

















दयानन्दर्षिजन्मशताब्दीग्रन्थमाला सं० १

# सत्यार्थप्रकाशः

(संस्कृतानुवादः)











Shinghal Printing Works Bareilly









॥ ओ३म् ॥

# सत्यार्थप्रकाशः

( संस्कृतानुवादः )




वेदादिविविधसच्छास्त्रप्रमाणसमन्वितः

श्रीमत्परमहंसपरिव्राजकाचार्यश्रीमद्दयानन्दसरस्वती  
स्वामिविरचितः ।



वृन्दावनगुरुकुलाधीतविद्येन काव्यतीर्थोपाधिभृता  
प० शङ्करदेवपाठकेन देवगिरालङ्कृतः ।



श्री दयानन्दजन्मशताब्दीपरिषद्ध्यक्षेण नारायणस्वामिना  
प्रकाशितः ।



बरेली नगरे

किशोरयन्त्रालयाधिपतिना

श्री बा० रामकिशोरजी इत्यनेन स्वीययन्त्रालये  
मुद्रापितः ।

दयानन्दाब्दाः १००



प्रथमावृत्तिः }  
२,०००

संवत् १९८१ वि०

{ मू० २॥







## शुद्धिपत्रम् ।

पृष्ठे	पङ्क्तौ	पठनीयम्	पृष्ठे	पङ्क्तौ	पठनीयम्
२	१९	अनुपस्थितस्या	८९	६	नात्मार्थे
५	२७	धातुभ्यो	"	१५	सेचन
७	९	प्रार्थि	९१	२	परिणयो
१०	१७	मम्मसा	"	२२	येदिति
११	२०	सन्तति	८५	९	जिह्वयाद्वा जिह्वीयाद्वा
१२	६	विद्यते	"	२०	शुश्रूषेरन्
१३	२२	णीञ् प्रापणे	९६	१९	विष्णुः
१४	९	संस्पृष्टतया	१०५	२१	तावानन्या
१८	१२	अपत्यान्तरा	१०६	३२	वितथा
२२	२०	मुपासीरन्	१०८	१८	सुदुष्करः
२२	२१	यादोभ्योऽ	"	२०	संन्यस्येत्
३०	६	समुपवर्णितोऽ	१११	५	समासद्
३१	२७	सेत्स्यति	११५	५	विद्वांसो
३३	१७	मनोत्र	११६	१८	संस्थाप्य
३७	१४	विश्वसिहि	११९	२१	समाधीन
३८	२४	धर्मपथम्	१२४	२४	निग्रहालयः
३९	१३	व्याख्यायते	१२९	२९	यतोऽत्रेय
४१	११	अष्टमोऽ	१३९	१६	महाक्लेश
४९	२७	बाबादेशे	१४२	७	श्विचीच
५०	२८	ह्याशयो	१४७	१७	अपित्वेक
५१-५२	८, १५, १७, १९, २३, २५	शिक्षेरन्	१४८	६	कर्मस्वभावै
५६	११	लभेरन्	१५७	२	सोऽवश्यं
६३	२४	प्यगृहीत	"	२३	महापापानि
६५	२७	माद्रियमा	१६६	७६	काम्यते
६९	२३	र्वा	१६९	१	यथास्मदा
७२	२७	प्रमादो	१७६	२९	स्वभावा
७६	९	तिष्ठः	१८०	२८	मित्तं विनैव
७८	२	सन्ततीवि	१८२	११	वीजोर्वी
७९	२२	चरन्तो	१८२	१८	चभ्युपेष्ण
८१	१४	स्वगोत्रस्थाः	१९७	१९	विम्बमम्भ
"	१९	तपः शून्यः	२०६	१८	बहिःप्रदे
"	२१	निमज्जति	"	२३	मयश्चतु
८४	१९	भार्याया	२०८	२१	निःश्रेयस
"	२६	अन्या अद्या	२१०	२४	नश्येत
८५	१९	शृणुयात्	२१७	४	परित्यज्यते
८८	२१	सेकतु	२२६	५	कुलोत्पन्नैः

( १ ) अत्र क्वचित् सीसकाक्षरादुस्वाराभावाद( अँ ) दुनासिकः सम्प्रयुक्तो गत्यन्तराभावादिज्ञैः सोढव्यः ।







\*ओ३म्\*

## प्रकाशक की भूमिका

ऋषि दयानन्द कृत ग्रन्थों में सत्यार्थप्रकाश का ऊँचा स्थान है—यह वह ग्रन्थ है जिस के पढ़ने से वह स्पष्ट आती है जिस का नाम आर्य्यसमाज की स्पष्ट है—इस एक पुस्तक के पढ़ लेने से सैकड़ों पुस्तकों का विषय ज्ञात हो जाता है। यह पुस्तक अंग्रेजी, बंगला, पंजाबी, मराठी, उर्दू, गुजराती और तामील, आदि भाषाओं में अनुवादित हो चुका है—संस्कृत के विद्वान् और ख़ास कर ऐसे विद्वान्, जो अन्य भाषाओं के ग्रन्थ पढ़ना अपनी शान के ख़िलाफ़ समझते हैं, इस ग्रन्थ से आर्य्यभाषा में होने की वजह से, लाभ नहीं उठा सकते थे। विशेष कर उन्हीं के लाभ को लक्ष्य में रख कर यह संस्कृतानुवाद प्रकाशित किया जाता है—चिरकाल से इस संस्कृतानुवाद के करने का प्रश्न उठ रहा था श्री प० मुसद्दीलाल जी ने प्रारम्भ के कुछ पृष्ठों का अनुवाद किया भी था परन्तु अब तक यह यत्न सफलीभूत नहीं हो सका था—इस के अनुवाद का सुअवसर ग्रन्थ के रचयिता ऋषि दयानन्द की जन्म शताब्दी के साथ आया। शताब्दी सभा के आदेशानुसार वृन्दावन गुरुकुल महाविद्यालय द्वारा शिक्षा प्राप्त, काव्यतार्थ अदि उपाधिधारी श्री प० शङ्करदेव ने इस का अनुवाद किया है। अनुवाद की विशेषता आशय की शुद्धता और भाषा की सरलता है—ऋषि दयानन्द स्वयं सरल भाषा के प्रयोग के पक्षपोषक थे जिस से कम से कम नहीं, अपितु अधिक से अधिक पुष्प लाभ उठा सकें—प० शङ्करदेव ने इस संस्कृतानुवाद में, अक्षरशः इस सुनहरी नियम का पालन किया है—अनुवाद की अनेक विद्वानों ने जांच पड़ताल की है उन में से अनेकों ने उस की प्रशंसा की है परन्तु कुछेक को यह अनुवाद पसन्द नहीं। उन में से बाज़ का ख्याल था कि यदि अनुवाद सरल भाषा में न होकर लच्छेदार साहित्यिक या दार्शनिक भाषा में होता, तो अच्छा होता—इस प्रकार के मत भेद का रुचि विभिन्नता से, होना, स्वाभाविक था—प्रचलित काल के प्रायः सभी भाषाओं के अधिकांश विद्वानों का मत भाषासारल्य ( Easy Style ) के हक ही में है और इसी मत का अनुकरण अनुवादक ने किया है।

सत्यार्थप्रकाश के संस्कृतानुवाद के विरुद्ध एक बात है जिसे यद्यपि थोड़े विद्वानों ने कहा है परन्तु बात चूँकि कही गई है इस लिए उस का यहां उल्लेख कर देना कदाचित् अनुचित न होगा—वह बात यह है कि यदि ऋषि दयानन्द को यह इष्ट होता कि सत्यार्थप्रकाश संस्कृत में हो तो वे स्वयं इसे आर्य्यभाषा में न लिख कर संस्कृत ही में लिखते—इस लिए संस्कृत में इस ग्रन्थ का अनुवाद करना कम से कम उन की इच्छा के विरुद्ध है परन्तु बात ऐसी नहीं है। ऋषि



दयानन्द ने आर्यभाषा में सत्यार्थप्रकाश इस लिए नहीं लिखा था कि संस्कृत भाषा उन को अप्रिय थी किन्तु इस लिए कि संस्कृत की अपेक्षा आर्यभाषा के समझने वाले अधिक थे—और उन को उस समय इष्ट यह था कि उन के विचार अधिक से अधिक लोगों तक पहुँच जावें—उन का यह विचार सफल हुआ और अधिक से अधिक लोगों ने उन के विचारों से लाभ उठाया। अब जिस प्रकार बंगालियों के लिए बंगला आदि भाषाओं में सत्यार्थप्रकाश अनुवादित हुआ उसी प्रकार संस्कृतज्ञों के लिए उस का संस्कृत में अनुवाद होना आवश्यक था—इस के अतिरिक्त संस्कृत आर्यों की धार्मिक भाषा है—धार्मिक भाषा में धार्मिक ग्रन्थ का होना भी आवश्यक ही था—ऐसे ही अनेक कारणों से यह ग्रन्थ संस्कृत में उल्लिखित हुआ है—इस अनुवाद के देखने में श्रीयुन प० घासोराम जी एम० ए० मेरठ, प्रोफ़ेसर धर्मेन्द्रनाथ शास्त्री एम० ए० तर्क शिरोमणि, मेरठ कालेज और श्री प० दुर्गाशरण जी साहित्याचार्य बदायूँ निवासी ने बड़ा श्रम किया है जिस के लिए हम इन महानुभावों के आभारी हैं—

शताब्दी कार्यालय

मथुरा

माघ शुक्ला ६ सं० १९११ वै०

नारायण स्वामी





\*श्रीश्रुम्\*

## प्रास्ताविकम् ।

अयि सहृदयाः पाठकवर्याः !

अद्य भवनां पुरस्तात् समुपस्थाप्यते सभ्यसामाजिकानां हृदयाधिष्ठातृ-  
दैवतमज्ञानतमोपहं, वेदाप्रतिपाद्यमन्त्रण्डकं, सनातनवैदिकमतमण्डकं श्री-  
मनां महर्षिवराणां दयानन्दस्वामिनां कृतिसर्वस्वं सत्यार्थप्रकाशनात्मकम-  
नर्घरत्नम् । अत्र हि निर्भीक्या निष्पक्षगतया च सरण्या वेदविरुद्धा अर्थाः  
परित्याज्यत्वेन, श्रुतिस्मृतिप्रतिपादिताश्च विषयाः परिग्राह्यत्वेन सङ्गृहीताः  
सन्ति । नह्येवंविधो निष्पक्षो ग्राह्याग्राह्ययाः सत्यासत्ययोर्विशदो निर्णयः  
कापि मतान्तरपुस्तकेषु समवलोक्यते । अत्र प्रमाणत्वेन सञ्चिता मन्त्रसूत्रादि-  
भागास्तत्तद्ग्रन्थानुधीतानां साधारणमेषसामान्युपकारबाहुल्यमावहन्ति ।  
एतत्पुस्तकस्य सर्वहितसाधकत्वेनैव स्वाध्यायरूपता सुतरां सङ्गच्छते ।  
न केवलं पुस्तकमद उपकरोति सामाजिकानार्यान्, अपि तु सकलभूमण्डल-  
वास्तव्यान् सर्वमतानुयायिगः । यतो हि एतन्निर्मातृणां स्वामिपादानां स्वजन्म-  
भूमेर्भारतवर्षस्यैवोपहारो नाभिप्रेत आसीत् प्रत्युत विश्वस्य भूगोलस्य ।  
एवंविधः समुपयुक्तो ग्रन्थो यावानाहूतो भवेत्तावान् तस्य समादरः स्थलप एव ।

सत्यार्थप्रकाशो हि अनेकासु भाषासु विविधेषु च रूपेषु सहस्रशो  
मुद्रितो दृग्गोचरीक्रियते । केवलं हिन्दीभाषामयस्यैव विराजते षोडशं  
संस्करणम् ।

एवंसत्यपि सर्वभाषाजनन्यां, परमात्मसमाहृतायां देवगिरि एतदभावो  
मनस्विनां प्रशस्तविदुषां मनःक्षोभं सततं जनयतिस्मैव ।

एतादृश्वेव महानुभावेषु आर्यसमाजरत्नैर्महामान्यैः सुविख्यातमहि-  
मभिः श्री नारायणस्वामिभिः सदवसरोऽयं शताब्दिरूपः श्रीयुतां महर्षिवर्याणां  
चरणयोः संस्कृतभाषानूदिततत्कृतिभक्त्युपहारसमर्पणस्येत्यालोचमानैरत-  
द्योग्येऽपि मयि दुर्बहेऽयं भारो न्यस्तः । एतद्दुष्करकार्यसम्पादनाक्षमोपहं  
महतामादेश इति तैदाज्ञां शिरोधार्या विधाय तत्परोऽभूवमनुवादकरणाय ।  
एतत् कार्यं विदधना मया भूयांसि काठिन्यान्यनुभूतानि । तद्यथा केचित्  
शब्दार्थगभीरां शोभनीलङ्कारालङ्कृतां निरवद्यामभिधेयसम्पदमुक्तिं गुर्वीं मन्यन्ते ।  
अपरे तु शब्दानुरूपां सुरभ्यां संस्कृतरचनां मान्यां प्राहुः । इतरे च गुरुभाव-

अनर्थावनामिति वक्तव्यम् ।  
यावानि सन्नेन यत्परिमाणेन ग्रन्थ इति विस्तृतं ज्ञापयति स्यात् ।

शिरसा तमादाये लेख

विद्वद्भ्यः केषु ।

अनुवादतन्त्रोऽभून्म इत्येव  
शोभनं वचः ।



परिपूर्णा प्रसादमाधुर्यवतीं सरसां भाषां लेख्यामभिदधते । इत्यादिभि-  
र्वहुभिः काठिन्यैर्व्याहन्यमानेन मया शब्दानुवाद एवावलम्बितः । इतिरूपेणः ।

यद्यपि <sup>प्रवर्द्धितेन</sup> सावहितेनैव मयैवं <sup>यत्तं</sup> यतितं यथा नात्र समापनन्तु स्वलितानीति ।  
तथापि मानुषस्याज्ञतया तासामभ्युपगमः सर्वथा साहजिक एव । अतो  
ग्रन्थावसित्यनन्तरं दृष्टिपथमावतन्त्या मुद्रणज्ञाः प्रमादजाश्च भाषाशुद्धयो-  
भावाशुद्धयश्च ग्रन्थान्ते शुद्धिपत्रके न्यनिबद्धाः । अतः परमा एतस्य निर्दोषता  
नामिमन्यते । अतो ये सुदृढः सारल्येन पुस्तकान्तर्गताभिर्द्वैतिभिर्मा प्रबोध-  
यिष्यन्ति तेषामुपकृतिमहं मूर्धा बोढास्मि । त्रुटीश्चाग्रिममुद्गणे संशोधयिष्यामि ।

विविधरूपेण साहाय्यप्रदातार इमे महानुभावा मया सकृत्सं-  
धन्यवादश्च स्मर्यन्ते ।


श्री प्रो० मेधाव्रत जी कविरत्न सूरत  
श्री प० दुर्गाशरण जी पाण्डेय साहित्याचार्य बदायूं  
श्री प० राम मोहनलाल जी उपाध्याय बरेली

एष बन्धुवराः कविरत्नमहोदया ग्रन्थलेखनसाहाय्येन, अपरौ च  
यदातदा प्रोत्साहनेन, ग्रन्थदर्शनपरिश्रमेण तच्छोधनेन च धन्यवादाहौ ।

श्रीमतां नारायणस्वामिनामप्यनलोपकृतिः सदा स्मर्यते । यत्प्रसादन  
एतत्समापनसामर्थ्यं मे समजति । सास्त्रमलाज्ञतार्णवे निमज्जतो मम  
"दृष्टं किमपि लोकेऽस्मिन् निर्दोषं न च निर्गुणम्" एतत्सूक्तिरज्ज्वाबलम्ब एव  
क्षमाधारः ।

भाषास्यते संस्कृतस्नेहिनः पूजितस्वामिचरणा देशोन्नतिकामुकाः  
मानवप्रवरा देशमूर्धन्यस्य संसारमहत्तमस्य दयातन्त्रस्वामिनः कृतिमिमां समाहृत्य  
मामकीनं श्रमं सफलयिष्यन्तीति । अलं पल्लवितेन ।

चिदुषां वशंवदः काव्यतीर्थः शंकरदेवपाठको गु० कु० वृन्दावनवास्तव्यः ।





भो३म् ॥

# भूमिका ॥

यदाऽहं ग्रन्थमिमं सत्यार्थप्रकाशं निरमाम् तदानीं संस्कृतभाषणेन  
पठनपाठनयोः संस्कृतभाषाव्यवहारेण गुजरेप्रान्तीयभाषायाश्च मातृभाषया  
मम नासीद् विशिष्टं परिज्ञानमस्याः भाषायाः तस्माद् भाषाऽपरिष्कृता सम-  
जायत । साम्प्रतश्च लेखभाषणयोरमुष्यां भाषायामभ्यासः सम्पन्नः । अतो  
भाषाव्याकरणानुसारेण संशोध्य ग्रन्थोऽयं द्वितीयवारं मुद्रापितः । कचित् २  
पदवाक्ययो रचनाभेदः समजनि सतूचित एवामवत् । अन्यथा भाषासरणि-  
परिष्कृतिरसुकरैवासीत् । अर्थभेदस्तु कापि न कृतः प्रत्युत विशेषो वि-  
लिखितः । प्रथममुद्रणावसरे कचित् २ सञ्ज्ञाताः त्रुटयस्तु संशोध्य परिहृताः ।

अयं ग्रन्थश्चतुर्दशसमुल्लासेषु—चतुर्दशविभागेषु विरचितः । १० समु-  
ल्लासाः पूर्वाद्धे चत्वारश्चोत्तराद्धे सन्ति । अत्रान्तिमौ द्वौ समुल्लासौ स्वमन्त्राव्या-  
मन्तव्यप्रकाशश्च कुतश्चित् कारणात्प्रथममुद्रिनामस्मिन्संस्करणे मुद्रापिताः ।

प्रथमसमुल्लासे परमेश्वरस्योङ्कारादिनाम्नां व्याख्यानम् ।

द्वितीये—सर्गतिशिक्षणपद्धतिः ।

तृतीये—ब्रह्मवर्त्यपठनपाठनव्यवस्था । सत्यासत्यग्रन्थानां नामानि । मध्य-  
यनाध्ययनपद्धतिश्च ।

चतुर्थे—चित्राहगृहाश्रमयोर्व्यवहारः ।

पञ्चमे—वानप्रस्थसंन्यासाश्रमविधिः ।

षष्ठे—राजधर्मः ।

सप्तमे—वेदेश्वरविषयः ।

अष्टमे—जगत उत्पत्तिस्थितिप्रलयविषयः ।

नवमे—विद्याऽविद्याबन्धमोक्षाणां व्याख्यानम् ।

दशमे—आचारानाचारभक्ष्याभक्ष्यविषयः ।

एकादशे—आर्यावर्तीयमतमतान्तरखण्डनमण्डने ।

द्वादशे—चार्वाकबौद्धजैनमतविषयः ।

त्रयोदशे—ख्रीष्टीयमतविषयः ।

चतुर्दशे—यवनमतविषयः ।



## सत्याथेप्रकाशः ॥

चतुर्दशसमुल्लासानामन्तेचार्याणां सनातनं वैदिकं मतं विशेषतो व्याख्यातं यदहमपि यथावन्मन्ये ।

ग्रन्थस्यास्य निर्माणे सत्यार्थस्य प्रकाश एव ममामिप्रेतः । यथार्थस्य याथार्थ्येनालीकस्य चालीकत्वेन प्रतिपादनमेव सत्यार्थस्य प्रकाशः । नहि सत्यस्यासत्यत्वेनासत्यस्य च सत्यत्वेन प्रकाशः सत्यमुच्यते अपितु यथा-  
बलितस्य पदार्थस्य याथार्थ्येन व्यापनं सत्यमिति गायते । पक्षपातिनो जनाः  
स्वालीकस्यापि सत्यत्वप्रतिपादनेऽपरिविरोधिमावलम्बिनाञ्च सत्यस्य प्यली-  
कत्वसंसाधने प्रवृत्ता भवन्ति । तस्मान्न ते कर्हिचित्सन्मनमधिगन्तुमर्हन्ति ।  
अत एवाप्तविदुषामुपदेशेन लेखेन वा सकलजनसमक्षं सत्यासत्ययोः स्वरूप-  
समुपस्थापनमेव प्रधानं कर्तव्यम् । तदनु ते स्वयमात्मनो हिनाहिते समवबुध्य  
सत्यार्थं सङ्गृह्यायथार्थञ्च परित्यज्यानन्दनिमग्ना भवेयुः । यद्यपि मानवानाम-  
न्तःकरणं सत्यासत्ये विजानीते तथापि स्वप्रयोजनसिद्धये दुराग्रहाविद्या-  
दिदोषैः सत्यमपह्नायासत्येन्मुखं सञ्जायते । परमत्र ग्रन्थे नैवं व्यवहृतम् ।  
नह्यस्माकं कस्यचिन्मतो व्यथयितुं हानिसादनार्थं वैष प्रयत्नाऽपितु येन  
मानवजातेः समुन्नतिरुपकारश्च जायेत, मानवाः सत्यासत्यं परिज्ञाय सत्यं  
गृह्णीयुरसत्यञ्च परित्यजेयुरेतदर्थमेवैव सर्वो यत्नः । नहि सत्योपदेशम-  
न्तरा किमपि मानवजातेः समुन्नतिकारणम् ।

ग्रन्थेऽहिंसा यत्र कापि भ्रमेण संशोधने मुद्रणे वा स्वलितानि भवे-  
युस्तानि विज्ञानेन ज्ञापनेन वा याथार्थ्येन संशोधयिष्यन्ते । यस्तु पक्षपातेना-  
न्यथा सन्धेयति खण्डनमण्डने वा बिधास्यति तत्र किमपि नावधस्यते ।  
मानवानां हितैषिणावबोधितं तु सत्यं तन्मतं सङ्ग्रहीष्यते । अद्यत्वेऽपि सन्ति  
प्रत्येकस्मिन्मते भूयांसो विद्वांसस्ते पक्षपातं विहाय सर्वतन्त्रसिद्धान्तान् प्रति-  
पादयेयुः सर्वेष्वेव मतेषु यद्यत्सत्यं सर्वेषामनुकूलं तस्य परिग्रहणं, यच्चान्योऽ-  
न्यविपरीतं तस्य परित्यागं विधाय मिथः प्रीतिपूर्वकं व्यवहरेयुश्चेत् जगतो  
हितं जायेत । यतो हि विदुषां बिरोधेनाविद्वत्स्वपि विरोधः संप्रवर्धते तेन  
नानाविधदुःखानां परिवृद्धिः सुखसंक्षयश्च सञ्जायते । स्वार्थिजनप्रिययानयैव  
दुर्बद्धया सर्वे मानवा दुःखांशुधौ निर्माजिताः । यद्यपि स्वार्थेकपरायणमानवा  
सर्वजनहितसाधनेच्छया प्रवर्तमानानां कार्येषु बिरोधतत्पराः सन्तो नानाविध-  
विघ्नानि समाचरन्ति तथापि “सत्यमेव जयति मानृतं, सत्येन पन्था विततो  
देवयानः” इति स्थिरनिश्चयालम्बेनाप्ताः परोपकारानुष्ठाने निरुत्साहाः सन्तः  
सत्यार्थस्य प्रकाशनाच्च विरमन्ति । “यत्तदग्रे विषमिव परिणामेऽमृतोपममि”  
ति गीतावाक्यम् । “विद्याधर्मयोः प्राप्तिजनकानि सर्वाण्येव कर्माण्यादौ विष-  
तुल्यानि परिणामे चामृतसमानानि भवन्ती” त्यस्याभिप्रायः । इमां एव वार्ता



हृदि निधायाहं ग्रन्थमिमं व्यरब्धम् । श्रोतारः पाठकाश्च स्वच्छान्तःकरणेन  
ग्रन्थमिमं संजीक्ष्याभिप्रायमवगम्य च यथेष्टमाचरन्तु ।

ग्रन्थेऽस्मिन् यद्यत्सर्वमतेष्वधितथं तत्तत्सर्वत्राविरोधेन सङ्गृहीतं यत्पुन-  
र्मतमान्तरेष्वलोकं तन्निराकृतम् । किञ्चात्र मनमतान्तराणां प्रच्छन्नानि सुप्र-  
काशानि वा निन्दककर्माणि प्रकाश्य विदुषः सविदुषां वा सर्वेषां पुरः सन्निहि-  
तानि येन सर्वे परस्परं सुविचार्य प्रेम्णा सत्यमतवर्तिनो भवेयुः ।

आर्यावर्तदेशे समुत्पन्नो निबलसंज्ञाहं यथैवेष्टीयमिथ्यावार्ता निष्पक्ष-  
पातं याथातथ्येन प्रकाशयामि तथैवापरदेशस्य मतवादिभिरपि समं व्यवहरामि ।  
मानवानामुन्नतौ चापि स्वदेशवासिभिरपि वैदेशिकैरपि सह संबर्ते । सकल  
विद्वद्भिरपि तथैव वर्तितव्यम् । यद्यहमपि कस्यचनैकस्य पक्षपाती समभवित्य-  
स्तर्हि यथाद्यतनीनाः स्वमतस्य स्तम्भनं मण्डनं प्रचाराच्च, परेषां निन्दामनिष्टं  
तदुपरामसमुद्योगश्च विदधति तथैवाहमपि व्यधास्यम् । परं सर्वमिदं मनुष्यत्व-  
विषर्जितं कर्म । यतः खलु बलवन्तः पशवो निर्बलान् पीडयन्ति व्यापादयन्ति च  
तथैव यदि मानवा मनुष्यदेहं प्राप्यापि तथाचरेयुस्तर्हि न ते मानवस्वभावसंयुक्ता  
अपितु पशुसमाना भवेयुः । यस्तु बलमासाद्य निर्बलान् विरक्षति स एव मनुष्य  
इति कीर्त्यते । ये पुनः स्वार्थवशङ्गताः केवलं परेषां ज्यानि सभ्यादयन्ति ते पशू-  
नप्यतिशेरेते ।

आर्यावर्तीयमतविषये एकादशसमुल्लासपर्यन्तं विशेषतो विवक्षितम् ।  
समुल्लासेष्वेषु प्रकाशितं सत्यमतं वेदोक्तत्वान्मम सर्वथैव मन्तव्यं वर्तते । नूतन-  
पुराणतन्त्रादिग्रन्थोक्ता निराकृता वार्ताश्च परिहृया वर्तन्ते ।

द्वादशसमुल्लासे समीक्षितं चार्वाकमतं यद्यपि साम्प्रतं लुप्तप्रायमिव  
वर्तते तथापीदमनीश्वरवादादिविषयेषु बौद्धजैनमताभ्यां भूयस्साम्यमाव-  
हति । किञ्चेदं चार्वाकमतं नास्तिकत्वे सर्वाणि मतान्तराण्यतिशेते । अतस्त-  
त्प्रसारोऽवश्यं निरोद्धव्यः । अलीकव्यवहाराणामनिरोधेन हि लोके भूयांसो  
ऽनर्थाः प्रवर्तन्ते । चार्वाकबौद्धजैनाणां मतं संक्षेपतो द्वादशे समुल्लासे विन्यस्तम्  
बौद्धजैनमतयोरपि चार्वाकेण सह साम्यं वर्तते । केषुचिदेव विषयेषु पार्थक्य-  
मपि विद्यते । अतएव जैनाः पृथक् परिगण्यन्ते । एषां मिथो भेदस्तत्र १२ शस-  
मुल्लासे समुपन्यस्तः । तत्र बौद्धमतं तेषां दीपवंशादिप्राचीनग्रन्थेभ्यो बौद्धमत-  
सङ्ग्रहसर्वदर्शनसङ्ग्रहाभ्याश्च सङ्गृहीतम् । जैनानाञ्चाधो निर्दिष्टाः सिद्धान्त-  
ग्रन्था वर्तन्ते ।

( अ ) चत्वारः सूत्रग्रन्थाः—

( १ ) आवश्यकसूत्रम्, ( २ ) विशेषावश्यकसूत्रम्, ( ३ ) दशवैकालिक  
सूत्रम् ( ४ ) पाक्षिकसूत्रम् ।



( भा ) एकादशाङ्गानि: —

( १ ) अचाराङ्गसूत्रम् ( २ ) सुगडाङ्गसूत्रम्, ( ३ ) थाणाङ्गसूत्रम् ( ४ ) सगवायाङ्गसूत्रम्, ( ५ ) भगवतीसूत्रम् ( ६ ) ज्ञानधर्मकथासूत्रम् ( ७ ) उपासकदशासूत्रम् ( ८ ) अन्तगडदशासूत्रम् अनुत्तरोषबाई सूत्रम् ( १० ) विपाकसूत्रम् ( ११ ) प्रश्नव्याकरणसूत्रञ्चेति ।

( इ ) द्वाशोपाङ्गसूत्राणि—

१ उपषाईसूत्रम्, २ रायपसेनीसूत्रम्, ३ जीवाभिगमसूत्रम्, ४ पञ्चवणासूत्रम्, ५ जंबुद्वीपपञ्चतीसूत्रम्, ६ चन्द्रपन्नतीसूत्रम्, ७ सूरपन्नतीसूत्रम्, ८ निरियाबलीसूत्रम्, ९ कपियासूत्रम्, १० कपबड़ीसयासूत्रम्, ११ दूषियासूत्रम्, १२ पुप्यचूलियासूत्रम् ।

( उ ) पञ्च कल्पसूत्राणि—

१ उत्तराध्ययनसूत्रम्, २ निशीथसूत्रम्, ३ कल्पसूत्रम्, ४ व्यवहारसूत्रम्, ५ जीतकल्पसूत्रञ्च ।

( ऊ ) षट् छेदाः—

१ महानिशीथबृह द्वाचनासूत्रम्, २ महानिशीथलघुवाचनासूत्रम्, ३ मध्यमवाचनासूत्रम्, ४ रिडनिरुक्तिसूत्रम्, ५ ओघनिरुक्तिसूत्रम्, ६ पर्येषणासूत्रम् ।

( ऋ ) दश पयन्नासूत्राणि—

१ चतुस्सरणसूत्रम्, २ पञ्चखणसूत्रम्, ३ तदुलवैयाखिपसूत्रम्, ४ भक्तिपरिज्ञानसूत्रम्, ५ महाप्रत्याख्यानसूत्रम्, ६ चंदाविजयसूत्रम्, ७ गणीविजयसूत्रम्, ८ मरणसमाधिसूत्रम्, ९ देवेन्द्रस्तमनसूत्रम्, १० संसारसूत्रम्, तथा नन्दीसूत्रे योगोद्धारसूत्रऽपि प्रामाणिकृतयोऽभ्युपेयेते ।

( ल ) पञ्चाङ्गानि—

१ प्रथमवर्णितग्रन्थानां टीका, निरुक्तिः, चरणी भाष्यञ्चेति चत्वारोऽवयवा मूलग्रन्थाश्च पञ्चाङ्गान्युच्यन्ते । तेष्वपि दृढियासमाख्या अवयवानाङ्गीकुर्वते । एतदतिरिक्ता अपि जैनैरङ्गीकृता बहवो ग्रन्था वर्तन्ते । जैनमतविषये १२ शसमुल्लासे सविशेषं विचारः समकारि, तत्रद्रष्टव्यम् । जैनग्रन्थेषु सहस्रशः पुनरुक्तिदोषा वेविद्यन्ते । त्रिजत्रैषु केवल स्वग्रन्थं परमता



वलम्बिजनानां हस्तेषु संवीक्ष्य अयमप्रमाणमिति भाषन्ते परमिदं सर्वथै  
 वास्तव्यं नहि केषाञ्चिदनङ्गीकारेण तद्ग्रन्थस्याप्रामाण्यं भवितुमर्हति ।  
 आम् ! यो वै ग्रन्थः केनापि न मन्येत, न च कस्मिंश्चिदपि समये केनापि  
 स्वीकृतस्तस्याप्रामाण्यं भवेदिति समीचीनमेव । परं नास्ति तादृशः कोऽपि ग्रन्थो  
 यः खलु केनापि जैनमतावलम्बिना नाङ्गीक्रियते । अतो यो यं ग्रन्थमभ्युप  
 गच्छति तद्ग्रन्थस्य खण्डनमण्डने अपि तदर्थ एवेति विज्ञेयम् । केचिद्यं कमपि  
 ग्रन्थमभ्युपगच्छन्तेऽपि संसदि संवादे वा तं प्रत्यादिशन्ति । अनप्य जैनाः स्व-  
 ग्रन्थान् निगूहन्ते । परमतावलम्बिने च न प्रयच्छन्ति न तं भावयन्ति  
 नाप्यध्यापयन्ति यतः खलु तेऽसम्प्रवार्ताभिः परिपूर्णा यासामुत्तरं प्रदातुं  
 जैनेषु केऽपि न प्रभवन्ति । वस्तुतेऽप्य गार्तानां परित्याग एवात्तरम् । १३ शे  
 समुल्लासे किञ्चीनमनं समीक्षितम् । एते हि बाह्विलग्रन्थं स्वधर्मपुस्तकं  
 मन्यन्ते । एषां सविशेषवर्णनं तत्रैव द्रष्टव्यम् । चतुर्दशे च समुल्लासे यवन  
 मतविषये विलिखितम् । एते कुराणग्रन्थं निजधर्ममूलपुस्तकमभ्युपगच्छन्ति ।  
 एषामपि व्याख्यानं तस्मिन्नेव समुल्लासे द्रष्टव्यम् । ततः परं वैदिकमतविषये  
 व्याख्यातः ।

यः कोऽपि ग्रन्थमिमं तत्कर्तुरभिप्रायविहृदं द्रक्ष्यति स कमप्य शयं न  
 प्रतिपत्स्यते । यतो वै वाक्यार्थयोधे आकाङ्क्षायोग्यतासत्तिनात्पर्याव्यापि  
 चत्वारि कारणानि भवन्ति । चतुःसाधनैरेभिर्ग्रन्थस्य द्रष्टव्यं यथार्थमभि  
 प्रायमधिगच्छति । तत्र कस्मिंश्चिद्विषये वक्तुर्वा तस्य दानाञ्चाकाङ्क्षा सञ्जायते ।  
 जैन यतिसिद्ध्येन सा योग्यता यथा जलेन सेचनम् । यत्पदस्य येन सह  
 सम्बन्धस्तस्य तेनैव सह समुच्चारणं विलेखनं वा भासति । यन्निमित्तं वक्त्रा  
 शब्दः समुच्चारितो विलिखितो वा तदभिप्रायेणैव वचसो लेखस्य वा संयोजनम्  
 तात्पर्यम् । बहुवो दुराग्रहन्तो मानवा वक्तुमभिप्रायविहृदं कलयन्ति विशेष  
 तो मतवादिनो, यतः खलु मताग्रहेण बुद्धिस्तेषामज्ञानमग्रा सती विनश्यति ।  
 तस्माद् यथाऽहं पुराणजैनग्रन्थवायविलकुराणप्रमुखग्रन्थानादावेव  
 निन्द्यदृशाऽसंवीक्ष्य तद्गुणानादातुं दोषांश्च परिहर्तुं मानवजातेः समु  
 क्षतये च प्रयते तथैव सर्वैर्विधातव्यम् । एषां मतानामल्पीयांस एव दोषाः  
 प्राकाश्यमुपनीता येन मानवाः सत्यासत्ये विनिर्णेतुं क्षमेरन् । किञ्च सत्य  
 संग्रहणेऽसत्यपरित्यागे च समर्था भवेयुः । मानवान् प्रतार्य मिथो द्वेषञ्च  
 समुत्पाद्य कहलप्रवर्तनं नास्ति विदुषां स्वभावः । यद्यपि ग्रन्थमिमं विलोत्सा  
 धिद्वांसीऽन्यथैव ममाभिप्रायं कल्पयिष्यन्ति तथापि कृतधियो याथातथ्येनाभि  
 प्रायं विज्ञास्यन्ति ततो निजपरिश्रमं सफलं मन्ये चाभिप्रायञ्च विदुषां पुरो-  
 निदधे । इमं सम्प्रेक्ष्य सफलयन्तु मामकीनं परिश्रमम् । इत्थमेव पक्षपातं  
 बिहाय सत्यार्थस्य प्रकाशो मम सर्वेष्वङ्ग विदुषां प्रधानं कर्तव्यम् । सर्वात्मा

अथ नाना दुर्लभम् ।



सर्वान्तर्यामी सच्चिदानन्दः परमेश्वरः स्वकृपाकटाक्षेण ममाशयं सर्वत्र प्रसा-  
रयतु चिरस्थायिनञ्च कुर्वीत ।


अलमतिविस्तरेण बुद्धिमद्भिरशिरामणिषु

इति भूमिका

स्थानम्—उदयपरम्

भाद्रप० शु० प० सं० १९३६

स्थामी दयानन्दसरस्वती





ओ३म्

सच्चिदानन्देश्वराय नमो नमः ।

# अथ सत्यार्थप्रकाशः

ओ३म् शन्नो मित्रः शं वरुणाः शन्नो-  
भवत्वर्यमा शन्न इन्द्रो बृहस्पतिः शन्नो  
विष्णुं रुरुक्रमः ॥ नमो ब्रह्मणे नमस्ते  
वायो त्वमेव प्रत्यक्षं ब्रह्मासि । त्वामेव  
प्रत्यक्षं ब्रह्म वदिष्यामि ऋतं वदिष्यामि  
सत्यं वदिष्यामि तन्मामवतु तद्वक्तार  
मवतु । अवतुमामवतु वक्तारम् । ओ  
शान्तिश्शान्तिश्शान्तिः ॥ १ ॥



अर्थः—( ओ३म् ) अ, उ, म्, इत्यक्षरत्रयसमाहारेण निष्पन्नोऽयमोद्गारशब्दः परमेश्वरस्याखिल नामधेयेषु प्रशस्यतमः, यत एकेनैवानेन नाम्ना परमात्मनो बहूनि नामानि संगृहीतानि भवन्ति । तथाहयकारेण विराडग्निविश्वादीनामुक्तेरेण हिरण्यगर्भवायुतजयादीनां मकारेणेश्वरादित्यप्राज्ञादीनाञ्च नाम्नां वाचको प्राहकश्च । सर्वाण्यपीमानि नामानि प्रवकरणानुकूल्येन ब्रह्मण एव सन्तीति वेदादिसच्छास्त्रेषु स्पष्टं व्याख्यातम् ।

( प्रश्नः ) त्रिगट् प्रभृतयः शब्दाः परमेष्वातिरिक्तपदार्थान् कथं नाभिदधति ? । ब्रह्माण्ड, पृथिव्यादिभूतानामिन्द्रादिदेवानामायुर्वेदशास्त्रे च शुण्डयाद्यौषधीनामपि सन्तीमानि नामानि न वा ?

( उत्तरम् ) सन्त्येव परं परमात्मनोऽपि व्रतन्ते ।

( प्र० ) केवलं देवानामेव ग्रहणमेभिर्नामभिः कुतो न क्रियते ?

( उ० ) देवानामेव केवलं ग्रहणमित्यत्र “किं प्रमाणम्” ?

( प्र० ) प्रसिद्धत्वादुत्तमत्वाच्च देवा एव ग्राह्या इति मन्ये ।

( त० ) किमप्रसिद्धः परमेश्वरः ? किम्वा तस्मादप्युत्कृष्टतरः कश्चित् ? । तथाच परमेश्वरस्यापीमानि नामानि कथं नाङ्गीक्रियन्ते ? यदि च परमेश्वरो नास्त्यप्रसिद्धः, नापि कश्चित्तत्समः, कथमिव कोऽपि तदधिको भवेत् तस्माद्भवदुक्तमसत्यमेव । अपिच—भवद्वचनाङ्गीकारे दोषा अपि परापतन्ति यथा—‘उपस्थितं परित्यज्यानुपस्थितं याचन’ इति व धितन्त्रायः । कश्चिद्भोजनसामग्रीमुपस्थाप्य “भवान् भोजनं कुरुतामिति” वदेत् स तु तत्परित्यज्याप्राप्त भोजनलाभायैतत्ततः श्रमेन हि स बुद्धिमानवगन्तव्यः । सद्युपस्थितं—समीपवर्तिनं पदार्थं परित्यज्य, अनुपस्थितमर्थादप्राप्तवस्तुनो लाभाय यतते । भवदुक्तमपि तत्सदृशमेव बुद्धिरहितम् । भवान् हि त्रिगट् प्रभृति शब्दानां प्रासिद्धान् प्रमाणनिष्ठान् परमेश्वर-ब्रह्माण्डाद्युपस्थितार्थान् परित्यज्यासम्भवानुपस्थितानां देवादीनां ग्रहणे श्रमं कुरुते, नास्त्यत्र किञ्चिदपि प्रमाणं युक्तिर्वा । प्रकरणमनुसृत्यैवार्थं ग्रहणं विधेयम् । यथाहि कोऽपि भृत्यं समादिशेत् “हे भृत्य त्वं सन्धवमानयेति, तत्र भृत्येन समयस्यार्थात्प्रकरणस्य विचारः कर्तव्यः” यतः सन्धवमित्यस्वलवणयोर्वाचिकम् । तत्र स्वामिनः प्रस्थानवेलायामश्वः समानेयोऽशन काले च लवणम् । गमनसमये लवणस्य भोजनकाले चाश्वस्य समानयने ‘मूर्खः खलु त्वं’ किमत्र भोजनवेलायामश्वस्य प्रस्थानावसरे च लवणस्य प्रयोजनमासीत् त्वं न वेत्सि प्रकरणमिति” स्वामिन आक्रोशविषयतां गमिष्यति । समयमपेक्ष्यैव त्वया लवणमश्वो वा समानेय आसीत् । कर्तव्यमपि प्रकरणविचारं त्वं नाकरोरतो मूर्खस्त्वमपेहि मत्सकाशात् । सिद्धमतो—यत्र यस्य ग्रहणं समुचितं तत्र तस्यैव ग्रहणं कर्तव्यम् । इत्यमेवास्मद्दिभिः सर्वैर्मन्त्रव्यं व्यवहृत्य व्यञ्ज्यते ।



## ॥ अथ मंत्रार्थः ॥

ओ३म् सस्त्रह्य ॥ १ ॥ यजुः० अ० ४० । मं० १७ ॥

दृश्यताम्-वेदेज्जेतादशप्रकरणेषु परमेश्वरस्य "ओ३म्" आदीनि नामानि विद्यन्ते ।

ओमित्येतदक्षरमुद्गीथमुपासीत ॥ २ ॥ छान्दोग्य उप० मं० १ ॥

ओमित्येतदक्षरमिदं सर्वं तस्योपस्थाख्यानम् ॥ ३ ॥ माण्डूक्य० मं० १ ॥

सर्वे वेदा यत्पदमामनन्ति तपाश्रुसि सर्वाणि च यद्वदन्ति ।

यदिच्छिन्तो ब्रह्मचर्यं चरन्ति तत्ते पदं संप्रहेण ब्रवीम्योमित्येतत् ॥ ४ ॥ कडो-  
पनिषत् । बल्ली २ । मं० १५ ॥

प्रशासितारं सर्वेषामणीयांसमणोरपि ।

रुक्मामं स्वप्रवीणम्यं विद्यात्तं पुरुष परम् ॥ ५ ॥

एतमेके वदन्त्यग्निमनुमन्ये प्रजापतिम्

इन्द्रमेके परे प्राणमपरे ब्रह्म शाश्वतम् ॥ ६ ॥ मनु० अ० १३ श्लोक १२२-१२३ ॥

स ब्रह्मा स विष्णुः स रुद्रस्त शिवस्तोऽश्वरस्त परमः स्वराट् ।

स इन्द्रस्त कालाग्नस्त चन्द्रमाः ॥ ७ ॥ कैवल्य उपनिषत् ॥

इन्द्रं मित्रं वरुणमग्निमाहुर्गो दिव्यस्स सुपर्णो गरुत्मान् ।

एक सदिता बहुधा वदन्त्यग्निं यमं मातरिश्वानमाहुः ॥ ८ ॥

ऋ० मं० १ । अनु० २२ । सू० १६४ । मं० ४६ ॥

भूरसि भूमिरस्यदितिरसि विश्वधाया विश्वस्य भुवनस्य धर्त्री ।

पृथिवीं यच्छ पृथिवीं दृध्यह पृथिवी मा हिंसीः ॥ ९ ॥

यजुः० अ० १३ । मं० १८ ॥

इन्द्रो मन्हा रोदसी पप्रथच्छव इन्द्रः सूर्यमरोचयत् । इन्द्रेह-  
विश्वा भुवनानि येमिर इन्द्रे स्वानास इन्द्रवः । १० । सामवे० ।

अ० १६ । ३० । ७ । ३ २ म० ८

प्राणाय नमो यस्य सर्वमिदं वशे ।

यो भूतः सर्वस्येश्वरो यस्मिन्मर्वं प्रतिष्ठितम् ॥ ११ ॥

अथर्ववेद काराड ११ । अ० २ सू० ४ मं० १ ॥



अत्रैषां प्रमाणानां समुद्धरण इदमेव तात्पर्यं यदेतादृशस्थलेषु ओङ्कारादिपदैः परमात्मन एव ग्रहणं भवति यथास्माभिः पूर्वं प्रदर्शितमिति ।

परमात्मनः किमपि नामधेयं नास्ति निरर्थकं यथा लोकेऽकिञ्चनानामपि 'धनपतीत्यादि नामधेयानि भवन्ति । सिद्धञ्चातः "परमात्मनः सर्वाण्यपीमानि नामानि क्वचिद् गौणमपरत्र कार्भिकमन्यत्र स्वाभाविकमर्थमाभिदधत इति" । अर्थवत्यः खलु 'ओ३म् इत्यादयः संज्ञा यथा,—( ओ३म् ख० ) अवर्तयो३म्, आकाशमिव व्यापकत्वात्खम्, सर्वेभ्यो बृहत्वाद् ब्रम् ।

- ( २ ) ओ३मिति यस्य नाम यश्च कदाचिदपि न प्रणश्यति तस्यैवोपासना कार्या नान्यस्य ।
- ( ३ ) ( ओ३मित्येत० ) समस्तेष्वपि वेदादिशास्त्रेषु 'ओ३मि' ऐतदेव परमात्मनो नामसु प्रधानं निजनामचेत्युपवर्णितम्, सज्ञानतराणि तु गौणानि ।
- ( ४ ) ( सर्वे वेदाः ) सर्वे वेदाः, धर्मातुष्टानरूपाणि तपश्चरणानि च यत् क्रीतदन्त्याद्रियन्ते च यच्चाभीप्सदो मानवा ब्रह्मचर्याश्रमं चरन्ति, ओमाख्यं तत्पदम् ।
- ( ५ ) ( प्रशसितारम् ) यः खलु सर्वेषां शिक्षकः, सूक्ष्मादपि सूक्ष्मः, स्वप्रकाशस्वरूपः, समाधिस्थ चेतसा च वेद्यः स परमपुरुषोऽधिगन्तव्यः ।
- ( ६ ) किञ्च परमात्मनः स्वप्रकाशकत्वा "दाग्नि" विज्ञानस्वरूपत्वा "मनुः" सर्वेषां पालकत्वात्तरमैश्वर्यवत्वाच्चेन्द्रः सर्वेषां जीवनमूर्त्वा "व्याणः" नैरन्तर्येण व्यापकत्वाच्च "ब्रह्मे" ति नामधेयम् ।
- ( ७ ) ( स ब्रह्मा ० ) स एव पुरुषो जगतो निर्मातृत्वाद् "ब्रह्मा" । सर्वत्र व्यापकत्वाद् 'विष्णुः' । दुष्टानां दण्डप्रदानेन रोदना "वृद्धः" । मङ्गलमयत्वात् सर्वेषां कल्याणकर्तृत्वान्च 'शिवः' । यः सर्वमश्नुते न क्षरति न विनश्यति तद् "क्षरम्" । यः स्वयं राजते स 'स्वराट्' । योऽग्निरिव कालः कलयिता प्रलयकर्त्ता स 'कालाग्नि' रीश्वरः ।
- ( ८ ) ( इन्द्र मित्रम् ) यदेकमद्वितीयं सत्यं ब्रह्मरूपं वस्तु विद्यते तस्यैवेन्द्रादीनि सर्वाणि नामानि । शुषु ( प्रकृत्यादिषु ) शुद्धेषु पदार्थेषु भवो ( व्यापको ) "दिव्यः" । शोभनानि पर्णानि पालनानि पूर्णानि कर्माणि यस्य सः "सुपर्णः" । यो गुवात्मा ( स्वरूपेण महान् ) स "गरुत्मान्" । यो मातरिश्वा वायुरिवानन्तबलवान् स "मातरिश्वा" । अतएव परमात्मनो दिव्यः सुपर्णो गरुत्मान् मातरिश्वा च नामानि विद्यन्ते । अवशिष्टनाम्नामर्थानग्रे व्याख्यास्यामः ।
- ( ९ ) ( भूमिरसि ) भवन्ति भूतानि ( प्राणिनः ) यस्यां सा "भूमिः" । अवशिष्टनाम्नामर्थानग्रे वर्णयिष्यामः ।
- ( १० ) ( इन्द्रो महा ) अस्मिन्मन्त्रे 'इन्द्रः' इति परमेश्वरस्यैव वाचकमित्येतदर्थं प्रमाणमिदमुद्धृतम् ।
- ( ११ ) ( प्राणाय ) यथा सर्वे शरीरमिन्द्रियाणि च प्राणवशाति भवन्ति तथैव सर्वमिदं जगत् परमेश्वरस्यैव वशेऽवतिष्ठते ।



एवमादिप्रमाणानां याथार्थ्येयार्थाङ्गमेनैभिर्नामभिः परमात्मन एव ग्रहणं भवति । ओ३म्-  
ग्न्यादिसंज्ञा मुख्यार्थेन परमेश्वरस्यैव वाचिकाः, व्याकरण-निरुक्त-त्राद्वय-सूत्रादिषु हि कृषि-  
मुनिकृतव्याख्यानेषु परमात्मन एव ग्रहणमवलोक्यतेऽतः सर्वमानवैस्तदनु रूपमेव मन्तव्यम् ।  
ओ३मितिदं तु केवलं परमेश्वरस्यैव नाम, अन्यदिनामभिः पुनः परमात्मनो ग्रहणे प्रकरणं विशेष-  
णानि वा नियामकानि । तेन “यत्र यत्र स्तोतव्य-प्रार्थनीयो-पासनीय-सर्वज्ञ-व्यापक-शुद्ध-  
सनातन-सृष्टिकर्तेत्यादिविशेषणानि भवेयुस्तत्र तत्रैव संज्ञाभिरभूभिः परमात्मा गृह्यत  
इति” सिद्धान्तः ।

ततो विराड्जायत विभाजो अधिपुरुषः ।  
थोद्भवायुश्च प्राणश्च मुखाद्गुणिरजायत ।  
तेन देवा अयजन्त ।  
पश्चाद्भूमिमथो पुरः ॥ यजुः० अ० ३१ ॥

तस्माद्वा एतस्मादात्मन आकाशः सम्भूतः । आकाशाद्वायुः । वायोरग्निः ।  
अग्नेरायः । अद्भयः पृथिवी । पृथिव्या ओषधयः । ओषधिरभ्योऽन्तम् । अना-  
द्वेतः । रेतसः पुरुषः स वा एष पुरुषोऽन्तरसमयः । तै० । ब्रह्मान० । अ० १

ईदृशस्थलेषु विराट्-पुरुष-देव-आकाश-वायु-अग्नि-जल-भूमि प्रभृतीनि पदानि लौकिक-  
ार्थान् बोधयन्ति । यत्र यत्रोत्पत्ति-स्थिति-प्रलयवर्णनमल्पज्ञजडदृश्यादीनि विशेषणानि वा दृश्यन्ते  
तत्र २ परमेश्वरस्य ग्रहणं निविध्यते । परमेश्वरो ह्युत्पत्त्यादिव्यवहारेभ्यः पृथगवातिष्ठते, मन्त्रेष्वे-  
षु चोत्पत्त्यादिवर्णनमभिलक्ष्यते तस्मादत्र विराजादिपदानि सांसारिकपदार्थानामेव ग्राहकाणि ननु  
परमात्मनः । एवमेव सत्सु सर्वज्ञत्वादिविशेषणेषु परमात्मनः, इच्छा द्वेष सुख दुःखाल्पश्रुत्वादि विशेष-  
णेषु पुनरात्मनो ( जीवस्य ) ग्रहणं कार्यम्, एष सार्वत्रिकः सिद्धान्तः ।

नहि कदाचिद् परमेश्वरो जायते म्रियते वा तस्माद्विराजादिनामभिर्जेन्मादिविशेषणैश्च जड-  
जगज्जीवो वा ग्राह्यो ननु परमेश्वरः ।

अथ विराजादिपदैः परमात्मनो बोधप्रकारः समुपवर्ण्यते ।  
ओ३म् ‘शन्नो मित्र, इत्यादिमन्त्रव्याख्यान आदिवोकारार्थः ।

( अ ) विराट्-व्युपसृष्टाद्राजृदीताभिर्यस्माद्भातोः किंप्रत्यये “विराट्” शब्दः सिद्ध्यति । यो विविधं  
नाम चराचरं जगद् राजयति प्रकाशयति स विराट् ।

अग्निः-अञ्चु गतिपूजनयोः, अग अग्नि इण् इति गत्यर्थकधातवेभ्योऽग्निशब्दः सिद्ध्यति तत्र  
गतेस्त्वोऽर्था ज्ञानं गमनं प्राप्तिश्चेति, पूजनं नाम सत्कारः । “क्षोऽन्त्यच्यतेऽगत्यङ्ग्येत



सोऽयमग्निरीश्वरः । यः खलु ज्ञानस्वरूपः सर्वज्ञो ज्ञातव्यः प्राप्तव्यः संपूज्यश्चास्त्यतः परमेश्वरस्येदं नामाग्निरिति ।

विश्वः—‘विश प्रवेशने, अस्माद्वातोर्विश्वेतिपदं निष्पद्यते । विशन्ति प्रविशन्ति सर्वाण्याकाशादीनि भूतानि यस्मिन्यो वाऽऽकाशादिषु सर्वभूतेषु प्रविष्टः स “विश्व” ईश्वरः । अकारमात्राद्विराजादिनामानि गृह्यन्ते ।

( उ ) हिरण्यगर्भः—“ज्योतिर्वै हिरण्यं तेजो वै हिरण्य” मित्यैतरेये शतपथे च ब्राह्मणे ।

यो हिरण्यानां सूर्यादीनां तेजसां गर्भ उत्पत्तिनिमित्तमधिकरणं स हिरण्यगर्भः । सूर्यादयस्तेजसां लोका यस्मिन्नुत्पत्त्यायं चाधितिष्ठन्ति, यो वा ज्योतिष्मतां पदार्थानां योनिरधिष्ठानश्चास्त्यतः परमेश्वरो हिरण्यगर्भशब्देन समख्यायते । भवति चात्र यजुषः प्रमाणम् ।

**हिरण्यगर्भः समवर्त्तताग्रे भूतस्य जातः पतिरेकं आसीत् ।  
स दाधार पृथिवीं द्यामुतेमां कस्मै देवाय द्विषां विधेम ॥  
यजुः० अ० १३ । मं० ४ ॥**

इत्यादिस्थलेषु ‘हिरण्यगर्भ’ शब्दात्परमात्मैव गृह्यते ।

वायुः—“वा गतिगन्धनयोः” धातोरमुष्माद् ‘वायु’ शब्दः सिद्ध्यति । गन्धनं हिंसनम् । यो वाति चराचरं जगद्धरति ( जीवयति सहरति च ) बलिनां बलिष्ठः स “वायुः” ।

तैजसः—“तिज निशानेऽस्माद्वातोर्तेजः” शब्दस्ततोऽपि तद्धितप्रत्यये “तैजस” शब्दः समुत्पद्यते । यो वै स्वयंप्रकाशः सूर्यादितेजीस्वलोकानां प्रकाशकश्च स ‘तैजस’ ईश्वरः । इत्यादयो नामार्था उकारमात्रेण गृह्यन्ते ।

( म ) ईश्वरः—‘ईश ऐश्वर्यं’ । अस्माद्वातोरीश्वरेतिपदं जायते य ईशे सर्वैश्वर्यवान् ( सत्यविचारशीलः ज्ञानसम्पन्नोऽनन्तैश्वर्यवान् ) वर्तते स “ईश्वरः” ।

आदित्यः—‘दो अवखण्डने’ इति धातोरदितिशब्दस्तद्धितप्रत्यये ‘आदित्य’ शब्दः सिद्ध्यति । न विद्यते विनाशो यस्य सोऽयमादिति, अदितिरेवादित्यः ।

प्राज्ञः—प्रोपलृष्टाज्ज्ञा अवबोधनेऽस्माद्वातोः प्रज्ञस्तस्मात्तद्धितप्रत्यये प्राज्ञेति पदं निष्पन्नं भवति । यः प्रकृततया चराचरस्य जगतो व्यवहारं जानाति स प्रज्ञः, प्रज्ञ एव प्रज्ञः । निश्चिन्तज्ञानसंयुक्तो नाखलस्यास्य चराचरजगतो व्यवहारस्य यथावज्ज्ञातेति यावत् । इत्यादीनि नामानि भकारेण संगृह्यन्ते ।



यथात्रैकक्यामात्रयार्थत्रयं व्याख्यातमेवमन्येऽपि नामार्था ओंकारतो ज्ञायन्ते । 'शत्रोमित्र' इत्यादिमन्त्रे मित्रादिपदानि परमात्मन एवाभिधायकानि । स्तुतिप्रार्थनोपासनाः श्रेष्ठेभ्यः विधीयन्ते । नच परमात्मनोऽधिकः कोऽपि श्रेयान् वर्तते । गुणकर्मस्वभावेषु सत्यव्यवहारेषु च यः सर्वेभ्यः समधिकः स हि श्रेष्ठः । सर्वेषु श्रेयःस्वपि यः श्रेयस्तमः न 'परमेश्वर' उच्यते । यत्तमः कोऽपि नाभूत् न वर्तते नापि भविष्यति, असति सादृश्ये दूरापास्तं ततोऽधिकत्वम् । सत्य-न्याय-दया-सर्वतामर्थ-सर्वज्ञत्वाद्यनन्तगुणाविशिष्टः परमेश्वर इव न कोप्यचेतनो जीवात्मा वा विद्यते । सत्यपदार्थस्य गुणकर्मस्वभावा अपि तथैव भवन्त्यतः समस्तैरपि मानवैः परमात्मैव स्तोतव्यः प्रार्थनीयः समुपासनीयश्च नेतरः । ब्रह्मा-विष्णु-महादेवादिपूर्वजैर्विपाश्चिद्रैर्देवदानवादिनिकृष्टैरन्यैश्च साधारणजनैस्तस्मिन् परमेश्वर एव विद्वस्य स एवास्तावि, अप्रार्थि, समुपासि च नेतरस्तथैवास्माभिरनुष्ठेयम् ।

मुक्त्युपासनयोर्विषये विशेषतो विवेचयिष्यामो विषयममुम् ।

प्र०—ननु सुहृदामिन्द्रादिदेवानाञ्च प्रसिद्धव्यवहारदर्शनात् मित्रादिनामभिस्त एव ग्राह्याः ?

उ०—नोपयुक्तमत्र तेषां ग्रहणम्, यतोऽस्मिन्जगति यो जन एकस्य मित्रं स एव परस्य शत्रुं तरस्माच्चोदासीनः समवलोक्यतेऽतो मुख्यार्थेन सुहृदादीनां ग्रहणं न भवितुमर्हति । किञ्च यथा परमेश्वरः सर्वस्य जगतो निश्चितं मित्रं नै कस्यचिच्छत्रुर्नापि कुतश्चिदुदासीनः, तद्वतिरिक्तेन केनापि जीवेन तथा भवितुं न शक्यते तस्मादत्र परमात्मैव गृह्यते, गौणेकार्थे मित्रादिनामभिः सुहृदादयोऽपि संगृह्यन्ते ।

मित्रः—'लिमिदा स्नेहने' अस्माद्धातोरौणादिके "क्त" प्रत्यये मित्रशब्दः सिद्ध्यति । मेद्यति स्निह्यति स्निह्यते वा स मित्रः ।

वरुणः—'वृञ् वरणे', वर ईप्सायामिति धातुद्वयाभ्यामौणादिक उननि प्रत्यये 'वरुणेति' पदं निष्पद्यते । यः सर्वान् शिष्टान् मुमुक्षून् धर्मात्मनो (आत्मयोगिनो विदुषः) वृणोति, अथवा यः शिष्टैर्मुमुक्षुभिर्धर्मात्मभिर्विष्यते वर्यते वा स वरुणः परमेश्वरः । किम्वा वरुणो नाम वरः श्रेष्ठः, सर्वेभ्यः श्रेष्ठत्वात् वरुणः परमेश्वरः ।

अर्यमा—'ऋ' गति प्रापणयोरिति धातोर्वाति 'अर्य' शब्दस्तत्पूर्वाद 'माङ् मान' इति धातोः कनिन् प्रत्यये च 'अर्यमा' शब्दः सिद्ध्यति । योऽर्यान् स्वामिनो न्यायाधीशान् मिमीते मान्यान् करोति सोऽर्यमा । यः खलु सन्न्यायेन व्यवहर्तुन् मानयति कर्मिणां पापपुण्यफलानि यथावन्वियमयति स परमेश्वरोऽर्यमा ।

इन्द्रः—'इदि परमैश्वर्ये' इति धातो रन् प्रत्यये 'इन्द्रे' ति पदं निष्पन्नं भवति, य इन्दति परमैश्वर्यवान् भवति स इन्द्रः परमेश्वरः ।

बृहस्पतिः—'बृहत्पूर्वात् 'पा रक्षणेऽस्माद्धातो 'डिति' प्रत्यये उपपदस्यान्तलोपे सुडागमे च 'बृहस्पति' शब्दः सिद्ध्यति । यो वै महतो महान् बृहतामाकाशादीनां च पतिः स्वामी पालयिता स बृहस्पतिः ।



विष्णुः—‘विष्णु व्याप्ताविति’ धातो ‘वृ’ प्रत्यये विष्णुरिति पदं जायते । यो वेवेष्टि चराचरं जगत् स विष्णुः ।

उरुक्रमः—उरुमेहान् क्रमः पराक्रमो यस्य स उरुक्रमः ।

## मन्त्रार्थः ॥

(उरुक्रमः) महापराक्रमयुक्तः (मित्रः) सर्वेषां सुहृदविर्गोद्वा च (शम) सुखप्रदः (वरुणः) सर्वोत्तमः (शम) सुखस्वरूपः (अर्थमा) न्यायाधीशः (शम) सुखप्रचारकः (इन्द्रः) सकलैश्वर्यवान् (शम) अशेषैश्वर्यप्रदः (बृहत्पतिः) सर्वेषामधिष्ठाता (शम) विद्यादायकः (विष्णुः) सर्वत्र व्यापकः परमेश्वरः (नः) अस्माकं कल्याणकर्त्ता भवतु ।

(वायो ते ब्रह्मणे नमोऽस्तु) ‘वृह वृहि वृद्धा’ इति धातो ‘वृद्ध’ शब्दः सिद्धयति । महतोऽपि महीयांसमनन्तवल्लयुक्तं ब्रह्म नामानं सर्वस्याधिपतिं परमात्मानं वयं नमस्कुर्मः । हे परमेश्वर ! (त्वमेव प्रत्यक्षं ब्रह्मासि) भवानेवान्तर्धर्मरूपेण प्रत्यक्षं ब्रह्म (त्वामेव प्रत्यक्षं ब्रह्म वदिव्यामि) यतो भवानेव सर्वत्र स्वव्याप्त्या सर्वैः सर्वदा सम्प्राप्योऽतो भवन्तमेव प्रत्यक्षं ब्रह्म वदिव्यामि (कृतं वदिव्यामि) भवतो वैदिकं यथार्थमादेशं सकलजनेभ्य उपदेक्ष्याम्याचरिव्यामि च (सत्यं वदिव्यामि) अहं सत्यमेव वक्ष्यामि मंस्येऽनुष्ठास्यामि च (तन्मा भवतु) तस्माद् रक्षतु भवान् माम् (तद्वक्तारमवतु) आसस्य यथार्थवादिनोः मम रक्षां विदधातु भवान्, येन भवन्निदेशे दृढीभूयाविरुद्धा भवतु मे मतिः, भवदादेश एव धर्मः तदितरथाधर्मः । (अवतु मामवतु वक्तारम्) अत्र भूयः समधिकार्थः पाठः । ॥ २ ॥ ॥ ॥ प्रति वदति त्वं ग्रामं गच्छ गच्छेति, यथात्र वाक्ये क्रियाया द्विरुच्चारणेन ‘त्वमजसैव ग्रामं प्रयाहीत्यवगम्यते’ तथा प्राप्यवश्यमेव रक्षतु भवत्कृपयाऽहं धर्ममास्थायाधर्मं धृणोयां सदेति प्रतीयते, एवं हि महदुपकृतो भवेयमहम् (ओं शान्तिः शान्तिः शान्तिः) त्रिविधतापापनोदायं मन्त्रे वारत्रयं शान्तिपदोच्चारणम् । जगत्स्मिन् हि त्रिबिधदुःखं (परिलक्ष्यते) शरीरं जायमाना आर्वाशाराणोद्भवमौर्ध्वं ज्वरकष्टादयः “आध्यात्मिकं” दुःखम् । भूतेभ्यः शत्रुव्याघ्रसर्पादिभ्यः “समुत्पद्यमानमार्धभौतिकम्” वृष्टे शीतोष्णदीनामाधिक्येभ्यो मनस इन्द्रियाणां चाञ्जल्यसार्धदैविकम्, दुःखम् ।

एतत्त्रिविधक्षेत्रेभ्यो भवान्नः परासूत्रं कल्याणकारिकर्मसु प्रवृत्तिं सदा विदधातु । भवानेव स्वयं कल्याणस्वरूपो निखिलस्य जगतः कल्याणकर्त्ता धार्मिकमुमुक्षुभ्यः कल्याणप्रदश्च । भवान् स्वकारण्येन सकलजीवानामन्तरात्मानि प्रकाशतां यस्मात्समस्ता अपि प्राणभृतोऽधमे पारित्यज्य धर्मेसाचरन्तः परमानन्दमुपभुञ्जीरन् दुःखेभ्यश्च विमुक्त्येरन् । इति मन्त्रार्थः ।

(सूर्यः) ‘सूर्य आत्मा जगतस्तस्युषश्चेति’ यजुषो वचनात् जगतः प्राणिनां चेतनानां जंगमस्य—गतिं मतां तस्युषः—अप्रणिनामर्थात् धीव्यादिरथवरणात् । मत्तया स्वप्रकाशेन सर्वेषां प्रकाशकतया च परमेश्वरः सूर्य शब्देनाभिधीयते ।

(आत्मा) ‘अत सोऽत्यगमने’ इति धातोरात्मा शब्दः सिद्धयति । योऽतति (जीवादिजगति नैरन्तर्धेन) व्याप्नोति स आत्मा, परश्चासावात्मा च य आत्मभ्यो जीवेभ्यः (उत्कृष्टः)



सूक्ष्मेभ्यो ( जीवप्रकृत्यादिभ्यः ) परोऽतिसूक्ष्मः ( अन्तर्यामित्वाज्जीवानामात्मा ) स  
'परमात्मा' ।

परमेश्वरः = सामर्थ्यवानादिश्वरः, य ईश्वरेषु सर्वेषु परमः श्रेष्ठोऽतुल्यसामर्थ्यः स 'परमेश्वरः' ।

सविता = पुञ् अभिषवे षूङ् प्राणिगर्भविमोचने, इति धातुद्वयाभ्यां सवितात् पदं सिद्धयति । अभि-  
षवः प्राणिगर्भविमोचनं चोत्पादनम् । यश्च जगत् जगत्सुनोति सूतेवोत्पादयति स सविता  
परमेश्वरः ।

देवः = "दिवु क्रीडाविजिगीषाव्यवहारयुनिस्तुतिमोदमदस्वप्नकान्तिगतिषु" इति धातोर्देवशब्दः  
सिद्धयति । शुद्धस्य जगतो रभयित्वेन धार्मिकानां जिजाप्तिषया, सर्वेषां चेष्टनाय तत्साधनो-  
पसाधनप्रदातृत्वेन, स्वयं प्रकाशत्वेन सर्वेषाञ्च प्रकाशकतया, प्रशस्यतया, स्वयमानन्दस्वरू-  
पत्वेन परम्पद्वानन्ददायकत्वात्, मदोन्मत्तानां व्यथयितृत्वेन, सर्वेषां स्वापाय रात्रेः, प्रलयस्य च  
कृतत्वेन, कमनीयतया ज्ञानस्वरूपतया च, परमेश्वरो देवपदामिधेयः । अथवा यो दीव्यति  
क्रीडति स्वात्मनि आनन्देन स्वयमेव रमते सहायान्तरानपेक्षयैव चानायासेन क्रीडावत् निर्माति  
सर्वजगत् निखिलसमीहाधिष्ठानञ्च स देवः । यो विजिगीषते स देवः, परैरेजेयो यं कोऽपि जेतुं  
न पारयेदिति यावत् । व्यवहारयति न्यायान्यायव्यवहारान् जानीते तमुपदिशति च स देवः  
यश्चराचरं जगत् द्योतयति स देवः । यः स्तूयते प्रशस्यतेऽनिन्दार्हश्च स देवः । यो मोदयति स देवः ।  
यो माद्यति स देवः । यो वै स्वयं योदमानः परेषां मोदयिता, स्वयं शोकविमुक्तः परेषां शोकवि-  
मोचयिता च । यो महाप्रलये कालेऽव्यक्ते जीवात्मनः स्वापयति स देवः । यः कामयते (नित्यं  
सत्यकामः) शिष्टैर्वाधिगन्तुं काम्यमानः स देवः । यो गच्छति गम्यते वा स देवः । यः सर्वत्र  
व्याप्तो ज्ञेयश्च स परमेश्वरो देवः ।

कुवेरः = कुवि आच्छादनेऽस्माद्धातोः सिद्धयति । यः सर्वं कुवति 'स्वव्याप्याच्छादयति'  
'स कुवेरो' जगदीश्वरः ।

पृथिवी = पृथु विस्तारेऽस्माद्धातोः पृथिवी शब्दः सिद्धयति । यः प्रथते सर्वं जगद्विस्तृणति स 'पृथिवी' ।

जलम् = "जल घातने" इति धातोर्जलेति पदं सिद्धयति । जलेति घातयति दुष्टान् संघातयति वियोज-  
यति च परमाण्वादीन् तद्वच्च "जलम्" ।

आकाशः = काश् दीमाविति धातोर्आकाशशब्दो निष्पद्यते । यः सर्वत्र सर्वजगत् प्रकाशयति स  
'आकाशः' ।

अन्नम् — अद् भक्षणे अस्माद्धातोः अन्नञ्चो जायते ।

अन्नोऽस्ति च भूतानि नस्मादन्नं न कुर्वते ॥ १ ॥

अन्नदः — अहमन्तमहमन्नमहमन्तम् । अहमन्तादोहमन्तादोहमन्तादः ॥ २ ॥

तैत्ति० उप० । अनुवा० । १ । १० ॥



अत्ता = अत्ता चराचरग्रहणत् ॥ वेदान्तदर्शने । अ० १ पा० २ सू० ९ ।

यस्मिन् सर्वं प्रतिष्ठिताः सर्वैर्ब्रह्मिः चराचरस्य जगत् आदाता च वर्तते अतस्तस्य परमात्मनोऽन-  
मनादोऽत्ताचेति नामानि । उदुम्बरे क्रिमय इव परमात्मनि सर्वजगदुत्पद्यते निवसति विन-  
श्यति च । अत्र अन्नादेस्त्रिरावर्तनमादर्योक्तनाय ।

वसुः = 'वस निवासे' इति धातोर्वसु शब्दः सिद्ध्यति । वसन्ति भूतानि यस्मिन्नथवा यः सर्वेषु  
वसति स वसुरोश्वरः ।

रुद्रः—णिजन्तात् 'रुदिर' अश्रुविमोचने इति धातो 'रुद्र' शब्दः सिद्ध्यति । यो रोदयति अन्यास  
कारिणो जनान् स 'रुद्रः'—

यन्मनसा ध्यायति तद्वाचा वदति यद्वाचा वदति ।  
तत्कर्मणा करोति यत्कर्मणा करोति तदभिसम्पद्यते ॥

( शतपथ ब्राह्मणे ) जीवो यन्मनसा मनुते व्याहरति तद्वाचा, यद्वाचा व्याहरति तत्कर्मणा कुरुते  
कर्मणा सम्पादितश्चोपभुङ्क्ते अतः 'कृतकर्मानुरूपमेवोपभुङ्क्ते फलं जीव' इति सुतगं सिद्ध्यति । पाप  
कर्मणि जीवात्मानः परमेश्वरस्य न्यायव्यवस्थया दुःखात्मकं कर्मफलं भुञ्जाना रुदन्ति तस्मात्, अन-  
यैव दिशेश्वरस्तान् रोदयति, अतएव च स रुद्र इत्याख्यायते ।

नारायणः—आपो नारा इति प्रोक्ता आपो वै नरसूतवः ।

ता यदस्यायनं पूर्वं तेन नारायणः स्मृतः ॥ मनु० १ । १० ॥

नारेति जीवानामम्मसाश्च समाल्या, यस्य नरे अन्तर्वासुस्थानानि स, सर्वजीवेषु व्याप-  
कश्च परमात्मा 'नारायण' इति व्यपदिश्यते ।

चन्द्रः—चांद् आल्हादेऽस्माद्धातोश्चन्द्र इति पदं सिद्ध्यति । चन्दति चन्दयति वा सर्वानानन्दयति  
आनन्दस्वरूपश्च स चन्द्रः ।

मङ्गलः—गत्यर्थान्मणि धातोः मङ्गेरलजिति सूत्रेण मङ्गलशब्दः सिद्ध्यति । यो मङ्गति मङ्गयति वा  
स्वयं मङ्गलस्वरूपः, मङ्गलसम्पादयिताचान्येषां स परमेश्वरो मङ्गलः ।

बुधः—बुध अवगमनेऽस्माद्धातोः 'बुध' शब्दः सिद्ध्यति । या बुद्ध्यते स्वयं बोधस्वरूपः सर्वजीवानां  
बोधकारणं च स बुधः । उक्तो बृहस्पतिशब्दार्थः ।

शुक्रः—'ईशुचिर प्रतीभावे' इति धातोः शुक्रशब्दः सिद्ध्यति । यः शुच्यति नितरां पवित्रो विद्यते,  
शौचयति वा शोधयति निजसङ्गतो जीवान् स शुक्रः ।

शनैश्चरः—शनैरुपगतात् चरधातोः शनैश्चरेति पदं जायते । यः शनैश्चरति = यः खलु निसर्गेणैव  
सर्वत्र प्राप्तो धैर्यस्वरूपः स शनैश्चरः ।



राहुः—रह व्यागे इति धातोः 'राहु'शब्दः सिद्धयति । यो रहति परित्यजति दृष्टान राहयति त्याजयति वा स राहुर्दिवः = एकान्तस्वरूपः—यन्त्रवत् पदार्थान्तरं न संयुज्यत इति यावत् ।

केतुः—कित निवासे रोगापन निचेति धातोः केतुशब्दः प्रसिद्धयति । यः केतयति संवर्जनिवासः अतस्तृष्ठो व्याधिभिः केवल्ये च मुक्तात्मनश्चिकित्सति रोगादिकं निशतयति स केतुरोश्वरः ।

यज्ञः—'यज देवपूजासङ्गनिकरणदानेषु, धातोरमुष्मात् 'यज'शब्दः सिद्धयति । यज्ञो वै विष्णु-रिति ब्राह्मणे समाभ्यासे । यो यज्ञं संयुजति जगतः सकलपदार्थान् त्रिदृषां पूज्यः, ब्रह्मादि पूर्वजनानामुद्दिष्टनीनां पूज्य आसीद अस्ति भावयति च स यज्ञः परमेश्वरः ।

होता—हु दानादनयोगदानेभ्यश्चे, इति धातोर्होति पदं निष्पन्नं भवति । यो जुहोति प्रयच्छति ह्यतश्च वस्तुति जीवेभ्यः समादत्ते च ग्रहीतव्यानि स होता ।

वन्धुः—वन्ध वन्धने धातोरमुष्मात् 'वन्धु' शब्दो जायते । यः स्वस्मिन् चराचरं जगद वध्नाति, वन्धुवत् धर्मात्मनां सुखाय सहायो वा वर्तते स वन्धुः । येन स्वात्मनि सब लोकाः सन्त्यङ्ग नियन्त्रिताः यच्च सोदर्य इव भ्रातृणां प्राथव्यादलोकानां धारणरक्षणकर्ता, सुखप्रदश्च सः परमात्मा वन्धुरित्यभिधीयते ।

पिता—'पा रक्षण' इति धातोः 'पिता' शब्दः सिद्धयति । यः पाति सर्वान् स पिता । यथा लोके स्वात्मजेषु दयया तदुवति कामयन्ते सर्व एव पितरस्तथैव परमेश्वरोऽपि सर्वजीवानां समुवतिसीक्षते स पितेत्याख्यायते ।

पितामहः—पितृगामपि पितृवात्स पितृमहः ।

पितामहः—यः पितामहानां पिता स पितामहः ।

माता—यो मिमीते मानयति सर्वान् स माता । यथा हि कृपावती उवनी स्वसन्ततीमुखं समृद्धिं च कामयते तथैवीश्वरोऽपि सर्वेषां वृद्धिमीक्षते अतः स माता ।

आचार्यः—आहू पूर्वाञ्चरगतिभक्षणयोतिनि धातोराचार्यशब्दः सिद्धयति । यः सत्यमाचारं ग्राहयति सर्वा विद्या वा बोधयति स आचार्य इत्यर्थः ।

गुरुः—'गृ शब्दे' इति धातोः गुरुपदं जायते । यो धर्म्यान् शब्दान् गृणात्युपदिशति स गुरुः ।

स पूर्वेषामपि गुरुः कालेनानवच्छेदात् ॥ योगसूत्रसमाधि पादे सू० २६ ।

स यधमेप्रतिपादकानासोर्गविद्यासम्पन्नानां वेदानामुपदेष्टृत्वात् कदाचिदपि नाशरहितत्वात् कल्पादावाग्निवायुरव्यहिरः ब्रह्मादीनां गुरुणामपि गुरुत्वाच्च स परमेश्वरो गुरुरिति व्यपदिश्यते ।

अजः—अजगतिक्षेपणयोः जनो प्रादुर्भावे इति धातुद्वयभ्रामजशब्दः सिद्धयति योऽजति । सृष्टिं प्रति सर्वान् प्रकृत्यादीन् पदार्थान् प्राक्षिपति जानाति वा कदाचिन्न जायते सोऽजः । यः प्रकृतेरवयवा



नाकाशादिभूतानि परमाणुश्च यथास्वं संयोजयात् देहेन सह जीवानां सवन्धाविधायकजन्मदः  
स्वयञ्च कदाचिदपि न जायतेऽतः स अजः ।

ब्रह्मा-बृहि बृद्धाविति धातोर्ब्रह्मा शब्दः सिद्धयति । योऽखिलं जगन्निर्माणेन बृंहति वर्द्धयति स ब्रह्मा ।

सत्यं ज्ञानमनन्तं ब्रह्म

( सत्यम् ) सन्तीति सन्तस्तेषु सत्सु साधु तत्सत्यम् ।

( अनन्तम् ) न विद्यतेऽन्तोऽवधिर्मर्यादा इयत्तावधारणं ( एतावान् लम्बो व्याप्यतो ह्रस्वो दीर्घश्चेति परि-  
माणशून्यम् ) यस्य तदनन्तम् ।

ब्रह्म-सर्वेभ्यो बृहत्त्वाद्वह्य ।

सच्चिदानन्दस्वरूपः ( ३ )

आनन्दः-आङ् पूर्वात् 'दुनदि समृद्धा' विति धातोराणन्द इति पदं जायते । आनन्दन्ति सर्वे मुक्ता-  
यस्मिन्नानन्दस्वरूपे यद्वा यः सर्वान् धर्मात्मनो जीवानानन्दयति स 'आनन्दः' ।

सत्-'अस् भुवि' धातोः सच्छब्दः सिद्धयति । यदस्ति त्रिषु कालेषु न बाध्येत तत्सद्ब्रह्म ।

चित्-'चिती संज्ञाने' इति धातोश्चिच्छब्दः सिद्धयति । यश्चेतनस्वरूपश्चेतति चेतयति संज्ञापयति  
सत्यासत्यं सर्वसञ्जनान् योगिनस्तच्चित् परं ब्रह्म ।

अमीशं शब्दानां विशेषतया परमेश्वरः सच्चिदानन्दस्वरूपः समाख्यायते ।

नित्यशुद्धबुद्धमुक्तस्वभावः ( ४ )

नित्यः-यो नित्यध्रुवोऽचलोऽविनशी स नित्यः ।

शुद्धः-'शुन्ध शुद्धाविति धातोः, शुद्धशब्दो निष्पद्यते । प्रसिद्धं पवित्रः सर्वाशुद्धिभिः पृथग्भूतो यः  
शुन्धति सर्वान् शोधयति स शुद्ध ईश्वरः ।

बुद्धः-'बुध अवगमने' इति धातोः क्तप्रत्यये 'बुद्ध' शब्दः सिद्धयति । यो बुद्धवान् सदैव ज्ञातास्ति स  
बुद्धो जगदीश्वरः ।

मुक्तः-'मुक्त मोचने' इति धातोर्मुक्त शब्दो जायते । सर्वाशुद्धिविवर्जितो यो मुञ्चति मोचयति  
मुमुक्षून् क्लेशेभ्यः स मुक्तो जगदीश्वरः ।

निराकारः-निराङ्पूर्वात् 'डुङ्क् करणे' इति धातोः 'निराकार' इति पदं जायते । निर्गत आकारान्  
स निराकारः । यो वा आकारविवर्जितो यश्च कदाचिदपि देहे नाधत्ते अतः स  
निराकारः ।

निरञ्जनः-निरुपशब्दञ्जव्यक्तिव्रक्षणकांतिगतिषु, इति धातोर्निरञ्जनशब्दः सिद्धयति । अञ्जनं  
व्यक्तिराकारो व्रक्षणं कुकामो म्लेच्छाचार इन्द्रियः प्रतिश्वेत्येतस्माद्यो निर्गतः पृथग्भूतः  
स निरञ्जनः ।



{ गणेशः—‘गण संख्याने’ इति धातोर्गण शब्दो निष्पद्यते । तत ईच्च, पतिशब्दसमभिव्याहारेण  
 { गणपतिः—‘गणेशो’ गणपतिर्वा जायते । ये प्रकृत्यादयो जडा जीवाश्च गण्यन्ते संख्यायन्ते तेषा-  
 मीशः स्वामी पतिः पालको वा गणेशः, गणपतिर्वा ।

विश्वेश्वरः—यो विश्वमीष्टे स विश्वेश्वरः ।

कूटस्थः—यः कूटेऽनेकाधिधव्यवहारे स्वरूपेणैव तिष्ठति स कूटस्थः परमेश्वरः । सर्वव्यवहारेषु  
 व्याप्तः सर्वव्यवहाराणामाधारभूतोऽपि यः कस्मिंश्चिदपि व्यवहारे स्वस्वरूपं न परिवर्तयतीति यावत्  
 त्रयेषु

देवी—‘देवी’ति पदेन सर्वे देवशब्दार्था अभिधीयन्ते । परमात्मनो नामानि लिङ्गत्रयेष्वपि विद्यन्ते ।  
 ब्रह्मचिस्तिरिश्वरश्चेति । तथा च ईश्वरशब्दविशेषणे ‘देव’ इति, चितिशब्दविशेषणे तु ‘देवी’  
 ति प्रयुज्यते ।

शक्तिः—‘शक्ल शक्ता’ विति धातोः शक्तिपदमभिनिष्पद्यते । यः सर्वं जगत् कर्तुं शक्नोति स शक्तिः

श्रीः—‘श्रिञ् सेवायां’ धातोरमुष्मात् ‘श्री’ शब्दः सिद्ध्यति । यः श्रीयते सेव्यते सर्वेण जगता विद्वद्भि-  
 र्योगिभिश्च स श्रीरीश्वरः ।

लक्ष्मीः—‘लक्ष दर्शनाङ्कनयोरिति धातोः’ ‘लक्ष्मी’ शब्दः सिद्ध्यति । यो लक्षयति पश्यत्यङ्कते चिन्ह-  
 यति चराचरं जगदथवा वेदैराप्तैर्योगिभिश्च यो लक्ष्यते स ‘लक्ष्मीः’ सर्वप्रियेश्वरः । यो वै सकलं चरा-  
 चरं जगत्पश्यति चिन्हयति-दृश्यतां नयति देहेऽक्षिनासिके, तरौ पत्रपुष्पफलमूलानि पृथिव्यम्भसाः  
 कृष्णरक्तस्वेतमृत्तिकापाषाणसूर्यचन्द्रादीनि चिन्हानि निर्माति, अशेषसुषमात्रमपि सुषमा, यश्च वेदादि  
 सच्छास्त्राणां धार्मिकधिद्वयगिनाञ्च लक्ष्यो दर्शनीय अतः स लक्ष्मीत्यभिधीयते । लक्ष्मीरित्यं

सरस्वती—‘सृ’ गताविति धातोः मनुषि ङीप् च सरस्वतीपदं सिद्ध्यति । सरो विविधं ज्ञानं—शब्दार्थं  
 सम्बन्धप्रयोगविज्ञानं यथावद्विद्यते यस्यां चितौ सा सरस्वती ।

सर्वशक्तिमान्—सर्वाः शक्तयो विद्यन्ते यस्मिन् स सर्वशक्तिमानीश्वरः । निजकर्मसम्पादने सहाया-  
 न्तरनिरपेक्षत्वात् स्वसामर्थ्येनैवाखिलकर्मनिर्वाहकतया स सर्वशक्तिमान् ।

न्यायकारी—नी पूर्वादिङ्गताविति धातोर्न्यायशब्दः सिद्ध्यति । प्रमाणैरर्थपरीक्षणं न्याय इति  
 न्यायसूत्रभाष्ये वात्स्यायनमुनिः । पक्षपातराहित्याचरणं—प्रत्यक्षादिभिः प्रमाणैः सुपरोक्षया यत्सत्यं  
 सिद्ध्येत्, पक्षपातराहित्येन धर्माचारश्च न्याय इति यावत् । न्यायं कर्तुं शीलं यस्य स न्यायकारीश्वरः ।

दयालुः—‘दयदानगतिरक्षणहिंसादनेषु’ इति धातोर्दयापदं जायते । दयते ददात्यभयं जानाति गच्छति  
 रक्षति ( सज्जनान् ) हिनस्ति यथायथं दण्डयति दुष्टान् यया सा दया बही दया विद्यते यस्य स  
 दयालुः परमेश्वरः ।

अद्वैतम्—द्वयोर्भावो द्विता, द्वाभ्यामितं द्वीतं वा सैव तदेव वा द्वैतं, न विद्यते द्वैतं द्वितीयेश्वरभावो यस्मि-  
 तदद्वैतम् । अर्थात् सजातीयविजातीयस्वगतभेदशून्यं ब्रह्म । मानवस्यापरो जनः सजातीयः, मनु-



व्यत्वव्यतिरिक्तजातिमान् वृक्षपाषाणादिविजातीयः, शरीरेऽक्षिनासिकाकर्णाद्यवयवभेदः स्वगतभेदः । एवं सजातीयविजातीयेश्वरभेदविवर्जितः स्वात्मनि तत्त्वान्तरवस्तुशून्यश्च परमेश्वरोऽद्वैतः ।—

निर्गुणः—गण्यन्ते ये ते गुणाः, यैर्वा गणयन्ति ते गुणाः । यो गुणेभ्यो निर्गतः स निर्गुण ईश्वरः । सत्वरजस्तमोभी रूपरसगन्धस्पर्शादिभिश्च स्थावरगुणैः, अज्ञानाल्पज्ञत्वरामद्वेषैरविद्यादिक्लेशैश्च जीवात्मगुणैरसंयुक्ततया परमेश्वरो निर्गुणः । अत्रचाशब्दमस्पर्शमरूपमव्ययमित्यपनिषदं प्रमाणम् ।

सगुणः—यो गुणैः सह वर्तते स सगुणः । सर्वज्ञत्व-सर्वसुखत्वपवित्रतानन्तबलादिगुणैर्युक्तत्वात् सगुणः खलु परमात्मा । यथेयं जगती गन्धादिभिर्विशिष्टत्वात्सगुणा, इच्छादिभी रहितत्वाच्च निर्गुणैरिति समाख्यायते । तथैव परमेश्वरोऽपि जगतो जीवस्य च गुणैरसंस्पृष्टतया निर्गुणः सर्वज्ञत्वादिगुणैश्च संभिन्नत्वात् सगुणः । सागुण्यं नैर्गुण्याभ्यामसंस्पृष्टो नास्ति कोऽपि पदार्थः । तथाह्यचेतनश्चैतन्यादिभेदनगुणः पृथक्तया निर्गुणाः, स्वगुणैश्च विशिष्टत्वात्सगुणाः । जीवात्मानोऽपि स्थावरगुणराहित्येन निर्गुणाः, इच्छादिस्वगुणसाहित्येन च सगुणाः । परमेश्वरेऽपि तथैव विज्ञेयम् ।

अन्तर्यामी—अन्तर्यन्तुं नियन्तुं शीलं यस्य सोऽन्तर्यामी । येश्चेतनाचेतनात्मकं जगदभिव्याप्य सर्वान् नियमयति स अन्तर्यामी ।

धर्मराजः—यो धर्मे राजते प्रकाशते यश्चाधर्मं विवर्जितो धर्ममेव प्रकाशयति स 'धर्मराजः' ।

यमः—'यमु उपरमे' इति धातोर्धमशब्दः सिद्ध्यति । यः सर्वान् प्राणिनो नियच्छति तेभ्यः कर्मफलप्रदानव्यवस्थां संपादयति व्युपरतश्च सर्वविधान्यायेन स यमः । पञ्चम्या भवि-  
तव्यम् ।

भगवान्—'भज् सेवायामिति धातोर्भगशब्दस्ततो मतुपि 'भगवानिति' पदं जायते । भगः सकलैश्वर्यं सेवनं वा विद्यते यस्य स भगवान् ।

मनुः—'मन ज्ञानेऽस्माद्धातोर्भेदुशब्दः सिद्ध्यति । यो मन्यते विज्ञानशीलो वरणीयश्च स मनुः ।

पुरुषः—'पृ पालनपूरणयोः' इति धातोः पुरुषशब्दः सिद्ध्यति । यः स्वव्याप्त्या चराचरं जगत्पुणाति पूरयति वा स पुरुषः ।

विश्वम्भरः—विश्वोपपदात् 'डुभृज् धारणपोषणयो' रिति धातोर्विश्वम्भरशब्दः सिद्ध्यति । यो विश्वं विभक्तिं धरति पुष्पाति वा स विश्वम्भरो जगदीश्वरः ।

कालः—'कल संख्याने' इति धातोः कालपदं निष्पद्यते । कलयति संख्याति सर्वपदार्थान् जीवात्मनश्च स कालः ।

शेषः—'शिश्ल विशेषणे' अस्माद्धातोः शेषशब्दो निष्पन्नः । यः शिष्यत उत्पत्तिप्रलयान्यां स शेषः ।

शिवः प्रसन्नोपयोग इति न त्वव्यम् ।



आप्तः—“आलु व्याप्त” विति धातोराप्तपदं निष्पन्नं भवति । सत्योद्देशकोऽशेषविद्यासंपन्नो यः सर्वान् धर्मात्मन आप्नोति वा सर्वधर्मात्मभिराप्यते छलादिरहितश्च स आप्तः ।

शङ्करः—शम् पूर्वात् ‘डुकृञ् करण’ इति धातोः ‘शङ्कर’ शब्दः सिद्धो भवति । यः शं कल्याणं सुखं करोति स शङ्करः ।

महादेवः—महत्पूर्वाद्द्विशब्दात् महादेवपदं जायते । यो महतां देवानां विदुषामपि देवः सूर्यादिलोका-  
नां प्रकाशकश्च स महादेवः । एवं वैयधिकरणेन व्याख्यायमाने तु भूयदेव इति स्यात् ।

प्रियः—‘प्रीञ् तर्पणे कान्तौ चेति धातोः प्रियशब्दः सिद्ध्यति । यः सर्वान् धर्मात्मनो मुमुक्षून् शिशंश्च ऋणाति प्रसादयति प्रीयते काम्यते वा सर्वैः स प्रियः

स्वयम्भूः—स्वयं पूर्वाद् भू सत्तायामिति धातोः स्वयम्भूपदं जायते । यः स्वयं भवति नान्यतः कर्हिचि दुत्पद्यते स स्वयम्भूरीश्वरः ।

कविः—कु शब्दे अस्माद्धातोः ‘कवि’ पदं सिद्धं भवति । यः कौंति शब्दयत्यनुशास्ति वेदमुखेन सर्वा विद्याः, स्वयञ्च ता वेत्ति स कवि रीश्वरः ।

शिवः—‘शिवु कल्याणे’ ऽस्माद्धातोः ‘शिव’ शब्दः सिद्ध्यति । शिवुधातुसङ्गावे च ‘बहुलमेतन्निर्देशन-  
मिति’ वचनं प्रमाणम् । यो वै कल्याणस्वरूपोऽन्येभ्यश्च मङ्गलप्रदः स शिवः परमेश्वरः ।

इदं परमात्मनो नामशतं समुपन्यस्तमतो व्यतिरिक्तान्यप्यसंख्येयानि तन्नामानि । अनन्तगुण कर्मस्वभावस्य हि तस्य नामान्यप्यनन्ताणि, गुणकर्मस्वभावेषु प्रत्येकस्य पृथक् पृथक् नामसङ्गादि-  
मानि सन्निर्दिष्टनामानि सागरस्य पुरतो बिन्दुरिव (लवीयांसि) । वेदादिशास्त्रेषु हि परमात्मनोऽनन्तगुण कर्मस्वभावा व्याख्यायन्ते, तदध्ययनाध्यापनैस्तानि समवगन्तुं शक्यन्ते । तद्ध्येतुणामेव चाशेषवस्तुजातस्य बोधः साकल्येन सम्भवति ।

प्र०—अन्यग्रन्थप्रणेतृभिरिव भवतापि निजग्रन्थस्यादिमध्यावसानेषु मङ्गलान्तरणं कुतो न व्या-  
यि ? नवालेखि ?

उ०—नवग्रन्थाभिः कर्तुमर्हम्—आदिमध्यावसानेषु मङ्गलं कृतवतो विदुषस्तदन्तरोपदिष्टं सर्वमप्यमङ्गलं भवेदतो न्याय्यस्य पक्षपातशून्यस्य वेदप्रतिपादितस्य परमात्मनोऽनुशासनस्य नियमान्तरणमेव मङ्गलान्तरः । तथा च सांख्ये ।

मङ्गलान्तरणं शिष्टाचारात्फलदर्शनाच्छ्रुतितश्चेति ॥ सा० अ० ५ । सू० ५

किञ्च तैत्तिरीयोपनिषदि समाध्यायते ।

यान्यनवधानि कर्माणि तानि सेवितव्यानि नो इतराणि ।

( तै० प्रपाठक ७ । अ० ११ )



अयि मानवाः ! यान्यनवद्यानि ननिन्दनीयानि धर्मादनपेतानि कर्माणि, तान्येव युष्माभिरनुष्ठेयानि नाधर्माणि, अत आधुनिकग्रन्थेषु “श्री गणेशाय नमः । सीतारामाभ्यां नमः । राधाकृष्णाभ्यां नमः । श्रीगुरुचरणारविन्दभ्यां नमः । हनुमते नमः । दुर्गायै नमः । वटुकाय नमः । भैरवाय नमः । शिवाय नमः । नारायणाय नमः” इत्यादीनि मङ्गलाचरणानि समवलोक्यन्ते वेदशास्त्रविरुद्धत्वाद्बुद्धिमन्तस्तान्यलीकान्येव मन्यन्ते । वेदेषु ऋषिप्रणीतग्रन्थेषु वा न क्वापीदृशं मङ्गलं निरीक्ष्यते प्रत्युत वैदिकेषु ग्रन्थेषु ‘ओ३म्’ ‘अथ’ शब्दावेव गोचरी क्रियेते तथाहि—

“अथ शब्दानुशासनम्” अथेत्ययं शब्दोऽधिकारार्थः प्रयुज्यते । इति व्याकरणमहाभाष्ये । “अथातो धर्मजिज्ञासा” अथेत्यानन्तर्यं वेदाध्ययनानन्तरम् । इति पूर्वमीमांसायाम् । “अथातो धर्मव्याख्यास्यामः” । अथेति धर्मकथनानन्तरं धर्मलक्षण विशेषेण व्याख्यास्यामः । वैशेषिकदर्शने ।

“अथ योगानुशासनम्” अथेत्ययमधिकारार्थः । योगशास्त्रे ।

“अथ त्रिविधदुःखात्यन्तनिवृत्तिरत्यन्तपुरुषार्थः” सांसारिकविषयभोगानन्तरं त्रिविधदुःखात्यन्तनिवृत्त्यर्थः प्रयत्नः कर्तव्यः । सांख्यशास्त्रे ।


अथातो ब्रह्म जिज्ञासा । इदं वेदान्तसूत्रम् ।

ओमित्येतदक्षरमुद्गीथमुपासीत । इदं छान्दोग्योपनिषद्ब्रह्मम् ।

ओमित्येतदक्षरमिदं सर्वं तस्योपव्याख्यानम् । इदं च माण्डूक्योपनिषद्ब्रह्मम् । तत्तच्छास्त्राणामाद्यानि वचनानीमानि । एवमेवान्येष्वपि ऋषिमुनिप्रणीतग्रन्थेषु ओ३म् अथ शब्दौ विलिखितौ । संहिताचतुष्टयस्यापि प्रारम्भे “अग्निः, इह, अग्निः, ये त्रिषप्ताः परि वेति” इत्यादीनि पदानि समुपदिष्टानि नतु कापि “श्री गणेशाय नमः” इत्यादिपदानि (समुपदिश्यन्ते) यच्च वैदिका वेदारम्भे हरिः ओमिति साम्प्रतं संलिखन्त्यधीयते च तत्पौराणिकानां तांत्रिकाणां च मिथ्याकल्पनाभिरादत्तम्, नहि वेदादिशास्त्रेषु ‘हरिः’ इत्यादीनि पदानि आदौ विलिखितानि अतो ग्रन्थमुखे ओ३म् अथ शब्दो वा लेख्यः ।

संक्षेपत उक्तमिदमीश्वरविषये ऽतः परं शिक्षाविषयं व्याख्यास्यामः ।

इति श्रीमद्भयानन्दसरस्वतीस्वामिकृते सत्यार्थप्रकाशे  
शङ्करदेवपाठकेन सस्कृतभाषयाऽनूदिते ईश्वरनामविषये  
प्रथमः समुल्लासः सम्पूर्णः ।





# अथ द्वितीय समुद्धासारम्भः ॥

## अथ शिनां प्रवक्ष्यामः ॥

### मातृमान्पितृमानाचार्यवान् पुरुषो वेद ॥

वस्तुतः स एव मानवः शक्नोति ज्ञानवान् भवितुं यस्य हि त्रय उत्तमशिक्षका भवेयुः, जननी जनक आचार्यश्चेति । तदेव कुलं धन्यम्, स एव दारको महाभागो यस्य पितरौ धार्मिकौ कृतविद्यौ च भवेताम् । नहि कश्चिदन्धो जननीव समुपदिशत्युपकरोति वा बालान् । स्वात्मजानामुपरि द्वेहे तत्कुशलकामनायां वा जनन्याः साम्यं नावहति कश्चित् । अतः ( मातृमान् ) प्रशस्ता धार्मिकी माता भिद्यते यस्य स मातृमान् ( मातृमानिति पदव्याख्यानम् ) धन्या हि सा जननी या निषेकादारभ्या-  
शिक्षावसानान्तं सुशीलतामुपदिशति बालान् ।

प्रसूजनयित्रोहभयोरप्येतत्समुचितं “यत्ताभ्यां गर्भाधानस्यादौ मध्येऽवसाने च मवादीनि मादक द्रव्यणि, रुक्षाणि, दुर्गन्धमयानि, बुद्धिविलुम्पकानि च वस्तूनि परिहाय; शान्त्यारोग्यप्रदानि, बल-  
बुद्धिवर्धकानि, पराक्रमशीलसभ्यताजनकानि, घृतपयःप्रभृतिश्रेष्ठवस्तूनि संसेव्यानीति” । येन हि तयो रजोरेतसी विगतदोषे गुणवन्ती च भवेताम् । तौ च ऋतुगमनविधिं परिपालयेताम् ।  
+ अथ नुन्दुल्लिखः ।

### x प्रा षोडश्यास्थितेः ऋतुगमनविधिः ।

रजोदर्शनस्य पञ्चमदिवसादारभ्याषोडशीं तिथिमुत्तुदानकालः संख्यायते । तत्राप्यादिमं वासर-  
चतुष्टयं संत्याज्यम् । अत्रशिष्टेषु द्वादशदिवसेषु एकादशीं त्रयोदशीं च रात्रिं संत्याज्यावशिष्टासु दशया-  
मिनीषु गर्भाधानं प्रशस्यते । रजोदर्शनदिवसादारभ्य षोडशीतिथितश्च परतः समागमस्त्याज्यः । ततो  
ऽसत्यां गर्भस्थितौ पुनर्यावत्पूर्वोक्तं ऋतुदानकालो नैवात् तावत्, गर्भस्थिति समनन्तरासंघत्सरं  
भोगधिरतौ भवेतां दम्पती । यदाचोभयोरपि दम्पत्योः शरीरमरोगं सप्रसादे विशोके च चेतसी  
भवेतां तदैव तौ चरकमुश्रुतविहितां भोजनछादनादिपद्धतिं मानवधर्मशास्त्रप्रतिपादितां मिथः  
प्रसादसरणिश्चावलम्ब्य व्यवहरेताम् । संजातायां सत्त्वस्थितावाहारविहारेषु योषिता नितरां सावधानया  
भवितव्यम् । यावदद्वन्द्वं च पुंसः समागमः परिरहणीयः । आप्रसवं चाङ्गना शिशोर्बुद्धिबलरूपारोग्य  
पराक्रमशान्त्यादिसम्पादकपदार्थान् सेवेत ।

लब्धजन्मनः शिशोः सुवासितेन वारिणाऽभिषेकं नाडीछेदनं च संविधाय गन्धाद्वैहोम्यद्रव्यै-  
रभिहोत्रं निर्वर्तयेत् । प्रजाताया अपि स्नानभोजनयोः सुव्यवस्थां कारयेत् येनोभयोरपि तयोः शरीरं



नीरोगं पुष्टञ्च भवेदनुक्षणम् । पयसो गुणविवर्धकानि द्रव्याण्यभ्यवहरेत् जननी धात्रीवार्भकस्य । आज-  
न्मनः षडहं पयन्तं क्षीरं धापयेत् शिशुं जननिः ततः परं च धात्री । परं तां पुष्टिकृतेऽन्नपाने समाश-  
येतां मातरपितरौ । जननी + अग्रे इति स्यात् समुद्य

अकिञ्चनवाद्धानीं निर्वोक्तमक्षमतया निःस्वो बुद्धिबलसम्पादकमारोग्यप्रदमौषधं शुद्धे वारि समुन्य  
संकाश्य वाससा च परिशोध्य क्षीरसम्मितं तदौषधजलं गव्यं अजिके वा पयसि सम्मेल्य कुमारं  
पाययेत् । जनुषोऽनन्तरं शिशुं तन्मातरं च सूतिकागृहादन्यत्र शोभनेर्गन्धवद्भिः पदार्थैः सुभूषिते  
सुमारुतप्रदेशे संवासयेत् । परिपूतपवनप्रदेशे च परिभ्रमणं समुचितम् । यत्र च धात्री, धेनोरजाया  
दुग्धं वा न लभ्येत तत्र यथावसरं यथामतिं चानुतिष्ठेयुः । गर्भस्थस्य जन्तोः शरीरं मातुः शरीरभागे  
न सम्पद्यतेऽतएव प्रसवकाले कार्यमावहति प्रसूता, तस्मान्न सा स्तन्यं धापयेत् । दुग्धस्त्रावविमोकार्थं  
स्तनयोः किञ्चिदौषधं प्रलिम्बेत् । एवं हि द्वितीयस्मिन्नेव मासि भूयोव्यङ्गना युवतिः सम्पद्यते । तावत्पु-  
मान् रेतोनिग्रहं कुर्वीत । एवमनुतिष्ठतोः स्त्रीपुरुषयोः सर्वदैवोत्तमा प्रसूतिः, दीर्घमायुः, बलपराक्रम-  
योद्दिष्टश्च जायते, अपयन्तराण्यपि च बलपराक्रमसमन्वितानि दीर्घजीवीनि धर्म्याणि च जायन्तेतराम्  
ततो योषिदपत्यपत्यस्य संकोवनशोभने, पुमांस्तु शुक्रनिग्रहं कुर्वीत । एवं हि सकलान्यपि लोकानि  
श्रेष्ठानि भविष्यन्ति ।

माता सर्वदैवोत्तमशिक्षामनुशिष्यादपत्यानि येन तानि सभ्यानि संजायेरन् केनाप्यङ्गेन च कुचेष्टां  
कर्तुं न पारयेयुः । वक्तुमुपक्रममाणेषु बालेषु जननी रसनायां मार्दवाधायकमुपायमाचरेद्यतोऽर्भको  
वर्णान् सुव्यक्ततया समुच्चारयितुं शक्नुयात् । तथा च प्रयतेत यथा तत्तत्स्थानप्रयत्नान् ( यथा  
“प” अस्य ओष्ठस्थानं स्पृष्टश्च प्रयत्नः—ओष्ठद्वयं संयोज्य समुच्चारणम् ) ह्रस्वदीर्घानुतान् तत्तद्वर्णान्  
याथार्थ्येन वदितुं पारयेत्, स्वरे च तस्य माधुर्यगाम्भीर्यसौन्दर्याणि संभवेयुः । अक्षर—मात्रा—वाक्य  
संहितावसानानि पार्थक्येन श्रुतिपथमारोहेयुः । यदा च शिशवः किञ्चिद् २ भाषितुं वोढुं च पारये-  
युस्तदा तान्, ज्येष्ठैर्लघुभिर्मान्यैर्जननी—जनक—भूपति—विचक्षणप्रभृतिभिः सह कथं संलापः कर्तव्यः,  
तैः सह कथं व्यवहर्तव्यम्, तदन्तिके च कथमासितव्यमिति शिक्षयेत् । येन ते सर्वत्र शोभनाचारतयादरं  
लभेरन् । किञ्च—सर्वदा विद्याभिलाषिणीः सत्सङ्गरुचीः सन्ततीर्विधातुं यत्नवता भाव्यम्, ता हि मुधा  
खेलनं कूर्दनं परिहासं केलिं हर्षशोकौ कस्मिंश्चिद्वस्तुनि लोपुपतामीर्ष्याद्विषादिकं च संत्यजेयुः ।

उपस्थेन्द्रियस्य संस्पर्शमर्दनाभ्यां रेतसः क्षयः क्लेशं करेच पूतिगन्धिः संजायतेऽतो न कदापि  
तत्स्पृशेयुः । पितृभ्यां तथा प्रयतितव्यं यथा तद्बालेषु सत्यभाषणशौर्यवैर्योद्धासादिगुणाः प्रचीयेरन् ।  
पञ्चमाब्दे पदमादधतो बालान् देवभाषावर्णान् यथाशक्यं च वैदेशिकीनामपि भाषाणां लिपिं बोध-  
येत् । तदनन्तरं सुशिक्षाप्रदानि विद्याधर्मपरमेश्वरादीनामुपवर्णकानि मातृपित्राचार्यविपश्चित्प्राधुनिक-  
भूपतिप्रजाकुटुम्बबान्धवस्वसृभृत्यादिभिर्व्यवहारबोधकानि सार्थकानि मन्त्रश्लोकसूत्रगद्यपद्यानि संधा-  
रयेयुः । येन बालाः कस्यापि धूर्तस्य प्रवचनानां नेयुः । भूतप्रेताद्यलीकवस्तूनामविश्वासाय विद्याधर्मविरुद्धा  
भ्रान्तिपाशक्षेप्तारो व्यवहारा अत्युपदेष्टव्याः । येन भूतप्रेताद्यलीकविषयाणां विश्वासो न संजायेत । (वस्तुतः  
संस्कृतभाषायां प्रेतशब्देन शवः भूतशब्देन चातीतकालः समाख्यायते) तथा च मनुत्र प्रमाणम्—

गुरोःप्रेतस्य शिष्यस्तु पितृमेधं समाचरन् ।

प्रेतहारैः समं तत्र दशरात्रेण शुद्ध्यति ॥ मनु० अ० ५ । ६५ ॥

x नेपुर्लियेव साधु । अग्रेमाडोश्चेति पररूपम् ।



उपरतस्य गुरोः प्रेताख्यस्य निष्प्राणदेहस्य दाहकः शिष्यः “प्रेतहारः” समाख्यायते सोऽन्यः शवनेतृभिः सह दशमेऽहनि शुद्धिमर्हति । (उपरितनसमुद्धरणे ‘प्रेत’ शब्देन शवव्यतिरिक्तं नान्यत् किञ्चिद् गृह्यते) देहस्य भस्मसमनन्तरं मृतः पुमान् ‘भूत’ इत्याख्यायते । अर्थादमुकाभिधः पुमानासीत् स हि साम्प्रतं मृतः । उत्पद्यमानाः सर्वेऽपि भावाः प्राप्य वर्तमानस्थितिं विनाशमाप्ता भूतस्यत्वादतीतकालवर्तित्वाद् भूताख्यां लभते । एष एव सर्वेषां प्राक्तनानां ब्रह्मादीनामिदानींतनानञ्च विदुषां रात्रान्तः । परं शंकाकुसङ्गकुसंस्कारवत् एव जनाय भयशङ्कास्वरूपा भूतप्रेतशाकिनीर्ढाकिन्यादयोऽनेके भ्रमा दुःखदायिनो भवन्ति । पश्यत-परलोकांतरितस्य जन्मिन आत्मा पापपुण्य अनुवर्तमानः परमात्मनो व्यवस्थया सुखदुःखोभोगाय जन्मान्तरं संदधति । इयं ह्यविनाशिपरमात्मनो व्यवस्थानान्यथयितुं शक्यते केनापि । मूढधियः खल्वनधीत्यायुर्वेदविज्ञानशास्त्रे सन्निपातादीन् देहसमुद्भवान्, उन्मादादीन् मानसांश्चामयान् भूतप्रेतादिशब्दैः संचक्षते । तेह्यनादृत्य रुक्प्रतीकारपथ्यादिव्यवहारान् विश्वस्य पाषण्डिनो महामूर्खाननाचारिणः स्वार्थसाधनतत्परान् श्वपच चर्मकारं शूद्रं म्लेच्छं प्रभृतीन्, नानाविधोच्छिष्टभोजनदंभपाखण्डैकतवादीनि समाचरन्तस्तन्वाश्रयीकमंत्रयंत्राणि निवधन्तश्च पारंभ्रमन्ति । एवञ्च प्रणाश्यात्मनो वित्तं दुर्गतीकृशात्मसंतती रोगाणां प्रवर्धनेन दुःखयति । वित्तवद्विरज्ञानपिहितलोचनैः “भगवन् ! न ज्ञायते किमभवद्वदनशोरभंकयोः स्त्रीपुंसयो” वेति संपृष्टास्ते प्रनष्टबुद्धयः स्वार्थकपरायणाः पापिनः “देहेऽमुष्य संक्रांताः पिशाचाः—भूतप्रेतादयो देव्यो वा शीतलाप्रमुखाः । अप्रतिवीहिता ह्येते न मोक्ष्यन्त्यमुं पञ्चत्वमापादयेयुरित्यपि सम्बोभवीति । मिथानमेतावन्तमुपहारं वोपदद्युधेद्रवंतस्तर्हि वयं मंत्रजपपुरश्चरणदिभिः समार्ज्यं निःसारयेमेति” संगिरन्ते । इत्युक्तेषु नष्टबुद्धिषु तद्वान्धवेषु “भगवन्नस्माकं सर्वस्वव्ययेनाप्यमुमुक्षां करोतु भवानि”ति भाषमाणेषु तेषामभीष्टं सिद्धयति । धूर्तप्रवरास्तदा कथयन्ति “आम् समानयन्वेतावतीं सामग्रीमेतावतीं च दक्षिणां प्रयच्छन्तु देवतायै प्राभृतं कुर्वन्तु च ग्रहदानमिति, पटहमृदङ्गांस्त्यपात्राणि च वादयन्तो गायन्ति । तेषामपरः पाषण्डिप्रवर आत्मानं सोन्मादमिव दर्शयन् नृत्यकूर्दनपूर्वकं “प्राणानेवास्य ग्रहीष्यामी”ति व्याहरति । ते चाज्ञानिनः श्वपचादीनामपि चरणेष्व्वात्मानं पातयित्वा “भगवन् यथेष्टं संपृह्णातु परित्यजतु चैनमिति” ब्रुवते । तदा तु ‘अहो खल्वाज्जनेयोऽस्मि, पक्वमिष्टान्नं तैलसिन्दूरं सपादद्रोणपरिमितां रोटिकां रक्तकौपीनञ्चानयन्तु । ‘देवी भैरवो वास्मि समैरेयाणि पञ्च काचपात्राणि, विंशतिः कुक्कुटीनाम्, पञ्चाजी मिष्टान्नवाससी च समानीयन्तामिति” ब्रुवति तस्मिन् “यथारुचि प्रतीच्छतु भवानिति” व्याहरत्सु बान्धवेषु स भूयोप्यतितरां नृत्यकूर्दनादिकं विधत्ते । परं यदा कश्चिद्दीमान् पञ्चोपानहो यष्टिं चपेटिकां वोपदारूपेण तेभ्यः प्रदद्यात् तदा तस्य हनूमान् देवी भैरवश्च सम्मदी भूयाज्जैसव पलायन्ते, यतः केवलं धनापहरणायैव तेषामयं प्रपञ्चः ।

पापपुण्य

प्रभृति  
पुंस्त्रि  
नाबुत्त

नेकपञ्च

किञ्च यदा ते कमपि ग्रहग्रस्तं ग्रहस्वरूपं कार्त्तान्तिकं समभ्युपेत्य “अयि महाराज ! किं जातमस्ये” त्यनुयुज्यते तदायं सूर्यादिभिः क्रूरग्रहैः समाक्रान्तः, शान्तिपाठेन पूजया दानादिकेन च निरामयः सम्पत्त्यते । अथापि पीडातिरेकाद्भवेष्माणपरित्यागस्तथापि नास्ति किञ्चिदाश्चर्यम्” इति व्याहरति ।

कन्दर्प

उ३—अयि सांवत्सरिक ! जगतीव सूर्यादयोऽपि ग्रहाः स्थावराः, नहि ते तापप्रकाशादिनान्यत् किमपि कर्तुं प्रभवन्ति । किमिमे चेतना येन समन्तवो दुःखयेयुः शान्ताश्च सुखयेयुः ? ।



प्र०—विलक्षणेऽस्मिन् संसारे भूमिपालाः प्रजावर्गश्च सुखादिमुपभुञ्जानाः समवलोक्यन्ते किं नैतद्ब्रह्मफलम् ।

उ०—नहि, सुकृतदुष्कृतानामिदं फलम् ।

प्र०—किमतयं ज्योतिःशास्त्रम् ।।

उ०—नहि, तत्राद्भुवीजरेखागणितादिकं ज्ञानं सत्यं फलितलीलात्वलीकैव ।

प्र०—अपीदं जन्मपत्रं निष्फलम् ? ।

उ०—आम्, नैतज्जन्मपत्रमपि तु शोकपत्रसमाख्यम्, यतः सन्ततेर्जन्मनातुभवन्ति प्रमोदभरं सर्वे । परं स आनन्दो निर्मापिताज्जन्मपत्राद्ब्रह्मफलभ्रवणावधेयव सन्तिष्ठते । जन्मपत्रनिर्माणाय पुरा-  
धसा संप्रुष्टैः शिशुकुटुम्बभिः “महाराज ! निर्मायतां सुप्रशस्तं जन्मपत्रं” मि त्याभीधीयते । सोऽपि-  
धनवतः रक्तपीताभिर्वह्नीभी रेखाराजिभिश्चित्रीकृतम्, अकिञ्चनस्य तु वराकृत्य साधारण्येन वि-  
रच्य जन्मपत्रं श्रावयितुमागच्छति । तत्पुरस्तादुपाविश्य जनकाभ्याम् “पि सुन्दरमस्य जन्मपत्रमि”  
ति संभाषमाणः “आवेद्यामि यथावस्थितम्—अस्य जनुषो ग्रहा मित्रग्रहाश्च नितरां श्रेयान्तः येन  
कुमारोऽयं धनवान्पादिपूर्गः लब्धप्रतिष्ठो निरामयः शरीरेण प्रातराजसमादरश्च भविष्यति सर्वा-  
नभिन्नविष्यति च संसदि स्वेन तेजसेत्य” मिदधाति । तदा पित्रादिभिः “अयि देवज्ञ धन्यो भवान्”  
इति सत्क्रियमाणेन सांवत्सरिकेण “नैव सेत्स्यति कार्ये वार्ताभिरभूमि” रिति संचिन्त्य व्याहि-  
यते । “यद्यपि इमे ग्रहा अनुकूलाः परमिमे न तथा, अमुकग्रहसंयोगेनाष्टमेऽष्टेऽस्य मृत्युयो-  
गोऽस्ति” इति निश्चयेऽं सन्य ज्यात्मजजन्मसंभवामोऽं शोकवारिधौ निमज्जन्ति जनकादयः ।  
“महाराज ! किं कुर्मः” तैरित्युक्ते “उपाय अनुष्ठेय” इत्यादिशति मौहूर्तः । भूयोऽपि “भगवन्  
किममुतिष्ठेम” इत्यनुयुक्तेन कार्त्तान्तिकेन “क्रियतां दानम्, जाप्यन्तां ग्रहमन्त्राः, भोज्यन्तां  
च प्रत्यहं विप्राः । अनुमीयते कदाचिदुपायैरमीभिर्नैवग्रहान्तराया विनाशमुपैष्यन्ती” त्यादयः  
प्रस्तावाः प्रस्तूयन्ते । यदि हि नाम शिशुः पञ्चत्रमियात् तदा “कः खल्वीष्टे भगवदुपरि सविशेष  
मनुष्ठितोऽस्माभिरनुष्ठापितश्च युष्माभिः प्रयत्नः, किमत्र शक्यं कर्तुम्, कर्माण्येवाभवन्तस्तस्य तादृशि”  
अनुपरते तु तस्मिन् “अस्मन्मन्त्रदेवतानां विप्राणाञ्च सम्पत्त्यै समवलोकयतां रक्षितो युष्म-  
दात्मजः” इत्युभयप्रयोजनसम्पादनायात्रानुमानपदं प्रयुज्यते । वस्तुतस्तु निष्फले तेषां जप-  
पाठे द्वित्रिगुणानि रूप्यकाणि तेभ्य धूर्तैभ्य आदेयानि । संजीवितेषु चापि बालकेषु पुनर्ग्रहीतव्या-  
न्येव । यथैव हि “जगत्स्रष्टुर्नियमान् नान्यथयितुं कश्चिच्छक्नोतीति” मौहूर्तैरुच्यते तथैव  
“बालोऽयं स्वैरेव पुण्यकर्मभिर्नियमेन च परमात्मनः प्राणितो न युष्मन्नपपाठेनेति” गृहस्थैरुच्य-  
ताम् । दानपुण्ये कारयित्वा प्रतिग्रहग्रहीतारोऽन्येऽपि गुरुप्रभृतयस्तथैव प्रत्याख्येयाः ।

एवं शीतलादेव्यो मन्त्रतन्त्राणि च सर्वाणि धूर्तविचेष्टितमेव । “मन्त्रपाठपूर्वकमस्मन्नि-  
र्मिततन्तुयन्त्रमहिम्ना अस्मद्देवता अवसादयन्ति, विप्रजालामि” ति कैश्चिद्भाष्यते । तेऽपि  
‘आपि भवन्तो मृत्योः परमात्मनो नियमात्कर्मफलैर्भ्यश्चापि मोचयिष्यन्ति ? सत्स्वपि यौञ्जा-  
कीजपपाठेषु कियन्तो बाला भ्रियन्ते’ युष्माकमपि पुत्रकलत्रादय उपरमन्ते, किं यूयमप्यात्मानं



मरणान्मोचयितुं प्रभविष्यथ” इति निराकर्तव्याः । एवं हि तैर्जोषमास्यते । न वयमत्र सफल-  
कामा भविष्याम” इत्यपि तैरवगंस्यते ।

अत इमान् सर्वान् मिथ्याव्यवहारान् संत्यज्य धार्मिकाणां सर्वदेशोपकारकर्तृणां निश्चलं  
सर्वान् विद्याः पाठयितृणामुत्तमविदुषां जगदुपकर्तृत्वात् प्रत्युपकारः कार्यः । कार्यमदो न कदापि  
त्यक्तव्यम् । ये च रसायन-मारण-मोहनोच्चाटन-वशीकरणादीनां लीलामाहुस्तेऽपि महापामरा-  
भिज्ञेयाः । उपरितनमिथ्यावार्त्तानामुपदेशान् शैशव एव सन्ततीनां हृदयेषु प्रक्षिपेयुः, येन  
ताः कस्यापि भ्रमजाले निपत्य नाप्नुयुर्दुःखम् । वीर्यरक्षण आनन्दं नाशकरणे च दुःखप्राप्तिम-  
वगमयेयुः । तथा च पश्यन्तु-यदा यस्य शरीरे वीर्यं सुरक्षितं तिष्ठति तदा तस्यारोग्यबुद्धिबल-  
पराक्रमा वृद्धिं प्राप्य भूयान्समानन्दं जनयन्ति । वीर्यरक्षणविधिश्चायम् = विषयकथा-विषयिजन-  
सङ्ग-विषयध्यान-स्त्रीदर्शनैकान्तसेवन-सम्भाषण-स्पर्शादिकर्मभ्यः पृथग्भूयान्तेवासिन उत्तम-  
शिक्षां पिशां चाप्नुयुः । निर्वीर्यश्च पुमान् नपुंसको महाकुलक्षणेः संयुक्तः सम्पद्यते । एवं प्रमेहा-  
मयाक्रान्तश्च दुर्बलो निस्तेजा निर्दुःखोत्साह-साहस-धैर्य-बल-पराक्रमादिगुणविवर्जितो  
भूत्वा विनश्यति । यदि यूयं सुशिक्षाविद्योर्ग्रहणे वीर्यसंरक्षणे चास्मिन् काले प्रमादिनो भविष्यथ  
तर्हि पुनरस्मिन् जन्मनि युष्माभिरयममूल्यसमयो न लभ्यते । यावद्वयं गृहकर्मकर्तारो जीवेम  
तावदेव युष्माभिर्विद्याग्रहणं शरीरबलवर्धनं च कर्तव्यम्” एतादृशीरन्या अन्याश्च शिक्षा माता-  
पितरौ कुर्याताम् । एतदर्थं “मातृमान् पितृमान्” शब्दयोः ग्रहणमुक्तवचने कृतम् । जन्मनः पञ्चम  
वर्षपर्यन्तं जननी, षष्ठवर्षादष्टमवर्षान्तं च जनकः शिक्षयेत् । नवमाब्दारम्भे च द्विजाः स्त्रीयस-  
न्तानानुपनीयाऽऽचार्यकुलमर्थात् यत्र पूर्णविद्वांसः पुरुषाः पूर्णविदुष्यश्च स्त्रियो विद्यादानपराः  
स्युस्तत्र बालकान् बालिकाश्च प्रेषयेयुः । शूद्रादयो वर्णाश्रोपनयनमन्तैरव विद्याभ्यासार्थं गुरुकुले  
( सतन्तीः ) प्रवेशयेयुः । तेषामेव वत्साः सभ्याः सुशिक्षिताश्च भवन्ति ये ऽध्यापने सन्तानानां  
लालनं न जातु कुर्वन्ति अपि तु ताडनं विदधति तथा च व्याकरणमहाभाष्येऽधीयते—

सामृतैः पाणिभिः घ्नति गुरवो न विषोक्षितैः ।

लालनाश्रयिणो दोषास्ताडनाश्रयिणो गुणाः ॥ अ० ८ । १ । ८ ॥

अर्थः—ये जननीजनकाचार्याः सन्तानान् शिष्यांश्च ताडयन्ति जानन्तु ते “स्त्रीयसन्तानान्  
शिष्यांश्च निजहस्ताभ्याममृतं पाययन्ति । येच पुनस्तान् लालयन्ति ते विषं पाययित्वा नाशयन्तीति” । यतो  
हि लालनात्सन्तानाशिष्या दोषयुक्तास्ताडनतो गुणिनश्च भवन्ति । तेऽपि ताडनतः प्रसन्ना लालनतश्चा-  
प्रसन्नाः सदा स्युः । परन्तु मातृपित्रध्यापका ईर्ष्याद्वेषाभ्यां न ताडयेयुः किन्तु, बहिष्ये भयप्रदर्शनमन्त  
श्च कृपादृष्टिं रक्षेयुः । यादृश्योऽन्याः शिक्षाः कृतास्तादृश्यः स्तेय-परदारगमना-लस्य-प्रसाद-  
मादकद्रव्यसेवन-मिथ्याभाषण-हिंसा-क्रूरते-ध्या-द्वेष-मोहाऽऽदिदोषत्यागसत्याचारग्रहणस्य च  
शिक्षाः कार्याः । यतो हि येन पुरुषेण यस्य समुखे सकृदेव स्तेय-परस्त्रीगमन-मिथ्याभाषणादिकं किमपि  
पापमाचरितं तत्रतिष्ठा तस्य समुखे मृत्युपर्यन्तमपि न भवितुमर्हति । असत्यसन्धयेव नान्यस्य कस्य-  
चिज्ज्यानिः संपद्यते । अतः सर्वैः सह यथाप्रतिज्ञं व्यक्त्वैतन्म-यथाकेनचित्कंचिन्नयुक्तम् “यदहं युष्मा-



भिः संगस्ये भवन्तो वा मया संगच्छन्ताम्, अथवाऽमुकसमयेऽदो वस्तु युष्मभ्यं प्रदास्य” इत्यात्मनः संघां तथैवानुपालयेत् । नान्यथा कोऽपि तं प्रत्येक्ष्यति । तस्मात्सर्वैः सत्यभाषणपरैः सत्यसंघैश्च भवितव्यम् । नापि केनाप्यभिमतव्यम् । छलछद्मकृतघ्नताभ्यो यदा स्वीयमेव हृदयं दुःखितं संजायते तदाऽन्यस्यापि भवतीति किमु वक्तव्यम् । छलं कपटं च तदुच्यते “यदन्तरन्यद् बहिश्चान्यद् विरक्ष्य द्वितीयमज्ञाने सम्पात्नापरस्य क्षतौ ध्यानमप्रदाय स्वप्रयोजनसाधनम्” । अन्यैः कृतोपकाराऽनेदनं च कृतघ्नता परिसंख्यायते । क्रोधादिदोषं कटुवचनं च परित्यज्य शान्तः सन् मधुरवचनमेव ब्रूवीत । मा कदापि व्यर्थालापेयु सजेत । यावद्भुक्तुमर्हं ततोऽधिकं न्यूनं वा न ब्रूयात्, वृद्धांश्च समानयेत् । तान् प्रत्युत्थायोच्चासने प्रतिष्ठापयेत् । पूर्वं च तान् “नमस्ते” शब्देन संभावयेत् । तेषां पुरस्तादुत्तमासनं नाधितिष्ठेत् । संसत्स्वपि स्वोचितासनेषु निषीदेत् यतः कोऽपि नोत्थापयेत् । न केनापि समं विरोधमाचरेत् । सम्भन्नः सन् गुणग्रहणे दोषपरित्यागे च प्रयतेत । सद्भिः समागमं, दुर्जनानां परित्यागं निजमातृपित्राचार्याणां देहमनोभ्यां धनाद्युत्तमोत्तमपदार्थैश्च प्रीतिपूर्वकं सेवाञ्च विदधीत ।

यान्यस्माकं सुचरितानि तानि त्वयोपास्यानि नो इतराणि ॥

तैत्ति० प्रपा० ७ अनु० ११ ॥

मातृपित्राचार्याः स्वीयसंतानशिष्यान् सदा सत्यमुपदिशन्त इदमपि प्रब्रूयुः । “यान्यस्माकं धर्म्यकर्मणि तान्येव युष्माभिरनुष्ठेयानि यानि पुनः सद्भिर्गर्हितानि परिहरेयानि तानि । आत्मना सत्यवेनाभिमतमेव सर्वत्र प्रकाशयेयुः प्रचारयेयुश्च । मा कदापि कमपि पापिण्डनं दुराचारिणं विश्वसिषुः ।

यद्यत्साधुकर्मानुष्ठानाय जनकादयः समादिशेयुस्तत्तत् सर्वथा परिपालयेयुः । धर्म-विद्या-सदाचार-शिक्षानुस्यूताः श्लोकाः, निघण्टुनिरुक्ताष्टाध्याय्यादिसूत्राणि वेदमंत्रा वा ये केचन मातृपित्रादेशतः स्मृतिपथमानीतास्तेषामर्थान् विद्यार्थिनो बोधयेदाचार्यः । यथा प्रथमसमुदासे परमेश्वरस्य व्याख्यानं कृतं तथैव तमुपासेयुः । यथाचारोग्य-विद्या-बलप्राप्तिर्भवेत् तथैव भोजनछादनादिव्यवहारान् कुर्युः कारयेयुश्च । क्षुधातः किञ्चिन्न्यूनमभ्यवहरेयुः । मद्यमांसार्दि परिहरेयुः । अज्ञातेऽगाधपयसि न कदाप्यवतरेत् यतो हि तत्र यादोभ्य अन्यस्माद्वा वस्तुनः सदा भयं विद्यत एव । तरणोपायज्ञानशून्यो निमज्जेदित्यपि सम्भवति । तथा च “न विज्ञाते जलाशये” इति मनुराह ।

दृष्टिपूतं न्यसेत्पदं वस्त्रपूतं जलं पिबेत् ।

सत्यपूतां वदेद्वाचं मनःपूतं समाचरेत् ॥ मनु० अ० ६ । ४६ ॥

दृष्टिमयो विक्षिपन् निम्नोन्नतप्रदेशमवलोकयन् परिचलेत् । वस्त्रेण पवित्रीकृतं जलं पिबेत् । सत्येन संशोध्य वचांसाददीत । मनसा विचार्याचरेत् ।

माता शत्रुः पिता वैरी येन बालो न पाठितः ।

न शोभते सभामध्ये हंसमध्ये बको यथा ॥ चाणक्यनीति अध्या० २ । श्लो११ ॥




तौ हि जननीजनकौ स्वीयसन्तानानां पूर्णवैरिणौ स्तः यौ तान् विद्यां नाधिगमयतः । अनधि-  
गतविद्यास्ते हि विपश्चितां पार्षदि हंसमध्ये वका इव अनादृता अशोभनीयाश्च भवन्ति । आत्म-  
सन्तांतभ्यो देहमनोवर्त्तः विद्या-धर्म-सम्पत्तोत्तमशिक्षासंप्रापणेनैव जनकयोः कर्त्तव्यं कर्म,  
परमो धर्मः, यशस्करं च विद्यते ।

इदं बालशिक्षाविषये समासतः किञ्चिल्लिखितम्, एतावदेव धीमन्तो बहु विज्ञास्यन्ति ।

इति श्रीमद्भयानन्दसरस्वतीस्वामिकृते सत्यार्थप्रकाशे शङ्करदेवेन  
संस्कृतभाषयाऽनूदिते बालशिक्षाविषये द्वितीयः

समुल्लासः सम्पूर्णः ॥ २ ॥





# अथ तृतीयसमुद्धासारम्भः ॥

## अथाध्ययनाध्यापनविधिं व्याख्यास्यामः ॥

मातृपित्राचार्यसम्बन्धजनानां स्वसन्ततीनामुत्तमविद्याशिक्षागुणकर्मस्वभावाद्यैरलङ्कारैरलङ्कृतं प्रधानं कर्म । नहि खल्वयमात्मा कर्हिचित्काश्चनैः प्रवालमणिमुक्तामयैर्वा भूषणैः सुभूषितो भवति, केवलमोदग्भूषणानां धारणाद्देहाभिमानो विषयेष्वासक्तिस्तस्करदिभयं च संजायते, कदाचिच्च मृत्युरपि सम्भवति । भूषणानां संधारणान्नराधमैर्व्यापाद्यमाना वालाः समवलोक्यन्ते हि लोके—

विद्याद्विलासमनसो धृत्शीलशिक्षाः  
सत्यव्रता रहितमानमलापहाराः ।  
संसारदुःखदलनेन सुभूषिता ये  
धन्या नरा विहितकर्मपरोपकाराः ॥

धन्याः खलु ते मानवा येषां मनो विद्याधिगमे संलग्नं भवति, येषां प्रकृतिः शीलं च परमशो-  
भनम्, ये सत्यभाषणादिनियमान् प्रतिपालयन्ति, अहंकारेणापवित्रतया च पृथगवतिष्ठन्ते, अप-  
रेषां मालिन्यं विमलयन्ति, विद्याप्रदानेन सत्योपदेशेन च सांसारिकजनानां दुःखान्यपहरन्ति,  
ये च वेदप्रतिपादितैः कर्मभिः परानुपकुर्वन्ते ।

अष्टम एवाब्दे कुमाराः कुमार्याणां कुमार्यश्च कुमारीणामध्ययनशालासु प्रेषणीयाः । दुर्बुतैरध्यापकैः  
पुरुषैरङ्गनाभिर्वा शिक्षां न ग्राहयेयुः, केवलं पूर्णविद्वांसो धार्मिका एवाध्यापयितुं शिक्षयितुं आहन्ति ।  
द्विजाः स्वगृहेषु बालानुपनीय विहितोचितसंस्काराः कुमार्यश्च तत्तत्पाठशालासु प्रेषयेयुः । विद्यामंदि-  
रं च निर्जनप्रदेशेषु करणीयम् । किञ्च कुमारकुमारीणां पाठशालेऽन्योन्यतो गव्यव्यन्तराले भवेताम् ।  
तत्रत्या अध्यापका अध्यापिका भृत्यवर्गाश्च सर्वे एव कार्यकर्तारो बालानां शालासु पुरुषाः, कुमा-  
रीणां च शालासु नार्यो भवेयुः । कन्यानां विद्यामन्दिरेषु पञ्चवर्षीयेणापि बालकेन, कुमाराणां च  
पाठशालासु पञ्चवर्षीययापि कन्यया न प्रवेष्टव्यम् । यावद्वि ते प्रवृत्तचर्यामाचरेयुस्तावदन्योन्यस्य दर्शनं,  
स्पर्शनं रहस्यावस्थानं, मिथः सम्भाषणं, विषयालपः, परस्परक्रीडा, विषयध्यानं सङ्गश्चेत्यष्टविध-  
मैयुनं परिहरेयुः गुरवश्च ततो बालान् पृथक् संनिदयुः । येन ते विद्ययोत्तमशिक्षया सौशील्यसत्स्वभा-  
वादिभिर्गुणैः शरीरात्मनोर्वलेन समन्विता नित्यं शोभमानाः प्रमोदभरमाप्नुयुः । विद्यामन्दिरं ग्रामात्  
नगराद्वैकस्मिन् योजने भवेत् । सर्वेभ्यः खल्वन्तेवासिभ्यः समानमेव वस्त्रान्नपानासनं प्रदेयं कामं



कोऽपि राजदारको निर्धनस्य वा बालो भवेत् । सर्वैस्तपस्त्रिभिर्भवितव्यम् । अन्तेवासिनो जनकादिभिः, जनकादयो वान्तेवासिभिः सम्मेलितुं न शक्नुयुर्नापि मिथः पत्रादिव्यवहारं कर्तुं प्रभवेयुः यतो ब्रह्मचारिणो विहाय सांसारिकीं चिन्तां विद्योपार्जनं एव संलम्बा भवेयुः । भ्रमणार्थमपि गुरुभिः सहैव गन्तव्यं येन ते नाचरेयुः किमपि दुर्वृत्तम्, अलसाः प्रमादिनो वा न भवेयुः ।

कन्यानां सम्प्रदानं च कुमारानां च रक्षणम् ॥

मनु० अ० ७ । श्लो० ॥ १५२ ॥

अस्यायमभिप्रायः—“पञ्चमादष्टमाद्वा संवत्सरादूर्ध्वं कोऽपि गृहमेधी आत्मनस्तनयं तनयां वा गृहेऽवस्थापयितुं न शक्यात्, प्रेषयेद्देवाध्ययनशालामग्रहेता च दण्डभाक् सम्पद्येत” इति राजसमाजयोरुभयोरप्यवश्यं नियमो भवेत् ।

बालाश्च प्रथमं गृहेष्वनन्तरमाचार्यकुलेषूपनेतव्याः । जननी जनक आचार्यो वा स्वात्मजान् सार्धकं गायत्रीमन्त्रमुपदिशेयुः । सचायं मन्त्रः—

ओ३म् भूर्भुवः स्वः । तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥ यजु० अ० ३६ । मं ३ ॥

मन्त्रेऽस्मिन् प्रथमं विद्यमान ओ३म् शब्दो व्याख्यातः प्रथमसमुल्लासे, तस्यार्थस्तत एव धिगन्तव्यः । साम्प्रतं समासतः त्रितो महाव्याहृतयो व्याख्यान्ते । “भूगिति वै प्राणः” यः प्राणयति चराचरं जगत् प्राणेभ्योऽपि प्रियः स ‘भूः’ स्वयम्भूरीश्वरः । “भुवरित्यपानः” यः सर्वं दुःखमपानयति सोऽपानः । यो वै स्वयमसृजो दुःखैः, जीवाश्च यत्सङ्गतो दुःखेभ्यः परिमुच्यन्ते स परमेश्वरो ‘भुवरित्युच्यते । “स्वरितिव्यानः” यो विविधं जगत् व्यानयति व्याप्नोति संधत्त स ‘व्यानः’ । वचनत्रयमपीदं तैत्तिरारण्यके प्र. ७ । अ० ५ मे समाम्नायते ।

( सवितुः ) यः सुनोत्युत्पादयति सर्वं जगत् स सविता तस्य ( देवस्य ) “यो दीव्यति दीव्येत वा स देवः” सर्वसुखप्रदस्य सर्वैः काम्यमानस्य परमात्मनो यत् ( वरेण्यम् ) धर्तुमर्हम् ( भर्गः ) शुद्धस्वरूपं—पावनं चेतनं ब्रह्मस्वरूपं विद्येत ( तत् ) तदेव ब्रह्मणो रूपं ( धीमहि ) धरेमहि । येन सविता देवः ( नः ) अस्माकं ( धियोः ) बुद्धीः ( प्रचोदयात् ) प्रेरयेत्—सन्निवर्त्यासन्मार्गात् सत्येषु प्रवर्तयेत् ।

प्रार्थना ॥

हे परमेश्वर ! सच्चिदानन्दस्वरूप ! हे शुद्धबुद्धनित्यसुखस्वभाव ! हे निरञ्जन निर्विकार हे सर्वान्तर्यामिन् ! हे सर्वाधार जगत्पते ! सकलजगदुत्पादक ! हे अनादे ! विश्वम्भर ! सर्वव्यापिन करुणामृतवारिधे ! सवितुर्देवस्य यदौ भूर्भुवःस्वः वरेण्यं भर्गोऽस्ति तद्वयं धीमहि धीमहि धरेमहि ध्यायेम वा कस्मै प्रयोजनायेत्यत्राह । हे भगवन् ! यः सविता देवः परमेश्वरो भवानस्माकं धियः



प्रचोदयात् स एवास्माकं पूज्य उपासनीय इष्टदेवो भवतु नातोऽन्यं भवतुल्यं भवतोऽधिकं च कंचिन्म-  
न्यामहे” ।

हे मनुष्याः ! यो वै सामर्थ्यवतां समर्थः सच्चिदानन्दानन्तस्वरूपो नित्यशुद्धबुद्धमुक्तस्वभावः कृपा-  
सिन्धुः यथावन्यायकर्त्ता जन्ममरणादिक्लेशरहितो निराकारः सर्वेषां धर्त्ता पितृत्पादकः अनादि-  
भिर्विधपरिपोषकः सकलैश्वर्ययुक्तो जगत्स्रष्टा शुद्धस्वरूपः प्राप्तुं कमनीयश्च परमेश्वरस्तस्य शुद्धचेतन-  
स्वरूपमेव धरेमहि, येन त्मन्नात्मधियामन्तर्यामिस्वरूपः स परमेश्वरोऽस्मान् दुष्टाचाराधर्म्यवर्त्मनः सन्नि-  
वर्त्य श्रेष्ठाचारसत्यमार्गेषु प्रवर्तयेत् तं विहाय नान्यं कसपि ध्यायेम नहि कोऽपि तत्समस्ततोऽधिको  
वा, स एवास्माकं जनकः प्रभुर्न्यायाधीशश्च स एव चास्मभ्यो निखिलमुखानि प्रयच्छति ।

एवमुपदिश्य गायत्रीं संध्योपासनस्य स्नानाचमनप्राणायामादिकाः क्रियाः शिक्षयेत् ।

तत्र देहस्य बाह्याङ्गानां संशोधकत्वादारोग्यहेतुत्वाच्च स्नानस्य प्राथम्यम् । तथाचोदाह्रियते ।

अङ्गिर्गात्राणि शुध्यन्ति मनः सत्येन शुध्यति ।  
विद्यातपोभ्यां भूतात्मा बुद्धिर्ज्ञानेन शुध्यति ॥  
मनु० अ० १५ । श्लोक० ॥ १०६ ॥

१ (स्नानम्) — वारिणाऽस्य देहस्य बाह्याऽवयवाः, सत्याचरणेन मनः, विद्यया सर्वविधक्लेशमनुभूया-  
ऽपि धर्मस्यैवानुष्ठानरूपेण तपसा च जीवात्मा, पृथिवीत आरभ्य परमेश्वरपर्यन्तानां सकल-  
भावानां विवेकज्ञानेनाध्यवसायात्मिका बुद्धिः परिशुद्ध्यति । भोजनात्पूर्वमवश्यं स्नातव्यम् ।

२ (प्राणायामः) —

योगाङ्गानुष्ठानादशुद्धिक्षये ज्ञानदीप्तिराविवेकख्यातेः ॥  
योग० साधनपादे सू० ॥ २८ ॥

प्राणायाममाचरतो जनस्यानुक्षणमशुद्धेः क्षयः संजायते ज्ञानं च प्रकाशते । आनिःश्वसं च  
तस्यात्मनो ज्ञानमुपचीयते सततम् ।

दहन्ते ध्माद्यमानानां धातूनां हि यथा मलाः ।  
तथेन्द्रियाणां दहन्ते दोषाः प्राणस्य निग्रहात् ॥  
मनु० अ० ६ । ७१ ॥

हिरण्यरेतसि संताप्यमानानां सुवर्णादिधातूनां कालुष्यमिव प्राणायामेन मनः प्रभृतीन्द्रियाणां दोषाः  
क्षीदन्ते नैर्मल्यं च संपद्यते ।

प्राणायामस्य विधिः —

प्रच्छर्दनविधारणाभ्यां वा प्राणस्य ॥ योग० समाधिपादे सू० १४ ॥



यथा सवेगमुद्रमनेनात्रजलादिकं वह्निर्निस्सरति तथैव बलेन प्राणं वह्निर्निःसार्य तत्रैव यथाबलं निःस्रज्यात्, वह्निर्निस्सरणकाले च मूलेन्द्रियं किञ्चिदूर्ध्वमाकरोत् । एवं हि प्राणाः समधिकं वह्निरप्युत्तिष्ठन्ते । अनुभूयमानायां चोद्विगतायां शनैः २ प्राणवायुमन्त आददीन । यथाबलं यथेच्छं च पौनः पुन्येनैवमाचरेत् । मनसि चोकारं जपेत् एवमनुष्ठानेनात्मचेतसोर्विशुद्धिस्थैर्यं संभवतः । प्राणायामश्चायं चतुर्थः—

( अ ) तत्र वहिरेव भूयसा प्राणनिरोधनं बाह्यविषयः प्रथमः

( आ ) यथाबलमन्तः प्राणावरोध आभ्यन्तरो द्वितीयः ।

( इ ) युगपदेवोभयोरित्यभावपूर्वकं यथाशक्ति प्राणनिरोधनं सारभवृत्तिस्तृतीयः ।

( ई ) वह्निर्निवृत्तयमाणप्राणानां संनिरोधाय बाह्यतोऽन्तर्यायं पृच्छीयात् अभ्यन्तरे प्रविशतश्च ततो बलेन प्रसह्य वहिरेव निरुन्ध्यात् । अयं बाह्याभ्यन्तराक्षेपी नाम चतुर्थः ।

एवमन्योन्यतो विरुद्धक्रियानुष्ठानेनोभयोः (निःश्वासप्रश्वासयोः) गतिसन्निरोधात् प्राणानामात्मवशवर्तितयाऽऽन्तरं बाह्योभयत्रिभ्योऽपि नृणां भवति स्वायत्तम् । उपची, मानतया च रत्नपौष्पयोः शोमुषी कुशाग्रा, दुरुहसूक्ष्मतमानामपि विषयाणां लीलैव ग्रहीत्री च संपद्यते । किं चेतेनैतस्मिन् मानवोयशरिरी वीर्यस्य प्रवर्धमानत्वात् बलपराक्रमयोश्च स्थिरतयेन्द्रियाणां स्वाधीनताल्पीयसैव कालेन विगम्यन्ते सकलशास्त्राणि ।

योषितोऽपि योगाभ्यासमर्तिष्ठेयुः । भोजनछादनोभवेऽनसम्भाषणदीपां गुरुभिः वनीयोभिश्च समुचितव्यवहारस्योपदेशं कुर्वीरन् ।

ब्रह्मयज्ञपरनामधेयं संश्लोपासनमपि शिक्षयेयुः ।

( १ ) तत्रप्रथममाचमनम्—आकण्ठद्वयप्रदेशसेचकं—नातोऽधिकं नापि न्यूनं—वारि समादाय पाणौ तस्य मूले मध्ये च सन्निधायौष्ठमाचामेत् । अनेन कंठस्थे कफपित्ते किञ्चिदिव निवर्तते ।

( २ ) ततो मार्जनमाचरेत्—प्राग्नेन मध्यमाऽनामिकाङ्गुल्योरीक्षणप्रमुखेषु देहावयवेषु जलसेफो मार्जनम् । मार्जनेन ह्यालस्य विलीयते । अविद्यमान आलस्येऽभावे च वारिणो नैतदनुतिष्ठेत् ।

( ३ ) ततः समन्त्रकं प्राणायामं, चेतसापि पापात् निवृत्त्यभिलाषरूपमधमर्षणं मनसापरिक्रमणमुपस्थानञ्चावबोधयेत् । परमेश्वरस्य स्तुतिप्रार्थनोपासनाविधिञ्चोपदिशेत् । संश्लोपासनञ्चेदं निर्जनप्रदेशे समाहितेन चेतसा कर्तव्यम् ।

अपां समीपे नियतो नैतिकं विधिमास्थितः ।

सावित्रीमप्यधीयीत गत्वःरण्यं समाहितः ॥


अरण्येषु निर्जनप्रदेशेषु गत्वा समाहितः—समाधाय बाङ्मनसे उपविश्यान्तिके जलानां नैतिकं विधिमाचरन् जपेत् तदर्थभावनपूर्वकं सावित्री—गायत्रीमन्त्रम् । तदनुकूल्येच स्वाचारम् । वरीयः खल्वस्य जपस्योपांश्चनुष्ठानम् ।



## द्वितीयो देवयज्ञः ।

देवयज्ञो ह्यग्निहोत्रेण संगतिसेवाभ्यां च विदुषां सम्भवति । ब्रह्मदेवयज्ञौ प्रातःसायं द्विरेव निर्वर्तनीयौ । इ एव हि निशावासरयोः सन्धिबेले । न्यूनातिन्यूनं ध्यायेद् होरामात्रम् । समाधिस्थायोगिनः परमात्मानं यथा ध्यायन्ति तथैव सन्ध्योपासनमाचरेत् । उदितेऽनस्तमिते च सहस्रांशानग्निहोत्रसमयः ।


अग्निहोत्रानुष्ठानाय च कस्यचिद्वातोर्द्विदो वोपरि द्वादशषोडशाङ्गुलपरिमितां चतुर्भुजां तावदेव निम्नां निम्नप्रदेशे च त्रिचतुर्वाङ्गुल परिमितां वेदीं निर्मिमीत । उपरितनायामापेक्षया चतुर्थीशोऽधस्तनायामो भवेत् । तस्यां पाटीरपालाशाम्रादिश्रेष्ठकाष्ठानां समिधां वेदिपरिमितानि शकलानि कृत्वा सन्निदध्यात् मध्ये च जातवेदसं स्थापयेत् । ततः पुनरपि तत्र काष्ठानि संचिन्वीत । प्रोक्षणीपात्रं प्रणीतापात्रमाज्यस्थालीं सूत्रं च हेम्नो रजतस्य काष्ठस्य वा विरचय्य प्रोक्षणीप्रणीतापात्रयोर्निधाय पानीयं धृतपात्रेचाज्यं ततापयेत् । तत्र जठाधानाय प्रणीतापात्रं हस्तप्रक्षालनसौकर्याय च प्रोक्षणीपात्रं निर्मीयते । सन्तप्तं च तद्धतं साधु सम्प्रेष्य जुहुयाद्भन्त्रैरमीभिः ।



आज्यस्थाली ।



प्रोक्षणीपात्रम् ।



प्रणीतापात्रम् ।



सुवा



यज्ञकुण्डम् ।

ओं भूरग्नये प्राणाय स्वाहा । भुवर्वायवेऽरानाय स्वाहा ।  
स्वरादित्याय व्याताय स्वाहा । भूर्भुवःस्वरश्निवाग्वादित्येभ्यः  
प्राणापानत्यानेभ्यः स्वाहा ॥

इत्याग्निहोत्रस्य प्रतिमन्त्रेणैकैकामाहुतिं प्रदद्यात् । अतोऽप्यधिकाहुतिप्रदानेच्छायाम्—

विश्वानि देव मविनर्दुस्तिनानि परां सुव । यद्भद्रं तन्न  
आसुव ॥ यजु० अ० ३० । ३ ॥

अनेन पूर्वोक्तेन गायत्रीमन्त्रेण च जुहुयात् । ओं भू प्राण प्रभृतीन्यखिलानि परमेश्वरस्यैव नामधेयानि । प्रागुक्त एषामर्थः ।



आत्मज्ञानानुरूपमेव वाचापि भाषणीयं ननु विपरीतम्, यथा च खलु परमात्मना सर्वप्राणि-  
हिताय रचिताः सकलजगतः पदार्थास्तथैव मनुष्यैरपि परोपकर्तव्यमिति 'स्वाहा' शब्दार्थः ।

प्र०—नन्वग्निहोत्रेण किमुपक्रियते ? ।

उ०—विदन्त्येव खल्विमे लोका “यत् पूतिगन्धिना वायुना वारिणा च व्याधयः व्याधिभिश्च प्राणिनां  
क्लेशः सजायते । शोभनगन्धिना समीरेण नीरेण चारोग्यं नीरोगतया सुखञ्च समासाद्यते”  
इति ।

प्र०—चन्दनादीनां समववृध्य लेपेन भक्षणाय च घृतादिप्रदानेन महदुपकृतं भवेन्ननु ! सुधै-  
वाग्नौ प्रक्षेपेण द्रव्यप्रणाशो नास्ति प्रेक्षावतां कर्म ?

उ०—पदार्थविद्योञ्चत् त्वं व्यज्ञास्यः नैवं तर्ह्यवक्ष्यः । नहि कस्यचिद् वस्तुनोऽभावः सम्पद्यते ।  
अनुष्ठीयमानयज्ञप्रदेशात् स्थितो विप्रकृष्टान्तराले कश्चित् पुमान् सुगन्धं जिघ्रति । तथैव  
दुर्गन्धमपि । एतदेवाह “मग्नौ प्रास्तं हविः सूक्ष्मीभूय विस्तीर्य च वायुना सार्धं दूरप्रदेशेषु  
गत्वा सर्वतो विनाशयति पूतिगन्धमिति बोधयितुम्” ।

प्र०—एवं सति गृहे सन्निहितानि कास्मीरकस्तूरीसामोदकुसुमानि, पटवासप्रभृतीनि च वस्तूनि  
संशोध्य भारुतं सुखं जनयिष्यन्ति ।

उ०—भेदकशक्त्यभावतया निष्कास्य सन्नानि विद्यमानपवनं सुमारुतं च प्रवेशयितुं नालं  
तत्सौरभम् । जातवेदस्येव सामर्थ्यमिदं यत् “दुर्गन्धमयं पवमानं पदार्थाश्च तिलशः खण्डयित्वा  
लघूकृत्य च बहिर्निःसारयति । पवित्रं च न भस्वन्तं प्रवेशयतीति” ।

प्र०—नन्वेवमपि किं प्रयोजनं समन्त्राग्निहोत्रस्य ।

उ०—विद्यते हि खलु मन्त्रेषु यज्ञालुष्ठानलाभावेदकं व्याख्यानम् । पुनः पुनरावर्तनेन मन्त्राणां वेदा  
नामध्ययनाध्यापनं रक्षा च सम्भवेत् ।

प्र०—किमन्तरेण यजिमेनः संजायते ।

उ०—आम्, यतो हि यावान् दुर्गन्धः समुत्पद्य यस्य देहिनो देहात् सन्दूष्य च प्रकम्पनाम्बुनी निदान-  
तया रोगाणां क्लिन्नाति प्राणिनस्तावदेव संप्राप्यते वृजिनं तेन मानवेन । अतस्तद्वृत्तिक्षयाय  
तत्परिमाणेन समधिकेन वा ततः परिमलेन वायुजले सुगन्धयितव्ये । भक्षणमाज्यादीनां तु  
भक्षयितारमेवैकं जनं सुखयति । यावच्चैकेन जनेन घृतादिकं भक्ष्यते, प्रक्षिप्तेन बहौ तावत्तयो-  
पक्रियन्ते लक्षाणि मानवानाम् । घृतादिवस्तूनां सेवनमन्तरेणात्मदेहयोर्नोपचीयेत बलमत-  
स्तान्यशनीयान्यपि किन्तु तदपेक्षयाप्यग्निहोत्रं प्रशस्यते ।

प्र०—नन्वेकः पुमान् कियतीराहुतीः प्रदद्यात्, किं वा परिमाणमेकैकस्यास्तस्याः ?



पुराणार्थवरशिरोमणयो महर्षयः सम्रजश्च बाहुल्येन यजन्ति याजयन्ति स्म च । यज्ञिककाले  
भारतभूरियमस्पृष्टा व्याधिभिः सुखपूर्णा चाभवत् । साम्प्रतमपि संजायेत चेद्यज्ञप्रचारस्तर्हि पुनरपि  
भवेत्तथैव ।

समुपवर्णित अध्ययनाध्यापनसंध्योपासनेश्वरस्तुतिप्रार्थनोपासनारूपो ब्रह्मयज्ञः । अग्निहोत्रादा-  
रभ्याश्वमेधपर्यन्तक्रत्वनुष्ठानविद्वत्संगरूपो देवयज्ञश्च । ब्रह्मचारिभिः केवलमिमावेव यज्ञौ निर्वर्तनोभौ ।

ब्राह्मणस्त्रयाणां वर्णानामुपनयनं कर्तुमर्हति राजन्यो द्वयस्य  
वैश्यो वैश्यस्यैवेति । शूद्रमपि कुलगुणसम्पन्नं मन्त्रवर्जमनुष-  
नीतमध्यापयेदित्येके ॥

ब्राह्मणो ब्राह्मणक्षत्रियवैश्यान्, क्षत्रियो राजन्यवैश्यौ, वैश्यः केवलं वैश्यमेनोपनीयाध्यापयितु-  
मर्हति । कुलीनं शुभलक्षणान्वितं शूद्रमप्युपनीय मंत्रसंहितातिरिक्तानि शास्त्राण्यध्यापयेदिति  
अनेकेषामाचार्याणां मतम् ।

**ब्रह्मचर्यकालः**—पञ्चमादष्टमाद्वा संत्सरात् कुमाराः कुमार्याणां कुमारीणामध्ययन-  
शालां गच्छेयुरधो निर्दिष्टमध्ययनं च सन्निभं प्रारभेरन् ।

षट्त्रिंशद्विदिकं चर्यं गुरौ त्रैवेदिकं व्रतम् ।

तदर्धिकं पादिकं वा ग्रहणान्तिकमेव वा ॥ मनु० अ० ३। १ ॥

आष्टमवर्षात्षट्त्रिंशत् वर्षपर्यन्तम्—साङ्गो गङ्गस्य प्रतिवेदस्याध्ययने द्वादशवर्षाणीति यावत्—अधी-  
दीत एवं चाष्टानां षट्त्रिंशताञ्च संकलनया चतुश्चत्वारिंशद्वर्षाणि व्रतमाचरेत् । किं वा द्वादशवर्षाणि  
ब्रह्मचर्यं प्रथमाष्टसंकलेन च वर्षाणां षट्त्रिंशतिं व्रताचरणम्, नववर्षाणि यावता कालेन वशेष-  
विद्यां परिगृहीयात् तावद् वा ब्रह्मचर्यमाचरेत् ।

पुरुषो वाव यज्ञस्तस्य यानि चतुर्दिशं गतिवर्षाणि तत्प्रातः  
सवनं चतुर्विंशत्यक्षरा गायत्री गायत्रं प्रातः सवनं  
तदयं वसत्रोऽन्वायत्ता. प्राणा वाव वसव एते हीदं  
स्वर्गं वासयन्ति ॥ १ ॥

तच्चेदेतस्मिन् वयसि किञ्चिद्भुजतपेत्स ब्रूयात्प्राणा वसव इदं मे प्रातःस-  
वनं माध्यंदिनं श्रवणमनुसंतनुतेति माहं प्राणानां वसूनां मध्ये यज्ञो विद्योऽप्सो-  
येत्युद्धेव तत एष्यगदो ह भवति ॥ २



अथ यानि चतुश्चत्वारिंशद्वर्षाणि तन्माध्यंदिनं सवनं चतुश्चत्वारिंशदक्षरा त्रिंशद्वर्षं त्रैंशद्वर्षं माध्यंदिनं सवनं तदस्य रुद्रा अन्वायताः प्राणा वाव रुद्रा एते हीदं सर्वं रोदयन्ति ॥ ३ ॥

तं चेदेतस्मिन्वयसि किञ्चिदुपतपेत्स ब्रूयात् प्राणा रुद्रा इदं मे माध्यंदिनं सवनं तृतीयसवनमनुसन्तनुतेति माह प्राणानां रुद्राणां मध्ये यज्ञो विलोप्सीयेत्युद्धैव तत एत्यगदो ह भवति ॥ ४ ॥

अथ यान्यष्टाचत्वारिंशद्वर्षाणि तत्तृतीयसवनमष्टाचत्वारिंशदक्षरा जगती जागतं तृतीयसवनं तदस्यादित्यान्वायताः प्राणा वावदित्या एते हीदं सर्वमददते ॥ ५ ॥

तं चेदेतस्मिन् वयसि किञ्चिदुपतपेत्स ब्रूयात् प्राणा आदित्या इदं मे तृतीयसवनमायुरनुसन्तनुतेति माह प्राणानामादित्यानां मध्ये यज्ञो विलोप्सीयेत्युद्धैव तत एत्यगदा हैव भवति ॥ ६ ॥

इदं हि छान्दोग्योपनिषदि पठ्यते— अयमभिप्रायोऽस्य—कनिष्ठमध्यमोत्तमभेदः त्रिविधं खलु ब्रह्मचर्यम् । तत्राद्यम्—अयं पुरुषाख्योऽन्नरसमयो देवः पुरि शरीरे शयिता जीवात्मा च । शुभगुणैः सङ्गतीकरणतया सत्कृतव्यतया च पुरुष एव यज्ञः । तस्यायुषश्चतुर्विंशतिवर्षपर्यन्तमिन्द्रियाणि संयम्य स ब्रह्मचर्यं वेदादिभिः शसुशिक्षयोर्ग्रहणमावश्यकम्, कृत्वापि दातृपरिग्रहं लम्पटतां त्यक्तवतः पुंसः शरीरे प्राणा बलवन्तो भूत्वा वासयन्ति शुभगुणान् ।

प्रथमवयस्येतस्मिन्नाचार्यो विद्याभ्यासतपसा तं संतपेत् । तथैव चोपदिशेत् ब्रह्मचार्यप्येवं निश्चिन्वीत यदहं प्रथमवयसि चेदाचरिष्यामि यथाविधि ब्रह्मचर्यं तदा मे शरीरात्मानौ बलवन्तारोग्यवन्तौ च भविष्यतः ।

अयि मानवाः ! यथास्मि न विलोपयेयं ब्रह्मचर्यं तथा सुखानि विस्तारयन् युयम्, चतुर्विंशतिसंवत्सरोऽथ गृहाश्रमं प्रविशेऽहं निगमयो भविष्यामि । आयुरपि मम सप्ततिरशीतिवर्षपरिमितं भविष्यतीत्यत्र नास्ति कश्चित्संशयः ।

मध्यमं ब्रह्मचर्यम्—आचतुश्चत्वारिंशद्वर्षाणि ब्रह्मचर्येण वेदानभ्यस्यतो जनस्य प्राणा इन्द्रियाण्यन्तःकरणमात्मा च बलवन्तो भूत्वा दुर्जनान् रोदयन्ति पालयन्ति च सज्जनान् (अयि मानवाः) भवन्निदेशमनुरुध्य वयस्येतस्मिन् किञ्चित्तपस्तपस्यतो मम रुद्ररूपैरेभिः प्राणैर्मध्यमं ब्रह्मचर्यं सेस्यति ।

हे ब्रह्मचारिणः ! विस्तारयत ब्रह्मचर्यमिदम् । यथाहं विलोप्य ब्रह्मचर्यं यज्ञस्वरूपं लभे, आचार्यकुलात्समुपमि निरामयश्च संपथे तथैव यूयमपि सत्कर्माण्यनुतिष्ठत ।



अष्टचत्वारिंशत्संवत्सरान् यावत् तृतीयमुत्तमं ब्रह्मचर्यम् । यथा ह्यष्टचत्वारिंशदक्षराणां जगती-  
छन्दस्तथैव तावद्वर्षपर्यन्तं यथावद् ब्रह्मचर्यमाचरतो जनस्य प्राणाः स्वातुकूलाः सन्तः परिगृह्णन्ति  
निखिला विद्याः ।

मातृपित्राचार्याः प्रथमवयस्यात्मसन्ततीर्विद्यागुणग्रहणाय तपश्चारयन्तस्तदेवोपदिशन्तु, तानि  
चापत्यानि स्वतएवाखण्डितब्रह्मचर्यपरिसेवनेन तृतीयमुत्तमं ब्रह्मचर्यमाचर्य पूर्णं चतुःशतवर्षपरि-  
मितमायुः परिवर्धयेयुः । यूयमपि तथैव परिवर्द्धयथ ।

देहावस्थाः—

चतस्रोऽवस्थाः शरीरस्य वृद्धिर्यौवनं सम्पूर्णता किञ्चित्परिहाणिश्चेति ।  
आषोडशाद्वृद्धिः । आपञ्चविंशतेर्यौवनम् । आचत्वारिंशतः सम्पूर्णता । ततः  
किञ्चित्परिहाणिश्चेति ॥

पञ्चविंशे ततो वर्षे पुमान् नारी तु षोडशे ।  
समत्वागतवीर्यौ तौ जानीयात्कुशलो भिषे ॥

देहस्यास्य चतस्रोऽवस्था भवन्ति—

तत्राद्या वृद्धिर्यस्यां जन्मिनो जन्मन आरभ्याषोडशवर्षं प्रवर्धन्ते सकलधातवः ।

सप्तदशवर्षात्पञ्चविंशतिवर्षपर्यन्तं यौवनं द्वितीया ।

षड्विंशच्चत आचत्वारिंशत्समाः धातूनां पुष्टिरूरा तृतीया ।

ततः किञ्चित् परिहाणिनाम्नी चतुर्थीऽवस्था प्रवर्तते ।

साङ्गोपाङ्गदेहस्थाः सकलधातवः संपुष्टाः पूर्णतां लभन्ते ततः परं शरीरे समुपचीयमानो धातुः स्वप्न-  
प्रसेवादिमुखेन बहिर्निर्याति ।

अयमेव चत्वारिंशत्तमः संवत्सरः पाणिपीडनाय प्रशस्यते । प्रशस्यतमोद्वाहसमयस्त्वष्टचत्वारिं-  
शत्तमो वर्षः ।

प्र०—किमयं नरनारीभ्यां कृते समानो ब्रह्मचर्यनियमः ?

उ०—नहि, यदि हि नाम पुमान् २५, ३०, ३६, ४०, ४४, ४८, वर्षाणि यावत् ब्रह्मचर्यमाचरेत् तर्हि  
कन्यानुक्रमेण १६, १७, १८, २०, २२, २४ वर्षाणि ब्रह्मचर्यं परिपालयेत् । अष्टचत्वारिंशद्वर्षसम-  
नन्तरं पुरुषेण, चतुर्विंशतिवर्षेभ्यश्च परं कथंया ब्रह्मचर्यपालनमनावश्यकम् । गृहस्थधर्मे परिपा-  
लयितुकामरेव पुरुषैरयं नियमो अनुष्ठेयस्तदितरे च यावज्जीवं समाचरन्तु नाम ब्रह्मचर्यम् । परं निरुध्य  
मदनवेगनिन्दियाणां जयस्य सुदुष्करतया पूर्णविश्रान्तः संयमिनो निर्दोषयोगिनः पुमान्सो योषितो  
वा कर्तुमर्हन्ति नेतरे जनाः ।

ऋतं च स्वाध्यायप्रवचने च । सत्यं च स्वाध्यायप्रवचने च । तपश्च स्वाध्या-  
यप्रवचने च । दमश्च स्वाध्यायप्रवचने च । शमश्च स्वाध्यायप्रवचने च । भ्रमश्च  
स्वाध्यायप्रवचने च । अग्निहोत्रश्च स्वाध्यायप्रवचने च । अतिथयश्च स्वाध्याय



प्रवचने च । मानुषं च स्वाध्यायप्रवचने च । प्रजा च स्वाध्यायप्रवचने च । प्रजनश्च स्वाध्यायप्रवचने च । प्रजातिश्च स्वाध्यायप्रवचने च ॥

तै० उ० । प्रपा० ७ अ० ६ ।

अध्ययनाध्यापनं कुर्वतां नियमाः । (ऋतञ्च) यथार्थाचारेणाध्येतव्यमध्यापयितव्यं च । (सत्यञ्च) सत्याचरणेन सत्याधिदानां विधेयेऽध्ययनाध्यापने । (तप०) तपस्वितया धर्ममनुतिष्ठताभ्यसनीयं वेदादिशास्त्रम् । (दम०) निरुध्यासन्मार्गात् बहिरिन्द्रियाण्यध्येतव्यम् । (शम०) सर्वविधदोषेभ्यो नियम्य मनोऽध्ययनाध्यापनं कर्तव्यम् । (अग्र०) विज्ञायाहवनीयादिकं वैद्युतआग्निमध्येतव्यमध्यापयितव्यम् । (अग्निहोत्र०) यजनपूर्वकं पठनपाठनेऽनुष्ठेये । (अतिथि०) आर्तित्थीन् सेवमानैरध्येतव्यम् । (मानुष०) यथायोग्यं संपादयता लोकोचितान् संव्यवहारानध्येतव्यमध्यापयितव्यम् । (प्रजा०) अनुपालयता सन्तती राज्यञ्चाध्य० । (प्रजन०) संरक्षयता वर्द्धयता च वीर्यमध्येतव्यम् । (प्रजाति०) प्रजां शिष्यगणं च संविभ्रता अध्येतव्यमध्यापयितव्यं च ।

यमान् सेवेन सततं न नियमान् केवलान् बुधः ।

यमान्पत्यकुर्वाणो नियमान् केवलान् भजन् ॥

मनु० अ० ४ । २०४ ॥

तत्राहिंसासत्यास्तेयब्रह्मचर्यापरिग्रहा यमाः ॥

योग० साधनपादे सूत्र ३० ॥

वैराग्योऽहिंसा । सत्यसंकल्पः सत्यभाषणं सत्यानुष्ठानं च “सत्यम्” । मनवचनकर्मभिश्चैत्येत्यागोऽस्तेयम्” ।

उपस्थेन्द्रियस्य संयमो “ब्रह्मचर्यम्” । लोलुपतातिशयपरित्यागः स्वत्वाभिमानराहित्यञ्चा-  
“परिग्रहः” ।

शौचसन्तोषतपःस्वाध्यायेश्वरप्रणिधानानि नियमाः ॥

योग० साधनपादे सू० ३२ ॥

स्नानादिना पावित्र्यं “शौचम्” । सुप्रसादेन चेतसा निरुद्यमतयावस्थानं नास्ति सन्तोषोऽपितु-  
यावच्छ्रवणं प्रयतमानेन हानिलाभयोर्हर्षशोकानुभवाभावः “सन्तोषः” । कृच्छ्रगतेनापि धर्म्यकर्मानु-  
ष्ठानं “तपः” । अध्ययनाध्यापनं च “स्वाध्यायः” । परमात्मनो भक्तिविशेषेणात्मनोऽर्पणं “मीश्वर-  
प्रणिधानम्” । इमे पञ्च यमा नियमाश्च सदा सेवनीयाः ।

उभयानपीमान इति वक्तव्यम्, इयानप

यमान् परिहरन् केवलं नियमान् न सेवेत । द्वावपीमा (यमनियमौ) वृत्तिष्ठेत् । यो वै यमानुष्ठानमन्तरेण नियमानेव सेवते स नाप्नोति समुन्नतिं किन्त्वधोगतौ-संसार एव निमज्जति ।

कामात्मता न प्रशस्ता न चैवेहास्त्यकामता ।

काम्यो हि वेदाधिगमः कर्मयोगश्च वैदिकः ॥

मनु० अ० २ । २ ॥



अतिशयेन कामातुरत्वं निष्कामता च कस्मैविधि न प्रशस्ता । यतः कामनां विना वेदज्ञानं वेदप्रतिपादितकमानुष्ठानञ्च न संभवति ।

स्वाध्यायेन व्रतैर्होमैस्त्रैविद्येनेज्यया सुतैः ।

महायज्ञैश्च यज्ञैश्च ब्राह्मीयं क्रियते तनुः ॥

मनु० अ० २ । २८ ॥

( स्वाध्यायेन ) सकलविद्याध्ययनाध्यापनेन ( व्रतैः ) ब्रह्मचर्यसत्यभाषणादिनियमपरिपालनेन ( होमैः ) अग्निहोत्रादिहोमैः । सत्यासत्ययोग्रहणपरिहाणाभ्याम्, सत्यविद्यानां दानेन च ( त्रैविद्येन ) वेदविहितकर्म्मोपासनाज्ञानविद्याग्रहणेन ( इज्यया ) पक्षेष्ट्यादियज्ञैः ( सुतैः ) सुसन्तानोत्पत्त्या ( महायज्ञैः ) ब्रह्मदेवपितृवैश्वदेवातिथिसेवाख्यैः पञ्च महायज्ञैः ( यज्ञैः ) अग्निहोत्रादिभिः क्रतुभिः शिल्पविद्याविज्ञानादियज्ञानुष्ठानेन चैवं मानवी तनुर्वाप्ती क्रियते । वेदपरमात्मनो भक्तेराधाररूपा वैप्री तनुः सम्पाद्यत इत्यर्थः । एभिः साधनैर्विना ब्राह्मणशरीरमवाप्तुं न शक्यते ।

इन्द्रियाणां विचरतां विषयेष्वपहारिषु ।

संयमे यत्नमातिष्ठे द्विद्वान् यन्तेव वाजिनाम् ॥

मनु० २ । ८८ ।

विज्ञः सारथिरिवाश्वानामात्ममनसो दुष्कर्मप्रवर्तकेषु विषयेषु विचरतामिन्द्रियाणां निग्रहे सर्वथा यत्नमाचरेत् ॥

यतः—

इन्द्रियाणां प्रसङ्गेन देवमृच्छत्यसंशयम् ।

सन्नियम्य तु तान्येव ततः सिद्धिं नियच्छति ॥

मनु० २ । ९३ ॥

इन्द्रियाणां वशंगतः खल्वयं जीवात्मा महतो दोषानवाप्नोति निस्संदेहम्, तान्येव पुनरिन्द्रियाणि सम्यगात्मसात् कृत्वा महतीं सिद्धिं लभते ।

वेदास्त्यागश्च यज्ञाश्च नियमाश्च तपोसि च ।

न विप्रदुष्टभावस्य सिद्धिं गच्छन्ति कर्हिचित् ॥

मनु० २ । ९७ ॥

वेदाध्ययन-दान-यज्ञ-नियम-तपोसि अन्यान्यपि सत्कर्माणि च दुर्वृत्तावशेन्द्रियस्य पुंसो न कदाचित् सफलीभवन्ति ।

वेदोपकरणे चैव स्वाध्याये चैव नैत्यिके ।

नानुरोधोऽस्त्यनध्याये होममंत्रेषु चैव हि ॥ १ ॥



नैतिके नास्त्यनध्यायो ब्रह्मसत्रं हि तत्स्मृतम् ।  
ब्रह्माहुतिहुतं पुण्यमनध्यायवपदकृतम् ॥ २ ॥

मनु० २ । १०५ । १०६

वेदाध्ययनाध्यापनयोः सन्ध्यापासनादिपञ्च महायज्ञानुष्ठाने, होममन्त्रेषु च अनध्यायाग्रहो नास्ति नित्यकर्मसु न भवत्यनध्यायः, आसप्रश्नासौ हि सदैव गृह्येते, न कर्हिचित्रिगोद्वं शक्येते तथैव प्रत्यहमनुष्ठेयं नित्यकर्म । यस्मात् अनध्यायेष्वपि कृतमग्निहोत्राद्युत्तमं कर्म पुण्यमेव भवति । यथा च असत्यभाषणे पापं, सत्यभाषणे च पुण्यं सदैव भवति, तथैव दुष्कृतकर्मानुष्ठाने नित्यमनध्यायः सत्कर्मणि च सर्वदा स्वाध्यायः ।

अभिवादनशीलस्य नित्यं वृद्धोऽसेविनः ।  
चत्वारि तस्य वर्द्धन्त आयुर्विद्यायशोबलम् ॥

मनु० २ । १२१ ॥

वृद्धसेविनो नम्रस्वभावस्य शीलवतो विदुषः पुरुषस्य आयुः प्रज्ञा यशोबलमिमानि चत्वारि सम्यग् नित्यं प्रवर्द्धन्ते । एतद्विरुद्धमाचरतश्च न कदाप्यायुःप्रभृतीनि चत्वारि वर्द्धन्ते ॥

अहिंसयैव भूतानां कार्यं श्रेयोऽनुशासनम् ।  
वाक् चैव मधुरा श्लक्ष्णा प्रयोज्या धर्ममिच्छता ॥ १ ॥  
यस्य वाङ्मनसे शुद्धे सम्यग्गुणे च सर्वदा ।  
स वै सर्वमवाप्नोति वेदान्तोपगतं फलम् ॥ २ ॥

मनु० २ । १५६ । १६०

विपश्चिद्विरन्तेवासिभिश्च विहाय वैगुह्यमुपदेश्यः खलु कल्याणवर्तमानास्त्रलजनेभ्यः । उपदेशमिदं सर्वदा मधुरा मृनुता वाणी व्यवहर्तव्या । धर्म्मोन्नतिकामाश्च स्वयं सत्यमाचरन्तः परानपि सत्यमुपादेशेयुः ॥ १ ॥ यस्य मानवस्य वाङ्मनसे शुद्धे सुगक्षते च सदा भवतः स एव वेदान्त-सर्ववेदसिद्धान्तरूपं फलमनुते ।

संमानाद्ब्राह्मणो नित्यमुद्विजेत विषादिव ।  
अमृतस्थेव चाकाङ्क्षेदवमानस्य सर्वदा ॥

मनु० २ । १६२ ॥

आदरात् विषादिव विम्यदनादरञ्च सुधामिवाभिलषन्नेव ब्राह्मणो निखिलवेदं धर्मेश्वरश्चावगच्छति ।

अनेन क्रमयोगेन संस्कृतात्प्रा द्विजः शनैः ।  
गुरौ वसन् सञ्चिनुयद्ब्रह्माधिगमिकं तपः ॥

मनु० २ । १६४ ॥



इत्थमेव कृतोपनयनो द्विजब्रह्मचारी कुमारः, वुमारी च ब्रह्मचारिणी वेदार्थज्ञानरूपोत्तमं तपः  
शनैः शनैः प्रवर्धयेताम् ।

योऽनधीत्य द्विजो वेदमन्यत्र कुरुते श्रमम् ।

स जीवन्नेव शूद्रत्वमाशु गच्छति सान्वयः ॥

मनु० २ । १६८ ॥

यः पुमान् वेदमनधीत्यान्यत्र श्रमं कुरुते, पुत्रपौत्रादिसहितस्सोऽज्ञसैव प्रतिपद्यते शौद्रं  
भावम् ।

वर्जयेन्मधु मांसञ्च गन्धं माल्यं रसान् स्त्रियः ।

शुक्तानि यानि सर्वाणि प्राणिनां चैव हिंसनम् ॥ १ ॥

अभ्यङ्गमञ्जनं चः गोरुपानच्छत्रधारणम् ।

कापं क्रोधं च लोभं च नर्त्तनं गीतवादनम् ॥ २ ॥

द्युतं च जनवादं च परिवादं तथाऽनृतम् ।

स्त्रीणां च प्रेक्षणात्म्यमुपघातं परस्य च ॥ ३ ॥

एकः शयीत सर्वत्र न रेतः स्कन्दयेत्कचित् ।

कामाद्वि स्कन्दयत्र तो हिनस्ति व्रतमात्मनः ॥ ४ ॥

मनु० २ । १९९—१८० ॥

वर्जयेदिति—सर्वेऽप्यन्तेवामिनोऽन्तेवासिन्यश्च मद्यं मांसं गन्धं मालं रसं स्त्रीपुरुषयोः संगं सकल-  
मम्लजातं प्राणिनां वधम् ॥ १ ॥

अभ्यङ्गमिति—शिरः पादाद्यङ्गानां मर्दनम्, अहैतुकमुपस्थेन्द्रियस्पर्शम्, चक्षुषो रजनम्, उपानच्छ-  
त्रयोर्धारणम्, कामक्रोधलोभमोहभयशोकेष्व्याद्विषतौर्यत्रिकम् ॥ २ ॥ द्युतमिति—अक्षक्रीडाम्, यस्य  
कस्याचित्संकथाम् परानन्दनम्, मृषाभाषणम्, स्त्रीणां दर्शनार्तिगने, परहानिप्रभृतीनि कुकर्माणि च  
सन्यजेयुः ॥ ३ ॥

सर्वैकैकाङ्किनः शयीत न कर्हिचित् वीर्यं स्वलयेयुः । कामतया हि स्वशुक्रपातनमात्मनो ब्रह्मचर्य-  
व्रतविनाश एव विज्ञेयः ।

वेदमनूच्याचार्योऽन्तेवासिनमनुशास्ति । सत्यं वद । धर्मं चर । स्वाध्याया-  
यान्मा प्रमदः । आचार्याय प्रियं धनमाहृत्य प्रजातन्तुं मा व्यवच्छेत्सीः सत्या-  
न्न प्रमदितव्यम् । धर्मान्न प्रमदितव्यम् । कुशलान्न प्रमदितव्यम् । भूत्यै न प्रमदित-  
व्यम् ॥ स्वाध्यायप्रवचनाभ्यां न प्रमदितव्यम् । देवपितृकार्यार्थाभ्यां न प्रमदित-  
व्यम् । मातृदेवो भव । पितृदेवो भव । आचार्यदेवो भव । अतिथिदेवो भव ।  
यान्यनवद्यानि कर्माणि तानि सेवितव्यानि नो इतराणि । यान्यस्माकं सुचरि-  
तानि तानि त्वयोपास्यानि नो इतराणि ये के चास्मच्छ्रेयांसो ब्राह्मणास्तेषां  
त्वयासनेन प्रश्वसितव्यम् । अद्रव्या देयम् । अश्रद्रव्या देयम् । श्रिया देयम् । हिया



देयम् । भियो देयम् । संविदा देयम् । अथ यदि ते कर्मविचिकित्सा वा वृत्ति-  
विचिकित्सा वा स्यात् । ये तत्र ब्राह्मणाः सम्मर्शिनो युक्ता अयुक्ता अल्लूक्षा धर्म-  
कामाः स्युर्यथा ते तत्र वर्तेरन् । तथा तत्र वर्तेथाः । एष आदेशः । एष उपदेशः । एषा  
वेदोपनिषत् । एतदनुशासनम् । एवमुपासितव्यम् । एवमु चैतदुपास्यम् । तैत्ति-  
रीय ० प्रपा० ७ अनु० ११ । कं० १ । २ । ३ । ४ ॥

आचार्य आचार्या च स्वान्तेवासिनः—शिष्यशिष्याः—एवमुपदिशेत्— सततं सत्यं ब्रूहि ।  
परिपालय धर्मम् । अप्रमत्तोऽधीष्ठायापय च । पूर्णब्रह्मचर्येण निखिलविद्या अधिगत्य, आचार्याय  
प्रदाय प्रियधनं परिणीय चात्मानं सन्ततीः समुत्पादय । प्रमादेन मा कदापि सत्यं त्याक्षीः ।  
अनवधानतया मा कर्हिचिद्रमं हासीः । प्रमादेनातोयवैदग्ध्ये जातु मा रहीः । अनवहितः  
संदैश्वर्यवृद्धि मा विमुञ्चिः । प्रमत्तोऽध्ययनाध्यापने जातु मा स्नाक्षीः । देवानां विदुषां  
जननीजनकादीनां परिचरणं मा प्रमदः । विद्वान्समिव मातृपित्राचार्यातिथीन् सेवस्व । अगर्हि-  
तानि सत्यभाषणादिधर्म्यकर्मण्यनुतिष्ठ, तदतिरिक्तालीकभाषणादीनि मा चर । यान्यस्माकं सुचरितानि  
धर्म्यकर्मणि तान्यादेयानि, यानि चास्माकं जुगुप्सितानि न कर्हिचित्तान्याचर । ये केचिदस्माकं  
मध्ये विद्वान्सो धर्मात्मानः श्रेष्ठब्राह्मणाः तातुपास्व विश्वहि । श्रद्धया देयम् । अश्रद्धया देयम् । शोभया  
देयम् । लज्जया देयम् । भीत्या देयम् । प्रतिज्ञया देयम् । यदा कदाचित्त्वं कर्मशीलोपासनाज्ञानेषु  
संजातसंशयो भवेः तदा तत्र ये विचारवन्तः पक्षपातविवर्जिता योगिनोऽयोगिन आर्द्रचेतसो धर्म-  
कामा धर्मात्मानो भवेयुः यथा ते तत्र वर्तेरन् तथा त्वमपि वर्तेथाः । एतच्छासनम् । एष उपदेशः ।  
एषा वेदोपनिषत् । एषैव च शिक्षा । इत्थमेव व्यवहर्तव्यम् । स्वाचारश्च संशोधनीयः ।

अकामस्य क्रिया काचिद् दृश्यते नेह कर्हिचित् ।

यद्यद्वि कुरुते किञ्चित् तदाकामस्य चेष्टितम् ॥

मनु० २ । ४ ॥

निष्काममानवे चक्षुषः संकोचविकाशावपि न संभवत इति मानुषैर्निश्चेतव्यमतो यत्किञ्चिदपि  
कुरुते तत्तत्कामनां विना न भवतीति सिद्धयति । ततश्च सर्वं कर्म लौकिकं वैदिकञ्च यत् यत् पुरुषः  
कुरुते तत्तदिच्छत्यैव क्रियते ।

आचारः परमो धर्मः श्रुत्युक्तः स्मार्त्त एव च ।

तस्मादस्मिन्सदा युक्तो नित्यं स्यादात्मवान् द्विजः ॥ १ ॥

आचाराद्विच्युतो विप्रो न वेदफलमश्नुते ।

आचारेण तु संयुक्तः सम्पूर्णफलभागभवेत् ॥ २ ॥

मनु० १ । १०८ । १०९ ॥

श्रुतौ वेदासु कूलस्मृत्यादिषु च प्रतिपादितस्य धर्मस्य परिपालनमेव कथन-श्रवण-प्रावणा-  
ध्ययनाध्यापनानां फलं तस्मात्सततं धर्माचारतत्परो भवेत् ॥ १ ॥

आचारविवर्जितो वेदप्रतिपादितधर्मजन्यसुखं न जातु लभते । यस्तु खल्वधीत्य विद्यां धर्म-  
माचरति स एवाशेषसुखं संलभते ॥ २ ॥



योऽवमन्येत ते मूले हेतुशास्त्राश्रयाद् द्विजः ।  
स साधुभिर्बहिर्कार्यो नास्तिको वेदनिन्दकः ॥

मनु० २ । ११ ॥

यो वै वेदान् तदनुकूलान्याप्तपुरुषप्रणीतशास्त्राणि चावमन्यते । स वेदनिन्दको नास्तिको जति पंक्तिदेशेभ्यो बहिर्निःसार्यः ।

वेदः स्मृतिः सदाचारः स्वस्य च प्रियमात्मनः ।  
एतच्चतुर्विधं प्राहुः साक्षाद्धर्मस्य लक्षणम् ॥

मनु० २ । १२ ॥

वेदः, स्मृतिः वेदाविरुद्धमाप्तोक्तं मनुस्मृत्यादिशास्त्रम्, साधुजनानामाचारः—वेदमुखेन परमेश्वरप्रतिपादितानि कर्माणि, आत्मनः प्रियमर्थात् यमभिलषत्ययमात्मा यथा हि सत्यभाषणम्, चत्वारिमानि धर्मस्य लक्षणानि विद्यन्ते । एभिरेव धर्माधर्मयोर्निश्चयः संजायते । निष्पक्षपातं न्यायसत्ययोद्ग्रहणमसत्यस्य च सर्वथा परित्यागरूपाचार एव धर्मः । विपरीतमतश्च—सपक्षपातमन्यायाचरणं सत्यपरित्यागोऽसत्यसंग्रहणश्चाधर्मः ।

अर्थकामेष्वसक्तानां धर्मज्ञानं विधीयते ।  
धर्मं जिज्ञासमानानां प्रमाणं परमं श्रुतिः ॥

मनु० २ । १३ ॥

ये पुमांसोऽर्थेषु सुवर्णादिरत्नेषु कामेष्वङ्गनासेवनादिषु च न प्रसजन्ति त एव धर्मज्ञानं विन्दन्ते । धर्मं परिज्ञातुकामैर्वेदद्वारेण धर्मो विनिश्चये, नहि वेदमन्तराधर्माधर्मनिर्णयो याथार्थ्येन संभवति ।

इत्थमाचार्यः स्वशिष्यानुपदिशेत् । पार्थिवानां तद्व्यतिरिक्तक्षत्रियाणां वैश्यानामुत्तमशूद्रजनानाञ्च विद्याभ्यासे विशेषतोऽवदध्यात् । यदि हि केवलं ब्राह्मणा एवाधीयीरन् नतु क्षत्रियादयस्तदा विद्याधर्मराज्यधनादीनां समुन्नतिर्न जातु सम्भवति । ब्राह्मणं हि क्षत्रियादिभ्यो जीविकामधिगत्य प्राणितुं प्रभवन्ति । ब्राह्मणा यदि जीविकावशवर्तिनो भवेयुः, क्षत्रियादीनामनुशासितारो यथावत्परीक्षका दण्डप्रदातारश्च न वर्तेरन् तर्हि विप्रप्रमुखाः सर्व एव वर्णा विषयेषु प्रसज्येयुः । कृतविद्येषु पुनः क्षत्रियादिषु ब्राह्मणा अपि संविशेषं विद्यामभ्यसन्ति सेवन्ते च धर्मपन्थानम् । विदुषाञ्च क्षत्रियादीनां पुरस्तात् न शक्नुवन्ति पाखण्डमिथ्याव्यवहारमाचरितुम् । अविद्वत्सु पुनः क्षत्रियादिषु यथेच्छं व्यवहरन्ति व्यवहारयन्ति च । अत आत्मनः कल्याणकामैर्ब्राह्मणैर्न दादिसच्छस्त्रं सप्रयत्नमध्यापयितव्यं क्षत्रियादीन् । यतः राजन्यप्रमुखा एव विद्याधर्मराज्यश्रियं प्रवर्धयन्ति । नहि ते कदापि भिक्षावृत्तिमवलम्बन्ते नापि विद्याव्यवहारेषु पक्षपातिनो भवन्ति । सत्सु चाशेषवर्णेषु विद्याशिक्षासंपन्नेषु नहि कश्चित्प्रभवति प्रथयितुं पाखण्डमयाधर्म्यमिथ्याव्यवहारान् । एतेन 'विप्रा परिव्राजकाश्च क्षत्रियादीन् ते च तान् नियमेषु व्यवस्थापयन्तीति' सिद्धम् । अतोऽखिलवर्णप्रभवेषु नरेषु योषासु च विद्याधर्मप्रचारोऽवश्यं सम्पादनीयः ।



सर्वमध्ययनाध्यापनादिकं सम्यक् परीक्षानन्तरं विधेयम् । परीक्षा च पञ्चविधा भवति ।

( १ ) यद्यत् परमात्मनो गुणकर्मस्वभावानुरूपं त्रयीसम्मतञ्च तत्तत्सत्यमतो विरुद्धमसत्यञ्चेति प्रथमा ।

( २ ) “जनकयोः संयोगमन्तरैव समुदपादि सुतः” इति वचनं सृष्टिक्रमविरुद्धत्वासर्वव्यासत्यम् । एवं सृष्टिक्रमविरुद्धं सर्वमसत्यं तदनुकूलञ्च सत्यमिति द्वितीया ।

( ३ ) यच्चाप्तानामर्थात् धार्मिकविदुषां सत्यवादिनां निश्छलानामाचारोपदेशानुकूलं तत्सर्वमुपादेयं परिहयेच्चान्यदिति तृतीया ।

( ४ ) यत्स्वस्यान्तरात्मनः पवित्रताविद्ययोरविरुद्धं तदाचरणीयम् । यथा ह्यात्मने सुखं प्रियं तथैव सर्वत्रावगन्तव्यम् । कंचिच्चेदहमर्दयिष्यामि सुखयिष्यामि वा सोऽपि प्रसादमप्रसादं वा प्राप्स्यतीति चतुर्थी ।

( ५ ) अष्टप्रमाणैः—प्रत्यक्षानुमानोपमानशब्दैतिह्यार्थापत्तिसम्भवाभावाख्यैः सुपरीक्षित आचारः पञ्चमी ।

प्रत्यक्षादीनां लक्षणादिकं न्यायशास्त्रानुसारेणानुपदमेव व्याख्यायन्ते ।

**इन्द्रियार्थसन्नि र्षोत्पन्नं ज्ञानमव्यपदेश्यमव्यभिचारि**

**व्यवसायात्मकम्प्रत्यक्षम् ॥ न्याय० ॥ अ० १ । आहिक १ । सूत्र ४ ॥**

श्रोत्रत्वक्चक्षुर्जिह्वाघ्राणादीनां शब्दस्पर्शरूपरसगन्धैरव्यवहितेन—आवरणशून्यसम्बन्धेन, इन्द्रियैर्भेदसो मनसाचात्मनः संयोगेन यज्ज्ञानमुत्पद्यते तत्प्रत्यक्षम्; यदि हि तज्ज्ञानं व्यपदेश्यमर्थात्संज्ञासंज्ञिनोः सम्बन्धेन समुत्पन्नं न भवेत् । यथा—कश्चित्कश्चित् “जलमानये”त्यादिदेशः । सोऽपि पानीयमानीय तत्समीपे संस्थाप्य च समुवाच “इदं जलमिति” परमत्र “जलमित्यक्षरद्वयस्य संज्ञामानेताऽऽनाययिता च नेष्टे वीक्षितुम् । केवलं जलाभिधेयस्यैव वस्तुनः प्रत्यक्षं भवति, शब्दं च ज्ञानं शब्दप्रमाणविषयम् । अव्यभिचारि यथा—कश्चिन्नक्तं स्थाणुं निरक्ष्य ‘पुरुष’ इति निश्चिकायः । दिवा च पुनर्दर्शनेन रात्रिर्दृष्टं ‘पुरुषोऽयमिति ज्ञानमपेत्य स्तम्भज्ञानमवशिष्यते तच्च नावतरति प्रत्यक्षकोटौ । व्यवसायात्मकम्—विप्रकृष्टान्तरालात्कश्चिदवलोक्य तरङ्गिणीसिकतां “तत्र वासांसि शुष्यन्त्युत जलवेविद्यत आहोस्वित्किञ्चिदन्य”दिति प्राह । अयं पुरः स्थितो देवदत्तो यज्ञदत्तो वा । एवाश्विधमनिश्चयात्मकं ज्ञानं यावान्निश्चयात्मकं न जायेत तावत्प्रत्यक्षपदवीं नावगाहते । अनिश्चयात्मकं हि ज्ञानं नास्ति प्रत्यक्षम् । अपि तु अव्यपदेश्यमव्यभिचारिव्यवसायात्मकमेव ज्ञानं प्रत्यक्षमिति कथ्यते ।

द्वितीयमनुमानं लक्षयति—

अथ तत्पूर्वकं त्रिविधमनुमानं पूर्ववच्छेषवत्सामान्यतो दृष्टञ्च ॥

न्याय० अ० १ । सू० ५ ॥



प्रत्यक्षपूर्वकं कचिद्देशे काले वा कस्यचिदेकदेशस्यैकदेशिनो वा गृहीतप्रत्यक्षस्य दूरतः सहचारि-  
तदेकदेशप्रत्यक्षेणादृष्टावयविनो ज्ञानमनुमानम् । यथाहि—पुत्रदर्शनेन पितुः, पर्वतादौ धूमादिलिङ्गसन्द-  
र्शनेन वन्त्वादेः, जगति सुखदुःखाद्यवलोकनेन पूर्वजन्मनो ज्ञानमुत्पद्यते । तच्चैतत्पूर्ववत् शेषवत्सामा-  
न्यतो दृष्टञ्चेति भेदात्त्रिविधम् ।

**तत्रपूर्ववत्**—यत्रानुमाने ( पूर्वेण तुल्यं साध्यं वर्तते तत्पूर्ववत् ) यथाहि मेघसन्दर्शनेन वृष्टेः,  
उद्वाग्निरिक्षणेन सन्तानसमुत्पादस्य, पठतश्छात्रान् निरीक्ष्य विद्याधिगमस्य निश्चयः सम्पद्यते ।  
इदमुक्तं भवति यत्र २ कारणसन्दर्शनेन कार्यज्ञानं भवति तत्पूर्ववदिति ।

**शेषवत्**—यत्रानुमाने कार्यनिरीक्षणेन कारणमनुमीयते तच्छेषवत् । यथा वेगेन परिवधर्मन  
सरितः प्रवाहं सम्प्रेक्ष्योपरिष्ठात्सजातवृष्टेः, पुत्रदर्शनेन पितुः, स्मृतिरचनाविलोकनेनादिकारणस्य  
( प्रकृतेः ) कर्तुरीश्वरस्य च, पापपुण्याचारावलोकनेन सुखदुःखादेर्ज्ञानमुत्पद्यते ।

**सामान्यतोद्गृह्यम्**—यत्रानुमाने कार्यकारणभावराहित्येन केवलमन्योन्यसाधर्म्येण ज्ञानमुत्पद्यते  
तत्सामान्यतोद्गृह्यम् । यथा “न कोऽपि त्रिजिक्त्रियामन्तरेण स्थानान्तरं शक्नोति लब्धुमिति दर्शनात्  
अन्येषामपि देशान्तरप्रातिर्गमनमन्तरेण न सम्भवतीति” ज्ञानम् ।

अयमेवानुमानशब्दस्यार्थः—अनु अर्थात् प्रत्यक्षस्य पश्चान्मीयते ज्ञायते येन तदनुमानम् । नहि  
धूमस्य प्रत्यक्षमन्तरेण परोक्षवद्देर्ज्ञानं भवितुं शक्यम् ।

तृतीयमुपमानं निरूपयति—

**प्रसिद्धसाधर्म्यात्साध्यसाधनमुपमानम् ॥ न्याय० ॥**

अ० १ । आ० १ । सू० ६ ॥

प्रसिद्धस्य पूर्वं प्रमितस्य गवदेः साधर्म्यात् सादृश्यज्ञानात् साध्यस्य साधनीयस्य ज्ञानस्य सिद्धि-  
साधनमुपमानम् । उपमीयते येन तदुपमानम् । यथायं देवदत्तस्तथा विष्णुमित्र इति त्वामिनो वाक्य-  
माकर्ण्य अज्ञातविष्णुमित्रस्यापि तत्स्थानं प्राप्तस्य भृत्यस्य पुरोऽवस्थिते मानवे देवदत्तसादृश्यदर्श-  
नात् “अयमेव विष्णुमित्र” इति संज्ञासम्बन्धपूर्वकं सादृश्यज्ञानम् । अथवा “यथा गौस्तथा गवयः”  
इति वचनानुसारेण वनङ्गतस्य गोमदृशं प्राणिपिण्डमवलोक्य तस्मिन् गवयोऽयमिति ज्ञानमुपमानम् ।

अथ चतुर्थं शब्दं लक्षयति—

**आप्तोपदेशः शब्दः ॥ न्या० अ० १ । सू० ७ ॥**

कृतविद्यो धर्मात्मा परोपकारप्रियः सत्यवचनः पुरुषार्थी जितेन्द्रियः पुमान् यथाऽऽत्मनि  
जानाति येन वा सुखमधिगतं तस्यैव कथनस्येच्छया प्रेरितः सकलजनहितायोपदेशकः पृथिव्यादि-  
परमेश्वरपर्यन्तपदार्थानां ज्ञानं प्राप्योपदेशतीति यावत् स “आप्तः” एतादृशस्य पुंसो ( वाक्यानि ) पूर्णा-  
प्रस्य परमेश्वरस्य उपदेशभृता वेदाश्च शब्दप्रमाणमिति विज्ञेयम् ।



पञ्चममैतिह्यम्—

न चतुष्टयमैतिह्यार्थापत्तिसम्भवाभावप्रामाण्यात् ॥ न्याय० ॥ अ० २ ।  
आ० २ । सू० १ ॥

इतिह—इत्थमिदमास, एवं स व्यधादिति ऐतिहासिकं कस्यचिज्जीवनवृत्तज्ञानमिति यावत्  
“ऐतिह्यम्” ।

षष्ठी अर्थापत्तिः—

अर्थादापद्यते या सा “अर्थापत्तिः” केनचिदुच्यते सत्सु घनेषु वृष्टिः, सति कारणे कार्यं भवतीति ।  
किमत्र प्रसज्यते असत्सु घनेषु वृष्टिरसतिकारणे च कार्यं न भवतीति ।

सप्तमः सम्भवः ।

सम्भवात् यस्मिन्स “सम्भवः” । कश्चिदाह जनकयोरभावे सन्तानः समुत्पन्नः ।

कश्चिच्छवान् प्राणिणत्, पर्वतानुदत्तुलत्, वारिधौ प्रस्तरानतीतरत्, चन्द्रमसमच्छत्सीत्, प्रमे-  
श्वरोऽवारत् मनुष्यशृङ्गमपश्यत्, बन्ध्य त्रयोरुद्ग्राहमकार्त्त एवमादीनि सर्वाण्यसम्भवानि । इमानि  
हि सृष्टिक्रमविरुद्धानि । सृष्टिक्रमाविरुद्धं च सम्भवः ।

अष्टम अभावः—

न भवन्ति यस्मिन् सो “अभावः” । यथा कश्चित् कश्चिदाह “हस्तिनमानयेति स तत्र हस्तिनम-  
पश्यन् यत्र स आसीत्त आनीतवान्” । इमान्यष्टप्रमाणानि । तत्र यद्येतिह्यं शब्देऽर्थापत्तिसम्भवाभावा-  
श्चानुमानेऽन्तर्भाव्येस्तर्हि प्रमाणचतुष्टयमेवावशिष्यते” । एताभिः पञ्चप्रकाराभिः परीक्षाभिरेव  
मानवः सत्यासत्ययोर्निर्णयं शक्नोति कर्तुं नान्यथा ।

धर्मविशेषप्रसूताद् द्रव्यगुणकर्मसामान्यविशेषसमवायानां  
पदार्थानां साधर्म्यवैयर्थ्याभ्यां तत्त्वज्ञानान्निःश्रेयसम् ॥

वै० अ० १ । आ० १ । सू० ४ ॥

यदा खलु मानवो धर्मस्य यथायथमनुष्ठानेन पूतो भवति तदा साधर्म्यवैयर्थ्यविज्ञानेन-पृथिव्य-  
म्भसोर्जडत्वेनेव साधर्म्येण समानधर्मेण तयोरैव मृदुत्वामृदुत्वाभ्यामिव वैयर्थ्येण-द्रव्यगुणकर्म-  
सामान्यविशेषसमवायानां तत्त्वज्ञानं स्वरूपज्ञानमवाप्य निःश्रेयसम्-सौक्ष्ममनुते ।

पृथिव्यापस्तेजोवायुराकाशं कालो दिगात्मा मन इति द्रव्याणि ॥

वै० ॥ अ० १ । आ० १ । सू० ५ ॥

पृथिवी-भूरापो-वारि-तेजो-ज्योतिर्वायु-मरुदाकाशं-व्योम कालः-समयो दिक्-आशाऽऽत्मा-क्षेत्रज्ञो  
मनः-अन्तःकरणं चित्तमित्येतानि नवद्रव्याण्यद्रव्यपदवाच्यानि द्रव्यपदार्थ इत्यर्थः ।

क्रियागुणवत्समवायिकारणमिति द्रव्यलक्षणम् ॥ वै० ॥ अ० १ । आ० १ ।

सू० १५ ॥



\* क्रियाश्च गुणाश्च विद्यन्ते यस्मिंस्तत् क्रियागुणवत् यत्र क्रियागुणाः केवलगुणाश्च निवसन्ति तद्द्रव्यम् । यत् क्रियावद् गुणवत्समवाधिकारणं, तद् द्रव्यमिति भावः । तत्र पृथिव्यनेजोवायुमन-  
आत्मान एतत्पदकं क्रियावच्च गुणवच्च । आकाशकालदिशः एतत्त्रयं क्रियागुणं गुणवच्च । समवेतं  
शीलं यस्य तत्समवाधि प्रागुत्पत्तित्वं कारणम्, समवाधि च तत्कारणं समवाधिकारणम् । लक्ष्यते येन  
तल्लक्षणम् ।

**रूपरसगन्धस्पर्शवती पृथिवी ॥ वै० ॥ अ० २ । आ० १ । सू० १ ॥**

रूपरसगन्धस्पर्शाः यस्यां विद्यन्ते सा पृथिवी । अस्यां रूपरसस्पर्शा बन्दिजलवायुसंयोगजाः ।

**व्यवस्थितः पृथिव्यां गन्धः ॥ वै० अ० २ । आ० १ । सू० २ ॥**

पृथिव्यां गन्धगुणः स्वाभाविकः । तथैवाप्सु रसः, बन्ही रूपम्, वायौ स्पर्शः आकाशे च शब्दः  
स्वाभाविकः ।

**रूपरसस्पर्शवत्य आपो द्रवाः स्निग्धाः ॥ वै० ॥ अ० २ । आ० १ । सू० २ ॥**

† रूपरसस्पर्शाः सन्ति यत्र तत्, द्रवीभूतं स्नेहवच्च जलम् । तत्रापि रसः स्वाभाविको गुणः ।  
रूपस्पर्शौ च क्रमेण बन्दिवायु संयोगेन ।

**अप्सु शीतता ॥ वै० ॥ अ० २ । आ० २ सूत्र० ५ ॥**

अप्सु-पयसि शीतता-शीतलत्वगुणः स्वाभाविकः ।

**तेजो रूपस्पर्शवत् ॥ वै० ॥ अ० २ । आ० १ । सू० ३ ॥**

रूपस्पर्शौ त्तो यस्य तेजः । तत्र रूपं तेजसः स्वाभाविको गुणः । स्पर्शस्तु वायुसम्पर्कजन्यः ।

**स्पर्शवान् धातुः ॥ वै० ॥ अ० २ । आ० १ । सू० ४ ॥**

स्पर्शोऽस्ति यस्य स वायुरित्यर्थः । अत्रापि तेजः पयसोः संयोगेनौष्ण्यशीते व्यवतिष्ठते ।

**त आकाशे न विद्यन्ते ॥ वै० ॥ अ० २ । आ० १ । सू० ५ ॥**

ते रूप रस गन्धस्पर्शाश्चत्वारो गुणा आकाशे व्योम्नि न विद्यन्ते- न वर्तन्त इत्यर्थः । केवलं शब्द  
एव तस्य नैजो गुणः ।

\* क्रियागुणवत्-भावप्रधानो निर्देशः । क्रियावत्त्वं, गुणवत्त्वं समवाधिकारणमिति त्रयं  
द्रव्यक्षणम् ।

† द्रवाः-सांसिद्धिकद्रवत्ववत्यः स्निग्धाः-स्नेहवत्यः तथा रूपरसस्पर्शवत्यः-शुद्धं रूपं, मधुरो रसः,  
शीतः स्पर्श इत्येते सन्ति यासां ता आप इत्यर्थः ।



निष्क्रमणं प्रवेशनमित्याकाशस्य लिङ्गम् ॥ वै० ॥ अ० २ । आ० १ । सू० २० ॥

यत्र प्रवेशनं निष्क्रमणं च संभवतः स आकाशः । एतदेव तस्य लिङ्गम् ।

( स्पर्शवतो द्रव्यस्य वह्निर्गमनं—निष्क्रमणम्, अन्तर्गमनं—प्रवेशनमिति एतत्कर्मद्रव्याकाशस्य लिङ्गम्—आकाशसिद्धौ लिङ्गमित्यर्थः )

कार्यान्तराप्रादुर्भावाच्च शब्दः सः शब्दनामगुणः ॥ वै० ॥ अ० २ । आ० १ । सू० २५ ॥

\* पृथिव्याद्यन्यकार्येभ्यः प्रादुर्भावाभावात् शब्दः स्पर्शवतां भूम्यादीनामगुणः । शब्दो-  
ह्याकाशस्यैव गुणः ।

† अपरस्मिन्नपरं युगपच्चिरं क्षिप्रमिति काललिङ्गानि ॥ वै० ॥ अ० २ । आ० २ । सू० ६ ॥

यत्र अपरं परं ( युगपत् ) सकृत् ( चिरम् ) विलम्बः ( क्षिप्रम् ) क्षीप्रमित्यादयः प्रयोगाः  
संभवन्ति स कालः ।

‡ नित्येष्वभावादनित्येषु भावात्कारणे कालाख्येति ॥

॥ वै० अ० २ । आ० २ । सू० ६ ॥

यो वै नित्येषु पदार्थेषु नावतिष्ठते अनित्येषु पुनः सन्तिष्ठते अतः कारण एव कालसंज्ञा इति ।

इत इदमिति यतस्तद्दिश्यं लिङ्गम् ॥ वै० अ० २ । आ० २ । सू० १० ॥

अस्मादयं पूर्वो दक्षिणः पश्चिमः उत्तर उपरि नीचैरिति व्यवहारा यत्र जायन्ते सा दिशा ।

§ आदित्यसंयोगाद् भूतपूर्वाद् भविष्यतो भूताच्च प्राची ॥

वै० ॥ अ० २ । आ० २ । सू० १४ ॥

\* कार्यान्तराऽप्रादुर्भावात्—घटपटादौ पृथिव्यादौ वा कार्यान्तरे प्रादुर्भावाभावात् । शब्दः—शब्द  
पदार्थः स्पर्शवतां—पृथिव्यसंज्ञोवायूनामगुणः—विशेषगुणो नेत्यर्थः ।

† यत्रापरस्मिन्नपरमिति ते ज्ञानम्, युगपत्—युगपज्जायन्ते युगपत्संज्ञंतीति युगपज्ज्ञानम् । चिरम्—चिरं  
जीवति चिरं जातमिति चिरज्ञानम्, क्षिप्रं—क्षिप्रं गच्छति क्षिप्रं करोतीति क्षिप्र-  
ज्ञानमिति—एतानि ज्ञानानि काललिङ्गानि ।

‡ नित्येषु=परमार्थनित्येषु व्यवहारभूमौ नित्येषु चाभावात् युगपज्जातः, चिरज्ञातः, क्षिप्रज्ञातः,  
इदानीं जातः, दिवा जात इत्यादि प्रत्ययानामभावात् । अनित्येषु=कार्येषु=घटपट-  
भूम्यादिषु भावात्—उक्तप्रत्ययसद्भावात् ॥ कार्यमात्रकारणं कालः । तस्मिन् कारणे  
कालाख्या-कालसंज्ञेत्यर्थः ।

§ आदित्यसंयोगादिति विशेष्यम्, इतरत् पञ्चम्यन्तं पदत्रयञ्च विशेषणम् । भूतपूर्वात्=पूर्वं  
सर्गारम्भे भूतो भूतपूर्वः—अतीतस्तस्मात् भविष्यतः=भविष्यन् आगामी तस्मात्=  
भाविनः भूतात् ( आदि कर्मणि क्तः ) भूतम्=उदितम्=वर्तमानं तस्माच्चादित्य-  
संयोगात्माथमिकाद्रविसम्बन्धात् प्राची=प्राची दिगिति व्यपदेशः ।



यस्यां दिशि प्रथममादित्यः समयुज्यत संयोज्यते च सा प्राची । यत्र सूर्योऽस्तं गच्छति सा प्रतीची दिक् । प्राच्यभिमुखस्य पुरुषस्य वामदेशव्यवस्थिता दिगुदीची । दक्षिणदेशावच्छिन्ना च दिगवाची ।

एतेन दिगन्तरालानि व्याख्यातानि ॥ वै० । अ० २ । आ० २ । सू० १६ ॥

( एतेन प्राच्यादिषु दर्शितप्रकारेण दिगन्तरालानि व्याख्यातानि ) पूर्वदक्षिणद्वोरन्तर्वर्तिनी-  
दिक् “आग्नेयी” दक्षिणपश्चिमयोर्मध्यवर्तिनी नैऋतिः । पश्चिमोत्तरयोर्मध्यस्था “वायवी” उत्तरपूर्वयो-  
श्चान्तःस्थिता “ऐशानी” दिक् ।

इच्छाद्वेषप्रयत्नसुखदुःखज्ञानान्यात्मनो लिङ्गमिति ॥ न्याय० ॥ अ० १ ।  
सू० १० ॥

यत्र ( इच्छा ) रागः ( द्वेषः ) अप्रीतिः ( प्रयत्नः ) पुरुषार्थः, सुखदुःखे ( ज्ञानम् ) अवगति-  
रित्यादयो गुणा उपलभेरन् स जीवात्मा । वैशेषिक इयानतो विशेषः—

प्राणाऽपाननिमेषोन्मेषजीवनमनोगतीन्द्रियान्तर्विकाराः सुखदुःखेच्छाद्वेष-  
प्रयत्नाश्चात्मनो लिङ्गानि ॥ वै० ॥ अ० ३ । आ० २ । सू० ४ ।

बहिःप्रदेशाद्वयोरन्तरानयनं “प्राणः” । अन्तःप्रदेशाद्वहिर्निष्कासनं “मपानः” चक्षुषोर्निमीलनं  
“निमेषः” । तयोर्निमीलनं “मुन्मेषः” । प्राणधारणं “जीवनं” । मननं विचारो ज्ञानं “मनः” ।  
अव्याहृततया यत्र तत्र गमनं “गतिः” । इन्द्रियाणां विषयेषु प्रवर्तनं तैर्विषयग्रहणमिति यावत्  
“इन्द्रियम्” । क्षुत्तृषाज्वरपीडाप्रभृतिविकाराः “अन्तर्विकारः” सुखम्, दुःखम्, इच्छा, द्वेषः प्रयत्नश्च  
एत आत्मनो लिङ्गान्यर्थतो गुणकर्माणि ।

युगपज्ज्ञानानुत्पत्तिर्मनसो लिङ्गम् ॥ न्याय० अ० १ । आ० १ सू० १६

येनैकदा पदार्थद्वयस्य ग्रहणं-ज्ञानं न सम्भवति तन्मनः ।

अथ गुणान् ब्रूमहे—

रूपरसगन्धस्पर्शाः संख्यापरिमाणानि पृथक्त्वं संयोगविभागौ परत्वाऽप-  
रत्वे बुद्ध्यः सुखदुःखे इच्छाद्वेषौ प्रयत्नाश्च गुणाः ॥ वै० ॥ अ० १ । आ०  
१ । सू० ६ ॥

रूप-रस-गन्ध-स्पर्श-संख्या-परिमाण-पृथक्त्व-संयोग-विभाग-परत्व-अपरत्व-बुद्धि-सुख-  
दुःख-इच्छा-द्वेष-प्रयत्न-गुरुत्व-द्रवत्व-क्षेह-संस्कार-धर्म-अधर्म-शब्दाश्चतुर्विंशति गुणाः ।

द्रव्याश्चर्यगुणवान् संयोगविभागेष्वकारणमनपेक्ष इति गुणलक्षणम् ॥ वै० ॥  
अ० १ । आ० २ । सू० १६ ॥



द्रव्याश्रयी=द्रव्याधारः । अगुणवान्=गुणान्तरानाधायकः । संयोगविभागेषु (जनयित-  
व्येषु) अकारणम् । अनपेक्षः=परस्परपेक्षाशून्यो यः स गुण इति गुणलक्षणम् ।

श्रोत्रोपलब्धिर्बुद्धिनिर्ग्राह्यः प्रयोगेणाभिज्वलित आकाशदेशः शब्दः ॥ महा-  
भाष्ये ॥

यः श्रोत्राभ्यामुपलभ्यते बुद्ध्या निर्गृह्यते प्रयोगेण-व्यवहारेण च प्रकाश्यते आकाशं यदीयदेशः स  
शब्दः । चक्षुषा पृथक्माणं “रूपम्” । रसनया रसयितव्यो मिष्टाद्यनेकभेदः “रसः” । नासिकया गृह्यमाणो-  
“गन्धः” । त्वचा ज्ञेयः “स्पर्शः” । एको द्वाविति परिगणितिसाधनं “संख्या” । मानसाधनम्-अयं  
गुरुरयं लघुरिति ज्ञानसाधनं-“परिमाणम्” । अन्योन्यतः पृथक्भवनं “पृथक्त्वम्” । इतरेतरेण संधानं  
“संयोगः” । संयुक्तपदार्थानां विच्छेदो “विभागः” । ‘अयमस्मात्परः, अयमस्मादपर’ इत्यभिधानसा-  
धनं “परत्वापरत्वे” सदसतोर्ज्ञानहेतु-“धीः” । आनन्दः “सुखम्” । क्लेशो “दुःखम्” । इच्छा “रागः” ।  
द्वेषो “विरोधः” । नैकविधवलपुरुषार्थः “प्रयत्नः” । तरलीभवनं “द्रवत्वम्” । प्रीतिः ह्रैगम्यश्च “क्लेशः” ।  
परयोगेन वासनाभावः “संस्कारः” । न्यायाचारः काठिन्यश्च “धर्मः” । अन्यायाचारः काठिन्यविपरीतं  
कोमलत्वश्च “धर्मः” । इमे चतुर्विंशतिगुणाः ।

उत्क्षेपणमवक्षेपणमाकुञ्चनं प्रसारणं गमनमिति कर्माणि ॥ वै० ॥ अ० १ ।  
आ० १ । सू० ७ ॥

उद्गमनं “मुत्क्षेपणम्” । अङ्गमनं “मवक्षेपणम्” । सङ्कोच “आकुञ्चनम्” । विस्तारः “प्रसारणम्” ।  
गमनागमनभ्रमणादिकं “गमनम्”, एतानि पञ्च कर्माणि ।

एकद्रव्यमगुणं संयोगविभागेऽनपेक्षकारणमिति कर्मलक्षणम् ॥ वै० ॥ अ०-  
१ । आ० १ । सू० १७ ॥

एकद्रव्यम्=एकद्रव्यमाश्रय आधारो यस्य तदेकद्रव्यम् । अगुणम्=न विद्यते गुणो यस्य  
यस्मिन्वा तदगुणम् । अनपेक्षकारणम्=संयोगेषु विभागेषु चापेक्षारहितं कारणं तत्कर्मलक्षणम् ।  
अथवा यत्क्रियते तत्कर्म, लक्ष्यते येन तत्लक्षणम् । कर्मणो लक्षणं कर्मलक्षणम् ।

द्रव्यगुणकर्मणां द्रव्यं कारणं सामान्यम् ॥ वै० ॥ अ० १ । आ० १ । सू० १८

कार्यस्य द्रव्यगुणकर्मणः कारणं द्रव्यं सामान्यद्रव्यम् ।

द्रव्याणां द्रव्यं कार्यं सामान्यम् ॥ वै० ॥ अ० १ । आ० १ । सू० २३ ॥

द्रव्याणां कार्यद्रव्यं कार्यत्वेन सर्वकार्येषु सामान्यम् ।

द्रव्यत्वं गुणत्वं कर्मत्वञ्च सामान्यानि विशेषाश्च ॥

वै० ॥ अ० १ । आ० २ । सू० ५ ॥



द्रव्येषु द्रव्यत्वं गुणेषु गुणत्वं कर्मसु च कर्मत्वं सामान्यानि विशेषाश्च भवन्ति । द्रव्येषु द्रव्यत्वं सामान्यं तदेव गुणत्वकर्मत्वाभ्यां विशेषः । इत्थमेव सर्वत्र विज्ञेयम् ।

**सामान्यं विशेष इति बुद्ध्यगेशम् ॥**

वै० ॥ अ० १ । आ० २ । सू० ३ ॥

वस्तूनां सामान्यविशेषभावो बुद्धिमपेक्षते । यथा मानवाकृतिव्यक्तिषु मनुष्यत्वं सामान्यं तदेव पशुत्वाद्यपेक्षया विशेषः । मनुष्येवपि स्त्रीत्वपुंस्त्वादिकम्, तत्रापि ब्राह्मणत्वक्षत्रियत्ववैश्यत्वशूद्रत्वं विशेषः । एवं सर्वत्र बोध्यम् ।

**\* इहेदमिति यतः कार्यकारणयोः स समवायः ॥**

वै० ॥ अ० ७ । आ० २ । सू० २६ ॥

कार्यकारणयोः = अवयवावयविनोर्जातिन्यत घोरगुणगुणिनोः क्रिया क्रियावतोः नियद्रव्यविशेषयोश्च समवायसम्बन्धः—नित्यसम्बन्धः । द्रव्याणामन्यः पारस्परिकसम्बन्धः संयोगः = अनित्यसम्बन्धः—इति यावत् ।

**द्रव्यगुणयोः सजातीयारम्भकत्वं साधर्म्यम् ॥**

वै० अ० १ । आ० १ । सू० ६ ॥

द्रव्यगुणयोः = द्रव्याणां गुणानां च सजातीयारम्भकत्वं = समानजातीयारम्भकत्वं साधर्म्यं = समानो धर्मः । यथा पृथिव्यामचेतनत्वं घटादिकार्योत्पादकत्वं च स्वसदृशो धर्मः । एवमप्यपि । इत्यञ्च पृथिव्या जलेनाम्भसश्च पृथिव्या समानधर्मवत्वम् । साधर्म्येण वैधर्म्यमपि व्याख्यातम् । तथा—च द्रव्यगुणयोर्विजातीयारम्भकत्वं वैधर्म्यम् । यथा पृथिव्याः कठिनत्व—शुद्धत्व—गन्धवत्त्वादयो धर्माः अद्भ्यः, अपाञ्च द्रवत्व—कोमलत्व—रसवत्त्वादयो धर्माः पृथिवीतो विरुध्यन्ते ।

**कारणभावात्कार्यभावः ॥ वै० ॥ अ० ४ । आ० १ । सू० ३ ॥**

कारणभावात्—कारणस्य सत्वात् कार्यभावः— कार्यस्य सत्त्वं भवतीत्यर्थः ।

**न तु कार्याभावात्कारणाभावः ॥ वै० अ० १ । आ० २ । सू० २ ॥**

कार्याभावात्कारणाभावो नैव भवतीत्यर्थः ।

**कारणाऽभावात्कार्याऽभावः ॥ वै० ॥ अ० १ । आ० २ । सू० १ ॥**

कारणस्याविद्यमानतायां न जातु कार्यं निष्पद्यते ।

\* इहेदमिति = तन्तुषु पटः, पटे पटत्वम्, घटे रूपम्, इत्येवं प्रकारकः प्रत्ययो यतः = यन्निमित्तको भवति स समवायः ।



कारणगुणपूर्वकः कार्यगुणो दृष्टः ॥ वै० । अ० २ । आ० १ । सू० २४ ॥

यादृशाः कारणेषु गुणाः संलक्ष्यन्ते तादृशा एव कार्येष्वपि भवन्ति । द्विविधं खलु परिमाणम्—

\* अणुमहदिति तस्मिन्विशेषभावाद्विशेषाभावाच्च ॥ वै० ॥ अ० ७ आ० १ । सू० ११ ॥

अणुः—सूक्ष्मः, महत्—बृहत् । त्रसरेणुर्लक्षापेक्षयाऽणुः द्व्यणुकापेक्षया च महान् । पर्वतस्तरुनपेक्ष्य बृहत् पृथिव्यपेक्षया चाणुः ।

सदिति यतो द्रव्यगुणकर्मसु सा सत्ता ॥ वै० ॥ अ० १ । आ० २ । सू० ७ ॥

यतः—यन्निमित्तको द्रव्यगुणकर्मसु—द्रव्येषु गुणेषु कर्मसु च सदिति—सद् द्रव्यम्, सन् गुणः, सत्कर्मैत्याकारको वर्तमानकालिकः शब्दः सर्वैरन्वेति सा सत्तेत्यर्थः ।

भावोऽनुवृत्तेरेव हेतुत्वात्सामान्यमेव ॥ वै० ॥ अ० १ । आ० २ । सू० ४ ॥

सर्वैरनुवर्तमानत्वेन सत्ताख्यो भावो महासामान्यम् । अयं सर्वोऽपि क्रमो भावद्रव्येषु । अभावः पुनः पञ्चविधः ।

क्रियागुणव्यपदेशाभावात्प्रागसत् ॥ वै० ॥ अ० ६ । आ० १ । सू० १ ॥

क्रियागुणयोर्विशेषनिमित्ताभावात् प्राक्—पूर्वमसत्—नासीत्—यथा घटपटादिकमुत्पत्तेः पूर्वं नाभवत् । अयमेव प्रागभावः ।

सदसत् ॥ वै० अ० ६ । आ० १ । सू० २ ॥

यद्भूत्वा न भवति यथा घट उत्पद्य विनश्यति सोऽयं प्रध्वंसाभावः ।

सच्चासत् ॥ वै० ॥ अ० ६ आ० १ । सू० ४ ॥

यद्भवदपि न भवति । यथा अगौरद्वोऽनश्चो गौः” अश्वे गोर्गविचाश्वस्याभाव इति यावत् । गोर्गवि अश्वे चाश्वस्य भाव एव । अयमन्योन्याभावः ।

यच्चान्यदसदतस्तदसत् ॥ वै० ॥ अ० ६ । आ० १ । सू० ५ ॥

(अभावत्वे सति) पूर्वोक्तत्रितयाभावभिन्नत्वमत्यन्ताभावत्वम् । यथा नरद्वत्कर्म, रवपुष्पम्, वन्यापुत्र इति ।

\* विशेषभावात्—महत्परिणामप्रकर्षो विशेषस्तस्य द्व्यणुकमपेक्ष्य भावात्सत्त्वात् विशेषाभावाच्च—लक्षा-मपेक्ष्य तादृग्विशेषाभावाच्च अथवा तरुनपेक्ष्य भावात् पृथिवीमपेक्ष्य चाभावात् त्रसरेणौ (आद्योदाहरणे) पर्वते (द्वितीयोदाहरणे) अणुमहदिति द्विविधो व्यवहार इत्यर्थः ।



नास्ति घटो गेह इति सतो घटस्य गेहसंसर्गप्रतिषेधः ॥ वै० अ० ६ आ० १  
सू० १० ॥

नास्ति सदाने कलशः = अन्यत्रास्तीति गेहेन घटसंसर्गप्रतिषेधः । एते पञ्च अभावा उच्यन्ते ।

इन्द्रियदोषात्संस्कारदोषाच्चाविद्या ॥ वै० ॥ अ० ६ । आ० २ । सू० ११ ॥

इन्द्रियसंस्कारदोषाभ्यामविद्योत्पद्यते ।

तद्दुष्टज्ञानम् ॥ वै० ॥ अ० ६ । आ० २ । सू० ११ ॥

दुष्टज्ञानं = विपरीतज्ञानं तत् = अविद्येत्यर्थः ।

अदुष्टं विद्या ॥ वै० ॥ अ० ६ । आ० २ । सू० १२ ॥

अदुष्टं = यथार्थज्ञानं विद्या ।

पृथिव्यादिरूपरसगन्धस्पर्शा द्रव्यानित्यत्वादनित्याश्च ॥ वै० ॥ अ० ७ ।  
आ० १ सू० २ ॥

एतेन नित्येषु नित्यत्वमुक्तम् ॥ वै० ॥ अ० ७ । आ० १ सू० ३ ॥

कार्यरूपपृथिव्यादिपदार्थेषु वर्तमाना रूपरसगन्धस्पर्शगुणाः निखिलद्रव्याणामनित्यत्वादनित्याः ।  
तथैव कारणरूपपृथिव्यादिनित्यद्रव्येषु वर्तमाना गन्धादिगुणा नित्याः ।

सदकारणवन्नित्यम् ॥ वै० । अ० ४ । आ० १ । सू० १ ।

विद्यमानं कारणविरहितं च नित्यम् । तथा सत्कारणवदनित्यम् । कारणवन्तः कार्यरूपगुणा-  
नित्या इति भावः ।

उ.स्येदं कार्यं कारणं संयोगि विरोधि समवायिचेति लैङ्गिकम् ॥ वै० ॥  
अ० ६ । आ० २ । सू० १ ॥

समवायि संयोगि एकार्थसमवायि विरोधि चेति चतुर्विधं लैङ्गिकं ज्ञानं—लिङ्गलिङ्गिनोः सम्बन्धेन  
समुत्पन्नमिति यावत् । समवायि यथा आकाशं परिमाणवदिति । संयोगि यथा—देहस्त्वगवानिति ।  
एकार्थसमवायि—एकस्मिन्वस्तुनि द्वयोरवस्थानम् । विरोधि = संज्ञातवृष्टिः संपत्त्यमानवृष्टेर्विरोधि-  
लिङ्गम् ।

नियतधर्मसाहित्यमुभयोरेकतरस्य वा व्याप्तिः ॥

निजशक्त्युद्भवमित्याचार्याः ॥

आधेयशक्तियोग इति पञ्चशिखः ॥ सांख्य० ॥ अ० ५ । सू० २६ । ३१ । ३२



उभयोः साध्यसाधनयोः = साधयितुमर्हस्य सिद्धिसाधनस्य चेति यावत्, तयोरैकतरस्य साधनमात्रस्य वा नियतधर्मसहचारो व्याप्तिः । बन्धिधूमयोः सहचार इहोदाहरणम् ॥२०॥

व्याप्यधूमस्य निजशक्तिसमुत्पन्नो व्याप्तिः । देशान्तरं गतो हि धूमो बन्धिसंयोगमन्तरेणापि स्वयमवतिष्ठते व-हेच्छेदनभेदनाख्यसामर्थ्येन जलादिपदार्थो धूमरूपेणाविर्भवतीति ॥३१॥

प्रकृत्यादेर्महत्तत्त्वादिषु व्यापकत्वधर्मस्य बुद्ध्यादिषु च व्याप्यत्वधर्मस्य सम्बन्धो व्याप्तिः ।

एवमादिशास्त्राणां प्रमाणादिभिः सम्परीक्ष्याध्ययनाध्यापने विधेये । अन्यथा हि कर्हिचिदपि छात्रा यथार्थबोधवन्तो न भवितुमर्हन्ति । अध्यापयितुमभीष्टग्रन्थेषु यो नाम ग्रन्थः सत्यो व्यवतिष्ठेत तमेवाध्यापयेयुः । यश्चाभिः परीक्षाभिविरुद्धयेत तं जात्वपि नाधीयीरन् नाप्यध्यापयेयुः ।

लक्षणप्रमाणाभ्यां वस्तुसिद्धिः ॥

“गन्धवती पृथिवी”त्येवंविधलक्षणेन प्रत्यक्षादिप्रमाणैश्च सर्वे सत्यासत्यं पदार्थाश्च विनिर्णयन्ते न ह्येताभ्यां विना किञ्चिदपि निर्णेतुं शक्यते ।

## अथ पठनपाठनविधिः ॥

प्रथमं पाणिनिमुनिविरचिता सूत्ररूपा शिक्षापद्धतिरध्येतव्या । अर्थतोऽस्य वर्णस्येदं स्थानमिदं प्रयतनं करणञ्चेदमिति । यथा “प” अस्योष्ठस्थानं स्पृष्टं प्रयतनम्, प्राणजिह्वयोर्व्यापारश्च करणम् । एवं सर्ववर्णानां यथायोग्योच्चारणं मातृपित्राचार्याः शिक्षयेयुः । तदनन्तरं व्याकरणमर्थात् प्रथममष्टाध्याः सूत्रपाठं ‘वृद्धिरादैजिति’ । ततः पदच्छेदान् “वृद्धिः, आत् ऐच् वा आदैजिति” । अनन्तरं समासान् “आच्च ऐच्च आदैच् । ततः परमर्थान् आदैचां वृद्धिसंज्ञा क्रियत इति ( अर्थसमनन्तरं व्याख्यानम् ) “तपरो यस्मात् स तपरस्तादपि परस्तपर इति । एवञ्चात्राकारस्तकारपरत्वेनैव तकारतः परत्वेनोभावपि ( आ ऐच् ) तपरौ । ह्रस्वप्लुतयोर्वृद्धिसंज्ञानिवेधश्च तपरकरणप्रयोजनम् । अनन्तर-मुदाहरणम् । भाग इति । अत्र भञ् धातोर्घञि प्रत्यये “घ्-ञ्” वर्णयोरित्संज्ञालोपयोः ‘भञ्-अ’ इति स्थिते जकारात्पूर्वस्य भकारोत्तराकारस्य वृद्धिसंज्ञकाऽऽकारे भाञ् इत्यवस्थायां जकारस्य गकारे ‘भागः’ इति प्रयोगः सम्पन्नः ।

अध्याय इति—अधिपूर्वादिङ् धातोर्घञि ह्रस्वकारस्य स्थाने ‘ऐ’ वृद्धौ तस्यायादेशे ‘अध्याय’-इति सिद्ध्यति ।

नायकः—नी धातोर्षुल् प्रत्यये परे दीर्घेकारस्थाने ‘ऐ’ वृद्धावायादेशे आकारसंयोगे ‘नायक’-इति सिद्ध्यति ।

स्तावकः—अत्र ‘स्तु’ धातोर्षुल् प्रत्यये ह्रस्वकारस्थाने ‘औ’ वृद्धावायादेशे चाकारसंयोगे स्तावकः ।



**कारकः**—‘कृञ्’धातोर्बुल् प्रत्यये लकारस्येत्संज्ञालोपयोः ‘वु’ स्थाने अकादेशे ऋकारस्य ‘आर्’ वृद्धौ च कारक इति सिद्ध्यति ।

( एवं सूत्रपाठ—पदच्छेद—समासार्थोदाहरण—व्याख्यादिकं क्रमेणाध्यापयेत् ) । पूर्वापरप्रयोगेषु येन येन सूत्रेण यद्यत्कार्यं भवति तत्तत्सर्वं बोधयेत् । पाषाणपट्टिकायां काष्ठपट्टे वा शब्दानां प्रक्रियारूपं विलिख्य सन्दर्शयन्न ( ध्यापयेत् ) यथा हि “भञ्×घञ्×सुँ” इत्थं विलिख्य प्रथमं घकारस्यानन्तरं जकारस्य लोपे “भञ्÷अ÷सुँ” इति स्थितम् । ततोऽकारस्याकारवृद्धौ जकारस्य गकारे च “भाग्÷अ×सुँ— ( इति स्थितम् ) पुनरकारसम्मेलनेन “भाग×सुँ” इत्यवशिष्टम् । उकारस्येत्संज्ञायां सस्य रुत्वे पुनरुकारस्येत्संज्ञालोपयोः “भाग×र्” इति स्थितम्, इदानीं रेफस्य ( : ) विसर्जनीये “भागः” इति सिद्धम् ।

येन येन सूत्रेण यद्यत्कार्यं भवति तत्तदध्यापयन् विलेखयंश्च शिक्षयेत् । इत्थमध्ययनाध्यापनेन ज्ञातित्वेन सम्यग्बोधः सञ्जायते । एवं प्रथममष्टाध्यायीमध्याप्य तदनु सार्थकं सदशलकाररूपं प्रक्रियासहितमुत्सर्गापवादपुरस्सरं धातुपाठम् ( ध्यापयेत् ) ।

प्रथममुत्सर्ग—सामान्यसूत्रं यथा “कर्मण्यण्” कर्मोपपदाद्भातुमात्रादण् प्रत्ययः । कुम्भकारः । ( इत्युपदिशेत् ) तदनु अपवादसूत्रं “आतोऽनुपसर्गे कः” उपसर्गभित्तकर्मोपपदादाकारान्ताद्भातोः “क” प्रत्ययो भवति । ( इत्यध्यापयेत् ) ।

बहुव्यापको नियम उत्सर्गः यथा हि—कर्मण्युपपदे धातुमात्राद् विधीयमानोऽण् प्रत्ययः । अथ चाल्पविषयकोऽपवादः । उत्सर्गसूत्रविषयेऽपवादसूत्रं प्रवर्तते, नत्वपवादसूत्रविषये उत्सर्गः प्रवर्तते । चक्रवर्तिविशांपते राष्ट्रे माण्डलिकानां भूमिपालानां प्रवृत्तिर्भवत्येव न तु माण्डलिकनराधिपानां राज्ये चक्रवर्तिलोकपालस्य । इत्थमेव ( उत्सर्गापवादक्रमेणैव ) महर्षिः पाणिनिः सहस्रदलोकेषु निखिलशब्दार्थसम्बन्धविज्ञानं प्रतिपादयामास । धातुपाठस्यानन्तरमुणादिकोशाध्यापने सकलसुबन्तविषयं सम्यगध्याप्य द्वितीयवारं शङ्का—समाधान—वार्तिक—कारिका परिभाषाणां सोदाहरणं ( ससमन्वयं ) प्रवृत्तिपूर्वकमष्टाध्याप्या द्वितीयावृत्तिमध्यापयेत् । अनन्तरञ्च महाभाष्यं पाठयेत् ।

बुद्धिमन्तः पुरुषार्थिनो निष्ठला विशोन्नतिमभीप्सवः सततमधीयीरन्नध्यापयेयुश्चेत्तर्हि सार्धसम्बत्सरेणाष्टाध्यायीं सार्धसम्बत्सरेण च महाभाष्यमधीत्य वर्षत्रयेण निखिलं व्याकरणमधिगम्य वैदिकलौकिकशब्दान् व्याकरणेन विज्ञायान्यशास्त्राणि शीघ्रमनायासेनैवाध्येतुं शक्नुवन्ति । व्याकरण एव महान् परिश्रमोऽपेक्ष्यते नान्येषु पुनः शास्त्रेषु । यावान् बोध एतद्वन्थाध्ययनेन वर्षत्रये सञ्जायते, न तावान् बोधो कुग्रन्थानां सारस्वत—चन्द्रिका—कौमुदी—मनोरमादीनामध्ययनेन पञ्चाशत्सम्बत्सरेष्वपि शक्नोति भवितुम् । यतो महाशयमहर्षिभिर्निजग्रन्थेषु प्रकाशितो महान् विषयः क्षुद्राशयाणां मानवानां विरचितग्रन्थेषु कथङ्कारं भवितुमर्हति । महर्षीणां ह्याशय यथाशक्यं सुगमो यदधिगमे चाल्पीयान् कालोऽपेक्ष्येत तथा भवति, क्षुद्राशयाः पुनर्मानवा यथाशक्ति गहनरचनां विधातुं कामयन्ते यां महता परिश्रमेणाधीत्याल्पीयान्सं लाभं लभेरन् । ( गिरिखननेन वराटकप्राप्तिमिव ) आर्षिग्रन्थानां चाध्ययनं “मेकस्मिन्नेवावगाहे मुक्तालाभेनोपमातुं शक्यते ।



व्याकरणमधीत्य यास्कमुनिकृते निघण्टुनिरुक्तशास्त्रे षड्भिरष्टाभिर्वा मांसः सार्थकेऽप्येव । नान्येषु नास्ति कप्रणीतेष्वमरकोषादिषु व्यर्थमेव वर्णाणि यापयेयुः । तदनन्तरं पिङ्गलाचार्यकृतछन्दोग्रन्थेन वैदिकलौकिकछन्दसां परिज्ञानं, नव्यरचनां, श्लोकनिर्माणसर्गमपि यथावच्छिक्षेयुः । ग्रन्थसमुपधारचनाकौशलं प्रस्तारांश्च मासचतुष्टयेन परिज्ञायान्येतुमध्यापयितुं च शक्नुवन्ति । वृत्तरत्नाकरादिष्वल्पबुद्धिप्रकल्पितेषु ग्रन्थेषु सम्बत्सराद् मा गमयेयुः । ततो मनुस्मृतिं वाल्मीकीयरामायणं महाभारतशोषपर्वान्तर्गतविदुरनीतिप्रमुखानि दुर्व्यसनापहारीणि सभ्यताजनकानि सत्प्रकरणानि काव्यमर्यादया पदच्छेद-पदार्थोक्ति-अन्वय-विशेष्य-विशेषणभावाधुर्पुरस्सरं गुरवः शिक्षयेयुरन्तेवासिनश्च शिक्षेयुः । सर्वमप्येतत् सम्बत्सरेणाधीयीन् । तदनन्तरं पूर्वमीमांसा-वैशेषिक-न्याय-योग-सांख्य-वेदान्ताख्यानि-षट् शास्त्राणि यथासंभवमृषिप्रणीतव्याख्यायुतानि, उत्तमविदुषां सरलव्याख्यायुतानि वाऽधीयीन्, परं वेदान्तसूत्राध्ययनतः पूर्वमीश केन-कठ-प्रश्न-मुण्डक-माण्डूक-ऐतरेय-तैत्तिरीय-छान्दोग्य-वृहदारण्यकाख्या दशोपनिषदोऽप्येतव्याः । इमा दशोपनिषदो भाष्यवृत्तिसहितानि षड्दर्शनानि च वर्षद्वयेनाध्याप्यान्यध्यायानि च । पश्चात् ऐतरेय-शतपथ-साम-गोपथाख्य-श्रुतिभिर्ब्राह्मणैः सहितान् सस्वरशब्दार्थसम्बन्धविज्ञानं सक्रियञ्च चतुरो वेदान् षड्भिरद्वैतधीवीरन् । अत्र प्रमाणम्—

स्थाणुरयं भारह्मरः किलाभूदधीत्य वेदं न विजानाति  
योऽर्थम् । योऽर्थं ज्ञ इत्सकलं भद्रमश्नुते नार्कमेति ज्ञानवि-  
धूतपाप्मा ॥ निरुक्त १ । १८ ॥

यो वै वेदान् केवलं स्वरपाठमात्रेणाधीत्य तदर्थं न विजानाति स खलु प्रशाखा-पर्ण-पुष्प-फलभरं-शाखीव धान्यादिभरमन्यपशुरिव वा भारमेव वहति । यः पुनर्वेदानधीते-यथावत्तदर्थमधिगच्छति स एव निखिलमानन्दमुपलभ्य मरणान्तरमपि ज्ञानेन विधूय पापानि धर्माचारप्रभावेण सर्वानन्दमश्नुते ।

उत त्वः पश्यन्न ददर्श वार्चमुत त्वः शृण्वन्न शृणोत्येनाम् ।  
उतो त्वस्मै तन्वं१ विसंसे जायेव पत्यं उशती सुवासाः ।  
ऋ० ॥ मं० १० । सू० ७१ । मं० ४ ॥

अविद्वांसः शृण्वन्तोऽपि न शृण्वन्ति, पश्यन्तोऽपि न पश्यन्ति, वदन्तोऽपि न वदन्ति—नानयोर्विद्यागिरो रहस्यं विज्ञातुं प्रभवन्तीति यावत् । शब्दार्थसम्बन्धविदुषे पुनः शोभनवसनालङ्काराणि सन्दधती भर्तारं कामयन्ती पत्युः सम्मुखे आत्मानं प्रकाशयन्ती जायेव विद्यापि विदुषः समक्ष स्वरूपं प्रकाशयति नत्वविदुषां समक्षम् ।



ऋचो अक्षरे परमे व्योमन् यस्मिन्देवा अधिविश्वे निषेदुः ।  
यस्तन्न वेद किमृचा करिष्यति य इत्तद्धिदुस्त इमे समासते ॥  
ऋ० ॥ मं० १ । सू० १६४ । मं० ३१ ॥

यस्मिन्व्यापकेऽविनाशिनि सर्वोत्कृष्टपरमात्मनि सर्वे विपश्चितः भूमिसूर्यादयश्च सर्वे लोकाः  
प्रतिष्ठिताः, यत्रैव च कृत्ववेदानां प्रधानं तात्पर्यं यस्तं परमेश्वरं न विजानाति स ऋग्वेदादिभिः  
त्स्मिपि सुखमाधिगन्तुमर्हति किम् ? ( नहि तेन मनागपि सुखं लब्धुं शक्यते ) नहि, नहि ।  
ये पुनर्वेदानधीय धर्मात्मानो योगिनश्च संभूय तद्ब्रह्म विजानन्ति सर्व एव ते परमात्मनि स्थिताः सन्तो-  
गोक्षात्मकं परमानन्दमधिगच्छन्ति । तस्माद् यत्किञ्चिदपि अध्ययमध्याप्यं वा तत्सर्वमर्थज्ञानयुतं  
भवेत् । रीत्यानया सर्ववेदानधीत्यायुर्वेदम्—चरकसुश्रुतादिकमुपिमुनिप्राणीतवैद्यकशास्त्रं सार्थकं चित्सा-  
क्षास्त्रछेदनभेदन—औषध—पथ्य—शरीर—देशकालवस्तूनां गुणज्ञानपूर्वकं वर्षचतुष्टयेनाधीयीन् अध्याप-  
येयुश्च । तदनन्तरं धनुर्वेदं—राष्ट्रसम्बन्धिकार्यं जात ( मनुशीलयेत् ) निजराजपुत्रप्राजनसम्बन्धित्वेन-  
चायं द्विप्रभेदः ।

तत्र राजकर्मणि निखिलसैन्याधिपत्य ( विज्ञानम् ) शस्त्रास्त्रविद्यां, नानाविधव्यूहसमभ्यासम्,  
यमद्यत्वे लोके “कवायद” इत्याचक्षते । या हि शत्रुभिः सम्पराये क्रियाऽनुष्ठीयते, तत्सर्वं यथावत्  
शिक्षेयुः ।

प्रजायाः पालनवर्धनक्रमं परिशिष्य न्यायेनाशेषविशः प्रसादसरणिम्, दुष्टचेतसां यथावद्दण्डेन  
साधुजनपरिरक्षणप्रकारश्च सर्वथा शिक्षेयुः । राजविद्यामिमां वर्षद्वयेन विज्ञाय गान्धर्ववेदं—गान-  
विद्यामधीयीन् । तत्र स्वर—राग—रागिणी—समय—ताल—ग्रास—लय—वादित्र—नृत्य—गीतादिकं यथा-  
वच्छिक्षेयुः । तत्रापि प्राधान्येन सामवेदगानं वादित्रवादनपूर्वकं शिक्षणीयं नारदसंहितादय आर्ष-  
ग्रन्थाश्चाध्येतव्याः । परं भण्डवेद्याङ्गनाधुनिकगायकानां विषयासक्तिजनकान् गर्दभशब्दानिव  
व्यर्थालापान् जात्वपि नानुतिष्ठेयुः । अनन्तरमर्थवेदं—यं हि शिल्पविद्येति समाचक्षते—अधीयीन् ।  
तत्र पदार्थानां गुणविज्ञानं क्रियासु कौशलं नानाविधद्रव्याणां निर्माणपाटवं पृथिवीतो द्युपर्यन्तस्य  
विज्ञानम्, अर्थसमर्थवृद्धिकरीं विद्यां वर्षद्वयेन यथावच्छिक्षेयुः ।

पश्चात् सूर्यसिद्धान्तादिज्योतिषशास्त्रं यत्र हि बीजाङ्कगणितम्, भूगोलखगोलविज्ञानम्,  
भृगुर्भविद्या च वर्ण्यते यथावच्छिक्षेयुः ।

अनन्तरं सर्वविद्यां हस्तक्रियां यन्त्रकलाविद्याश्च विजानीयुः । ग्रह—नक्षत्र—जन्मपत्र—राशि-  
मुहूर्तादीनां फलीविधायकग्रन्थास्तु मिथ्येयवगम्य कर्हिचिन्नाधीयीन् नाप्यध्यापयेयुः । अध्यापकैरध्ये-  
तन्निध तथा प्रयत्न आधेयो येन सम्बत्सराणां विंशतवैकविंशतौ वाशेषविद्यामुत्तमाश्च शिक्षां सम्प्राप्य  
मानवाः कृतकृत्याः सन्तः सर्वदा सानन्दा भवेयुः



अनया सरण्या यावती विद्या विशलेयकविशतिसम्बन्धेषु समधिगन्तुं शक्यते प्रकारान्तरेण तावती वर्षाणां शतेरपि भवितुं न शक्नोति । अतः खलु ऋषिप्रणीतग्रन्था अध्येया यतो वै ऋषयस्ते महाविद्वान्सः पुण्यात्मानश्चासन् । अश्विनीनामल्पशास्त्राधीतिनां पक्षपातयुक्तात्मनां च ग्रन्था अपि तथैव भवन्ति ।

पूर्वमीमांसायां व्यासमुनिप्रणीतव्याख्या, वैशेषिकशास्त्रे गोतममुनिवृत्तभाष्यम्, न्यायसूत्रेषु वात्स्यायनमुनिवृत्तभाष्यम्, पतञ्जलिमुनिवृत्तसूत्रेषु व्यासमुनिवृत्तभाष्यम्, कपिलमुनिवृत्तसांख्यसूत्रेषु भागुरिकृतभाष्यम्, व्यासमुनिवृत्तवेदान्तसूत्राणामुपरि वात्स्यायनमुनिवृत्तभाष्यम्, बौद्धायनमुनिवृत्तभाष्यञ्च वृत्तिसहितमध्येतव्यमध्यापयितव्यम् ।

वेदानां विशेषव्याख्यानमृगवेदादिभाष्यभूमिकायां द्रष्टव्यमत्राप्यप्रतो विलेखिष्यामः ।

साम्प्रतं परिहृत्यग्रन्थाः संक्षेपतः परिगण्यन्ते—अधोनिर्दिष्टग्रन्था जालग्रन्था विज्ञेयाः । व्याकरणे कातन्त्र-सारस्वत-चन्द्रिका-मुग्धबोध-शेखर-मनोरमादयो ग्रन्थाः, कोशेष्वमरकोशादयः । छन्दोग्रन्थेषु वृत्तरत्नाकरादयः, शिक्षायां “अथ शिक्षां प्रवक्ष्यामि पाणिनीयं मतं यथे” न्यदिशब्दार्थो-ग्रन्थः । ज्योतिषशास्त्रे शीघ्रबोधमुद्गीर्तनचिन्तामणिप्रभृतयः । काव्येषु नायिकाभेदाः, कुवलयानन्द-रघु-दंश-माध-किरातार्जुनीयादिग्रन्थाश्च । मीमांसायां धर्मसिन्धुव्रतार्कादयः । वैशेषिके तर्कसंग्रहादयः । न्यायशास्त्रे जागदीशीप्रमुखाः योगशास्त्रे हठप्रदीपिकादयः । सांख्ये सांख्यतत्त्वकौमुद्यादयः, वेदान्ते योग-वासिष्ठपञ्चदश्यादयः, आयुर्वेदे शार्ङ्गधरादयः, स्मृतिषु मनुस्मृतेः प्रक्षितश्लोकाः सर्वाश्चान्याः स्मृतयः सकलतन्त्रग्रन्थाः, सर्वपुराणोपपुराणानि, तुलसीदासप्रणीतं भाषारामायणम्, रुक्मिणीमङ्गलादिकम्, कृतज्ञभाषाग्रन्थाश्च कपोलकल्पिता मिथ्या एव ।

प्र०—किमेषु ग्रन्थेषु किमपि सत्यं नास्ति ? ।

उ०—सत्यप्यल्पीयसि सत्येऽसत्यबहुलत्वादिमे विषयसंपृक्तान्नवत्याज्याः ।

प्र०—अपि भवान् पुराणेतिहासान् न मन्यते ? ।

उ०—आम्, मन्महे परं सत्यमेव मन्यामहे नत्वलीकम् ।

प्र०—कतमत् सत्यं कतमद्रासत्यम् ? ।

उ०—ब्राह्मणानीतिहासान् पुराणानि कल्पान् गाथा नाराशंसीरिति गृह्यसूत्रम् ।

प्रथमलिखितानामैतरेयशतपथ्यादिब्राह्मणग्रन्थानामेष इतिहासः—पुराणं—कल्पः—गाथा—नाराशंसी-रिति प्रञ्च नामानि । श्रीमद्भागवतादीनां तु नास्ति पुराणेति समाख्या ।

प्र०—त्याज्यग्रन्थेष्वपि विद्यमानसत्यं कथन्न परिगृह्यते ? ।

उ०—तेषु यत्सत्यं तत् वेदादिसत्यशास्त्राणामसत्यं पुनस्तत्कल्पितम् । वेदादिसत्यशास्त्राणामङ्गीकारे च सर्वं सत्यं परिगृहीतं भवति । एतदलीकग्रन्थेभ्यः सत्यं जिघृक्षवोऽसत्येनापि संक्षिप्ता भविष्यन्ति तस्मादसत्यमिदं सत्यं विषयसंपृक्तमन्नमिव दूरतस्त्याज्यमिति ।



प्र०—किं वै युष्माकं मतम् ? ।

उ०—वेदः, यद्यद्वेदेषु कर्तव्यं परिहेयञ्चोपदिष्टं तस्य तस्य वयं याथावर्थेन समाचरणं त्यागञ्च मन्महे । वेदान् मन्यमानानामस्माकं वेद एव मतम् । इत्थमेवाङ्गीकृत्य सर्वमानैर्विशेषतश्चैर्यैरकमत्येन वर्तितव्यम् ।

प्र०—यथा वै ग्रन्थान्तरेषु सत्यासत्ये मिथो विरोधश्च विद्यते तथैव शास्त्रेष्वपि विरोधः संलक्ष्यते । षड्-दर्शनानि हि सृष्टिविषये विरुध्यन्ते तथा च मीमांसा कर्मणः, वैशेषिकः कालात, न्यायः परमाणुभ्यः, योगः पुरुषार्थात्, सांख्यं प्रकृतेः, वेदान्तश्च ब्रह्मणः सृष्टेः समुत्पत्तिं मन्यते अपि नास्त्ययं विरोधः ? ।

उ०—प्रथमं तावत् सांख्यवेदान्तातिरिक्तेषु चतुर्दर्शनेषु सुस्पष्टं सृष्ट्युत्पत्तिर्नोपवर्णिता, अपरं चात्र नास्ति विरोधः, नहि भवान् विरोधाविरोधौ जानीते । युष्मानहं पृच्छामि आचष्टां कुत्र स्थले भवति विरोध इति एकस्मिन्नेव विषये आहोस्विद्विभिन्नविषयेषु ?

प्र०—एकस्मिन्नेव विषये भूयसां मिथो विरोधकथनं विरोधः समाख्यायते । अत्रापि च सृष्टिरेक एव विषयः ।

उ०—एका वै विद्या उत द्वे विद्ये ? एका । एका चेत् कथं व्याकरण-वैद्यक-ज्यौतिषादयो विभिन्ना-विषयाः । सत्यपि विद्यैकत्वेऽनेकेषां तदङ्गानामन्योन्यतो विभिन्नप्रतिपादनमिव पृथग्भूतषड्वयवानां सृष्टिविद्याया अपि पृथक् पृथक् शास्त्रेषु प्रतिपादनास्ति तेष्वल्पीयानां प विरोधः । यथा खलु घटनिर्माणे कर्म-समय-मृद्-विचार-संयोग-वियोगादिपुरुषार्थः प्रकृतेर्गुणः कुम्भकारश्च कारणं तथैव सृष्टेः कर्मकारणस्य व्याख्यानं मीमांसायां, समयस्य वैशेषिके, उपादानकारणस्य न्याये, पुरुषार्थस्य योगशास्त्रे, तत्त्वानामनुक्रमेण परिगणनस्य सांख्ये, निमित्तकारणस्य परमात्मनश्च वेदान्तशास्त्रे व्याख्यानम् । तस्मान्नास्ति कश्चन विरोधः । वैद्यकशास्त्रे निदानचिकित्सा-ओषधिप्रदानपथ्यानां प्रकरणानि पृथक् पृथक् गृह्यन्ते परं सर्वेषां रोगनिवृत्तावेव तात्पर्यं भवति । तथैव सृष्टेरपि षट्कारणेष्वेकैकमेकैकशास्त्रकारेण व्याख्यातं तस्मादेषु नास्ति विरोधलवोऽपि । सृष्टिप्रकरणे चेदं विशेषतो व्याख्यास्यामः ।

विद्याया अध्ययनाध्यापनादिविद्वान् परिहरेरन् तथा च कुसङ्गो दुष्टविषयिजनसंसर्गः मद्यादि-सेवनं वेश्यागमनादिदुर्व्यसनम्, शैशवे-वर्षाणां पञ्चविंशतितः पूर्वं पुरुषस्य, षोडशाब्देभ्यः प्राक् च द्रोषितो विवाहः, पूर्णब्रह्मचर्याभावः, भूपति-मातृ-पितृ-विदुषां वेदादिशास्त्रप्रचारं प्रेमगहित्यम्, भोजनजागरणयोरतिशयः, अध्ययनाध्यापनयोः परीक्षादानप्रदानयोरालस्यं छद्मव्यवहारो वा, सर्वतोऽधिकं विद्याया लाभानवबोधः, ब्रह्मचर्येण बल-बुद्धि-पराक्रमारोग्यराज्यधनानां वृद्धेरनङ्गीकारः, परमात्मानमध्यात्वा असत्यभाषणादिजडमूर्तिदर्शनपूजनेषु वृथैव समययापनम्, जननीजनकप्राधुनिकाचार्यविदुषां सत्यमूर्त्य इति विभाव्य सत्सङ्गाननुष्ठानम्, विहाय वर्णाश्रमधर्मान् ऊर्ध्वपुण्ड्रत्रिपुण्ड्रतिलकादिविरचनम्, कण्ठिकाजपमालादिधारणम्, एकादशीत्रयोदश्यादिषूपवासः, काश्यादितीर्थदर्शनेन ( पर्यटनेन ) राम-कृष्ण-नारायण-शिवा-भगवती-गणेशादिनामस्मरणेन च पापापहरणविश्वासः ।



पाषण्डिनामुपदेशेन विद्याध्ययनेऽश्रद्धानम्, विद्या धर्म योगपरमेश्वरोपासनां विहाय पुराणाख्या-  
लीकभागवतादिग्रन्थानां कथाभिर्मोक्षविश्वासः, लोभाद्वनादिषु प्रसज्य विद्यायामप्रीतिः, इतस्ततो-  
मुधैव पर्यटनम् । एवमादिमिथ्याव्यवहारपाशवद्धाः पुमांसो ब्रह्मचर्यविद्यालामत्रिगहिताः सन्तः-  
रोगिणो मूर्खाश्चावतिष्ठन्ते । इदानीन्तनाः सम्प्रदायिनः स्वाथकतत्परा ब्राह्मणाश्चान्यान् विनिवर्त्य विद्या-  
सत्सङ्गाभ्यां स्वपाशेन बध्नन्ति । तेषां देह-मनो-धनानि च प्रणाशयन्ति । ते हि “क्षत्रियाद्यो-  
वर्णा अधीत्य लब्धविद्याः सन्तोऽस्मत्पाखण्डजालात् परिमुच्य विज्ञाय चास्मच्छलमस्मानवमंस्यन्त” इति  
मन्यन्ते । भूमिपालाः प्रजावर्गश्चैवमाद्यन्तरायान् निरस्यात्मसंततीर्यपयितुं देहमनोवित्तैः प्रयतेरन् ।

प्र०—अपि योषितः शूद्राश्चापि वेदमधीयीरन्, एतेष्वधीयमानेषु वयं किं करिष्यामः ? नाप्येषामध्य-  
यने प्रमाणमुपलभ्यते प्रत्युतायं निषेधः सन्दृश्यते ।

स्त्रीशूद्रौ नाधीयातामिति श्रुतेः ॥

उ०—सर्वे पुमांसो योषितश्च ( मनुष्यमात्रमिति यावत् ) अध्ययनेऽधिक्रियन्ते । पतत कृपेषु  
यूयम् । श्रुतिश्रेयं युष्माकल्पनाप्रसूता ननु कस्यचित् प्रमाणभूतस्य ग्रन्थस्य । निखिलमान-  
वानां वेदादिशास्त्राध्ययनश्रवणाधिकारप्रदर्शकं प्रमाणं यजुर्वेदस्य षड्विंशोऽध्याये द्वितीयो मन्त्रः—

यथेमां वाचं कल्याणीमावदानि जनेभ्यः । ब्रह्मराज-  
न्याभ्याधं शूद्राय चार्याय स्वाय चारणाय ॥  
यजु० अ० २६ । २ ॥

परमेश्वरोऽभिधत्ते यथाहं ( जनेभ्यः ) सर्वमानवेभ्यः इमां ( कल्याणीं ) कल्याणम्—अभ्युदय-  
निःश्रेयससुखम्—तत्प्रदायितीं ( वाचम् ) ऋगादिवेदचतुष्टयगिरं ( आवदानि ) उपदिशामि तथैव यूयमप्य-  
नुतिष्ठत ।

नन्वत्र जनशब्देन द्विजा एव ग्राह्याः स्मृत्यादिग्रन्थेषु हि वेदाध्ययने ब्राह्मणक्षत्रियवैश्याना-  
मेवाधिकारो वर्णितः, ननु योषितां शूद्रादिवर्णानां वेति शङ्कां परिहरन् स्वयं परमेश्वरः प्राह—( ब्रह्मराज-  
न्याभ्यामित्यादि ) परमेश्वरः प्राह—“अस्माभिर्ब्राह्मणक्षत्रियाभ्यां ( अर्याय ) । वैश्याय शूद्राय ( स्वाय )  
निजभृत्येभ्यो योवादिभ्यश्च ( अरणाय ) अतिशूद्रादिभ्योऽपि प्रकाशिता वै वेदाः ।

सर्वे मानवा वेदानामध्ययनाध्यापनेन श्रवणश्रावणेन च विज्ञानं परिवर्त्य सत्कर्मणां ग्रहणेना-  
सत्यस्य च परिन्त्यागेन दुस्तेभ्यः परिमुच्यानन्दं समवाप्नुयुः ।

प्र०—उच्यतां ननु साम्प्रतं युष्माकं परमात्मनो वा वाचमङ्गीकुर्वीमहि ? परमात्मनो निदेश-  
अवश्यमभ्युपेतव्यः । मय्यप्येवामदमनङ्गीकुर्वन् नास्तिक इति व्यपदेश्यते ‘यतो वै नास्तिको वेदनिन्द-  
कः’ । अपि परमेश्वरः शूद्राणां कल्याणं न कामयते ? अपि परमेश्वरः पक्षपाती ? येन रा वेदानामध्य-



यनश्रवणे शूद्रेभ्यो निषेधेत् द्विजेभ्यश्च विदध्यात् ? । शूद्रादीनामध्ययनश्रवणेऽनभिप्रयत्न परमे-  
श्वरस्तेषां शरीरे कथं वाकृश्रोत्रेन्द्रियं व्यरचत् ? । परमात्मना हि पृथिवीजलवाय्वग्निचन्द्रसूर्या-  
न्नादिपदार्था इव वेदा अपि सर्वेभ्यः प्रकाशिताः । यत्र कापि निषिध्यते तस्यायमभिप्रायः  
“योऽध्ययनाध्यापनेनापि किञ्चिन्नावगच्छति स हि निवृद्धित्वेन मौल्येण च शूद्रः । व्यर्थमेव तस्या-  
ध्ययनाध्यापनमिति” यच्चापि योषितामध्ययनं प्रतिषेधय तदपि युष्माकं मौल्यज्ञानस्वार्था-  
वैदग्ध्यानां प्रभावः । वेदेषु कन्यानामध्ययनप्रमाणं पश्यत ।

**ब्रह्मचर्येण कन्या युवानं विन्दते पतिम् ॥**

**अथर्व० कां० ११ । प्र० २४ । अ० ३ । मं० १८ ॥**

यथा वै बाला ब्रह्मचर्येण पूर्णविद्यां सुशिक्षां च सम्प्राप्य युवतिं विदुषीं स्नानकूलां प्रियां स्वसदृशीं  
च भार्यां परिणयन्ते तथैव (कन्याः) कुमार्यो (ब्रह्मचर्येण) ब्रह्मचर्यसेवनेन वेदादिशास्त्राध्यधीत्य सकल-  
विद्यां शिक्षाञ्चोत्तमां सम्प्राप्य (युवानम्) प्राप्तयौवनं स्वसमानं प्रियं पुमांसं (विन्दते) लभेत इति ।

प्र०—नार्योऽपि किं वेदानधीयीन् ? ।

उ०—अवश्यम्, पश्यत श्रौतसूत्रादिषु—

**इमं मन्त्रं पत्नी पठेत् ॥**

यज्ञे मन्त्रमिमं भार्या सम्पठेदिति । अनधीतवेदादिशास्त्रा हि योषा यज्ञेषु कथं सत्वरं मन्त्रानुच्चा-  
रयितुं संस्कृतवाचि भाषितुं च परयेत् । पुराण्यस्मिन् भारते योषितामलङ्कारस्वरूपा गार्गीप्रभृतयो वेदा-  
दिशास्त्राध्यधीत्य पूर्णविदुष्योऽभवन्ति शतपथब्राह्मणे स्पष्टं विलिखितम् । यदि नाम पुरुषो विच-  
क्षणो भार्याविचक्षणा, अथवा भार्या विदुषी पुरुषाश्चाविद्वान् भवेत् तर्हि प्रत्यहं, सद्यनि देवासुरसंग्रामः  
प्रवर्तते कुतः पुनः सुखम् ? । अनधिगतविद्या हि नार्यः कन्यानां पाठशालायां, कथमध्यापिकापदवीं लभेरन् ।  
एवमेव विद्यां विना न्यायाधीशत्वादि राजकार्यसदृशं गृहश्रमकार्यम्, भर्त्रा भार्यायाः, भार्याया च  
भर्तुः प्रसादनम्, निखिलगृहकार्याणां च भार्याधीनत्वम्, (भार्याधीनानि सकलगृहकर्माणि च) न कर्हि-  
चित्सम्यक् भवितुमर्हति ।

पश्यत—आर्यावर्तीयराजपुरुषाणां योषितोऽपि धनुर्वेद—युद्धविद्यां सम्यग् विदन्ति स्म कथमन्यथा  
कैकेयीप्रभृतयो दशरथप्रमुखैः सह समराङ्गणमवतीर्य योद्धुमशक्नुवन् । तस्माद् ब्राह्मणक्षीत्रयाभ्यां  
सकलविद्याः वैश्यया व्यवहारविद्या, शूद्रया च पाकसुश्रूषादिविद्याऽवश्यमध्येतव्या । पुरुषैर्यूनानातिन्यूनं  
व्याकरण—धर्म—स्वव्यवहारविद्याऽवश्यं शिक्षणीया । योषिद्विरपि व्याकरण—धर्म—वैद्यक—गणित—शिल्प-  
विद्या अवश्यमेवाधिगन्तव्याः । नह्येषां शिक्षणमन्तरेण सत्यासत्यविनिर्णयः, भर्त्रादिभिरनुकूलव्यवहारः,  
यथायोग्यं सन्तानोत्पत्तिः, तेषां पालनवर्द्धने सम्यक् शिक्षाप्रदानम्, सकलगृहकार्याणां गृहायधमनुष्ठानञ्च  
सम्भवति । तथा च आयुर्वेदविज्ञानं विनाशपानादिकमौषधवत्साधारितुं न प्रभवन्ति येन हि सद्यनि  
व्याधयो न कर्हिचिदपि संक्रामेयुः सर्वे च नित्यं सानन्दं निवसेयुः ।



शिल्पविशविज्ञानमन्तरेण गृहविचनम्, वसनभूषणादीनां निर्माणं निर्माणम्, गणितविद्यां विना सर्वेषामायव्ययबोधः प्रबोधनं च न संभवति । वेदादिशास्त्रविज्ञानमन्तरेण परमेश्वरधर्माविज्ञायाधर्मान्न कर्हिचिन्निवर्तन् । तस्मात् एव धन्यवादाहः कृतकृत्याश्च ये वै ब्रह्मचर्येण उत्तमशिक्षया विद्यया च स्वसन्ततीनां शरीरात्मनोः पूर्णं बलं प्रवर्धयेयुः । येन हि तान्यपत्यानि मातृ-पितृ-भर्तृ-श्वश्रुश्वशुरराजप्रजाप्रतिवेशि-इष्ट-मित्र-सन्तानादिभिर्यथायथं धर्मेण नृत्तन् । अयमेवाक्षयः कोशः असौ हि ( यावान् व्ययः क्रियेत तावानेव प्रवर्धते ) सर्वाण्यपि कोशान्तराणि व्ययेन क्षीयन्ते, दायभागिनोऽपि स्वांशमाददते । नास्य पुनर्विद्याकोशस्य कश्चिदपहारको दायभागी च भवितुं शक्नोति । कोशस्यास्य रक्षणं परिवर्धनञ्च राज्ञः प्रजायाश्च प्रधानं कर्म ।

**कन्यानां सम्प्रदानं च कुमारानां च रक्षणम् ॥ मनु० ७ । १५२ ॥**

सर्वबालिकानां बालकानाञ्चोक्तसमयाभ्यन्तरे शिक्षणं राज्ञः कर्तव्यम् । एतदादेशमनूरीकुर्वन्तौ पितरौ दण्डनीयौ । अर्थात् नराधियस्य शासनादष्टवर्षानन्तरं बाला बालिकाश्च कस्यापि सद्यनि नावतिष्ठन् अपित्वाचार्यकुले निवसेयुः । समावर्तनसमयतश्च प्राक् निबोद्धं न शक्नुयुः ।

**सर्वेषामेव दानानां ब्रह्मदानं विशिष्यते ।**

**वार्यन्नगोमहीवासस्तिलकाञ्चनसर्पिणाम् ॥ मनु० ४ । १३३ ॥**

जगत्यस्मिन् विश्वमानेभ्यः सर्वविधदानेभ्यः जलान्नगोपृथिवीवासस्तिलस्वर्णमृतादिभ्यो वेदविद्याप्रतिपादनमतिश्रेयः । तस्माद् यथाशक्यं देहमनोवितैर्विद्याविवृद्धौ प्रयतनीयम् । यत्र देशे यथायोगेन ब्रह्मचर्यविद्ययोर्वेदोक्तधर्मस्य च प्रचारो भवति स एव सौभाग्यवान् सञ्जायते ।

समासतः खल्वियं ब्रह्मचर्याश्रमशिक्षा विलिखिता । अतः परं चतुर्थसमुल्लासे समावर्तनगृहाश्रमयोः शिक्षा विलेखिष्यते

**इति श्रीमद्भगवानन्दसरस्वतीस्वामिभूते सत्यार्थप्रकाशे शङ्करदेवेन  
संस्कृतभाषयाऽनूदिते शिक्षाविषये तृतीयः  
समुल्लासः सम्पूर्णः ॥ ३ ॥**





# अथ चतुर्थसमुद्धासारम्भः ॥

अथ समावर्त्तनविवाहगृहाश्रमविधिं वक्ष्यामः ॥

वेदानधीत्य वेदौ वा वेदं वापि यथाक्रमम् ।

अविष्णु नब्रह्मचर्यो गृहस्थाश्रममाविशेत् ॥ मनु० ३ । २ ॥

ब्रह्मचर्याश्रमे यथावदाचार्यनिदेशमनुविधाय चतुरस्त्रीन् द्वावेकं वा वेदं साङ्गोपाङ्गमधीत्य  
अखण्डितब्रह्मचर्यैः पुमान्नारी वा गृहस्थाश्रममाविशेत् ।

तं प्रतीतं स्वधर्मेण ब्रह्मदायहरं पितुः ।

स्वग्विणं तल्प आसीनमर्हयेत्प्रथमं गत्वा ॥ मनु० ३ । ३ ॥

स्वधर्मेण शिष्यधर्मेण संयुतं पितुर्गुरोर्वा सकाशाद् ब्रह्मदायहरं वेदाध्ययनरूपदायग्रहीतारं  
मालयालङ्कृतं शुभासनोपविष्टं ब्रह्मचारिणमाचार्यः प्रथमं गत्वा पूजयेत्, कन्याजनकोऽपि तादृशलक्षण-  
लक्षितं गोदानेनार्चयेत् ।

कीदृशी कन्या परिणयेत्यत्राह—

गुरुणानुमतः स्नात्वा समावृत्तो यथाविधि ।

उब्रूहेत द्विजो भार्या सवर्णा लक्ष गान्विताम् ॥ मनु० ३ । ४ ॥

गुरुणा दत्तानुज्ञः कृताभिषेको यथाविधि गुरुकुलादागत्य ब्राह्मणः क्षत्रियो वैश्यो वा सवर्णां शुभ-  
लक्षणां कन्यामुब्रूहेत् ।

असपिण्डा च या मातुरसगोत्राश्च या पितुः ।

सा प्रशस्ता द्विजातीनां दारकर्मणि मैथुने ॥ मनु० ३ । ५ ॥

मातृकुलस्य षड्वंशश्रेणीष्वनुत्पन्नां ( मातामहादिवंशासमुद्भूतामिति यावत् ) पितुरप्यगोत्रां  
कन्यां परिणयेत् । अस्यैतत्प्रयोजनम्—

परोक्षप्रिया हि देवाः प्रत्यक्षद्विषः । शतपथ०



“यादृशीह्यप्रत्यक्षवस्तुनि प्रीतिः समुदेति न तादृशी प्रत्यक्ष” इति सुनिश्चितमेतत् । यथा मिता-  
मभोक्तः केवलं तद्गुणान् श्रुतवतो जनस्य मनस्तत्रैव लग्नं तिष्ठति, यथा वाकर्ण्य परोक्षवस्तुनः प्रशंसां  
तेन संगन्तुं बलवानभिलाषः समुदेति चेत्तसि तथैव दूरस्थयार्थादात्मनो गोत्रस्य मातुर्वा कुलस्य  
सन्निकटसम्बन्धगूण्यैव कन्यया वरस्य परिणयेन भवितव्यम् । इमे खलु सन्निकटदूरविवाहयोः सन्ति  
गुणदोषाः—

१—ये हि बालाः शैशवमारभ्य सहैव निवसन्ति मिथः क्रीडन्ति विद्विषन्ति अनुरज्यन्ति च, अन्योन्यस्य  
गुणदोषौ प्रकृतिं बाल्यकालिकानसदाचारान् विजानन्ति, विवस्त्रान् वान्योन्यं वीक्षन्ते न ते  
परिणयेन अन्योन्यानुगगभाजो भवितुमर्हन्तीति **प्रथमः** ।

२—यथा जले जलस्य संमिश्रणान्न कश्चिद्विलक्षणो गुणः समुत्पद्यते तथैव गमानगोत्रोत्पन्नयोः पितु-  
र्मातुर्वा कुले वियुक्तेन शुक्रादिधातूनामपरिवर्तनात् (प्रसूतेः) समुन्नतिर्न भवतीति **द्वितीयः** ।

३—सिताशुक्राद्यौषधीनां संयोगेन पयसीव विभिन्नकुलयोर्मातृपितृकुलासम्बन्धयोः स्त्रीपुंसयोः  
परिणये सन्ततौ गुणाः प्रवर्धन्त इति **तृतीयः**

४—यथाह्येकत्र व्याधिनिपीडितोऽपरत्र वायुभक्ष्यपानादीनां परिवर्तनात् स्वास्थ्यं लभते तथैव विप्र-  
कृष्टदेशवासिनोर्विवाहेऽपि विद्यते खलुप्राशस्त्यमिति **तुरीयः** ।

५—सन्निकटसम्बन्धेष्वितरेतरस्य सामीप्येनान्योन्यस्य सुखदुःखज्ञानं विरोधश्चापि सम्भवति दूरदे-  
शस्थेषु पुनः निरन्तरं प्रेमतन्तुविस्तीर्यते, यद्वि न कदाचिदपि समीपसम्बन्धेषु सम्भवतीति  
**पञ्चमः** ।

६—विप्रकृष्टसम्बन्धे तत्तद्देशोदन्ताः पदार्थाश्च सौलभ्येन लभ्यन्ते । अतएव—

**दुहिता दुर्हिता दुरेहिता दोग्धेर्वा ॥ निरु० ३।४ ॥**

इति समान्नायते । कन्यानां सम्बन्धो दूरदेशेऽप्येव लाभप्रदो भवति । अतएव ता दुहितेति नाम्ना  
समाख्यायन्त इति **षष्ठः** ।

७—कुमारीणां सन्निहृतसम्बन्धेन तत्पितृकुले दारिद्र्यं स्वादित्यपि सम्भवति यतो हि यदा यदा सा  
तत्र समेयात् तदा तदा तस्यै किञ्चिद्वातव्यमेवेति **सप्तमः** ।

८—उभावपि दम्पती आत्मनः पितृकुलस्य सामीप्येन तत्साहाय्यमभिमंस्थेने परस्परं च मनागपि  
वैमनस्ये संजाते द्रागेव योषित्स्वीयजनकगृहं समुपैष्यति । एवं चोभयोरिव दुष्क्रीर्तिः परस्परं  
विरोधश्च भविष्यति । भवति हि प्रायशः प्रकृतिर्योषितां तीक्ष्णा मृदुश्च । पितुर्गोत्रे मातुर्वा षड्-  
वंशश्रेणीषु, समीपदेशेषु च परिणयाप्राशस्त्ये सन्तीमानि कारणानि ।

**महान्त्यपि समृद्धानि गोऽजाविधनधान्यतः ।**

**स्त्रीसम्बन्धे दशैतानि कुलानि परिवर्जयेत् ॥ मनु० ३।६ ॥**



धनधान्यधेनवजाहस्यश्वराज्यश्रियादिभिः समृद्धानि-उत्कृष्टान्यपि वक्ष्यमाणदशकुलानि विवाह-सम्बन्धे परिवर्जनीयानि ।

हीनक्रियं निष्पुरुषं निष्छन्दो रोमशार्शसम् ।

क्षय्यामयाव्यपह्मार्श्वितृकुष्ठिकुलानि च ॥ मनु० ३ । ७ ।

सत्क्रियाविरहितं साधुजनशून्यं वेदाध्ययनपराङ्मुखं बहुदीर्घरोमान्वितमर्शः क्षयकासश्वासाग्निमान्द्यापस्मारश्चेतगलितकुष्ठैः संक्रान्तं यत् कुलं तत्रोत्पन्नयोर्वरकन्ययोर्विवाहो न भवेत् यतो हि सर्व-एव इमे दुर्गुणा व्याधयश्च संक्रामन्त्युद्गोदुरपि कुलम् । अतः सत्कुलोत्पन्नानामेव कुमारानां कुमारीणाञ्च मिथः पाणिग्रहणं कर्तव्यम् ।

मोद्वहेत्कपिलां कन्यां नाऽधिकाङ्गीं न रोगिणीम् ।

नालोमिकां नातिलोमां न वाचाटान्न पिङ्गलाम् ॥ मनु० ३ । ८ ॥

पीतवर्णाम्, अधिकाङ्गीं-पुरुषापेक्षया व्यायतदेहामधिकबलवतीम्, रोगिणीम्, रोमरहिताम्, लोमशाम्, वाचालां, बध्ननेत्राम्, कन्यां नोद्वहेत् ।

नक्षत्रक्षनदीनाम्नीं नान्त्यपर्वतनामिकाम् ।

न पक्ष्यहिप्रेष्यनाम्नीं न च भीषणनामिकाम् ॥ मनु० ३ । ९ ॥

नक्षत्रं नक्षत्रं तन्नामिकां-अश्विनी भरणी रोहिणीदेई रेवतीवाई इत्यादिनामवतीम्, तुलसिया गेंदा गुलाबो चम्पा चमेली प्रभृतिवृक्षाख्याम्, गङ्गा यमुनेत्यादिनदीनाम्नीं, चाण्डालीत्याद्यन्त्यनामधेयाम्, विन्ध्या हिमालया पार्वतीत्यादिपर्वतनामिकाम्, कोकिला मैनेत्यादिविहगाङ्गाम्, नागी भुजङ्गीत्युरगनामधेयाम्, माधोदासी मेरादासीत्यादि प्रेष्यनामिकाम्, भीमकुंवरी चण्डिका कालीत्यादिभीषणनामधेयां कन्यां नोपयच्छेत् । इमानि वै नामानि कुत्सितानि पदार्थान्तराणाञ्च सन्ति ।

अव्यङ्गाङ्गीं सौम्यनाम्नीं हंसवारणगामिनीम् ।

तनुलोमकेशदशनां मृद्वङ्गीमुद्वहेत्स्त्रियम् ॥ मनु० ३ । १० ॥

ऋजुसरलावयवाम्, यशोदा सुखदेत्यादिश्रुतिमधुरनाम्नीम्, गत्या हंसान् करिणीश्चालुकुर्वतीम्, सूक्ष्मलोमां, सुकेशां सुदतीं कोमलाङ्गीञ्च ललनामुद्वहेत् ।

प्र०—कः खलु श्रेयान् समयः प्रकारो वोद्वाहस्य ?

उ०—षोडशवर्षादारभ्याचतुर्विंशतिवर्षं कुमारिकायाः, पञ्चविंशतिवर्षादारभ्य अष्टचत्वारिंशद्वर्षपर्यन्तञ्च पुरुषस्योत्तमो वैवाहिकः समयः । अत्रापि षोडशे पञ्चविंशतितमेचाच्चे परिणयनमध्यमम् १८, २० तमे नार्य्याः, ३०, ३५, ४० तमे च वर्षे पुरुषस्य मध्यमम् । चतुर्विंशतिवर्षायाः योषितः अष्टचत्वारिंशद्वर्षवयस्कस्य च पुरुषस्योत्तमं पाणिग्रहणम् ।



यत्र देशे सुप्रसिद्धतेयं विवाहपद्धतिः प्रचरति भवति च स ब्रह्मचर्य्यमाधिक्येन विद्याभ्यासः स एवानुभवति प्रभूतमानन्दम् । यत्र च ब्रह्मचर्य्यपूर्वकं विशाध्ययनमन्तरा व्यत्येति शिशूनां दशवम्, अयोग्यानाञ्च परिणयः सम्पद्यते स एव निमज्जति दुःखाम्बुधौ । ब्रह्मचर्य्यपूर्वकं हि विवाहपद्धतेः प्रचारे सर्वे परिष्कारा विकृतौ च सर्वे विकारा आयताः ।

प्र०—अष्टवर्षा भवेद् गौरी नववर्षा च रोहिणा ॥

दशवर्षा भवेत् कन्या तत ऊर्ध्वं रजस्वला ॥ १ ॥

माना चैव पिता तस्या ज्येष्ठो भ्राता तथैव च ॥

त्रयस्ते नरकं यान्ति दृष्ट्वा कन्यां रजस्वलाम् ॥ २ ॥

पाराशर्य्या शीघ्रबोधे च विद्यते पद्यद्वयमिदम् । अस्यायमभिप्रायः—कुमारी अष्टमेऽन्दे गौरी, नवमे रोहिणी, दशमे कन्या, तत उत्तरं रजस्वलेति नाम्ना समाख्यायते । अनुपयम्य सम्प्रेक्ष्य च सरजस्कां दुहितरं जननीजनकौ ज्यायान् सहोदरश्च नरके सम्पतन्ति ।

### ब्रह्मोवाच

प्र०—एकक्षणा भवेद् गौरी द्विक्षणेयन्तु रोहिणी ॥

त्रिक्षणा सा भवेत् कन्या ह्यत ऊर्ध्वं रजस्वला ॥ १ ॥

माता पिता तथा भ्राता मातुलो भगिनी स्वका ॥

सर्वे ते नरकं यान्ति दृष्ट्वा कन्यां रजस्वलाम् ॥ २ ॥

सद्योनिर्मितब्रह्मपुराणस्येदं वचः—लब्धजन्मा कन्याद्यक्षणे गौरी, द्वितीये रोहिणी, तृतीये कन्या, तुरीये च रजस्वला सञ्जायते ॥ १ ॥ ऋतुमतीं तामभिप्रेक्ष्य तज्जननी-जनक-सगर्भ्य-मातुल-स्वसारः सर्व एव नरकगामिनो भवन्ति ॥ २ ॥

प्र०—नार्हतः प्रमाणं श्लोकावमू ।

उ०—कथमप्रामाण्यम् ? ब्रह्मणोऽपि श्लोकयोरप्रामाण्ये कथङ्कारं स्यात् भवतोऽपि पद्ययोः प्रामाण्यम् ?

प्र०—अहो पराशरकाशीनाथावपि न प्रमाणयन्ति भवन्तः ?

उ०—अहह ? किं ब्रह्मणोऽपि प्रमाणं न कुरुते भवान् ? अपि नास्ति ब्रह्मा महीयान् पराशरकाशीनाथाभ्याम् ? यदि भवान् ब्रह्मणः श्लोकौ न प्रमाणयति तर्हि वयमपि पराशरकाशीनाथयोः पद्ये नाद्रियामहे ।

प्र०—असंभवदोषप्रस्तत्वाच्च प्रमाणमर्हतो भवतः श्लोकौ । जन्मक्रियायामेव हि व्यत्येति क्षणानां सहस्रं तत्कथं सम्भवति तदानीं पाणिपीडनम्, नापि तदानीं विवाहस्य किञ्चित्फलं दृश्यते ।



उ०—अस्मच्छ्लोकाविव भवतोऽपि श्लोकावसम्भवदोषदूषितौ । अष्ट-नव-दशस्यपि संवत्सरेषूप-  
यमनं निष्फलमेव । षोडशाब्दानन्तरं नार्याः चतुर्विंशतिवर्षसमनन्तरं च पुरुषस्योद्वाहे पुंसो-  
वीर्यं परिपक्वतां याति, देहो बलवान् सम्पद्यते । योषितोऽपि गर्भाशयः पूर्णतामाप्नोति शरीरं-  
बलिष्ठं जायते तेन च सन्ततिरुत्तमा समुत्पद्यते । कन्यायां नहि सम्भवति समुत्पादः सन्तते-  
स्तथैव तासां गौरी-रोहिणीत्यादिनामधेयकल्पनाप्यनुचिता । वर्णतः श्यामायाः कन्यायाः  
“गौरी”तिव्यपदेशः सर्वथानुचित एव । किञ्चासीत् गौरी महादेवस्य रोहिणी च वामुदेवस्य  
सहधर्मिणी । ताश्च भवन्तः पौराणिका मातृवन्मन्यन्ते । कन्या मात्रे च गौरीत्यादिभावनां  
भावयतां युष्माकं ताभिर्विवाहः कथङ्कारं प्रशस्यो धर्म्याश्च सम्भवेत् । वस्तुतो यौष्माकीणावा-  
स्माकीनौ चोभावपि श्लोकौ कल्पितावेव । यथास्माभिर्“ब्रह्मोवाचे”ति व्यपदिश्य श्लोकौ निर्मितौ  
तथैव तावपि पराशरादिव्यपदेशेन निर्मितौ । सर्वमिदमनादृत्य वेदप्रामाण्येनानुष्ठेयः सकल-  
क्रियाकलापः । निभाल्यतां मानवं धर्मशास्त्रं तत्र हि—

त्रीणि वर्षाण्युदीक्षेत् कुमार्यृतुमती सती ।

ऊर्ध्वन्तु कालादेतस्माद्विंदेत् सदृशं पतिम् ॥ मनु० ६।६० ॥

संजातार्तिवा कन्या त्रीणि वर्षाणि यावत् पतिमन्विष्यात्मनस्तुल्यं भर्तारं वृणीत । प्रतिमासं  
दर्शनतया रजसो वर्षत्रये षट्त्रिंशत्कृत्वा रजोदर्शनसमनन्तरमेव विवाहः समुचितो नातः  
पूर्वमिति ।

काममामरणात्तिष्ठेद् गृहे कन्यर्त्तुमत्यपि ।

न चैवैनां प्रयच्छेत्तु गुणहीनाय कर्हिंचित् ॥ मनु० ६।८० ॥

वरं कुमारः कुमारी वा मरणपर्यन्तमकृतदारकर्मैव सन्तिष्ठेत् परमसदृशयोः—मिथोविरुद्धगुण-  
कर्मस्वभावयोः कर्हिंचिदप्युद्वाहो न भवेत् । सिद्धमतो यत्—“शास्त्रविहितसमयात्पूर्वं मिथो-  
विभिन्नगुणकर्मस्वभावयोर्वा स्त्रीपुरुषयोः विवाहो नैव समुचित” इति ।

प्र०—अपि पाणिग्रहणं पित्रोरायत्तं भवेदुत कुमारयोरधीनम् ?

उ०—पाणिग्रहणस्य कुमारायत्तत्वमेव शोभनम् । यदि नाम पितरौ कर्हिंचित्परिणयमभिलषेतां  
तदपि कुमारयोरनुमोदनं विना विवाहो न भवेत् । अन्योन्यसमत्याह्वयमेऽल्पीयान् विरोधः  
अपत्यानि च श्रेष्ठानि भवन्ति । अप्रसन्नतया पुनरुद्वाहो नित्यं क्रिद्नात्येव । पाणिग्रहणे  
वरकन्ययोरैव प्रधानं प्रयोजनं नतु पित्रोः । तयोर्मिथः प्रसन्नतायां तावेव सुखिनौ विरोधे च  
दुःखिनौ भवतः ।

सन्तुष्टो भार्यया भर्ता भर्त्रा भार्या तथैव च ।

यस्मिन्नेव कुले नित्यं कल्याणं तत्र वै ध्रुवम् ॥ मनु० ३।६० ॥



यत्र कुले भार्यया भर्ता भर्त्रा च भार्या सम्प्रीतिमती भवति तत्रैवानन्दश्रीकीर्तयो निवसन्ति  
यत्र तु विरोधकलहौ भवतस्तत्र दुःखदारिद्र्यनिन्दाः पदमादधति । तस्मादाद्यावर्तं परम्परागता  
विवाहसरणिरेव श्रेयसी ।

उद्बोदकामयोः पुरुषयोषितोर्विद्याविनयशीलायुर्वलकुलदेहपरिमाणादिकं मिथः समनुरूपं भवेत् ।  
एषां वैसादृश्ये हि विवाहे न किमपि सौख्यमनुभूयते । नापि शैशवे कृतोद्वाहेन किञ्चिदपि सुखं  
लभ्यते ।

युवा सुवासाः परिवीत आगात्स उ श्रेयान्भवति जा-  
यमानः । तं धीरासः कवय उन्नयन्ति स्वाध्यो ३ मनसा  
देवयन्तः ॥ १ ॥ ऋ० ॥ मं० ३ । सू० ८ । मं० ४ ॥

आ धेनवो धुनयन्तामशिश्वीः शवर्दुधाः शशया अप्रदुग्धाः ।  
नव्यान्व्या युवतयो भवन्तीमहदेवानामसुखत्वमेकम् ॥२॥  
ऋ० ॥ मं० ३ । सू० ५५ । मं० १६ ॥

पूर्वीरहं शरदः शश्रमाणा दोषावस्तोरुषमो जयन्तीः ।  
मिनाति श्रियं जरिमा तनूनामप्यु नु पत्नर्वृषणो जगम्युः  
॥ ३ ॥ ऋ० ॥ मं० १ । सू० १७१ । मं० १ ॥

( १ ) यः पुमान् ( परिवीतः ) कृतोपनयनः स ब्रह्मचर्यमुत्तमशिक्षया विद्यया च संयुक्तः  
( सुवासाः ) परिहितशोभनवसनो ब्रह्मचारी ( युवा ) यौवनं प्राप्य विद्यामधीत्य गृहाश्रमम्  
( आगात् ) प्रविशति ( स उ ) स एव द्वितीयविद्यायां ( जायमानः ) गृहीतजन्मा ( श्रेयान् )  
मितरां कान्तिमान् कल्याणकर्ता च भवति । ( स्वाध्यः ) सम्यग्ध्यानयुक्तेन ( मनसा )  
विज्ञानेन ( देवयन्तः ) विद्योन्नतिं कामयमानाः ( धीरासः ) धैर्यवान् ( कवयः )  
विद्वांसः ( तम् ) तमेव पुरुषं ( उन्नयन्ति ) उन्नतिशीलं सम्पाद्य प्रतिष्ठापयन्ति ।  
ये तु ब्रह्मचर्यसेवनमन्तरेण विनोत्तमविद्याशिक्षासंग्रहणं शैशवे विवहन्ति ते पुमांश्चो  
योषितश्च सर्वतो हीनदशापन्ना विद्वत्सु प्रतिष्ठां न लभन्ते ।

( २ ) ( अप्रदुग्धाः ) केनाप्यग्रहीतपयसः ( धेनवः ) गाव इव ( अशिश्वीः ) अतिक्रान्तशैशवाः ।  
( शवर्दुधाः ) परिज्ञातसकलोत्तमव्यवहाराः ( शशयाः ) समुलङ्घितकौमाराः ( नव्या-



नव्याः ) नवनवाभिः शिक्षाभिरवस्थाभिश्च परिपूर्णाः ( भवन्तीः ) वर्तमाना ( युवतयः ) पूर्णयौवना योषितः ( देवानाम् ) ब्रह्मचर्य्यसुनियमवतां पूर्णविपश्चितां ( एकम् ) अद्वितीयस्यां ( महत् ) महत्यां ( असुरत्वम् ) शास्त्रशिक्षायुक्तप्रज्ञायां वास्तविकसुखं सम्प्राप्य समासाद्य च तरुणभर्तृन ( आधुनयन्ताम् ) गर्भमादधतु ।

कुमारावस्थायां कस्याश्चिदपि दशायां पुरुषाणां चिन्तनं न प्रकुर्वीरन् । इदमेव हि कर्मात्रामुत्र च सुखसाधनम् । पुरुषापेक्षयापि योषितः समधिका हानिः शैशवोद्वाहेन सञ्जायते ।

( ३ ) यथाहं ( पूर्वीः ) पूर्वभूताः ( शरदः ) संवत्सरान् तथा ( दोषाः ) रात्रीः ( वस्तोः ) दिनम् ( जरयन्तीः ) सर्वेषामायुर्हानिकर्त्रीः ( उषसः ) प्रभातवेला अभिव्याप्य ( शश्वमाणा ) श्रमं करोमि ( अपि उ ) यथा च ( जरिमा ) अतिशयेन जरिता कालः ( तनूनाम् ) शरीराणाम् ( श्रियम् ) लक्ष्मीम् ( मिनाति ) विनाशयति तथा ( वृषणः ) वीर्य्यसेत्तारः ( पत्नीः ) हृदयदयिता युवतीः संप्राप्य ( नु ) शीघ्रम् ( जगम्युः ) भृशं प्राप्नुयुर्गर्भमादधतु । विपरीतमतः पाणिग्रहणं वेदविरुद्धत्वात् कर्हिचित्सुखप्रदं भवति । यावच्चैवं सर्वे ऋषिमुनिनरपतिसम्राज आर्य्यपुरुषाः सव्रह्मचर्य्यमधीत्यैव स्वयम्बरविवाहमकुर्वन् तावदिदं भारतं परां समुन्नतिमध्यगच्छत् । यतश्च परिभ्रष्टं सव्रह्मचर्य्यमध्ययनम्, प्रवृत्तश्च जनकयोरधीनतया विवाहस्तत एव क्रमशो देशस्यार्यावर्त्तस्याधोगतिः प्रवृत्ता । तस्मान्निवृत्त्यास्मादृष्कर्मणः साधुभिः पूर्वोक्तदिशा स्वयम्बरपद्धतिरेवानुसरणीया ।

विवाहश्चायं वर्णानुक्रमेण सम्ब्रिधातव्यः । वर्णव्यवस्थापि गुणकर्मस्वभावानुसारिण्येव भवेत् ।

प्र०—किं ब्राह्मणयोरेव प्रसूतिर्ब्राह्मणत्वं प्रतिपद्यत आहोस्विदितरवर्णस्थयोरपि जनकयोः सन्ततिर्विप्रत्वमाधिगन्तुं शक्नोति ?

उ०—आम्, अभवन्ननेके भवन्ति भविष्यन्ति च । “छान्दोग्योपनिषदि अज्ञातकुलो जावाल ऋषिः महाभारते च क्षत्रियवर्णसम्भवो विश्वामित्रः चाण्डालकुलोत्पन्नो मातङ्गश्च ब्राह्मणत्वं प्रतिपन्नाः” इत्युपन्यस्तम् । साम्प्रतमपि सत्स्वभावो विद्वानेव ब्राह्मणत्वमर्हति मूर्खश्च शूद्रताम् । तथैव चाग्रेऽपि भविष्यति ।

प्र०—ननु शुक्रशोणिताभ्यां समुद्भूतमिदं शरीरं परिवृत्यान्यवर्णयोग्यतां कथं लभेत ? ।

उ०—नहि वीर्यरजस्संयोगेन ब्राह्मणं शरीरमुत्पद्यते । यथाह मनुः—

ब्राह्मम्

स्वाध्यायेन जपैर्होमैस्त्रैविद्येनेज्यया सुतैः ।

महायज्ञश्च यज्ञश्च ब्राह्मीयं क्रियते तनुः ॥ मनु० २ । २८ ॥

व्याख्यातमिदं पुरस्तादत्रापि समासतो वर्णयामः—( स्वाध्यायेन ) अध्ययनाध्यापनैः ( जपैः ) मननशीलतया नानाविधयज्ञानुष्ठानेन, शब्दार्थसम्बन्धपूर्वकं स्वरोच्चारणसंयुक्तो सकलवेदा-



ध्ययनेन ( सुतैः ) पूर्वोक्तविधिपूर्वकं धर्मेण सन्तानोत्पत्त्या ( इज्याया ) पौर्णमासेष्ट्यादिविधानेन ( महायज्ञैः ) पूर्वोक्तैर्ब्रह्मदेवपितृवैश्वदेवातिथियज्ञैः ( यज्ञैश्च ) अग्निष्टोमादियज्ञैः विदुषां सह-  
वाससत्काराभ्यां सत्यभाषणपरोपकारादिसत्कर्मभिरधीत्य सकलशिल्पविद्याः प्रतिनिवृत्यासन्मार्गात्  
सदाचारपरिपालनेन चेयं ( तनुः ) शरीरं ( ब्राह्मी ) ब्राह्मणसम्बन्धिनी ( क्रियते ) संविधीयते ।

प्र०—अपि नेदं वचः प्रत्येति भवान् ?

उ०—आम् प्रतीमः । कथं तर्हि रजोवीर्यसंयोगेन वर्णव्यवस्थामभ्युपेय ?

प्र०—इदं तु परम्परागतं बहूनां मनुष्याणां मतं न केवलं ममैव । अपि नाम परम्परामपि दूषयति  
भवान् ?

उ०—नैव । परं युष्माकं विपर्यस्तां मतिमनङ्गीकृत्य दूषयामः अपि ।

प्र०—अस्माकमेव मतिः विपर्यस्ता युष्माकमविपर्यस्तेत्यत्र किं मानम् ?

उ०—इदमेवात्र प्रमाणम् । भवन्तो हि पञ्चषवंशश्रेणीव्यवहारान् सनातनत्वेन परिगणयन्ति ।  
अस्मभिस्तु वेदान्सर्गाच्चारभ्यैदंयुगीनाऽपि परम्परा समाद्वियते । पश्यतश्चेष्टस्य पितृस्नानयो  
दुरात्मा, क्वचित् श्रेष्ठस्य सूनोजनको दुर्जनः क्वचिदुभावपि सजनौ दुर्जनौ वा समीक्ष्येते ।  
तस्मात् भ्रान्ता यूयम्, निरीक्ष्यताम्—किमाह मनुः—

येनास्य पितरो याता येन याताः पितामहाः ।

तेन यायात्सतां मार्गं तेन गच्छन्न रिष्यते ॥ मनु० ४ । १७८ ॥

पितृपितामहादिभिः परिक्षुण्णं वर्त्म तदपत्यैरपि परिचरणीयम् । परं ( सताम् ) सन्मार्गवर्तिन-  
एव जनकादयोऽनुगन्तव्याः कुपथवर्तिनस्तु न कथमप्यनुसरणीयाः । यतो ह्युत्तमधर्मशीलैः  
परिसेवितवर्त्मनि पदसन्निधानेन न कदापि दुःखमनुभूयते । अपि नामेदमङ्गीकुरुथ न वा ?

उ०—वाढम् वाढम् मन्यामहे ।

प्र०—किञ्च परमेश्वराद्धप्रकाशवेदप्रतिपादित एव धर्मः सनातनः सम्भवति । तदितरस्तु न  
कथमपि सनातनत्वेन व्यवहर्तुं शक्यते इत्यमेव सर्वैर्मन्तव्यं न वा ?

उ०—अवश्यं खलु एवमेव मन्तव्यम् । एवमनभ्युपेयुषो ब्रूत इदम् । अकिञ्चनस्य कस्यचिद्दुराकस्य  
सूनुर्लब्ध्वापि प्रभूतं धनं किमात्मनो जनयितुर्हानदशागर्वेण प्रक्षिपेन्निजघनम् ? किमक्षिचिकलस्य  
तनयोऽपि स्वचक्षुषी समुद्धरेत् । असन्मार्गावलम्बिनः पुत्रोऽपि कुकृत्यमेवानुतिष्ठेत् ? नहि  
नहि मानवानां सत्कर्मानुसेवनं दुष्कर्माणाञ्च परित्याग आवश्यकः, अनादृत्य गुणकर्मणी केवलं  
रजोवीर्यसम्बन्धेन वर्णव्यवस्थामाद्रिमाणास्तावदिदं प्रष्टव्याः । निजवर्णपरित्यागेन संजातनिवृ-  
ष्टान्त्यजं यवनधर्मावलम्बिनं वा जनं ब्राह्मणं कथं नोररीकुर्वन्ति भवन्त इति ।

प्र०—

ब्राह्मणोऽस्य मुखमासीदब्राह्म राजन्यः कृतः ।

ऊरू तदस्य यद्वैश्यः पद्भ्यां शूद्रो भजायत ॥

यजु० अ० ३१ मं० ११ ॥



मुखाद्ब्राह्मणो बाहुभ्यां क्षत्रिय ऊरुभ्यां वैश्यः पद्भ्यां च शूद्रः समुत्पन्न इति । यथा च वदनं भुजादिकं भुजादयश्च मुखं न भवन्ति तथैव नहि संभवति ब्राह्मणः क्षत्रियादिः क्षत्रियादिर्वा ब्राह्मणः ।

उ०—अनुपपन्नः खल्वयं भवत्परिकल्पितो मन्त्रार्थः । अत्र हि पुरुषो निराकारो व्यापकः परमात्मानुवर्तते । निराकारस्य सतस्तस्य न संभवन्ति मुखाद्यङ्गानि । मुखाद्यङ्गसंयुक्तो हि पुरुषः व्यापको न भवेत् अव्यापकश्च सर्वशक्तिमान् स्रष्टा धर्ता संहर्तृत्यादि विशेषणैर्विशेषयितुं न शक्येत तस्मादस्य मन्त्रस्यायमर्थः—

अस्य सर्वव्यापिनः परमात्मनोऽस्मिन् सर्गे मुखमिव सर्वेभ्यो मुख्यः श्रेष्ठः ( ब्राह्मणः ) विप्रः ( बाहुः ) “बाहुर्वैबलं बाहुर्वैवीर्यम्” इत्यादि शतपथवचनेन बलवीर्ये बाहुशब्देन समाख्यायते । समधिकबलवीर्यः ( राजन्यः ) क्षत्रियः ( ऊरुः ) श्रोणेरधोभागो जानुनश्चोपरितनभाग ऊरुशब्देन व्यपदिश्यते यो वै सर्वपदार्थानां व्यवहाराय सकलदेशे ऊर्वोर्बलेन यातायतं प्रकुर्वीत स वैश्यः ( पद्भ्यां ) चरणमधमाङ्गमिव मौर्ख्यादिगुणवांश्च शूद्रः । शतपथब्राह्मणादिष्वप्ययं मन्त्र इत्यमेव व्याख्यायते तथा च “यस्मादेते मुख्यास्तस्मान्मुखतो ह्यसृज्यन्ते” इत्यादि । सर्वेषां मुख्यतया मुखत इमे समुत्पन्ना इति वचनं सर्वथैव संगच्छते । अशेषाङ्गेषु मुखमिव मानवजातौ वैदुष्येनोत्तमगुणकर्मस्वभावसंयुक्ततया च ब्राह्मणः श्रेष्ठः । परमात्मनो निराकारतया मुखाद्यङ्गाभावात् मुखतः समुत्पत्तिर्वन्ध्यापुत्रस्योद्वाह इव सर्वथैवासम्भवा । यदि हि नाम मुखाद्यवयवेभ्यो ब्राह्मणादयः समुत्पद्येरँस्तर्हि तत्तदुपादानकारणसंभिन्नैव तेषामाकृतिरपि स्यात् । बर्तुलाङ्कारमुखतो जायमाना ब्राह्मी तनुरपि वृत्ताकारैव भवेत् । एवं भुजाकारेण क्षत्रियाणां ऊरुसम्मानेन वैश्यानां चरणाङ्कतिना च शूद्राणां शरीरेण भावितव्यम्, न चेत्थं तत्स्वरूपं दृश्यते । कल्पादौ मुखाद्यवयवेभ्यो लब्धजन्मनामेव ब्राह्मणादयः समाख्याः सम्भवेयुर्नतु गुष्माकमित्यनुयोगे किमुत्तरं भवताम् ? भवन्तो हि सकलजनसाधारण्येन गर्भाशयदेव जनिं लभन्ते । अनुत्पद्यापि परमात्मनो मुखाद्यङ्गेभ्यो ब्राह्मणादिसंज्ञानां मुधैव गर्वमावहन्ति । तस्मात्भवदुक्तो मन्त्रार्थः सर्वथैव नोपपद्यते । अस्मत्प्रतिपादितस्तु सत्यार्थः । अन्यत्राप्येवमुक्तम् तथाच—

शूद्रो ब्राह्मणतामेति ब्राह्मणश्चैति शूद्रताम् ।

क्षत्रियाज्जातमेवन्तु विद्याद्वैश्यात्तथैव च ॥ मनु० १०।६५॥

समुत्पद्यापि शूद्रकुले ब्राह्मणक्षत्रियवैश्यैः समानगुणकर्मस्वभावः शूद्रो ब्राह्मणः क्षत्रियो वैश्यो वा भवेत् एवं ब्राह्मणक्षत्रियवैश्यकुलसम्भूतोऽपि गुणकर्मस्वभावैः शूद्रमनुकुर्वन् शूद्रो भवेत् तथैव क्षत्रियवैश्ययोः कुले प्रजातो ब्राह्मणशूद्रयोः समानो विप्रः शूद्रो वा सम्यद्यते । चतुर्वर्गेषु यो यः पुमान्नारी वा यद्वर्णयोग्या भवेत् तस्य तस्मिन् वर्णे परिगणना विधेया ।

धर्मचर्यया जघन्यो वर्णः पूर्वं पूर्वं वर्णमापद्यते जातिपरिवृत्तौ ॥ १ ॥

अधर्मचर्यया पूर्वो वर्णो जघन्यं जघन्यं वर्णमापद्यते जातिपरिवृत्तौ ॥ २ ॥



सूत्रद्वयमिदमापस्तम्बे पठ्यते । हीनोऽपि वर्णतो जनो धर्म्यकर्मानुष्ठानेन स्वतः पूर्वं वर्णमभिपद्यते तथैवासदाचारेण समुत्कृष्टोऽपि जात्या जवन्यं वर्णमभिपद्यते । पुरुषाणामिव स्त्रीणामपि गुणकर्मानुसारेण वर्णव्यवस्थया भवितव्यम् । एवं संविदानेन सर्वेऽपि वर्णा निजनिजवर्णगुणकर्मस्वभावपालनतत्पराः सन्तो शुद्धतयाधिवसन्ति-मिथो न संकीर्यन्ते । अर्थात् ब्राह्मणकुलोत्पन्नः कोऽपि क्षत्रियवैश्यशूद्रसाम्यं नावहेत् । किञ्च क्षत्रियवैश्यशूद्रा अपि विशुद्धा भवन्ति वर्णसाङ्ग्यं न भवतीति यावत्-एवञ्च कोऽपि वर्णो निन्दनीयोऽयोग्यश्च न भविष्यति ।

प्र०—नन्वेकापत्यस्य कस्याचित् पुंसो वर्णान्तरमधिष्ठिते तदपत्ये कोऽपि तत्पितरावाराधयिष्यति ? कथं वा तद्वंशसमुच्छेदो न जायेत किमत्र कर्तुं युक्तम् ?

उ०—नैवं कस्यापि सेवामङ्गप्रसङ्गो नापि वंशसमुच्छेदः सम्भवति । यस्माद्भि, तैरान्मतनयनिमाने निजवर्णसमुचितमपत्यान्तरं राजविशासभयोरादेशेन समधिगंस्यते नातः मर्यादाव्यतिक्रमो भविष्यति । गुणकर्मप्रवृत्ता च ये वर्णव्यवस्था कुमारीणां षोडशान्दपरीक्षायां पुरुषाणां पञ्चविंशे संवत्सरे निवसन्त्या । अर्थाद्विप्रवंशप्रसूतेन ब्राह्मण्याः क्षत्रियकुलोद्भूतेन क्षत्रियाया-वैश्यान्ववायसमुद्भूतेन वैश्यायाः शूद्रकुलसमुत्थितेन च शूद्रायाः पाणिग्रहीतव्यः । एवं सत्येव चत्वारो वर्णा निजवर्णकर्माणि विश्वास्यन्ति तेषु परस्परमनुरागोऽपि यथावद्भवति । चतुर्णामपि वर्णानां गुणकर्माणि समासतो निर्दिश्यन्ते ।

ब्राह्मणानां गुणकर्माणि—

अध्यापनमध्ययनं यजनं याजनं तथा ।

दानं प्रतिग्रहश्चैव ब्राह्मणानामकल्पयत् ॥१॥ मनु० १।८८

शमो दमस्तपः शौचं क्षान्तिरार्जवमेव च ।

ज्ञानं विज्ञानमास्तिक्यं ब्रह्मकर्म स्वभावजम् ॥२॥

भ० गी० अध्याय १८ । श्लोक ४२ ॥

( १ ) अध्ययनम् ।

( २ ) अध्यापनम् ।

( ३ ) यज्ञानुष्ठानम् ।

( ४ ) यज्ञानुष्ठानम् ।

( ५ ) दानं परेभ्यः प्रदानम् ।

( ६ ) प्रतिग्रहो दानग्रहणञ्चैवानि कर्माणि ब्राह्मणस्य कर्तव्यानि । परं प्रतिग्रहः प्रत्यवर-इति मनुप्रामाण्येन प्रतिग्रहो दानग्रहणं विगीतं कर्म ।



## सत्यार्थप्रकाशः ॥

- ( ७ ) चेतसाप्यनभिलाषोऽसत्कर्मणः अधर्मे मनसोऽप्रवर्तनञ्च शमः ।  
 ( ८ ) सन्निवर्त्यान्यायाचरणात् श्रोत्रचक्षुरादीन्द्रियाणां धर्म्यं पथि प्रवर्तनं दमः ।  
 ( ९ ) सततं ब्रह्मचर्यपूर्वकं जितेन्द्रियतया धर्मानुष्ठानम्—तपः ।  
 ( १० ) शौचम्—

अद्भिर्गात्राणि शुध्यन्ति मनः सत्येन शुध्यति ।

विद्यातपोभ्यां भूतात्मा बुद्धिज्ञानेन शुध्यति ॥ मनु० ५।१०

वारिणा बाह्याङ्गानि, सत्याधारेण मनः, विद्यया धर्मानुष्ठानेन चान्तरात्मा, ज्ञानेन च बुद्धिः पूता भवति । रागद्वेषाद्यन्तर्दोषान् बाह्यमलैश्च परिभूय शुद्धतयावस्थानेन सत्या-सत्ययोः विवेकपूर्वकं सत्यस्योपादानेन परित्यागेन चासत्यस्य मानवः पवित्रो भवतीत्यत्र नास्ति संशयः ।

- ( ११ ) निन्दा स्तुति सुख दुःख हानि लाभ मानापमान हर्षशोकादिमविगण्य धर्म्यं पथि दृढतयावस्थानं क्षान्तिः ।  
 ( १२ ) कोमलतानिरहङ्कारपूर्वकं सारत्येन वर्तनं परित्यागश्च कौटिल्यादेर्दोषस्य आर्जवम् ।  
 ( १३ ) सम्यग्धीत्य साङ्गोपाङ्गं वेदादिशास्त्रं तदध्यापनक्षमत्वम्, विवेकपूर्वकं सत्यविनिर्णयः याथार्थ्येन वस्तुस्वरूपावबोधः चेतनस्य चेतनत्वेनाचेतनस्याचेतनत्वेन विज्ञानमङ्गीकारश्च ज्ञानम् ।  
 ( १४ ) पृथिव्यादिपरमेश्वरपर्यन्तान् सकलपदार्थान् यथावद्विज्ञाय यथायथं तैरुपयोगग्रहणम् चिज्ञानम् ।  
 ( १५ ) वेदेश्वरमोक्षपूर्वपरजन्मसु विश्वासः, धर्मविद्यासत्सङ्गेष्वभिरुचिः, जननीजनकाचार्याभ्यागतानां च परिचरणम्, कर्हिचिदपि तेषामनवमननम्, आस्तिक्यम् । इमानि पञ्चदश कर्माणि गुणाश्च ब्राह्मणवर्णस्थेष्वपरिहार्याः ।

क्षत्रियाणां गुणकर्माणि—

प्रजानां रक्षणं दानमिज्याध्ययनमेव च ।

विषयेष्वप्रसक्तिश्च क्षत्रियस्य समासतः ॥१॥ मनु० १ । ८६ ॥

शौर्यं तेजो धृतिर्दाक्ष्यं युद्धे चाप्यपलायनम् ।

दानमीश्वरभावश्च क्षात्रं कर्म स्वभावजम् ॥२॥ भग० अ० १८ श्लो० ४३

- ( १ ) न्यायेन प्रजापरिपालनम्, अर्थाभिषेक्षपातं साधूनां सत्कारो न्यङ्कारश्च दुष्टानां सर्वेषां सर्वतोभावेन परिपालनम्, रक्ष गम् ।



- ( २ ) धर्मप्रचारेषु गुणवतां परिचर्यासु च धनादिपदार्थानां संव्ययनम् दानम् ।
- ( ३ ) अग्निहोत्रादियज्ञानुष्ठानमनुष्ठापनञ्चेज्या ।
- ( ४ ) वेदादिशास्त्राणामध्ययनमध्ययनम् ।
- ( ५ ) जितेन्द्रियतया नित्यं देहात्मनोर्वलोपचयनम् विषयेष्वप्रसक्तिः ।
- ( ६ ) शतसाहस्रैरेकाकिनोऽपि युद्धयमानस्य भयाभावः शौर्यम् ।
- ( ७ ) तेजस्वितयार्थात् निर्देन्यं प्रगल्भतयावस्थानम् तेजः ।
- ( ८ ) धैर्यावलम्बनं धृतिः ।
- ( ९ ) राष्ट्रप्रजासम्बन्धिसकलव्यवहारेष्वशेषेषु च शास्त्रेषु वैदग्ध्यं दाक्ष्यम् ।
- ( १० ) सङ्ग्रामेऽपि निःशङ्कतयाऽवस्थाय ततोऽवैमुख्यमपलायनम् । तथा च युद्धयेत येनावश्यं विजयः संलभ्येत । यदि हि नाम ततोऽपसरणात् शत्रूणां प्रतारणेन वा विजयः संलभ्येतर्हि तथैवानुतिष्ठेत् ।
- ( ११ ) दानशीलता दानम् ।
- ( १२ ) निष्पक्षपातं सर्वैः यथायोग्यव्यवहारः, सविमर्शं दानम्, प्रतिज्ञापूरणम्, कर्हिचिदपि तदभङ्गः ईश्वरभावः । इमानि द्वादश क्षत्रियगुणकर्माणि ।

वैश्यस्य गुणकर्माणि—

पशूनां रक्षणं दानमिज्याध्ययनमेव च ।

वणिक्पथं कुसीदं च वैश्यस्य कृषिमेव च ॥ मनु० १।६० ॥

- ( १ ) गवादिपशूनां पालनं परिवर्धनञ्च पशुरक्षा ।
- ( २ ) विद्याधर्मयोर्वृद्धिं कर्तुं कारयितुञ्च धनादीनां व्ययः दानम् ।
- ( ३ ) अग्निहोत्रादियज्ञविधानम् इज्या ।
- ( ४ ) वेदादिशास्त्राध्ययनम् अध्ययनम् ।
- ( ५ ) सर्वप्रकारेण वाणिज्यानुष्ठानं वणिक्पथः । मूलधनात् द्विगुणं-रूपकमेकं प्रदाय शतवर्षेष्वपि रूपकद्वयस्याग्रहणं नापि प्रदानम्, चतुःषष्ट्य, द्वादश, षोडश, विंशतिवाण-केभ्योऽधिकवृद्धेऽग्रहणम् कुसीदम् ।



( ६ ) कृषीबलव्यवसायः कृषिः । इमानि वैश्यस्य गुणकर्माणि ,

शूद्रस्य कर्म—

एकमेव तु शूद्रस्य प्रभुः कर्म समादिशत् ।

एतेषामेव वर्णानां शुश्रूषामनसूयया ॥ मनु० १ । ६१ ॥

निरस्य परिवादेर्थाहङ्कारादिदोषान् ब्राह्मणक्षत्रियवैश्यानां यथावत्परिचर्याविधानं तेनैव चात्मनो भरणमित्येकमेव शूद्रस्य गुणवत्कर्मनिर्दिष्टम् । इमानि समासतश्चतुर्णामपि वर्णानां गुणकर्माण्युक्तानि ।

यस्मिन् पुरुषे यद्वर्णसमुचितानि गुणकर्माणि भवेयुस्तस्मै तस्यैवाधिकारः सम्प्रदेयः । व्यवस्थानयोन्नतिमन्तो भवन्ति सर्वेऽपि मानवाः । तथाच उत्तमवर्णाः सुतरां भेष्यन्ति अस्माकमपत्यानि मूर्खत्वादिदोषयुज्जि भविष्यन्ति चेदाप्स्यन्ति शूद्रभावमिति । प्रसूतिश्चापि तेषां भेष्यति निन्दनीयचरिता निर्विद्या वयं शूद्रा भविष्याम इति ।

किञ्चोत्सहिष्यन्ते लघुं श्रेष्ठवर्णतामन्यजा अपि । विद्याधर्मप्रचारो ब्राह्मणेषु विनिवेशनीयस्ते हि विद्वत्तया धार्मिकतया च सम्यक् प्रभवन्ति तदाचरितुम् क्षत्रियेभ्यः राज्याधिपत्यप्रदानेन न कदापि विनह्यति राष्ट्रम् । यथावदाचरितुं सक्षमतया पशुपालनाधिकारो विद्भ्यः प्रतिपादयितव्यः । विद्याराहित्येन मूर्खतया विज्ञानसम्बन्धिकार्याणि नातुष्टातुं शक्नोति यतस्तस्मात् परिचरणमेव वर्गीयः कर्म शूद्रस्य । स हि प्रभवति शारीरं कर्मजातमनुष्ठाय । एवं समस्तवर्णानां नियोगेषु प्रवर्तनं पार्थिवादीनां सभ्यजनानां कर्तव्यम् ।

## अथ विवाहभेदास्तल्लक्षणानि च

ब्राह्मो दैवस्तथैवार्थः प्राजापत्यस्तथाऽऽसुरः ।

गान्धर्वो राक्षसश्चैव पैशाचश्चाष्टमोऽधमः ॥ मनुः ३ । २१ ॥

विवाहः खल्वष्टविधो भवति । ब्राह्मः प्रथमः । दैवो द्वितीयः । आषस्तृतीयः । प्राजापत्यस्तुरीयः । आसुरः पञ्चमः । गान्धर्वः षष्ठः । राक्षसस्तप्तमः । पैशाचः अष्टमश्चेति । एषाश्चेमे नियमाः—

( १ ) यथावदाचरितब्रह्मचर्ययोः पूर्णविदुषोर्धार्मिकसुशीलयोर्वरकन्ययोरन्योन्यसम्प्रसादेन समुद्वाहो ब्राह्मः ।

( २ ) महायज्ञेषु ऋत्विक्कर्म कुर्वते जामात्रेऽलङ्कृत्य कन्यादानं दैवः ।

( ३ ) वरात् किञ्चिदादाय सुतादानमार्थः ।

( ४ ) धर्मवृद्ध्या उभयोर्विवाहः प्राजापत्यः ।



( ५ ) वराय कन्यायै वा किञ्चित्प्रदाय वरकन्ययोरुपयमः आसुरः ।

( ६ ) अकाल एव नियममुल्लङ्घ्य कुतश्चित्कारणात् वरकन्ययोरुभयोरिच्छयान्योन्यसंयोगः गान्धर्वः ।

( ७ ) विगृह्य बलात्कारेण च प्रसभं सकपटं कन्यापहरणं राक्षसो विधिः ।

( ८ ) प्रतिशयितया मद्यादिनोन्मत्तया वा कन्यया प्रसह्य संयोगः पैशाचः ।

तत्र सर्वेष्वपि विवाहेषु ब्राह्मः सर्वोत्कृष्टः । दैवप्राजापत्यौ मध्यमौ, आर्षासुरगान्धर्वा निम्नकृष्टाः, राक्षसोऽधमः, पैशाचश्च महाध्रष्टः ।

अतो विवाहात्पूर्वमेकान्ते न संगच्छेताम् इत्यवश्यं निश्चेयम्, यतो वै स्त्रीपुरुषयोरैकान्तवासो-  
दूषणं जनयति ।

यदा वरकन्ययोरुद्वाहसमयः सन्निकृष्टो भवेत् अर्थात् समाप्तौ ब्रह्मचर्याश्रमविश्रयोर्वर्षमेक-  
मासषट्कं वावशिष्येत तदा बालानामालोकलेख्यं प्रतिवृत्तिं वादाय कन्या शिक्षाकाणाम्, बालिकानाञ्च  
प्रतिच्छायादिकं कुमारार्थापकानां सविवे प्रेषयेयुः । यस्य येन रूपं भवेदनु रूपं तस्य तस्येतिहासं  
जन्मनः प्रभृत्यातदात्वचरित्रावबोधिकामानाया जन्मचरितपुस्तिकां गुरवः समीक्षेरन् । गुणकर्म-  
स्वभावानामानुरूप्येण यस्य यूनो यया कन्यया विवाहः समुचितो भवेत्तयोरवरकन्ययोः प्रतिवृत्तिं  
जन्मचरितञ्च कन्यावरौ समर्पयेयुः, योऽत्र युवयोगभिप्रायस्तं वेदयतमिति च कथयेयुः । यदा च  
तयोर्मियो विवाहस्य निश्चयः सञ्जायेत तदैकस्मिन्नेव समये तयोरुभयोः समावर्तनसंस्कारो निर्वर्तनीयः ।  
वरकन्ये गुरुणां समक्षं विबोदुममिलपेतां चेत्तदा गुरुवेदमनि अन्यथा तु कन्याजनकयोर्निकेतने विवाहः  
समुचितः । अर्थापकानां कन्याजनकादिभद्रपुरुषाणां वा सम्मुखे तयोः परस्परं संलापः शास्त्रार्थो वा  
कारयितव्यः । अन्योन्यस्य रहस्यं विज्ञातुकामौ परिषदि विलिख्यान्योन्यं प्रश्नोत्तरं पृच्छेताम् ।

## अथ गर्भाधानविधिः—

तदनु यस्मिन् वासरे कुमारी रजस्तला सती संशुध्येत्तस्मिन्नहनि वेदीं मण्डपञ्च विरच्य सुगन्धिना  
घृताद्यनेकवस्तुनाग्निहोत्रं जुहुयुः । अनेकांश्च विदुषो जनान् योषितश्च सत्कुयुः । यत्र वासरे  
समुचितं भवेत्तदनु तत्रैव दिने “संस्कारविधि” प्रतिपादितविध्यनुसारं निवर्त्य सकलकर्मजातं  
यत्तैकयामायां यामिन्यां दशवादनसमये निशीथे वा परममुदा सकलजनसमक्षं पाणिग्रहणपूर्वकं  
समाय वैवाहिकं विधिं विवित्तमन्यासाताम् । वीर्यस्थापनपद्धतिं पुरुषः नारी च वीर्याकर्षणसर-  
णिमनुसरत् । यथासम्भवं निष्फलं व्यर्थं न स्वलयेयुः ब्रह्मचर्येरेतो यस्मान्नि तद्वीर्यरजःसंयोगेन  
समुत्पन्नं शरीरमपूर्वमुत्तमञ्चापत्यं भवति । गर्भाशये शुक्रसंपातकाले चोभावापि दम्पती स्थिरौ  
स्याताम्, तयोश्च नासाग्रे नासिका चक्षुषोः सम्मुखं चक्षुषी भवेताम्—अर्थात् ऋज्व यत् शरीरं  
सप्रसादञ्च चेतो भवेत् । अस्थिरौ न भवेताम् । पुमानात्मनः शरीरं शिथिलयेत् योषा च शुक्र-



प्राप्तिवेलायामपानवायुमूर्ध्वमाकषेत् । योनिश्चोपरि सङ्कोच्य वीर्यमाकृष्य गर्भाशये स्थापयेत् । तदनु शुद्ध-  
जलेनोभावपि स्नायाताम् । विदुष्यङ्गना तदानीमेव गर्भस्थितिं विजानीते । मासानन्तरं रजसि  
सन्निवृत्ते सर्वेषामेव गर्भनिश्चयः संजायते । केसरशुन्ध्यश्चगन्धात्रिपुटासालिमसमिश्रं पूर्वतः संतप्तशीतं  
क्षीरं यथाभिलाषं प्रपीय पृथक् पृथक् स्वशयनेषु शयीयाताम् । एष एव विधिरनुष्ठेयः प्रत्येकस्मिन्नपि  
स्त्रीपुरुषयोः समागमो न भवेत् एवं हि सञ्जायतेऽपत्यमुत्तमम् । द्वितीयमप्यपत्यं तादृशमेव भवति ।  
अन्यथा च वीर्यं व्यर्थमेव विनश्यति परिक्षीयत आयुःभयोरपि व्याधयश्चानेके संक्रामन्ति । मिथः  
संलापं सत्तेहव्यवहारं कथमपि न त्यजेताम् । पुरुषो वीर्यनिग्रहं कुर्यात् येन तस्य वीर्यं स्वप्नेऽपि न  
स्खलेत् योषिच्च गर्भपरिरक्षणं कुर्यात् येन गर्भस्थबालस्य शरीरमुत्तमरूपलावण्यपुष्टिबलपराक्रमसंयुतं  
दशमे मासि प्रजायेत ।

## अथ कुमारभृत्या ॥

तादृशभोजनवाससां सेवनमाचरेत् येन स्वप्नेऽपि पुंसो वीर्यं न स्खलेत् । तृतीयमासात् विशेष-  
षतश्चाष्टममासात् गर्भपरिरक्षणे प्रयतितव्यम् । अन्तर्वर्ती रेचकलक्षमादकद्रव्यबुद्धिबलनाशकपदा-  
र्थान् भुञ्जीत । माषाद्यन्नपानं देशकालांश्च यथाविधि सेवेत् । गर्भस्थस्य जन्तोश्चतुर्थे मासि पुंसवनम्  
अष्टमे च मासि सीमन्तोन्नयनं विध्यनुसारं कुर्वीत ।

बालस्य जन्मसमये जनन्यर्भकयोः परिरक्षेद्देहं सविशेषमवधानेन । पूर्वत एव निष्णादित-  
शुष्ठीपाकं सौभाग्यशुष्ठीपाकं वा परिरक्षेत् । प्रसवानन्तरं गन्धवतेषु दुष्णेन पयसा स्नायान् प्रसृता  
स्नापयेच्च बालम् । तदनन्तरं नाडीछेदनम्—सुमृदुसूत्रेण बद्ध्वा बालस्य नाभिमूलं परिहाय चतुरङ्गुलं  
कृन्तेत् । तच्च तथा सन्दानयेत् येन रक्तस्य विन्दुरपि न सवेत् । तदनु संमार्जिते मृत्तिकागृहद्वारि सुग-  
न्धिघृतादिनामि जुहुयात् । अनन्तरं जनकोऽपत्यस्य श्रवासि “वेदोऽसि” वेदनामासीति (इत्यर्थः) दारिद्र्यं  
स्त्री ।  
संश्राव्य समादाय मधुसर्पिषी स्वर्णशलाकया शिशुरसनायां विलिख्य “ओइम्” इत्यक्षरं मधुघृते  
तथैव शलाकया समास्वादयेत् । ततश्च तं जननीं समर्पयेत् सा च स्तन्यं धापयेत्, अभावे च तन्मातुः-  
क्षीरं अन्यस्या योषितः सम्परीक्ष्य दुग्धं पाययेत् । तदनन्तरं प्रसृताभक्तौ शुद्धपवने गृहान्तरे वासयेत्  
तत्र प्रातः सायं गन्धवता घृतेनाग्निहोत्रं कुर्यात् । प्रसृताप्यात्मनः शरीरपुष्टयै नानाविधोत्तमभोजनानि  
सेवेत् । आचरेच्च योनिःसङ्कोचादिविधिम् । पष्ठे चाहनि वह्निर्निगच्छेत् । संततेश्च दुग्धपानाय  
नियोजयेत् धात्रीम् सैवापत्यं सस्तन्यपानं परिपालयेत् । तथापि जनयित्र्या नितरां सावधानया भाव्यम्  
येन प्रसादं न जायेत तत्परिपालने । सम्मुख्ये च तामुत्तमात्रपानादिना । योषा क्षीरस्त्रावाविमोकाय  
कुंवाप्रयोस्तादृशानि द्रव्याणि लिम्पेत् येन न सवेन्मनागपि दुग्धम् । अन्नपानव्यवस्थामपि तदनु-  
कूलमेव विदध्यात् ।

संस्कारविधिं दर्शितदिशा यथाकालं नामकरणादि संस्कारजातमनुष्ठेत् रजोदर्शनात्परि-  
शुद्धायां जायायां पुमान् पूर्ववदेव ऋतुदानं संभावयेत् ।



अथ गृहमेधिनां धर्माः—

ऋतु कालाभिगामी स्यात्स्वदारनिरतः सदा ।  
पचंवर्जं ब्रजेच्चैनां तद्वृत्तो रतिकांम्यथा ॥ मनु० ३ । ४५ ॥  
निन्द्यास्वष्टासु चान्यासु स्त्रियो रात्रिषु वजंयन् ।  
ब्रह्मचार्यैव भवति यत्र तत्राश्रमे वसन् ॥ मनु० ३ । ५० ॥

यः खत्वात्मजाययैव संतुष्यति ऋतुगामी च भवति गृहस्थोऽपि स ब्रह्मचारिणमनुकरोति ।

सन्तुष्टो भार्यया भर्ता भर्त्रा भार्या तथैव च ।  
यस्मिन्नेव कुले नित्यं कल्याणं तत्र वै ध्रुवम् ॥ १ ॥  
यदि हि स्त्री न रोचेत पुमांसन्न प्रमोदयेत्  
अप्रमोदात्पुनः पुंसः प्रजनं न प्रवर्त्तते ॥ २ ॥  
स्त्रियां तु रोचमानायां सर्वं तद्रोचते कुलम् ।  
तस्यां त्वरोचमानायां सर्वमेव न रोचते ॥ ३ ॥  
मनु० ३ । श्लो० ६०-६२ ॥

(१) यत्र कुले भार्यया भर्ता भार्या च भर्त्रा प्रीता भवति तत्रैव कुले सौभाग्यमैश्वर्यञ्च निरं निवसतः ।  
यत्र पुनः कलिरजसं प्रवर्त्तते तत्र दौर्भाग्यदारिद्र्यम् । (२) या वै योश भर्तारं नानुरज्येत् प्रीणीदाच्च  
तर्हि कामो नोत्पत्स्यते भर्तृप्रसादात् । (३) यस्या योषितः प्रसादे सर्वं कुलं प्रीयते तस्या एवाप्रसादे  
सर्वमप्रसन्नं क्लेशकरं सम्पद्यते ।

पितृभिर्भ्रातृभिश्चैताः पतिभिर्देवैस्तथा ।  
पूज्या भूषयितव्याश्च बहुकल्याणमीप्सुभिः ॥ १ ॥  
यत्र नायस्सु पूज्यन्ते रमन्ते तत्र देवताः ।  
यत्रैतास्तु न पूज्यन्ते सर्वास्तत्राऽफलाः क्रियाः ॥ २ ॥  
शोचन्ति जामयो यत्र विनश्यत्याशु तत्कुलम् ।  
न शोचन्ति तु यत्रैता वर्द्धन्ते तद्धि सर्वदा ॥ ३ ॥  
तस्मादेताः सदा पूज्या भूषणाच्छादनाशनैः ।  
भूतिकामैर्नरैर्नित्यं सत्कारेषूत्सवेषु च ॥ ४ ॥

मनु० ३ । श्लो० ५५-५७ । ५६ ॥

(१) बहुकल्याणमीप्सुभिः पितृभ्रातृभर्तृदेवैरेता योषितः सत्कारपूर्वकं भूषणादिभिः संप्रसादाः ।

(२) यत्र कुले स्त्रियः पूज्यन्ते तत्र पुमान्सः प्राप्य सकलविधां लब्ध्वा देवसंज्ञां परमानन्देन  
रमन्ते । यत्र पुनरेता न पूज्यन्ते तत्र सर्वाः क्रिया निष्फला भवन्ति ।

(३) यस्मिन् कुले गृहे वा योषितः शोकपीडिता दुःखिण्यो भवन्ति तत्कुलं शीघ्रं विनश्यति ।  
यत्र चानन्देन सोत्साहाः सुप्रसन्नाश्च भवन्ति तत्कुलं नित्यं संवर्धते ।



- (४) तस्मात् भूतिकौर्मर्जनैः भूषणाच्छादनाशनैर्नित्यं सत्कारेष्टसर्वेषु चैताः पूजनीयाः ।  
 “सत्कारवाचकः पूजाशब्द” इति सर्वदावगन्तव्यम् । नक्तन्दिवं प्रथमसंमेलने वियोगे  
 चान्योन्यं प्रीतिपूर्वकं “नमस्ते” इति पदेनाभिवादेयुः ।

सदा प्रहृष्टया भाव्यं गृहकार्येषु दक्षया ।  
 सुसंस्कृतोपस्करया व्यये चामुक्तहस्तया ॥ मनु० १ । १५० ।

योषा सुप्रसन्नतया चातुर्येण गृहकर्माणि कुर्वीत, सर्वपदार्थान् सम्यक् संस्कुर्वात्, निकेतनं  
 सम्मार्जयेत् व्यये चात्युदारा न भवेत् यथायोग्यं व्ययं कुर्यात् तदीयसर्ववस्तूनि पूतानि भवेयुः ।  
 सा च भोजनं तथा साधयेत् येन तदौषधिरूपं सम्पद्य न जनयेत् शरीरात्मनोः कमपि रोगम् ।  
 आयव्ययपरिसंख्यानञ्च याथार्थ्येन संस्थाप्य भर्तृप्रमुखान् संश्रावयेत् । भृत्यान् यथाहं कार्येषु  
 विनियोजयेत् येन कथमपि गृहकार्यविपर्ययो न भवेत् ।

स्त्रियो रत्नान्यथो विद्या सत्यं शौचं सुभाषितम् ॥  
 विविधानि च शिल्पानि समादेयानि सर्वतः ॥ मनु० २।२४० ॥

उत्तमाङ्गना नानाविधरत्नानि विद्या सत्यम् पवित्रता श्रेष्ठं वचः विविधाः शिल्पविद्याः—वस्तु-  
 निर्माणचातुर्यं—सर्वदेशेभ्यो निखिलमानवेभ्यश्च प्रहीतव्याः । नृपुंसकैश्चैव एव युक्तः ।

सत्यं ब्रूयात् प्रियं ब्रूयात् ब्रूयात् सत्यमप्रियम् ।  
 प्रियं च नानृतं ब्रूयादेष धर्मः सनातनः ॥ १ ॥  
 भद्रं भद्रमिति ब्रूयोद्भद्रमित्येव वा वदेत् ।  
 शुष्कवैरं विवादं च न कुर्यात्केनचित्सह ॥ २ ॥  
 मनु० ४ ॥ १३८ । १३९ ॥

- (१) सर्वदा प्रियं सत्यमन्यस्य हितकरं ब्रूयात्, एकाक्षस्यैकाक्षशब्देन सम्बोधनमिवाप्रिय-  
 सत्यं न वदेत् परप्रसादनाय च कदाप्यनृतं न भाषेत ।  
 (२) सर्वदा भद्रं सर्वहितं वचः प्रब्रूयात्, शुष्कवैरं विनापराधं केनचित् विरुन्ध्यान्न वा विव-  
 देत् । अप्रियस्यापि सत्यस्य भाषणे तु न ग्लायेत् यदि नाम तद्वितमावहेत् ।

पुरुषा बहवो राजन् सनतं प्रियवादिनः ।  
 अप्रियस्य तु पथ्यस्य वक्ता श्रोता च दुर्लभः ॥

हे धृतराष्ट्र ! जगत्यस्मिन् परप्रसादनाय सततं प्रियवादिनश्चाटुकारा भूयांसो वर्तन्ते परम-  
 प्रियस्यापि हितकरस्य वचसो वक्ता श्रोता च पुरुषः क्वचिदेव लभ्यते ।

सम्मुखं परदोषप्रकाशनमात्मनो दोषसंश्रवणम्, परोक्षञ्च परगुणप्रकाशनं साधुजनोचितम् ।  
 समक्षे गुणप्रकाशनं परोक्षे च दोषाविष्करणं दुर्जनसरणिः । यावद् मानवः स्वदोषान् परसमक्ष न



प्रकाशयति तावदोषेभ्यो विमुच्य गुणान् न धारयति । न कदापि कमपि निन्देत् । गुणेषु दोषारोपण-  
मपूया अर्थाद् दोषेषु गुणारोपणमप्यसूया । गुणेषु गुणारोपणं, दोषेषु दोषारोपणञ्च स्तुतिः ।  
अलीकभाषणमेव निन्दा सत्यभाषणञ्च स्तुतिरिति यावत् ।

वस्तु स्वस्वपदार्थे  
अभेदोपपन्नं नार्थ

बुद्धिबुद्धिकराण्याशु धन्यानि च हिनानि च ।

नित्यं शास्त्राख्यवैश्वेन निगमांश्चैव वैदिकान् ॥ १ ॥

यथा यथा हि पुरुषः शास्त्रं समधिगच्छति ।

तथा तथा विजानाति विज्ञानं चास्य रोचते ॥ २ ॥

मनु० ४ ॥ १६ । २० ॥

पुमान्सो योषितश्चाल्पीयसा कालेन बुद्धिप्रवर्धकानि धनार्जनसम्पादकानि हितजनकानि वेदादिशा-  
स्त्राणि शृणुयुः श्रावयेयुश्च । ब्रह्मचर्याश्रमे समधीतान्यपि नित्यं विचिन्तयेयुरध्यापयेयुश्च । यथा यथा हि  
पुरुषः शास्त्राणि यथावद्विजानाति तथा तथा तद्विद्याविज्ञाने तत्र रुचिश्च प्रवर्धते ।

### अथ पञ्चमहायज्ञाः—

ऋषियज्ञं देवयज्ञं भूतयज्ञं च सर्वदा ।

नृयज्ञं पितृयज्ञं च यथाशक्ति न हापयेत् ॥ १ ॥ मनु० ४।२१।

अध्यापनं ब्रह्मयज्ञः पितृयज्ञश्च तर्पणम् ।

होमो दैवो बलिर्भूतो नृयज्ञोऽतिथिपूजनम् ॥ २ ॥ मनु० ३।७०।

स्वाध्यायेनार्चयेत्तर्षीन् होमैर्देवान् यथाविधि ।

पितॄन् श्रद्धैः नृननैर्भूतानि बलिकर्मणा ॥ ३ ॥ मनु० ३।८१॥

यज्ञद्वयं ब्रह्मचर्यप्रकरणे व्याख्यातम् । अर्थात् वेदादिशास्त्राणामध्ययनाध्यापने सन्ध्यापासन-  
योगाभ्यासश्च प्रथमो ब्रह्मयज्ञः । विदुषां सङ्गपरिवर्णे पावित्र्यं दिव्यगुणकारणं दातुं विद्योक्ति-  
सम्पादनञ्च द्वितीयो देवयज्ञः । यज्ञाविमौ सायं प्रातर्निर्वर्तनीयौ ।

सायंसायं गृहपतिर्नो अग्निः प्रातः प्रातः सौमन्मस्य  
दाता ॥ १ ॥ प्रातः प्रातर्गृहपतिर्नो अग्निः सायं सायं सौम-  
न्मस्य दाता ॥ २ ॥ अ०। कां० ११ अनु० ७।मं० ३।४ ॥

तस्मादहोरात्रस्य संयोगे ब्राह्मणः सन्ध्यामुपासीत ।

उद्यन्तमस्तं यान्तमादित्यमभिध्यायन् ॥ ३ ॥

षट्त्रिंशब्राह्मणे प्र० ४ । खं० ५ ॥



न तिष्ठति तु यः पूर्वा नोपास्ते यस्तु पश्चिमाम् ।  
स शूद्रवद्बहिष्कार्यः सर्वस्माद् द्विजकर्मणः ॥ ४ ॥  
मनु० २ । १०३ ॥

सायन्तनसन्ध्यामिहोत्रे हुतद्रव्यं प्रातःकालपर्यन्तं पवनं संशोध्य सुखयति । प्रातरभिहोत्रे च हुतं द्रव्यं सायंकालपर्यन्तं वायुशोधनद्वारा बलबुद्धयारोग्यप्रदं भवति । अतएव वासरक्षपयोः सन्धि-वेलायामर्थादुदितेऽस्तमिते च सूर्ये परमात्मनो ध्यानमभिहोत्रश्चापरिहार्यम् । यश्चैतत्कर्मद्वयं प्रातः सायं न निर्वर्तयेत् तं साधवः सर्वस्माद् द्विजातिकर्मणः बहिष्कुर्युः । तं शूद्रवद्विजानीयुरिति यावत् ।

प्र०—कथन्नानुष्ठेयं कालत्रये सन्ध्योपासनम् ?

उ०—मैवम् । न भवन्ति त्रिस्तः सन्ध्याः । प्रकाशतमसोः सन्धिरपि प्रातः सायं द्विरिव भवति । इदमनङ्गीकृत्य मध्याह्नेऽपि तृतीयसन्ध्यामभ्युपयता निशीथेऽपि कथं न निर्वर्तनीयं सन्ध्योपासनम् ? । मध्यरात्रेऽप्युपासितुकामः प्रहरघटीपलक्षणानामपि सन्धिषु सन्ध्यामुपासीत यदि हि नाम कश्चिदेवं कर्तुकामोऽपि भवेत् तथापि न पारयेत्तत्संपादयितुम्, नापि कस्यापि शास्त्रस्य मध्याह्नसन्ध्यायां प्रमाणं वर्तते तस्मात् कालद्वय एव सन्ध्यामिहोत्रनिर्वर्तनं समुचितं नतु कालत्रये । एष कालत्रयविभागश्च भूतमविध्यद्वर्तमानभेदेन नतु सन्ध्योपासनभेदेन ।

तृतीयः पितृयज्ञः—

विदुषां देवानाम् अध्ययनाध्यापनादिकुर्वतामृषीणाम्, मातृपित्रादिवृद्धज्ञानिनां पितृणां परमयोगिनाञ्च परिचर्या तृतीयः पितृयज्ञः ।

अस्य च द्वौ प्रभेदौ श्रद्धा एकोऽपरश्च तर्पणम् ।

श्रद्धमर्थान् श्रदिति सत्यनाम श्रत् सत्यं दधाति यया क्रियया सा श्रद्धा श्रद्धया यत्क्रियते तच्छ्रद्धम् ।

किञ्च तृप्यन्ति तर्पयन्ति येन पितृन् तत्तर्पणम् । परमिदं जीवितेभ्य एव नतु पञ्चत्वमितेभ्यः । तर्पणमपि पुनस्त्रिधा विभज्यते दैवतर्पणम्, ऋषितर्पणम्, पितृतर्पणञ्चेति ।

**अथदेवतर्पणम् ।**

ओं ब्रह्मादयो देवास्तृप्यन्ताम् । ब्रह्मादिदेवपत्न्यस्तृप्यन्ताम् । ब्रह्मादिदेवसुतास्तृप्यन्ताम् । ब्रह्मादिदेवगणास्तृप्यन्ताम् । इति देवतर्पणम् ॥

“विद्वांसोहिदेवाः” (शतपथ०) साङ्गोपाङ्गवेदचतुष्टयस्य ज्ञातारो ब्रह्मपदवाच्याः तदपेक्षयात्यश्रुता अपि देवपदभाजो भवन्ति । तन्ममाना तेषां विदुषी भार्या ब्राह्मणी देवी । एषां तत्तुल्यपुत्रशिष्याणां तादृशतदीयगणानां सेवकानाञ्च शुश्रूषणं श्रद्धा तर्पणञ्च ।



## अथर्षितर्पणम् ॥

ओं मरीच्यादय ऋषयस्तृप्यताम् । मरीच्याद्यृषिस्तृप्यताम् । मरी-  
च्याद्यृषिसुतास्तृप्यन्ताम् । मरीच्याद्यृषिगणास्तृप्यन्ताम् । इति ऋषितर्पणम् ॥

ये हि खलु ब्रह्मणः प्रपौत्रमरीचिवत् वैदुष्यमाप्याध्यापयेयुः तत्तुल्यविद्यास्तेषां भार्याः कुमारी-  
रभ्यापयेयुः ये च तादृशस्तेषां सुतशिष्यसेवकास्तेषां परिचरणं सत्कारश्च ऋषितर्पणम् ।

## अथ पितृतर्पणम् ॥

(पितृभ्यो भोजनवस्त्रादिप्रदानेन शुश्रूषया च तेषां संतोषापादनम्—येन कर्मणा पितृणां शरीर-  
स्वास्थ्यमात्मनः सौख्यञ्च जायेत प्रयत्नेन तत्कर्मानुष्ठानमिति यावत् पितृतर्पणम् । अधस्तादिर्दिश्य-  
मानाः पितृणामन्येऽपि कियन्तो भेदा विद्यन्ते) ।

ओं सोमसदः पितरस्तृप्यन्ताम् । अग्निवृत्ताः पितरस्तृप्यन्ताम् । बर्हिषदः  
पितरस्तृप्यन्ताम् । सोमपाः पितरस्तृप्यन्ताम् । हविर्भुजः पितरस्तृप्यन्ताम् । आ-  
ज्यपाः पितरस्तृप्यन्ताम् । सुकालिनः पितरस्तृप्यन्ताम् । यमादिभ्यो नमः  
यमादींस्तर्पयामि । पित्रे स्वधा नमः पितरं तर्पयामि । पितरमहाय स्वधा नमः  
पितामहं तर्पयामि । प्रपितामहाय स्वधा नमः प्रपितामहं तर्पयामि । मात्रे स्वधा  
नमो मानरं तर्पयामि । पितामह्यै स्वधा नमः पितामहीं तर्पयामि । प्रपिता-  
मह्यै स्वधा नमः प्रपितामहीं तर्पयामि । स्वात्म्यै स्वधा नमः स्वपत्नीं तर्पयामि ।  
सम्बन्धिभ्यः स्वधा नमः सम्बन्धिनस्तर्पयामि । सगोत्रेभ्यः स्वधा नमः सगो-  
त्रांस्तर्पयामि । इति पितृतर्पणम् ॥

( १ ) ये सोमे जगदीश्वरे पदार्थविद्यायाञ्च सीदन्ति नैपुण्यमधिगच्छन्ति ते सोमसदः ।

( २ ) यैरमेर्विद्युतो विद्या गृहीता ते अग्निवृत्ताः ।

( ३ ) ये बर्हिषि विद्यावृद्धियुक्त उत्तमे व्यवहारे सीदन्ति ते बर्हिषदः ।

( ४ ) ये सोममैश्वर्यमोषधीरसं वा पान्ति पिवन्ति वा ते सोमपाः ।

( ५ ) ये हविर्होतुमत्तुमहं मादकं हिंसासंश्लिष्टद्रव्यञ्च विहाय भुञ्जते भोजयन्ति वा ते  
हविर्भुजः ।

( ६ ) य आज्यं ज्ञातुं प्राप्तुं वा योग्यं रक्षन्ति वा घृतदुग्धादिकं वा पिवन्ति त आज्यपाः ।

( ७ ) शोभनः धर्मानुष्ठानेन सुखमयः कालो विद्यते येषां ते सुकालिनः ।



- (८) ये दुष्टान् यच्छन्ति निवृहन्ति सुजनांश्च पालयन्ति ते यमाः ।  
 (९) यः पाति अग्नेन सत्कारेण च सन्तती विरक्षति जनयति वा स पिता ।  
 (१०) पितुः पिता पितामहः  
 (११) पितामहस्य पिता प्रपितामहः ।  
 (१२) याज्ञेन सत्कारेण च मानयति अपत्यानि सा माता ।  
 (१३) या पितुर्माता सा पितःमही ।  
 (१४) पितामहस्य माता प्रपितामही । एषां स्वभार्याया भगिन्याः सम्बन्धिनामेकगोत्रोद्भवानामन्येषां वा साधुजनानां वृद्धानां वात्यन्तश्रद्धयोत्तमानवस्त्रशोभनपानादिना सम्यक् तर्पणमर्थात् येन कर्मणा तेषामन्तरामा लभ्येत शरीरञ्च स्वास्थ्यं लभेत तेनैव कर्मणा प्रीतिपूर्वकं तेषां परिचरणं श्राद्धं तर्पणञ्चोच्यते ।

#### चतुर्थो वैश्वदेवः—

संसिद्धे भोजने भोजनार्थं सिद्धवस्तुनोऽम्बलवृणक्षारं परित्यज्य घृतमिष्टसामिश्रमन्नमादाय चुल्लिकातो वर्हिं पृथक् निधाय अधोनिर्दिष्टमन्त्रैराहुतिं प्रदद्यात् विभजेत च तदन्नम् । तथाचात्र प्रमाणम्—

वैश्वदेवस्य सिद्धस्य गृह्ये ऽग्नौ विधिपूर्वकम् ।

आभ्यः कुर्याद्देवताभ्यो ब्राह्मणो होममन्वहम् । मनु० ३ । ८४ ।

पाकशालायां भोजनार्थं निम्नज्ञानेन दिव्यगुणसिद्धये पाकाग्नावेव विधिपूर्वकं मन्त्रैरमीभिर्नित्यं जुहुयात् ।

ओं अग्नये स्वाहा । सोमाय स्वाहा । अग्नीषोमाभ्यां स्वाहा । विश्वेभ्यो देवेभ्यः स्वाहा । धन्वन्तरये स्वाहा । कुर्व्वे स्वाहा । अनुमत्यै स्वाहा । प्रजापतये स्वाहा । सह द्यावापृथिवीभ्यां स्वाहा । स्विष्टकृते स्वाहा ॥

सुदीताम्रौ प्रत्येकेन मन्त्रेणैकैकामाहुतिं प्रदद्यात् तदनु स्थाल्यां भूमिस्थितपात्रे वा पूर्वादि-क्रमेण यथाक्रममेभिर्मन्त्रैर्भागान् निर्वपेत् ।

ओ३म्—सानुगायेन्द्राय नमः । सानुगाय यमाय नमः । सानुगाय वरुणाय नमः । सानुगाय सोमाय नमः । मरुद्भ्यो नमः । अद्भ्यो नमः । वनस्पतिभ्यो नमः । श्रियै नमः । भद्रकाल्यै नमः । बृहस्पतये नमः । वास्तुतये नमः । विश्वेभ्यो देवेभ्यो नमः । दिवाचरेभ्यो भूतेभ्यो नमः । नक्तवारिभ्यो भूतेभ्यो नमः । सर्वात्मभूतये नमः ।



भागानिमान् समुपास्थितमतिथिं भोजयेदग्नौ वा प्रक्षिपेत् । तदनन्तरम् लवणावसर्थात् द्विदण्ड-  
भक्तशाककर्पटि तदिकं ( रोटीतिलोके ) समादाय तस्य भागवत्कं भूमौ निदध्यात् । अत्र प्रमाणम्—

शुनां च पतितानां च श्वपचां पापरोगिणाम् ।

वायसानां कृमीणां च शनकैर्निर्वपेदुचि ॥ मनु० ३ । ६२ ॥

एवं श्वभ्यो नमः, पतितेभ्यो नमः, श्वपचेभ्यो नमः, पापरोगिभ्यो नमः,  
वायसेभ्यो नमः, कृमिभ्यो नमः इति ।

एवमुच्चार्य भागान् निरूप्यानन्तरं दुःखिनं दीनचेतसं बुभुक्षितं कश्चित्प्राणिनं श्ववायसादिकं वा  
भोजयेत् । अत्र नमः शब्दार्थोऽत्रम् । शुने, पापाय, चण्डालाय, पापतेगिगे, वायसेभ्यः, पिपीलिकादि-  
कृमिभ्यो वान्नदानमिति यावत् । मन्वादिधर्मशास्त्रस्यैव विधिः । पाकशालापवनसंशोधनम्, अज्ञानेना-  
दृष्टजन्तूनां हत्याप्रत्युपकारश्चामिहोत्रप्रयोजनम् ।

पञ्चमोऽतिथि यज्ञः—

प्रस्थाने समाप्तः

अनिश्चिततिथि रतिथिरुच्यते । गृहस्थः खल्वकस्मान् गृहमागत्य धार्मिकसत्योपदेशकाय  
सर्वोपकाराय सात्र भ्रमणशीलाय पूर्णविदुषे परमयोगिने च संन्यासिने प्रथमं पाश्चात्त्यार्चनानीयं त्रिविधं  
जलं प्रदाय तदनु तं सादरं शुभासने समुपवेश्यान्नपानाद्युत्तमपदार्थैः संसेव्य प्रसादयेत् । अनन्तरं तदीय-  
शुभसङ्केतं धर्मार्थकाममोक्षहेतून् ज्ञानविज्ञानाद्युपदेशान् शृणुयात् स्वीयचरित्रमपि तेषां सदुपदेश-  
मनुवर्तयेत् ।

अवसरेषु गृहस्था नृपादयश्चापि अतिथिवत्समादरणीया भवन्ति ।

पाषण्डिनो विकर्मस्थान् वैडालवृत्तिकान् शठान् ।

हैतुकान् वक्रवृत्तींश्च चाङ्मात्रेणापि नार्चयेत् ॥ मनु० ४ । ३० ॥

( पाषण्डिनः ) वेदनिन्दकाः वेदविरुद्धाचारवन्तः, ( विकर्मस्थाः ) वेदविरुद्धकर्मकारिणः, असत्य-  
भाषणतत्पराश्च ( वैडालवृत्तिकाः ) यथा वै विडालः स्थितोऽन्तर्हितश्च सन् निर्निमेषचक्षुषा पश्यन् सह-  
सावपत्य मूषिकः द्विप्राणिबधेन विभर्ति निजोदरं तथैवाचरन्तौ जना “वैडालवृत्तिकाः” ( शठाः ) दुराग्र-  
हिणः अहङ्कारिणः ये च स्वयमनवगच्छन्तोऽपि परेभ्य उपदेशं न गृह्णन्ति ( हैतुकाः ) कुतर्किणो-  
जल्पाकाः अनर्गलवादिनः यथेदानीन्तना वेदान्तिनो जल्पन्ति “अहं ब्रह्म जगन्मिथ्या वेदादि-  
शास्त्रमोश्वरश्चापि” कल्पित इति ( वक्रवृत्तिः ) यथा वक्रः पादमेकमुत्थाप्य ध्यानावस्थित इव  
भूत्वा झटिति व्यापाद्य मत्स्यं स्वार्थं साधयति तथैवेदानीन्तना वरागी खाकीयादिनामभृतः वेदविरोधिना  
दुराग्रहिणश्च भवन्ति, तान् वाचापि नार्चयेत्, यतो हेतुः समादृताः सन्तः जगदधर्मे पातयन्ति । स्वयम-  
वनतिजनकानि कर्माणि कुर्वन्त्येव परं सेवकवर्गमप्यात्मना सहाविद्यासागरे मज्जयन्ति ।



## सत्यार्थप्रकाशः ॥

ब्रह्मयज्ञानुष्ठानेन विद्याशिक्षाधर्मसम्भ्यतादिशुभगुणानां वृद्धिः । अग्निहोत्रेण—वायुवृष्टिजलानां शुद्धिपूर्वकं वृष्टिद्वारा जगतः सुखप्राप्तिः । अर्थात् शुद्धवायोः श्वासस्पर्शसंग्रहणेनारोग्यबलवृद्धिपराक्रमाणां प्रवृद्ध्या धर्मार्थकाममोक्षानुष्ठानसंसिद्धिः । वाय्वादिपदार्थानां शोधकत्वदेव देवयज्ञ इत्यभिधीयते ।

पितृयज्ञेन—मातृ पितृ ज्ञानि महात्मनां सेवयाधिगतज्ञानेन सत्यासत्यौ विनिर्णीय सत्योपादानेनासत्यपरित्यागेन च सुखप्राप्तिः । अनेन कृतज्ञतापि प्रकाशिता भवति मातृपित्राचार्यैरुपकृतापत्य-शिष्यैस्तत्प्रत्युपकारो न्याय्य एव ।

बलिवैश्वदेवस्य प्रागुक्तमेव फलम् ।

अतिथि यज्ञस्य (फलानि)—

- ( अ ) जगति साध्वतिथीन् विना समुन्नतिर्न भवति ।
- ( आ ) तेषां सर्वदेशपरिभ्रमणेन सत्योपदेशेन च न प्रवर्धते पाखण्डः ।
- ( इ ) सर्वत्र गृहस्थैरनायासेन लभ्यते सत्यविज्ञानम् ।
- ( ई ) मनुष्यमात्र एको धर्मः प्रतिष्ठितो भवति ।
- ( उ ) अतिथिभिर्विना न भवति सन्देहविनिवृत्तिः सन्देहनिवृत्तिं विना स्थिरनिश्चयो न भवति, निश्चयमन्तरेण च कुतः सुखम् ? अमीशां पञ्चमहायज्ञानामेतान्येव फलानि ।

ब्राह्मे मुहूर्ते बुध्येत धर्मार्थौ चानुचिन्तयेत् ।

कायक्लेशांश्च तन्मूलान् वेदतत्त्वार्थमेव च ॥ मनु० ४ । ६२ ॥

रात्रेः पश्चिमे यामे अवशिष्टायां वा चतुर्थटिकारजन्यामुत्थाय कृत्वावश्यकं कार्यं धर्मार्थौ शारीर-रोगाणां निदानं परमात्मानञ्च ध्यायेत् । न कदाप्यधर्ममाचरेत् यतः—

नाधर्मश्चरितो लोके सद्यः फलति गौरिव ।

शनैरावर्त्तमानस्तु कर्त्तुर्मूलानि कृन्तति ॥ मनु० ४ । १७२ ॥

अनुष्ठिताधर्मो न जातु निष्फलो भवति परमनुष्ठानवेलायामेव न लभ्यते फलम् । अत एवा-ज्ञानिनोऽधर्मान्न विभ्यति तथाप्ययमधर्माचारः शनैः शनैः युष्मत्सुखमूलानि कृन्ततीति निश्चयं वित्य ।

अनेन क्रमेण—

अधर्मेणैधते तावत्ततो भद्राणि पश्यति ।

ततः सपत्नाञ्जयति समूलस्तु विनश्यति मनु० ४ । १७३ ॥

यथा तडागकूलं भित्वा जलं सर्वतः संप्लवते तथा अधर्मात्मा मानवः समुच्छेद्य धर्मसर्पादां मिथ्या-भाषणकपटपाखण्डैः अर्थात् रक्षोपायभूतवेदानां खण्डनेन विश्वासघातादिकर्मभिरादौ परपदार्थानादाय



प्रवर्धते । पश्चात् धनाद्यैश्वर्येण भोजनपानवस्त्राभूषणयानस्थानमानमर्यादादिकं लभते, शत्रून्पि अन्यायेन विजयते ततोऽचिरादेव विनश्यति छिन्नमूलो द्रुम इवाधर्मपरायणो जनः ।

सत्यधर्मार्थवृत्तेषु शौचे चैश्वर्यमेतदा ।

शिष्यांश्च शिष्याद्धर्मेण वाग्बाह्वरसंयतः ॥ मनु० ४ । १७१ ॥

बुधः खलु वेदोक्तसत्यधर्मम्—पक्षपातराहित्येन सत्यसङ्ग्रहणमसत्यस्य च परित्याग इति न्यायात्मकं वेदोक्तधर्मं=धर्मानुष्ठानं शिष्यान् धर्मेण शिक्षयेत् ।

ऋत्विक् पुरोहिताचार्य्यैर्मातुः कातिथिसंश्रितैः ।

बालवृद्धातुर्वैद्यैर्ज्ञातिसम्बन्धिवान्धवैः ॥ १ ॥

मातापितृभ्यां यामीभिर्भ्रात्रा पुत्रेण भार्यया ।

दुहित्रा दासवर्गेण विवादं न समाचरेत् ॥ २ ॥

मनु० ४ ॥ १७६ । १८० ॥

(ऋत्विक्) यज्ञकर्ता । (पुरोहितः) नित्यं सदाचारशिक्षकः । (आचार्यः) विद्याध्यापकः । (मातुलः) मातृप्राता । (अतिथिः) गमनागमनयोरनिश्चिततिथिः । (संश्रिताः) अनुजीविनः । (बालः) शिशुः । (वृद्धः) शयितः । (आतुरः) पीडितः । (वैद्यः) आयुर्वेदविद्वि । (ज्ञातयः) स्वगोत्रस्था वरगस्था वा । (सम्बन्धिनः) श्वशुरादयः । (बान्धवाः) मित्राणि ॥ १ ॥ (पिता) जनकः । (यामी) भगिनी । (भ्राता) सहोदरः । (भार्या) पत्नी । (दुहिता) पुत्री । एतैः सह सेवकवर्गेण च न कदापि कलहमाचरेत् ।

अतपास्त्वन्धीयानः प्रतिग्रहरुचिर्द्विजः ।

अम्मस्यश्मप्लवेनेव सह तेनैव मज्जति ॥ मनु० ४ । १६० ॥

(अतपाः) ब्रह्मचर्य्यसत्यभाषणादितपश्चुन्यः प्रथमः । (अनधी०) अध्ययनविवर्जितो द्वितीयः । (प्रतिग्रहः) धर्मव्यपदेशेन परेभ्यो दानलिप्सुः तृतीयः । एतत्त्रयं प्रास्तरिकनौक्या सागरे सन्तरन्निव निजदुष्कर्मभिः सहैव दुःखाम्बुधौ निमज्जति । स्वयं मज्जत्येव दातृनपि च मज्जन्ति ।

त्रिष्वप्येतेषु दत्तं हि विधिनाप्यर्जितं धनम् ।

दातुर्भवत्यनर्थाय परत्रादोतुरेव च ॥ मनु० ४ । १६३ ॥

त्रिभ्योप्येतेभ्यो धर्मन्यायार्जितं दत्तं धनं दातारममुष्मिन्नेव जन्मनि प्रतिग्रहीतारश्च परजन्मनि विनाशयति । तेष्वेवं सत्सु किं भवेत् ? अत्राह—

यथा प्लवेनौपलेन निमज्जत्युदके तरन् ।

तथा निमज्जतोऽथस्तादृशौ दातृप्रतीच्छकौ । मनु० ४ । १६४ ॥



यथा पाषाणमयेनोडुपेन सन्तरन् जले निमज्जति तथैवाज्ञानिनौ दाताप्रतिग्रहीतारावधोगतिं दुःखसागरं प्राप्नुतः ।

## पाषण्डिनां लक्षणानि--

धर्मध्वजी सदा लुब्धश्छात्रि हो लोकदम्भकः ।  
 वैडालव्रतिको ज्ञेयो हिंस्रः सर्वाभिसन्धकः ॥ १ ॥  
 अधोदृष्टिर्नैष्कृतिकः स्वार्थमाधनतत्परः ।  
 शठो मिथ्याविनीतश्च वक्रव्रतचरो द्विजः ॥ २ ॥  
 मनु० ४ ॥ १६५ । १६६ ॥

( १ ) ( धर्मध्वजी ) धर्ममनाचरन् धर्मव्याजेन परवञ्चकः । ( २ ) ( सदा लु० ) नित्यं लोभसंयुक्तः परधनौभिलाषुकः । ( ३ ) ( छात्रिकः ) कापटिकः । ( ४ ) ( लोकदम्भकः ) संसारी-जनवदात्मनः सातिशयश्लाघकः । ( ५ ) ( हिंस्रः ) प्राणिनां घातकः परेषां द्वेष्टा च । ( ६ ) ( सर्वाभि० ) दुर्जनसुजनैः सर्वैः सह संगन्ता मैत्रीभावप्रदर्शकः पुमान् वैडालव्रतिकः विडाल इव धूतः पापीयाँश्च विज्ञेयः । ( ७ ) ( अधो० ) यशः ख्यापनाय सततमथ एव निरीक्षते । ( ८ ) ( नैष्कृतिक० ) ईर्ष्यकः अल्पीयस्यपि परापराधे प्राणान्तवैरनिर्यातनतत्परः । ( ९ ) ( स्वार्थ० ) छद्माधर्मविश्वासघात-रपि स्वप्रयोजनसाधने चतुरः । ( १० ) ( शठः ) असत्यामप्यात्मवार्तायां दुराग्रहाविष्टः । ( ११ ) ( मिथ्या० ) अलीकमेव बहिष्टः शीलसाधुत्वदर्शकश्च वक्रव्रतचर उच्यते स हि वक्रइवाधर्मी विज्ञेयः । एतल्लक्षणाः पाषण्डिनो भवन्ति तान् कदापि न विश्वसेत् नवा परिचरेत् ।

धर्मं शनैः सञ्चिनुयाद्वल्मीकमिव पुत्तिकाः ।  
 परलोकसहायार्थं सर्वभूतान्यरीडयन् ॥ १ ॥  
 नामुत्र हि सहायार्थं पिता माता च तिष्ठतः ।  
 न पुत्रदारं न ज्ञातिर्धर्मस्तिष्ठति केवलः ॥ २ ॥  
 एकः प्रजायते जन्तुरेक एव प्रलीयते ।  
 एको नु भुङ्क्ते सुकृतमेक एव च दुष्कृतम् ॥ ३ ॥  
 मनु० ४ ॥ २३८—२४० ॥

एकः पापानि कुरुते फलं भुङ्क्ते महाजनः ।  
 भोक्तारो विप्रमुच्यन्ते कर्त्ता दोषेण लिप्यते ॥ ४ ॥  
 महाभारते । उद्योगप० प्रजागरप० ॥ अ० ३२ ॥

मृतं शरीरमुत्सृज्य काष्ठलोष्ठसमं क्षितौ ।  
 विमुखा बान्धवा यान्ति धर्मस्तमनुगच्छति ॥ ५ ॥  
 मनु० ४ । २४१ ॥



- ( १ ) यथा िल पुत्तिका शनैः २ वल्मोकं निर्माति तथैव स्त्रीपुरुषौ भूतमात्रमहिंसन्तौ परजन्मसुखाय शनैः २ धर्मे संचिन्वीयाताम् ।
- ( २ ) परलोके हि धर्म एवैकः साहाय्यं कर्तुं शक्नोति नतु पितृ-मातृ-पत्नी ज्ञातयः साहाय्यं कर्तुं क्षमन्ते ।
- ( ३ ) एकाक्येव जीव उत्पद्यते म्रियते च एक एव धर्मफलं सुखादिकमधर्मफलं दुःख-  
श्रोपभुङ्क्ते ।
- ( ४ ) इदमेवावगच्छत-कुले एक एव पुरुषः पापपूर्वकं पदार्थमानयति महाजनः सकलकुटुम्बश्च तमुपभुङ्क्ते परं भोक्तारो दोषभागिनो न भवन्ति किन्तु अधर्मानुष्ठातैव दोषेण लिप्यते ।
- ( ५ ) उपरते कस्मिंश्चित् तद्वाग्धवा मृतखण्डमिव भुवि तच्छरीरमुत्सृज्य परावर्तन्ते न कोऽपि तमनुगच्छति केवलं धर्म एव तेन सह याति ।

धर्मप्रधानं पुरुषं तपसा हतकिल्बिषम् ।

परलोकं नयत्याशु भास्वन्तं खशरीरिणम् ॥ १ ॥

तस्माद्धर्मं सहायार्थं नित्यं सञ्चिनुयाच्छनैः ।

धर्मैरेण हि सहायेन तमस्तरति दुस्तरम् ॥ २ ॥

मनु० ४ ॥ २४२ । २४३ ॥

- ( १ ) योहि पुरुषो धर्मे प्रधानवस्तुरूपेण स्वीकरोति यश्च धर्मानुष्ठानेन विनष्टपापः तं धर्म एव प्रकाशस्वरूपं व्योमशरीरं परलोकं परं दर्शनीयं परमात्मानमचिरादेव प्रापयति ।
- ( २ ) तस्मात्परलोकाय परजन्मसुखसाहाय्याय सर्वदा शनैः शनैः धर्मे संचिन्वीत । जीवो-  
हि धर्मस्यैव साहाय्येन महतो दुस्तराद्ःखाम्बुधेः पारं गन्तुमर्हति । तस्मात्—

दूढकारी मृदुर्दान्तः क्रूराचारैरसंवसन् ।

अहिंसो दमदानाभ्यां जयेत्स्वर्गं तथाव्रतः ॥ १ ॥

वाच्यार्था नियताः सर्वे वाङ्मूला वाग्विनिःसृताः ।

तान्तु यः स्तेनयेद्वाचं स सर्वस्तेयकृन्नरः ॥ २ ॥

आचाराल्लभते ह्यायुराचारादोपि सताः प्रजाः ।

श्राचाराद्धनमक्षय्यमाचारो हन्त्यलक्षणम् ॥ ३ ॥

मनु० ४ ॥ २४६ । २५६ । १५६ ॥

- ( १ ) उद्यमी अथवसायी स्थिरकर्मा कोमलस्वभावः जितेन्द्रियः हिंसकक्रूरदुराचारैः पुरुषैः परिहृतसंसर्गः धर्मात्मा मनोजयेन विद्यादिदानेन च सुखं लभते ।



( २ ) यस्यां वाचि सर्वेऽर्था व्यवहारा निश्चीयन्ते सर्वव्यवहारसंपादकतया वागेव तेषां मूलं वाचैव सर्वे व्यवहाराः सिद्ध्यन्ति यः पुमान् तादृशीं गिरं स्तेनयति मित्या-  
भिधत्ते स नरः स्तेयादिसर्वपापकृद्भवतीत्यवगन्तव्यम् ।

( ३ ) अतो मित्याभाषणाद्यधर्मे परित्यज्य धर्माचारेण ब्रह्मचर्य्यजितेन्द्रियतया पूर्णमायुरुत्तमां  
सन्ततिमक्षय्यं धनं लभते । अपि च यो धर्मपथप्रवृत्तो दुर्लक्षणानि विहन्ति तदाचारं  
नित्यमनुकुर्वीत । प्रनुकुर्यात् ।

दुराचारो हि पुरुषो लोके भवति निन्दितः ।

दुःखभागी च सततं व्याधितोऽल्पायुरेव च ॥ मनु० ४ । १५७ ॥

दुराचारो हि पुरुषो लोकेषु सद्भिर्गर्ह्यते दुःखभाक् निरन्तरम् व्याधियुक्तश्च सन्नल्पायुर्भवति ।  
तस्मादेवं प्रयतेत—

यद्यत्परवशं कर्म तत्तद्यत्नेन वर्जयेत् ।

यद्यदात्मवशं तु स्यात्तत्तत्सेवेत यत्नतः ॥ १ ॥

सर्वं परवशं दुःखं सवमात्मवशं सुखम् ।

एतद्विद्यात्समासेन लक्षणं सुखदुःखयोः ॥ २ ॥ मनु० ४ ॥ १५६ । १६० ॥

( १ ) यद्यत्पराधीनं कर्मजातं तत्तत् यत्नपूर्वकं परित्यजेत् । यच्चात्माधीनं तत् यत्नतोऽनु-  
तिष्ठेत् ।

( २ ) पराधीनं सर्वमेव दुःखम् आत्माधीनन्तु सर्वमेव सुखम् । एतदेव संक्षेपेण सुखदुःखयोः  
लक्षणं विज्ञेयम् । सत्यप्येवं यदितरेतस्याधीनं कर्मजातं तदधीनतयैव कर्तव्यम् यथा  
दम्पत्योर्व्यवहारोऽन्योन्यायत्तः । तथाहि पुरुषेण भार्या भार्यया च पुरुषस्य मित्रः प्रियाचारा-  
नुविधानम्, व्यभिचारविरुद्धाचारयोर्न कदाप्यनुष्ठानम्, पत्युरादेशात् पृथ्वाकार्याणां भार्याधी-  
नत्वं बाह्यकार्याणां पुरुषाधीनत्वञ्च, दुर्व्यसनप्रसङ्गादितरेतरस्य वारणम् । परिणयानन्तरम-  
न्योन्येन क्रीताविश्वं दम्पती इति विज्ञेयम् । स्त्रीपुरुषयोः हावभाववीर्यादिकं यत्किञ्चिदान-  
खाप्राशिखापर्यन्तं तत्सर्वमपि भवतीतरेतराधीनम्, अन्योन्यानुमतिं विना न किमपि  
व्यवहरेताम् । तत्रापि महदप्रियकराणि व्यभिचारत्रेदयागमनपरपुरुषगमनादिदुष्कर्माणि  
परित्यज्य भार्यया भर्ता भर्त्रा च भार्या सर्वदेव सुप्रसन्नौ भवेताम् । ब्राह्मणवर्णस्थः पुमान्  
बालान् सुशिक्षिताङ्गना च कन्यारथ्यापयेत् नानाविधोपदेशव्याख्यानैस्तान् विदुषः  
सम्पादेयताम् । स्त्रीणां भर्तैव पूज्यो देवः । पुरुषस्यापि भार्यैव पूजनीया समादरणीयेति  
यावत् । अन्तेवासिन आगुरुकुलवासमध्यापकानेव जननीजनकानिव मन्येरन् अध्यापकाश्च  
शिष्यानापत्यानीव मन्येरन् । अध्यापयितारोऽध्यापका अध्यापिकाश्च कीदृशाः भवेयुः  
अत्राह—

आत्मज्ञानं समारम्भस्वितिक्षा धर्मनित्यता ।

यमर्या नापकर्षन्ति स वै पण्डित उच्यते ॥ १ ॥



निषेवते प्रशस्तानि निन्दितानि न सेवते ।  
 अनास्तिकः श्रद्धयान एतत्पण्डितलक्षणम् ॥ २ ॥  
 क्षिप्रं विजानाति चिरं शृणोति, विज्ञाय चार्थं भजते न कामात् ।  
 नासम्पृष्टो ह्युपयुङ्क्ते परार्थे, तत्प्रज्ञानं प्रथमं पण्डितस्य ॥ ३ ॥  
 नाप्राप्यमभिवाञ्छन्ति नष्टं नैच्छन्ति शोचितम् ।  
 आपन्सु च न मुह्यन्ति नराः पण्डितबुद्धयः ॥ ४ ॥  
 प्रवृत्तवाक् चित्रकथ ऊहवान् प्रतिभानवान् ।  
 आशु ग्रन्थस्य वक्ता च यः स पण्डित उच्यते ॥ ५ ॥  
 श्रुतं प्रज्ञानुगं यस्य प्रज्ञा चैव श्रुतानुगा ।  
 असंभिन्नार्थमर्यादः पण्डिताख्यां लभेत सः ॥ ६ ॥

पद्यानीमानि महाभारते उद्योगपर्वान्तर्गतं विदुरप्रज्ञापरस्य द्वाविंशेऽध्याये विद्यन्ते ।

- ( १ ) ( आत्मज्ञानं ) आत्मज्ञानी ( समारम्भः ) सम्यक् आरम्भो यस्य स अर्थात् यो निश्चेष्टोऽलसो नावतिष्ठत इति यावत् न कदापि निरर्थकं कालं यापयति । ( तितिक्षा ) सुखदुःखहानिलाभमानापमाननिन्दास्तुतिषु हर्षशोकौ न कुर्वीत ( धर्मेनित्यता ) धर्म एव नित्यं रमेत इति यावत् ( यम० ) यस्य मनः लौकिका दीप्तिमन्त उत्तमोत्तम-विषयसम्बन्धिनः पदार्थाः नापहरेयुः स एव पण्डित उच्यते ।
- ( २ ) सर्वदा धर्म्यकर्मणां परिसेवनम्, अधर्म्याणाञ्च परित्यागः, ईश्वरवेदसत्याचाराणामनिन्दनम् परमेश्वरादिषु श्रद्धातिशयश्च पण्डितस्य कर्तव्यानि ।
- ( ३ ) यो गूढार्थमपि विषयमनायासेनैवावबुध्येत चिरं शास्त्राण्यधीयीत श्रूयात् विद्विन्ते च अवगतार्थं परोपकारे प्रयुजीत, स्वार्थपरवशः किमपि कार्यं नानुतिष्ठेत, अपृष्टोऽनवसरे वा परार्थे सम्मतिं न प्रयच्छेत् । तदेतत् पण्डितस्य प्रथमं प्रज्ञानं लक्षणम् ।
- ( ४ ) प्राप्तुमनर्हमर्थं नाभिलषति नष्टं वा न शोचति आपत्त्वपि न मुह्यति व्याकुलायते किंकर्तव्यतां न प्रजहाति स एव बुद्धिमान् पण्डितः ।
- ( ५ ) यस्य वाक् विचित्रा सर्वविद्यासु प्रश्नोत्तरेषु चातिनिपुणा, दुरूहशास्त्रप्रकरणानां प्रोक्ता तर्कविद्यायां सुविशारदः स्मृतिमान् यश्च ग्रन्थार्थान् अनायासेन व्याकरोति स एव पण्डित उच्यते ।
- ( ६ ) यस्य प्रज्ञा श्रुतं सत्यार्थमनुवर्तते श्रवणञ्च बुद्धिमनुसरति यश्च कदाप्यार्याणाम् साधुधार्मिकजनानां मर्यादां नोल्लङ्घयति स एव पण्डिताख्यां लभते ॥ ६ ॥

यत्रैतादृशाः पुमान्सः स्त्रियो बाध्यापयन्ति तत्रैव विद्याधर्मयोः सदाचारस्य च प्रवर्धमानतया प्रत्यहमानन्दः संवर्द्धते ।



अध्ययनेऽसमर्थानां मूर्खाणाञ्च लक्षणम्—

अश्रुतश्च समुन्नद्धो दरिद्रश्च महामनाः ।  
अर्थीश्चाऽऽकर्मणा प्रेप्सुर्मूढ इत्युच्यते बुधैः ॥  
अनाहूतः प्रविशति ह्यपृष्टो बहु भाषते ।  
अविश्वस्ते विश्वसिति मूढचेता नराधमः ॥ २ ॥

इमावपि श्लोकौ महाभारत उद्योगपर्वान्तर्गतविदुरप्रजागरस्य द्वात्रिंशेऽध्याये विद्येते ।

- ( १ ) अनधीतश्रुतशास्त्रो नितरामभिमन्ता दरिद्रोऽपि य उग्राभिलाषसंयुक्तः यश्चाकर्मणैव पदार्थान् काङ्क्षते बुद्धिमद्भिः स मूढ इत्युच्यते ।
- ( २ ) सभां कस्यचिद् गृहं वा अनाहूतः प्रविशति उत्तमासनमध्यास्तुं वाञ्छति, अपृष्टः सभा-दिषु बहु जल्पति, विश्वासानर्होऽपि वस्तुनि मनुष्ये वा विश्वसिति स एव मूर्खो मनुष्ये-षु नीचतमः नराधमश्च ।

यत्रैतादृशा जना अध्यापका उपदेशका गुरवः सम्मान्या वा भवन्ति तत्रैवाविद्याधर्मासम्भ्यता-कलहविरोधविभेदाः प्रवर्धमानाः दुःखानि प्रवर्धयन्ति ।

## विद्यार्थिनां लक्षणानि—

आलस्यं मदमोहौ च चापलं गोष्ठिरेव च ।  
स्तब्धता चाभिमनित्वं तथाऽत्यागित्वमेव च ।  
एते वै सप्त दोषाः स्युः सदा विद्यार्थिनां मताः ॥  
सुखार्थिनः कुतो विद्या कुतो विद्यार्थिनः सुखम् ।  
सुखार्थी वा त्यजेद्विद्यां विद्यार्थी वा त्यजेत्सुखम् ॥

एतेऽपि विदुरप्रजागरस्यैकोनचत्वारिंशतोऽध्यायस्य श्लोका विद्यन्ते ।

- ( १ ) ( आलस्यं ) बुद्धिदेहयोर्जाड्यम्, ( मदः ) क्षैब्यम्, ( मोहः ) कस्मिंश्चित् वस्तुन्या-सक्तिः, ( चापलम् ) अनवस्थितिः चापल्यम्, ( गोष्ठिः ) असम्बद्धकथानां कथनश्रवणे, ( स्तब्धता ) अध्ययनप्रसादः, अभिमनित्वम्, अत्यागित्वञ्च एते सप्तदोषाः छात्रेषु सम्भवन्ति एतादृशा न जातु विद्यामधिगच्छन्ति ।
- ( २ ) सुखमधिगन्तुकामानां कुतो विद्याधिगमः, विद्याभिलाषुकाणां वा कुतः सुखम् । विषया-नुपभोक्तुकामो विद्यां, अध्येतुकामश्च विषयान् दूरतः परित्यजेत् । इत्थं विना न कर्हिचिद्विद्या लभ्यते ।



सत्ये रतानां सततं दान्तानामूर्ध्वरेतसाम् ।  
ब्रह्मचर्यं दहेद्राजन् सर्वपापान्युपासितम् ॥

ये वै सर्वदा सदाचारप्रवृत्ता जितेन्द्रियाः न कदापि स्त्रलितवीर्या मानवास्तेषामेव ब्रह्मचर्यं यथार्थं त एव च विद्वंसो भवन्ति । अतो गुरुभिरन्तेवासिभिश्च शुभलक्षणान्वितैर्भवितव्यम् । अध्यापकाश्च तथा प्रयतेरन् यथान्तेवासिनः सत्यवाचस्सत्यमन्तारस्सत्यस्यैव कर्तारः सभ्यताजितेन्द्रियतासुशीलतादिशुभगुणान्विताः सन्तः शरीरात्मनोः वलं लब्ध्वा सकलवेदादिसच्छास्त्रविदो भवेयुः । गुरवः सर्वदेवं स्वान्तेवासिनां दुःस्वभावापनयने विद्याध्यापने च प्रयतेरन् । येन छात्राः सर्वदा जितेन्द्रियाः शान्ताः सतीर्येषु स्नेहवन्तः विचारशीलाश्च सन्तः सकलविद्यां पूर्णमायुः सर्वधर्माश्च समधिगम्य पुरुषार्थिनो भवेयुः । ब्राह्मणवणस्थानामिमानी कर्माणि । क्षत्रियाणां कर्माणि राजधर्मप्रवक्ष्यामः । सत्रहोचर्यमधीत्य वेदादिविद्यां परिणीयन्त्यात्मानं सर्वदेशभाषाविज्ञानम्, नानाविधव्यापारपद्धतिपरिचयः, पदार्थानामर्थाधिगमः, क्रयविक्रयौ, द्वीपद्वीपान्तरेषु गमागमौ, लाभार्थं कर्मसमारम्भः, पशुपालनम्, चातुर्येण कृषिसमुन्नयनम्, धनोपार्जनम्, विद्याधर्मयोह्नतौ तद्वयः, सत्यवादिना कपटशून्येन सता सत्यतयैव सर्वव्यवहारानुष्ठानम्, वस्तूनाञ्च तथा संरक्षणं येन किमपि न विनश्येत् । इमानि वैद्यानां कर्माणि ।

शूद्रोऽपि सर्वविधसेवासु चातुर्यमधिगम्य प्राप्य च पाकविद्यासु नैपुण्यं प्रेम्णा द्विजानुपसेवेत् । द्विजैरप्यस्यान्नपानवस्त्रस्थानविवाहादिकार्येषु सर्वव्ययः प्रदातव्यः । मासिकं वात्य वर्तनं निर्धारयेयुः । चत्वारो वर्णाः मिथः प्रीतिपूर्वकमन्योन्योपकारसौजन्यसुखदुःखहानिलाभादिष्वैकमत्येन राष्ट्रप्रजयोः समुन्नतौ देहमनोवितानि संव्ययेरन् । स्त्रीपुरुषयोर्वियोगो न कर्हिचिद्भवेत् ।

पानं दुर्जनसंसर्गः पत्या च विरहोऽऽनम् ।

स्वप्नो यगेहवासश्च नारीसन्दूषणानि षट् । मनु० ६ । १३ ॥

मद्यविजयादिमादकद्रव्याणां पानम्, असत्पुरुषसंसर्गः, भर्त्रासह विरहः, एकाकिन्या धूर्तपुरुषादिदर्शनमिषेणेतत्ततः परित्रमणम्, परगृहे शयनं निवासो वा इमे दुर्गुणाः स्त्रियं दूषयन्ति । पुरुषानपीमे सन्दूषयन्ति । द्विविधः खलु दम्पत्योर्वियोगः—कश्चित् कार्यार्थं देशान्तरेषु गमनं प्रथमः । मरणजनितवियोगश्च द्वितीयः । तत्र यात्रार्थं जनपदान्तरं गन्तुकामेन स्वभार्यापि सह नेतव्येत्याद्यस्योपायः । येन तयोश्चिरं विप्रयोगो न भवेदित्येवाभिप्रायः ।

प्र०—स्त्रीपुरुषयोर्विह्वविवाहाः समुचिता न वा ?

उ०—युगपद्—एकस्मिन् समये नोचिताः ।

प्र०—अपि समयभेदेनानेके विवाहाः सम्भवन्ति ?

उ०—आम्, तथा हि—

सा चेदक्षतयोनिः स्याद्गतप्रत्यागतापि वा ।

पौनर्भवेन भर्त्रा सा पुनः संस्कारमर्हति ॥ मनु० ६ । १७६ ॥



पाणिग्रहणमात्रजातसंस्कारयोः, असंभुक्तयोः—अक्षतयोनेः स्त्रियाः, अक्षतवीर्यस्य च पुरुषस्येति यावत् पुरुषान्तरेण स्यन्तरेण वा सह पुनर्विवाहः सम्भवति । परं ब्राह्मणक्षत्रियवैश्यवर्णेषु क्षतयो नेरङ्गनायाः क्षतवीर्यस्य च पुनः पुनर्विवाहो न प्रशस्यते ।

प्र०—ननु पुनर्विवाहे के दोषाः ?

उ०—स्त्रीपुरुषयोरनुरागस्य न्यूनता प्रथमः यतो हि तौ यथेच्छमन्योन्यं परित्यज्यान्येन सह सम्बन्धमुपैष्यतः । दम्पत्योरन्यतरस्य मरणेऽन्येन परिणयान्तरं कर्तुमिच्छेत्तदा प्रथममर्तुर्भार्याया वा पदार्थापहरणम्, तद्वश्यानाञ्च ताभ्यां सह विवादो द्वितीयः बहूनां भद्रकुलानां नाम्नो चिन्हस्याप्यनवशेषतया तत्पदार्थप्रणाशः तृतीयः पतिव्रतभार्याव्रतधर्मयोर्विनाशश्चतुर्थः इत्यादिदोषैर्द्विजेषु पुनर्विवाहो बहुविवाहो वा न विहितः ।

प्र०—स्मादेतत्—वंशच्छेदेऽपि विनश्यत्येव तत्कुलम्, पुमांसो योषितश्च व्यभिचारादिषु प्रवृत्ता गर्भपातनादिदुष्कर्माणि विधास्यन्त्यतः पुनर्विवाहः प्रशस्यते ।

उ०—नहि नहि । यदि स्त्रियः पुमांसो वा ब्रह्मचर्येणैव जीवनं व्यत्यापयितुमभिलषेयुस्तदा न किमपि दूषणं भविष्यति अपि च कुलपरम्पराविनाशाय समानजानीयं कमपि दत्त्रिमं पुत्रं परिगृह्णीयुः तेन कुलमपि नैष्यति नाशम्, नापि व्यभिचारो भविष्यति । ब्रह्मचर्येणावस्थातुमनीशैस्तु नियोगविधिना सन्ततिः समुत्पादनीया ।

प्र०—पुनर्विवाहे नियोगे वा को भेदः ? ।

उ०—( १ ) परिणयान्तरं कुमार्यात्मिनो जनकस्य गृहं परित्यज्य मर्तुर्गृहमासादयति पित्रा च कश्चन विशेषेण सम्बन्धो नावशिष्यते ( नियोगे तु ) विधवा पुनस्तस्यैवोद्भूतमर्तुर्गृहे निवसति ।

( २ ) पाणिग्रहीतिभार्याया अपत्यानि विवाहितस्यैव पत्युर्दायभागिनो भवन्ति, विधवायाः पुनरपत्यानि रेतस्सेकतुरपत्यत्वेन न परिगण्यन्ते नापि तेषां तद्गोत्रं भवति तस्य किञ्चित् सत्त्वमपि तेषु नावतिष्ठते । अपि तु मृतस्यैव मर्तुः पुत्राः परिगण्यन्ते गोत्रमपि तस्यैवोपलभन्ते तस्यैव धनस्य रिक्थभागिनः सन्तस्तद् गृहे निवसन्ति ।

( ३ ) परिणीतयोः स्त्रीपुरुषयोरन्योन्यशुश्रूषणं पालनश्चावश्यकं नियुक्तयोस्तु तयोः सर्वेऽपि सम्बन्धा दिच्छिद्यन्ते ।

( ४ ) विवाहितस्त्रीपुरुषयोः सम्बन्धो यावज्जीवमवतिष्ठते नियुक्तयोः पुनः व्यत्येति कार्यान्तरम् ।

( ५ ) परिणीतौ स्त्रीपुंसौ एकगृहकार्यसिद्धयर्थं प्रयतेते नियुक्तौ तु स्व स्व गृहकार्यमनुतिष्ठतः ।

प्र०—विवाह नियोगयोर्नियमाः समाना एव उत विभिन्नाः ?



## चतुर्थसमुल्लासः ॥

८६

उ०—सन्त्यल्पीयांसो भेदास्तेषु केचनानुपदमेव विनिर्दिष्टाः कियन्तश्चात्र निर्दिश्यन्ते—

विवाहितौ स्त्रीपुरुषौ—कृतोपयमः एक एव पतिः एका एव च भार्या सम्भूय सन्तानदशकं समुत्पादयितुमर्हतः । नियुक्तौ पुनः स्त्रीपुरुषौ द्वे चतस्रो वा सन्ततीत्यादयितुं शक्नुतः नातोविकाः ।

कुमारयोद्धाह इव नियोगोऽपि मृतपतिभार्ययोरेव स्त्रीपुरुषयोः प्रशस्यते न त्वनूढयोः ।

विवाहितस्त्रीपुरुषौ सर्वदा सहैव निवसतस्तथा नार्हतौ नियुक्तौ सह वस्तुम् ।

ऋतुदानादते तौ सङ्गतौ न भवेताम् । यदि हि नामाङ्गनामात्मार्थं नियोगमाचरेत् तर्हि द्वितीयगर्भस्थितिसमनन्तरं व्यपेतुं स्त्रीपुरुषयोः सम्बन्धः । पुरुषोऽपि यथात्मनः कृते निशोगमनुतिष्ठेत् तथापि द्वितीयगर्भस्थितिसमनन्तरं सम्बन्धो विच्छिद्येत, परं नियुक्तैव योषित् वर्षद्वयं वर्षत्रयं वा परिपाल्य तनयान् नियुक्तमनुजाय प्रयच्छेत् । इत्थं विगतभर्तृककादला द्वावात्मनः कृते द्वौ द्वौ चान्यनियुक्तपुरुषचतुष्टयस्य कृते तनयान् जनयितुमर्हति । एवं मृतदारः पुमानप्यात्मकृते द्वौ, द्वौ द्वौ चान्यविधिवार्थं पुत्रान् प्रसातुमर्हति । तदेवं मिलित्वा दश सन्तानानुत्पादयितुमादिशति वेदः—

इमां त्वमिन्द्र मीद्वः सुपुत्रां सुभगां कृणु ।

दशस्यां पुत्रानाधेहि पतिमेकादशं कृधि॥

ऋ० ॥ मं० १० । सू० ८५ । मं० ४५ ॥

हे ( मीद्व इन्द्र ) वीर्यसिञ्चनसमर्थ ! ऐश्वर्यसम्पन्न ! पुरुष ! त्वमिमां कृतोपयमां भार्यां विधवायोषितं वा प्रशस्तपुत्रां सौभाग्यवतीं च विधेहि, विवाहितपत्न्यां जनय दशपुत्रान्, भार्यां च विद्धि एकादशीम् ( स्वल्मनः कुटुम्बस्थ परिगणने ) हे स्त्री ! त्वमपि पाणिग्राहकात् नियुक्ता द्वा पुरुषादपत्यदशकं समुत्पाद्य पतिमेकादशं विजानीहि । -

वेदस्याज्ञयामुया ब्राह्मणक्षत्रियवैश्यवर्णस्थाः स्त्रियः पुमांसो वा सन्तानदशकान्नाधिकं जनयेयुर्यत आधिक्येन निर्बलानि निर्बुद्धीनि अल्पायूषि चापत्यानि भवन्ति । योषितः पुरुषा अपि निर्बला-अल्पायुषो व्याधिनिपीडिताश्च सन्तो वार्षिकं बहूनि दुःखानि प्राप्नुवन्ति ।

प्र०—व्यभिचारसन्निभः खल्वयं नियोगः संलक्ष्यते ?

उ०—अनूढयोः पुरुषयोषितोरिवानियुक्तयोरेव समागमः व्यभिचारः । अनेन यथा सनियमं कृतोद्वाहो व्यभिचारो नाख्यायते तथैव नियमपूर्वकमनुष्ठितो नियोगोऽपि व्यभिचारो नाख्यायते । अन्यस्य दुहितुः कुमारान्तरेण सह शास्त्रोक्तविधिपूर्वकं विवाहेन समागम इव वेदप्रतिपादितनियोगेऽपि व्यभिचारः पापं लज्जा वा न सन्तव्या ।

प्र०—ननु यथार्थोऽप्येष वेद्यासमागम इव संलक्ष्यते ?



उ०—नहि, वाराङ्गनासमागमे न भवति कश्चिन्निश्चितः पुमान् नापि नियमस्तादृशः, नियोगस्य तू-  
द्वाहसदृशा नियमा वतन्ते । यथान्यस्मै दुहितुः प्रशने समुद्राद्य वा समागमे न भवति लज्जा  
तथैव नियोगेऽपि न भवितव्यं लज्जया । किं व्यभिचारिण्यो नार्यः पुमान्सो वा परिणीयापि  
प्रतिनिवर्तन्ते कुकर्मणः ?

प्र०—नियोगेऽस्मिन् पापमत्राभिलक्ष्यते ?

उ०—नियोगे चेत्पापमभ्युपेय कथन्नोररीकुरुथ परिणयेऽपि पापम्, पापं तु नियोगस्यावरोध एव; यतः  
वैराग्यवतः पूर्णविदुषो योगिनो विनाऽन्ये सृष्टिक्रमानुकूलं स्त्रीपुरुषयोः स्वाभाविकव्यवहारं  
रोद्धुं न शक्नुवन्ति ।

गर्भपातनरूपां भ्रणहत्यां विगतभर्तृकाया योषितो मृतपत्नीकस्य च पुरुषस्य मानसं सन्तापज्वरमपि  
न गणयथ पापम् ? मानसे सन्तानोत्पत्तिं कामयमानानां विषयाभिलाषिणां यूनां वा राष्ट्रजातिनियमस्य  
प्रतिबन्धकतया प्रतिषिद्धवर्त्मना प्रवर्तन्ते प्रच्छन्नकर्मणि । जितेन्द्रियतयावस्थानमेवास्मात् व्यभिचारात्  
कुकर्मणः प्रतिनिवर्तितुं श्रेयानुपायः । जितेन्द्रियैर्विवाहनियोगयोः अननुष्ठानमपि वरम्, परमवशेन्द्रि-  
याणां परिणयः अत्रकाले नियोगश्चापि परमावश्यकः । अनेन हि व्यभिचारस्य न्यूनता, प्रेम्णोत्तम-  
सन्तानसद्भावेन मनुष्याणां वृद्धिश्च सम्भवति, गर्भहत्या चापि सर्वथा विमुक्ता भवति । सद्वंशप्रसू-  
ताङ्गनानामधमजनैर्वैश्याद्यधमाङ्गनाभिः सत्पुरुषाणां व्यभिचाररूपो दुराचारः सत्कुलकलङ्कः वंशसमुच्छेदः  
स्त्रीपुरुषयोस्सन्तापः गर्भहत्यादिदुष्कर्मजातश्च विवाहनियोगाभ्यां निवर्तन्ते तस्मान्नियोगोऽनुष्ठेयः ।

प्र०—ननु का पद्धतिर्नियोगस्य ?

उ०—( १ ) उद्धृह इव नियोगोऽपि प्राकाश्येन कर्तव्यः । **उद्धृह**

( २ ) यथा च खडु भवति परिणये भद्रपुरुषाणामनुमतित्वं कन्ययोश्च संप्रसादः । तथैव  
नियोगेऽपि भवितव्यमर्थतः स्त्रीपुरुषयोनियोगानुष्ठानकाले “सन्तानोत्पत्त्यै नियो-  
गमाचरावः, सम्पन्नं नियोगविधौ न कदापि संयुक्तौ भविष्यावः, इतरथा पापिनौ  
समाजराष्ट्रयोर्दृष्ट्यौ भवेव, सकृदेव मासि गर्भमाधास्यावः, गर्भस्थितौ च यावदब्दं  
ब्रह्मचर्येण स्थास्यावः” इति नियोक्तुं कामाभ्यां स्त्रीपुरुषाभ्यां स्वकुटुम्बिनां समक्षे  
प्रकाशयितव्यम् ।

प्र०—आत्मवर्ण एव नियोगः कर्तव्यो वर्णातरेष्वपि वा ?

उ०—आत्मनो वर्णे स्तोत्रमवर्णस्थेन वा पुरुषेण सह नियोगः कर्तुं शक्यते तथा च वैश्याङ्गना-  
विड्गजन्दविप्रेः, क्षत्रिया क्षत्रियब्राह्मणाभ्यां, ब्राह्मणी च विप्रेणैव नियोगमनुतिष्ठेत् ।  
अस्येदं तत्पर्यम्—यत् शुक्रं योषितः समानजातीयस्योत्तमस्य पुरुषस्य वा भवेत् नतु स्वतउ-  
त्कृष्टस्येति । धर्मं वैदिकवर्त्मना परिणयेन नियोगेन वा सन्तानोत्पत्तिरेव स्त्रीपुरुषयोर्नि-  
र्माणफलम् ।



प्र०—पुनीर्विवाहमनुष्ठातुं क्षमो मानवो नियोगं किमर्थमाचरेत् ?

उ०—द्विजेषु स्त्रीपुरुषयोः सङ्गदेव परिणय वेदादिशास्त्रसम्मत इति पुरस्तादेव प्रत्यपादि अस्माभिः । कुमारकुमार्योरेव परिणयो न्यायः । विधवाया कुमारस्य, कन्यया च मृत्यन्तीकस्य पुंसो-  
विवाहोऽन्यायोऽधर्मः । यथा च पुमान् विधवां परिणेतुं नाभिलषति तथैव कुमार्यपि  
कृतोद्वाहं भुक्ताङ्गनं वा पुमांसमुपयन्तुं न अभिलषिष्यति । यदा च कापि कुमारी कृतोद्वाहं  
विधवायापि कश्चित् कुमारो नोपयंस्यति तदा स्त्रीपुरुषयोर्नियोग एवावश्यकः सम्पद्यते ।  
अयमेव च धर्मो यत्समानयोरेव सम्बन्ध इति ।

प्र०—वेदादिशास्त्राणां विवाह इव नियोगेऽपि प्रमाणानि सन्ति न वा ?

उ०—सन्ति बहून्वैत्र प्रमाणानि—

कुहस्विदोषा कुह वस्तोऽश्विना कुहाभिषित्वं करतः  
कुहोषतुः । को वां शयुत्रा विधवेव देवरं मयं न योषा कृणुते  
सधस्थ आ ॥ ऋ० ॥ मं० १० । सू० ४० । मं० २ ॥

उदीर्ष्व नार्यभिजीवले कं गुतासुमेतमुपशेष एहि ।  
हस्तग्राभस्य दिधिषोस्तवेदं पत्युर्ननित्वमभिसंवभूथ ॥  
ऋ० ॥ मं० १० । सू० १८ । मं० ८ ॥

( १ ) ( हे अधिना ) स्त्रीपुरुषौ ! यथा ( देवरं विधवेव ) विगतभर्तृका देवरेण ( योषा मयं )  
भर्त्राचोद्वाहिता योषित् ( सधस्थे ) समानस्थाने शय्यायां सम्भूय सन्ततीः ( आकृणुते )  
सवेतो भावेन समुत्पादयति तथैव युवां ( कुहस्विदोषा ) कुत्र नक्तं ( कुह वस्तः ) कुत्र  
च दिवा अवसतम् ( कुहाभिषित्वं करतः ) कुत्र पदार्थान् प्राप्नुतम् ( कुहोषतुः )  
क क्व कदावात्तम् ? ( को वां शयुत्रा ) कुत्र युवयोः शयनस्थानम् ? किं देशवास्तव्यौ  
युवाम् । एतेन देशान्तरेष्वपि स्त्रीपुंसौ सहैव वसेताम् पाणिग्राहकेणैव नियुक्तेनापि  
भर्त्रा विधवाङ्गना सन्तानमुत्पादयेति च सिद्ध्यति ।

प्र०—ननु अविद्यमाने भर्तुः कनीयसि सहोदरे केन विधवा नियोगमाचरेत् ?

उ०—देवरेण सह, परं नास्ति भवदभिमतो देवरशब्दार्थः तथा च निरुक्तम्—

देवरः कस्मात् द्वितीयो वर उच्यते । अ० ३ । खं० १५ ।



विधवाया द्वितीयः पतिर्देवर उच्यते । स हि भर्तुः कनीयान् ज्यायान् वा सगर्भ्यः स्ववर्णस्थः  
सोत्तमवर्णस्थो वा भवेत् । देवर इति नियोजनार्थम् ।

( २ ) ( नारि ) विधवे ! ( एतं गतामुं ) परासोरस्य भर्तुर्गतां विहाय ( शेषे ) अवशिष्टेषु  
पुरुषेषु ( अधिजीव ) जीवन्तमन्यं पतिं ( दैर्घ्यं ) प्राप्नुहि । परं ( उदीर्घ्वं ) विचा-  
रय निश्चिनुहि चैतत् ( हस्तप्राप्तस्य दिधिषोः ) विधवायास्तव पुनः पाणिप्राहकस्य  
नियुक्तभर्तुर्लभार्थमनुष्ठितेनानेन नियोगेन ( जनित्वम् ) समुत्पन्नः शिशुः तस्यैव नियुक्त-  
पतेर्भविष्यति अथ चेत्त्वमात्महिताय नियोगमनुष्ठास्यसि तर्हि तदपत्यं तवैव भविष्यति ।  
( इत्थमभिसंबभूथ ) मनस्येवं विनिश्चिनुहि । नियुक्तः पुमानपि नियममिममनुसरेत् ।

अदेवृध्न्यपतिघ्नी हैधि शिवा पशुभ्यः सुयमाः सुवर्चाः  
प्रजावती वीरसूदेवृकामा स्योनेममग्निं गार्हपत्यं सपर्यं ॥  
अथर्व० ॥ कां० १४ । अनु० २ । मं० १८ ॥

हे ( अपतिघ्न्यदेवृन्नि ) भर्तुर्देवरस्य चाव्यथनशीले ! ( इह ) अस्मिन् गृहाश्रमे ( पशुभ्यः )  
गवादिपशुभ्यः ( शिवा ) कल्याणवर्तिनी ( सुयमाः ) धर्मनियमपथारूढा ( सुवर्चाः ) रूपवतीसक-  
लशास्त्रविद्यासम्पन्ना च ( प्रजावती ) पुत्रपौत्रादिमती ( वीरसूः ) वीरतनयानां जननी ( देवृकामा )  
कामयमाना देवरं ( स्योना ) सुखप्रदा च सती त्वं भर्तारं देवरं वा प्राप्य इमं गार्हपत्यमग्निं ( सपर्यं )  
सेवस्व ।

तामनैन विधानेन निजो विन्देत देवरः मनु० ६ । ६१ ॥

अक्षतयोनिमङ्गनां विधवां सतीं भर्तुः कनीयान् सहोदरोऽपि शक्नोति परिणेतुम् ।

प्र०—एकः पुमान् योषिद्वा कतिकृत्वो नियोगमनुष्ठातुमर्हति कानि चोपयन्नुनियुक्तपतीनां नामानि ?

सोमः प्रथमो विविदे गन्धर्वो विविद उत्तरः ।  
तृतीयो ऋषिः पतिस्तुगीयस्ते मनुष्यजाः ॥  
ऋ० मं० १० । सू० ८५ । ४० ।

उ०—अयि योषे ! यस्त्वां प्रथमं ( विविदे ) विवाहितः पतिः प्राप्नोति स सौकुमार्यादिगुणयुक्तत्वात्  
सोमसंज्ञो भवति ( गन्धर्वो वि० ) यस्तु उत्तरो द्वितीयो नियुक्तः पतिः विधवां त्वां विविदे  
प्राप्नोति स भोगाभिरुक्त्वात् गन्धर्वसंज्ञां लभते ( तृतीयोऽग्नि० ) येन सह त्वं तृतीयवरं



नियोगं करोषि स अत्युष्णतायुक्ततयाग्निसंज्ञो जायते (तुरीयस्ते य०) हे स्त्रि ! चतुर्थमारभ्यैकादशपर्यन्तास्तव पतयः साधारणबलवीर्यत्वात् मनुष्यनामानो भवन्ति ।

(इमां त्व०) इत्यादि मन्त्रेण एकादशगुरुष्वपर्यन्तं योषेव पुरुषोप्येकादशनारीपर्यन्तं नियोगं कर्तुं मर्हति ।

प्र०—एकादशशब्देन दशपुत्रानेकादशश्च भर्तारं कथन्न गृह्णीमः ?

भवत्प्रतिपादितोऽयमर्थः “विधवेव देवरम्”—“देवरः कस्मात् द्वितीयो वर उच्यते” “अदेवृश्चि” “ग धर्वो विविद उत्तरः” इत्यादि वैदिकप्रमाणविरुध्यते । दुष्मद्व्याख्यानेन हि द्वितीयोऽपि भर्ता नानुज्ञायते ।

देवराद्वा स एडाद्वा स्त्रिया सम्यङ् नियुक्तया ।

प्रजेषिताधिगन्तव्या सन्तानस्य परिक्षये ॥ १ ॥

ज्येष्ठो यवीयसो भार्यां यवीयान्वाग्रजस्त्रियम् ।

पतितौ भवतो गत्वा नियुक्तावप्यमापदि ॥ २ ॥

औरसः क्षेत्रजश्चैव ॥ ३ ॥ मनु० ६ ॥ ५६ । ५८ । १५६ ॥

इत्यदिषु मनुना प्रतिपादितं यत् सगिडेन—भर्तुः षड्विंशश्रेणिसमुद्भवेन पत्युर्यवीसा अजेन वा सोऽरेण स्त्रोतमवर्गस्थेन वा पुरुषेण सह विधवाया नियोगो विधेयः । परमयं नियोगो नितरां सन्तानस्य परिक्षये सन्तानोत्पत्तिमभिलषतोरेव प्रमीतपतिपत्नीकयोः पुंयोषितोः समुचितः । आपदि सन्तानकामनायां ज्येष्ठेन यवीयसो भार्यां यवीयसा चाग्रजस्त्रियां नियोगविधिना समुत्पादितेष्वपत्येषु पुनर्भिधः, संगतौ नियुक्तौ पतितौ भवेताम् ।

एकस्मिन्नियोगे आद्वितीयगर्भस्थितिं तदवधिः । तदनन्तरं तौ मियो न सङ्गच्छेताम् । उभयार्थे तु नियोगे चतुर्थगर्भो नियोगावधिः । अन्ततः पूर्वोक्तदिशा सन्तानदशकं समुत्पादयितुं शक्यते । अतोऽधिकः समागमो विषयासक्तिः परिगण्यते पतितौ च भवतः । कृतोद्वाहा अपि नरनार्यो दशमगर्भादि परतः संगच्छमानाः कामिनो निन्द्याश्च भवन्ति । यतः केवलं प्रजायर्थमेव विवाहनियोगावनुष्ठीयेते न तु पशुवत्कामकेलिकरणाय ।

प्र०—अपि नियोगो भर्तुर्गुणपरत एव भवत्याहोस्तिद् विद्यमानेऽपि ?

उ०—भवति विद्यमानेऽपि भर्तारि ।

अन्यमिच्छस्य सुभगे पतिं मत् ॥ ऋ० मं० १० सू० १० मं० १०

नृपतयः प्रजासंख्येनानिहायप्रसक्तिः ।



सन्तानोत्पादनासमर्थो भर्ता भार्यामादिशेत्—

हे सुभगे ! सौभाग्याभिलाषिणि भार्ये ! त्वं ( मत् ) मतः ( अन्यत् ) भवन्तरम् ( इच्छस्व ) कामयस्व यतो नितरामक्षमोऽस्मि साम्प्रतमपत्यजनने । भार्यापि तदानीं नियोगविधिना पुरुषान्तरेण जनयेदपत्यम्, परं विवाहितं पतिं यथापूर्वं शुश्रूषेत् ।

**एसवस्याक्षमा**

एवं भार्यापि रोगादिदोषैरभिभूता सन्तानोत्पादनाक्षमा सती “अयि स्वामिन् ! परिहाय मत्तः सन्तानोत्पादकामनां कयाचिद् विव्रया निरोगविधिना अययाने जनयेति” भर्तारमनुजानीयात् । एवमेव राज्ञः पाण्डोर्महिषी कुन्ती माद्राद्याश्च समाचरन् । किञ्च व्यासमुनिरपि उपरतयोः चित्राङ्गद-विचित्रवीर्ययोः स्वभ्रातृस्त्रीषु नियोगविधिना भविकायां धृतराष्ट्रं अम्बालिकायां पाण्डुं परिचारिकायां विदुरं च जनयामास । इत्याद्यैतिह्यमप्यत्र प्रमाणम् ।

प्रोषितो धर्मकार्यार्थं प्रतीक्ष्योऽष्टौ नर समाः ।

विद्यार्थं षड् यशोर्थं वा कामार्थं त्रींस्तु वत्सरान् ॥ १ ॥

बन्ध्याष्टमेऽधिवेद्याब्दे दशमे तु मृतप्रजा ।

एकादशे स्त्रीजननी सद्यस्त्वप्रियवादिनी । २ मनु० ६ । ७६ । ८१ ॥

विवाहिता पत्नी धर्मार्थं प्रोषितं देशान्तरगतं भर्तारमष्टौ वर्षाणि, विद्यायशोभ्यां षड् वर्षाणि, धन-दिकामनया च तिष्ठः सनाः, प्रतीक्ष्य परस्तात् निरोगविधिना जनयेदपत्यानि । प्रवासान् प्रति-निवृत्ते पुनर्विवाहिते भर्तारं नियुक्तपतिसम्बन्धो विच्छिद्येत् । पुरुषपक्षेऽप्येतादृशा एव नियमाः । आविवाहः दष्टौ वर्षाणि यावदनस्थितगर्भा बन्ध्यामष्टमे वर्षे, मृतप्रजां ( यस्या अपत्यं न समुत्पद्य-म्रियन्ते ) दशमे स्त्रीजननीं कन्याया एवोत्पादकामेकादशे अप्रियवादिनीं च भार्या सद्य एव परि-त्यज्य अन्यया योषिता नियोगपूर्वकं सन्ततीः समुत्पादयेत् । एवं योषिदपि प्रविहाय क्लेशप्रदं भर्तारं पुरुषान्तरनियोगेन समुत्पाद्य सन्तानान् विवाहितस्यैव पत्युर्दायभागिनः कुर्यात् ।

इत्यादीनि प्रमाणानि युक्त्यश्च विवाहनियोगयोर्वर्तन्ते । यथा औरसा विवाहितभर्तुः समुत्पन्ना-स्तनया पितुः पदार्थानां स्वामिनो भवन्ति तथैव क्षेत्रजा नियोगोत्पन्ना अपि पुत्रा मृतापितुर्दायभागिनो-भवन्ति । अमूल्ये खड्गे शुकरजसीति पुमांस्तो योषितश्च विजानीयुः । ये अमूल्यं पदार्थमिमं परयो-षितिं वेश्यायां दुरात्मनां वा संसर्गे विनाशयन्ति त एव महामूर्खा भवन्ति । जडाधियोऽपि मालाकार-कृषीबलाः स्वक्षेत्रादारामाद्वान्यत्र बीजानि न वपन्ते ।

मूर्खाणां सामान्यबीजेष्वाप्येतादृशव्यवहारं पश्यन्नपि यो नाम सर्वोत्तममानवदेहतरोर्वीजानि कुक्षेत्रेषु वपते स महामूर्खः । नहि तत्कलं तेनाधिगम्यते । अत्र स्त्रीपुरुषाभ्यामवधातव्यम् । अपि च—“आत्मा वै जायते पुत्रः” इति ब्राह्मणेष्वाम्नायते—

**अङ्गादङ्गुलात्सम्भवंसि हृदयादधिजायसे ।**

**आत्मा वै पुत्रनामासि स जीवे शरदां शतम् । निरु० ३ । ४॥**



हे पुत्र ! त्वं प्रत्यङ्गादुत्पन्नवीर्यात् हृदयाच्च संजायसे अतस्त्वं ममान्तरात्मा, मत्तः पूर्वं प्राणान्माहासीः, जीव शरदां शतम् । येनैतादृशमहात्मनां महाशयानां वा शरीराण्युत्पद्यन्ते तस्यैव वेश्यादिपरक्षेत्रेषु वपनं शुभकेदारेषु वा दुष्टबीजस्य परिवापणं महत्पापम् ।

प्र०—किमर्थं विवाहोऽनुष्ठेयः । विवाहेन स्त्रीपुरुषौ बन्धनं समासाद्य महद्दुःखमनुभवतः अतो मिथः संजातानुरागौ यावत्प्रेम सङ्गतौ भवेताम् पुनर्विघटितायां संप्रीतावन्योन्यं परित्यजेताम् ।

मृग-

उ०—पशुपक्षिणामयं व्यवहारो ननु मानवानाम् । यदि हि नाम मानवेषु द्राह्मण्यमो विच्छिद्येत गृहस्थाश्रमस्य सर्व एवोत्तमव्यवहारो विलुम्पेयुः, न कोऽपि कमपि वार्धके परिचरेत् । व्यभिचारस्य परितुद्रया सर्व एव मनुजा रोगिणोऽल्पायुषश्च सन्तः स्वल्पकालेन ध्रियेरन्, जिहीयान् एवञ्च भूयांसि कुलानि विनश्येयुः, न कोऽपि कुतश्चित् विभीषात् जिह्मेद्वा । कश्चित् कस्चिद् पदार्थानां स्वामित्वं दायभागित्वमपि वा नार्हेत् । नापि कस्यचित् कस्मिंश्चिद्वस्तुनि सुदीर्घकालं स्वत्वमवतिष्ठेत् । एवमादिशेषपरिहाराय विवाहपद्मिरेव सर्वथोचिता ।

प्र०—स्त्रीपुरुषयोरैकस्मिन्विवाहे एकस्य पुंसः एकैव भार्या योचितश्चैक एव पुमान् पतिर्भविव्यति । तथा चान्तर्वर्त्यां नित्यमामयाक्रान्तायां वा भार्यायां धिरव्याधिना संपीडिते वा पुरुषे तरुणावङ्गनानुपुरुषौ ब्रह्मचर्येण स्थातुमशक्नुवन्तौ ननु किं विधत्ताम् ?

उ०—नियोगविषये समाहितमेतत् । किञ्च ससत्वया समं वर्षमेकं समागमाभावदशायां पुरुषः, दीघरोगिणः पुंसो जाया च ब्रह्मचर्येणावस्थातुमक्षमा केनचिन्मानवेन सह नियोगविधिना तदर्थमपत्यमुत्पादयेत् ननु जात्वपि वेशसङ्गं व्यभिचारं वा कुर्वीयाताम् ।

यथाशक्यमप्राप्तवस्तुकामना, लब्धस्य परिरक्षणम्, रक्षितस्य वृद्धिर्वर्द्धितस्य च वित्तस्य देशोपकारे-व्ययो विधातव्यः । सर्वविधान्—प्रथमः, पिपादितवर्त्मना निज २ वर्णाश्रमाचारान्—सोत्साहं कथ्येन, मनसा, धनेन च प्रयत्नपूर्वकं परमार्थमनुतिष्ठेयुः । जननी—जनक—श्वश्रू—श्वशुरान् यथावच्छुश्रूषेयुः । नित्रैः, प्रतिवेशिभिः, विशांपतिभिः, विचक्षणैः, मिषग्भिः, साधुभिश्च प्रीतिपूर्वकं व्यवहरेयुः दुःखं न लोपेक्षया, अद्रोहेण तेषां सत्यप्रवर्तने प्रयत्नमनुतिष्ठेयुः । यथा सम्भवञ्च प्रेम्णा स्वपयानि यथायथं धन-दिव्येनापि विद्यासुशिक्षां लम्बयेयुः । धर्मव्यवहार पूर्वकं मोक्षसाधनान्यनुष्ठाय परमानन्दमुपभुञ्जीरन् । वक्ष्यमाणदलोकान् कदचिदपि न स्वीकुर्युः ।

पतितोपि द्विजः श्रेष्ठो न च शूद्रो जितेन्द्रियः ।

निर्दुग्धा चापि गौः पूज्या न च दुग्धवती खरी ॥ १ ॥

अश्वालम्भं गवालम्भं संन्यासं पलपैर्तिष्ठम् ।

देवराञ्च सुतोत्पात्तं कलौ पञ्च विवर्जयेत् ॥ २ ॥

नष्टे मृते प्रव्रजिते क्लीबे च पतिते पतौ ।

पञ्चस्त्र्यपत्सु नारीणां पतिरन्यो विधीयते ॥ ३ ॥



इमानि मनःकल्पितानि पाराशरीयानि ।

यदि हि वयं दुराचारमपि द्विजं श्रेयान्तं सदाचारिणं शूद्रञ्च जघन्यं मन्येमाहि, ननु किमतः परम-  
न्योऽधर्मोऽन्यायः पक्षपातश्च संभवेत् । सदुग्धा निर्दुग्धावापि गौर्गोपालैश्चैतपालनीया तदा कुम्भकारा-  
दिभिः कथन्न खरी पालनीया ? अयं चापि भवतां दृष्टान्तो विषमः । द्विजशूद्रयोर्मनुष्यजातत्वात् गोगर्द-  
भ्योश्च विभिन्नजातत्वात् । अथापि कथञ्चिदेकदेशेन दृष्टान्तो दार्ष्टान्ते संगच्छेत । तथाप्ययं श्लोको-  
ऽसदाशयत्वात् विचक्षणैर्न जातु मन्तव्यः । अश्वालम्भगवालम्भौ ( अश्वं गाञ्च विनिहत्य यज्ञानुष्ठा-  
नम् ) न क्वापि वेदेषु विधीयते पुनः कलौ तन्निषेधः बुतो ने वेदेभ्यो विरुध्यते ?

वेदादिशास्त्रेषु संन्यासस्य विहितत्वात् तन्निषेधो निर्मूलम् । मांसभक्षणस्य च निषेधोऽपि  
सार्वकालिकः । देवरात्सुतोत्पत्तवंदविहितत्वादलोककर्तृस्त्वद्विरोधः प्रलापमात्रम् ।

नष्टे—देशान्तरं प्रव्रजिते भर्तारि गृहस्थिता भार्या नियोमाचरेत् तदैव च विवाहितः पतिर्गृहान्  
समेयात् तदा सा वरय भार्या मन्तव्या ? उद्बोद्धुः किति, केनचित्कृतुं चेत तद्वदपि स्त्रीतुर्मः, परं नेयं  
व्यवस्था पाराशर्यामुपन्यस्ता । अपि योषितः पञ्चैवापत्कालाः—

( १ ) भर्तुर्दीर्घव्याधिना निपीडनम् ।

( २ ) भर्त्रा सह गुरुर्विरोधः । एदमाद्या आपदः पञ्चाधिका वर्तन्ते तस्मादेतादृशश्लोकाः कर्हि-  
चिन्न मन्तव्याः ।

प्र०—अपि भवान् पाराशरमुनेरपि वचो नाभ्युदैति ?

उ०—भवेन्नाम कस्यापि वचनम्, वेदविरुद्धत्वात् न मन्यामहे । इदन्तु पुनर्नास्ति पाराशरस्य वाक्यं यतः  
केचन मानवाः प्रख्यातपुरुषाणां— ब्रह्मोवाच, वशिष्ठ उवाच, राम उवाच, शिव उवाच, विष्णु  
उवाच, देव्युवाच,—रामादीनां नाम्ना निजग्रन्थान् निर्मान्ति येन ग्रन्था इमे कृत्स्नेन जगतां  
मन्येरन् । अस्माकञ्च जीविका साविशेषं सिद्ध्येत् । अतएव च तेऽनर्थगाथासंयुतान् ग्रन्थान्  
ग्रन्थन्ति । ये केचित्प्रक्षिप्तभागास्तान् परित्यज्य मनुस्मृतिरेव वेदानुकूला नान्याः स्मृतयः ।  
इत्थमेव मिथ्याकल्पितग्रन्थानां व्यवस्था ज्ञेया ।

प्र०—गृहाश्रम आश्रमान्तरेभ्यो ज्यायान् लघीयान् वा ?

उ०—सर्वेऽप्याश्रमाः स्वाचारेषु महीयान्तः । परम्—

यथा नदीनदाः सर्वे सागरे यान्ति संस्थितिम् ।

तथैवाश्रमिणः सर्वे गृहस्थे यान्ति संस्थितिम् ॥ मनु० ६ । ६० ॥

यथा गृहस्थमाश्रित्य वर्त्तन्ते सर्वजन्तवः ।

तथा गृहस्थमाश्रित्य वर्त्तन्ते सर्व आश्रमाः ॥ २



यस्मात्त्रयोप्याश्रमिणो दानेनान्नं चान्वहम् ।

गृहस्थेनैव धार्यन्ते तस्माज्ज्येष्ठाश्रमो गृही ॥ ३ ॥

स संधार्यः प्रयत्नेन स्वर्गमक्षयमिच्छता ।

सुखं चेहेच्छता नित्यं योऽधार्यो दुर्बलेन्द्रियैः ॥ ४ ॥ मनु० ३ । ७७-७९ ॥

( १ ) यथा वै नद्यो बृहन्तो नदाश्चासमुद्रप्राप्तिं गच्छन्त्येव न क्वचिदपि विश्राम्यन्ति तथैव सर्व-  
आश्रमा-गृहस्थस्यैवाश्रयेण सन्तिष्ठन्ते न ह्येतं विना कस्याप्याश्रमस्य कश्चिदपि व्यव-  
हारः सिद्धिमाप्नोति ।

( २ ) ब्रह्मचर्यवानप्रस्थसंन्यासाख्याश्रमाणां दानेनान्नं च प्रत्यहं धारणात् गृहस्थाश्रमो ज्येष्ठः ।  
सर्वव्यवहारधुरन्धरोऽभिधीयते ।

तस्मात् मोक्षमैहिकञ्च सुखमिच्छता दुर्बलेन्द्रियैः-भीतिमिर्निर्वलैर्गर्जनवैर्धारयितुमयोग्यो गृहा-  
श्रमः प्रयत्नेन संधार्यः । गृहाश्रम एव जगति विद्यमानसर्वव्यवहाराणां मूलम् । गृहाश्रमं विना हि  
सन्तानोत्पत्त्यभावात् ब्रह्मचर्यवानप्रस्थसंन्यासाश्रमाः कुतः सम्भवेयुः । गृहाश्रमस्य गर्हितेव विनिन्द्यः  
संस्तोतैव च प्रशस्यः । गृहाश्रमेऽपि तदैव सुखं लभ्यते यदा स्त्रीपुंसावुभावपि मिथः सुप्रसन्नौ विद्वान्सौ  
पुरुषार्थिनौ सर्वव्यवहारज्ञातारौ च भवेताम् । ब्रह्मचर्यं पूर्ववर्णितः स्वयम्बरविवाहश्च गृहाश्रम-  
सुखस्य प्रधानं कारणम् इति ।

संक्षेपेण समावर्तन-विवाह-गृहाश्रम-शिक्षाविषये व्याख्यातमतः परं  
वानप्रस्थसंन्यासविषये-व्याख्यास्यामः ।

इति श्रीमद्भयानन्दसरस्वतीस्वामिकृते सत्यार्थप्रकाशे शङ्करदेवेन  
संस्कृतभाषयाऽनूदिते समावर्तनविवाहगृहाश्रमविषये चतुर्थः  
समुल्लासः सम्पूर्णः ॥ ४ ॥





# अथ पञ्चमसमुल्लासारम्भः ॥

अथ वानप्रस्थसंन्यासविधिं वक्ष्यामः ॥

ब्रह्मचर्याश्रमं समाप्य गृही भवेत् गृही भूत्वा वनी भवेद्वनी  
भूत्वा प्रव्रजेत् शत० का० १४ ॥

उचितमेतन्तृणां यत्ते मनुष्या यथाविधि ब्रह्मचर्याश्रमं समाप्य गृहस्था भवेयुस्ततो वानप्रस्था-  
श्रमं संपाल्य संन्यासिनो भवेयुरिति ।

एवं गृहाश्रमे स्थित्वा विधिवत्स्नातको द्विजः ।  
वने वसेत्तु नियतो यथावद्विजितेन्द्रियः ॥ १ ॥  
गृहस्थस्तु यदा पश्येद्वलीपलितमात्मनः ।  
अपत्यस्यैव चापत्यं तदारण्यं समाश्रयेत् ॥ २ ॥  
संत्यज्य ग्राम्यमाहारं सर्वं चैव परिच्छेदम् ।  
पुत्रेषु भार्या निःक्षिप्य वनं गच्छेत्सहैव वा ॥ ३ ॥  
अग्निहोत्रं समादाय गृह्यं चाग्निपरिच्छेदम् ।  
ग्रामादारण्यं निःसृत्य निवसेन्नियतेन्द्रियः ॥ ४ ॥  
मुन्यन्नैर्विविधैर्मैधैः शाकमूलफलेन वा ।  
एतानेव महायज्ञान्निर्वपेद्विधिपूर्वकम् ॥ ५ ॥ मनु० ६।१-५ ॥

- ( १ ) इत्थमवसितब्रह्मचर्याश्रमो गृहाश्रमधर्मपालयिता स्नातको द्विजो ब्राह्मणः क्षत्रियो-  
वैश्यश्च गृहाश्रमे स्थित्वा निश्चितात्मा यथाविधि विजितेन्द्रियः सन् वने वसेत् ।
- ( २ ) यदा शिरसः केशा धवला भवेयुस्त्वक् च शिथिला स्यात् पुत्रस्यापि पुत्र उत्पद्येत  
तदा गृहस्थो वनमाश्रयेत् ।
- ( ३ ) सकलं ग्राम्यमाहारं सर्वञ्च सुन्दरं वस्त्रादिवस्तुनिकरं परिहाय पुत्रेभ्यश्च भार्या समर्प्या-  
त्मना सहैव वा नीत्वा वने निवसेत् ।
- ( ४ ) गृहस्थितमग्न्युपकरणसहितमग्निहोत्रं गृहीत्वा ग्रामाग्निगम्यारण्ये संनियम्येन्द्रियाणि  
निवसेत् ।



( ४ ) नीवाराद्यन्नैः नानाविधै रचिरैः शाकमूलपुष्पफलैश्च पूर्वोदितान् पञ्चमहायज्ञान् विधि-  
पूर्वकं मनुजः कुर्यात् तैः फलमूलादिभिरेवातिथिपूजामात्मनो निर्वाहमपि कुर्यात् ।

स्वाध्यायै नित्ययुक्तः स्याद्दान्तो मैत्रः समाहितः ।

दाता नित्यप्रनादाता सर्वभूतानुकम्पकः ॥ १ ॥

अप्रयत्नः सुस्वार्थेषु ब्रह्मचारी धराशयः ।

शरणेष्वममश्चैव वृक्षमूलनिकेतनः ॥ २ ॥ मनु० ६ ॥ ८ । २६ ॥

( १ ) स्वाध्यायेऽध्ययनाध्यापने सततं निरतो विजितात्मा सर्वेषां मित्रं संयतेन्द्रियो निरन्तरं  
विद्यादिदानदाता सर्वथा प्रतिग्रहनिवृत्तः सर्वप्राणिषु दयालुश्च सन् सर्वदा व्यवहरेत् ।

( २ ) शरीरसुखाद्यभयतमानो भूमौ शयानः स्वाश्रितेषु स्वाश्रितपदार्थेषु च ममत्वशून्यः सन्  
वृक्षमूले निवसेत् ।

तपःश्रद्धे ये ह्युपवसन्त्यरण्ये शान्ता विद्वांसो भैक्षचर्यां चरन्तः ।

सूर्यद्वारेण ते विरजा प्रयान्ति यत्राऽमृतः स पुरुषो ह्यव्ययात्मा ॥

मुण्ड० ख० २ । मं० ११ ॥

ये शान्ता विद्वज्जनास्तपोवर्ममनुतिष्ठन्तः सत्ये च श्रद्धावाना भिक्षोपजीविनोऽरण्ये वसन्ति ते, यत्र  
नाशरहितो हानिलाभशून्यो विराजते पूर्णपुरुषः परमात्मा तत्र निर्मलाः सन्तः प्राणद्वारेण परमेश्वरं  
प्राप्यानन्दिता भवन्ति ।

ब्रह्मादधामि समिधमग्ने ब्रतपते त्वयि ।

ब्रतञ्च श्रद्धां चोपैमीन्धे त्वा दीक्षितो ब्रह्म ॥

यजुर्वेदे ॥ अध्याय २० । मं० २४ ॥

“विधायाग्निहोत्रं दीक्षितो भूत्वाऽहं व्रतं सत्याचरणं श्रद्धाञ्च संपादयेयम्” इतीच्छन् वानप्रस्थो-  
भवेत् । विविधैस्तपश्चरणैः सत्सङ्गैर्योगाभ्यासैः सुविचारैश्च ज्ञानं पवित्रताञ्च प्राप्नुयात् । तदनु यदा स  
संन्यासग्रहणाभिलाषी स्यात्तदा भार्या पुत्रसमीपे संप्रेष्य संन्यस्तो भवेत् ।

इति संक्षेपेण वानप्रस्थविधिः ॥

अथ संन्यासविधिः ॥

वनेषु च विहृत्यैवं तृतीयं भागमायुषः ।

चतुर्थमायुषो भागं त्यक्त्वा सङ्गान् परिव्रजेत् । मनु० ६ । ३३ ।



अनेन प्रकारेण वनेषु वयसस्तृतीये भागे—पञ्चाशद्वर्षादारभ्य पञ्चसप्ततिवर्षपर्यन्तं वानप्रस्थो-  
भूत्वा वयसस्तुरीये भागे सर्वसंज्ञान् परित्यज्य परिव्राजको भवेत् ।

प्र०—गृहस्थवानप्रस्थाश्रमावनुष्ठाय यः संन्यासाश्रममनुतिष्ठेत् तस्य पापं जायते न वा ?

उ०—जायते नापि वा जायते ।

प्र०—कथं द्विविधं वचनमुच्यते भवता ?

अनन्यार्थो विना ।

उ०—नोच्यते द्विविधं वचनम् । यः खलु वाल्यदशायां विरज्य पुनर्विषयेषु विलीयेत स महापापीयान्  
यश्च न विलीयेत स महापुण्यशाली सत्पुरुषः । तथा हि ब्राह्मणग्रन्थस्य वचननिदम्—

यदहरेव विरजेत्तदहरेव प्रव्रजेद्वनाद्वा गृहाद्वा ब्रह्मचर्यादेव वा प्रव्रजेत् ॥

यस्मिन् दिने वैराग्यमुत्पद्येत तस्मिन्नेव दिने गृहाद्वा वनाद्वा परिव्रजेत् । आदौ संन्यासस्य पक्ष-  
क्रमो वर्णितः तत्रैते विकल्पाः यथा वानप्रस्थमनुष्ठाय प्रव्रजेदिति प्रथमः पक्षः, वानप्रस्थमननुष्ठाय  
गृहाश्रमादेव संन्यसेदिति द्वितीयपक्षः, विजितेन्द्रियो विषयभोगाभिलाषशून्यः परोपकारमनाः पूर्णज्ञानवान्  
ब्रह्मचर्यादेव संन्यसेदिति तृतीयपक्षः । वेदेष्वपि च “यतयो ब्राह्मणस्य विजानतः” इत्यादिपदेषु  
संन्यासविधानं वर्तते किन्तु—

नाविरतो दुश्चरितान्नाशान्तो नासमाहितः ।

नाशान्तमानसो वापि प्रज्ञानेनैनमाप्नुयात् ॥ कठ० वल्ली २ । मं० २३ ॥

यो दुराचारादनिवृत्तः शान्तिरहितोऽसमाहितात्माऽशान्तचित्तश्चास्ति स संन्यस्यापि प्रज्ञानेन  
परमात्मानं नाधिगच्छति । ततः—

यच्छेद्वाङ्मनसी प्राज्ञस्तद्यच्छेद् ज्ञान आत्मनि ।

ज्ञानमात्मनि महति नियच्छे तद्यच्छेच्छान्त आत्मनि ॥

कठ० वल्ली ३ । मं० १३ ॥

दुद्धिमान् संन्यासी वाचं मनश्चाधर्माभिरुध्य ज्ञाने आत्मनि च नियुञ्जीत तौ च ज्ञानात्मानौ  
परमात्मनि युञ्जीत । तच्च विज्ञानं शान्तरूपात्मनि स्थिरीकुर्यात्—

परीक्ष्य लोकान् कर्मचितान् ब्राह्मणो विवेदमायाभ्रास्यकृतः कृतेन ।

तद्विज्ञानार्थं स गुरुमेवाभिगच्छेत् समित्पाणिः श्रोत्रियं ब्रह्मनिष्ठम् ॥

ब्राह्मणः संन्यासी स्वकर्मसञ्चितान् सर्वलौकिकभोगाभिरिष्य वैराग्यं प्राप्नुयात् । यतः—अकृतः  
परमात्मा—कृतेन केवलेन कर्मणा न प्राप्यते ततः किञ्चिदुपायनमादाय पागौ संन्यासी वेदविदं  
ब्रह्मनिष्ठं गुरुमुपगम्य तद्विज्ञानायोपगम्य सर्वसंदेहाभिराकुर्यात् । परं प्रहिंया संगतिर्वक्ष्यमाणमानवा-  
नाम्—

अविद्यायामन्तरे वर्त्तमानाः स्वयं धीराः पण्डितम्मन्यमानाः ।

जड्व्यन्यामानाः परियन्ति मूढा अन्धेनैव नीयमाना यथान्धाः ॥ १ ॥



अविद्यायां बहुधा वर्तमाना वयं कृतार्था इत्यभिमन्यन्ति बालाः ।  
यत्कर्मिणो न प्रवेदयन्ति रागात् तेनातुराः क्षीणलोकाश्च्यवन्ते ॥ २ ॥  
मुण्ड० । खं० २ । मं० ८ । ६ ॥

ये अविद्यायां रमेमाणा आत्मानं धीरं पण्डितश्च मन्यन्ते । ते अधोगामिनो मूढा अन्धेन नीय-  
माना अन्धा इव दुःखं प्राप्नुवन्ति ।

ये बहुधा विद्यायां विहरन्तो बालबुद्धयो “वयं कृतार्था” इत्यभिमन्यन्ते, यान् केवलकर्मकाण्डिजना  
रागवशात् वेत्तुं वेदयितुश्च न प्रभवन्ति ते आतुराः सन्तो जननमरणमये दुःखे निपतन्ति ॥ २ ॥  
अतः— नेदितुं

वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः ।  
ते ब्रह्मलोकेषु परान्तकाले परामृताः परिमुच्यन्ति सर्वे ॥  
मुण्ड० ३ । खं० २ । मं० ६ ॥

परमेश्वरप्रतिपादकवेदमन्त्रार्थज्ञाने स्वाचारे च सुनिश्चिताः संन्यासयोगाद् विशुद्धान्तःकरणा-  
यतयः परमेश्वरे मुक्तिसुखमुपलभ्य भोगानन्तरं मोक्षसुखावधिसमाप्तौ मुक्तिसुखात् परिमुच्य  
संसारमभिसरन्ति । मुक्तिं विना दुःखनाशो न संपद्यते । यतः— किं मुक्तिसुखमुद्धेजको  
एवं सति ब्रह्मलोके स्थित्यत्र बहुवचनं नेपथ्ये । बन्धो यतो विमुच्यते ।  
न वै सशरीरस्य सतः प्रियाप्रिययोरपहतिरस्यशरीरं वा वसन्तं न  
प्रियाप्रिये स्पृशतः ॥ छान्दो० । प्र० ८ खं० १२ मं० १ ॥

देहधारिणः खलु न कदापि सुखदुःखोपलब्धिव्यतिरिक्ताः स्थातुं शक्नुवन्ति किन्तु यदा ते विमु-  
क्तदेहा आत्मानः सर्वव्यापिना परमात्मना सह शुद्धा वसन्ति तदा तान् सांसारिकसुखदुःखानि  
नोपसर्पन्ति । तस्मात्—

पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षाचर्यं  
चरन्ति ॥ शत० कां० १४ । प्र० ५ । ब्रा० २ । कां० १ ॥

लोकप्रतिष्ठां सम्मानलाभं धनोपभोगं पुत्रकलत्रादिरागश्च परिहाय परिब्राजका भिक्षमाहरन्तो  
नक्तन्दिवं मोक्षसाधने निरता भवन्ति ।

प्राजापत्यां निरूप्येष्टिं तस्यां सर्ववेदसं हुत्वा ब्राह्मणः प्रव्रजेत् ॥ १ ॥  
यजुर्वेदब्राह्मणे ॥

प्राजापत्यां निरूप्येष्टिं सर्ववेदसदक्षिणाम् ।  
आत्मन्यग्नीत्समारोप्य ब्राह्मणः प्रव्रजेद् गृहात् ॥ २ ॥  
यो दत्त्वा सर्वभूतेभ्यः प्रव्रजत्यभयं गृहात् ॥  
तस्य तेजोमया लोका भवन्ति ब्रह्मवादिनः ॥ ३ ॥  
मनु० ६ ॥ ३८ । ३६ ॥

वाच स न सितेन पदभेदः ।



प्रजापतेः परमात्मन उपलब्धिनिमित्तामिष्टिं विधाय तस्यां यज्ञोपवीतशिखादिचिन्हानि  
विस्तृज्याहवनीयादिपञ्चाग्नीन् प्राणापानव्यानोदानसमानाख्येषु पञ्च प्राणेषु समारोप्य ब्रह्मविद् ब्राह्मणो  
गृहान् निःसृत्य संन्यासी भवेत्—१, २॥ यः सर्वभूतेभ्यः प्राणिभ्योऽभयं दत्त्वा गृहाश्रमात् परिव्रजति तस्य  
परमेश्वरप्रकाशितवेदोक्तधर्मादिविशेषदेशकस्य ब्रह्मवादिनः संन्यासिनः प्रकाशमया मोक्षानन्दरूपा  
लोका भवन्ति ॥ ३ ॥

प्र०—को धर्मः खलु संन्यासिनाम् ?

उ०—धर्मस्तु पक्षपातरहित्येन न्यायाचरण—सत्यग्रहणासत्यपरित्याग—वेदोक्तेश्वराज्ञापालन—परोपकार—  
सत्यभाषणादिलक्षणः सर्वाश्रमिणां मनुजानां समान एव किन्तु संन्यासिनामयं विशेषो-  
धर्मः । यथा—

दूष्टिपूतं न्यसेत्पादं वस्त्रपूतं जलं पिबेत् ।  
सत्यपूतां वदेद्वाचं मनः पूतं समाचरेत् ॥ १ ॥  
क्रुद्धयन्तं न प्रतिक्रुध्येदाक्रुष्टः कुशलं वदेत् ।  
सप्तद्वारावकीर्णां च न वाचमनृतां वदेत् ॥ २ ॥  
अध्यात्मरतिरासीनो निरपेक्षो निरामिषः ।  
आत्मनैव सहायेन सुखार्थी विचरेदिह ॥ ३ ॥  
क्लृप्तकेशनखश्मश्रुः पात्री क्षण्डी कुसुम्भवान् ।  
विचरेन्नियतो नित्य सर्वभूतान्यपीडयन् ॥ ४ ॥  
इन्द्रियाणां निरोधेन रागद्वेषक्षयेण च ।  
अहिंसया च भूतानाममृतत्वाय कल्पते ॥ ५ ॥  
दूषितोऽपि चरेद्धर्मं यत्र तत्राश्रमे रतः ।  
समः सर्वेषु भूतेषु न लिङ्गं धर्मकारणम् ॥ ६ ॥  
फलं कतकवृक्षस्य यद्यप्यम्बुप्रसादकम् ।  
न नामग्रहणादेव तस्य वारि प्रसीदति ॥ ७ ॥  
प्राणायामा ब्राह्मणस्य त्रयोऽपि विधिः कृतः ।  
व्याहृतिप्रणवैर्युक्ता विज्ञेयं परमन्तपः ॥ ८ ॥  
दहन्ते ध्मायमानानां धातूनां हि यथा मलाः ।  
तथेन्द्रियाणां दहन्ते दोषाः प्राणस्य निग्रहात् ॥ ९ ॥  
प्राणायामैर्दहेद्दोषान् धारणाभिश्च क्लिबिषम् ।  
प्रत्याहारेण संसर्गान् ध्यानेनानीश्वरान् गुणान् ॥ १० ॥  
उच्चावचेषु भूतेषु दुर्ज्ञेयामकृतात्मभिः ।  
ध्यानयोगेन संपश्येद् गतिमस्यान्तरात्मनः ॥ ११ ॥  
अहिंसयेन्द्रियासङ्गैर्वैदिकैश्चैव कर्मभिः ।  
तपसश्चरणैश्चोग्रैस्साधयन्तीह तत्पदम् ॥ १२ ॥



यदा भावेन भवति सर्वभावेषु निःस्पृहः ।  
 तदा सुखमवाप्नोति प्रेत्य चेह अ शाश्वतम् ॥ १३ ॥  
 चतुर्भिरपि चैवैतैर्नित्यमाश्रमिभिर्द्विजैः ।  
 दशलक्षणको धर्मः सेवितव्यः प्रयत्नतः ॥ १४ ॥  
 धृतिः क्षमा दमेऽस्तेयं शौचमिन्द्रियनिग्रहः ।  
 धीर्विद्या सत्यमक्रोधो दशकं धर्मलक्षणम् ॥ १५ ॥  
 अनेन विधिना सर्वास्त्यक्त्वा संगान् शनैः शनैः ।  
 सर्वद्वन्द्वविनिर्मुक्तो ब्रह्मण्येवावतिष्ठते ॥ १६ ॥  
 मनु० अ० ६ । श्लो० ४६ । ४८ । ४९ । ५२ । ६० । ६६ । ६७ । ७०-  
 ७३ । ७५ । ८० । ८१ । ८२ । ८१ ॥

- ( १ ) मार्गे गच्छन् संन्यासी इतस्ततोऽनवलोक्यन् भूमौ दृष्टिं निक्षिप्य गच्छेत् । सर्वदा वस्त्रशोधितं जलं पिबेत् । सदा सत्यमेव वदेत् । सततं मनसा विचार्य सत्यमप्रीकुर्यात् । असत्यञ्च परित्यजेत् ।
- ( २ ) क्वचिदुपदेशे संवादादौ वा सज्जातक्रोधं कञ्चन संन्यासी न प्रतिकुर्यात् । निन्दितश्चान्येन स तस्मै निरन्तरं हितमेवोपदिशेन्नतु कुप्येत् । मुखनासिकानेत्रकर्णरूपसप्तद्वारेषु विकीर्णया वाचा केनापि हेतुना कदाप्यवृत्तं न वदेत् ।
- ( ३ ) स्वात्मनि परमात्मनि च निरतः स्थिरश्च निस्पृहो मयमांसादिगृहीत आत्मनैव सहायेन सुखार्थी संनस्मिन् संसारे धर्मविद्यासंवर्धनोपदेशायाविश्रान्तं विचरेत् ।
- ( ४ ) लूनकेशनखस्मश्रुवृत्तरुचिरपात्रदण्डः परिहितकुसुम्भवर्णरञ्जितवसनो निश्चितात्मा सर्वभूतान्यपीडयन् सर्वत्र परिभ्रमेत् ।
- ( ५ ) अधर्माचरणादिन्द्रियाणि निरुध्य रागद्वेषावपहाय सर्वप्राणिभिः समं निर्वैरायमाणो मोक्षसामर्थ्यमुपचिनुयात् ।
- ( ६ ) संसारे यस्मिन् कस्मिंश्चिदाश्रमे स्थितः केनचिद् दूषितो भूषितोऽपि वा सर्वप्राणिषु पक्षपातरहितः सन् स्वयं धर्ममनुतिष्ठन्नन्यांश्चापि धर्मानुष्ठाननिष्ठान् विधातुं प्रयतेत ।

स्वमनसि च निश्चितं जानीयादसौ—“न खलु दण्डकमण्डलुकाषायवस्त्रादिचिह्नधारणमात्रं धर्मकारणमपि तु सद्गुपदेशविद्यादानाभ्यां निखिलमनुष्यादिप्राणिनामुन्नयनमेव संन्यासिनां प्रथमो धर्मः” इति ।

- ( ७ ) यद्यपि कतकवृक्षस्य फलं निष्पिष्य मलिनजले प्रक्षेपेण तज्जलं शोधयति तथापि फलचूर्णप्रक्षेपं विना तस्य नामोच्चारणमात्रेण केवलं श्रवणेन वा तज्जलं न शुध्यति ।



(८) ओङ्कारपूर्वकसप्तव्याहृतिभिर्भुक्तान् यावद्दलं विधिवत् प्राणायामान् विदध्यात् । किन्तु त्रिभ्यो न्यूनान् प्राणायामान् कदापि न कुर्यात् । इदमेव परमं तपः संन्यासिनाम् ।

(९) यतो यथाग्नौ ताप्यमानानां विलाप्यमानानाञ्च धातूनां मला नश्यन्ति तथैव प्राणायामेन मन आदीन्द्रियाणां दोषा भस्मीभवन्ति ।

(१०) अतः संन्यासिनः प्रतिदिनं प्राणायामैः आत्मान्तःकरणेन्द्रियदोषान्, धारणाभिः पापम् प्रत्याहारेण संसर्गदोषान्, ध्यानेन चानीश्वरगुणान्-हर्षशोकाविद्यादीन् जीवात्मनो दोषान् नाशयेयुः ।

(११) अयोगिभिरविद्वद्भिर्दुर्ज्ञेयमुत्कृष्टापकृष्टेषु पदार्थेषु परमात्मनो व्याप्तिं स्वात्मनोऽन्तर्यामिनः परमेश्वरस्यापि गतिश्चासौ सम्यग्व्यानाभ्यासेन संपश्येत् ।

(१२) सर्वप्राणिषु निर्वैराचरणैरिन्द्रियाणां विषयसङ्गपरिहारैर्वेदोदितैः कर्मभिरत्युपैस्तपोऽनुष्ठानैश्चास्मिन् संसारे पूर्वोक्तः संन्यासी एव मोक्षपदं प्राप्नोत्यन्यांश्च प्रापयति ।

(१३) यदासौ सर्वेषु भावेषु सर्वपदार्थेषु च निस्पृहः सन् बाह्याभ्यन्तरव्यवहारेषु भावेन शुद्ध्यति तदैवात्र जन्मनि परजन्मनि च निरन्तरं सुखं लभते ।

(१४) एतदर्थमेतैर्ब्रह्मचारिगृहस्थवानप्रस्थसंन्यासिमिवंक्ष्यमाणो दशलक्षणको धर्मः सततमनुष्ठेयः प्रयत्नेन ।

(१५) प्रथमं लक्षणम् धृतिः—सदा धैर्यधारणम् । द्वितीयं क्षमा—निन्दास्तुतिमानापमानहानिलाभादिदुःखेष्वपि सहनशीलत्वम् । तृतीयं दमः—अधर्मान् निवार्य सदा धर्मं प्रवर्तनं मनसो येनाधर्माचरणेच्छापि न स्यात् । चतुर्थमस्तेयम्—चौर्यत्यागः-विनाशं विश्वासघातकपटादिव्यवहारेण वा वेदविरुद्धाचरणेन चान्यद्रव्यहरणं स्तेयं तत्परित्यागोऽस्तेयम् । पञ्चमं शौचम्—रागद्वेषपक्षपातपरित्यागेन मनसो जलमृत्तिकामार्जनादिभिश्च बाह्यं पावित्र्यम् ।

षष्ठमिन्द्रियनिग्रहः—अधर्माचरणान्निरुध्येन्द्रियाणां धर्माचरण एव सदा प्रवर्तनम् । सप्तमं धीः—मादकानि बुद्धिनाशकानि च द्रव्याणि, दुष्टसंगतानि, प्रमादालस्यादिदोषांश्चापहाय श्रेष्ठद्रव्याणां सेवनेन सज्जनानां संगतेन योगाभ्यासेन च बुद्धिर्वर्धनम् । अष्टमं विद्या—पृथिव्या आरभ्य परमेश्वरपर्यन्तस्य यथार्थज्ञानस्योपाजनं तेन च यथायोग्यमुपकारसंपादनम् । यथात्मनि तथा मनसा, यथा मनसि तथा वाचा, यथा वाचि तथा कर्मणा सत्यानुष्ठानमेव विद्या, तद्विपरीतमविद्या । नवमं सत्यम्—यादृशो यः पदार्थः स तादृश एवावगन्तव्यो वर्णनीयोऽनुष्ठेयश्च । दशमञ्चाक्रोधः—क्रोधादिदोषानपहाय शान्त्यादिगुणानां स्वीकरणम् । इतीमानि धर्मस्य लक्षणानि । अस्य दशलक्षणयुक्तस्य पक्षपातरहितन्यायाचरणस्य धर्मस्य सेवनश्चाश्रमिभिर्निर्दिष्टेयम् । अमुमेव च वेदोक्तधर्मं स्वयमनुसृत्य अन्यांश्चापि बोधयित्वा तत्परिपालने नियोजनम् संन्यासिनां विशेषो धर्मः ।



( १६ ) अनेन विधिना शनैः शनैः सर्वान् सङ्गदोषान् परित्यज्य हर्षशोकादिसंबन्धेभ्यो विनिर्मुक्तः संन्यासी ब्रह्मण्येवावतिष्ठते । सर्वान् गृहस्थादीनाश्रमान् सर्वविधव्यवहारेषु सत्यनिश्चयं कारयित्वाऽधर्मकृत्येभ्यो विमोच्य तेषां निखिलसंशयान् निराकृत्य सत्यधर्मयुक्तव्यवहारेषु तान्प्रवर्तयेयुरित्येव प्रधानं कर्तव्यं संन्यासिनाम् ।

प्र०—संन्यासग्रहणं ब्राह्मणस्यैव धर्मः क्षत्रियादेरपि वा ?

उ०—ब्राह्मणस्यैवाधिकारः, यतो हि ब्राह्मण इति सर्ववर्णेषु पूर्णपण्डितस्य धार्मिकस्य परोपकारप्रियस्य मानवस्य नाम । पूर्णपाण्डित्यं धार्मिकत्वं परमेश्वरनिष्ठत्वं वैराग्यञ्च विना संन्यासग्रहणे जगतो विशेष उपकारो विधातुं न शक्यते । अस्ति तस्मादियं जनश्रुतिः— “ब्राह्मणस्यैव संन्यासाश्रमाधिकारो नान्यस्येति” अत्र मनोरपि प्रमाणम्—

एष कोऽभिहितो धर्मो ब्राह्मणस्य चतुर्विधः ।

पुण्योऽक्षयफलः प्रेत्य राजधर्मान् निबोधत ॥ मनु० अ० ६ । ६७ ॥

एवमादिशति मनुर्भगवान् “अयि ऋषयः ? एष ब्रह्मचर्यगृहस्थवानप्रस्थसंन्यासाश्रमानुष्ठानरूपश्चतुर्विधो ब्राह्मणानां धर्मः । वर्तमानजन्मनि पुण्यस्वरूपो देहत्यागानन्तरं मोक्षरूपाक्षयानन्दप्रदश्च संन्यासधर्मः । एतदनन्तरं राजधर्मान् शृणुत इति । “एतेन संन्यासग्रहणे प्राधान्येन ब्राह्मणस्यैवाधिकारः, क्षत्रियादेर्ब्रह्मचर्याश्रम” इति सिद्ध्यति ।

प्र०—संन्यासग्रहणस्य कावश्यकतास्ति ?

उ०—देहे शीर्षस्येवाश्रमेषु संन्यासाश्रमस्यावश्यकता विद्यते यतस्तेन विना कदापि विशाधर्मयोरुन्नतिर्भवितुं न शक्यते । यतोऽन्याश्रमिभिर्यथाक्रमं विद्याग्रहणगृहकृत्यसंपादनतपश्चरणादिप्रसङ्गादतीवाल्पः समयो लभ्यते । पक्षपातराहित्येन वर्तनमन्याश्रमिभिः दुष्करम् । यथा संन्यासी सर्वतो मुक्तः सन् जगदुपकारं तनुते तथा न्याश्रमिणः कर्तुं न समर्थाः । यतः संन्यासिनः सत्यविद्यया पदार्थविज्ञानोन्नतये यावन्तमवकाशं लभन्ते तावान्नन्याश्रमिभिर्न लभ्यते । तत्रापि यो ब्रह्मचर्यादेव परित्रज्य जगतः सत्योपदेशेन यावतीमुन्नतिं विधातुं प्रभवति तावतीमुन्नतिं गृहस्थवानप्रस्थाश्रमावुपभुज्य संन्यस्तो जनो न कर्तुं पारयति ।

प्र०—संन्यासग्रहणं परमेश्वराभिप्रायेण विरुद्धमस्ति मनुष्याणां वृद्धावीश्वरस्याभिप्रायत्वात् । यदि कोऽपि गृहमेधी न भवेत्तस्यापत्यमेव न स्यात् । यदा खलु संन्यासाश्रमो मुख्यस्तञ्च सर्वे जनाः पालयेयुस्तदा मनुष्याणां मूलोच्छेदः संपद्येत ।

उ०—साधु । कृतोद्वाहानामपि केषाञ्चित् पुत्रा न जायन्ते जाता अपि वा सत्वरं म्रियन्ते तदा तु संवृत्तमेतदपीश्वराभिप्रायप्रतिकूलम् । यदि खलूच्येत भवता—

यत्ने कृते यदि न सिद्ध्यति कोऽन्नदोषः ।



इति कस्यापि कवेवंचनम् । यदि प्रयत्नेनापि कार्यं न सिध्येत्तदा कस्तत्र दोषः ? कश्चिदपि नास्तीति भावः । तदा वयं पृच्छामो भवन्तं गृहाभ्रमात्पुत्राः प्रभूताः प्रभूय परस्परं प्रतिकूलाचरणं विधाय युद्धे भ्रियन्ते तदा कियती बलवती हानिः संजायते । यदा संन्यासी एकवेदोक्तधर्मोपदेशेन परस्परं प्रीतिमुत्पादयेत् तदा लक्ष्मनुष्ठानं परिरक्षेत् । सहस्रगृहमेधिन इवायं मनुजान्वर्धयेत् । अपि च सर्वे मनुष्याः संन्यासग्रहणं कर्तुमपि न समर्था भवन्ति यतः सर्वे कदापि विषयसङ्गान् परिहातुं न पारयिष्यन्ति । ये केचन मानवाः संन्यासिनामुपदेशेन धार्मिका भवेयुस्ते सर्वे संन्यासिनां पुत्रा-  
इवेति मन्तव्यम् ।

प्र०—“अस्माकं किमपि कर्तव्यमस्ति” इति संन्यासिनः कथयन्ति । अन्नवस्त्रमादाय सानन्दं स्थेयम् । अविश्रामयेन जगता वृथा शिरःपीडनं किमर्थं विधेयम् ?, आत्मानं ब्रह्म परिकल्प्य संतुष्टैरवस्थेयम् । कश्चिदुपगम्य पृच्छेच्चैत्वमपि ब्रह्मासीति सोऽपि समुपदेष्टव्यः ‘न त्वां पापपुण्ये स्पृशतः, यतो हि शीतोष्णे शरीरस्य, क्षुत्तृषे प्राणानां, सुखदुःखं च मनसो धर्मः, जगन्मिथ्या जगतो व्यवहाराश्चापि सर्वे परिकल्पिता मिथ्या सन्तीति तेषु प्रसक्तिर्बुद्धिमतामनर्हा । यत्किञ्चित्पापपुण्यं भवति तद्देहेन्द्रियाणां धर्मो नात्मनः’ इत्युपदिशन्ति ते । भवता तु केचन विलक्षणाः संन्यासिनां धर्मा वर्णिताः । तद् वयं कस्य वचनं सत्यं कस्य चासत्यं मन्यामहे ?

उ०—किं तैरुत्तमानि कर्माण्यपि न कर्तव्यानि ? पश्यत (वैदिकैश्चैव कर्मभिः) वैदिकानि कर्माणि—यानि धर्मयुक्तानि कर्माणि—तानि संन्यासिभिरवश्यं करणीयानि नित्यमिति मनुना प्रतिपादितम् । किन्ते भोजनाच्छादनादीनि कर्माणि परित्यक्तुं प्रभविष्यन्ति । एतत्कर्म विहातु-मशक्तास्त उत्तमकृत्यपरित्यागेन पतिताः पापभाजश्च किं न भविष्यन्ति ? । यदा गृहमेधिभ्योऽन्नवस्त्रादीनि गृह्णन्ति तान्श्चैव प्रत्युपकुर्वीरस्तदा ते किं पापीयांसो न भवेयुः ? यथा नेत्राभ्यां दर्शनं कर्णाभ्यां च श्रवणं न स्याद्वेत्त्रकर्णानां वैयर्थ्यप्रसङ्गस्तथैव यदि संन्यासिनः सत्योपदेशं वेदादिसत्यशास्त्राणां विचारं प्रचारश्च न विदधुस्तदा तेऽपि संसारे वृथा भारभूता एव । ये चाविद्यारूपेण जगता शिरःस्फोटनं किमिति करणीयमित्यादि लिखन्ति समुपदिशन्ति च तेऽनृतवादिनः पापसंवर्द्धकाः पापीयांसः सन्ति । यत्किञ्चित् देहादिना कर्म विधीयते तदखिलमात्मन एव, तस्य फलभोक्तापि चात्मैवास्ति । ये जीवं ब्रह्म वर्णयन्ति तेऽविद्यानिद्रायां निद्राणां वर्तन्ते । कुतः ? जीवो हि अल्पोऽल्पज्ञः, ब्रह्म च सर्वव्यापकं सर्वज्ञम् । नित्यशुद्धबुद्धमुक्तस्वभावयुक्तं ब्रह्म, जीवश्च कदाचिद् बध्यते कदाचिन्मुच्यते । सर्वव्यापकत्वात्सर्वज्ञत्वाच्च ब्रह्मणः कदापि भ्रमोऽविद्या वा न संभवति जीवस्य तु कदाचिद् विद्या कदाचिदविद्या च संभवति । ब्रह्म जननमरणदुःखं कदापि न प्रपद्यते जीवस्तु प्रपद्यत इति वितथस्तेषां मुपदेशः ।

प्र०—संन्यासी सर्वकर्मविनाशी वर्तते स चाग्निं धातूँश्च न स्पृशन्तीति वार्ता वितथाऽवितथा वा ? ।

उ०—तथा ।



“सम्यङ् नित्यमास्ते यस्मिन् यद्वा सम्यङ् न्यस्यन्ति दुःखानि कर्माणि येन स संन्यासः स प्रशस्तो विद्यते यस्य स संन्यासी ।

यः खलु दुष्कर्मपरिहारिप्रकृत्यस्वभाववानास्ति स संन्यासी कथ्यते ।

प्र०—अध्यापनमुपदेशश्च गृहिणः कुर्वन्ति ततः संन्यासिनां किं प्रयोजनम् ?

उ०—सत्योपदेशं सर्वाश्रमिणः कुर्युः शृणुयुश्च किन्तु यावानवकाशो यावती च निष्पक्षपातता संन्यासिनां भवति तावान् तावती च गृहिणां न भवति । आम् ब्राह्मणेषु पुरुषाः पुरुषान् स्त्रियश्च स्त्रीः सत्यमुपदेशयुर्विद्याश्च पाठ्यैश्वरित्वेव ब्राह्मणानां कार्यम् । यावान् भ्रमणसमयः संन्यासिभिः लभ्यते तावान् गृहस्थब्राह्मणादिभिः कदापि लब्धुं न शक्यते । वेद-विरुद्धमाचरतः संन्यासी नियमयति । एषा हि संन्यासिनामानन्दयकता वर्तते ।

प्र०—“एकरात्रिं वसेद् ग्रामे” इत्यादिवचनैः संन्यासिनैकामेव रात्रिमेकत्र वस्तव्यं नातोऽधिकम् ।

उ०—अल्पांशतस्तु सत्यमिदं वचनं यदेकस्मिन्नेव स्थाने निवासात् विशेषो जगदुपकारो न सम्भवति स्थानविशेषस्याभिमानश्चापि जायते रागद्वेषावपि वर्द्धन्ते । किन्तु यद्येकत्रावस्थानात् विशेषोपकारः सम्पद्येत तदा निवसेत् । यथा जनकराजनगरे चतुरो मासान् पञ्चशिखादयोऽन्ये च संन्यासिनः कियन्ति वर्षाणि निवासं चक्रिरे । अपि च—“एकरात्रिं न वसेत्” इति वचनमद्यतनानां पाखण्डिसम्प्रदायिनां निर्मितम् । यतः संन्यास्येकत्राधिकं निवसेच्चेत्तेषां पाखण्डः खण्डितः स्यात् अधिकञ्च न वर्द्धेत ।

प्र०— यतीनां काञ्चनं दद्यात्ताम्बूलं ब्रह्मचारिणाम् ।

चौराणामभयं दद्यात्स नरो नरकं व्रजेत् ॥

इत्यादिवचनैर्यः संन्यासिभ्यः सुवर्णादिदानं दद्यात्स दाता नरकगामी स्यादित्यभिप्रेयते ।

उ०—इदमपि वर्णाश्रमविरोधिभिः संप्रदायिभिः स्वार्थसिन्धुभिः पौराणिकैश्च कल्पितमस्ति । यतः संन्यासिनो धनं प्राप्नुयुस्तेषामधिकं खण्डनं कर्तुं शक्नुयुस्तेषाञ्च हानिस्स्यात्तेषामधीनाश्चापि न भवेयुः । यदा च भिक्षादिव्यवहारस्तदायतो भवेत्तदा संन्यासिनस्तेभ्यो त्रिभोग्यः । मूर्खेभ्यः स्वार्थिभ्यश्च दानमुत्तमं मन्यन्ते तदा तु प्राज्ञेभ्यः परोपकारिभ्यः संन्यासिभ्यो दातुं कश्चिदपि दोषो न सम्भाव्यते । पश्यत—

विविधानि च रत्नानि विविक्तेषूपपादयेत् ॥

विविधानि सुवर्णादिधनानि रत्नानि च विविक्तेभ्यः संन्यासिभ्यः समर्पयेत् । अपि च युष्माभिरुपन्यस्तः स श्लोकोऽनर्थकः । यतः संन्यासिभ्यः सुवर्णविश्राणनेन यजमानश्चेन्नरकं व्रजेत्तदा किं रजतमुक्ताहीरकदिवितरणेन स स्वर्गं गच्छेत् ? ।



प्र०—अत्र पण्डितः पाठमिमं पठन् विस्मृतवान् । स चैवम्—“यत्तिहस्ते धनं दद्यात्” इति यः संन्यासिनां हस्ते धनं ददाति स नरकं व्रजतीति भावः ।

उ०—इदं वचनमप्यविदुषा स्वकल्पनया विरचितम्, यतो हस्ते धनवितरणेन दाता नरकं गच्छेच्चरणयोर्वितरणेन पोटलिकायां निबध्य दानेन वा स्वर्गं गच्छेत् किमु ? अतो न मन्तव्येदृशी कल्पना । आम् यः संन्यासी योगक्षेमादधिकं रक्षिष्यति स तत्स्करादिपीडितो मोहितश्चापि भविष्यति । किन्तु विद्वानयोग्याचरणं कदापि न करिष्यति तन्मोहेऽपि वा न पतिष्यति स हि पूर्वं गृहाश्रमे सकलान् भोगानुपभुक्तवान् दृष्ट्वाऽपि । यश्च ब्रह्मचर्यात् प्रव्रजति स पूर्णवैराग्ययुक्तत्वात् कदापि क्वचिदपि न सजति ।

प्र०—श्राद्धे संन्यासी चेदागच्छेत्तत्र यजमानो भोजयेत्तदा तस्य पितरः पलायेरन् नरके च पतेयुरिति जना वदन्ति ।

उ०—प्रथमं तु मृतपितृणामागमनं कृतश्राद्धस्य च मृतपितृणां समीपे प्रापणमेवासम्भवं वेदप्रतिकूलं युक्तिविरुद्धश्चेत्यनृतम् । नागच्छन्त्येव यदा तदा के नाम पलायिष्यन्ते । यदा च निजपापपुण्यवशातः परमात्मनो व्यवस्थया प्रेत्य जीव उत्पद्यते तदा तस्यागमनं कथं सम्भाव्यते । तस्मादियं वार्तापि उदरम्मरिभिः पौराणिकैर्धूर्तैर्वैः परिकल्पितैव वर्तते । आम्, इदं तु सत्यं यद् यत्रैव संन्यासी गमिष्यति तत एव वेदविरुद्धत्वादस्य मृतकश्राद्धस्य पाखण्डः पलायिष्यते ।

प्र०—ब्रह्मचर्यादिव परिव्रजितमानवस्य निर्वाहः सुदुष्करम्, कामनिरोधश्चाप्यतिदुष्करः । अतो गृहमेधिनां वानप्रस्थाश्रमं समाप्य ब्राह्मके संन्यासग्रहणमत्युत्तमम् ।

उ०—निर्वाहासमर्थ इन्द्रियनिग्रहाशक्तश्च ब्रह्मचर्यान्न संन्यसेत् । यस्तु शक्तः स कथं नोररीकुर्यात् । यः पुरुषो विषयदोषान् वीर्यसंरक्षणगुणांश्च विज्ञातवान् स कर्हिचिदपि विषयासक्तो न भवति । विचाराम्नेरन्धनमिव चास्ति तद् वीर्यं विचार एव तद् व्ययते । रुग्ण एव वैद्यमौषधश्चापेक्षते न तु स्वस्थः । एवं यः पुरुषो या च स्त्री विद्यां धर्मञ्च वर्द्धयितुं सकलं जगद्योपकर्तुमेव वाञ्छेतां नोद्वहेताम् । यथा पञ्चशिखादयः पुरुषा गार्गीप्रमुखाश्च स्त्रियो बभूवुः । एतदर्थमधिकारिणां संन्यासग्रहणमुचितम् । अनधिकारिणश्चैव संन्यासमङ्गीकरिष्यन्ति स्वयं ते दुःखे पतिष्यन्ति, अन्यैश्च पातयिष्यन्ति । यथा सम्राट् चक्रवर्ती नृपो भवति तथैव “परित्राट्” संन्यासी भवति । प्रत्युत नृपः स्वदेशे स्वसम्बन्धिजनेषु वा पूज्यते । अत्र चाणक्यनीतिशास्त्रस्यायं श्लोको यथा—

विद्वत्त्वं च नृपत्वं च नैव तुल्यं कदाचन ।

स्वदेशे पूज्यते राजा विद्वान् सर्वत्र पूज्यते ॥



विदुषो नृपस्य च कदापि सादृश्यं न सम्भवति । राजा हि निजदेश एव सत्क्रियते बुधस्तु सर्व-  
देशेषु सममाद्रियते । अतो विद्याध्ययनाय सुशिक्षाग्रहणाय बलसम्पादनाय च ब्रह्मचर्याश्रमः, विचार-  
ध्यानविज्ञानवृद्धिनिमित्ताय तपश्चरणाय वानप्रस्थाश्रमः, वेदादिशास्त्राणां प्रचाराय धर्मव्यवहारग्रह-  
णाय दुष्टव्यवहारपरिहाराय सत्योदेशकरणाय सर्वेषाञ्च संदेहनिराकरणाय संन्यासाश्रमो विद्यते ।  
परं ये सत्योपदेशादिकं संन्यासिनां मुख्यधर्मं नाचरन्ति ते पतिता नरकगामिनश्च भवन्ति । तस्मात्सं-  
न्यासिनः सत्योपदेशेन शङ्कासमाधानेन वेदादिसत्तास्त्राध्यापनेन वेदोक्तधर्मवर्द्धनप्रयत्नेन च सकल-  
संसारोन्नतिं विदध्युः ।

प्र०—संन्यासिभ्यो व्यतिरिक्ता ये साधवो वैरागी गोसाईं खाखीत्यादिनामभृतस्तेऽपि संन्यासाश्रमे  
गणयितुं शक्यन्ते न वा ?

उ०—नहि । यतस्तेषु संन्यासिन एकमपि लक्षणं न वर्तते । ते तु वेदविरुद्धपद्धतौ प्रवर्तमाना वेदेभ्यो-  
ऽपि स्वसम्प्रदायाचार्याणां वचनानि बहु मन्यन्ते । स्वमतमेव च स्तुत्वा मिथ्याव्यवहारे समा-  
सक्ताः स्वार्थतत्परा अपरानपि स्वस्वमतजाले निपातयन्ति । सन्मार्गनयनं तु दूरमास्ताम्,  
प्रत्युत लोकं प्रतार्याधः पातयन्ति स्वार्थञ्च साधयन्ति ते । तदर्थममी संन्यासाश्रमे न गण-  
यितुं शक्यन्ते । नूनममी प्रबलाः स्वार्थाश्रमिणः, नात्र संदेहलवोऽपि विद्यते । ये स्वयं धर्मे  
प्रवृत्त्य निखिलं लोकमपि तथा प्रवर्तयन्ति, इह जन्मनि परजन्मनि च स्वयं सुखमुपभुञ्जते  
सकलान्मनुजांश्च सुखभाजः कुर्वन्ति त एव धर्मात्मानो जनाः संन्यासिनो महात्मानश्च सन्ति ।  
इयं संक्षेपेण संन्यासाश्रमस्य शिक्षा वर्णिता अतोऽग्रे राजप्रजाधर्मविषयं  
वर्णयिष्यामः ।

इति श्रीमद्भयानन्दसरस्वतीस्वामिकृते सत्त्वार्थप्रकाशे मेधाव्रत कविरत्नेन  
संस्कृतभाषयाऽनूदिता वानप्रस्थसंन्यासाश्रमविषये पञ्चमः  
समुल्लासः सम्पूर्णः ॥ ४ ॥





# अथ षष्ठसमुल्लासारम्भः

## अथ राजधर्मान् व्याख्यास्यामः ॥

राजधर्मान् प्रवक्ष्यामि यथावृत्तो भवेन्नृपः ।

संभवश्च यथा तस्य सिद्धिश्च परमा यथा ॥ १ ॥

ब्राह्मं प्राप्तेन संस्कारं क्षत्रियेण यथाविधि ।

सर्वस्यास्य यथान्यायं कर्त्तव्यं परिरक्षणम् ॥ २ ॥

मनु० ७।१।२ ॥

महाराजो मनुः ब्रवीति—हे महर्षयः ! चतुराश्रमाणां चतुर्वर्णानां च व्यवहारप्रतिपादनानन्तरं राजधर्मानिदानीं वक्ष्यामः । कीदृशो राजा भवेत् ? कथं च तत्संभवः ? कथङ्कारञ्चायं परमसिद्धिं प्राप्नुयात् ? इति सर्वं व्याख्यास्यते । क्षत्रियो ब्राह्मण इव परमविद्वान् सुशिक्षितः सन् न्यायेन सर्वराज्यं यथावत् परिरक्षेत् । तस्यायं प्रकारः—

त्रीणि राजानां विदथे पुरुणि परि विश्वानि भूषथः  
सदांसि ॥ ऋ० ॥ मं ३ । सू० ३८ मं० ६ ॥

ईश्वर उपदिशति—हे ( राजानां ) राजन् ! प्रजाप्रतिनिधयः ! यूयं सर्वे मिलित्वा ( विदथे ) सुखप्राप्त्येकसाधकविज्ञानवृद्धिकारकराजप्रजासम्बन्धिव्यवहारार्थं ( त्रीणि सदांसि ) विद्यार्थ्यसभा, राजार्थ्यसभा, धर्मार्थ्यसभास्तिष्ठः समितीः संस्थाप्य ( पुरुणि ) बहुविधान् ( विश्वानि ) सर्वप्रजासम्बन्धिमनुष्यादिप्राणिनः ( परिभू० ) सर्वतो भावेन विद्यास्वातन्त्र्यधर्मसुशिक्षा धनादिभिः विभूषयत तथा—

तं सभा च समितिश्चसेनाञ्च ॥ १ ॥ अथर्व० कां०  
१५ । मनु० २ । व० ६ । मं० २ ॥



सभ्यं सभां मे पाहि ये च सभ्याः सभासदः । २ ॥  
अथर्व० कां० १९ । अनु० ७ । व० ५५ । मं ६ ॥

( १ ) ( सभा ) विद्यार्थ्यसभादयः ( समितिश्च ) सङ्ग्रामादीनां व्यवस्थापिका सभा ( सेना )  
सैन्यश्च ( तम् ) राजधर्ममैकमत्येन पालयेयुः ।

( २ ) हे ( सभ्य ) सभायां सभ्यो मुख्यसभासद ! त्वम् ( मे ) मम ( सभाम् ) सभाया-  
धर्मयुक्तव्यवस्थां ( पाहि ) रक्ष । ये च ( सभ्याः ) सभायां साधवः सभास्तारान्तेऽपि  
सभाव्यवस्थां पालयेयुः । एकस्मा एव स्वातन्त्र्येण राष्ट्रस्याधिकारो न देयः किन्तु  
सभापते राज्ञोऽधीना सभा, सभाधीनश्च राजा, राजसभे च प्रजाधीने, तथा  
प्रजा च राजसभयोरधीना भवेदित्यभिप्रायः । अन्यथा हि—

राष्ट्रमेव विख्याहन्ति तस्माद्राष्ट्री विशं घातुकः । विशमेव राष्ट्रायाद्यां  
करोति तस्माद्राष्ट्री विशमस्ति न पुष्टं पशुं मन्यत इति ॥ शत० कां० १३ । प्र०  
२ । ब्र० १६ । कां० ७ । ८ ।

यदि नाम प्रजातः स्वतन्त्रः स्वाधीनो राजवर्गो भवेत् तर्हि ( राष्ट्रमेव विख्याहन्ति ) राज्यं  
प्रविश्य प्रजां दिनाशयेत् । यतो हि केवलः स्वाधीनो नराधिप उन्मतः सन् ( राष्ट्री विशं घातुकः )  
प्रजां विनाशयति ( विशमेव राष्ट्रायाद्यां करोति ) स प्रजां भक्षयतीव अतितरां निपीडयति । अतः  
कोऽप्येको राष्ट्रे स्वाधीनो न विधातव्यः । यथा वै सिंहोऽन्यो वा कश्चन मांसाशी हृष्टपुष्टाङ्गं पशुं व्यापाद्य  
भक्षयति तथैव ( राष्ट्री विशमस्ति ) स्वतन्त्रो राजा प्रजामुच्छिनन्ति कस्यापि स्वस्मादाधिक्यं न  
सहते, श्रीमतो जनानन्यायेन दण्डयित्वा विलुण्ठ्य च स्वार्थं साधयति । अतः—

इन्द्रो जयाति न परा जयाता अधिराजो राजसु रा-  
जयातै । चर्कृत्य ईड्यो वन्द्यश्चोपसद्यो नमस्यो भवेह ॥  
अथर्व० ॥ कां० ६ । अनु० १० । व० १८ । मं० १ ॥

हे मनुष्याः ! यो वै ( इह ) मनुष्यसमुदाये ( इन्द्रः ) परमैश्वर्यसम्पन्नः सन् शत्रून् ( जयाति )  
जेतुं समर्थः ( न पराजयातै ) न च रिपुभिः पराजीयते यश्च ( राजसु ) नृपेषु ( अधिराजः )  
सम्राट् महाराजाधिराजः सन् ( राजयातै ) प्रकाशते—दीप्यते । यश्च ( चर्कृत्यः ) सभापतिपदयोग्यः  
( ईड्यः ) प्रशंसनीयगुणकर्मस्वभावः ( वन्द्यः ) सत्करणीयः ( चोपसद्यः ) समीपगम्यः शरणयोग्यः  
शरण्यः ( नमस्यः ) सर्वमान्यश्च ( भव ) भवेत् तमेव सभापतिं राजानं विधत् ।

इमन्देवा असप्तन्धंसुवध्वं महते क्षत्राय महते ज्यैष्ठ्याय  
महते जानराज्यायेन्द्रस्येन्द्रियाय ॥ यजुः० ॥ अ० १ । मं ४०



हे ( देवाः ) विद्वान्सः राजप्रजाजनाः । यूयम्, एवम्भूतं पुरुषं ( महते क्षत्राय ) चक्रवर्ति राज्य-  
करणाय ( महते ज्यैष्ठ्याय ) अतिशयसमृद्धिवर्द्धनाय ( महते जानराज्याय ) पूर्णविद्वद्युक्तराष्ट्र-  
पालनाय ( इन्द्रस्येन्द्रियाय ) परमैश्वर्ययुक्तराष्ट्रस्य धनस्य च रक्षणाय ( असपत्नं सुवध्वम् )  
सम्मतिं विधाय पक्षपातविवर्जितं पूर्णविद्याविनयसंपन्नं सर्वेषां मित्रं सभापतिं राजानं सर्वाधीश-  
मङ्गीकृत्य निखिलां पृथ्वीं शत्रुविरहितां कुरुत ।

स्थिरा वः सन्त्वायुधा पराणुदे वीलू उत प्रतिष्कमे ।  
युष्माकमस्तु तविषी पनीयसी मा मर्त्यस्य मायिनः ॥  
ऋ० ॥ मं० १ । सू० ३१ । मं० २ ॥

ईश्वर उपदिशति—हे राजपुरुषाः । ( वः ) युष्माकं ( आयुधा ) आग्नेयादीन्यस्त्राणि शतघ्नी-  
भुशुण्डी ( तोप वन्दूक इति लोके ) धनुःशरास्यादीनि शस्त्राणि च शत्रूणाम् ( पराणुदे ) पराज-  
याय ( उत ) तथा तेषाम् ( प्रतिष्कमे ) वारणाय च ( वीलू ) प्रशंसितानि उत्तमानि ( स्थिरा )  
दृढानि ( सन्तु ) भवन्तु । तथा युष्माकं ( तविषी ) सेना ( पनीयसी ) प्रशंसनीया ( अस्तु ) भवतु ।  
येन युष्माकं सदा विजयो भवेत् । किन्तु ( मायिनः ) गर्हितान्यायरूपकर्मकारिणो जनस्य पूर्वोक्त-  
पदार्थाः ( मा ) न कर्हिचिदपि भवेयुरिति । यावद्वि मानवा धार्मिका भवन्ति तावदेव राष्ट्रमेधते, दुष्टा-  
चारित्वे पुनस्तेषां नितरां विनश्यति । अतो महाविद्वांसो विद्यासभाधिकारिणः, धार्मिका विद्वांसो धर्म-  
सभाधिकारिणः, प्रशंसनीया धर्मात्मानश्च राजसभाधिकारिणो विधेयाः । यच्च सर्वोत्कृष्टगुणकर्म-  
स्वभावत्वेन सर्वेभ्यो गरीयान् तं राजसभायाः सभापतिं मत्वा सर्वत उन्नतिं कुर्वीरन् । तिसृणां सभानां  
सम्मतिभिरेव राजनीतेरुत्तमानियमाः स्युः । नियमाच्च प्रजाभिः पालनीयाः । सर्वहितकारककर्मसु  
सम्मतिं प्रदर्श्य सर्वहितहेतुभूतकार्ये परतन्त्राः, तथा धर्मयुक्तकर्तव्येषु निजकार्येषु सर्वे स्वतन्त्राः स्युः ।  
सभापतिः कीदृशगुणसम्पन्ना भवेदित्यत्राह—

इन्द्राऽनिलयमार्काणामग्नेश्च वरुणस्य च ।

चन्द्रवित्तेशयोश्चैव मात्रा निहृत्य शाश्वतीः ॥ १ ॥

तपत्यादित्यवच्चैष चक्षुषि च मनांसि च ।

नचैनं भुवि शक्नोति कश्चिदप्यभिवीक्षितुम् ॥ २ ॥

सोऽग्निर्भवति वायुश्च सोऽर्कः सोमः स धर्मराट् ।

स कुवेरः स वरुणः स महेंद्रः प्रभावतः ॥ ३ ॥ मनु० ७ ॥ ४ । ६ । ७ ॥

( १ ) स समेशो राजा सभापतिः । ( इन्द्रः ) विद्युद्गदाश्वैश्वर्यविधायकः, ( अनिलः ) वायुरिव  
प्राणवत् प्रियः परेषां हृदयज्ञः ( यमः ) पक्षपातरहितः सन् न्यायाधीश इव व्यवहर्ता ( सूर्यः )  
तथा सूर्य इव न्यायधर्मविद्वानां प्रकाशेनान्धकाररूपयोरविद्याऽन्याययोर्निरोधकः ( अग्निः )  
अग्निवदुष्टानां अस्मसात्कर्ता ( वरुणः ) बन्धयितेव दुष्टानां नैकधा बन्धकः । ( चन्द्रः )



चन्द्रवत्श्रेष्ठानां धर्माभिनामाह्लादकः (कुवेरः) धनाध्यक्षवद्वनानां विविधकोपानां विधायको-  
भवेत् ।

( २ ) यः सृज्यन्तं प्रतपति सर्वेषां वहिरन्तो मनांसि स्वतेजसा तापयति, यञ्चेह लोके कूरट्टया  
कश्चिदपि द्रष्टुं न शक्नोति ।

( ३ ) यः स्वप्रभावेणाग्निवायुसूर्यसोमधर्मसन्निभः . प्रकाशको धनवर्द्धको दुष्टानां बन्धयिता  
महदैश्वर्यसम्पन्नश्च स एव समाध्यक्षः समेशो भवितुमर्हति ।

को वै सन्तुष्ट इत्यत्राह—

स राजा पुरुषो दण्डः स नेता शासिता च सः ।  
चतुर्णामाश्रमाणां च धर्मस्य प्रतिभूः स्मृतः ॥ १ ॥  
दण्डः शास्ति प्रजाः सर्वा दण्ड पद्माभिरक्षति ।  
दण्डः सुप्तेषु जागर्त्ति दण्डं धर्मं विदुर्बुधाः ॥ २ ॥  
समीक्ष्य स धृतः सम्यक् सर्वा रञ्जयति प्रजाः ।  
असमीक्ष्य प्रणीतस्तु विनाशयति सर्वतः ॥ ३ ॥  
दुष्येयुः सर्ववर्णाश्च भिद्येरन्सर्वसेतवः ।  
सर्वलोकप्रकोपश्च भवेद्दण्डस्य विभ्रमात् ॥ ४ ॥  
यत्र श्यामो लोहिताक्षो दण्डश्चरति पापहा ।  
प्रजास्तत्र न मुह्यन्ति नेता चेत्साधु पश्यति ॥ ५ ॥  
तस्याहुः संप्रणेतारं राजानं सत्यवादिनम् ।  
समीक्ष्य कारिणं प्राज्ञं धर्मकामार्थकोविदम् ॥ ६ ॥  
तं राजा प्रणयन्सम्यक् त्रिवर्गेणाभिवर्द्धते ।  
कामात्मा विषमः क्षूद्रो दण्डेनैव निहन्यते ॥ ७ ॥  
दण्डो हि सुमहत्तेजो दुर्धरश्चाकृतात्मभिः ।  
धर्माद्विचलितं हन्ति नृपमेव सबान्धवम् ॥ ८ ॥  
सोऽसहायेन मूढेन लुब्धेनाकृतबुद्धिना ।  
न शक्यो न्यायतो नेतुं सक्तेन विषयेषु च ॥ ९ ॥  
शुचिना सत्यसेन्धेन यथाशास्त्रानुसारिणा ।  
प्रणेतुं शक्यते दण्डः सुसहायेन धीमता ॥ १० ॥  
मनु० ७ ॥ १७-१९ । २४—२८ । ३० । ३१ ॥

( १ ) दण्ड एव पुरुषो राजा च स एव न्यायप्रचारकः सर्वेषां शासकश्च स एव च चतुर्णां  
वर्णानामाश्रमाणाश्च धर्मस्य च प्रतिभूः ।

( २ ) स एव दण्डः प्रजामनुशास्ति, सर्वतश्च पालयति, सुप्तेषु प्रजाननेषु जागर्त्ति, स एव  
दण्डो धीमद्भिर्धर्म इत्याख्यायते ।



- ( ३ ) सम्यग् विचारपूर्वकं प्रियमाणो दण्डः सर्वप्रजामाह्लादयति । अविचारेण प्रयुक्तस्तु सर्वतो राजानं विनाशयति ।
- ( ४ ) दण्डं विना सर्वे वर्णा दुष्येयुः सर्वधर्ममर्यादाश्च छिद्येरन् सर्वत्र च सर्वलोकक्षोभो भवेत् ।
- ( ५ ) यत्र हि कृष्णवर्णो रक्तनेत्रो भयङ्करो जन इव पापविनाशको दण्डो विचरति तत्र प्रजा मोहमप्राप्ता सती आनन्दमाप्नोति यदि दण्डप्रयोक्ता पक्षपातविवर्जितो विद्वान् भवेत् ।
- ( ६ ) सत्यवादिनं विचारवन्तं मतिमन्तं धर्मार्थिकामानां साधने निपुणमेव नराधिपं विद्वान्स-  
स्तदण्डसंप्रणेतारमाहुः ।
- ( ७ ) यो हि नृपस्तं दण्डं साधूपयुङ्क्ते स धर्मार्थिकामानां सिद्धिं प्रवर्धयति । विषयलम्पटः  
कुटिल ईर्ष्यकः क्षुद्रो नीचमतिन्यायाधीशस्तु दण्डेनैव निहन्यते ।
- ( ९ ) सोऽयं दण्डो गृहातेजस्वी-यमविद्वान्सोऽधर्मात्मानो धारयितुं न शक्नुवन्ति-धर्मवि-  
वर्जितं राजानमेव समुन्मूलयति ।
- ( ८ ) यः खलु आप्तपुरुषाणां साहाय्येन, विद्यामुशिक्षाभ्यां च रहितः, विषयासक्तो मूढधीः  
सोऽन्यायेन दण्डं प्रवर्तयितुं न शक्नोति ।
- ( १० ) किन्तु यः कश्चन पूतात्मा सत्याचारः सत्पुरुषाणां सहचरः यथावन्तीतिशास्त्रानुकूलव्य-  
वहर्ता साधुजनसहायसंयुतो धीमान् स एव न्यायरूपदण्डप्रवर्तने क्षमः ।

**सैन्यपत्यं च राज्यं च दण्डनेतृत्वमेव च ।**

**सर्वलोकाधिपत्यं च वेदशास्त्रविदहति ॥ १ ॥**

**दशावरा वा परिषद्यं धर्मं परिकल्पयेत् ।**

**त्र्यवरा वापि वृत्तस्था तं धर्मं न विचालयेत् ॥ २ ॥**

**त्रैविद्यो हैतुकस्तर्को नैरुक्तो धर्मपाठकः ।**

**त्रयश्चाश्रमिणः पूर्वं परिषत्स्याद्दशावरा ॥ ३ ॥**

**ऋग्वेदविद्यजुर्विच्च सामवेदविदेव च ।**

**त्र्यवरा परिषज्ज्ञेया धर्मसंशयनिर्णये ॥ ४ ॥**

**एकोपि वेदविद्धर्मं यं व्यवस्येद् द्विजोत्तमः ।**

**स विज्ञेयः परो धर्मो नाज्ञानामुदितोऽयुतैः ॥ ५ ॥**

**अव्रतानाममन्त्राणां जातिमात्रोपजीविनाम् ।**

**सहस्रशः समेतानां परिषत्त्वं न विद्यते ॥ ६ ॥**

**यं वदन्ति तमोभूता मूर्खा धर्ममतद्विदः ।**

**तत्पापं शतधा भूत्वा तद्वक्तुं ननु गच्छति ॥ ७ ॥**

**मनु १२ ॥ १०० । ११०—११५ ॥**



- ( १ ) सर्वसेनानां सेनापतीनाञ्चाधिपत्यम् सर्वविधदण्डव्यवस्थाधिपत्यम्, सर्वेषामाधिपत्यं सर्वाधीशत्वम्, राज्याधिकारः । एषु चतुर्विधप्रधानाधिकारेषु सकलवेदशास्त्रपारङ्गताः पूर्णविद्यावन्तो जितेन्द्रिया धर्मात्मानः सौशील्यवन्त एव पुरुषा नियोक्तव्याः । प्रथमो-मुख्यसेनानायकः । द्वितीयो मुख्यराज्याधिकारी । तृतीयो मुख्यन्यायाधीशः । चतुर्थः-सभापतिः ( राजा ) एते चत्वारोऽपि सर्वविधासु पूर्णविद्वान्सो भवेयुः ।
- ( २ ) न्यूनतो न्यूनं दशविद्वत्पुरुषाणाम्, दशविद्वामुपलब्धभावे त्रिपुरुषाणां सभा यां कामपि व्यवस्थां व्यवस्थापयेत् तां कश्चिदप्युल्लङ्घयेत् ।
- ( ३ ) यस्यां सभायां ब्रह्मचर्यगृहस्थवानप्रस्थाश्रमिणश्चतुर्वेदन्यायशास्त्रनिरुक्तधर्मशास्त्रवेत्तारो विद्वान्सः सभासदो भवेयुः सा सभा न्यूनातिन्यूनं दशविद्वद्भिः संघटिता भवेत् ।
- ( ४ ) यद्वा यस्यां सदसि ऋग्यजुःसामवेदवेत्तारस्त्रयः सभासदो यां व्यवस्थां व्यवस्थापयेयुस्तां कोऽपि नातिक्रामेत् ।
- ( ५ ) सर्ववेदविद् द्विजेषूत्तम एकोऽपि संन्यासी यमेव धर्म व्यवस्थापयेत्स एव श्रेष्ठो धर्मः । अयुतैरसङ्ख्यैरपि मूढैः कल्पितो धर्मस्तु कदाचिदपि नाङ्गीकर्तव्यः ।
- ( ६ ) ब्रह्मचर्यसत्यभाषणादिव्रतविरहितानां वेदविद्याविचारशून्यानां केवलं जात्यैव शूद्रवद्विद्यमानानां पुरुषाणां सहस्रैरपि संघटिता समितिः समितिर्न भवति ।
- ( ७ ) अविद्वान्सो मूर्खा वेदानभिज्ञा मानवा यं धर्म इति वदन्ति स कर्हिचिदपि नातुसरणीयः । मूर्खैर्प्रदर्शितधर्ममनुसरन्तो हि नानाविधपापेषु सजन्ति । अतस्त्रिविधासु विद्याधर्म-राजसभासु मूर्खा न प्रवेद्याः किन्तु विद्वान्सो धार्मिका एव पुरुषा नियोज्याः ।

सर्वे राजानो राजसभासदश्चेदृशाः कथं सम्भवन्तीत्यत्राह—

त्रैविद्येभ्यस्त्रयीं विद्यां दण्डनीतिश्च शाश्वतीम् ।  
 आन्वीक्षिकीं चात्मविद्यां वार्त्तारम्भांश्च लोकोत्तः ॥ १ ॥  
 इन्द्रियाणां जये योगं समातिष्ठेद्विब्रानिशम् ।  
 जितेन्द्रियो हि शक्नोति वशे स्थापयितुं प्रजाः ॥ २ ॥  
 दश कामसमुत्थानि तथाष्टौ क्रोधजानि च ।  
 व्यसनानि दुरन्तानि प्रयत्नेन विवर्जयेत् ॥ ३ ॥  
 कामजेषु प्रसक्तो हि व्यसनेषु महीपतिः ।  
 वियुज्यतेऽर्थधर्माभ्यां क्रोधजेष्वात्मनैव तु ॥ ४ ॥  
 मृगयाश्चो दिवास्त्रप्तः परिवादः स्त्रियो मदः ।  
 तौर्यत्रिकं वृथाट्ठ्या च कामजो दशको गणः ॥ ५ ॥



पैशुन्यं साहसं द्रोह ईर्ष्यासूयार्थदूषणम् ।  
वाग्दण्डजं च पारुष्यं क्रोधजोऽपि गणोष्ठकः ॥ ६ ॥  
द्वयोरप्येतयोर्मूलं यं सर्वे कवयो विदुः ।  
तं यत्नेन जयेद्धीमं तज्जावेतावुभौ गणौ ॥ ७ ॥  
पानमक्षाः स्त्रियश्चैव मृगया च यथाक्रमम् ।  
एतत्कष्टतमं विद्याच्चतुष्कं कामजे गणे ॥ ८ ॥  
दण्डस्य पातनं चैव वाक्पारुष्यार्थदूषणं ।  
क्रोधजेऽपि गणे विद्यात्कष्टमेतत्त्रिकं सदा ॥ ९ ॥  
सप्तकस्यास्य वर्गस्य सर्वत्रैवानुषङ्गिणः ।  
पूर्वं पूर्वं गुरुतरं विद्याद्वयसनमात्मवान् ॥ १० ॥  
व्यसनस्य च मृत्योश्च व्यसनं कष्टमुच्यते ।  
व्यसन्यधोऽधो व्रजति स्वर्गात्यव्यसनी मृतः ॥ ११ ॥  
मनु० ७ । ४३—५३ ॥

- ( १ ) ( त्रैविद्येभ्यः ) चतुर्वेदस्थानां कर्मोपासनाज्ञानविद्यानां ज्ञातृभ्यो विद्वद्भ्यः ( त्रयी वि० )  
तथोक्तां त्रिविधां विद्याम्, सनातनीं दण्डनीतिम् ( आन्विक्षिकीम् ) न्यायविद्याम्  
( आत्म० ) परमात्मनो गुणकर्मस्वभावमिधायिकां ब्रह्मविद्यां तथा लोकाच्च वार्ताना-  
मारम्भं ( कथनं, पृच्छाम् ) ज्ञातृवैव सर्वे सभापतिः सभासदश्च भवेयुः ।
- ( २ ) सर्वे सभासदः सभापतिश्चेन्द्रियाणि विजित्य—स्ववशे स्थाप्य नित्यं धर्मेण व्यवहरेयुर-  
धर्माच्च निर्वर्तेरन् । एतदर्थं दिनक्षपयोर्नियतवेलायां योगाभ्यासमनुतिष्ठेयुः । अजिते-  
न्द्रियो ह्रीन्द्रियाणि—मनः प्राणशरीरात्मिकामन्तः प्रजामविजित्य बाह्यप्रजां विजेतुं  
स्ववशे स्थापयितुं कर्हिचिदपि न क्षमते ।
- ( ३ ) येषु प्रसक्तः कृच्छ्रेण निस्सरति तानि कामोत्पन्नानि दश, क्रोधाज्जातानि चाष्टौ व्यस-  
नानि दृढोत्साहः सन् प्रयत्नेन त्यजेत् ।
- ( ४ ) कामोद्भवेषु व्यसनेषु प्रसक्तो भूपोऽर्थराज्यधर्मादिभ्यः प्रच्यवते, क्रोधाज्जातेषु व्यसने-  
ष्वासक्तश्च स्वशरीरादेव होयते ।

कामजानि व्यसनानि परिगण्यन्ते—

- ( ५ ) १—आखेटः, २—अक्षक्रीडा, ३—दिने शयनम्, ४—कमकथा पुरनिन्दा वा, ५—स्त्रीसङ्गः,  
६—मादकद्रव्याणां मद्याहिकेनविजयानां तद्विकाराणां गांजाचरस इति ख्यातानां सेवनम्,  
७—गानं ( गानश्रवणम् ) ८—वादनम्, ९—नृत्यानुष्ठानं दर्शनं वा, १०—इतस्तो निर-  
र्थकं भ्रमणम् । एतानि सदा कामजानि व्यसनानि भवन्ति ।



- ( ६ ) क्रोधजव्यसनानि परिगण्यन्ते— १-वर्णजपत्वम्, २-बलात्कारेण परस्त्रीसंभोगः, ३-द्वेषः  
४-परोत्कर्षामर्षः, ५-दोषेषु गुणारोपणम्, गुणेषु च दोषारोपणम्, ६-अधर्मयुक्ते ऽसद्व्य  
वहारे धनादीनां व्ययः, ७-आक्रोशः, ८-अतिवादः, अपराधं विनापि दण्डनं भर्त्सनञ्च  
एते क्रोधोत्पन्ना अष्टौ दुर्गुणाः ।
- ( ७ ) एतेषां कामक्रोधजव्यसनानां कारणं लोभमेव विद्वान्सो वदन्ति । अतस्तं लोभं यत्नेन  
जह्यात् । लोभजावेव हि कामक्रोधौ ।
- ( ८ ) मद्यानां मदकारकद्रव्याणां सेवनम्, द्यूतक्रीडा, स्त्रीणां सविशेषसङ्गः, आखेटश्चैतानि  
चत्वारि व्यसनानि कामजेषु महादुष्टानि भवन्ति ।
- ( ९ ) अपराधं विनापि दण्डप्रदानम्, क्रूरवचनानामुपयोगः दुष्टकर्तव्येषु धनादीनां व्ययश्च एत-  
त्त्रयं क्रोधजेषु महत्कष्टकरं भवति ।
- ( १० ) कामक्रोधजगणयोः परिगणितेषु सप्तदोषेषु पूर्वे २-व्यर्थव्ययात्कठोरभाषणम्, वाक्पा-  
रुष्यादन्यायः, अन्यायादण्डपातनम्, तस्माद् मृगया, मृगयातः स्त्रीजनसङ्गः, ततो द्यूतक्रीडा,  
ततोऽपि च मद्यादिसेवनं महत्कष्टकरम् ।
- ( ११ ) अतो दुर्व्यसनप्रसङ्गाद्व्यसनमेव श्रेयः । यतो हि दुराचारः पुमान् बहुकालं जीवन्-  
धिकपापानुष्ठानेनाधोगति—दुःखबाहुल्यं प्राप्स्यति । कस्मिंश्चिदपि व्यसनेऽनिमग्नस्तु  
मृतोऽपि सुखं लप्स्यतेऽतः सर्वे मनुष्या विशेषतश्च नरपतिर्मृगयामद्यपानादिदुष्कर्मसु  
कहिंचिन्न प्रसज्येयुः । दुर्व्यसनेभ्यश्च पृथग्भूय धर्म्यगुणकर्मस्वभावाः सन्तः सत्कर्मण्यनु-  
तिष्ठेयुः ।

राजसभासदो मन्त्रिणश्च कीदृशा भवेयुरित्यग्राह—

मौलान् शास्त्रविदः शूराँल्लब्धलक्षान् कुलोद्गतान् ।  
सचिवान्सप्त चाप्यौ वा प्रकुर्वीत परीक्षितान् ॥ १ ॥  
अपि यत्सुकरं कर्म तदप्येकेन दुष्करम् ।  
विशेषतोऽसहायेन किन्तु राज्यं महोदयम् ॥ २ ॥  
तैः सार्द्धं चिन्तयेन्नित्यं सामान्यं सन्धिविग्रहम् ।  
स्थानं समुदयं गुप्तिं लब्धप्रशमतानि च ॥ ३ ॥  
तेषां स्वं स्वमभिप्रायमुपलभ्य पृथक् पृथक् ।  
समस्तानाञ्च कार्येषु विदध्याद्धितमात्मनः ॥ ४ ॥  
अन्यानापि प्रकुर्वीत शुचीन् प्राज्ञानवस्थितान् ।  
सम्यगर्थसमाहर्तृन्मात्यान्सुपरीक्षितान् ॥ ५ ॥  
निवर्त्तेतास्य यावद्भिरितिकर्तव्यता नृभिः ।  
तावतोऽतन्द्रितान् दक्षान् प्रकुर्वीत विचक्षणान् ॥ ६ ॥



तेषामर्थे नियुञ्जीत शूरान् दक्षान् कुलोद्गतान् ।

शुचीनाकरकर्मान्ते भीरून्तन्निवेशने ॥ ७ ॥

दूतं चैव प्रकुर्वीत सर्वशास्त्रविशारदम् ।

इङ्गिताकारचेष्टां शुचिं दक्षं कुलोद्गतम् ॥ ८ ॥

अनुरक्तः शुचिर्दक्षः स्मृतिमान् देशकालवित् ।

घण्टुमान्नीतभीर्वाग्मी दूतो राज्ञः प्रशस्यते ॥ ९ ॥

मनु० ७ । ५४—५७ । ६०—६४ ॥

- ( १ ) स्वराज्यस्वदेशोद्भवान् वेदादिशास्त्रज्ञान् पराक्रमिणः अनिष्फलविचारान् कुलीनान्, सुपरीक्षितान् सप्त अष्टौ वा धार्मिकान् मन्त्रिणः कुर्यात् ।
- ( २ ) यतः सरलमपि कर्म विशेषसाहाय्यमन्तरेणैकेन दुष्करं भवति । एवं च महद्राज्यकर्म एकः कथं साधयेत् ? अतएव स्वतन्त्रः कश्चिद्राजा तद्विचार एव सम्पूर्णराज्यभार-निर्भरश्च महद्गृहितं कर्म ।
- ( ३ ) सन्धिः—मित्रता । विग्रहो—विरोधः । स्थानम्—स्थितिसमयं प्रतीक्ष्य स्वराज्यरक्षा-पूर्वकमुदासीनतया व्यवहारः । समुदयः—आत्मन उदये वृद्धौ दुष्टशत्रोरुपर्याक्रमणम् । लब्धप्रशमनम्—प्राप्तदेशेषु शान्तिस्थापनम्, एतेषु षड्विषयेषु राज्यकार्यकुशलैः विद्वन्मन्त्रिभिः सह सभापतिना प्रत्यहं विचारः कर्तव्यः ।
- ( ४ ) तेषां सभासदां पृथक् २ स्वस्वमभिप्रायमाशयमाकर्ण्य बहुपक्षानुसारेणात्मनोऽन्येषाञ्च योजितं तत्कुर्यात् ।
- ( ५ ) पवित्रात्मनो बुद्धिमतः स्थिरमतीन् पदार्थसंग्रह कुशलान् ( धर्मादिना ) परीक्षितान् सचिवान् कुर्वीत ।
- ( ६ ) अस्य राज्ञो यत्संख्याकैर्मानवैः राज्यकार्यं संपद्येत तत्संख्याकान् मनुष्यानालस्यशून्यान् बलवतो विदग्धान् प्रधानपुरुषान् नराधिपः कुर्यात् ।
- ( ७ ) तेषामधीनतायां विक्रान्तान् बलवतः सत्कुलसम्भूतान् पवित्रभृत्यान् महत्कर्मसु, भीरुश्चान्तःपुरकार्येषु नियुञ्जीत ।
- ( ८ ) सुकुलोद्गतं चतुरं शुचिं हावभावचेष्टाभिर्हृदयान्तर्निहितस्य भाविनोऽप्यर्थस्य ज्ञातारं सकलशास्त्रपारङ्गतं पुमान्सं दूतकर्मणि विनियुञ्जीत ।
- ( ९ ) राष्ट्रकार्येषु सोत्साहः प्रीतिमान् निश्चलः पवित्रात्मा देशकालानुकूलं व्यवहर्ता शोभन-रूपसंपन्नः निर्भीको वाचदूकश्च पुरुषो राजदूतकर्मणि प्रशस्यते ।



कस्मै कोऽधिकारः प्रदेय इत्यत्राह—

अमात्ये दण्ड आयत्तो दण्डे वैनयिकी क्रिया ।  
 भूपतौ कोशराष्ट्रे च दूते सन्धिविपर्ययो ॥ १ ॥  
 दूत एव हि सन्धयते भिनस्येव च संहतान् ।  
 दूतस्तत्कुरुते कर्म भिद्यन्ते येन वा न वा ॥ २ ॥  
 वृद्ध्वा च सर्वन्तस्त्वेन परराजचिकीर्षितम् ।  
 तथा प्रयत्नमातिष्ठेद्यथात्मानं न पीडयेत् ॥ ३ ॥  
 धनुर्दुर्गं महीदुर्गमब्दुर्गं वार्क्षमेव वा ।  
 नृदुर्गं गिरिदुर्गं वा समाश्रित्य वसेत्पुरम् ॥ ४ ॥  
 एकः शतं योधयति प्राकारस्थो धनुर्धरः ।  
 शतं दशसहस्राणि तस्माद्दुर्गं विधीयते ॥ ५ ॥  
 तस्यादायुधसम्पन्नं धनधान्येन वाहनैः ।  
 ब्राह्मणैः शिल्पिभिर्यन्त्रैर्यवसेनोदकेन च ॥ ६ ॥  
 तस्य मध्ये सुपर्याप्तं कारयेद्गृहमात्मनः ।  
 गुप्तं सवत्तुकं शुभ्रं जलवृक्षसमन्वितम् ॥ ७ ॥  
 तदध्यास्योद्वहेद्भार्या सवर्णा लक्षणान्विताम् ।  
 कुले महति सम्भूतां हृद्यां रूपगुणान्विताम् ॥ ८ ॥  
 पुरोहितं प्रकुर्वीत वृणुयादेव चत्विजम् ।  
 तेऽस्य गृह्याणि कर्माणि कुर्युर्वैतानिकानि च ॥ ९ ॥  
 मनु० ७ ॥ ६५ । ६६ । ६८ । ७० । ७३—७८ ॥

- ( १ ) मन्त्रिणि दण्डाधिकार आयत्तः, दण्डे च विनयक्रिया आयत्ता भवेत्; येनान्यायरूपो दण्डो न भवेत् । भूपतौ कोशराष्ट्रप्रबन्धावायत्तौ भवेताम् । राजा सर्वविधप्रबन्धं समाधीनं, सन्धिविरोधौ च गुप्तचराधीनौ कुर्यात् ।
- ( २ ) दूतस्तदाचरेत् येन शत्रवो भेदं प्राप्नुयुः । यो वै भिन्नान् सम्मेलयति सम्मिलितोश्च भेदयति तं दूतं प्रचक्षते ।
- ( ३ ) सभापतिः सभासदो दूताश्च परेषां शत्रूगामन्यविरोधिनो राज्यस्य वाऽऽशयं याथार्थ्येनावगम्य तथाविधं प्रबन्धं कुर्युर्येन स्वराज्यपीडा न भवेत् ।
- ( ४ ) अतः स्वराज्यस्य रक्षणार्थं रमणीये वने धनधान्ययुक्ते देशे वा धनुर्धारिभिः पुरुषैरक्षितम्, अतएव ( दुर्गं ) दुर्गमम् ( महीदु० ) मृदादिभिर्निर्मितप्राकारम् ( अब्दुर्गं ) परितो जलैः परिवृतम् ( वार्क्षम् ) सर्वतो वृक्षसमूहैर्वेष्टितम्, ( नृदुर्गम् ) समन्ततः सेनाभिरावृतम्, ( गिरिदुर्गम् ) परितो महापर्वतैर्वा समाकुलं नगरं निर्माय निवसेत् ।



- ( ५ ) दुर्गस्थो धनुर्धरो योद्धा स्वयमेकः सन्नपि सशस्त्रान् शतं शत्रून् योधयति, तत्रस्थाश्च शतयोद्धारो दशसहस्रशत्रुभिः समं योद्धुं क्षमाः । अत एव नगरं परितः प्राकारोऽवश्यं निर्मातव्यः ।
- ( ६ ) तच्च दुर्गं शस्त्रास्त्रैरायुधैर्युक्तम्, द्रव्यान्नाश्वर्यादिभिः संकुलम्, उपदेष्टृभिरध्यापकैर्ब्राह्मणैः शिल्पिभिः कारुभिः नानाविधकलाकौशल्यन्तैः तृणादिना जलेन च सम्पन्नं स्यात् ।
- ( ७ ) तस्य दुर्गस्य मध्यप्रदेशे सर्वतो रक्षितं सर्वर्तुषु सुखकरं धवलं जलवृक्षपुष्पादिभिरावृतञ्च गृहं निर्मिमीत । यत्र सकलराष्ट्रकार्यनिर्वाहः स्यात् ।
- ( ८ ) एवं ब्रह्मचर्याश्रमे स्थित्वा विविधां विद्यामधीत्य तावद्राष्ट्रकार्ये विधायानन्तरं सौन्दर्यलावण्यगुणयुक्तां हृदयप्रियामुत्तमकुलोत्पन्नां स्वतुल्यविद्यादिगुणकर्मस्वभावामेकामेव भार्यां विवहेत् । अन्याश्चागम्या इति बुद्ध्वा चक्षुषापि न वीक्षेत् ।
- ( ९ ) पुरोहितविजौ हि नैतिकमग्निहोत्रं पक्षेष्टयादिराजकृत्यञ्च कुर्याताम्, एतदर्थमेतौ वृणुयात् स्वयञ्च राष्ट्रकार्यतत्परो भवेत् । राज्ञ एतदेव हि सन्धोपासनादिकर्मास्ति येन राष्ट्रकार्येषु प्रवृत्तः सन्नतद्विपन्नभावं प्रापयेत् ।

वार्षिकनियमानाह—

सांवत्सरिकमाप्तैश्च राष्ट्रादाहारयेद्वलिम् ।  
 स्याच्चऽन्नायपरो लोके वर्त्तेत पितृवन्नुषु ॥ १ ॥  
 अध्यक्षां विविधान् कुर्यात् तत्र तत्र विरश्चितः ।  
 तेऽस्य सर्वाण्यवेक्षेर नृणां कार्याणि कुर्वताम् ॥ २ ॥  
 आवृत्तानां गुरुकुलाद्विप्राणां पूजको भवेत् ।  
 नृपाणामक्षयो ह्येष निधिर्ब्राह्मो विधीयते ॥ ३ ॥  
 समोत्तमाधमै राजा त्वाहूतः पालयन् प्रजाः ।  
 न निवर्त्तेत संग्रामात् क्षत्रं धर्ममनुस्मरन् ।  
 आहवेषु मिथोऽन्योन्यं जिघ्रांसन्तो महीक्षितः ।  
 युध्यमानाः परं शक्या स्वर्गं यान्त्यपराङ्मुखाः ॥ ४ ॥  
 न च हन्यात्स्थलारूढं न क्लीवं न कृताञ्जलिम् ।  
 न मुक्तकेशं नास्तीनं न तवास्मीतिवादिनम् ॥ ५ ॥  
 न सुप्तं न विसन्नाहं न नग्नं न निरायुधम् ।  
 नायुध्यमानं पश्यन्तं न परेण समागतम् ॥ ६ ॥  
 नायुधव्यसनं प्राप्तं नार्त्तं न परिक्षतम् ।  
 न भीतं न परावृर्त्तं सतां धर्ममनुस्मरन् ॥ ७ ॥  
 यस्तु भीतः परावृत्तः सङ्ग्रामे हन्यते परैः ।  
 भर्तुर्यद्दुष्टकृतं किञ्चित्तत्सर्वं प्रतिपद्यते ॥ ८ ॥



यच्चास्य सुकृतं किञ्चिदमुत्रार्थमुपार्जितम् ।  
 भर्ता तत्सर्वमादत्ते परावृत्तहतस्य तु ॥ १० ॥  
 रथाश्वं हस्तिनं छत्रं धनधान्यपशून् स्त्रियः ।  
 सर्वद्रव्याणि कुप्यं च यो यज्जयति तस्य तत् ॥ ११ ॥  
 राज्ञश्च दद्यु रुद्धारमित्येषा वैदिकी श्रुतिः ।  
 राज्ञा च सर्वयोधेभ्यो दातव्यमपृथग्विजितम् ॥ १२ ॥  
 मनु० ७ । ८०—८२ । ८७ । ८९ । ९१—९७ ॥

- ( १ ) आप्तानां सत्पुरुषाणां द्वारैव वार्षिकं करमाददीत, सभापती राजा प्रधानपुरुषादयश्च प्रजासु पितृवद् वेदानुकूलाः सन्तो व्यवहरेयुः ।
- ( २ ) सभा तत्तद्राष्ट्रकार्येषु विविधानध्यक्षान् नियुञ्जीत, ते चाधिपतयो राजपुरुषाणां कार्याणि लोकेन (तत्तद्राजकर्मणि विनियुक्ता राजपुरुषा यथावीनयमेन स्वकार्यं कुर्वन्ति नवेति) नियमेन कार्यसाधकः सत्कर्तव्यः, विरुद्धक्रियाश्च यथावदृण्ढनोयाः ।
- ( ३ ) गृपतीनां वेदप्रचारूपो यो ब्राह्मो निधिरक्षयकोशस्तस्य प्रचाराय ब्रह्मचर्येण वेदादिशास्त्रमधीत्य गुरुकुलादागतानां सत्पुरुषाणां यथावदादरो राज्ञा सभाभिश्च विधेयः, वैरध्यापिता विद्वांसो भवन्ति तेऽपि सत्कर्तव्याः ।
- ( ४ ) एवं हि राष्ट्रे विद्योवत्या महानुदयः संजायते । स्वतुल्येन, उन्कृष्टेन, हीनवलेन वा संग्रामार्थमाहूतः प्रजापालको गृपः क्षात्रधर्ममनुस्मरन् संग्रामान्न निर्वर्तत किन्तु चातुर्येण तथा युद्ध्येत येन स्वविजयः स्यात् ।
- ( ५ ) संग्रामेषु परस्परं हन्तुमिच्छन्तो गृपा यथाशक्त्यभीरुत्वेनापराङ्मुखाः सन्तो युद्ध्यमानाः सुखमाप्नुवन्ति । तस्मात्ते कदाचिदपि विमुखा न भवेयुः, किन्तु शत्रुजयार्थं तत्संमुखात्कादाचित्कोऽदृश्यभावस्तूचित एव । येन प्रकारेण शत्रुजयः स्यात् स्तथैवाचरेत्, यथा सप्तोऽधः सिंहोऽभिमुखमागच्छन्शस्त्राग्नौ भस्मसाद् भवति न तथा स्वयं मूढभावेनात्मानं भ्रंशयेत् ।
- ( ६ ) युद्धसमये इतस्तत् आसीनम्, नपुंसकम्, प्रणमन्तम्, अवधकेशम्, उपविशन्तम्, तवैव शरणं गंतोऽस्मीति ब्रुवन्तम् ।
- ( ७ ) निद्रितम्, मूर्च्छितम्, अवस्त्रम्, शस्त्ररहितम्, सङ्ग्राममवलोकयन्तम् शत्रुणा सहागतम् तथा —
- ( ८ ) आयुधप्रहारसंपीडितम्, दुःखितम्, विक्षतं, भीरुम्, तथा पलायमानञ्च पुरुषं सत्पुरुषाणां धर्ममनुस्मरन्तो योद्धारो जात्वपि न हन्युः । किन्तु राजा तानिगृह्य अक्षतान् कारागारे स्थापयेत्, तेषां भोजनाच्छादनप्रबन्धो यथावद् भवेत्, क्षतशरीराणामौषधादिभिर्विधिपूर्वकं सततं रुक्प्रतीकारं कुर्यात् । तान् न क्षोभयेत्, नचापि दुःखयेत्, तैश्च यथायोग्यं



सरागया  
दृष्टेति न  
शोभनम् ।

कार्यं कारयेत्, स्त्रीबालवृद्धातुरशोकसन्तप्तपुरुषान्न प्रहरेत् । अत्रैव सविशेषमवधातव्यम् ।  
तथा तेषां बालकांश्च स्वसन्तानवत् पालयेत्, स्त्रियश्चापि स्वस्वसदुद्दितवद् बुद्ध्या रक्षणीयाः,  
विषयाभिकांक्षया चक्षुषापि न ताः समीक्षेत । राष्ट्रस्य स्थिरतायां च यैः सह न भूयो  
युद्धसम्भवस्तान् सत्कारपूर्वकं परित्यज्य स्वस्वगृहाणि स्वदेशान् वा प्रस्थापयेत्, किन्तु  
यैः समं भविष्यति काले युद्धसम्भवस्तांस्तु निरन्तरं कारागार एव स्थापयेत् ।

- ( ९ ) यः खलु योधः भयत्रस्तः, सङ्ग्रामात् पलायमानः शत्रुभिर्हन्यते, स स्वस्वामिनोऽपराधः  
दण्डनीयो भवेत् ।
- ( १० ) पलायमानस्य हतस्य योद्धुः प्रतिष्ठां ययात्र परलोके च सुखसम्भावनाऽऽसीत् स्वाम्ये-  
वादत्ते । यस्तु धर्मेण यथावत् युद्धयते स एव पुण्यफलमश्नाति ।
- ( ११ ) रथाः वाजिनः, छत्र-धन-धान्य-पशु-स्त्रियः, सर्वद्रव्याणि, कुप्यं ताम्रादिकं, घृततैला-  
दिकञ्च, एषां यो यो भृत्यः सेनापतिर्वा यन् जयति तत्सर्वं तस्यैव भवति । नेमां व्यवस्थां  
कश्चिदप्युल्लङ्घयेत् ।
- ( १२ ) किन्तु योद्धुर्भर्जितद्रव्याणां षोडशांशो राज्ञे प्रदेयः । राजापि सर्वैर्मिलित्वा जित-  
द्रव्याणां षोडशांशान् सेनास्थवृद्धेभ्यः प्रदद्यात्, संग्रामे निहतानां च भार्याभ्यो  
बालेभ्यो वा तस्यांशः प्रदेयः । संग्रामविनिहतानामसमर्थं कलत्रपुत्रादिकं यथावत्परिरक्षेत् ।  
सामर्थ्यमुपपन्नास्तु ते यथायोग्यमधिकारेषु विनियोज्याः । यः स्वराज्यवृद्धिमिच्छेत् यश्च  
प्रतिष्ठां विजयश्चाभिकाङ्क्षेत् स नैतां मर्यादामतिक्रामेत् ।

अलब्धं चैव लिप्तेन लब्धं रक्षेत्प्रयत्नतः ।

रक्षितं वर्द्धयेच्चैव वृद्धं पात्रेषु निक्षिपेत् ॥ १ ॥

अलब्धमिच्छेद्दण्डेन लब्धं रक्षेदवेक्षया ।

रक्षितं वर्द्धयेद् वृद्ध्या वृद्धं दानेन निक्षिपेत् ॥ २ ॥

अमाययैव वर्तते न कथंचन मायया ।

बुध्येतारिप्रयुक्तां च मायां नित्यं सुसंवृतः ॥ ३ ॥

नास्य छिद्रं परो विद्याच्छिद्रं विद्यातरस्य तु ।

गूहेत्कूर्म इवाङ्गानि रक्षेद्विवरमात्मनः ॥ ४ ॥

वक्रवृश्चिन्तयेदर्थान् सिंहवच्च पराक्रमेत् ।

वृकश्चावलुम्पेत् शशवच्च विनिष्पतेत् ॥ ५ ॥

एवं विजयमानस्य येऽस्य स्युः परिपन्थिनः ।

तानानयेद्वशं सर्वान् सामादिभिरुपक्रमैः ॥ ६ ॥

यथोद्धरति निर्दाता कक्षं धान्यं च रक्षति ।

तथा रक्षन्तृपो राष्ट्रं हन्याच्च परिपन्थिनः ॥ ७ ॥



मोहाद्राजा स्वराष्ट्रं यः कर्षयत्यनवेक्षया ।  
 सोऽचिराद् भ्रश्यते राज्याज्जीविनाञ्च सबान्धवः ॥ ८ ॥  
 शरीरकर्षणात्प्राणाः क्षीयन्ते प्राणिनां यथा ।  
 तथा राज्ञामपि प्राणाः क्षीयन्ते राष्ट्रकर्षणात् ॥ ९ ॥  
 राष्ट्रस्य संग्रहे नित्यं विधानमिदमाचरेत् ।  
 सुसंग्रहीतराष्ट्रो हि पार्थिवः सुखमेधते ॥ १० ॥  
 द्वयोस्त्रयाणां पञ्चानां मध्ये गुल्ममधिष्ठितम् ।  
 तथा ग्रामशतानां च कुर्याद्राष्ट्रस्य संग्रहम् ॥ ११ ॥  
 ग्रामस्याधिपतिं कुर्याद्दशग्रामपतिं तथा ।  
 विंशतीशं शतेशं च सहस्रपतिमेव च ॥ १२ ॥  
 ग्रामे दोषान्समुत्पन्नान् ग्रामिकः शनकैः स्वयम् ।  
 शंसेद् ग्रामदशेशाय दशेशो विंशतीशिनम् ॥ १३ ॥  
 विंशतीशस्तु तत्सर्वं शतेशाय निवेदयेत् ।  
 शंसेद् ग्रामशतेशस्तु सहस्रपतये स्वयम् ॥ १४ ॥  
 तेषां ग्राम्याणि कार्याणि पृथक्कार्याणि चैव हि ।  
 राज्ञोऽन्यः सचिवः स्निग्धस्तानि पश्येदतन्द्रितः ॥ १५ ॥  
 नगरे नगरे चैकं कुर्यात्सर्वार्थचिन्तकम् ।  
 उच्चैः स्थानं धोरूपं नक्षत्राणामिव ग्रहम् ॥ १६ ॥  
 स ताननुपरिक्रामेत्सर्वानेव सदा स्वयम् ।  
 तेषां वृत्तं परिणयेत्सम्यग्प्राप्तेषु तच्चरैः ॥ १७ ॥  
 राज्ञो हि रक्षाधिकृताः परस्वादायिनः शठाः ।  
 भृत्या भवन्ति प्रायेण तेभ्यो रक्षेद्दिमाः प्रजाः ॥ १८ ॥  
 ये कार्यिकेभ्योऽर्थमेव गृह्णीयुः पापचेतसः ।  
 तेषां सर्वस्वमादीय राजा कुत्यद्भिवासनम् ॥ १९ ॥  
 मनु० ७ ॥ ६६ । १०१ । १०४—१०७ । ११०—११७ । १२०—१२४ ॥

- ( १ ) राजा राजसभा चाप्राप्तं लब्धुमिच्छेत्, प्राप्तञ्च यत्नेन गोपायेत्, सुगुप्तञ्च परिवृंहयेत्, परिवर्धितधनञ्च वेदविद्याधर्मप्रचारे विद्यार्थिवेदमार्गोपदेशकानामसमर्थानां च रक्षणे व्ययेत् ।
- ( २ ) एतच्चतुर्विधपुरुषार्थप्रयोजनमवगम्य निरालसः सन् यथावदमुमनुतिष्ठेत् । दण्डेनाप्राप्तस्य प्राप्तिकामनां, सततं पर्यवेक्षणेन प्राप्तस्य रक्षणं, रक्षितस्य वृद्धिं कुसीदादिना परिवर्धनं कुर्यात् । प्रवृद्धं च धनं पूर्वोक्तमार्गेषु व्ययेत् ।
- ( ३ ) नैव कश्चिद् वञ्चयितव्यः, किन्तु निदलं सर्वैस्सह व्यवहरणीयम् । सदैव स्वरक्षां कुर्वन् शत्रुप्रयुक्तकपटं ज्ञात्वा तन्निवारणाय यत्नेत ।



- ( ४ ) कश्चिदपि रिपुः स्वच्छिद्रं नैर्वल्यं न विजानीयात्, रिपोच्छिद्राणि तु स्वयं विजानीयात् । यथा कच्छपः स्वाङ्गानि गूहति, तथैव शत्रोः प्रवेशच्छिद्रमाच्छादयेत् ।
- ( ५ ) यथा वको मत्स्यानिग्रहे ध्यानावस्थितः सन् निर्निमेषचक्षुषा पश्यति, तद्वदर्थसंग्रहान् विचिन्तयेत्, द्रव्यादिपदार्थान्वलं च प्रवर्त्य शत्रोजये केशरीवत्पौरुषं विदध्यात् । शार्दूलवदन्तर्हितः शत्रून्निगृह्णीत । समीपमागतान् वलवतो रिपून् दृष्ट्वा च शशवत्पलायेत । ततस्तान् वञ्चयित्वा निगृह्णीयात् ।
- ( ६ ) एवमुक्तप्रकारेण विजयमानस्य सभापते राष्ट्रे ये ( परिपन्थिनः ) दस्यवः पाटचराः स्युस्तान् साम-दाम-दण्ड-भेदैरुपायैर्वशमानयेत् । तत्र साम = शान्तिः । दाम = क्रि-श्चिप्रदानम् । भेदः = परतो विश्लेष्य आत्मसात् करणम् । दण्डः = ताडनादिकम् ।
- ( ७ ) यथा कृषीवलः ( कक्षम् ) तृणादिकं पृथक्कृत्य शस्यादिकं रक्षति, एवं नराधिपः पाटचरान् हत्वा राष्ट्रं विवर्धयेत् ।
- ( ८ ) यो हि नराधिपो मोहादविचारेण स्वराष्ट्रं निर्वलतां नयति सोऽचिरेणैव सग्राष्ट्रान्वयः प्रणश्यति ।
- ( ९ ) यथा प्राणिनां प्राणाः शरीकाद्येन क्षीयन्ते तथैव प्रजानां दुर्वलीकरणेन राज्ञां प्राणाः-वलादीनि-सान्वयं विनश्यति ।
- ( १० ) अतो राजा राजसभा च राज्यकार्यसिद्ध्यर्थं तथा प्रयतेत येन तद् यथावत् सिद्ध्येत् । नित्यं राष्ट्रपालनतत्परो भूपः निरन्तरं सुखमनुभवति ।
- ( ११ ) अतो द्वित्रिपञ्चशतग्रामाणां मध्ये राज्यस्थानमेकैकं निर्मिमीत । तेषु यथायोग्यं भृत्यान् राजपुरुषान् नियोज्य सकलराष्ट्रकार्याणि साधयेत् ।
- ( १२ ) प्रत्येकस्मिन् ग्रामे एकैकः प्रधानपुरुषः कार्यः, तेष्वेव दशग्रामेष्वन्यो द्वितीयः, एवमेते-ष्वेव विंशतिग्रामेष्वन्यस्तृतीयः, तथैव शतग्रामेष्वपरश्चतुर्थः, तेष्वेव सहस्रग्रामेष्वपरः पञ्चमो ग्रामाधिपतिः प्रधानपुरुषः स्थापनीयः । यथेदानीमेकैकस्मिन् ग्रामे क्षेत्रमा-पकः ( पटवारी पदवाच्यः ) दशग्रामेष्वेको निग्रहालयः ( थानाख्यः ) द्वयोर्निग्रहालययो-रेको महानिग्रहालयः, पञ्चस्वेतेषु “तहसीलनामकम्” स्थानमेकम्, दशसु चैतेषु प्रान्त- ( जिला ) एको नियतोऽस्ति । अयं प्रबन्धप्रकारो मन्वादिधर्मशास्त्रात्परिगृहीतः ।
- ( १३ ) एवं प्रबन्धं विधायैते ग्रामाधिपतयः समादेश्याः यत् ग्रामिकोऽधिपतिः तत्र समुत्थि-तान्दोषान् गुप्तरूपेण प्रत्यहं दशग्रामाधिपतये निवेदयेत् । दशग्रामाधिपतिश्च तथैव विंशतीशिने दशग्रामवृत्तान्तं सूचयेत् । तथा—



- (१४) विंशतीशेन शतेशः सूचनीयः, शतेशेन तत्रत्यवृत्तान्तजातैः सहस्रेशः सूचनीयः, एवं सहस्रेशेन दशसहस्रेशः, दशसहस्रेशेन लक्षग्रामेशः, लक्षग्रामेशैस्तु नित्यं प्रात्यहिकवृत्तान्तै राजसभा सूचनीया । तथा राजसभायाः सभासद्भिः सार्वभौमचक्रवर्तिमहाराजसभायां सार्वभौगोलिकवृत्तान्ता विज्ञापनीयाः ।
- (१५) प्रतिदशसहस्रग्रामं द्वौ सभापती नियोजयेत् । ययोरैको राजसभाकार्याण्यवेक्षेत । अपरश्च निरालसः सन् सर्वन्यायाधीशादिराजपुरुषाणां कार्याणि परिभ्रम्य निरीक्षेत ।
- (१६) प्रत्येकस्मिन् महानगरे विचारिकायाः संसदो विशालमुखतं चन्द्रवद्रमणीयं गृहं निर्मापयेत् । महान्तो विद्यया कृतसर्वविधपरीक्षाः विद्यावृद्धाः तत् समास्थाय विचारं कुर्युः । राजप्रजयोह्नतिकरान् नियमान् विद्याश्च प्रकाशयेयुः ।
- (१७) परिभ्रमणेन कार्यनिरीक्षकसभापतेरधीनाः सर्वे गुप्तचरा भवेयुः । ये हि क्षत्रियवर्णसम्भवा अन्यवर्णसम्भवा वा स्युः । गुप्तचराणां द्वारैव राज्यप्रजानां गुणदोषां गुप्तरित्या विजानीयात् । अपराधिनो दण्ड्याः, सत्पुरुषा गुणिनश्च सत्कर्तव्याः ।
- (१८) राज्ञोऽधिकृता राजपुरुषास्तु सुपरीक्षिताः सुकुलोत्पन्ना धर्मात्मानश्च भवेयुः । तदधीना नियुक्तपुरुषाः प्रायो दुष्टाः परपदार्थहर्तारो मोषकाश्च भवन्ति, एभ्योऽपि वृत्तिदानेन दुष्कर्मभ्यस्तान् परिरक्षेत् । तेभ्यश्चेमाः प्रजा विरक्षेत् ।
- (१९) यो राजपुरुषोऽन्यायेन वादिप्रतिवादिभ्यां गुप्तरूपेण धनमादाय पक्षपातेनान्यायं विदधीत तस्य सर्वस्वहरणं विधाय यस्मान्न पुनरावर्तनं तथाभूतं स्थानं तं प्रेषयेत् । अन्यथा ह्येतस्य दण्डभावेऽन्येऽन्येनमनुकुर्युः । दण्डिते च तस्मिन् दण्डभयात्सर्वे निर्दोषाः स्युः । यावता धनदिना तेषां राजपुरुषाणां योगक्षेमौ सम्यग् भवेताम्, तावद् धनं भूमिर्वा राष्ट्रात् प्रतिमासं प्रतिसम्बत्सरं सकृदेव वा तेभ्यः प्रदातव्या । बार्हक्यमुपपन्नेष्वपि तेषु तद्वृत्तेरर्धभागं वेतनमामरणान्तं यथावत्तेभ्यः प्रदद्यात् । एषामपत्यानि सत्कर्तव्यानि, गुणानुसारेणैभ्योऽपि वृत्तिवश्यं प्रदातव्या । तथा अन्नमर्थेभ्यस्तद्द्वारकेभ्यो भार्यायै च—यदि जीविता भवेत्—निर्वाहार्थं धनं राष्ट्रात् दापयेत् । परं यदि तत्पत्नी तत्पुत्राश्च दुष्कर्मिणः स्युस्तदा किमप्येभ्यो न प्रयच्छेत् । इयञ्च नीतिः सदैवानुसरणीया ।
- यथा फलेन युज्येत राजा कर्त्ता च कर्मणाम् ।  
 तथावेक्ष्य वृषो राष्ट्रे कल्पयेत्सततं करान् ॥ १ ॥  
 यथाऽल्पाऽल्पमदन्त्याऽऽद्यं वार्य्योकोवत्सषट्पदाः ।  
 तथाऽल्पाऽल्पो ग्रहीतव्यो राष्ट्राद्राज्ञाब्धिकः करः ॥ २ ॥  
 नोच्छिन्द्यादात्मनो मूलं परेषां चातितृष्ण्या ।  
 उच्छिन्दन्त्यात्मनो मूलमात्मानं तांश्च पीडयेत् ॥ ३ ॥  
 तीक्ष्णश्चैव मृदुश्च स्यात्कार्यं वीक्ष्य महीपतिः ।  
 तीक्ष्णश्चैव मृदुश्चैव राजा भवति सम्मतः ॥ ४ ॥



एवं सर्वं विधायैदमिति कर्तव्यमात्मनः ।

युक्तश्चैवाप्रमत्तश्च परिरक्षेदिमाः प्रजाः ॥ ५ ॥

धिक्रोशन्त्यो यस्य राष्ट्राद्धियन्ते दस्युभिः प्रजाः ।

सम्पश्यतः सभृत्यस्य मृतः स न तु जीवति ॥ ६ ॥

क्षत्रियस्य परो धर्मः प्रजानामेव पालनम् ।

निर्दिष्टफलभोक्ता हि राजा धर्मेण युज्यते ॥ ७ ॥

मनु० ७ ॥ १२८ । १२९ । १३० । १३१ । १३२—१३३ ॥

- ( १ ) येन राजा कर्मणां कर्ता राजपुरुषः प्रजाजनो वा सुखात्मकफलेन युज्येत तथैव विचार्य राजा राजसभा च स्वराष्ट्रे करनियमान् कुर्यात् ।
- ( २ ) वारि जलम्, तदेव ओकः स्थानं यस्य स वार्योक्तः “जोंक” इत्याख्यातः, वत्सो गो बालः, षट्पदो भ्रमर एते यथाऽऽद्यं भक्षणोपमल्पतरमेव भक्षयन्ति, एवं राज्ञापि प्रजातोऽल्पतर एव वार्योक्तः कर आदेयः ।
- ( ३ ) अतिलोभेन स्वस्य तथाऽन्येषां सुखमूलं नोन्मूलयेत्, यो व्यवहारं सुखमूलञ्चोच्छिनत्ति स स्वमन्यांश्चापि दुःखयत्येव ।
- ( ४ ) राजा कार्यवशात्कठिनस्वभावः कोमलश्च भवेत्, दुष्टेषु क्रूरदृष्ट्या श्रेष्ठेषु च कोमलदृष्ट्या सदैवातिमान्यः संजायते ।
- ( ५ ) एवं सर्वविधं प्रवन्धं विधाय प्रमादरहितस्तत्परश्च सन् निरन्तरं प्रजाः पालयेत् ।
- ( ६ ) सभृत्यस्य यस्य राज्ञः पश्यत एव दस्यवो रुदतीनां विलपन्तीनां च प्रजानां पदार्थान् प्राणांश्चापहरन्ति स भृत्यामात्यसहितो मृत एव न तु जीवति महद् दुःखं चाप्नोति ।
- ( ७ ) अत एव प्रजानां पालनमेव राज्ञः परमो धर्मः । मनुस्मृत्यैः सप्तमाध्याये यथाकरनियमो व्यवस्थापितः, यथा वा सभा व्यवस्थापयेत् तमनुसरन्नराधिपः धर्मेण युक्तः सन् सुखमधिगच्छति, अन्यथा तु दुःखं लभते ।

उत्थाय पश्चिमे यामे कृतशौचः समाहितः ।

हुताग्निर्ब्राह्मणांश्चाचार्यं प्रविशेत्स शुभां सभाम् ॥ १ ॥

तत्र स्थिताः प्रजाः सर्वाः प्रतिनन्द्य विसर्जयेत् ।

विसृज्य च प्रजाः सर्वा मन्त्रयेत्सह मन्त्रिभिः ॥ २ ॥

गिरिपृष्ठं समारुह्य प्रासादं वा रहोगतः ।

अरण्ये निःशलाके वा मन्त्रयेद्विभावितः ॥ ३ ॥

यस्य मन्त्रं न जानन्ति समागम्य पृथग्जनाः ।

स कृत्स्नां पृथिवीं भुङ्क्ते कोशहीनोऽपि पार्थिवः ॥ ४ ॥

मनु० ७ । १४५—१४८



- ( १ ) रात्रेरन्तिमप्रहर उत्थाय, शौचं विधाय सावधानमतिरीश्वरं ध्यायेत् । अग्निहोत्रं कृत्वा धार्मिकान् सत्कृत्य भोजनादिकञ्च निर्वर्त्य सर्वां प्रविशेत् ।
- ( २ ) तत्रोपस्थिताः सर्वाः प्रजा ( सम्भाषणदर्शनादिभिः ) आदृत्य विसर्जयित्वा च राजव्यवस्थाविचारं कुर्यात् ।
- ( ३ ) पर्वतशिखरमारुह्य एकान्तगृहे निःशलाके बने निर्जने वा स्थाने विरोधभावं परित्यज्य-मन्त्रिभिस्सह राष्ट्रकार्यं चिन्तयेत् ।
- ( ४ ) यस्य राज्ञो मनोगतभावमन्ये जना सम्भूयापि न विदन्ति, यस्य शुद्धो गभीरः परोपकारनिमित्तो विचारः सर्वदा सुगुप्तो भवति । स द्रव्यहीनोऽपि राजा सकलपृथ्वीशासने समर्थः । तस्माद् भूपः सभासदामनुमतिमन्तरेण न किमपि स्वेच्छयाऽनुतिष्ठेत् ।

आसनं चैव यानं च संधिं विग्रहमेव च ।

कार्यं वीक्ष्य प्रयुञ्जीत द्वैधं संश्रयमेव च ॥ १ ॥

संधिं तु द्विविधं विद्याद्राजा विग्रहमेव च ।

उभे यानासने चैव द्विविधः संश्रयः स्मृतः ॥ २ ॥

समानयानकर्मा च विपरीतस्तथैव च ।

तथात्वायतिसंयुक्तः संधिर्ज्ञो द्विलक्षणः ॥ ३ ॥

स्वयंकृतश्च कार्यार्थमकाले काल एव वा ।

मित्रस्य चैवापकृते द्विविधो विग्रहः स्मृतः ॥ ४ ॥

एकाकिनश्चात्ययिके कार्ये प्राप्ते यद्वच्छया ।

संहतस्य च मित्रेण द्विविधं यानमुच्यते ॥ ५ ॥

क्षीणस्य चैव क्रमशो दैवात्पूर्वकृतेन वा ।

मित्रस्य चानुरोधेन द्विविधं स्मृतमासनम् ॥ ६ ॥

बलस्य स्वामिनश्चैव स्थितिः कार्यार्थसिद्धये ।

द्विविधं कीर्त्यते द्वैधं षाड्गुण्यगुणवेदिभिः ॥ ७ ॥

अर्थसंपादनार्थं च पीडयमानः स शत्रुमः ।

साधुषु व्यपदेशार्थं द्विविधः संश्रयः स्मृतः ॥ ८ ॥

यदावगच्छेदायत्यामाधिक्यं ध्रुवमात्मनः ।

तदात्वे चाल्पिकां पीडां तदा सन्धिं समाश्रयेत् ॥ ९ ॥

यदा प्रहृष्टा मन्येत सर्वास्तु प्रकृतीभृशम् ।

अत्युच्छ्रितं तथात्मानं तदा कुर्वीत विग्रहम् ॥ १० ॥

यदा मन्येत भावेन हृष्टं पुष्टं बलं स्वकम् ।

परस्य विपरीतं च तदा यायाद्रिपुं प्रति ॥ ११ ॥

यदा तु स्यात्परिक्षीणो वाहनेन बलेन च ।

तदासीत प्रयत्नेन शनकैः सांत्वयन्नरीन् ॥ १२ ॥



मन्येतारिं यदा राजा सर्वथा बलवत्तरम् ।  
 तदा द्विधा बलं कृत्वा साधयेत्कार्यमात्मनः ॥ १३ ॥  
 यदा परबलानां तु गमनीयतमो भवेत् ।  
 तदा तु संश्रयेत् क्षिप्रं धार्मिकं बलिनं नृपम् ॥ १४ ॥  
 निग्रहं प्रकृतीनां च कुर्याद्योरिबलस्य च ।  
 उपसवेत तं नित्यं सर्वयत्नैर्गुरुं यथा ॥ १५ ॥  
 यदि तत्रापि संपश्येद्दोषं संश्रयकारितम् ।  
 सुयुद्धमेव तत्रापि निर्विशङ्कः समाचरेत् ॥ १६ ॥  
 मनु० ७ । १६१—१७६ ॥

अत्र सर्वैः राजादिराजपुरुषैरवधातव्यम्—

- ( १ ) ( आसनम् ) स्थिरता, ( यानम् ) शत्रुमुखाभिगमनम्, ( सन्धिः ) मैत्री, ( विग्रहः ) दुष्टशत्रुभिर्विरोधः, ( द्वैधं ) सैन्यं द्विधा विधाय स्वविजयसाधनं ( संश्रयः ) नैर्बल्यदशायां प्रबलराजाश्रयणम्, एतानि षट् कर्माणि यथावत्कार्यं विचार्य तत्र प्रयोज्यानि ।
- ( २ ) सन्धिर्विग्रहं यानमासनं द्वैधीभावः संश्रयश्च द्विप्रभेदाः । तान् यथावत् विजानीयात् ।
- ( ३ ) सन्धिर्द्विविधः शत्रुणा मैत्री विपरीतभावो वा । किन्तु तात्कालिकं तथोत्तरकालिकञ्च कर्म कुर्वन्नेव द्विविधं सन्धिं समाचरेत् ।
- ( ४ ) विग्रहश्चापि द्विविधः । स्वार्थसिद्धये योग्यायोग्यसमयमविचार्य संग्रामानुष्ठानमेकः, तथा सुहृन्निमित्तः संग्रामो द्वितीयः ।
- ( ५ ) यानश्चापि द्विविधम् । आकस्मिके स्वार्थलाभे स्वेच्छया युद्धे प्रवर्तनमाद्यम् । मित्रयोगेनारिमुखाभिसर्पणं द्वितीयम् ।
- ( ६ ) स्वयं कथञ्चित् क्षीणस्य निर्बलस्य मित्रेण वा निवारितस्य स्वस्थानावलम्बनमिति द्विविधमासनम् ।
- ( ७ ) कार्यसिद्धये सेनापतीन् सैन्यानि च द्विधा विभज्य विजयसाधनं द्विविधं द्वैधमुच्यते ।
- ( ८ ) स्वप्रयोजनसिद्धयर्थं कस्यचिद् बलवतो राज्ञो महात्मनो वा शरणाश्रयणं—येन शत्रुणा पीडितो न भवेत्—द्विविधः संश्रय उच्यते ।
- ( ९ ) तात्कालिकयुद्धे स्वल्पेऽपि नाशसंभवे तथोत्तरकालसंग्रामे च स्ववृद्धिविजयलाभावगमे शत्रुणा सहोचितकालावधिं सन्धिं कुर्यात् ।
- ( १० ) यदैव निजां सर्वां प्रजां सेनाञ्च सुप्रसन्नामुन्नतिशीलां विजानीयात्, आत्मानमपि च तथैव मन्येत तदा शत्रुणा युद्धयेत् ।



- ( ११ ) यदात्मनो बलं सैन्यं प्रहृष्टं पुष्टियुक्तं सुप्रसन्नञ्च जानीयात् शत्रोश्च बलमतो विपरीतं निर्वलं भवेत् तदा शत्रुमभियायात् ।
- ( १२ ) यदा सैन्येन रथाश्वादिभिर्वाहनैश्च पारिक्षीणो भवेत् तदा शत्रुं सामोपायेन शनैः शनैः शान्तिमुपनयन्नासनमाचरेत् ।
- ( १३ ) वैरिं बलीयांसं विलोक्य द्वैभ्रमाश्रयेत्, स्वकार्यञ्च सम्पादयेत् ।
- ( १४ ) शत्रोगक्रमणसंभावनायां तु तूर्णं धर्मात्मानं बलीयांसं राजानमाश्रयेत् ।
- ( १५ ) संश्रितो यः कश्चिद् भूपः शत्रो राज्याङ्गं शक्तिञ्च नाशयितुं प्रभवेत् रुद्धिं विशेषतो-  
गुरुवत्सेव्यः ।
- ( १६ ) यद्याश्रितोऽपि कस्यचिदाश्रयदातुः कर्मणि दोषं पश्येत्तेन सहापि निर्भीकः सन् युद्ध-  
माचरेत् । धार्मिकेण राज्ञा समं न कदाचिदपि विरोधं कुर्यात् किन्तु तेन साकं सदैव मैत्री-  
मुपगच्छेत् । दुर्जनस्य तु प्रबलस्यापि शत्रोर्जयार्थं पूर्वोक्ताः प्रयोगाः प्रयोज्याः ।

सर्वोपायैस्तथा कुर्यान्नीतिज्ञः पृथिवीपतिः ।

यथास्याभ्यधिका न स्युर्मित्रोदासीनशत्रवः ॥ १ ॥

आयतिं सर्वकार्याणां तदात्वं च विचारयेत् ।

अतीतानां च सर्वेषां गुणदोषौ च तत्त्वतः ॥ २ ॥

आयत्यां गुणदोषज्ञस्तदात्वे क्षिप्रनिश्चयः ।

अतीते कार्यशेषज्ञः शत्रुभिर्नाभिभूयते ॥ ३ ॥

यथैनं नाभिःसंधयुर्मित्रोदासीनशत्रवः ।

तथा सर्वं संविदध्यारेष सामासिको नयः ॥ ४ ॥

मनु० ७ । १७७—१८० ॥

- ( १ ) नयविन्मृपः सर्वविधैरुपायैरेवं प्रबन्धं विदधीत येन मित्राणि, उदासीनाः, शत्रवश्चाधिका  
न भवेयुः ।
- ( २ ) त्रिष्वपि भूतभविष्यद्वासीमानकालेषु कर्तव्यविषयान्याथार्थ्येन गुणदोषाणां विचारपुरस्सरं  
चिन्तयेत् ।
- ( ३ ) ततश्च दोषाणां निवारणे गुणानाञ्च स्थैर्यसम्पादने यतते । यो भूप आगामिकालेषु विधा-  
तव्यविषयाणां गुणदोषौ वेति, यश्च तात्कालिकेषु प्रत्युत्पन्नमतिः, यो वाऽनुष्ठितकार्येषु  
कर्तव्यावशेषं सम्यग् जानाति नैव स कर्हिचिदपि शत्रुभिः पराभूयते । परिभूयत इत्येव सा
- ( ४ ) सर्वे राजपुरुषैर्विशेषेण च सभापतिना तथा प्रयतनीयम्, येन सुहृदः, उदासीनाः, रिपवो-  
वा नैनं राजानं राष्ट्रं वा परिभवेयुः । संक्षेपत अत्रेयमेव नीतिः ।



कृत्वा विधानं मूले तु यात्रिकं च यथाविधि ।  
 उपगृह्णास्पदं चैव चारान् सम्यग्विधाय च ॥ १ ॥  
 संशाध्य त्रिविधं मार्गं षड्विधं च बलं स्वकम् ।  
 सांपरायिककल्पेन यायादरिपुरं शनैः ॥ २ ॥  
 शत्रुलेविनि मित्रे च गूढे युक्ततरो भवेत् ।  
 गतप्रत्यागते चैव स हि कष्टतरो रिपुः ॥ ३ ॥  
 दण्डव्यूहेन तन्मार्गं यायात्तु शकटेन वा ।  
 वराहमकराभ्यां वा सूच्या वा गरुडेन वा ॥ ४ ॥  
 यतश्च भयमाशङ्केततो विस्तारयेद्बलम् ।  
 पद्मेन चैव व्यूहेन निविशेत् सदा स्वयम् ॥ ५ ॥  
 सेनापतिबलाध्यक्षौ सर्वदिक्षु निवेशयेत् ।  
 यतश्च भयमाशङ्केत् प्राचीं तां कल्पयेद्वियम् ॥ ६ ॥  
 गुल्मांश्च स्थापयेदाप्तान् कृतसंज्ञान् समन्ततः ।  
 स्थाने गुद्धे च कुशलानभीरून्विकारिणः ॥ ७ ॥  
 संहतान् योधयेदलान् कामं विस्तारयेद् बहून् ।  
 सूच्या वज्रेण चैवैतान् व्यूहेन व्यूह्य योधयेत् ॥ ८ ॥  
 स्यन्वनाश्वैः समे युध्येदनूपे नौद्विपैस्तथा ।  
 वृक्षगुल्मावृते चापैरसिचर्मायुधैः स्थले ॥ ९ ॥  
 प्रहर्षयेद् बलं व्यूह्य तांश्च सम्यक् परीक्षयेत् ।  
 चेष्टाश्चैव विजानीयादरीन् योधयतामपि ॥ १० ॥  
 वपुश्चास्मिन्मासीत् राष्ट्रं चास्योपपीडयेत् ।  
 दूषयेच्चास्य सततं यवसानोदकेऽन्यतम् ॥ ११ ॥  
 भिन्नाचैव तडागानि प्राकारं रिखास्तथा ।  
 समवस्कन्दयेच्चैव रात्रौ चित्रासयेत्तथा ॥ १२ ॥  
 प्रमाणानि च कुर्वीत तेषां धर्म्यादन्यथोदितान् ।  
 रत्नैश्च पूजयेदेतं प्रधानपुरुषैः सह ॥ १३ ॥  
 आदानमप्रियकरं दानञ्च प्रियकारकम् ।  
 धर्मीप्सितानामर्थानां काले युक्तं प्रशस्यते ॥ १४ ॥  
 मनु० १८३—१६२ । ६४—१६६ । २०३ । २०४ ॥

( १ ) स्वराष्ट्ररक्षाप्रवन्धं विधाय यात्रानिमित्ताः सैन्य-पान-वाहन शस्त्रास्त्रायाः सर्वसामग्री-  
 रादाय दूतान्-सार्वत्रिकसमाचारप्रदपुरुषांश्च सुगुप्तं संस्थाप्य शत्रोरभिमुखं योद्धुं  
 यायात् ।

( २ ) त्रिविधं पन्थानं-एकं स्थले, द्वितीयं भूमौ-जले, समुद्रेषु, नदीषु वा तृतीयमाकाशे-  
 संशोध्य, भूमिमार्गे रथाश्वकरिभिः, जले नौकाभिः, आकाशे च विमानादियानैर्गच्छेत् ।



पदातिरथाश्वहस्तिशस्त्रास्त्रान्नपान.दिसामग्रीं यथावदादाय केनचिद् व्यपदेशेन शनैः शत्रुनगरसमीपं यायात् ।

- ( ३ ) योऽन्तर्वृत्त्या रिपुणासंयुक्तः, निजेन समञ्चापि बहिर्भावेन मित्रत्वमुपागतो, गृहभावेन च शत्रुं सूचयति, स हि महारिपुरवगन्तव्यः । तस्य गमनागमनयोः तेन सहाऽऽलापे च सावधानमतिर्भवेत् । अन्तःशत्रुरपरिमित्रं पुमान् महाशत्रुरवगन्तव्यः ।
- ( ४ ) व्यूहो हि नाम सैन्यविन्यासः, युद्धनिमित्तं सैनिकानां रचनाविशेषः । व्यूहरचनाविशेषं राजपुरुषान् शिक्षयेत्, स्वयं नृपोऽप्यभ्यसेत्, एवं सर्वप्रजाजनान्थापि शिक्षयेत्, शिक्षिता एव योद्धारः सम्यग् योद्धुं विजानन्ति, शिक्षाकाले तथाविधशिक्षया दण्डव्यूहेन दण्डवत्तिर्यग्प्रचनाविशेषस्तेन, शकटव्यूहेन—शकटो रथस्तद्वत्तेन व्यूहेन, वराहव्यूहेन—यथा हि शूकरा धावन्तोऽन्योऽन्यमनुयान्ति कर्हिचिच्च सर्वे सयुज्य निचयेन यान्ति तद्वत्, मकरव्यूहेन—मकरो यथा जले प्लवते तथा, मूचीव्यूहेन—यथा सूचिकाप्रभागः सूक्ष्मः तदन्तर्भागः स्थूलः तथा सैन्यं चालयेत् । कण्ठः पक्षिविशेषो यथोपरि—अवध्रोत्सुख्य प्रहरति तद्वत् सैनिकान् व्यूह्य बोधयेत् ।
- ( ५ ) यतो भीतिसन्देहस्तत एव सेनां प्रसारयेत् । स्वयञ्च सर्वसेनापतिभिः परिवृतः पद्मव्यूहेन सर्वतः सैन्यानि स्थापयित्वा मध्ये तिष्ठेत् ।
- ( ६ ) सेनानायकान्योद्धृत्वाष्टासु दिक्षु स्थापयेत् । यतो दिग्भागतः समरसम्भवस्तदभिमुखमेव सेनामुखं कारयेत्, तथान्यास्तपि दिक्षु सुप्रबन्धो विधेयः, अन्यथा हि पृष्ठपार्श्वभागेनापि वैरिघातः सम्भवति ।
- ( ७ ) युद्धविद्यानिपुणान् धार्मिकान् अवस्थानयुद्धयोः प्रवीणान् निर्भयानव्यभिचारिणः स्थिरस्तम्भानिव सैन्यैकदेशान् गुल्माख्यान् सर्वदिक्षु सैन्यं परितः स्थापयेत् ।
- ( ८ ) स्वल्पैकैः सैनिकैर्वहुभिः सह सम्पराये सङ्घेन योद्धव्यम् । सत्यवसरे चाल्पानेव झटिति विस्तारयेत् । नगराणि दुर्गान् शत्रुसैन्यं वा प्रविश्य योश्चने सूचीव्यूहेन वज्रव्यूहेन वा द्विधारोऽसिरिव स्वयापसव्यं शत्रून् बोधयन्तः प्रविशेयुः । अन्यथापि नैकविधव्यूहरचनया—सैन्यस्थित्या—बोधयेयुः । सम्मुख एव शतघ्नीभुशुण्डीनां प्रहारे तु सर्पव्यूहेन—सर्पवद्भूमिं स्पृशन्तो गच्छेयुः । शतघ्नीसान्निध्ये पुनः सम्प्राप्ते तत्रस्थान् जनान् निहत्य निगृह्य च शतघ्नीमुखं शत्रोरभिमुखं विधाय ताभिरेव शतघ्नीभुशुण्ड्यादिभिररीन् हन्युः । अथवा वृद्धपुरुषान् तुरङ्गेष्वारोप्य शतघ्नीसम्मुखं धावेयुः, मध्ये च शूरानश्वातोहिणः संस्थाप्य रिपुमुपगम्य प्रहरेयुः
- ( ९ ) समभूमौ रथाश्वपदातिभिः, जलनिधौ पोतैः, स्वल्पजले गजैः, तरुगुल्मावृतप्रदेशे धनुर्वर्जैः, सैकतप्रदेशेषु कृपाणैश्चर्मायुधैश्च ( ढाल इत्याख्यातैः ) युद्धयेरन् बोधयेयुश्च ।



(१०) समरसमये योद्धृन् उत्साहेयत्, तथा हर्षयेदपि । युद्धान्ते च शौर्यपराक्रमोत्साहोत्पाद-  
कैर्व्याख्यनैरन्नपानशस्त्रास्त्रभेषजदानैश्च सर्वसैनिकानां मनोऽस्याल्हादयेत् । व्युहं विना  
न युद्धेयं नापि बोधयेत् । तथा योधानामरिभिः सह युद्धयमानानामपि सोपध्यनुपधि-  
चेष्टा बुध्येत ।

(११) सत्यवसरे यथाकामं शत्रून् परितः आवृत्य निरुन्ध्यात्, राज्यश्चास्य समुत्साह्य यवसघा-  
सान्नोदकेन्धनादिकं दूषयेत् ।

(१२) शत्रोः सरांसि विनाशयेत्, तथा दुर्गप्राकारपरिखा भिन्ध्यात् । रात्रौ चैनं वित्त्रासयेत्  
जयोपायश्च विदधीत ।

(१३) विजित्य प्रमाणं प्रतिज्ञादिकं लेखयेत् । तद्वंश्यमेवान्यं धार्मिकनरं राजानं कुर्वीत  
तेनेति तस्माच्च संविदं कारयेत् "यथास्माकमादेशः, यथा च धार्मिका राजनीतिस्ताम्रमुस्य  
वत्कल्पमन्यायेन प्रजाः पालनीयाः" इति । एवमुपदिश्य तदभ्यासे तादृशाः पुमांसः नियोज-  
नं वा नीया येन भूय उपद्रवो न जायेत । विजितश्च प्रधानपुरुषैः सह रत्नाशुक्रपदार्थ-  
प्रदानेन सत्कुर्वीत । येन कार्यनिर्वाहोऽप्यस्य न भवेत्तथैव न कुर्यात् । काराक्षितमध्येन  
यथार्हमर्चयेत् । येनासौ पराभवशोकविमुक्तः सन्तानन्दमनुभवेत् ।

(१४) लोके हि परपदार्थानां ग्रहणमप्रीतिकरं स्वपदार्थप्रदानश्च प्रीतेः कारणमिति प्रसिद्धमेव  
विशेषतश्च यथाकालं कर्तव्यानुष्ठानं प्रशस्यते । पराजितपुरुषाय तन्मनोऽभिलषित-  
पदार्थप्रदानन्तु नितरां श्रेयः । नैनं कदाचिदपि गर्हयेदुपहसेद्वा । अपि चास्माभि-  
स्त्वं विजितोऽसीति तत्पुरः जात्वपि न भाषेत । किन्तु स "भवानस्मदीयो बन्धु"रेवमा-  
दिवचोभिः सततं मान्य आदरणीयश्च ।

कीदृशाः सुहृदो भवेयुरित्यत्राह —

हिरण्यभूमिसम्प्राप्त्या पार्थिवो न तथैवते ।  
यथा मित्रं भुवं लब्ध्वा कशमप्यायतिक्षमम् ॥  
धर्मज्ञं च कृतज्ञं च तुष्टप्रकृतिमेव च ।  
अनुरक्तं स्त्रिरारम्भं लघु मित्रं प्रशस्यते ॥ २ ॥  
प्राज्ञं कुलीनं शूरं च दक्षं दातारमेव च ।  
कृतज्ञं धृतिमन्तश्च कष्टप्राहुररिं बुधाः ॥ ३ ॥  
आर्यता पुरुषज्ञानं शौर्यं करुणवेदिता ।  
स्थौललक्ष्यं च सततमुद्रासीनगुणोदयः ॥ ४ ॥  
मनु० ७ । २०८-२११ ॥

(१) भूमिसुवर्णलाभेन पार्थिवस्तथा न वृद्धिमेति यथास्थिरानुरागिणं दूरदर्शिनं कार्यसाधकं  
समर्थं सुहृदम्, अपि वा दुर्बलमपि मित्रं लब्ध्वा वर्धते ।



- ( २ ) धर्मज्ञं, कृतोपकारस्य स्मर्तारम्, प्रसन्नस्वभावम्, अनुरागिणं, स्थिरकार्यारम्भं, निर्वलमपि सुहृदं लब्ध्वा महीपतिः प्रशस्यते ।
- ( ३ ) बुद्धिमन्तं, माहाकुलं, विक्रान्तं, चतुरं, दातारं, उपकारस्मर्तारं, धैर्यवन्तं ( सुखदुःखयोरैकरूपम् ) पुमान्सं न कर्हिचित् शत्रुभावमापादयेत् । अन्यथाह्यात्मानं क्लेशयिष्यति ।
- ( ४ ) सुप्रशस्यगुणान्वितः, सदसत्पुरुषविशेषज्ञः, विक्रान्तः, कृपालुः, स्थूललक्ष्यश्च—सततं स्वासम्बद्धवार्ताश्रावकः—पुमान् उदासीन इति गीयते ।

एवं सर्वमिदं राजा सह सम्पन्न्य मन्त्रिभिः ।

व्यायम्याप्नुत्य मध्याह्ने भोक्तुमन्तःपुरं विशेत् ॥ मनु० ७।२१६ ॥

एवं पूर्वोक्तवर्त्मना प्रातरुत्थाय कृतशौचः सन्ध्याग्निहोत्रादिकं निर्वर्त्यान्यैः पुरोहितादिभिर्वा कारयित्वा मन्त्रिभिः सह सम्मन्य सेनासन्निवेशमभ्येत्य सैनिकान् सेनानायकांश्च निरीक्ष्य तान् विविधं व्यूहरचनाप्रकारं शिक्षयित्वा हस्त्यश्वगोशालां शस्त्रास्त्रागारं भेषजालयं द्रव्यकोशश्च प्रत्यहं परीक्ष्य प्रबन्धप्रतिबन्धकानपादयेत् । ततो व्यायामशालामेत्य शारीर परिश्रमं विधाय मध्याह्ने भोक्तुं भार्यादिनिवासस्थानमन्तःपुरं प्रविशेत् । सुपरीक्षितं बुद्धिबलपराक्रमारोग्यवर्धकं रोगहरं त्रिविधानव्यञ्जनपानयुतं सुगन्धिमिष्टाद्यनेकरससंयुक्तमुत्तमाशनं भुञ्जीत । येन सदैव सौख्यं भवेत् । इत्थं सुप्रबन्धेन सकलराष्ट्रकार्यमुन्नयेत् ।

प्रजासम्बन्धिनः करविषयकनियमानाह—

पञ्चाशद्भाग आदेयो राज्ञा पशुहिरण्ययोः ।

धान्यानामष्टमो भागः षष्ठो द्वादश एव वा ॥ मनु० ७।१३० ॥

व्यवसायेशिलिपिजनेभ्यः पशुसुवर्णरजतादिव्यापारेषु लब्धलाभानां पञ्चाशद्भागः, धान्याद्यनेषु षष्ठोऽष्टमो द्वादशो वा भागो ग्राह्यः । धनादानं तथा विदधीत येन कृषीवला धनाद्यभावेन क्लेशमाजीन स्युः । यतो वै प्रजानां धनाद्यारोगत्वे अन्नपानादिभिः सम्पन्नत्वे च राजानः प्रवर्धन्ते । राजपुरुषैः स्वसन्तानवत्पुत्रजः पाल्याः, प्रजाभिश्च राजानो राजपुरुषादयश्च पितृवदवगन्तव्याः । कृपाणप्रभृतयः श्रमजीविनो राज्ञामपि राजान इति तथ्यमेव । राजा तु तेषां केवलं रक्षकः । प्रजानामभावे हि कस्य राजा भवेत् ? राज्ञश्चाभावे कस्य ताः प्रजाः स्युः ? इत्थं द्वावपि स्वत्वकर्तव्यकर्मसु स्वतन्त्रौ, अन्योऽन्याश्रितोपकारकर्मसु च परतन्त्रावासाताम् । प्रजासम्पत्तिविरुद्धा राजानो राजपुरुषाश्च न भवेयुः । राजादेशविरोधिनश्च राजपुरुषाः प्रजाश्च न स्युः । एवं राजकीयं राजनीतिविषयकर्तव्यविधानं समासतो वर्णितम्, विस्तरस्तु चतुर्वेदेषु, मनुस्मृतौ शुक्रनीतौ महाभारतादिषु च द्रष्टव्यः । प्रजानां न्यायव्यवहारविषयश्च मनुस्मृतेरष्टमवभाष्याये वर्णितः, तदनुसारेण व्यवहर्तव्यम् । संक्षेपेणात्रापि विन्यस्यते ।

प्रत्यहं देशदृष्टैश्च शास्त्रदृष्टैश्च हेतुभिः ।

अष्टादशसु मार्गेषु निबद्धानि पृथक् पृथक् ॥ १ ॥



तेषामाद्यमृणादानं निक्षेपोऽस्वामिविक्रयः ।  
 संभूय च समुत्थानं दत्तस्यानपकर्म च ॥ २ ॥  
 वेतनस्यैव चादानं संविदश्च अतिक्रमः ।  
 क्रयविक्रयानुशयो विवादः स्वामिगालयोः ॥ ३ ॥  
 सीमाविवादधर्मश्च पारुष्ये दण्डवान्निके ।  
 स्तेयं च साहसं चैव स्त्रीमङ्गग्रहणमेव च ॥ ४ ॥  
 स्त्रीपुंभूयो विभागश्च द्यूतमाह्वय एव च ।  
 पदान्यष्टादशैतानि व्यवहारस्थितानि हि ॥ ५ ॥  
 एषु स्थानेषु भूयिष्ठं विवादं चरतां नृणाम् ।  
 धर्मं शाश्वतमाश्रित्य कुर्यात्कार्यविनिर्णयम् ॥ ६ ॥  
 धर्मो विद्वस्त्वधर्मेण सभां यत्रोपतिष्ठते ।  
 शल्यं चास्य न कृत्तन्ति विद्धास्तत्र सभासदः ॥ ७ ॥  
 सभा वा न प्रवेष्टव्या वक्तव्यं वासमञ्जसम् ।  
 भ्रूवन्विब्रुवन्वापि नरो भवति क्लिबिषी ॥ ८ ॥  
 यत्र धर्मो ह्यधर्मेण सत्यं यत्रानृतेन च ।  
 हन्यते प्रेक्षमाणानां हतास्तत्र सभासदः ॥ ९ ॥  
 धर्म एव हतो हन्ति धर्मो रक्षति रक्षितः ।  
 तस्माद्धर्मो न हन्त्यो मा नो धर्मो हतोऽवधीत् ॥ १० ॥  
 वृषो हि भगवान् धर्मस्तस्य यः कुरुते ह्यलम् ।  
 वृषलं तं विदुर्देवास्तस्माद्धर्मं न लोपयेत् ॥ ११ ॥  
 एक एव सुदृढधर्मो निधनैष्यनुयानि यः ।  
 शरीरेण समन्नाशं सर्वमन्यद्धि गच्छति ॥ १२ ॥  
 पादोऽधर्मस्य कर्त्तारं पादः साक्षिणमृच्छति ।  
 पादः सभासदः सर्वान् पादो राजानमृच्छति ॥ १३ ॥  
 राजा भवत्यनेनास्तु मुच्यन्ते च सभासदः ।  
 एनो गच्छति कर्त्तारं निन्दाहो यत्र निन्द्यते ॥ १४ ॥  
 मनु० ८ । ३—८ । १२—१६ ॥

( १ ) सभाभी राजभी राजपुरुषैश्च देशाचारशास्त्रव्यवहारहेतुभिरष्टादशविवादास्पदाविषयेषु विवादयुक्तविषयाः प्रत्यहं निणेतव्याः । शास्त्रोक्तनियमानामभावे सुनियमाश्चापि निर्धार्याः, येन राजप्रजयोरुन्नतिर्भवेत् ।

( २ ) ते च वक्ष्यमाणा अष्टादश विवादास्पदविषयाः—

१—ऋणादानम्—केनचिदृणादानप्रदानयोर्विवादः ।

२—निक्षेपः—न्यासः । स्वधनस्यान्यस्मिन्नर्पणम् ।



- ३-अस्वामिविक्रयः—पदार्थास्वामिना कृतो विक्रयः ।  
 ४-सम्भूय समुत्थानम्—संहृतेरन्यस्मिन्नत्याचारः ।  
 ५-दत्तस्यानपकर्म च—दत्तानां पदार्थानां पुनरदानम् ।
- ( ३ ) ६-वेतनस्यैवचादानम्—कर्मकरस्य भृतेरदानमल्पदानं ततो ग्रहणम्वा ।  
 ७-संविदश्च व्यतिक्रमः—कृतव्यवस्थातिक्रमः ।  
 ८-क्रयविक्रयानुशयः—क्रये विक्रये च कृते पश्चात्तापाद् विप्रतिपत्तिः ।  
 ९-स्वामिपालयोर्विवादः—पशूनां स्वामिनः पालयितुश्च परस्परविरोधः ।
- ( ४ ) १०-सीमाविवादधर्मः—ग्रामादिसीमाविप्रतिपत्तिः ।  
 ११-दण्डपाक्ष्यम्—कठोरदण्डप्रदानम् ।  
 १२-वाक्पाक्ष्यम्—अभिवादः ।  
 १३-स्तेयम्—चौर्यम् ।  
 १४-साहसम्—प्रसह्य बलात्कारेण कार्यानुष्ठापनम् ।  
 १५-स्त्रीसंग्रहणम्—स्त्रीपुरुषयोर्व्यभिचारः ।
- ( ५ ) १६-स्त्रीपुंशर्मः—स्त्रीपुरुषयोर्धर्मे व्यतिक्रमः ।  
 १७-विभागः—दायभागविषये कलहः ।  
 १८-द्यूतमाह्वयश्च—द्यूताह्वयौ “जुआ” इति ख्यातौ तत्र अप्राणिभिर्यत् क्रियते तल्लोके द्यूत-  
 मुच्यते, प्राणिभिः क्रियते यस्तु स विज्ञेयः समाह्वयः । एतानि चाष्टादशविधानि  
 विरोधकारणानि ।
- ( ६ ) एष्वृणादानादिव्यवहारस्थानेषु बाहुल्येन विवादं कुर्वतां नृणां सनातनधर्ममवलम्ब्य  
 कार्यनिर्णयं कुर्यात्, पक्षपातः कस्यापि न विधेयं इति यावत् ।
- ( ७ ) अधर्मेण पीडितो धर्मः यां सभां समुपतिष्ठते, तत्रत्याश्च सभासदः शल्यमिव धर्मापवादं  
 नोद्धरन्ति, अधर्मश्च न प्रणिहन्ति । धर्मवन्तो न सम्मान्यन्ते अधर्मात्मानश्च न दण्ड्यन्त-  
 इति यावत्, तदा त एव तेनाधर्मशल्येन विद्धा इव भवन्ति ।
- ( ८ ) धार्मिकेण पुरुषेण सदसि प्रवेशो न विधेयः, प्रविष्टेन च सत्यं याथातथ्यमेव वक्तव्यम्,  
 यो वै सभायामन्यायं विलोकयन्नपि तूष्णीमवतिष्ठते, सत्यन्यायविरुद्धं भाषते स पापी-  
 यान् भवति ।
- ( ९ ) यत्र परिषदि प्रेक्षमाणानां सभासदां धर्मोऽधर्मेण सत्यञ्चासत्येन विहन्यते, तत्र सर्वे  
 सभासदो हता भवन्ति । न कश्चित् तस्यां प्राणितीति यावत् ।
- ( १० ) हतो धर्मो धर्महन्तारं निहन्ति, रक्षितश्च धर्मो रक्षकं विरक्षति, निहतो धर्मोऽस्मान्  
 हन्यादिति विचार्य धर्मो न हन्तव्यः ।



- (११) यो वै सकलैश्वर्यप्रदं सुखजनकं धर्मं विलुम्पति, तमेव विद्वान्सो वृषलं शूद्र इति संचक्षते । अतो धर्मो न विलोपनीयः ।
- (१२) धर्म एवैकः सुहृदिह लोके, यो हि मरणेऽप्यनुगच्छति, अन्ये सर्वे पदार्थाः सङ्गिनश्च शरीरनाश एव विनश्यन्ति, सर्वेषां सङ्गः परिहीयते धर्मस्तु तदापि तत्साहचर्यं न मुञ्चतीति यावत् ।
- (१३) यत्र राजसंसदि पक्षपातेनान्यायः समनुष्ठीयते तत्राधर्मस्य चतुर्विभागा भवन्ति, एकोऽधर्मस्य कर्तारं, द्वितीयः साक्षिणम्, तृतीयः सभासदः, चतुर्थश्चाधार्मिकं सभापतिं राजानं व्याप्नोति ।
- (१४) यस्यां पुनः सभायां निन्दाहो निन्द्यते, स्तोतव्यः स्तूयते, दण्ड्यो दण्ड्यते, मान्यश्च मान्यते, तत्र राजा सभासदश्च सर्वे पापान्निर्मुक्ताः सन्तः पूतात्मानो भवन्ति, पापदोषाश्च तत्कर्तारमेवानुयान्तीति ।

साक्षिणः कीदृशा भवेयुरित्यत्राह—

भासाः सर्वेषु वर्णेषु कार्य्याः कार्येषु साक्षिणः ।  
 सर्वधर्मविदोऽलुब्धा विपरीतास्तु वर्जयेत् ॥ १ ॥  
 स्त्रीणां साक्ष्यं स्त्रियः कुर्युर्द्विजानां सद्गुणा द्विजाः ।  
 शूद्राश्च सन्तः शूद्राणामन्त्यानामन्त्ययानयः ॥ २ ॥  
 साहसेषु च सर्वेषु स्तेयसङ्ग्रहणेषु च ।  
 वाग्दण्डयोश्च पारुष्ये न परीक्षेत साक्षिणः ॥ ३ ॥  
 बहुत्वं परिगृह्णीयात्साक्षिद्वैधे नराधिपः ।  
 समेषु तु गुणोत्कृष्टान् गुणद्वैधे द्विजोत्तमान् ॥ ४ ॥  
 समक्षदर्शनात्साक्ष्यं श्रवणाच्चैव सिध्यति ।  
 तत्र सत्यं ब्रुवन्साक्षी धर्मार्थाभ्यां न हीयते ॥ ५ ॥  
 साक्षी द्रष्टृश्रुतादन्यद्विब्रुवन्नार्थसंसदि ।  
 भवाङ्गनरकमभ्येति प्रेत्य स्वर्गाच्च हीयते ॥ ६ ॥  
 स्वभावेनैव यद् ब्रूयुस्तद् ग्राह्यं व्यावहारिकम् ।  
 अतो यदन्यद्विब्रूयुर्धर्मार्थं तदपार्थक्यम् ॥ ७ ॥  
 सभान्तः साक्षिणः प्राप्तानर्थिप्रत्यर्थिसन्निधौ ।  
 प्राड्विवाकोऽनुयुञ्जीत विधिनाऽनेन सान्त्वयन् ॥ ८ ॥  
 यद् द्वयोरनयोर्वेत्य कार्येऽस्मिन् चेष्टितं मिथः ।  
 तद् ब्रूत सर्वं सत्येन युष्माकं ह्यत्र साक्षिता ॥ ९ ॥  
 सत्यं साक्ष्ये ब्रुवन्साक्षी लोकानाम्प्रोति पुष्कलान् ।  
 इह चानुत्तमां कीर्तिं वागेषा ब्रह्मपूजिता ॥ १० ॥



सत्येन पूयते साक्षी धर्मः सत्येन वर्द्धते ।

तस्मात्सत्यं हि वक्तव्यं सर्ववर्णेषु साक्षिभिः ॥ ११ ॥

आत्मैव ह्यात्मनः साक्षी गतिरात्मा तथात्मनः ।

मावमस्याः स्वमात्मानं नृणां साक्षिणमुत्तमम् ॥ १२ ॥

यस्य विद्वान् हि वदतः क्षेत्रज्ञो नाभिरुद्धते ।

तस्मात्त देवाः श्रेयांसं लोकेऽन्यं पुरुषं चतुः ॥ १३ ॥

एकोऽहमस्मीत्यात्मानं यत्त्वं कल्याण मन्यसे ।

नित्यं स्थितस्ते हृद्ये च पुण्यरापेक्षिना मुनिः ॥ १४ ॥

मनु० ८ ॥ ६३ । ६८ । ७२—७५ । ७८—८१ । ८३ । ८४ । ६६ । ६१ ॥

- ( १ ) कृत्स्नवर्णेषु ये धार्मिका विद्वान्सो निश्छलाः सर्वविधधमज्ञाः क्षोभरहिताः यथार्थवा-  
दिनश्च त एव न्यायव्यवस्थायां साक्षिणः कल्याणः, न त्वभ्यो विपरीता इति ।
- ( २ ) स्त्रीणां स्त्रियः, द्विजानां द्विजाः, शूद्राणां शूद्रास्तथान्यजानामन्यजा एव साक्षिणः स्युः ।
- ( ३ ) बलात्कारेषु चौर्यव्यभिचाराभिवाददण्डनिपातेषु साक्षिणः परीक्षा न विधेया, दोषा-  
ह्येते गुणरूपेण भवन्ति ।
- ( ४ ) उभयवर्तिसाक्षिषु बहुसम्मत्यनुसारेण, तुल्यसाक्षिषूत्कृष्टगुणिनां विचारानुकूल्येन, तथो-  
भयवर्तिसाक्षिणामुत्तमगुणत्वे, तुल्यत्वे च द्विजोत्तमानामृषिमहर्षियतीनां साक्ष्यनुसारेण  
न्यायव्यवस्थां विदधीत ।
- ( ५ ) साक्षी हि द्विविधो भवति साक्षाद् दर्शनादाद्यः, श्रवणाच्च द्वितीयः । यः साक्षी सदसि  
पृष्ठः सन् सत्यं ब्रूते न स धर्मार्थाभ्यां हीयते, यः पुनरवृत्तं ब्रूति, स यथायथं दण्डनीयः ।
- ( ६ ) यो वै राजसभायां सत्पुरुषाणाम्वा संसदि दृष्टश्रुतादन्यादृशं वदेत् स जिह्वाच्छेदनदण्डेनेह  
जन्मनि दुःखरूपां दुर्गतिमियात्, मरणानन्तरञ्च सुखाद्भयेत ।
- ( ७ ) साक्षिणस्तदेव वचनमभ्युपगमनीयं यत् स्वाभाविकं व्यवहारसिद्धं भवति, एतस्माद्  
विपरीतमन्यत् सर्वं व्यर्थं मिथ्याभूतमपरैः शिक्षितमित्यूह्यम् ।
- ( ८ ) वादिप्रतिवादिनोः सम्मुखे सभान्तःस्थितान् साक्षिणः शान्तिमयेन वचसा प्राङ्निवाको  
न्यायाधीशश्चैवं पृच्छेत् ।
- ( ९ ) हे साक्षिणः ! द्वयोरेतयोः परस्परकर्मणि यत्किमपि यूयं जानीथ तत्सर्वं यथार्थं कथयत,  
द्रष्टृत्वादेवात्र हि यूयं साक्षिणः ।
- ( १० ) साक्षी साक्ष्ये कर्मणि सत्यं वदन् जन्मान्तरेषु शोभनं जन्मोत्कृष्टलोकांश्च संप्राप्य सुखं  
भुङ्क्त, अत्रामुत्र च शुभं यशः संलभते । यतः खलु इयं वागेव वेदेषु आदारानादरयोः  
कारणं विनिर्दिष्टा । सत्यं भाषमाणः सुप्रतिष्ठितोऽलीकवादी च विनिन्दितो भवति ।



(११) यस्मात् सत्याभिधानेन साक्षी पापान्मुच्यते (पूयते) सत्यमेव धर्म एधते, सर्ववर्णस्यैः साक्षिभिरतः सत्यमेव वक्तव्यम् ।

(१२) आत्मनः साक्षी खल्वात्मैव भवति, आत्मेव चात्मनः शरणम् । हे साक्षिन् ! एवमवगम्य त्वं स्वमात्मानं नराणामुत्तमं साक्षिणं मृषाभिधानेन भावज्ञासीः । तवात्मनो-वाक्षु प्रतिष्ठितमेव सत्यमतो विपरीतञ्चालीकमिति ।

(१३) यस्य वदतः पुरुषस्य विद्वान् क्षेत्रज्ञो देहाधिगन्ता वै आत्मान्तर्न शङ्केत तस्मादन्यं प्रशस्ततरं पुमांसं विद्वांसो न जानन्ति ।

(१४) हे भद्र ! यत्त्वं “एक एवाहमस्मि” इति स्वात्मनि निश्चित्य मृषा ब्रवीषि नैतत्समुचितम् यतस्तव हृदयेऽन्तर्यामिरूपेण पुण्यपापदृक् परमेश्वरो मुनिरास्ते । तस्मादेव विभीय निरन्तरं सत्यं ब्रूहि ।

लोभान्मोहाद्भयान्मैत्रात्कामात् क्रोधात्तथैव च ।  
 अज्ञानाद्बालभावाच्च साक्ष्यं वितथमुच्यते ॥ १ ॥  
 एषामन्यतमे स्थाने यः साक्ष्यमनृतं वदेत् ।  
 तस्य दण्डविशेषास्तु प्रवक्ष्याम्यनुपूर्वशः ॥ २ ॥  
 लोभान्महस्यं दण्डयस्तु मोहात्पूर्वन्तु साहसम् ।  
 भयाद्भूयो मध्यमौ दण्डयौ मैत्रात्पूर्वं चतुर्गुणम् ॥ ३ ॥  
 कामदृशगुणं पूर्वं क्रोधात् त्रिगुणं परम् ।  
 अज्ञानाद्द्वे शते पूर्णे बालिष्याच्छतमेव तु ॥ ४ ॥  
 उपस्थमुदरं जिह्वा हस्तौ पादौ च पञ्चमम् ।  
 चक्षुर्नासा च कर्णौ च धनं देहस्तथैव च ॥ ५ ॥  
 अनुबन्धं परिज्ञाय देशकालौ च तत्स्वनः ।  
 साराऽपराधौ चालौ च दण्डं दण्डयेषु पातयेत् ॥ ६ ॥  
 अधर्मदण्डनं लोके यशोधनं कौर्त्तिनाशनम् ।  
 अस्वर्ग्यश्च परत्रापि तस्मात्तत्परिधर्जयेत् ॥ ७ ॥  
 अदण्डयान्दण्डयन् राजा दण्डयाश्चैवाप्यदण्डयन् ।  
 अयशो महदाप्नोति नरकं चैव गच्छति ॥ ८ ॥  
 चादण्डं प्रथमं कुर्याद्विदण्डं तदनन्तरम् ।  
 तृतीयं धनदण्डं तु बध्नादण्डमतः परम् ॥ ९ ॥  
 मनु० ८ । ११८—१२१ । १२५—१२६ ॥

( १ ) लोभ-मोह-भय-मैत्र-काम-क्रोधशातथाऽज्ञानाद् बालस्वभावाच्च यत्साक्ष्यं तदलीक-माख्यायते ।



- ( २ ) एषां लोभादीनामन्यतमनिमित्ते सति योऽन्यथा साक्ष्यं ब्रवीत स हि वक्ष्यमाणैरनेकविध-  
दण्डैर्दण्ड्यः ।
- ( ३ ) लोभेन मृषा साक्ष्यं ददानः १५॥=) दण्ड्यः, मोहेन साक्ष्येऽनृतं वदन् ३=) दण्ड्यः, भये-  
नानृतं भाषमाणः ६॥) दण्ड्यः, मैत्रास्त्वनृतं वदन् १२॥) दण्ड्यः ।
- ( ४ ) कामातुरोऽप्येन मिथ्या ब्रुवाणः २५), यः क्रोधाद् क्तिथं साक्ष्यं वदति स ४६॥=),  
अज्ञानवशेन मिथ्या साक्ष्ये ६), वालिश्यान्मिथ्याभिधाने १॥=) दण्ड्यः ।
- ( ५ ) उपस्थेन्द्रियम्, जठरम्, जिह्वा, करौ चरणौ नेत्रे नासिका श्रोत्रे द्रव्यम् शरीरञ्चैतानि  
दश दण्डस्थानानि ।
- ( ६ ) किन्तु यद्दण्डविधाने लिखितं पुरतो वा विधास्यते, यथा वै लोभेन साक्ष्ये मृषाभिधाने  
१५॥=) दण्डोऽभिहितः, अपराधकारिणो धनादिसारमपेक्ष्य आकिञ्चनस्य न्यूनं श्रेष्ठिनस्तु  
द्विगुणस्त्रिगुणश्चतुर्गुणो वा दण्डो विधातव्यः । अपराधिनोऽपराधगौरवलाघवं देशकाला-  
वालोक्य दण्डनीयेषु दण्डं कुर्यात् ।
- ( ७ ) इह लोकेऽधर्मेण दण्डनं यशो विनाशयति, तथा वर्तमाने भविष्यति परजन्मनि च भाविनीं  
कीर्तिं व्यपनयति, परजन्मनि च महाकष्टदं भवति । तस्मादधर्मेण कमपि न दण्डयेत् ।
- ( ८ ) यो महोपतिर्दण्डनीयानदण्डयन्नदण्डनीयान् दण्डयति, स वै जीवनं गच्छति, उपरतश्च  
महत्केशमनुभवति, अतएव सापराध एव नरो दण्ड्यः, अदोषश्च न कर्हिचिदपि दण्डनीयः ।
- ( ९ ) प्रथमापराधे वाङ्मनिर्भर्त्सनं कुर्यात् । ततः ( द्वितीयापराधे ) धिक् त्वां कथं त्वमेतत्  
पापमनुष्ठितवानसीत्येवं “धिग्दण्डं” विदधीत । परतः ( तृतीयापराधे ) धनदण्डमस्य  
तृतीयं कुर्यात्, अनन्तरं ( चतुर्थापराधे ) वधदण्डं कशावेत्रादिभिस्ताडनं शिरश्छेदो  
वास्य विदध्यात् ।

येन येन यथाङ्गेन स्तेनो नृषु विश्वेष्टते ।

तत्तदेव हरेदस्य प्रत्यादेशाय पाथिवः ॥ १ ॥

पिताचार्यः सुहृन्माता भार्या पुत्रः पुरोहितः ।

नादण्ड्यो नाम राज्ञोऽस्ति यः स्वधर्मं न तिष्ठति ॥ २ ॥

कार्षापणं भवेद्दण्ड्यो यत्रान्यः प्राकृतो जनः ।

तत्र राजा भवेद्दण्ड्यः सहस्रमिति धारणा ॥ ३ ॥

अष्टापाद्यन्तु शूद्रस्य स्तेये भवति किलिवषम् ।

षोडशैव तु वैश्यस्य द्वात्रिंशत् क्षत्रियस्य च ॥ ४ ॥

ब्राह्मणस्य चतुःषष्टिः पूर्णं वापि शतं भवेत् ।

द्विगुणा वा चतुःषष्टिस्तद्विषगुणविद्धि सः ॥ ५ ॥



पेन्द्रं स्थानमभिप्रेत्सुर्यशश्चाक्षयमव्ययम् ।  
 नोपेक्षेत क्षणमपि राजा साहसिकं नरम् ॥ ६ ॥  
 बाणदुष्टात्तस्कराच्चैव दण्डेनैव च हिंसितः ।  
 साहसस्य नरः कर्ता विज्ञेयः पापकृत्तमः ॥ ७ ॥  
 साहसे वर्त्तमानन्तु यो मर्षयति पार्थिवः ।  
 स विनाशं व्रजत्याशु विद्वेषं चाधिगच्छति ॥ ८ ॥  
 न मित्रभारणाद्वाजा विपुलाद्वा धनागमात् ।  
 समुत्सृजेत् साहसिकान्सर्वभूतभयावहान् ॥ ९ ॥  
 रुं वा बालवृद्धौ वा ब्राह्मणं वा बहुश्रुतम् ।  
 आततायिनमायान्तं हन्यादेवाविचारयन् ॥ १० ॥  
 नाततायिबधे दोषो हन्तुर्भवति कश्चन ।  
 प्रकाशं वाऽप्रकाशं वा मन्युस्तन्मन्युमृच्छति ॥ ११ ॥  
 यस्य स्तेनः पुरे नास्ति नान्यस्त्रीगो न दुष्टवाक् ।  
 न साहसिकदण्डधनौ स राजा शकलोकभाक् ॥ १२ ॥  
 मनु० ८ । ३३४—३३८ । ३४३—३४७ । ३५० । ३५१ । ३८६ ॥

- ( १ ) येन येनाङ्गेन हस्तपादादिना येन प्रकारेण ( सन्धिछेदादिना ) चोरो मनुष्येषु विरुद्धं चेष्टते तस्य तदेवाङ्गं मनुजानामुपदेशाय छेदयेत् ।
- ( २ ) पित्राचार्यमित्रभ्रातृपत्नीपुत्रपुगेहितानां मध्यात्स्वधर्मं यो नावतिष्ठते स राज्ञोऽदण्डनीयो नास्ति ।
- ( ३ ) यत्रापराधे साधारणो नरः पणमेकं दण्ड्यो भवेत्, भूपतिस्तस्मिन्नेवापराधे पणसहस्रं दण्डनीयः । अर्थाद् भूपतिः प्राकृताज्जनात् सहस्रगुणं दण्ड्यो भवति, राजमन्त्रिणोऽष्टशतगुणं, तदवरे सप्तशतगुणं, ततोऽप्यपकृष्टाः षट्शतगुणं दण्डनीया भवेयुः । इत्थं राजपुरुषेषु सर्वेषां लघीयान् दण्डधरो ( सिपाही ) ऽपि अष्टगुणं दण्डनीयः ।
- ( ४ ) यस्मिंस्तेये यो दण्ड उक्तः स स्तेयगुणदोषज्ञस्य विवेकिनः शुद्रस्याष्टगुणः कर्तव्यः । षोडशगुणो वैश्यस्य, द्वाविंशद्गुणः क्षत्रियस्य ।
- ( ५ ) ब्राह्मणस्य चतुःषष्टिगुणः शतगुणो वाष्टात्रिंशत्यधिकशतगुणो वा दण्डः कर्तव्यः । यस्य यादृशं ज्ञानं प्रतिष्ठाधिक्यञ्च तस्य तावदेवाधिकदण्डनियमो विधातव्यः ।
- ( ६ ) राज्याधिकारिणः धर्मैश्वर्याणि अभिलषन्नरपतिश्च प्रसह्य कर्मकारिणो मलिम्लुचान् दण्डितान् क्षणमपि नोपेक्षेत । साहसिकलक्षणन्तु—
- ( ७ ) वाक्यारुध्यकृतः चौरात् अपराधम्विनपि दण्डप्रदातुश्च साहसकृन्मनुष्योऽतिशयेन पापकारी बोद्धव्यः ।



- (८) यो राजा साहसे वर्तमानं नरमदण्डयित्रा क्षमते स शीघ्रमेव विनश्यति तद्राष्ट्रे च विद्वेषः समुत्तिष्ठति ।
- (९) सौहार्दात् प्रचुरधनावाप्त्या वा नरपतिः सर्वभूतनिषीडकान् साहसिकान् बन्धनच्छे-  
दाभ्यां विना न जातु परिमुञ्चेत् ।
- (१०) धर्मे परित्यज्याधर्मपथप्रवृत्तान् निरपराधं परधातकान्-गुरुप्रभृतीन्-गुरुं, पुत्रादिवालान्,  
पित्रादिवृद्धान्, विप्रं, बहुश्रुतमपि निर्विचारं हन्यात् । पूर्वं निहत्य पश्चाद्विचारः  
कर्तव्यः ।
- (११) जनसमक्षं रहसि वा दुर्जनानां मारणे हन्तुनं किमपि पापं जायते, यतः खलु  
क्रुध्यतः क्रोधेन हननं मन्युना मन्योः संपरायः ।
- (१२) यस्य राज्ञो राष्ट्रे चोरः, पारदारिकः, साहसिकः, दण्डघ्नः नृपादेशसमुल्लङ्घकश्च नास्ति स  
एव भूपतिरतितरां प्रशस्यः ।

भर्तारं लङ्घयेद्या स्त्री स्वज्ञातिगुणदर्पिता ।  
तां श्वभिः खादयेद्राजा संस्थाने बहुसंस्थिते ॥ १ ॥  
पुमांसं दाहयेत्पापं शयने तप्त आयसे ।  
अभ्यादध्युश्च काष्ठानि तत्र दह्येत् पापकृन् ॥ २ ॥  
दीर्घाध्वनि यथादेशं यथाकालङ्करो भवेत् ।  
नदीतीरेषु नद्विद्यात्समुद्रे नास्ति लक्षणम् ॥ ३ ॥  
अहन्यहम्यवेक्षेत कर्मान्तान्वाहनानि च ।  
आयव्ययौ च नियतावाकरान्कोषमेव च ॥ ४ ॥  
एवं सर्वानिमानाजा व्यवहारान्समापयन् ।  
व्यपोह्य किल्बिषं सर्वं प्राप्नोति परमां गतिम् ॥ ५ ॥  
मनु० ८ । ३७१ । ३७२ । ४०६ । ४१६ । ४२० ॥

- (१) या स्त्री स्तोत्रकृत्स्नातिदपेण, सौन्दर्यगुणदपेण वा गर्विता स्वपतिं परिमुच्य व्यभिचरति,  
प्रभूतानां स्त्रीपुरुषाणां समक्षे बहुभिर्जीवितैव तां श्वभो राजा खादयेत् ।
- (२) तथैव पुरुषः स्वपत्नीं विहाय परस्त्रीगमनं, वेद्यागमनं वा कुरुते तं पापिनं पुरुषं  
पावकप्रदीप्तमयोमयं पत्यङ्गमधिष्ठाप्य जीवन्तमेव सर्वसम्मुखे दाहयेत् ।

प्र०—यदि राजा राज्ञी वा, न्यायाधीशस्तत्पत्नी वा व्यभिचारादिकुत्सितकर्माचरेत् कस्तां दण्डयेत् ?

उ०—राजसभा । ते तु नूनं प्रजापुरुषेभ्योऽप्यधिकं दण्डनीयाः ।

प्र०—नरपतिप्रमुखाः प्रजाभ्यः कथं दण्डं ग्रहीष्यन्ति ।



उ०—नृपोऽपि पुण्यात्मा भाग्यसम्पन्नो मनुष्यः । स एव यदि दण्डनीयो न भवेत्, दण्डश्चापि नाददीत, कथमन्येऽपि दण्डनिपातं स्वीकुर्वीरन् ? अपि च यदाखिला प्रकृतिः, अधिकृताः पुरुषाः, सभा च धार्मिकतया राजानं दण्डयितुमिच्छेयुस्तदा केवलं नरपतिः किं कर्तुं शक्नुयात् । एवन्निधव्यवस्थाभावे भूपतिः प्रधानोऽन्ये च शक्तिशालिनः पुमानोऽन्यायनिमग्नाः सन्तो न्यायधर्मे प्रतिहत्य कृत्स्नप्रजा विनाश्य स्वयमपि विनश्येयुः । “स राजा पुरुषो दण्डः, दण्डं धर्मे विदुर्बुधाः” इति श्लोकार्थः स्मरणीयः । यो दण्डधर्मं लोपयति नास्ति तस्मात्कश्चिनीचतरः पुरुषः ।

प्र०—क्लिष्टदण्डविधानं नैतदुचितम्, नहि कश्चिद् विनष्टाङ्गस्यावयववान् निर्मातुं मृतं वा प्राणयितुं समर्थः अतो नैषा दण्डव्यवस्था युक्ता ।

उ०—व्यवस्थामिमां क्लिष्टां विजानन्तो नहि सन्ति राजनीतिज्ञाः । एकस्य कठोरदण्डविधानेनान्येषामसत्कर्मणि प्रवृत्त्यभावात्सर्वेऽसत्सरणिं परित्यज्य धर्माध्वानमधिष्ठासन्ति । यथार्थञ्चैतत्—यद्ययमेव दण्डः सर्वविभागेषु विभक्तः स्यात्तर्हि सर्वपमानोऽपि न समेध्यति एकस्य भागे, सुगमदण्डविधाने हि कुत्सितकर्मणां नैरन्तर्व्येणोव्रतिर्भवेत्, यच्च दण्डं सुगमं मन्यसे स हि कठोरतमोऽस्ति । दण्डस्य सारल्येन प्रभूतानां जनानां दुष्कर्मसु प्रवृत्तेः स्वल्पदण्डितानामपि सर्वेषां सर्वदण्डसङ्कलनेन प्रभूतदण्डोपपत्तेश्च, बहूनां मनुष्याणां दुष्कर्मसु तत्परत्वेन ते दण्ड्या भविष्यन्ति, यथा हेयः खारीपरिमितो दण्डितः, द्वितीयश्च कुडवपरिमितः, ( द्वयोः सङ्कलनेन ) कुडवाधिकखारीपरिमितो दण्डो भवति, प्रत्येकस्य भागे कुडवाधौ विंशतिप्रस्थाश्च भवन्ति । ईदृशं सरलं दण्डं दुर्जनाः किमपि न परिगणयन्ति । यथा वा सहस्रजनेष्वेकस्मिन् खारीपरिमितेन (चत्वारिंशत् सेटक परिमितेन) दण्डेन दण्डिते सर्वेषु सहस्रजनेषु प्रत्येकस्य कुडवपरिमिते ( सेटकस्य चतुर्थांशपरिमाणेन ) दण्डे च प्रथमदण्डः खारीपरिमित एव, द्वितीयश्च सर्वदण्डसङ्कलनेन सपादः षट्खारीपरिमितो दण्डो मनुष्यजातौ भवति, अतोऽयमेव दण्डो गरीयान्कठोरश्च, खारीपरिमितदण्डस्तु सहस्रजनेषु विभक्तो न्यूनः सुगमश्च ।

( ३ ) दूराध्वसु, समुद्रखातेषु, नदीषु, महानदेषु च देशदैर्घ्यानुरूपमेव करं व्यवस्थापयेत् । महासमुद्रे तु निश्चितं तरपण्यं न सम्भवति । अतो यथा नृपनाविकावुभावपि लाभवन्तौ भवेतां तथा यथावसरं तार्यं व्यवस्थापयेत् । एतेन “पुरा पोता नासन्” इति वादिनो नितरां मृषाभाषिणः” इति सिद्धयति । देशान्तरेषु, द्वीपान्तरेषु च नौभिर्गन्तृन् प्रजापूरुषान्परितः पायात् येन कथञ्चिदपि ते दुःखिता न स्युः ।

( ४ ) नरपतिः प्रत्यहं कर्मणां समाप्तिं, हस्त्यश्वादीनि वाहनानि, आयव्ययौ, सुवर्णरत्नोत्पातिस्थानानि, कोषं भाण्डागारश्चावेक्षेत ।

( ५ ) एवमुक्तप्रकारेण सर्वव्यवहारान्नियमेन समाप्य सर्वविधदुरितानि निवार्य च नरपतिः परमपदं मोक्षमधिगच्छति ।



प्र०—संस्कृतविद्यायां सम्पूर्णा राजनीतिरपूर्णा वा ?

उ०—सम्पूर्णा । भूमण्डले या २ राजनीतिः प्रवृत्ता प्रवर्त्स्यति वा सा सर्वापि संस्कृतविद्याया एव गृहीता । यत्र च स्पष्टं नोपदिश्यते तत्र—

“प्रत्यहं लोकदृष्टैश्च शास्त्रदृष्टैश्च हेतुभिः” ॥ मनुः ८ । ३ ॥

ये ये नियमा राजप्रजयोर्हितकारका धर्मयुक्ताश्च सर्वे ते विदुषां सभाभिव्यवस्थापनीयाः । ( किन्तु ) यथाशक्यं बाल्यविवाहनिरोधे प्रयतेरन, तारुण्येऽपि मिथः प्रसन्नतां विना नोद्वहेत् । न चाप्युद्वाहयेत् । ब्रह्मचर्यस्य यथावत्पालनं कर्तव्यं कारयितव्यञ्च । व्यभिचारवृद्धविवाहौ च निषेधौ येन शरीरात्मानौ पूर्णवलवन्तौ भवेताम् । आत्मिकवलस्य तथा विद्याविज्ञानानामेवोन्नतिः स्यात् शारीरिकवलं चोपेक्ष्येत चेदेक एव बलवान् पुमान् शतविदुषो ज्ञानिनो जेतुं शक्नोति । तथैव यदि केवलं दैहिकं बलं प्रवर्धेत न त्वात्मिकं तदापि राज्यपालनोत्कृष्टव्यवस्था विद्यया विना न संभवति । राष्ट्रस्य सुव्यवस्थाभावे मिथः कलहविरोधयोर्द्वया स्वराष्ट्रस्य विनाशः स्यात् । अतः शारीरकात्मिक-बलद्वयमप्यावश्यकम् । सततमेतद् वर्धनीयम् । यथा च बलबुद्धीनां विनाशकौ व्यभिचारातिविषय प्रसंगौ भवतो न तथान्यः कश्चिदस्ति । विशेषतस्तु क्षत्रियादयो दृढाङ्गा वलीयांसश्च भवेयुः । दि नाम त एव विषयेषु प्रसज्युस्तर्हि सर्वराष्ट्रधर्मो विनश्येत् “यथा राजा तथा प्रजा” इति न्यायात् । अतो विशेषतो राज्ञा राजपुरुषैश्च कुतिसिताचारो न कदाचिदध्याचरणीयः । अपि तु धार्मिकव्यवहारेण सर्वानुब्रेतुं स्वजीवनं ह्यादर्शतां नेयम् । संक्षेपेणायं राजधर्मो वर्णितः । विशेषतश्च वेदेषु, मनुस्मृत्यः सप्तमाष्टमनवमाध्यायेषु, शुक्रनीतौ, विदुरप्रजागरे तथा महाभारतस्य शान्तिपर्वान्तर्गतराजधर्मपद्ध-र्मप्रकरणेषु समीक्ष्य कृत्स्नां राजनीतिमधिगम्य माण्डलिकं सार्वभौमचक्रवर्तिराज्यञ्च प्राप्नुयुः ।

प्रजापतेः प्रजा अभूम ( य० १८—२६ )

वयं ( प्रजापतेः ) प्रजानां पालयितुः परमेश्वरस्य प्रजाः, तथा परमात्मा चास्माकं राजा, वयञ्च तस्यानुचरवत्सम इति । स परमेश्वरोऽनुग्रहेण स्वस्रष्टावस्मान् राज्याधिकारिणः कुर्यात्, तथास्मन्मुखेन स्वसत्यन्यायव्यवस्थां प्रवर्तयेदिति ।

अतः परमीश्वरवेदविषयो व्याख्यास्यामः ।

इति श्रीमद्भगवानन्दसरस्वतीस्वामिकृते सत्यार्थप्रकाशे शंकरदेवपाठकेन  
संस्कृतभाषयाऽनूदिते राजधर्मविषये षष्ठः

समुल्लासः सम्पूर्णः ॥ ६ ॥





# अथ सप्तमसमुद्धासारम्भः

अथेश्वरवेदविषयं व्याख्यास्यामः ॥

ऋचो अक्षरे परमे व्योमन्यस्मिन् देवा अवि विश्वे  
निषेदुः । यस्तन्न वेद किमृचा कर्षियति य इत्तद्विदुस्त मे  
समांसते ॥ १ ॥ ऋ० ॥ मं० १ । सू० १६४ । मं० ३२ ॥

ईशावाभ्यमिदं सर्वं यत्किञ्च जगत्याञ्जगत् । तेन  
त्यक्तेन भुञ्जीथा मा गृधः कस्य सिद्धनम् ॥ २ ॥  
यजुः० ॥ अ० ४० । मं० १ ॥

अहम्भुवं वसुनः पूर्यस्पतिरहं धनानि संजयामि  
शश्वतः । मां हवन्ते पितरं न जन्तवोऽहं दाशुषे विभजामि  
भोजनम् । ३ ॥ अहमिन्द्रो न परा जिग्य इद्धनं न मृत्यवे-  
ऽवतस्थे कदाचन । सोममिन्मासुन्वन्तो यावता वसु न मे  
पूरवः सख्ये रिषायन ॥ ऋ० ॥ मं० १० । सू० ४८ । मं० १ । ५ ॥

( ऋचो अक्षरे ) उक्तः खल्वर्थो मन्त्रस्यास्य ब्रह्मचर्याश्रमविधौ । तथा हि—यो दिव्यगुणकर्म-  
स्वभावो यस्मिन्प्रथिव्यादयो लोकाः प्रतिष्ठिताः, यश्चाकाश इव सर्वत्र व्यापको देवानामपि देवः पर-  
मेश्वरो विद्यते ये नरास्तथाविधमीश्वरं न जानन्ति न मन्यन्ते न च ध्यायन्ति, नास्तिका मूढधियस्त-  
एव दुःखाम्बुधौ सततं निमज्जन्ति । अतस्तमेव विदित्रा सर्वमानवैः सुखमासाद्यते ।



प्र०—वेदेष्वीश्वरानेकत्वप्रतिपादनमभ्युपगम्यते न वा भवद्भिः ?

उ०—नैव मन्यामहे । कुतः ? चतुर्ष्वपि वेदेषु ईश्वरबहुत्वप्रतिपादकं वाक्यं न क्वापि गोचरी-  
क्रियते । प्रत्युतेश्वरैकत्वबोधकं वाक्यजातं सततं निरीक्ष्यते ।

प्र०—वेदेषु देवताबाहुल्यं प्रतिपाद्यते ननु कोऽभिप्रायस्तस्य ?

उ०—देवताः किल दिव्यगुणयोगात्तथोच्यन्ते पृथिवी च दिव्यगुणसमवेता अतः सापि देवतेत्युच्यते ।  
( एवमन्ये सूर्यादयोऽपि देवता उच्यन्ते ) परं कुत्रापि पृथिव्यादेरीश्वरत्वमुपास्यत्वं वा नाङ्गी-  
क्रियते । किञ्चास्मिन्नेव मन्त्रे प्रतिपादितम्—“यो हि सर्वेषां देवानामधिष्ठानं स एवेश्वरो  
ज्ञातव्य उपासनीयश्चे”ति । परमेश्वरो हि देवानामपि देवत्वेन महादेवः, सर्वजगत उत्प-  
त्तिस्थितिप्रलयकर्ता न्यायाधीशोऽधिष्ठाता च । अत्र च—“त्रयस्त्रिंशत् त्रिंशता” इत्यादि-  
वैदिकं प्रमाणम् । व्याख्यायते च तत् शतपथब्राह्मणे—“त्रयस्त्रिंशद्देवाः सन्ती”ति । तत्र  
सर्वेषां वासभूमितया पृथिव्यतेजोवाय्वाकाशचन्द्रसूर्यनक्षत्राण्यथै (८) वसवः । देहं परि-  
मुञ्चन्तः सर्वेषां रोदकतया प्राणापानसमानव्यानोदाननागकूर्मकृकलदेवदत्तधनजयनामानो  
दशप्राणा जीवात्मा चैकः, एवमेकादश (११)—रुद्राः । सर्वेषामायुष्याददत् इति सम्बत्सरस्य  
द्वादश मासास्तावन्तः १२—आदिष्टाः । परमैश्वर्यसम्पादकतया इन्द्राख्या १—विद्युत् ।  
वायुवृष्टिजलौषधीनां संशोधनात् विदुषां सत्कारात् नानाविधशिल्पविद्या प्रजानां परि-  
पालनाच्च प्रजापतिनामधेयो १—यज्ञः । एते पृथिव्यादयः पूर्वोक्तगुणयोगात् त्रयस्त्रिंश-  
द्देवा उच्यन्ते । एषां नियन्त्रत्वात् सर्वानो बृहत्त्वाच्च परमात्मा चतुस्त्रिंशत्तमः समुपास्यो देव  
इति शतपथब्राह्मणस्य चतुर्दशे काण्डे स्पष्टं वर्णितं । तथैव चान्यत्रापि प्रतिपादितम् ।  
यदीमे शास्त्राणीमान्यद्रक्ष्यन् कथं तर्हि “वेदेवनेकेश्वरसद्भावा इति भ्रमगतेऽपतिष्यन् ।

( २ ) हे मनुष्य ! यत्किञ्चिदस्मिन् जगति वस्तुजातमीक्ष्यते सर्वत्रापि तत्र परिव्याप्य सर्व-  
नियन्ता जगदात्मा सर्वान् नियमयति । तस्माद्विभीय त्वमन्यायेन मा कस्यापि धनं-  
काङ्क्षीः । अन्यायपरित्यागेन न्यायाचरणरूपधर्मेण चानन्दमुपभुङ्क्ष्व ।

( ३ ) ईश्वरः सर्वानुपदिशति यत्—“अयि मानवाः ! अहमीश्वरः सर्वेभ्यः प्राग् विद्यमानः  
सकलस्य जगतः पतिरस्मि । अहमेवास्य सर्गस्य सनातनं कारणम् । सकलधनविजेता  
प्रदाता चास्मि, मामेव सर्वे जीवाः पुत्राः पितृनिवाहूयन्तु । सर्वेभ्यः सुखप्रदस्य जगतः  
पालनाय नानाविधभोजनानि विभजामि ।

( ४ ) परमैश्वर्यवानहं सूर्य इव सकलमपि भुवनं प्रकाशयामि न कदापि पराजयं लभे नापि  
कहिंचिन्म्रिये । अहमेव निर्माता जगद्धनस्य । कृत्स्नजगत उत्पादयितारं मामेव  
वित्तं । अयि जीवाः ! ऐश्वर्यप्राप्तये यतमाना यूयं मत्त एव याचस्व विश्वानादि-  
धनम् । मा कदापि मम सख्यपदवीं विमुञ्चत । हे मनुजाः ! सत्यभाषणरूपां स्तुतिं  
विदधते मनुजाय प्रयच्छामि सनातनं ज्ञानादिधनम् । अहमेव ब्रह्मणो वेदस्य प्रकाशकः ।



मामेव च यथावदाख्याति वेदः । तेनैव सर्वेषां ज्ञानं परिवर्धयामि । अहमेव सत्पुरुषाणां प्रेरको यज्ञकर्तृभ्यः फलप्रदश्च । अहमेवास्मिन् कृत्स्नजगति विद्यमानकार्यजातस्य प्रणेता धारकश्चास्मि तस्माद् विहाय मां मान्यं कमप्याचिष्ट मा चाङ्गीकार्ये ।

**हिरण्यगर्भः समवर्तताग्रे भूतस्य ज्ञातः पतिरेक आसीत् ।  
स दाधार पृथिवीं द्यामुतेमां कस्मै देवाय हविषा विधेम ॥  
यजु० । अ० १३ । ४ ॥**

हे नराः ! यः खलु सृष्टेरपि पूर्वं सूर्यादिय्योतिष्मतां लोकानां प्रभव आधारश्चासीत्, सर्वस्यापि भूतस्य भवतो भविष्यतश्च वस्तुनः पतिरासीत्, अस्ति, भविष्यति च; स एव पृथिव्यादिसूर्यान्त-ममुं सर्गं निर्माय धारयति । सुखस्वरूपस्य तस्य परमात्मनो वयमिव यूयमपि भक्तिं विधत्त ।

प्र०—भवन्तो “हीश्वर ईश्वर” इत्यसकृदभिदधति परं कथं तं साधयन्ति ?

उ०—सर्वैरपि प्रत्यक्षादिप्रमाणैः ।

प्र०—परमात्मनि प्रत्यक्षादिप्रमाणानि न कर्हिचित्संगच्छन्ते ।

उ०—इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारिव्यवसायात्मकं प्रत्यक्षम् ॥ न्याय० । अ० १ । सू० ४ ॥

श्रोत्रत्वक्चक्षुर्जिह्वाघ्राणमनसां शब्दस्पर्शरूपरसगन्धसुखदुःखात्मकसत्यासत्यविषयैः सम्बन्धेन समुत्पन्नं निर्धर्ममात्मकं ज्ञानं प्रत्यक्षम् । अत्रेदं विचारणीयम्—इन्द्रियैर्मनसा च गुणा एव प्रत्यक्षीक्रियन्ते न तु गुणवान् । यथा हि—स्वगादिचतुर्भिः करणैः स्पर्शरूपरसगन्धानां ज्ञानेन गुणवती पृथिवी आत्मसंयुक्तेन मनसा प्रत्यक्षीक्रियते तथैव पुरोवर्तिन्यामस्यां सृष्टौ रचनाविशेषप्रमुखज्ञानादिगुणानां प्रत्यक्षतया परमेश्वरस्यापि प्रत्यक्षं भवति । यदा चायमात्मा मनः मनश्चेन्द्रियाणि नियोजयति यस्मिन्कस्मिन्नपि विषये, अथवा स्तेयादिदुरितानि परोपकारादिपुण्यानि वा समारभते तदानीं जीवात्मन इच्छाज्ञानादयो गुणास्तमेवाभीष्टविषयं प्रवणा भवन्ति । तस्मिन्नेव क्षणे पापाचरणे भयवितर्कलजाः सत्कर्माहुष्ठाने चाभयनैशङ्क्यानन्दोत्साहाः समुदयन्ति । सर्वमिदं परमात्मनः प्रेरणया न तु जीवात्मनः । यदा च जीवात्मा विशुद्धः सन् ध्यायति परमात्मानं तदैव तमुभावपि प्रत्यक्षतामापद्यते । सति परमात्मनः प्रत्यक्षेऽनुमित्यादिना तज्ज्ञाने कोऽवकाशः संशयस्य । कार्यं हि दृष्ट्वा कारणमनुमीयते ।

प्र०—परमेश्वरो व्यापक आहोस्विदेशविशेषेऽवतिष्ठते ।



उ०—व्यापको वर्तते । यदि हि नामैकदेशेऽवतिष्ठेत न भवेत्तर्हि सर्वान्तर्यामी सर्वज्ञः सर्वनियन्ता सर्वेषां खष्टा धर्ता संहर्ता च । न ह्यप्राप्तदेशे कर्तुः क्रिया सम्भवति ।

प्र०—परमेश्वरो न्यायकारी दयालुर्वास्ति न वा ?

उ०—वर्तते ।

प्र०—मियो विप्रतिषिद्धौ गुणाविमौ । न्यायमाचरतो दया, दयां परिपालयतश्च न्यायः परित्यक्तो भवति । यस्माद्वि “कर्मानुरूपेण—नाधिकं नापि न्यूनं—सुखदुःखप्रापणं न्यायः” । “अद्वैत-वापराधिनो विमुञ्चनञ्च दया” अभिधीयते ।

उ०—अल्पीयानेवैतयोर्भेदः । यतो हि न्यायेन यत्प्रयोजनं सिद्ध्यति तदेव दययापि । परिमुच्य पापेभ्यो मानवा दुःखानि नाप्नुयुरित्येव दण्डफलम्, दया चापि परदुःखप्रहापणम् । भव-त्प्रतिपादितस्तु न्यायदययोरर्थो न साधीयान् । कुतः ? येन यादृशं यावत्पापकर्माचरितं तस्मै तादृशस्तावानेव दण्डः प्रदातव्यः, एष एव न्यायः । अपराधिनोऽपि दण्डाभावे दया खलु विजुष्येत । एकस्यापराधिनः पाटञ्चरस्यादण्डनं ह्यनेकसाधुजननिपीडनम् । यदा चैकस्य मोक्षे सहस्रशो जना दुःखिता भवन्ति तदा कथङ्कारं भवेत् सा दया ? वस्तुतः कारायां निक्षेपेण पापेभ्यो त्रिनिवर्तनं दस्यौ, तद्वातेन चान्यसहस्रजनेषु दया प्रकाशिता भवति ।

प्र०—किमर्थे तर्हि न्यायदये इति शब्दद्वयं प्रवृत्तम् । यदि हि नाम तयोर्भिन्नोऽर्थस्तन्निरर्थिकैव शब्द-द्वयप्रवृत्तिः । अपि चैकस्यैव शब्दस्य प्रयोगः साधीयान् । तस्मान्नास्त्येकं प्रयोजनं न्याय-दययोरिति युक्तमुत्पश्यामः ।

उ०—अपि न भवन्त्येकस्यार्थस्यानेकानि नामानि, एकस्य वा नामधेयस्यानेकेऽर्थाः ।

प्र०—भवन्ति ।

उ०—कुतस्तर्हि संदिह्यते भवता ?

प्र०—यतः खलु श्रूयते जगति ।

उ०—लोके तु सत्यासत्यं द्वयमपि श्रूयते परं तदात्मना सुविचार्य त्रिनिश्चेतव्यम् । इयमेव परमात्मनो महती दया यदनेनाशेषप्राणिनां कृते जगति समुत्पाद्य सर्वे पदार्थास्तेभ्यः प्रतिपादिताः । का नाम स्यादितो व्यतिरिक्ता गरीयसी तदनुकम्पा । न्यायस्यापि फलं प्रत्यक्षं समीक्ष्यते यत् ‘सुखदुःखव्यवस्थाधिक्येन न्यूनतया च फलं प्रकाशयति’ । इयानेवैतयोर्भेदः—अन्तरात्मनि सर्वेभ्यः सुखप्रापणदुःखपरिहाणेच्छापूर्वकं क्रियानुष्ठानं दयेति, बाह्यचेष्टा च—बन्धनछेदनादि-का—यथावदण्डनं—न्याय इत्युच्यते । उभयोरपि पापाद् दुःखेभ्यश्च निवारणं सममेव फलम् ।



प्र०—परमेश्वरो निराकारः साकारो वा ?

उ०—निराकारः । साकारे हि सति व्यापकत्वं न सङ्गच्छते । अव्यापके च परमात्मनि सर्वज्ञादयो गुणान् संघटेरन् । यतो हि परिमिते वस्तुनि गुणकर्मस्वभावा अपि परिमिता भवन्ति । किञ्च परमेश्वरः साकारः सन् शीतोष्णक्षुत्तृषारोगछेदनमेढनादिदोषेभ्यः पृथग् न भवेत् । अतः परमेश्वरो निराकार एवेति निश्चीयते । साकारत्वे हि तस्य नासिकाकर्णचक्षुराद्यवयवानां निष्पादकेनान्येन भवितव्यम् । यतः संयोगादुत्पद्यमानस्य संयोजयित्रा निराकारचेतनेनावश्यं भवितव्यम् । ईश्वरः स्वेच्छया स्वेनैवात्मनः शरीरं निर्मातीति चेन्न । एवमप्यात्मनो देहनिर्माणात्माक् तस्य निराकारत्वस्यैव सिद्धत्वात् । तस्मान्न कर्हिचित्परमेश्वरः शरीरं गृह्णाति अपि तु निराकारतया सकलं जगत् सूक्ष्मकारणैः स्थूलतामापादयति ।

प्र०—परमेश्वरः सर्वशक्तिमानस्ति न वा ?

उ०—वर्तते । परं नैवास्ति भवदभिमतोऽर्थः सर्वशक्तिमच्छब्दस्य । अपि तु उत्पत्तिस्थितिप्रलयादिषु, यथायथं सर्वजीवानां पापपुण्यव्यवस्थायात्मकर्मसु किञ्चिदपि कस्यापि साहाय्यं नापेक्षते किन्वात्मनोऽनन्तसामर्थ्येनैव सकलकर्मजातमनुतिष्ठतीत्येव सर्वशक्तिमच्छब्दार्थः ।

प्र०—वयन्त्वेवं मन्महे यत्परमेश्वरो यथेच्छं कर्तुंमहति न कश्चित्तमधितिष्ठति ।

उ०—ननु किमिच्छति परमेश्वरः? सर्वमभिलषति कर्तुं चाहतीति चेदुच्येत तर्हि भवानेवात्र पृष्ठ आचष्टामि—“अपि परमेश्वरः स्वात्मनो हननम्, अनेकेश्वरोत्पादनम् आत्मानमविद्वांसं सम्पादयितुम्, चौर्यव्यभिचारादिपापकर्मणिनुष्टाय दुःखान्युपभोक्तुं क्षमते न वेति ? यदीम नि कर्माणि परमेश्वरः आत्मनो गुणकर्मस्वभावविरुद्धत्वान्नानुतिष्ठति तदा “सर्वं कर्तुं क्षमो हि सः” इति भवद्वचो न जातु सङ्गच्छते । अतोऽस्मत्प्रतिपादित एव सर्वशक्तिमच्छब्दस्यार्थः साधीयान् ।

प्र०—सादिरनादिर्वा परमेश्वरः ?

उ०—अनादिः । अर्थात् यस्य नास्त्यादिः—किमपि कारणं समयो वा—स अनादिः । इत्यादयः सर्वेऽर्थाः प्रथमसमुल्लासे समुपदिष्टास्तत्रैव द्रष्टव्याः ।

प्र०—ननु परमेश्वरः किं वाञ्छति ?

उ०—सर्वेषां कल्याणं सर्वेभ्यः सुखञ्च वाञ्छति । परं स्वातन्त्र्येणाकृतपापाचारं कमपि पराधीनं न कुरुते ।

प्र०—परमात्मनः स्तुतिप्रार्थनोपासनाः समनुष्ठेया न वा ?

उ०—विधेयाः ।



प्र०—अपि परमेश्वरः स्तुत्याद्यनुष्ठानेन त्यक्त्वात्मनो व्यवस्थां स्तोतुः प्रार्थयितुर्वा क्षंस्यते दुरितानि ?

उ०—नहि ।

प्र०—किमर्थं तर्हि विधेये स्तुतिप्रार्थने ?

उ०—अन्यदेव तदनुष्ठानफलम् ।

प्र०—किं तत् ?

उ०—स्तुतिविधानेनात्मनि प्रीतिः, तदीयगुणकर्मस्वभावैश्चात्मनो गुणकर्मस्वभावानां संशुद्धिः । प्रार्थनया निरभिमानत्वमुत्साहसाहाय्ययोश्च सम्प्राप्तिः ।

प्र०—स्फुटं व्याख्यायताम् ।

उ०—अथ स्तुतिः ।

स पर्यगाच्छुक्रमकायमब्रह्ममस्नाविरशुद्धमपापविद्धम् ।  
कविर्मनीषी परिभूः स्वयम्भूर्याथातथ्यतोऽर्थान् व्यदधाच्छा-  
श्वतीभ्यः समाभ्यः ॥ यजुः० । अ० ४० । मं० ८ ॥

सर्वत्र व्यापक आशुकरः अनन्तबलवान् शुद्धः सर्वज्ञः सर्वान्तर्यामी सर्वातिशायी सनातनः स्वयं सिद्धः परमेश्वरः सनातनानादिजीवरूपां प्रजां निजनिश्चयविशया यथावदर्थान् वेदमुखेन बोधयति । तत्तद्गुणविशिष्टपरमेश्वरस्य स्तवनादियं सगुणा स्तुतिः । ( अकायम् ) देहविवर्जितस्यात्मनोऽच्छिद्रस्य नाड्यादिवन्धरहितस्यापापचारिणः क्लेशदुःखाज्ञानासंभ्रमस्य परमात्मनस्तत्प्रागद्वेषादिगुणैः पृथक्तया स्तुतिविधानं निर्गुणा स्तुतिः । परमेश्वरस्यैवात्मनोऽपि गुणकर्मस्वभावसंविधानमस्याः फलम् । यथाहि परमेश्वरो न्यायकारी तथैव स्वयमपि न्यायमनुतिष्ठेत् ।

यस्तु केवलं भाण्ड इव परमात्मनो गुणान् कीर्तयति नतु निजचरित्र्यं परिष्करोति व्यर्थमेव तस्य स्तुतिविधानम् ।

प्रार्थना—

यां मेधां देवगुणाः पितरश्चोपासन्ते । तया मामद्य मेध-  
याऽग्न मधाविनं कुरु स्वाहा ॥ १॥ यजुः० ॥ अ० ३२ मं १४॥



तेजोऽस्मि तेजो मयि धेहि । वीर्यमसि वीर्यं मयि धेहि ।  
बलमसि बलं मयि धेहि । प्राज्ञोऽस्योज्ञो मयि धेहि । मन्यु-  
रसि मन्युं मयि धेहि । सहोऽस्मि सहो मयि धेहि ॥ २ ॥ यजुः० ॥  
अ० ११ मं० १ ॥

यज्जाग्रतो दूरमुदेति दैवन्तदु सुप्तस्य तथैवैति । दूरङ्गमं  
ज्योतिषां ज्योतिरेकन्तन्मे मनः शिवसङ्कल्पमस्तु ॥ ३ ॥ येन  
कर्मायपसो मनीषिणो यज्ञे कृण्वन्ति विदथेषु धीराः । यदपूर्वं  
यज्ञमन्तः प्रजानां तन्मे मनः शिवसङ्कल्पमस्तु ॥ ४ ॥ यत्प्रज्ञान-  
मुत चेतो धृतिश्च यज्ज्योतिरन्तरमृतं प्रजासु । यस्मान्न ऋते  
किञ्चन कर्म क्रियते तन्मे मनः शिवसङ्कल्पमस्तु ॥ ५ ॥ येनेदं  
भूतं भुवनं भविष्यत्परिगृहीतममृतेन सर्वम् । येन यज्ञस्तापते  
सप्त होता तन्मे मनः शिवसङ्कल्पमस्तु ॥ ६ ॥ यस्मिन्नूचः  
साम यजूं ऋषि यस्मिन्प्रतिष्ठिता रथनाभा विवाराः । यस्मिंश्चित्त-  
५ सर्वमोतं प्रजानां तन्मे मनः शिवसङ्कल्पमस्तु ॥ ७ ॥ सुषार-  
थिरश्वानिव यन्मनुष्यान्नेनीयतेऽभीशुभिर्वाजिनऽश्व । हृत्प्रतिष्ठं  
यदजिरं जविष्ठं तन्मे मनः शिवसङ्कल्पमस्तु ॥ ८ ॥ यजुः०  
अ० ३४ । मं० १ । २ । ३ । ४ । ५ । ६ ।

( १ ) हे अग्ने ! प्रकाशस्वरूपपरमेश्वर । यां बुद्धिं विद्वान्सो ज्ञानिनो योगिनश्च समुपासते कृप-  
याद्य तथैव मेधया विधेहि नो धीमतः ।

( २ ) हे परमात्मन् ! प्रकाशस्वरूपोऽसि कृपया मय्यपि प्रकाशमाधेहि । अनन्तबलयुक्तोऽसि  
कृपाकटाक्षेण मय्यपि बलं निधेहि । अनन्तसामर्थ्ययुक्तोऽसि मह्यमपि सामर्थ्यं प्रदेहि ।  
पापकर्मसु पापेषु च मन्युं विदधासि मामपि तथैव विधेहि । निन्दास्तुतिस्वापराधि-  
नश्च सहसे कृपया मामपि तथैव विधेहि ।



- ( ३ ) हे दयानिधे ! भवत्कृपया यन्मदीयं मनः जागरितावस्थायां दूरदूरं गच्छति दिव्यगुण-संयुक्तं तिष्ठति तदेव शयानस्य मे सुषुप्तिं समुपैति त्वेमेव वा दूरं गच्छदिव व्यवहरति सर्वप्रकाशकानां प्रकाशकमेकं मे मनः शिवसङ्कल्पमर्यादात्मनः परेषाञ्च शिवमनुध्यायेत्, मा कस्याप्युपकारमनुचिन्तयेत् ।
- ( ४ ) हे सर्वान्तर्यामिन् ! येन मनसा कर्मेनिष्ठा धर्मात्मानो विपश्चितो यज्ञेषु सङ्ग्रामेषु वा कर्मानुतिष्ठन्ति, यच्च प्रजानामन्तर्निवसति, पूर्णसामर्थ्ययुक्तं पूजनीयञ्चास्ति, तन्मे मनः धर्मप्रियं सदधर्मं सर्वथा परित्यजतु ।
- ( ५ ) यदुत्कृष्टज्ञानस्वरूपं परेषां प्रतिबोधकमध्यवसायात्मकवृत्तिरूपञ्च, यच्च प्रजानामन्तः-प्रकाशं नाशरहितं येन विना न किञ्चिदपि कर्म क्रियते तन्मे मनः शुद्धगुणानभिलषद्-दुर्गुणेभ्यः पृथगवतिष्ठेत् ।
- ( ६ ) हे जगदीश्वर ! येन चेतसा सकलयोगिनो भूतभविष्यद्वर्तमानव्यवहारानवगच्छन्ति । यच्चाविनश्वरं जीवात्मानं परमात्मना संयोज्य त्रिकालज्ञं विदधाति, यच्च ज्ञानक्रिययोरधिष्ठानं, यच्च ज्ञानेन्द्रियैः पञ्चभिवृद्धयात्मना च संयुज्यते, येन च योगरूपो यज्ञो विस्तीर्यते तन्मे मनो विज्ञानरूपं सदविद्यादिक्लेशैः पृथगवतिष्ठताम् ।
- ( ७ ) हे परमविद्वन् ! परमेश्वर ! भवत्कृपया यस्मिन्मनसि रथनाभावरा इव ऋग्यजुस्सामाथर्ववेदाः प्रतिष्ठिता भवन्ति, यस्मिंश्च सर्वज्ञं सर्वव्यापकं प्रजासाक्षिभूतं चित्तचेतनं विदितं भवति ( यन्मनः परब्रह्मज्ञानसम्पादनसाधनम् ) तन्मे मनो विनाश्याविद्यां विद्याप्रियं भवतु ।
- ( ८ ) हे सर्वनियन्तः जगदीश्वर ! यन्मे मनः सारथी रश्मिभिरश्वानिव मानवान् भृशमितस्ततो गमयति यच्च हृदि प्रतिष्ठितं गतिभेदगवत्तरुञ्चास्ति तन्मे मनः सर्वाणीन्द्रियाणि प्रतिनिवर्त्याधर्माचारात् धर्मपथे सर्वदा प्रेरयतु । भवानीदृशीं कृपां विधेहि मयि ।

अग्ने नय सुपथा गयेऽग्रस्मान् विश्वानि देव वयुनानि  
विद्वान् । युयोध्यस्मज्जुहुराणामेनो भूयिष्ठां ते नम उक्तिं विधेम ॥  
यजु० ॥ अ० ४० । मं० १६ ॥

हे सुखप्रद स्वप्रकाशस्वरूप सर्ववेदिन् परमात्मन् ! भवान्नः श्रेयोवर्त्मना अशेषप्रज्ञानानि समधिगमय । यश्चात्मासु कुटिलपापाचाररूपो मार्गस्तमथस्मत्पृथक् विधेहि । अत एव वयं भवतः सविनयं स्तुतिं कुर्वामहि येन पुनातु भवान् इति ।



मा नो महान्तमुत मा नोऽभर्मकं मा न उच्चन्तमुत मा  
न उन्नितम् । मा नो वधीः पितरं मोत मातरं मा नः प्रिया-  
स्तन्वो रुद्र रीरिषः ॥ यजु० ॥ अ० १६ । मं० १५ ॥

हे रुद्र ! ( दुष्टेभ्यो दुःखरूपफलं प्रदाय रोदयितः परमेश्वर ! ) भवानस्माकमल्पवयसः प्रवयसो वा  
जनान् गर्भे जननीजनकप्रियवन्धुवर्गम्, शरीराणि च हन्तुं मा प्रेरय । तेन पथास्मान्नय येन  
भवतो दण्डनीया न भवेम ।

असतो मा सद्गमय तमसो मा ज्योतिर्गमय मृत्योर्माऽमृतं गमयेति ॥  
शतपथ ब्रा० [ १४ । ३ । १ । ३० ॥ ]

हे परमगुरो परमात्मन ! परावर्त्यास्मानसन्मार्गात् प्रापय सन्मार्गम्, अविद्यान्धकारमपनीय  
विद्यासूर्ये लम्भय । अपिच मृत्युरोगसकाशात् मोक्षानन्दरूपममृतं प्रापयेति ।

यद्यद्दोषदुर्गुणाभ्यां परमेश्वरमात्मानश्च पृथङ् मत्वा परमात्मनः प्रार्थना विधीयते सैव विधि-  
निषेधमुखतया सगुणनिर्गुणप्रार्थनेत्यभिधीयते । यस्य वस्तुनो येन मानवेन प्रार्थना क्रियते तेन तद-  
नुसारेणैव व्यवहर्तव्यमपि । यथा हि मेधां धियं लब्धुं परमेश्वरं प्रार्थयित्वा यथाशक्यं प्रयतोऽपि तदर्थ-  
म्विधेयः । अर्थादात्मनः पुरुषार्थसमनन्तरमेव प्रार्थना समुचिता । न कदाप्येवं प्रार्थनीयम् । परमेश्वरो-  
ऽपि तां नाङ्गीकुरुते यत्—हे परमेश्वर ! विनाशाय नः सपत्नान्, विधेहि मां सर्वमूर्धन्यम्, ममैव  
प्रतिष्ठा मदधीनाश्च सर्वे जायन्तामिति । यतो हि शत्रुद्वयेन क्रियमाणायामन्योऽन्यविनाशप्रार्थनायां  
क्रिमुभावपि विनाशयेत्परमेश्वरः ? यद्यत्र कश्चिदेवमभिदधीत यस्य पुंसः परमात्मनि प्रचुरः प्रेमा  
भवेत् तस्य प्रार्थनाङ्गीक्रियतामिति । तत्रास्माभिर्वक्तुं शक्यते यस्याल्पीयः प्रेम तस्यापि शत्रोः स्तोक  
एव विनाशो भवेदिति । एवं मूर्खतया प्रार्थयमानः कश्चिदित्यमपि प्रार्थयिष्यते हे परमेश्वर !  
त्वंस्मान् निर्माय रोटिकां भोजय, मार्जन्या परिशोधयास्मद्गृहम्, प्रक्षालय वस्त्राणि, विधेहि च  
कृषिकर्मापीति । येहीत्थं परमात्मानमवलम्ब्य सालस्यं मुधैव समयं यापयन्ति ते महामूर्खाः । यतो  
वै परमेश्वरस्य पुरुषार्थानुष्ठानरूपमादेशमुल्लङ्घयन्तो न कदापि सुखमासादयिष्यन्ति । तथा हि—

कुर्वन्नेवेह कर्माणि जिजीविषेच्छ्रुतः समाः ॥ यजु०  
अ० ४० मं० २ ॥

परमेश्वरः समादिशति यत्—मानवः शतं संवत्सरान् यावज्जीवामिति यावत् कर्माणि कुर्वन्नेव  
जीवितुमिच्छेत्, नालसः कर्हिचिद् भवेत् । पश्यत सर्गेऽस्मिञ्चेतनाऽचेतना वा सर्वे एव कर्माण्याचरन्तो  
यतमानाः संलक्ष्यन्ते । तथा च पिपीलिकादयोऽजस्रं प्रयतन्ते, पृथिव्यादयस्सर्वदा परिभ्रमन्ति वृक्षादयोऽपि



नित्यमुपचीयन्तेऽपचीन्ते च । उदाहरणानीनानि मानवैरप्यादेशानि । यथा प्रयतमानाय जनायान्योऽपि प्रयच्छति साहाय्यम्, तथैव धर्मेण पुरुषार्थमाचरतो नरस्य परमेश्वरोऽपि साहाय्यं कुरुते । यथा उद्यमि-  
नमेव मानुषं भृत्यत्वे नियोजयन्ति नान्यमलसम् । दिदृक्षमाणं नेत्रवन्तश्चैव मानुषं दर्शयन्ति नहि विगतचक्षुषम् । तथैव परमेश्वरोऽपि सर्वोपकृतिप्रार्थनायामेव साहाय्यं प्रददाति नतु हानिकारककर्मणि ।  
मयुरो गुड इति मुहुर्मुहुः प्रलतापि गुडस्तत्स्वादो वा न लभ्यते, यतमानेन पुनर्दृष्टिं विलम्बेन वा लभ्यत एव ।

तृतीयोपासना—

समाधिनिर्धूतमलस्य चेतसो निवेशितस्यात्मनि यत्सुखं भवेत् । न शक्यते वर्णयितुं गिरा तदा स्वयन्तदन्तःकरणेन गृह्यते ॥

समाधियोगेन यस्य पुरुषस्यात्रिंशदयो मला विनाशमाप्ताः, येन चात्मस्थेन सता परमात्मनि समासञ्चितश्चेतः तेन परमात्मनो योगेन यत्सुखं लभ्यते तद् वाचा वर्णयितुं न शक्यते तद्वि स्वान्तः-  
करणेनानुभवति जीवात्मा । सामीप्यसम्प्राप्तिरुपासनाशब्दार्थः । अष्टाङ्गयोगेन परमात्मनः समीपेऽव-  
स्थातुं सर्वव्यापिसर्वान्तर्यामिरूपेण प्रत्यक्षयितुञ्च आवश्यकं सर्वकार्यजातमनुष्ठेयम् । अर्थात्—

तत्राऽहिंसासत्यास्तेयब्रह्मचर्यापरिग्रहा यमाः ॥

योगशा० साधनपादे । सू० ३० ॥

इत्यादिसूत्राणि पातञ्जलयोगशास्त्रे पठ्यन्ते । उपासनां प्रारम्भमाणस्यायमेव प्रारम्भो यत्स वैरं परित्यजेत्, सततं सर्वैरनुरज्येत्, सत्यं वदेत् न त्वत्कीकं, किञ्चिदपि न स्तेनयेत्, सत्यं व्यवहरेत्, निर-  
हङ्कारश्च भवेत्, लम्पटः सगर्वो वा न भवेत् । समाहृता इमे पञ्च यमा उपासनायोगस्य प्रथमाङ्गम् ।

शौचसन्तोषतपः स्वाध्यायेश्वरप्रणिधानानि नियमाः ॥

योगशा० साधनपादे । सू० ३२ ॥

रागद्वेषादिपरित्यागेनान्तः जलादिना च बहिः पूतो भवेत् । धर्मपूर्वकं पुरुषार्थानुष्ठानेन लाभ-  
लाभयोः समदर्शितया सुप्रसन्नः सत्रालस्यं विहाय पुरुषार्थमनुतिष्ठेत् । सर्वदा सुखदुःखादिद्वन्द्वं सहेत ।  
धर्ममेवानुतिष्ठेन्न त्वधर्मम् । नित्यं सत्यशास्त्राणामध्ययनाध्यापने, साधुजनसमागमश्चाचरेत् । ओ३मित्येकं  
परमात्मनो नामार्थचिन्तनपूर्वकं प्रत्यहञ्जयेत् । परमेश्वराज्ञानुसारेणात्मानं समर्पयेत् । इमे पञ्च नियमा  
उपासनायोगस्य द्वितीयमङ्गम् । अत उत्तरमङ्गवत्कृत् योगशास्त्रे ऋग्वेदादिभाष्यभूमिकायाम्ना द्रष्टव्यम् ।  
यदोपासितुमभिलषेयुस्तदा गत्वा विजने शुद्धप्रदेशे, विरच्यासनम्, अनुष्ठाय प्राणायामम्, संयम्येन्द्रि-  
याणि बाह्यविषयेभ्यः, स्थैर्यमापाद्य मनसो नाभिप्रदेशे, वक्षसि, कण्ठे, चक्षुषोः, शिखायां पृष्ठस्थमर्ध्या-  
स्थनि वा, विविच्य परमात्मानमात्मानश्च परमात्मनि प्रेमनिमग्नाः सन्तः संयमिनो भवेयुः । एतत्साध-  
नान्याचरत आत्मान्तःकरणञ्च परिपूतं सत्सत्येन परिपूर्यते । सच सततं ज्ञानविज्ञाने प्रवर्धयन् मोक्ष-  
मप्यासादयति । यः खल्वव्ययामेषु घटिकामात्रमप्येवमनुध्यायति सोऽनिशमभ्युदेति ।



सर्वज्ञादिगुणविशिष्टस्य परमात्मन उपासना सगुणोपासना । द्वेषरूपरसगन्धस्पर्शादि-  
गुणैश्चासंपरिषक्त इति विभाव्य सूक्ष्मतरस्यात्मनो बाह्यान्तर्व्यापके परमेश्वरे सम्यक् स्थितिः निर्गु-  
णोपासना । यथा वै शीतानुरस्य बन्धिसामीप्येन शीतं विनिवर्तते तथैव परमात्मनः समुपसत्त्या-  
ऽखिलदोषदुःखान्मुच्छिद्य परमेश्वरस्य गुणकर्मस्वभावा इव जीवात्मनोऽपि गुणकर्मस्वभावाः पूयन्ते ।  
अतः परमेश्वरस्य स्तुतिप्रार्थनोपासना अवश्यमनुष्ठेयाः । उपासनया ह्यात्मनो बलं तावत्प्रवर्धियते ये-  
न महादुःखसंक्लिष्टोऽपि नोद्विजिह्यते सर्वञ्च सहिष्यते । अपि च—यो वै परमात्मनः स्तुतिप्रार्थ-  
नोपासना न विधत्ते स एव कृतघ्नो महामूर्खश्च भवति । यस्माद्वि येन परमात्मना जगतः सर्वं  
पदार्था जीवेभ्यः सुखाय प्रतिपादितास्तस्यैव गुणविस्मरणं तदनङ्गीकारश्चाकृतवेदित्वं मौर्ख्यञ्च वर्तते ।

प्र०—श्रोत्रनेत्रादीन्द्रियाभावे परमेश्वर इन्द्रियकार्याण्यनुष्ठानं कथं शक्नुयात् ?

उ०—अपाणिपादो जघनो ग्रहीता पश्यत्यवक्षुः स शृणोत्यकर्णः ।

स वेत्ति वेद्यं न च तस्यास्ति वेत्ता तमाहुर्गुरुः पुरुषं महान्तम् ॥

श्वेताश्वतरोपनिषद् अ० ३ । मं० १६ ॥

हस्तयोरभावेऽप्यात्मनः सामर्थ्येन पाणिना सर्वमादत्ते निर्माति च । अविद्यमानचरणोऽपि व्याप-  
कत्वात्सर्वेभ्यो वेगवत्तरः । चक्षुरिन्द्रियगोलकरहितोऽपि सर्वं यथावत् पश्यति । कर्णविही-  
नोऽप्याकर्णयति सर्वेषां वार्ताः । अन्तःकरणशून्योऽपि जानाति सर्वं जगत् । परमियत्तया न  
स केनापि परिच्छेदुं शक्यते । स एव सनातनः सर्वेभ्यः श्रेष्ठत्वात्सर्वत्र परिपूर्णत्वाच्च पुरुषो-  
ऽभिधीयते । स हीन्द्रियान्तःकरणसाधनीयकर्माणि स्वीयसामर्थ्येनैवानुतिष्ठति ।

प्र०—केचन मानवास्तं निर्गुणं निष्क्रियश्च प्रतिपादयन्ति, अपि तत् सत्यम् ?

उ०—अत्रोच्यते—

न तस्य कार्यं करणं च विद्यते न तत्समश्चाभ्यधिकश्च दृश्यते । परास्य  
शक्तिर्विविधैश्च श्रूयते स्वाभाविकी ज्ञानबलक्रिया च ॥ श्वेताश्वतरोप-  
निषद् अ० ६ मं० ८ ॥

परमात्मनः किञ्चिदपि तद्रूपकार्यं नोत्पद्यते ( नास्ति परमेश्वरः कस्याप्युपादानम् ) नापि तेन  
किमप्यन्यत्करणं साधकतममपेक्ष्यते, नास्ति कोऽपि तत्समानस्ततोऽधिको वा । तस्मिन्श्चान-  
न्तज्ञानबलक्रियासंयुक्ता स्वाभाविकी सर्वोत्तमा शक्तिः श्रूयते । निष्क्रियो हि परमेश्वरो  
जगत उत्पत्तिस्थितिभङ्गं कर्तुं न शक्नुयात् । अतः स विभुरपि चेतनत्वेन क्रियावान्  
वर्तते ।

प्र०—तेनानुष्ठेयमाना क्रिया सान्ता भवत्यनन्ता वा ?

उ०—यावति देशे काले वा क्रियां कर्तुमभिप्रेति तावत्येव देशे काले च विदधाति, नाधिके नापि  
न्यूने, यतो वै स ज्ञानवान् ।



प्र०—अपि परमेश्वरः स्वीयमन्तमवैति न वा ?

उ०—परमेश्वरो वै पूर्णज्ञानवान् । तदेव हि ज्ञानं येन यथावद् विज्ञायेत । यः पदार्थो यादृशो भवेत्तस्य तथैव विज्ञानं ज्ञानमिति यावत् । अनन्तस्य परमात्मनः स्वानन्तत्वावगमनमेव ज्ञानमतो विपरीतमज्ञानमर्थात् अनन्तसान्तयोः क्रमेण सान्तानन्तत्वविज्ञानं भ्रमः । यस्य वस्तुनो यादृशा गुणकर्मस्वभावा भवेयुस्तं तथैवावगत्याङ्गीकरणं ज्ञानविज्ञाने । तद्विरुद्ध-सज्ञानम् ।

अत एव—

क्लेशकर्मविपाकाशयैरपरामृष्टः पुरुषविशेष ईश्वरः । योग० स० सू० २४ ॥

अविद्यादिक्लेशैः कुशलाकुशलेष्टानिष्टोभयफलप्रदया कर्मणां वासनया च विवर्जितः सर्व-जीवेभ्यो विशिष्ट ईश्वर इत्यभिधीयते ।

प्र०—ईश्वरसिद्धेः ॥ १ ॥ सां० अ० १ सू० ६२ ॥

प्रमाणाभावाच्च तत्सिद्धिः ॥ २ ॥ सां० अ० ५ । सू० १० ॥

सम्बन्धाभावानुमानम् ॥ ३ ॥ सां० अ० ५ । सू० ११ ॥

( १ ) ईश्वरसिद्धौ प्रत्यक्षप्रमाणं न संगच्छते ।

( २ ) प्रत्यक्षाभावे चानुमित्यादीन्यपि प्रमाणानि न सम्भवन्ति ।

( ३ ) व्याप्तिसम्बन्धाभावेन चानुमानं न सम्भवति । प्रत्यक्षानुमानाभ्यां विना शब्दादीन्यपि प्रमाणानि न संगच्छन्ते तस्मान्नेश्वरः सिद्ध्यति ।

उ०—अत्रेश्वरसद्भावे प्रत्यक्षप्रमाणं नास्तीत्येवोच्यते । नापीश्वरो जगत् उपादानकारणम् । पुरुषात् ( जीवात्मनो ) विलक्षणतया अर्थात्सर्वत्र परिपूर्णतया परमात्मा, पुरि शरीरे शयनाच्च जीवात्मा पुरुष इत्युच्यते ।

अत्रैव प्रकरणे ह्युच्यते—

प्रधानशक्तियोगाच्चेत्सङ्गापत्तिः ॥ १ ॥ सत्तामात्राच्चेत्सर्वैश्वर्यम्

॥ २ ॥ श्रुतिरपि प्रधानकार्यत्वस्य ॥ ३ ॥ सां० अ० ५ । सू० ८ । ६ । १२ ॥

( १ ) प्रधानशक्त्या युज्येत चेत्युरुषस्तर्हि तत्रापि भवेत्सङ्गापत्तिः । सूक्ष्मपरमाणूनां मेलनेन प्रकृतिः यथा कार्यरूपे परिणमति तथैवेश्वरोऽपि स्थूलतामाश्रयेत्, तस्मान्नेश्वरो जगत् उपादानकारणम् अपि तु निमित्तकारणम् ।



( २ ) चेतनाच्चेदिदं जगदुत्पद्येत तर्हि यथा परमेश्वरः समग्रैश्वर्यसम्पन्नस्तथा लोकोऽपि सर्वैश्वर्येण युज्येत न तु तथा वर्तते तस्मान्नेश्वरो जगत उपादानकारणमपि तु निमित्तकारणम् ।

( ३ ) यत उपनिषदपि प्रधानमेव जगत उपादानकारणं वर्णयति—

अजामेकां लोहितशुक्लकृष्णां बह्वीः प्रजाः सृजमानां स्वरूपाः ॥ श्वेताश्वतरोपनिषद् अ० ४ । मं० ५ ॥

जन्मविवर्जिता सत्वरजस्तमोगुणात्मिका प्रकृतिरेव स्वरूपाकारेण बहुप्रजाभावमापद्यते । परिणामितया प्रकृतिरेव रूपान्तरेषु परिणमति पुरुषस्त्वपरिणामितयाऽवस्थान्तरमापन्नो नासादयति रूपान्तरम् । सततं कूटस्थो निर्विकारश्चैवावतिष्ठते । अतो यः खलु कपिलाचार्यमनीश्वरवादीत्यभिधत्ते । स एवानीश्वरवादी न तु कपिलाचार्य इति विज्ञेयम् । ( अन्येऽपि शास्त्रकारा न खलु सन्त्यनीश्वरवादिनः ) तथा च धर्मधर्मिशब्दप्रयोगेण मीमांसा, आत्मशब्देन च न्यायवैशेषिकावीश्वरसद्भावमङ्गीकुरुतः । तथा च सर्वज्ञत्वादिधर्मसंयुक्तं “अतति सर्वत्र व्याप्नोतीति” व्युत्पत्त्या सर्वत्र व्यापकं सर्वजीवानामप्यात्मानं ( पुरुषं ) मीमांसान्यायवैशेषिका ईश्वरं मन्यन्ते ।

प्र०—ननु परमेश्वरोऽवतारं गृह्णाति न वा ?

उ०—नहि । अज एकपात् ० ३४ । ५३ । सपर्यगाच्छुक्रमकायम् ० ४० । ८ ॥ एवमादीनि याजुषानि वचांसि; एतैर्हि परमेश्वरो न कर्हिचित् जायते इति सिद्धं भवति ।

प्र०—यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥ भ० गी० अ० ४ । श्लो० ७

यदा यदा धर्मो विलुप्यते तदा तदाहं देहं धारयामीति श्रीकृष्णो ब्रवीति ।

उ०—वेदविरुद्धत्वादप्रमाणमिदम् । “धर्मात्मा धर्मं परिरक्षितुकामश्च श्रीकृष्णो युगे युगे ( प्रतिकल्पं ) समुत्पद्य दुर्जनान् विनाशयेयम्, सज्जनान्श्च पालयेयमिति” कांक्षति स्म इति तु कथमपि सम्भवति नात्र कश्चिद् दोषः । यतो हि ‘परोपकाराय सतां विभूतयः’ साधुजनानां देहमनोवित्तानि परोपकारायैव भवन्ति । तथापि नैतेन श्रीकृष्ण ईश्वरो भवितुमर्हति ।

प्र०—यद्येवन्तर्हि जगत्स्मिन् परमेश्वरस्य चतुर्विंशतिरवतारा भवन्ति, कथमेषामवतारत्वमङ्गीक्रियते ?

उ०—वैदार्थज्ञानाभावेन, साम्प्रदायिकानां प्रतारणया, स्वस्यचाविद्वत्त्वेन भ्रमपाशबद्धाः सन्त एवम्बिधप्रमाणशून्यवार्ताः समाचक्षते मन्वते च ।



प्र०—नावतरेचेदीश्वरः कथन्तर्हि कंसरावणप्रभृतयः पापीयांसो विनाशयेन् ?

उ०—प्रथमं तावत् यो हि जायते स अवश्यं म्रियते अपरश्चावतारमन्तरेणैव (देहधारणम्विनैव) यः सकलजगत उत्पत्तिस्थितिप्रलयान् कुरुते कंसरावणप्रभृतयस्तस्य पुरतो नावहन्ति पिपी लिकासाम्यमपि । स हि सर्वव्यापकतया कंसादिशरीरेष्वपि परिव्याप्तः । अभिलेखेनैव च मर्माणि विदार्य तान् विनाशयितुं शक्नोति । अनन्तगुणकर्मस्वभावोऽपि परमेश्वरः नितरां क्षुद्रजन्तोर्व्यापादनाय जायते म्रियते चेति वादिने मूर्खत्वव्यतिरिक्तं किमन्यपदोपम्यं प्रदीयेत । यदपि भक्तजनसमुद्धाराय विभर्ति जन्मेति केचित्संचक्षते तदपि न । भक्तजना हि परमात्मनो निदेशमनुवर्तन्ते तानुद्धर्तुं च तस्मिन् वर्तते पूर्णसामर्थ्यम् । अपि नाम परमेश्वरस्य पृथ्वीसूर्यचन्द्रादिजगतः सर्जनधारणप्रलयादिकर्मभ्यः कंसादीनां हननम्, गोवर्धनादिपर्वतानाञ्च समुत्थापनम् महत् कर्म ? यः कश्चिदस्मिन् जगति परमेश्वरस्य कर्माणि विचिन्तयेत् तेन “अहो न मूढो न भविष्यति” इति विनिश्चयेत । युक्त्यापि परमात्मनो जन्म न सिद्ध्यति । अनन्तमिदमाकाशं गर्भस्थं करतलगतं वा समभवदिति कस्यचिद् वचनं न कर्हिचित् सत्यं भवितुमर्हति यतो ह्याकाशमनन्तं सर्वगतञ्च वर्तते न जातु तद् बहिर्निर्गच्छति नाप्यन्तः प्रविशति । एवं परमात्मनोऽनन्तत्वात् विभुत्वाच्च तस्य प्रवेशविर्गमौ न सिद्ध्यतः । आत्मनानाधिष्ठित एव प्रदेशे कस्यचिद् गतागत सम्भवति । किं परमेश्वरो गर्भे नासीत् व्यापको येन कुतोऽपि समायातः ? वह्निरेव वा नाभवत् येनाभ्यन्तराग्निरगतः । अविद्वद्भिर्विना न केनाप्येवं परमात्मनो विषये वक्ष्यते संस्यते च । अत एव च यीशुप्रभृतयोऽपि नेश्वरस्यावतारा इति विभावनीयम् । ते हि रागद्वेषभुतदृषाभयशोकसुखदुःखजन्ममरणादिगुणयोगेन मानवा एवाभवन् ।

प्र०—ईश्वरः स्वभक्तानां पापानि क्षमते न वा ?

उ०—नहि, पापानि क्षमेत चेदीश्वरस्तर्हि तस्य न्यायो विनश्येत् । सर्वे च मानवा महापापिनो भवेयुः । क्षमाप्रदानवार्तामाकर्ण्यैव तेषां पापाचारे निर्भयत्वोत्साहौ प्रवर्धेताम् । यथा नराधिपेन क्षान्ताः पापिनः सोत्साहं महत्पापानि प्रकुर्वन्ति । यतो वै “क्षंस्यते नोऽपराधान्नराधिपः, वयमप्यञ्जलिबन्धाद्यनुनयेन स्वापराधान् क्षमयिष्याम” इति विश्रब्धा भवन्ति । निरपराधिनोऽप्यविभ्यतोऽपराधेभ्यः पापकर्मसु सज्जन्ति तस्मात् सर्वकर्मणां फलप्रदानेमैवैश्वरं कर्म नतु क्षमाप्रदानम् ।

प्र०—अपि स्वतन्त्रः परतन्त्रो वायं जीवात्मा ?

उ०—आत्मकर्तव्येषु स्वाधीनः परमात्मनो व्यवस्थायाञ्च परतन्त्रः । स्वतन्त्रः कर्तेति पाणिनीयं सूत्रं स्वतन्त्र एव कर्तेति तदाभिप्रायः ।

प्र०—स्वतन्त्र इति कमाचक्षते ?



उ०—शरीरप्राणेन्द्रियान्तः करणादयो यदायताः ( स स्वतन्त्र इत्यभिधीयते ) यदि हि नाम न भवे-  
जीवः स्वतन्त्रस्तर्हि पापपुण्यफलावाप्तिरपि तस्मै न भवेत् । यथा हि भर्तुर्निर्देशेन भृत्यः,  
सैन्यञ्च सेनाप्रेणेतुराज्ञया प्रेरणया वा निहत्यापि संग्रामेषु प्रभूतान् मनवान् नापराध्यति ।  
तथैव परमात्मनः प्रेरणया तदधीनतया च कर्माणि कुर्वन्त जीवात्मानं न स्पृशेताम् पापपुण्ये ।  
तत्फलमपि प्रेरकेण परमेश्वरेणैव लभ्येत । सुखदुःखात्मकत्वगर्नरकयोस्सम्प्राप्तिः परमेश्वर-  
स्यैव जायेत । यथा च शस्त्रेण कस्यचित् निहन्तैव पुरुषो पृथक्ते दण्ड्यते च ननु शस्त्रम् । तथैव  
परायत्तो जीवः पापपुण्ययोर्मोक्ता न भवेत् । तस्मादात्मनः सामर्थ्येन कर्मानुष्ठाने जीवः  
स्वतन्त्रः । परमनुष्ठितपापः परमात्मनो व्यवस्थायां परायत्तः सन् पापफलमुपभुङ्क्ते । अतएव  
कर्मानुष्ठाने जीवस्य स्वातन्त्र्यं दुःखात्मकपापफलोपभोगे च पारतन्त्र्यम् ।

प्र०—परमेश्वरो जीवं न निरमास्यत् नापि तस्मै सामर्थ्यं प्रादास्यच्च तर्हि स किमपि कर्तुं नाशक्यत्  
तस्मात् परमेश्वरस्य प्रेरणयैव जीवः कर्माणि कुरुते इति अनुमिमीमहे ।

उ०—नायं जीवः कर्हिचित् समुत्पन्नः । स हि जगतो निमित्तकारणं परमेश्वर इदोपादानकारणं प्रधान-  
वचानादिरस्ति । यद्यपि जीवात्मनः शरीरमिदमिन्द्रियाणां गोलकानि च परमेश्वरविरचितानि  
परं तानि जीवस्यैवायत्तानि । मनोवाक्कायैः कृतपापपुण्यो जीव एव तत्फलमुपभुङ्क्ते ननु  
परमेश्वरः । यथा हि कश्चित् शिल्पकारः पर्वतान् निष्कासयति लौहम् । तत्रापारः क्रीणाति  
वणिक् तस्यापि निश्चातः परिक्रीय व्यो हारो निर्माति करवारं तस्मात्समादाय सैनिकस्त-  
वारि व्यापादयति कमपि मनुजम् । यथात्र लौहाखनिकं, तत्क्रेतारं, अयस्कारं तरवारिश्वा  
परिपृच्छ्य नरपतिर्न दण्डयति अपि तु करवारेण निहन्तैव दण्डमाप्नोति । तथैव शरीरादीनामु-  
त्पादयिता परमेश्वरस्तत्कृतकर्माणि नोपभुङ्क्ते अपि तु जीवाय कर्मफलं प्रयच्छति । पर-  
मेश्वरेणैव कर्माणि चेत् क्रियेरन्तर्हि कोऽपि जीरो नानुतेष्ठेत् पापम् । पवित्रो धार्मिकश्च परमे-  
श्वरः पापकर्मणि कमपि जीवं न प्रेरयति । अतो जीवः स्वीयकर्मानुष्ठाने स्वतन्त्रो वर्तते । यथा  
च जीवः स्वकर्मसु स्वतन्त्रस्तथैव परमेश्वरोऽपि निजकर्मसु स्वतन्त्रः ।

प्र०—जीवेश्वरयोः स्वरूपगुणकर्मस्वभावाः कीदृशाः ?

उ०—उभावपि चेतनस्वरूपौ । स्वभाव उभयोरपि पवित्रः अविनाशी धार्मिकत्वादिसंयुक्तश्च । परं  
सर्गस्योत्पत्तिस्थितिप्रलयाः, सर्वेषां नियमेष्ववस्थापनम्, जीवेश्वरः पापपुण्यफलप्रदानादिकश्च  
परमेश्वरस्य धर्म्याण्येव कर्माणि । जीवस्य तु सन्तानसमुत्पादनं, तत्परिपालनं, शिल्पविद्या-  
दिकश्च सदसदुभयविधान्यपि कर्माणि । ईश्वरस्य नित्यज्ञानानन्दानन्तबलप्रभृतयो गुणाः ।  
जीवस्य पुनः—

इच्छाद्वेषप्रयत्नसुखदुःखज्ञानान्यात्मनो लिङ्गमिति ॥

न्यायद० अ० १ । आ० १ । सू० १० ॥

प्राणापाननिमेषोन्मेषप्रनोगतीन्द्रियान्तर्विकाराः सुखदुःखे इच्छाद्वेषौ  
प्रयत्नाश्च त्मनो लिङ्गानि ॥ वैशेषिकद० अ० ३ । आ० २ । सू० ४ ॥



( इच्छा ) पदार्थानां प्राप्तिरसमभिलाषः ( द्वेषः ) दुःखादीनामनभिलाषो वैरश्च ( प्रयत्नः ) पुरुषार्थवले, ( सुखम् ) आनन्दः, ( दुःखम् ) विलापोऽप्रसन्नता च, ( ज्ञानं ) विवेकः, ( अपानः ) वाहिःप्रदेशात् प्राणवायोरन्तर्ग्रहणम्, ( प्राणः ) प्राणवायोर्वेहिर्निष्कासनम्, ( निमेषः ) चक्षुषोर्मीलनम्, ( उन्मेषः ) नेत्रग्रोहन्मीलनम्, ( मनः ) अध्यवसायस्मरणाहङ्कारानुष्ठानम्, ( गतिः ) गमनम्, ( इन्द्रि० ) सर्वेन्द्रियप्रेरणम्, ( अन्तर्विकारः ) क्षुत्तृहर्षशोकादिभिस्संयोगः । जीवात्मनः खल्विमे गुणाः परमात्मगुणेश्चो भिन्नाः । एभिरेव गुणैरात्मा प्रत्येतव्यः यतो वै स नास्ति स्थूलः । आत्मनाधिष्ठित एव देहे गुणा इमे प्रकाशन्ते । यदा चायं त्रिहाय शरीरं निर्याति तदेमे गुणा अपि तद् विमुञ्चन्ति । ये गुणा यस्य सदसद्भावमवलम्बन्ते ते तस्यैव भवन्ति । यथा प्रदीपमानुमतोरभावे प्रकाशाभावः विद्यमानयोस्तु तयोः प्रकाशसद्भावस्तथैवेश्वरजीवयोर्ज्ञानमपि तद्गुणद्वारणैव जायते ।

प्र०—ननु परमेश्वरस्त्रिकालदर्शितया भविष्यतोऽप्यर्थान् जानाति, यथा च स निर्गन्ध्यति जीवस्तथैव विधास्यति । नापीश्वरो जीवं दण्डयितुमर्हति यतो हि यथेश्वरः स्वज्ञानेन निरचपीत तथैव विदधाति जीवः ।

उ०—परमेश्वरस्त्रिकालदर्शीति कथनमज्ञानविच्छेदितम् । यतः खलु यद् भूत्वा न भवति स भूतकालः । अभूत्वा च यद् भवति स भविष्यत्काल इत्युच्यते । अपि परमात्मनः किञ्चिज्ज्ञानं सद् विनश्यति असद् वोत्पद्यते ? परमात्मनो ज्ञानं सर्वदैकरसमखण्डितमवतिष्ठते । भूतं भविष्यत् इति हि जीवानामपेक्षया । जीवात्मनां कमपि क्षया परमात्मनि त्रिकालज्ञता वर्तते नतु स्वाभाविकी । यथा स्वातन्त्र्येणात्मा विदधाति तथैव सर्वज्ञत्वेनावगच्छति परमेश्वरः । यथा चावैति परमात्मा तथैवानुतिष्ठति जीवात्मा । भूतं भवद्भविष्यदिति कालत्रयस्य विज्ञाने कर्मणां फलप्रदाने च स्वतन्त्रः परमेश्वरः । परमात्मनो ज्ञानस्यानादित्वेन कर्मणो ज्ञानमिव दण्डप्रदानज्ञानमप्यनादि । तस्य ज्ञानद्वयमपि सत्यमेव । अपि कर्मणो ज्ञानं सत्यं दण्डज्ञानञ्चासत्यमिति शक्यते भवितुम् ? तस्मान्नास्त्यत्र कश्चिदोषः ।

प्र०—जीवात्माऽस्मिन्देहे भिन्नविभुः परिच्छिन्नो वा ?

उ०—परिच्छिन्नः । विभुत्वे हि तस्य जाग्रत्स्वप्नसुषुप्तिजन्ममरणसंयोगवियोगगमनागमनप्रभृतीनि न सम्भवेयुः । तस्मादयमात्मा स्वरूपेणाल्पज्ञः सूक्ष्मश्च । परमेश्वरस्तु नितरां सूक्ष्मतमोऽनन्तः सर्वज्ञः सर्वव्यापकश्च । अत एवेश्वरजीवयोर्व्याप्यव्यापकसम्बन्धः ।

प्र०—ननु एकस्मिन्प्रदेशे एकस्यैव वस्तुनः स्थितिसम्भवाद् जीवेश्वरयोः संयोगसम्बन्ध एव सङ्गच्छते नतु व्याप्यव्यापकसम्बन्धः ।

उ०—समानाकारेष्वेव पदार्थेष्वयन्निधमः संघटते न पुनरसमानाकारेषु । यथा ह्ययः स्थूलं, वह्निः सूक्ष्मो भवति तत्र लोहे वैद्युतोऽग्निर्व्यापकः सन्नेकस्मिन्नेवावकाशे तेन सहैव सन्तिष्ठते । तथैव परमात्मनोऽपेक्षया जीवस्य स्थूलत्वाद्, परमेश्वरस्य च जीवतः सूक्ष्मत्वात्परमेश्वरो



व्यापको जीवश्च व्याप्यो वर्तते । जीरेधायोः व्याप्यव्यापकसम्बन्धवत् सेवसेवकाधाराधेय-  
स्वामिभृत्यादीनि सम्बन्धान्तराण्यपि वर्तन्ते ।

प्र०—ननु ब्रह्मात्मनोरैक्याभावे—

प्रज्ञानं ब्रह्म ॥ १ ॥ अहं ब्रह्मास्मि ॥ २ ॥ तत्त्वमसि ॥ ३ ॥ अयमात्मा ब्रह्म ४ ॥

इति चैवमादीनां वेदमहावाक्यानां कोऽर्थः ?

उ०—इमानि वेदवाक्यान्येव न सन्ति अपि तु ब्राह्मणग्रन्थानां वचनानि । नाप्येषां क्वापि सच्छा-  
स्त्रेषु महावाक्यत्वव्यपदेशो विेलोक्यते । अयञ्चैवामभिप्रायः—( अहं ) अहङ्कारपदवाच्यो-  
ऽहमात्मा ( ब्रह्म ) ब्रह्मस्थः ( अस्मि ) भवामीति । “मञ्चाः क्रोशन्तीति” वाक्ये जडतया  
मञ्चानां मञ्चकटुकक्रोशत्वासम्भवात् मञ्चस्थाः पुरुषाः क्रोशन्तीतिवदत्रापि तात्त्व्यो-  
पाधिरेवावगन्तव्या । ननु सर्वेषामेव पदार्थानां ब्रह्मणि स्थिततयात्मनो ब्रह्मस्थत्व-  
प्रतिपादने को विशेष इति चेत् । सत्यम् । सत्त्वपि ब्रह्मस्थेषु सर्वपदार्थेषु यथा जीवो ब्रह्मणः  
साधर्म्ययुक्तो निकटस्थश्च वर्तते— न तथान्ये वर्तन्ते । जीवात्मेव च ब्रह्मणो ज्ञानं प्रति  
पद्यते कैवल्ये च स एव ब्रह्मणा सह साक्षाद्भवति । तस्मादात्मनो ब्रह्मणा सह तात्त्व्यरूपस्तत्सङ्-  
घर्षरूपो वा सम्बन्धो भवितुमर्हति । एनेन जीवब्रह्मगोरनैक्यं सिद्ध्यति । यथा हि कश्चित्कमपि  
“अयमहञ्चाभिन्नाविति वदेत्” तत्राविरोधिनावामित्येव तदभिप्रायः । तथैव समाधिस्थे-  
नात्मनापि परमेश्वरप्रेमनिमग्नः सता “अहं ब्रह्म चेदमभिन्नावविरोधिनावेकावकाशस्थायिना”  
विति वक्तुं शक्यते । यो वै जीवः परमात्मनो गुणकर्मस्वभावानुकूलमात्मनो गुणकर्म-  
स्वभावान् विदधाति स एव साधर्म्येण ब्रह्मणा सहैकत्वं शक्नोति वक्तुम् ।

प्र०—न न्वेवं कोऽर्थोऽस्य ( तत् ) ब्रह्म ( त्वं ) जीवोऽस्ति । हे जीव ! त्वं तद् ब्रह्मासीति ।

उ०—अत्र तच्छब्देन किमभ्युपेयते युष्माभिः ?

प्र०—ब्रह्मेति ।

उ०—कुतोऽनुवर्तितं ब्रह्मपदम् ?

प्र०—सदेव सोम्येदमग्र आसीदेकमेवाद्वितीयं ब्रह्म ॥

इति पूर्ववाक्यात् ब्रह्मपदमनुवर्तयामः ।

उ०—अहो न छान्दोग्योपनिषदमवालोकिष्ठा अपि अन्यथा भैवमलीकं वादीः । न हि तत्र ब्रह्म-  
शब्दः पश्येत ।

छान्दोग्ये हि—

सदेव सोम्येदमग्र आसीदेकमेवाद्वितीयम् ॥ छां० प्र० ६ । खं० २ । मं० १ ॥

इत्येव पाठो वर्तते । नास्ति तत्र ब्रह्मशब्दः ।



प्र०—तर्हि तच्छब्देन भवन्त एव किमभ्युपयन्ति ?

उ०—स य एषोऽणिमा ॥ एतदात्म्यमिदं सर्वं नत्सत्यं स आत्मा तत्त्वमसि श्वेतकेतो इति ॥ छान्दो० । प्र० ६ । खं० ८ । मं० ६ । ७ ॥

तदात्मकस्तदन्तर्यामी त्वमसि ॥

स परमेश्वरो विज्ञातव्यः यो वै अत्यन्तमूढः सर्वस्यास्य जगतो जीवस्य चात्मा वर्तते स एव सत्त्वरूप आत्मनोऽपि चात्मा स्वयमेव । हे श्वेतकेतो ! प्रियपुत्र ! तदात्मकस्तदन्तर्यामी त्वमसि । तेनान्तर्यामिपरमात्मना युक्तस्त्वमसीति । अयमेवार्थ उपनिषद्भिरविरुद्धते यतः—

य आत्मनि तिष्ठन्नात्मनोऽन्तरोऽयमात्मा न वेद यस्यात्मा शरीरम् ।  
आत्मनोऽन्तरोयमयति स त आत्मान्तर्याम्यमृतः ॥

बृहदारण्यकोपनिषदो वचनमिदम् । स्वजायां मैत्रेयीमुपदिशति महर्षिर्गोत्रवल्क्यः । अयि मैत्रेयि ! यः परमेश्वर आत्मनि जीवे स्थितोऽपि ततो भिन्नो वर्तते यंच स्वात्मनि व्याप्तमपि न वेति मूढोऽयमात्मा, यस्य परमात्मनो जीवात्मैव शरीरम्—अर्थात् यथा शरीरे जीवो निवसति, तथैवात्मनि स परमेश्वरो व्यापको वर्तते । यश्च जीवात्मभिर्विभिन्नः सन् साक्षिरूपेण तेषां सुकृतदुरिते संपश्यन् तत्फलञ्च तेभ्यः प्रतिपादयन् तान् नियमयति अविनाशिरूपः स एव तत्राप्यन्तर्यामी त्वयि व्यापकस्तं विजानीहि । नह्येवमादीनां वचसामर्थोऽन्यथायुक्तं शक्यते केनापि । यदा वै समाधिदशायां योगिने परमेश्वरः साक्षात्संपद्यते तदा “अयमात्मा ब्रह्मेति” ममात्मनि व्याप्तमेतद् ब्रह्मैव सर्वत्र व्यापकमित्यभिधत्ते । अत एव ब्रह्मात्मनोरैक्यमापादयन्त ऐदंयुगीना वेदान्तिनो नावगच्छन्ति वेदान्तशास्त्रम् ।

प्र०—अनेन जीवेनात्मनानुप्रविश्य नामरूपे व्याकरवाणि ॥

[ छान्दो० प्र० ६ । खं० १३ । मं० २ । ]

तत्सृष्ट्वा तदेवानुप्राविशत् । तैत्तिरीयो० [ ब्रह्मान० अनु० ६ । ]

परमेश्वरोऽभिधत्ते यदहं विरच्य जगदिदं शरीरञ्च, जगति व्याप्य देहे च जीवरूपेण प्रविशन् नामरूपे व्याकरवाणीति । परमेश्वरो जगच्छरीरञ्च निर्माय तदेव प्रविष्ट इति चैवमादीनां श्रुतीनामर्थः कथमन्यथयिष्यते ?

उ०—यदि हि नाम भवन्तः पदवाक्ययोरर्थान् व्यज्ञास्यन् नैवन्तर्ह्यन्तर्यं व्यधास्यन् । अत्रैवं समवधेयम्—एकः प्रवेशोऽपरश्चातुप्रवेश उच्यते । परमेश्वरः शरीरेषु प्रविष्टैरात्मभिस्सहानुप्रविष्ट इव भूत्वा सकलां नामरूपादिविधां प्रकाशयति वेदमुखेन । प्रवेश्य च देहेषु जीवात्मनः स्वयमपि तदन्तरनुप्राविष्टो वर्तते । यदि हि नाम भवन्तोऽनुशब्दार्थमज्ञास्यन् तर्हि जात्वपि तादृशं विरुद्धार्थं नाकरिष्यन् ।

प्र०—“सोऽयं देवदत्तो य उष्णकाले काश्यां दृष्टः स इदानीं प्रावृद्धसमये मथुरायां दृश्यते” अत्र देशकालयोः ( काशीमथुरात्मकदेशस्य उष्णप्रावृद्धरूपस्य च कालस्य ) परित्यागे शरीरमात्रे



लक्ष्यण देवदत्तो लक्ष्यते । तथैव भागत्यागलक्षणयानया ब्रह्मणः परोक्षदेशकालमायोपाधीनां जीवस्य च प्रत्यक्षदेशकालावद्यालपज्ञतोपाधीनां परित्यगेन केवलं चेतने लक्ष्यप्रदानेनैकमेव ब्रह्मरूपं वस्तुभयत्रापि संलक्ष्यते । अस्यां हि भागत्यागलक्षणायां किञ्चिद् गृह्यते, किञ्चिच्च परित्यज्यते तथाच परित्यज्य सर्वज्ञत्वादिवाच्यार्थं परमात्मनोऽल्पज्ञत्वाद्यभिधेयार्थञ्च जीवस्य, चेतनमात्रस्य च लक्ष्यार्थस्य सङ्ग्रहेणाद्वैतं सिद्धयति । किमत्र भवताम्वाचो युक्तिः ?

उ०—प्रथमं तावत् “जीवेश्वरौ” नित्यावनित्यौ वेति वक्तव्यम् ?

प्र०—उपाधिजन्यतया कल्पितत्वादनित्यावेवेति मन्यामहे ।

उ०—भवतां सोमार्थिनित्याऽनित्या वा ?

प्र०—अस्माकं मते—

जीवेशौ च विशुद्धा चिद्धिभेदः तु तयोर्द्वयोः ।  
अधिद्यातच्चित्तोर्योगः षडस्माकमनादयः ॥ १ ॥  
वर्मोपाधिर्यं जीवः कारणोपाधिरीश्वरः ।  
कार्यं कारणतां हित्वा पूर्णबोधोऽवशिष्यते ॥ २ ॥

संक्षेपशारीरके शारीरकभाष्ये च कारिकाद्वयमिदं पठ्यते । वेदान्तिनो वयं षट् पदार्थान्—प्रथमजीवम्, द्वितीयमीश्वरं, तृतीयं ब्रह्म, तुरीयं जीवेश्वरविशेषभेदं, पञ्चमीमविद्यामज्ञानम्, षष्ठमविद्याचेतनयोर्योगम्—अनादीन्मन्यामहे । परमेष्ठेक ब्रह्मानाद्यनन्तम्, अवशिष्टपञ्चकञ्चानादिसान्तम् । यावदज्ञानं चेदं पञ्चकं विद्यमानं तिष्ठति । यतश्चामीषां पञ्चानामादिर्न ज्ञायते तस्मादनादयः । ज्ञानानन्तरञ्च विनश्यन्ति अतः सान्ता नाशवन्तश्चोच्यन्ते ।

उ०—भवत उभावपि श्लोकावशुद्धौ । नह्यविद्यायोगं विना जीवः, विना च मायासङ्गमीश्वरो भवतान्नये सिद्धयति अतस्तच्चित्तोर्योग इत्यनेन परिगणितः षष्ठः पदार्थो नोपपद्यते । सद्यविद्यामायाजीवेश्वरेषु चरितार्थः समभवत् । अपि चेश्वरस्याविद्याब्रह्मभ्यां पार्थक्येन परिगणनमाकिञ्चित्करम् (दुर्घटम्) नहि ब्रह्मणो मायाऽविद्ययोश्च योगं विनेश्वरः सिद्धयति । तस्मात्पदार्थद्वयमेव भवतां सिद्धयति, ब्रह्मैकमपरा चाविद्येति न तु षट् पदार्थाः । किञ्चानन्तनित्यशुद्धबुद्धमुक्तस्वभावे सर्वगते ब्रह्मणि प्रसाद्वैवाज्ञानं भवद्भिः कार्यकारणोपाधिभ्यां जीवेश्वरौ सुशकौ साधयितुम् । तस्य चैकदेशे स्वाश्रयेण स्वविषयकमनाद्यज्ञानं सर्वत्राभ्युपेयेत चेत् । तर्हि सकलेनापि ब्रह्मणाऽशक्यं शुद्धेनावस्थातुम् । एकदेशेऽज्ञानाभ्युपगमे च तस्य परिच्छिन्नतयेतस्ततः परिभ्रमिष्यति । ( तथा च ) तदज्ञानं यं यं देशमधिष्ठास्यति तत्रत्यं ब्रह्माज्ञानं, यं यं पुनः परिहास्यति देशं, तत्रत्यं ब्रह्मापि ज्ञानवत्सम्पत्स्यते । एवं कुत्रत्यमपि ब्रह्मानादिशुद्धज्ञानसंयुक्तं वक्तुं न शक्यम् । किञ्चाज्ञानपथवर्तिनो ब्रह्मणस्तदज्ञानवेदिततया बाह्यान्तर्भेदेन द्विधा भङ्ग्यति तद्ब्रह्म । भवतु नाम ब्रह्मणो द्विधाभावः किन्तेन तस्य परिहीयत इति चेत् । न । एवं हि तस्याखण्डत्वं नावतिष्ठते, अखण्डत्वे चाज्ञानित्वं



व्याहन्यते । तथा ज्ञानाभावस्य विपरीतज्ञानस्य वा गुणत्वेन द्रव्येण सह तस्य समवायसम्बन्ध एवाभ्युपेतव्यः (गुणगुणिनोः समवायसम्बन्धस्यैव स्वीकारात् ) तथा च न कर्हिचित्तदनित्य भवेत् । शरीरैकदेशे जायमानस्फोटेन यथा सर्वस्मिन्नपि देहे दुःखमनुभूयते तथैवैकदेशेऽज्ञानस्य सुखदुःखादिकेशानाञ्चोपलब्धितया सकलस्यापि ब्रह्मणो दुःखाद्यनुभवेनैव कार्योपाधेरर्थादन्तःकरणोपाधेर्योगेन ब्रह्म जीवं मन्यामह इति चेत् । तत्रैवं ब्रूमः । ब्रह्म व्यापकं परिच्छिन्नं वेत्युच्यताम् ? ब्रह्म व्यापकमुपाधिश्च परिच्छिन्नैकदेशिनी नाना च उभयमपि च पृथक् पृथक् वर्तते इति चेदुच्येत तर्हि तदन्तःकरणमितस्ततो गच्छति नवेति ब्रूत ?

उ०—आम् परिभ्रमति ।

प्र०—अन्तःकरणेन सह ब्रह्मापि परिभ्रमति न वा ?

उ०—नहि, तत् खलु स्थिरमवतिष्ठते ।

प्र०—एवं ह्यन्तःकरणेन परिहृतदेशस्य ब्रह्माज्ञानविवर्जितमधिष्ठितदेशस्य चाज्ञानं सम्पत्स्यते । तथैव ब्रह्मणो ज्ञानाज्ञानयोः क्षणिकतया मोक्षवन्धयोरपि क्षणिकत्वमापादितं भवति । किञ्चान्येनानुभूतस्यापरेण स्मरणमिव पूर्वैशुद्ध्यस्य वस्तुनः श्रुतस्यार्थस्य वाद्य ज्ञानं नावतिष्ठेत् । यतो वै दर्शनश्रवणयोरन्यो देशः कालो वा स्मरणस्य चापरः । एकं ब्रह्मेति चेत् कथं तत्सर्वज्ञम् ! अन्तःकरणान्यन्योन्यतो भिन्नानि सन्ति, तेन सर्वेषां ज्ञानमपि भिद्यत इति चेदुच्येत । तन्न । तस्य (अन्तःकरणस्य) जडत्वेन ज्ञानाधारत्वाभावात् । न केवलं ब्रह्म नापि केवलमन्तःकरणं ज्ञानं प्रतिपद्यते, अपित्वन्तःकरणस्थचिदाभासस्य जायते ज्ञानमिति चेदभ्युपगम्येत तथाप्यन्तःकरणमुखेन चेतनं एव ज्ञानोत्पत्त्या कथं तज्ज्ञानसामर्थ्यं परिमितं ? अतः कार्यकारणोपाधियोगेन ब्रह्म जीवेश्वरौ च साधयितुं न शक्यौ । वस्तुतस्तु ईश्वर इति ब्रह्मण एव व्यपदेशः । ब्रह्मणो भिन्नस्यानाद्यतुल्यत्वात्तत्स्वरूपस्य जीवात्मनश्च जीव इपि नामधेयम् । जीवशब्देन चिदाभास एवोच्यत इति चेत् । तदप्यसमञ्जसम् । तस्य क्षणभङ्गुरत्वेन प्रणश्यमानतया मोक्षसुखं कः समुपभोक्ष्यते ? तस्माद् ब्रह्म जीवो जीवश्च ब्रह्म न कर्हिचिद्भवन्न भवति नापि भविष्यति ।

प्र०—नन्वेवं “सदेव सोम्येदमग्र आसीदेकमेवाद्वितीयम्” (छान्दोग्य०) एवमादिवाक्येषु प्रतिपादितोऽद्वैतभावः कथं सेत्स्यति ? अस्माकं पुनर्मते ब्रह्मणस्सजातीयविजातीयस्वगतभेदशून्यतया केवलमेकं ब्रह्मैव सिद्ध्यति । विद्यमाने द्वितीयेऽस्मिन्जीवे कथमद्वैतसिद्धिर्भवितुमर्हति ?

उ०—कथमस्मिन् भ्रमे निपतिता विभीतः । विशेष्यविशेषणीवशां विजानीत किन्तस्य प्रयोजनमिति । व्यावर्तकं विशेषणं भवतीति चेत्, सत्यम् । परं प्रवर्तकं प्रकाशकमपि विशेषणं भवतीत्येतदपि सन्तव्यम् । तत्रेदमवगच्छत—अत्राद्वैतमिति ब्रह्मणो विशेषणं



तच्चात्मनो व्यावर्तकधर्मेणानेकजीवतत्वादिभ्यो ब्रह्म व्यवच्छिनति । स्वीयप्रकाशक-  
धर्मेण चैकत्वं ब्रह्मणः प्रतिपादयति । यथा“ऽस्मिन्नगरेऽद्वितीयो धनाढ्यो देवदत्तः ।  
अस्यां सेनायामद्वितीयः शूरीरो विक्रमासिंहः” एवमादिवाक्यजातेनास्मिन्नगरे देवदत्त-  
समाना अन्ये धनवन्तो न सन्ति, सैन्ये च विक्रमसिंहनिभा अपरे वीरा न सन्ति ततो-  
न्यूनास्तु सन्तीत्येव प्रतिपाद्यते । पृथिव्यादयोऽप्राणिनः पश्चादयश्च प्राणिनस्तत्र विद्यमाना  
निषेद्धं न शक्यन्ते । तथैव ब्रह्मणा तुल्यो नास्ति जीवः प्रकृतिर्वा । ततो हीनस्तु वर्तत  
एव । एतेन ब्रह्म सदैकं जीवात्मानः प्रकृतिस्थतत्त्वानि चानेकानीति सिद्धं भवति । अद्वैतं  
आद्वितीयमिति वा विशेषणमपि जीवप्रधानाभ्यां तद् विभिन्नं ब्रह्मण एकत्वं साधयति । न त्वनेन  
जीवप्रधानयोः कार्यरूपजगतो बाभावो निषेधो वा वार्यते । सर्वमिदं सदपि ब्रह्मणा तुल्यं न  
वर्तत इत्येव प्रतिपाद्यते । नैतेनाद्वैतसिद्धिः द्वैतहानिर्वा जायते । मोद्विजध्वं विचारयत  
बुध्यध्वञ्च ।

प्र०—सच्चिदानन्दरूपेण ब्रह्मणः, अस्तिभातिप्रियरूपेण च जीवस्य भवत्वैक्यं कथं पुनर्निराकुर्वन्ति  
भवन्तः ?

उ०—नहि किञ्चित्साधर्म्येणैक्यं सञ्जायते । यथेयं पृथिव्यचेतना दृश्या च तथैव जलवन्मादोऽप्य-  
चेतना दृश्याश्च, परं नैतेनैकं सञ्जायते । एव वैरूप्यसम्पादकानां—भेदजनकानां विरुद्ध-  
धर्माणामपि वर्तमानत्वात् । तथा च गन्धवत्त्वौष्यकाठिन्यादयो गुणाः पृथिव्यां, रसद्रवत्व-  
कोमलत्वादिधर्मा जले, रूपदाहकत्वादिधर्माश्चाग्नौ विद्यन्ते । यथा च मानवाः पिपीलिकादयश्च  
चक्षुषा पश्यन्ति आस्येनाश्रन्ति पद्भ्यां च चलन्ति तथापि पदद्वयवन्मानवाकृतेरनेकचरण-  
वत्तया च पिपीलिकायाकृतेरैक्यं न भवति । तथैव ब्रह्मणोऽनन्तज्ञानानन्दबलक्रियानिर्भ्रान्त-  
त्वव्यापकत्वादिधर्माणां जीवतः, आत्मनश्चाप्यलज्ञानाल्पबलाल्परूपभ्रान्त-वपरिच्छिन्नत्वादि-  
गुणानां ब्रह्मतो भिन्नत्वेन नैकौ जीवपरमेश्वरौ । अपि चानयोः स्वरूपमपि ( ब्रह्मणोऽति-  
सूक्ष्मत्वात् तदपेक्षया च किञ्चित्स्थूलत्वाजीवस्य ) अन्योऽन्यतो विभिन्नमिति ।

प्र०—अथोद्भूतमन्तरं कुरुते । अथ तस्य भयं भवति द्वितीयाद्वै भयं भवति ।  
बृहदारण्यकोपनिषदो वचनमिदम् । यः खलु ब्रह्मात्मनोरल्पमपि भेदं भावयति तस्य  
भयं जायते । अन्यस्मादेव हि भयमुत्पद्यते ?

उ०—नैषोऽर्थः साधीयानपि तु येन खलवात्मा परमात्मा वा निविद्धेयत्वं, कस्मिंश्चिद् देशविशेषे  
कालविशेषे वा ब्रह्म परिछिन्नं मन्येत, तन्निदेशेन तदीयगुणकर्मस्वभावैर्वा विरुद्धेयत्वं, जना-  
न्तरेण सह वैरं वानुष्ठीयेत् तस्य भयं भवति । ब्रह्मणा सह नास्ति मम कोऽपि सम्बन्ध  
इति द्वितीयबुद्धिर्हि भयमुत्पादयति । तथैव नाहन्त्वां किमपि मन्ये, नहि त्वं मे शक्तोऽपि  
किञ्चिदप्यनिष्टमाचारितुमिति परस्मै वादिनम्, परस्य ज्ञानिभ्या सम्पादिनम्, परपीडकश्च  
तेभ्यो भयमाविशतीति । सर्वथाऽविरुद्धानामैक्यं गीयते । लोकेऽपि देवदत्तयज्ञदत्तत्रिगु-  
मित्राणामैक्यमविरोध इति व्यवहियते । अविरोधे सुखं, विरोधे च दुःखमुत्पद्यते ।



प्र०—ननु ब्रह्मात्मनौ नित्यं पृथग्व्यतिष्ठते, आहोस्वित्कदापि तयोरैक्यमपि जायते न वा ?

उ०—अत्रानुपदमेव किञ्चिद्वोचाम । साधर्म्यान्वयभावैकता संजायते । यथा आकाशस्य मूर्तद्रव्याणाञ्च जडत्वेन कर्हिचित् पृथगनवस्थिततया चैक्यम्, नभसो विभुत्वसूक्ष्मत्वरूपवत्त्वानन्तत्वादिगुणानां मूर्तस्य च परिच्छिन्नत्वदृश्यत्वादिधर्माणां वैधर्म्येण भवति भेदश्च । अयंभावः—यथा पृथिव्यादिद्रव्याणि आकाशाद् भिन्नानि न भवन्ति, न ह्यवकाशं विना मूर्तद्रव्याणि शक्नुवन्त्यवस्थातुमित्यन्वयेन तेषामैक्यं व्यतिरेकेण च पार्थक्यमेनेषाम् । एवं ब्रह्मणो व्यापकत्वेन जीवात्मनः पृथिव्यादिद्रव्याणि च ततः पृथक् नावतिष्ठन्ते स्वरूपतश्च संयुक्ता अपि न भवन्ति । गृहनिर्माणात्पूर्वं तत्तद्देशेषु वर्तमानानि मृत्काष्ठायःप्रमुखानि वस्तून्आकाश एवावतिष्ठन्ते निर्मितेऽपि सद्मनि व्योमन्येव सीदन्ति । भग्ने पुनर्गृहे विशीर्णतां गतेष्वपि तदवयवेषु नभस्येव विद्यन्ते, एवं कालत्रयेऽप्याकाशतो भेदेन नावस्थातुं शक्नुवन्ति स्वरूपतश्च भिन्नतया तेषां न कदाप्यैक्यमासीत् नास्ति नापि भविष्यति । एवमेव जीवा जगतः सर्वेऽपि पदार्थाश्च ब्रह्मणि व्याप्यत्वेन त्रिष्वपि कालेषु परमात्मनो भिन्ना न भवन्ति । स्वरूपेण भिन्नतया च कदाचिदप्येकतां न गच्छन्ति । इदानीन्तनवेदान्तिनां दृष्टिरेकाक्षगुरुष्वदन्वयं विलोकयन्ती व्यतिरेकभावात्प्रत्येकं विपर्यस्ता । नहि विद्यते तादृशं किमपि द्रव्यं यत्र न भवेताम् सागुण्यनैर्गुण्ये, अन्वयव्यतिरेकौ, साधर्म्यवैधर्म्ये वा । यच्च विशेषगाभावानापन्नं स्यादिति ।

प्र०—निर्गुणः सगुणो वा परमेश्वरः ?

उ०—उभयविधो वर्तते ।

प्र०—एकस्मिन्नेव वस्तुनि सगुणत्वं निर्गुणत्वं वा कथं संभवति ? नह्येकस्मिन्कोशे द्वावसी निवस्तुमर्हतः ।

उ०—यथा ह्यचेतनेषु रूपादितद्गुणानां सद्भावाद् ज्ञानादिचेतनगुणानाञ्चासद्भावात्, चेतनेष्वपीच्छादिधर्माणां विद्यमानत्वाद् रूपाद्यचेतनगुणानामविद्यमानत्वाच्च सगुणत्वं निर्गुणत्वमुभयमपि व्यवतिष्ठते । यद्वि गुणैः सह वर्तमानं तत्सगुणम् । गुणैर्भ्यो यन्निर्गतं पृथग्भूतं तन्निर्गुणम् । स्वीयस्वाभाविकगुणैर्विशिष्टत्वादपरप्रतिद्वन्द्विनो गुणैरविशिष्टत्वाच्च सर्व एव पदार्थाः सगुणा निर्गुणा वा वर्तन्ते । नहि विद्यते तादृशं किमपि वस्तु यत्र केवलं निर्गुणत्वं सगुणत्वं वावतिष्ठते । अपित्वेकत्रैव नित्यं सगुणत्वं निर्गुणत्वं च व्यवतिष्ठते, तथैव परमेश्वरोऽप्यात्मनोऽनन्तज्ञानबलादिगुणैस्सह विद्यमानत्वात् सगुणः । रूपाद्यचेतनगुणैर्द्वेषादिजीवगुणेश्च पृथक्त्वेन निर्गुणः ।

प्र०—लोके निराकारं निर्गुणं साकारं सगुणं संचक्षते । अर्थादगृहीतजन्मा परमेश्वरो निर्गुणः, धृतावतारश्च सगुण इति ।

उ०—केवलमज्ञानिनोऽविद्वान्सत्त्वैर् कल्पयन्ति । निर्विशिष्टत्वं पशुवदनगलं भाषन्ते । सन्निपातज्वराभिभूतस्य मानवस्येव वचनमविदुषामपि वाक्यं लेखो वा अकिञ्चित्करः ।



प्र०—परमेश्वरो रागवान् विरक्तो वा ?

उ०—उभयशून्यः परमेश्वरः । रागो हि स्वतो भिन्नेषु स्वस्मादुत्तमेषु पदार्थेषु जायते । न च परमेश्वरात्कश्चिदन्यः पृथगनुत्तमो वा वर्तते तस्मान्नास्ति तत्र रागसम्भवः । किञ्च लब्धं परित्यजन् विरक्त उच्यते । व्यापकत्वाच्चेश्वरो न कमपि पदार्थं परिहातुमीष्टे अतो नास्ति स विरक्तोऽपि ।

प्र०—परमेश्वर इच्छास्ति न वा ?

उ०—तथैव परमात्मनि नास्ति वाञ्छापि, यतो ह्यप्राप्तमनुत्तमं स्वप्राप्त्या सुखप्रदञ्च वस्तु काम्यत । परमेश्वरस्य पुनर्नाप्राप्तं किमपि । न च तस्मात्कश्चिदुत्तमः येन तन्नेच्छा भवेत् । पूर्णसुखयुक्तत्वाच्च सुखमपि नाभिलषति अतः परमेश्वरे वाञ्छा तु न सम्भवति । परं सर्वविद्यादर्शनात्मकं सकलसर्गसर्जनस्वरूपमीक्षणं तत्र वर्तते । इत्थं संक्षितैरेव विषयैः साधवो बहुविज्ञास्यन्ति ।

संक्षेपेण प्रतिपाद्य ब्रह्मविषयं साम्प्रतं वेदविषयो निरुच्यते—

यस्मादृचो अपातंजन् यजुर्यस्मादृपाकेषन् । सामानि  
यस्य लोमान्यथर्वाङ्गिरसो मुखम् । स्कम्भन्तं ब्रूहि कतमः  
स्विदेव सः । अथर्व० कां० १० । प्रपा० २३ । अनु० ४ । मं० २० ॥

प्र०—यस्मात्परमात्मनः सकाशाद् ऋग्यजुःसामाथर्वाख्याश्चत्वारो वेदाः प्रादुर्भूताः स कतमो देवः ?

उ०—यः सर्वमुत्पाद्य धारयति स परमेश्वरः—

स्वयम्भूर्याथातथ्यतोऽर्थान् व्यदधाच्छाश्वतीभ्यः । स-  
मार्भ्यः । यजुः० अ० ४० । मं० ८ ॥

स्वयम्भूः सर्वव्यापकः शुद्धः सनातनो निराकारः परमेश्वरो जीवरूपप्रजायाः कल्याणाय याथार्थ्येन विधिपूर्वकं वेदमुखेन समुपदिशति सकला विद्याः ।

प्र०—भवन्तः परमेश्वरं साकारं निराकारं वा मन्यन्ते ?

उ०—निराकारः परमेश्वर इति मन्महे ।

प्र०—ननु निराकारत्वे स कथं वेदविद्यां समुपदेष्टुमशक्यं, नहि विना मुखं वर्णा उच्चारयितुं शक्यन्ते । वर्णसमुच्चारणे हि ताल्वादिस्थानानां जिह्वायाश्च प्रयत्नेनावश्यं भवितव्यम् ?



उ०—सर्वशक्तिमत्त्वात्सर्वव्यापकत्वाच्चेश्वरो जीवान् स्वव्याप्त्या वेदविद्यामुपदेष्टुं नापेक्षते मुखाश-  
ङ्गानि । यतः खलु परान् बोधयितुमेव मुखेन जिह्वया च वर्णा उच्चार्यन्ते न तु स्वात्म-  
बोधाय । मुखवाचोव्यापारमन्तरेणापि हि मानसेऽनेकव्यवहाराणां विचारः, शब्दोच्चारणम-  
पि नित्यं जायते । अङ्गुलीभिः पित्राय कर्णौ श्रूयतां—मुखजिह्वाताल्लादिस्थानमन्तरे-  
णापि कीदृशाः शब्दाः समुत्पद्यन्त इति । तथैव परमेश्वरोऽप्यन्तर्यामिरूपेण जीवानुपा-  
दिशत् । केवलं परान्बोधयितुमेवोच्चारणमावश्यकम् । निरवयवत्वाद् व्यापकत्वाच्च परमेश्वरो  
जीवस्थस्वरूपेण जीवात्मनि प्रकाशयति निखिलमात्मनो वेदविद्याम् । ततश्च कृतोपदेशो  
मानवः स्वमुखेनोच्चार्य वर्णान् परान् श्रावयति । तस्मान्न सृष्टिः परमात्मानमयं दोषः ।

प्र०—ननु केषामात्मनि कदा च वेदाः प्रकाशिताः ?

उ०—अग्नेऋग्वेदो वायोऽर्यजुर्वेदः सूर्यात्सामवेदः ॥

शत० ११ । ४ । २ । ३ ॥

सर्गारम्भे परमेश्वरोऽग्निवाग्वादित्याङ्गिरसामृषीणामात्मनि वेदमेकैकं प्राकाशयत् ।

प्र०—यो वै ब्रह्माणं विदधाति पूर्वं यो वै वेदांश्च प्रहिणोति तस्मै ।

श्वेताश्व० अ० ६ । मं० १८ ॥

अनेन वचसा “ब्रह्मणो वेधस आत्मनि हृदये वेदाः समुपदिष्टा” इति प्रतीयते कथं तर्ह्य-  
ग्न्यामृषीणामात्मनि प्रकाशः समभवदिति प्रोच्यते ?

उ०—वेधसोऽपि हृदयेऽग्न्यादिद्वारैव वेदान् प्राकाशयत् ।

पश्यत किमाह मनुः—

अग्निवायुरविभ्यस्तु त्रयं ब्रह्म सनातनम् ॥

तुदोह यज्ञसिद्ध्यर्थमुग्यजुःसामलक्षणम् ॥ मनु० १ । २३ ॥

परमात्मना कल्पादौ समुत्पाद्य मानवानग्न्यादिचतुर्मेहर्षिमुखेन चत्वारो वेदा ब्रह्माणं  
प्रापिताः स चाग्निवाग्वादिताङ्गिरोभ्य ऋग्यजुःसामाथर्ववेदान् जगृहे ।

प्र०—चतुर्णामेव हृदयेषु कुतो वेदाः प्रकाशिताः ? नान्येषामेतेन स पक्षपाती सम्पद्यते ।

उ०—त एव चत्वारः सर्वजीवेभ्योऽधिकाः पवित्रात्मान आसन्, अन्ये च तत्तुल्या नाभवन् तस्मा-  
त्तेष्वेव पवित्रां विद्यां प्राकाशयत् ।

प्र०—कस्याञ्चिद् देशभाषायां वेदानप्रकाश्य संस्कृतवाच्येव कथं प्रकाशिताः ?



उ०—देशविशेषस्य भाषायां प्राकाशयिष्यच्चेत् तर्हि तस्मिन् पक्षपातित्वमायास्यत् । यतो हि यस्य देशस्य भाषायां वेदान् प्राकाशयिष्यत् तद्देशस्थेभ्यो वेदानामध्ययनाध्यापनेषु सारल्यं वैदेशिकेभ्यश्च काठिन्यमभविष्यत् । अतः संस्कृतभाषायामेव वेदान् प्राकाशयत् । नहीयं कस्य चिद्देशस्य भाषा वर्तते । अपिचेयं वैदिकी भाषा भाषान्तराणां मूलम्, तत्रैव वेदान् प्राकाशयत् । यथायं परमात्मनः पृथिव्यादिसर्गः सर्वदेशेभ्यस्तद्देशस्थेभ्यश्च समानः शिल्पविद्यामूलभूतश्च, तथैव परमात्मनो विज्ञानभाषयापि समानयैव भवितव्यम् । अत एव वेदाध्ययनाध्यापनयोः सकलदेशस्थेभ्यः परिश्रमसाम्येन नेश्वरः पक्षपाती संजायते । सर्वभाषाणामादिकारणञ्चेयम् ।

प्र०—वेदा ईश्वरनिर्मिता नत्वन्यकृता इत्यत्र किं प्रमाणम् ?

उ०—यथा खलु परमेश्वरः पवित्रः सर्वविद्यावित् शुद्धगुणकर्मस्वभावः, न्यायकारी, दयाप्रभृतिगुणवांश्च वर्तते । तथैव यत्र ग्रन्थे परमात्मनो गुणकर्मस्वभावाविरुद्धं कथनं भवेत् स परमेश्वरकृतो नान्यः । यदीयकथनञ्च सृष्टिक्रमेण प्रत्यक्षादिप्रमाणैराप्तानां पवित्रात्मनां व्यवहारेण च न विरुध्येत स एवेश्वरप्रोक्तः । अपि च परमात्मनो निश्चयज्ञानमिव यत्र पुस्तके निष्प्रान्तज्ञानं प्रतिपाद्येत तदीश्वरप्रोक्तम् । किञ्च यत्—यथास्ति परमेश्वरो यथाच तदीयः सृष्टिक्रमः, तथैवेश्वरं सृष्टेः कार्यं कारणं जीवात्मानञ्च प्रतिपादयति, यच्च प्रत्यक्षादिप्रमाणविषयः शुद्धात्मनः स्वभावेन च न विरुध्येत तदीश्वरप्रोक्तम् । वेदाश्च तादृशाः सन्ति नत्वन्यानि “वाइविल” “कुरान” प्रभृतीनि पुस्तकानि । प्रकरणमिदं वाइविल कुरान वर्णनात्मके त्रयोदशे चतुर्दशे च समुल्लासे विशेषतो वक्ष्यामः ।

प्र०—ननु मानवा एव क्रमशो ज्ञानसमुन्नयनेन ग्रन्थानपि निर्मास्यन्त्येव पुनः किमिति “वेदाः परमेश्वरेण निर्मिता” इत्यभ्युपगम्यते ?

उ०—न कदापि निर्मातुं प्रभवन्ति । नहि कारणं विना कार्योत्पत्तिः सम्भवा । आरण्यका मानवाः सृष्टिं पश्यन्तोऽपि विद्वान्सो न भवन्ति परमुपदेष्टुः साहाय्येन विद्वान्सो भवन्ति । साम्प्रतमप्यनधीत्य कुतश्चिन्नहि भवति कश्चिद् विचक्षणः । तथैव परमेश्वरः कल्पादौ समुत्पन्नर्षीन् वेदविद्यां नोपदिशेत्, ते चान्यान् नाध्यापयेयुश्चेत् तर्हि सर्व एवाविद्वान्सो भवेयुः । यथा कस्यचित्सन्तानं जन्मनः प्रभृत्येकान्तदेशेऽविदुषां पशूनां वा साहचर्ये रक्षेत् सोऽपि स्वसङ्गमेवानुवर्त्येति । अरण्यस्थाः किं गतप्रभृतयोऽद्याप्येतन्निर्दिष्टं । यावन्मिश्रयूनानह्रिवर्षादिदेशान्तरेष्वप्यमुष्मादार्यावर्तजनपदात् शिक्षा न गताऽभवत्तावत् तत्रत्या मनुजा अविद्वान्स एवाभवन् । यावच्च हरिवर्षस्थाः कोलम्बसप्रभृतयः पुमांसो पातालदेशे नेयुः, तावत्तत्रत्या अपि वर्षाणां सहस्रलक्षकोटिभिर्मूर्खा विद्याविहीना एवावतिष्ठन्त । पुनः सुशिक्षालाभेन विद्वान्सः समजानिषत् तथैव कल्पादौ परमात्मनोऽधिगम्यैव विद्याशिक्षे उत्तरोत्तरं विद्वान्सो भवन्ति ।

स पूर्वेषामपि गुरुः कालेनानवच्छेदात् ॥ योगसू० समाधिपादे सू० २६ ॥



## सप्तमसमुल्लासः ॥

१६६

साम्प्रतं यथास्मादादयोऽधीत्यैव गुरुभ्यो विद्वान्सो भवामस्तथैव सर्गारम्भे समुत्पन्नाग्न्या-  
वृषीणां परमात्मैव गुरुरध्यापकः । यतो वै यथा जीवात्मानः सुषुप्तौ प्रलये च ज्ञान-  
विवर्जिता भवन्ति न तथा परमेश्वरः । नित्यं खलु तदीयं ज्ञानम्, तस्मान्निमित्तं विना  
नैमित्तिकोऽर्थो न सिध्यतीति दृढमवगम्यताम् ।

प्र०—वेदाः खलु संस्कृतवाचि प्रादुरभवन् । अग्न्यादयश्च ऋषयस्तां संस्कृतभाषां न विदन्ति-  
स्म, कथं पुनस्तैरधिगतो वेदार्थः ?

उ०—परमात्मनैव वेदार्थोऽध्यधिगमितः । किञ्च यदा धर्मात्मानो योगिनो महर्षयो यं यमर्थं  
जिज्ञासमाना ध्यानावस्थिताः सन्तः परमात्मनः स्वरूपे समाधिस्था अभवन् तदा तानेव  
परमात्मनाऽभीष्टमन्त्रार्थाः प्रबोधिताः । यदा च बहूनामात्मानि वेदार्थप्रकाशः समभवत्,  
तदा ऋषिमुनयस्तदर्थोत्तकान् ऋषिमुनीनामितिवृत्तपरांश्च व्यरचन् ब्राह्मणग्रन्थान् । तेषाञ्च  
ब्राह्मणो वेदस्य व्याख्यानग्रन्थत्वेन ब्राह्मण इति व्यपदेशः समजनि ।।

अपि च—

ऋषयो मन्त्रान्सम्प्राददुः ॥ निरु० १ । २० ॥

यः खलु ऋषिर्ष्यस्य २ मन्त्रस्यार्थमपश्यत्, सर्वतः प्रागेव प्रादुर्भाव्य चेतरेण व्यापयामास  
ततस्तन्मन्त्रेण तन्नामधेयमद्य यावदपि स्मर्यते । ये केचिदृषयो मन्त्रकर्तार इति संचक्षते  
तेऽलीकभाषिणो विज्ञेयाः ।

प्र०—केषां ग्रन्थानां “वेद” इति नामधेयम् ?

उ०—ऋग्यजुस्सामाश्चर्वाख्यमन्त्रसंहितानां नान्येषाम् ।

प्र०—मन्त्रब्राह्मणयोर्वेदनामधेयम् ।

एवमादीनिकात्यायनादिप्रणीतप्रतिज्ञासूत्राणि कथं व्याख्यास्यथ ?

उ०—संहिताग्रन्थस्यारम्भेऽध्यायपरिसमाप्तौ चानादिकालेन “वेद” इति शब्दो लिखितो दृश्यते  
परं ब्राह्मणग्रन्थस्यारम्भेऽध्यायसमाप्तौ वा न क्वापि तच्छब्दो विलिख्यते ।

इत्यपि निगमो भवति । इति ब्राह्मणम् । नि० अ० ५ । खं० ३ । ४ ॥

छन्दोब्राह्मणानि च तद्विषयाणि ॥ अष्टाध्या० ४ । २ । ६६ ॥

मन्त्रभागो वेदः, व्याख्याभागश्च ब्राह्मणमिति सुस्पष्टमेभिः प्रमाणैरवगम्यते । विशेषमत्र परि-  
ज्ञातुकामैरस्मिन्निर्मितायामृगादिभाष्यभूमिकायामवलोकनीयम् । तत्र हि प्रमाणशतैः परिसाधितं कात्या-  
यनीयवचनामिदं सर्वथाऽप्रमाणमिति । एवञ्चेदभ्युपेयेत तर्हि वेदानां सनातनत्वं न सिद्ध्येत् । ब्राह्मणग्रन्थेषु



हि बहूनामृषिमुनीनां भूमिपालानाञ्च वृत्तान्यधिगम्यन्ते, इतिहासविलेखश्च कस्यचिज्जन्मनः पश्चादेव सम्भवति। तद्वृत्तवर्णनपरस्य ग्रन्थस्यापि ततः परमवत्वमावश्यकम्। वेदेषु पुनः कस्याप्यैतिह्यं न वर्ण्यते। अपि तु बोधः शब्दो विद्यां बोधयति स स सम्प्रयुक्तः। नहि तत्र कस्यचिन्मानवस्य नामधेयं कथा-विशेषप्रसङ्गश्चापि वर्तते।

प्र०—ननु वेदानां कियत्यः शाखाः ?

उ०—सप्तविंशत्यधिकैकादशशतम्।

प्र०—शाखाशब्देन किमभिप्रेयते।

उ०—व्याख्यानं शाखेत्युच्यते।

प्र०—ननु लोके विपश्चितो वेदावयवभूतविभागान् शाखा मन्यन्ते। (अपि सत्यमेतत् ?)

उ०—मनागात्रावधेयम्। सर्वा अपि शाखा आश्वलायनाश्रुषीणां नामभिः प्रसिद्धिं गताः, मन्त्र-संहितास्तु परमात्मनो नाम्ना प्रसिद्धाः। यथा चतुरोऽपि वेदानीश्वरकृतो मन्यन्ते। तथैवाश्वलायनिप्रभृतिशाखा अपि तत्तद्विनिर्मिता मन्यन्ते। किञ्च सर्वास्तपि शाखासु मन्त्रप्रतीकमादायैव व्याख्यायते, यथा तैत्तिरीयशाखायां “ईषे त्र्योजेति” एवमादिप्रतीकमादायैव व्याख्यातम्। वेदसंहितासु पुनः कस्यापि प्रतीकं नैव समादत्तम्। तस्मात्परमेश्वरनिर्मितानां चतुर्णामपि वेदानां वृक्षत्वम्, आश्वलायनाश्रुषीण्युक्तव्याख्यानग्रन्थानाञ्च शाखात्वम्। विशेषतोऽस्मिन् विषये ऋगादिभाष्यभूमिकायां द्रष्टव्यम्। पितरौ यथानुकम्पया स्वसन्ततीनामुन्नतिं कामयेते, तथैव परमेश्वरेण कृपां विधाय सर्वजनेषु वेदाः प्रकाशिताः। येन खलु मानवाः परिमुच्यविद्यान्धतमसात् भ्रमपाशात् समधिगम्य च विद्या-विज्ञानभातुं सुखेन निवसेयुर्विद्यासुखानि च प्रवर्धयेयुः।

प्र०—ननु नित्या अनित्या वा वेदाः ?

उ०—नित्याः, परमेश्वरस्य नित्यतयैव तदीयज्ञानादिगुणा अपि नित्याः। नित्यवस्तूनां गुणकर्मस्वभावा-अपि नित्याः, अनित्यानाञ्चानित्या भवन्तीति।

प्र०—अपीदं पुस्तकमपि नित्यम् ?

उ०—नहि। पुस्तकं हि पत्रमस्यादिविनिर्मितम्, कथं तन्नित्यं भवितुमर्हति। शब्दार्थसम्बन्धा एव नित्याः।

प्र०—परमेश्वरो मनुष्येभ्यो ज्ञानं प्रादात्, तज्ज्ञानेनैव तैर्वेदा निरमायिषतेत्येव कुतो नाभ्युपेयते ?

प्र०—ज्ञेयमन्तरेण ज्ञानं न भवति। गायत्र्यादिच्छन्दसां षड्जादीनामुदात्तादुदात्तादिस्वराणाञ्च विज्ञानपूर्वकं निर्माणे सर्वज्ञं विद्वाय नान्यस्य कस्यापि सामर्थ्यं वर्तते—येद्दीदृशसर्वज्ञानयुतं




## सप्तमसमुल्लासः ॥

१७१

शास्त्रं निर्मातुं शक्नुयुः । वेदानामध्ययनानन्तरं व्याकरणनिहस्तच्छन्दः प्रभृतिग्रन्थादृषिमुनयो  
विद्याप्रकाशाय प्राणेषु । परमात्मना अप्रकाशितेषु वेदेषु न कोऽपि किमपि निर्मातुं प्रभवेत् ।  
अतो वेदाः परमेश्वरप्रणीताः । वेदानुसारेणैव सर्वैर्व्यवहर्तव्यम् । “किम्मतं भवतामिति” केन-  
चिदनुयुक्तेन “वेदा एवास्माकं मतं” वेदप्रतिपादितमेव मन्यामहे इत्युत्तरं प्रदातव्यम् ।

अतः परं सृष्टिविषये वक्ष्यामः । इदं समासतो वेदेश्वरविषये वर्णितम् ।

इति श्रीमद्दयानन्दसरस्वतीस्वामिकृते सत्यार्थप्रकाशे शंकरदेवगठकेन  
संस्कृतभाषयाऽनूदिते ईश्वरवेदविषये  
सप्तमस्समुल्लासः सम्पूर्णः ॥ ७ ॥





## अथाष्टमसमुद्धासारम्भः

अथ सृष्ट्युत्पत्तिस्थितिप्रलयविषयान्

व्याख्यास्यामः ।

इयं विसृष्टिर्यत आ बभूव यदि वा दधे यदि वा न ।  
यो अस्याध्यक्षः परमेव्योमन्त्रसो अङ्ग वेद यदि वा न वेद ॥ १ ॥

तम आसीत्तमसा गूढमग्रे प्रकृतं संलिलं सर्वमा इदम् ।  
तुच्छयेनाभवपिहितं यदासीत्तपस्तन्महिना जायतैकम् ॥  
२ ॥ ऋ० मं० १० । सू० १२२ । मं० ७ । ३ ॥

हिरण्यगर्भः समवर्तताग्रे भूतस्य ज्ञातः पतिरेक  
आसीत् । स दाधार पृथिवीं द्यामुतेमां कस्मै देवाय हविषा  
विधेम ॥ ३ ॥ ऋ० मं० १० । सू० १२१ । मं० १ ॥

पुरुष एवेदध सर्वं यद्भूतं यच्च भाव्यम् । उनामृतत्व-  
स्पेशानो यदेन्ननातिरोहति ॥ ४ ॥ यजुः० अ० ३१ मं० २ ॥

( १ ) हे ( अङ्ग ) मानव । यतो विविधेयं सृष्टिः प्राकाशत, यथैनां धारयति, यस्मिन्वेयं प्रली-  
यते, योऽस्य सर्वस्याध्यक्षः यत्र च व्यापके सर्वमिदज्जगदुत्पद्यते, तिष्ठति, प्रलीयते च ।  
स परमेश्वरस्तमेव त्वं विद्धि, नापरं सृष्टिकर्तारं मन्यस्व ।



## अष्टमसमुल्लासः ॥

१७३

- ( २ ) सर्वमिदञ्जगत् सृष्टेः पूर्वं तमसावृतम्प्रलयाख्यरात्रौ ज्ञातुमनर्हमासीत् । सर्वत्रेदमाकाश-  
रूपमनन्तपरमेश्वरापेक्षया तुच्छमल्पीयश्चाभवत् । तदनु परमात्मना स्वीयसामर्थ्येन कार-  
णात् कार्यरूपमापादितम् ।
- ( ३ ) हे मनुष्याः । सूर्यादिज्योतिष्मतां पदार्थानामाधारस्य, उत्पन्नस्योत्पत्त्यमानस्य चास्य  
जगतोऽद्वितीयपतेः, सर्गसास्य सर्जनात्प्रागपि विद्यमानस्य, पृथ्वीमारभ्य सूर्यपर्यन्तं जगन्नि-  
र्मितवतः परमात्मनो निरतिशयां भक्तिं प्रेम्णा विदद्भ्याम् ।
- ( ४ ) हे मनुष्याः ! यः सर्वत्र परिपूर्णः यश्चाविनश्यतो जगदुपादानस्य जीवात्मनश्चाध्यक्षः, यश्च  
पृथिव्याद्यचेतनेभ्यो जीवेभ्यश्च व्यतिरिक्तस्तेनैव पुरुषेण भूतम्भवत् भविष्यच्चैदं सर्वं  
जगन्निर्मायते ।
- ( ५ ) यस्य परमात्मनो रचनया पृथिव्यादीनि सर्वभूतान्युत्पद्यन्ते, यत्र च निवसन्ति प्रलीयन्ते  
च तद् ब्रह्म, तदेव ज्ञातुं कामयन्तां भवन्त इति ।

जन्माद्यस्य यतः ॥ शारीरकसू० अ० १ । पा० १ । सू० २ ॥

यतो ब्रह्मणस्सकाशादस्य जगत उत्पत्तिः स्थितिः प्रलयश्च सम्भवति वेद्यं खलु तदेव ब्रह्मेति ।

प्र०—अपीदञ्जगत्परमेश्वरादुत्पन्नमन्यतो वा ?

उ०—निमित्तकारणात्परमात्मनः समुत्पन्नम्परमस्योपादानकारणम्प्रकृतिः ।

प्र०—अपि नोदपादयत्परमेश्वरः प्रकृतिम् ?

उ०—नहि, अनादिः खलु सा ।

प्र०—किन्नामानादित्वम् ? कियन्तो वा अनादिपदार्थाः ?

उ०—ईश्वरो जीवः जगत्कारणञ्चैतत्त्रयमनादि ।

प्र०—किमत्र प्रमाणम् ?

उ०—द्वा सुपर्णा मयुजा सखाया समानं वृक्षं परिषस्वजाते ।  
तयोर्न्यः पिप्पलं स्वाद्वत्पनश्चन्नन्या अभिचाकशीति ॥१॥  
ऋ० मं० १ । सू० १६४ । मं० २० ॥

शाश्वतीभ्यः समाभ्यः ॥ २ ॥ यजुः० अ० ४० । मं० ८ ॥



( १ ) ( द्वा ) जीवात्मपरमात्मानावुभावपि ( सुपर्णा ) चैतन्यपालनादिगुणैः समानौ ( सयुजा ) व्याप्यव्यापकभावेन संयुक्तौ ( सखाया ) मिथो भैत्रीभावसंयुजौ सनातनावनादी स्तः । किञ्च तथैव वृक्षमूलभूतेयं प्रकृतिः, यस्याः सर्वमिदञ्जगच्छाखारूपं विद्यते यद्वि प्रलयावसरे स्वात्मकारणेषु प्रलीयते, अनादिवर्तते । एषाङ्गुणकर्मस्वभावा अप्यनादयः । जीवत्रयज्ञो-रेको जीवात्मा वृक्षात्मकेऽस्मिन् संसारे पापपुण्यात्मककठानि ( स्वाद्वृत्ति ) सम्यग्गन्ताति । परमेश्वरश्चापरोऽननन कर्मफलान्यभितो वहिरन्तस्सर्वत्र प्रकाशते । जीवादीधर ईश्वरा-च्च जीवः, उभाभ्याश्चैवम्प्रकृतिर्भिन्नस्वरूपा । त्रयोऽप्यनादयो वर्तन्ते ।

( २ ) ( शाश्वती ) परमेश्वरोऽनादिसनातनजीवरूपप्रजायै वेदमुखेन सर्वा विद्या उपादिशत् ।

अजामेका लोहितशुक्लरूपां बह्वीः प्रजाः सृजमानां स्वरूपाः ।

अजोह्ये को जुषमाणोऽनुशेते जह्यात्येनां भुक्तभोगामजोऽन्यः ॥

श्वेताश्वतरोपनिषदि अ० ४ । म० ५ ॥

प्रकृतिर्जीवः परमेश्वरश्चेति त्रयोऽप्यजन्मानः—न कदापि जायन्ते । एते त्रयोपि सर्वजगतः कारणम् । तेषां पुनः कारणं किमपि । अनादिर्जीवात्मा प्रकृतिमनादिमग्निरभुजानस्तत्र सजति । परमेश्वरस्तु तामनननावलिप्यते । जीवेश्वरयोर्लक्षणमीश्वरविषयेऽबोचाम । प्रकृतेस्त्विदलक्षणम् ।

सत्त्वजस्तमसां सास्यावस्था प्रकृतिः प्रकृतेर्महात् महतोऽहङ्कारोऽहङ्का-  
रात् पञ्चतन्मात्राण्युभयमिन्द्रियं पञ्चतन्मात्रेभ्यः स्थूलभूतानि पुरुष-  
इति पञ्चविंशतिर्गणः ॥ साङ्ख्यसू० अ० १ । सू० ६१ ॥

( सत्त्वं ) शुद्धं ( रजः ) मध्यमं ( तमः ) जाड्यं त्रयाणामेषां सङ्घातः प्रकृतिनाम्ना व्यपदिश्यते । प्रकृतेर्महत्त्वं बुद्धिस्तस्मादहङ्कारः ततोऽपि पञ्चतन्मात्राणि ( सूक्ष्मभूतानीति यावत् ) दशेन्द्रियाण्येकादश मनः । पञ्चतन्मात्रेभ्यः पृथिव्यादिपञ्चभूतानि चतुर्विंशतिरिमे पञ्चविंशतितमः पुरुषश्चार्थादात्मा परमात्मा चेति । तत्र प्रधानमविकृतिमन् ( न कस्यापि विकृतिरिति यावत् ) । महत्त्वाहङ्कारपञ्चसूक्ष्मभूतानि प्रकृतेः कार्याणि, इन्द्रियाणाम्मनसः स्थूलभूतानाञ्च कारणानि ( एवमेषां प्रकृतिविकृतित्वमुभयमपि ) । पुरुषस्तु न कस्यचिदप्यु-पादानन्नापि कस्यचित्कार्यम् ।

प्र०—सदेव सोम्येदमग्र आसीत् ॥ १ ॥ छांदो० । प्र० ६ । ख० १ ॥

असद्वा इदमग्र आसीत् ॥ २ ॥ तैत्तिरीयोपनि० । ब्रह्मानन्दव० अनु०

७ ॥ आत्मैवेदमग्र आसीत् । ३ । बृह० अ० १ । ब्रा० ४ मं० १ ॥ ब्रह्म-  
वा इदमग्र आसीत् ॥ ४ ॥ शत० ११ । १ । ११ । १ ॥

उपनिषदामिमानि वचनानि । हे श्वेतकेतो ! सृष्टेः प्रागजमदिदम्, सत् ॥ १ ॥ असत् ॥ २ ॥  
आत्मा ॥ ३ ॥ ब्रह्मस्वरूपआसीत् । तदनु—

तदैक्षत बहूः स्यां प्रजायेयेति ॥ सोऽकामयत बहूः स्यां प्रजायेयेति ॥  
तैत्तिरीयोपनि० ब्रह्मानन्दवह्नी । अनु० ६ ।



## अष्टमसमुल्लासः ॥

१७१

स एव परमेश्वरः स्वेच्छया बहुरूपतां गतः ।

सर्वं खल्विदं ब्रह्म नैह नानास्ति किञ्चन ॥

इदमप्युपनिषदो वचनम् । सर्वमिदं जगदसंशयमब्रह्मैव । तत्रापरे नानाविधपदार्था न वर्तन्ते । अपि तु सर्वे ब्रह्मरूपाः ।

उ०—कथमेतद्वचसामनर्थकुरुत । तात्वेव खलूपनिषत्सु—

एवमेव खलु सोम्यान्नेन शुङ्गेनापो मूलमन्विच्छाद्भिस्सोम्य शुङ्गेन तेजोमूलमन्विच्छ तेजसा सोम्य शुङ्गेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठाः ॥ छान्दो० प्र० ६ । खं० ८ । मं० ४ ॥

हे श्वेतवेतो ! अनात्मकेन पृथिवीकार्येणापो मूलकारणत्वं विद्धि । कार्यात्मिकाभिरद्भिस्तेजोरूपमूलम्, तेजोरूपकार्येण सद् रूपकारणं नित्यां प्रकृतिमवगच्छ । इयमेव सत्स्वरूपा प्रकृतिः सर्वस्य जगतो मूलं स्थितिनिर्केतनञ्च वर्तते । ( तस्माद्दसद्वेदमग्र आसीदि"त्यादि वाक्यानां भवत्प्रतिपादितोऽर्थः "इदं जगत् सृष्टेः पूर्वन्नासीदिति" न साधीयान् वस्तुतस्तु अयमभिप्रायः ) सर्वमिदं जगत् सृष्टेः पूर्वं सत्—कार्यरूपे परिणतं दृश्यमानन्नाभवदर्पतु स्वात्मकारणे प्रकृतौ लीनं सदसत्कल्पमासीत् । जीवब्रह्मणी च विद्यमाने आस्तामिति । सर्वं खल्विदमिति वचनन्तु मन्त्रद्वयादंशांशेन संपृहीतम्, नैकत्रेदं पठ्यते ।

तथाच—

सर्वं खल्विदं ब्रह्म तज्जलानिति शान्त उपासीत ॥

छान्दो० प्र० ३ । खं० १४ । मं० १ ॥

नैह नानास्ति किञ्चन । कठोपनि० अ० २ । बह्वो० ४ । मं० ११ ॥

यथा देहाङ्गानि यावच्छरीरेण सह संयुज्यन्ते तावत्कार्यक्षमाणि, वियुक्तानि च निरर्थकानि जायन्ते । तथैव प्रकरणस्थमेव वाक्यं सार्थकं, प्रकरणप्रच्युतमन्येन वा संयुक्तं सर्वथैवानर्थकं सम्पद्यते । श्रूयतामस्यायमर्थः—हे जीव ! त्वं ब्रह्म समुपास्व यतो ब्रह्मणस्सकाशादस्य जगतो जन्मस्थितिजीवनानि सम्भवन्ति, यस्य रचनया धारणेन च प्रवर्तते सर्वमिदं जगत् ब्रह्मणा सहचरितम्वा तद् विहाय मान्यमुपास्व । चेतनमात्रेऽखण्डकरसेऽस्मिन् ब्रह्मणि नास्ति संकरोऽनेकविधद्रव्याणामपि तु इमे सर्वे एव पदार्थाः स्वरूपेण पृथक् पृथक् वर्तमानाः परमेश्वराधारे स्थिताः ।

प्र०—कियन्ति खलु जगतः कारणानि ?

उ०—त्रीणि । एकं निमित्तम् द्वितीयमुपादानम् तृतीयं साधारणञ्चेति । यन्निर्माणेन किञ्चिज्जायेतानि निर्माणेन पुनर्न जायेत—स्वयमनुत्पद्यन्तत् प्रकारान्तरं कुर्यात्तन्निमित्तकारणम् ।



न सिद्ध्येत् किमपि येन विना, अवस्थान्तरितं सत् तदेव समुत्पद्येत विनश्येच्च तदुपादान कारणं द्वितीयम् ।

निर्मितिसाधनं साधारणनिमित्तञ्च साधारणं कारणम् । द्विविधं खलु निमित्त-  
कारणम्—समस्तस्याप्यस्य सर्गस्य कारणात् समुत्पादयिता, भर्ता संहर्ता नियन्ता च  
सर्वेषां मुख्यं निमित्तकारणम्परमेश्वरः ।

परमात्मनस्सर्गात् पदार्थानादाय स्रष्टा नानाविधानां कार्यान्तराणां साधारणं निमित्तकारणं  
जीवात्मा द्वितीयम् । उपादानकारणं प्रकृतिः परमाणवः यां सर्वसंसारनिर्माणसामग्रीमाचक्षते  
साऽचेतनत्वान्नात्मना प्ररिणन्तुं व्येतुं वा शक्नोति अपि त्वन्यस्यैव रचनया प्राप्नोति निर्माणम्,  
विनाशेन च समुपैति नाशम् । यद्यप्यचेतनस्यापि निमित्तेन क्वचिदचेतनानामप्युत्पत्तिवि-  
नाशौ जायेते । परमात्मनो विरचितबीजानि पृथिव्यां सम्पातेन अयां लाभेन च वृक्षत्वमा-  
पद्यन्ते । बन्धाद्यचेतनसंयोगेन पुनः प्रणश्यन्त्यपि तथाप्येषां सनियममुत्पत्तिविनाशौ परमेश्वर-  
जीवात्मनोरायतौ । यस्य कस्यचिद् वस्तुनो निर्माणकाले ज्ञानदर्शनबलहस्तादिनानाविध-  
साधनानि दिक्कालाकाशानि च साधारणकारणानि भवन्ति । यथा घटनिर्मितौ कुम्भकारो  
निमित्तम्, मृदुपादानम्, दण्डचक्रादिकम्, दिक्कालाकाशप्रकाशचक्षुर्हस्तज्ञानक्रियादिकञ्च  
साधारणं कारणम् । एतत् कारणत्रयं विना न केनापि वस्तुना समुत्पत्तुं विनष्टं वा शक्यम् ।

प्र०—ननु नवीनवेदान्तिनः केवलं परमात्मानमेव जगतोऽभिन्ननिमित्तोपादानकारणं मन्यन्ते ।

तथाच—

यथोर्णनाभिः सृजते गृह्णते च ॥ मुण्डकोपनि० मुं० १ । खं० १ । मं० ७ ।

यथा खलूर्णनाभिरनादाय कमपि पदार्थम्बहिः प्रदेशात्, अवकृष्य च तन्तुं स्वान्तः-  
प्रदेशाज्जालं निर्माय तत्रैवाभिरमते । एवं ब्रह्माप्यात्मनावसृज्य जगत् स्वयं जगदाकारं  
सत्तत्रैव संक्रीडते । “बहुरूपमहं स्यां जगदाकारतया परिणमेयमिति” समकल्पयत् ब्रह्मैव  
स्वात्मनस्संकल्पमात्रेण जगद्रूपे परिणतम् ।

यतो हि—

आदावन्ते च यन्नास्ति वर्तमानेऽपि तत्तथा ॥ गौडपादीय कारिका  
श्लो० ३६ ।

माण्डूक्योपनिषदि कारिकेयं पठ्यते । यः प्रथमत्र भवेदन्तेऽपि नावतिष्ठेत् तद् वर्त-  
मानेऽपि न भवति । सृष्ट्यादौ जगन्नासीत् ब्रह्म चासीत् । प्रलयान्ते च जगद् विनश्यति ।  
केवलम्ब्रह्मावशेष्यति एवं वर्तमानेऽपि सर्वे जगद् ब्रह्म कथन्न भवेत् ?

उ०—भवतात्रक्येण जगदुपादानकारणं ब्रह्म भवेत्तर्हि तत् परिणाम्यवस्थान्तरयुक्तं विकारि च  
सम्पद्येत । किञ्च—उपादानकारणस्य गुणकर्मस्वभावा कार्येषु संक्रामन्ति ।



तथा च—

कारणगुणपूर्वकः कार्यगुणो दृष्टः ॥ वैशेषि० ॥ अ० २ । आ० १ ।  
सू० २४ ॥

( एवञ्च कार्यकारणयोर्जगद्ब्रह्मणोर्गुणवैपरीत्यं दुर्घटं स्यात् उभयोर्गुणविरोधश्च प्रत्यक्षं समीक्ष्यते ) तथा हि—ब्रह्म सच्चिदानन्दस्वरूपं जगच्च कार्यरूपेणासदचेतनमानन्दगुण्यञ्च । ब्रह्माजं, जायमानञ्च जगत् । ब्रह्मादृश्यं दृश्यञ्च जगत् । ब्रह्माखण्डं जगच्च खण्डरूपम् । यदि हि ब्रह्मगत्सकाशात् पृथिव्यादिकार्याणि सन्तुष्टेयन्त तर्हि पृथिव्यादिकार्याणामचेतनत्वादयो गुणा ब्रह्मण्यपि भवेयुः । तथैव परमेश्वरवत् पृथिव्यादिकार्यमपि चेतनं स्यात् । अपि च लूतानिर्देशनं न पोषयति भवतां मतम्, किन्तु बाधते । तत्र हि अचेतनं शरीरं तन्तूनामुपादानं जीवात्मा च निमित्तकारणम् । अयमपि परमात्मनोऽद्भुतरचनाप्रभावः । नह्यन्यजन्तुदेहात् जीवस्तन्तुं निस्सारयितुं शक्नोति । तथैव सर्वगतं ब्रह्म स्वात्मनि व्याप्तेन प्रधानेन परमाणुभिश्च स्थूलं जगन्निर्माय स्थूलरूपमापाद्य स्वयन्तत्रैव व्याप्तं सत् साक्षिभूतमानन्दमयं सन्तिष्ठते । यच्च परमात्मना—“अहं सर्वं जगन्निर्माय प्रसिद्धो भवेयमिति” ईक्षणं दर्शनं विचारः कामना वा व्यथायि ( तस्यायमभिप्रायः ) यदा खल्विदं जगदुत्पद्यते तदैवात्मनाम्विचारज्ञानाध्यानोद्देशश्चरणेषु ब्रह्म प्रसिद्धिं लभते । प्रभूतैश्च स्थूलपदार्थैस्सह वर्तमानं भवति । प्रलये च परमेश्वरं मुक्तजीवाँश्च त्यक्त्वा नान्यः कोऽपि तदवगच्छति । “आदावन्ते” इति कारिका तु सर्वथैव भ्रममूला । सृष्टेः पूर्वमर्थात्प्रलये जगदिदं प्रसिद्धं नासीत् समान्ते प्रलयप्रारम्भाद् यावद् द्वितीयवारं सर्गो नोत्पद्यते तावन्नगतः कारणं सूक्ष्मतयाप्रसिद्धं सदवतिष्ठते ।

यतो हि—

तम आसीत्तमसागूढमग्रे ॥ ऋ० मं १० सू० १२१ मं० ३ ॥

आसीदिदं तमोभूतमप्रज्ञातमलक्षणम् ।

अप्रतर्क्यमविशेषं प्रसुप्तमिष सर्वतः ॥ मनु० १ । ५ ॥

जगदिदं सृष्टेः प्राक् प्रलयकाले तमोभूतन्तमसाच्छन्नं बभूव । तदानीं न केनापि ज्ञातुं तर्कयितुं वाशक्यत । न च प्रसिद्धलिङ्गैः संयुतमिन्द्रियग्राह्यमासीत् नापि भविष्यति, केवलं वर्तमानमेव ज्ञायते । प्रसिद्धलिङ्गैश्च संयुतं भवति ज्ञातव्यं यथावच्चोपलभ्यते । एवञ्च कारिकानिर्मातुर्वर्तमानेऽपि जगतोऽभावप्रतिपादनं सर्वथाऽप्रमाणम् । नहि प्रमात्रा प्रमाणैर्विज्ञातो लब्धो वार्थः कदाप्यन्यथाभवितुमर्हति ।

प्र०—ननु जगन्निर्माणे परमात्मनः किं फलम् ?

उ०—नन्वकरणेऽपि किं फलम् ?



प्र०—जगतो निर्माणाभावे तेन प्यानन्दे स्थीयेत जीवेभ्यश्च सुखदुःखावतिर्न भवेत् ।

उ०—अलसा दरिद्रश्चैवं भावयन्ति न तु पुरुषार्थिनः । किमिव च प्रलयकाले सुखं दुःखं वा जीवेभ्यः प्रतिपद्यते । क्रियमाणायाश्च सृष्टेः सुखदुःखनिर्धारणायां तत्र समधिकसुखमुपलभामहे । भूयांसश्च पवित्रात्मानो जीवा मुक्तिसाधनान्यनुष्ठाय प्राप्तुवन्ति मोक्षानन्दमपि । प्रलये तु पुनः सुषुप्तिवनिश्चेष्टाः सन्तिष्ठन्ते । किञ्च प्रलयात् पूर्वं सृष्टौ जीवात्मभिः कृतकर्मणाम्फलमीश्वरः कथं तेभ्यो दातुं प्रभवेत् ? ते चापि कथं भुञ्जीरन् ? चक्षुस्सद्भवे किं फलमित्यनुयुक्तो भवान् “दर्शनमित्येव” प्रतिवक्ष्यति । एवमीश्वरस्यापि जगतो निर्माणस्य विज्ञानबलक्रियाणां जगदुत्पादनमन्तरेण किं फलं शक्नोति भवितुम् ? नह्यत्र किञ्चिदन्यत् प्रतिवक्तुं शक्यम् । जगन्निर्माणेन चैव परमात्मनो न्यायधारणदयादिगुणानां सार्थक्यं सम्भवति । तस्यानन्तसामर्थ्यमपि जगतः सृष्टिस्थितिसंहतिभिः व्यवस्थया च सफलं वर्तते । किञ्च चक्षुषो दर्शनमिव परमात्मनोऽपि जगदुत्पाद्य जीवेभ्योऽसंख्यपदार्थान् प्रदाय परोपकार एव स्वाभाविको गुणः ।

प्र०—वीजानि प्रथमं भवन्ति वृक्षा वा ?

उ०—वीजम्, यतो वीजं हेतुर्निदानं निमित्तं कारणमित्यादीनि पदान्येकार्थवाचकानि । कारणञ्च कार्यात्प्रागेव भवति ।

प्र०—यदि परमेश्वरः सर्वशक्तिमांस्तर्हि स कारणं जीवांश्चाप्युत्पादयितुं शक्नोति अन्यथा तु तस्य सर्वशक्तिमत्ता परिहीयेत ।

उ०—सर्वशक्तिमच्छब्दार्थं पूर्वमलिखाम । परं किमसम्भवार्थानुष्ठौतैव सर्वशक्तिमानुच्यते ? यः खलु कारणाद् विना कार्योंत्पादरूपमसम्भवार्थं कर्तुं शक्नोति अपि नाम स निमित्तं विनाऽपरं परमेश्वरं निर्मातुमीष्टे । स्वयं मृतो दुःखितोऽन्यायकारी अपवित्रो दुष्कर्मा वा भवितुमर्हति न वा ? बह्वेगैष्यमपां शैत्यादिकानि सर्गिकान् नियमान् परिवर्तयितुम्, पृथिव्याद्यचेतनाश्च यथोक्तगुणवतो विधातुं नेष्टे खलु परमेश्वरोऽपि । परमात्मनो नियमास्सत्याः पूर्णाश्चातः परिवर्तयितुं न शक्यन्ते । अतः “सहायान्तरमनपेक्ष्यैव परमेश्वरः कर्माणि सम्बिधातुं शक्नोति” इत्येव सर्वशक्तिमच्छब्दस्यार्थः ।

प्र०—ईश्वरः साकारो निराकारो वा ? निराकारत्वे हि स हस्तादिसाधनमन्तरेण जगन्निर्मातुं न शक्यति । साकारत्वे पुनर्नास्ति कश्चिद् दोषः ।

उ०—निराकारः खलु परमेश्वरः । यो वै साकारो वपुष्मान् स नास्ति परमेश्वरः । साकारो हि परिमितशक्तिसंयुक्तः देशकालवस्तुषु परिच्छिन्नः क्षुत्प्राग्दहनभेदनशीतोष्णज्वरपीडादिसंयुतो भवेत् । तत्र केवलं जीवगुणाः संगच्छेरन् न तु परमात्मनः । यथा किल यूयं वयं च साकारत्वाद्देहितात् त्रसरेण्वणुपरमाणून् प्रकृतिञ्च वशे स्थापयितुं न प्रभवामस्तथैव स्थूलशरीरी



परमेश्वरस्तैः सूक्ष्मपदार्थैः स्थूलं जगन्निर्मातुं न शक्नोति । भौतिकेन्द्रियगोलकैर्हस्तपादाद्यव-  
यवैश्च विवर्जितः परमेश्वरो जीवप्रकृतिभ्यां कर्तुमक्षमाणि कार्याणि स्वानन्तशक्तिबलपराक्रमै-  
र्विदधाति । किञ्च प्रकृतेरपि सूक्ष्मतया तत्र व्यापकत्वेन च तां समादाय जगदाकारे  
परिणामयति ।

जगदा-  
कारेणेति  
वक्तव्यम् ।

प्र०—ननु यथा मानवादीनां पितरौ साकारौ तयोरपत्यान्यपि साकाराणि भवन्ति, निराकारत्वे तु पुनरेषां  
सन्ततिः निराकारा एव भवेत् । तथैव परमेश्वरोऽपि चेन्निराकारस्तर्हि तन्निर्मितं जगदपि नि-  
राकारम्भवेत् ?

उ०—अहो बालस्येवायं भवतः प्रश्नः । नहि ब्रह्म जगत उपादानकारणम्, अपितु निमित्तकारणमि-  
त्यनुपदमेवास्माभिरवोचि । स्थूलतां व्रजन्ती प्रकृतिः परमाणवः सृष्टेरुपादाननिमित्तम् सा च  
न सर्वथा निराकारा अपितु परमात्मनोऽपेक्षया स्थूलं कार्यान्तरापेक्षया च सूक्ष्ममाकारं संधत्ते ।

प्र०—किं कारणं विना कार्यमुत्पादयितुं न शक्नोति परमेश्वरः ?

उ०—नहि, असतोऽविद्यमानस्य वस्तुनः कदापि भावः—वर्तमानत्वं न सम्भवति । यथा कश्चिद् गल्प-  
माचक्षीत “वन्ध्यापुत्रयोरुद्धाहमहमद्राक्षम् उभौ नारदृङ्गं धनुराकाशकुसुमस्रजं च सन्दधानौ  
बभूवतुः, मृगवृष्णिकायां सस्रतुः, गन्धर्वनगरे चोषतुः, तत्र मेघैर्विना वृष्टिः पृथिवीञ्च विना-  
सर्वसस्यानां समुत्पत्तिर्भवति स्म” यथैषां नास्ति संभवस्तथैव कारणाद् विना कार्योत्पात्तिरपि  
सर्वथाऽसंभाव्या । यथा वा कश्चिदेवमभिदधीत “मम मातापितरौ न स्तोऽहमेवेमेव जातः,  
मम मुखे जिह्वा अस्ति वदामि च, नासीन् विले सपो निरगाच्च, अहं क्वापि नासमेते चापि  
क्वापि नासन् सर्वे च वयमागताः” । एवमसंभवार्थाः प्रसक्तगीतानि भवन्ति ।

प्र०—यदि हि नाम कारणमन्तरा कार्यन्नोत्पद्यते किं तर्हि कारणस्यापि कारणम् ?

उ०—केवलं कारणभूतानि द्रव्याणि न कस्यचिद् कार्याणि भवन्ति यत्तु कस्यचित्कारणं कस्यचिद् वा  
कार्यम् भवति तदपरम् । यथेयं पृथिवी गृहादीनां कारणं जलादीनाञ्च कार्यम् । परमादिकारण-  
म्प्रकृतिरनादिरेव ।

तथा च—

**मूले मूलाभावाद्मूलं मूलम् ॥ सांख्य अ० ॥ १ ॥ सू० १७ ॥**

मूलस्य कारणस्य मूलं कारणं न भवति तस्मादकारणं—कारणान्तरविवर्जितं सर्वकार्याणां  
कारणम् । यतो हि कार्योत्पत्तेः प्रागवश्यं भवति कारणत्रयम् । यथाहि वस्त्रनिर्माणात्पूर्वं तन्तु  
वायतन्तुतुरीप्रभृतीनां विद्यमानतायामेव पटो निर्मायते तथैव जगत उत्पत्तेः पूर्वं परमेश्वर-  
प्रकृतिकालाकाशजीवात्मनामनादितया विद्यमानत्वेन समुत्पद्यते जगदिदम् । एषामेकस्याप्य-  
भावे जगन्नोत्पद्येत ।



अत्र नास्तिका आहुः—

शून्यं तत्त्वं भावो विनश्यति वस्तुधर्मत्वाद्भिनाशस्य ॥ १ ॥ सांख्य १०

अ० १ । सू० ४४ ॥

अभावाद् भावोत्पत्तिर्नानुपमृद्य प्रादुर्भावात् ॥ २ ॥

ईश्वरः कारणं पुरुषकर्माफल्यदर्शनात् ॥ ३ ॥

अनिमित्ततो भावोत्पत्तिः कण्टकतैक्ष्ण्यादिदर्शनात् ॥ ४ ॥

सर्वमनित्यमुत्पत्तिविनाशधर्मकत्वात् ॥ ५ ॥

सर्वं नित्यं पञ्चभूतनित्यत्वात् ॥ ६ ॥

सर्वं पृथग् भावमक्षयपृथक्त्वात् ॥ ७ ॥

सर्वमभावो भावेष्वितरेतराभावसिद्धेः ॥ ८ ॥ न्याय सू० ॥ अ० ४ ।

आ० १ ॥

तत्र प्रथमो नास्तिकः—शून्यमेवैकः पदार्थः । स्रष्टेः पूर्वं शून्यमासीदन्तेचापि शून्यमेवावशेष्यति ।  
यतो वै भावस्य वर्तमानपदार्थस्याभावे शून्यं भविष्यति ।

उ०—आकाशादस्यावकाशविन्दोऽपि शून्यशब्देनोच्यन्ते । अचेतनेऽस्मिन् शून्ये सर्वे पदार्था अदृश्य-  
तयावतिष्ठन्ते । यथा ह्येकेन बिन्दुना रेखा, रेखाणाञ्च वर्तुलत्वेन भूमिपर्वतादयः परमात्मनो  
रचनया सम्पद्यन्ते । अपि च शून्याधिगन्त्रा नहि शक्यं शून्येन भवितुम् ॥ १ ॥

द्वितीयो नास्तिकः—अभावाद्भावः समुत्पद्यते नहि बीजोपमर्दनं विनाङ्कुरः प्रादुर्भवति, न च  
बीजं खण्डयित्वाऽवलोकनेनाङ्कुरो जातु दृश्यते यदा च प्रथममङ्कुरो न दृश्यते स्म तर्ह्य-  
भावादुत्पत्तिर्विभूव ।

उ०—यस्तावदुपमृद्नाति बीजं स पूर्वत एव बीज आसीत् । अन्यथा कर्हिचिन्नोत्पद्येत ।

तृतीयो नास्तिकः—पुरुषेण कर्मानुष्ठानेनैव कर्मफलं नोपलभ्यते, कानिचित्कर्माणि निष्फलान्यपि  
दृश्यन्ते । तस्मादनुमीयते कर्मफलप्राप्तिरीश्वरायत्तेति । परमेश्वरो यस्य कर्मणः फलं प्रदातुमिच्छति  
ददाति, यस्य नेच्छति फलं तस्य न प्रयच्छति—अतः कर्मफलमीश्वराधीनम् ।

उ०—कर्मणां फलमीश्वराधीनञ्चेत्तर्ह्यन्तरेण कर्म किमिति न प्रयच्छति तत्फलम् ? अतो-  
यादृशं कर्म पुरुषस्समनुतिष्ठति तादृशमेव तस्मै फलं प्रयच्छति । नहीश्वरोऽप्यकर्मकृते  
मनुजाय जातु कर्मफलं प्रदातुमीष्टे । अपि तु जीवो यादृशं कर्म कुरुते तादृशमेव परमेश्वरः  
फलं प्रयच्छति ।

तुरीयो नास्तिकः—निमित्तन्विनैव भावमात्रस्योत्पत्तिर्भवतीति । कुतः ? कण्टकतैक्ष्ण्यादिदर्श-  
नात्—यथा हि खल्वनिमित्तादेव कण्टकीप्रभृतिवृक्षाणां कण्टकानि तीक्ष्णमुखानि दृश्यन्ते  
तथैव प्रतिसर्गारम्भे देहादिभावा अपि निमित्तमन्तरैव समुत्पद्यन्त इति ।



## अष्टमसमुद्धासः ॥

१८१

उ०—यस्मात् पदार्थः समुत्पद्यते तदेव तस्य निमित्तम् । कण्टकीवृक्षमन्तरेण कण्टकानि कथं नोत्पद्यन्ते ?

पञ्चमो नास्तिकः—सर्वेऽपि पदार्था उत्पत्तिविनाशशालिनोऽतः सर्वेऽनित्याः । तथा च क्वचिदभिधीयते—

श्लोकार्धेन प्रवक्ष्यामि यत्कुलं ग्रन्थकोटिभिः ।

ब्रह्म सत्यं जगन् मिथ्या जीवो ब्रह्मैव नापरः ॥

आधुनिका वेदान्तिनोऽपि पञ्चमनास्तिकस्य कोटौ परिसंख्यातुं शक्यन्ते ते हि “ब्रह्म-सत्यं जगन्मिथ्या जीवश्च ब्रह्मणोऽभिन्न इति ग्रन्थसहस्राणां राब्रान्त इति वदन्ति ।

उ०—सर्वेषां नित्यताया नित्यत्वान्न सर्वमनित्यं भवितुमर्हति ।

प्र०—यथा ह्यग्निः काष्ठानि विनाश्य पश्चात् स्वयमपि विनश्यति तथैव सर्वेषां नित्यताऽप्यनित्या ।

उ०—यथावदुपलभ्यमानस्य वस्तुनो वर्तमानेऽनित्यत्वम्, परमसूक्ष्मकारणञ्चानित्यमिति कथमपि वक्तुं न शक्यते । ब्रह्मणो जगत् उत्पत्तिमभ्युपगच्छतां वेदान्तिनान्तु ब्रह्मणस्सत्यत्वेन न जातु तत्कार्यस्य युज्यतेऽसत्यत्वम् । स्वप्नरज्जुसर्पादिवदस्य कल्पितत्वं चेदुच्येत । तदपि न । कल्पनाया गुणत्वान्न तस्या द्रव्यमुत्पद्यते गुणस्य च गुणिनः पृथगवस्थातुमशक्यत्वात् । अपि च कल्पयितुर्नित्यत्वे तत्कल्पनयापि नित्यैव भवितव्यमितरथा तु कल्पयितारमध्यनित्यमभ्युपेत । यथान्तरेण दर्शनश्रवणाभ्यां न जातु स्वप्नः समागच्छति जागरितावस्थायां वर्तमानसमये सत्यवस्तूनां साक्षात्संबन्धेन समुत्पन्ने प्रत्यक्षादिज्ञाने तत्संस्कारो वासनात्मकं ज्ञानमात्मनि सन्तिष्ठते, स्वप्ने तु प्रत्यक्षेणानुभूयते । यथा च सुषुप्तिदशायां बाह्यवस्तूनां ज्ञानाभावेऽपि बाह्यपदार्थानामभावो न भवति, तथैव प्रलयेऽपि कारणद्रव्यं वर्तमानं भवति । संस्कारमन्तरेण स्वप्नश्चेदनुभूयते तद्वाजन्मनो विगतचक्षुरपि स्वप्ने रूपं भावयेत् तस्मात्तत्र तेषां केवलं ज्ञानमात्रं बहिश्च पदार्थानां वर्तमानत्वम् ।

प्र०—ननु यथा जागरितावस्थाया भावाः स्वप्ने तयोश्च सुषुप्तावनित्या भवन्ति तथैव जाग्रतः पदार्थाः स्वप्नवदभ्युपेतव्याः ।

उ०—नैव जातु मन्तुं शक्यते, स्वप्नसुषुप्तयोर्हि बाह्यभावानामज्ञानमात्रं भवति नतु सर्वथाऽभावः । यथाहि कस्यचित्पृष्ठदेशस्थिताः पदार्था अदृष्टा एव भवन्ति नतु तेषामभावः । स्वप्नसुषुप्तोरपि सेव दशा । तस्मात् यदस्माभिर्ब्रह्म जीवोऽस्य जगत् कारणञ्चानादि नित्यञ्चेति प्रत्यपादि तदेव सत्यम् ।

षष्ठो नास्तिकः—पञ्चभूतानां नित्यत्वात् सर्वमिदं जगन्नित्यमित्याचष्टे ।

उ०—नेदं सत्यं, येषां पदार्थानामुत्पत्तिविनाशयोः कारणं समीक्ष्यते तेचेन्नित्या भवेयुस्तर्हि सर्वमिदं स्थूलं जगत् देहघटपटादिपदार्था नित्या भवेयुः । परमेशामुत्पत्तिविनाशौ नित्यं समीक्ष्येते तस्मात् कार्यं नित्यं नाङ्गीकर्तुं शक्यते ।



**सप्तमो नास्तिकः**—सर्वे भावाः पृथक् पृथक् वर्तन्ते न कोऽप्येको भावः । यं यं पदार्थं वयमवलोकयामो-  
न तत्र कश्चिदन्य एकः पदार्थः समीक्ष्यत इति ।

उ०—अवयवेष्ववयवी वर्तमानकाल आकाशः, परमात्मा, जातिश्चेति पृथक् पृथक् पदार्थसमूहेष्वेकैकं  
विद्यते । नास्ति कश्चित् पदार्थस्ततः पृथग्भूतः । तस्मात् स्वरूपतः पृथक् पृथक् वर्तमानेष्व-  
प्येकः पदार्थो वर्तत एव ।

**अष्टमो नास्तिकः**—सर्वपदार्थेष्वन्योन्याभावसिद्धेः सर्वे भावजातमभावात्मकं वर्तते यथा—अन-  
श्वो गौः, अगौरश्च इति । तस्मात् सर्वमभावरूपमिति मन्तव्यम् ।

उ०—सर्वभावेष्वितरेतराभावसद्भावेऽपि गवि गौः, अश्वे चाश्वो भावरूपो वर्तत एव, नजात्वभावस्स-  
म्भवति, सर्वपदार्थानामभावे इतरेतराभावेनापि कुत्र स्थीयेत ?

**नवमो नास्तिकः**—जगदिदं स्वभावतः समुत्पद्यते एव हि पदार्थानां स्वभावो यन्मिथः संयोगेन  
पदार्थान्तरमुत्पादयन्ति इति । यथा समाहृतजलान्नयोगेन क्रिमयः, बीजोर्विवारीणां योगेन  
घासवृक्षादयः पाषाणादयश्च समुत्पद्यन्ते यथा वा सागरपवनयोस्संयोगेन वीचयः, वीचिभ्यो  
हिण्डोरं समुद्भवति । यथा च हरिद्रासुधाजम्बीररसानां सम्मिश्रेण कुङ्कुमं (रोली)  
निष्पद्यते । तथैव समस्तोऽप्ययं सर्गस्तत्त्वानां स्वाभाविकगुणैः समुत्पन्नः । नहि विद्यते  
कतास्य कश्चिदन्यः ।

उ०—जगदिदं स्वभावाच्चेदुत्पद्येत न जातु विनश्येत् । विनाशश्चापि स्वभावादेवाभ्युपेयेत न तर्हि  
समुत्पद्येत । उत्पत्तिविनाशावुभावपि युगपदेव द्रव्येष्वङ्गीक्रियेताञ्चेत् तर्ह्युत्पत्तिविनाशयोर्न  
जातु व्यवस्था सम्भवेत् । निमित्तसद्भावेनोत्पत्तिविनाशावभ्युपेय्यति तदानीमुत्पाद-  
विनाशशीलद्रव्येभ्यः पृथक् निमित्तमङ्गीकर्तव्यम् । स्वभावादेव चेदुत्पत्तिविनाशौ परिनि-  
ष्पद्येते तर्हि युगपदेवोत्पत्तिविनाशौ न जातु सम्भवतः । अपि च स्वभावादेवोत्पद्यमाने  
जगति भूगोलस्यास्य सन्निधौ, अपरा पृथिवी चन्द्रसूर्यादयो वा कथनोत्पद्यन्ते ? किं च यद्यद्-  
वस्तुसंयोगेन यद्यद्द्रव्यमुत्पद्यते तत्तदपि परमेश्वरविरचितद्रव्यान्तरसंयोगेनैव जायते ।  
यथाहि तद्रचितानामेव बीजान्नजलादीनां संयोगेन घासवृक्षकृमिप्रभृतयः समुत्पद्यन्ते नतु  
तमन्तरेण । यथा वा हरिद्रासुधाजम्बीररसादयो देशान्तरेभ्यः स्वयमागत्य न संयुवन्ति अपि  
त्वपरेण केनचित् संयोज्यन्ते तत्रापि यथावद् वस्तुसंमेलनेनैव कुङ्कुमं (रोली)  
निष्पद्यते नत्वाधिक्येन न्यूनतयाऽन्यथा वा । तथैव प्रकृतिः परमाणवश्चाप्यचेतना भावाः  
नान्तरेण ब्रह्मणो ज्ञानयुक्तिपूर्वकं सम्मेलनं कार्यसिद्धयै पदार्थान्तरे परिणन्तुं शक्नुवन्ति  
तस्मात् सृष्टिरियं न स्वभावतः समुत्पद्येत अपि तु ब्रह्मणो रचनया निष्पद्यते ।

प्र०—ननु नासीदस्य जगतः स्रष्टा नास्ति, नापि च भविष्यति । अपित्वनादिकालाद् यथातथमव-  
तिष्ठते न जातु समुत्पन्नं नचापि विनश्यति ।



उ०—कर्तुर्विना नहि काचित् क्रिया, क्रियाजन्यो वा पदार्थः समुत्पद्यते । येषु पृथिव्यादिपदार्थेषु संयोगविशेषजन्यं निर्माणं समीक्ष्यते न ते कथमप्यनादयो भवितुं शक्नुवन्ति । अपि च संयोगादुत्पद्यमानः संयोगात्पूर्वं वियोगान्ते वा नावतिष्ठते । अनभ्युपगच्छता च पुनरिदं भवता कठिनतरं पाषाणं हीरकमयो वा संज्ञोऽत्र, विलीय भस्मीकृत्य वा निरीक्ष्यतां यदत्र विभिन्नाः परमाणवः संमिलिता नवेति । संमिलितोऽथत् कालेन वियोक्ष्यन्त अपि ।

प्र०—ननु नास्ति कश्चिदनादिरीश्वरोऽपि तु योगाभ्यासेन लब्धाणिमाद्यैश्वर्यं, सर्वज्ञादिगुणोपेतः, मुक्तः ज्ञानी जीवात्मैव परमेश्वर इत्यभिधीयते ।

उ०—जगतः स्रष्टुरनादिपरमात्मनोऽभावे साधनैः सिद्धिमुपयतां जीवानामाधारभूतं जीवनरूपमिदं जगत् शरीरमिन्द्रियाणां गोलकानि च कथमुत्पत्तुमर्हन्ति । न चैतेभ्यो विना साधनानि समनुष्ठातुं प्रभवति जीवः । अलब्धसाधनश्च पुनरयं कुत एव सिद्धिमुपलभेत । केनापि साधनेन सिद्धिमुपगतो जीवात्मा ब्रह्मणोऽनन्तसिद्धिसंयुतां सनातनीमनादिसिद्धिं तोलयितुं नार्हति । यतो ह्यात्मनः परां काष्ठामुपगतायामपि ज्ञानविवृद्धौ परिसितज्ञानवानल्पसामर्थ्य-श्चैवावतिष्ठते जीवात्मा । न ह्यस्य ज्ञानमनन्तं सामर्थ्यं वाऽपरिमितं शक्नोति भवितुम् । अपि च—नहि अद्य यावत् कोऽपि योगी परमात्मना प्रवर्तितस्य सृष्टिक्रमस्य परिवर्तकोऽभवन्नापि भविष्यति । यथा ह्यनादिसिद्धपरमेश्वरेण चक्षुषा दर्शनस्य श्रवसा च श्रवणस्य नियमः प्राकल्पि न तं कोऽपि योगी परिवर्तयितुमीष्टे । तस्मान्न जीव ईश्वरो भवितुमर्हति ।

प्र०—ननु प्रतिकल्पमीश्वरः समानामेव सृष्टिं निर्माति आहोस्विद् विसदृशीम् (आहोस्विद वैसादृश्यं तत्र किमपि जनयति ?)

उ०—यादृशी साम्प्रतं वर्तते आसीत् पुरापि तादृशी अग्रेऽपि च भविष्यति न तत्र भेदं जनयति ।

तथा च ऋचाऽभिधीयते—

सूर्याचन्द्रमसौ धाता यथापूर्वमकल्पयत् । दिवं च पृथि-  
वीं चान्तरिक्षमथो स्वः ॥ ऋ० ॥ मं० १० सू० ११०  
मं ३ ॥

(धाता) यथा खलु परमेश्वरः पूर्वस्मिन् कल्पे सूर्यचन्द्रविद्युत्पृथिव्यन्तरिक्षादीन् निरमात् तथैवास्मिन्कल्पे व्यरचयत् निर्मासति च भाविनि कल्पे यतः परमात्मनः कार्याणि निर्दोषतया सर्वदैकविधान्येव भवन्ति । अल्पज्ञस्य किम्वा यस्य ज्ञानं याति वृद्धि-क्षयौ, तस्यैव कार्येषु दोषाः परापतन्ति ननु परमात्मनः कार्येषु ।

प्र०—ननु सृष्टिविषये वेदादिशास्त्राणि विरुद्धयन्ते न वा ?



उ०—न विरुद्धयन्ते ।

प्र०—अविरोधश्चेत् ।

तस्माद्वा एतस्मादात्मन आकाशः सम्भूतः । आकाशाद्वायुः । वायो-  
रग्निः । अग्नैरापः । अद्भ्यः पृथिवी । पृथिव्या ओषधयः । ओषधि-  
भ्योऽन्नम् । अन्नाद्देतः । रेतसः पुरुषः । स वा एष पुरुषोऽन्नरसमयः ॥  
तैत्तिरीयोपनि० ब्रह्मानन्दव० अनु० १ ॥

तस्माद् ब्रह्मणः प्रकृतेश्चाप्याकाशोऽवकाशः । (सर्वत्र प्रसृतकारणरूपद्रव्यसमाहरणेनाव-  
काश उत्पन्न इवाभाति वस्तुत आकाशो नोत्पद्यते । यतस्तेन विना प्रकृतिः परमाणवश्च  
कुत्र स्थीयेरन्) । आकाशानन्तरं वायुः । वायोः पश्चादग्निः । अग्नेः समनन्तरमापः । अद्भ्यः  
पृथिवी । पृथिव्या ओषधयः । ओषधिभ्योऽन्नम् । अन्नाद्वीर्यम् । वीर्यात् पुरुषः—शरीर-  
मुत्पद्यते । अत्राकाशादि क्रमेण, छान्दोग्येऽन्यादिक्रमेण, ऐतरेये च जलादिक्रमेण सृष्टेरुत्पात्ति-  
रुपवर्णिता । वेदेष्वपि क्वचित्पुरुषात् क्वचित् हिरण्यगर्भादिभ्यः, मीमांसायां कर्मणः, वैशेषिके  
कालात्, न्याये परमाणुभ्यः, योगे पुरुषार्थात् सांख्ये प्रव्रानात् वेदान्ते च ब्रह्मणः, सृष्ट्युत्पात्तिः  
वर्णिताऽस्ति । कतमतत्र सत्यमसत्यं वा जानीमहे ।

उ०—एषु सर्वे एव सत्यवादिनो न कोऽपि मिथ्याभिप्रायकः, स एवालीकभाषी यो हि याथार्थ्येनावबु-  
द्ध्यते । यतो हि जगतोऽस्य निमित्तं परमेश्वरः प्रकृतिरुपादानमिति । अत्रेदमवधेयम्—महा-  
प्रलयादनन्तरमग्निमसर्गारम्भ आकाशात्प्रारभ्यते एवं यदा प्रलयो बन्धन्तः सम्पद्यते आकाश-  
वायू त्ववशिष्येते ततः परभवः सर्गो वद्वेः, यदाचाग्निविद्युतौ न विनश्यतः तदाद्भ्यः सर्गा-  
रम्भः संजायते । यत्र कल्पे यावतां पवनादिभावानां प्रलयः सम्भवति ततः परस्मिन् सर्गे तत  
एव सृष्टिरुत्पद्यते इति भावः । पुरुष हिरण्यगर्भादीनि नामानि परमेश्वरस्यैव सन्तीति प्रथम  
समुद्भासेऽवर्णयाम । एकस्मिन्नेव कार्ये विषये वा विरुद्धवादो विरोध इत्यभिधीयते । षट्ष्वपि  
दर्शनेषु मिथोऽविरोधश्चेत्थमवधेयः “नास्ति जगति तादृक् किमपि कार्यं यस्य निर्माणे न  
क्रियते कर्मचेष्टेति” मीमांसायाम् । कालमन्तरेण नोत्पत्तुं शक्यते किमपीति वैशेषिके ।  
“उपादाननिमित्ताभावे न किञ्चिदपि निर्मायत इति” न्याये । विद्याज्ञानावचाराणामसद्भावे-  
ऽपि न जायत इति “योगशास्त्रे” । “तत्त्वानां संयोगविना नोद्भवितुमर्हतीति” सांख्ये ।  
“असति निर्मातरि न केनापि पदार्थेन शक्यमुत्पत्तुमिति” वेदान्ते वर्णितमतः कारणैः षड्भिः  
सृष्टिरयमुत्पद्यते, तेषाञ्च षण्णां कारणानामेकैकं व्याख्यातं प्रतिशास्त्रमिति नास्ति तत्र  
लेशतोऽपि विरोधः । यथाहि खलु षड् जनाश्छदिषमेकामुत्तोल्य भित्तिष्ववस्थापयेयुस्तथैव  
सृष्टिरियं षड्भिर्दर्शनकारैर्मिलित्वा व्याख्यातेति विभावनीयम् । यथा वा कश्चिज्जनः पञ्च  
विगतचक्षुष एव मन्ददृष्टिश्चैकैकं प्रदेशं हस्तिनः समबोधयत । कीदृशो हस्तीत्यनुयुक्ते-  
ष्वेकः स्तम्भानिभ इति समभाषत, अपरः सूपाकार इति, तृतीयो मुसलसंनिभ इति, तुरीयो  
माज्जीसम इति, पञ्चमो वेद्याकार इति, आचष्टे । षष्ठस्तु कृष्णवर्णश्चतुर्णां स्तम्भानामुपरि



महिषाकार इवेति प्रत्युवाच । इत्थमेवाधुनिकैरनार्पणव्यग्रन्थाध्येतुभिः प्राकृतभाषामात्रे-  
दिमिथ्यानधीत्यपि प्रणीतग्रन्थानधीत्य च क्षुद्रबुद्धिकल्पितान् नव्यान् संस्कृतभाषामयान-  
न्योऽन्यं निन्दद्भिर्मुपैवायं कलहः प्रावर्ति । कथनमेपां धीमद्भिरितरेषां न मन्तव्यम् । विगत-  
चक्षुषोऽन्धाननुसरन्तः कथं दुःखं नाप्नुयुः ? तथैवेदीन्तनाल्पविद्यावतां स्वार्थिनामिन्द्रियाराम-  
तत्पराणां जनानां लीला जगतो विनाशिका ।

इन्द्रियारामाणां  
मितेन सूक्तं  
स्मरन्

प्र०—ननु कारणं विना कार्यं नोत्पद्यते चेत्तर्हि कथन्न भवति कारणस्यापि कारणम् ?

उ०—अयि ! मुग्धाः भ्रातरः ! कथन्न स्वधियापि किञ्चिद् विचारयन्ति भवन्तः । पश्यत—संसारोऽस्मिन्  
द्वावेव पदार्थौ भवतः, एकं कारणमपरञ्च कार्यमिति । तत्र नाप्नोति कारणं कार्यताम् । कार्यमपि  
कार्यकाले नाधिगच्छति कारणत्वम् । यावच्च मानवो यथावन्नवैति सृष्टिम्, तावद् यथार्थज्ञानं  
न लभते ।

नित्यायाः सत्त्वरजस्तमसां साभ्यावस्थायाः प्रकृतेरुत्पन्नानां परमसू-  
क्ष्माणां पृथक् पृथक् वर्तमानानां तत्त्वरूपभाणूनां प्रथमः संयोगारम्भः  
संयोगविशेषादवस्थान्तरस्य स्थूलाकारप्राप्तिः सृष्टिरुच्यते ।

यः खलु पदार्थः प्रथमसंयोगे सम्मिलति सम्मेलयति वा, यश्च संयोगस्यादिविद्योगस्य चान्तो-  
ऽर्थात् यस्य विभागो न संभवति तत्“कारणम्” । यश्च संयोगसमनन्तरं निष्पद्यते वियोगान्ते च  
तथाभूतत्वावतिष्ठते तत्“कार्यम्” उच्यते । यः कारणस्यापि कारणम्, कार्यस्यापि कार्यम्, कर्तुः कर्ता  
साधनस्य साधनम्, साध्यस्य चापि साध्यं भवतीत्याचष्टे स पश्यन्नप्यन्धः, शृण्वन्नपि बहिरो-  
जानन्नपि च मूर्खः । अपि चक्षुषोऽपि चक्षुः, दीपकस्यापि दीपकम्, सूर्यस्यापि सूर्यः कर्हि-  
चित् संभवति ! यस्मादुत्पद्यते तत्“कारणम्” । यदुत्पद्यते तत्“कार्यम्” । यश्च कारणात् कार्यं  
जनयति स “कर्तॄ”त्यभिधीयते ।

नासतो विद्यते भावो नाभावो विद्यते सतः ।

उभयोरपि दृष्टोन्तस्त्वनयोस्तत्त्वदर्शिभिः ॥ भगवद्गी० अ० २ । १६ ॥

असतोऽविद्यमानस्य वस्तुनः सद्भावः, सतश्चासद्भावो न जातु जायत इति तत्त्वदर्शिभि-  
र्निर्णीतम् । अन्ये पक्षपातिनो दुराग्रहग्रहिणो मलिनचेतसोऽविद्वान्सः सारल्येतार्थमिमं  
बोद्धुं कथं शक्नुवन्ति । अनधीतविद्या अकृतसाधुजनसंसर्गाः सदसद्विचाररहिताः पुमांसो  
नित्यं भ्रमजालनिमग्ना भवन्तीति किमाश्चर्यम् । धन्यास्त एव मानवा ये हि विदन्ति  
सकलविद्याराब्धान्तान् । ज्ञानाय श्रमं कुर्वते, ज्ञात्वाचान्यान् निश्छलं वेदयन्ति । अतो यः कार-  
णमन्तरैव सृष्टिरियमुद्भूतेति मन्यते न हि सः किमपि वेत्ति । सर्गनिर्माणवसरे परमेश्वरः  
सूक्ष्मपदार्थान् समाहरति । तत्र प्रथमावस्थायां यत् परमसूक्ष्मात् प्रकृतिरूपकारणात् किञ्चित्-  
स्थूलं भवति तन्महत्तत्त्वम् । ततोऽपि किञ्चिन् स्थूलोऽहङ्कारः । अहङ्कारात् विभिन्नानि पञ्चसूक्ष्म-  
भूतानि श्रोत्रत्वग्नेत्रजिह्वाघ्राणाख्यानि पञ्चज्ञानेन्द्रियाणि, वाग्हस्तपादोपस्थपायुनामानि पञ्च



कमेंन्द्रियाणि, एकादशश्च मनः किञ्चित् स्थूलान्युत्पद्यन्ते । पञ्चतन्मात्रेभ्यश्चानेकस्थूलदशाः समनुभवदस्माभिर्दृग्गोचरीक्रियमाणं क्रमेण स्थूलभूतपञ्चकं प्रजायते । तेभ्यो विविधा ओषधिवृक्षादयः तेभ्योऽन्नमन्नाद् वीर्यं वीर्याच्च शरीरमिदमुत्पद्यते । परं प्रार्थमिका सृष्टिर्न भवति मैथुनी । परमात्मना हि स्त्रीपुरुषयोः शरीराणि निर्माय तेषु जीवानां संयोगानन्तरमेव मैथुन्याः सृष्टेः सम्भवात् । दृश्यताम्—देहेऽस्मिन् ज्ञानपूर्विका सृष्टिर्यामवलोकयन्तो विपश्चितोऽपि चित्रीयन्ते । अन्तरस्थिमयं पिञ्जरम्, नाडीनां बन्धनम्, मांसस्य विलेपनम्, त्वच आवरणम्, प्लीहायकृतफुफुसजीवसंयोजनम्, शिरोरूपमूलनिर्माणम्, लोमनखादिस्थापनम्, नितान्ततनूनां जालवत् चक्षुषोऽतिसूक्ष्मशिराणां ग्रन्थनम्, इन्द्रियाणां वर्त्मनः प्रकाशः, जीवात्मनो जाग्रतस्वप्नसुषुप्तीनां भोगाय स्थानविशेषनिर्माणम्, सर्वधातूनां विभागः, कलाकौशल-स्थापनादि वरूपाचाद्भुता सृष्टिरन्तरेण परमेश्वरं केन निर्मातुं शक्यते ? न केवलमिदमेवापि तु नानाविधै रत्नधातुभिरलङ्कृतेयं वसुन्धरा, नानाविधानां न्यग्रोत्रादितरूणां वीजेऽसूक्ष्मनिर्माणम्, असंख्येयैः हरितश्वेतरोतकृष्णचित्रादिरूपैः संयुतानां पत्रपुष्पफलमूलानां संघटनम्, मिष्टक्षारकटुकषायतिक्ताम्लादिविविधरसानां गन्धवतां पत्रपुष्पफलान्नकन्दमूलादीनां विरचनम्, अनेकशतसहस्रभूमण्डलसूर्यचन्द्रलोकानां विरचनं धारणं भ्रामणं नियमनञ्च कृते परमात्मनो न केनापि कर्तुं शक्यते । कमपि पदार्थमवलोक्य द्रष्टुश्चेतसि द्विविधं ज्ञानमुत्पद्यते । तत्पदार्थस्य, रचनादर्शनेन तन्निर्मातुश्चेति । यथा कश्चित् पुमान् काननेऽलङ्कारमुत्तममलभत तद्दर्शनेन च तेनाधिगतम् “सौवर्णमिदं केनचित् धीमता शिल्पिना च विरचितमिति । तथैव नानाविधेऽस्मिन् संसारे विविधा रचनेयं सूचयति निर्मातारं परमेश्वरम् ।

प्र०—ननु प्रथमं मानवानां सृष्टिरभवत् पृथिव्यादीनां वा ?

उ०—पृथिव्यादीनाम्, नहि पृथिव्यादिसर्जनमन्तरेण प्राणिनामवस्थितिः पालनश्चापि संभवति ।

प्र०—ननु सर्गारम्भे एकमनेकान् वा मानवानुदपादयत् किंवाऽभवत् ?

उ०—अनेकान् । येषां हि जीवानां कर्मण्यश्वरिसृष्टौ समुत्पत्तुमर्हण्यासन् तेषां सृष्ट्यादौ समुत्पादनम् ननु समुचितमेव परमात्मनः । तथा च यजुर्वेदे तद्ब्राह्मणे च समाप्तायते “मनुष्या ऋषयश्च ये” “ततो मनुष्या अजायन्त” इति । एवमादिभिः प्रमाणैः साधु सिद्धयति “यदादावनेके शतशो मानवा अजायन्त” इति । सृष्टौ दर्शनेनापि मानवा इमेऽनेकेषां मातापितृणामपत्यानीति निश्चीयते ।

प्र०—ननु सर्गारम्भे प्राणिनां सृष्टिः शैशवे यौवने वार्धके वाऽभवत् आहोस्त्रित्विष्वपि ?

उ०—यौवने, बालांश्चेदुदपादयत् तर्हि तत्परिपालनाय अन्ये जना अपेक्षेरन् वार्धके च पुनर्मैथुनी सृष्टिर्न प्रवर्तत तस्मात् युवान एव सर्वे निर्मिताः ।

प्र०—सृष्टेः कदापि प्रारम्भोऽस्ति न वा ?



उ०—नहि, यथाहि प्राग <sup>X</sup> निशातो वासरो वासराच्च पूर्वं निशा, यथा वा रजनीसमनन्तरं दिवसो दिवसान्ते च रजनीतिचक्रं प्रवर्तते तथैवेदं सृष्टिचक्रमपि—सर्गात् पूर्वं प्रलयः प्रलयाच्च पूर्वं सर्गः, सृष्टेः समनन्तरं प्रलयः प्रलयान्ते च सृष्टिरिति क्रमेणानादिकालात् प्रवर्तते । नास्यादिरन्तो- वा विद्यते । परं यथा दिनक्षययोराद्यन्तौ समीक्ष्येते तथैव सृष्टिप्रलययोरपि प्रारम्भावसानौ भवतः । यथाहि परमेश्वरो जीवः जगतः कारणञ्चैतत्त्रितयं स्वरूपतोऽनादि तथै- वास्य जगत उत्पत्तिस्थितिसंहाराः प्रवाहेणानादयो विद्यन्ते । यथा वै सरितां प्रवाहः कर्हिचित् दृश्यते कदाचिच्च शुष्कतामुपगतो नावलोक्यते—प्रावृषि दृश्यते उष्णकाले च नावलोक्यते एतादृशव्यवहाराणां प्रवाहरूपत्वमधिगन्तव्यम् । परमात्मनो यथा गुणकर्मस्वभावा अनाद- यस्तथैव तस्य जगत उत्पत्तिस्थितिप्रलयकर्मण्यप्यनादीनि । परमात्मनो गुणकर्मस्वभावाना- माद्यन्ताविव तत्कृतकर्मणामप्यादिरन्तो वा नास्ति ।

प्र०—ननु परमात्मनैकेभ्यो जीवेभ्यो मानवं जन्मापरेभ्यस्सिंहादीनामितरेभ्यो मृगगवादिपशूनाम- न्येभ्यो वृक्षादीनां क्रिमिकीटशलभादीनाञ्च जन्मानि यत् प्रादायिषत तेन तस्मिन् समु- पैति पक्षपातः ।

उ०—पूर्वस्मिन् सर्गे जीवैस्तैरनुष्ठितकर्मणामानुरूप्येण व्यवस्था सम्प्रादनायाति पक्षपातदोषः । कर्मभिर्धिनैव चेज्जन्मादास्यत् तर्हि पक्षपातोऽप्यभविष्यत् ।

प्र०—मानवानामाद्या सृष्टिः क्वाभवत् ?

उ०—त्रिविष्टपे, यद्धि साम्प्रतं “तिव्वत्” इत्याख्यायते ।

प्र०—सर्गारम्भे एकैव जातिरासीदनेका वा !

उ०—प्रथममेकैव मानवी जातिरासीदनन्तरं ( विजानीह्यार्यान्दस्यवश्च ये । ऋ० १।५१। ८। ) श्रेष्ठानामार्या विद्वान्सो देवाश्चेति, दुष्टानाञ्च दस्यवो मलिम्लुचा अविद्वान्सश्चेति समाख्याः समभवन् । तस्मादार्या दस्यवश्चेति नामद्वयं प्रवृत्तम् । तत्र आर्येष्वपि पूर्व- वर्णिता ब्राह्मणक्षत्रियवैश्याश्चत्वारो भेदाः प्रावर्तन्त । “उत शूद्र उतार्ये” इत्यथर्ववेदे पठ्यते । द्विजानां विदुषामार्य इति मूर्खाणाञ्च शूद्रोऽनार्य इति नामधेयं समवर्तत ।

प्र०—कथं पुनरत्र ते समायुः ?

उ०—यदा खत्वार्याणां दस्यूनाञ्चार्थाद् विदुषां देवानामविदुषामसुराणाञ्च मिथः सततं कलहः सम्प्रवृत्तस्तदा सततकलहेनोद्धिमचेतस आर्याः सकलेऽपि भूमण्डले भूभागमिमं सर्वतः प्रशस्यमवगत्यात्रैव समेत्य न्यवसन् तेनैवास्य देशस्य “आर्यावर्त” इति समाख्या समजनि ।

प्र०—नन्वार्यावर्तस्य कियानवार्धः ?



आसमुद्रात्तु वै पूर्वादासमुद्रात्तु पश्चिमात् ।

तयोरेवान्तरं गिर्योराय्यावर्तं विदुर्बुधाः ॥

सरस्वतीद्वयद्वयोर्द्वयचोयन्दन्तरम् ।

तं द्वेयनिर्मितं देशमार्यावर्तं प्रचक्षते ॥ मनु० २ । २२ । १७ ॥

उत्तरस्यां दिशि हिमवान् दक्षिणस्यां विन्ध्याचलः, पूर्वपश्चिमयोस्सागरः । किञ्च पश्चिमायां दिशि उदीचीनपर्वतेभ्यः समुद्रतः प्रवहन्ती दक्षिणसागरस्योपसागरे सम्मिलिता सरस्वती सिन्धुर्वाहिनी, पूर्वस्यां नयपालजंनपदस्य प्राचीनपर्वतेभ्यः समुद्रभूय बङ्गानां पूर्वेण पश्चिमेन च ब्रह्मदेशस्य प्रवहन्ती दक्षिणसागरसंगता दृषद्वती (या साम्प्रतं ब्रह्म-पुत्रेत्युच्यते) सीमायमाना तिष्ठति । हिमवद्विन्ध्यपर्वतयोरन्तर्गताः दक्षिणात्याः पार्वतः रामेश्वरपर्यन्तः सर्व एव जनपदा देवैरायैर्विद्वद्भिर्वासितत्वात्, तेषामेव च निवासभूमितया आर्यावर्त-शब्देनाभिधीयन्ते ।

प्र०—प्रथमं किमासीदस्य देशस्य नामधेयम्, के वात्र न्यवसन् ?

उ०—आर्याणामागमनात् पूर्वं नासीदस्य नामधेयं किमपि नापि ततः प्राक् केऽप्यत्रावात्सुः । आर्या हि सर्गारम्भ एवाल्पीयसैव कालेन त्रिविष्टपादेवात्र समागत्यावसन् ।

प्र०—ननु केचिदत्रैवमाहुः—“एते हि पारसदेशादत्रागतवन्तस्तेनैवैषामायंति नामधेयमजनि । ततः पूर्वमत्रारण्यका न्यवसन् यानसुरान् राक्षसांश्चाभ्यधुः । आर्याश्चात्मानं देवताशब्देन ख्यापयन्ति स्म । तेषामेव सङ्ग्रामो देवासुरसङ्ग्रामशब्देनाख्यायिकासु वर्णित इति ।

उ०—सर्वथैवासत्येयं वार्ता ।

यतो हि—

विज्ञानीह्यार्यान्ये च दस्यवो बर्हिष्मते रन्ध्रया शंसद-  
व्रतान् । ऋ० मं० १ । सू० ५१ । मं० ८ ॥

उत शूद्रे उतार्ये ॥ अथर्व० कां० ११ । व० ६२ ॥

धार्मिकाणां विदुषामासपुरुषाणां “मार्य” इति ततो भिन्नानाञ्च दस्युर्मलिम्बुचो दुष्टोऽधार्मिकोऽविद्वान् इति नामधेयानि, तथा ब्राह्मणक्षत्रियवैश्यानां द्विजसंज्ञकानामार्य इति शूद्राणाञ्चानार्य इति नामधेयमस्तीति पूर्वमेवालिखाम । वेदेन खल्वेवमभिधीयमाने वैदेशिकानां मिथ्याकल्पनाप्रसूतं को हि नाम शक्नोति सम्मन्तुं धीमान्नरः । किञ्चायार्वावर्तिया-अर्जुनदशरथप्रभृतयः सम्राजो हिमवति पर्वते आर्यदस्यूनां सङ्घातसङ्ग्रामे देवानार्यान्



संरक्षितुमसुगंधं पराजेतुं देवानां साहाय्यमाचरन् । एतेनार्यावर्ते परितो हिमवतः पूर्वाभिय-  
दक्षिणैर्ऋषयश्चिन्मवायव्योत्तरेशानदिग्वास्तव्यानां मनुजामसुर इति नामेति सिद्ध्यति ।  
यदा यदा हिमालयप्रदेशस्था आर्यान्भिषेणयन्ति स्म तदा तदात्रत्या राजानः सम्राजश्चोत्तरादि-  
देशेषु आर्याणां साहाय्यमनुतिष्ठन्ति स्म । यत्तु दक्षिणस्यां दिशि श्रीरामचन्द्रेण सह राव-  
णस्य जन्यमजनि तत्र देवासुरसङ्ग्रामशब्देनाख्यायतेऽपि तु रामरावणयोरार्यैरक्षसां वा  
युद्धमित्यभिधीयते । “ईरानतः समागतैरार्यैरत्रत्यान् वन्यानादिमान् विजित्य निष्कास्य च  
भारतमधिगतमिति” न कापि संस्कृतग्रन्थे, इतिहासे वा क्वचित् प्रतिपाद्यते । कथं पुन-  
र्वैदेशिकानां लेखो मान्यतामर्हति ।

किञ्च—

म्लेच्छवाचश्चार्थाच्चः सर्वे ते दस्यवः स्मृताः । मनु० १० । ४५ ॥

म्लेच्छदेशस्त्वतः परः ॥ मनुः० ३०२ । श्लो० २३ ॥

आर्यावर्तादपरे जनपदा दस्युदेशा म्लेच्छदेशाश्चोच्यन्ते । एतेन इदमपि सिद्धं भवति-  
यदाऽर्यावर्तादितरेषु आपूर्वदेशादीशानोत्तरवायव्यपश्चिमदेशेषु कृतवसतीनां दस्युम्लेच्छासुर-  
नामानि । नैर्ऋत्यदक्षिणामेयदिक्षुचार्यावर्तापरदेशवासिनां नराणां राक्षस इति नामधेयमासी  
दिति । साम्प्रतमपि कृष्णाङ्गानां ( हवशी ) माकृतिर्यथा राक्षसानां वर्ण्यते तथैव भयावहा  
दृश्यते । आर्यावर्तीयमानवानां चरणतले विद्यमानत्वात् तत्राधिवासिनाश्च नागाङ्गयपुरुषस्य  
वंशधरत्वादायार्वाक्यः प्रदेशं पातालं तन्निवासिनश्च नागान्प्रचक्षते । तेषाञ्च नागवंशिनः—  
नागाङ्गयपुरुषवंशजा नराधिपा भवन्ति स्म । तत्रत्यामेव राजदुहितरमुल्लूपीनामिकामर्जुनः  
पर्यणैपीन् । इक्ष्वाकुमारभ्य कौरवपाण्डवान यावत् विश्वस्मिन्महीमण्डले आर्याणामधिप-  
त्यम्, आर्यावर्तादभिन्नदेशेष्वपि वेदानामल्पः प्रचारश्च समभवत् । ब्रह्मणः सूरुर्विराट्, विराजो-  
मनुः, मनोर्मरीच्यादयो दश, एषां स्वायम्भवादयः सप्त राजानस्तेषामपीक्ष्वाकुप्रमुखाः लोक-  
पाला आर्यावर्तस्य प्रथमे नरपतयोऽभवन् । यैर्यमार्यावर्तो वासितः खलु । साम्प्रते दुर्विपाका-  
दाय्याणामालस्यप्रमादाभ्यां पारस्परिकविरोधाच्च कैव कथान्यदेशराज्यस्य नास्त्यार्यावर्तेऽपि  
साम्प्रतमार्याणामखण्डमकुतोभयं स्वतन्त्रं स्वाधीनं राज्यम् । यत्किञ्चिदस्ति तदपि वैदे-  
शिकैः पङ्क्तिराक्रम्यते । केवलमलपीयांसो राजानः स्वतन्त्राः । समागच्छसु दुर्दिनेषु देशवा-  
सिभिर्नानाविधानि दुःखानि ननु भुज्यन्ते । वैदेशिकेषु नितराम्प्रजाः सुखयितुं यतमानेष्वपि  
स्वदेशोद्भवानामेव राज्यमनुत्तमं भवति सर्वतः । मतमतान्तराग्रहशून्यमात्सीयपरेषां पक्ष-  
पातविरहितं पितराविव सातुक्रम्यं प्रजासु न्यायदयासंयुतमपि वैदेशिकानां राज्यं नास्ति  
पूर्णसुखप्रदम् । परं भाषाणां शिक्षाफल्गुतीनां व्यवहारस्य च पार्थक्यविरोधपरित्यागः सर्वथैव  
दुष्करः । न चास्मादृते परस्परस्योपकृतिरभिप्रायो वा शक्यः साधयितुम् । तस्माद् वेदादि-  
शास्त्रेषु वर्णितानां व्यवस्थेतिहासानां सम्मनम्भद्रपुरुषोचितमस्ति ।

प्र०—ननु जगतस्समुत्पत्तौ कियन्ति वर्षाणि व्यतीतानि !



उ०—एको वृन्दः षण्णवतिः कोटयः कतिचिद्विज्ञाणि कतिपयसहस्राणि च वर्षाणि जगदुत्पत्तौ वेदानां प्रकाशे च व्यतीतानि । विशेषं द्रष्टुकामैरस्मन्निर्मितायां भूमिकायां द्रष्टव्यम् । अतिमृक्षं शकलं यद् भेत्तुं न शक्यते स परमाणुः । एकत्रिताः षष्टिपरमाणवोऽणुः । अणुद्वयमेकं द्वयणुकं स्थूलवायुः । द्वयणुकत्रयस्याग्निः, द्वयणुकवतुष्टयस्यापः, द्वयणुकपञ्चकस्येयं पृथिवी । अर्थात् द्वयणुकत्रयस्यैकस्त्रसरेणुः तस्यापि द्विरावृत्ततया पृथिव्यादयो दृश्यपदार्थाः सम्भवन्ति । एवमेव क्रमेण संयोज्य परमाण्वादीन् परमात्मना भूगोलादिकं निर्मितम् ।

प्र०—कोन्विमां धारयति ? तत्र कश्चिच्छेषस्यार्थात् सहस्रफणावतः सर्पस्य मूर्ध्नि व्यवस्थितेयं महीति संच्छेत् । वृषभस्य शृङ्ग इत्यपरः, निराधारा इत्यन्यः, पवनाधारेति तुरीयः, सूर्याकर्षणेनाकृष्टा-स्वस्थानस्थितेति पञ्चमः, गौरवादिभ्यं मही अधोऽथ आकाशमाविशतीति षष्ठः खलु भाषते । तत्र कं वयं सत्यं विजानीमः ?

उ०—यः खलु महीमिमां शेषमूर्ध्नि वृषभशृङ्गे वा व्यवस्थितामभिधत्ते स तावदिदं प्रष्टव्यः “ननु सर्प-वृषयोः पित्रोर्जन्मसमये कुत्रासीत् व्यवस्थिता ? किमाधाराश्च सर्पवृषभादयः ?” इति । वृषभवा-दिभिर्यवनैस्तु जोषमासिष्यते । सर्पवादिभिः—सर्पः कूर्मम्, कूर्मो वारि, जलमग्निम्, वह्निर्वायुम्, पवनश्चाकाशमितिष्ठतीति समभिधास्यते । सर्वमिदं कमध्यास्त इत्यनुयुक्तैस्तेरसंशयं पर-मेश्वर इति प्रतिवक्ष्यते । शेषवृषभौ कस्य तनयावितिपुनः पृष्टैस्तैरित्यमभिधास्यते “कश्यप-कद्रवोः शेषः, गोश्च बलीवर्दः, कश्यपो मरीचेः, मरीचिर्मनोः, मनुर्विराजः, विराट् च ब्रह्मणस्तनयः, ब्रह्मा चाद्यष्टेरासीत्” । अत्रेदं विचारणीयम्, “शेषस्य जन्मनः प्रागेव पञ्च वंशश्रेण्यः समभवन् कस्तदानीं दधे महीमिमामर्थात् कश्यपस्य जन्मनि किमाधारासीदिति” पृष्टे उत्तरं दातुमशक्नुवन्तः कलहायमानाः स्थास्यन्ति । अस्यां वास्तविकोऽभिप्रायः—यः शिष्यते स शेषः । केनचित् कविना शेषाधारा पृथ्वीत्युक्तं तत्रापरेणानुद्ध्वा तदभिप्रायं मुधैव सर्पकल्पना प्राकल्पि । वस्तुतस्तुत्यतिप्रलयाभ्यामवशिष्यमाणतया पृथग्भावेन परमात्मैव शेषस्तदाधारैव चेयं पृथिवी ।

**सत्येनोत्तमिता भूमिः अथर्व० कां० १४ । व० १ । मं० १**

सत्येन कालत्रयावाधितेन कदाप्यविनश्यता परमात्मनैव आदित्यपृथिव्यौ सर्वे च लोका दधिरे ।

**उक्ता दाधार पृथिवीमुत द्याम् ॥**

ऋग्वेदस्येदं वचनम् । इममेवोक्ताशब्दं वीक्ष्य कश्चिद् वृषभमकल्पयत् । अस्ति हि वृष-भस्यापि नामधेयमुक्तेति परं मूढधिया तेन नाधिगतमेतावदपि यदियतो महतो ब्रह्माण्डस्य धारणसामर्थ्यमनडुहि कुतः समेध्यतीति । तस्मादुक्तेति वर्षाभिर्निखिलजगतः सेचकतया सूर्य-नाम । तेनात्मनः समाकर्षणेन विश्रुतेयं पृथिवी । परं सूर्यादीनामपि धारक ऋते परमात्मनो नान्यः कश्चिदस्तीति ।



प्र०—इयन्महान्ति भूमण्डलानि परमेश्वरः कथं धारयितुं शक्नोति ।

उ०—यथाह्यनन्ताकाशस्य पुरस्तान्महान्तो लोकाः, सागरस्य सम्मुखे पानीयविप्रुधो वा न किञ्चिदपि, तथैवापरिमेयब्रह्मणः पुरतोऽसंख्याता इमे लोका एकस्यापि परमाणोः साम्यं नावहन्ति । सहि परमेश्वरो बहिरन्तः सर्वत्र व्यापकः । तथा च—“विभुः प्रजासु” इति यजुषि समाग्रायते । सकलप्रजासु परिव्याप्तः परमेश्वरः सर्वान् धारयति । यदि हि नाम स स्त्रीष्टीयमहम्मदपौराणिकानां मतानुसारेण विभुर्नाभाविध्यत्तर्हि सकलामिमां सृष्टिं धारयितुं नाशक्यत । नहि प्राप्तिसन्तरेण कोऽपि क्रमपि धारयितुमीष्टे । “अन्योन्याकर्षणेन सर्वं इमे लोकाः संधारिताः कथं परमेश्वरस्य धारणमपेक्ष्यत इति चेदुच्येत” तत्रेदं प्रतिवक्तव्यम् सृष्टिरियमनन्ता सान्ता वा ? अनन्तत्वं तावन्न सम्भवति । नह्याकृतिमद्वस्त्वनन्तं भवति । सान्तत्वे तु लोकानां पर्यन्तसीमायां यत्र नास्त्यपरो लोकस्तत्र कस्याकर्षणेन धारणमभ्युपेक्ष्यते । कस्यचिद् वस्तुनस्समुदायेन परिगणनं समष्टिः, एकैकस्य पृथक् २ परिगणनं व्यष्टिरित्युच्यते । यथाऽनोकहनिबहानां समुदायस्य संख्यानं वनामिति समष्टिः । एकैकस्य तरोः परिसंख्यानं व्यष्टिरिति । सर्वे भूगोलाः समष्टिरूपेण जगदित्युच्यन्ते । समष्टिरूपस्याखिलब्रह्माण्डस्य जगतो धारयिता सृष्टा च विना परमेश्वरमन्यः कोऽपि नास्ति । य एव निखिलं जगन्निर्माति स एव—

स दाधार पृथिवीं द्यामुतेमाम् ॥ यजुः० अ० १३ । मं० ४॥

प्रकाशरहितपृथिव्यादिलोकलोकान्तरपदार्थानां सप्रकाशानाञ्च सूर्यादीनां विरचनं धारणं परमात्मैव कुर्वते । सर्वत्र व्यापक एव सर्वस्य जगतः कर्ता धारयिता च ।

प्र०—पृथिव्यादयो लोकाः परिभ्रमन्त्येत स्थिराः सन्ति ?

उ०—परिभ्रमन्ति ।

प्र०—अत्र केचित् “सूर्यः परिभ्रमति नक्षत्रं पृथिवी, अपरे पुनः पृथिवीय परिभ्रमति न सूर्य” इति संक्षेपे तत्र कान् सत्यान् मन्यामहे ?

उ०—उभावपीमौ किञ्चिदतथ्यं वदतः । वेदेह्येवं पश्यते—

आयं गौः पृश्निरक्रमीदसदन्मातरं पुरः । पितरं च  
प्रयन्त्स्वः ॥ यजु० अ० ३ । मं० ६ ॥

अस्यायमभिप्रायः—अयं पृथिवीगोलः सहास्रिः सूर्यं परितो भ्राम्यति । तस्माद भूमिरियं परिभ्रमतीति सिद्धं भवति ।



आकृष्णेन रजमा वर्तमानो निवेशयन्नमृतं मर्त्यं च ।  
 हिरण्येयं सविता रथेना द्वेयो याति भुवनानि पश्यन् ।  
 यजुः० अ० ३३ । मं० ४३ ॥

वर्षादीन् कर्ता प्रकाशस्वरूपस्तेजोमयः रमणीयस्वरूपः सविता सूर्यः सर्वेष्वप्राणिप्राणिष्व-  
 मृतरूपां वृद्धिमात्मनः किरणैरमृतं वा निवेशयन् सकलमूर्तिमन्ति द्रव्याणि दर्शयन्खिललोकै-  
 स्सहाकर्षणगुणेन स्वपरिधौ परिभ्रमति । नतु कमपि लोकं परितो भ्रम्यति । यथा ह्यस्मिन्  
 सौरमण्डले एक एव सूर्यः सर्वे प्रकाशयति तथैव प्रतिसौरमण्डलं सवितैकः प्रकाशको  
 लोकान्तराणि च प्रकाशयानि वर्तन्ते ।

तथा हि—

दिवि सोमो अधिं श्रितः ॥ अथ० कां० १४ । अनु०  
 १ । म० १ ।

चन्द्रवत् पृथिव्यादयोऽपि लोकाः सूर्यप्रकाशेनैव प्रकाशिता भवन्ति । परं रात्रिरहश्च  
 सर्वदा सर्वत्र वर्तमानं भवति । पृथिव्यादिलोकानां हि परिभ्रमणेन तेषां यावान् भागः  
 सूर्यसम्मुखे समागच्छति तत्र दिनं, यावांश्च तत्पृष्ठदेशे स्रमैति तत्र रात्रिः । अर्थात्  
 उदयास्तसन्ध्यामध्याह्नमध्यरात्रमृतयः सर्वे एव कालावयवा देशदेशान्तरेष्वपि सर्वदा  
 विद्यमाना भवन्ति । यदार्थावर्ते भातुरुजिहीते तदा पातालदेशे ( अमरीकदेशे ) अस्त-  
 मयंते । यदा चार्थावर्ते अस्तं गच्छति तदा पातालदेशे समुदेति । यदा चार्थावर्ते दिन-  
 क्षपयोर्मध्यं भवति तदानीं पातालदेशे क्रमेण क्षपावासरयोर्मध्यं भवति । यत्तत्र सूर्यः परि-  
 भ्रमति नतु पृथिवीति वदन्ति न ते किमपि जानन्ति । एवं हि सति अनेकसहस्रवर्षाणां  
 रात्रयो दिनानि च जायेरन् । यतो हि भातुरयमनुष्याः पृथिव्या लक्षगुणो दीर्घतरो नैक-  
 कोटिक्रोशेषु चापि वर्तते । अत एवायं “ब्रह्म” इत्यभिधीयते । यथा हि राजिकासमक्षं गिरेः  
 परिभ्रमणे व्यत्येति महान् कालः परं कृष्णिकाभ्रमणे न तावान् कालः समपेक्ष्यते तथैव  
 महीभ्रमणेनैव यथावन्निशावासरौ भवतः, नतु सूर्यस्य परिभ्रमणेन । ये चापि भातुं स्थिति-  
 मन्तमाहुस्तेऽपि न सन्ति ज्योतिर्विद्याविदः । अभूयन् हि सूर्यः एकस्याः राशेः स्थानादपरां  
 राशिं न संक्रामेत् । अपि च भारवन्तः पदार्था भूमणिकामन्तरेण आकाशे नियतस्थाने  
 स्थातुं न शक्नुवन्ति । यच्चाप्यत्र जिनधर्मावलम्बिनः “पृथिवीयं न परिभूमति अपित्वधो-  
 ऽधोऽवतरति । केवले जम्बूद्वीप एव सूर्यद्वयं चन्द्रद्वितयञ्च विद्यत इत्याहुः” । तेतु भङ्गमद-  
 संमूढा इव लक्ष्यन्ते । अधोऽधः प्रवेशे हि पृथिव्याः समन्तात् पवनचक्रोत्पादासम्भवादियं  
 जगती खल्ववश्यं सहस्रधा विदीर्येत । किञ्चोपरितनत्रासिभिर्निम्नप्रदेशवासीनामपेक्षया-



ऽऽधिक्येन वायुस्पर्शः समनुभूयेत । वायोगतिश्चापि सर्वदैकविधा स्यात् । सूर्यचन्द्रौ द्वौ २ चेद् भवेतां तर्हि रात्रेः कृष्णपक्षस्य च विनाश एव स्यात् तस्मादेकस्या भुवः समीपे एक-ध्वन्द्रोऽनकभुवां मध्ये च एक एव सूर्यस्तिष्ठति ।

प्र०—सूर्यचन्द्रनक्षत्राणि किं वस्तु ? तत्र मनुष्यादीनां सृष्टिर्विद्यते न वा ?

उ०—इमे सर्व एव लोकाः सन्ति तेषु च मनुष्यादिप्रजा अपि निवसन्ति तथा च—

एतेषु ह्रीदंश्च सर्वं वसु हितमेते ह्रीदंश्च सर्वं वासयन्ते तद्यदिदंश्च सर्वं वासयन्ते तस्माद्वसव इति ॥

शत० का० १४ । प्र० ६ । ब्रा० ७ । फं० ४ ॥

पृथिव्यप्तेजोवाय्वाकाशचन्द्रनक्षत्रसूर्या वसव उच्यन्ते ? अत्रैव सर्वे पदार्थाः प्रजाश्च संवसन्ति एते चैव सर्वान् वासयन्ति । सर्वेषां निवासभूमित्वादेते वसवोऽभिधीयन्ते । सूर्यचन्द्र-ताराणां पृथिवीवद् वसुत्वात्तत्र प्रजासद्भावे कः संशयः ?

यदास्य परमात्मनोऽयमल्पतरो लोकः मनुष्यादिप्राणिभिः परिपूर्णस्तदा किमिमे लोका-रिक्ता भविष्यन्ति । नहि परमेश्वरस्य किमपि कार्यं निष्प्रयोजनं भवति । अपरिसंख्येयेषु पुनरेषु लोकेषु मनुष्यादिस्वप्नभावे साफल्यमेषां दुःशकं वक्तुम् । तस्मात् सर्वत्र मानवादि-सृष्टिर्विद्यत इत्यभ्युपेतव्यम् ।

प्र०—ननु यथाऽस्मिन् देशे मानवादिप्राणिनामाकृतिरवयवसंस्थानञ्च वर्तते, तथैवापरेषु लोकेषु आहोस्विद् विपरीतम् ?

उ०—सम्भाव्य आकृतिषु कियानपि भेदः । यथाऽस्मिन् भूमण्डले चीनाफ्रीकार्यावर्तयोरीपादिदेशवा-सिनामङ्गेषु वर्णरूपादिस्वाकारेषु चाल्पीयान् भेदः संजायते तथैव लोकान्तरेष्वपि भेदः सम्भवः । परं यस्या जातेर्यादृशी सृष्टिरत्र वर्तते तस्या जातेर्लोकान्तरेष्वपि तादृश्येवास्ति, किञ्चात्र शरीरस्य यत्प्रदेशे नेत्रादियदङ्गं वर्तते लोकान्तरेष्वपि तत्तत्प्रदेश एव तत्तदङ्गानि विद्यन्ते । यस्माच्च—

सूर्याचन्द्रमसौ धाता यथापूर्वमकल्पयत् । दिवं च पृथि-  
वीं चान्तरिक्षमथो स्वः ॥ ऋ० ॥ मं० १० सू० ११० ॥

धात्रा परमेश्वरेण सूर्यचन्द्रद्युभूम्यन्तरिक्षाणि तत्रत्यसुखानि शेषसकलभावाश्च पूर्व-कल्पवदस्मिन्नपि कल्पे अस्यां सृष्टौ सर्वलोकलोकान्तरेषु च निर्मिताः । नास्ति कियानपि भेदः ।

प्र०—येषां वेदानामत्र प्रकाशस्तेष्वपि लोकेषु तेषामेव प्रकाश उतान्येषाम् ?




उ०—तेषामेव । यथैकस्य नराधिपस्य तदधिष्ठितसर्वदेशेषु समानैव राज्यव्यवस्था नीतिक्रमश्च भवति तथैव राज्ञामधिराजस्य परमात्मनो त्रेदप्रतिपादिता नीतिर्विष्वस्मिन्नपि सृष्टिसाम्राज्ये समानैव ।

प्र०—यदा खल्विमे जीवात्मानः प्रकृतिस्थितत्वानि चानादीनि परमेश्वरानिर्मितानि च तदा परमात्मनो ऽधिकारोऽप्यत्र न भवेत् । सर्वे हि ते स्वतन्त्राः ।

उ०—यथा भूमिपालास्तेषां प्रजाश्च समकाला भवन्ति, भवति च प्रजा राज्ञ आयत्ता । तथैव जीवात्मानो जडपदार्थाश्च परमात्मनो अधीनाः । यदा हि परमेश्वरो निर्माति निखिलं जगत् प्रयच्छति कर्मफलं जीवेभ्यः, रक्षति सर्वान् यथावत्, धत्ते चानन्तसामर्थ्यं तदा कथन्नाम स्वल्प-सामर्थ्योऽयं जीवात्मा जडपदार्थाश्च तदधीना न भवेयुः । अतो जीवात्मा कर्मानुष्ठाने स्वतन्त्रः, फलोपभोगे च परमात्मनो व्यवस्थया परतन्त्रः । तथैव सर्वशक्तिमान् परमेश्वरः सर्व-विश्वस्य सर्जनं पालनं संहारञ्च कुरुते ।

अतः परं नवमसमुल्लासे विद्या-भविद्या-वन्ध-मोक्षविषयानधिकृत्य व्याख्यास्यामः ।

इति श्रीमद्भयानन्दसरस्वतीस्वामिकृते सत्यार्थप्रकाशे शंकरदेवपाठकेन  
संस्कृतभाषयाऽनूदिते सृष्ट्युत्पत्तिस्थितिप्रलय  
विषयेऽष्टमस्समुल्लासः सम्पूर्णः ॥ ८ ॥





# अथ नवमसमुद्धासारम्भः ॥

अथ विद्याऽविद्याबन्धमोक्षविषयान्  
व्याख्यास्यामः

विद्यां चाविद्यां च यस्तद्वेदोभयं धाम् ॥ अविद्याया  
मृत्युं तां तर्वा विद्यायाऽमृतं मश्नुते ॥ यजुः० अ० ४० मं० १४ ॥

यो मानवो विद्याविद्ययोः स्वरूपं सहैव वेत्ति सोऽविद्या-कर्मोपासनया मृत्युं तीर्त्वा विद्या  
यथार्थज्ञानेन मोक्षं लभते । अविद्याया लक्षणम्—

अमित्याशुचिदुःखानात्मसु नित्यशुचिसुखात्मव्यातिरविद्या ।  
पात० ६० साधनपादे सू० ५ ॥

संसारदेहादिचनित्येषु नित्यताख्यातिः—यदिदं कार्यं जगद्दृश्यते श्रयते च तन्नित्यं स्थास्यति  
(अनादिकालात् प्रवृत्तं, प्रवर्तिष्यते च निरवधिम्) योगबलेन दिवौकसामेतदेव शरीरं सर्वदा तिष्ठतीति,  
सेयमनित्येषु नित्यत्वरूपा विपरीतबुद्धिरविद्यायाः प्रथमाङ्गम् ।

अशुचौ मलमयस्त्र्यादिषु मिथ्याभाषणस्तेयादिषु चापवित्रेषु पावित्र्यबुद्धिः द्वितीयम् ।  
विषयोपभोगादिषु दुःखेषु सुखात्मिका बुद्धिस्तृतीयम् ।  
अनात्मन्यात्मबुद्धिस्तुरीयम् ।

चतुर्विधमिदं विपरीतज्ञानमविशेष्यते, अतोऽन्यत्—अर्थादनित्येऽनित्यताज्ञानं, नित्ये नित्यता-  
ज्ञानं, अपवित्रेऽपवित्रज्ञानं, दुःखे दुःखज्ञानं, सुखे सुखज्ञानं, अनात्मन्यनात्मज्ञानम्, आत्मनि चात्मज्ञानं  
विशेष्यते । वेत्ति यथावत् तत्त्वपदार्थस्वरूपं यया सा 'विद्या', यया तत्स्वरूपं न जानाति अमादन्यस्मि-  
न्नन्यन्निर्दिशेन्नोति यया सा 'अविद्या' । एवञ्च कर्मोपासनयोरविद्यात्वमेव, तयोर्हि बाह्याभ्यन्तरव्यापार-  
विशेषत्वाज्ज्ञानविशेषाभावात् । अतएवास्मिन्मन्त्रे "नहि कोऽप्युते पुण्यकर्मभ्यो परमात्मनः समुपास-  
नायाश्च मृत्युदुःखमुत्तरीति"त्युक्तम् । एतेन हि "पुण्यकर्मभिः पवित्रोपासनया पवित्रज्ञानेनैव च कैवल्यं,  
तादितरैरलीकभाषणाद्यपुण्यकर्मभिः पाषाणमूल्यदिः समुपासनया मिथ्याज्ञानेन च बन्धः" इत्युक्तं भवति ।



कोऽपि मानवः क्षणमात्रमपि कर्मणा उपासनया ज्ञानेन च विरहितो न भवति । तस्मात्सत्यभाषणादि-  
धर्म्यकर्मणामनुष्ठानं मिथ्याभाषणाद्यधर्म्यकर्मणां परित्याग एव च मोक्षसाधनम् ।

प्र०—ननु केन मुक्तिर्न लभ्यते ?

उ०—वद्वेन ।

प्र०—कः खलु वद्वः ?

उ०—अधर्माज्ञाननिरतो जीवात्मा ।

प्र०—स्वाभाविकौ नमित्तिकौ वा बन्धमोक्षौ ?

उ०—निमित्तजन्यौ हि तौ । यदि नाम बन्धमोक्षौ स्वभावतः स्यातां तर्हि कदापि तयोर्निवृत्तिर्न भवेत् ।

प्र०—न निषेधो न चैतत्पटितर्न बद्धो न च साधकः ।

नमुमुक्षुर्न वै मुक्त इत्येषा परमार्थता ॥

शौडपादीयकारिका ॥ प्र० २ । का० ३२ ॥

जीवात्मनो ब्रह्मसतत्त्वेन वस्तुतो जीवस्य नास्ति निरोधादिकम्—न जात्वावरणमुपैति,  
न जायते, न बद्धयते, न किञ्चिदपि साधयति, न मुमुक्षते, न चायं जातु मुच्येत, परमार्थतो  
ह्यवदस्य मुक्तिरेव का ?

उ०—असत्यं नव्यवेदान्तिनामिदं वचनम् । जीवोऽल्पस्वरूपतया समुपेत्यावरणम् । देहेन सह व्यक्ति-  
रूपं परिगृह्णाति जन्म । पापकर्मणां फलोपभोगरूपबन्धेषु सज्जते । तस्य मोक्षोपायाननुतिष्ठति ।  
दुःखान्मुमुक्षते । दुःखेभ्यश्च परिमुच्य सम्प्राप्य च परमानन्दपरमेश्वरं मोक्षमप्युपभुङ्क्ते ।

प्र०—ननु देहान्तःकरणयोरेव सर्वं इमे धर्मा नतु जीवात्मनः । जीवो हि पापपुण्यविवर्जितः साक्षि  
मात्रम्, शीतोष्णादयः शरीरादेरेव धर्माः । आत्मा तु पुनर्निर्लेपः ।

उ०—देहान्तःकरणे जडत्वात् शीतोष्णे नानुभवतः । यस्तु चेतनो मानवादः स्पृशति शीतोष्णं तेनैव  
तदनुभूयते । प्राणा अप्यचेतनत्वान्न क्षुध्यन्ति नापि तृष्यन्ति । किन्तु प्राणवन्तो जीवा एव  
क्षुत्तृड्भ्यां वाध्यन्ते । अचेतनत्वात्मन अपि न हृष्यति नापि शोचति । अपितु तेन जीव एव  
हृषैशोकौ सुखदुःखौ चानुभवति । यथा चायमात्मा बाह्यैः श्रोत्रादिकरणैः सदसतश्शब्दादि-  
विषयान् पीरयत्यु सुखं दुःखं वा विभावयति । तथैवान्तःकरणमनोबुद्धिचित्ताहङ्कारैः सङ्कल्प-  
विकल्पाध्यवसायस्मृतिगर्वाणां कर्ता स एव दण्डभाङ्गमान्यश्च जायते । यथा वासिना निहन्तैव  
दण्डयते न त्वसिः । एवं देहेन्द्रियान्तःकरण प्राणरूपसाधनैर्निर्वर्तयिता सदसतां कर्मणां जीवः



सुखदुःखमुपभुङ्क्ते । नास्ति जीवः कर्मणां साक्षी अपि तु कर्ता भोक्ता च । कर्मणां साक्षी तु एकोऽद्वितीयः परमात्मैव । कर्मणां सम्पादयिताऽऽत्मैव कर्मसु लिप्यते । स च जीवो नेश्वरो नापि साक्षी कर्हिचिद्भवति ।

नृमेति न वि  
इत्येव व्यवहार

प्र०—ननु जीवो ब्रह्मणः प्रतिविम्बम् यथा च भग्ने दर्पणे बिम्बस्य न किमपि परिहीयते तथैवान्तःकरणे ब्रह्मणः प्रतिविम्बरूपो जीवो यावदन्तःकरणोपाधिमवतिष्ठते, विनष्टे पुनरन्तःकरणे मुक्त एव जीवः ।

उ०—बालप्रलपितमिदम् । प्रतिविम्बं हि साकारस्य साकारे परिपतति दर्पणे मुखस्येव, तौ हि साकारावन्योऽन्यतः पृथक् चापि वर्तते । अपृथग्भूतस्यापि प्रतिविम्बं न सम्भवति । अतो ब्रह्मणो निराकारत्वात् सर्वव्यापकत्वाच्च प्रतिविम्बं सुतरामसम्भवम् ।

प्र०—गभीरे निर्मले पयसि निराकारस्य विभोर्नभसः प्रतिविम्बमिव स्वच्छान्तःकरणे परमात्मन आभासो दृश्यते अतएवायं चिदाभास इत्युच्यत इति ।

उ०—अहो बालबुद्धेरयं भवतोऽसत्प्रलापः । आकाशं ह्यदृश्यं न कोऽपि तत् चेक्षुषा वीक्षितुं प्रभवेत् । आकाशात्स्थूलोऽपि वायुर्यदा न लोच्यते लोचनेस्तदा कुत एव विहायो द्रष्टुं शक्येत ।

प्र०—ननु यदिदमुपरि नीलं धूलिधूसरं किमपि वीक्ष्यते तर्हि नास्त्याकाशम् ।

उ०—नहि ।

प्र०—तर्हि किन्तत् ?

उ०—पृथिव्यप्तेजसां विभिन्नास्त्रसरेणवो दृश्यन्ते । यथापि तत्र नीलिमा विलोक्यते तदपां बाहुल्यं यद्धि वर्धति तदेव नीलम् । यत्तु तत्र पांशुलत्वं समवलोक्यते तत् पृथिवीतः समुद्गीय वायौ परिभ्रमन्तो रजःकणास्तेषामेव प्रतिविम्बमसि दर्पणे वा दृश्यते ननु तदाकाशस्य प्रतिविम्बम् ।

प्र०—ननु यथा घटाकाश—मठाकाश—मेघाकाश—महदाकाशप्रभृतयो भेदव्यवहाराः भवन्ति तथैव ब्रह्मणो ब्रह्माण्डान्तःकरणोपाधिभेदेनेश्वर जीव इति नामधेयं भवति । विनष्टेषु पुनर्घटादिषु केवलं महाकाश एवोच्यते ।

उ०—एतदप्यविदुषां प्रलपितम् । नहि जात्वाकाशः क्षीयते दीर्यते वा । व्यवहारेऽपि 'घटमानये' त्येव व्यवह्रियते । नहि कोऽपि 'घटाकाशमानये'ति अभिधत्ते । तस्मान्नेदं सत्यम् ।

प्र०—नन्वेवमपि यथा सागरे मत्स्या अन्ये वा क्षुद्रजन्तवः, आकाशे पतत्रिणश्च परिभ्रमन्ति तथैव चिदाकाशब्रह्मणि सर्वान्तःकरणानि परिभ्रमन्ति । अचेतनान्यपि तानि सर्वव्यापकस्य परमात्मनः सत्तयाग्निसामीप्येन लौहवच्चैतन्यं प्रतिपद्यन्ते । तत्रान्तःकरणानि मत्स्यशकुन्यादय इवेतस्ततो गच्छन्ति, ब्रह्म तु व्योमवदचरमेवावतिष्ठते ।



उ०—युष्माकमयं दृष्टान्तोऽप्युक्तः । यदि हि नाम सर्वव्यापि ब्रह्मान्तःकरणेषु प्रकाशमानं सजीवत्वमापद्यते तर्हि तत्र सर्वज्ञत्वादयो गुणाः सम्बसन्ति नवेति वक्तव्यम् ? सावरणत्वेन नास्ति तत्र सर्वज्ञतेति चेत्तर्हि तद् ब्रह्माऽवृतमन्यमनश्यं वा ? अखण्डितं चेत्तन्मध्ये कोऽपि व्यवधानमापादयितुं न शक्नोति । आवरणाभावे च कुतो न सर्वज्ञत्वम् ? विस्मृत्यात्मनः स्वरूपमन्तःकरणेन सह चलतीव नतु स्वरूपेणेति (चलति) चेदुच्येत तदप्यसमञ्जसम् । यदा हि न स्वयं चलति ब्रह्म तदान्तःकरणं विहाय पूर्वमधिगतं प्रदेशं यत्र यत्राग्रे प्रस्थास्यते तत्रत्यं ब्रह्म भ्रान्तं ज्ञानशून्यञ्च भविष्यति, अन्तःकरणेन परित्यक्तप्रदेशस्थं ब्रह्म सर्वज्ञं पवित्रं मुक्तञ्च भविष्यति । एवमन्तःकरणानि सार्वत्रिकं ब्रह्म संदूषयिष्यन्ति । बन्धमोक्षौ च प्रतिक्षणं भविष्यतः । अपि च भवताम्मतानुसारेण दृष्टपूर्वं श्रुतचरं वा न स्मर्येत केनापि जीवेन । नहि साम्प्रतं तद्ब्रह्म वर्तते येन पूर्वं दृष्टं श्रुतं वा । तस्मान्न जातु ब्रह्म जीवो जीवश्चापि ब्रह्म सम्भवितुमर्हति, नापि तयोरैक्यं कर्हिचित् सम्भवति । किन्तु नित्यमन्योऽन्यतो भिन्नौ तिष्ठतः ।

प्र०—सर्वमिदमध्यारोपमात्रम् । “अन्यवस्तुनि वस्तुन्तरस्थापन”मध्यारोपः । अत्रापि ब्रह्म वस्तुनि सकलजगतस्तद्व्यवहारस्य चाध्यारोपेण जिज्ञासुरवबोध्यते । वस्तुतस्तु सर्वं ब्रह्मस्वरूपमेव ।

उ०—को नु विदधात्यध्यारोपम् ?

प्र०—जीवः ।

उ०—जीवशब्देन किमभिप्रेयते ?

प्र०—अन्तःकरणावच्छिन्नचेतनम् ।

उ०—नन्वन्तःकरणावच्छिन्नं चेतनं ब्रह्मव्यातिरिक्तं तदेव वा ब्रह्म ?

प्र०—तदेव ब्रह्म ।

उ०—तर्हि किं ब्रह्मणैव स्वात्मनि मुधैव कल्पितजगत् ?

प्र०—भवतु नाम, किमेतेन ब्रह्मणः परिहीयते ?

उ०—मिथ्याकल्पकं ब्रह्म न भवति किमसत्यवादि ?

प्र०—नहि । यत्किञ्चिद्भि मनसा कल्प्यते वचसा वाभिधीयते तत्सर्वमसत्यम् ।

उ०—तर्हि मनोबोध्यं मिथ्याकल्पकं मृषाभिधायि च भवतां ब्रह्म, कल्पितं मिथ्यावादि च सञ्जातं न वा ?



प्र०—भवतु, इष्टापत्तिरेवास्माकम् ।

उ०—अहो ! अलीकभाषिणो वेदान्तिनः ! भवद्भिः सत्यस्वरूपः सत्यकामः सत्यसङ्कल्पः परमेश्वरो मिथ्याचारः समकारि । अपि नेदं भवतां दुरवस्थाकारणम् ? कस्यामुपनिषदि कस्मिन्वा सूत्रे वेदे वा “परमेश्वरो मिथ्याभिधत्ते मिथ्यासङ्कल्पश्चेत्युपन्यस्तम् । “कृतापराधोऽपि चोर एव कोटपालं दण्डयतीति” लौकिकीं गाथां नुसरतीव भवताम्मतमिदम् । तत्र हि कोटपालेन दस्योर्दण्डनं न्याय्यमेव, परं तत्स्फुरेण कोटपालस्य दण्डनं सर्वथानुचितम्, एवं मिथ्यासङ्कल्पयितारोऽलीकभाषिणश्च भवन्तो मुधैवात्मनो दोषेण दूषयन्ति परमेश्वरम् । अथ चेत् ब्रह्मण एकदेशो मिथ्याज्ञानी, मिथ्यावादी, मिथ्याकारी च भवेत्तर्हि सर्वमनन्तं ब्रह्म तादृशमेव सम्पद्येत । परं तदेकरसं सत्स्वरूपं, सत्यमानि, सत्यवादि, सत्यकारि च वरी-वर्ति । एते सर्व एव दोषा युष्माकमेव न तु ब्रह्मणः । याश्च भवन्तो विद्येति संगिरन्ते साप्यविद्यैव । युष्माकमध्यारोपोऽपि मिथ्यैव । अब्रह्मण आत्मनो ब्रह्मत्वकल्पनं ब्रह्मणश्चापि जीवत्वसम्माननम् मिथ्याज्ञानव्यतिरिक्तं किं भवितुमर्हति ? यः खलु सर्वव्यापको न स जातु जायते परिच्छिन्नो ज्ञानशून्यश्च । न च कदापि परिपतति बन्धेषु । जीवात्मा हि ज्ञानशून्यः परिच्छिन्न एकदेशी अल्पस्वरूपोऽल्पज्ञश्च भवति नतु सर्वज्ञ सर्वव्यापि ब्रह्म ।

परिरस्थाने

## अथ मुक्तिबन्धयोर्वर्णनम्—

प्र०—ननु किन्नाम मुक्तिः ? कानामेति चल्थ्यम् ।

उ०—मुञ्चन्ति पृथग्भवन्ति जना यस्यां सा मुक्तिः ।

प्र०—कस्मान्मोक्षः ?

उ०—यस्मात्सर्व एव जीवात्मानो मुमुक्षन्ते (मोक्षन्त इत्येव साधु)  
मुक्तोऽकर्म्मस्य गुणो वा - इति  
प्र०—कस्मान्मुमुक्षन्ते ?  
विनल्पस्तेनोभयं साधु मुमुक्षन्ते  
मोक्षन्त इति च ।

उ०—यस्मान्मोक्तुमभिलषन्ति ।

प्र०—कस्मादिच्छन्ति ?

उ०—दुःखात् ।

प्र०—(दुःखेभ्यः) परिमुच्य कं प्राप्नुवते क च निवसन्ति ? प्रात्मनेपरं दुर्लभम् ।

उ०—सुखं प्राप्नुवते ब्रह्मण्येव च तिष्ठन्ति ।

प्र०—मुक्तिबन्धयोः कानि कारणानि ?



उ०—परमात्मनो निदेशपरिपालनेन, अधर्माविद्याकुसङ्गकुसंस्कारादिदुर्व्यसनेभ्यः पृथग्भावेन, सत्य-  
भाषणपरोपकारविद्यानां पक्षपातरहितयोन्यायधर्मयोश्च परिवर्धनेन, प्राग्भिहितदिशा परमे-  
श्वरस्तुतिप्रार्थनोपासनाभिरर्थबोगाभ्यासेन, अध्ययनाध्यापनेन, धर्मेण पुरुषार्थं विधाय ज्ञानो-  
न्नतिसम्पादनेन, सकलोत्तमसाधनानामनुष्ठानेन, सपक्षपातरहितं न्यायधर्मानुसारेण, सकलक-  
र्मणां विधानेन च मुक्तिस्तद्विपरीतैरीश्वराज्ञाभङ्गादिदुष्टकर्मभिर्वन्धश्च संजायते ।

प्र०—ननु मुक्तौ लयमेत्ययमात्माऽऽहोस्विद्विद्यमानस्ततः पार्थक्येनावतिष्ठते ?

उ०—विद्यमानः ।

प्र०—कः तु तदानीं प्रतिवसति ?

उ०—ब्रह्मणि ।

प्र०—कास्ति तद्ब्रह्म ? सच मुक्तात्मा क्वचिदेकत्र तिष्ठति स्वेच्छया सर्वत्र वा विचरति ?

उ०—सर्वत्र परीपूर्ण ब्रह्म । तस्मिन्नेव मुक्तात्मानं अव्याहतगतयः सन्तः सविज्ञानं सानन्दश्च स्वात-  
न्त्र्येण विचरन्ति ।

प्र०—प्राप्तमोक्षस्य जीवात्मनः स्थूलशरीरमवतिष्ठते न वा ?

उ०—नहि ।

प्र०—कथं तर्हि सः सुखमानन्दं चोपभोक्तुं क्षमते ?

उ०—तत्र तस्य सत्यसङ्कल्पादयः स्वाभाविका गुणाः सामर्थ्यश्च भवत्येव, केवलं भूतसङ्गः परिहीयते ।  
तथा च शतपथे समाम्नायते—

शृण्वन् श्रोत्रं भवति, स्पर्शयन् त्वग्भवति, पश्यन् चक्षुर्भवति, रसयन्  
रसना भवति, जिघ्रन् घ्राणं भवति, मन्वानो मनो भवति, बोधयन्  
बुद्धिर्भवति । चेतयंश्चित्तम्भवत्यहङ्कुर्वाणोऽहङ्कारो भवति ॥ शतपथ०  
कां० १४ ॥

मोक्षे भौतिकं शरीरमिन्द्रियाणां गोलकानि वा जीवात्मना सह नावतिष्ठन्ते, अपि तु  
तस्य स्वाभाविकाः शुद्धगुणा एव सन्तिष्ठन्ते । मुक्तौ ह्ययमात्माऽऽस्मीयशक्त्या श्रोतुकामः  
श्रोत्रम्, स्पर्ष्टुकामस्त्वक्, निर्वर्णयैश्चक्षुः ( दर्शनसङ्कल्पेन चक्षुः ) आस्वादयन् रसना, गन्ध-  
ग्रहणाय घ्राणम्, सङ्कल्पविकल्पौ समाचरन् मनः, निर्णेतुं बुद्धिः, स्मर्तुं चित्तम्, अहङ्कर्तुं चाह-  
ङ्कारो भवति । मुक्तौ जीवात्मनः सङ्कल्पमात्रं शरीरं भवति । यथा देही गोलकैरिन्द्रि-  
याणां कार्यजातमनुतिष्ठति, एवं मुक्तावपि स्वीयसामर्थ्येनाशेषानन्दमुपभुङ्क्ते ।



प्र०—कतिविधं कियच्च तस्य सामर्थ्यम् ?

उ०—मुख्यतस्त्वेकविधमेव तत्सामर्थ्यं परं बल-पराक्रम-आकर्षण-प्रेरणा-गति-भीषण-विवेचन-क्रिया-उत्साह-स्मरण-अध्यवसाय-इच्छा-राग-द्वेष-संयोग-विभाग-संयोजक-विभाजक-श्रवण-स्पर्शन-दर्शन-स्वादन-घ्राण-ज्ञानैश्चतुर्विंशतिसामर्थ्ययुक्तोऽयं जीवः । तस्मात्मुक्ता-वप्यानन्दमुपभुङ्क्ते । यदि हि नामायमात्मा केवल्ये लयमियात् को नु तर्हि मोक्षानन्दमुप-भुङ्जीत ? जीवस्य नाशमेव मुक्तिं मन्यमानास्तु महामूर्खाः । यतो हि “दुःखेभ्यः परिमुच्या-नन्दस्वरूपे सर्वव्यापकानन्तब्रह्मणि जीवात्मन आनन्देन समवस्थानमेव मुक्तिरिति” मुक्तिविदः संगिरन्ते ।

तथा च वेदान्तशारीरकमृत्रेषु—

अभावं वादरिराह ह्येवम् ॥ वेदान्तद० ४ । ४ । १० ॥

वादरिः श्रीव्यासस्य जनको मुक्तौ जीवस्य तेन सह मनसश्च भावमभ्युपगच्छति । अर्थादात्ममनसोर्लियं पराशराचार्यो न मन्यते ।

तथैव—

भावं जैमिनिर्विकल्पामननात् ॥ वेदान्तद० ४ । ४ । ११ ॥

जैमिनिराचार्यः प्राप्तमोक्षस्य पुरुषस्य मनोवत्सूक्ष्मशरीरसद्भावमिन्द्रियाणि प्राणाँश्चापि विद्यमानानभ्युपैति, न तेषामभावं मनुते ।

द्वादशाहवदुभयविधं वादरायणोऽतः ॥ वेदान्तद० ४ । ४ । १२ ॥

व्यासमुनिर्मुक्तौ भावाभाववुभावपि सम्मनुते । अर्थात् मोक्षेऽप्ययमात्मा शुद्धसामर्थ्य-युक्तो भवति, अपवित्रतापापाचारदुःखाज्ञानादीनि च निवर्तन्त इति तन्मतम् ।

यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टते तामाहुः परमां गतिम् ॥

कठो० अ० २ । व० ६ । मं० १० ॥

यत्र शुद्धं मनो ज्ञानेन्द्रियपञ्चकआत्मना सह तिष्ठति, बुद्धेश्चाध्यवसायः स्थैर्यमुपैति तां परमगतिं मोक्षपदमभिदधते ।

य आत्मा अग्रहतपाप्मा विजरो विमृत्युर्विशोकोऽविजिघत्सोऽपिपासः सत्यकामः सत्यसङ्कल्पः सो अन्वेष्टव्यः स विजिज्ञासितव्यः सर्वाश्च लोकानापनौति सर्वाश्च कामान् यस्तमात्मानमनुविद्य विजानतीति । छान्दो० प्र० ८ । खं० ७ । मं० १ ॥



स वा एष एतेन दैवेन चक्षुषा मनसैतान् कामान् पश्यन् रमते ॥ य  
एते ब्रह्मलोके तं वा एतं देवां आत्मानमुपासते तस्मात्तेषां सर्वे च  
लोका आत्ताः सर्वे च कामाः स सर्वाश्च लोकानाप्नोति सर्वाश्च  
कामान्यस्तमात्मानमनुविद्य विजानातीति ॥

छान्दो० प्र० ८ । खं० १२ । मं० ६ ॥

मद्यवन्मर्त्यं वा इदं शरीरमात्तं मृत्युना तदस्याऽमृतस्याशरीरत्वात्  
नैधिष्ठानमात्तो वै सशरीरः प्रियाप्रियाभ्यां न वै सशरीरस्य सतः  
प्रियाप्रिययोरावहतिरस्यशरीरं वाव सन्तं न प्रियाप्रिये स्पृशतः ।  
छान्दो० प्र० ८ । खं० १२ । मं० १ ॥

( १ ) अपहृतपाप्मा—सर्वपापैर्जरा मरणशोकभुतृषादिभिः विवर्जितः सत्यकामः सत्यसङ्कल्पः  
परमार्थैव मार्गयितव्यो विजिज्ञासितव्यश्च । ये परमात्मानं विज्ञाय मोक्षसाधनानि  
आत्मानश्च परिशोधयितुं जानन्ति ते मुक्तात्मानो तस्य सम्बन्धेन सर्वान् लोकान् सर्वाश्च  
कामान् प्राप्नुवते ।

( २ ) सोऽयं मुक्तः खलु जीवात्मा शुद्धेन दिव्येन चक्षुषा सप्रसादेन चेतसा च कर्माणि  
पश्यन्ननुभवैश्च संक्रीडते । ये च प्राप्तमोक्षाः विद्वान्सोऽधिष्ठाय ब्रह्मलोकं—दर्शनीयपर-  
मात्मानं मोक्षसुखमनुभवन्तः सर्वान्तर्यामिनं परमेश्वरं समुपासते तत्समुपासनेन  
तेषां सर्वे लोकाः सर्वे च कामाः समुत्तिष्ठन्ति । यं यं लोके यं यच्च कामं सङ्कल्पयन्ति  
स स तैर्लभ्यते ।

( ३ ) ते च मुक्तात्मानो विहाय स्थूलशरीरं सङ्कल्पमयेन देहेनाकाशे परमेश्वरे विचरन्ति ।  
शरीरवन्तो हि सांसारिकदुःखेन न जातु परिमुच्यन्ते । तथा चाख्यायते— प्रजापतिः  
सुरेन्द्रं समुवाच— अयि परमपूजित ! धनसम्पन्नपुरुष ! मरणधर्मायं स्थूलदेहः  
अजेव च केसरीवदने शरीरमिदं मृत्युमुखान्तर्गतं वर्तते । तदिदं शरीरममरणधर्मणो-  
ऽशरीरस्य जीवात्मनो निवासस्थानम् । तस्मादयं जीवः सर्वदा सुखदुःखाभ्यां ग्रस्यते ।  
देहिनं वाऽऽत्मानं न कर्हिचित् सांसारिकसुखदुःखे परित्यजतः । अशरीरः पुनरयमात्मा  
मुक्तस्सन् ब्रह्मणि रममाणः सांसारिकसुखदुःखाभ्यां कदाचिदपि न संस्पृश्यते । अपि तु  
नित्यमानन्दनिमग्नस्तिष्ठति ।

प्र०—मुक्तिं प्राप्ता जीवात्मानः पुनरपि जन्ममरणात्मके दुःखे निपतन्ति न वा ?

यतो हि—

न च पुनरावर्तत न च पुनरावर्तत इति । छान्दो० प्र० ८ । खं १५ ॥

अनावृत्तिः शब्दावनावृत्तिः शब्दात् ॥

वेदान्तद० अ० ४ । पा० ४ । सू० ३३ ॥



यद् गत्वा न निवर्तन्ते तद्धाम परमं मम । भगवद्गीता०

एवमादिबोधिः “यस्मात्प्रतिनिवृत्त्य न जातु पुनः समुपैति संसारं सैव मुक्तिरिति”  
प्रतीयते ।

उ०—नैतत्सत्यम्, वेदेषु हीदं निषिध्यते । ( वेदा ह्यर्थमिमं प्रतिषेधयन्ति )

कस्य नूनं कृतमस्यामृतानां मनामहे चारुं देवस्य नाम ।  
को नो मह्या अदितये पुनर्दातु पितरं च दृश्यं मातरं च ॥१॥  
अग्नेर्वयं प्रथमस्यामृतानां मनामहे चारुं देवस्य नाम ।  
स नो मह्या अदितये पुनर्दातु पितरं च दृश्यं मातरं च ॥२॥  
ऋ० ॥ मं० १ । सू० २४ । मं० १ । २ ॥

इदानीमिष सर्वत्र नात्यन्तोच्छेदः ॥ ३ ॥ सांख्य० म० १ । सू० १५१ ॥

प्र०—वयं कस्य नाम पवित्रं जानीमः ? कश्च विनाशशीलेष्वपि भावेषु वर्तमानः प्रकाशस्वरूपो देवः  
परिभोज्यास्म न मुक्तिसुखं पुनरपि संसारेऽस्मिन्नवतारयति पितरौ च संदर्शयति । १।

उ०—वयममुष्य स्वप्रकाशस्वरूपस्यानादेर्नित्यमुक्तस्य परमात्मनो नाम पवित्रं जानीमः । यो ह्यस्मान्  
कैवल्ये ब्रह्मानन्दमुपभोज्य पुनरप्यमुष्यां क्षितौ पित्रोः सम्बन्धेन प्रदाय जननं, जनकयोर्द-  
र्शनं कारयति स एव परमेश्वरो विदधाति कैवल्यव्यवस्थां स एव च सर्वेषामधिपतिः । २।

यथेदानीं ब्रह्मा मुक्ताश्च जीवाः मनससन्ति तथैव सर्वदा बन्धमोक्षयोरत्यन्तविच्छेदो न भवति  
ऽहिचिदपि । अर्थात् नित्यं नादतिष्ठेते बन्धमोक्षौ ।

प्र०—तदत्यन्तविमोक्षोऽपघर्गः

दुःखजन्मप्रवृत्तिदोषमिष्ट्याज्ञानानामुत्तरोत्तरापार्ये तदनन्तरापार्यादप-  
वर्गः ॥ न्यायद० अ० १ । सू० २२ । २ ॥

“दुःखानामत्यन्तविच्छेद एव कैवल्यमिति” । मिष्ट्याज्ञानरूपाया अविद्यायाः, लोभादि  
दोषस्य, विषयदुर्व्यसनेषु प्रवृत्तेर्जन्मनो दुःखस्य चोत्तरोत्तरस्य विच्छेदेन तत्तत्सन्निहितपूर्व-  
पूर्वस्य विनाशादेव निश्चेयसमधिगम्यते । यद्वि नित्यमेकरसं तिष्ठति ।

उ०—अत्यन्तशब्दोऽत्यन्ताभावमेव बोधयेदिति नावश्यकम् । अत्यन्तं दुःखमत्यन्तं सुखं चास्य वर्तते  
इति लोकव्यवहारेषु “अस्य मानवस्य प्रभूतं दुःखं सुखं वा विद्यते” एतावदेवात्यन्तशब्दे-  
नाधिगम्यते । एवमत्राप्यत्यन्तशब्दः केवलमाधिक्यं बोधयति ।



प्र०—यदि हि नाम मोक्षादपि जीवः परावर्तते तर्हि कियन्तं कालं मुक्तौ निवसति ?

ते ब्रह्म लोकेषु परान्तकाले परामृताः परिमुच्यन्ति सर्वे ।  
मुण्डक० ३ । खं० २ । मंत्रः ६ ॥

निश्रेयसमधिवसन्तस्ते मुक्तात्मानो महाकल्पपर्यन्तं ब्रह्मानन्दमुपभुज्य पुनः प्रविहाय  
मोक्षसुखं संसारमुमावर्तन्त इति ।

इत्थं मुक्तिकालः परिसंख्यायते—

प्रथममयं कालश्चतुर्युगेषु विभज्यते—विंशतिसहस्राधिकत्रिचत्वारिंशल्लक्षवर्षाणामेका चतु-  
र्युगी । तथा च—

कृतयुगम्	...	...	१७२८००० वर्षाणाम्
त्रेतायुगम्	...	...	१२९६००० ”
द्वापरयुगम्	...	...	८६४००० ”
कलियुगम्	...	...	४३२००० ”

योगः ... ४३२०००० वर्षाः

१००० चतुर्युगीना (६६४००००००० वर्षाणां) मेकमहोरात्रम्

३० अहोरात्राणाम् ... एको मासः

१२ मासानाम् ... एको वर्षः

१०० वर्षाणाम् ... परान्तकालः

एवं  $१०० \times १२ \times ३० \times २००० \times ४३२०००० = ३११०४०००००००००$  वर्षाणि  
यावत् मुक्तिमुखमुपभुज्यते ।

प्र०—“यस्मात्प्रतिनिवृत्त्य पुनः कदाचिदपि जन्ममरणात्मकं संसारं नाधिगच्छन्ति तदेव कैवल्यमिति”  
सकलोऽप्ययं संसारः निखिलाश्च ग्रन्थकाराः प्रतिपादयन्ति ।

उ०—( १ ) नेदं जात्वपि संभवति । प्रथमं हि तावत् जीवात्मनां सामर्थ्यं देहादिभावरूपाणि तत्साध-  
नानि च परिमितानि सन्ति कथं पुनस्तेषां फलैरनन्तैर्भवितुं शक्यम् ?

( २ ) न चापि जीवात्मस्वनन्तानन्दोपभोगायासीमसामर्थ्यं कर्मसाधनानि वा विश्रन्ते येना-  
नन्तसुखमुपभोक्तुं क्षमेरन् ।

( ३ ) किञ्चानित्यसाधनैः सम्प्राप्ता मुक्तिर्न जातु नित्यं भवितुमर्हति ।

( ४ ) अपि च—मुक्तिः परावर्त्य कोऽपि जीवः संसारं नावर्तते चेदस्य विश्वस्य समुच्छेदः प्रस-  
ज्येत । कैवल्यं प्रति गच्छन्तो जीवा निःशेषत्वमाप्नुयुः ।



## नवमसमुल्लासः ॥

२०५

प्र०—यावन्तो जीवात्मानो मोक्षमधिगच्छन्ति तावत् एवान्यानुत्पाद्य परमेश्वरः प्रहिणोति संसारं, न तस्माज्जातु निःशेषा भवन्तीति ?

उ०—( १ ) एवमप्यात्मनामनित्यत्वापादितं भवति, उत्पात्तिमतोऽवश्यं विनाशित्वात् । अनित्यत्वाच्च मुक्तिमधिगम्यापि विनश्येयुः । एवञ्चापवर्गस्य सुतरामनित्यत्वं साधितं भवद्भिः ।

( २ ) मुक्तौ च केवलं प्रवेशसद्भावात् ततो निष्क्रमणाभावाच्च भूयान् मुक्तात्मनां सम्मर्दो जायेत ।

( ३ ) न च दुःखानुभवमन्तरेण सुखं किमपि ज्ञायते । नहि कटुकभावे किमपि मधुरं मधुराभावे च किमपि कटुकं वक्तुं शक्यम् । रसस्वैकस्य ह्यपररसतो विप्रतिपिद्वतयैव सम्परीक्ष्येत उभावपि । नहि सर्वरसान् भोक्तुरिव केवलं मधुरं भुजानस्य जायते सुखम् ।

( ४ ) अन्तवताश्च कर्मणां फलमनन्तश्चेत् प्रयच्छेद्दीधामस्तर्हि तस्य न्यायः परिहीयेत । यो हि यावन्तं भारमुत्थापयितुमीशः स्यात् तत्र तावानेव बुद्धिमद्भिः सन्निधीयते, न कर्हिचिदधिकः । अधिकं भारमुद्रोद्धमशक्तस्योपरि समधिकभारसन्निधानेन भारस्य निधापयितुरेव परीवादो जायते । एवमल्पज्ञ ईषच्छक्तिमति जीवात्मन्यनन्तसुखभारः ब्रह्मणो न जातु युज्यतेतमाम् ।

( ५ ) यदपि परमेश्वरो नव्यान् जीवानुत्पादयतीति तदप्यसमञ्जसम् । जीवानां निर्माणेन तदुत्पादनिदानद्रव्यस्यान्ततः संक्षीयमाणत्वात्कथं सर्वदा जीवानुत्पादयितुमर्हन् । यत्र हि केवलं व्यय एव वर्तते, नास्ति मनागप्यागमस्तादृशो महानपि धनकोयः परिक्षीयत एव ननु । तस्मान्मुक्तिमधिगम्य ततः पुनरावर्तनमेव न्याय्यम् ।

( ६ ) अपि नाम केऽपि प्राणिनोऽल्पीयसो बन्धनस्य (कारागारस्य) समपेक्षया यावज्जीवं कारावासमुद्भूय व्यापादनं शूलारोहणं वा साधु मन्यन्ते ? यदि हि मुक्तिः पुनरावृत्तिर्नाभ्युपेयते तदा तादृशे कैवल्ये आजन्मकारावासे चेयानेव विशेषो यत्तत्र मोक्षे वेतनादिना कर्माणि न क्रियन्ते । ब्रह्मणि लयस्तु सगरे निमज्जनम् । अयं यत्तु मुक्ता

प्र०—ननु यथा परमेश्वरो नित्यमुक्तः पूर्णानन्दश्चास्ति जीवात्माप्येवं नित्यमुक्त आनन्दो च भविष्यति । नैवं स्पृशति कश्चिदोषः ?

उ०—ब्रह्मणोऽनन्तस्वरूपसामर्थ्यगुणकर्मस्वभावा विद्यन्ते तस्मान् जातु सञ्जति अविद्यादुःखादिवन्धेषु । जीवस्तु पुनर्निश्चयसि समवस्थितोऽपि शुद्धस्वरूपोऽल्पज्ञः परिमितगुणकर्मस्वभावश्चैव भवति । न स कर्हिचित्परमात्मनः सादृश्यं लभते ।

प्र०—यदि मुक्तिं प्राप्तोऽपि पुरुषः पुनः संसारमावर्तते, नूनमस्या जन्ममरणसदृक्त्वात् नामुष्ये परिश्रमो विधेयः ?



उ०—नायं मोक्षो जन्ममरणाभ्यामुपमातुं शक्यते । यतो हि षट्त्रिंशत्सहस्रकृत्वः सर्गप्रलययोर्वावान् कालो व्यत्येति तावत्कालपर्यन्तं जीवात्मनां दुःखेभ्यः पृथग्भूय परमानन्दोपभुक्तिः किमल्पीयसी वार्ता ? अथ भुक्त्वापि यदा श्वः क्षुधाकुला भविष्यति किमिति तदुपायमाचरथ ? यदा हि क्षुत्तृपादिभ्यो ( प्रात्यहिककर्मभ्यः ) धनराज्यभार्यापत्यादिसामान्यम्यथोपायसमनुष्ठानमावश्यकं किमिति तर्हि मोक्षाय प्रयत्नो नानुष्ठेयः ? यथा हि निश्चितेऽपि निश्चये प्राणधारणकृते विधीयन्त एव साधनानि एवं मुक्तिः परावश्यं जन्मपरिग्रहणसम्भवेऽपि तदर्थमुपायसंविधानं नितरामावश्यकम् ।

प्र०—ननु कानि मोक्षसाधनानि ?

उ०—कानिचित्तु साधनानि पूर्वमलिखाम विशेषतस्त्विमानि—

मुमुक्षुभिर्दुःखफलालीकभाषणाद्यपुण्यकर्मभ्यो विमुखीभूय सुखफलप्रदानि सत्यभाषणादि धर्म्यकर्माभ्यनुष्ठेयानि । दुःखं परिहातुकामैः सुखञ्चाप्तुकामैर्मर्मानवैरवश्यं परित्यज्याधर्मं धर्मं आचरणीयः । पापं हि दुःखमुत्पादयति धर्माचारश्च सुखं जनयति । सङ्गेन सतां विवेकख्यातिरधिगन्तव्या—सत्यासत्ययोर्धर्माधर्मयोः कर्तव्याकर्तव्ययोश्च निर्धारणं समनुष्ठेयम् । तदनु देहस्यात्मनः पञ्चकोषाणां विवेचनं कर्तव्यम् ।

ते चेमे पञ्चकोषाः—

त्वचातोऽस्थिपर्यन्तानां समुदायः पृथिवीमयोऽन्नमयः प्रथमः ।

“प्राणमयो” द्वितीयो यत्र हि प्राणादिभेदभिन्नो वायुः प्रतिवसति । तत्र “प्राणाः” वह्निप्रदेशादन्तरागतो वायुः । “अग्निः” यो ह्यन्तःप्रदेशाद्बहिर्निष्क्रमति । “समानः”—यो नाभिस्थस्सन् सर्वत्र देहे रसं प्रापयति । “उदानः”—येन कण्ठस्थमन्नादिकमाकृष्येत बलपराक्रमौ च विधीयेते । “व्यानः”—येन जीवात्मा सकलकाये चेष्टादिकं विधत्ते ।

मनोमयश्चतुर्थः । यत्र मनसाऽहङ्कारो वाक् पाणिपादं पायूपस्थश्चेति पञ्च कर्मेन्द्रियाणि विद्यन्ते ।

विज्ञानमयश्चतुर्थः । यत्रात्मनो ज्ञानादिसाधनानि बुद्धिश्चित्तं श्रोत्रं त्वक्चक्षुः जिह्वा नासिका चेति पञ्च ज्ञानेन्द्रियाणि सन्ति ।

आनन्दमयः पञ्चमः । यत्र प्रीतिप्रसादावानन्दः समधिको न्यूनो वा समनुभूयते । यत्र चाधारः कारणरूपा प्रकृतिः । एते पञ्चकोषाः समाख्यायन्ते । एतैरेवायमात्मा सर्वविधं कर्मजातमुपासनाज्ञानादिव्यवहारांश्च निष्पादयति ।

जाग्रत्स्वप्नसुषुप्तिभेदेनात्मनोऽवस्थात्रयं वरीवर्तीति विज्ञेयम् ।



ततो देहस्य चतस्रो दशा विज्ञेयाः—

चक्षुषोर्विषयभूतः “स्थूलदेहः” प्रथमः ।

पञ्च प्राणाः, पञ्च ज्ञानेन्द्रियाणि, पञ्च सूक्ष्मभूतानि, मनो बुद्धिरित्यानि समुद्भूतानि सप्तदशतत्त्वानि “सूक्ष्मशरीरं” द्वितीयम् । एतदेव सूक्ष्मशरीरं जन्ममरणादिष्वध्यात्मना सह सन्तिष्ठते ।

सूक्ष्मशरीरस्यापि भौतिकस्वाभाविकभेदेन द्वैविध्यं वर्तते ।

तत्र सूक्ष्मभूतानामंशैर्निष्पन्नं “भौतिकम्” ।

जीवात्मनः शुद्धगुणस्वरूपं “स्वाभाविकम्” । इदं सूक्ष्मशरीरमभौतिकं मुक्तावपि विद्यमानं भवति । एतेनैवायमात्मा कैवल्यमुपभुङ्क्ते ।

तृतीयं “कारणशरीरम्” यत्र सुषुप्तिः—प्रगाढनिद्रा भवति । तच्च प्रकृतिरूपत्वात् सर्वत्र व्यापकं सर्वजीवात्मभ्यश्चैकमेव भवति ।

एतच्छरीरत्रितयव्यतिरिक्तं तुरीयमपि शरीरं भवति । यत्र हि जीवात्मानः समाधिद्वारेणानन्दमये ब्रह्मणः स्वरूपे निमग्ना भवन्ति । अयमेव समाधिसंस्कारसमुद्भूतः शुद्धदेहः कैवल्येऽपि साहाय्यकमाचरति । जीवात्मा चायमेतैस्समस्तैः कोवैर्निखिलाभिश्चावस्थाभिः पृथग्वर्तते । अवस्थाभिरात्मनः पृथक्त्वं सर्व एव विदन्ति ननु । अन्यां दशामुपगते ह्यात्मानि “आत्मा वै निरक्रमी” इति सर्वैः प्रतिभास्यते । अयमेव जीवः सर्वेषां प्रेरको धारकः साक्षी कर्ता भोक्तेति व्यपीडयते । जीवात्मनः कर्तृत्वभोक्तृत्वञ्चामन्यमानो नितरां ज्ञानशून्योऽविवेकीति धीमद्भिर्बिभावनीयम् । न ह्यात्मानमन्तरेण देहाद्यचेतनभावानां सुखदुःखोपभोगः पापपुण्ययोश्च कर्तृत्वं कर्हिचित् सम्भवति । एतेषां सम्बन्धेन केवलं जीवः पापपुण्ये विदधति सुखदुःखे चादनाति । यदा हीन्द्रियाण्यर्थमेन इन्द्रियैरात्मा च मनसा संयुज्य प्राणान् सम्प्रेर्य शुभाशुभकर्मसु नियोजयति तदैव स बहिर्मुखः सम्पद्यते । तदानीमेवान्तःकरणात् शुभकर्मस्वानन्दोत्साहनिर्भयत्वादिकं, भयशङ्कालज्जादिकञ्च पापकर्मसु समुत्पन्नं भवति । तदेतदन्तर्यामीपरमेश्वरः शिक्षयति । यः खलु शिक्षामेतामनुवर्तमानः समाचरति स्वीयकर्माणि तेनैव मुक्तिः लभ्यानि सुखान्यधिगम्यन्ते, अतो विपरीतमाचरता तु जनेन बन्धजन्यं दुःखमुपभुज्यते ।

(अथ शास्त्रान्तरप्रसिद्धं साधनचतुष्टयम्) —

प्रथमं साधनं विवेकः—सत्यासत्ययोः स्वरूपं परिज्ञाय तयोर्हानोपादाने, पृथिव्यादिपरमेश्वरपर्यन्तानां भावानां गुणकर्मस्वभावान् विदित्वा ब्रह्मणो निदेशपरिपालनं तदुपासने तात्पर्यम् ततोऽविरुद्धाचारः सर्गादमुष्मात् स्वात्मनो लाभानुष्ठानञ्च विवेक उच्यते ।



द्वितीयं साधनं \*वैराग्यम् ।

तदनु षट्संस्पर्शरूपं 'तृतीयं साधनम्', शमादिषट्कर्मणामनुष्ठानमिति यावत् ।  
तत्रात्ममनसोरधर्मात् संहृत्य धर्म्यं पथि प्रवर्तनं "शमः" ।

व्यभिचारादिकृत्सितनिषिद्धव्यापारेभ्यश्चक्षुरादिकरणानां देहस्य च प्रतिनिवृत्तिः, जि-  
तेन्द्रियत्वादिपुण्यकर्मसु प्रवृत्तिश्च "दमः" ।

पापपुरुषैः सहावस्थानपरित्यागः "उपरतिः" ।

सुतरां संजोतष्वपि निन्दास्तुतिलाभादिषु प्रविहाय हर्षशोकौ कैवल्यसाधनेष्वभि-  
निवेश "स्तितीक्षा" ।

वेदादिसच्छास्त्रेषु तद्विज्ञानेन परिपूतधियामात्मानां विदुषां वचनेषु च विश्वासः  
- "श्रद्धा" ।

चित्तैकाग्र्यं "समाधानम्" ।

शमादिषट्कं मिलित्वैकं तृतीयं साधनं भवति ।

चतुर्थं साधनं "मुमुक्षुत्वम्" यथा हि क्षुत्तृषापीडिताय वार्यन्धसोर्व्यतिरिक्तं नान्दत्  
किमपि रोचते एवमपवर्गतत्साधनेभ्योऽन्यत्रासंसक्तिर्मुमुक्षा । उक्तमेतत्साधनचतुष्टयम्  
साधनानन्तरमनुबन्धचतुष्टयमनुष्ठेयम् ।

तत्रैतेन साधनचतुष्टयेन युक्तः पुमान् "धिकारी" प्रथमः । स हि मोक्षमधिकुरुते ।  
ब्रह्मोपसम्पत्तिरूपा मुक्तिः प्रतिपाद्या, वेदादिशास्त्रञ्च प्रतिपादकं, तयोर्थाथ्यं विज्ञायान्वयः  
"सम्बन्धो" द्वितीयः ।

निखिलशास्त्राणां प्रतिपादनविषयभूतस्य ब्रह्मणः प्राप्तिविषयवान् पुरुषो "विषयी"  
तृतीयः ।

सर्वदुःखानां निवृत्तिः, परमानन्दमुपसद्य निःश्रेयशसुखोपभोगश्च "प्रयोजनम्" तुरीयः ।  
आधिकार्यादिप्रयोजनान्तमनुबन्धचतुष्टयमुच्यते । तदनन्तरं श्रवणचतुष्टयमनुष्ठेयम्—

समुपदिशति किञ्चित् कस्मिँश्चिद्विपश्चिति शान्तेनावहितेन चेतसा श्रवणं "श्रवणम्"  
तत्रापि सर्वविद्यासु सूक्ष्मत्वाद्ब्रह्मविद्यायां विशेषतोऽवधातव्यम् ।

समास्थाय काचिद्विजने प्रदेशे श्रुतचरस्य मीमांसनं "मननम्" । संशयितस्य शङ्कानो-  
दार्थं पुनः प्रश्नः । श्रवणवेलायामपि वक्तृश्रोत्रोद्बिगोरप्यनुज्ञया प्रश्नसमाधाने विधेये ।

\* अस्य व्याख्यानं लेखकप्रमादात् त्रुटितं भवेत्—"अनुवादक" ।



## नवमसमुल्लासः ॥

२०६

श्रवणमननाभ्यां विगतसंशयार्थस्य समाधिस्थेन चेतसा पुनः पर्यवेक्षणम्— यदहमशौ-  
मन्वैक्षिषि तत्तथैव विद्यते नवेति ध्यानयोगेन पर्यालोचनं “निदिध्यासनम्” तृतीयम् ।

पदार्थानां याथातथ्यतः स्वरूपगुणस्वभावानां ज्ञानं “साक्षात्कारः” । एतच्छ्रवणचतु-  
ष्टयमिति व्यपादिश्यते ।

कोप-मालिन्य-आलस्य-प्रमादादितामसैरीर्ष्या-द्वेष-काम-अहङ्कार-विक्षेपादिराजसैर्गुणैः  
पृथग्भूय शान्तत्व-पूतत्व-विद्या-विचारादिसात्त्विकगुणानां धारणं विधेयम् ।

अपि च मैत्र्यादिचतुष्टयमपि मुमुक्षुभिः परिपालनीयम्—

तत्र सुखिजनेषु प्रीति-“मैत्री” ।

दुःखिषु दया “करुणा” ।

पुण्यवद्भ्यः प्रहर्षो “मुदिता” ।

दुर्जनेभ्य उपरति-“रुपेक्षा” ।

प्रत्यहं न्यूनातिन्यूनं होराद्वयं यावत् मुमुक्षुर्थायेत् । येनान्तराणि मनः प्रभृतीनि वस्तूनि  
प्रत्यक्षतो दृश्येरन् । पश्यत—स्मः खलु वयं चेतन्यवन्तस्तनोस्माकं ज्ञानरूपत्वं मनसो द्रष्टु-  
त्वञ्च सुतरां विद्यते । अस्माभिर्हि शान्तं चञ्चलं प्रमुदितमहृष्टं सर्वावस्थापन्नं मनो  
यथावदनुभूयते, एवमिन्द्रियप्राणादिकं जानीमः, दृष्टपूर्वं स्मरामः, एकस्मिन्नेव काले विद्मः प्रभू-  
तानर्थान् । धारणाकर्षणे विदग्धहे । सर्वेभ्यश्चैतेभ्यो व्यतिरिक्ताः स्मः । इतरथा हि स्वातन्त्र्येण  
कर्माणि कर्तुं न प्रभवेम, नापि चेतःप्रमुखानां प्रेरकत्वमधिष्ठातृत्वात्स्मासु सम्भवति ।

अविद्याऽस्मितारागद्वेषाभिनिवेशाः पञ्च क्लेशाः ॥

योगशास्त्रे पादे २ । सू० ३ ॥

एषामविद्यास्वरूपं पूर्वमवोचाम् । आत्मबुद्ध्योः पृथग्वर्तमानयोरेकस्वरूपताज्ञानं “मस्मिता” ।  
सुखेषु प्रीतिः “रागः” । दुःखेष्वप्रीतिः “द्वेषः” । निधनदुःखात् त्रासो “अभिनिवेशः” । नित्य-  
महं देहस्थो भवेयं न जातु त्रियेयेति सर्वं एव प्राणिनः समीहन्ते । योगाभ्यासविज्ञानाभ्याश्च  
पञ्च क्लेशानिमान दूरीकृत्य ब्रह्मोपसत्त्या मोक्षानन्दः संमुपभोक्तव्यः ।

प्र०—ननु यादृशीं मुक्तिं भवन्तो मन्यन्ते न तादृशीमन्यः कोऽपि सम्मते । पश्यत—मोक्षशिलायां  
शिवपुरे गत्वा तूष्णीभावेनावस्थानमेव मोक्ष इत्याहुताः । चतुर्थे त्रिविष्टपे (स्वर्गे) वनितो-  
पभोगेन मिथः कलिना सुमनोहरैर्वादित्रवसनादिधारणेनानन्दोपभोग एव ‘मोक्ष’ इति क्रिश्चि-  
यनमतावलम्बिनः । तथैव सप्तमे स्वः (स्वर्गे) सुखोपभोगो ‘मोक्ष’ इति यवनाः । श्रीपुरे  
वाममार्गिणः, कैलाशे शैवाः, वैकुण्ठे वैष्णवाः, गोओके च गोकुलवासिनो गोस्वामिनः, वनि-



तान्नपानाद्यनुत्तमोपभोगसाधनैरानन्दविहार एव मुक्तिरिति मन्यन्ते । पौर णिकास्तु ब्रह्मलो-  
केषु निवासः “सालोक्यम्”, कनीयान् वन्धुरिव ब्रह्मणा सह निवसनं “सानुज्यम्” । उपास्य-  
देवस्य ब्रह्मण ओकारधारणं “सारूप्यम्” । परिचारक इव ब्रह्मणः समीपेऽवस्थानं “सामी-  
प्यम्” । ब्रह्मणः संसर्गेण ब्रह्मात्मनोरैक्यं “सायुज्यम्” मिति पञ्चविधां मुक्तिं स्वीकुर्वते । ब्रह्म-  
ण्यात्मनो लय एव मोक्ष इति “शाङ्करा” मन्यन्ते ।

उ०—जैनानां मुक्त्यादिविषये १२ समुल्लासे, क्रिश्चियनमतावलम्बिनां त्रयोदशे, यवनानाञ्च चतुर्दशे  
समुल्लासे विशेषतो लेखिष्यामः । यत्तु वाममार्गिणः श्रीपुरमासाद्य श्रीसन्निभानां योषितामुप-  
भोगेन मद्यमांसादिसेवनेन, सङ्गीतकाद्यनुष्ठानेन चानन्दोपभोगमङ्गीकुर्वन्ते, तत्रेतः किमपि  
विशिष्यते । तथैव कैलाशादिषु शङ्करविष्णुभूमिकामादधानैर्मानवैः पार्वतीलक्ष्मीनुभ्याभिर-  
ङ्गनाभिः सह रममाणैः सुखमुपमुज्यत इति शैवादीनां वर्णनेऽत्रत्यधनिकेभ्यो भूमिपालेभ्य  
एतावानेव विशेषः प्रदर्श्यते, यत्तत्र व्याधयो न सङ्क्रामन्ति, नित्यञ्च यौवनं सन्तिष्ठते ।  
परन्वेतेत्तषां भ्रमविलसितम् । यत्र हि भोगस्तत्र रोगः । यत्र च रोगस्तत्र बार्द्धक्यमवश्यं  
भवति ( भोगरोगौ, रोगबार्द्धक्येचान्योऽन्यानुविद्धे इव हि तिष्ठतः ) पौराणिकास्त्वेवं वाच्याः  
यद्-भवदभिमतश्चतुर्विधोऽपि मोक्षः क्रिमिकीटपतङ्गपञ्चादिभिरपि स्वत एव लभ्यते । तथा  
हि ब्रह्माण्डस्था इमे सर्व एव लोकाः परमेश्वरस्यैव विद्यन्ते तेष्वेव च सर्व आत्मानो निवसन्ति  
तस्मात्“सालोक्य”रूपा मुक्तिरनायासलभ्या । परमात्मनः सर्वत्र परिपूर्णत्वात् तत्सामीप्यस्य  
स्वयं सिद्धत्वात् सामीप्यरूपापि मुक्तिर्न कश्चित् प्रयत्नमपेक्षते । जीवात्मनां परमात्मनः समपे-  
क्षया लघीयस्त्वाच्चेतनत्वाच्च वन्धुत्वस्य स्वयं सिद्धत्वात् “सानुज्य” लक्षणापि मुक्तिः प्रयत्नमन्त-  
रेणैव लब्धुं शक्यते । निखिलात्मनां व्यापके परमात्मनि व्याप्यत्वेन संयुक्तत्वात् “सायुज्य”रूपापि  
मुक्तिः प्रयासं विना सर्वैर्लभ्यत एव । यच्चान्ये नास्तिका मरणानन्तरं तत्त्वानां तत्त्वेषु सम्मे-  
लनेन निःश्रेयसं मन्यन्ते, तत्तेषां तादृशं निःश्रेयसं सारमेयरासभादिभ्योऽपि स्वतः सिद्धमेव ।  
नैषां मोक्षत्वं सम्भवति, अपि त्वन्यादृशं वन्धनमेव । एते शिवपुरं, मोक्षशिलां, चतुर्थी दिवं  
सप्तमं त्रिदिवम्, श्रीपुरं, कैलासं, वैकुण्ठं, गोलोकञ्चैकदेशं स्थानविशेषमभ्युपगच्छन्ति तथा  
च मुक्तात्मनां तत्तत्स्थानेभ्यः प्रच्युतानां मुक्तिर्नश्यते । “अवशाहतगत्या यत्र तत्र यथेच्छं  
विहरणमेव” “मुक्तिर्नहि तत्र भयशङ्कादुःखादिकं समुत्पद्यते । आत्मनो देहप्रवेश एव (जन्म)  
तदुत्पत्तिः । देहान्निष्क्रमणमेव च (मृत्युः) तत्प्रलय उच्यते । मुक्तात्मानश्च यथाकालं जन्मा-  
दिकमाददते ।

प्र०—ननु जन्मैकमनेकानि वा ?

उ०—अनेकानि ।

प्र०—जन्मनामनेकत्वे पूर्वजन्मवृत्तवार्ताः कथन्न स्मर्यन्ते ?

उ०—आत्मनामल्पज्ञत्वेन त्रिकालदर्शित्वाभावात् पूर्वजन्मवृत्तस्य स्मरणं नावशिष्यते । किञ्च ज्ञान-  
साधनं मनोऽपि युगपज्ज्ञानद्वयं सम्पादयितुं नार्हति । आस्तां तावत्पूर्वजन्मवृत्तान्तः,



## नवमसमुल्लासः ॥

अस्मिन्नेव देहे पूर्वं गर्भस्थस्यास्य शरीरं समभवत् तदनु जननम् । जन्मतः पञ्चमवर्षपर्यन्तं यद्यत्सुखदुःखादिकं समभवत् तस्यापि स्मरणं कथन्न कर्तुं पार्यते ? अपि चायं जाग्रत्स्वप्नयो-  
रनुभूतमुच्चावचं व्यवहारं सुषुप्तौ ( प्रगाढनिद्रायां ) कथन्न स्मर्तुमीष्टे ? भवानेवात्र पृष्ठ  
आचष्टामितः “पूर्वं त्रयोदशाब्दस्य पञ्चममासस्य नवमे वासरे दशवादनानन्तरं प्रथम-  
विपले किमकारि भवता ? तावकानि मुखाद्यङ्गानि कस्यां दिशि समभवन् ? शरीरञ्च  
कीदृशमासीत् ? चेतसि च किमचिन्तय” इति । यदा ह्यस्मिन्नेव देहे पूर्ववृत्तं न स्मर्यते  
तदा पूर्वजन्मवर्तिनां व्यवहाराणां स्मरणे संशयापादनं केवलं बालविलसितम् । स्मरणाभा-  
वेन चैवायमात्मा सानन्दो वर्तते । अन्यथा हि सर्वजन्मनां दुःखान्यनुस्मृत्य दुःखितः सन्  
म्रियेत । पूर्वापरजन्मवृत्तान्तो जिज्ञासमानेनापि केनचिज्ज्ञातुं न शक्यते, आत्मनो ज्ञानस्वरूप-  
योरल्पत्वात्, केवल ब्रह्मैवायमर्थो वेत्तुं शक्यते न तु जीवात्मना ।

प्र०—नन्वात्मना पूर्ववृत्तं न स्मर्यते दण्ड्यते च परमात्मना तर्हि कथङ्कारमात्मनः सुधारसम्भवः ।

“इदमहमकार्षं तस्यैवेदं मया फलमलम्भीति” ज्ञानेनैव तस्य पापेभ्यो विरतिः सम्भवति ?

उ०—कतिविधं ज्ञानमभ्युपेयते भवद्भिः ?

प्र०—प्रत्यक्षादिप्रमाणैरष्टविधम् ।

उ०—तर्ह्यस्मिन् जगति जन्मनः प्रभृति राज्यधनबुद्धिविद्यादारिद्र्यादिसुखदुःखादिकं नानाविधं सम्भी-  
क्ष्यापि प्राग् जन्मनः ज्ञानं कथन्नानुमीयते ? यथा हि कश्चिदाम्यो भिषजाभिषजयोरुभयो-  
रपि जायेत, तत्र यद्यप्यधीतायुर्वेदत्वादगदङ्कारो वेति तन्निदानं नेतरः । परमैवद्येनापि  
ज्वरादिरोगसङ्गावे “किमपि मया कुपथ्यमाचरितं येनोदपादि रुजेयमिति” ज्ञायत एव तथैव  
अस्मिन् जगति सुखदुःखादीनामपचयोपचयौ परिवीक्ष्य कथन्नानुमीयते पूर्वं जनुः ? अपि  
च पूर्वजन्मानभ्युपगच्छद्भिर्ब्रह्मणः पक्षपातत्वं सुतरां साध्यते— कथं हि जगदीश्वरः पूर्व-  
सञ्चितं पापमन्तरेण दारिद्र्यादिदुःखं मौर्ख्यञ्च, पुण्यञ्च विना धनाढ्यत्वं प्रादादात्मने ?  
पूर्वजन्मवादिनां नये तु पूर्वजन्मनः पापपुण्यानुसारेण सुखदुःखप्रदानात् परमेश्वरस्य  
न्यायकारित्वमव्याहृतं तिष्ठति ।

प्र०—नन्वेकजन्मसङ्गावेऽपि परमात्मनो न्यायकारित्वं न परिहीयते । सर्वे ह्यात्मनो वस्तुषु प्रभ-  
वन्ति यथेष्टमाचरितुम् । मालाकारः स्वीयारामेषु क्वचिद्भ्रष्टकान् क्वचिन्महत्तस्तूरुमारोप-  
यति । एकत्र कञ्चित्कर्तयति, अपरत्रान्यमुत्पाटयति, इतरत्रापरं परिरक्षति । न च परमे-  
श्वरस्योपरि कश्चिदन्यो न्यायकारी वर्तते यस्तं दण्डयितुं प्रभवेत्, यतो वा परमेश्वरो  
विभीषात् ?

उ०—परमात्मनो न्यायकारित्वेनैव पूज्यत्वं महत्त्वञ्च वरीवर्ति । यदि हि नाम सोऽपि न्यायवि-  
रुद्धमाचरेत् न स जात्वीश्वरः सम्भवेत् । मालाकारोऽपि युक्तिं विना मार्गस्थाने वा  
वृक्षाणामारोपेण, अकर्तनीयस्य कर्तनेन, अतद्योग्यस्य परिवृहणेन, योग्यस्य चापरिवर्द्धनेन



सुतरां विगीयते । एवं कारणमन्तरेण कार्योत्पादात्परमेश्वरोऽपि दोषभागभवेत् । ब्रह्म खलु निसर्गादेव पवित्रं न्यायकारि च विद्यत अतस्तेनावश्यं न्याय आचरितव्यः । उन्मत्तवद्विकर्माणि कुर्वाणो लोकस्य न्यायाधीशादपि हीनोऽप्रतिष्ठश्च जायेत । अपि नास्मिन्नपि जगति ऋते योग्यतयोत्तमकर्मानुष्ठानाद्गौरवप्रदाता, अन्तरेण च पापानि दण्डयिता सद्भिर्विगर्ह्यते ? तस्मान्न जातु परमेश्वरोऽन्यायमनुतिष्ठति, नापि कुतश्चिद्विभेति ।

प्र०—ननु जगदीश्वरः प्रथमत एव यस्मै यावद् विश्राणयितुं निरचैषीः तस्मै तावदेव प्रयच्छति यथाचिन्तितञ्च कर्माण्यनुतिष्ठति ?

उ०—परमात्मनो विचारः खल्वात्मनां कर्मानुसारेणैव भवति, इतरथा हि स अपराधी अन्यायी च सम्पद्येत ।

प्र०—प्राकृता महान्तो वा सर्व एव सैमः सुखदुःखैः परिभूयन्ते— महतां चिन्तापि महती, पृथग्जनानाञ्च साधारणी । यथा हि लक्ष्मणभियोगं निदाघकाले शिविकामधिष्ठाय स्वीयसन्तानः पण्यवीथिकया न्यायालयं प्रति गच्छन्तं कञ्चिच्छ्रेष्ठिनं वीक्ष्य मूढचेतसः संचक्षते “अहो पश्यत पापपुण्ययोः फलम्” एकः शिविकायां सानन्दं सन्तिष्ठते । अपरे नम्रचरणा अथ स्तादुपरिष्ठादुभयतोऽपि सन्तप्यमानाः शिविकां वहमाना व्रजन्तीति । परं कृतधियोऽथवा वस्तुतत्त्वं विदन्त्येव यद्—यथा २ न्यायालयः सन्निहितो भवति तथा २ श्रेष्ठिनः शोकसन्देहौ भृतिभुजाञ्चानन्दः परिवर्द्धते । न्यायालयमासाद्य श्रेष्ठीतस्ततो गन्तुमिच्छति प्राङ् विवाकस्य समीपे गच्छेयमुताऽस्थानीलेखकमुपयामि ? अथ पराजेष्ये विजेष्ये वा न जाने किं भावीत्यादिचिन्तासन्तानैर्व्याकुलः सम्पद्येत । बाहकास्तमालमास्वादयन्तो मिथः संलपन्तश्च सप्रमोदं शेरते । श्रेष्ठी आत्मनो जयेऽन्वीयः सुखमधिगच्छति पराजये पुनर्दुःखाम्बुधौ निमज्जति । कर्मकारास्तु यथापूर्वमवार्तिष्ठन्ते । एवं मृदुकमनीयेष्वप्यास्तरणेषु प्रतिशार्यतो विशाम्पतिर्नाञ्जसा समुपैति निद्राम्, भृतकास्तु प्रस्तरादिपृष्ठातिनीषु च भूमिषु संशेरते द्रागेव च निद्रया परिव्रियन्ते । एवं सर्वत्र महतां चिन्तापि महती साधारणानान्तु साधारणीति विभावनीयम् ।

उ०—मूढधियामेषा मतिर्न हि जातु “कैवर्त्तो भवे”त्युक्तोऽपि सार्थवाह आत्मानं कैवर्तमिच्छति, परं कैवर्तास्तु वणिक्त्वमभिलगन्तो दृश्यन्ते । उभयोरपि सुखदुःखयोः साम्यं चेद्भवेन्न कर्हि चिद्वाणिजः कैवर्तपदं परिजिह्वसेनापि कैवर्तो जातु सार्थिकास्पदमभिलषेत् । जीवात्मनां कश्चिदेको विदुषः पुण्यात्मनः श्रीमतो राज्ञो महिषीगर्भमपरो दीनहीनाया वराक्या घासविक्रेतुर्जायायागर्भं समुपैति । एको गभर्देव सर्वविधं सुखमपरश्च सर्वथा दुःखं लभते । प्रसूतस्यैवैकस्य सुगन्धिना वारिणा स्नानं कार्यते । सुनिपुणं नाडीच्छेदो विधीयते । यथा-योग्यञ्च दुग्धादिकं पादयते । क्षीरं पिपासते तस्मै सितासम्मिश्रं यथेष्टं तद् दीयते । तस्य रक्षायै कर्मकराः, क्रीडनाय क्रीडनकानि, पर्यटनाय यानानि नियं सन्निहितानि भवन्ति । रम्येषु हर्म्यादिषु सप्रेम पारेषोष्यते । अपरश्च कानने समुत्पद्यते, यत्र स्नानाय



पानीयमपि नाप्यते, दुग्धं पातुकामश्च दुग्धस्थाने मुष्टिचपेटादिभिराह्वयते । अत्यन्तात्स्वरेण रोक्ष्यमानोऽपि न केनाप्यवधीयते (पयुपस्थीयते) । एवं प्रत्यहं जीवानामुच्चावचं सुखदुःखमालोकामहे । यदि ह्यन्तरेण पापपुण्याभ्यां सुखदुःखे ब्रह्मणा दीयेतां तर्हि तदेव वचनीयं सम्पद्यते । अपि च यदा किञ्चन कर्मानुष्ठानेन सुखदुःखानि लभ्यन्ते तथैव मरणानन्तरं नरकस्वर्गावपि न लभ्येताम् । यथा हि परमेश्वरः साम्प्रतमन्तरेण कर्माणि व्यश्राणयन् सुखदुःखं, तथैव मरणानन्तरमपि स्वेच्छया कञ्चित् स्वर्गमपरञ्च नरकं प्रहेष्यति । सर्वे च जीवात्मानोऽधममाचरेयुः । विद्यते हि धर्मानुष्ठानेऽपि तत्फलं लप्स्यते न वेति सन्देहः । प्रभवति च परमेश्वरो यथेष्टं संविधानुम् । एवञ्च तत्कर्म फलप्राप्तौ सन्देहस्य विद्यमानत्वेन पापाचारेभ्यो भयाभावाद्भगतिं पापं वृद्धिमुपैष्यति धर्मश्च परिक्षेप्यति । तस्मात्पूर्वजन्मनि सनाचरितपुण्यापावानुसारेण वर्तमानं जन्म, वर्तमानपूर्वं जन्मनोश्च कर्मानुरूपेण भविष्यन्ति जन्मानि भवन्ति ।

प्र०—ननु मानवानां पश्चादीनाञ्च शरीरेषु वर्तमानानामात्मनां मिथः साम्यं वैसादृश्यं वा वर्तते ?

उ०—उभयत्रापि समाना एव जीवात्मानः परं पापपुण्ययोर्योगेन मलिताः शुद्धाश्च भवन्ति ।

प्र०—मानवानां जीवः पश्चादिषु, पश्चादीनाञ्च मनुजशरीरेषु, योषितां जीवः पुंसां देहेषु, पुंसां वा जीवो योषितां देहेषु गतागतं कुरुते न वा ?

उ०—आम्, यात्यायाति । पुण्यतो दुरितबाहुल्ये मानुषाणामात्मानः पश्चादिनिकृष्टशरीराणि, अधर्मापेक्षया धर्मपरिकृद्वा च देवानां विदुषाञ्च शरीरं लभन्ते । पापपुण्ययोः पुनः समत्वे साधारणं मानवं जन्म प्रतिपद्यन्ते । अत्रापि पापपुण्यानामुत्तमाधममध्यमतया मानवादिष्वप्युत्तमादिभेदेन त्रिविधदेहवन्तो भवन्ति । किञ्च पश्चादिशरीरेषु पापजं फलमुपभुज्य पुनः पापपुण्ययोः समतया मानवं जन्म प्रतिपद्यन्ते । एवं देवादिदेहेषु पुण्यफलमुपभुज्य पुनरपि साधारणं मानुषं जन्म लभन्ते । अस्मादेहादात्मनो निष्क्रमणमेव “मृत्युः” देहेन सह संयोग एव च “जन्मेति” व्यपदिश्यते । देहानिष्क्रान्तः जीवात्मा यमालये (अन्तरिक्षे) पश्ये सन्निष्ठते । तथा च—“यमेन वायुने”ति वचोभिर्वेदेषु वायुरेव यमत्वेन व्यपदिश्यते, ननु गृहडगुणकल्पितो यमः । अस्य विशेषतः खण्डनमण्डने एकादशे समुद्रासे विश्वास्थामः । तदनन्तरं धर्मराजः परमेश्वरो जीवममुं तत्पापपुण्यानुसारेण जनयति । स ह्यात्मानजलाभ्यां देहान्त्रेण वा ब्रह्मणः प्रेरणया परशरीरमाविशति, प्रविश्य च क्रमेण प्रथमं रेतसि तदनु गर्भे समवस्थितः सन् देहेन सह वह्निर्निष्क्रानति । योषितां देहातिप्रसमुचिनेऽन्धात्मनः क्रमेण योषिताम्, पुंसां देहप्रापकेषु पुनः कर्मेण पौत्रं शरीरं प्रतिपद्यते । गर्भावधानसमये शुक्रशोणितयोः साम्येन नपुंसकः सजायते । एवमयमात्मा वावद्वर्ष्कर्मोपासने ज्ञानञ्च सम्प्राप्य मोक्षं न लभते तावदुच्चावचेषु जन्ममरणेषु गतागतं कुरुते । उत्तमकर्मविद्युष्टानेनैव हि मानवेष्वनुत्तमं जन्म मोक्षे च महाकल्पपर्यन्तमसम्परिवृत्तो जन्ममरणदुःखानन्दमुपभुङ्क्ते ।

प्र०—मुक्तिरियमेकस्मिन्नेव जन्मन्याहोस्विदनेकजन्मसु सम्प्राप्यते ।



उ०—अनेकजन्मसु तथा च—

भिद्यते हृदयग्रन्थिश्छिद्यन्ते सर्वसंशयाः ।  
क्षीयन्ते चास्य कर्माणि तस्मिन् दृष्टे पराऽवरे ।  
मुण्डक २ । खं० १ । मं० ८ ॥

यदा ह्यस्य प्रत्यगत्मनो हृदयस्याविद्याज्ञानरूपा ग्रन्थिर्विमुच्यते, सर्वे संशयाः प्रतिनि-  
वर्तन्ते, पापकर्माणि च क्षीयन्ते, तदा स्वस्यान्तर्बहिः सर्वत्र परिपूर्णं ब्रह्मणि निवसति ।

प्र०—नन्वयं जीवो मुक्तौ ब्रह्मणि लीयते, उत ततः पृथगवतिष्ठते ?

उ०—पृथगवतिष्ठते । संयुज्येत चेत् कः खलु मुक्तिमुखमुपभुञ्जीत ? केवल्यसाधनानि च नैष्कल्य-  
मापद्येरन् । ब्रह्मणा संयोगो हि नात्मनो मोक्षोऽपि तु प्रलयः समधिगन्तव्यः । यदा हि  
जीवः परमात्मनो निदेशपरिपालनं धर्म्यकर्मानुष्ठानं सत्यद्वैतयोगाभ्यासेन च पूर्वोक्तानि  
साधनानि चातुतिष्ठति तदैव निःश्रेयसमधिगच्छति ।

सत्यं ज्ञानमनन्तं ब्रह्म यो वेद निहितं गुहायां परमे व्योमन ।  
सोऽश्नुते सर्वान् कामान् सह ब्रह्मणा विपश्चितेति ॥  
तैत्तिरी० । आनन्दवल्ली । अनु० १ ॥

यः खलु जीवात्मा स्वस्य बुद्ध्यात्मनोः समवस्थितं सत्यस्वरूपं ज्ञानस्वरूपमनन्तानन्दस्व-  
रूपञ्च परमात्मानं जानीते स तत्र व्यापके परमात्मनि स्थितस्सैस्तेनैव विपश्चिता सर्ववि-  
द्यायुक्तेन ब्रह्मणा सार्द्धं सर्वान् कामानश्नुते, अर्थाद् यं यमानन्दं कामयते तं तं लभते ।  
परमात्मन आनन्दसमवाप्तिरेव मुक्तिरिति ।

प्र०—ननु यथा शरीरमन्तरेण सांसारिकमुखानि भोक्तुं न क्षमते तथैव कैवल्येऽपि देहमन्तरा-  
॥ कथमानन्दं भोक्तुं शक्यति ?

उ०—समाहितमेतत् पुरस्तात्, अत्राप्येतद्विशेषम्— शरीराधारेण सांसारिकमुखमिव परमेश्वराधा-  
रेणापवर्गसुखं जीवः समश्नुते । प्रातमोक्षोऽन्तरात्मानन्तर्व्यापके ब्रह्मणि परिभ्रमति स्वैरम्,  
शुद्धज्ञानेन समीक्षते जगत्, संगच्छते मुक्तान्तरेः सार्द्धम्, क्रमेण सृष्टिविद्यां सम्पश्यन्  
दृश्यमानेष्वदृश्यमानेषु च सर्वेषु लोकलोकान्तरेषु भ्राम्यति । स हि स्वज्ञानपथवर्तिनः  
सकलभावान् समीक्षते । ज्ञानबाहुल्येनानन्दबाहुल्यं संलभते । कैवल्ये च जीवात्मना  
निर्मलतया पूर्णज्ञानित्वेन सर्वे सन्निहिताः पदार्थाः यथावत्प्रतीयन्ते । अयमेव सुखविशेषः  
स्वर्गः । विषयवृण्णासु च प्रलिप्य दुःखोपभोग एव नरकः समाख्यायते । स्वरिति सुख-  
नाम । स्वः सुखं गच्छति यस्मिन् स स्वर्गः । अतो विपरीतो दुःखोपभोगो नरक इति ।  
तत्राप्यभ्युदयप्राप्तिः सामान्यस्वर्गः, परमात्मनः समवाप्त्या चानन्दविशेषो मोक्षरूपः स्वर्ग-  
विशेष उच्यते । सर्वे जीवात्मानो निसर्गादेव सौख्यमभीप्सन्ति दुःखञ्च परिजिहासन्ति,



परं यावद् विहाय पापानि नाचरिष्यन्ति पुण्यं न तावत्सुखं लप्स्यते, नापि दुःखं हास्यते,  
नहि विद्यमानकारणं कार्यं कदापि नश्यति ।

उक्तञ्च—

छिन्ने मूले वृक्षो नश्यति तथा पापे क्षीणे दुःखं नश्यति ।

यथा हि मूलच्छेदेन तरुर्विनश्यति तथैव पापपरित्यागेन दुःखं नश्यतीति । मानवधर्म-  
शास्त्रे पापयुग्मानां बहुविधा गतिः प्रतिपादिता ।

तथा च—

मानसं मनसैवायमुपभुङ्क्ते शुभाशुभम् ।  
वाचा वाचा कृत्वा कर्म कायेनैव च कारिकम् ॥ १ ॥  
शरीरजैः कर्मदैर्घ्याति स्थावरतां नरः ।  
वाचिकैः पक्षिमृगतां मानसैरन्त्यजातिताम् ॥ २ ॥  
यो यदैषां गुणो देहे साकल्येनातिरिच्यते ।  
स तदा तद्गुणप्रायं तं करोति शरीरिणम् ॥ ३ ॥  
सत्त्वं ज्ञानं तमोऽज्ञानं रागद्वेषौ रजः स्मृतम् ।  
एतद्ग्याप्तिमवेतेषां सर्वभूताश्रितं वपुः ॥ ४ ॥  
तत्र यत्प्रीतिसंयुक्तं किञ्चिदात्मनि लक्षयेत् ।  
प्रशान्तमिव शुद्धाभं सत्त्वं तदुपधारयेत् ॥ ५ ॥  
यत्तु दुःखसमायुक्तमप्रीतिकरमात्मनः ।  
तद्रजोऽप्रतिपं विद्यात्सङ्गतं हारि देहिनाम् ॥ ६ ॥  
यत्तु स्यान्मोहसंयुक्तमव्यक्तं विषयात्मकम् ।  
अप्रतर्क्यमविज्ञेयं तमस्तदुपधारयेत् ॥ ७ ॥  
त्रयाणामपि चैतेषां गुणानां यः फलोदयः ।  
अग्नौ मध्यो जघन्यश्च तं प्रयक्ष्याम्यशेषतः ॥ ८ ॥  
वेदाभ्यासस्तपो ज्ञानं शौचमिन्द्रियनिग्रहः ।  
धर्मक्रियात्मश्चिन्ता च सार्विकं गुणलक्षणम् ॥ ९ ॥  
आरम्भरुचिताऽधैर्यमसत्कार्यपरिग्रहः ।  
विषयेपसेवा चाजस्रं राजसं गुणलक्षणम् ॥ १० ॥  
क्रोधः स्वप्नो धृतिः क्रौर्यं नास्तिक्यं भिन्नवृत्तिता ।  
याचिष्णुता प्रमादश्च तामसं गुणलक्षणम् ॥ ११ ॥  
यत्कर्म कृत्वा कुर्वंश्च करिष्यंश्चैव लज्जति ।  
तज्ज्ञेयं विदुषा सर्वं तामसं गुणलक्षणम् ॥ १२ ॥  
येनास्मिन्कर्मणा लोके ख्यातिमिच्छति पुङ्गवताम् ।  
न च शोचत्यसम्पत्तौ तद्विषयं तु राजसम् ॥ १३ ॥



यत्सर्वेणोच्छति ज्ञातुं यन्न लज्जति चाचरन् ।  
 येन तुष्यति चात्मास्य तत्सत्त्वगुणलक्षणम् ॥ १४ ॥  
 तमसो लक्षणं कामो रजसस्त्वर्थ उच्यते ।  
 सत्त्वस्य लक्षणं धर्मः श्रेष्ठ्यमेवां यथोत्तरम् ॥ १५ ॥  
 मनु० अ० १२ ॥ श्लो० ८ । ६ । २५-३३ । ३५-३८ ॥

- ( १ ) अयं जीवो मनसा यत्सुकृतं दुष्कृतं वा कर्म कुरुते तत्फलं सुखदुःखमिह मनसैवायमुप-  
 भुङ्क्ते । एवं वाचा कृतं शुभाऽशुभं वाग्द्वारेण, शारीरञ्च शरीरद्वारेणोपभुङ्क्ते ।
- ( २ ) यः पुमान् देहेन चौर्यपरस्त्रीगमनसाधुजनाभिघातादिकं दुष्कर्मचरति स स्थावरत्वम्,  
 वाक्कृतदुष्कृतैः पक्षित्वं मृगत्वं वा, एवं मनसा कृतैः पापकर्मभिश्चाण्डालादित्वं प्राप्नोति ।
- ( ३ ) यत्र देहे तेषां गुणानां मध्ये योगुणः साकल्येनाधिको भवति, स गुणस्तं देहिनं तद्गुण-  
 लक्षणबहुलं कुरुते ।
- ( ४ ) यदाऽऽत्मनि ज्ञानं तदा सत्त्वम्, तद्विपरीताऽज्ञाने तमः, रागद्वेषादिषु प्रसज्यमान आत्मनि  
 रजो जानीयात् । सत्त्वादयः प्रकृतेर्गुणाः सकलसंसारस्थभावाः परिव्याप्य तिष्ठन्ति ।
- ( ५ ) तेषां विवेक इत्थमधिगन्तव्यः । यत—यदात्मानं सप्रसादं चेतश्च प्रसन्नं प्रशान्तमिव  
 प्रकाशरूपमनुभवेत्तदा सत्त्वं प्रधानमितरे चाप्रधाने इति विजानीयात् ।
- ( ६ ) यदात्ममनसी दुःखसंयुक्ते निष्प्रसादे विषयेष्वितस्ततः परिश्रमेतां तदा रजसः प्राधान्य-  
 मितरयोश्चाप्राधान्यं विद्यात् ।
- ( ७ ) यदा च मोहः प्रबलो भवेदर्थादात्ममनसी सांसारिकविषयेषु प्रसक्ते सदसद्विवेकशून्ये-  
 ऽतर्कणीयस्वरूपे च स्यातां तदा तमः प्रधानमितरेचान्तर्हिते इति विज्ञेयम् ।
- ( ८ ) एतेषां सत्त्वादीनां त्रयाणामपि गुणानां यथाक्रममुत्तममध्यमाधमरूपो यः फलोदयस्तम-  
 शेषेण वक्ष्ये ।
- ( ९ ) वेदाभ्यासो, धर्मानुष्ठानं, ज्ञानविवृद्धिः, पूतत्वाभिलाषः, इन्द्रियसंयमो, धर्म्यक्रियाऽऽत्म-  
 नपरता एतत् सत्त्वाख्यस्य गुणस्य लक्षणम् ।
- ( १० ) रजस्समुदयेऽन्तर्हितयोश्च सत्त्वतमसोः कर्मरिम्भे रुचिता, धैर्यपरित्यागो, निषिद्धकर्मचरण-  
 मजस्रं विषयोपभोगेषु प्रीतिर्जायते तदैव मयि रजसः प्राधान्यमिति विभावयेत् ।
- ( ११ ) एवं तमसि प्रधाने सर्वपापानां मूलभूतस्य लोभस्य प्राचुर्यमालस्यनिद्रे, धैर्यनाशः, क्रौर्यं,  
 नास्तिक्यमर्थाद् वेदेश्वरयोः श्रद्धाऽभावः, अन्तःकरणस्य वृत्तिपार्थक्यैर्मकाग्र्याभावो व्यसनेषु  
 प्रसक्तिश्च जायते तदात्मनि तमः प्रवृद्धमिति विदुषा विभावनीयम् ।



- ( १२ ) तथा यदात्मा यत्कर्म कृत्वा कुर्वन् करिष्येन्न लज्जाशङ्काभयादिभिः परिव्रियते तदा शास्त्र-  
विदा मयि तमः प्रवृद्धमिति विज्ञेयम् ।
- ( १३ ) येन कर्मणाऽस्मिँल्लोके प्रभूतां ख्यातिमिच्छति, दारिद्र्येऽपि सति चारणादिभ्यो दान-  
प्रदानं न परित्यज्यति तदा रजसः प्राबल्यं विज्ञेयम् ।
- ( १४ ) यदा च पुरुषान्तरात्मा सर्वेभ्यः किञ्चिज्ज्ञातुमभिलषेत्—अर्थात्सर्वतो गुणान् सम्पा-  
दयितुकामः स्यात्, सुकृतकर्मातुष्ठानेषु न लजेत् येन कर्मणा स्वात्मतुष्टिर्जायते—अर्थाद्  
धर्माचार एव रुचिर्भवेत् तदा सत्त्वं मयि प्रबलमिति धीमता वेद्यम् ।
- ( १५ ) कामप्रधानता तमसो लक्षणम्, अर्थसङ्गदेच्छा रजसः, धर्मपरिसेवनं सत्त्वस्य लक्षणम्  
एषाञ्चोत्तरोत्तरस्य श्रेष्ठत्वं— तमसा रजः, रजसा च सत्त्वं श्रेष्ठमिति ।

देवत्वं सात्त्विका यान्ति मनुष्यत्वञ्च राजसाः ।  
तिर्य्यक्त्वं तामसा नित्यमित्येषा त्रिविधा गतिः ॥ १ ॥  
स्थावराः कृमिकीटाश्च मत्स्याः सर्पाश्च कच्छपाः ।  
पशवश्च मृगाश्चैव जघन्या तामसी गतिः ॥ २ ॥  
हस्तिनश्च तुरङ्गाश्च शूद्रा म्लेच्छाश्च गहिताः ।  
सिंहा व्याघ्रा वराहाश्च मध्यमा तामसी गतिः ॥ ३ ॥  
चारणाश्च सुपर्णाश्च पुरुषाश्चैव दाम्निकाः ।  
रक्षांसि च पिशाचाश्च तामसीभूत्तमा गतिः ॥ ४ ॥  
भल्ला मल्ला नटाश्चैव पुङ्खाः शस्त्रवृत्तयः ।  
द्यूतपानप्रसक्ताश्च जघन्या राजसी गतिः ॥ ५ ॥  
राजानः क्षत्रियाश्चैव राज्ञां चैव पुरोहिताः ।  
वाद्युद्धप्रधानाश्च मध्यमा राजसी गतिः ॥ ६ ॥  
गन्धर्वा गुह्यका यक्षा विबुधानुचराश्च ये ।  
तथैवाप्सरसः सर्वा राजसीभूत्तमा गतिः ॥ ७ ॥  
तापसा यतयो त्रिषा ये च वैमानिका गणाः ।  
नक्षत्राणि च दैत्याश्च प्रथमा सात्त्विकी गतिः ॥ ८ ॥  
यज्वान ऋषयो देवा वेदा ज्योतीषि वत्सराः ।  
पितरश्चैव साध्याश्च द्वितीया सात्त्विकी गतिः ॥ ९ ॥  
ब्रह्मा विश्वसृजो धर्म्मो महानव्यक्तमेव च ।  
उत्तमां सात्त्विकीमेतां गतिमाहुर्मनीषिणः ॥ १० ॥  
इन्द्रियोणां प्रसङ्गेन धर्मस्यासेवनेन च ।  
पापान्संयान्ति संसारानविद्वांसो नराधमाः ॥ ११ ॥  
मनु० अ० ११ । श्लो० ४० । ४२—५० । ५२ ॥



- ( १ ) सत्ववृत्तावस्थिता देवत्वं— विद्वत्त्वं प्रतीयन्ति, रजोवृत्त्यवस्थिता मध्यमं पृथग्जनत्वम्, तमोवृत्तिस्थास्तु निकृष्टां ( अधमां ) गतिं गच्छन्ति ।
- ( २ ) अत्यन्ततामसैः स्थावराणां वृक्षादीनाम्, क्रिमिकीटानाम्, मत्स्यसर्पकूर्मपशुमृगादीनाञ्च योनिर्लभ्यते ।
- ( ३ ) मध्यमैस्तामसैर्हस्त्यश्वशूद्रभ्लेच्छनिषिद्धकर्माचारिसिंहव्याघ्रवराहादीनां जन्म प्रतिपद्यते ।
- ( ४ ) उत्तमतमोगुणयुक्तेश्वारणानाम् ( ये हि पद्यादिनिर्माणेन जनानुपश्लोकयन्ति ) पक्षिणां, स्वसुखाय कथ्यमानानां दाम्भिकानाम्, परहिंसारतानां रक्षसाम्, मद्यादिसेविनां मलीमसानां पिशाचानां जन्म सम्प्राप्यते ।
- ( ५ ) येऽधमरजोगुणयुक्तास्ते झल्लाः ( खड्गादिप्रहरणाः कुदारादिभिर्भुवः खन्तारो वा ) मल्लाः ( नावादिजीविनः ) नटाः ( वंशादिषु कलाकारिणः ) शस्त्रजीविनः । मद्यपानप्रसक्ताश्च भवन्ति ।
- ( ६ ) ये मध्यमा राजसास्ते राजानः क्षत्रियाः, राज्ञां पुरोहिताः, वादविवादविधायिनो दूताः, प्राङ्गविवाकादयः, युद्धविभागस्याध्यक्षाश्च भवन्ति ।
- ( ७ ) उत्तमा राजसा गन्धर्वाणाम् ( गायकानाम् ) गुह्यकानां ( आतोद्यवादिनाम् ) यक्षाणां ( धनवताम् ) विद्वत्परिचारकाणाम् । अप्सरसामर्थाद् रूपवतीनां योषितां जन्म लभन्ते ।
- ( ८ ) तपस्विनः, यतयः, संन्यासिनः, वेदपाठिनः, विमानचारिणः, देवज्ञाः, दैत्याः, देहपोषका मानवा एषा सत्त्वनिमित्ता अधमा गतिः ।
- ( ९ ) यागवीलाः, वेदार्थविदः, विद्वांसः, वेदानां विद्युतां कालविद्यानाञ्च ज्ञातारः, रक्षकाः, ज्ञानिनः, साध्याः ( कार्यसिद्धये सेवनीया अध्यापकाः ) इत्येषा सत्त्वनिमित्ता मध्यमा गतिः ।
- ( १० ) अखिलवेदविदो ब्रह्मापदवाच्याः, विश्वसृजः— निखिलां सृष्टिविद्यामधिगत्य विविधविमानादियानं निर्मातारः, धार्मिका मेधाविनः प्रकृतिमपि स्वात्मवशेऽवस्थापयितारः । इत्येषा सत्त्वनिमित्तोत्तमा गतिः ।
- ( ११ ) इन्द्रियाणां विषयेषु प्रसङ्गेन धर्मपरित्यागेन निषिद्धाचारवन्तोऽविद्वांसो मानवेषु कुत्सितादुःखमर्यागतीः प्राप्नुवन्ति ।
- ( १२ ) एवं सत्वरजस्तमतां वैशैः संयुक्तोऽयमन्तरात्मा यादृशं कर्माभते तेन तादृगेव फलं लभ्यते । मुमुक्षवः पुनरन्तरात्मानोऽतीत्य प्रकृतगुणान् महायोगिनस्सन्तो मुक्तिसाधनान्यनुतिष्ठेयुस्तथा च पातञ्जलेऽधीयते—

योगश्चतुर्वृत्तिनिरोधः ॥ १ ॥ पा० १ । २ ॥



तदा द्रष्टुः स्वरूपेऽवस्थानम् ॥ २ ॥ पा० १ । ३ ॥

मानवः खलु रजस्तमः संस्पृष्टकर्मभ्यो मानसं निरुध्य सात्विकेभ्योऽपि कर्मजातेभ्यः पृथक्कृत्य मनः सत्वस्थः सन् केवले परमात्मनि चेतः संस्थाप्य सर्वतो मनोवृत्तीर्निरुन्ध्यात् । अयमेव चित्तवृत्तीनां निरोधो योग इत्युच्यते ।


चेतस एकाग्र्यनिरोधाभ्यामयं प्रत्यगात्मा सकलद्रष्टुः परमात्मनः स्वरूपे सन्तिष्ठते । एवमादि-साधनजातमनुतिष्ठेत् ।

अथ त्रिविधदुःखात्यन्तनिवृत्तिरत्यन्तपुरुषार्थः । सांख्ये अ० १ । सू० १ ॥

दैहिकः क्लेश आध्यात्मिकं दुःखम्, प्राण्यन्तरेभ्यः समुद्भूतं दुःखमाधिभौतिकम्, अतिवृष्ट्यनावृष्ट्य-तितापादिभ्यो मनस इन्द्रियाणाञ्चाञ्चल्येन च समुपस्थितं दुःखमाधिदैविकम्, एतत्त्रिविधदुःखनिवृत्ति-पूर्वकं केवल्यप्राप्तिरत्यन्तपुरुषार्थः ।

इतः परमाचारानाचारभक्ष्याभक्ष्यविषयेषु लेखिष्यामः ।

इति श्रीमद्भयानन्दसरस्वतीस्वामिकृते सत्यार्थप्रकाशे शंकरदेवपाठकेन  
संस्कृतभाषयाऽनूदिते विद्याऽविद्याबन्धमोक्ष-  
विषये नवमः समुल्लासः सम्पूर्णः ॥ ६ ॥





## अथ दशमसमुद्धासारम्भः ॥

अथाऽऽचारऽनाचारभक्ष्याऽभक्ष्यविषयान् व्याख्यास्यामः ॥

अथेदानीं यो धर्मयुक्तकर्मानुष्ठानरूपः सुशीलतासत्पुरुषसङ्गसद्विद्याप्रहणाभिरुचिमुख आचारस्तद्विपरीतोऽनाचारश्चाभिधीयते तं प्रतिपादयिष्यामः ।

विद्वद्भिः सेधितः सद्भिर्नित्यमद्वेषरागिभिः ।  
 हृदयेनाभ्यनुज्ञातो यो धर्मस्तन्निबोधत ॥ १ ॥  
 कामात्मता न प्रशस्ता न चैवेहास्यकामता ।  
 काम्यो हि वेदाधिगमः कर्मयोगश्च वैदिकः ॥ २ ॥  
 सङ्कल्पमूलः कामो वै यज्ञाः सङ्कल्पसंभवाः  
 व्रतानि यमधर्माश्च सर्वे सङ्कल्पजाः स्मृताः ॥ ३ ॥  
 अकामस्य क्रिया काचिद् दृश्यते नेह कर्हिचिद् ।  
 यद्यद्वि कुरुते किञ्चिन् तत् तत्कामस्य चेष्टितम् ॥ ४ ॥  
 वेदोऽखिलो धर्ममूलं स्मृतिशीले च तद्विदाम् ।  
 आचारश्चैव साधूनामात्मनस्तुष्टिरेव च ॥ ५ ॥  
 सर्वन्तु समवेक्ष्येदं निखिलं ज्ञानचक्षुषा ।  
 श्रुतिप्रमाण्यतो विद्वान् स्वधर्मे निविशेत वै ॥ ६ ॥  
 श्रुतिस्मृत्युदितं धर्ममनुतिष्ठन् हि मानवः ।  
 इह कीर्तिमवाप्नोति प्रेत्य चानुत्तमं सुखम् ॥ ७ ॥  
 योऽवमन्येत ते मूले हेतुशास्त्राध्यायं द्विजः ।  
 स साधुभिर्बहिष्कार्यो नास्तिको वेदनिन्दकः ॥ ८ ॥  
 वेदः स्मृतिः सदाचारः स्वस्य च प्रियमात्मनः ।  
 एतच्चतुर्विधं प्राहुः साक्षाद्धर्मस्य लक्षणम् ॥ ९ ॥  
 अर्थकामेष्वसक्तानां धर्मज्ञानं विधीयते ।  
 धर्मं जिज्ञासमानानां प्रमाणं परमं श्रुतिः ॥ १० ॥  
 वैदिकैः कर्मभिः पुण्यैर्निषेकादिर्द्विजन्मनाम् ।  
 कार्य्यः शरीरसंस्कारः पावनः प्रेत्य चेह च ॥ ११ ॥



केशान्तः षडशे वष ब्राह्मणस्य विधीयते ।

राजन्यवन्धोद्धारिवर्गो वैश्यस्य द्व्यधिके ततः ॥ १२ ॥

मनु० अ० २ । श्लो० १—४ । ६ । ८ । ११—१३ । २६ । ६१ ॥

- ( १ ) रागद्वेषावमुक्तार्थाभिर्कविद्विद्रियः सततं सेव्यते यश्च हृदयमात्मा सत्यकृतव्यनयाऽभिज-  
यात्स एव धर्मो मन्तव्योऽनुष्ठेयश्चेति नित्यमात्मन विनियमना दत्तचित्ता भवेयुः ।
- ( २ ) संसारेऽस्मिन्नीव कामात्मताऽतिनिष्कामता च न प्रशसनीया वृत्तं यतो वेदार्थज्ञानं  
वैदिकानि कर्माणि चेत्यखिलमिदं कामनयेव सिद्ध्यति ।
- ( ३ ) निरिच्छो निष्कामोऽहमस्मि भवेयं वेति चेद् यः कश्चिद् वदेत्तदा स कदापि तथा भवितुं  
शक्तः । यतः सर्वाणि यज्ञसत्यभाषणादिव्रतयमनियमरूपधर्मकर्माणि संकल्पादेव जायन्ते ।
- ( ४ ) यतो यानि यानि हस्तपादनेत्रमनआदीनि जनेनेन्द्रियाणि चाल्यन्ते तानि सकलानीच्छ-  
यैव संचाल्यन्ते । अनिच्छतस्तु नेत्रनिमीलनोन्मीलनक्रियाऽपि न संभवति ।
- ( ५ ) अतः सकला वेदा मनुस्मृतिर्ऋषिप्रणीतानि शास्त्राणि सत्पुरुषाणामाचारा येन येन कर्म-  
णा निज आत्मा प्रसीदति यत्र यत्र च लज्जाभयशङ्काराहित्यं वर्तते तत्तत्कर्मसंभवाच्चात्मनः  
प्रसन्नता यं धर्मं कथयेयुः स सेवनीयः । पश्यत—यदा कश्चिदसत्यभाषणचौर्यादिकर्म  
कर्तुमभिलषति तदानीमेव तस्यात्मनि नियतं लज्जाभयशङ्काविर्भावो भवति तस्माद् हत-  
व्यानि तानि कर्माणि ।
- ( ६ ) मनुजः सकलं शास्त्रजातं वेदं सत्पुरुषाणामाचारं स्वात्मनोऽप्रतिकूलताञ्च विवेकचक्षुषा  
सम्यगालोच्य वेदप्रामाण्येन स्वात्मानुकूलं धर्ममनुतिष्ठेत् ।
- ( ७ ) यतो यो मनुष्यो वेदैस्तदनुकूलस्मृतिभिश्चोक्तं धर्ममनुतिष्ठति स इह लोके कीर्तिं परलोके  
च सर्वोत्तमं सुखमवाप्नोति ।
- ( ८ ) श्रुतिर्वेदः स्मृतिर्धर्मशास्त्रम्, आभ्यां सर्वं कर्तव्यमकर्तव्यञ्च निर्णयम् । यः कश्चिन्मनुजो  
वेदं तदनुकूलानाम्प्रन्थान्श्चावमन्येत त सज्जना ज्ञातिवहिष्कृतं कुर्युः । यतो यो वेदं निन्दति  
स नास्तिक इत्येते ।
- ( ९ ) तस्माद् वेदः स्मृतिः शिष्टाचारः स्वस्य चात्मनः प्रियमित्येतानि चत्वारि धर्मलक्षणानि सन्ति ।  
एभिर्धर्मो लक्ष्यत इति भावः ।
- ( १० ) किन्तु ये धनलुब्धा विषयासक्ताश्च न भवन्ति त एव धर्ममवगच्छन्ति । ये च धम-  
जिज्ञासवस्तेषां कृते वेदा एव परमं प्रमाणं वर्तते ।
- ( ११ ) अतः सर्वे मनुष्या ब्राह्मणक्षत्रियवैश्यदयो वैदिकैः पुण्यैः कर्मभिः स्वपुत्राणां निषेकादि-  
शरीरसंस्कारं कुर्युः । यः संस्कार इह जन्मनि परजन्मनि च पावनः पापनाशहेतुरस्ति ।



( १२ ) ब्राह्मणस्य षोडशे वर्षे, क्षत्रियस्य द्वाविंशे, वैश्यस्य च चतुर्विंशे केशान्तः केशच्छेदनाख्यः संस्कारः करणीयः । तदनन्तरं केवलां शिखां संरक्ष्य श्मश्रुकूर्चादयश्शिरसः केशास्सदा क्षुरया छेदनीया न पुनः कदापि रक्षणीया । शीतप्रधानदेशे वा केनापि हेतुना वा केश-  
रक्षणावश्यकता चेद् यथेष्टं केशान् रक्षेत् । अत्युष्णदेशे तु शिखासहितान् सर्वकेशान्  
छिद्यत् । यतः केशवशात् शीर्षेऽधिकमौष्ण्यं भवति तेन च बुद्धिः क्षीयते । श्मश्रुकूर्च-  
रक्षणाद् भोजनपाने सम्यक् कर्तुं न पायंते केशेषु चोच्छिष्टमपि तिष्ठति ।

इन्द्रियाणां विचरतां विषयेष्वपहारिषु ।

संयमे यत्नमातिष्ठेद्विद्वान् यन्तेव वाजिनाम् ॥ १ ॥

इन्द्रियाणां प्रसङ्गे न दोषमृच्छत्यसंशयम् ।

सन्नियम्य तु तान्येव ततः सिद्धिं नियच्छति ॥ २ ॥

न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्द्धते । ३ ॥

वेदास्त्यागश्च यज्ञाश्च नियमश्च तपांसि च ।

न विप्रदुष्टभावस्य सिद्धिं गच्छन्ति कर्हिचित् ॥ ४ ॥

वशे कृत्वेन्द्रियग्रामं संयम्य च मनस्तथा ।

सर्वान् संसाधयेदर्थानक्षिण्वन् योगतस्तनुम् ॥ ५ ॥

श्रुत्वा स्पृष्ट्वा च दृष्ट्वा च भुक्त्वा घ्रात्वा च यो नरः ।

न हृष्यति ग्लायति वा स विज्ञेयो जितैन्द्रियः ॥ ६ ॥

नापृष्टः कस्यचिद् द्रूयान्न चान्यायेन पृच्छतः ।

जानन्नपि हि मेधावी जडवल्लोक आचरेत् ॥ ७ ॥

वित्तं बन्धुर्वयः कर्म विद्या भवति पञ्चमी ।

एतानि मान्यस्थानानि गरीयो यद्यदुत्तरम् ॥ ८ ॥

अज्ञो भवति वै बालः पिता भवति मन्त्रदः

अज्ञं हि बालमित्याहुः पितेत्येव तु मन्त्रदम् ॥ ९ ॥

न हायनैनं पलितैर्न वित्तेन न बन्धुभिः ।

ऋषयश्चक्रिरे धर्मं योऽनूचानः स नो महान् ॥ १० ॥

विप्राणां ज्ञाननो ज्यैष्ठ्यं क्षत्रियाणान्तु वीर्यतः ।

वैश्यानां धान्यधनतः शूद्राणामेव जन्मतः ॥ ११ ॥

न तेन वृद्धो भवति येनास्य पलितं शिरः ।

यो वै युवाप्पथीयानस्तं देवाः स्थविरं विदुः । १२ ॥

यथा काष्ठमयो हस्ती यथा चर्ममयो मृगः ।

यश्च विप्रोऽनधीयानस्त्रयस्ते नाम विभ्रति ॥ १३ ॥



अहिंसयैव भूतानां कार्यं श्रेयोऽनुशासनम् ।

वाक् चैव मधुरा शृङ्गणा प्रयोज्या धर्ममिच्छता ॥ १४ ॥

मनु० अ० २ ॥ श्लो० ८८ । ६३ । ६४ । ६७ । १०० । ६८ । ११० ।  
१३६ । १५३—१५७ । १५६ ॥

- ( १ ) मनुजानामिदमेव प्रधानं कर्तव्यं यत्तेऽपहरणशीलेषु विषयेषु चित्तं प्रवर्तयन्तीन्द्रियाणि निरोद्धुं प्रयतेरन् । यथाऽश्वान् नियम्य सारथिः शुद्धमार्गं चालयति तथैव ते तानि इन्द्रियाणि नियम्याधर्मवर्त्मनोऽपसार्य धर्म्ये वर्त्मनि सततं प्रवर्तयेयुः ।
- ( २ ) इन्द्रियाणां हि विषयेषु प्रसक्त्याऽधर्मे प्रवृत्त्या च मनुष्यो नियतं दोषं प्राप्नोति । यदा तान्येव पुनरिन्द्रियाणि विजित्य धर्मे संचारयति तदाऽभीष्टसिद्धिं लभते ।
- ( ३ ) निश्चितं खल्विदं यद् यथाऽग्निरिन्धननिक्षेपेण घृतप्रक्षेपेण चाधिकतममेव वर्धते तथैव विषयोपभोगेन कामः कदाचिदपि न शाम्यति प्रत्युत वर्धतेतरामेव । अतो मनुष्यैर्न कदापि विषयप्रसक्तैर्भाव्यम् ।
- ( ४ ) अजितेन्द्रियः पुरुषो विप्रदुष्ट उच्यते यतस्तस्य भोगासक्तस्य वेदाध्ययनदानयज्ञनियम-धर्माचरणानि फलवाप्तये न प्रभवन्ति । धार्मिकस्य जितेन्द्रियस्य तु पुनरेतानि फलदायकानि भवन्ति ।
- ( ५ ) ततः पञ्च कर्मेन्द्रियाणि पञ्च ज्ञानेन्द्रियाणि मनश्चैकादश स्ववशे विधाय योग्याहारविहारैर्योगेन च देहं संरक्षन्नखिलानर्थान् सम्यक् साधयेत् ।
- ( ६ ) स्तुतिवचनं निन्दावचनञ्च निशम्य, सुखस्पर्शं दुःखस्पर्शञ्च वस्तु संस्पृश्य मनोहरं निन्दितञ्च रूपं निरूप्य, उत्तममनुत्तमञ्च भोजनं विधाय, सुरभिमसुरभिञ्चाप्राप्य यस्यानन्दविषादौ न भवतः स जितेन्द्रियो विज्ञेयः ।
- ( ७ ) कदाचिदप्यपृष्टोऽन्यायेन कपटेन वापि पृच्छतो जनस्य प्रतिवचनं न प्रयच्छेत् । तस्य सम्मुखं जानन्नपि हि प्राज्ञो मूक इव व्यवहरेत् । आम् ! यस्तु निष्कपटो जिज्ञासुर्भवेत्तमपृष्टोऽपि समुपदिशेत् ।
- ( ८ ) धनं धर्माजितं बन्धुः पितृव्यादिः, वयोऽधिकवयस्कता, कर्म वैदिकं, विद्या वेदार्थतत्त्वज्ञानमेतानि पञ्च मान्यस्थानानि । किन्तु धनाद्वन्धुः श्रेष्ठो बन्धोरधिकवयस्कता श्रेष्ठा वयसः पवित्रं कर्म श्रेष्ठं कर्मणो विद्यावान् श्रेष्ठ एवमुत्तरोत्तरं विशेषं मान्यास्सन्ति ।
- ( ९ ) यतः शतवर्षीयोऽपि जनो विद्याविज्ञानशून्यश्चेत्स बालकोऽस्ति । अल्पवया अपि विद्याविज्ञानदायकश्चेत्स वृद्धो मन्तव्यः । यस्मादखिलानि शास्त्राणि विद्वांस आप्ताश्चाज्ञं बालं प्राज्ञञ्च पितरं वदन्ति ।

शतवर्षः



(१०) न बहुभिर्वर्षैः, न शुक्लैः केशैः, नाधिकेन धनेन न श्रेष्ठैर्वान्धवैर्महत्वं प्रपद्यते किन्तु योऽस्माकं मध्ये प्रशस्तो विद्याविज्ञानविज्ञः स एव महान् पुरुष इत्येव महात्मनामृषीणां सिद्धान्तः ।

(१२) न तेन वृद्धो भवति येनास्य शुक्लकेश शिरः किन्तु युवापि सन्यो विद्वानस्ति तं विद्वज्जना वृद्धं विदन्ति ।

(१३) यश्च ब्राह्मणोऽनधीतविद्यः स काष्ठरचितगज इव चर्मनिर्मितमृग इव च जगति नाम-  
मात्रं विभर्ति, किमपि कर्तव्यं कर्तुं न क्षमते ।

(१४) तस्माद् विद्यामधिगम्य धार्मिको विद्वान् भूत्वा निर्वैरायमाणः सकलप्राणिजनस्य कल्याणमुपदिशेत् । उपदेशे च मधुरां कोमलाञ्च वाणीं वदेत् । यः सत्योपदेशेन धर्मस्य वृद्धिमधर्मस्य च विनाशं विदध्यात्स पुरुषः श्लाघनीयो विद्यते ।

नित्यं स्नानक्षालनादिना देहवस्त्रान्नस्थानादिकं शोधयेत् । यतस्तच्छोधनेन चित्तशुद्धिरोग्य-  
प्राप्तिश्च निष्पद्यते येन पुरुषार्थः समेधते, तावती शुद्धिर्विधेया यावत्ता मलदुर्गन्धो विनश्येत् ।

आचारः प्रथमो धर्मः श्रुत्युक्तः स्मार्त्त एव च ॥

मनु० अ० १ । १०८ ॥

यत्सत्यभाषणादिकर्मणामाचरणमस्ति तदेव वेदेषु स्मृतौचाभिहितं कर्तव्यं वर्तते ।

मा नो वधीः पितरं मोत मातरम् ॥

यजुः० अ० १६ । मं० १५ ॥

आचार्या ब्रह्मचर्येण ब्रह्मचारिणमिच्छते ॥

अथर्व० कां० ११ । व० १५ । मं० १७ ॥

मातृदेवो भव । पितृदेवो भव । आचार्यदेवो भव । अतिथिदेवो भव ।  
तैत्तिरीयारण्य के ॥ प्र० ७ । अनु० ११ ॥

मातृपित्राचार्यातिथिसेवैव देवपूजोच्यते । येन येन कर्मणा च जगदुपकारो भवति तत्  
तत्कर्म करणीयं हानिकरञ्च कर्म परिह्रियम् । इदमेव मनुजानां परमं कर्तव्यमस्ति । कदापि  
नास्ति कैर्लुब्धैर्विश्वासघातिभिर्गृत्वादिभिः स्वार्थिभिः कपटिभिर्दुष्टैर्जनैः समं सङ्गतिं न  
कुर्यात् । सत्यवादिभिर्मर्मात्मभिः परोपकारप्रियैरात्मैश्च जनैः समं सदा समागमं विदध्यादि-  
त्येव श्रेष्ठाचारोऽभिधीयते ।



## दशमसमुल्लासः ॥

२२५

प्र०—आर्यावर्तदेशवासिनां जनानां विविधदेशान्तरगमनेनाचारो नश्यति न वा ?

उ०—न नश्यति । यतो बाह्याभ्यन्तरशुद्धिः सत्यभाषणादिसदाचरणश्च यत्रैव क्रियेत स आचार एव । न कदापि स नष्टो भवेत् । यथाऋग्वेते स्थित्वाऽपि दुराचारं करिष्यति स धर्मव्रष्ट-  
उच्येत

यद्येवं नाभविष्यत्तदा कथमयम्—

मेरोहंरेश्च द्वे वर्षे वर्षं हैमवतं ततः ।

क्रमेणैव व्यतिक्रम्य भारतं वर्षमासदत् ॥

स देशान् विधिधान् पश्यंश्चीनहूणनिषेवितान् ॥

महाभारत० शान्ति० मोक्षध० । अ० ३२७ ॥

इति श्लोको महाभारतस्य शान्तिपर्वणि मोक्षधर्मविषयके व्यासशुक्रयोः सम्वादे सम-  
वर्तिष्यन् । अथैकदा व्यासमुनिः स्वपुत्रेण शुकेन शिष्यैश्च सह साम्प्रतममेरीकैत्युच्यमाने  
पातालदेशे न्यवसत् कदाचन शुकाचार्यः—“इत्यत्येवात्मविद्याऽतोऽधिका वा विद्यते” ?  
इति पितरमपृच्छत् । जानन्नपि व्यासमुनिः किमप्यस्मिन् विषये तस्मै प्रतिवचनं नाय-  
च्छत् । यत एनं विषयं प्रागुपादिशदसौ । अन्यसाक्ष्यार्थं स्वपुत्रं शुक्रमवदत्—“वत्स !  
मिथिलापुरीमुपगम्यैनमेव प्रश्नं जनकं नाम राजानं पृच्छ । सोऽस्य यथायथमुत्तरं दास्य-  
तीति” । पितुर्वचनं निशम्य शुक्रः पातालान् मिथिलापुरीं प्रतस्थे । पुरा किल मेरोहिमा-  
लयादीशानोत्तरवायव्यकोणेषु यो देशोऽभवत्तस्य “हरिवर्षम्” इति नामासीत् । हरयो  
वानरा उच्यन्ते । अधुनापि यदेशवासिनो जना बलीमुखा इव रक्तमुखा भवन्ति । यो  
देशः सम्प्रति “यूरुप” इत्यभिधीयते स एव देवगिरि “हरिवर्षम्” इति कथ्यते स्म । तं  
तं देशं पश्यन् हूणाख्यं देशं विलोक्य चीनदेशमाययौ । चीनदेशादसौ हिमगिरिं हिम-  
गिरेश्च मिथिआनगरीमाजगाम । अन्यच्च श्रीकृष्णार्जुनावश्वतरीमभिर्नौकामारुह्य पातालं  
गत्वा महाराजयुधिष्ठिरस्य यज्ञे भगवन्तमुद्दालकमृषिमानिन्यतुः ।

यथातथमिति  
वत्सवत्स

धृतराष्ट्रः सम्प्रति “कंधारः कंदहारो” इत्यभिधीयमानस्य गान्धारदेशस्य राजपुत्रीमुपयेमे ।  
पाण्डोः स्त्री माद्री “ईरान” इत्याख्यस्य देशस्याधिपतेर्दुहिता बभूव । अर्जुनश्चामेरीकाभि-  
धस्य पातालदेशस्य नृपकन्यामल्लुपीं परिणिनाय । यदि जना देशादेशान्तरं द्वीपाद् द्वीपा-  
न्तरञ्च नागमिष्यन्तस्तदा किमेतद्विलं वृत्तं समभविष्यत् ? मनुस्मृतौ यत्सागरगामिनीनां  
नौकानां करग्रहणं लिखितं तद्वेखनमप्यार्वावर्ताद् द्वीपान्तरगमनं सूचयति । महाराजो  
युधिष्ठिरो यदा राजसूयनामानं यज्ञं वितेने तदा तस्मिन् निखिलभूमण्डलवासिनो नृपान्नि-  
मन्त्रयितुं भीमार्जुनकुलसहदेवाश्वत्वारो भ्रातरश्चतसृषु दिक्षु प्रययुः ।

यदि दोषममंस्यन्त तदा कदापि ते नागमिष्यन् । अतः पुराऽऽर्यावर्तदेशीया जना व्या-  
पारराजकार्यभ्रमणादिनिमित्तेन सर्वत्र भूवलये विचेरुः । अद्यत्वे च यद्—अपवित्रभावस्य



धर्मभृष्टतायाश्च भयं विद्यते तत्कृत्वलं मूर्खाणां प्रतारणेनाज्ञानवद्धनेन च संजातमस्ति । ये मनुजा देशदेशान्तरेषु द्वीपाद् द्वीपान्तरेषु यातायातं विधातुं न शक्नुते ते नैकविधदेशवासिभिर्विविधैर्मनुष्यैस्सह समागममुपगम्य तेषां व्यवहारीतिमवलोक्य निजराज्यव्यवहारयोर्वद्धनेन विक्रमशालिनो भवन्ति, सङ्ख्यवहारानङ्गीकर्तुमसङ्ख्यवहारांश्च परिहर्तुं प्रयत्नमाना महदैश्वर्यं प्राप्नुवन्ति च । भवतु ! ये महाभ्रष्टैर्मल्लकुलोत्पन्नैर्वैद्यादिजनैः सङ्गम्याचारहीना अपि आत्मनो धर्मभ्रष्टात्र मन्यन्ते किन्तु विविधदेशीयोत्तमजनसङ्केनापवित्रीभूतान्द्रूषिताश्च मन्यन्ते तेषां केवलमियं मूर्खतैव न चेत्किमन्यत् ? आम् ! एतावत्कारणं तु विद्यते यद् ये मांसमश्नन्ति मदिराञ्च पिबन्ति तेषां शरीरं वीर्यादिधातवश्च दुर्गन्धादिना दूषिता भवन्ति तस्मात्तेषां सङ्ख्या कदाचिदार्यानपि न खलु कुलक्षणमिदं स्पृशेदिति तु सत्यम्, किन्तु तैः सह व्यवहर्तुं गुणानङ्गीकर्तुश्च कोऽपि दोषः पापं वा किमपि न विद्यते । तेषां मद्यपानादिदोषान् परिहाय गुणानङ्गीकुर्याच्चैत्र कापि हानिः । यदा केवलं तेषां सम्पर्केण दर्शनेन चापि मूढाः पापं गणयन्ति तदा कदापि तैः साकं युद्धं कर्तुं न पारयन्ति यतो युद्धकाले तेषां दर्शनं स्पर्शनञ्चावश्यकं वर्तते ।

सज्जनानां रागद्वेषान्यायमिथ्याभाषणादिदोषापहारेण निर्वरप्रीतिपरोपकारसौजन्यादिगुणवलम्बनमेवोत्तम आचारः । धर्मः स्वीयमात्मानं कर्तव्यञ्च सम्ब्रतातीति तैरवगन्तव्यम् । यदा वयं सुकृतानि कुर्महे तदाऽस्माकं देशाद्देशान्तरगमने द्वीपाद् द्वीपान्तरगमने च न कोऽपि दोषः संभवति । दोषस्तु दुरिताचरणे संभाव्यते । आम् ! इदं तु सुतरामावश्यकं यद्वेदोक्तधर्मसिद्धान्तमण्डनं पाखण्डिमत्खण्डनञ्चास्माभिरवश्यं विधेयं येन कश्चिदस्मानसत्यनिश्चयं कारयितुं न प्रभवेत् । किं देशाद् देशान्तरं द्वीपाच्च द्वीपान्तरं गत्वा राजकार्यव्यापारकरणं विना कदापि स्वदेशोन्नतिर्भवितुं शक्या ? यदि स्वदेश एव स्वदेशीया जना व्यवहरेयुर्विदेशीयास्तु स्वदेशमागम्य व्यवहरेयुः राज्यं वा कुर्युस्तदा दारिद्र्यदुःखश्चापहाय किमप्यन्यत् न लब्धुं शक्यते ! पाखण्डिनो जना मन्यन्ते यद् यदि वयमेतान् विद्यां पाठयिष्यामो विदेशगमनाय चादेक्ष्यामस्तदन्ते बुद्धिमन्तः संवृत्यास्माकं पाखण्डजाले न निपतिष्यन्ति येन चास्माकं प्रतिष्ठा जीविका च विनश्यति । अतएव कश्चिदपि देशान्तरं गन्तुं न शक्नुयादिति भोजनादिप्रायेषु विवदन्ते विघ्नमाचरन्ति च । आम्, मांसमदिराग्रहणं प्रमादतोऽपि न कुर्यादितित्वादयस्कम् । राजपुरुषाणां युद्धसमयेऽपि गोमयलेपनपूर्विका पाकाशनक्रिया नियतं पराजयकारणमिति न निर्णीतं किं निखिलविबुधैः ? युद्धकाले तु करेणैकेन रोटिकाभक्षणं जलपानञ्चापरेण करेण च रिपुबलस्य गजरथतुरङ्गास्त्रेण पदातिना वा बिदलनं स्वविजयसंपादनञ्चैव क्षत्रियाणामाचारः पराजयश्चाभीषमनाचारोऽस्ति ।

इदंश्चा मूर्खतया जना इमे गोमयलेपनं कुर्वाणा विरोधं कुर्वन्तः कारयन्तश्च स्वातन्त्र्यानन्दधनराज्यविद्यापुरुषार्थादिसकलपदार्थेषु गोमयं विलिप्य हस्ते हस्तं निधाय तिष्ठन्ति वाञ्छन्ति च 'कश्चित्पदार्थोऽनायामेन लभ्येत चेद् विपच्य तमश्नीम इति' । परेमीदृगाचरणेन सकल आर्यावतदेशो गोमयं विलिप्य सर्वप्रकारेण विनाशित इति विज्ञेयम् । आम्, यत्र भोजनं कुर्यात्तस्य स्थानस्य शोधनलेपनमार्जनोच्छिष्टापनयनेऽवश्यं यतनीयं यवनाङ्गुलजनानां पाकगृहमिव भृष्टं न विधेयम् ।



प्र०—स्पृश्यमस्पृश्य वा पक्वं किमेतत् ?

उ०—यज्जलादिषु पाच्यतेऽन्नं तदपवित्रं यच्च घृतदुग्धादिषु पाच्यते तत् पवित्रम् । इयमपि घृतजनप्रवर्तिता पाखण्डलीला, यतो यस्मिन् घृतदुग्धयोराश्रयं भवेत्तद् भक्ष्येत स्वादवशादुदरे च चिक्रणः पदार्थः प्राचुर्येण गच्छेदित्येवायं कपटप्रपञ्चो व्यग्रचि । अन्यथा योऽग्निना कालेन वाऽपाचि स पक्वः । यश्च नापाचि सोऽपक्वः । पक्वो भक्षणीयो नापक्व इत्यपि सर्वत्र नोपपद्यते । यतश्चणकादयोऽपक्वा अपि भक्ष्यन्ते ।

प्र०—द्विजो निजहस्तेन पाकं कृत्वा भुञ्जीताथवा शूद्रहस्तेन ?

उ०—शूद्रहस्तसंसिद्धमन्नमदनीयात् । यतो ब्राह्मणक्षत्रियवैश्यवर्णस्थाः स्त्रीपुरुषा यथाक्रमं विद्यापाठनराज्यपालनकृषिपशुसंरक्षणव्यापारकर्मसु व्यावृता भवन्ति । परं शूद्राणां पात्रेषु तद्गृहसंसिद्धमन्नमापत्कालं विना कदापि नाद्यात् ।

आर्याधिष्ठिता वा शूद्राः संस्कर्तारः स्युः ॥ आपस्तम्बधर्मसूत्रम् ।

प्रपाठकः २ । पटलः २ । खण्डः २ । सूत्रम् ४ ॥

आर्याणां गृहेषु शूद्रा मूर्खस्त्रीपुरुषाः पाकादिकार्यं कुर्युः किन्तु ते देहवस्त्रादिना पवित्राः स्युः । आर्यगृहेषु यदा पाकाक्रियां विततुयुस्ते तदा वस्त्रेण मुखं बद्ध्वा विद्वद्भयर्षेण तन्मुखोच्छिष्टं तन्मुखनिर्गतश्वासोऽपि चात्रे न निपतेत् । अष्टमे दिवसे क्षुरया शिरोमुण्डनं नखकर्तनं च ते कारयेयुः । सदा स्नातृव पचयेयुः । आर्यान् भोजयितृव स्वयं भुञ्जीरन् ।

प्र०—शूद्रस्पृश्यस्य सिद्धान्नस्य भक्षणेऽपि यदा दोषं मन्वते जनास्तदा तत्करनिर्मितमन्नं कथं भक्ष्येत ?

उ०—मिथ्याकल्पितेयं वार्ता । यतो यैर्गुडसिताशर्कराघृतदुग्धमिश्रशाकमूलफलानि भक्षितानि तैः सकललोकहस्तनिर्मितमुच्छिष्टञ्च भुक्तमिति मन्यताम् । यदा हि शूद्रचर्मकारमहतारयवनाङ्गलजनादयः क्षेत्रेभ्य इक्षून् छिन्दन्ति, तक्ष्णवन्ति, समृद्ध रसं निस्सारयन्ति च तदा खलु ते कृतमलमूत्रोत्सर्गा अक्षालितहस्ता एवेक्षून् स्पृशन्ति, गृह्णन्ति स्थापयन्ति, तदर्धदण्डं चूपित्वा, रसं पीत्राञ्च तस्मिन्नेव निक्षिपन्ति रसपाचनावसरे च तस्मिन् रसे रोटिकामपि प्रुत्वा भक्षयन्ति । शर्करानिर्माणवेलायां चरणयोः परिहिताभ्यां मलमूत्रगोमयधूलिलिप्ताभ्यामेवोपानद्भ्यां तं रसपाकं विमर्दयन्ति । दुग्धे निजगृहोच्छिष्टपात्रभृतमेव जलं निक्षिपन्ति तस्मिन्नेव पात्रे घृतादिपदार्थान् निदधति । धान्यपेषणकालेऽपि तथैवोच्छिष्टहस्तेन न ह्युपानत्परिगृह्णन्ति पिष्टम् । गात्राणां स्वेदजलविन्दवोऽपि तस्मिन् पतन्ति च । फलमूलकन्देष्वपि चेदृश्येव लीला भवति । यदेमे पदार्था भक्षितास्तदा सर्वहस्तकृतं भुक्तमिति विज्ञेयम् ।

‘सखरा’ ‘निखरा’ इति लोकभाषायाम् ।



प्र०—फलमूलकन्दरसाद्यदृष्टवस्तुनि नास्ति दोषः ।

उ०—अहो धन्यधन्या अमी ! सत्यं खलु ! यदैते उत्तरमीदृशं नादास्यैस्तदा किं धूलिं भस्मालि वाऽभक्षयिष्यन् ? गुडशर्करादीनि मधुराणि रोचन्ते, दुग्धवृते च पुष्टिदायके ननु ! तत्कथं नेमं स्वार्थसिन्धुं विरचयेयुः ? वरं सृष्टुः, यदि न दोषोऽदृष्टवस्तुनि तर्हि मलहरो महत्तरो वा यवनो वा स्वहस्तेनान्यत्र स्थले निर्माय भवत्समीपमानीय भवद्भयो दद्याच्चेत्खादिष्यते न वा ? यदि न खादिष्यते तदाऽदृष्टेऽपि दोषोऽस्तीति सिद्धम् । आम् ! मांसमदिराशिनां यवनांग्लादिजनानां हस्तसिद्धान्नभक्षणे आर्यानिपि मांसाशनमदिरापानादिदोषः पश्चात्स्पृशत्येव । परं परस्परमार्याणां सह भोजने कोऽपि दोषो न दृश्यते । यावन्मतसाम्यं हानिलाभयोश्चैक्यं मिथो न मन्येत तावदुन्नतिरतिदुष्करा वर्तते । तथापि केवलं भोजनपानयोरैक्येनैव समुन्नतिर्न सम्भवति किन्तु यावद् दुर्वृत्तानि न परिहरेयुः सद्वृत्तानि च नोररीकुर्युस्तावत्तेषामभ्युदयस्थाने हानिरेव जायते । मिथो वैमनस्यमतभिन्नत्ववद्भयवर्ध-पालनराहित्यविद्यापठनपाठनशून्यत्वबाल्यकालकृतास्वयम्बरविवाहविषयासक्तिमिथ्याभाषणादि कुलक्षणवेदविद्याप्रचारहीनत्वादीनि दुष्कृतान्येवार्यावृत्ते विदेशीयराज्यसत्तायाः कारणानि सन्ति । यदाऽन्योन्यं भ्रातरो युध्यन्ते तदानीमेव तृतीयो विदेशीयजन आगत्य मध्यस्थो भवति । किं भवन्तः पञ्चसहस्रवर्षपूर्वसंवृत्तां महाभारतयुद्धवार्तामपि विस्मृतवन्तः ? पश्यत— महाभारतयुद्धे सर्वे जना यानारूढा अदन्ति स्म तदानीं स्पृश्यास्पृश्यत्वदोषो नासीत् । किन्तु तदनन्तरमीदृशेन परस्परकलहेन कौरवपाण्डवानां यादवानाञ्च सर्वस्व-नाशः संवृत्तः । स तु संवृत्त एव परमद्यापि स एव रोगोऽनुवर्तत एव । न जाने खलु कदाऽयं भयंकारो निशाचरोऽस्मान् परिहास्यति ? अथवा सकलानार्यजनान निखिलमुखेभ्यो विमोच्य दुःखार्णवे निपात्य व्यापादयिष्यति किमु ? तस्यैव कुलहन्तुः स्वदेशविनाशकस्य दुष्टस्य दुर्गोधनस्य दुष्टवर्त्मनि साम्प्रतमप्यार्याश्चरित्वा दुःखं वर्द्धयन्ति । इदानीमनुष्ठानात् परमेश्वरः, राजरोगश्चायमाधेयु विपद्येत ।

भक्ष्याभक्ष्ये द्विविधे । धर्मशास्त्रोक्ते वैद्यकशास्त्रोक्ते च । यथा धर्मशास्त्रे—

अभक्ष्याणि द्विजातीनामभ्यप्रशवाणि च ॥ मनु० ५ । ५ ॥

द्विजा ब्राह्मणाः क्षत्रिया वैश्याश्चापवित्राणि मलमूत्रादिसंसर्गजानि शाकमूलफलानि नाश्रीयुः ।

वर्जयेन्मधु मांसं च ॥ मनु० २ । १७७ ॥

मांसमदिरादिविविधमादकद्रव्याणि च वर्जयेयुः ।

बुद्धिं लुम्पति यद् द्रव्यं मदकारि तदुच्यते । शाङ्गधर भ० ४ ।

श्लो० २१ ॥



यो यो बुद्धिनाशकः पदार्थो वर्तते स स कदापि न सेवनीयः । यच्चात्र विकृतं दुर्गन्धादि-  
दूषितमसंस्कृतञ्च भवेत्तन्न भक्षणীয়म् । यच्च पापिनां मांसाशिनां म्लेच्छानां येषां शरीरं मय-  
मांसपरमाणुभिरेव पूरितमस्ति तेषां हस्तैः सिद्धं स्पृष्टं वान्नं नाद्यम् । तदपि न भक्ष्यं यत्रोप-  
कारिणां प्राणिनां हिंसा भवति यथैकस्या धेनोः शरीराद् दुग्धवृत्तवलीवर्द्धयेन्नानामुत्पत्त्यास्या  
एकस्मिन्नेव वंशे चत्वारि लक्षाणि, पञ्चसप्ततिसहस्राणि पटशतानि च मनुष्याणां सुखं  
विन्दन्ते तादृशान् पशून् न हिंस्यात्स्वयमन्यानपि हिंसाया वारयेत् ।

यथा कस्याश्चिद् धेनोर्विशतिसेटकं \*कस्याश्चिच्च द्विसेटकं पयः प्रतिदिनं प्राप्येत चेत्तत्सं-  
युज्य प्रतिधेनु विभज्य च समानमेकादशसेटकप्रमाणं पयः सम्पद्यते । अथ च कश्चिद् धेनु-  
रष्टादशमासपर्यन्तं कश्चिच्च पण्मासान् यावद् दुग्धं ददाति; ते मांसाः संयुज्य प्रतिधेनु समानं  
विभज्य च द्वादश भवन्ति । अधुना प्रत्येकपयस्त्रिन्याः पयसा २४९६० [ चतुर्विंशति  
सहस्राणि नवलक्षाणि षष्ठिश्च ] मनुजाः सकृत् तृप्यन्ति । तस्याश्च षड् वत्सतराः पट् च वत्स-  
तर्यः संजायन्ते तेषु द्वौ मृतौ चेदथापि दशावशिष्यन्ते । तेषां मध्यात् पञ्च वत्सतरीणां दुग्धं  
यदि संमेलयामस्तदा १२४८०० [ एकलक्षं चतुर्विंशतिसहस्राणि—अष्टशतानि च ]  
जनानां तृप्यन्ति । इदानीमवशिष्टाः पञ्च वलीवर्दाः । ते यावज्जीवं ५००० पञ्चसहस्र-  
†मण परिमाणं धान्यं न्यूनान्यूनमुत्पादयितुं प्रभवन्ति । तदत्रात् प्रत्येकजनः त्रिपादसेटकं  
भक्षयेच्चेत्सार्द्धद्विलक्षजनानां तृप्तिर्भवति । एवं संयुक्तेन दुग्धान्नेन ३७४८०० अष्टशतो-  
त्तरचतुःसप्ततिसहस्राधिकलक्षत्रयजनाः संतृप्ता भवन्ति । अनयोः संख्ययोर्योगेनैकस्याः  
पयस्त्रिन्या एकस्मिन् वंशे ४७५६०० पटशताधिकपञ्चसप्ततिसहस्रोत्तरचतुर्लक्षसंख्याकानां  
मनुजानामेकवारं पालनं जायते । अनयैव रीत्या यदि वंशवर्द्धनेन गणना विधीयेत तदाऽसं-  
ख्येया जनाः पाल्यन्ते धेनवा । एतदतिरिक्तं वृषभाः शकटरथहलादिषु युक्ता भारवहनकर्मभि-  
र्मनुष्याणामतीवोपकारिणः संपद्यन्ते । तथैव गौरपि दुग्धेनाधिकमुपकारिणी भवति । गौरिव  
महिष्यपि विद्यत उपकारिणी परं गोवृत्तपयोभ्यां यावान् बुद्धिवृद्धिलाभो जायते न तावान्  
महिषीक्षीरेण । तस्मादार्याः पयस्त्रिनीं धेनुं प्रधानोपकारिणीं गणयन्ति । येऽन्ये विद्वांसस्ते-  
ऽपीत्यमेवावगमिष्यन्ति । अजायाः क्षीरेण २५९२४ विंशत्यधिकनवशतोत्तरपञ्चविंशति-  
सहस्रजनानां पालनं भवति । तथैव गजतुरङ्गमक्रमेलकमेढ्रगर्द्धभादिभिरपि महानुपकारः  
संजायते । †एतत्पशुहन्ता निखिलजनघातको बोध्यः । पश्यत—यदाऽऽर्याणां साम्राज्यं बभूव  
तदानीमेते महोपकारिणो गवादिपशवो नावद्भ्यन्त । तस्मिन् काले—आर्यावर्त्तिया भूमण्ड-  
लान्तंगताश्चान्यदेशवासिनो जनाः प्राणिनश्चान्ये सुखिनो बभूवुः । यतो गवादिपशुबाहुल्येन

\* 'सिर' इति लोकभाषायाम् ।

† "मन" इति धान्यपरिमाणवाचकः शब्दो लोके प्रसिद्धः । पूर्वं किल द्रोणीखारीप्रभृतयो धान्य-  
परिमाणे व्यवह्रियन्ते स्म ।

‡ एतद् विशेषव्याख्यानं 'गोकर्णानिधि' पुस्तके महर्षिनिर्मिते द्रष्टव्यम् ।



पयोधृतान्नरसफलादीनि वैपुल्येन लभ्यन्ते स्म । यतः प्रभृति देशेऽमुष्मिन् मांसाशिनो मद्यपायिनो गवादिपशुहन्तारो वैदेशिका जना राज्याधिकारिणोऽभवेत्तत आरभ्य क्रमश आर्याणां दुःखं वर्द्धमानमेवास्ति ।

यतः—

नष्टे मूले नैव फलं न पुष्पम् । वृद्धचाणक्य अ० १० । १३ ॥

वृक्षस्य मूलमेव छिद्येत चेत्कुतः पुष्पफलानि समुत्पद्येरन् ?

प्र०—यदि सर्वेऽहिंसा भवेयुस्तदा व्याघ्रादिपशव इयन्तो वर्द्धेरन् यत्ते सकलान् गवादिप्राणिनो व्यापाद्य खादेयुर्येन भवतां पुरुषार्थ एव निरर्थः संजायेत ।

उ०—इदं राजपुरुषाणां कर्तव्यं यत्ते हानिकारकान् पशून् मनुष्यान् वा दण्डयेयुः प्राणैश्चापि वियोजयेयुः ।

प्र०—ततः किं तेषां मांसं क्षिप्येत खलु ?

उ०—कामं खलु क्षिप्येत तत् कुक्कुरादिमांसाशिनः प्राणिनो वा खादेयन् दहेद्वा । अथवा तत् कश्चन मांसाहारी भक्षयेच्चेत्तदपि जगतो न कापि हानिर्भवति किन्तु तस्य मनुजस्य स्वभावो मांसाहारी संवृत्य हिंसको भवेत् ।

हिंसास्तेयविश्वासघातकपटादिना पदार्थान् सम्प्राप्य यस्तेषामुपभोगः क्रियते तदभक्ष्यम् । यच्चाहिंसादिधर्म्यकर्मभिस्तानर्थानासाद्य भोजनादिकं विधीयते तद् भक्ष्यं विद्यते । यैः पदार्थैः स्वास्थ्यमारोग्यं बुद्धिर्वलं पराक्रम आयुश्च समेधते तादृशास्तण्डुलगोधूमफलमूलकन्ददुग्धघृतादयो मिष्टादयश्च पदार्था यथायोग्यमिश्रणेन पाकं कृत्वा यथासमयं यथोचितं मिताहारेण सेव्यमाना भक्ष्यमुच्यन्ते । यावन्तः पदार्थाः स्वप्रकृतिप्रतिकूला विकारिणः स्युस्ते सर्वे सर्वथा परिहेयाः । ये ये च यस्य यस्य कृते विहितास्ते ते पदार्था ग्राह्याः एतदपि भक्ष्यमस्ति ।

प्र०—एकपात्रभोजने कश्चिद् दोषो विद्यते न वा ?

उ०—दोषो विद्यते । यत एकेन सहान्यस्य स्वभावः प्रकृतिश्च न सम्बद्धः । यथा कुष्ठिप्रभृतिना सह भोजनेन नीरोगम्यापि जनस्य रुधिरं दुष्यति तथैवान्येन सह भोजनेनापि किञ्चिद् रुधिरं स्वास्थ्यं वा कदाचिदपि विक्रियते खलु न तु सम्यग् वर्द्धते ।

नोच्छिष्टं कस्यन्निद्वयान्नाद्याच्चैव तथान्तरा ।

न चैवात्यशनं कुर्यान्नचोच्छिष्टः कश्चिद् व्रजेत् ॥ मनु० १ । ५६ ॥



कस्मैचित् स्तोच्छिष्टं पदार्थं न दद्यात् । न च कस्यचन भोजनान्तर्गतं पदार्थं स्वयमस्नी-  
यात् । अतिभोजनं न कुर्यात् । भोजनानन्तरं हस्तमुखप्रक्षालनं विना नेतस्ततो  
गच्छेत् ।

प्र०—“गुरोश्छिष्टभोजनम्” इति वचनस्य कोऽर्थो भविष्यति ?

उ०—अस्यायमर्थो विद्यते— गुरोर्भोजनानन्तरं यत्पृथक् स्थितं शुद्धमन्नं भवेत्तदश्रीयादिति ।  
शिष्या गुरुं प्रथमं भोजयित्वा पश्चाद् भुञ्जीरन्निति भावः ।

प्र०—उच्छिष्टमात्रं निषिध्यते चेन्मधुमक्षिकानामुच्छिष्टं मधु वत्सतराणामुच्छिष्टं दुग्धमेकप्रासभक्ष-  
णानन्तरं स्वस्याप्युच्छिष्टश्चान्नं भवति तदा तु तद्यपि न भक्षणीयम् ।

उ०—नाममात्रमेवोच्छिष्टं भवति मधु परं तदनेकौषधीनां सारभूतत्वाद् ब्राह्ममस्ति । वत्सतरास्तु  
निजमातुः स्तनाद्बहिरागतं पयोऽपिबन्ति । अन्तर्गतं पयस्ते पातुं न प्रभवन्ति । ततस्तदु-  
च्छिष्टं न भवति तथापि वत्सपानानन्तरं जलेन तज्जनन्याः स्तनं प्रक्षाल्य विशुद्धपात्रे  
दुग्धं दुह्याज्जनः । निजोच्छिष्टश्चान्नं स्वस्य विकाराय न कल्पते । पश्यत विमृशत च—  
स्वभावतः सिद्धेयं वार्ता यत् कस्यचनोच्छिष्टं न कोऽपि खादेत् । स्वमुखकर्णनासिकानेत्रो-  
पस्थगुह्येन्द्रियाणां मलमूत्रस्पर्शने न तथा तिरस्करो भवति यथाऽन्यस्य कस्यचन मलमू-  
त्रस्पर्शने जायते । तस्मादयं व्यवहारः सृष्टिक्रमविरुद्धो नास्तीति सिध्यति । अतो मनुज-  
मात्राणामुचितमेतद् यत्ते कस्यचिदुच्छिष्टं नाश्रीयुः ?

प्र०—वरम् ! स्त्रीपुरुषा अपि परस्परस्योच्छिष्टं नाश्रीयुः ?

उ०—नैवाश्रीयुः । यतस्तेषामपि शारीरिकप्रकृतिर्विभिन्ना वर्तते ।

प्र०—कथ्यतां तदा सकलमनुजहस्तसिद्धान्नभक्षणे को दोष इति ? यतो ब्राह्मणादारभ्य चाण्डाल-  
पर्यन्तानां सर्वेषां जनानामस्थिमांसचर्ममयाणि शरीराणि सन्ति । यादृशञ्च रुधिरं ब्राह्मण-  
शरीरं तादृशमेव चाण्डालादिशरीरं वर्तते । तदा खलु सर्वमनुजहस्तीनिर्मितपाकभक्षणे  
को दोषो विद्यते ?

उ०—दोषो विद्यते । उत्तमपदार्थभक्षणे ब्राह्मणस्य ब्राह्मण्याश्च वपुषि यादृशं दुर्गन्धादिदोषरहितं  
रजोवीर्यश्रोणयते तादृशं चाण्डालस्य तत्पत्न्याश्च देहे नोत्पद्यते । चाण्डालस्य शरीरं खलु दुर्ग-  
न्धपरमाणुभिः परिपूर्णं भवति न तादृशं ब्राह्मणादिवर्णानां शरीरं भवति । तस्माद् ब्राह्म-  
णाद्युत्तमवर्णानां हस्तसिद्धमन्नं भक्षयेच्चाण्डालादिनीचमलहरचर्मकारादिहस्तनिर्मितं नाद्यात् ।  
भवतु, युक्तिवादमवलम्ब्य यदि कोऽपि भवन्तं प्रक्षयति—“यादृशं जननीश्वभूमिनी-  
पुत्रीस्तुमाणां चर्ममयं शरीरं वर्तते तादृशमेव वपुर्निजवर्मपत्न्या अपि तदा किं नु खलु  
जनन्यादिस्त्रीभिः साकं स्वभार्यासदृशं व्यवह्रियेत ? तदानीं नु भवता सङ्कोचमालम्ब्य  
तूष्णीमेव स्थास्यते । यथा नु खलु हस्तमुखसाधनेनोत्तममन्नं गृह्यते भक्ष्यते च तथा



दुर्गन्धयुतपदार्थोऽपि भोक्तुं शक्यते ततः कोऽपि मलादिकमपि भोक्ष्यते किम् ? किमीदृशोऽपि कश्चन भवेत् ?

प्र०—धेनोर्गोमयेन भवता लिप्यते चेन्निजमलेन कथं न लिप्यते ? गोमयलिप्तभोजनस्थाने गमनेन च तदशुद्धं कथं न भवति ?

उ०—धेनोर्मलेन तादृशो दुर्गन्धो न जायते यादृशो मनुजस्य मलेनोद्भवति । चिकणत्वाद् गोमयस्य तत्सत्त्वं नोत्खानं भवति । तेन च वासांसि विकृतानि मलिनानि च न भवन्ति । यादृशी मृदा मलिनताऽऽलिङ्गति न तादृशी शुष्केण गोमयेन । मृत्तिकाग्रगोमयेन लिप्तं स्थलं दर्शनीयं सुन्दरञ्च संपद्यते । यत्र च पाकः क्रियते तत्र भोजनादिकरणेन घृतं मिष्टमुच्छिद्यं चापि पतति तेन मक्षिकापिपीलिकादयो बहवो जीवा मलिनस्थानत्वादागच्छन्ति । यदि तत्र मार्जनलेपनादिना प्रतिदिनं न पवित्रीक्रियेत तदा तत्स्थानं मलोत्सृजनस्थलमिव संज्ञायेत । एतदर्थं प्रतिवासरं मार्जनेन मृत्तिकाश्चित्गोमयलेपनेन च सर्वथा भोजनस्थानं शोधयेत् । यदि तत्रत्या इष्टकचिता भूमिः स्यात्तदा जलेन प्रक्षाल्य साजयेत् । तेन पूर्वोदिता दोषा निवर्तन्ते । यवनमहोदयस्य पाकस्थाने कुत्रचित् प्रशान्ता अङ्गाः कुहचित् भस्मचयः क्वचित् काष्ठानि कुत्रचन भग्नो घटः कुहचनोच्छिष्टा पात्रिका कचनार्थानि भग्नचरणञ्चेत्यादिपदार्थाः पतिता भवन्ति । कथमिव वर्ण्यन्तां खलु तत्रत्या मक्षिकाः ? तत्स्थानमोदृशमसुन्दरं प्रतिभाति यत्कोपि सज्जनस्तत्रोपगम्योपविशेच्चेत्तम उद्वेगमेव खलु । दुर्गन्धस्थानमिवैव विलोक्यते तन्नु । भवतु ! यदि कश्चनतं पृच्छेद् यद्—यदि गोमयलेपने दोषं मन्यते भवांस्तर्हि चुल्हौ करीषं निक्षिप्य तस्यांगारे ताम्रपर्णीवीटिकापानेन गृह्णन्तिलेपनादिना कार्येण च यवनमहोदयस्यापि भोजनस्थानं भृष्टं भवेदेवात्र कः सन्देहः ?

प्र०—गोमयलिप्तस्थाने समुपविश्य भोजनमुत्तममुत्त बहिरुपविश्य ?

उ०—यत्र सुन्दरं पवित्रमुत्तमञ्च स्थानं विलोक्येत्तत्रैव भोजनं विदध्यात् परमनिवार्ययुद्धादिप्रसङ्गे, तु तुरङ्गमादिवाहनमारुढस्योत्थितस्यापि वा जनस्य भोजनपानादिकृत्यमत्यन्तमुचितं वर्तते ।

प्र०—किं स्वहस्तेनैव निर्मितमन्नं भक्षणीयमन्यहस्तनिर्मितञ्च न भक्षणीयम् ?

उ०—यद्यार्येषु पवित्ररीत्या सर्वे पाकं कुर्युस्तदा तु नियतं सर्वार्थिजनैः सह भोजने न काचिदपि हानिरस्ति यतो यदि ब्राह्मणादिवर्णस्थाः स्त्रीपुरुषाः स्वयंपाककरणगोमयलेपनात्रमार्जनादिकृत्येषु व्यापृता भवेयुस्तदा कदापि खलु विद्यादिशुभगुणानां वृद्धिर्न संभाव्यते । पश्यत—महाराजयुधिष्ठिरानुष्ठिते राजसूययज्ञे सकलभूवल्लयान्तर्गता भूपतयः ऋषयो महर्षयश्चायुः । सकलस्ते भोजनमेकस्यामेव पाकशालायां चक्रिरे किन्तु यदारभ्य यवनारंगलजनादीनां मतमनान्तराणि प्रवृत्तानि, परस्परं विरोधः संवृत्तः, तैर्मद्यपानं गोमांसादिभक्षणञ्चाङ्गीकृतम्, तदारभ्यैव भोजनादिषु कलहः प्रविष्टः । दृश्यताम्—कावूलकंदहारेणामेरीकायोरपादिदेशादि-




राजकन्याभिर्गान्धार्युलोपीप्रमुखाभिस्साकमार्यावर्तदेशीयनरेन्द्राः पाणिग्रहणमङ्गलादिकृत्य वि-  
दधिरे । शकुनिप्रभृतयः कौरवपाण्डवैः समं बुभुजिरे । किञ्चिदपि ते न विरुद्धिरे  
यतस्तस्मिन्समये सकलमहामण्डले वेदोदितः केवलो धर्मः प्रववृते । तस्मिन्नेकनिष्ठा  
बभूवुराखिलाः । अन्योन्यसुखदुःखहानिलाभानात्मन इव मिथः सर्वं बुबुधिरे तदैव भूवलये  
सुखं विरेजे । इदानीन्तु मतबाहुल्येन नैकानि दुःखानि विरोधाश्चावर्द्धन्त तेषां निवारणं  
बुद्धिमतामेव कर्तव्यं वर्तते । परमेश्वरस्सर्वेषां हृदयस्थले हीटशं सत्यधर्मबीजारोपणं  
कुर्याद् येनासत्यमतान्तराणि तूर्णमेव विलीयेरन् । आस्मिन् विषये निखिलविबुधा विमूढ्य  
विरोधमपहायानन्दं संवर्द्धयेयुः ।


आचारानाचारभक्ष्याभक्ष्यविषयमुद्दिश्याल्पमिदमलेखि । ग्रन्थस्यास्य पूर्वार्द्धेऽनेन दशम-  
समुल्लासेन समं समाप्तः । एषु समुल्लासेषु विशेषतः खण्डनमण्डने न विहिते । यावन्मनुजाः  
सत्यासत्यविचारे किञ्चिदपि सामर्थ्यं न वर्द्धयन्ति तावत्ते स्थूलसूक्ष्मखण्डनानामभिप्रायमव-  
गन्तुं न प्रभवन्तीति पूर्वं सर्वेभ्यः सत्यशिक्षामुपदिश्याधुनोत्तरार्द्धे चतुर्थं समुल्लासेषु विशेषतः  
खण्डनमण्डने विधास्यामः । चतुर्णाममीषां समुल्लासानां प्रथमे खल्वार्यावर्तीयजनानां द्वितीये  
जैनानां तृतीये हरिवर्षीयाणां तुरीये च यवनानां मतानां खण्डनमण्डनविषयं वर्णयिष्यामः ।  
तदनु चतुर्दशसमुल्लासान्ते स्वमतमपि प्रदर्शयिष्यते । यदि कश्चन विशेषखण्डनमण्डने द्रष्टुम-  
भिलषेत्तर्हि स एषु चतुर्थं समुल्लासेषु पश्येत् । परं सामान्यतस्तु क्वचिद् क्वचिद् दशसमुल्लासे-  
ष्वपि किञ्चिदल्पे खण्डनमण्डने विहिते स्तः । चतुर्दशसमुल्लासानेतान् यः पक्षपातं विहाय  
न्यायदृष्ट्या विलोकयेत् तस्यात्मनि सत्यार्थस्य प्रकाशः संवृत्यानन्दो भविष्यति । यश्च दुरा-  
ग्रहणेर्ष्याया च विलोकयिष्यति श्रोष्यति च तस्य यथार्थमभिप्रायावगतिर्दुर्भाग्यैव । तस्माद्  
यः कश्चनैतान् यथावन्न विचारयिष्यति सोऽस्य भावमनुपलभ्य भ्रमजालजले निपतिष्यति ।  
सत्यासत्ये निर्णयि सत्यग्रहणमसत्यपरिहरणमेव विदुषां कर्तव्यं वर्तते । तेन ते नितरामान-  
न्दिता भवन्ति । त एव गुणप्राहिणो मनुजा विद्वांसो भूत्वा धर्मार्थिकाममोक्षरूपफलान्युपलभ्य  
प्रसन्ना अवतिष्ठन्ते ।

इति श्रीमद्भयानन्दसरस्वतीस्वामिकृते सत्यार्थप्रकाशे शेषाव्रतेन

दशमः समुल्लासः सम्पूर्णः ॥ १० ॥



→ समाप्तोऽयं पूर्वार्द्धः ←










॥ ओ३म् ॥

❀ उत्तरार्द्धः ❀

# ❀ अनुभूमिका ❀

( १ )




नासीत्यञ्चसहस्रवर्षेभ्यः प्राग् वेदमतादन्यात्किमपि मतमिति सिद्धमिदं खलु !! यतो वेदोदिता निखिला वार्ता विद्याया अविरुद्धा वर्तन्ते । महाभारतयुद्धमेव वेदानामप्रवृत्तेर्निदानम् । वेदानामप्रवृत्त्या भूमण्डलेऽविद्यान्धकारप्रसरणान्मनुजानां मतिभिर्प्रान्ता येन यथेष्टं स्वमतानि प्रवर्तितानि जनैः । एषु सर्वेषु मतेषु वेदविरुद्धानि पुराणजनकृश्चानयवनाख्यानि चत्वारि सकलमतमूलभूतानि सान्त मतानि । क्रमशस्तान्येकस्मादनन्तरं द्वितीयं ततस्तृतीयमथ तुरीयमिति प्रवृत्तानि । एकसहस्राद-  
न्यूनास्सन्ति खल्विदानीममीषां चतुर्णां शाखाः । सर्वेषामेषां मतवादिनां तच्छिष्याणामन्येषाञ्च जनानां मिथः सत्यासत्यविनिर्णये भूयान् परिश्रमो न जायेतेत्ययं ग्रन्थो व्यवचि । यद्यदत्र सत्यमत-  
मण्डनमतसत्यमतखण्डनञ्च विहितं तत्सकलजनेभ्यो विज्ञापनमेव प्रयोजनं निरधारि । अत्र यादृशी मे बुद्धिर्यावती वा विद्या यावांश्चामीषां चतुर्णां मतानां मूलग्रन्थावलोकनेन बोधः समजनि तस्याखिलस्य सकलजनसमक्षम् निवेदनमेवोत्तमं मया व्यज्ञायि । विलुप्तस्य हि विज्ञानस्य पुनर्योगः सुलभो नास्ति । पक्षपातं विहायास्य ग्रन्थस्यावलोकनेन सत्यमसत्यञ्च समं विज्ञायते सकलैः । ततः सर्वेषां स्वस्वबुद्धियो-  
गानुसारेण सत्यमतग्रहणेऽसत्यमतपरिहरणे च सौकर्यं संपत्स्यते । एतेषां मध्याद्यानि पुराणप्रमुखग्रन्थेभ्यः शाखारूपाणि विविधानि मतान्यार्यावर्ते प्रवृत्तानि सन्ति तेषां संक्षेपतो गुणदोषा अस्मिन्नेकादशे समुल्लासे प्रदर्श्यन्ते । अनेन मम कर्मणोपकारश्चेन्न मन्येत विरोधोऽपि तदा न हितन्येत यतो न खलु कस्यापि विरोधो हानिर्वा ममाभिप्रेता परं सत्यासत्ययोर्निर्णयं कर्तुं कारयितुञ्चाभिप्रेयते मया । अमुनैव प्रकारेण सकलवृणां न्यायदृशा वर्तनं सुतरां समुचितं वर्तते । सत्यासत्ययोर्निर्णयं कर्तुं कारयितुञ्चेदं जन्म । एषां मतमतान्तराणां विवादेन महीमण्डले यानि यान्यनिष्ठफलानि संजातानि संजायन्ते सजनिष्यन्ते च तानि पक्षपातविहीना विद्वज्जना विज्ञातुं प्रभवन्ति । यावदस्यां मनुष्यजातौ मिथो मिथ्यामतमतान्तराणां विरुद्धवादः प्रलयं न प्रयास्यति न तावदन्योन्यस्यानन्दो



भविष्यति । यदि वयं सकलजना विशेषतो विपश्चिद्वरा ईर्ष्याद्वेषादिकं विहाय सत्यासत्ये निर्णय सत्यमङ्गी-  
कर्तुमसत्यञ्च परिहर्तुं हासयितुञ्चाभिलषेमस्तदा नास्त्यसाध्यमिदमस्माकम् । नियतमनेन विदुषां  
विरोधेनैव सर्वे जना विरोधजाले निपातितास्तिष्ठन्ति । यदीमे निजप्रयोजनमसाधयित्वा सर्वेषां  
प्रयोजनं साधयितुं वाञ्छेयुस्तदा सद्य एवैकमत्यं सम्पद्येत । तत्सम्पादनोपायोऽस्य ग्रन्थस्य पूर्तौ  
प्रतिपादयिष्यते । सर्वशक्तिमान् परमेश्वर एकमतप्रवर्तनेत्साहं सकलमनुजानामात्मन्तु प्रकाशयेत् ।

अलमिति विस्तरेण विपश्चिद्वरशिरोमणिषु ॥





\* ओ३म् \*

## उत्तरार्द्धः

### अथैकादशसमुल्लासारम्भः

अथाऽऽर्यावर्तिपदमखण्डनमण्डने विधास्यामः ॥

अथाऽऽर्यावर्तिदेशवासिनामार्यजनानां मतस्य खण्डनं मण्डनञ्च वरिष्यामः । ईदृशोऽयमार्यावर्तिदेशोऽस्ति यदस्मिन्महामण्डले नान्यः कोऽपि देशस्तत्सदृशः । अत एवेयं भूमिः सुवर्णभूमिरभिधीयते यत इयमेव सुवर्णादिरत्नानि प्रसूते । अत एव सर्गारम्भे खल्वेनमेव देशमुपेत्यार्या ऊपुः । तस्मादेवास्माभिरभ्यधायि सृष्टिप्रकरणे—“उत्तमजना आर्यास्तदितरे जना दस्यव इत्यभिधीयन्ते” इति । यावन्तो देशा भूवलये सन्ति सकलास्त एनमेव देशं प्रशंसन्ति । आशासते च—“स्पर्शमणि प्रस्तर इति यदाकर्ण्यते तत्त्ववृत्तं परमार्थ्यावर्तिदेश एव सत्यः स्पर्शमणिवर्तिते यदस्य स्पर्शसमकालमेवायसरूपा दग्निद्रा विदेशाः सुवर्णमया अर्थात्संपत्तिशालिनः संजायन्त इति ।”

कुत इति  
नोत्तर ।

एतद्देशप्रसूतस्य सकाशाद्ग्रजन्मनः ।

एवं स्वंचरित्रं शिक्षेरन् पृथिव्यां सर्वमानवाः ॥ मनु० २ । २० ॥

आसृष्टेरापञ्चसहस्रवर्षपूर्वसमयमार्याणां सावेभौमं चक्रवर्तिपदमण्डितमवनिमण्डले विरराज साम्राज्यम् । अन्येषु देशेषु माण्डलिका अथादमहान्तो महीपतयो न्यवसन् । यतः कौरवपाण्डवपर्यन्तमत्रत्ये राज्ये राजशासने चाखिलमहीवल्यवर्तिनो निखिला राजानः प्रजाशानुवृत्तिरे । यतोऽत्र सृष्ट्यारम्भसृष्ट्या मनुस्मृतेरस्याः प्रमाणमिदम् । “आस्मिन्नेवास्यावर्तिदेशे समुत्पन्नेभ्यो ब्राह्मणेभ्यो विद्वज्जनेभ्यो भूमण्डलगता मानवा । द्व्यक्षेत्रेयवैश्यशूद्रदस्युम्हेच्छादयः सकलाः स्वस्वयोग्यं चरित्रं विशाञ्च शिक्षेन्निति” । महाराजपुष्पिष्ठिरुक्तराजसूययज्ञं महाभारतयुद्धञ्च यावदत्रत्यराष्ट्राधीनानि बभूवुरखिलराज्यानि । श्रूयताम्—चीनदेशीयो भगदत्तः पातालवासी बभ्रुवाह्नो हारिवर्षीयो मार्जारलोचनो विडालाक्षो यूनान इत्यभिहितो यवन ईराणवास्तव्यः शल्यश्चेत्यादयोऽखिलनृपतयो राजसूययज्ञे महाभारतयुद्धे च निदेशानुसारमाजगुः । रघुकुलराजगणे शासति सति रावणोऽप्यत्रत्यनृपायत्तो बभूव किन्तु यदाऽसौ रामचन्द्रराज्यकाले प्रातःकूलः संवृत्तस्तदा रामचन्द्रोऽमुं दण्डयित्वा तदीशानुजाय



विभीषणाय राज्यं ददौ । स्वायंभवगृपतिमारभ्य पाण्डवपर्यन्तमार्याणां चक्रवर्तिराज्यमवर्तत । तदनु मिथो विरोधेनैव विरुद्धं व्यनश्यत् । यतोऽस्यां परमात्मलुप्तौ दर्पशालिनामन्यायकारिणामविदुषां जनानां शासनं न चिरं तिष्ठति । संसारस्येयं स्वाभार्वकी प्रवृत्तिर्यद् यदा विपुलधनमखण्डप्रयो- जनाविकं भवति तदाऽऽलस्यगुरुपार्थराहिल्येव्याद्वेषविषयासक्तिप्रमादा वधन्ते येन देशे सुशिक्षणं विनश्य दुर्गुणा दुर्व्यसनानि च सम्भवन्ते । यथा खलु मद्यमांससेवनवाङ्मालीनविवाहस्वेच्छा- चारादिदोषा बहुलीभवन्ति । यदा च युद्धविभागे युद्धविद्याकौशलं वलञ्चैतावत् प्रबलं भवेद् यदमुष्य साम्मुख्यं विधातुं धराणितले नान्यः कोऽपि प्रभवेत्तदा तेषु पक्षपाताभिज्ञानवद्वेनेन वर्धते खल्वन्यायः । यदेमे दोषाः संजायन्ते तदाऽन्योन्यस्मिन् विरोधः संवृत्त्येतरनीचकुलत्त- दादिकः कश्चिदादृशः समर्थगुरुष उत्तिष्ठेत यस्नेयां पराजयं कर्तुं पारयति । यथा हि खलु यवनाश्वेन- साम्राज्यविरुद्धं शिवराजगोविन्दसिंहौ प्रत्युत्थाय यवनानां राज्यं विदलयञ्चक्रतुः ।

अथ किमेतैर्वा परेऽन्ये महाधनुर्धराश्चक्रवर्तिनः केचित् सुद्युस्त- भूरिद्युम्नेन्द्रद्युम्नकुवलयश्वयौवनाश्ववज्रयश्वपतिशशविन्दुहरिश्च- न्द्रऽम्बरीषननक्तुसूर्यातिययात्यनरण्याक्षसेनादयः । अथ मरुत्तमरत- प्रभृतयो राजानः । मैत्रयुपनि० प्र० १ । खं० ४ ॥

इत्यादिप्रमाणैः सिद्धं यत्सृष्टि आरभ्य महाभारतयुद्धपर्यन्तमार्यकुलेष्वेव चक्रवर्तिनः सार्व- भौमा नरपतयो बभूवुः । इदानीममीषां सन्ततीनामभाष्योदयेनैते राज्यभ्रष्टा भूत्वा विदेशीयनृपपादा- क्रान्ता भवन्ति । यथाऽत्र सुगुप्तप्रभृतीनां सर्वभूमिविश्रुतानां सार्वभौमानां चक्रवर्तिनृपाणां नामानि लिखितानि सन्ति तथैव मनुस्मृतिमहाभारतादिग्रन्थेष्वपि स्वायम्भवोदयचक्रवर्तिनरेन्द्राणां नामधे- यानि स्पष्टमुल्लिखितानि वर्तन्ते । एतानि मिथ्या सन्तीति कथनमज्ञानिनां पक्षपातिनाश्च कार्यं वर्तते ।

प्र०—या आग्नेयास्त्रादिविद्या लिखितास्तास्तस्यास्सन्ति न वा ? तोपवन्दूकभिधान्यायुधानि च तदानीमभवन् वा ?

उ०—सत्या इमा विद्याः खलु । इमान्यायुधान्यपि समभवन् । पदार्थविद्यया हि सम्भव एतेषाम् ।

प्र०—किमिमानि देवतानां मन्त्रैरसिध्यन् ?

उ०—नैव, इमानि सर्वाणि साधनानि यैरस्त्रशस्त्राणि जनास्साध्याश्चक्रुस्ते “मन्त्रा” अर्थाद् विचारा आसन् । तैर्विचारैस्ते जनास्तान्यसाधयन् प्रायुज्जत च । शब्दमयोऽयं मन्त्रस्तस्मान्नोत्पद्यते किमपि द्रव्यम् । यदि “मन्त्रादग्निरुत्पद्यते” इति कश्चन वदेत्तदा सोभिर्मन्त्रजपकर्तुर्हृदयं रसनाश्च भस्मसात् कुर्यात् । अरातिं निहन्तुमभिलषन् स स्वयमेव म्रियेत खलु ? अतो मन्त्र इति विचारनाम । यथा “राजमन्त्री” राजकार्याणां विचारयिता समुदीर्यते तथा “मन्त्रेण” अर्थाद्विचारेण सकलवृष्टिमत्पदार्थानां प्रथमं ज्ञानं सम्पद्यते पश्चात् क्रियया नैक- विधाः पदार्थाः क्रियाकौशलानि चोत्पद्यन्ते । यथा कश्चन लोहमयं वाणं गोलं वा निर्माय



तत्रेदृशान् पदार्थान् निदध्याद् यद्येऽनलसंयोजिता वायुमण्डले धूमप्रसरणेन रविकिरणस्य वायोर्वा सम्पर्केण चार्धे प्रकटयेयुस्तदेवाऽऽग्नेयास्त्रमभिधीयते । यदाऽन्यो जन एतद्विवारयितुमभिलषेत्तदा स एतस्योपरि वाहणास्त्रं परिमुञ्चेत् । अर्थाद् यथा प्रत्यर्था रिपोर्वले परिमुच्यग्नेयास्त्रं तत्रिहन्तुं वाञ्छेत् तथैव निजैःसैन्यसंरक्षणाय सेनापतिर्वाहणास्त्रेण परस्याग्नेयास्त्रं निवारयेत् । तदेतादृशां द्रव्याणां संयोगात् निष्पद्यते येषां धूमपटली वायुस्पर्शसमकाशमेव मेषमण्डली सम्भूय क्षतिरिति वर्षेदनलञ्च निर्वापयेत् । इत्थमेव नागपाशो यो रिपुर्वले प्रक्षेपणेन तद्गात्राणि दृढं बध्नाति । तथैव मोहनास्त्रमन्यद् यस्मिन् मादकद्रव्यनिक्षेपणात्तदीयधूमसंसर्गात् निखिलमरिबलं निद्राकुलं विचेतनं वा सम्पद्यते । अनेनैव प्रकारेण सकलानि शस्त्रास्त्राणि समजायन्त । लोहतन्तोः काचाद्वाऽन्यस्मात्कस्माच्चित्पदार्थाद्वा विद्युन्मुत्पाद्य रिपुदलं व्यापादयन् येन तदप्याग्नेयास्त्रं पाशुपतास्त्रञ्चाख्यायते । तोपबन्दूकेति नामानि परदेशभाषाया ननु संस्कृतभाषाया नाप्यार्यावर्तीयभाषाणां सन्ति परं विदेशीयजनास्तोरेति यन्निरादन्ति सा देवभाषायासाध्यभाषायाञ्च-शतव्रीति निगद्यते । बन्दूकेति च यद् वदन्ति सा देवार्थगिगोर्मुशुण्डीति कथ्यते । नापठन् ये संस्कृतविद्यां ते भ्रान्ता भूत्वा किमप्येव लिखन्ति किमप्येव जल्पन्ति च । तत्र प्रमाणयन्ति बुद्धिमन्तो जनाः । यावत्स्यो विद्या भूमण्डले प्रवृत्तास्तावत् सकला आर्यावर्तदेशान्मिश्रदेशे तस्माद् यूनानदेशे ततो रोमदेशे तस्माद् यूरोपदेशे यूरोपाच्चामेरीकादिदेशेषु प्रसृतास्तस्मिन् । अद्यावद् यावान् प्रचारः संस्कृतविद्याया आर्यावर्तदेशे वर्तते नास्ति तावान् प्रचारः कस्मिन्नप्यन्यदेशे । “शार्मण्यदेशे संस्कृतविद्यायाः प्रचुरः प्रचारः । यावच्च संस्कृतं मोक्षमूलरमहोदयोऽपठत्तावन्न कोऽप्यपठदिति” ये जना वदन्ति तेषां कथनमेव केवलमिदम् । यतो “निरस्तपादपे देशे एरण्डोऽपि द्रुमायते” । अर्थाद् यत्र देशे कोऽपि महीरुहो न प्ररोहति तत्रैरण्डमेव महावृक्षं मन्यन्ते जनाः । तथैव यूरोपदेशे संस्कृतविद्यायाः प्रचाराभावान्नु-शार्मण्यदेशीयैर्जनैर्मोक्षमूलरमहाशयेन च यत्किञ्चिदधीतं तदेव तद्देशकृतेऽधिकमस्ति परमार्यावर्तदेशमभिलक्ष्य तु तेषामतिन्यूनं विद्यते गणना । यतो मया शार्मण्यदेशवासिन-आचार्यस्य पत्रेण—“शार्मण्यदेशे संस्कृतपत्रिकाया अर्थावगन्तारोऽपि जना अतिन्यूनास्तस्मिन्तीति” व्यज्ञायि । मोक्षमूलरमहोदयस्य संस्कृतसाहित्यमलगीयसीं वेदव्याख्याञ्चावलोक्य मयाऽत्रेदि—“मोक्षमूलरेणेत्तत्तस्यामार्यावर्तीयजनकृतविवृतिं विलोक्य किञ्चित् किञ्चित् यथा तथाऽल्लेखि” इति । यथा—“युञ्जन्ति ब्रह्मरूपं चरन्तं परितस्थुषः । रोचन्ते रोचना दिवि” । इति मन्त्रेऽश्वो वर्णितस्तेन । अस्मात्तु सायणाचार्येण यः सूर्योऽर्थो वर्णितस्तस्मीचीनः परमस्य सत्योऽर्थः परमात्मा विद्यते । अर्थोऽसौ मत्प्रणीतायामृगवेदादिभाष्यभूमिकायां द्रष्टव्यः । तस्यां मन्त्रस्यास्य यथार्थोऽर्थः कृतः । एतावतैव—“शार्मण्यदेशे मोक्षमूलरमहोदये च संस्कृतविद्यायाः कियत्पाण्डित्यमस्तीति” विज्ञेयम् ।

निश्चितमिदं खलु—“यावत्स्यो विद्या यावन्ति च मतानि महीतले विततानि तानि निखिलान्यार्यावर्तदेशादेव प्रचलितानीति” । दृश्यताम्—कश्चित् भ्रान्सदेशान्तर्गतैरसनगरनिवासी जैकालयटाभिधमहोदयः स्वीये ‘वायविल इन इन्डिया नामके’ ग्रन्थे लिखति—



अथ त्रिपयोः समानकर्तृकता  
नास्तीति तत्रादौ प्रमाणम् ।

“सर्वासां विद्यानां सौजन्यानां कल्याणानां वा निधिरयमार्यावर्तदेशो वर्तते । सकला विद्या मतानि चैतस्मादेव देशात् प्रचलितानि सन्तीति ।” परमात्मानश्चासौ प्रार्थयते—“अयि परमेश्वर ! यादृशी पुराऽऽर्यावर्तदेशस्य समुन्नतिरासीत्तादृश्येनास्मद्देशस्य समुन्नतिर्विधीयतां भगवतेति” । तत्तस्मिन् ग्रन्थेऽवलोकनीयम् । तथैव दाराशिकोहाख्ययवनाधिराजोऽपि खल्वित्यमेव निः  
चैपीद्—“यादृशी पूर्णविद्या संस्कृते वर्तते नास्ति तादृशी कस्यामपि भाषायामिति” लिखति चायमुपनिषदामनुवादे—“अर्वीप्रमुखा विविधा भाषा अहमपठं किन्तु मनसो मे सन्देहो दूरीभूयाऽऽनन्दो नाभवत् । यदा खलु संस्कृतमवालोकायमाकर्णयञ्च तदा निस्सन्देहीभूय भूयानानन्दो मेऽभून्मनसीति” । अवलोक्यतां काश्या मानमन्दिरान्तर्निर्मितं शिशुमारचक्रम् । पूर्णरक्षाया अभावेऽपि यत्किञ्चनमनोहरं प्रतीयते । यस्मिन्नथ यावदपि खगोलस्य भूयान् वृत्तान्तो विज्ञायते । यदि, सवाईजयपुराधीशस्तत् संरक्षेद् भग्नश्च पुनर्निर्मिमीत तदा त्वतीवोत्तमं भवेत् ? परमेतादृशः शिरोमणिरूपो देशो महाभारतयुद्धेनावदहन्यत यदवावश्यपि निजां पूर्वदशां न प्रपद्यते, यदा हि भ्राता भ्रातरं हन्यात्तदा को नु खलु सन्देहो विनाशे ?

विनाशकाले विपरीतबुद्धिः ॥ वृद्धचाणक्यनीतौ । अ० १६ । १७ ॥

शक्यमेतदुपेक्षितम् आसीदति यदा विनाशसमयस्तदा विपरीतबुद्धयो भूत्वा विपरीतकर्माणि कुर्वते मनुजाः । कश्चिदेताननुकूलं बोधयेच्चेद् विरुद्धं मन्येरन्नमी । विरुद्धञ्च चेदधबोधयेत्तदाऽनुकूलं बुध्येरन्निमे । यदा महान्तो विद्वांसो राजानो महाराजा ऋषयो सहर्षयश्च महाभारतसंग्रामे भूयसाऽह्नन्त वाहुल्येन चाग्निवन्त खलु तदा विद्याया वेदादितर्धमस्य च प्रचारो नष्टोऽभवत् । ईर्ष्याद्वेषाभिमाना अन्योन्यं प्रति प्रवृत्ताः । यः प्रचलो भूतस्स देशमाक्रम्य नृपतिः संजातः । अनयैव रीत्या सर्वत्र आर्यावर्ते खण्डशः संभूतानि राज्यानि । को नु खलु पुनस्तन्त्रयेत् द्वीपद्वीपान्तरराज्यतन्त्राणि !! यदा ब्राह्मणा एव विद्याविहीनास्संवृत्तास्तदा क्रिमेव वर्ण्यतां खलु क्षत्रियवैश्यशूद्राणामविद्वत्त्वम् । पारम्पर्यतो याऽऽसीद् वेदादिशास्त्राणां सार्धपठनशैली सापि विलीनैव । केवलं जीविकायै पाठमात्रमपठन् ब्राह्मणास्तदपि क्षत्रियादीन्नापाठयन् । यदा ह्यविद्वान्तो गुरवो जातास्तदा कपटदम्भाधर्मा अपि तेषु वृद्धिं गताः । ब्राह्मणा व्यचिन्तयन्—“निजजीविकायाः कश्चन प्रवन्धो विधेय इति” । अथ सम्मतिं विधायदेमेव निश्चित्य क्षत्रियादीनुपादिशन्नमी—“वयमेव युष्माकं पूजनीयास्मो देवाः । अस्मत्परिचर्यां विना यूयं स्वर्गं मुक्तिं वा न लप्स्यथ्वे । परं यदि यूयमस्मत्सेवां न करिष्यथ तर्हि भयङ्करे नरके निपतिष्यथेति ।”

येषां येषां पूर्णविदुषां धार्मिकाणां ब्राह्मणपूजनीयादिनामानि वेदेष्वपि मुनिकृतशास्त्रेषु च लिखितान्यसैस्तेषां तानि नामानि मूर्खा विषयिणः कपटिनो लम्पटा अधार्मिका इमे स्वेषु योजयितुं प्रावृत्तन्त कथमिव खलु तेषामाप्तविदुषां लक्षणानि मूढेष्वमीषु संघटेरन् । परं यदा क्षत्रियादयो यजमानाः संस्कृतविद्ययाऽतीवशून्यास्संजातास्तदा तेषां समक्षं यद् यद् विक्रियितमेभिस्तत्तत्सकलं वराकास्सयममन्यन्तेति साधितं खलु केवलनामधारिभिरस्मीभिर्त्रां गणैः । निखिलान्निजवचनजाले निबध्य वशम्बदतामनयन्नवदंश्चामी—“ब्रह्म वाक्यं”



जनार्दनः ॥ पाण्डवगीता ॥ इति । “अथाह यत किञ्चिदीप ब्राह्मणानां वदनारविन्दः  
वचनं निस्सरति तत्साक्षाद् भगवतो मुखान्निस्सृतमिति बोध्यं भवद्विरिति यदा क्षत्रियादयो  
वर्णा अक्षणाऽन्धा ग्रन्थितः पूर्णा अर्थाद् येषामान्तरं विद्यानेत्रं स्फुटितमस्ति येषाञ्चान्तिके  
विपुलं धनं विद्यत एतादृशः शिष्याः संप्राप्तास्तदाऽमीभिर्वृथा ब्राह्मणनामधारिभिरुपलब्धं  
विषयानन्दोपसेवनम् । एतैरिदमपि प्राकाशि-“ये केचन वसुन्धरायामुत्तमः पदार्थास्मान्ति  
ते सर्वे ब्राह्मणानामेवेति” । या खलु गुणकर्मस्वभावो ब्राह्मणादीनां वर्णव्यवस्थाऽऽसीत्सा  
विनाश्य जन्मतः कृता । मृतकपर्यन्तानामपि दानं यजमानस्य आदातुमारभन्तामी । स्वच्छ  
न्दमाचरन्निमे । वयं भूदेवाः । अस्मत्परिचर्यां विना कश्चिदपि देवलोकमधिगन्तुं न प्रभु-  
रित्येतावत्पर्यन्तमेते व्याहरन् । परं प्रष्टव्या अमी-“कं लोकमलङ्कारिष्यन्ति भवन्तः ? अत्र-  
भवतां कर्माणि तु भयङ्करनरकभोगसंपादकानि सन्ति भवन्तः खलु कृमिकटिपतङ्गादयो-  
भविष्यन्तीति” । तदा तु प्रवृद्धमन्यवो वदन्त्यमी-“वयं शापं दास्यामश्चेन्नश्यथैव यूयम् ।  
लिखितं हि किल-“ब्रह्मद्रोही विनश्यतीति” । यो ब्राह्मणाय दुह्यति स विनश्यतीति ।  
आम् । इदं तु सत्यं यद्-“यः पूर्णवेद्विदः परमात्मविज्ञातृन् धर्मात्मनः सकलजगदुपकार-  
कान् पुरुषान् द्वेक्ष्यति स अमंशयं विनश्यतीति” । परं ये ब्राह्मणा न स्युर्नास्ति तेषां  
ब्राह्मणनामधेयं नापि ते सेवनीयाः सन्ति ।

प्र०—के तदा वयम् ?

उ०—पोपास्त्व यूयम् ।

प्र०—पोपः क उच्यते ?

उ०—रुमन्भाषायां तु महतः पितुश्च पोप इति नामधेयमस्तीति सूच्यते परं सम्प्रति कपटप्रपञ्चेन  
परं प्रतार्य निजप्रयोजनं यः साधयति स पोप उच्यते ।

प्र०—वयं तु ब्राह्मणा साधवश्च स्मो यतोऽस्माकं पिता ब्राह्मणो माता च ब्राह्मणी वयञ्च कस्यच-  
न साधोः शिष्याः स्मः ।

उ०—इदं तु सत्यं किन्तु निशम्यतां भ्रातरः ? मातापित्रोर्ब्राह्मणत्वात् कस्यचित् साधोः शिष्यत्वाच्च  
ब्राह्मणाः साधवो वा न भवितुं प्रभवन्ति जनाः किन्तु निजोत्तमगुणकर्मस्वभावतो ब्राह्मणा-  
स्साधवश्च भवन्ति ये खलु परोपकारिणः स्युः । श्रुतं किल यथा रोमदेशीयाः पोपाः स्व-  
शिष्यान् कथयन्ति स्म-“यूयं निजपापानि कथयिष्यथास्मत्पुरश्चेत् क्षस्यामहे वयम् ।  
अस्माकं सेवां निदेशश्च विना कोऽपि स्वर्गं गन्तुं न पारयति । यदि यूयं स्वर्गं जिगमिष-  
वस्तदास्मदन्तिके यावतो रूप्यकान् निधास्यथ तावतामेव सामग्रीं स्वर्गे प्राप्स्यथेति” । एवं  
निशम्य यदा कश्चन ज्ञाननेत्रविहीनो धनाढ्यो जनः स्वर्गगमनाभिलाषं कुर्वीतः पोपमहोदयाय  
यथेष्टं धनं ददाति स्म तदा स पोपमहोदय ईसाख्यदेवस्य मरियमाभिधदेव्याश्च मूर्ध्नि सम्मुखं  
स्थित्वा प्रतिज्ञापत्रमित्थं विलिख्य प्रयच्छति स्म-“हे पूजनीयदेव ईसामसीह ! जनोऽसौ



तव नाम्ना लक्षरूपकान् स्वर्गीगमनाय समान्तिके न्यदधात् । यदाऽसौ स्वर्गं समागच्छेत्तदा त्वं निजपितुः स्वर्गराज्येऽमुष्मं पञ्चविंशतिसहस्ररूपकैरुद्यानानि गृहाणि च, पञ्चविंशतिसहस्ररूपकैस्तुरङ्गमादिवाहनमृगयुक्तिकरादीन्, पञ्चविंशतिसहस्ररूपकैर्भोजनपानवसनाच्छादनानि, शिष्टान् रूप्यांश्चेष्टमित्रभ्रातृबान्धवादीनां भोजनसमारम्भाय दापयेरिति” । अथ तस्याभिवचनपत्रस्याधोभागे पोपः स्वहस्ताक्षरं विधाय प्रतिज्ञापत्रं तस्य जनस्य हस्ते प्रदाय तं कथयति स्म—“यदा त्वमासन्नमरणो भवेत्तदेदं प्रतिज्ञापत्रं प्रेतनिक्षेपभूमौ निजशिरस्तले स्थापयितुं स्वकीयकुटुम्बिजनं पूर्वं एव कथयेः । पश्चात्त्वां नेतुं देवदूता यदा समेध्यन्ति तदा त्वां तव हुण्डिकाश्च स्वर्गं नीत्वा लेखानुसारं सकलां सामग्रीं तुभ्यं दापयिष्यन्ति त” इति । आलोक्यतामिदानीम्—‘स्वर्गस्य प्रातिनिध्यं ( कार्यभारः ) पोपमहोदयेनैव खलु गृहीतमिति मन्ये’ । यावत्कालं यूरोपदेशे मूर्खता व्यराजत तावत्कालमेव तत्र पोपलीला विलासं व्यतनुत परं साम्प्रतं विद्याया विलासात् पोपस्यासत्या लीला नाधिकं तनुते लीलां किन्तु निःशेषं विलयमपि न गतेषा । तथैवार्थावर्तदेशेऽपि पोपो लक्षावतारान् गृहीत्वा लीलां विततवानिति मन्ये । अर्थात् नृपतीन् प्रजाश्च विद्याध्ययनात्सत्पुरुषसङ्गाच्च निवारयति नन्तादिनञ्च तेषां प्रतारणं विनाऽन्यत् किमपि कार्यं न कुरुते । परं ये ये कपटादिकुत्सितव्यवहारान् कुर्वन्ते त एव पोपाः कथ्यन्ते इति नियतं स्मरणीयम् । ये केऽपि तेष्वपि धार्मिका विद्वांसः परोपकारिणस्सन्ति ते सत्या ब्राह्मणास्साधवश्चेति विज्ञेयम् । अयुना तेषामेव कपटिनां स्वार्थिनां ( मनुजान् प्रतार्य स्वकार्यसाधकानां ) जनानां ग्रहणं पोपशब्देन कार्यम् । ब्राह्मणसाधुनामभिश्चात्तमपुरुषाणां ग्रहणं विज्ञेयम् । दृश्यताम्—यदि केऽप्युत्तमो ब्राह्मणः साधुर्वा नाभविष्यत्तदा वेदादिसत्यशास्त्राणां ग्रन्थस्य वेदस्य च सस्वरं पठनपाठनं जैनयवन-कृश्चिनादीनां मतजालात् संरक्ष्यार्थां वेदादिसत्यशास्त्रप्रेमरतेषु वर्णाश्रमेषु च स्थापनमित्यादिकार्यं ब्राह्मणसाधुजनादृते को नामाकरिष्यत् । “विषादप्यमृतं ब्राह्मम्” ॥ मनु० ॥ विषादप्यमृतग्रहणमिव पोपलीलायाः प्रतारणादप्यायाणं जैनादिमतेभ्यो यत्संरक्षणं तन्मन्ये विषेऽमृतमिव गुणो बोध्यः ।

यदा यजमाना विद्याविहीनास्संजातास्तदा पोपाः स्वयं किञ्चित्पूजापाठं पठित्वा दर्पमुपेत्य मिथः सम्मतिं विधाय नृपादीननुवन्—“ब्राह्मणाः साधवश्चादङ्ग्यास्सन्तीति” । अवलोक्यताम्—“ब्राह्मणो न हन्तव्यः” । “साधुर्न हन्तव्यः” इति । एतादृशानि वचनानि यानि सत्यब्राह्मणसाधुविषयकान्यासंस्तानि पोपैरात्मसु संघटितानि । अन्यांश्चाप्यसत्यवचनयुक्तान् ग्रन्थान् प्रणीय तेषु महर्षिमुनिवर्यनामानि संधाय तेषामेवाभिधानैरश्रावयन् । तेषां प्रतिष्ठितर्षिमहर्षीणां नामभिरात्मनो दण्डव्यवस्थामपासारयन् स्वैरश्वाचरन् । इदृशान् कठिनान् नियमान्चालयन्मी पोपा यत्तेषामादेशं विना शयनोत्थानोपवेशनगमनागमनाशनपानादिकार्यमपि कर्तुं नाशक्नुवज्जनाः । भूपतीनीदृशं निश्चयमकारयन् यत्पोपगंजका नामधारिणो ब्राह्मणास्साधवो वा यथाकामश्चादचरेयुस्तदपि ते कदापि न दण्डनीयाः । मनस्यपि तेषां दण्डदानामिलापो न करणीयः । यदेदृशी मूर्खता समजनि तदा पोपाः स्वच्छन्दमाचरन्नाचार्यंश्चापराण् । दुराचाराणामसीपां मूलानि महोभारतयुद्धादेकसहस्रवर्षपूर्वतः



एवाऽङ्कुरितानि चमूयुः । यद्यपि तत्काले महर्षिमुनिवरा अप्यायैस्तथापि किञ्चिदालस्य-  
प्रसादेश्चैवैवाङ्कुराः प्रादुरासन् । ते शनैः शनैः प्रवृद्धाः । यदा सद्युपदेशोऽस्तंगतस्त-  
दानीमाग्याचितं विद्याविकासेन परस्परं जना विग्रहीतुमुपक्रान्ताः ।

यतः—

वपदेश्योपदेश्यत्वात् तत्सिद्धिः ॥ इतरथान्धपरम्परा ॥

सांख्य० भ० ३ । सू० ७१ । ८१ ॥

यदेतत्तमोत्तमा उपदेशका भवन्ति तदा धर्मार्थकाममोक्षास्सम्यक् सिध्यन्ति । यदा चोत्तमा  
उपदेशकाः श्रोतारश्च न भवन्ति तदान्धपरम्परा प्रचलति । पुनरपि यदा सत्पुरुषा जनि-  
मुपेत्य सत्यमुपदिशन्ति तदैवान्धपरम्परा विलीय प्रकाशपरम्परा प्रादुर्भवति । पुनरनन्तरं  
ते पोषाः स्वस्य स्वचरणयोश्च सपर्यां कारयन्ति कथयन्ति स्म चाज्ञजनान्—“अस्मच्चरणपरि-  
चर्यायामेव युष्मत्कल्याणं विद्यत इति” । एवं यदैतेऽमीषां वशम्बदास्समवर्तन्त तदा  
प्रसादविषयासक्तिनिमग्ना मेघपरम्परावत्तस्मिन् प्रवाहेऽनृताचारा गुरवः शिष्याश्च न्यपतन् ।  
येन विद्यावलदुद्विपराक्रमशैवैवीर्यादिशुभगुणास्सकला व्यलीयन्त । तदनु विषये निलीना  
जनाः प्रच्छन्नं मांसमदिगसेवनं व्यतन्वत । ततस्तेभ्य एवैक्रे वाममार्गः प्रवृत्ताः ।  
“शिव उवाच” । “पार्वत्युवाच” । “भैरव उवाच” । इत्यादिनामानि लिखित्वा तद्वन्धस्य  
तन्त्रमिति नाम विधाय तत्रैवं विचित्रा लीला अवर्ण्यन्त ।

यथा—

मद्यं मांसं च मीनं च मुद्रा मैथुनमेव च ।  
एते पञ्च मकाराः स्युर्मोक्षदा हि युगे युगे ॥  
कालीतन्त्रादौ ।

प्रवृत्ते भैरवीचक्रे सर्वे वर्णा द्विजातयः ।  
निवृत्ते भैरवीचक्रे सर्वे वर्णाः पृथक् पृथक् ॥  
कुलार्णवतन्त्रम् ॥

पीत्वा पीत्वा पुनः पीत्वा यावत्पतति भूतले ।  
पुनरुत्थायैव पीत्वा पुनर्जन्म न विद्यते ॥  
महानिर्माणतन्त्रम् ॥

मातृयेनिं परित्यज्य विहरेत् सर्वयेनिषु ।  
वेदशास्त्रपुराणानि सामान्यगणिका इव ॥  
एकैव शास्त्रमवी मुद्रा गुप्ता कुलवधूरिव ।  
ज्ञानशंकलनीतन्त्रम् ॥



आलोक्यतामियमेपा गवर्गण्डपोपानां लीला ! यानि वेदविरुद्धान्यतीवार्धमयुतानि कर्माणि तान्येव श्रेष्ठानि वाममार्गिभिरमन्यन्त । तथा हि—मद्यं मांसं मीनं ( मत्स्य-मितियावत् ) मुद्राः ( पौलिकचौरीमहारोटिकादिचवर्णं योनिपात्राधारां मुद्रां च ) पञ्चमश्व-मैथुनमर्थात्सर्वे पुरुषाः शिव इव स्त्रियश्च पावती इवेति मत्या—“अहं भैरवस्त्वं भैरवी ह्यावयोरस्तु सङ्गमः” । इत्यनर्गलं वचनमुच्चार्य कस्यापि पुरुषस्य कयापि योयया समं सङ्गमे दोषं न मन्यन्ते वाममार्गिणस्ते । अस्पृश्या नीचा या स्त्रियस्ता अघ्यतिपवित्रा अमन्वत खल्वमी शास्त्रेण हि रजस्वलादिस्त्रीणां स्पर्शनिषेधो विद्यते ता अपि वाममार्गि-भिरतिपवित्रा अमन्यन्त ।

आकर्ष्यतामयं तेषामनर्गलश्लोकः—

रजस्वला पुष्करं तीर्थं चांडालीतु स्वयं काशी चर्मकारी प्रयागः स्या-  
द्रजकी मथुरा मता । अयोध्या पुष्कसी प्रोक्ता ॥ रुद्रयामलतन्त्रम् ॥

रजस्वलासमागमेन पुष्करस्नानं चाण्डाल्या समं लीलया काशीयात्रा चर्मकारीसङ्गेन प्रयाग-स्नानं रजकीसङ्गमेन मथुरायात्रा पुष्कसीसङ्गमेन चायोध्यातीर्थं फलितमिति मन्यन्ते । इतरे मनुजा अवगन्तुं न प्रभवयुरित तैर्मद्यस्य तीर्थं मांसस्य शुद्धिः पुष्पश्च मीनस्य तृतीया जल-तुम्बिका च मुद्रायाश्चतुर्थी मैथुनस्य च पञ्चमीति नामानि विहितानि । स्वेषाञ्च कौशद्रवी रशाम्भवगणादिनाम धेयानि कृतानि । ये च वाममार्गे न सन्ति तेषां कण्टकत्रिमुखशुक्ल-शुप्रमुखानि नामानि कलितानि । वदन्ति च—“भैरवीचक्रे प्रवृत्ते ब्राह्मणादिचाण्डालपयन्ताः सकला द्विजास्संजायन्ते तस्मिंश्च निवृत्ते सति सर्वे स्वस्ववर्णस्था भवेयुरिति ।” प्रवर्तमाने भैर-वीचक्रे वाममार्गीया जना भूमौ पट्टिकायां वा विन्दुमेकं त्रिकोणं चतुष्कोणं वर्तुलाकारं निर्मा-य तदुपरि मद्यकलशं निधाय तं पूजयन्ति । मन्त्रश्च पठन्ति—“ब्रह्मशापं विमोचय ।” इति । हे मद्य ! त्वं ब्रह्मादिशापविमुक्तो भव । एकत्र गुप्तस्थले यत्र वाममार्गीयजनं विना कमण्यन्-मागन्तुं नादिशन्ति तत्र स्त्रीपुरुषाः सङ्गच्छन्ते । तत्र नारीमेकां नम्रां विधाय नराः, पुरुषमेकं दिगम्बरं विरच्य योषितश्चार्चन्ति । तदनु काचन कस्यापि स्वस्य वा पत्नी कापि परस्य निजा वा कन्या काचिदन्यस्य स्वस्य वा जननी भगिनी पुत्रवधूपभृतय आगच्छन्ति । तत एकस्मिन् पात्रे मदिरां प्रपूर्य मांसं चणकचूर्णवटकादि च स्थालिकायां निदधति । तन्मदिराचषकं यस्ते-षामाचार्येस्स स्वहस्ते समादाय—“भैरवोऽहम् ।” “शिवोऽहम् ।” इत्यभिधाय पिबति । अनन्तरं तेनैवोच्छिष्टचषके सर्वे पिबन्ति । अथ कस्यचन भार्या वाराहनां वा निरन्वरां विधायथवा पुरुषं कमपि दिगम्बरं विरच्य करे करवालं वितीर्य तां देवीं तं च महादेवं वदन्ति ते । तयोरुपर्येन्द्रियं पूजयन्ति । पश्चाद् देवीं शिवं वा मद्यं पावयित्वा तं-नैवोच्छिष्टपात्रेण सर्वे जना एकैकं चषकं पिबन्ति । अथामुनव प्रकारेण क्रमशो निपीय मदि-रामुन्मत्तीभूय कयापि कस्यापि भगिन्या जनन्या कन्यया वा समं यथाकामं सलीलं कामकैलिं कलयन्ति कौलाः । कदाचिन्मदातिशयवेगादुपानद्रिलताप्रहारेण हस्ताहस्ति मुष्टीमुष्टि केशाकेशि च परस्परं विगृह्णन्त्यमी । तत्रैव केचिद् वसन्ति । तेषु परां कोटिं प्रपन्नो यः कश्चन



घोरकमा सवध्वग्रगण्यः सिद्धो गण्यते स उद्धान्तं तं पदार्थमपि भक्षयति । अमीषां सर्वोत्तमस्य सिद्धस्यमा वार्ताः प्रसिद्धास्सन्ति—

“हालां पिबन्ति दीक्षितस्य मान्दरे सुप्तो निशायां गणिकागृहेषु । विराजते कैालव क्रवर्त्ती ॥” इति

यो दीक्षितस्य शौण्डिकस्य गृहमुपगम्य चषकमनुचषकं पिबेद् गणिकागृहेषु चोपेत्य ताभिः कामकैर्लिङ्गयित्वा शयीतेत्येवमादिकुर्माणि निर्लज्जो निःशङ्कश्च संभूय यो वितन्यात्स एव वाममार्गिषु सर्वोत्तमो मुख्यचक्रवर्त्तिनृप इव मन्यते । यः खलु नितरां कुकर्मास एव तेषु महीयान् यश्च सुकृतानि कुर्याद् दुष्कृतेभ्यश्च विभीयात्स एव लघीयान् ।

यतः—

पाशबद्धो भवेज्जीवः पाशमुक्तः सदा शिवः ॥

ज्ञानसङ्कलनीतन्त्रम् । श्लोकः ४३ ॥

तन्त्रे त एवं वर्णयन्ति—“यो लोकलज्जाशास्त्रकुललज्जादेशलज्जादिपार्श्वेर्बद्धोऽस्ति स जीवो यश्चापलज्जो दुष्कर्माणि कुर्वीत स एव सदा शिव” इति ।

उद्गीसतन्त्रादौ प्रयोग एको वर्णितो यथा—एकस्मिन् गृहे सर्वत आलयास्स्युस्तेषु मद्यपूर्णकुतुपानि स्थापयेत् । एकस्मादालयादेकं काचकुतुपं निपीय द्वितीयालयं गत्वा तस्मात्तन्निपीय तृतीयालयं ततश्च पीत्वा चतुर्थालयं यायात् । उत्थित एव तावत्कालं मदिरां पिबेद् यावत् दण्डवत् पृथिव्यां न निपतेत् । पुनर्यदा मदो मन्दीभवेत्तदा तथैव पीत्वा निपतेत् । पुनस्तृतीयवारं तथैव निपीय निपत्य चोत्तिष्ठेच्चतस्य पुनर्जन्म न जायते । सत्यं त्विदमेव खलु यदेतादृशां मनुजानां पुनर्दुर्लभं मानवजन्मैव । नीचयोनौ निपत्यामी चिरकालं परिभ्रमेयुः । वाममार्गीयाणां तन्त्रग्रन्थेष्वयं नियमः—“केवलं जननीं परिमुच्य कामपि वनितां न मुञ्चेत् । कामं सा कन्या स्यादुत वा भगिन्याद्योऽपि किं न खलु भवेयुस्सकलाभिस्साकं सङ्गमः करणीय इति । अमीषां वाममार्गीणां दश महाविद्याः प्रख्यातास्सन्ति तासां मध्ये मातङ्गीविद्यायां कुशलः—“मातरमपि न त्यजेत्” । इति कथयति । स्त्रीपुरुषयोः सङ्गमसमये—“सिद्धयो नः प्राप्नुयुः” इति जपन्ति ते । ईदृशो विक्षिप्तमनसो महामूढा मनुजा अपि महीमण्डलेऽल्पीयांसः स्युः । असत्यं यः प्रवर्त्तयितुं वाञ्छति नियतमेव स सत्यं निन्दति । निशम्यताम्—किं नु निगदन्ति वाममार्गीणः ? वेदशास्त्रपुराणानि निखिलानि सामान्यगणिकातुल्यानि सन्ति याचेयं शाम्भवी वाममार्गस्य मुद्रा सा गुप्तकुलस्य स्त्रीतुल्यास्ति । एवममीभिः केवलं वेदविरुद्धं मतं प्रवर्त्तितं वर्त्तते । पश्चादेषां मतं प्राचुर्येण यदा प्रावर्त्तत तदा वञ्चकतामाकलय्य वेदानामपि नाम्ना वाममार्गस्य काञ्चिल्लीलां संचालितवन्त एते ।

सर्वो गत्या इति

कुतुपः  
पुष्पानि  
पुष्पं वच  
न नदुत

वेत्येव  
पर्यस्मिन्



तथा हि—

सौत्रामण्यां सुरां पिबेत् । प्रोक्षितं भक्षयेन्मांसं वैदिकी हिंसा हिंसा  
न भवति ॥

न मांसभक्षणे दोषो न मद्ये न च मैथुने । प्रवृत्तिरेषा भूतानां निवृत्तिस्तु  
महःफला ॥ मनु० अ० ५ । ५६ ॥

सौत्रामण्यां मद्यं पिबेदित्यस्यायमर्थः—सौत्रामणियज्ञे सोमसं सोमवत्या रसं पिबेत् ।  
प्रोक्षिते—यज्ञे—मांसभक्षणे नास्ति दोष इति पामरत्वकथा वाममार्गिभिः प्रवर्तिताः ।  
प्रष्टव्या अमी “ननु वैदिकी हिंसा हिंसा न भवेच्चेत्त्वां तव परिवारञ्च निहत्य जुहुयाम यदि  
तदा कास्ति चिन्तेति ।” मांसभक्षणे मद्यपाने परस्त्रीगमनादौ च दोषो नास्तीति कथनं वालि-  
शत्वमेव । न खलु प्राणिनां पीडनं विना लभ्यते मांसम् । न चापराधं विना पीडनं धर्मकार्यम् ।  
मद्यपानं तु सर्वथा निषिद्धमेव । नाद्यावधि कस्मिन्नपि ग्रन्थे लिखितमिदं वाममार्गीयग्रन्था-  
दृते । अपि तु निषिद्धमेव सर्वत्र । उद्वाहमन्तरेण मैथुनेऽपि दोषः । एतन्निर्दोषमिति वर्णयि-  
तारस्तदोषास्तस्मिन् । एतादृशि वचांस्यपि महर्षीणां ग्रन्थेषु निक्षिप्य कियतामेवर्षिमुनीनां नाम्ना  
ग्रन्थान् प्रणीय गोमेधाश्वमेधाभिधानयज्ञानपि कारयाञ्चक्रुः । एतान् पशून् हत्वा मग्ने हवने-  
न यजमानः पशुश्च स्वर्गमधिगच्छत इति वोचयामासुश्च । एतादृश्याः प्रसिद्धेरिदमेव कारणं  
यद् ये ब्राह्मणग्रन्थेषु—अश्वमेधगोमेधनरमेधादिशब्दास्तस्मिन् तेषां यथार्थोऽर्थ एभिन् व्य-  
ज्ञायि । यदि सत्यमर्थं व्यज्ञास्यैस्तदा कथमीदृशमनर्थमकरीष्यन् ।

प्र०—अश्वमेधादिशब्दानां कौऽर्थः ?

उ०—एषामर्थस्त्वयमस्ति ।

तथा—

राष्ट्रं वा अश्वमेधः । शत० १३ । १ । ६ । ३ ॥ अन्नश्च हि गौः ।

शत० १४ । ३ । १ । २५ ॥ अग्निर्वा अश्वः ॥ आज्यमेधः ॥ शतपथब्राह्मणे ॥

अश्वगवादिपशून् मनुष्याश्च विशस्य हवनक्रिया कुत्रापि नावर्णि ? केवलं वाममार्गीय-  
ग्रन्थेष्वेतादृशोऽनर्थोऽलेखि । परमिदमपि वृत्तं वाममार्गिभिः प्रवर्तितं यत्र यत्र चायमुल्ले-  
खस्तत्र तत्र तैरेव प्रक्षिप्तः । आलोच्यताम्—यस्मिन् वृषो न्यायधर्मेण प्रजाः पालयति  
यजमानोऽयं विद्यादिदानं वितरति पावके च घृतादिहव्यं जुहोति सोऽश्वमेधः । येनान्नेन्द्रिय-  
किरणपृथिव्यादीनां शोधनं जायते स गोमेधः । पञ्चत्वमितस्य जनस्य यथाविधि देहदाह-  
क्रिया नरमेध उच्यते ।

प्र०—यज्ञकर्तारः कथयन्ति यद् यज्ञक्रियया यजमानः पशुश्च स्वर्गं प्राप्नुतः । हत्वा च पुनस्ते पशुं  
संजीवयन्ति स्मेति कथा सत्याऽसत्या वा ?



उ०—असत्या । स्वर्गश्चेद्गच्छेयुस्तदैतत्कथनकथयिता निहन्त्य हुन्वा च स्वर्गं प्रापणीयः । अथवाऽमी निजप्रियमावृणुतपुत्रप्रमुखान् हुत्वा हुत्वा स्वर्गं कथं न प्रापयान्ति ? वेद्याश्च वा कथं न पुनः संजीवयान्ति ?

प्र०—यदा यज्ञं वितन्वन्ति तदा वेदमन्त्रान् पठन्ति । वेदेषु चेन्नाभविष्यत्तर्हि कुतोन्वपठिष्यन् ?

उ०—मन्त्राः कमपि कुत्रापि पठनात् निवारयन्ति । शब्दमया हि केवलमिमे । परं पशुं हुत्वा जुहुयादिति नार्थस्तेषाम् । यथा—‘अग्नये स्वाहा’ । इत्यादि मन्त्राणां—“अग्नौ हविषां पुष्ट्यादिकारकाणां घृताशुत्तमपदार्थानां हवनेन वायुवृष्टिजलानि विशुध्य जगदानन्दकराणि भवन्तीति सत्योऽर्थः ।  
विशेषः

परमिमान् सत्यानर्थानमी मूढा नावागच्छन् स्वार्थबुद्धयो हि केवलं स्वार्थादन्यत् किमपि न जानन्ति नापि वा मन्यन्ते । यदाभीयां पोषानामीदृगनाचारो निरवधि मृतस्य तर्पणश्राद्धादिकृत्यश्रान्दालोकि तदैको महाभयङ्करो वेदादिशास्त्राणां निन्दको बौद्धो जैनो वा सम्प्रदायः प्रचलितोऽजनि । आकर्ण्यते खलु—अस्मिन्नेव देशे गोरखपुरनामकस्य नगरस्य कश्चन नृपतिर्बभूव । पोषास्तेन यज्ञं कारयाञ्चक्रुः । तस्य प्रियमहिष्यामश्वसमागमसम्पादनेन दिवं गतायामसौ नृपो वैराग्यवान् भूत्वा निजपुत्राय राज्यं प्रदाय साधुः संवृत्य पोषानां छिद्राणि प्रकाशयामास । अस्यैव शास्त्रालये चारवाकाभाणकमते अपि प्रचलिते ताभ्यामित्थं प्रणीताः श्लोकाः—

पशुश्चेन्निहतः स्वर्गं ज्योतिष्टोमे गमिष्यति ।

स्वपिता यजमानेन तत्र कस्मान्न हिंस्यते ॥

मृताणामिह जन्तूनां श्राद्धं चेत्तृप्तिकारणम् ।

गच्छतामिह जन्तूनां व्यर्थं पार्थेयकल्पनम् ॥

यदि निहतः पशुरनले हुतः स्वर्गं प्रयाति तदा यजमानः स्वजनकादीन् निहत्य स्वर्गं कथं न प्रहिणोति ॥ १ ॥ यदि मृतानां जनानां तृप्त्यै श्राद्धं तर्पणञ्च कल्प्यते तदा देशान्तरं प्रवसतां जनानां मार्गव्ययदानं भोजनादिवस्तुवितरणञ्च वृथा सम्पद्यते । यदा खलु श्राद्धतर्पणद्वारा मृतको जनोऽन्नजले लभते तर्हि जीवन्तो देशान्तरं निवसन्तः पथि वा गच्छन्तो जनास्तन्नाम्ना तदीयगृहे सिद्धं पत्रावल्याञ्च परिवेश्य तेभ्यो निवेदितं जलपूर्णपात्र-शुतमन्नं कथं न लभन्ते ? दूरदेशे दशहस्तदूरं वा समासीनस्य जनस्य दत्तमन्नं नोपसीदति यदा तदा मृतस्य सकाशं तु कथमपि प्राप्तुं न प्रभवति । तेषामोदशयुक्तिसिद्धानुपदेशानन्वमन्वत जनाः । तदीयं मतञ्चोपचेतुमुपक्रान्तम् । यदा बहवो नरेन्द्रा भूमिपतयश्च तन्मते समागतास्तदा पोषदेवा अपि तेषु सम्मिलिताः । यत एते यत्रैव वित्तजातं लभ्येत तत्रैव गच्छेयुः झटिति जैना भवितुं प्रारभन्त । जैनेष्वप्यन्यविधाः पोपलीलाः पुष्कलाः सन्ति ताद्वादशे समुद्रसे वर्णयिष्यामः । बहुभिरेतेषां मतमङ्गीकृतम् । परं ये कतिपये पार्वतकाशीकान्यकुञ्जपश्चिमदक्षिणदेशवासिन आसन्ते जनानां मतं नाङ्गीचक्रिरे । जैनऽमी वेदार्थविज्ञाय

परिवेष्य



बाह्यां पोपलीलां भ्रान्त्या वेदोदितां मत्वा वेदानपि निनिन्दुः । तत्पठनपाठनयज्ञो पवीतादिब्रह्मचर्यादिनियमानपि नाशयामाबुः । यत्र यावन्तो वेदादिग्रन्थाः पलञ्चा विना-  
शिता एतैः चिकालमार्याणामुपरि राज्याधिकारमचालयन्पीडयिष्यामून् । यदैते निर्भय-  
निःशङ्काश्च संवृतिरे तदा स्वमतस्थान् गृहस्थान् साधूँश्च सच्चिकरे वेदमांगगामिनो जनां  
श्चापमेनिरे पक्षपातेन च दण्डितानपि विदार्धरे । स्वयञ्चामी सुखैश्वर्यभोगाभिमानेन  
प्रफुल्लीभूय त्रिचेरुः । ऋषभदेशमारभ्य महावीरपर्यन्तानां निजतीर्थङ्कराणां महतीमूर्त्तीनिमां  
पूजयामासुः । एवं पाषाणादिमूर्तिपूजाया मूलं जैनभ्यः प्रचचाल । परमेश्वरसमाननं न्यून  
जज्ञे । सकलाः पाषाणादिमूर्तिपूजायां नाल्लित्ये । इत्थं त्रीणि शतानि वर्षाण्यार्यावर्ते  
जैनानां राज्यं ववृत्ते । प्रायो जना वेदार्थज्ञानीवहीना जज्ञिरे । वृतस्यास्य संवृतस्यानुमानतः  
पञ्चविंशतिशतानि २५०० वर्षाणि व्यतीतानि भवेयुः ।

✱ विंशतिशतवर्षेभ्यः पूर्वं द्रविडदेशोत्पन्न एकः शङ्कराचार्यो नाम ब्रह्मचर्येण व्याकरणा-  
दिसकलशास्त्रजातमथीत्य चिन्तयामास—“अहह ! सत्यस्यास्तिकस्य वेदमतस्य विसर्जनं  
नास्तिकस्य जैनमतस्य च प्रवर्तनं सुतरां हानिकरमिदम् । अदः कयापि रीत्या वारणीयम्”  
इति । शङ्कराचार्येण शास्त्राणि तु पठितान्येवासन् किन्तु जैनमतस्यापि पुस्तकान्यधीतान्य-  
भवन् । आसीदतिप्रवला तदीया युक्तिरपि । कथममी निराकरणीया इति सोऽचिन्तयत् ।  
निरचौपि—“उपदेशैः शास्त्रार्थकरणेन चेमे निवारयिष्यन्ते मयेति” । एवं सम्प्रधार्यासौ  
“उज्जयिनी” नाम नगरीमागच्छत् । तस्यां तदानीं सुधन्वा नाम नरपतिरभवत् । यो जैन-  
ग्रन्थान् किञ्चिच्च संस्कृतमप्यपठत् । तत्र गत्वा वेदोपदेशं कर्तुमारभत । यथावसरं  
नृपतिं साक्षात्कृत्य चावदत्—“अत्र भवान् संस्कृतं जैनग्रन्थैश्चापि पठितवानस्ति जैनमतञ्च  
मनुत इत्यहं भवन्तं निवेदयामि—“जैनपण्डितैः संमं मम शास्त्रार्थचर्चा कारयतु ।  
सानया प्रतिज्ञया—यः पराजीयेत स विजेतुर्मेतमङ्गीकुर्यात् । भवानपि विजेतुर्मेतमङ्गीकुर्वी-  
तेति” । यद्यपि सुधन्वा नृपतिर्जैनमतेऽवर्त्तत तथापि संस्कृतग्रन्थपठनेनामुष्य बुद्धौ  
विद्याया अल्पः प्रकाश आसीदिति तस्य मनसि नाभूद् वितताऽतिपशुता । यो हि खलु  
विद्वान् भवति स सत्यासत्यपरीक्षां विधाय सत्यमङ्गीकुरुतेऽसत्यञ्च परिजहाति । यावत्  
सुधन्वनृपतिना महान् विद्वानुपदेशको नालभ्यत तावदमुना—“एषु किं सत्यं किमसत्यं  
चेति” सन्देहे न्यलीयत । यदा शङ्कराचार्यस्येदं कथनमश्रौषीत्तदाऽतीवप्रसन्नतया न्यगादी-  
दसौ—“शास्त्रार्थं कारयित्वाऽहं सत्यमसत्यञ्चावश्यं निर्णययिष्यामीति” । विद्वराजैनप-  
ण्डितानाकार्यं सभां कारितवान् । तत्र शङ्कराचार्यस्य वेदमतं जैनानाञ्च वेदविरुद्धं मतमा-  
सीदर्थान्छङ्कराचार्यस्य पक्षो वेदमतस्थापनं जैनमतखण्डनमेति जैनानाञ्च पक्षः स्वमतस्था-  
पनं वेदमतखण्डनञ्चेत्यासीत् । कियन्त्येव दिनानि शास्त्रार्थचर्चा प्रवर्तमानाऽऽसीत् ।  
“नास्ति कोऽपि सृष्टेः कर्त्ताऽनादिरीश्वरः । जगदिदं जीवश्चानादी स्तः । अनयोः कदाप्यु-  
त्पत्तिप्रलयौ न भवत” इति जैनानां मतम् । “अनादिसिद्धः परमात्मैव जगतः कर्त्ता  
वर्तते । जगदिदं जीवश्चोभौ मिथ्या स्तः” । यतस्तेनैव परमेश्वरेण स्वमायया जगत्सृष्टं  
स एव विभर्ति संहरति च । जीवोऽयं प्रपञ्चश्च स्वप्रवद्भवतः । परमेश्वरः स्वयमेव



अपराधस्तिहितः।

सकलजगन्मयः संवृत्य लीलां वितनुत” इति शङ्कराचार्यस्य मतम् । चिरकालमवर्तत शास्त्रार्थः परमन्ततो युक्तिप्रमाणाभ्यां जैनानां मतं खण्डितं शङ्कराचार्यस्य च मतमखण्डितं जातम् । तदा तैर्जैनपण्डितैः सुधन्वाधिपतिना च वेदमतं स्वीकृतं जैनमतञ्च त्यक्तम् । पुनर्यदा महान् कोलाहलव्यतिकरस्तज्जातस्तदा सुधन्वा नृपोऽन्यान् निजैर्मित्रभृतान्नुपान् ब्रिलिख्य शङ्कराचार्येण समं शास्त्रार्थचर्चा कारितवान् । परं जैनानां पराजयेन ते पराजिता अभवन् । तदनु सर्वत्रायावत्तद्देशे शङ्कराचार्यस्य भ्रमणप्रवन्धं व्यदधुः सुधन्वादिनृपतयः । तत्सरक्षणाय तेन समं सैनिकाः सेवकाश्चापि नियुक्ताः । ततः समयादेव सर्वेषां यज्ञोपधीतसंस्काराः प्रारब्धा भवितुम् । वेदानां पठनपाठनमपि समुपक्रान्तम् । दशवर्षान्तरे सर्वत्रायावत्तद्देशे परिभ्रम्य जैनानां खण्डनं वेदानाञ्च मण्डनं ब्रूयितम् । परं जैनविश्वसोऽर्थजैनानां यावत्परो मूर्त्यो भग्ना उपलभ्यन्ते ताः सकलाः शङ्कराचार्यसमये भग्ना वभूवुः । याश्चाभग्नाः प्राप्यन्ते ताः खलु जैनैर्भग्ना न भवेद्युगिति भूमौ निखाता अभूवन् । ता अद्यापि क्वचिद् २ भूमानुपलभ्यन्ते । शङ्कराचार्यतः प्राक्काले शैवमतमपि लेशतः प्रचलितमभवत् । तस्यापि तेन खण्डनं व्यधापि । वामसांगमतस्यकारि प्रत्याख्यातम् । तदानीन्तने समयेऽस्मिन् देशे पुष्कलं धनमभवत् । स्वदेशभक्तिरप्यासीत् । जैनानां मन्दिराणि शङ्कराचार्येण सुधन्वना नृपेण च न न्यपातिपत यतस्तेषु वेदादिपाठशाला रचयितुमभ्यलप्यन्त । यावद् वेदमतप्रतिष्ठापनं विधाप्य विद्याप्रचारं कर्तुमेव शङ्कराचार्यो व्याचिन्तयत्तावदेव बहिः केवलं नामतो वेदमतमन्तारौ मनसि च दृढजैनमतपक्षपातिनौ कपटमुनिवैभौ सम्भ्रातृशङ्कराचार्यातिप्रसादौ द्वौ जैनौ प्राप्यावसरं शङ्कराचार्यमीदृशं विषयुतं पदार्थमाशयतां येन तदीया क्षुधा मन्दीबभूव । अथ शरीरे स्फोटस्फुटिकाविभविन पण्मासाभ्यन्तर एव शरीरं शङ्करस्य पञ्चतां प्रपन्नम् । तदानीं सकलाः निरुत्साहाः समजायन्त । यश्च विद्याप्रचारः सम्भावित आसीत्सोऽपि नाभूत् । यद् यत्तेन शङ्कराचार्येण शारीरिकभाष्यादिव्यरचि तत्तत्तदीयशिष्याः प्राचारयन् । अर्थाजैनमतखण्डनाय—“ब्रह्म सत्यं जगन्मिव्याजीवो ब्रह्मैव नापरः” । इत्यद्वैतं यदवर्णि शङ्करेण तत्ते समुपादिशन् । दक्षिणप्रान्ते शङ्करनामकं पूर्वप्रदेशे भूगोवर्धनाभिधमुत्तरभागे ज्योतिराख्यं द्वारिकायाञ्च स्मरदाभिधानमठं निर्माय शङ्कराचार्यशिष्या महान्तः श्रीमन्तश्च संवृत्यानन्दं वितेतिरे यतः शङ्कराचार्यान्तरं तदीयशिष्याणां महती प्रतिष्ठा संजज्ञे ।

अथात्र चिन्तनीयम् —“जीवब्रह्मणोरैक्यं जगन्मिव्येति” शङ्कराचार्यस्य यन्निजमतमासीत् तत्र समीचीनं मतं विद्यते । जैनमतनिराकरणाय चेदिदमुरीकृतं स्यात्तदा तु किञ्चित् सुष्ठु खलु । इदमस्ति नवीनवेदान्तिनां मतम्—

नवीनः—रज्ज्वां सर्प इव शुक्तौ रजतामिव मृगतृष्णिकायां जलमिव गन्धर्वनगरसिवेन्द्रजालमिव च जगदिदमसत्यं स्वप्नवत् । केवलं ब्रह्मैव सत्यं वर्तते ।

सिद्धान्ती—क्रमसत्यं वदति भवान् ?

न०—यः पदार्थस्तु न भवेत् परं प्रतीतः स्यात् ।



सि०—यः पदार्थ एव नास्ति तस्य प्रतीतिर्न कथं स्यात् ?

कथं नु इत्यर्थः कः ?

न०—अध्यारोपेण ।

सि०—अध्यारोपशब्देन किमुच्यते ।

न०—“वस्तुन्यवस्वारोपणमध्यासः ।” “अध्यारोपापवादाभ्यां निष्प्रपञ्चं प्रपञ्च्यते ।” पदार्थः कश्चिन्नान्यः स्यात्तास्मिन्नपदार्थस्यारोपणमेवाध्यासोऽध्यारोपो वाभिधीयते । तन्निराकरणमपवाद उच्यते । आभ्यां प्रपञ्चरहितब्रह्मणि प्रपञ्चरूपं जगदे वितन्यते ।

सि०—भवान् रज्जुं पदार्थं सर्पञ्चापदार्थं मत्वाऽस्मिन् भ्रमजाले न्यपतत् । किं सर्पः पदार्थो नास्ति ? रज्ज्वां नास्तीति चेत्कथयति तदा देशान्तरे वर्त्तते तस्य च संस्कारः केवलं हृदि विद्यते ततस्त्वयं सर्पोऽप्यपदार्थो न संवृत्तः । तथैव स्थाणुशुक्तयादौ पुरुषरजतादेर्व्यवस्थाऽवगन्तव्या । स्वप्नेऽपि च येषां प्रतीतिर्भवति ते देशान्तरे वर्त्तन्ते तेषां संस्काराश्चात्मन्यपि विद्यन्ते । तस्मादयं स्वप्नोऽपि वस्तुन्यवस्वारोपणवन्नास्ति ।

न०—यत्कदापि न दृष्टं नापि श्रुतं किल यथा—छिन्नमस्ति निजशिरः स्वयञ्च रोदिति । उपरि जलधारा गच्छतीति यत्कदापि न भूतं तदालोक्यते । तत्सत्यं कथङ्कारं भवितुं प्रभवेत् ?

सि०—अयमपि दृष्टान्तो न पुष्पाति युष्मत्पक्षम् । यतो दर्शनं श्रवणञ्च विना संस्कारो न भवति । संस्कारं विना स्मृतिः स्मृतिश्च विना साक्षादनुभवो न भवति । यदा कस्माच्चन श्रुतमालोकितं वा कस्यचन शिर उच्छिन्नं विलोकिताश्च तदीयभ्रातृजनकादयो युद्धे प्रत्यक्षं विलपन्त आकर्णिता नेत्रातिथीकृता वा जलयन्त्रधारा चोपीर समुत्पतन्ती तदीयः संस्कारस्तस्यैवात्मनि संजायते । यदाऽऽनौ जाग्रदवस्थास्थितपदार्थेभ्यः पृथग्भूतं पश्यति तदा स्वात्मनि तानेव दृष्टानुपश्रुतान् पदार्थान् पश्यति । यदा स्वात्मन्येवालोकयति तदा स स्वशिरश्छिन्नमात्मानं रुदन्तं जलधाराञ्चोपरिगच्छन्तीमालोकयतीति विज्ञायताम् । इदमपि वस्तुन्यवस्वारोपणतुल्यं नास्ति किन्तु यथा भूगोलचित्रकारो दृष्टचरं श्रुतपूर्वं पूर्वकृतं वा वस्तुचित्रमात्मना विचिन्त्य कर्गल-आलिखति प्रातर्विम्बालेखको वा यथा विम्बमवलोक्य दृष्टिं निधायाऽऽकृतिं यथावदालिखति तद्वदिदं विद्यते । आम् ! एतावत्तु विद्यते यत्कदापि कदापि स्वप्ने—“निजमध्यापकमालोकयतीति” स्मरणयुता प्रतीतिर्जायते । कदाचिच्च चिरकालं दर्शनेन श्रवणेन चातीतज्ञानं साक्षात्कुरुते । तत्काले यदहमपश्यमृणवमकरं वा तदेव पश्यामि शृणोमि करोमि वेति तदा न स्मर्यते । यथा जाग्रदृशायां स्मरणं भवति न तथा नियमपूर्वकं स्वप्ने । दृश्यताम्—जन्मान्धः स्वप्ने रूपं न पश्यति खल्विति भवतोऽध्यासस्याध्यारोपस्य च लक्षणमयथार्थमस्ति । यश्च वेदान्तिभिर्विवर्त्तवादस्यार्थाद् रज्ज्वां सर्पादिप्रतीनेर्दृष्टान्तो ब्रह्मणि जगत्प्रतीतो दीयते सोऽप्ययुक्तः ।

न०—अभिष्टानमन्तरेणाथ्यस्तो न प्रतीयते यथा रज्ज्वभावे सर्पोऽपि न प्रतीयेत यथा रज्जौ कालत्रयेऽपि सर्पो नास्ति किन्तु मन्दप्रकाशमिश्रान्धकारोऽकस्माज्जो रज्जुं विलोक्य सर्पभ्रमेण



भिया कम्पते । यदा तं दीपादिनाऽऽलोकते तदानीमेव तस्य भ्रमभये निवर्तते । तथैव ब्रह्मणि जगतो या मिथ्याप्रतीतिर्जाताऽस्ति सा ब्रह्मणः साक्षात्कारेण निवर्तते ब्रह्मप्रतीतिश्च जायते । यथा हि सर्पस्य निवृत्तिर्दान्त्रश्च प्रतीतिर्जायते ।

सि०—ब्रह्मणि जगत्प्रत्ययः कस्य जातः ?

न०—जीवस्य ।

सि०—जीवः कुतो जातः ?

न०—अज्ञानतः ।

सि०—अज्ञानं कस्माज्जातं कुत्र च तिष्ठति ?

न०—अज्ञानमनादि ब्रह्मणि च तिष्ठति ।

सि०—ब्रह्मणि ब्रह्मणोऽज्ञानमुत कस्याप्यन्यस्य ? तदज्ञानञ्च कस्य जातम् ?

न०—चिदाभासस्य ।

सि०—चिदाभासस्य किं रूपम् ?

न०—ब्रह्म ! ब्रह्मणोऽज्ञानमर्थात्स्वि स्वरूपं स्वयमेव विस्मरति ।

सि०—तस्य विस्मरणे किं निमित्तम् ?

न०—अविद्या ।

सि०—अविद्या सर्वव्यापिनः सर्वज्ञस्य गुणोऽल्पज्ञस्य वा ?

न०—अल्पज्ञस्य ।

सि०—तद् युष्मन्मत एकमनन्तं सर्वज्ञं चेतनं विनाऽन्यः कश्चन चेतनो विद्यते न वा ? अल्पज्ञश्च कुत आगतः ? आम् ! अल्पज्ञश्चेतनश्चेद् ब्रह्मणः पृथङ् मन्येत तदा समीचीनम् । यदैकभागे ब्रह्मणो निजस्वरूपस्याज्ञानं भवेत्तदा सर्वत्र तदज्ञानं प्रसरत् । यथा शरीरैकभागे जायमाना स्फोटपीडा सकलशरीरावयवान् निरुपयोगान् करोति तथैव कदेऽज्ञानक्लेशयुतं ब्रह्मापि यदि भवेत्तदा सकलं ब्रह्माप्यज्ञानक्लेशानुभवयुक्तं सम्पद्येत ।

न०—सकलोऽयमुपाधेर्धर्मो न तु ब्रह्मणः ।

सि०—उपाधिर्जडश्चेतनो वा ? सत्यश्चासत्यो वा ?



न०—अनिर्वचनीयोऽस्ति । जडश्चेतनो वा सत्योऽसत्यो वा वक्तुं न शक्यते ।

सि०—युष्मत्कथनामिदं वदतो व्याघात इव विद्यते । यतः कथयति भवान्—“अविद्यास्तीति” । या जडा चेतना सत्याऽसत्या वा वक्तुं न शक्यते । इदमीदृशं कथनं यद् यथाऽऽकूटयुतं सुवर्णं सुवर्णविक्रेतुरन्तिकं नीत्वा कश्चन—“इदं सुवर्णमारकूटं वा विगत” इति तमनुग्रज्य तस्य परीक्षां कारयेत् । तदेदमेव कथयिष्यति—“एतत्काञ्चनमारकूटं वेति” वक्तुं न शक्नुमः परमेतस्मिन् द्वावपि धातू सहितौ स्त इति” ।

न०—आलोक्यताम्—यथा घटाकाशो मटाकाशो मेघाकाशो महाकाशोपाधिश्च घटमटमेघसङ्गा-  
वाद् भिन्नाः प्रतीयन्ते । वस्तुतस्तु महाकाश एवास्ति तथैव मायाऽविद्यासमष्टिविषयान्तः-  
करणोपाधिभिर्ब्रह्म पृथक् पृथग्ज्ञानिनां प्रतिभाति वस्तुत एकमेवास्ति ।

वीक्ष्यतां किं प्रत्यपादि वक्ष्यमाणप्रमाणे—

अग्निर्यथैको भुवनं प्रविष्टो रूपं रूपं प्रतिरूपो बभूव । एकसाधा  
सर्वभूतान्तरात्मा रूपं रूपं प्रतिरूपो बहिश्च ॥ कठोपनिषत् वल्ली ५ ।  
मं० ६ ॥

यथाऽनलो लम्बदीर्घवर्तुलाल्पमहत्सु सकञ्चकृतिमत्सु पदार्थेषु व्याप्य तदाकारोऽनलो-  
व्यते तेभ्यश्च पृथगास्ति तथैव सर्वव्यापी परमात्माऽन्तःकरणाकारस्त्वस्तुतोऽस्ति परं तेभ्यः  
पृथग् वर्त्तते ।

सि०—एतदपि भवत्कथनं व्यर्थमस्ति । यतो यथा घटो मटो मेघ आकाशश्चेत्येते पृथङ् मन्यन्ते  
भवता तथा कारणकार्यरूपं जगज्जीवश्च ब्रह्मणो ब्रह्म चैताभ्यां भिन्नं मन्यताम् ।

न०—यथाऽग्निः सर्वेषु प्रविश्य तदाकारो दृश्यते तथैव परमात्मा जडेषु जीवेषु च व्यापको भूत्वा-  
ऽऽकारवानज्ञानिनां प्रत्यवभासते । वस्तुतो ब्रह्मं न जडं न चापि जीवोऽस्ति । यथा पृथङ्  
निहितेषु जलकुण्डसहस्रेषु सहस्राणि मार्तण्डप्रतिविम्बानि दृश्यन्ते । परमेक एव रविव-  
स्तुतः । जलकुण्डानां विलयेन जलस्य च संचलनेन प्रसारेण वा न विलीयते न च  
संचलति नापि वा प्रसरति प्रभाकरः । इत्थमेवान्तःकरणेषु चिदाभासक्यो ब्रह्मण आभासः  
पतितोऽस्ति ! यावदन्तःकरणं विद्यते तावदेव जीवः यदाऽन्तःकरणं ज्ञानेन दिनश्यति  
तदा जीवो ब्रह्मस्वरूपो भवति । चिदाभासमेतं निजब्रह्मस्वरूपस्याज्ञानकर्तारं भोक्तारं  
मुखिनं दुःखिनं पापिनं पुण्यात्मानं जन्ममरणशीलं स्वस्मिन् यावत्कालं जीव आरोपयति  
तावदवधि संसारबन्धनेभ्यो नायं विमुच्यते ।

सि०—निरर्थकं भवतां दृष्टान्तः । आकारवान् हि रविः जलकुण्डान्यप्याकृतिमन्ति । सूर्यो जलकुण्डे  
भ्यो भिन्नो जलकुण्डानि च सूर्याद् भिन्नानि । अत एव निपतति प्रतिविम्बम् । यदि निरा-  
कारोऽभविष्यत्तदा तस्य प्रतिविम्बं नापतिष्यत्कदापि । परमेश्वरस्य निराकारत्वासर्वत



आकाशवद् व्यापकत्वाच्च ब्रह्मणः केऽपि पदार्थाः पदार्थेभ्यो वा ब्रह्म पृथङ् नालं भवितुम्, व्याप्यव्यापकसंबन्धेन चैकमपि नेश्वरं भवितुम् । अन्वयव्यतिरेकभावतो दर्शनेन व्याप्यव्यापकाः संयुक्ता विमुक्ताश्चानिश्च तिष्ठन्ति । एकत्वं हि स्वस्मिन् व्याप्यव्यापकभावसम्बन्धः कदापि न संघटेनेति बृहदारण्यकस्यान्तर्यामिब्राह्मणे विशदं प्रत्यपादि । ननु ब्रह्मण आभासोऽपि न शक्यते पतितुम् । आकारं विना ह्याभासस्यासंभवोऽस्ति । यद अन्तःकरणोपाधिना ब्रह्म जीवं मन्यते भवांस्तन्मूलं बालकस्येव भवतः कथनम् । चलं खण्डशीलश्चान्तःकरणं खलु ब्रह्म चाचलमखण्डश्चास्ति । यदि भवान् ब्रह्म जीवश्च पृथक् पृथङ् न मन्येत तदा दीयतामस्योत्तरम्—“यत्र यत्रान्तःकरणं गमिष्यतीति तत्तद्देशीयं ब्रह्म ज्ञानरहितं यं यच्च देशं परिहास्यतीति तत्तद्देशगतं च ब्रह्म ज्ञानसाहितं करिष्यति न वा ? यथा छत्रं प्रकाशमध्ये यत्र यत्र गच्छति तत्रत्यं प्रकाशं सावरणं यतो यतश्चापसरति ततस्ततस्त्यं प्रकाशं निरावणं कुरुते तथैवान्तःकरणं क्षणे क्षणे ब्रह्मणं ज्ञानाज्ञानयुतं बन्धमोक्षयुक्तञ्च कुर्वाणं गमिष्यति । अखण्डस्य ब्रह्मण एकदेशावरणप्रभावस्य सर्वदेशभान्तिवाद् ब्रह्म सकलमज्ञानयुतं भविष्यति चेतनत्वात् । अन्यच्च मथुरायां यदन्तःकरणगतेन ब्रह्मणा यः पदार्थ आलोकि- तस्य स्मरणं कास्यां तदन्तःकरणगतेनैवापरेण ब्रह्मणा न कर्तुं पायते । “अन्यदृष्टमन्यो न स्मरतीति न्यायात्” अन्यदृष्टस्य स्मरणमन्यस्य न भवति येन चिदाभासेन मथुरायामालो- कि स चिदाभासः कास्यां न वर्तते । परं यन् मथुरागतान्तःकरणस्य प्रकाशकमस्ति तत्का- शीस्थं ब्रह्म न भवति । ब्रह्मैव जीवो न तु पृथगन्यः कश्चिदिति चेज्जोवेन सर्वज्ञेन भाव्यम् । ब्रह्मणः प्रतिबिम्बश्चेदन्यदस्ति तद्वा तु प्रत्यभिज्ञा ( पूर्वं दृष्टस्य श्रुतस्य च ज्ञानम् ) कस्यापि न संजायेत । ननु कथयेद् भवान् “ब्रह्मण एकत्वात् स्मरणं जायत” इति चेतदैकब्रह्मज्ञानाद् दुःखसद्भावाद्वा सकलेन ब्रह्मणा अज्ञानिना दुःखिना वा भाव्यम् । ईदृशैश्च दृष्टान्तैर्भवता नित्यशुद्धबुद्धमुक्तस्वभावं ब्रह्माशुद्धानुद्धवद्वादिदोषयुतं विहितम्, अखण्डञ्च खण्डितं व्यधापि ।

न०—निराकारस्याप्याभासो जायते । यथा खलु दर्पणे जलादौ वा गगनमाभासते । तन्नीलं किन्- प्यन्यविधगम्भीरवर्णं वा विलोक्यते । तद्वद् ब्रह्मणोऽपि सकलान्तःकरणेष्वभासः संक्रामति ।

सि०—यदाऽऽकाशे रूपमेव न विद्यते तदा कश्चिदपि तं नेत्रेण द्रष्टुं न प्रभवति । यः पदार्थ एव नालोक्यते स दर्पणे जलादौ वा कथमिवावलोक्यते ? गम्भीरागम्भीरवर्णः साकारः पदार्थो दृश्यते न तु निराकारः ।

न०—तदा पुनर्यदुपरि नीलमिव दृश्यते तदेवाऽऽदर्शं प्रतीयमानं किमस्ति वस्तु ?

सि०—इमे पृथिव्या उद्भूता जलमयाः पार्थिवास्तैजसाश्च त्रसरेणवस्सन्ति यतो वृष्टिर्भवति । तत्र जलं न भवेच्चैद् वृष्टिः कुतः स्यात् ? अतो विदूरे पटमण्डपसदृशं यद् दृश्यते तजलस्य मण्डलं राजते । यथा नीहारीऽतिदूरात् घनाकारो निकटाच्च विरलो वत्तुलभवनाकारोऽपि प्रतीयते तथाऽऽकाशे सलिलं विलोक्यते ।



न०—किमस्माकं रज्जुसर्पस्वप्नादिदृष्टान्ता मिथ्या सन्ति ?

सि०—नैव, युष्माकं मतिर्मिथ्याऽस्तीति वयं पूर्वमकथयाम । भवतु, इदं तु वदन्तु भवन्तः कस्या-  
ज्ञान प्रथमं भवतीति ?

न०—ब्रह्मणः ।

सि०—ब्रह्माऽल्पज्ञं सर्वज्ञं वा ?

न०—न सर्वज्ञं नाप्यल्पज्ञम् । सर्वज्ञताऽल्पज्ञताह्युपाधिसहिते भवति ।

सि०—कोऽस्त्युपाधिसहितः ?

न०—ब्रह्म ।

सि०—तदा ब्रह्मैव सर्वज्ञमल्पज्ञश्चाभूत् । ततः सर्वज्ञत्वमल्पज्ञत्वञ्च तस्य किमिति न्यपेक्षि भवता ?  
ननु भवान्—“उपाधिः कल्पितो मिथ्याऽस्तीति” व्याहरेच्चैत् कल्पकः कल्पयिता  
वा कः ?

न०—जीवो ब्रह्मास्त्यन्यो वा ?

सि०—अन्योऽस्ति । यतो यदि जीवो ब्रह्मस्वरूपोऽस्ति तदा येन मिथ्या कल्पना कृता स ब्रह्मैव  
भवितुं शक्नोति नेश्वरः । यस्य कल्पना मिथ्याऽस्ति स सत्यः कदापि भवितुं न प्रभुः ?

न०—वयं सत्यमसत्यञ्चावृतं मन्यामहे गिरा सम्भाषणमप्यवृतं विद्यते ।

सि०—यदा भवन्तोऽवृतस्य वक्तारो मन्तारश्च सन्ति तदा कथं न मिथ्याचारा भवन्ति भवन्तः ?

न०—भवतु, असत्यं सत्यञ्चास्मास्वेव कल्पितमस्ति । वयञ्च द्वयोरैव साक्षिभूता अधिष्ठानानि  
स्मः ।

सि०—यदा भवन्तः सत्यासत्ययोराधारभूतास्तदा श्रेष्ठिनस्तस्करा इव च भवन्त एव सञ्जाता इति  
भवन्तः प्रामाणिका अपि न स्थिताः । त एव खलु प्रामाणिका भवन्ति येऽजहं सत्यं  
मन्येरन् भाषेरन् कुर्वीँश्च । असत्यं न मन्येरन् न भाषेरन् नापि कुर्वीँरन् कदापि । यदा  
भवन्तः स्वकथनं स्वयमेवासत्यं विदधति तदा स्वयमेव भवन्तो मिथ्यावादिनः सन्ति ।

न०—याऽनादिर्मया ब्रह्माऽऽश्रयति ब्रह्मणश्चैवावरणं करोति सा मन्यते न वा भवता ?

सि०—न मन्यते । भवता हि—“यः पदार्थो न स्याद् भासते चेत्ये”वमर्थो विधीयते मायायाः । तदेतत्क-  
थनं स एव मंस्यते यस्य हृदयेनेत्रं स्फुटितं स्यात् । अविद्यमानस्य वस्तुनो हि भासमानत्वम-



संभवं सर्वथा ! यथा वन्ध्यायाः पुत्रप्रतिविम्बं कदापि न संभाव्यते । "सम्पूजाः सोम्येमाः प्रजाः ।" इत्यादिच्छान्दोग्याद्युपनिषदां वचनेभ्यः चेदं विरुद्धं व्याहरति भवान् ?

न०—भवतोऽधिकप्रष्टितं वसिष्ठशङ्कराचार्यादिनिश्चलदासपर्यन्तैर्यदलेखितं किं तु निराकरोति भवान् ?

अस्मभ्यं तु वसिष्ठशङ्कराचार्यनिश्चलदासादयोऽधिकाः प्रतीयन्ते ।

✕ मही प्रयोज्या

सि०—विद्वानविद्वान् वा भवान् ?

न०—वयमपि किमपि विद्वांसः स्मः ।

सि०—वरम् । तदा तु वसिष्ठशङ्कराचार्यनिश्चलदासादीनां पक्षमस्मत्सम्मुखं स्थापयतु भवान् । तं निराकुर्मो वयम् । यस्य पक्षः सिध्येत् स एव महानस्ति । यदि तेषां भवताञ्च कथनमखण्डनीयमभविष्यत्तर्हि भवन्तस्तेषां युक्तीरवलम्ब्यास्मत्कथनं निराकर्तुं कथं न प्राभविष्यन् ? तदा भवतां तेषाञ्च कथनं माननीयं भवेत् । शङ्कराचार्यप्रमुखैस्तु जैनमतनिराकरणायैव केवलं मतमिदमङ्गीकृतं स्यादित्यमुमीयते । ततो देशकालानुकूलं निजपक्षसाधनाय बहवः स्वार्थरता विद्वांसस्स्वात्मनो ज्ञानप्रतिकूलमपि समाचरन्ति । यदि च जीवेश्वरैक्यजगन्मिथ्येत्यादिव्यवहारममी सत्यं नास्म्यन्त तदा तेषां कथनं सत्यं नाभविष्यत् । विलोक्यताञ्च कीदृशं निश्चलदासस्य पाण्डि यमिति ! तद्यथा—“जीवो ब्रह्माऽभिन्नश्चेतनत्वात् ।” वृत्तिप्रभाकरे तेन जीवब्रह्मणोरैकतायै लिखितमनुमानं यथा—“चेतनत्वाजीवो ब्रह्मणोऽभिन्नो विद्यते” । इदमत्यल्पमतेः पुरुषस्य कथनमिव कथनमस्ति । यतः साधर्म्यमत्रेण परस्परसंयमं न सम्पद्यते वैधर्म्ये तत्र भेदकं भवति । यथा कस्यचित्—“पृथिवीजलाऽभिन्ना जडत्वात् ।” जडत्वात् पृथिवी जलादभिन्नाऽस्तीति” कथनं कदापि सङ्गतं न भवितुमलं तथैव निश्चलदासस्यापि लक्षणं निरर्थं वर्तते । यतो येऽल्पत्वालपञ्चत्वभ्रान्तिमत्त्वादिधर्मा जीवे ब्रह्मणः सर्वगतत्वसर्वज्ञत्वनिर्भ्रान्तत्वादिधर्माश्च ब्रह्मणि जीवाद् विरुद्धास्सन्ति तेन वैधर्म्येण ब्रह्मजीवो भिन्नौ स्तः । यथा गन्धवत्त्वकठिनत्वादीनां भूमेधर्माणां रसवत्त्वद्रवत्वादिभ्यो जलस्य धर्मेभ्यो विरुद्धत्वात् पृथिवीजलयोरकत्वं नास्ति । तथैव जीवब्रह्मणो वैधर्म्याजीवब्रह्मणी कदाप्येकं नासातां नस्तौ नापि च कर्हि चिरविविध्यतः । एतावतैवावगन्तव्यं भवता—“निश्चलदासादिषु कियत्पाण्डित्यमासीदिति ।” येन च योगवासिष्ठं व्यरचि स तु कश्चिदायुनिर्को वेदान्ती समभूत् । न चायं ग्रन्थः खलु वाल्मीकिना वसिष्ठेन रामचन्द्रेण च प्रणीतो वर्णितो वाऽऽकर्णितो वाप्यस्ति । यतस्ते सकला वेदानुयायिनः समभवन् वेदविरुद्धं ते नासन् प्रभवः खलु प्रणेतुं वर्णयितुमाकर्णयितुमपि वा ।

प्र०—व्यासमुनिना यानि शारीरिकसूत्राणि प्रणीतानि तेष्वपि जीवब्रह्मणोरैकत्वं वर्णितं दृश्यते ।  
दृश्यताम्—

समराद्याऽऽविर्भावः स्वेन शब्दात् ॥ १ ॥

ब्रह्मण जैमिनिरुपन्यासादिभ्यः ॥ २ ॥

प्राप्त  
उपदेश  
प्राप्त भूय  
इति ते  
महद्यु  
समानार्थ  
मे



चिन्तितमात्रेण तदात्मकत्वादित्यौडुलोमिः ॥ ३ ॥

एवमप्युपन्यासात् पूर्वभावादविरोधं बादरायणः ॥ ४ ॥

अत एव चानन्याधिपतिः ॥ ५ ॥ वेदान्तद० अ० ४। सू० १। ५-७। ६ ॥

- ( १ ) जीवः स्वं स्वरूपं प्रपद्याऽऽविर्भवति । यः पूर्वं ब्रह्मस्वरूप आसीत् । यतः स्वरूपेन निजब्रह्मस्वरूपस्य ग्रहणं भवति ।
- ( २ ) “अयमात्मा अपहतपाप्मा०”—इत्याद्युपन्यासादैश्वर्यप्रातिपत्येनैहं तु भिन्नब्रह्मस्वरूपेण जीवस्तिष्ठतीति जैमिन्याचार्यस्य मतमस्ति ।
- ( ३ ) तदात्मकस्वरूपनिरूपणादिभिर्वृहदारण्यकस्य हेतुरूपवचनैश्चैतन्यमात्रस्वरूपेण जीवो मुक्ति-दशायां तिष्ठतीत्यौडुलोम्याचार्यस्य मतम् ।
- ( ४ ) व्यासमुनिरसीभिः पूर्वोदितैरुपन्यासाद्यैश्वर्यप्राप्तिरूपहेतुभिर्जीवस्य ब्रह्मस्वरूपत्वेऽविरोधं मन्यते ।
- ( ५ ) योगिजन ऐश्वर्यसहितो निजब्रह्मस्वरूपं समुपलभ्यान्याधिपतिरहितो ( स्वयमात्मनः सकलस्य चाधिपतिरूपः सम्भृत्येति यावत् ) । ब्रह्मस्वरूपेण मुक्तौ तिष्ठति ।

उ०—नेहगर्थोऽसीषां सूत्राणां परमयमर्थ एषां यथार्थः श्रूयताम्—

- ( १ ) यावज्जीवो निजं शुद्धं स्वरूपं प्राप्य सकलमलरहितः संवृत्य पवित्रो न भवति न ताव-दयं योगेनैश्वर्यमवाप्य निजान्तर्यामि ब्रह्मोपलभ्यानन्दे स्थातुं प्रभवति ।
- ( २ ) इत्थमेव यदा पापादिरहित ऐश्वर्ययुतो योगी भवति तदानीमेव ब्रह्मणा समं मुक्तिगत-मानन्दमुपभोक्तुमसावलमिति जैमिनिमुनिमतं विशते ।
- ( ३ ) अविद्यादिदोषेभ्यो विमुच्य यदा शुद्धचैतन्यमात्रस्वरूपेण जीवः स्थिरीभवति तदैव—“तदात्मकत्वम्” । अर्थाद् ब्रह्मस्वरूपेण समं सम्बन्धमवाप्नोति ।
- ( ४ ) यदा ब्रह्मणा सहैश्वर्यं शुद्धविज्ञानञ्चावाप्य जीवितदशायामेव जीवन्मुक्तो भवति तदा स्वीयं निर्मलं पूर्वस्वरूपमुपलभ्याऽऽनन्दितो जायत इति व्यासमुनेमतमस्ति ।
- ( ५ ) यदा योगिनः सत्यः सङ्कल्पो जायते तदासौ स्वयं परमेश्वरं प्रपद्य मुक्तिसुखमुपलभते तत्र स्वाधीनः स्वतन्त्रस्तिष्ठति । यथा संसृतौ प्रधान एकोऽन्यथाप्रधानो भवति न तथा भवति मुक्तौ परं सर्वं मुक्ता जीवाः समानास्तिष्ठन्ति ।

यद्येवं न भवेत्तदा कथमिमानि—

नेतरोऽनुपपत्तेः ॥ १।१।६६ ॥



भेदव्यपदेशाच्च ॥ ११। १७ ॥

विशेषणभेदव्यपदेशाभ्यां च नेतरौ ॥ १। २। २२ ॥

अस्मिन्नस्य च तद्योगं शास्ति ॥ १। १। १६ ॥

अन्तस्तद्धर्मोपदेशात् ॥ १। १। २० ॥

भेदव्यपदेशाच्चान्यः ॥ १। १। २१ ॥

गुहां प्रविष्टावात्मानौ हि तद्दर्शनात् ॥ १। २। ११।

अनुपपत्तेस्तु न शारीरः ॥ १। २। ३ ॥

अन्तर्याम्यधिदैवाविषु तद्धर्मव्यपदेशात् ॥ १। २। १८ ॥

शारीरश्चोभयेऽपि हि भेदेनैतमधीयते ॥ १। २। २० ॥

व्यासमुनिकृतवेदान्तसूत्राणीत्यर्थे प्रतिपादयेयुः—“ब्रह्मण इतरो जीवः स्रष्टिकर्ता नास्ति यतोऽस्मिन्नल्पज्ञेऽल्पसामर्थ्यवति जीवे ब्रह्म न वतते ॥ “रत्नं ह्येवायं ब्रह्मवाऽऽनन्दी भवति” ॥ इत्युपनिषदो वचनम् । जीवब्रह्मणोभिन्नत्वमनयोर्भेदप्रतिपादनात् । यदि भेदेनाभविष्यत्तदा—“रसमानन्दस्वरूपं ब्रह्म लब्ध्वा जीव आनन्दस्वरूपो भवतीत्यस्य प्राप्तिविषयस्य ब्रह्मणः प्राप्तुर्जीवस्य च निरूपणं नोपपद्येतेति जीवो ब्रह्मैव नास्ति” ॥

दिव्यो ह्यमूर्तः पुरुषः स बाह्याभ्यन्तरो ह्यजः ।

अप्राणो ह्यमनाः शुभ्रो ह्यक्षरात्परतः परः ॥

मुण्डकोपनिषदि मु० २। ख० १। मं० २ ॥

दिव्यः शुद्धो मूर्तिमत्परहितः सर्वत्र पूर्णो निरन्तरं बाह्याभ्यन्तरव्यापकोऽजो जन्ममरणदेहधारणादिविहीनः श्वासप्रश्वासशरीरमनःसम्बन्धशून्यः प्रकाशस्वरूप इत्यादिविशेषणैर्ब्रह्मनामा परमात्मा परमेश्वरोऽक्षराया नाशरहितायाः प्रकृतेः परात्मकमाज्जीवादपि परः सूक्ष्मो वतते प्रकृतेः जीवेभ्यश्च ब्रह्मणो भेदप्रतिपादनरूपहेतुभिरभ्यो ब्रह्म भिन्नं विद्यते । अस्मिन् सर्वव्यापके ब्रह्मणो योगवर्णनेन जीवो ब्रह्म च भिन्ने स्तः । योगो हि भिन्नपदार्थानां भवति । अस्य ब्रह्मणोऽन्तर्यामित्वादिधर्मवर्णनाजीवान्तर्व्यापकत्वाच्च व्याप्या जीवा व्यापकाद् ब्रह्मणो भिन्नास्सन्ति व्याप्यव्यापकसम्बन्धोऽपि हि भेदे संघटने । यथा परमात्मा जीवाद् भिन्नस्वरूपस्तथैवेन्द्रियान्तःकरणपृथिव्यादिभूतदिग्वायुसूर्यादिदिव्यगुणाभोगेन देवताभिधेयविद्वज्जनैर्भ्योऽपि परमात्मा भिन्नोऽस्ति ॥ “गुहां प्रविष्टौ सुकृतस्य कोको” —इत्याद्युपनिषदां वचनैर्जीवः परमात्मा च भिन्नौ विद्येते । तथैवोपनिषत्सु बहुषु स्थलेषु प्रत्यपादि । “शरीरे भवः शारीर” शरीरधारी जीवो ब्रह्म न विद्यते । ब्रह्मणो हि गुणकर्मस्वभावा जीवे न संघटने । (अधिदैवं) सकलेषु दिव्येषु मन आदीन्द्रियादिपदार्थेषु (अधिभूतम्) पृथिव्यादिभूतेषु (अध्यात्म) सर्वेषु जीवेषु च परमात्माऽन्तर्यामिरूपेण विराजते । तस्यैव हि परमात्मनो व्यापकत्वादिधर्माः सर्वत्रोपनिषत्सु व्याख्यातास्सन्ति । शरीरधारी जीवो ब्रह्म नैवास्ति । स्वरूपसिद्धो हि जीवब्रह्मणोर्भेदः ।



इत्यादिभिः शारीरिकमूत्रैरपि स्वरूपेणैव ब्रह्मजीवयोर्भेदः सिद्धः । तथैव वेदान्तिनामुपक्रमो-  
पसंहारावपि न संघटेयाताम् । यत उपक्रम आरम्भो वा ब्रह्मण उपमहारः प्रलयो वाऽपि च  
ब्रह्मण्येव विधीयते । यदान्यत्किमपि वस्तु न मन्यते तदोत्पत्तिप्रलयावपि ब्रह्मणो धर्मो  
भवतः । उत्पत्तिविनाशरहितस्य ब्रह्मणश्च प्रातिपादनं वेदादिसत्यशास्त्रेषु कृतमस्ति खलु ।  
तत्रवीनवेदान्तिभ्यः प्रकुप्येत । यतो निर्विकारपरिणामशून्यशुद्धसनातननिर्घ्रान्तादिविशेषण-  
युक्तं ब्रह्मणि विकारोत्पत्त्यज्ञानादिसम्भवः कथमपि न संभाव्यते । उपसंहारे ( प्रलये )  
सत्याप ब्रह्म न कारणात्मिका जडा प्रकृतिर्जीवाश्च तथैवाविनाशिरूपास्तिसृण्वन्ति । अतो वेदा-  
न्तिनाममीषामियंमुपक्रमोपसंहारयोरपि कल्पना मिथ्याऽस्ति । एतादृशि बहून्यन्यान्यशुद्धानि  
कथनानि सन्ति यानि शास्त्रतः प्रत्यक्षादिप्रमाणतश्च विरुद्धानि विद्यन्ते ।

एतदनन्तरं केषाञ्चिन्नानां शङ्कराचार्यानुयायिजनानाञ्चोपदेशस्य संस्कारा आर्यावर्ते व्याव-  
शिरे । परस्परं खण्डनमण्डने अपि प्रचेलतुः । शङ्कराचार्यतः शतत्रयवर्षानन्तरमुज्जयिन्यां पुर  
विक्रमादित्यनामाऽल्पप्रतापो नृपो जज्ञे यः सकलराजसु प्रवृत्तं युद्धं शमयित्वा शान्तिं  
स्थापयाम्बभूव । तदनु भर्तृहरिपुत्रपतिः काव्यादिशास्त्रेषु निष्णातोऽन्येष्वपि चाल्पविद्वान् बभूव  
विरक्तः संवृत्यासौ राज्यं जहौ । विक्रमादित्यपुत्रात् पञ्चशतसंवत्सरानन्तरं भोजो नाम भूप-  
तिरभूत् । किञ्चिद् व्याकरणं काव्यालङ्कारादिवैतावदयं प्राचारयद् यदमुष्य राज्येऽज्जापाल-  
कोऽपि कालिदासो रघुवंशकाव्यप्रणेताऽभवत् । यः कोऽपि जनः सरसं श्लोकं विरच्य भोजरा-  
जसकलशेऽनयतस्मै स विपुलं वित्तं वितीर्य तं सत्कुरुते स्म । तदनन्तरं नरपतिभिः श्रीमद्भि-  
र्जनैश्च पठनमेव परित्यक्तम् । यद्यपि शङ्कराचार्यात् पूर्वं वाममार्गिणाश्च पश्चात् किल शैवादि-  
प्रदायस्था मतवादिनोऽपि समजायन्त तदपि तेषां नाजनि प्राबल्यम् । महाराजविक्रमादित्य-  
समयादवर्द्धत शैवानां बलम् । शैवेषु पाशुपतादयो बह्वयः शाखा अभूवन् । यथा वाममा-  
र्गिषु महाविद्यादयो दश शाखास्सन्ति । जनैः शङ्कराचार्यैः शिवस्यावतारः कल्पितः । तद-  
नुयायिनः सन्यासिनोऽपि शैवमते प्रविश्य वाममार्गीयानपि प्रविशयन् । वाममार्गीयाः शिव-  
स्य पत्न्या देव्या उपासकाः शैवाश्च महादेवस्योपासका अभवन् । उभावप्येतावद्यावधि भस्मरु-  
द्राक्षान् धारयतः । परं वाममार्गिणो यावद् वेदविरोधिनस्सन्ति न तावच्छैवास्सन्ति ।

धिग्धिक्ष कपालं भस्मरुद्राक्षविहीनम् ॥ १ ॥

रुद्राक्षान् कण्ठदेशे दशनपरिमितान्मस्त्रके चिंशती द्वे ।

षट्षट् ऋणप्रवेशे करयुगलगतान् द्वादशान् द्वादशैव ॥

बाह्वोरिन्दोः कलाभिः पृथगिति गदिताभैकमेव शिखायां ।

वक्षस्पष्टाऽधिकां यः कलयति शतकं स स्वयं नीलकण्ठः ॥ ३ ॥

( १ ) इत्यादीन् विविधान् श्लोकानमी व्यरचयन् । अचकथंश्च—“यस्य ललाटे भस्म कण्ठे च  
रुद्राक्षमाला नास्ति तं धिग्धिमिति ।” “तं त्यजेदन्त्यजं यथा” । चाण्डाल इवासौ  
त्याज्यः ।



( २ ) यः कण्ठे द्वात्रिंशत् शिरसि चत्वारिंशत् कर्णयोः षट् षट् करयोर्द्वादश द्वादश भुजयोः षोडश षोडश शिखायामेकं वक्षसि चाष्टाधिकं शतं रुद्राक्षान् परिदधाति स साक्षान्महादेव इवास्ति ।

इत्थमेव शाक्ता अपि मन्यन्ते । अथैभिर्वाग्मयिभिः कैवैश्च सम्मतिं विधाय भगलिङ्गं प्रतिष्ठापितम् यज्ञलाधारि लिङ्गञ्चाभिधीयते । तच्चान्वयितुमारभ्यत । “कथमिदं पामरत्वकायं वयं कुर्मः ? ” इति विमृश्य लेखतोऽपि निर्लज्जा अस्मी नालज्जन्त । उदीरितं केनापि कविना— “स्वार्थी दोषं न पश्यतीति ।” स्वार्थिजना निजस्वार्थसाधनाय दुष्कृतान्यपि श्रेष्ठानि मन्या दोषं न पश्यन्ति । तस्यामेव पापाणादिमूर्तेर्भगलिङ्गस्य च पूजायां सकला धर्मार्थकाममोक्षादिसिद्धीरुन्मन्वत । भोजराजानन्तरं यदा जैना निजमन्दिरेषु मूर्तीः स्थापयितुं दर्शनाय स्पर्शनाय च यातायातं कर्तुमुपाक्रमन्त तदा तु पोपानामसीयां शिष्या अपि जैनमन्दिरे गतागतं विधातुमारभन्त । ततश्च पश्चिमप्रदेशे क्रियन्ति परेषां मतानि प्रवृत्तानि यवनजनाश्चाप्यार्यावर्ते गमनागमनं प्राक्रमन्त विधातुम् ।

तदा पौर्ण्यं श्लोको व्यरचि—

न वदेद्यावन्ती भाषां प्राणैः कण्ठगतैरपि ।

हस्तिना ताड्यमानोऽपि न गच्छेज्जैनमन्दिरम् ॥

अपि कियदपि दुःखं प्राप्नुयात् । अपि निकामं प्राणाः कण्ठगताः किं न स्युः ? अर्था-  
न्मृत्युसमयोऽपि कथं नोपसीदेत्तथापि यावन्ती भाषां ( स्लेच्छभाषाम् ) मुखेन न वदेज्जैनः ।  
अप्युन्मत्तो मतङ्गजः किं तु खलु नाभिद्रवेज्जैनमन्दिरप्रवेशेन प्राणाश्चेद्रक्षितास्स्युस्तदपि न  
प्रविशेज्जैनमन्दिरम् । वरं मतङ्गजमभिगम्य मरणं न तु जैनमन्दिरं प्रविश्यात्सरक्षणम् ।  
एवमसी निजशिष्यानुपादिजन । यदा कोऽप्यमूत—“भवतां मते कस्यचन माननीयग्रन्थस्यापि  
प्रमाणं विद्यते किपु ? इति प्रमाणमन्वयुङ्क्त । तदासी—“आम् ! अस्ति” इति न्यग-  
दन् । “दर्शयन्तु भवन्तः” ? इति यदाभावपृच्छत्तदा मार्कण्डेयपुराणादेवचनान्यपठन्नश्रा-  
वयैश्च । यथा खलु दुर्गापाठे देव्या वर्णनं व्यधायि । भोजराजराज्ये व्यासदेवस्य नाम्ना  
मार्कण्डेय शिवपुराणश्च केचन व्यरचयन् । तदीयवृत्तान्तमुपलभ्य भोजनरेन्द्रस्तान् पण्डि-  
तान् हस्तच्छेदनादिनाऽदण्डयन् । आदिशच्च—“यः कश्चित् काव्यादिग्रन्थान् विरचयेत्स  
निजनाम्नैव रचयेन्नतु महर्विमुनिनामभिरिति” । वृत्तमिदं भोजराजविरचिते संजीवनी-  
नामके इतिहासेऽवर्णि । यो ग्रन्थो ग्वालियरराज्यस्य मिण्डनामकनगरमधिवसतां त्रिवेदि-  
ब्राह्मणानां गृहेषु विद्यते । यच्च लघुनापत्तनश्रेष्ठिमहोदयस्तदीयः कार्यलेखको रामदयालु-  
चतुर्वेदिनामा गृहस्थाश्चालोक्यत्रिजनयनाभ्याम् । तत्र स्पष्टमलेखि यद्—“व्यासदेवश्चत्वारि  
सहस्राणि चत्वारि शतानि च महाभारते श्लोकान् प्रणिनाय । तदीयशिष्याश्च पञ्च-  
सहस्राणि षट् शतानि च श्लोकान् । एवं सकला मिलित्वा दशसहस्रसंख्याकाः श्लोका  
महाभारते विरचिता आसन् । तन् महाभारतं महाराजविक्रमादित्यसमये विंशतिसहस्र-  
श्लोकयुतं महाराजभोजः कथयति यन्मम पितुः समये पञ्चविंशतिसहस्रश्लोकयुतं सम्प्रति च

प्रत्यासीद  
समासीद  
इति ना  
श्रेयः ।



ममार्हयुपि त्रिशतसहस्रश्लोकयुतं महाभारतपुस्तकमुपलभ्यते । यदीदृश्यं गत्या वद्वेत् तदैकक्रमकवाह्यभारं भविष्यति महाभारतपुस्तकम् । ऋषिमुनिनाभिर्यदि पुगणाद ग्रन्थाः प्रणेष्यन्ते तदाऽऽवावर्तीयजना भ्रमजाले निपत्य वैदिकधर्मविहीनाः संवृत्य भ्रष्टा भविष्यन्ति । अनन्त—“भोजराजे मनाग वैदिकसंस्कार आसीदिति” विज्ञायते ।

अस्य भोजप्रबन्धे लिखितमस्ति यथा—

घट्यैकया क्रोशदशैकमथ्यः सुकुत्रिमो गच्छति चारुगत्या ।

वायुं पदाति व्यजनं सुपुष्कलं विना मनुष्येण चलत्यजस्रम् ॥

भोजराजस्य राज्ये तदुपकृष्टे चैतादृशाः शिल्पिवरा उविद्वन्त वैरश्वाकारं यन्त्रकलायुतं यानमेकं निर्मायत यदेकया घटिकयेकादशक्रोशान् होर्यैकया च सार्द्धसप्तविंशति क्रोश-नगच्छत् । तद्वानितले गगनेऽपि चाचलत् । व्यजनश्चैकमीदृशमरन्त्यत यन्मनुष्यसंचालनं विना कलायन्त्रवलेन निरन्तरं समचलत् पुष्कलञ्चानिलं प्रादात् । यदीदं पदार्थद्वयमस्था-स्य दद्यावधि तर्हि हरिवर्षाया नाकारिष्यन्तेतावन्तमभिमानम् । निवारयतामपि पोषाणां शिष्या यदा जैनमन्दिरमगमन् । जैनानां कथास्तपि ते गन्तुमुपाक्रमन्त । जैनपोषाश्चेमान् पौरा-णिकपोषशिष्यान् भ्रमयितुमारभन्त तदा व्यचिन्तयन् पौराणिकाः—“अस्य कोऽभ्युगायो विधेयो ऽन्यथा निजशिष्या जैना भविष्यन्तीति अथ पोषैः सम्मतिरियं व्यथायि—जैनानामिव स्वकी-या अपि देवावतारा मन्दिराणि मूर्तयः कथाग्रन्थाश्च विरचनीया इति” । एभिर्जैनानां चतुर्वि-ंशतितीर्थङ्करा इव चतुर्विंशतिदेवावतारा देवालया मूर्तयश्चाकल्पन्त । जैनानामाद्युत्तरपुराणा-दिग्रन्था इवाष्टादशपुराणग्रन्थाश्च विरचयितुमारभ्यन्त । भोजराजात् पञ्चाशदुत्तरैकसंवत्सरा-नन्तरं वैष्णवमतं प्रारभत् । शूर्पकारज्ञातिसमुत्पन्नेन शठकोपनामकैनेकेन पुरुषेण मतामिदं किञ्चित् प्रवर्तितम् । तदनु महत्तरकुलोत्पन्नेन मुनिवाहनेन ततस्तृतीयेन यवनकुलजातेन यावनाचार्येणाथ चतुर्थेन ब्राह्मणकुलजेन रामानुजेन निजमतं प्रथितम् । शैवाः शिवपुराणादि-शाक्ता देवीभागवतौदिवैष्णवाश्च विष्णुपुराणादिग्रन्थान् व्यरचयन् । तेषु निजनामधेयमेतदर्थं न विन्यस्तं यद् यदि स्वनाम्ना प्रणेष्यन्ते तदा कल्पि प्रमाणतयेमे नाङ्गीकरिष्यन्त इति व्यासादिमुनिवरमहर्षिजनानां नामानि विन्यस्य पुराणानि व्यरीरचन्तिमे नामान्यप्यमीषां वस्तुतो नूतनानि विधेयान्यभवन् किन्तु यथा कश्चन दरिद्रो निजात्मजस्य महाराजाधिराज इति नाम कोऽप्याधुनिकस्य पदार्थस्य च सनातन इति नामधेयं विदध्याद्यदि तदा किमाश्चर्य-मस्ति । अधुना मिथोऽमीषां यथा कलहास्यन्ति । दृश्यताम् —

देवीभागवते श्रीपुरस्वामिनीति लिखिता श्रीनामिकैका देवी स्त्री संकलं विश्वं ससर्ज । सैव ब्रह्माणं विष्णुं महादेवमपि निर्ममे इयेष यदा सा देवी तदा सा स्वहस्तं जघर्ष तेन स्फुटिकैका पुस्फोट । तस्या ब्रह्मण उत्पत्तिर्जज्ञे । तं देवी—“त्वं मामुद्बोहेति” जगाद् । ब्रह्मा-ऽभिदधौ—“त्वं मम जननीत्यहं त्वां परिणेतुं न प्रभुरिति” । एवं निशम्य माता चुक्रोव पुत्रश्च भस्मीचकार । पुनश्चासौ हस्ते संवृष्य तथैवापरं पुत्रमुत्पादयामास । नाम्ना तं विष्णुं



नात्रार्थे रुद्धिः

विदधे । तमपि तथैव निजगाद । स न मेने तदा यदा तमपि भस्मसान्चक्रे । पुनस्तथैव सा तृतीयं तनयं जनयाञ्चकार । महादेवाभिधानं तं विदधौ । अभिदधौ चामु 'त्वं मां परिणयेती' । महादेव उवाच—“न परिवृढोऽहं त्वामुद्रोदुम । विभृहि त्वमन्यस्त्रीशरीरमिति” । तथैव देवी विदधे । तदा व्याजहार महादेवः—“किमिदं स्थलद्वये अभितमिव निपतितमस्तीति” । देव्या जगदे—“तव भ्रातरावेतौ । आभ्यां ममादेशो मस्तके न निहित इतीमौ भस्मीकृताविति” । “अहमेकाकी किन्तु करिष्यामि ? एनावपि संजीवय । अन्यत् स्त्रीद्वयं चोत्पादय । त्रयाणां पाणिग्रहणं तिसृभिः संसम्पत्स्य” इति महादेवो वभाषे । तथैव देव्या विदधे । ततस्तिष्ठभिः स्त्रीभिः साकं त्रयाणां पुरुषाणां पाणिग्रहणमङ्गलं सम्पन्नम् । धन्यास्सन्त्यमी । जननीं न परिण्युर्मंगिनीञ्चोपवेमिरे । किमिदमुचितमवगन्तव्यम् ? अयेन्द्रादीञ्जनयामास । ब्रह्माविष्णु-रुद्रेन्द्राः शिविकावाहिनः किङ्कराश्चाक्रिरेऽनयेत्यादिमिथ्यावार्ताः सविस्तरं यथेष्टञ्च वर्णिताः सन्ति । कश्चिदेतान् पृच्छेत्—“तस्या देव्या शरीरस्य तस्य श्रीपुगस्य च निर्माता देव्याश्च मातापितरौ कावभूतामिति” ? “अनादिदेवी विद्यत” इति कथ्येत यदि तदा यत् संयोग-जन्यं वस्तु भवति तत्कदाप्यनादि भवितुं न शक्यम् । यदि जननीतनयोः परिणये विभी-यात्तदा भ्रातृभगिनीविवाहे कतम उत्तम उदकैः प्रभवति ? यथाऽस्मिन् देवीभागवते महा-देवविष्णुब्रह्मादीनां क्षुद्रता देव्याश्च महत्ता वर्णितास्ति तथैव शिवपुराणे देव्यादीनामिति क्षुद्रता लिखितास्ति । यथा—एते सकला महादेवस्य भृत्या महादेवश्च सर्वेषामीश्वरोऽस्ति । यदि रुद्राक्षस्य—कस्यचन तरोः फलबीजस्य धारणेन भस्मनो लेपनेन वा मुक्तिं मन्यन्ते तदा खलु भस्मानि शयितारो गर्दभादिपशवो गुञ्जादिपरिधातारो भिल्लपुलिन्दशबरादयो मुक्तिं कथं न लभेरन् ? भस्मानि लुठितृणां सूकरसारमेयरासभादीनाञ्च मुक्तिः कथं न भवति ?

प्र०—कालाग्रिद्रोपनिषदि भस्मलेपनस्य विधानमस्ति तत्किमवृत्तं वर्तते ? अथ च—“ऽप्रायुष जमदग्ने०—” इत्यादियजुर्वेदमन्त्रैरपि भस्मधारणविधानमस्ति पुराणेषु च रुद्रेनेत्राश्रुपातेन यस्तरुजातस्तस्यैव रुद्राक्ष इत्यभिधानं विद्यते । अत एव तस्य धारणेन पुण्यं जायत इत्यलेखि एकस्यापि रुद्राक्षस्य धारणेन सकलपापेभ्यः परिमुच्य स्वर्गं व्रजेत् । यमराजस्य नरकस्य चापि भयं न विद्येत ।

उ०—कालाग्रिद्रोपनिषत् केनापि भस्मलेपिना जनेन निर्मिताऽस्ति यतो—“यास्य प्रथमारेखा सा भूर्लोकः” । इत्यादिवचनानि तस्यां निरर्थकानि सन्ति । या प्रतिदिवसं हस्तेन निर्मिता-रेखाऽस्ति सा भूर्लोकस्तस्य वाचिका वा कथं स्यात् ? ये च—“ऽप्रायुषं जमदग्ने” इत्यादि-मन्त्रास्सन्ति । न ते भस्मत्रिपुण्ड्रधारणवाचिनः किन्तु तेषामर्थः—“चक्षुर्वै जमद-ग्नः” इति शतपथे । हे परमेश्वर ! मम नेत्रज्योतिः [ अप्रायुषं ] त्रिगुणमर्थाच्छतत्रयव-पर्यन्तं तिष्ठेदहमपि चेदृशानि धर्मकृत्यानि कुर्वीय येन दृष्टिर्न नश्येत् । नेत्रश्च नेत्रेऽपि वृक्षोत्पत्तिः संभवतीति क्रियतीयं महामूर्खताया वार्ता वर्तते खलु ! किं कोऽपि पश्यन् सष्टिक्रमनियममन्यथयितुं प्रभवति ? यादृशं यस्य तरोर्वीजं परमात्मना व्यरचि तेनैव स तरुः प्ररोढुं परिवृढो नान्यथा । अतो यद् रुद्राक्षभस्मतुलसीकमलाक्षतगन्धनादीनां कण्ठे धारणं तदखिलं वन्यस्य पशोरिव मनुष्यस्य कार्यमस्ति । एवं वाममार्गीशः शैवाश्चातीवावृताचारा



विरोधिनः कर्तव्यकर्मत्यागनश्च भवन्ति तेषु यः कश्चन श्रेष्ठः पुरुषोऽस्ति स एतेषु कथनेषु विश्वासमविधाय सत्कर्माणि कुर्वते । यदि रुद्राक्षभस्मधारणेन यमराजदूता विभ्यति तदा रजसैनिका अपि विभीयुः । यदि रुद्राक्षभस्मधारिभ्यः सिंहाः सारमेयाः सर्पा वृश्चिका मक्षिका मशकादयश्चापि न त्रस्यन्ति तर्हि न्यायाधीशस्य गणाः किमिव त्रस्येयुः ?

प्र०—वाममार्गीयाः शैवाश्च तु न साधवः परं वैष्णवास्तु साधवो नु खलु सन्ति ?

उ०—एतेऽपि वेदविरोधित्यात्तेभ्योऽप्यधिकतरामसाधवः सन्ति ।

प्र०—“नमस्ते रुद्र मन्यवे” वैष्णवमसि ।” “वामनाय च ।” “गणानां त्वा गण-  
पति ११ हवामहे ।” “भगवती भूयाः ।” “सूर्य आमा जगतस्तस्युपश्च०—”

इत्यादिवेदप्रमाणैः शैवादमतानि सिद्ध्यन्ति । पुनर्भवान् किमिति खण्डयति ?

उ०—एभिर्वचनैर्न सिद्ध्यन्ति शैवादिसम्प्रदायाः । यतो रुद्रशब्दः परमेश्वरप्राणादिवायुजीवाग्निप्रभृ-  
तीनां वाचकोऽस्ति । यः क्रोधकर्ता दुष्टजनानां रोदयिता स रुद्रस्तस्मै परमात्मने नमः ।  
प्राणेभ्यो जाठराग्नये च नमोऽन्नदानम् । [ नम इति अन्ननाम । निघण्टु २ । ७ ]  
यो मङ्गलकारी सकलस्य जगतोऽतीव कल्याणकर्ताऽस्ति स परमात्मा प्रणम्यः । “शिवस्य  
परमेश्वरस्यायं भक्तः शैवः ।” “विष्णोः परमात्मनोऽयं भक्तो वैष्णवः ।” “गणपतेः सकलजग-  
त्स्वामिनोऽयं सेवको भागवतः ।” “सूर्यस्य चराचरात्मनोऽयं सेवकः सौरः ।” एते रुद्रशिव-  
विष्णुगणपतिसूर्यादयः सर्वे, परमेश्वरवाचकाः शब्दाः, सत्यभाषणयुक्ताया वाण्याश्च भगवतीति  
नामधेयं विद्यते । अत्राज्ञानेनैवं कलहमाचरन् ।

यथा—

कस्यचन विरागिणो द्वौ शिष्यावास्ताम् । प्रतिदिनं तौ गुरोश्चरणौ समवाहयताम् ।  
एकेन दक्षिणचरणोऽपरेण च वामचरणः सम्वाहनेन सेवनीय इति तयोर्विभागनियमः ।  
एकदेव्यमापतितं यदेकः शिष्य आपणमगादन्यश्च निजसेव्यचरणस्य सेवामकार्षीत् । अत्रा-  
न्तरे गुरुणा पार्श्वपरिवर्त्तनं कृतं तेन तस्य सेव्यचरणोपर्यन्यस्य सतीर्थस्य सेव्यचरणो  
न्यपतत् । स तु दण्डमादाय चरणोपरि प्राहरत् । “अरे रे दुष्ट ! किं त्वमिदमकरोरिति”  
गुरुवादीत् । “मम सेव्यचरणोपरि कथमयं चरणः समाहृदवानिति” शिष्योऽब्रवीत् ।  
एतस्मिन्नन्तरे द्वितीयः शिष्यो य आपणं गतोऽभवत् स उपस्थितः । सोऽपि स्वसेव्य-  
चरणं परिचरितुं यावत् प्रावर्तत तावच्चरणं शोथयुतमद्राक्षीत् । अप्राक्षीच्च—“भगवन् !  
किन्तु समजायतास्मिन्मम सेव्यचरण” ? इति । अखिलमुदन्तमश्रावयद् गुरुः । सोऽपि  
मूढः किमप्यवदन्नेव तूष्णीमेव दण्डमुपादाय महता वलेन गुरोरन्यचरणे प्राहरत् । ततो  
गुरुस्तारवरेण यदा समाक्रन्दत्तदा द्वावपि शिष्यौ दण्डमादाय गुरुचरणयोः प्रहृतौ प्रार-  
भेताम् । तदा तु महान् कोलाहलः संवृत्तः तं निशम्य समागता जना गुरुमपृच्छन्—  
“साधुवर्य ! किं संजातमिति” ? तेषु कश्चन बुद्धिमान् पुरुषः साधुं विमोच्य तान्



मृखं विनेयानुपादिशत्—“अये ! पश्यतं युवाम् । इमौ द्वावपि चरणौ भवद्गुरोरेव स्तः । तयोर्द्वयोः सेवया स एव सुखं लभते पीडनेन चापि स एक एव पीड्यत इति” ।

यथैकगुरुसेवायां शिष्यौ लीलामकुरुतां तथैकस्याखण्डस्य सच्चिदानन्दानन्तस्वरूपस्य परमात्मनो विष्णुरुद्रादीन्यनेकानि च नि नामानि सन्ति तेषां नाम्नां सत्या अर्था यथाऽस्माभिः प्रथमसमुद्रासे प्राक् शिष्ये तानविज्ञाय शैवशाक्तवैष्णवादि सम्प्रदायिजनाः परस्परमन्यो-  
न्यस्य नामानि निन्दन्ति । मन्दमतयो मनागपि खबुद्धिं वितत्य न विमृशन्ति यदिमानि सकल नि विष्णुरुद्रशिवादिनामान्येकस्याद्वितीयस्य सर्वनियन्तुः सर्वान्तर्यामिनो जगदीश्व-  
रस्यानेकगुणकर्मस्वभावयुक्तत्वात्तस्यैव वाचकानि विद्यन्ते । किं नु खलु नाक्रोपिष्यदीश्वर  
इदंशेभ्यो जनेभ्यः ?

ल० उ० न नकाशः

निर्वर्ण्यतामिदानीं चक्राङ्कितवैष्णवानामद्भुतमाया—

तापः पुण्ड्रं तथा नाम माला मन्त्रस्तथैव च ।

अमी हि पञ्च संस्काराः परमैकान्तहेतवः ॥

अतस्तत्तनूर्न तदामो अश्नुते । इति श्रुतेः ॥ रामानुजपटलपद्यतौ ॥

(तापः) शङ्खचक्रगदापद्मचिह्नान्यमौ सन्ताप्य बाहुमूले च तैश्चिह्नयित्वा दुग्धपूणपात्रे तानि निर्वापयन्ति । केचन तत् पयः पिवन्त्यपि । आलोक्यतां सम्प्रति प्रत्यक्षमेव मनुष्यमांस्यापि स्वादस्तस्मिन् गृहीतस्स्यात्, इदंशैः कर्मभिः परमेश्वर न प्रपद्यते यतः स आमोऽपक्वो विद्यते । यथा च राजनामाङ्कितराज्यसेवकाद्यभिज्ञापकचिह्नत्वाद् राजपुरुषमभि-  
ज्ञाय तस्मात्सर्वे जना विभ्यतीति” ।

वदन्ति चामी—

देहा—वाना वडा दयाल का, तिलक छाप और माल ।

यम डरपै कालू कहे, भय माने भूपाल ॥

भगवन्नेपथ्यभूततिलकमुद्रास्त्रधारणमुत्तमं वर्तते । यस्माद् यमराजो राजाऽपि च विभेति ।  
(पुण्ड्रम्) त्रिशूलाकारं ललाटे चित्रालेखनम् । (नाम) नारायणदासविष्णुदासेतिदासपदा-  
न्ताभिधानविधानम् (माला) कमलगदकृतमालाधारणम् । पञ्चमश्च (मन्त्रः) यथा  
“ओ३म् नमो नारायणाय” ॥ इत्यर्थं साधारणजनकृते कृतो मन्त्र एभिः । अथ च—  
श्रीमन्नारायणचरणं शरणं प्रपद्ये ॥ श्रीमते नारायणाय नमः ॥ श्रीमते  
रामानुजाय नमः” ॥ इत्यादयो मन्त्रा धनाढ्यानां मान्यानाश्च कृते निर्मितास्सन्ति ।  
दृश्यताम्—अयमप्यापणः संवृत्तः । यादृशं मुखं तादृशं तिलकम् । इमान् पञ्चसंस्का-  
रांश्चक्राङ्किता मुक्तिहेतून् मन्यन्ते । एषां मन्त्राणामयमर्थः—नारायणमहं नमस्करोमि ।  
लक्ष्मीयुतस्य नारायणस्य चरणकमलमाश्रयामि । श्रीयुक्तं शोभासम्पन्नं वा नारायणं प्रण-  
मामि । यथा वामसार्गिणः पञ्चमकारान् मन्यते तथैव चक्राङ्किताः पञ्चसंस्कारान् मन्यन्ते ।



तप्ताभ्यां शङ्खचक्राभ्यां त्वगात्राङ्कनविषये यो वेदमन्त्रः प्रमाणत्वेनाङ्गीकृत एभिस्तस्येदंशः  
पाठोऽर्थश्चास्ति—

एवित्रं ते वित्तं ब्रह्मणास्पते प्रभुर्गात्राणि पर्येषि वि-  
श्वतः । अतस्तानुर्न तदापो अश्नुते शृतास इद्रहन्तस्त-  
त्समांशत ॥१॥ तपोऽप्यवित्रं वित्तं दिवस्पदे ॥२॥ ऋ०  
मं० १ । सू० ८३ । मन्त्र १ । २ ॥

( १ ) अयि ब्रह्माण्डस्य वेदानाञ्च पालयितः सर्वसामर्थ्ययुक्त सर्वशक्तिमन् प्रभो । भगवता  
भवता निजव्याप्या संसारस्य सकला अवयवा व्याप्तास्त्वन्ति तस्य भवतो व्यापकं तत्  
पवित्रस्वरूपं ब्रह्मचर्यसत्यसम्भाषणशमदमयोगाभ्यासजिनेन्द्रियत्वसत्तत्त्वादितपश्चरहि-  
तोऽपरिपक्वान्तःकरणयुक्त आत्मा नोपलभते । ये च पूर्वोदितेन तपसा शुद्धास्त्वन्ति त  
एवेदं तप आचरन्तस्तत्तत् शुद्धस्वरूपं सम्प्राप्नुवन्ति ।

( २ ) ये प्रकाशस्वरूपपरमेश्वरस्य सृष्टौ विस्तृतं पवित्राचरणरूपं तप आचरन्ति त एव पर-  
मात्मानमुपलब्धुमर्हन्ति ।

विमृश्यतामिदानीम्—“सामानुजीयादिजना अनेन मन्त्रेण “चक्राङ्कितत्वं कथमिव साधय-  
न्तीति” । ननु कथ्यतामेते विद्वान्सोऽविद्वान्सो वाऽभवन्ति ? यदि विद्वान्सोऽभवन्ति  
कथ्येत तदेदंशसंभाव्यमर्थमस्य मन्त्रस्य किमन्यकारेभ्यः ? अस्मिन् मन्त्रे हि खलु—  
“अतस्तनूरिति” पदं विद्यते न तु “अतस्तमुजैकदेश इति” पदम् । अथ चेदमतस्तनूरिति  
पदं नखशिखाग्रपर्यन्तसमुदायाधिकं वर्तते । प्रमाणेनामुनाऽनलेनैव यदि तापन चक्राङ्किता  
जना अङ्गीकुर्युस्तदा स्वस्वशरीराणि निक्षिप्याम्वरीषे सकलं शरीरं प्रज्वालयेयुः । तथाप्यस्य  
मन्त्रस्यार्थाद्विरुद्धं वर्तते यतोऽत्र मन्त्रे सत्यभाषणादिपवित्राचरणमेव तपो गृहीतं विद्यते ।

ऋतं तपः सत्यं तपः श्रुतं तपः शान्तं तपो दमस्तरः ॥

तैत्तिरी० प्र० १० । अ० ८ ॥

यथार्थशुद्धभावः सत्यमननं सत्यभाषणं सत्यकरणं मनसोऽभर्मात्रिवारणं वाञ्छेन्द्रियाणा-  
मन्यायाचरणान्निरोधनमर्थाद् वपुरिन्द्रियमनोभिः शुभकर्माचरणं वेदादिसत्यविद्याध्ययनाध्यापन  
वेदानुगुणमाचरणमित्याद्युत्तमधर्म्यकर्मणां तप इत्यभिधानमस्ति । धातुं संताप्य त्वचो दाहने  
नोच्यते तपः । आलोक्यताम्—चक्राङ्किता आत्मानं श्रेष्ठं वैष्णवं मन्यन्ते परं निजपरम्परां  
कुकर्माणि चात्मनो न निधायन्ति यत् प्रथममीषामादिपुरुषः “शठकोपनामा”ऽभूदिति ।  
चक्राङ्कितानामेव ग्रन्थेषु “नाभाङ्गम्”—कृतभक्तमालग्रन्थेऽपि च

विक्रीय शूर्पं विचचार योगी ॥



इत्यादिवचनानि लिखितानि सन्ति । शठक्रोशाभिधानो योगी शूपाणि विक्रीय व्यचरत् । शूर्पकारजातौ समजायतासौ । यदामुना ब्राह्मणेभ्यः पठितुं शास्त्राणि श्रोतुं वा वाञ्छितं सातदायं ब्राह्मणैर्निकृतो भवादति तेन ब्राह्मणभ्यः प्रतिकूलः सम्प्रदायस्तिलकचक्राङ्किताद्याः शास्त्रावरुद्धाश्च वार्ताः स्वच्छन्दं प्रवर्तिताः स्युः । तस्य शिष्यश्चाण्डालकुलजातो “मुनिवाहन”स्तस्याथ शिष्यो यवनकुलसंभूतो “यावनाचार्यो”थो नाम परिवर्तनं विधाय कैश्चिद् “यामुनाचार्य” इत्यप्याभधीयते । तदनन्तरं द्विजराजकुलजो “रामानुज”श्चक्राङ्कितोऽजनिः । तस्मात्पूर्वं केचन भाषाग्रन्था विरचिता आसन् । रामानुजः किञ्चिन् संस्कृतमधीत्य संस्कृतेऽश्लोकवद् ग्रन्थं शागीरिकसूत्राणामुपनिषदाञ्च व्याख्यां शङ्कराचार्यकृतविवृतिविरुद्धां निर्माय शङ्कराचार्यं सुतरामनिन्दत् । यथा शङ्कराचार्यस्य—“आभवावेव ब्रह्मजीवौ । नास्त्यन्यत् किमपि वस्तुतो वस्तु । अनित्यं मायाप्रपञ्चरूपमाखिलं जगन्मय्या” इत्यद्वैतमतं विद्यते । ततो विरुद्धं “जीवो ब्रह्म माया चेति त्रयं नित्यमस्तीति” रामानुजस्य मतम् । ब्राह्मणोऽतिरक्तस्य जीवस्य कारणपदार्थस्य चानङ्गीकरणेन त्रयं न साधु शङ्करं मतम् । रामानुजस्यापि चास्मिन्नेव यद् जीवो मायासहितञ्च ब्रह्मैकमेवास्तीति विशिष्टाद्वैतं न समीचीनम् । पदार्थत्रयस्य स्वीकरणमैद्वैतस्य च कथं सर्वथा व्यर्थं वर्तते । एवं सर्वथा परमेश्वराधीनस्य परतन्त्रस्य जीवस्य मननं कण्ठिकातिलकमालामूर्तिपूजनादिपाखण्डयुतमतप्रवर्तनादिदुष्टकथनं च चक्राङ्कितादिसम्प्रदाये वर्तते यावन्मात्रं चक्राङ्कितादयो वेदविरोधिनः सन्ति न तावन्मात्रं शङ्कराचार्यमतवादिनः ।

प्र०—मूर्तिपूजा कुतः प्रवृत्ता ?

उ०—जैनैः ।

प्र०—जैनैः कुतः प्रवर्तिता ?

उ०—स्वमूर्खतया ।

प्र०—“शान्तां ध्यानावस्थितां मूर्तिमवलोक्य निजात्मनोऽपि तथैव शुभः परिणामो भवतीति” जैन-वदन्ति ।

उ०—जीवश्चेतनो मूर्तिश्च जडाऽस्ति । किन्तु मूर्तिरिव जीवोऽपि जडो भविष्यति ? केवलं पाखण्डम-तमियं मूर्तिपूजा । जैनैरियं प्रचलितेति तन्मतखण्डनं द्वादशसमुदासे विधास्यामः ।

प्र०—शाक्तादिभिर्मूर्तिपु जैनमूर्तीनामनुकरणं न व्यधायि किल । यतो जैनानां मूर्तय इव न सन्ति मूर्तयो वैष्णवादीनाम् ।

उ०—आम् ! युज्यत इदम् ! ! जैनानां मूर्तिरुल्या निरमास्यन्त यदि तर्हि जैनमते समंगस्यन्त ते । अतो जैनमूर्तिविरुद्धा निरमिमतामी । जैनैः साकं विरोध एषां कृत्यमेभिस्समं विरोधश्च तेषां प्रधानं कर्माभूत् । तथाहि—जैनैर्मूर्तयो नगना ध्यानावस्थिता विरक्ता जना इव निरमीयन्त



तद्विपरीतं वैष्णवादिभिर्ध्येष्टृशृङ्गारितरमणीजनसहिता रङ्गरागभोगविषयासक्ता जना इवो-  
त्थिता निषण्णाश्च विनिर्मिताः । जैना बहुशः शङ्खघण्टाङ्गिण्डिमपटहादिवाद्यानि न वादयन्ति ।  
एते च महानिनादं वितन्वन्ति । ईदृशलीलाविरचनेनैव तु वैष्णवादि सम्प्रदायिपोषाणां शिष्या  
जैनानां जालाद् विमुच्यामीषां लीलाजलेषु निपतिताः । बहवो व्यासादिमहर्षीणां नामभि-  
र्मनोऽभिलषिता असंभवगाथाश्चिता ग्रन्थाश्च विरचिताः तेषां “पुराणानीति” नामधेयानि विधाय  
कथामपि श्रावयितुमारभन्त । ततश्चेदृशीर्विचित्रा माया व्यरीचन्नमी यत् पाषाणमूर्ती-  
निर्माणं प्रच्छन्नं कुहचित्पवंते महारण्यादौ वा निधाय भूमौ वा निखाय निजशिष्येषु प्राका-  
शयन्—“निशायां स्वप्ने मां महादेवः पार्वती राधा कृष्णः सीता रामो लक्ष्मीनारायणो वा  
हनूमदादयो वाऽकथयन्—“वयं तत्र तत्र तिष्ठामः । ततस्तत्र आनीयास्मान् मन्दिरे प्रति-  
ष्ठापय । त्वमेव चास्माकं पूजको भवेच्चेद् वयं मनोवाञ्छितं फलं प्रदास्यामः ।” इति । यदा  
विवेकनेत्रविहीना धनाढ्या जनाः पोपदेवस्य कपटलीलामाकर्णयन्तस्तदा तु सत्यामेव तामवा-  
गच्छन्नपृच्छन्—“क विद्यत एतादृशी सा मूर्तिरिति ?” तदा तु पोपदेवोऽब्रवीत्—“तस्मिन्  
गिरौ वने वा विद्यते । आयातु मया सह भवन्तः । दर्शयाम्यहमिति ।” तदा तु तेऽन्धास्ते-  
न धूर्तेन साकं प्रगम्य तत्स्थलमासाद्य विलोक्य च विस्मयान्वितास्तस्य पोपस्य चरणयोः  
पतित्वा कथयन्ति स्म—“भवदुपरि देवस्यास्य बलवती कृपा वर्तते । तद् भवानेतं देवमादा-  
यागच्छतु । वयं मन्दिरं विरचयिष्यामस्तस्मिन् देवमेनं प्रतिष्ठाप्य भवानेव पूजयतु । वयमपि  
चास्य महामहिमशालिनो देवस्य दर्शनस्पर्शनाभ्यां मनोवाञ्छितं फलं लप्स्यामहे” इति ।  
इत्थमेको यदा लीलां व्यरचयत्तदैतं विलोक्याखिला पोपदेवा निजजीविकायै कपटलीलाया  
मूर्तीरस्थापयन् ।

प्र०—निराकारः खलु परमेश्वरः । स ध्यातुं न शक्यतेऽतोऽवश्यं मूर्त्या भाव्यम् । वरम्, किमप्य-  
करणापेक्षया मूर्तिसम्मुखमुपगम्य निबद्धाञ्जलयः परमेश्वरं स्मरन्ति तन्नाम च गृह्णन्ति तत्र  
का हानिः ?

उ०—यदा परमेश्वरो निराकारः सर्वव्यापकश्चास्ति तदा तस्य मूर्तिरेव निर्मातुं न शक्या । यदि  
मूर्त्या दर्शनमात्रेण परमेश्वरस्य स्मरणं स्यात्तदा परमेश्वररचितानां पृथिवीजलाम्निवायुवन-  
स्पतिप्रभृतीनां दर्शिताद्भुतरचनाचातुरीकाणां मनुष्यानुकृतयद्रचितभूमिपर्वतादिमहामूर्ति-  
दर्शनात्यल्पपाषाणमूर्तीनां विविधभव्यरुचिरपदार्थानामवलोकनेन किं परमेश्वरस्य स्मरणं  
भवितुं न शक्यते ? मूर्तिदर्शनेन परमेश्वरस्मरणाभावेन मनुज एकान्तस्थलमुपलभ्य चौर्य-  
व्यभिचारप्रमुखदुष्कृत्यकरणे प्रवृत्तोऽपि स्यात् । यतोऽतौ विज्ञानीते—“साम्प्रतमत्र मां  
न कोऽपि पश्यतीति” । अतः सोऽनर्थमविधाय न निवर्तते । इत्याद्यनेकदोषाः पाषाणादि-  
मूर्तिपूजनादिष्यन्ते । आलोक्यतामधुना यः पाषाणादिमूर्तीर्नि मत्वा सदा सर्वव्यापकं  
सर्वान्तर्यामिन् न्यायकारिणं परमात्मानं सर्वतः स्थितं जानीते मनुते च स पुरुषः सर्वत्र  
सर्वदा परमेश्वरं सर्वेषां पापपुण्यकर्मणां द्रष्टारं विज्ञाय क्षणमपि परमात्मनः स्वं पृथङ् न  
मत्वा दुरिताचरणं तु दूरमास्तां परं मनस्यपि कुसङ्गत्वं कर्तुं न समर्थो यतोऽयं जानाति—  
“यद्यहं मनोऽशकर्मभिरपि किमपि दुष्कृतं करिष्यामि तदास्यान्तर्यामिनो न्यायेनावश्यं



## एकादशसमुल्लासः ॥

२६९

दण्डित एव भविष्यामीति” । नामस्मरणमात्रेण किञ्चिदपि फलं न जायते । यथा केवलं शर्कराशब्दोच्चारणेन निम्बनामग्रहणेन चाननं न मधुरं नापि कटु भवति परं रसनया रसनेनैव मधुरता कटुता वा विज्ञायते ।

प्र०—किं नामग्रहणं सर्वथा मिथ्या वर्तते ? पुराणेषु तु सर्वत्र नामस्मरणस्यातीव साहाय्यमवर्णि ?

उ०—नोत्तमा रीतिर्भवतो नामग्रहणस्य । यथा भवान् नामस्मरणं कुरुते सा मिथ्या रीतिः ।

प्र०—अस्माकं कीदृशी रीतिर्वर्तते ?

उ०—वेदविरुद्धा ।

प्र०—वरम्, भवानिदानीमस्मान् वेदोदितानां नामस्मरणरीतिं प्रदर्शयतु ?

उ०—इत्थं नामस्मरणं विवेकं यथा—“न्यायकारीति” परमेश्वरस्यैकं नाम विद्यते । अस्य नाम्नो योऽर्थो भवति यत् परमेश्वरः पक्षपातरहितो भूत्वा सर्वेषां यथाविधि न्यायं कुरुते तथैव तमर्थमनुस्मृत्य जनो न्याययुक्तं व्यवहारमनिशं विद्वत्पादन्यायं कदापि न वितन्यात् । एवमेकेन नाम्नाऽपि मनुजस्य कल्याणं भवितुं शक्यते ।

प्र—परमेश्वरो निराकार इति वयमपि विद्मः परमसौ शिवविष्णुगणेशसूर्यदेव्यादीनां शरीराणि परिगृह्य रामकृष्णादिरूपेणावातरत् । तेनामुष्य मूर्तिर्विरच्यते । किमिदमपि कथनमनृतं खलु ?

उ०—आम् ! आम् !! अनृतम् । यतः—“भज एकपात्” । “अक्रायम्” । इत्यादिविशेषणैः परमेश्वरो जन्ममरणदेहधारणरहितो वेदेषु वर्णितो विद्यते युक्त्याऽपि च परमेश्वरस्यावतारः कदापि न सम्भाव्यते । यो ह्याकाश इव सर्वत्र व्यापकोऽनन्तः सुखदुःखविहीनः दृढादिगुणरहितश्चास्ति स कथमिवैकस्मिन्नल्पतरे वीर्यं गर्भाशये शरीरे च समाविशेदीश्वरः । स एव गतागतं कुरुते य एकदेशी भवति यश्चात्रोऽदृश्यो यमन्तरेण चैकः परमाणुरपि नास्ति रिक्तस्तस्यावतारवर्णनं खलु वन्ध्यायास्तनयं विवाह्य तदीयपौत्रदशनकथाकथन-मिवेदं विद्यते ।

प्र०—यदा परमेश्वरो व्यापकोऽस्ति मूर्त्तावपि तदा विद्यते । तेन खलु कस्मिन्नपि पदार्थे तस्य भावनां विधाय पूजनं किमिति नोत्तमम् ?

दृश्यताम्—

न काष्ठे विद्यते देवो न पाषाणे न मृण्मये ।

भावे हि विद्यते देवस्तस्माद् भावो हि कारणम् ॥



न कष्टे न पाषाणे नापि मृत्तिकारचिते पदार्थे परमेश्वरो विद्यते परमेश्वरस्तु भावे विद्यते । यत्रैव भावं कुर्यात्तत्रैव देवः सिध्यति ।

उ०—यदा खलु परमेश्वरः सर्वत्र व्यापकोऽस्ति तदा कस्मिंश्चिदेकास्मिन् वस्तुनि परमेश्वरस्य भावनमन्यत्र चाभावनमितीदृशं कथनमस्ति यथा चक्रवर्त्तिनो नरेन्द्रस्य सकलराज्य-सत्तायास्तं पृथग् विधाय कस्यचिदल्पतरस्य कुटीरस्य स्वामित्वेन स्वीकरणं क्रियानयं महानपमानः खलु । तथैव भवान् परमेश्वरमप्यवमन्यते । व्यापकं मनुते चेद् वाटिकायाः पुष्पाणि पर्णानि चावचित्य तदुपरि कथङ्कारमारोपयति भवान् ? चन्दनं संघृष्य किमिति लेपयति ? वृक्षपुष्पं प्रज्वाल्य कथं प्रयच्छति ? घण्टाघनपटहान् दण्डेन किन्तु ताडयति ? भवतः करयोरसौ वस्ते तात्कमिव हस्तौ सम्पुटयति ? शिरसि स विद्यते तत्कथं मस्तकं नमयति ? अन्नजलादिषु वस्ते तत् किमित्यन्नजलं निवेदयति ? जलेऽस्ति तत्स्नानं कथं नु कारयति ? सकलेषु हि तेषु पदार्थेषु परमात्मा व्याप्तोऽस्ति । तद् भवान् व्यापकं व्याप्यं वा पूजयति ? व्यापकमर्चयति चेत्पाषाणकाष्ठादिषु चन्दनपुष्पादीनि किमिति समारोपयति अथ च व्याप्यमर्चति यदि तर्हि—“वयं परमेश्वरमर्चयाम” इत्यमृतं किन्तु वदति ; वयं पाषाणादिपूजका इति सत्यं कथं नोदीयते ? ।

ननु कथ्यतां भावः सत्योऽसत्यो वा ? सत्य इति चेत्तदा परमेश्वरो भवद्भावाधीनो भूत्वा बद्धो भविष्यतीति । भवांश्च मृत्तिकायां सुवर्णरजतादिपाषाणे हीरकपद्मरागादि, समुद्रफेने मौक्तिकानि, जले घृतदुग्धदध्यादि, धूल्याञ्च गोधूमपिष्टशर्करादि, भावयित्वा तदखिल तादृशमेव किमिति न विदधाति ? दुःखं कदापि न विभावयति भवांस्तत्कथं नु जायेत ? सुखञ्च निरन्तरं चिन्तयति तत् किमिति नावाप्यते ? अन्धो जनो नेत्रं भावयित्वा कथं न पश्यति ? भवन्तो मरणं न भावयन्ति किमिव म्रियन्ते ? तस्माद् भवतो भावना नास्ति सत्या । यादृशो हि यः पदार्थस्तस्य तादृशमेव भावनं भावनमुच्यते । यथाऽप्रावृत्तिरिति जले जलमिति बोधनं भावनोच्यते । जलेऽनलोऽनले जलमिति मतिरभावना निगद्यते । यतो यो यादृशस्तस्य तादृशावबोधो ज्ञानमन्यथावबोधोऽज्ञानमस्ति । अतो भवान् भावनां भावनेति भावनाश्चाभावनेति कथयति ।

प्र०—अये ! यावद् वेदमन्त्रैरावाहनेन न क्रियते न तावदायाति देवता परमावाहनेन द्रुतमागच्छति विसर्जनेन च प्रयाति ।

उ०—यदि मन्त्रवाचनपुरस्सरमावाहनेन देवताऽऽयाति तदा मूर्तिश्चेतना किं न भवति ? विसर्जनेन च किं न प्रयाति ? असौ कुत आयाति क्व च प्रयाति ? शृणु ध्रातः ! पूर्णः परमात्मा न तु समायाति नापि च प्रयाति । यदि भवान् मन्त्रबलेन परमेश्वरमाह्वयति तदा तत्रैव मन्त्रे-जस्य मृतस्य तनयस्य वपुषि जीवं कथं नाऽऽकारयति ? शत्रोः शरीरे जीवस्य विसर्जनं विधाय तं हन्तुं कथं न शक्तो भवान् ? शृणुतायि निर्दोषा अज्ञानिनो भ्रातृजनाः ? शृणुत । इमे पोषा युष्मान् वशयित्वा निजप्रयोजनं साधयन्ति । वेदेषु पाषाणादिमूर्त्तिपूजायाः परमे-श्वरस्यावाहनविसर्जनयोश्च विधानस्यैकमप्यक्षरं न विद्यते ।



प्र०—प्राणा इहागच्छन्तु सुखं चिरं तिष्ठन्तु स्वाहा । आत्मेहागच्छतु सुखं चिरं तिष्ठतु स्वाहा । इन्द्रियाणीहागच्छन्तु सुखं चिरं तिष्ठन्तु स्वाहा ।

इत्यादयो वेदमन्त्रास्सन्ति तत्कथं “न सन्तीति” वदति भवान् ?

उ०—अयि भ्रातः ! बुद्धिं मनागपि तु स्वकर्मणि नियुङ्क्ष्व । सकलान्यमूनि वाममार्गायवेदविद्वत्-  
तन्त्रग्रन्थानां पोषरचितानि कपोलकल्पितानि वचनानि सन्ति न तु वेदवचनानि ।

प्र०—किं तन्त्रमनृतम् ?

उ०—आम् ! सर्वथाऽनृतं वर्तते । यथाऽऽवाहनप्राणप्रतिष्ठादिमूर्त्तिविषयको वेदेष्वेकोऽपि मन्त्रो नास्ति  
तथा—“स्नानं वस्त्रप्राप्तिम्” । इत्यादिवचनान्यपि न सन्ति । अर्थाद्विज्ञानादपि नास्ति—  
“पापाणादिमूर्त्तिं रचयित्वा मन्दिरेषु संस्थाप्य गन्धादिभिरर्चये”दिति ।

प्र०—वेदेषु विधिश्च नास्ति खण्डनमपि नास्ति । खण्डनश्चेदस्ति तदा—“प्राप्तौ सत्यां निषेधः” ।  
मूर्त्तिरस्तित्वादेव खण्डनं भावतुं शक्यम् ।

उ०—विधिस्तु नास्ति परं परमेश्वरस्थाने कोऽप्यन्यः पदार्थः पूजनीयो न मन्तव्य इति सर्वथा नि-  
षेधः कृतोऽस्ति । किमपूर्वविधिनिषेधो न भवति ?

श्रूयताम्, अयमस्ति—

अन्धन्तमः प्रविशन्ति येऽसम्भूतिमुपासते । ततो भूय इव ते तमो य  
उ सम्भूत्याश्च रताः ॥ १ ॥ यजु० ॥ अ० ४० । मं० ६ ॥

न तस्य प्रतिमा अस्ति ॥ २ ॥ यजु० । अ० ३२ । मं० ३ ॥

यद्वाचानभ्युदितं येन वागभ्युद्यते ।

तदेव ब्रह्म त्वं विद्धि नैदं यदिदमुपासते ॥ ३ ॥

यन्मनसा न मनुते येनाहुर्मनो मतम् ।

तदेव ब्रह्म त्वं विद्धि नैदं यदिदमुपासते ॥ ४ ॥

यच्छक्षुषा न पश्यति येन चक्षुषि पश्यन्ति ।

तदेव ब्रह्म त्वं विद्धि नैदं यदिदमुपासते ॥ ५ ॥

यच्छ्रोत्रेण न शृणोति येन श्रोत्रमिदं श्रुतम् ।

तदेव ब्रह्म त्वं विद्धि नैदं यदिदमुपासते ॥ ६ ॥

यत्प्राणेन न प्राणिति येन प्राणः प्रणोयते ।

तदेव ब्रह्म त्वं विद्धि नैदं यदिदमुपासते ॥ ७ ॥

केनोपनि० ॥



- ( १ ) येऽसंभूतिमनुत्पन्नामनादि कारणरूपां प्रकृतिं ब्रह्मणः स्थाने समुपासते तेऽन्धकारेऽज्ञाने दुःखसागरे च निमज्जन्ति । अथ च संभूतिम्—कारणदुत्पन्नानि कार्यरूपाणि पृथिव्यादिभूतानि पाषाणवृक्षाद्यवयवान् मनुष्यादिशरीराश्च—ये ब्रह्मणः स्थाने समुपासते ते महामूर्खास्तस्मादन्धकारादप्यधिकभयङ्करे दुःखरूपे नरके निपत्य चिरकालं महक्लेशमुपभुञ्जते ।
- ( २ ) यः सकलजगति व्याप्तोऽस्ति तस्य निराकारस्य परमात्मनः प्रतिमा परिमाणं सादृश्यं मूर्तिर्वा न विद्यते ।
- ( ३ ) यद् वाण्या इयत्ताया अर्थादिदं जलमस्ति गृह्यतामिति त्रिषय इव त्रिषयो न त्रयं यस्य च धारणेन सत्तया च वाणी प्रवर्तते तदेव ब्रह्म जानीहि तदेव चोपास्व । ततो यद् भिन्नं तन्नोपासनीयम् ।
- ( ४ ) यन्मनसेयत्तया मनसि नागच्छति यच्च मनो जानीते तदेव त्वं ब्रह्म जानीहि तदेव चोपास्व ततो भिन्ने ये जीवान्तःकरणे स्तस्तयोरुपासनां ब्रह्मस्थाने न विधेहि ।
- ( ५ ) यन्नेत्रेण न दृश्यते येन च नेत्राणि सर्वाणि पश्यन्ति तदेव त्वं ब्रह्म जानीहि तस्यैवोपासनां कुरु । तस्माद् भिन्ना ये सूर्यविद्युदग्निप्रमुखा जडाः पदार्थास्सन्ति तान्नोपास्व ।
- ( ६ ) यत्कर्णेन नाकर्ण्यते येन च कर्णावाकर्णयतस्तदेव ब्रह्म जानीहि तदेव सेवस्व । तस्य स्थाने ततो भिन्नान् शब्दादीन्मा भज ।
- ( ७ ) यत्प्राणैर्न चलति येन च प्राणाः प्रचलन्ति तदेव ब्रह्मोपास्व विद्धि च । ततो भिन्नं वायुं मा भज ।

इत्यादयो बहवो निषेधाः सन्ति । प्राप्तस्याप्राप्तस्यापि निषेधो भवति । “प्राप्तस्य” यथा कश्चित् क्वचिन्निषण्णो भवेत्तस्य तत उत्थापनम् । “अप्राप्तस्य” यथा—“अयि पुत्र ! त्वं कदापि चौर्यं मा कुरु । कूपे मा पत । दुष्टसंगतिं न विधेहि । विद्याहीनो न तिष्ठ ।” इत्यादिनिषेधो भवति । तथैव मनुजस्य बुद्ध्यावप्राप्तस्य परमेश्वरस्य ज्ञाने प्राप्तस्य निषेधो व्यधायि । तेन पाषाणादिमूर्तिपूजाऽतीव निषिद्धा वर्तते ।

प्र०—मूर्तिपूजायां पुण्यं न स्ति चेत्पापमपि नास्ति ।

उ०—कर्माणि द्विविधान्येव भवन्ति । तत्र यानि कर्तव्यतया वेदे सत्यभाषणादीनि प्रतिपादितानि तानि विहितानि कर्माणि । यानि चाकर्तव्यतया मिथ्याभाषणादीनि वेदे प्रत्याख्यातानि तानि निषिद्धानि कर्माणि । यथा विहितस्यानुष्ठानं धर्मस्तस्याननुष्ठानमधर्मः । तथैव निषिद्धस्य कर्मणोऽनुष्ठानमधर्मस्तस्याननुष्ठानं धर्मः । यदा खलु वेदैः प्रत्याख्यातानि मूर्तिपूजादिकर्माणि भवाननुतिष्ठति तदा कथं न पापीयान् भवान् ?



प्र०—पश्यतु वेदा अनादयस्सन्ति तदानीं मूर्तेः किं प्रयोजनमासीत् यतः प्राक्काले तु देवताः प्रत्यक्ष-  
मालोकनीया अभवन् । पञ्चतिरियं तु पश्चादेव तन्त्रैः पुराणैश्च प्रचालिता । यदा मनुजानां  
ज्ञानं सामर्थ्यञ्च न्यूनमभूत्तदा ते परमेश्वरं ध्यातुं ना शक्नुवन् मूर्तिश्च चिन्तयितुं तु प्राभ-  
वन्नतोऽज्ञानिनां कृते मूर्तिपूजा वर्तते । यतः सोपानपरम्परयैवागंदेहेच्छेत्तदेव भवनोपरितलमुप-  
गन्तुं प्रभवैज्जनः । प्रथमं सोपानं विहायोपरिगन्तुमभिलषेचेन्न गन्तुं पारयेत् । अतो मूर्तिः  
प्रथमं सोपानं वर्त्तते । एनां पूजयतो जनस्य शनैः शनैर्गदा ज्ञानं समुद्रविध्यत्यन्तःकरणञ्च  
पवित्रं भविष्यति तदा म परमात्मनो ध्यानं कर्त्तुं प्रभविव्यति । यथा लक्ष्यभेदी जनः  
प्रथमं स्थूलक्ष्ये बाणं गोलिकां गोलं वा संधाय प्रहरति तदनु शनैः शनैः सूक्ष्मे लक्ष्येऽपि  
प्रहर्तुं प्रभवति तथैव स्थूलमूर्तिमर्चयन्नः पुनः सूक्ष्मं ब्रह्मापि प्रपद्यते यथा खलु ताव-  
त्कालमेव वालिकाः पुत्रिकाखेलं खेलन्ति यावत्ताः सत्यपि न लभन्ते इत्यादिप्रकारेण  
मूर्तिपूजनं खलु न दुष्टं कर्म ।

उ०—यदा वेदविहिताचरणं धर्मस्तद्विरुद्धाचरणमधर्मोऽस्ति तदा पुनर्भवत्कथनेन मूर्तिपूजनमधर्मः  
सिद्धः । ये ये ग्रन्था वेदविरुद्धा वर्त्तन्ते तेषां प्रमाणनं मन्ये नास्तिकत्वसम्पादनम् । शृणुत  
यथाह मनुभगवान्—

नास्ति को वेदनिन्दकः ॥ १ ॥ मनु० २ ॥ ११ ॥

या वेदवाह्याः स्मृतयो याश्च काश्च कुदूष्यः ।

सर्वास्ता निष्फलाः प्रेत्य तमोनिष्ठा हि ताः स्मृताः ॥ २ ॥

उत्पद्यन्ते च्यवन्ते च यान्यतोऽन्यानि कानिचित् ।

तान्यर्वाङ्गकारिण्यतया निष्फलान्यनृतानि च ॥ ३ ॥

मनु० अ० १२ । ६५ । ६६ ।

( १ ) यो वेदान् निन्दत्यवमन्यते त्यजति तद् विरुद्धमाचरति स नास्तिक उच्यते ।

( २ ) ये ग्रन्था वेदवाह्याः कुतिसितजनप्रणीता जगतो दुःखार्णवे निपातकास्ते निखिला असत्या  
अन्धकाररूपा निष्फला इहलोके परलोके च दुःखदायकास्सन्ति ।

( ३ ) एभ्यो वेदेभ्यो विरुद्धा ये ग्रन्था निर्मायन्ते त आधुनिकत्वात्पूर्णं विलीयन्ते तेषां मननं  
निष्फलमनृतञ्चास्ति ।

इत्थमेव ब्रह्मादिजैमिनिमहर्षिपर्यन्तानां वेदविरुद्धानङ्गीकरणं वेदानुकूलानामेवाचरणञ्च  
धर्म इति मतं विद्यते । वेदा हि सत्यार्थस्य प्रतिपादकास्सन्ति । एभ्यो विरुद्धानि यावन्ति  
तन्त्राणि पुराणानि च सन्ति तावन्ति वेदविरुद्धत्वादनृतानि सन्ति । यानि च वेदविरुद्धानि  
पुस्तकानि तेषु कथिता मूर्तिपूजाऽपि खल्वधर्मरूपाऽस्ति । मनुजानां ज्ञानं जडपूजया न  
समेधितुं शक्यते प्रत्युत यत्किञ्चिज्ज्ञानमस्ति तदपि विनश्यति । अतो ज्ञानिनां सेवया  
सङ्गेन च ज्ञानं वर्द्धते न तु पापाणादिसेवया । किं पाषाणादिमूर्तिपूजया कदापि परमेश्वरं



चिन्तयितुं शक्नोति जनः ? नव नैव खलु । मूर्तिपूजा सोपानं नास्ति किन्तु बृहत्येका  
परिखा विद्यते यस्यां संनिपत्य संचूर्णीभवति जनः । पुनस्तस्याः परिखाया निर्गन्तुं न  
समर्थः परं तत्रैव म्रियते । आम् ! अलभार्थकविद्यावद्भव आरभ्य परमार्थद्वययोगिजन-  
पयस्तां समागमेन सद्विद्याग्रहणमत्यभाषणादिकृत्यानि परमेश्वरप्राप्तेः सोपानानि सन्ति ।  
यथोपरिगृह्यमानाय सोपानं भवति । मूर्तिपूजा कुत्राणो ज्ञानवांस्तु कोऽपि नाजायत प्रत्युत  
सकला मूर्तिपूजका अज्ञानिनः स्थित्वा मानयँ जन्म वृथा विनाशं वहवोऽम्रियन्त । ये  
चाधुना सान्त भविष्यन्ति वा तेऽपि मनुजजन्मनो धर्मार्थकाममोक्षप्राप्तिरूपफलेभ्यः पराङ्-  
मुखीभूय मुक्ता विलयं गमिष्यन्तीति ब्रह्मप्राप्तौ स्थूललक्ष्यवर्त्तास्त मूर्तिपूजा स्थूललक्ष्यवत्तु  
धार्मिकविद्वन्मणिसेवा सृष्टिविद्या च । एतदुभयं समुपचिन्वानो जनो ब्रह्मापि प्रपद्यते ।  
नैव पुत्तलिकाकेलिवन्मूर्तिः पुत्रिकाखेलवत्तु प्रथममक्षराभ्यासः सुशिक्षणञ्च ब्रह्मप्राप्ति  
साधनम् । निशम्यताम्—यदा सुशिक्षणं विद्याञ्चाधिगमिष्यति तदा सत्त्वामिनं परमात्मान-  
मपि लप्स्यते ।

प्र०—साकारे मनः स्थिरं भवति निराकारे च कटिन् स्थिरीभवन्म् । अतो मूर्तिपूजयाऽवस्थात-  
व्यम् ।

उ०—साकारे मनः कदापि स्थिरीभवितुं न प्रभवति यतस्त मनः झटिति गृहीत्वा तस्यैवैकस्मिन्-  
वद्वे परिभ्रमति परस्मिन् धावति निराकारस्य च परमात्मनो ग्रहणं यावद्वलं मनो धाव-  
तितमां तथाप्यन्तं न प्राप्नोति निरवयवत्वाच्च चक्षलमपि न तिष्ठति परं तस्यैव गुणकर्म-  
स्वभावान् विचिन्तयदन्तत आनन्दे विलीय स्थिरं भवति । यदि च साकारे स्थिरमभिव्य-  
त्तादा सकलस्य जगतो मनांसि स्थिराण्यभिव्यन्त यतो जगति जनः स्त्रीपुत्रधनमित्रादि-  
साकारवस्तुषु निमग्नस्तिष्ठति परं कस्यापि मनः स्थिरं न भवति यावन्निराकारं न निपुञ्जीत !  
यतो निरवयवत्वात्तास्मिन् मनः स्थिरं भवति । तस्मान्मूर्तिपूजनमधर्मः ।

द्वितीयो दोषः—तदर्थं कोटिशो ह्य्यकाणां मन्दिरेषु व्यर्थं विधाय दरिद्रा भवन्ति तत्र च  
प्रसादः सँजायते ।

तृतीयः—मन्दिरेषु स्त्रीपुरुषसम्मेलनेन व्यभिचारकलहकलिरोगादय उत्पद्यन्ते ।

चतुर्थः—मूर्तिपूजामेव धर्मार्थकाममोक्षसाधनं मत्वा पुरुषार्थरहिताः संवृत्य मनुष्यजन्म वृथा  
गमयन्ति ।

पञ्चमः—नैकविधविरुद्धत्वहृपानामचरित्रयुतानां मूर्त्तीनां पूजका ऐकमत्यं विनाश्य विरुद्धमते  
प्रवृत्त्य मिथो वैमनस्यं समुपचित्य देशं विनाशयन्ति ।

षष्ठः—तस्या एव विश्वासेन शत्रोः पराजयं स्वस्य च विजयं मत्वा स्वस्थास्तिष्ठन्ति । परं तेन  
तेषां पराजयो भूत्वा राज्यस्यातन्व्यं धनमौख्यश्च तदरीणामधीनं भवति स्वयं पराधीना  
आश्रयकारस्याश्वा इव कुम्भकारस्य च गर्दभा इव रिपोर्वशम्वदाः सम्भूय विविधैः दुःख-  
मश्नुयते ।



**सप्तमः**—यदि कोऽपि कर्मापि व्याहरति यद्—“व” तत्रोपवेशनस्यासने नामनि वा पाषाणं स्थापयामस्तदा यथासौ तं प्रतिक्रुद्धः संस्ताडयति गालीं वा तस्मै प्रददाति तथैव ये परमेश्वरस्योपासनास्थानं हृदयं नामनि च पाषाणादिमूर्त्तीः प्रतिष्ठापयन्ति तानं दुर्बुद्धीन् परमेश्वरः कथं न विनाशयेत् ।

**अष्टमः**—भ्रान्ता भूत्वा मन्दिरान्मन्दिरं देशाद् दशान्तरं परिभ्रमन्तो दुःखं लभमाना धर्मेऽसंसारस्य परमार्थस्य च कृत्यं विनाशयन्तस्तत्करादिपीडिताः सन्तः शठैः प्रतार्यन्ते ।

**नवमः**—दुष्टपूजकेभ्यो धनं ददाति ते तु तद् द्रव्यं वेद्यापरस्त्रीगमनमदिरामांसाहारकलिकलहेषु व्ययन्ति येन दातुः सुखस्य मूलं विनाश्य दुःखं संजायते ।

**दशमः**—जननीजनकादिमाननीयजनैस्तिरस्कृत्य पाषाणादिमूर्त्तीः सत्कृत्य कृतज्ञा भवन्ति जनाः ।

**एकादशः**—यदि कश्चनेमा मूर्त्तीः शकलयति चौरौ वा चोरयति तदा हाहाकारं कृत्वा रुदन्ति ।

**द्वादशः**—पूजकाः परनारीसङ्गेन पूजिकाश्च परपुरुषसमागमेन प्रायेण दूषिता भूत्वा दम्पत्यो प्रेम्ण आनन्दं स्वहस्तेनैव विनाशयन्ति ।

**त्रयोदशः**—स्वामिनः सेवकाश्च यथावन्निदेशपालनाभावान्मियो विरुध्य नष्टप्रष्टा भवन्ति ।

**चतुर्दशः**—जडस्य ध्याताऽऽत्माऽपि जडबुद्धिर्जायते यतो ध्येयस्य जडत्वधर्मोऽन्तःकरणद्वाराऽवश्यमात्मनि समाधाति ।

**पञ्चदशः**—परमेश्वरः सुगन्धयुतानि पुष्पादिवस्तूनि वायुजलदुर्गन्धनिवारणायऽऽरोग्यसम्पादनाय च व्यरचयत् । येषां पुष्पाणां परिमलो न जाने कियद्दिनपर्यन्तं वियति व्याप्य वायुजलमण्डलमशोधयिष्यद् यानि च पूर्णसुरभिसमयं यावन्नजमामोर्दे व्यतिरिष्यन्तानि कुसुमानि सततमवचित्यावचित्य तेषां पूर्णविकासकालात् पूर्वमेव पूजका विनाशयन्ति । अवचितानि पुष्पाणि खलु पङ्केन समं समागम्य विकृत्य च प्रत्युत दुर्गन्धं जनयन्ति । किन्तु परमात्मना प्रस्तरोपरि निवेदनाय सुगन्धयुताः पुष्पादिपदार्था निर्मितास्सन्ति ! सममिति सत्यजम्

**षोडशः**—प्रस्तरोपरि निवेदितानि पुष्पचन्दनाक्षतादीनि सर्वाणि वस्तूनि जलमृत्तिकासंयोगेन मूत्रगर्तिकायां कुण्डे वा समागम्य विकृत्य च मनुजानां मलदुर्गन्धमिव निजदुर्गन्धं वियति वमन्ति । परःसहसा जीवास्तत्रैव पतन्ति म्रियन्ते विक्रियन्ते च । एवमादयोऽनेके मूर्त्तिपूजने दोषाः संजायन्ते । तस्मात् सर्वथा परिहेया वर्तन्ते पाषाणादिमूर्त्तिपूजा सज्जतैः । ये च पाषाणमयीं मूर्त्तिमपूजयन् पूजयन्ति पूजयिष्यन्ति च ते नूनं नात्मानं पूर्वोदितदोषेभ्योऽरक्षन् रक्षन्ति रक्षिष्यन्ति च ।

प्र०—कीदृश्यपि मूर्त्तिपूजा न करणीया नापि कारणीया वा ! यश्चार्थावर्त्ते पञ्चदेवपूजाशब्दः प्राचीनपरम्परया प्रचालतोऽस्ति तस्येदमेवैतत्पञ्चायतनपूजायां तात्पर्यम्—यदम्बिकाशिवविष्णुगणेशसूर्याणां मूर्त्तिर्निर्माय पूजयन्ति । तदियं पञ्चायतनपूजा वर्तन्ते न वा ?



उ०—कीदृश्यपि मूर्तिपूजा न विधेया किन्तु “मूर्तिमन्तो” येऽधुना वर्णयिष्यन्ते तेषां पूजा सत्कारो वा करणीयः स पञ्चदेवपूजेति पञ्चायतनपूजेति पदस्य वाऽभिधायकः शब्द उत्तमार्थं मभिधत्ते परं विद्याविहीनैर्मूढैस्तस्योत्तममर्थं परिहाय निऋद्योऽर्थः परिगृहीतो येनाद्यत्वे खलु शिवदिपञ्चमूर्तीर्विरच्य पूजयन्ति जनाः तत्प्रत्याख्यानं विदानीमेवास्माभिर्व्याधायि । किन्तु सत्या पञ्चायतना वेदोदिता वेदातुकूलोक्ता चेयमास्त दवंपूजा मूर्तिपूजा च ।

आकर्ष्यताम्—

मा नो वध्रीः पितरं मोत मातरम् ॥ यजु० । अ० १६ । मं० १५ ॥

आचार्यो ब्रह्मस्येण ब्रह्मन्नारिणमिच्छते ॥ अथर्व० कां० ११ । व० ५ । मं० १७ ॥

अतिथिर्गृहानागच्छेत् ॥ अथर्व० ॥ कां० १५ । व० १३ । मं० ६ ॥

अर्चनं प्राचनं प्रियमेवासे अर्चत ॥ ऋग्वेदे ॥

त्वमेव प्रत्यक्षं ब्रह्मासि त्वामेव प्रत्यक्षं ब्रह्म वदिष्यामि ॥

तैत्तिरीयोपनि० ॥ ब्रह्म० १ । अनु० १ ॥

कतम एको देव इति स ब्रह्मत्यदित्याचक्षते ॥ शतपथ० का० १५ । प्रपाठ० १ । ब्राह्म० ७ । कंडिका १० ॥

मातृदेवो भव पितृदेवो भव आचार्य देवो भव अतिथिदेवो भव ॥ तैत्तिरीयोपनि० ॥ व० १ । अनु० ११ ॥

पितृभिर्भ्रातृभिश्चैताः पतिभिर्देवैस्तथा ।

पूज्या भूषयितव्याश्च बहुकल्याणमीप्सुभिः ॥ मनु० अ० ३ । ५५ ॥

उपचर्यः स्त्रिया साध्व्या सततं देववत्पतिः ॥ मनुस्मृतौ ॥

प्रथमा माता मूर्तिमती पूजनीया देवताऽस्ति । तस्मात्सन्ततिभिस्तनमनोधनैः संसेव्य जननी प्रसादनीया नतु कदापि पीडनीया । द्वितीयः पिता सत्कर्तव्यो देवः सोऽपि मातृवत्सेवनीयः । तृतीयः आचार्यो देवो यो हि विद्यादाता तस्यापि मनोदेहद्रव्यैः सेवा विधेया । तुरीयो देवोऽतिथिर्यो विद्यावान् धार्मिको निष्कपटो निखिलाभ्युदयकाङ्क्षी महीमण्डले भ्रमन् सत्योपदेशैः सकलान् सुखिनः करोति स सेवितव्यः । पञ्चमो भार्यया भर्ता देवो भर्ता च भार्यादेवी पूजनीया । इमे पञ्चमूर्तिमन्तो देवास्सन्ति येषां सङ्ख्या मनुजानां देहस्योत्पत्तिः पालनं सत्यशिक्षागुणस्य विद्यायाः सत्योपदेशस्य च लाभो भवति । एत एव परमात्मप्राप्तेः सोपानरूपाः सन्ति । एनानसेवयित्वा ये पाषाणादिमूर्तिमर्चयन्ति ते निशान्तं वेदविरोधिनस्सन्ति ।

पूज्यः

प्र०—मातृपित्रादीन् सेवेमहि मूर्तिपूजामपि कुर्वीमहि यदि तदनु न खलु कोऽपि दोषः !



उ०—पाषाणादिमूर्तिपूजायास्तु सर्वथा परित्यागे मात्रादिमूर्तिमतां देवानाञ्च सेवायामेव कल्याणं विद्यते । महतीयमनर्थकारिणी वार्ता वर्तने यत्साक्षान्मातृप्रमुखान् प्रत्यक्षसुखदायकान् देवान् परिहायान्यदेवेषु पाषाणादिषु शिरःकुट्टनं स्वीकृतं खलु ॥ इदमेतदर्थमेवाङ्गीकृतं जनयन्मातापित्रादिसम्मुखे यदि नैवेद्यं पूजोपहारं वा स्थापयिष्यामस्तर्हि स्वयममी तद् भक्षयिष्यान्त पूजोपहारञ्चादास्यन्ते चेदस्मन्मुखे हस्ते वा किमपि न पतिष्यतीति पाषाणादिमूर्तिं विरच्य तत्पु-रतो नैवेद्यं निवेद्य टण्डुलमणिं घण्टां वादयित्वा पुष्पमुष्मिन्ति चापूर्य शङ्खं कोलाहलं विधायान्दुष्टं प्रदश्ये—यथा कोऽपि कञ्चन—“त्वमङ्गुष्ठं गृहाण भोजनं पदार्थं वाऽहं ग्रहीष्यामी”—ति वञ्चयित्वा कोपयित्वा च तस्य पुरो निहितान्निखिलपदार्थानां दद्यात्स्वयञ्चोप-भुञ्जीत तथैव लीलाऽमीषां पूजारीणामर्थोत् पूजाया नाम सत्कर्मणामरीणां वर्तते प्रकामम् । अमी हि मनोहररीत्या मूर्त्तिरलङ्कृत्य स्वयञ्च वञ्चकत्वेण विरच्य वराकाणां निवृद्धीनां मूढानामनाथानां धनसम्पत्तिं निगीर्य विलासं वितन्वते । कञ्चन धार्मिको नृपश्चेदभविष्यत्तादा-ऽमून् पाषाणप्रियाण् प्रस्तराणां विदारणे निर्माणे गृहविरचनदिकर्मणि च निगुज्य तेभ्यो भोजनपानादिक्रमदास्यन्निरवाहयिष्यच्च ।

प्र०—योषिदादेः पाषाणादिमूर्तिमवलोक्य यथा कामोत्पत्तिजार्थे तथैव वीतरागस्य शान्तस्य च मूर्तिमालोक्य वैराग्यस्य शान्तेश्च प्राप्तिः कथं न भविष्यति ?

उत्तरम् भद्रः ।

उ०—न भविष्यति । यतस्तस्या मूर्तेर्जडत्वधर्मस्यात्मनि प्रवेशेन विचारशक्तिः क्षीयते । विवेकं विना वैराग्यं वैराग्यमन्तरेण विज्ञानं विज्ञानादृते शान्तिश्च न जायते । यत् किञ्चिद् भवति तत्तेषां सङ्केतोपदेशेन तेषाञ्चेतिहासादिविलोकनेन भवति । यस्य हि गुणदोषौ न विदितौ तस्य केवलं मूर्तिदशनेन तस्मिन् प्रीतिर्न भवति । गुणज्ञानं खलु प्रीतिः कारणम् ।

इदंशैर्मूर्तिपूजादिदुष्टकारणैरेवार्थावर्तते निष्कर्माणः पूजारयो भिक्षुका अलसा पुण्यार्थ-विहीनाः कोटिशो जना अजायन्त । सकले महीमण्डलेऽमीभिरेव विस्तारिता मूढता । कपटा-वृते अपि भूयसा विस्तृते स्तः ।

प्र०—दृश्यताम्—काश्यामवरङ्गजीवाभिर्धै यवनाधिराजै लटभैरवादयो महान्तं चमत्कारं प्रादर्श-यन् । यदा यवनास्तान् भङ्क्तुमनसस्तेषु शतव्रीणोलान् प्राक्षिपेत्तदा महान्तो भ्रमरा निर्गम्य निखिलां यवनसेनां व्याकुलीकृत्य व्यद्रावयन् ।

उ०—नार्यं पाषाणचमत्कारोऽपि तु तत्र भ्रमराणां पटलानि लग्नान्यभविष्यन् । तेषां स्वभाव एव क्रूरः खलु । यदा कोऽपि तान् स्पृशेत्तदामी सैर्दशनायामिधावन्ति । यश्च क्षीरधाराया-श्चमत्कार आसीदभूत्सा पूजकानां लीला ।

प्र०—आलोक्यताम्—स्लेच्छेभ्यो दर्शनं न दातुं महादेवः कूपे वेणीमाधनञ्चकस्य आद्यणस्य वेस-न्यभिपत्य निलीनौ । किमयमपि नास्ति चमत्कारः ?



उ०—अये ! यस्य कालभैरवलाटभैरवादयः कोट्यपाला भूतप्रेतगरुडादयश्च गणा विद्यन्ते स प्रयुध्य यवनान् कथं नापसारयामास ? ननु महादेवस्य विष्णोश्च पुराणेषु कथाऽस्ति यदेतौ नैकान् त्रिपुरासुरादीन् महाभयङ्करान् दुष्टान् भस्मसाच्चक्रतुस्तदा यवनाः कथं नाभ्यां भस्मसात्कृताः ? अतः सिध्यति यस्ते वराकाः पाषाणाः कथमिव युद्धयेरन् योधयेयुर्वा ? यदा किल यवना मन्दिराणि मूर्तीश्च भञ्जन्तो विदारयन्तश्च काश्या उपकण्ठमाययुस्तदानीं पूजकास्तत्पाषाणलिङ्गं कूपे प्रक्षिप्य वेणीमाधवं विप्रस्य सद्मनि प्रच्छादयामासुः । कालभैरवभयेन यदि यमदूता नोपयन्ति कार्शां, प्रलयसमयेऽपि चामी कालभैरवास्तां विनाशाद् रक्षन्ति तदा म्लेच्छदूतान् कथं नाभीष्यन्त ? स्वस्य च स्वामिनो मन्दिरं विनश्यदेव कथमालोकितं तैः ? ततः सकलेयं पोषमाया वरीवर्ति ।

प्र०—गयाया श्राद्धकरणेन पितॄणां पापानि प्रणश्य तत्रत्यश्राद्धस्य पुण्यप्रभावेन पितरः स्वर्गं प्रयान्ति पितरश्च निजहस्तान् निस्सार्य पिण्डमाददते । किमियमपि कथा मिथ्याऽस्ति ?

उ०—सर्वथा मिथ्या । यदि तत्र पिण्डदानस्य स एव प्रभावोऽस्ति तदा येभ्यः पण्डानामभारिभ्यः पितॄणां सुखाय लक्षाणि स्युःका दीयन्ते तेषां व्ययो गयावासिभिर्वैद्यागमनादिपापकर्मणि क्रियते तत्पापं किं न खलु विनश्यति ? पण्डालवृक्षाणां हस्तान् विनाऽग्रत्वे ननु केऽन्ये हस्ता निर्गच्छन्तो नालोक्यन्ते । कदाचित् केनापि धूर्तेन भूमौ गुहां विरच्य तस्यां कश्चिन्मनुज उपवेशितः स्यात्ततस्तस्या मुखे कुशानास्तीर्य पिण्डं दत्तं भवेत्तेन च कपटिना तदुपात्तं स्यात् । एवं कोऽपि त्रिवेकनेत्राविहीनो धनिको जनो वधितो भवेद्यदि तदा नेदमार्थयम् । तथैव वैजनाथं रावण आनयदिति वार्ताऽपि मिथ्या वसन्ते ।

प्र०—निर्वर्ण्यताम् कालिहातापुर्याः कालीकामाक्षादिदेवीलक्ष्म्यो मनुजा मन्यन्ते । नायं किन्तु चमत्कारः ?

उ०—कोऽपि न चमत्कारः । इमे अन्धा जना मेघपरम्परावद् गतानुगतिकाः संकृत्य कूपगतं निपतन्ति नत्वपसर्तुं प्रभवन्ति दूरतः । तथैव मूर्खमेकमनुगम्यान्वेऽपि मूर्तिपूजारूपगतं निपत्य दुःखमश्नुवते ।

प्र०—रम् । इदं तु तिष्ठतु ! परं जगन्नाथपुर्या प्रत्यक्षं चमत्कारोऽस्ति । एककलेवरपरिवर्तनकाले चन्दनकाष्ठं समुद्रास्त्वयमेवायाति । चुल्ल्या उपर्युपरि क्रमशः सप्त भाण्डानि निदधति । उपर्युपरि शानि भाण्डानि प्रथमं पचन्ति । यः कोऽपि तत्र जगन्नाथस्य प्रसादं नाद्यात्स कुम्भी भवति । रथश्च स्वयमेव चलति पापिभ्यो दर्शनं न ददाति । इन्द्रदमनस्य राज्ये देवा मन्दिरं व्यरचयन् । कलेवरपरिवर्तनसमय एकस्य वृषस्य पण्डालवृषोपस्य रथकारस्य च मरणादिचमत्कारान् मिथ्याकर्तुं न प्रभविष्यति भवान् ?

उ०—द्वादशवर्षाणि यो जगन्नाथमपूजयत्तु विरज्य मथुरामागम् । सां साक्षात्कृतवानसौ । आयां कथानां विषये मया पृष्टोऽसौ “सकला इमा वार्ता असत्यास्तन्तीति” सामकथयत् । किन्तु



विचारेणेदं निश्चीयते यद् यदा कलेवरपरिवर्तनसमयः समायाति तदा तर्था चन्दनकाष्ठमादाय समुद्रे प्रक्षिपन्ति तद्धि सागरतरङ्गैः संचाल्यमानं तीरदेशमायाति तच्च काष्ठं समादाय रथकारा मूर्त्तीं विरचयन्ति । यदा पाकः सिध्यति तदा कपाटौ पित्राय पाचकान् विना कमप्यन्यं गन्तुं द्रष्टुं वा नादिशन्ति । भूमौ सर्वतः पट् चुल्लीमध्ये चैकां चक्राकारां चुल्लीं विरचयन्ति तेषां कलशाकारभाण्डानामधस्तः ३३ निवृत्तमृत्तिकाभस्मभिर्विलिप्य पटसु चुल्लिषु तण्डुलान् विपच्य तत्तलानि परिमृज्य तस्मिन्मध्यवर्त्तिनि भाण्डे तत्कालमेवौदनं निक्षिप्य पण्णां चुल्लीनां मुखानि लोहपत्रैः पित्राय प्रेक्षकाणां मध्ये ये धनाढ्यास्तानाहूय दर्शयन्ति । उपरिस्थितेभ्यो हण्डेभ्य ओदनमादाय पक्कांस्तण्डुलान् दर्शयित्वाऽथोहण्डगतानपक्कांस्तण्डुलान् गृहीत्वा प्रदर्श्य च—“किमपि हण्डानां कृते समर्प्यता” मिति तान् कथयन्ति । ज्ञानचक्षुषाऽन्धा धनग्रन्थिपरिपूर्णजना ह्येकान् काञ्चनमुद्राश्चार्पयन्ति । केऽपि च मासिकं वेतनमपि प्रतिजानन्ति दातुम् । शूद्रा नीचमनुजांश्च मन्दिरे नवेशमानयन्ति । यदा नैवेद्यक्रिया समाप्यते तदा ते शूद्रा नीचजना उच्छिष्टं कुर्वन्ति तत् । तदनु यः कोऽपि मृत्युं प्रदाय भक्तभाण्डमाददीत तदीयगृहं प्रापयन्ति । दीनगृहस्थसाधुसज्जनादिशूद्रान्त्यजपर्यन्ता जना एकस्यां पङ्क्तौ समुपविध्य परस्परस्योच्छिष्टं भक्षयन्ति । यदा सा पङ्क्तिरुत्तिष्ठति तदा तास्वेव पत्रावलीषु परानुपवेशयन्ति । महानयमनाचारः खलु । वहवो जनास्तत्र प्रगम्य तेषामुच्छिष्टमभक्षयित्वा स्वहस्तानिर्भितम् प्राश्य प्रत्यावर्त्तन्ते तेषामीयदपि कुष्ठादिरोगा न जायन्ते । तसां जगन्नाथपुर्यां वाममार्गिभिर्मैरवीचक्रं व्यरचि । यतः सुभद्रा श्रीकृष्णवलदेवयोर्भगिनी वर्तन्ते खलु । सैव द्वयोर्भ्रात्रोर्मध्ये स्त्रिया मातुश्च स्थाने समुपवेशिताऽस्ति । मैरवीचक्रं चेन्नाभावविध्यत्तदेयं कथा कदापि नाभविष्यत् ।

अथ च रथस्य चक्रेषु कलायन्त्रं निर्मितमस्ति यदा तदनुकूलतया भ्राम्यते तदा कलायन्त्रभ्रमणेन रथः संचलति । यदा रथो जनसंवाधस्थले समायाति तदानीमेव तदीयकूलयन्त्रस्य प्रतिकूलतः संचालनेन रथः स्थिरीभवति । तदा पूजारयः—“दानं दीयतां पुण्यं क्रियतां येन जगन्नाथः प्रसन्नो भूत्वा निजरथं चालयेत् । स्वस्य च धर्मः संरक्ष्येतेति” तारस्वरं घोषयन्ति । यावद्दानं लभ्यते तावदित्यमेव घोषयन्ति । यदा च दानक्रिया समाप्यते तदा कश्चन व्रजवासी सुन्दराणि वस्त्राणि दुकूलञ्च परिधाय पुरत उपस्थाय कृताञ्जलिः प्रार्थयते—“हे जगन्नाथ ! स्वामिन ! अनुगृह्य भवान् रथं चालयतु । धर्ममस्माकं रक्षतु भगवानिति”—एवमाद समुदीर्य साष्टाङ्गं दण्डवत् प्रणम्य रथमारोहति । तत्कालमेव जनाः कीलमानुकूल्येन भ्रमयन्ति जयजयशब्दमुच्चार्य च परःसहस्रा जना रज्जुमाकर्षन्ति रथश्च संचलति । यदा वहवो जना दर्शनाय प्रयान्ति तदा तदेतावन्महन् मन्दिरं वर्तते यत्तत्र दिवाऽपि महानन्धकारो भवति । तेन दीपाः प्रज्वाल्यन्ते । तासां मूर्त्तीनामग्रत उभयतो जवनिके भवतः प्रच्छादनाय । पण्डापूजारयोऽभ्यन्तरे तिष्ठन्ति । यदैकपार्श्ववर्त्तिनाऽऽकृष्यते तिरस्करिणी तदा झटिति मूर्त्तिरन्तरिता भवति । ततः सकलाः पण्डापूजारय उद्घोषयन्ति—“दानमुपाहरत । युष्माकं पापानि विनैक्षन्ति । तदा दर्शनं भविष्यति । त्वरन् त्वरन् भवमिति”



वराका अज्ञानिनस्ते भक्ता धूर्तैर्लुण्ठयन्ते । ततो हुतमन्यां जवनिकामाकर्षन्त्यमी । तदानी-  
मेव दर्शनं भवति । अथ जयशब्दमुदीर्य प्रसन्ना भूत्वा मिथः संवाध्यमानास्तिरस्कृताश्च समा-  
यान्ति । स एवेन्द्रदमनो यत्कुलजाता अद्यापि कालिकातानगर्यां निवसन्ति । आसीदसौ धनाढ्यो  
राजा देव्या उपासकः । लक्षणां रूप्याणां व्ययं विधायामुना मन्दिरं निरमायि । आर्यावर्त-  
देशीयजनानां भोजनविवादोऽनयारीत्याऽपाकायेंतेत्येवेदं निर्मितमासीन्मन्दिरम् । परामिमे  
मूढाः कदा नु खलु त्यजन्ति भोजनविवादम् ॥ देवाश्चेन्मन्यन्ते तदा त एव शिल्पिनः कारु-  
वरा मन्यन्तां येः किलमन्दिरं निरमीयत । नृपः षण्डारी रथकारश्च तदानीं न भ्रियन्ते किन्तु  
ते त्रयोऽपि तत्र प्रधानास्तिष्ठन्ति । पुरा किल कदाचिदमी प्राकृतजनानपीडयिष्यन् यदा  
तदानीमेव तैः सम्मतिं विधाय कलेवरपरिवर्तनकाले तेषु त्रिधुपस्थितेषु मूर्तिहृदयाभ्यन्तरा-  
काशे सुवर्णसम्पुटस्थापित एकः शालग्रामो-यं प्रतिदिनं प्रक्षाल्य चरणामृतं निर्मायते स-  
रात्रिशयनारार्तिकवेलायां विषलितो विधाय निहितस्स्यात्तं प्रक्षाल्य त एव त्रयः पायितास्स्यु-  
र्येन ते मृता अभविष्यन् । इत्थं मृतास्ते परं भोजनभट्टाः —“जगन्नाथः स्वशरीरपरिवर्तन-  
समये त्रीन भक्तानपि सह निनायेति” प्राकाशयिष्यन् । ईदृश्यो मिथ्यावार्ताः परधनपरिहर-  
णाय बाहुल्येन वितन्यन्ते ।

प्र०—रामेश्वरतीर्थ गङ्गोत्तरीजलधारापातनकाले लिङ्गं वर्द्धत इतीयं वार्ताऽपि किमनृता वर्तते ?

उ०—अनृता वर्तते । यतस्तदीयमन्दिरेऽपि दिवाऽन्धकारस्तिष्ठति । नक्तान्दिनं दीपकाः प्रदीप्यन्ते ।  
यदा जलधारां मुञ्चन्ति तदा तस्मिञ्जले तडिल्लतेव दीपकप्रतिबिम्बं देदीप्यते । नान्यदस्ति  
किञ्चिदपि । पाषाणो न वर्धते नापि क्षीयते । यथापरिमाणमेव तिष्ठति । एतादृशीं लीलां  
कलयित्वा तपस्विनो बुद्धिहीनान् वर्द्धयन्ति जनान् ।

प्र०—रामचन्द्रो रामेश्वरं प्रतिष्ठापयामास । मूर्तिपूजा चेन्निगमप्रतिकूलाऽभविष्यत्तदा किमिति  
रामचन्द्रो मूर्तिमस्थापयिष्यत् ? किमिवाऽवर्णयिष्यद् रामायणे वाल्मीकिमुनिवरः ?

उ०—रामचन्द्रसमये तस्य लिङ्गस्य मन्दिरस्यापि वा नामधेयं चिह्नमपि वा न बभूव । परं दक्षिण-  
देशवासी कोऽपि रामाभिधानो नृपतिर्मन्दिरमिदं विरचय्य लिङ्गस्य रामेश्वर इति नाम  
चकारेति युक्तमिदं खलु । यदा रामचन्द्रो देवीं सीतामादाय हनूमदादिभिस्समं लङ्कायाः  
प्रस्थाय वियद्वर्त्मना विमानमधिरूढोऽयोध्यामागच्छति स्म तदा सीतादेवीमेवं सम-  
वादीव-

अत्र पूर्वं महादेवः प्रन्नादमकरोद्विभुः ।

सेतुबन्ध इति ख्यातम् ॥ वाल्मीकि रा० । लङ्का का० सर्गः १२५ ।

श्लोकः २० ॥

“हे सीते ! तव विरहेण व्याकुला वयं पर्यभ्रमाः । अत्रैव स्थले वर्षाकालमनयाम ।  
परमेश्वरस्य चोपासनां ध्यानमपि वयमकुर्म । यः सर्वत्र व्यापको त्रिभुन्दवानामपि महादेवः



परमात्मा वर्तते तदनुकम्पयैव वयमिह सकलां सामग्रीमलभामहि । पश्य—इमं सेतुं  
विरच्य विरच्य लङ्कामुपगम्य तं रावणं निहत्य वयं त्वामुपानयामेति” । एतदतिरिक्तं तत्र वाल्मी-  
किना किमप्यन्यत्रावर्णि ।

प्र०—रङ्ग है कालियाकन्त को । जिसने हुक्का पिलाया सन्त को ।।

दक्षिणप्रान्ते कालियाकन्तस्य मूर्तिरेका वर्तते साऽद्यापि ताम्रकधूमपानं कुरुते । मूर्तिपूजा  
यदि मिथ्या स्यात्तदाऽयं चमत्कारोऽपि मिथ्या भवेत् ?

उ०—मिथ्या ! मिथ्या ॥ सकलेयं पोपलीला खलु । तस्या मूर्तमुखं सान्तर्विवरं भवेत्तच्छिद्रं  
पृष्ठतो निस्साय भित्तेः परपारं परास्मिन् वंशमनि नालिकाऽऽयोजिता भविष्यति । यदा  
पूजारिधूमपानिकां प्रपूर्य नालिकां संयोज्य मुखे निवध्य जवनिकां निक्षिप्य निर्गत्य वहिरा-  
गमिष्यत्तदा पृष्ठवर्ती जनो मुखेन धूममाक्रक्ष्यत् । तेनेतो धूमपानिका गडगडगडेति न्यन-  
दिष्यत् । द्वितीयं छिद्रं नासिकया वदनेन चायोजितं स्यात् । यदा विपरीतं फूत्कारमक-  
रिष्यत्तदा नासाननविबराभ्यां धूमो निरगमिष्यत् । तत्समये बहवो मूढा धनादिपदार्थलु-  
ण्ठनेन निर्धनेना व्यधास्यन्त तैः ।

प्र०—पश्यन्तु भवन्तः । डाकोराख्यदेवस्य मूर्तिर्द्वारिकाया भक्तेन साकं चलित्वाऽऽगता सपादैक-  
रत्तिकामितसुवर्णेन समं हलायां कियन्मणभारमिता मूर्तिस्तुलिताऽजनि । किमयमपि  
नास्ति चमत्कारः ?

उ०—नास्ति तेन भक्तेन मूर्तिश्चोरयित्वाऽऽनीता स्यात् । सपादैकरत्तिकया मूर्तितुलना जातेति  
कस्याप्युन्मत्तस्य जनस्य जल्पितं स्यात् ।

प्र०—दृश्यताम्—सोमनाथः पृथिव्या उपरि निरालम्बोऽस्थात् । महींश्च चमत्कार आसीत् ।  
किमियमपि कथाऽनृताऽस्ति ?

उ०—आम् ! अनृताऽस्ति । निशम्यताम्—ऊर्ध्वमधस्तले च लोहचुम्बकपाषाणा आयोजिता  
अभूर्वैस्तेषामाकर्षणेन सा मूर्तिर्निरालम्बाऽतिष्ठत् । यदा “महामूदगज्जनवी” नामा यवनराज  
आगम्यायुध्यत तदाऽयं चमत्कारः समजनि—“सोमनाथस्य मन्दिरं भग्नं तस्य पूजकानां  
भक्तानाञ्च दुर्दशा संजाता लक्षाणि सैन्यानि च दशसहस्रमितया यवनसेनया विद्रावितानि ।  
पोपाः पूजकाश्च पूजां पुरश्चरणं स्तुतिं प्रार्थनाञ्चार्काषुर्गुदयि महादेव ! म्लेच्छगणमेतं त्वं जहि ।  
पाहि पाह्यस्मानिति । अथचामी स्वशिष्यान् नृपगणान् समबोधयन्—“निश्चिन्तास्ति-  
ष्ठन्तु भवन्तः । महादेवो भैरवं वीरभद्रं वा प्रेषयिष्यति । स सकलान् म्लेच्छगणान् हनि-  
ष्यति अन्धान् वा विधास्यति । सद्य एवास्माकं देवता प्रादुर्भवति । हनुमान् दुर्गा भैरवश्च  
स्वप्ने—“वयं सकलं कार्यं साधयिष्याम” इत्यकथयति । ते वराकाः सरलहृदयाः राजानः  
क्षत्रियाश्च पोपानां प्रतारणेन तेषु व्यश्रसन् । कतिपये दैवज्ञाः पोपा अकथयन्—नास्तीदानीं  
मुहूर्तं भवतां सपत्नीभियानस्येति” । एकोऽष्टमं चन्द्रमदशयदन्यो योगिनीमग्रेमुखीमदशयन्



इत्यादिभ्रान्तिजाले न्यपतन् । यदा म्लेच्छसेनयाऽभिगम्य समाक्रान्तास्समन्ततोऽमी तदा-  
तिदुर्गत्या पलायन्त । कातपये पोषा पूजारयस्तदीयशिष्याश्च प्रगृहीताः । पूजारयः प्राञ्जलय  
इदमप्यवदन्—“तिष्ठः कोटयो रूप्यका गृह्यन्तां परमिदं मन्दिरं मूर्तिश्रेयं मा भज्यता-  
मिति” । यवनास्तु—“न वयं मूर्तिपूजका अपि तु मूर्तिभञ्जकास्म” इत्युदीये सपदि  
मन्दिरमभञ्जन् । यदोपरितनं पटलमनुश्रुतदा चुम्बकपाषाणापसरणान्मूर्तिरपतत् ।  
यदा मूर्तिरच्छिद्यत तदाऽष्टादशकोटिमूल्यानि रत्नानि निर्गतानीति पृष्टाः कशाप्रहारमिया  
झटिति ते प्रादर्शयन् । तदा सकलं कोषं विलुण्ठ्य पोषास्तदीयशिष्याश्च ताडयित्वा  
मारयित्वा दासान् विधाय धान्यमपेयवैस्तृणान्यखनयन् मलमूत्रादिकमवाहयैश्चणकैश्च  
भक्षयितुं प्रायच्छन् खलु । हा हन्त ! पाषाणं पूजयित्वा किमिति विनाशं प्राप्तवन्तो  
भवन्तः ? कथं परमेश्वरस्य भक्तिर्न कृता येन म्लेच्छानां दन्तावलीमत्रोटयिष्यन्  
भवन्तः ? स्वयञ्च व्यजेष्यन्त खलु । विमृशन्तु भवन्तः—“यावत्सो मूर्तयस्तन्ति तासां  
स्थाने यदि वीरवरान् नरानपूजयिष्येस्तदापि कियती रक्षाऽभविष्यन्तु” ? पूजारय एषां  
पाषाणानामियतीं महतीं भक्तिमकुर्वत परमेकाऽपि मूर्तिरमीषां रिपूणां शिरसि समुत्पत्य  
न प्राहरत् । यदि कञ्चनैकं वीरवरं पुरुषं मूर्तिमिवासेविष्यन्त तदाऽसौ निजसेवकान्  
यावद्वलं समरक्षिष्यत्सपत्नगणञ्चाहनिष्यत् ।

प्र०—द्वारिकाया “रणछोटख्यदेवो” नरसिंहमेहता नामकस्य धनदानवचनपत्रिकां स्वीचकार तस्यर्णश्च  
ददन्तिवादिकथापि किं निध्यावर्त्तते ?

उ०—केनपि श्रेष्ठिना रूप्यका दत्ता भविष्यन्ति केनाऽपि च—“श्रीकृष्णः प्रददार्चितं” वितथमेव  
नामधेयं कथितं स्यात् । यदा १९१४ चतुर्दशोत्तरैकोनविंशतिशतमिते वैक्रमाब्दे शतव्रीणां  
मोलकैराङ्गलजना मन्दिराणि मूर्तिगणश्च व्यनाशयैस्तदा कुत्रागमन्मूर्तयः ? प्रत्युत तदानीं  
वाघेरजातीयाः क्षत्रिया अतुलं पराक्रमं प्रदर्श्य प्रायुष्यन्त प्रत्यर्थिगणश्च व्यापादयन् । परं  
मूर्तिमक्षिकायाश्चरणमपि त्रोटयितुं नासीत्समर्था । ननु श्रीकृष्णसहस्रः कोऽपि वीरोऽभवि-  
ष्यत्तदैतेषां दर्पं व्यदलयिष्यदेते च कान्दिशीकाः पलायिष्यन्त । वरम् ! इदं तु वदन्तु  
भवन्तः—“येषां रक्षक एव ताड्येत तस्य चरणागताः कथमिव न ताड्येरन्ति” ।

प्र०—ज्वालामुखी तु साक्षाद् देवी विद्यते । सकलान् भक्षयति । प्रसादो दीयेत चेदद्वैतमदनाति शेष-  
मद्वैतमुञ्चति । यवनाधिराजास्तदुपरि कुल्यामिः सलिलममोचयैल्लोहपत्राणि च समायोज-  
यैस्तथापि ज्वाला नाशाम्यन्नापि व्यरमत् । तथैव हिङ्गलाजाख्याऽपि देवी निशीथे बाहना-  
रुढा पर्वते दृश्यते पर्वतं गर्जयति । चन्द्रकूपो वदति । योनियन्त्राभिर्गमनेन च पुनर्जन्म न  
जायते । तुमरावन्धनेन पूर्णो महापुरुषः कथ्यते यावन्नो हिङ्गलाजं न व्रजेत्तावदद्वैतमहापुरुषः  
कथ्यत इत्यादि वार्ताः सकला न मन्तव्याः किमु ?

उ०—नैवं मन्तव्याः । सा तु ज्वालामुखीपर्वतादनलज्वाला निर्याति तत्र पूजारीणां विचित्रा व्रतते  
लीला । यथाऽधिवासनार्थं गृहेतवृत्तायां दव्यौ ज्वाला समायाति साऽपसारणेन फूत्कारेण वा  
शाम्यति घृतमलं खादति शेषञ्च मुञ्चति तद्वदेव तत्रापि विद्यते । यथा खलु चुल्लिज्वालायां



निक्षिप्यमाणं निखिलं भस्मीभवति द्रव्यम् । वने गृहे वा लम्बा ज्वाला सकलं भक्षयति । कस्तत्र विशेषोऽस्मादस्ति । एकं मन्दिरं कुण्डञ्चेतस्ततो जलनलिकारचनाञ्चान्तरेण हिङ्ग-  
लाजस्थले काऽपि वाहनारूढा न भवति देवी । यच्च किञ्चिद् भवति तदखिलं पूजारीणां कप-  
टलीलामन्तरेण नान्यत्किमपि विद्यते । एकं पङ्क्तिं जलकुण्डं विरचितमस्ति यस्याधस्तलाद्  
बुद्बुदा उद्गच्छन्ति सा सफलयत्रेति जडा मन्यन्ते । योनियन्त्रं द्रविणहरणाय रचितममीभिः ।  
तुमराकलनमपि तादृश्येव पोपलीला खलु ! ! तेन महापुरुषः स्याद्यदि तदैकस्मिन् पशौ  
तुमराभारं निक्षिपेचेत्किं स महापुरुषो भवेन्नु ? महापुरुषस्तु महोत्तमधर्मयुक्तेन पुरुषार्थेन  
संजायते ।

प्र०—अमृतसरनगरस्य सरोऽमृतरूपं मधुयष्टिकाया एकस्याः फलमर्द्धमधुरं भित्तरेका नमन्त्यपि न  
निपतति रेवालसरसि प्रस्तरास्तरान्ति—अमरनाथे स्वयमेव लिङ्गानि जायन्ते हिमालयात्  
कपोतयुगलानि निर्गम्य सकलेभ्यो दर्शनं प्रदाय पुनर्गच्छन्ति च किमिदमखिलमपि न  
मन्तव्यम् ?

उ०—नैव । अमृतसर इति नाममात्रमेव तस्य सरोवरस्य । यदा कदाचित्तत्रारण्यमभविष्यत्तदा  
तदीयतोय निर्मलं भवेदिति तस्य नामधेयममृतसर इति विहितं स्यात् । अमृतञ्चेदभविष्य-  
त्तदा पौराणिकमतेन किं न्वमरिष्यत्कोऽपि जनः ? भित्तिरेकमेव कापीदृशी स्याद्येन सा  
नमन्त्यपि न निपतेत् । अरिष्टिकायाः शाखासंयोजिता मधुयष्टिकालता भवेदथवा प्रजल्पितं  
स्यात् । रेवालसरसि प्रस्तरतारणे कापि शिल्पिकला भविष्यति । अमरनाथे हिमस्य पर्वताः  
प्रजायन्ते ततो जलस्य तुहिनीमूय लघुलिङ्गाकृतिजनने किमाश्चर्यम् ? कपोतमिथुनानि संपा-  
लितानि भवेयुः । पर्वताभ्यन्तरप्रदेशाज्जना एतान्यमोचयिष्यन् प्रदर्श्य तानि च द्रविण-  
महरिष्यन् ।

प्र०—हरद्वारे स्वर्गस्य द्वारे हरस्य तीर्थे घटे वा जनः स्नायाच्चेत्किल्बिषाणि विनश्यन्ति । तपोवने  
निवासेन तपस्वी भवति । देवप्रयागे देवानां गङ्गोत्तर्यां गोमुखस्योत्तरकादयां गुप्तकादया-  
स्त्रिगुणीयनारायणस्य च दर्शनं भवति केदारनाथस्य बद्रीनारायणस्य च पूजाकृत्यं षण्मा-  
सान् मनुष्याः षण्मासांश्च देवा व्रितन्वान्ति । पशुपतेर्महादेवस्य मुखं नयपाले नितम्बभागः  
केदारनाथे जातुनी तुङ्गनाथे चरणौ चामरनाथे स्तः । एषां दर्शनस्पर्शनाभ्यां तत्र स्नानेन  
च मुक्तिर्भवति । ततः केदारनाथाद् बद्रीनारायणाद्वा स्वर्गं गन्तुमभिलषेच्चेद् गन्तुं पारयति  
जन इत्यादयो वार्ताः क्रीडयस्सन्ति ?

उ०—उत्तरस्यां दिशि पर्वतेषु प्रवेशैकमार्गारम्भः खलु हरद्वारं विद्यते । हरतीर्थे तु तथा स्नानार्थमे-  
कस्मिन् कुण्डे निर्मिता सोपानपरम्परा वर्तते वस्तुतस्तु तद्—“अस्थितीर्थं” वर्तते । यतो  
देशान्तरेभ्यो मृतकानामस्थानि समानीय तत्र प्रक्षिपन्ति जनाः । पापानि कदापि कुत्रापि  
तत्फलभोगं विना न विनश्यन्ति नापि च्छिद्यन्ते । तपोवनं यदा भवेत्तदा भवेदिदानीन्तु  
“भिक्षुकवनं” विद्यते । तपोवनीनवासेनैव तपस्वी न भवति किन्तु तपसोऽनुष्ठानेन ।  
यतस्तत्र मिथ्यावादिनोऽपि बहवो वणिजो निवसन्ति । “हिमवतः प्रभवति गङ्गा” ।



पर्वतशिखरात् पतति जलम् । तत्र गोमुखाकृतिस्तु धनाभिलाषुकैः पौर्वैर्निर्मिता स्यात् । स एव गिरिस्तेषां स्वर्गः । तत्रोत्तरकाश्यादिस्थानानि ध्यानिनां कृते प्रवराणि सन्ति परमापणिकानां कृते तत्रापि पण्यवीथिकास्सन्ति । देवप्रयागस्तु पुराणकल्पितजल्पितानां लीलास्थलम् । तत्रालखनन्दा गङ्गाचोभे सङ्गते इति तत्र देवा वसन्तीति मिथ्या कथा न कथ्यत चेत्कोऽनु खलु तत्र यायात् ? धनञ्च को नु दद्यात् ? गुप्तकाशी तु न विद्यते परं प्रसिद्धा काशी वर्तते । युगत्रयस्याग्निधूमो न दृश्यत किन्तु पोपानां दशविंशतिवंशकालस्य प्रतीयते । यथा खलु भस्मलेपिनां धूमः पारसीकानाञ्चामिष्टहमनिशमेव ज्वलदनलमास्ते । तप्तकुण्डेऽपि यतः पर्वतानामभ्यन्तर औष्ण्यं भवति तत उष्णीभूय जलमायाति । तदन्तिकवर्तिनि परस्मिन् कुण्डे च पर्वतोपरिष्ठाद् यत्रौष्ण्यं नास्ति ततो जलमायातीति यच्छीतलतरं वर्तते । केदारनाथस्य स्थलमतिरमणीयमुत्तमवास्ति परं तत्राप्येकस्मिन् दृढतरीभूते पाषाणप्रान्ते पूजारयस्तदीयशिष्या वा मन्दिरं व्यरचयन् । तत्र महन्ताख्या जनाः पूजारयः पण्डाख्याश्च जना विवेकचक्षुषा हीनेभ्यो धनाढ्येभ्यो विपुलं वित्तजातमादाय विषयानन्दं वितन्वते तथैव बदरीनारायणे प्रतारणकलाकुशला बहवो निषण्णास्सन्ति । तत्रत्येषु—“गङ्गलाभिधानो” जनः प्रधानः । एष एकस्या भार्यायाः स्थाने नैकाः पत्नीर्विधायानन्दतितराम् । पशुपतिरित्येकमन्दिरस्य पञ्चमुखीति मूर्त्याश्चाभिधानं व्यधायि । यदा-कोऽपि प्राश्निको न भवात् भवात् तदेदृशी लीला बलवती । परं यथा तीर्थवासिनो जना धूर्ता धनहर्तारश्च सन्ति न भवन्ति तादृशाः पावतीया जनाः । तत्रत्या भूमिः परमरमणीया पवित्रा च विद्यते ।

प्र०—विन्ध्याचले विन्ध्येश्वरो काल्यष्टभुजा प्रत्यक्षसत्याऽस्ति । त्रिकालं रूपत्रयं परिवर्तयति तस्याः प्राङ्गणे न भवत्येकापि मक्षिका । तीर्थराज प्रयागे शिरोमुण्डनेन गङ्गायमुनयोः सङ्गमस्थले च स्नानेन स्वेच्छासिद्धिर्जायते । तथैवाऽयोध्यानगरी कतिवारमुद्गीय सकलवसतिसहिता स्वर्ग-मगमत । मथुरा सकलतीर्थेभ्योऽधिकतरा । वृन्दावनं लीलास्थानम् । गोवर्धनव्रजयात्रा च महता भार्येण संपद्यते । सूर्यग्रहणसमये कुरुक्षेत्रे लक्षाणि मनुजाः सङ्गच्छन्ते । किमिमा निखिला वार्ता अमृतास्सन्ति ?

उ०—प्रत्यक्षं तु नेत्राभ्यां—“इमाः पाषाणमूर्तयस्सन्तीति” तिस्रोऽपि मूर्तयो दृश्यन्ते । कालत्रये त्रिवि-धरूपभवनकारणं पूजकजनस्य वस्त्रालङ्कारादिपरिधानचातुर्यमेव खलु !! मक्षिकाः सहस्रशो लक्षाणि च भवन्तीति मया स्वचक्षुषा समालोकि । प्रयागे कोऽपि दिवाकीर्तिः श्लोककर्ता भवेद्यथा पोपदेवाय किञ्चिद् द्रव्यं प्रदाय मुण्डनमाहात्म्यं विरचितं स्यात्तेन । प्रयागे स्नात्वा स्वर्गं व्रजेच्चेत्कोऽपि गृहं प्रतिनिवर्त्तमानो न दृश्येत । निवर्त्तमानाश्च गृहमालोक्यन्ते सकलाः । अथवा यदि कोऽपि तत्र निमग्नो भ्रियेत तर्हि तस्य जीवोऽपि व्योम्नि वायुना समं परिभ्रम्य पुनर्जन्माग्रहीष्यत । धनहारकैरेव तीर्थराज इति नामधेयं व्यधायि । जडत्वे हि राजप्रजाभावौ कदापि न संभाव्येते । अयोध्यानगरी रासभसारमेयमहत्तरचर्मकारयुता मलमूत्रालयसहिताऽखि-ला त्रिः सुरालयमुदडयतेति कथनं नितान्तमसम्भवमस्ति । सुरालयं तु न गता तत्रैव स्थाने



विद्यते यत्रासीत् पुरा । परं पोपदेवस्य प्रजल्पितेषु गणेश्वयोऽथा स्वर्गमुत्पतितेति गण्यः शब्द-  
रूपेणोत्पतनं विचरति । इत्यमेव नैमिषारण्यप्रमुखेऽपि स्थानेऽमीयामेव लीलाऽवगन्तव्या ॥  
मथुरा त्रिभुवनाद् भिन्ना तु नास्ति परं तत्र त्रयो जन्तवो महालीलाधारिणस्मान्तं येषां प्रतापेन  
जलस्थलनभस्तलेऽपि कस्यापि सुखममुलभं भवति । प्रथमास्थले—“चौवे” (चतुर्वेदिनः)  
इत्युपाख्या जनाः । कश्चित्तनूनाय व्रजेच्चैन्निकरग्रद्वणावोपस्थाय प्रलयन्ति—“देहि देहि—  
यजमान ! भङ्गमरीचिसितोऽलमिश्रं पयः पिवेम मोदकानदनीयाम यजमानस्य च जयं घोष-  
येमेति” । द्वितीया जले—“कच्छपा दशन्येव येषां भयेन घटे ज्ञानमपि दुःखकरं भवति ।  
तृतीया नभस्तले—“रक्तमुखा बलीमुखा उष्णीषं वस्त्राभरणमुपानहोऽपि न परित्यजेयुर्द-  
शेयुः प्रहृत्य निपातयेयुरपि । एते त्रयोऽपि पोपानां तदीयशिष्याणाञ्च पूजनीयास्सन्ति  
जन्तवः । विपुलैश्चणकाद्यत्रैः कमठान् गुडचणकादिभिर्वानरान् दक्षिणारूपद्रविणमोदकैश्च  
चतुर्वेदिनस्सेवन्ते सततं तदीयसेवकाः । वृन्दावनं खलु यदाऽऽसीदिदानीन्तु वेश्यावनं  
विद्यते । तत्र गुरुशिष्याच्छलेन ललनलनादीनां स्वच्छन्दलीलावली विलसतिराम । तथैव  
दीपमालिकाया मेलापके गोवर्द्धनगिरौ व्रजयात्रायामपि पोपानां प्रयोजनं सिध्यति । कुरु-  
क्षेत्रेऽपि सैवाऽऽजीविकाया लीलावगन्तव्या । एषु यः कोऽपि धार्मिकः परोपकारी पुरुषो-  
ऽस्ति सोऽस्याः पोपलीलायाः पृथग् भवति ।

प्र०—इयं मूर्तिपूजा तीर्थानि चेमानि सनातनसमयतः प्रचलन्ति तानि कथमिवानृतानि भवेयुः ?

उ०—भवान् कं सनातनं वदति य आदिकालात्सततं प्रवृत्तस्तं तु ? यदीदं मूर्तिपूजादिकमादि-  
कालात्प्राचलिष्यत्तदा वेदेषु ब्राह्मणादिषु च महर्षिमुनिकृतपुस्तकेष्वेषां नामापि कथं न  
सन्ति ? मूर्तिपूजेयमासन्नसहस्रवर्षेभ्योऽर्वाकालाद् वाममार्गिभिर्जनैश्च प्रवर्तिता । नासी-  
दियं प्रागार्यावर्तं नासैश्चेमानि तीर्थान्यपि । यदा जनैर्गिरनारपालिटानाशिखरशत्रुजयार्बुद-  
प्रमृतीनि तीर्थानि निरमीयन्त तदा तेषां तीर्थानीवैभिरपि निर्मितानि । यदि कश्चिदेते-  
षामारम्भं परीक्षितुमभिलषेत्तर्हि पण्डाख्यजनानामतिपुरातनीं पुस्तकिकां ताम्रपत्रादिलि-  
खितैल्लिखितैश्च निरीक्षेत चेदेतानि सर्वाणि तीर्थानि पञ्चशतवर्षेभ्यः अथैकसहस्रवर्षेभ्योऽर्वा-  
काल एव निर्मितानीति निश्चयो भविष्यति । सहस्रवर्षेभ्यः पूर्वकालिको लेखः कस्याप्य-  
न्तिके नोपलभ्यत इत्याधुनिकानि सन्ति ।

प्र०—यद्यतीर्थस्य नाम्नो वा माहात्म्यं यथा—“अन्यक्षेत्रे विनश्यति” । इत्यादिकथनं सत्यमस्ति  
न वा ?

उ०—न सत्यम् । यतो यदि दुरितानि व्यनश्येत्तदा दरिद्रा धनराज्यादिकमन्धाश्च नेत्राण्यलप्यन्त ।  
कुष्ठिनां कुष्ठारिणां न्यवर्तिष्यन्त । परमेवं न भवति । तेन पापं पुण्यं वा कस्यापि न  
विनश्यति ।

प्र०—गङ्गा गङ्गेति यो वृथाद्योजनानां शतैरपि ।  
मुच्यते सर्वपापेभ्यो विष्णुलोकं स गच्छति ॥ १ ॥



हरिर्हरति पापानि हरिरित्यक्षरद्वयम् ॥ २ ॥  
प्रातःकाले शिवं दृष्ट्वा निशि पापं विनश्यति ।  
आजन्मकृतं मध्याह्ने सायाह्ने सप्तजन्मनाम् ॥ ३ ॥

- ( १ ) इत्यादिश्लोकाः पोपपुराणस्य सन्ति । यः सहस्रक्रोशदूरादपि गङ्गा गङ्गेति वदेत्तरय  
किल्बिषाणि विनश्य स विष्णुलोकं वैकुण्ठनामानमधिगच्छति ।
- ( २ ) हरिरित्येतयोर्द्वयोरक्षरयोश्चरणं सर्वपापानि हरति तथैव रामकृष्णशिवभगवतीप्रभृति-  
नाम्नां माहात्म्यं विद्यते ।
- ( ३ ) यश्च प्रभाते शिवस्य लिङ्गं मूर्तिं वाऽऽलोकयेत्तस्य निशायां कृतं पापं विनश्येत् । मध्याह्ने  
तस्य दर्शनेनाजन्मकृतं सायंकाले च दर्शनेन सप्तजन्मकृतं दुरितं विनश्यतीति दर्शनस्येदं  
माहात्म्यम् । किमिदं मिथ्या भविष्यति ?

**मिथ्यात्वे इति तु स्ववचः ।**

उ०—मिथ्याभवत्वे का शङ्का ? गङ्गे गङ्गे हरे राम कृष्ण नारायण शिव भगवति ? चेति नामस्मर-  
णेन पापं कदापि न नश्यति । यदि नश्येत्तदा कोऽपि जनो दुःखी न सञ्जायेत । दुरिता-  
चरणाच्च कोऽपि न विभीयात् । यथेदानीन्तने समये पोपलीलायां कल्मुषाणि बाहुल्येन  
समेधन्ते । मूढाः खलु—वयं दुष्कृतानि विधाय नामस्मरणं तीर्थयात्रां वा विधास्याम-  
श्चेदेनसां निवृत्तिर्भविष्यतीति” विश्वसन्ति । अमुनैव विश्वासेनैनां सि विधायेहलोकं परलो-  
कञ्च विनाशयन्ति । परं कृतस्य दुष्कृतस्य फलं भुज्यत एव जनैः ।

प्र०—तदा किमपि तीर्थे नामस्मरणञ्च सत्यमस्ति न वा ?

उ०—अस्ति । वेदादिसत्यशास्त्राणामध्ययनमध्यापनञ्च धार्मिकविद्वज्जनसङ्घः परोपकारो धर्मासुष्ठानं  
योगाभ्यासो निर्वैभावो निष्कपटता सत्यभाषणं सत्यस्वीकरणं सत्याचरणं ब्रह्मचर्यसेवन-  
माचार्यातिथिमातृपितृसेवा परमेश्वरस्तुतिप्रार्थनोपासनाः शान्तिर्जितेन्द्रियता सुशीलता  
धर्मयुक्तपुरुषार्थो ज्ञानं विज्ञानञ्चेत्यादिशुभगुणकर्मणि दुःखेभ्यस्तारकत्वातीर्थानि सन्ति ।  
यानि जलस्थलनामानि सन्ति तानि तीर्थानि कदापि न भवितुं शक्नुवन्ति । यतो—“जना-  
यैस्तरन्ति दुःखानि दुःखाद्वा तानि तीर्थानि” निगद्यन्ते । जलस्थलानि तारकाणि न भवन्ति  
परं मज्जयित्वा व्यापादकानि सन्ति । आम् ! तरणिप्रभृतयस्तीर्थानि वृत्तुं शक्यन्ते यतस्ता-  
भिरपि तरङ्गिणीश्वरप्रमुखं तरन्ति जनाः ।

समानतीर्थे वासी ॥ अ० ४ । पा० ४ । सू० १०८ ॥

नमस्तीर्थ्याय च ॥ यजुः । अ० १६ ॥

ये ब्रह्मचारिण एकस्मादाचार्यादिकं शास्त्रं सहैव पठन्ति ते सर्वे सतीर्थ्याः समानतीर्थेसे-  
विनो भवन्ति । ये वेदादिशास्त्रेषु निष्णाताः सत्यभाषणादिधर्मलक्षणेषु च साधवस्स्तुस्ते-  
भ्योऽनादिपदार्थदानं विद्याग्रहणञ्चेत्यादिकर्मणि तीर्थान्युदीर्यन्ते ।



इदञ्च नामस्मरणं निगद्यते—

यस्य नाम महद्यशः ॥ यजुः । अ० ३२ । मं० ३ ॥

महतां पशुसामर्थ्याद् धर्मयुतकर्मणां सम्पादनमेव परमेश्वरनामस्मरणम् । यथा—ब्रह्मेश्वर परमेश्वरन्यायकारिदयालुसर्वशक्तिमदादीनि नामानि परमात्मनो गुणकर्मस्वभावतः सन्ति । यथा—ब्रह्म सर्वेभ्यो बृहत् । ईश्वरः सामर्थ्ययुक्तः । परमेश्वर ईश्वराणामीश्वरः । न्यायकारी कदाप्यन्यायस्याकर्ता । दयालुरखिलेषु कृपादृष्टिशाली । सर्वशक्तिमान् स्वसामर्थ्येनैवाखिलजगत उत्पत्तिस्थितिलयकारी, कस्यापि साहाय्यानपेक्षी । ब्रह्मा नानाविधसृष्टिपदार्थनिर्माता । विष्णुः सर्वत्र व्याप्याखिलरक्षकः । महादेवः सकलदेवाधिदेवः । रुद्रः प्रलयकर्ता । इत्यादि नामधेयानामर्थान्मनुज आत्मनि दधीतार्थान् महद्भिः कर्मभिर्महान् भवेत् । समर्थेषु समर्थस्स्यात् । सामर्थ्यमुपचिनुयात् । अथर्मे कदापि न कुर्वीत । सकलेषु दयां वितन्यात् । सवप्रकारेण साधनानि समर्थानि विदधीत । शिल्पविशया विविधान् पदार्थान् निर्भिमीत । सकलसंसारस्य स्वात्मवत् सुखदुःखं समवगच्छेत् । सर्वान् संरक्षेत् । बुधेषु बुधो भवेत् । दुष्टकर्माणि तत्कर्मकारिणश्च प्रयत्नेन नियमयेत्सज्जनैश्च संपालयेत् । इत्थं परमेश्वरनाम्नार्थान् विज्ञाय परमेश्वरस्य गुणकर्मस्वभावानुगुणं निजगुणकर्मस्वभावसंपादनमेव परमेश्वरनामस्मरणं खलु विद्यते ।

प्र०— गुरुब्रह्मा गुरुर्विष्णुर्गुरुर्देवो महेश्वरः ।  
गुरुरेव परं ब्रह्म तस्मै श्रीगुरवे नमः ॥

इत्यादिगुरुमाहात्म्यं तु सत्यमस्ति ? गुरोश्चरणौ प्रक्षाल्य जलेन तज्जलं पिबेत् । तन्निदेशानुगुणमनुतिष्ठेत् । गुरुर्लोभी चेद् वामन इव, क्रोधी चेन्नरसिंह इव मोही चेद् रामचन्द्र इव कामी चेत् कृष्णचन्द्र इवावगन्तव्यः । अपि कीदृशमेव गुरुर्वर्यः पापं कुर्यात्तदपि तस्मिन्नश्रद्धा न विधेया । सतां गुरुणा वा दर्शनार्थेगमने पदे पदेऽधमेवयज्ञस्य फलं संपश्यते । इतीदं कथनं युज्यते न वा ?

उ०—न युज्यते । ब्रह्मविष्णुमहेश्वरपरब्रह्मादीनि परमेश्वरस्य नामानि सन्ति । तत्तुल्यो गुरुः कदापि भवितुं नालं खलु ! ! इयं गुरुमाहात्म्यगुरुगीताऽपि महत्येका पोपलीला वर्तते । गुरुवस्तु मातृपित्राचार्यातिथयो भवन्ति तेषां सेवाविधानं तेभ्यश्च विद्यासुशिक्षादिप्रहणं शिष्याणां कर्तव्यं विद्यासद्गुणादिदानश्च गुरुणां कर्तव्यमस्ति । परं यो गुरुर्लोभी क्रोधी मोही कामी च स्यात्स सर्वथा परिहेयो दण्डनीयश्च । अल्पदण्डेनायं न मन्यते चेदध्यर्थाद्यप्रदानेऽर्थात्तस्य नाह नदण्डनप्राणहरणेऽपि न कोऽपि दोषः । येषां विद्यादिसद्गुणेषु गुरुत्वं नास्ति ये च वृथाभूत मालातिलकादिकैर्वेदविरुद्धं मन्त्रश्चोपदिशन्ति न सन्ति ते गुरुवः किन्तु मेघपालतुल्यास्ते भवन्ति । यथा मेघपाला निजमेघाजानिकरेभ्यो दुग्धादिप्रयोजनं साधयन्ति तथैव ते स्वः शिष्याणां शिष्यपत्नीनां द्रव्याणि परिहृत्य निजप्रयोजनं साधयन्ति ।

परिरस्थाने ।

तृतीया  
तुष्टिका



दोहा—लोभी गुरु लालची चेला, दोनों खेलें नाच ।

भवसागर में डूबते, बैठ पथर की नाच ॥

“यत् किञ्चिदपि शिष्याः शिष्यभूताः स्त्रियश्च दास्यन्त्येवेति” गुरुवरगच्छति । “मित्या-  
शपथजन्यपापेभ्यो दुष्कृतेभ्यश्च गुरुमोचयेदेवे”त्यादिलोभेनोभावपि कपटमुनी भवसागरदुःख-  
जले निमज्जतः । यथा पाषाणप्लवे निषण्णा जना अम्मोनिधौ निमज्ज्य म्रियन्ते । इदृशां  
गुरुणां शिष्याणाञ्च वदनानि धूलिधूसरितानि भवन्तु । तेषामुपकण्ठं कोऽपि न तिष्ठतु ।  
यस्तिष्ठेत्स दुःखसागरे निपतेत् । यादृशी लीला पूजारिभिः पौराणिकैः प्रवर्तिता तादृश्येवा-  
मीभिर्मेषपालनिभगुरुभिरपि प्रवर्तिताऽस्ति लीला । स्वार्थिजनानां कृत्यमिदमखिलम् ।  
परमार्थिनो जनास्तु स्वयं दुःखापन्ना अपि जगदुपकारात् विरमन्ति । गुरुमाहात्म्यं गुरुगि-  
तादिकमपि चैभिरेव दुरितचरितैर्व्यरचि गुरुभिः ।

प्र०—अष्टादशपुराणानां कर्त्ता सत्यवतीसुतः ॥ १ ॥

इतिहासपुराणाभ्यां वेदार्थमुपबृंहयेत् ॥ २ ॥ महाभारते ॥

पुराणान्यखिलानि च ॥ ३ ॥ मनु० ॥

इतिहासपुराणं पञ्चमं वेदानां वेदः ॥ ४ ॥

छान्दोग्य० प्र० ७ ॥ खं० १ ॥

दशमेऽहनि किञ्चित्पुराणमाचक्षीत् ॥ ५ ॥

पुराणविद्या वेदः ॥ ६ ॥ सूत्रम् ॥

( १ ) अष्टादशपुराणानां रचयिता व्यासदेवो वर्तते । ततो व्यासवचनानां प्रामाण्यमवश्यं  
मन्तव्यम् ।

( २ ) इतिहासेन महाभारतेनाष्टादशपुराणैश्च वेदानामर्थं पठेयुः पाठयेयुश्च । यत् इतिहासपुरा-  
णानि वेदानामेवार्थानुकूलानि सन्ति ।

( ३ ) पितृकर्मणि पुराणस्य हरिवंशस्य च कथां शृणुयुः ।

( ४ ) इतिहासः पुराणश्च पञ्चमो वेद उच्यते ।

( ५ ) अथमेधान्ते दशमेऽहनि किञ्चित् पुराणकथामाकर्णयेयुः ।

( ६ ) पुराणावद्या वेदार्थावगमेनैव वेदा विद्यन्ते ।

इत्यादिप्रमाणैः पुराणानां प्रामाण्यमेषां प्रमाणैश्च मूर्तिपूजायास्तीर्थानाञ्चापि प्रमाणत्व-  
मस्ति यतः पुराणेषु मूर्तिपूजायास्तीर्थानाञ्च विधानमस्ति ।



उ०—अष्टादशपुराणानां कर्ता व्यासदेवोऽभविष्यच्चेत्तेष्वेतावन्ति गपाष्टकानि नामविष्यन् । यतो व्यासकृतानां शारीरिकसूत्राणां योगशास्त्रभाष्यादीनाञ्च ग्रन्थानामवलोकनेन—“व्यासो महाविद्वान् सत्यवादी धार्मिको योगी चासीदिति” विज्ञायते । इदं मित्याकथां कदापि नालेखिष्यदसौ । अतश्चेदं सिध्यति यदैः सम्प्रदायिभिः परस्परविरोधिभिर्जनैर्भागवतादयो नवीनाः कल्पनया कलिताः प्रणीतास्सन्ति ग्रन्थास्तेषु व्यासदेवस्य गुणानां लेशोऽपि नासीत् । वेदशास्त्रविरुद्धमसद्वादलेखनञ्च व्याससदृशविदुषां कृत्यं नास्ति किन्तु कृत्यमिदं विरोधिनां स्वार्थिनोमविदुषां जनानामेवास्ति । इतिहासः पुराणञ्च शिवपुराणादीनां नामिधानं परमिदं तु ब्राह्मणानां सूत्राणाञ्च वचनम् ।

यथा—

ब्राह्मणानीतिहासान् पुराणानि कल्पान् गाथा नाराशंसीरिति ॥

ऐतरेयशतपथसामगोपथब्राह्मणग्रन्थानामेवेतिहासः पुराणं कल्पो गाथा नाराशंसीति पञ्च नामानि सन्ति । (इतिहासः) यथा जनकयाज्ञवल्क्ययोः संवादः । (पुराणम्) जगदुत्पत्त्यादिवर्णनम् । (कल्पः) वेदशब्दानां सामर्थ्यवर्णनमर्थानिरूपणञ्च । (गाथा) कस्यापि दृष्टान्तदार्ष्टान्तरूपेण कथाप्रसङ्गवर्णनम् । (नाराशंसी) मनुजानां श्लाघ्याश्लाघ्ययोः कर्मणोर्वर्णनम् । एभिरेव वेदार्थोऽवगम्यते । पितृकर्मण्यर्थाजि ज्ञानिनां प्रशंसायां किमपि श्रवणम् । अथमेवावसानेऽप्येषामेव श्रवणं लिखितमस्ति । ये हि व्यासकृतास्सन्ति ग्रन्थास्तेषां श्रवणं श्रावणञ्च व्यासजनमनोऽनन्तरं भवितुं शक्यते न तु पूर्वम् । यदा व्यासस्य जनिरपि नाजनि तदा खलु वेदार्थनपठनपाठयन्नशृण्वन्नश्रावयँश्च जनानास्तस्मात्सकलेभ्यः पुरातनेषु ब्राह्मणग्रन्थेष्वेव निखिलमिदं वृत्तं सम्भाव्यते न त्वमीषु नूतनेषु कल्पनाकल्पितेषु श्रीमद्भागवतशिवपुराणादिदूषितामथ्याग्रन्थेषूपपद्यते । व्यासो वेदान्त्यैष्टाधीत्य च वेदार्थमपप्रथदिति वेदव्यासोऽयमभ्यधीयत । पारावारीणां वक्तुंभ्रमथ्यगता हि रेखा व्यास उच्यते । अर्थादसाम्बवेदारम्भादारभ्याथवेवेदसमाप्तिपर्यन्तं शत्रुरो वेदान्त्यमीष्ट । शुक्रदेवजैमिन्यादिशिष्यान् व्यापयदपि तान् । अन्यथा तस्य जन्मनो नामधेयं “कृष्णद्वैपायन” इत्यासीत् । ये केचन—“वेदान् व्यासः संकलितवानिति” वदन्ति तदसत्यं वर्तते । अन्यथा व्यासस्य पिता पितामहः प्रपितामहः पराशरशाक्तवशिष्ठव्रद्धादयोऽपि च चतुरो वेदानपाठिषुरिति कथनं कथमत्रोपपद्येत ?

प्र०—पुराणेषु सकला वार्ता वितथास्सन्त्यथवा सत्यापि काचन वर्तते ?

उ०—भूयस्यो वार्ता असत्यास्सन्ति । काचन शुणाक्षरन्यायेन सत्याऽप्यस्ति । यास्सत्यास्सन्ति ता वेदादिसत्यशास्त्राणां याश्चानृतास्ता अमीषां पोषानां पुराणरूपग्रहस्य सन्ति । यथा खलु शिवपुराणे शैवाः शिवं परमेश्वरं मत्वा विष्णुब्रह्मेन्द्रगणेशसृष्टादीनमुष्य दासानकल्पयन् । वैष्णवा विष्णुपुराणादौ विष्णुं मत्वा शिवादीन् विष्णोभृत्यानगणयन् । देवीभागवते देवीं परमेश्वरीं शिवविष्णुप्रमुखानमुष्याः किङ्करानमन्यन्त । गणेशखण्डे च गणेशमीश्वरं शेषानशेषान् भुजिष्यानकार्षुः । वरम्, इदं कथनमेतेषां सम्प्रदायिजनानां नास्तिचेत्तेषां



वर्तते ? प्राकृतजनस्य रचनायामपि परस्परमीदृशं विरुद्धकथनं न भवति तदा विदुषा विरचनायां तु कदापिदं न सम्भाव्यते । आस्वेका कथा सत्या मन्येत चेत्तद्व्याः सकला वार्ता असत्या भवन्ति । शिवपुराणीयाः शिवाद् विष्णुपुराणीया विष्णोर्देवीपुराणीया देव्या गणेशखण्डाया गणेशात् सूर्यपुराणमनिनः सूर्याद् वायुपुराणमतीयाश्च वायोः सृष्टेरुत्पत्ति-प्रलयौ समवर्णयन् । अथ पुनरैकस्मादेकैके य जगतः कारणानि तैस्तैर्वर्णितास्तेषामुत्पत्तिरैकैकस्मादलेखि । ननु कश्चिदनुयुञ्जीत—“यो जगदुत्पत्तिरिति प्रलयकृता स कदाप्युत्पद्येत ? यश्चोत्पद्येत स कदापि सृष्टेः कारणं भवितुं शक्नोति न वेति” ? तदा कैलं मौनावलम्बनमन्तरं किञ्चिदपि वक्तुमस्मी न प्रभवन्ति । एषां सर्वेषां वपुषामुत्पत्तिरपि तस्मादेवाभविष्यत्तदा पुनस्तत्त्वं सृष्टिपदायाः परिच्छिन्नाश्च संवृत्य जगदुत्पत्तिकर्ताः कथमिव भवितुं पारयन्ति ? उत्पत्तिरपि विलक्षणप्रकाराऽमन्यत वा खलु सर्वथाऽसम्भवाऽस्ति यथा शिवपुराणे शिवः—“सृष्टिं सृजेयमि”तीयेषु यदा तदैकं नारायणजलाशयमुत्पाद्य तस्य नामैः कमलमुत्पादयामास । कमलाद् ब्रह्मा जज्ञे । स सकलं जलमयं ददर्श । तदा जलस्याञ्जलिमादायावलोक्य जलेऽपातयत्तेन बुद्बुद एक उत्थितः । बुद्बुदादेकः पुरुष उत्पन्नः । स ब्रह्माणं जगाद—“पुत्र ! सृष्टिमुत्पादयेति” । ब्रह्मा तमुवाच—“नाहं तव पुत्रः, किन्तु त्वं मे पुत्र इति” । तयोः कलहो बभूव । दिव्यसहस्रवर्षपर्यन्तमुभौ जले युयुधाते । तदा महादेवो विचिन्तयामास—“यौ सृष्टिसर्जनायाहं प्राहिणवन् तावुभौ मिथो युध्येत इति” । अथोभयोस्तयोर्मध्यादेकं तेजोमयं लिङ्गं जज्ञे तच्चाञ्जसाऽऽकाशे ययौ । तदवलोक्योभौ विस्मयान्वितौ बभूवतुर्विचारयामासतुश्च—“असाद्यन्तौ विज्ञेयौ । य आद्यन्तौ विदित्वा सपदि समागच्छेत्स पिता यश्च पश्चादण्हीतवृत्तान्तो वा समागच्छेत्स-पुत्र उच्येतेति” । विष्णुः कूर्मरूपं धृत्वाऽधस्तात्प्रतस्थे ब्रह्मा च हंसशरीरं भृगोपरिष्ठादु-  
**दिवं नयितुं**त्पपात । उभौ मनोवेगेन जग्मतुः । दिव्यसहस्रवर्षाणि यावदुभौ चेलतुस्तदपि तदन्तं नावापतुः । तदाऽधस्ताद् विष्णुरपरिष्ठाद् ब्रह्मा च विचिन्तयामासतुः—“यदि सोऽन्तं विज्ञायागतो भवेत्तदा मया पुत्रेण भवितव्यमिति” । तच्चिन्तासमकालमेवैका धेनुरेकः केतकीवृक्षश्चोपरितलादुत्तीर्याजग्मतुः । ब्रह्मा तौ—“युवां कुत आगताविति” पप्रच्छ । ताभ्यां जगदे—“आवां वर्षसहस्रेभ्योऽस्य लिङ्गस्याधारेण समागच्छाव इति” । ब्रह्मणानुयुयुजे—“अस्य लिङ्गस्यान्तोऽस्ति न वेति” । “नेति” । ताभ्यां प्रतिवभाषे । ब्रह्मा तौ जगाद—“युवां मया समं समायातमित्यञ्च साक्ष्यं प्रयच्छतं यदहं लिङ्गस्यास्य शिरसि क्षीरधारां प्रावर्षे वृक्षश्च वदतु यदहं कुसुमान्यवाकिरम्” । ईदृशं साक्ष्यं दद्यात्तद्वेदहं वा स्थाने नयेयमिति । ताभ्यामभिदधे—“आवामनृतं साक्ष्यं न दास्याव इति” । तदा ब्रह्मा क्रुद्धस्तनुवाच—“साक्ष्यं चेन्न दास्यथस्तदाहं वां सद्य एव भस्मसात्करोमीति” । तदो-  
**भाभ्यां** सन्नस्य राजगदे—“यथा भवान् वदति तथैव साक्ष्यं दास्याव आवामिति” । तदा त्रयस्तेऽधस्तलं प्रचेतुः । विष्णुः पूर्वमेव समायातो बभूव । ब्रह्मापि सम्प्राप । विष्णुः पप्रच्छ—“त्वमन्तं विज्ञायागतो न वेति” ? तदा—“नाहमस्य वृत्तान्तमुपलब्धवानिति” विष्णुर्वभाषे । ब्रह्मोवाच—“अहं समुपलब्धवानस्मीति” । विष्णुर्जगाद—“कश्चन साक्षी दीयतामिति” । तदा गोवृक्षाभ्याम्—“आवामुभौ लिङ्गस्योत्तमाङ्गे समास्वेति” ।



साक्ष्यमदायि । तत्कालं लिङ्गाद् वागुत्पन्ना वृक्षं शशाप—“येन त्वमनृतमवादीस्तेन तव पुण्यं मनुपरि देवतान्तरोपरि वा जगति कुहचिदपि नारोक्ष्यति यश्च कोऽप्यारोपयेत्तस्य नियतं विनाशो भविष्यतीति” । गात्रं शशाप—“येन मुखेन त्वमसत्यमवदस्तेनैव मलं खादिष्यसि । त्वाननं कोऽपि नार्चयिष्यति परं पुच्छं पूजयिष्यतीति” । ब्रह्माणश्च शशाप—“अगादी-स्त्वमनृतमिति” जगति कापि तव पूजा न भविष्यतीति” । विष्णवे च वरं ददौ—“त्वं सत्यमब्रवीरिति सर्वत्र तव पूजा भविष्यतीति” । अथ तौ द्वौ लिङ्गमस्तुवाताम् । तेन प्रसन्नीभूय तल्लिङ्गदेका जटाजूटजटिला निर्गम्य मूर्त्तिनिजगाद—“सृष्टिनिर्माणाय वामहं प्राहिणवं तत्कलहे कथं निलीनाविति” । ब्रह्मणा विष्णुना च—“आवां सामग्रीं विना कुतः सृष्टिं विरचयेवेति” न्यगादि । तदा महादेवः स्वजटाया एकं भस्मगोलं निस्सार्य ददौ जगाद च—“गच्छतम् । अस्मादखिलां सृष्टिं स्रजतमित्यादि” । वरम्, यदि कोऽप्य-मून पुराणप्रणेतृन् पृच्छेद्—“यद् यदा सृष्टितत्वानि पञ्चमहाभूतान्यपि च नाभवैस्तदा ब्रह्मविष्णुमहादेवशरीराणि जलकमललिङ्गगोकेतकीवृक्षा भस्मगोलश्च किं भवदीयपितामह-निलयात्समापतन्तु खलु” ?

तथैव भागवते विष्णुनाभेः कमलं कमलाद् ब्रह्मा ब्रह्मणो दक्षिणपदात्स्वायम्भुवो वाम-चरणांगुष्ठाच्च राज्ञी सत्यरूपा ललाटाद् रुद्रमरीच्यादिदशपुत्रास्तेभ्यो दक्षप्रजापतयश्च जज्ञिरे । तेषां त्रयोदशपुत्रीणां विवाहाः कश्यपेन सह जज्ञिरे । तासां दितेर्देव्या दनोर्दानवा अदितेरा-दित्या विनताया विहङ्गमाः कद्रवाः सर्पाः सरमायाः सारमेयाः शृगालादयश्चान्याभ्यः पत्नी-भ्यो मतङ्गजास्तुरङ्गमाः क्रमेणैका रासभा महिषास्तृणानि वुसानि ववरप्रभृतयः कण्टकिनो हुमाश्च समुदपश्यन्त । धन्योऽसि रे धन्योऽसि । भागवतरचयितज्ञानलवदुर्विदग्ध ? कथमिव वर्णनीयस्त्वम् । ईदृशमित्याकथाप्रणयने लेशतोऽपि नालज्जयाः । नितान्तमन्ध एव जातः खलु । स्त्रीपुरुषयो रजोवीर्यसंयोगेन मनुष्यास्तूत्पद्यन्त एव परं परमेश्वरस्य सृष्टिक्रमविरुद्धं पशुपक्षिसर्पादयः कदापि समुद्भूयितुं न शक्यन्ते । गजोष्ट्रसिंहसारमेयगर्दभवृक्षादीनाञ्च योषितो गर्भाशये स्थितेरवकाशः कुतः संभाव्यते ? सिंहादयश्चोद्भूय निजजननीजनकान् किमिति नाश्रन् ? मनुष्यशरीराच्च पशुपक्षिवृक्षादीनां संभवः कथमिव संभवति ? शोको-ऽयं खलु विद्यत एतन्नरचितायामस्यामत्यन्तासम्भवायां लीलायाम् । याऽद्य यावदपि संसारं भ्रमयति खलु । अये ! इमा अतीवासत्या वार्ता अन्धास्ते पोषा भग्नान्तर्बाह्यनेत्रास्त-दीयशिष्याश्चाकर्णयन्ति मन्यन्ते चेत्यत्यन्तमेवाश्चर्यास्पदं वृत्तमिदं यदमी मनुजास्तस्यथवा नु केऽप्यन्ये खलु । एषां भागवतादिपुराणानां प्रणेतारो गर्भे एव कथं न विलीनाः खलु ? उत्पद्यमाना अपि वा किमिति पञ्चतां न गता नु ? यतस्त एभ्यो दुरितेभ्यश्चैवमोक्षयन्त तदार्यावर्तदेशोऽपि दुःखेभ्यो व्यमोक्षयत ।

प्र०—आसु कथासु विरोधो न संभाव्यते । यतो “यस्य विवाहस्तदीयमेव गीतम्” । इति न्यायेन यदा विष्णुं स्तोतुमुपक्रान्तास्तदा विष्णुं परमेश्वरं परांश्च दासान् यदा च शिवगुणान् गातुं प्रवृत्तास्तदा शिवं परमात्मानमन्यांश्च किङ्करान् विदधिरे । परमेश्वरस्य मायया सर्वे संभाव्यते



किल । मनुष्यादुत्पत्तिं विधातुं प्रभवति परमेश्वरः । दृश्यताम्—कारणमन्तरेण सकला सृष्टिः समाप्तयोत्पादिता वर्तते । तस्मिन्नु किं वृत्तमसम्भाव्यं विद्यते यत्कर्तुमभिलषति तदखिलं कर्तुं पारयति ।

उ०—अपि मृगया मनुजाः ? विवाहसमये यस्य गीतं गायन्ति तं सर्वेभ्यो महान्तमन्याश्च लघीयसो न मन्यन्त नापि वा निन्दन्ति । तं सकलानां जनकं तु न विनन्दन्ति जनाः ? कथयन्तु पोषदेवाः ? भवन्तश्चाटुकारेभ्यश्चरणेभ्यो वन्दिजनेभ्योऽप्यधिकतरगणपवादिनस्सन्ति न वा खलु ? यमेवानुगच्छन्ति तमेव सर्वोत्तमम् विदधति येन च साकं विरुन्धन्ति तं सर्वेभ्यो निकृष्टतरं कल्पन्ति भवन्तः । सत्येन धर्मेण च समं किन्तु प्रयोजनं श्रीमताम् ? अस्ति सार्थेनैव केवलं प्रयोजनं भवताम् । माया मनुष्ये संभवति । ये हि कपटिनो वञ्चकास्त एव मायाविन उच्यन्ते । परमेश्वरे खलु कपटादिदोषाणामभावात्स मायावीति वक्तुं न शक्यते । आदिष्टौ कश्यपात्कश्यपपत्नीभ्यश्च पशुपक्षिसर्पवृक्षादय उदपत्यन्त चेदद्यतनेऽपि काले तथैव प्रजाः किमिव नोत्पद्यन् ? स एव युज्यते सृष्टिक्रमो योऽस्माभिः पूर्वमवर्णि । अस्मादेव वाक्यात् पोषा भ्रान्ता भूत्वा प्रालपिष्यन्ति तुमीयते—

तस्मात् काश्यप्य इमाः प्रजाः ॥ शत० ७ । ५ । १ । ५ ॥

शतपथे—‘सकला सृष्टिरियं कश्यपरचितांस्तीत्यलेखि’ ।

कश्यपः कस्मात् पश्यको भवतीति ॥ निरु० अ० २ । खं० २ ॥

सृष्टिकर्तुः परमेश्वरस्य कश्यप इति नामधेयमस्ति । कुतः ? “पश्यतीति पश्यः पश्य एव पश्यकः” यो निर्भ्रमो भूत्वा चराचरं जगत् सकलान् जीवानमीषां कर्माणि विद्याश्चाखिला यथावत्पश्यति । “आद्यन्तविपर्ययश्चेति” महाभाष्यवचनेनाद्यक्षरस्यान्तेऽन्तवर्णस्य चादौ विधानेन पश्यकस्य कश्यपो जातः । अस्यार्थमविज्ञाय भङ्गाख्यमदिरां निपीय निजं जन्म सृष्टिविरुद्धकथाकथने विनाशितं पोषैः ।

तथाहि—मार्कण्डेयपुराणस्य दुर्गापाठे देवानां शरिरिभ्यस्तेजो निर्गम्यैका देवी जज्ञे सा महिषासुरं जघान । रक्तवीजस्य देहादेकस्य विन्दोरवनौ पतनेन तत्तुल्यरक्तवीजोत्पत्त्याऽखिलजगति रक्तवीजानां प्रपूर्णतारुधिरनदीप्रवाहादिगण्णावली बाहुल्येन व्यलेखि । यदा रक्तवीजैरखिलमवनितलं प्रपूर्णमासीत्तदा देवी तत्सिंहः सेना च तदीया कुत्रातिष्ठत् ? ननु कथमेव देव्या विद्वेत् रक्तवीजा अभवन्तदा सकलमहीवल्यं रक्तवीजैः पूर्णं नासीत् । यदि पूर्णमभविष्यत्तदा पशुपक्षिमनुष्यादिप्राणिनो जलस्थलमकरमीतकच्छपमत्स्यादयो वनस्पतिः प्रभृतिमहीरुहाश्च कुत्रास्यास्यन् ? अत्रेदमेव हि निश्चेतव्यम्—“दुर्गापाठनिर्मातुर्निकेतनेऽभिहित्य गता अभवन्निति” । दृश्यतां कीदृशोऽसंभवकथाया गण्यो भङ्गमदतरंगे लिखितो न खलु यस्य मूलं नापि कोऽप्याधारः ।

भङ्गे ति स्त्रीनिङ्गं

१५२



अथ यं ग्रन्थं “श्रीमद्भागवतं” वदन्ति तस्य निश्चयतां लीला। नारायणो ब्रह्मदेवं चतुः-  
श्लोकिभागवतमुपादिक्षत्—

ज्ञानं परमगुह्यं मे यद्विज्ञानसमन्वितम् ।

सरहस्यं तदङ्गञ्च गृहाण गदितं मया ॥

भा० स्क० २ । अ० ६ । श्लो० ३० ॥

“ब्रह्मन् ? त्वं मम परमगुह्यं ज्ञानं यद् विज्ञानेन रहस्येन चान्वितम् धर्मार्थिकाममोक्षाद्-  
भूतञ्चास्ति तदेव मदन्तिकात् गृहाण” । यदा विज्ञानयुतं ज्ञानं निगदितं तदा ज्ञानस्य  
विशेषणभूतं परममिति पदं निरर्थकं विन्यस्तम् । गुह्यशब्दविशेषणेन च रहस्यपदमपि  
पुनरुक्तं भवति । यदा मूलश्लोकोऽनर्थकोऽस्ति तदा ग्रन्थः कथं नानर्थकः ? ब्रह्मदेवाय—

भवान् कल्पविकल्पेषु न विमुह्यति कर्हिचित् ॥

भाग० स्क० २ । अ० ६ । श्लोक ३६ ।

इति वरं ददौ । भवान् कल्पे स्रष्टौ विकल्पे प्रलयेऽपि च नाप्स्यति कदापि मोहमिति  
लिखित्वा पुनर्दशमस्कन्धे विमुह्य ब्रह्मदेवो वत्सहरणं चकारेति व्यलेखि । अनयोर्द्वयोर्वातिशो-  
रेका सत्याऽपरा चासत्येति भूत्वा द्वे अपि वितथे । यदि वैकुण्ठे रागद्वेषक्रोधेर्ष्यादुःखानि न  
विद्यन्ते तदा सनकादिकानां वैकुण्ठद्वारि कथं क्रोध उत्पन्नः ? यदि रोषो जातस्तदा स स्वर्ग  
एव नास्ति । तत्समये जयविजयौ द्वारपालावभूताम् । ताभ्यां स्वामिनिदेशोऽवश्यं पालनीय  
इति सनकादयो निरुद्धास्ततयोः कोऽपराधः संवृत्तः ? तेन विनाऽपराधं शाप एव न लगेत् ।  
यतः शापितौ—“युवां पृथिव्यां निपततमिति” ततस्तत्कथनेनेदं सिध्यति तत्र पृथिवी न  
स्यादिति । अम्बरानिलानलजलानि स्युः । तदा द्वारमन्दिरजलानि कस्याधारेऽतिष्ठन् ? पुन-  
र्यदा जयविजयाभ्यां सनकादयोऽस्तूयन्तान्वयुज्यन्त च—“भगवन्तः ? कदा पुनरावां वैकुण्ठ-  
मागमिष्याव इति ?” तदा तैरिमौ न्यगद्येताम्—“यदि प्रेम्णा नारायणस्य भक्तिं करिष्यथस्तदा  
सप्तमे जन्मनि विरोधेन च भक्तिं करिष्यथस्तदा तृतीये जन्मनि वैकुण्ठमधिगमिष्यथ इति ।”  
अत्रेदं विमर्शनीयम्—“जयविजयौ नारायणस्य किङ्करावास्तां तयोः संरक्षणं साहाय्यसंपाद-  
नञ्च नारायणस्य कर्तव्यं कृत्यमभूत् । अपराधमन्तरेण निजभुजिष्याणां पीडयितारं जनं तत्त्वामी  
न दण्डयेद्येत्तदीयभृत्यानां सकला एव जना दुर्गतिं विदधुः । उचितमभवन्नारायणस्य यत्स जय-  
विजयौ सममानयिष्यत्सनकादींश्चाण्डारिष्यत्तस्तेऽभ्यन्तरमागन्तुं किमिति निरवघ्नन् ?  
किमिति किङ्कराभ्यां सममपुन्रवन्त ? शापदानप्रतीकारतया सनकादिकानां पृथिव्यां निपात-  
नमेव नारायणस्य न्याय्यं कार्यमासीत् । यदा खलु ध्वान्तमियन्नारायणस्य निकेतने विद्यते  
तदा तदीयसेवका ये वैष्णवा इत्यभिधीयन्ते तेषां यावती दुर्दशा स्यादलरीयस्येव सा वर्तते ।”  
पुनस्तौ हिरण्याक्षहिरण्यकश्यपौ जज्ञाते । तयोर्हिरण्याक्षं वराहो जवान् । तस्य कथेषां वर्णि-  
ताऽस्ति—“असौ पृथिवीं कटमिव वदित्वा शिरस्युपधाया शिरसे । विष्णुर्वराहनिग्रहं परिगृह्य

°कश्चिद् इति तु बाधः ।



तन्मस्तकाधस्ताभिस्सार्य धरणीं वदने दधारं । स उत्तस्थौ । द्वयोजन्यमजनि । वराहो हिरण्याक्षं निजघानेति” । ननु पृच्छेदमून कश्चन—“गोलाकृतिः कटाकृतिर्वा पृथिवीति” तदा न किमपि निगदितुं प्रभवेयुः । पौराणिका हि प्रत्यर्थिनस्सन्ति भूगोलविद्यायाः । वरम्, यदाऽऽवश्यं वसुधा शिरस्तले निहिता तदा स्वयं कुत्र सुष्वाप ? वराहश्च कस्मिन् पदं निधायाभिमुद्राव ? वसुमतीं तु वराहो वदनाम्बुजे विभराञ्चकार तदोभौ कुत्र स्थित्वा युयुधाते ? तत्र तु स्थितये किमप्यन्यत्स्थानं न वभूव किन्तु भागवतादिपुराण-प्रणेतुः पोषदेवस्य वक्षस्थले स्थित्वाऽयोत्स्येतां खलु तौ ? परं काशयिष्यत पोषदेवः ? ईदृशीयं वार्ता वर्तते यथा—“गण्पिनो गृहे गण्पिन आगता अवदन गण्पिनः” । यदा मिथ्या-वादिनां सद्नेऽन्ये गण्पिनो जना आगन्ति तदा गण्पप्रलयने का खलु दरिद्रता । अथाव-शिष्यते हिरण्यकश्यपः । तस्य तनयो यः प्रह्लादनामासीत्य भक्तोऽभवत् । तदीयपिता तम-ध्ययनाय पाठशालां प्रेषयति स्म । तदा स गुरुन्—“मम पट्टिकायां राम नामेति नाम लिखित्वा ददतु भवन्त” इति कथयति स्म । यदा तदीयजनकोऽश्रुगोतदा तमब्रवीदसौ—“किमिति त्वं मम रिपोर्मजनं कुरुष्व” इति ? तनयो नामन्यत यदा तदा जनकस्तं निबध्य दाम्ना शैलशिखरादपातयत् कूपे च प्राक्षिपत् परं व्यर्थमखिलं संजातम् । तदा स एकं लोहस्तम्भमनले संताप्य तमब्रवीत्—“यदि तवेष्टदेवो रामस्तस्यो भवेत्तदा त्वं स्वर्गेशनास्य न धस्यसे” इति । प्रह्लाद आलेक्षितुं प्रचलन्मनसि प्रदहनान्मोक्षे न वेयशङ्कत । नारायण-स्तस्मिन् स्तम्भे पिपीलिकापरम्परामचालयत् । निवृत्तस्तस्य संदेहः । झटिति स्तम्भमुपगम्य समाश्लिष्यत् । सोऽस्फुटत् । तस्मान्नृसिंहो निरगात् प्रगृह्यासौ तस्य पितरं व्यदारयत्तदुदरम् अथ प्रह्लादं प्रेम्णाऽब्रालेहयत् । “वरं वृणीष्वेति” च प्रह्लादमगादीत् । निजपितुरसौ सद्गतिमया-चत । नृसिंहस्तु—“तत्रैकविंशतिवंशजपुरुषाः सद्गतिमगमन्निति” वरमदात् । दृश्यतामिदानीम् अयमपि गण्पसहोदरोऽपरो गण्पोऽस्ति । कञ्चिद् भागवतस्य श्रोतारं वक्तारञ्च प्रगृह्य पर्वतशिखरान् पातयेच्चैकोऽपि न तं रक्षेत् । चूर्णीभूयासौ भ्रियेतैव । प्रह्लादं तदीयपिता पठनाय प्राहिणोतत्र किं कृतममुना दुष्कृतम् ? स च प्रह्लादं ईदृशो मूढो यत्पठनं परिहाय विरागी भवितुमवाञ्छत् । जाज्वल्यमानस्तस्ममारोढुं प्रार्थयत् पिपीलिका प्रह्लादश्च तत्संपर्केण नादह्यतेति वार्ता यः सत्यां मन्येत सोऽपि स्तम्भेन संयोजनीयो यद्ययं न दह्येत तदा सोऽपि न दग्धो भविष्यतीति मन्ये ! नृसिंहश्चापि किं नादह्यत ? प्रथमस्मृतीयजन्मनि वैकुण्ठागम-नस्य वरः सनकादिकानामासीत् । तं भवदीयनारायणो व्यस्मरत् किमु ? भागवतमतेन ब्रह्मा ततः प्रजापतिरथ कश्यपस्तदनु हिरण्याक्षहिरण्यकश्यपौ चतुर्थे वंशे जायेते । एकविं-शतिवंशा नैवाजायन्त प्रह्लादस्य । तेनैकविंशतिवंशजाः पुरुषाः सद्गतिमगच्छन्निति कथनं क्रियत्प्रमादास्पदम् । अथ च तावेव हिरण्याक्षहिरण्यकश्यपौ रावणकुम्भकर्णौ जातौ तदनु पुनः शिशुपालदन्तवक्रौ समजायेतां तदा नृसिंहस्य वरः कुत्रोद्भूतः खलु ; ईदृश्यः प्रमाद-पूर्णा वार्ताः प्रमादिभिः क्रियन्ते श्रूयन्ते मन्यन्ते च न तु विद्वद्भिर्जनैः ।

पूतनाया अक्रूरस्य च विषये विलोकनीयम्—

रथेन वायुवेगेन ॥.....जगाम गोकुलं प्रति ॥ भा० स्क० । पू०

अ० ३३ । श्लोक० २५ ।



अक्रूरः कंसप्रहितो वायुवेगगामितुरङ्गमयुतं रथमारुह्य सूर्योदयसमये मथुरात् प्रतस्थे । सूर्यास्तसमये च क्रोशयुगदूरं गोकुलं समाससाद । तत् किमश्वा भागवतचरितुः परिक्रमामकरिष्यन्तु खलु ? आहोस्विन् मार्गे विस्मृत्य भागवतकर्तुर्निकेतनमश्वनोदयिता सारथिरक्रूरश्चोपगम्याशयिष्येतां किमु ? पूतनायाः शरीरं पटक्रोशमायतं लम्बमानञ्चात्यन्तं वर्णितम् । मथुराञ्चान्तरा तां विनिहत्य श्रीकृष्णः प्राक्षिपत् । यद्येवमभविष्यत्तदा मथुरा गोकुलञ्चोभयमेव सम्मुद्य पोपस्यास्य गृहमपि समचूर्णयिष्यत् ।

अथाजामेलस्य कथा विचित्रैव लिखिताऽस्ति—असौ किल नारदस्य कथनेन स्वतनयस्य नारायणं नाम विदधे मरणसमये स निजपुत्रमाकारयाञ्चकार । नारायण एव मथ्य उत्फाल्याजगाम । “स निजपुत्रमाह्वयति न तु मामिति” नाज्ञासीत् किमु तदीयान्तःकरणस्य भावं नारायणः ? ईदृशमेवास्ति नाममाहात्म्यञ्चेदथत्वेऽपि नारायणस्मरणकर्तृणां मोचयितुं दुःखानि किमिति नायति नारायणः ? संत्या चेदियं कथा तदा कारागृहनिरुद्धा जना नारायण ! नारायणेति कृत्वा किं न खलु मुच्यन्ते ? इत्थमेव ज्योतिदशास्त्रविरुद्धं सुमेरुपर्वतस्य परिमाणमलिखत् । प्रियव्रतस्य क्षितिपते रथस्य चक्ररेखया समुद्रा अभवन् । एकोनपञ्चाशत्कोटियोजनवती वसुमती विद्यत इत्यादिमिथ्याकथाया गण्पावली भागवते लिखिताऽस्ति यस्याः कोऽपि पारावारो नास्ति ।

नारायणे न स्त इति तु निरवद्यं स्यात् ।

पारावारो हि सम्पु

खडः

इदं भागवतं बोधदेवेन विरचितम् । यस्य सहोदरेण जयदेवेन गीतगोविन्दं व्यरचि । दृश्यताम्—अमुनैते श्लोकाः स्वकृते “हिमाद्रि” नामके ग्रन्थे लिखितास्सन्ति—“श्रीमद्भागवतं नाम पुराणं निर्मितं मयेति” । तस्य लेखस्य पत्रत्रयमस्मत्सकाशोऽभवत् । तस्मादेकं पत्रं विनष्टम् । तस्मिन् पत्रे श्लोकानां य आशय आसीत्स्याशयमङ्गीकृत्य मया श्लोकद्वयं निर्माय नीचैर्बलेलिखि । योऽवलोकयितुमभिलषेत्साहिमाद्रिग्रन्थेऽवलोकयेत्—

**हिमाद्रेः सन्निवस्यार्थं सूचना क्रियतेऽधुना ।**

**स्कन्धाऽध्यायकथानां च यत्प्रमाणं समासतः ॥ १ ॥**

**श्रीमद्भागवतं नाम पुराणं च मयेरितम् ।**

**विदुषा बोधदेवेन श्रीकृष्णस्य यशोन्वितम् ॥ २ ॥**

ईदृशा एव नष्टपत्रे श्लोका अभवन् । अर्थान्नष्टस्य सचिवो हिमाद्रिबोधदेवं पण्डितमवदत्—“भवन्निर्मितं श्रीमद्भागवतं सम्पूर्णमाकर्णयितुं नास्त्यवकाशो मे । अतः संक्षेपेण श्लोकवन्नसूचीपत्रं विरचयतु भवान् । यदवलोक्याहं श्रीमद्भागवतकथां समासतो जानीयामिति ।” तदधस्ताद् विन्यस्तं सूचीपत्रं तेन बोधदेवेन निर्मितम् । तस्मात्तस्मिन् नष्टपत्रे दशश्लोका विनष्टास्सन्ति । एकादशेन श्लोकेन लिखामः ।

इमे निम्नाङ्किता अखिलाः श्लोका बोधदेवकृतास्सन्ति—

**बोधन्तीति हि प्राहुः श्रीमद्भागवतं पुनः ।**

**पञ्च प्रश्नाः शौनकस्य सूतस्यानोत्तरं त्रिषु ॥ ११ ॥**



प्रभावतारयोश्चैव व्यासस्य निर्वृतिः कृतात् ।  
 नारदस्यात्र हैतूक्तिः प्रतीत्यर्थं स्वजन्म च ॥ १२ ॥  
 सुसन्नं द्रौण्यमिभमवस्तदस्त्रात्यः एडवा वनम् ।  
 भीष्मस्य स्वपदप्राप्तिः कृष्णस्य द्वारिकागमः ॥ १३ ॥  
 श्रोतुः परीक्षितो जन्म धृतराष्ट्रस्य निर्गमः ।  
 कृष्णमर्त्यत्यागसूचा तनः पार्थमहापथः ॥ १४ ॥  
 इत्यष्टादशभिः पादैरध्यायार्थः क्रमात् स्मृतः ।  
 स्वपरप्रतिबन्धेन स्फीतं राज्यं जहौ नृपः ॥ १५ ॥  
 इति वैराष्ट्रो दाढ्योक्तौ प्रोक्ता द्रौणिजयादयः ॥  
 इति प्रथमः स्कन्धः ॥ १ ॥

इत्यादिद्वादशस्कन्धानां सूचीपत्रमित्यमेव विरच्य वोवदेवपण्डितो हिमाद्रिसचिवाय ददौ । सविस्तरं विलोकयितुं योऽभिलषेत्स वोवदेवकृते हिमाद्रिग्रन्थेऽवलोकयेत् । एवमेवान्येषां पुराणानामपि लीलावगन्तव्या । परमेकोनविंशतिर्विंशतिरेकविंशतिरेवमेकस्मादपरं गरीयः ।

दृश्यताम्—श्रीकृष्णचन्द्रस्येतिवृत्तं महाभारतेऽत्युत्तमं वर्तते तस्य गुणकर्मस्वभावाश्चरित्रञ्चाप्तपुरुषोपमं विद्यते । यस्मिन् किमप्यधर्माचरणमाजन्मनो मरणपर्यन्तं किमपि वा दुष्कृतं कृतं स्यात्कृष्णचन्द्रेणेति नावर्णि । अयं भागवतप्रणेता च कृष्णचन्द्रमनुचितदोषैर्यथाभिलषितं कलङ्कितवान् । पयोदधिनवनीतादिचौरिकायास्तस्मिन्नागेपणं तस्य कुञ्जादासीसमागमः परमणीभी रासमण्डलेऽमुष्य नृत्यलीलादयश्च दोषाः श्रीकृष्णे समारोपितास्सन्ति तेन । एतत् पठित्वा पाठयित्वा श्रुत्वा श्रावयित्वा चान्यमतवादिनः श्रीकृष्णं निन्दतितराम् । भागवतमिदं नाभविष्येच्चत् कृष्णचन्द्रसन्निभमहात्मनो मिथ्या निन्दा किमिति समभविष्यत् ? शिवपुराणे द्वादशज्योतिर्लिङ्गानि वर्णितानि येषु प्रकाशलेषोऽपि न विद्यते । नक्तं दीपमन्तरेणान्धकारे लिङ्गान्यपि नावलोक्यन्ते । सकलेयं विलसति पोपदेवस्य लीला ।

प्र०—यदा वेदाध्ययनसामर्थ्यं नावशिष्टं तदा स्मृतयो यदा स्मृतिपठनाय बुद्धिर्नावशिष्टा तदा शास्त्राणि यदा च शास्त्रावगमनबलं नातिष्ठत्तदा पुराणानि प्रणीतानि । तानि केवलं स्त्रीशूद्राणां श्रवणाय निर्मितानि यतस्तेषां श्रुतिपठनश्रवणाधिकारो न वर्तते ।

उ०—मिथ्येयं वार्ता । सामर्थ्यं हि पठनेन पाठनेनैव च सम्पद्यते । वेदानां पठनस्य श्रवणस्य च सर्वेषामधिकारोऽस्ति । दृश्यताम् गार्गीप्रभृतयः स्त्रियः श्रुतिमध्यगीषत । छान्दोग्ये च वर्णितो जानश्रुतिर्नाम शूद्रोऽपि रैक्यमुनिसकाशे वेदमध्यगीष्ट । यजुर्वेदस्य षड्विंशाध्याये द्वितीये मन्त्रे—“वेदानां पठनस्य श्रवणस्य च मनुजमात्रस्याधिकारोऽस्तीति” स्पष्टमवर्णि । सत्युपर्य ईदृशान् मिथ्या ग्रन्थान् निर्माय लोकान् वञ्चयित्वा सत्यग्रन्थेभ्यो विमुखमतजाले निपात्य निजप्रयोजनं साधयन्ति ते कथं न पापीयांसस्सन्ति ?



कीदृशं ग्रहाणां चक्रं सञ्चालितं येन विद्याहीना जना निगलितास्सन्ति ।

आलोक्यताम्—“भाकृष्णेन रजसा०” ॥ १॥ सूर्यस्य मन्त्रः । इमं देवा अक्ष-  
पक्ष ११ सुवध्वम्” ॥ २ ॥ चन्द्रस्य । “भस्मिर्मूर्धा दिवः ककुत्पतिः०” ॥ ३ ॥  
मङ्गलस्य । “बृद्वुध्यस्वाग्ने०” ॥ ४ ॥ बुधस्य । “बृहस्पते अति यदर्यो०” ॥ ५ ॥  
गृहस्पतेः । “शुक्रमन्त्रसः०” ॥ ६ ॥ शुक्रस्य । “शश्रो देवीरभिष्टय०” ॥ ७ ॥  
शनैश्चरस्य । “कः या नश्चित्र आभुव०” ॥ ८ ॥ राहोः । “केतुं कृण्वन्न केतवे०” ॥ ९ ॥  
इयं च केतोः कण्डिकोच्यते । वस्तुतस्तु (आकृष्णे०) अयं सूर्यस्य भूमेराकर्षणस्य च मन्त्रः ।  
द्वितीयो राजगुणविधायकः । तृतीयोऽग्नेः । तुरीयो यजमानस्य । पञ्चमो विदुषः । षष्ठो  
वीर्यान्नयोः । सप्तमो जलप्राणपरमेश्वराणाम् । अष्टमो मित्रस्य । नवमश्च ज्ञानग्रहणवि-  
धायको मन्त्रो विद्यते । नतु ग्रहवाचकाः । अर्थानवगमेन भ्रमजाले निपतितास्सन्ति ।

प्र०—ग्रहाणां फलं संजायते न वा ?

उ०—यादृशं षोपलीलाया भवति फलं न खलु तादृशं किन्तु रविचन्द्रयोः किरणैरुष्णत्वशीतलत्व-  
शालीन्यृतुमत्कालचक्राणि सम्बन्धमात्रेण निजप्रकृतेरनुकूलानि प्रतिकूलानि वा सन्ति सुख-  
दुःखयोर्निमित्तानि भवन्ति । परं यत्पोपलीलाविलासिनो वदन्ति यथा—“शृणुत, श्रेष्ठिनो  
यजमानाः ! अद्य भवतामष्टमचन्द्रसूर्यादयः क्रूरग्रहा समागतास्सन्ति । सार्द्धद्विवर्षीयः शनैश्चर-  
श्चरणे समायातोऽस्ति भवतां महान् विघ्नो भविष्यति । गृहद्वारं त्याजयित्वा परदेशेषु  
भवतो भ्रामयिष्यति परं यदि ग्रहेभ्यो दानं जपं पाठं पूजाञ्च कारयिष्यथ तदा दुःखेभ्यो  
मोक्षयन्वे यूयमिति” । प्रष्टव्या अमी—“शृणुतायि पोपाः ? भवतां ग्रहाणाञ्च कस्सम्बन्धः ?  
कश्चायं ग्रहः पदार्थः ? इति” ।

पोपः—

दैवाधीनं जगत्सर्वं मन्त्राधीनाश्च देवताः ।

ते मन्त्रा ब्राह्मणाधीनास्तस्माद् ब्राह्मणदैवतम् ॥

ज्ञायतां कीदृशं प्रमाणमस्तीति । देवतायत्तं सकलं जगत् । मन्त्राधीनाः सकलदेवताः ।  
ते मन्त्राश्च ब्राह्मणानामधीनास्तस्माद् ब्राह्मणा देवता उच्यन्ते । यतो यथाकामं कामपि  
देवतां मन्त्रवलेनामन्य प्रसाद्य च कार्यसिद्धिसंपादनस्यास्माकमेवाधिकारो वर्तते । अस्मासु  
चेन्मन्त्रशक्तिर्नाभविष्यत्तदा भवादृशा नास्तिका संसारेऽस्मभ्यं स्थातुमेव स्थानं नादास्यन् ?  
सत्यवादी—ये तस्करा लुण्ठका दुराचारा जनास्सन्ति तेऽपि भवदेवतायत्ता भविष्यन्ति ।  
देवता एव तान् दुरिताचरणे प्रेरयिष्यन् ? तथास्ति चेद् भवदेवतासु राक्षसेषु च न को-  
ऽपि भेदो भविष्यतीति । युष्माकमधीनाश्चेन्मन्त्रास्सन्ति तैश्च यूयं यथाकामं कारयितुं प्रभ-  
वश्चेत्तैर्मन्त्रैर्देवता वशम्बदा विधाय वसुमतीपतीनां निर्धानुपाहार्यं निजगृहे निधायोपविश्य  
सानन्दं किमिति नोपभुङ्क्ष्वे ? प्रतिग्रहं शनैश्चरादिकानां तैलादिद्यादानमादातुं कथं  
परिभ्रमथ ? यं च कुर्वन् मन्यन्ते तं वशे कृत्वा यथेष्टं द्रव्यं गृह्णीष्वम् । वराकान् निर्धनान्



किमिति लुण्ठथ ! भवद्भ्यो द्रव्यवितरणेन ग्रहाः प्रसन्ना अदानेन चाप्रसन्ना भवेयुश्चेदस्मान् सूर्यादिग्रहाणां प्रसन्नतां वा प्रत्यक्षं दर्शयन्तु भवन्तः । यस्याष्टमः सूर्यश्चन्द्रो वान्यस्य यस्य च तृतीयः स्यात्तावुभौ ज्येष्ठमासि पादत्राणपरिधानरहितौ किरणतप्तायां भूमौ चालयन्तु । यस्योपरि प्रसन्नस्तस्य शरीरं चरणद्वयश्च न दृश्येत यस्मै च क्रुद्धस्तस्य तु दृश्येत । तथैव पौषमासे तावुभौ दिगम्बरौ विधाय पौर्णिमास्या निखिलां निशामनावृतस्थले स्थापयन्तु । एकः शीतेन वाध्येतान्यश्च न वाध्येत चेद्विज्ञायतां “ग्रहाः क्रूराः सौम्यदृष्टयश्च भवन्तीति” किञ्च ग्रहाः किन्तु सम्बन्धिनस्सन्ति भवताम् ? भवतां मिथः पत्रेण तारेण वा व्यवहारो भवति किमु ! आहोस्विद् भवन्तस्तेषां सकाशं ते च भवदन्तिकं वा गच्छन्त्यागच्छान्तं ननु ? अये भवत्सु मन्त्रशक्तिर्भवेच्चेत्कथं न स्वयं नृपा धनाढ्या वा भवेयुर्भवन्तः ? रिपुक-दम्बकं निजवशङ्गतं न विदधति भवन्तः स हि नास्तिको भवति यो वेदस्येश्वरस्य च निदे-शविरुद्धां पोपलीलां प्रवर्तयेत् । यदुपरि ग्रहोऽस्ति स यदि भवते ग्रहदानं न दद्यात्स्वयमेव चोपभुञ्जीत तदा का तु खलु चिन्ता ? ननु भवन्तः कथयेयुः—“नैव ! अस्मभ्यमेव दानेन प्रसीदन्त्यमी न त्वन्यजनाय दानेनेति चेत् किं भवन्त एव ग्रहाणां प्रतिनिधयस्सन्ति तदा सूर्यादीन् निजसदनमाहूय दग्ध्वाग्नियन्ताम् । सत्यं त्विदं विद्यते यत् सूर्यादिलोका जडास्सन्ति । ते कस्मैचिदपि दुःखं सुखं वा दातुं न चेष्टन्ते किन्तु यावन्तो भवन्तो ग्रहदानोपजीविनः सन्ति ते सकला भवन्तो ग्रहाणां मूर्तयस्सन्ति । यतो “ये गृह्णन्ति ते ग्रहाः” । इति ग्रहशब्दस्यार्थोऽपि भवत्स्वेव संजाघटीति ये गृह्णन्ति तेषामेव ग्रहा इति नामानि सन्ति । यावद् भवतां चरणकमलानि नृपतिभ्रेष्ठिजनधनाढ्यदरिद्राणामुपकण्ठं नोपसीदन्ति न तावत्कस्यापि जनस्य नवग्रहाणां स्मरणमपि जायते । यदा खलु साक्षान्मूर्तिमन्तः सूर्यशनिश्चरादय इव भवन्त-स्तानुपगम्याक्रामन्ति तदा ग्रहगमविधाय कदापि तान् मुञ्चन्ति । ये केऽपि च भवद्भ्यर्णं नागच्छेयुस्तेषां भवन्तो नास्ति कादिपदैर्निन्दां कुर्वाणा विचरन्ति । **पौषदेवः**—दृश्यताम्—ज्योतिषः प्रत्यक्षं फलं न भोगता रविचन्द्रविधुन्नुदाः केतुसंयोगरूपं ग्रहणं प्रथममेव सूचयन्ति । यथेदं प्रत्यक्षं भवति तथैव ग्रहाणामपि फलं प्रत्यक्षीभवति । अवलोक्यताम्—धनिका दरिद्रा राजानस्सेवकाः सुखिनो दुःखिनश्च भवन्ति ग्रहेभ्य एव । **सत्यवादी**—यदिदं ग्रहणरूपं प्रत्यक्षं फलमस्ति तद् गणितविद्याया एव न तु फलितविद्यायाः । या हि गणितविद्याऽस्ति सा सत्या या च फलितविद्या विद्यते सा खलु स्वाभाविकसम्बन्धजन्यफलं विहाय मिथ्या वर्तते यथानुलोमप्रतिलोमक्रमेण परिक्राम्यतोः पृथिवीचन्द्रयोः गणितेन विशदं विज्ञायते—“अमुकसमयेऽमुकदेशेऽमुकावयवे सूर्यस्य चन्द्रस्य वा ग्रहणं भविष्यतीति” । यथा—

### छादयत्यर्कमिन्दुर्विभुं भूमिभाः ॥

इति ग्रहलाघवस्य तुरीयाध्याये चतुर्थः श्लोकोऽस्ति । इत्यमेव सिद्धान्तशिरोमणिसूर्यसि-द्धान्तादिष्वपि विद्यते । यदा सूर्यपृथिव्योर्मध्ये चन्द्रमाः समायाति तदा सूर्यग्रहणं यदा च सूर्यचन्द्रयोरन्तराले पृथिवी समायाति तदा चन्द्रग्रहणं भवति । अर्थाच्चन्द्रमसः छाया भूमि-तले भूमेऽद्या च हिमांशौ पतति । प्रकाशरूपत्वादम्बरमणेरभिमुखं कस्यापि छाया न



पतति परं यथा प्रकाशमानाद् विवस्वतो दीपिकाद् वा देहादिच्छाया प्रतिनिवर्तते तथैव ग्रहण-  
विषये बोधनीयम् । ये हि धनाढ्या दरिद्रा प्रजा राजानो भृत्याश्च भवन्ति ते स्वकर्मणैव  
भवन्ति न तु ग्रहः । बहवो ज्योतिर्विदः निजतनयानां विवाहमङ्गलानि ग्रहाणां गणितविद्या-  
नुसारं वितन्वन्ति तथापि तेषु विरोधो वा विधवा नारी वा मृतस्त्रीकः पुमान् वा संजायेत ।  
फलं सत्यमनावध्यच्चेत् किमित्येवं समजनिष्यत ? अतः कर्मणां गतिः सत्या सुखदुःखभोग-  
निबन्धनरूपैव न तु ग्रहाणाम् । वरम्, ग्रहा अन्तरिक्षे पृथिव्यपि विहायसि मिथो दविष्ठा नु ?  
एतेषां सम्बन्धः कर्त्रा कर्मभिश्च समं साक्षान्नास्ति । कर्मणां कर्मफलानाञ्च कर्ता भोक्ता च  
जीवः कर्मफलभोजयिता च परमात्माऽस्ति । यदि भवन्तो ग्रहाणां फलं मन्यन्ते तदास्यो-  
त्तरं दीयताम्—“यस्मिन् क्षणे मनुजस्यैकस्य जन्म भवति यच्च भवान् ध्रुवावुष्टिं मत्वा जन्म-  
पत्रिकां निर्मिमीते तस्मिन्नेव क्षणे क्षितिमण्डले परेषां जन्तूणि भवन्ति न वा ? यदि नेति  
कथ्येत तदानृतं यदि चोमिति कथ्येत तदंकेन चक्रवर्त्तिना तुल्योऽवनि तलेऽन्योजनश्चक्रवर्ती  
वृषतिः किमिति न भवति ? इति ।” आम् !! इयत्तु निगदितुं प्रभवति भवान् यदि यं लीला  
ऽस्माकमुदरभरणार्थं वतते । तदा तु कोऽपि मन्येतैव ।

प्र०—किं गरुडपुराणमपि मिथ्याऽस्ति ?

उ०—आम् । मिथ्याऽस्ति ।

प्र०—तदा मृतानां जीवानां का गतिर्भवति ?

उ०—यादृशानि सन्ति तेषां कर्माणि ।

प्र०—यमराजो चित्रगुप्तो मन्त्री तस्य महाभयङ्करा अञ्जनगिरिसमाकाराः किङ्करा जीवान् प्रपृह्य  
नयन्ति । पापपुण्यानुसारं तान् नरके स्वर्गे च प्रक्षिपन्ति । तदर्थं दानं पुण्यं श्राद्धं तर्पणं  
गोदानादिकञ्च वैतरणीतरङ्गिणीतरणाय वितन्वन्ति । कथङ्कारमिमा अखिला वार्ता भवितु-  
मुमलम् ?

उ०—अखिला इमा वार्ताः पोपलीलाया गप्पाष्टकानि सन्ति । यद्यन्यस्थलीया जीवास्तत्र प्रयान्ति  
तेषाञ्च न्यायं धर्मराजचित्रगुप्तादयः कुर्वन्ति तदा ते यमलोकगता जीवाश्चेत्यापे वितनुयुस्तह्य-  
परो यमलोको मन्तव्यो यत्रत्या न्यायाधीशास्तेषां न्यायं विदधुः !! गिरिसंकाशानि यमगण-  
शरीराणि स्युश्चेत्तानि कथं नावलोकयन्ते ? आसन्नमरणाजीवानुपादातुमल्पीयसि द्वारे तेषां  
गणानामेकाऽङ्गुल्यपि प्रवेष्टुं न शक्ता । रथ्यायां प्रतोल्यां वा किमिव नावरुह्यन्तेऽमी ?  
सूक्ष्मदेहानपि ते गृह्णन्तीति कथ्येत चेत्तेषां शैलसन्निभदेहानामस्थीनि महान्ति पोपाः स्वगृहं  
विहाय कुत्र निधास्यन्ति ? यदा वने दावानल आविर्भवति तदा शुगपत्तिपीलिकादिजीवेर्निज-  
वर्षाणि मुच्यन्ते । तानादातुमसंख्या यमगणास्समायुश्चेत्तत्रान्धकारेण भाव्यस् । यदा चामी  
जीवानां ग्रहणाय धाविष्यन्ति तदा कदाचित्तेषां वर्षाणि मिथः समाहृतानि भविष्यन्ति । ततो  
यथा शैलस्य महान्ति शिखराणि भङ्गत्वा भूमितले निपतन्ति तथैव तेषां महान्ति गात्राणि



गरुडपुराणस्य वाचयितृणां मार्कण्डेयितृणाञ्चाङ्गनभुवि निपतिष्यन्ति चेदमी संमूय मरिष्यन्त्यथवा गृहद्वाराणि रथ्याश्च निरुद्धा भविष्यन्ति तदा ते कथं निर्गन्तुं गन्तुञ्च प्रभविष्यन्ति ? श्राद्धतर्पण-पिण्डप्रदानादीनि तान् मृतजीवैस्तु न प्राप्नुवन्ति परं मृतकानां प्रतिनिधेः पोपदेवस्य गृह जठरे करञ्चाप्नुवन्ति । यत्तु वैतरणीकृते गोदानं गृह्यते तत् पोपदेवस्य गृहमथवा घातकस्य गृहं गच्छति । वैतरणीनदीं नोपयाति धेनुस्तदा कस्य पुच्छं परिगृह्य तरिष्यति जीवः ? करस्त्वैत्रव दह्यते निखन्यते वा तत्कथमिवासौ पुच्छं परिग्रहीष्यति ? अत्रैको दृष्टान्त इह कथायामुपयुक्तोऽस्ति । यथा—

प्रन्तराऽ  
न्तरा,  
काले काले

आसीदेकः कोऽपि जाटः । अत्युत्तमा धेनुरेका तस्य गृहे विंशतिसेटकपयोदायिनी चाभवत् । स्वादिष्ठमभूतस्या दुग्धम् । कदाचित् कदाचित् तत्पयो न्यपतत् पोपदेवस्य मुखकमलेऽपि । तस्य पुरोहितस्तु—“यदा जाटस्य स्थविरः पिताऽऽसन्नमरणो भविष्यति तदास्या एव धेनोः संकल्पं कारयिष्यामीति” निरन्तरमचिन्तयत् । कतिपयैरहोर्भिर्देवयोगेन तदीयपितुर्मरणसम-यस्समुपसेदिवान् । तस्य रसना प्रशान्ता । पत्यङ्कादधोऽवतारितोऽसौ । अर्थात् प्राणविसर्ज-नसमयस्समुपसन्नः । जाटस्येष्टमित्राणि सगोत्रा वान्धवा अपि चोपातिष्ठन्त तदानीम् । तदा पोपदेव उदीरयामास—“अयि यजमान ! त्वमिदानीमस्य हस्तेन गोदानं कारयेति ।” जाटो दशरूप्यकान् निस्सार्य पितुः पाणौ निधाय—“पठ्यतां सङ्कल्प” इत्यवदत् । पोपः समभ्यधात्—“अये ! धन्योऽसि खलु धन्योऽसि । किन्तु वारं वारं म्रियते पिता ? सम्प्रति साक्षाद् धेनुरा-नीयतां या दुग्धदात्री स्याद् वृद्धा न भवेत्सर्वोत्तमा च स्यात्तादृश्याः पयस्विन्या दानं कारणीयम् ।

जाटः—अस्मदन्तिके त्वेकैव धेनुरस्ति तामन्तरेणास्मत्सन्ततीनां निर्वाहो न भविष्यति । अत इमां न दास्यामि । गृह्यन्तां विंशतिरूप्यका पत्र्यां सङ्कल्प एभिश्च रूप्यकैरपरा पयोदात्री क्रीयतां धेनुः ।

पोपः—अन्यः खल्वसि । त्वं निजजनकादपि गामधिकां मन्यसे ? स्वपितरं वैतरणीतरङ्गिण्यां मज्जयित्वा दुःखयितुं वाञ्छसि किमु ?

उत्तमः खलु त्वं सुपुत्रोऽभूः । तदा तु पोपस्य पक्षे सकलाः कुटुम्बजनाः संवृत्ताः यतस्ते-ऽखिलाः पूर्वमेव पोपेन प्रतारिता अभवन् । तदानीमपि ते सङ्केतितास्सर्वे एकमतास्सम्भूय प्रसह्य तस्या एव धेनोर्दानं तमेव पुरोहितं दापयामासुः । तदा जाटः किञ्चिदपि नाभाषत् । तस्य पिताऽम्रियत् । पोपदेवश्च वत्सतरसहितां गां दोहनकलशिकाञ्चादाय स्वगृहे गां निबध्य कलशिकां निधाय पुनर्जाटगृहमागमत् । मृतकेन समं श्मशानभूमिमुपेत्य च दहन-क्रियामकारयत् । तत्रापि काञ्चित् पोपलीलां व्यतनोत् । तदनु दशगात्रसपिण्डीकारणादावपि तस्माद् द्रव्यमुपाहरत् । महाब्राह्मणा अपि तमलुण्ठन् । भोजनभट्टा अपि पुष्कलं मिष्टान्न-माकण्ठमुदरान्तः प्राक्षिपन् । यदा खलु निखिलाः क्रिया अवसितास्तदा जाटो यस्य कस्यापि वेदमनः क्षीरं याचं याचं निर्वाहमकरोत् । चतुर्दशेऽहनि प्रत्यृषे पोपस्य निकेतन-मुषगम्यासौ जाटो गां दुग्ध्वा कलशिकां प्रपूर्योत्तिष्ठन्तमद्रक्षीत् पोपम् । तमालोक्य पोपो-ऽभाषत्—“शागम्यतां यजमान ! आस्यतामिति” ।



जा०—भवानपि, अयि पुरोहितः ! इत आगम्यताम् ।

पो०—वरम्, एषोऽहमागच्छामि दुग्धं निधाय ।

जा०—नैव, नैव । दुग्धकलशिकाऽऽनीयतामितः । वराकः पोप उपगम्योपाविशदस्थापयद्याभि-  
मुखं कलशिकाम् ।

जा०—भवानतीव मिथ्यावादी विद्यते ।

पो०—किमसत्यं विहितम् ?

जा०—कथ्यताम्, किमर्थं भवता धेनुगृह्यत ?

पो०—भवदीयपितुर्वैतरणीसरित्तरणात् ।

जा०—सुष्ठु खलु, तदा भवता तत्र वैतरणीतटे धेनुः कथं न प्रहिता ? वयं तु भवद्विश्वासेऽतिष्ठाम  
भवांश्च निजगृहे निवध्य न्यषीदत् । न जाने खलु मम पिता वैतरणीनद्यां कतिवारं निम-  
ग्नोन्मग्नोऽभविष्यत् ! लुटे शिष्टाः प्रयुञ्जते ।

पो०—नैव, नैव खलु । तत्रास्या दानस्य पुण्यप्रभावेणान्या पयस्विनी समुद्भूय तमुद्गतारयिष्यत् ।

जा०—वैतरणी सरिदितः कियद्दूरं कस्यां दिशि चास्ति ?

पो०—अनुमानेन त्रिंशत्कोटिक्रोशदूरे वर्तते यत् एकोनपञ्चाशत्कोटियोजनमिता वसुमती  
विद्यते । दक्षिणैर्ऋत्यदिशि च वैतरणी नदी वर्तते ।

जा०—इयद्दूरतो भवतः पत्रिकया तारेण वा वृत्तान्तो गतस्स्यात्तस्य च—“तत्र पुण्येन गौर्जाता-  
ऽमुकस्य पितरं नदीमतारयद्” इत्युत्तरमुपलब्धं स्याच्चेद् दर्शयतु भवान् ।

पो०—अस्मत्सकाशे गरुडपुराणलेखं विहायान्यत्पत्रं वा तारो वान्यः कोऽपि नास्ति ।

जा०—कथमहं सत्यं मन्येय गरुडपुराणमिदम् ?

पो०—यथा सर्वे मन्यन्ते ।

जा०—इदं पुस्तकं भवत्पूर्वजैर्भवतो जीविकायै व्यरचि । पितुर्हि निजपुत्रेभ्योऽन्यः कोऽपि प्रियो  
न भवति । यदा मम पिता मदन्तिके पत्रं वा तारं वा प्रेषयिष्यति तदैवाहं वैतरणीतटे  
धेनुं नेष्यामि तच्च पारमुत्तार्य पुनर्निजधेनुं गृहमानीष्याहं मदीयतनयाश्च दुग्धं पास्यन्ति ।  
आनीयतां दुग्धपूर्णां कलशिकेति समुदीर्य गां वत्सतरादाय जाटो निजगृहं प्रातिष्ठत ।

पो०—त्वं दानं प्रदाय प्रतिगृह्णासि ? तव विनाशो भविष्यति खलु !



जा०—तूष्णीं तिष्ठ । अन्यथा त्रयोदशदिनपर्यन्तं दुग्धं विना यावद् दुःखमस्माभिः सोढं तावतः सकलस्य प्रतिशोधनं विधास्यामि । तदा जोषमभजत्पोषः । जाटश्च सवत्सां धेनुमादाय समासदत् स्वगृहम् ।

**जोषमास्त इत्येव बल्लुं शक्यम्**

यदेदृशा एव जाटसदृशाः पुरुषा भवेयुस्तदैव विलीयेत महीबलये पोपलीला । यच्चासी-  
जना “दशगात्रपिण्डैर्दशाङ्गसपिण्डीकरणेन शरीरेण समं जीवः संयुज्यांगुष्ठमात्रशरीरः सन  
पश्चाद् यमलोकमभिगच्छतीति” वदन्ति तदा तु मरणसमये यमदूतागमनं वृथा भवति ।  
त्रयोदशदिवसानन्तरं तैरागन्तव्यम् । शरीरं संजायेत यदि तदासौ स्वस्त्रीसन्तानेष्टमित्राणां  
मोहात् किमिति न निवर्तते ?

प्र०—स्वर्गे किमपि न लभ्यते यद् दानं दीयते तदेव तत्र लभ्यत इति सर्वदानानि करणीयानि ।

उ०—तस्माद् भवतः स्वर्गादयमेव लोक उत्तमो विद्यते यस्मिन् धर्मशालास्सन्ति जना दानं ददति  
प्रियमित्रेष्टज्ञातिजनेषु च भूयांसि निमन्त्रणानि भवन्ति वस्त्राणि चोत्तमोत्तमानि लभ्यन्ते ।  
भवत्कथनानुसारं स्वर्गे किमपि न लभ्यते । इदं निष्कृपे कृपणे दरिद्रे च स्वर्गे पोषाः  
प्रगम्य दुगता भवेयुस्तत्र सज्जनानां किन्तु प्रयोजनम् ?

प्र०—भवत्कथनेन यमलोको यमश्च नास्ति चेत् प्रेत्य कः व्रजन्ति जीवाः ? एषाञ्च न्यायं को तु  
वितनोति ?

उ०—भवतो गरुडपुराणोदितं त्वप्रमाणमास्ति परं यद् वेदोक्तं तत्प्रमाणम्—यथा—“यमेन वायुना  
सत्यराजन्” । इत्यादिवचनैर्निश्चीयते—“वायोऽयम इति नामधेयमस्तीति” । वपुषि विहाय  
विहायसि वायुना समं जीवास्तिष्ठन्ति यश्च सत्यकारी पक्षपातरहितः परमात्मा “धर्मराजो  
ऽस्ति” स एव सर्वेषां न्यायकर्त्ता वर्तते ।

प्र०—भवत्कथनेन कस्मा अपि गोदानादिदानं न देयं किञ्चिदपि च दानपुण्यं न करणीयमिति  
सिध्यति ।

उ०—इदं भवत्कथनं सर्वथा वृथा वर्तते । यतः सुपात्रेभ्यः परोपकारिभ्यः परोपकाराय सुवर्णरजत-  
हीरकमौक्तिकात्रजलस्थानवस्त्रादिदानमवश्यं देयं परं कुपात्रेभ्यः कदापि न प्रदेयम् ।

प्र०—कुपात्रसुपात्रयोः किन्तु लक्षणम् ?

उ०—यः कपटी स्वार्थी विषयी कामक्रोधलोभमोहसंयुतः परहानिकारी समासक्तो मिथ्यावादी विद्या-  
हीनः कुसङ्गवानलसो दातृसकाशे मुहुर्मुहुर्वाचको निवारितोऽपि तदङ्गणे स्थित्वा निबन्धेन  
याचमानोऽसतोपवृत्तिरदानुनिन्दकः शापगालीप्रदाता चासकृत्सेवमानस्यापि सकृदसेवमा-  
नस्य शत्रुभूतो बहिर्दूतमाधुर्यवेशोऽपि जनान् प्रतारयं तद्रथकः स्वाभ्यर्णं विद्यमानेऽपि पदार्थं  
“मदन्तिके किमपि न विद्यत” इति कथयिता सकलान् यथा तथा वा बोधयित्वा स्वार्थसा-  
धको नक्तं दिवा भिक्षायाचन एव प्रवृत्तो निमन्त्रितो यथेष्टं भङ्गादिमादकद्रव्यं निपीय



वैपुल्येन परान्नभोक्ता पुनरुन्मतीभूय प्रमादशली सत्यमार्गविरोधकोऽसत्यवर्त्मनि निज-  
प्रयोजनाय प्रवर्तकस्तैव स्वशिष्याणां स्वस्यैव सेवाया उपदेशको न त्वन्येषां योग्यविदुषां  
सेवायाः सद्विद्यादिप्रवृत्तिप्रत्यर्थी जगतो व्यवहारेऽर्थात् स्त्रीपुरुषजनकजननोसन्तानराजप्रजा-  
प्रियजनमित्रेष्वप्रीतिसमुत्पादकः “इमे सर्वे मिथ्या सन्ति जगदपि मिथ्यास्ती” त्यादिदुष्टोपदेश-  
कर्त्ता चास्ति स कुपात्रं विज्ञेयः । यश्च ब्रह्मचारी जितेन्द्रियो वेदादिविद्यानामध्येताऽध्यापकश्च  
सुशीलः सत्यवादी परोपकारप्रियः पुरुषार्थी वदान्यो विद्यावान् धर्मात्मा शान्तो हर्षशोकहितः  
स्तुतिनिन्दयोर्निर्भय उत्साही योगी ज्ञानी सृष्टिक्रममनतिक्रम्य वेदाज्ञानुगुणमीश्वरगुणकर्म-  
स्वभावानुकूलश्चाचरिता न्यायरीतियुक्तानां पक्षपातरहितानां सत्योपदेशाणां सत्यशास्त्रपठन-  
पाठनकर्तृणाञ्च परीक्षकः कस्याप्यचाटुकारि प्रश्नानां यथार्थसमाधानविधाता स्वात्मवदन्य-  
स्यापि सुखदुःखहानिलाभवेताऽविद्यादिवलेशहठदुराग्रहभिमानविहीनोऽमृतस्येवापमानस्य  
विषस्यैव च सम्मानस्यावगन्ता सन्तोषी यः कोऽपि प्रेम्णा यावद् दद्यात्तावतैव प्रसन्नः  
सकृदापत्तिप्रभये याचितेऽप्यदातरि परिहर्तरि वा जने दुःखस्याशुभकृत्यस्य वाप्यचिन्तयिता  
तदुपकण्ठात्सपदि निवर्तकस्तदानिन्दकश्च सुखिनां मित्रं दुःखिषु दयालुः पुण्यात्मभिः समा-  
नन्दनः पापिनामुपेक्षकः ( तेषु रागद्वेषशून्य इति यावत् ) सत्यमानी सत्यवादी सत्यकारी  
निष्कपट ईर्ष्याद्विपरहितो गैरीशराशयः सदाचारी धार्मिकः सर्वथा दुराचारविमुखो निजतनुम-  
नोधनानां परोपकरणे नियोजयिता परेषां सुखाय स्वप्राणानामपि समर्पयिता चैवमादिशुभ-  
लक्षणसम्पन्नो विद्यते स सुपात्रं ज्ञेयः । परं दुर्भिक्षादिविपत्कालेऽन्नजलवसनौषधिपथ्य-  
स्थानादीनाञ्चाखिलाः प्राणिन एवाधिकारिणो भवेयुः ॥

प्र०—कतिविधा दातारो भवन्ति ?

उ०—त्रिविधाः, उत्तममध्यमनिकृष्टभेदेन । यो देशकालपात्राणि विज्ञाय सत्यविद्याधर्मोन्नतिरूपपरोपकृ-  
तये दद्यात्स उत्तमो दाताभिधीयते । यः कीर्तये स्वार्थाय वा दद्यात्स मध्यम उच्यते । यश्च  
स्वस्थान्यस्य वा किञ्चिदप्युपकारं कर्तुमसमर्थोऽस्ति परं वेद्यागमनादिकार्याय विटनटप्रमु-  
खेभ्यो वितरेत् । दानसमये तिरस्कारादिकुचेष्टासोपि कुर्यात् पात्रापात्रयोः किञ्चिदपि भेदं  
न जानीयात् किन्तु—“समानमानं सकलं हि सत्यम् ।” इति विक्रयिणामिव विवादं कलहं  
विरच्य धर्मात्मानमन्यं दुःखिनं विधाय च सुखीभवितुं विश्राणयेद् द्रविणं सोऽधमो दाता  
समुदीर्यते । अर्थाद् यः परीक्षापुरस्सरं विदुषो धर्मात्मनः सत्कुर्वीत स उत्तमः । यः किञ्चित्  
परीक्षां कुर्वाणोऽकुर्वाणो वा केवलं स्वप्रशंसायै धनं प्रतिपादयेत्स मध्यमः । यश्चान्ध इवा-  
परीक्ष्यैव निष्फलं दानं विदद्यात्स नीचदाताभिधीयते ।

प्र०—दानस्य फलानीह जायन्ते परलोके वा ?

उ०—सर्वत्र सञ्जायन्ते ।

प्र०—स्वयं नु जायन्ते कश्चन फलदातास्ति वा ?



उ०—फलदाता परमेश्वरः । यथा कोऽपि तस्करः स्वयं कारागृहं न जिगमिषति परं तृपोऽवश्यं तं चारके प्रेषयति धर्मात्मनां सुखं रक्षति तन्निर्वेशयति तान् दस्युप्रभृतिभ्यः संरक्ष्य सुखे च स्थापयति । तथैव परमात्मा निखिलान् पापपुण्यानां दुःखसुखरूपफलानि यथायथमुप-भोजयति ।

प्र०—येऽमी गरुडपुराणादिग्रन्थास्सन्ति ते वेदार्थं वेदं वा पुष्णन्ति न वा ?

उ०—नैव, परं वेदविरोधिनः प्रतिकूलगामिनश्च सन्ति । तन्त्राण्यपि तादृशान्येव सन्ति । यथा कोऽपि मनुज एकस्य मित्रं सकललोकस्य च शत्रुः स्यात्तद्वत् पुराणतन्त्रयोर्मन्ता जनो भवति यतः परस्परविरोधजनयितार इमे सन्ति ग्रन्थाः । मननममीषां न कस्यापि विदुषः कृत्यमस्ति । परमेषां मननमविद्वत्ता विद्यते खलु । दृश्यताम्—शिवपुराणे त्रयोदशी सोम-वारः, आदित्यपुराणे रविवारश्चन्द्रखण्डे सोमग्रहवन्तो मङ्गलबुधवृहस्पतिशुक्रशेनश्चराराहुकेतवो, विष्णुपुराणे तिथिरेकादशी, वामनस्य द्वादशी, नृसिंहस्यानन्तस्य वा चतुर्दशी, चन्द्रमसः पौर्ण-मासी, दिक्पालानां दशमी, दुर्गाया नवमी, वसूनामष्टमी, मुनीनां सप्तमी, स्वामिकार्तिकेयस्य षष्ठी, नागस्य पञ्चमी, गणेशस्य चतुर्थी, गौर्यास्तुतीयाऽश्विनी कुमारयोः द्वितीयाऽऽद्याः, देव्याः प्रतिपत्, पितृणाञ्चामावास्याति तिथयोऽमी पुराणमतेन खलून्वासस्य सन्ति सर्वत्र चेदमे-वालेखि—“यो मनुज एषु वारेषु तिथिषु चान्नपानग्रहणं करिष्यति स नरकं गमिष्यतीति ।” तदिदानीं समुचितमिदं पोषणं तदीयशिष्याणाञ्च यत्कस्मिन्नपि वारे कस्याञ्चिदपि तिथौ वा ते भोजनं न कुर्वीरन् यतो यदि भोजनं पानं वा करिष्यन्ति तदा ते नरकगामिनो भवि-ष्यन्ति । अथ ये निर्णयसिन्धुधर्मसिन्धुव्रतार्कप्रमुखग्रन्थाः प्रमादिजननिर्मितास्सन्ति तेष्वप्ये-कैकस्य व्रतस्य महती दुर्गतिर्व्यधायि । यथा—एकादश्यां दशमीविद्धाः केचन शैवाः, द्वाद-श्यामेकादशीव्रतं कुर्वन्ति । कीदृशी महाविचित्रा विद्यते पोपलीला ! ! यदुपवासेऽपि च ( क्षुधावामरणेऽपि च ) विवदन्त एव । यदेकादश्याव्रतं प्रचालितमस्ति तत्र स्वार्थसिद्धिरेव वर्तते दयाया लेशोऽपि नास्ति । ते वदन्ति—

**एकादश्यामग्ने पापानि वसन्ति ।**

यावन्ति पापानि सन्ति तान्यखिलान्येकादश्यां तिथावन्ने वसन्ति । प्रष्टव्याः खल्विमे पोषाः—“कस्य पापानि तस्यां वसन्तीति ?” तव त्वत्पित्रादेवा ? यदि सर्वेषां सर्वाणि पापा-न्येकादश्यां वसन्ति तदैकादशीदिने केनापि दुःखिना न भाव्यम् । एवं तु न भवति प्रत्युत क्षुधादिना दुःखं भवति दुःखं हि पापस्य फलं विद्यते तेन बुभुक्षावेलेशसहनं पापमस्ति । अस्या महन्माहात्म्यं व्यरचि, तस्याः कथामनुवाच्य बहवः प्रतीयन्ते । तत्रैका गाथाऽस्ति यथा—

ब्रह्मलोकै वाराहनाऽऽसीत्काचन । सा किञ्चिदपराधमकार्षीत् । शप्ताऽभूदियं ततः पृथिवी-तले निपत्यासौ—“कथङ्कारमहं पुनस्त्वर्गमागन्तुं प्रभवेयमिति” समस्तुत देवम् । सोऽब्रवीत्-यदा कदाप्येकादशीव्रतस्य फलं कोऽपि तुभ्यं दास्यति तदानीमेव त्वं सुरलोकमागमिष्यसि



न्यपप्तादिर् विमानसहिता कस्मिंश्चिदेकास्मिन्नगरे, तत्रत्यो नरपतिः—“कासि त्वमिति” ताम-  
प्राक्षीत् । तदैषा सकलमुदन्तमश्रावयद्वादीच्चावनिपतिम् । कोऽपि मह्यमेकादश्याः फलम-  
पेयेच्चेत्पुनरपि सुरालयमहं गन्तुं पारयेयमिति” । क्षितिपतिर्नगरेऽन्वेषणमकारयत्परं को-  
ऽपि जन एकादश्या व्रतधारी नालभ्यत किन्वेकदा कयोश्चिच्छूद्रस्त्रीपुदपयोः कलहोऽभूत् ।  
क्रोधवशम्वदा पत्नी रात्रिं दिनञ्चाखिलं क्षुधिताऽऽथात् । दैवयोगेन तस्मिन् दिवस-  
एकादश्येवाभवत् । नृपसेवकानसावभ्यधात्—“ज्ञानतस्त्वहमेकादशीव्रतं नाकार्षे परमकस्मात्-  
स्मिन्नहन्यातिष्ठं क्षुधिता खल्विति” । तदा तु ते तां राजसमक्षमानेषुः । तामगादीन्तृपवरो  
विमानमिदं स्पृशेति । साऽऽप्राक्षीत् । स्पर्शसमकालमेव विमानमुपगृह्यदडयिष्ट । इदं त्वज्ञा-  
नतो जातस्यैकादशीव्रतस्य फलं विद्यते । विज्ञाय वितनुयाच्चेत्तस्य फलस्य का ( मर्यादा )  
सीमा खलु । धन्याःस्थ विवेकचक्षुर्विकला यूयम् । यदीयं वार्ता सत्या स्यात्तदा वयमेकां  
ताम्बूलवीटिकां( या स्वर्गे नोत्पद्यते ताम् । ) प्रेषयितुमभिलषामः । सकला एकादशीव्रतिनः  
स्वस्वफलं प्रयच्छन्तु । यथेकताम्बूलवीटिकोर्ध्वं गमिष्यति तदा पुनर्लक्षशः कोटिश्च  
ताम्बूलवीटिकास्तत्र प्रेषयिष्यामः । वयमपि चैकादशीव्रतमनुष्ठास्यामः । यदि चेत्थं न भवि-  
ष्यति तदा युष्मानस्मात् क्षुपिाडनरूपापत्कालाद् रक्षिष्यामः । आसां चतुर्विंशत्येकादशीनां  
नामधेयानि पृथक् पृथक् विहितानि सन्ति । कस्याश्चन धनदेति कस्याश्चिन् कामदेति  
कस्या अपि पुत्रदेति कस्याश्चिच्च निजंलेति विहितम् । बहवो दरिद्रा बहुलाः कामुका  
बह्वश्च निर्वशा जना एकादशीमनुष्ठाय वर्षायांसोऽभूवन् पञ्चत्वमप्यगमैश्च परं धनं कामनां  
पुत्रञ्च नाविन्दत । ज्येष्ठमासस्य शुक्लपक्षे यस्मिन्सु समये मुहूर्तमपि जलं न लभ्येत  
चेन्मनुजो व्याकुलो भवति तस्मिन् काले व्रतिनो महादुःखं लभन्ते । विशेषतो बह्वदेशे  
सकला विधवा वनिता एकादशीदिवसे महतीं दुर्गतिमधिगच्छन्ति लेखनसमये निर्दयस्य  
नृशसस्यास्य मनसि कापि दया नाजनि । अन्यथा निर्जलायाः सज्जलेति पौषमासस्य शुक्लप-  
क्षीयैकादश्याश्च निर्जलेति नाम व्यधास्यच्चेत्तदपि किञ्चित् समीचीनमभविष्यत् । परं दयया  
किन्तु प्रयोजनमस्य पोषस्य ? “कोऽपि जीवतु वा म्रियतां वा परमाकण्ठं पोषोदरं पूर्यताम्”  
गर्भिण्या वा सद्योविवाहितया वा ललनया बालकैर्युवकैर्वा जनैस्तु कदापि नोपोषितव्यम् ।  
परं केनाप्युपोषितव्यमपि चेत्तदा यस्मिन् दिने ऽजीर्णता स्यात् क्षुधा वा न भवेत्तस्मिन्नहनि  
शर्करावत्पेयं पयो वा निपीय तिष्ठेत् । ये बुभुक्षायां नाश्रन्ति क्षुधां विना वा भुज्जते त  
उभये रोगसमुद्रे निलीय दुःखं लभन्ते । प्रमादिनाममीषां कथने लेखने वा केऽपि न  
विश्रस्युः ।

अथ गुरुशिष्यमन्त्रोपदेशविषयं मतमतान्तरचरित्राणि च वर्णयामः । मूर्तिपूजकसम्प्रदायि-  
जना अनुयुज्जते—“वेदा अनन्तास्सन्ति । ऋग्वेदस्यैकविंशतिः २१, यजुर्वेदस्यैकाधिकशतं  
१०१, सामवेदस्यैकसहस्रं १०००, अथर्ववेदस्य च नव ९ शाखा विद्यन्ते । आसां कतिचन  
शाखा उपलभ्यन्ते शेषा अलुप्यन्त । तास्वेव मूर्तिपूजायांस्तीर्थानाञ्च प्रमाणं भविष्यति ।  
यदि नाभविष्यत्तदा पुराणेषु कुत आगमिष्यत् ? यदा खलु कार्यमवलोक्य कारणमनुमीयते  
तदा पुराणानि विलोक्य मूर्तिपूजायां का नु शङ्का ?



उ०—यथा शाखा यस्य वृक्षस्य भवति तेन तुल्यैव सा भवति न तु विरुद्धा । अपि काममल्पा महत्यो वा शाखा भवेयुः पर तासु विरोधो न सम्भाव्यते । तथैव यावत्तः शाखा उपलभ्यन्ते तासु यदि पाषाणादिमूर्तिपूजाया जलस्थलात्मकतीर्थानाञ्च प्रमाणं नोपलभ्यते तदा तासु लुप्तसु शाखास्वपि नासीत् । च वारो वेदाश्च पूर्णा उपलभ्यन्ते तेभ्यो विरुद्धाः कदापि न भवितुमर्हन्ति शाखाः । याश्च विरुद्धास्तस्मिन् कोऽपि ताः शाखात्वेन प्रमाणयितुं न प्रभवति । यदेवं वर्गाऽस्ति तदा पुराणानि वदाना शाखा न सन्ति किन्तु सम्प्रदायिजनैः परस्परं विरुद्धा ग्रन्था निरसीयन्त । वदानं परमेश्वरकृतान् मन्यते यदि भवतिस्तदाऽऽश्वालयनादिकनृषिमुनिनाम्ना प्रसिद्धान् ग्रन्थान्निगमान् किमिति मनुते ? यथा शाखानां पल्लवानाञ्चालोकेन पिप्पलवटरसालप्रमुखमहीरुहा अभिज्ञायन्ते तथैव महर्षिमुनिप्रणीतैर्वेदाङ्गैश्चतुर्भिर्ब्राह्मणैः साङ्गोपाङ्गोपवेदादिभिश्च वेदार्थोऽभिज्ञायते । अत एवैते ग्रन्थास्तदीयशाखा अमन्यन्त । ये वेदप्रतिकूलास्तेषां प्रमाणं ये चानुकूलास्तेषामप्रमाणं न सम्भाव्यते । यदि भवानदृष्टशाखासु मूर्त्यदेः प्रमाणमनुभिर्मात तदा तु यदा कोऽप्येवं पक्षं स्थापयिष्यति यल्लुप्तशाखासु वर्णाश्रमव्यवस्थाप्रतिकूलाऽर्थादन्यजशूद्राणां नाम ब्राह्मणादिरिति ब्राह्मणादेर्नामधेयश्च शूद्रान्यजादिरित्यस्ति । अगमनीयगमनमकर्तव्यकर्तव्यं मिथ्याभाषणादिश्च धर्मासत्यभाषणादिश्चार्थम इत्यादि लिखितं स्यात्तदा तस्मै भवानिदमेवोत्तरं दास्यति यथा वयमदब्रूहि—“यद् वेदेषु प्रसिद्धशाखासु च यथा ब्राह्मणादेर्ब्राह्मणादिरित्यभिधानं शूद्रादेश्च शूद्रादिनामधेयमल्लिख्यत तथैवादृष्टशाखास्वपि मन्तव्यम् । अन्यथा वर्णाश्रमव्यवस्थादिकमखिलमन्यथा भविष्यतीति” । वरं जैमिनिव्यासपतञ्जलिसमयपर्यन्तं तु सकलाः शाखा अवद्यन्त न वा ? यद्यविद्यन्त तदा कदापि भवान् प्रत्याख्यातुं न प्रभविष्यति । यदि नावद्यन्तेति कथ्येत तदा पुनः शाखानां सङ्गावे किन्तु प्रमाणम् ? दृश्यताम्—जैमिनिर्मांसासायां सकलं कर्मकाण्डं पतञ्जलिनिर्योगशास्त्रे निखिलमुपासनाकाण्डं व्यासमुनिश्च शारीरिकसूत्रेषु ज्ञानकाण्डमखिलं निगमालुकूलमल्लिख्यतेषु तैः पाषाणादिमूर्तिपूजायाः प्रयागादीतीर्थानाञ्च नामान्यपि नाल्लिख्यन्त । कुतो न खलु लिख्येरन् ? यदि कापि वेदेववत्स्यन्तु तदा लेखनमन्तरेण कदापि नासोद्यन्त । अतो लुप्तशाखास्वपि मूर्तिपूजादेरस्य नासीद्व्याणम् । इमा अखिलाः शाखा वेदा न सन्ति खलु ? यत एतासु परमेश्वरकृतवेदमन्त्राणां प्रतीकानि समुद्भूतं व्याख्याः सांसारिकजनानाञ्चेतिहासादयोऽल्लिख्यन्त तस्मात्कदाप्येता वेदा भवितुं न शक्यन्ते । वेदेषु तु केवलं मनुजैर्भ्यो विद्या उपादिश्यन्त कस्यापि मनुजस्य नाममात्रमपि न विद्यते तस्मादास्ति प्रत्याख्याता सर्वथा मूर्तिपूजा । दृश्यताम्—मूर्तिपूजया श्रीरामचन्द्रश्रीकृष्णचन्द्रनारायणशिवादीनां महती निन्दोपहासश्च भवति ते खलु महान्तो महाराजाधिराजास्तेषाञ्च पत्न्यः सीतादक्किमणीलक्ष्मीपार्वतीप्रमुखा महाराजमहिष्य आसन्निति विदन्त्येव सर्वे । परं यदासीमां मूर्तीर्मन्दिरादौ निधाय पूजारिजनास्तन्नाम्ना भिक्षां याचन्तेऽर्थात्तान् भिक्षुकान् विदधति यथा—“आगम्यतां महाराजाः श्रेष्ठिनोधनिकाः दर्शनं क्रियताम् । आस्यताम् । चरणाभूतं पृथ्यताम् । किञ्चिदुपह्रियताम् । श्रीमन्तो महाराजाः ? सीतारामराधाकृष्णलक्ष्मीनारायणमहादेवपार्वतीभिर्दिनत्रयाद् बालभोगो राजभोगो वा ( भोज्यं पेयं वा ) नालभ्यत । अबैतेषां सकाशे किञ्चिदपि नास्ति । अथ राजमहिषि ?



श्रीमति ! श्रेष्ठिनि ! सीतादिभ्यो नासामूषगादिकं विरचय दीयताम् । अत्रादिकं प्रदीयेत चेद  
 रामकृष्णादय उपभुञ्जीरन् । वस्त्राण्यखिलानि जीर्णानि । मन्दिरस्य कोणभित्तयः सकला  
 निपतित्तास्त्वन्ति । पटाज्जलं गलति । दुष्टास्तस्तरा यः क्रिञ्चिदासीत्तदाहरन् । कानिचि-  
 दुन्दुहमिविदीर्णानीति दृश्यताम् । एकदोन्दुरेरियाननयो व्यवायि यदत्र नेत्रमपि निस्सार्य  
 पलायन्त । सम्प्रति वयं रजतस्य नेत्रं निर्मातुं न प्रभव इति तत्रास्माभिर्वेराटकस्य नयन-  
 मायोजितम्” रामलीलां रासमण्डलमपि च कारयामः । सीतारामौ राधाकृष्णौ च नृत्यतः  
 राजानो महन्ताभिधाः पोपप्रभृतयस्तेषां सेवकाश्च सानन्दं निधीदन्ति । मन्दिरे सीतारा-  
 मादय उत्थितस्तित्थन्ति पूजारयो महन्ताख्यजना वाऽऽप्तने तुलिकायां बोरधानमश्रित्योप-  
 विष्टास्त्वन्ति । उष्णकालेऽऽगले सार्गले तान् संवृण्वन्ति देवान् स्वयञ्च मनोहरवायुमये  
 प्रदेशे पल्यङ्कमास्तीर्य शेरते । बहवः पूजका निजनारायणं मञ्जूविकायां नित्राय वसनादि-  
 नोपरिष्ठान्निबध्य गलेऽवलम्बयन्ति । यथा वानरी निजार्भकं गले लम्बयति तथैव पूजारयो  
 गले लम्बयन्ति । कोऽपि मूर्ति भनक्ति तदा हाहाकारं विधाय वक्षस्थलोपपीडं प्रलभन्ति—  
 “हा । हन्त, सीतारामौ राधाकृष्णौ पार्वतीशिवौ च दुष्टैर्भगविति” । अयुना शिल्पिवरेण  
 स्फटिकोपलस्य निमिताऽपरा मूर्तिरानाध्य प्रतिष्ठाप्य चार्चनीया । घृतविनाकृतो भोगो न  
निवेद्यते नारायणाय नाभिकं चेदलं तु प्रहीयतामवश्यम् । इत्यादिकृतानि मुत्तारमेषां  
 कृते कथयन्ति । रासमण्डलस्य रामलीलाया वान्ते सीतारामाभ्यां राधाकृष्णाभ्यां वाऽमी  
 भिक्षां याचयन्ति । इत्यादिदृष्टानि भवन्त एव विमृशन्तु । कियतो महतः शोकस्येयं  
 वर्तते वार्ता ! वरम्, निगद्यताम्—“सीतारामादयः किमीदृशा दरिद्रा भिक्षुकाश्चासन्निति” ?  
 अयममीषामुपहासो निन्दाचेयं न चेत्किमस्ति खलु ? अनेन निजमाननीयनरवराणामतितरां  
 भवति निन्दा । वरम्, यदेमेऽविद्यन्त तदा सीतां रुक्मिणीं लक्ष्मीं पार्वतीञ्च रथ्यायां  
 कस्मिन्नपि निकेतने वा समुत्थाप्य पूजकाः—“आगम्यतामासां दर्शनं विधीयतां पूज्यतां  
 किमपि चोपह्रियतामित्यवादिध्यन् यदि तर्हि सीतारामादय एषां मूर्खाणां कथनेनेदृशं कर्म  
 कदापि नाकरिष्यन्नापि च कर्तुमादेक्ष्यन् प्रत्युत ये केऽपि तेषामीदृशमुपहासमकरिष्यन्तान्  
 कदाप्यदण्डयित्वा नास्थास्यन् । आम्, यदैते तैर्नादण्ड्यन्त तदैतेषां कर्मभिरेव पूजारयो मूर्ति-  
 विरोधिभिर्भूयसा प्रसादं ( दण्डं ) दापिताः । साम्प्रतमपि प्रसादो लभ्यते । यावच्चैदं  
 दुष्कर्म न परिहरिष्यन्ति तावदमी लप्स्यन्त एव प्रसादम् । प्रतिदिनमार्यावर्तस्य या  
 महती हानिः पाषाणादिमूर्तिपूजकानाञ्च यः पराजयः स एतैः कर्मभिरेव जायत इत्यत्र  
 कः सन्देहः ? पापस्य हि दुःखं फलम् । आसामेव पाषाणादिमूर्तीनां विश्वासेन भूयसी  
 हानिरजायत । न हास्यन्ति चेदनुदिनमधिका हानिर्जनिष्यते । अमीषु वाममार्गीयाः प्रब-  
 लागसस्त्वन्ति । यदामी शिष्यं विदधति तदा साधारणाय जनाय—

दं दुर्गायै नमः । भं भैरवाय नमः । ऐं ह्रीं क्लीं चामुण्डायै विच्चे ।

इत्यादिमन्त्रानुपदिशन्ति । बह्वेदेशेऽच विशेषत एकाक्षरीमन्त्रमुपदिशन्ति यथा—

ह्रीं, श्रीं, क्लीं ॥ शावरतं० बं० प्र० ४४ ॥



इत्यादि । धनाढ्यानां पूर्णाभिषेकं कुर्वन्ति । ईदृशा एव दशमहाविद्यानां मन्त्राः—

हां हौं हूं वगलामुख्यै फट् स्वाहा ॥ शा० प्र० ४१ ॥

क्वचित् क्वचित्—

हूं फट् स्वाहा ॥ कामरत्न तन्त्र बीज मंत्र ४ ॥

अथ च मारणमोहनोच्चाटनविद्वेषणवशीकरणादिप्रयोगं वितन्वन्ति । तन्मन्त्रैस्तु किञ्चिदपि न संजायते किन्तु सकलमपि क्रयया कुर्वते । यदा कस्यचिन्मारणस्य प्रयोगं विदधति तदेतः प्रयोजयितुमर्हति काद द्रव्यमादाय जिघांसितस्य जनस्य मृत्तिकायाः पिष्टस्य वा प्रतिभापुत्तलं निर्मिते । तस्य वक्षोनाभिकण्ठे च्छुरिकां निवेशयान्ति । नेत्रहस्तचरणेषु च कीलकान् निखनन्ति तदुपरि भैरवस्य दुर्गाया वा मूर्तिं विरच्य करे त्रिशूलं प्रदाय तदीयहृदये संयोजयन्ति । वेदिमेकां विधाय मांसादिकं जुह्वति । ततश्च दूतादिं प्रेषयित्वा तं विषादिना हन्तुमुपायमनुतिष्ठन्ति । यदि स्वपुत्रश्चरणानन्तर एव स निहन्येत तदात्मानं भैरवस्य देव्या वा सिद्धं वदन्ति “भैरवो भूतनाथश्चे”त्यादि पठन्ति च ।

मारय २, उच्चाटय २, विद्वेषय २, छिन्धि २, भिन्धि २, वशीकुरु २, खादय २, भक्षय २, त्रोटय २, नाशय २, ममशत्रून् वशीकुरु २, हूं फट् स्वाहा ॥ कामरत्न तन्त्र उच्चाटन प्रकरण मं० ५-७ ॥

इत्यादिमन्त्रान् जपन्ति । यथेष्टं मद्यं मांसादिकञ्च पिबन्त्यश्नन्ति च भुवोर्मध्ये सिन्दूरेखां विरचयन्ति । कदाचित् कदाचित् कालीप्रभृतये कमपि मनुजं प्रष्टुं विशस्य हुत्वा च किञ्चिदमुष्य मांसमप्यश्नन्ति । यः कश्चन भैरवी वक्त्रे व्रजेन्मद्यं न पित्रेन्मांसञ्च नादनीयाच्चेत्तं निहत्य जुह्वति । तेषां मध्ये यो घोरकर्मा भवति स मृतमनुजस्यापि मांसं खादति । अजरीवजरीकारिणो मनुजा मलं मूत्रमपि खादन्ति पिबन्ति च ।

एके चोलीमार्गीया अपरे बीजमार्गीया अपि भवन्ति । चोलीमार्गीयाः कस्मिन्नपि गुप्तस्थले प्रच्छन्नभूमौ वैकं निलयं कलयन्ति । तत्र स्त्रियः पुरुषाः पुत्राः पुत्र्यो भगिन्यो जनन्यः पुत्रवध्वश्चेति सकलाः सङ्गम्य सम्भूय चान्योन्यं मांसमदन्ति मदिरां पिबन्ति च । ललनामेकां निरम्बरां विरच्य तस्या गुप्तेन्द्रियमर्चन्ति निखिलपुरुषास्ताश्च दुर्गादेवीं वदन्ति । पुरुषमेकं दिगम्बरं विधाय तदीयगुप्तेन्द्रियं पूजयन्ति सकलललनाः, यदा मदिरां निपीय निपीयोन्मत्ता भवन्ति तदा सर्वासां योषितां वक्षोऽर्शुकानि चोलिकेत्यभिधीयमानानि कस्मिंश्चिन्महति मृण्मेये पात्रे संयुक्तानि निधायैकैकः पुरुषस्तास्मिन् करं निक्षिप्य यस्य पाणौ यस्या वस्त्रं समागच्छेत्कामं सा जननी भोगिनी कन्या पुत्रवधूर्वा किं न स्यात् किन्तु तत्काले तु तस्य पत्नी भवति । मिथः कुकर्मकरणेनात्युन्मत्तभावधारणेन चामी पादत्राणादिभिः कलहायन्तेतराम् । यदा प्रभाते प्रविरलज्जमसि निजनिजसदनं समासीदन्ति तदा जननी जननी दुहिता दुहिता भगिनी भगिनी पुत्रवधूश्च पुत्रवधूर्जायते । बीजमार्गीयाश्च भैरुना विधाय जले वीर्यं निक्षिप्य



सम्मेल्य च पिवन्ति । पामरा इमे कर्मभिरेभिर्मुक्तिः साध्यत इति मन्यन्ते । विद्याविवेकसौ-  
जन्यादिविहीना भवन्ति ।

प्र०—शैवमतीयास्तु समीचीनास्सन्ति ?

उ०—कुतो नु सन्ति समीचीनाः ? “यथा प्रेतनाथस्तथा भूतनाथः” इतिवद् यथा वाममार्गीया  
मन्त्रोपदेशादिभिस्तेषां द्रव्यं हसन्ति तथैव शैवा अपि “ओं नमः शिवाय ।” इत्यादि पञ्चा-  
क्षरादिमन्त्रानुपदिशन्ति । रुद्राक्षान् भस्म च धारयन्ति । मृत्तिकायाः पाषाणादेर्वा लिङ्गानि  
विरचयार्चयन्ति । हर हर वं वस्मिति अजशब्दमिव मुखेन प्रजल्पन्तः शब्दं वितन्वन्ति च  
तत्सेदं कारणमुच्यते—“तालिकावाद्देनेन वं वस्मिति शब्दोच्चारणेन च पार्वती प्रसन्ना महा-  
देवश्चाप्रसन्नो भवतीति ” यतो भस्मासुरपुरतो महादेवः पलायत यदा तदा वं वस्मिति  
शब्दपुरस्सरं परिहासेन तालिका अवाद्यन्त । कपोलवाद्देनेन चाप्रसन्ना पार्वती महादेवश्च  
प्रसन्नो भवति । यतः पार्वतीपितुर्दक्षप्रजापतेर्मस्तकं छित्वा पावके निक्षिप्य तत्कलेबरेऽजम-  
स्तकमाधो ज्यत । अजशब्दसमानं कपोलवादनं किल तस्यैवानुकरणं मन्यते । शिवरात्रिप्रदो-  
षत्रतान्यनुतिष्ठन्ति । एवमादिभिर्मुक्तिं मन्यन्ते । तस्माद् यथा वाममार्गीया भ्रान्तास्सन्ति  
तथैव शैवा अपि । एषु विशेषतो दीर्घकर्णा नाथा गिरीयाः पुरीया वन्या आरण्याः पार्वताः  
सागरा गृहस्था अपि च शैवा भवन्ति । केऽपि “हयद्वयमारोहन्ति ।” अर्थाद् वामं शैवश्चो-  
भयमर्तं मन्यन्ते । क्रियन्त एव वैष्णवा अपि तिष्ठन्ति । तेषां तन्त्रसायं श्लोकः—

अन्तःशाक्ता वहिःशैवाः सभामध्ये च वैष्णवाः ।

नानारूपधराः कौला विचरन्ति महीतले ॥

अभ्यन्तरे शाक्ता वाममार्गीया वहिःशैवा रुद्राक्षभस्मधारिणः सभायाञ्च वैष्णवा विष्णो-  
रुपासका वयमिति वादिनः, इत्थं नानारूपधरा वाममार्गीणो जना अवनितले विचरन्ति ।

प्र०—वैष्णवास्तु समीचीनास्सन्ति ?

उ०—अये ! कथं नु समीचीनाः ? यथा ते तथैते सन्ति । दृढयताम्—वैष्णवानां लीला—आत्मानं  
विष्णोर्दासं मन्यन्ते । तेषु श्रीवैष्णवा ये चक्राङ्किता भवन्ति ते स्वं सर्वोपरिवर्तमानं मन्यन्ते  
तत्र लेशतोऽपि खलु !

प्र०—किं न खलु लेशतोऽपि । अशेषतः खलु वर्तते । आलोक्यताम्—ललाटे नारायणचरणारवि-  
न्दोपमं तिलकं तन्मध्ये च पीतवर्णा रेखा श्रीर्भवति अत एव वयं श्रीवैष्णवा उच्यामहे ।  
नारायणमेकं विहायान्यं कमपि न मन्यामहे । महादेवस्य लिङ्गमपि नालोकयामः । यतो-  
ऽस्माकमलिके श्रीर्विराजते सा लज्जते । आलमन्दारादिस्तोत्राणां पाठं कुर्मः । नारायणं  
मन्त्रपूर्वकं पूजयामो मासं नाश्रीमो मदिरामपि न पिबामस्तत्कथं न वयं साधवः खलु !



उ०—भवदीयतिलकमिदं हरिपदकृतिरिति पीतरेखाश्चमं श्रीरिति व्यर्थं मन्यन्ते भवन्तः । यत इदं हस्तकौशलं ललाटचित्रञ्च वर्तते । यथा हि गजस्य ललाटं चित्रविचित्रं क्रियते कारुणा । भवत्ललाटे विष्णुपदचिह्नं कुत आयात् ? किं कोऽपि वैकुण्ठमुपगम्य विष्णोः पदचिह्नं ललाटे विधायाममत् ?

विवेकी—श्रीजिह्वा चेतना वा ?

वैष्णवः—चेतना ।

वि०—तदियं रेखा जडत्वान्नास्ति श्रीः । वयं पृच्छामः—“श्रीनिर्मितास्त्यनिर्मिता वेति” ? यद्यनिर्मिता-  
स्ति तदा नेयं श्रीः । यत इमां तु भवन्तो नित्यं निजकरेण रचयन्तीति श्रीरियं भावितुं नार्हति भवतां भालस्थले श्रीर्यदि भवेत्तदा क्रियन्त एव वैष्णवाः किमिति दुर्मुखाः शोभाराहित-  
वदना विलोक्यन्ते ? ललाटे श्रीलक्ष्मीर्विराजते चेद् गृहे गृहे भिक्षां याचमानाः सदावर्तीय-  
मन्नमादायोदरञ्च विभ्राणाः किमिव परिभ्रमन्ति ? इदं दुराग्रहवतां निर्लज्जानाञ्च वृत्तं यत्ललाटे लक्ष्मीर्भवेत्कृत्यञ्च महादरिद्राणां स्यात् ।

एषु कश्चन “परिकालनामा” वैष्णवो भक्त आसीत् । स स्तेयं लुण्ठनञ्च विधाय कपट-  
माकलय्य परधनमपहृत्य वैष्णवानामुपकण्ठे निधाय प्राप्सीदत् । एकदाऽमुना चौरिकायां कोऽपि पदार्थो नालभ्यत यमसावप्रहरेत् । तेन व्याकुलस्सत्रयं व्यचरत् । नारायणो व्यज्ञासीत्—  
“मम भक्तो दुःखं विन्दत इति” । अथ श्रेष्ठिनो रूपं परिगृह्य सुन्दरेणांगुलीयकाद्याभरणे-  
नात्मानमलङ्कृत्य स्यन्दनमारुह्य तत्सम्मुखमागमत् । तदा तु परिकालो रथान्तकमुपगम्य—  
“सकलं पदार्थमविलम्बितमुत्तारय नोचेत्त्वां हनिष्यामीति” श्रेष्ठिनमवादीत् । उत्तारयन्-  
ङ्गुलीयकोत्तारणे व्यलम्बतासौ । परिकालो नारायणस्य करशाखां विच्छिद्यङ्गुलीयकमग्रहीत् ।  
नारायणोऽतिप्रसन्नो भूत्वा चतुर्भुजवपुर्विधाय तस्मै दर्शनमददान्यगादीद्य तम्—“त्वं मम प्रियतमो भक्तोऽसि । यतः सकलं वित्तमपहृत्य विलुण्ठ्य चोरयित्वा च सेवस इति त्वं धन्योऽसीति” । ततोऽयमुपगम्य वैष्णवानामभ्यर्णे सकलमलङ्कारं न्यधत् ।

एकदा परिकालं कोऽपि सांयात्रिको भूत्वा विधाय पोते समुत्प्रेक्ष्य देशान्तरमनैपीत् ।  
तस्माद् देशादुडुपे पूगीफलं संप्रतप्तम् । एकं क्रमुकफलं भित्त्वाऽद्वैतकलं विधाय परिकालो  
वाणिग्वरम्—“इदं मदीयमद्वैतं पूगफलं पोते निषेहि । थिलिख्य च देहि यदास्मिन् प्लवेऽद्वै-  
क्रमुकफलं परिकालस्य वर्तत” इति समगादीत् । “अपि त्वं यथेच्छं सहस्रं पूगीफलमादद्या”  
इति पोतवाणिगभयपिष्ट । परिकालोऽब्रवीत्—“नाहमधार्मिको यदसत्यतया गृह्णीयामहं  
त्यद्वैतं वाञ्छामीति” वाणिजो वराकस्सरलान्तःकरण आसीत् । स लिखित्वाऽददात् । यदा  
स्वदेशतटनगरमुपासदत् प्रवहणं क्रमुकफलञ्चोत्तारयितुं प्रवृत्तं जनैस्तदा परिकालोऽभाषत्—  
“समद्वैतः पूगो दीयतामिति” । सार्थवाहस्तस्मै तमेवाद्वैतं पूगमदात् । तदा परिकालः—“मम  
तु पोतेऽद्वैतः क्रमुको वर्तते तस्मादद्वैतभागं ग्रहीष्यामीति” विवादमकृत । राजपुरुषपर्यन्तं



विवादो गतः । परिकालस्तु अनेनाब्रूयमाणप्रदानमलेखि” । इति व्याहृत्य वणिजस्तं लेखमदर्शयत् । नैगमो बहुलमचकथयत् नामनुतासौ । अर्धं पूगं जातमुपादाय वैष्णवेभ्यः समर्पितवान् । तदा तु प्रासीदन्नतितरां वैष्णवाः, अद्यावधि तस्य तस्करस्य लुण्ठकस्य परिकालस्य मूर्तिं मन्दिरेषु निदधति । कथेयं भक्तमाले लिखिताऽस्ति । बुद्धिमन्तस्तत्र विलोकयन्तु यद् वैष्णवास्तदीयसेवका नारायणश्चेति त्रयी तस्करमण्डली वर्तते न वा ! यद्यपि मतान्तरषु कोऽपि किञ्चिदंशतः सन्नोऽपि भवति तदपि तस्मिन् मते स्थित्वा सर्वथा साधुर्भावितुं न प्रभुः । दृश्यतामधुना वैष्णवेषु वैनस्यन् ! भिन्नजातीयं तिलककण्ठमालादिकं धारयन्ति । रामानन्दीया उभयतो गोपीचन्दनं मध्ये च रक्तातिलकं नीमाव्रताया द्वे अपि सूक्ष्मे रेखे मध्ये च कृष्णविटुं माधवाः कृष्णरेखां गौडवङ्गीया असिधेनुकासनिभां रेखां रामप्रसादीयाश्च द्वयोस्तिलकरेखयोर्मध्ये शुक्लवर्णं वर्तुलं तिलकञ्च विरचयन्ति । रामानन्दीया नारायणस्य हृदये रक्तेखां लक्ष्म्याश्च गोस्वामिनश्च श्रीकृष्णचन्द्रस्य हृदि राधा विराजत इत्यादि विलक्षणममी कथयन्ति ।

कथं का भक्तमाले लिखिताऽस्ति—कश्चिदेको मनुजो महीरुहतले सुव्राप । शयान एवासौ पञ्चत्वमाप । उपरिष्ठाद् वायसो मलमुत्ससर्ज । तन्मलं तदी गल्लगटे तिलकाकृतिं बभूव । तत्र यमकिङ्करास्तं नेतुं समाययुः । अत्रान्तरे विष्णुदूता अपि समासेदुः । उभौ विवादं चक्राते । यमकिङ्करा ऊचुः—“अस्माकं स्वामिनां निदेशानुसारं वयमेतं यमलोकं नेष्याम” इति । विष्णुदूता वभाषिरे—“अस्मत्स्वामिनामेतं वैकुण्ठं नेतुमादेशोऽस्ति । आलोक्यतामस्य ललाटे वैष्णवानां तिलकं विद्यते । कथमेतं नेष्यान्ति भवन्तः ?” इति । तदा तु यमसेवकास्तू णीकाः संवृत्य यथागतं ययुः । विष्णुदूताः सुखेन तं वैकुण्ठं निन्युः । नारायणस्तं वैकुण्ठे निदधे । निरीक्ष्यताम्—यदाऽकस्मात् तिलकसंभवनस्येदृशं माहात्म्यमस्ति तदा ये स्तेन प्रेम्णा करेण च तिलकं कलयन्ति ते नरकाद् विमुच्य वैकुण्ठं गच्छेयुश्चेदत्र किमस्ति चित्रम् । वयं पृच्छामः—“यदि सूक्ष्मतिलककरणेन वैकुण्ठं व्रजेयुस्तर्हि सकलमुखलेनेन वपुषि निखिले विलेपनेन वा तु वैकुण्ठादप्युपरिलोकं प्रयान्ति न वेति ?” अत्र इमा अखिलवार्ता व्यथा वर्तन्ते । साम्प्रतमेतेषु बहवो असितशरीराः काष्ठस्य कौरीनं परिधायानले तप्यन्ते, जटां वर्द्धयन्ति, सिद्धस्येव वेषं भजन्ति, वका इव ध्यानावस्थिता भवन्ति, भङ्गादिमादकद्रव्याणि सेवन्ते, शोणित शोणशोभानि नेत्राणि वितन्वन्ति, सर्वेभ्यः प्रसूतिपरिमाणमन्नं पिष्टं वराट् कान् द्रव्यञ्च याचन्ते गृहमेधिनां तनयान् वञ्चयित्वा शिष्यान् विदधति च । प्रायेणामीषु श्रमजीविनः कर्मकरा जना भवन्ति । कश्चिद् विद्यां पठेच्चेतं पठनान्निवारयन्त्युपदिशन्ति—

**पठितव्यं तदपि मर्तव्यं दम्तकटाकटेति किं कर्तव्यम् ॥**

सतां विद्यापठनेन किं प्रयोजनम् ! विद्याथ्येतारोऽपि हि त्रियन्ते । ततो दन्तनिपीडनं किमिति विधेयम् ! साधूनां तु चतुर्षु धामसु परिभ्रमणम्, सतां सेवनं रामस्य च भजनमेव कार्यम् । यदि केनापि मूर्खताया अवतारोऽविद्याया मूर्तिर्वा नालोक्यत तेन भस्मलेपिनां दर्शनं विधेयम् । तेषामभ्याशे कोऽपि गच्छति चेत्ते तं ताञ्च—वत्स ! वत्से ! इति वदन्ति ।



कर्मै स सा च खलु तेषां जनक इव जननीव च वा किं न स्यात् । यथा भस्मलेपी साधुजनस्तथैव “रुखडं रुखडगोदडियेजमातयालेसुतरेसाई अकालीकनफटे जोगी औषड” इति विख्याताः सकलास्साधव इमे समानशीलव्यसनास्सन्ति ।

कस्यचन खाखीसमाख्यस्य साधोः शिष्यः—“श्रीगणेशाय नमः” इति वाक्यं रटन् कूपोपरि जल ग्रहीतुमगात् । तत्रैकः पण्डितो निषण्ण आसीत् । स तं—“स्त्रीगणेशा-जनमे” इति रटन्तमुपश्रुत्यावदत्—“अयि साधो ! अशुद्धं रटसि त्वम् । “श्रीगणेशाय नमः” इति घोषयेत । स झटिति कमण्डलुं प्रपूर्य गुरुनिकटमयासीत् । अशोचच्च—“कोऽपि ब्राह्मणो मम रटनमिदमशुद्धं कथयतीति” । इत्थं निश्मयाञ्जसा खाखीसमाख्यो गुरुत्थाय कूपमुपासदत् पण्डितञ्चावदत्—“किमये ! मदीयशिष्यं त्वं प्रतारयसि ? किं त्वमपाठी रे ! गुरुलुब्धः ? पश्य—त्वमेकविधं पाठं जानीषे । वयं तु त्रिविधं पाठं जानी-महे । यथा—“स्त्रीगणेशाजन्ममे”, “स्त्रीगणेशायजन्ममे”, “श्रीगणेशाय नमः” इति ।

पाण्डितः—श्रूयतां साधो ! विद्याया वार्ताऽजीवकठिना खलु । पठनं विना नायाति सा ।

खाखी—तूष्णीमेधि रे ! सकला विद्वांसः पराभूता अस्माभिः । भङ्गपानेन समं सद्य एवाखिलास्ते निगिलिताः । सतां सदनं श्रेष्ठम् । वराकस्त्वं किमिव जानीयाः खलु ?

प०—दृश्यताम्—यदि भवान् विद्यामपठिष्यत्तदा किमीदृशमपावदिष्यत् ? भवतस्सर्वविधं ज्ञान-मभविष्यत् ।

खा०—अये ! त्वमस्माकं गुरुर्भवसि ? न शृणुमस्तवोपदेशम् ।

प०—कुतः श्रूयेत ? बुद्धिरेव नास्ति । उपदेशस्य श्रवणावगमनयोरपेक्ष्यते विद्या ।

खा०—यः सकलानि वेदशास्त्राणि पठित्वा साधून् न मानयेत्स लेशतोऽपि नापठदिति मन्यताम् ।

प०—आम्, वयं सत्पुरुषान् परिचरामः परं भवादृशान् समुच्छृङ्खलान् दुर्जनान् न भजामः । यतः सन्तो विद्वांसो धार्मिकाः परोपकारिणः पुरुषा एव साधव उच्यन्ते ।

खा०—पश्य, वयं नक्तं दिवा दिगम्बरास्तिष्ठामः । अभिना तप्यामहे, शतशो गजाचरसादिधूम्रपानं कुर्मः, पुष्कलं भङ्गं पिबामो गञ्जाभङ्गधतूपागानां शार्कं भक्षयामः संख्यां विषमहिर्केनगोलि-कामपि द्रुतं निगिलामो भतदशायामहर्निशमशोकास्तिष्ठामः संसारे किमपि न गणयामो भिक्षां याचित्वा रोटिकां कृत्वा चाश्रीमो रात्रिमखिलामीदृशः कासस्समुद्भवति येन पार्श्व-शायिनां कदापि निद्रा नालिङ्गेन्नेत्राणि । इत्यादयः सिद्धयस्साधुत्वश्चास्मासु वसतीति पुनः त्वं किमिवास्मान् निन्दसि ? बुध्यस्वायि ब्राह्मण ! त्वं नः पीडयिष्यसि चेत्त्वां भस्मसात्क-रिष्यामो वयम् ।



प०—सर्वाणीमानि लक्षणान्यसाधोर्मूर्खस्य गवर्ण्डस्य च सन्ति न तु साधोः । श्रूयताम्—“साध्नोति पराणि धर्मकार्याणि यः स साधुः” । यः सदा धर्मयुक्तमुत्तमं कर्म कुर्वति परोपकारे चान्वरतं प्रवर्तते यस्मिन् कोऽपि दुर्गुणो न स्याद् यश्च विद्वान् सत्योपदेशेन सकलानुपकुर्वात्स साधुरुच्यते ।

खा०—अलं प्रलप्य । साधोः कर्माणि त्वं कथमिव जानीयाः । सतां सदनं सत्तमं विद्यते । केनापि साधुना समं विवादं माकार्षीः । नो चेदश्व—उ इमां सैद्दशिकां समुद्यम्य त्वां हनिष्यति शीर्षं च ते भङ्क्ष्यति ।

प०—वरम, गम्यतां भस्मलेपिनः ? अलङ्कृतां निजासनम् । मयि मा कार्षीः कोपमधिकम् ? जानासि ? कस्य राज्यम् ? कमपि हनिष्यसि चेत्प्रहरीष्यसे, कारावासं भोक्ष्यसे वेत्रयष्टि-प्रहारमनुभविष्यसि च । कश्चित्त्वामेव वा प्रहरिष्यति चेत् किं करिष्यसि ? नेदं साधोलक्ष्णम् ।

खा०—आगच्छायि शिष्य ! कस्य राक्षसस्य मुखं दर्शितम् ।

प०—त्वं कदापि कस्यचन महात्मनः सङ्गतिं नाकरोः । नो चेदीदृशो जडो मूढश्च नास्थास्यः ।

खा०—स्वयमेव महात्मानो वयं खलु । न नः कस्याप्यन्यस्यावश्यकता ।

प०—यस्य भाग्यं विनश्यति तस्य त्वादृशस्येव बुद्धिरहङ्कारश्च जायते । अथ खाखीनामा साधुः स्वासनमुपेयिवान् पण्डितश्च निजनिलयम् ।

यदा सन्ध्याऽऽरार्त्तिकं समवसितं तदा तं खाखीसमाख्यं साधुं वृद्धमवगम्यान्ते बहवः खाखीनामानः साधवो दण्डवद् दण्डवदिति वदन्तः साष्टाङ्गं प्रणम्योपाविशन् । स स्थविरः खाखीसाधुः समप्राक्षीत्—“अरे रामदास ! त्वं किमपठ इति” ?

रामदासः—महाराज ! मया “वेस्तुसहसरनाम” पठितम् ।

खा०—अरे गोविन्ददास ! त्वया किमधीतम् ?

गोविन्दः—अहं “रामसतवराज”मपठमेकस्मात्खाखीसाधोः सकाशात् । अथ रामदासोऽपृच्छत् “महाराज ! भवता किमधीतम्” ? इति ।

खा०—अस्माभिर्गीता पठिता ।

रा०—कस्मात् ?

खा०—तूष्णीमास्व रे बाल ! वयं कमपि गुरुं न कुर्महे । पश्य—वयं “परागराजे” न्यवसाम । अक्षरमपि तदा वयं नाजानीम । यदा कमपि लम्बमानशाटिकाधारिणं पण्डितमपश्याम



तदा गीतागुटिकायाम्—“अस्य शिक्षाशालिनोऽक्षरस्य किं नामधेय”मित्यपृच्छाम । एवं पृच्छन्तो वयमष्टादशगीताध्यायानरटाम । गुरुकोऽपि न कृतः । अये ! ईदृशान् विद्याया द्वेषिणोऽवलम्ब्याविद्याराक्षसी न तिष्ठेच्चैः क्व तु खलु सा व्रजेत् ?

जना इमे मादकद्रव्यसेवनं प्रमादं कलहं भोजनं शयनं कांस्यतालताडनं घण्टाशंखादि-  
बादनं पावकप्रदीपनं स्नानं क्षालनं सर्वदिक्षु वृथापर्यटनञ्च परिहायान्यत्र किञ्चिदपि श्रेष्ठं  
कर्म नावुतिष्ठन्ति । अपि कोऽपि कामं प्रस्तरमपि द्रव्यैस्वरममीषां खाखीसमाख्यानमा-  
त्मनो बोधयितुमतिदुष्करं वर्तते यतस्ते प्रायेण शूद्रवर्णस्थाः श्रमजीविनः कृषीवलाः कर्म-  
करादयः स्वकर्म विहाय केवलं भस्म विलिप्य विरागिमस्मिन्भृतयो भवन्ति । विद्यासत्स-  
ङ्गादिकस्य माहात्म्यममी नावगन्तुं प्रभवन्ति । एषु नाथानां मन्त्रः—“नमः शिवाय”  
इति । भस्मलेपिताम्—“वृसिंहाय नमः” इति । रामभक्तानाम्—“श्रीरामचन्द्राय  
नमः”, “स्रोतारामाभ्यां वा नमः” इति । कृष्णोपासकानाम्—“श्रीराधाकृष्ण-  
ाभ्यां नमः”, “नमो भगवते वासुदेवाय चेति” । वहीरानाञ्च—“गोविन्दाय  
नमः” इति । एषां मन्त्राणां कर्म पठनमात्रेणैते शिष्यान् विदधति । उपदिशन्ति चेत्थम्—  
“वत्स ! तुभ्यं मन्त्रं पठ” ।

यथा—

जल पवित्र सथल पवित्र और पवित्र कुआ ।

शिव कहे सुन पायंतो तूया पवित्र हुआ ॥

वरमीदृशा जनाः कदापि साधवो विद्वांसो वा भवितुमशक्या जगदुपकर्तुमर्हन्ति किमु ?  
भस्मलेपिसाधवोऽहर्निशं काष्ठानि करीवाणि च ज्वलयन्ति । एकस्मिन् मासे कियतामेव  
रूपाणामिन्धनानि भस्मसात्कुर्वन्ति । यथैकमासस्यैषां मूल्येन कम्बलादिवासांसि क्रीणी-  
युरिमे तदा शतांशधनेनापि सानन्दं तिष्ठेयुः परं कुत्र आगच्छेदियती बुद्धिरेषां सकाशम् ?  
अथ चामुनेवाभितापनेनात्मानममी तपस्विनं वदन्ति । अनया रीत्या तपस्विनः स्युश्चेद्  
वन्या जना एभ्योऽप्यधिकास्तपस्विनस्स्युः । यदि जटावर्द्धनेन भसितलेपनेन तिलककरणे-  
नैव तपस्विनो भवेयुर्जनास्तदा तु निखिला एवेदं कर्तुं प्रभवेयुः । इमे बहिस्त्यागस्वरूपा  
अभ्यन्तरे च महासङ्ग्रहकर्तारो भवन्ति ।

प्र०—कबीरमार्गीयास्तु सन्ति साधवः ?

उ०—नैव ।

प्र०—कथं न साधवः ? पाषाणादिमूर्तिपूजां प्रतिषेधन्ति । कबीरमहोदयः पुष्पेभ्यः उत्पन्नोऽन्ते-  
ऽपि पुष्परूपो जातः । ब्रह्मविष्णुमहादेवा अपि यदा नोदयन्त तदानीमपि कबीरमहाराज  
भासीत् । महान् खलु सिद्धोऽयम् । ईदृशो यद् यां वार्ता वेदाः पुराणानि चापि वेत्तु न



पारयन्ति तां कवीणे इति । कवीर एवादशयः सत्यमार्गः । “सत्यनाम कवीर” इत्यादि-  
मन्त्रोऽस्य वर्तते ।

उ०—पाषाणगर्दि परिहाय पत्यङ्गुलिकोववहेपादुकाजरोतिदीगादपूजनं पाषाणमूर्तेः पूजनान्यूनं  
नास्ति । किं कवीरमहोदयो भ्रमरः कौरको वाऽभूद् यद् पुष्पेभ्यस्समुत्पन्नः ? अन्ते च  
पुष्पं संजातः ! अत्र कल या कथाऽऽह्यते सैव सत्या भवेद् यद् कोऽपि तन्नुवायः  
काश्यां पुरा प्रतिवसति स्म । नासीदनुष्य किमप्यस्यम् । एकदा विमातप्रायायां विभावयीं  
कुविन्दोऽयं कस्यांचन प्रतोल्यां गच्छन् मागस्यैकगार्धे कस्यामपि कराण्डिकायां पुष्पाभ्यन्तरे  
वर्तमानं तस्यामेव निशायामुत्पन्नं बालहमद्राक्षत । तमसौ समादाय गृहमानीय निजगृ-  
हिष्ये प्रादान् । सा सुतनिर्विशेषमगलयत् । यदासौ युवा जातस्तदा तन्नुवायकर्मकापीत् ।  
अथैकदा कस्यचित् पण्डितस्यानितकं संस्कृतमध्येतुमगमत् । स एतमवामन्यत प्राबोचचाहं  
तन्नुवायं न पाठयामीति । अनेनैव प्रकारेणायं कियतामेव पण्डितानां सकाशमयासीत्परं नापा-  
ठयेनं कोऽपि । असंस्कृतया प्रणीतया वाचा तदायं तन्नुवायादिनीचजनानुयादिक्षत् ।  
समादाय वीणामगायत् । भजनं व्यरचयत् । विशिष्य चासौ पण्डितान् शास्त्राणि वेदांश्चानि-  
न्दत् । केचन मूढा अस्य जाले निपतिताः यदाऽयं दिवंगतस्तदा जनैरसौ सिद्ध आसी-  
दिति विख्यातः । यद् यदासौ जीवितदशायां प्राणयतततदीयशिष्या अगठन् । कर्णं पिधाय  
यः शब्दो निशम्यते सोऽनहतशब्दः सिद्धान्तो निश्चितः, मनसो वृत्तिः “सुरतिरुच्यते” तस्याः  
शब्दश्रवणे नियोजनमेव सतां परमेश्वरस्य च ध्यानं समुदीर्यते । तत्र नोपसीदति कालो  
येन कुन्ताकृति तिलकं चन्दनादिकाष्ठमणिमाला च धार्यते । अत्रात्मन उन्नतिः का ज्ञानञ्च  
किं वद्वैयितुं पार्यत इति मनांश्च विमुदयतां खलु ! केवलमियं बालकानां केलिलीला  
विलसति ।

वितनेही-  
विशिष्यो-  
त्यदिन्द-  
त्यनेन  
सम्बधने)  
इयति दूरेऽस्मि  
निदेशे न  
शोभते।

प्र०—पञ्चाम्बुप्रान्ते नानकमहोदय एकं मार्गं प्रावर्तयद् सोऽपि मूर्ति निराकृत । भारतीयान् यवन-  
मते गमनान्यवारयत् । साधुरपि नात्रायतासौ । गृहस्थ एवास्थात् । दृश्यतां तेनाऽयं  
मन्त्र उपदिष्टोऽस्ति येन—‘तस्याशयः समीचीन आसीदिति’ विज्ञायते ।

ओं सत्यनाम।कर्ता पुरुष निर्भो निर्बैर भक्तलमूर्त भजोति सहभंगुरु  
प्रसाद् जय आदि सब जुगादि सब है भी सब नानक होसी भी  
सच ॥ जपजी पैड़ी १ ॥

ओ३म् इति यस्य सत्यं नामधेयमास्ति स एव कर्ता पुरुषो निर्भयो निर्बैरोऽकालमूर्तिर-  
र्थाद् यः काले योनौ च न समायाति यश्च प्रकाशते तस्यैव जपं गुरुकृपया विधेहि । स पर-  
मात्माऽऽहौ सत्य आसीत् । युगादौ सत्यो वर्तमानकाले सत्यो भविष्यकालेऽपि च सत्यो  
अविध्यति ।

उ०—नानकमहोदयस्याशयस्तु समीचीन आसीत्परं नाभूद् विद्याया लेशोऽपि । आग, तद्देशीयप्रा-  
माणां भाषां व्यज्ञासीत् ! वेदादिशास्त्राणि संस्कृतञ्च किञ्चिदपि नावेत् । अज्ञास्यच्चेन्निर्भय-



शब्दं “निर्भो” इति कथमलेखिष्यत् ? तत्प्रणीतं संस्कृतस्तोत्रमेवात्र निदर्शनम् । संस्कृते-  
ऽप्यहं पदं निदध्यामित्यवाञ्छत् परं पठनं विना कथमिव संस्कृतमधिगन्तुमलम् ? आम्,  
यैः संस्कृतं कदापि नाकर्णितं तेषां ग्राम्यजनानां सम्मुखे संस्कृतं प्रणीयासौ संस्कृतस्यापि  
पण्डितोऽभविष्यत् । स्वसम्मानप्रतिष्ठायाः प्रख्यातेष्वभिलाषमन्तरेण वृत्तमिदं कदापि नाक-  
रिष्यत् । स्वप्रतिष्ठामयमवश्यमकामयत् । अन्यथा यादृशीं भाषामज्ञासीतादृशमेवाकथयिष्यत् ।  
“संस्कृतमहं नापठमित्यपि” चावदिष्यत् । यदा किञ्चिदभिमानोऽभवत्तदा प्रतिष्ठायै शास्त्र-  
मपि कृतं स्यात् । अतएव तस्य ग्रन्थे यत्र तत्र वेदानां निन्दा स्तुतिरपि च विद्यते । यतो  
यथेवं नाकरिष्यत्तदा तमपि कोऽपि वेदार्थमप्रक्ष्यत् तच्चासौ नावोधयिष्यच्चेतदीयप्रतिष्ठा-  
नष्टाऽभविष्यत् । अतः पूर्वं एव स्वशिष्यसमक्षं कुत्र कुत्रचिद् वेदविरुद्धमवदत् । क्वचित्क-  
चिच्च वेदविषये समीचीनमपि न्यगदत् । यतो यदि क्वचित् समीचीनं नागदिष्यत्तदा जन  
एनं नास्तिकमवदिष्यन् ।

यथा—

वेद पढत ब्रह्मा मरे चारों वेद कहानि ।

साध कि महिमा वेद न जानें ॥ सुखमनी पौड़ी ७ । चो० ८ ॥

नानक ब्रह्मज्ञानी आप परमेश्वर ॥ सु० पौ० ८ । चो० ६ ॥

वेदाध्येतारो दिवं गता नानकमहोदयादयः किमात्मानममरमवाधारयन्त खलु ? किं ते  
पञ्चत्वं न प्राप्ताः ? वेदस्तु सकलविद्यानां निधिरस्ति परं यो वेदचतुष्टयं कथमेव कथये-  
त्तस्य निखिला वार्ताः कल्पितकथास्मन्ति । यदि मूढा एव साधवोऽभिधीयन्ते तदा ते  
वराका वेदानां महिमानं कदापि नावगन्तुं प्रभवन्ति । नानकमहाशयो वेदानेव सममान-  
यिष्यच्चेत्तस्य सम्प्रदायो न प्राचलिष्यत् । नापि स गुरुर्भविष्यत्तुमारयिष्यत् । यतः संस्कृत-  
विद्यां तु नैवापठदसौ तदाऽन्यान् पाठयित्वा शिष्यान् विधातुं कथं प्राभाविष्यत् ? अस्ति  
सत्यमिदं खलु यद् यस्मिन् काले नानकमहोदयः पञ्चनदप्रान्ते समजायत तत्समये पञ्चन-  
ददेशः संस्कृतविद्यया सर्वथा शून्यो यत्रनैश्च प्रपीडित आसीत् । तदानीं कियतो जनानयं  
समरक्षत् । नानकमहोदयस्य जीवनकाले कोऽपि तस्य सम्प्रदायो बहवो शिष्या वा नाभ-  
वन् । अपण्डितानां हि पञ्चतिरियं यत्कस्यापि मरणानन्तरं तं सिद्धिपुरुषं प्रख्यापयन्ति । तदनु  
विपुलं माहात्म्यं विरच्य तं परमेश्वरमिव मन्यन्ते । आम्, नानकमहोदयो महाधनाढ्यो  
भूमिभुगपि च नासीत् । परं तदीयशिष्या “नानकचन्द्रोदये” जन्मशाखिप्रभृतिग्रन्थेषु च  
महान्तं सिद्धं महेश्वर्यशालिनञ्चावर्णयन् । “नानको ब्रह्मादीन् साक्षात्कृत्य बहुलं समालपत्  
सकला एनं समभावयन् । नानकचन्द्रस्य विवाहमङ्गले बहवस्तुरङ्गमा मतङ्गजा रथाश्च काञ्चन-  
रजतमौक्तिकपद्मरागरत्नादिभिरलङ्कृता आसन् । अनर्घरत्नानाञ्चेयत्तैव नाभूदिति” लिखित  
वन्तः वरमिमे गण्या न चेत् किं सन्ति ? अत्रास्य शिष्याणां दोषोऽस्ति न तु नानकमहो-  
दयस्य । अथामुष्यानतरमस्य पुत्रादुदासिनः प्रचलिता रामदासादिभ्यश्च निर्मलाः । कियन्त  
एव सिंहपीठाधिष्ठिता भाषां निर्माय ग्रन्थे विन्यस्तवन्तः । एषु गुरुगोविन्दसिंहो दशमो



अजायत । तदनन्तरं तस्मिन् ग्रन्थे कस्यापि भाषा न सम्मेलिता किन्तु तत्कालपर्यन्तं यावन्ति लघूनि पुस्तकान्यभवेस्तानि सर्वाणि संकल्य तपामावन्थो न्यवध्यत । एभिर्जनैरपि नानकस्य पश्चाद् भूयस्यो भाषा व्यरच्यन्त । कियद्भिर्विविधपुराणानां मिथ्या कथा इव कथा ग्रन्था व्यराचित । परं ब्रह्मज्ञानी स्वयं परमेश्वरः सन्तु तदुद्दिष्टां कर्मोपासनां परिहायास्य शिष्यगणोऽस्मिन्नावर्जितोऽभूत् । अनेनातीव हानिर्ज्ञाता । अन्यथा या कापि विशिष्टा परमेश्वरभक्तिरलिख्यत नानकगुरुणा तामकरिष्यन्तस्मीचीनमभिविध्यत ।

अथोदासिनो “वयं महान्त” इति वदन्ति । निमला वदन्ति—“वयं श्रेष्ठा” इति । अकालिनः सूत्ररहसार्द्धसमाख्याश्च—वयं सर्वोपरिविराजमाना” इति वदन्ति । एषु गोविन्दसिंहो वरिवरस्संजातः । एतत्पूर्वं जान यवना भृशमपीषिडभ्रिति तेषां तद्वंशोदयितुमवाञ्छदसौ । परमस्य सकाशे किमपि सामग्राजातं नासीत् । ततश्च यवनानामाधिपत्यं देदीप्यमानमभूत् । अनेनैकं पुरश्चरणमकारि प्राकाशि च—“मह्यं देशी वरं कृपाणञ्चादात्” समभ्यधाच्च—“त्वं यवनैस्समं युध्यस्व तत्र विजयो भविष्यतीति” । वहवो जना अस्य सहचारिणः समवर्तन्त । यथा वाममार्गिभिः पञ्च मकाराश्चक्राद्वितैश्च पञ्च मकाराः प्रवर्तिता आसन्तयैवामाभिः पञ्चककाराः प्रवर्तिताः । युद्धोपयोगिनोऽभवन्नेषां पञ्चककाराः । प्रथमः ककारः “केशः” । येषां रज्जुगेन युद्धे दण्डात्करवाला च किञ्चिद् रक्षणं स्यात् । द्वितीयः “कङ्कणः” । यो मस्तकगतोष्णीषोऽकालिजनैर्निधीयते । हस्ते च “कटकः” याभ्यां कराशिरसो रक्षणं भवेत् । तृतीयः “काछाखजङ्गापटः” । यो जानुभ्यामुपरि जङ्गायां परिहितो धावनकूर्दनकर्मणि सम्यगुपयुक्तो भवति । अयमेतदर्थमेव प्रायेण मल्लैर्नटरपि परिधीयते येन वपुषो मर्मस्थलं रक्षितं स्यादनवरोधकश्च भवेत् । चतुर्थः “कङ्कतिका” यया केशाः प्रसाध्यन्ते । पञ्चमः “कदः” यो रिपूणां साम्मुख्ये सति शस्त्रमिव युद्धकर्मणि समुपयुज्येत । अतएवेयं रीतिर्गोविन्दसिंहेन स्वबुद्धिमतया तदार्नन्तने समये प्रचालिताऽऽसीत् । अथेदानीन्तने समये किमपि नोपयुज्यते तेषां धारणम् । या युद्धार्थं कर्तव्या वार्ता अवर्तन्त ता अधुना धर्मेण सम्बद्धा मन्यन्ते मूर्तिपूजा तु न विधीयते परं ततोऽधिका ग्रन्थपूजा क्रियते । नेयं मूर्तिपूजा किमु ? कस्यापि जडपदार्थस्य पुरतः शीशोवर्जनेन पूजनं वापि मूर्तिपूजेव खलु सकला । यथा मूर्तिपूजका निजनिषद्यां दृढीकृत्याऽऽजीविकामायोजयैस्तथैवैतेऽपि समायोजितवन्तः । यथा पूजका मूर्तिदर्शनं कारयन्ति दापयन्ति चोपहारं तथैव नानकमार्गीया जना ग्रन्थस्य पूजां कुर्वन्ति कारयन्ति तस्मा उपहारमपि दापयन्ति । अथान्मूर्तिपूजका वेदान् यावत् सम्मानयन्ति न तावत्तानि मे ग्रन्थपूजकाः संभावयन्ति । आम् इदं तु निगदितुं शक्यते यदिमे वेदान्नाश्वप्वन्नाप्यालोकयन्निति किं कुर्युः ? आकर्णयेयुरवलोकयेयुश्चेद् बुद्धिमन्तो जना ये खलु दुराग्रहाविष्टा न सन्ति ते सकलसम्प्रदायवन्तोऽपि समायान्ति वेदमते । परमेश्वरखिलैर्मो जनस्य विवादः प्रायेणापासार्यत । यथाऽयमपसारितस्तथा विषयासक्तिं दुरभिमानश्चापि विधूय वेदमतोन्नतिं विदधुश्चेदतितरां सुवातां खलु ।

प्र०—दादूभतीयानां मार्गस्तु समीचीनोऽस्ति ?



उ०—समीचीनस्तु वेदमार्गो यो गृह्येत चेद गृह्यतामन्यथा सततं दुःखसागरे निलीना भविष्यन्ति भवन्तः । एषा मत् दादूजीनामा जनो गुजरेदेशे समुदपश्यत । अथ जगपुरोपकण्ठे “आमे-  
राख्यपतनं” इव सत । तैलाजीवस्य कर्म व्यधात् । परमेश्वरस्य सृष्टिविचित्रा लीला यद्  
दादूजीसदृशोऽपि जनोऽपूज्यत । अथाधुना वेदादिशास्त्राणामेव सकला वाता विहाय—  
दादूराम दादूराम” इत्यस्मिन्नेव जपने मुक्तिमन्यन्त जनाः । यदा सत्योपदेशको न भवति  
तदानीमेवेदंशा एव विवादाः प्रचलन्ति । कियद्दिनपूर्वमेव “रामलहरी” इति मत् शाहपुरानगरा-  
त्प्रचलितमस्ति तेन सर्वे वेदोक्तधर्ममपास्य—राम रामेत्युच्चारणमेव श्रेष्ठमन्यन्त । तस्मिन्नेव  
ज्ञानं ध्यानं मुक्तिञ्च मन्यते । परं यदा क्षुधा बाधते न खटु तदा रामनाममध्यानिस्स-  
रति रोटिकाशाकादिकम् । यतो भोजनादिकञ्च गृहमेधितामेव गृहेषु लभ्यते । तेऽपि  
तिरस्कुर्वन्ति मूर्तिपूजां किन्तु स्वयमेव मूनेयः स त्रायन्ते । रमणीनां सङ्गेषु प्रायेण तिष्ठन्ति ।  
यतो रामस्य रामां विना नानन्दो लब्धुं शक्यः खलु ।

कश्चन रामचरणनामा साधुरजायत । यस्य मत् मुख्यतो मे ालप्रान्तान्तर्गतात् “शाहपुरा”-  
पत्तनात् प्रवृत्तम् । स राम रामेति समुच्चारणमेव परममन्त्रं तदेव च सिद्धान्तं मन्यते ।  
तस्यैकस्मिन् ग्रन्थे—यत्र सन्तदासादिकानां वाणी विद्यते स एवं लिखति—

भरम रोग तब ही मिट्या, रट्या निरञ्जन राइ । तब जम का  
कागजफट्या, कट्या करम तब जाइ ॥ साखी ॥ ६ ॥

अथ विभावयन्तु बुद्धिमन्तो जनाः—“राम रामेति कथनेनाज्ञानाभिधो भ्रमो यस्-  
राजस्य पापासुकूलं शासनं वा जनानामाचरितानि कर्माणि वापि च कदापि न्छिद्यन् न  
वेति” ? केवलमिदं मनुजानां पापेषु निपातनं मनुजजन्मनश्च विनाशनं विद्यते ननु ।

अथ य एषां मुख्यो रामचरणाख्यो गुरुरजायत तस्य वचनानि—

महमा नांव प्रताप की, सुणौ सरवण चितलाइ ।

रामचरण रसना रटौ, क्रमं सकल भड्ड जाइ ॥

जिन जिन सुमर्या नांव कूं, सो सब उतरया पार ।

रामचरण जो बीसर्या, सो ही जम के द्वार ॥

राम विना सब भूठ बताये ॥

राम भजत छूट्या सब कस्मा । चन्द अरु सूर देइ परकस्मा । राम  
कहे तिन कूं भै नाहीं । तीन लोक में कीरति गाहीं ॥

राम रटत जम जोर न लागै ॥

राम नाम लिख पथर तराई । भगति हेति ओतार ही धरही ॥ ऊंच  
नीच कुल भेद विचारै । सो तौ जनम आपगो हारै ॥ संता कै कुल  
दांसे नाहीं । राम राम कह राम समझाहीं ॥ ऐसो कुण जो कीरति



गावै । हरि हरि जन कौ पार न पावै ॥ राम संतां का भन्त न आवै ।  
आप आप की बुद्धि सम गावै ॥

प्रथमं तु रामचरणादीनां ग्रन्थावलोकनेन विज्ञायते—“असौ कश्चन प्राप्तीणः सरलस्व-  
भावो मनुष्य आसीत् । किञ्चिदपि विश्रामयं नापठदिति” । नो चेदीदृशं गण्यं कथमले-  
खिष्यत् । राम रामेति कथनेन कर्मभ्यो मुच्यते जन इति केवलमयं भ्रम एषाम् । केवल-  
मिमे स्त्रीयं परक्रीयञ्च जन्म विनाशयन्ति । यस्य भयं तु महत्तरमस्ति परं राजसैनिक  
तस्करलुण्ठकव्याघ्रसर्पवृश्चिकमशकादीनामपि भयं कदापि न विनश्यति । अपि काममह-  
र्निशं राम रामेति जप्येत तदपि किमपि न भविष्यति । यथा शर्करा शर्करेति जपनेन  
रसना मधुरा न भवति तथैव सत्यभाषणादिकर्मणामाचरणं विना राम रामेति रटनेन  
किमपि फलं न जनिष्यते । यदि राम रामेति जपनमेषां रामो न शृणोति तर्हि यावज्जीवं  
जपनेनापि नासौ श्रोष्यति । यदि चाश्रूयति तदा राम रामेति द्विजपनमपि व्यर्थं वर्तते ।  
एभिर्निजोदरभरणाय परेषामपि जन्मनो विनाशयेद् पाखण्डजालं व्यरचि । तदिदमत्यथ-  
माश्चर्यं वयमाकर्णयामो विलोकयामश्च यन्नाम तु रामब्रह्मीति विहितं परं कृत्यं तु रण्डाक्षेहि-  
न इव कुर्वन्ति । यत एव विलोकयामस्तत एव रण्डाः सन्तनामधारिणां सदनं समावृण्वन्ति ।  
यदीदृशं पाखण्डजालं नाचलिष्यत्तदाऽऽर्यावर्तदेशस्य दुर्दशा किमिवाभविष्यत् ? एते निज-  
शिष्यानुच्छिष्टं भोजयन्ति । योषितोऽपि दण्डवद्वनौ निपत्य तान् प्रणमन्ति । विविक्तेऽपि  
रमणीनां साधूनाञ्चोपवेशनं सततं भवति । अथैषां शाखाऽपरा मारवाडदेशीयखेडाप्राप्ता-  
मात्रं प्रचलिता तस्या अयमितिहासः—एको रामदासनामा जात्याऽस्पृश्योऽन्यजोऽतीव-  
धूर्त आसीत् । तस्य पत्नीद्वयमभूत् । आदौ स चिरकालं विरक्तो भूत्वा सारमेयैस्साकम-  
भुङ्क्त । तदनु वामीकूण्डापथीयः संवृत्तः । ततो रामदेवस्य “\*कामडिया” अभवत् ।  
स्वपत्नीद्वयेन साकं गायत्रयं व्यचरत् । एवं विचरन्नेष “† जीथलग्रामे” ढेडज्ञातीयानां गुरुणा  
“रामदासेन” समं समगन्त । स एनं “रामदेवस्य” पन्थानं प्रदर्श्य स्वशिष्यमकुरुत् । तेन  
रामदासेन खेडाप्राप्तमेव स्वस्थानं निर्मितम् । इतश्चास्य मतं प्रचलितम् । ततः शाहपुरे च  
रामचरणस्य । तस्याप्येवमिति वृत्तमाकर्णितं किल यथा—“स जयपुरस्य वणिगासीत् ।  
असौ “दांतडाग्रामे” कस्माच्चन साधोर्दीक्षामगृह्णात् । तच्च गुरुं व्यधात् । शाहपुरे चोप-  
गम्य स्वकेन्द्रस्थानमकुरुत् । सरलहृदयेषु जनेषु दुतं बद्धमूलं भवति पाखण्डजालमिति तत्र  
दृढीभूतं तत् । एषु सर्वेषूपरुक्तरामचरणस्य वचनानां प्रामाण्येन शिष्यान् विधायोत्तमाध-  
मानां किञ्चिदपि भेदमिमे न गणयन्ति । ब्राह्मणादिकान्त्यजपर्यन्ताः शिष्या एषु भवन्ति ।  
अधुनापि कुण्डापथीया इवैव सन्ति यतो मृत्तिकाकुण्डेष्वेवादन्ति । साधूनाञ्चोच्छिष्टं  
खादन्ति । वेदधर्मान् मातुः पितुः संसारस्य व्यवहाराच्च भ्रमयित्वा विमुखीकुर्वन्ति

\* राजपुत्रदेशे ये “चर्मकाराः” काषायवसनं परिधाय “रामदेवादीनां” शब्देत्युच्यमानानि गीतानि  
तानि चर्मकारानन्यजातीयैश्च श्रावयन्ति ते “कामडिया उदीर्यन्ते ।

† योधपुरराज्ये महानेको ग्रामः ।



जनान् निजशिष्यांश्च विदधति । रामनाम च महामन्त्रं मन्वते । एतदेव च सूक्ष्मं वेद-  
मपि प्रचक्षते । राम रामेति कथनेनानन्तजन्मकालुष्याणि विनश्यन्ति । इदमन्तरेण न  
भवति कस्यापि मुक्तिः । यः श्वासप्रश्वासाभ्यां समं रामरटनं निर्दिशेत्स सत्यगुरुभिधीयते ।  
सत्यगुरुं परमेश्वरादपि महान्तं मन्वते । तस्य च मूर्तिं ध्यायन्ति । साधूनां चरणान्  
प्रक्षाल्य पिबन्ति । यदा गुरुचरणाद् दवीयसि स्थले शिष्यो ब्रजेतदासौ गुरोः करग्रहान्  
श्मश्रुकूर्चकुन्तलांश्च स्वसकाशे सन्निधाय तदीयचरणामृतमनारतमादधात् । रामदासहरराम-  
दासयोर्वाणीग्रन्थान् वेदेभ्योऽपि बहु मन्यन्ते । तस्य प्रदाक्षिणामष्टौ दण्डवत् प्रणामौश्च कुर्वते ।  
गुरुर्यदि सन्निहितस्तदा गुरुं दण्डवत् प्रणमन्ति । स्त्रीपुरुषान् रामरामेति समानमेव मन्त्र-  
मुपदिशन्ति । नामस्मरणेनैव च कल्याणं मन्यन्ते । परं पठने पापमवधारयन्ति ।

तेषां कवितेयम्—

पंडताइ पाने पड़ी, ओ पूरबलो पाप ।

राम राम सुमरयां बिना, रङ्ग्यो रीतो आप ॥

वेद पुराण पढ़े पढ़ गीता, रामभजन बिन रङ्ग गये रीता ॥

ईदं हि पुस्तकानि प्रणीतानि सन्ति । पतिशुश्रूषायां नार्याः पापं गुरुसाधुसेवायाश्च धर्मं  
निगदन्ति । वर्णाश्रमान् न मन्यन्ते । ब्राह्मणो रामस्नेही न चेत्सोऽधमश्चाण्डालो रामस्नेही  
चेत्स उत्तमो विज्ञायते । अधुना परमेश्वरस्यावतारं न मन्वते । रामचरणस्य च वचनं यदु-  
पर्युद्धृतवन्तो वयं यथा—

भगति हेति औतार ही धरही ॥

इत्यनेन भक्तेः सताञ्च हितायावतारमपि मन्यन्ते । इत्यादिपाखण्डप्रपञ्च एषां यावा-  
नस्ति तावानाखिल आर्यावर्तदेशस्याहितकारको वर्तते । एतावतैव बुद्धिमन्तो बहुलं  
वेत्स्यन्ति ।

प्र०—गोकुलीयगोस्वामिनां मर्ते त्वतीवोत्तमं विद्यते । दृश्यतां कीदृशमैश्वर्यमुपभुङ्गत एते । किमिद-  
मैश्वर्यमैश्वर्यलीलामन्तरेण भविष्यति शक्यते ?

उ०—गृहमेधिनाजनानामिदमैश्वर्यं न तु किञ्चिदपि गोस्वामिनाम् ।

प्र०—अये ! किमुच्यते ! गोस्वामिनां प्रतापेनैवास्ति कथं हि नोपलभ्यतेऽन्यैरीदृशमैश्वर्यम् ।

उ०—इतरेऽपीत्यमेव कपटप्रपञ्चं विततुयुक्तेकः सन्देह ऐश्वर्यलाभे ! एभ्योऽप्यधिकां धूर्ततां कुयुक्ते-  
दधिकमप्यैश्वर्यं लप्स्यन्ते ।

प्र०—धन्योऽस्ति खलु भवान् । कोऽत्र कपटप्रपञ्चः ? इयं तु सकला गोलोकलीला लसति ।



उ०—नेयं गोलोकलीला परं गोस्वामिनामस्ति लीला । गोलोकलीला चेद् गोलोकोऽपीदृश एव भवेत् ।

मतमिदं तैलङ्गदेशतः प्राचलत् । तद्यथा—कोऽपि तैलङ्गदेशीयो लङ्गमगभट्टनामा ब्राह्मणः कृतदारपरिग्रहः कुतश्चित् कारणाभ्यां तापिनरौ गृहिणीञ्चापहाय काशीमुपगम्य संन्यासमग्रहीत् । अहमकृतविवाहमङ्गल इति चानुमवादीत् । भाग्ययोगेन तस्य मातापितृभ्यां पत्न्या चायं काश्यां संन्यासी समजनिष्ठेति समश्रावि । तस्य पितरौ भार्या च वाराणसी-मुपेत्य योऽमुं संन्यासिनमकृत तम्—“एतं कथं संन्यासिनमकाशीं भवान् ? दृश्यताम्—इयमस्य युवतिर्भार्या वत्ते” इत्यवदन् । गृहिणीचावदत्—“यदि भवान् मम भर्तारं मत्सह-धर्मिणं न कुर्यात्तदा मममपि संन्यासदीक्षां ददातु श्रीमान्” इति । तदा तु तमाहूयासौ—“त्वमतीव मित्यावादी विद्यसे ! त्यज संन्यासं भज गृहाश्रमं यतस्त्वमस्यमुदीर्य संन्यासमग्रहीरिति” प्रावोचत् । स पुनस्तथैवाकृत । संन्यासं विहाय तैः समैः प्रातिष्ठत् । दृश्यताम्—अस्य मतस्य मूलमेव कपटानुताभ्यां निवद्वमभूत् यदा तैलङ्गदेशं ययावयं तदा तं कोऽपि ज्ञातिजनो ज्ञातौ नाङ्गीचकार । ततः स ततो निर्गम्य परिव्रजाम भार्यया समम् । अथैकदा काशीनिकटवर्तिनश्चरणार्णवस्थान्तिकस्थे चम्पारण्यनामकेऽरण्ये प्रचेलतुरिमौ दम्पती । तत्र कश्चनैकं बालकं वने विहाय समन्ततो विदूरेऽनलं प्रज्वाल्य प्रययौ । यतः परित्यागी—“अनलं न ज्वलयिष्यामि चेत्साम्प्रतमेव कोऽपि जन्तुरेन हनिष्यतीति” बुबुधे । लङ्गमगभट्टस्तदीयभार्यां चादाय बालं निजपुत्रं विदधाते । अथ काशीमुपगम्य तावृषतुः । यदासौ बालकस्तरुणो जातस्तदाऽस्य पितरौ दिवं गतौ । काश्यां बाल्यदशाया आरभ्य युवावस्थापर्यन्तं किञ्चिदपठदपि । पश्चादन्यत्र कुत्रचिदुपगम्य कस्मिंश्चिद् विष्णुस्वामिनो मन्दिरे शिष्यः सँवृत्तः । ततः कदापि किञ्चित्कलहकारणात्पुनः काशीमगात् संन्यासञ्चोपादात् । अथ कोऽपि तादृश एव ज्ञातिवहिष्कृतो ब्राह्मणः काश्यामवासीत् । आसीत्तदीया तहणी तनया । स इममवादीत्—“त्वं संन्यासमपहाय मम तनूजां विवहेति” । तथैवाभूत् । यस्य जनको यादृशीं लीलां कृतवान् कथं न तदीयतनयस्तादृशीमेव लीलां वितनुयात्खलु ? तां पत्नीमादाय तत्रैवागच्छद् यत्र प्रथमं विष्णुस्वामिनो मन्दिरे शिष्यः समजायत । दारपरिग्रहणादयं ततो निरसारित । अथ व्रजदेशे—योऽविद्यया स्वलीलागृहमकारि तत्रोपगम्य निजमायाप्रपञ्चमनेकविधयुक्तिभिर्वन्ततोत् । मिथ्याकथाश्चापप्रथत्—“यथा श्रीकृष्णमहं साक्षादकरवम् । सोऽब्रवीन्माम्—‘ये गोलोकाद् देवीजीवा मर्त्यलोकमुपागमंस्तान् ब्रह्मसम्बन्धादिभिः पवित्रीकृत्य गोलोकं प्रेषयेति” । इत्यादीर्मूढानां प्रलोभयित्रीवार्ताः संश्राव्य कतिपयजनान् ( चतुरशी-तिसंख्यकान् ) वैष्णवान् व्यदधात् । निम्नलिखितान् मन्त्रांश्च प्राणयत् । तेष्वपि भेदो व्यधायि तेन ।

उत्तम्येव  
साध्वी ।

यथा—

श्रीकृष्णः शरणं मम ॥ क्लींकृष्णाय गोपीजनवल्लभाय स्वाहा ॥  
गोपालसहस्रनाम ॥



इमौ साधारणमन्त्रौ स्तः परं वक्ष्यमाणमन्त्रो ब्रह्मसम्बन्धविधानस्य समर्पणस्य चास्ति—

श्रीकृष्णः शरणं मम सहस्रपरिवत्सरमितकालजातकृष्णवियोगजनित-  
तापक्लेशानन्ततिरोभावोऽहं भगवते कृष्णाय देहेन्द्रियप्राणान्तः  
करणतद्धर्मंश्च दारापुत्राप्तचित्तेहपाशयात्मना सह समर्पयामि  
वासोऽहं कृष्ण तवास्मि ।

इमं मन्त्रमुपदिश्य शिष्यैः शिष्याभिश्च समर्पणं कारयन्ति । “ह्रीं कृष्णायै”त्ययं “ह्रींशब्द-”  
स्तन्त्रग्रन्थस्यास्ति । अनेनेदं वल्लभमतमपि वाममार्गिणां भेदो विद्यत इति बुध्यते । अतएव  
गोस्वामिनः प्रायः स्त्रीसङ्गं विदधति । “गोपीजनवल्लभेति”—किं कृष्णो गोपीनामेव प्रिय  
आसीन्नान्येषां ? स एव योषितां प्रियो भवति यस्त्वैगस्त्रीभोगप्रमत्तस्यान्तरः । किमी-  
दृशः श्रीकृष्ण आसीत् ? अथ “सहस्रपरिवत्सेरति”—सहस्रवर्षगणना वृथाऽस्ति । यतो न  
खलु सर्वज्ञो वल्लभस्तदीयशिष्याश्च । किं कृष्णवियोगः सहस्रवर्षोऽज्ञायत ? नन्वद्यप-  
र्यन्तमर्थो यदा वल्लभस्य मतं जन्मापि च नाभूततः प्राक् स्वीयान् देशजीवानुद्भूतं किमिति  
नागमत् ? तापक्लेशौ पर्यायवाचिनौ शब्दौ । अनयोरैकस्य ग्रहणमुचितमासीन्नतु द्वयोः ।  
अनन्तशब्दस्य पाठ एव निरर्थकः । यतोऽनन्तशब्दो निश्चयेत चेत्सहस्रशब्दस्य पाठो न  
निषेधः । अथ च सहस्रशब्दो निषेधेत चेदनन्तशब्दपाठः सर्वथा निरर्थको विद्यते । यदि  
चानन्तकालपर्यन्तं तिरोहित आच्छादितस्यातस्य मुक्तये वल्लभस्यास्ति त्वमपि व्यर्थं सम्प-  
द्यते । यतोऽनन्तस्यान्तो न भवति । वरम्, देहेन्द्रियप्राणान्तःकरणतद्धर्मस्त्रीगृहपुत्रप्राप्त-  
धनानि कृष्णाय कथं नु समर्पयेत् ? कृष्णो हि पूर्णकामवान् कस्यापि देहादीनामभिलाषं  
कर्तुं न पारयति । देहादीनां समर्पणमपि न सम्भाव्यते यतो देहस्वार्पणेन—नखशिखाप्र-  
पर्यन्तो देह उच्यते तत्र यत् किमपि समीचीनमसमीचीनं वा वस्तु मलमूत्रादि विद्यते—  
तस्याप्यर्पणं कथं नु कर्तुं पर्येत ? यानि च पापपुण्यरूपाणि कर्माणि भवन्ति तेषां कृष्णा-  
प्यर्पणेन तत्फलभोक्तापि कृष्ण एव भवेत् । नाम तु कृष्णस्य गृह्णन्ति समर्पणञ्च स्वस्मै  
कारयन्ति । यत् किञ्चिद्देहं मलमूत्रादि विद्यते तदपि गोस्वामिने कथं नार्प्यते ? “किं  
मधुरं मधुरं स्वाहा कटुकं कटुकञ्च धूः” । इदमप्यलेखि—“गोस्वामिन एवार्पणं विधेयं  
नान्यमतवादिने जनायेति” इयमखिला स्वार्थसाधनाय परधनादिहरणाय वेदोक्तधर्मविनाश-  
नाय च व्यरचि लीला ।

विलोक्यतामयं वल्लभस्य मायाप्रपञ्चः—

श्रावणस्यामले पक्ष एकादश्यां महानिशि ।

साक्षाद्भगवता प्रोक्तं तदक्षरश उच्यते ॥ १ ॥

ब्रह्मसम्बन्धकरणात्सर्वेषां देहजीवयोः ।

सर्वदोषनिवृत्तिर्हि दोषाः पञ्चविधाः स्मृताः ॥ २ ॥

सहजा देशकालोत्था लोकषेदनिरूपिताः ।

संयोगजाः स्पर्शजाश्च न मन्तव्याः कदाचन ॥ ३ ॥



अन्यथा सर्वदोषाणां न निवृत्तिः कथञ्चन ।

अममर्पितवस्तूनां नस्माद्वर्जनमाचरेत् ॥ ४ ॥

निषेदिभः समर्प्यैव सर्वं कुर्यादिति स्थितिः ।

न मतं देवदेवस्य स्वामिभुक्तिसमर्पणम् ॥ ५ ॥

तस्माद्वादैः सर्वकार्ये सर्ववस्तुसमर्पणम् ॥

दत्तापहारवचनं तथा च सकलं हरेः ॥ ६ ॥

न ग्राह्यमिति वाक्यं हि भिन्नमार्गपरं मतम् ।

सेवकानां यथा लोके व्यवहारः प्रसिध्यति ॥ ७ ॥

तथा कार्यं समर्प्यैव सर्वेषां ब्रह्मना ततः ।

गङ्गात्वे गुणदोषाणां गुणदोषादिवर्णनम् ॥ ८ ॥

इत्यादयः श्लोका गोस्वामिनां सिद्धान्तरहस्यादिग्रन्थेष्वल्लिख्यन्त । इदमेव गोस्वामिनां मतस्य मूलतत्त्वम् । ननु कश्चिदेताननुयुञ्जीत—“श्रीकृष्णस्य दिव्यं गतस्यासन्नपञ्चसहस्रवर्षाणि व्यतीतानि सोऽयं खलु श्रावणमासस्य निशीथे वल्लभाय कथं नु मिलितः ?” इति । यो गोस्वामिनः शिष्यो भवति तस्मैचाखिलवस्तुजातं समर्पयति तस्य देहजीवयोः सकला दोषा निवर्तन्ते । अस्त्ययमेव वल्लभस्य कपटप्रपञ्चो मूर्खान वञ्चयित्वा स्वमतजाले निपातनस्य । यदि गोस्वामिनः शिष्याणां सर्वदोषा निवृत्ता भवेयुस्तदा ते रोगदाग्निद्र्याददुःखैः कथं पीडिताः स्युः ? ते च दोषाः पञ्चविधाः सन्ति ॥ २ ॥ प्रथमः प्रकारः—सहजो दोषो यः स्वामा-  
विकोऽर्थात् कामक्रोधादेभ्य उत्पद्यते । द्वितीयः—क्वचिद् देशे काले अनेकविधानि दुरितानि विधीयेरन् । तृतीयो—लोके भक्ष्याभक्ष्ये ये उच्ये ते वेदादिताश्चानृतभाषणादयस्सन्ति । चतुर्थः—संयोगजो यो दुष्टसङ्गात्—स्तेयव्याभिचाराभ्यां जननीभगिनीकन्यापुत्रवधूगुरुपत्नीप्रमुखसमाग-  
माच्चोत्पन्नः । पञ्चमः—स्पर्शजा अस्पर्शनीयानां स्पर्शात् संजाताः । पञ्चविधानिमान् दोषान् गोस्वामिनां मतमन्तरेणान्यः कोऽपि प्रकारो दोषाणां निवृत्तये न कल्प्यते । अतो-  
ऽसमर्पितपदार्थान् गोस्वामिनोऽनुयायिनो नोपभुञ्जीरन् । अत एवामीषां शिष्या निजपत्नी-  
कन्यापुत्रवधूनादिपदार्थानपि तेभ्यः समर्पयन्ति । समर्पणस्यायं नियमोऽस्ति यद् यावद् गोस्वामिनश्चरणसेवायां न समर्पिता स्यात्तावत्तस्या भर्ता स्वभार्या न स्पृशेत् ॥ ४ ॥ तस्माद् गोस्वामिशिष्याः पूर्वं समर्प्यार्थो निजनिजपदार्थानुपभुञ्जीरन् । यतः स्वामिभुक्तेरनन्तरं वस्तूनां समर्पणं न सम्भाव्यते ॥ ५ ॥ अतः प्रथमं सर्वकृत्येषु सर्ववस्तूनि समर्पयेत् । आदौ गोस्वामिने भार्यादिकं समर्प्य पश्चादुपादद्यात् । तथैव हरये सर्ववस्तुसमर्पणं विधायाद-  
द्यात् ॥ ६ ॥ गोस्वामिमताद् भिन्नमार्गस्य वाक्यमात्रमपि तदीयाः शिष्याः शिष्यिकाश्च कदापि न शृणुयुरपि स्वीकुर्युः । तदीयशिष्याणामयमेव व्यवहारः प्रसिद्धोऽस्ति ॥ ७ ॥ तथैव सर्ववस्तूनां समर्पणं विधाय सर्वेषु ब्रह्मबुद्धिं कुर्वीत । तदनु यथा गङ्गायामन्यजलानि सङ्गम्य गङ्गारूपाणि भवन्ति तथैव स्वमते गुणाः परमते च दोषास्सन्तीति स्वमते गुणानां वर्णनं वितन्यात् ॥ ८ ॥ आलोक्यतामिदानीं गोस्वामिनां मतं सकलमतेभ्योऽधिकं निज-  
प्रयोजनसाधकं विद्यते । वरम्, कश्चिदिमान् पृच्छेद् गोस्वामिनः—“ब्रह्मण एकमपि लक्षणं



न विदन्ति भवन्तस्ततः शिष्यैः शिष्याभिश्च समं ब्रह्मणः सम्बन्धं कथामत्र कारयितुं प्रभ  
विष्यन्तीति” । ननु “वयमेव ब्रह्माणि स्मः । अत्माभिः साकं सम्बन्धेनैव ब्रह्मसम्बन्धो  
भवती”ति चेद् वदेयुस्तर्हि भवत्सु ब्रह्मणो गुणकर्मस्वभावानां मध्यादेकमाप वस्तु नास्ति ?  
किन्तु पुनः केवलं भोगविलासार्थमेव भवन्तो ब्रह्माणि संवृत्त्यातष्ठन ? भवतु, शिष्यान्  
शिष्यिकाश्च भवन्त आत्माना समं समर्पिता विश्वाय पवित्रयन्ति खलु परं भवन्तो भवदीया  
भार्या दुहितरः स्तुषादयश्चासमर्पिततयाऽपवित्रा एवातिष्ठन् वा ? भवन्तश्चामर्पितवस्तून्  
शुद्धानि मन्यन्ते तत्पुनस्तदुत्पन्ना भवन्तः किमिति नाशुद्धाः ? अतो युज्यत इदं भवतामपि  
यन्निजस्त्रीकन्यापुत्रवधूप्रभृतीनन्यमतस्त्यजनेभ्यः समर्पितान् कारयन्तु भवन्तः । यदि नेति  
कथ्येत तदा भवन्तोऽपि परस्त्रीपुरुषधनादीन् पदार्थान् समर्पितान् मा कुर्वन्तु कारयन्तु च ।  
वरमश्यावद् यदभूतदभूदेव । परमिदानीं तु परिहरन्तु निजमिथ्याकपटप्रपञ्चादिदुश्चरि-  
तानि । अथ च परमेश्वरोदितवेदविहितसुवर्त्मनि समुपगम्य निजं मानवं जन्म सफली-  
कृत्य धर्मार्थकाममोक्षरूपफलचतुष्टयमुपलभ्यामन्दमानन्दमुपभुञ्जतामत्रभवन्तः । आलो-  
क्यतां पुनः, इमे गोस्वामिनः स्वसम्प्रदायं पुष्टिमार्गं वदन्ति । अशनपानपुष्टिसम्पादनं  
सकलस्त्रीसङ्गो यथेष्टभोगविलासश्च पुष्टिमार्गं उदीर्यते । परमिमे प्रख्याः—“यतः महादुःख-  
दायकैर्भगन्दरादिरोगैः पीड्यन्ते तदा कीदृशीं पीडामनुभूय म्रियन्ते खल्विति” । तामेत  
एव विजानन्ति । वस्तुतस्तु नायं पुष्टिमार्गः किन्तु कुष्ठिमार्गो विद्यते । यथा कुष्ठिनः  
शरीरात्सकलधातवो द्रवीभूय निर्यान्ति स च विलपन्नेव देहं मुञ्चति तथैवालोक्यत एते-  
षामपि लीला । अतोऽस्यैव नरकमार्गाभिधानमपि समुपपद्यते । यतो दुःखं नरकं सुखञ्च  
स्वर्ग उच्यते । अनेनैव प्रकारेण मिथ्याजालं विरच्य घराकान् सरलहृदयाञ्जनाञ्जाले  
न्यपातयन् । स्वात्मानं च श्रीकृष्णं मत्वा सर्वेषां स्वामिनो भवन्ति । कथयन्त्यमी—  
यावन्तो दैवीजीवा गोलोकादिह समागमैस्तानुव्रत्तुमेव वयं लीलापुरुषोत्तमा अवतीर्णास्मः ।  
यावदस्माकमुपदेशं नाङ्गीकुर्युस्तावदेवां गोलोकप्राप्तिर्न भवतीति” । तत्रैकः श्रीकृष्णः पुरुषो-  
ऽन्याः सकलाः स्त्रियः सन्ति । धन्याः स्थ यूयं धन्याः । समीचीनं भवतां मतम् ।  
गोस्वामिनां यावन्तः शिष्यास्सन्ति ते सकला गोप्यो भविष्यन्ति । अथ विमृश्यतां खलु ।  
यस्य पुरुषस्य द्वे भार्ये भवतस्तस्य महती दुर्गतिर्जायते । तदा यत्रैकः पुरुषः कोटयश्च  
पत्न्यस्सन्ति कोऽवधिस्तस्य दुःखस्य ? यदि निगेशत—“श्रीकृष्णः परमशक्तिशाली  
वर्तते सकलाः प्रसादयत्ययं योषा इति तदा तस्य पत्नी या स्वामिनीति समुदीर्यते तस्यामपि  
कृष्णसेव सामर्थ्यं भवेद् यतः सा तदीयार्द्धाङ्गिनी विद्यते । यथेह लोके स्त्रीपुरुषयोः काम-  
चेष्टा दुल्याऽथवा पुरुषाद् योषितोऽधिका भवति तथा गोलोके कथं न स्यात्खलु ? एव-  
मस्ति चेदन्यवनिताभिः साकं स्वामिनी निरतिशयं कलहं विवादञ्चाकरिष्यत् । सपत्नी-  
भावो ह्यतीव जघन्यो भवति खलु । तस्माद् गोलोकः स्वर्गस्यापेक्षया नरक इवाजनिष्यत् ।  
अथवा यथा बहुस्त्रीगामी पुरुषो भगन्दरादिरोगैः पीड्यते तथैव गोलोकेऽपि भवेत् । धिग्  
धिग् धिक् !!! एतादृशो गोऽशो कान्मर्त्यलोके एव वराको वरीयानस्ति । दृश्यताम्—यथात्र  
गोस्वामिन आत्मानं श्रीकृष्णं मन्यन्ते । बहुलाभिर्ललनाभिः साकं लीलाकलनेन च भगन्दर-  
प्रमेहादिरोगैः पीडिता भूत्वा महादुःखमुपभुञ्जते तथैव—कथ्यतामधुना—यदीयस्वरूप



गोस्वामी पीड्यते चेद् गोलोकस्य स्वामी श्रीकृष्णो गदरेभिः कथं न पीडितो भविष्यति ?  
यदि पीडितो न भवति तदा तदीयस्वरूपभूतो गोस्वामी किमिति पीड्यते ?

प्र०—मर्त्यलोके लीलावतारधारणाद् रोगदोषास्संजायन्ते ननु गोलोके । तत्र हि रोगदोषा एव न सन्ति ।

उ०—“भोगे रोगभयम् ।” यत्र भोगोऽस्ति नियतं तत्र गेगो भवति । अथ श्रीकृष्णस्य परःकोटिस्त्रीभ्यः प्रजा जायन्ते न वा ? जायन्ते यदि तदा पुत्राः पुत्र्यो वा भवन्ति ? अथवोभयमेव ? ननु—‘पुत्र्य एव जायन्ते’ इति निगद्येत चेत्तासां विवाहमङ्गलं कैः समं सम्पद्येत ? तत्र हि श्रीकृष्णं विना नान्यः कोऽपि वर्तते पुत्र्यः । यदि वर्ततेऽन्यस्तदा भवतां प्रतिज्ञाहानिरजायत । अथ ‘पुत्रा एवोत्पद्यन्ते’ इति कथ्येत चेत्तदापि स एव दोष आपतति यदेवां पाणिग्रहणं कुत्र काभिश्च समं भवतीति ? आहोस्विद् गृहाम्यन्तर एव परिणीयत एभिस्तान्यस्य कस्यचि-  
रुत्राः पुत्र्यो वा सन्ति । तथापि ‘गोलोक एक एव श्रीकृष्णः पुत्रपोऽस्तीति’ भवतां प्रतिज्ञा विनश्येत । यदि च—‘सन्ततिरेव न भवती’ त्यभिधीयेत तदा श्रीकृष्णे नपुंसकवस्य प्रम-  
दासु च बन्धावस्य दोषः समापतिष्यति । अये ! कथन्तु गोकुलमिदं ? इदं तु मन्ये  
यवनाधिपतेर्दिल्लीश्वरस्य रमणीनां वलमभूदिति । अथ गोस्वामिनः शिष्याणां शिष्यिका-  
णाञ्च यत्तनुमनोधनानि स्वस्मै समर्पणं कारयन्ति तदप्यनुपपन्नम् । यतः शरीरं तु विवाह-  
काले पत्याः पत्युश्चान्योन्यस्मै समर्प्यते । मनोऽपि पुनरन्यस्मै समर्पयितुं न पार्यते । मनसैव  
समं हि देहस्यापि समर्पणं संभाव्यते । अर्थेन चेद् व्यभिचारिणो गण्येरन् । अथावशिष्यते  
धनम् । तस्यापीयमेव लीला विभावनीया । अयान्मनो विनाकृतं किमप्यर्पयितुं नालम् ।  
शिष्या धनमुपाजयेयुर्वयञ्चानन्दमुपभुञ्जीमहीति गोस्वामिनामेवामभिप्रायः । यावन्तो वल्लभ-  
सम्प्रदायिनो गोस्वामिजनास्सन्ति तेऽद्यपर्यन्तं तैलह्वीयज्ञातौ न विद्यन्ते । यश्च कश्चिदे-  
तेभ्योऽज्ञानेन कन्यां ददाति सोऽपि ज्ञातिवहिष्कृतो भूत्वा भ्रश्यति यत इमे ज्ञातितः पाति-  
तास्सन्ति । विद्यविहीनाश्च नक्तंदिवा प्रमदं तिष्ठन्ति । अथालोकीयम्—यदा कश्चन  
गोस्वामिनमामन्त्रयति निजालयं तदा तदीयगृहमुपगम्य तूष्णीं दारुपुत्रिकावन्निषीदति न  
किमपि भाषते नाप्याचरति च । वराकस्तु तदा समालप्य यदि मूर्खो न स्यात् ! ! “मूर्खाणां  
हि बलं मौनम् ।” यदि भाषेत तर्हि तदीयं रहस्यं प्रकाशयेत् । परं कामिनीनां वदमकमलानि  
नितरामेकाग्रमनसाऽवलोकयति । यदभिमुखं निरीक्षेत गोस्वामी तदीयं तु महदेव भाग्यं मन्यते ।  
तस्याः पतिभ्राता माता पिता चैते सुतरां प्रसीदन्ति च । तत्राखिला रमण्यो गोस्वामिन-  
श्चरणं स्पृशन्ति । यस्यामासक्तं स्यान्मनो गोस्वामिनोऽनुग्रहो वा भवेत्तदीयाङ्गुली चरण-  
कमलेनासौ निषीडयति । सा रमणी तस्या भर्तृप्रमुखाश्वात्मानमतिभाग्यवन्तं न वञ्चयन्ति ।  
पत्यादयस्सकलास्तां ललनाम्—“त्वं गोस्वामिचरणानां चरणसेवायां याहीति” निगदन्ति ।  
यत्र कुत्रचिच्च तदीयपतिप्रभृतयो न प्रसीदन्ति तत्र पुंशलीदूतीद्वारा कार्यं साधयति ।  
वस्तुतस्तु तदीयमन्दिरेषु कार्यकरा ईदृशास्तदुपकण्ठे च बहवो वसन्ति । अथैषां  
विलोक्यतां दक्षिणाया लीला । इत्थमस्मी याचन्ते—“आनीयतामुपहारो गोस्वामिनः,  
स्तुवायाः, तनयस्य, तनयाया, मुख्यवर्यस्य, भृत्यवरस्य, गायकस्य, कृष्णदेवस्य चेति” ।



आभिससप्तभिर्विपणिभिर्यथाकामं द्रव्यमपहरन्ति यदा कोऽपि गोस्वामिनः सेवको मरणमुपसी-  
दति तदा तदीयोरस्थले गोस्वामी चरणं निदध्याति यच्च किञ्चिदुपलभ्यते तद् गोस्वा-  
मिनानेन निगल्यते । किं नेदं खलु महाब्राह्मणानामिव मृतकवस्तुप्राहकाणामिव च  
नास्ति कर्म ? केऽपि शिष्या विवाहमङ्गले गोस्वामिनमाहूय तेनैव तनयस्य तनयाया वा  
पाणिग्रहणं कारयन्ति । केऽपि च सेवकाः स्त्रीपुरुषास्त्वभ्यूय केशरस्नानमथाद् गोस्वामिनः  
शरीरे वनिताजनकृतेन केशरोद्धर्तनेनाङ्गसंस्कारं विधायैकस्मिन् महति पात्रे काष्ठपीठं  
निधाय गोस्वामिनं स्नपयन्ति । विशेषतस्तु महिलामण्डलमेवामुमाप्लावयति । पुनर्यदा  
गोस्वामी पीताम्बरं परिधाय पादुकागुलमारुह्य वह्निर्निर्याति शाटिकाञ्च तस्मिन्नेव पात्रे  
मुञ्चति तदा तदीयजलमाचामन्ति तद्भक्ताः । उत्तमलवङ्गैलाजाती कलादिशालिनीं  
ताम्बूलपर्णवीटिकां चामी वितरन्ति गोस्वामिने । स तु तां संचर्य किञ्चिन्निगलति शेष-  
ञ्चोद्गिरति तदीयसेवकेन स्वपुरोदृते कस्मिंश्चन रजतपात्रे तस्यापि प्रसादो वपश्यते स च  
विशेषः प्रसाद इत्यभिधीयते । अथेने कीदृशा मनुष्यास्तस्मिन्तीति विमृश्यताम् ? मृढताया  
दुराचरणस्य च सीमा चेदेतावत्येव भविष्यति । बहवः समर्पणमाददत । तेषु कियन्त  
एव वैष्णवानां हस्तनिर्मितमपि नादन्ति । एषांस्तपि प्रक्षाल्य गृह्णन्ति । परं पिष्टगुडासि-  
तोपलघृतादिक्षालनेन तेषां स्पर्शो विक्रियते । किं कुर्वन्तु वराका एतानि क्षालयेयुश्चे-  
त्पदार्थमेव हस्तेन विनाशयेयुः । वयं देवस्य रङ्गरागभोगेषु विपुलं धनं नियोजयाम इति  
वदन्त्यमी । परं तान् रङ्गरागभोगानमी स्वयमेवानुतिष्ठन्ति नूनं महान्ति भवन्त्यनर्थक-  
राणि कृत्यानि खलु । तथाहि—होलिकावसरे वर्णोद्धारियन्त्रनलिकां प्रपूर्य स्त्रीणामस्पर्श-  
नीयेष्ववयवेषु ( गुप्तस्थलेष्विति यावत् ) विसर्जयन्ति ते । ब्राह्मणानां निषिद्धमपि रसवि-  
क्रयकर्म कुर्वन्ति ।

प्र०—गोस्वामिनो रोटिकासुरकथिकौदनशाकमठरीमोदकादीनि प्रत्यक्षं पण्यव्रीथिकामुपविश्य तु न  
विक्रीणन्ति किन्तु निजसेवकेभ्यः किङ्करेभ्यो वा पत्रावलीं विभज्य वितरन्ति । ते च खलु  
विक्रीणते न तु गोस्वामिनः ।

उ०—यदि गोस्वामिनस्तेभ्यो मासिकं वेतनं दद्युस्तदा कथं ते पत्रावलीं समादधुः ? गोस्वामिनो निज-  
भृत्येभ्यः सुपौदनादीन् वेतनस्थाने वितरन्ति । ते च नीवाऽऽरणे विक्रीणन्ति । यदि गोस्वा-  
मिनः स्वयं वह्निर्गत्वा व्यक्रेष्यस्तदा तदीयभृत्या ब्राह्मणादयस्तु रसविक्रयदोषान् व्यमोक्षयन्त ।  
केवलं गोस्वामिन एव रसविक्रयरूपपापमाजोऽभविष्यन् । आदौ तु स्वयमास्मिन् पापसमुद्रे  
निमग्ना अथान्यानपि न्यमज्जयन् । कचिक्कुत्रचिच्च नाथद्वारादिषु गोस्वामिनोऽपि विक्रीणते ।  
रसविक्रयोऽधमानां कर्म नोत्तमानाम् । ईदृशैर्जनैरस्यार्थावतस्याधोगतिर्व्यधाति ।

प्र०—स्वामिनारायणस्य मते कीदृशम् ?

उ०—“यादृशी शीतलादेवी तादृशो बाह्वः खरः ।” यादृशी गोस्वामिनां धनहरणादौ विचित्रा वतंते



लीला तादृश्येव स्वामिना रागणस्यापि विद्यते । श्रूयताम्—‘महजानन्दनामा’ जनोऽयोध्यान्तं कवर्तिनि ग्रामे जनिं प्रपदे । स ब्रह्मचारी सवृत्त्य गुजरेसौराष्ट्रकच्छभुजादिदेशेषु विचचार । विलुलोके चायम्—“देशोऽसौ मूर्खः सरलहृदयश्चास्ति । कोऽप्येतद्देशीयजनान् निजमते यथाऽऽवर्जयितुमभिलषेत्तथैवेमे जना आवर्जयितुं शक्याः खल्विति ।” तत्रादौ त्रिचतुराजशिष्यानं विदधौ । तैर्मियः सम्मतिं विधाय—“सहजानन्दो नारायणस्यावतारो महान् सिद्धश्चास्ति । भक्त्यभ्यश्चतुर्भुजमूर्तिमाकलय्य साक्षाद् दर्शनमपि ददातीति” प्रथयाञ्चके । अथैकदा काठियावाडप्रान्ते कोऽपि काठीजातीयो “दादाखाचर” नामा गण्डेसमाख्यग्रामस्य भूमिभुगासीत् । तं शिष्या जगदुः—“यदि त्वं चतुर्भुजनारायणं द्रष्टुं वाञ्छसि तदा वयं सहजानन्दं प्रार्थयामहे ?” इति । “अत्युत्तममिति” सोऽभिदधे । सरलहृदयो जन एष बभूव । एकस्मिन् कोष्ठे सहजानन्दो मस्तके मुकुटं परिधाय शङ्खचक्रे स्वहस्तयोर्हृदययोर्विभगान्बभूव । अन्यो जनश्च तत्पृष्ठतः स्थित्वा गदापद्मे निजकरयोरादाय सहजानन्दस्य बाहुमूलयोर्मथ्यात्करौ निस्सारयामास । तदा स चतुर्भुज इव संजज्ञे । दादाखाचरं तदीयशिष्या ऊचुः—‘त्वं स कृन्नेत्राभ्यां विलोक्य संश्र एव विलोचने निमीलयेरविलम्बितञ्चेतः समागच्छेः । यदि चिं निरीक्षिष्यसे तदा नारायणो रोषं भजिष्यतीति ?’ शिष्याणां मनसि तु—‘न खलु कदाचिदस्मत्कपटमयं क्रयमेष परीक्षेतेति’ मयं बभूव । तं निन्दुरमी । स सहजानन्दस्तु सौवर्णसूत्रलाङ्कितानि देदीप्यमानानि कौशेयवासांसि वसानोऽन्धकारमये कोष्ठगृहे तस्यौ तदीयशिष्यास्तत्क्षणमेव काचमञ्जूषान्तर्गतदीपेन कोष्ठाभिमुखं प्रकाशं प्रचिक्षिपुः । तत्र निरीक्षमाणेन दादाखाचरेण चतुर्भुजमूर्तिर्दृश्यते । द्रुतं पुनर्दीपकमन्तरितं चक्रुः । सकलास्ते प्रह्वीभूय प्रणम्यान्वतो जग्मुः । गच्छन्त एव तेऽन्तरान्तरा तं भूमिभुजम्—‘महाभागं भवताम् । भवानधुना महाराजस्य शिष्यो भवतु’ । इत्यादि वभाषिरे । ‘अतिसमीचीनमिति’ जगादासौ । यावदस्मीं परिक्रम्यापरेण मार्गेणाजगमुस्तावदेवान्यानि वस्त्राणि परिधाय सहजानन्दं स्वासनपीठमधिष्ठितं ददृशुः । तदा शिष्या अत्रोचन्—‘द्रश्यतामिदानीमन्यत्स्वरूपं परिगृह्यान्त्रविराजते महाराज इति’ । दादाखाचरः स एषां कपटजाले निपपात । ततएव तस्य मत्तं बद्धमूलं संववृते । यतः स महानेको भूमिभुगभवत् । तत्रैव स्वमतमूलं दृढीकृतमनेन । अथेतस्ततः परिभ्रम्य सकलानुपादिशत् । बहून् साधूनपि व्यधात् । कदाकदाचित्कमपि साधुं तस्य कण्ठनाडीमुपमृश्य मूर्च्छितमप्यकार्षीत् । अत्रादीक्षाखिलान्—“अहमेतं समाधिं समारोपयामिति” ईदृश्या धूर्ततया काठियावाडदेशस्य सरलहृदया जनास्तस्य जाले निपेतुः । यदासौ पञ्चत्वमाप तदा तदीयशिष्या बहून् पाखण्डं वितेतुः । अत्रायं दृष्टान्त उपपद्येत—कोऽपि चौरिकां कुर्वणः प्रजगृहे । न्यायाधीशस्तदीयनासाकण्ठेऽदृग्दमादिदेश । यदामुष्यनासिकां विच्छिन्दे तदा स कित्तवो नर्तितुं गातुं हसितुञ्चारेमे । “त्वं कथं हससीति” स जनैरनुयुज्ये । “कापि कथनस्य वार्ता न वर्तते” इति स जगाद् । जनाः पप्रच्छुः—“कतमा वार्तेदशीति” ? स उवाच—अत्यद्भुतकरी वार्ताऽस्ति । मया कदापिदृशी न ददृशे” इति । जना बभाषिरे—“कथं वा वार्ताऽस्तीति” । एष ऊचे—“मम सम्मुखं साक्षाच्चतुर्भुजो नारायणस्तिष्ठति । अवलोक्याहमतीव प्रसन्नस्सन्त्यामि गायामि निजभाग्यञ्च श्लाघे यदहं साक्षान्नारायणस्य दर्शनं करोमीति” । जना जगदुः—अस्माभिः कथं



न दृश्यत" इति ? स व्याजहार—“नासा मध्येऽन्तरायभूता तिष्ठति । सा यदि च्छिद्येत तदा नारायणो दृश्येत नान्यथेति” । तेषु कश्चन मूढ इयम्—“कामै गन्धवहा प्रयातु परं नारायणस्य दर्शनमवश्यं विधेयमिति” । इति विमृश्य सोऽभिदधौ—“ममपि गन्धवहां छिन्धि नारायणश्च दशयति” । सोऽमुष्य नासां विच्छिद्य कर्णे—“त्वमप्येवमेव विधेहि नो चेन्मम तव चोपहासो भविष्यतीति” कथयामास । असावपि—“नैवोपलभ्येत नासा सम्प्रति तद युज्यत एवेदं कथनमिति” बुबुधे । तदा तु सोऽपि तत्र तेन तुल्यं नर्तितुं कूर्दितुं गातुं वादयितुं हसितुं कथयितुश्चारेभे—“मयाऽपि नारायणो निरीक्ष्यत” इति । अनेन क्रमेणैकसहस्रमनुजानां समुदायो जज्ञे । महौश्च कोलाहलो बभूव । स्वसम्प्रदायस्याभिधानश्च ‘नारायणदर्शीति’ निदधे । कोऽपि मूर्खो नृपः शुश्रावामूनाजुहाव च । यदा नृपतिस्तेषामुपकण्ठमुपययौ तदा तु तेऽतितरां नर्तितुं कूर्दितुं हसितुश्चोपचक्रमिरे । तदा ‘केयं वार्तेति’ राजा पृष्ठवान् । “साक्षान्नारायणो विलोक्यतेऽस्माभिरिति” ते जगदुः ।

राजा—मया किमिति नावलोक्यते ?

नारायणदर्शी—यावन्नासा वृत्ते न तावदालोक्येत । यदा च घोणा विच्छिद्येत तदा नारायणः प्रयक्षं निरीक्ष्यते भवता । राजा विचिन्तयामास—“युक्तमिदं कथनमिति” । तदा नृपतिमुहूर्त्तमालोकयितुं देवज्ञं जगाद । मौहूर्त्तिकस्तु—“यदादिश्यतेऽन्नदात्रेति” ददावुत्तरम् । बभाषे च ज्योतिषिकः—“दशम्यां तिथौ प्रातःकालेऽष्टवादने नासाच्छेदनस्य नारायणदर्शनस्य चोत्तमं वृत्ते मुहूर्त्तमिति” । धन्योऽसि रे पोपकुञ्जर ! धन्योऽसि । स्वपुस्तिकायां न सिकाच्छेदनस्यापि मुहूर्त्तमलिख्यत किमु ! यदा नृपतिरियेष तेभ्यः सहस्रविप्रेभ्यश्चान्नसामग्रीं प्रददौ तदा तु तेऽतितरां प्रसन्नीभूय ननृतुस्तपेतुर्नृगुश्च । वृत्तमिदं नृपस्यामात्यप्रमुखाय कतिपयबुद्धिमज्जनाय च न रुरुचे । नृपतरेकश्चतुरन्त्रवायसमागतश्चतुरो नवतिवर्षीयो वर्षीयानमात्यवरो बभूव । तदीयप्रपौत्रो यस्तदानीं धीसचिवोऽभूत्स तमुपेत्य तां वार्तामश्रावयत् । स्थविरोऽसौ—“धूर्तास्ते सन्ति त्वं मां राजान्तिकं नयेति” बभाषण । स निनाय । उपविशन्तं तं नृपतिरतिहृष्युतस्तेषां गतनासिकानां वृत्तान्तं श्रावयामास । प्रवया अमात्यो निजगाद—“शृणु, राजन् ! इदंशी त्वरा न विधेया । अपरीक्ष्यकारिणां नृणामनुतापो भवतीति ।

रा०—किममी सहस्रपुरुषा अनृतं वदेयुः ?

अमात्यः—अनृतं सत्यं वा वदेयुः । परीक्षामन्तरेण सत्यानृते किमिव कथयितुं शक्येते ?

रा०—परीक्षा कथं विधेया ?

अ०—विद्यया साष्टिक्रमनियमेन प्रत्यक्षादिभिः प्रमाणैश्च ।

रा०—अनधीतविद्यः कथमिव परीक्षेत ?



अ०—विदुषां सङ्ख्या ज्ञानोपचयं विधाय ।

रा०—विद्वान्नोपलभ्येत च न !

अ०—पुरुषार्थिनां किमाप वस्तु दुर्लभं नास्ति खलु !

रा०—तदा कथं विधीयतामिति भवतैवोच्यताम् !

अ०—अहं वृद्धोऽस्मि गृहे चोपावेशमि । अत्यकलश्वेदानीं जीविष्यामीति प्रथममहमेव परीक्षेय तदनु यथा समुचितमवगम्येत तथा क्रियताम् ।

रा०—अत्युत्तमा वार्ता ! देवज्ञवर्य ! अमात्यवराय मुहूर्तमालोकयतु भवान् ।

देवज्ञः—यथाज्ञापयति महाराजः । अस्यामेव शुक्लपक्षीयपञ्चम्यां दशवादने समीचीनं मुहूर्तमास्ति ।  
उपस्थितायां पञ्चम्यां नृपवरमुपगम्याष्टवादनेऽमात्यवरः—“सहस्रं द्विसहस्रं वा सैन्यमादाय  
प्रस्थातव्यमिति” न्यवेदयत् ।

रा०—तत्र सेनायाः किं प्रयोजनमस्ति !

महाराजस्य ज्ञानातिशयः

अ०—अत्रभवान् राज्यव्यवस्थायामनभिज्ञोऽस्ति तद् यथाहमादिशामि तथा विधीयताम् ।

रा०—वरं गम्यतामायि सेनापते ! सेना सजीक्रियताम् । अथ सान्निध्यादने वाहनमारुह्य नृपवर-  
स्सर्वानादाय ययौ । अमूनवलोक्य ते विप्रा नतं गानञ्चारेभिरे । नृपवरस्तु तत्रोपाविश्य  
तेषां विप्राणां प्रधानं येनायं सम्प्रदायः प्रवर्तितो यस्य चादौ नासा विच्छिन्नाऽऽसीत्तमाकार्य-  
अद्यात्माकममात्यवराय नारायणस्य दर्शनं कारयतु भवानिति” समव्रवीत् । सुष्ठुतरम्  
इत्यगादीदयम् । अथोपास्थिते दशवादनसमये स्थालीमेकां मनुज एकोऽमात्यवरस्य नासाया  
अधस्ताद् धृतवान् । असौ च तीक्ष्णामसिपुत्रिकामादाय नासकां विच्छिद्य स्थाल्यां  
प्राक्षिपत् । प्रावह्यामात्यवरस्य नासाया रुधिरधारा । मुखञ्च मलिनं संवृत्तम् । ततः स  
धूर्तोऽमात्यवरस्य कर्णे—“भवानपि विहस्य सकलान् कथयतु यन्नारायणो मयाऽलोक्यत”  
इति । यतोऽधुना छिन्ना नासिका न पुनः समेभ्यति । एवं न कथयिष्यति भवान् यदि  
तदा भवतां महानुपहासो भाविष्यति । सर्वे जनाश्च हसिष्यन्ति” । इति मन्त्रं समुपादिश्य  
पृथक् समजायत । अमात्यवरश्च पटखण्डं करे गृहीत्वा तेन नासां तिरोहितामकार्षीत् ।  
यदा मात्यवरमन्वयुङ्क्त नृपवरः—“कथ्यतां नारायणो दृश्यते नवेति” ! तदा नृपस्य कर्णे-  
ऽसौ—“किमपि न दृश्यते । वृथाऽयं वञ्चकः सहस्रमनुष्यान् गतनासिकान् विरूपानकरो-  
दिति” समगादीत् ।

रा०—किमिदानीं विधेयम् !



अ०—एते प्रगृह्य तीव्रं दण्डनीयाः । यावज्जीवं कारागृहे निरोद्धव्याश्च । सकलविकारकोऽयं दुष्टश्च गर्द-  
भमारोप्यातिदुर्दशया हन्तव्यः । यदा नृपामात्यौ कर्णे समालपतां तदा ते भयभीताः पला-  
यितुं सन्नद्धा अभूवन् परं समन्ततः सेनया समावृता आसन्निति ते समपसत्तुं नाशकवुवन् ।  
नृप आदिशत्—‘सर्वान् प्रगृह्य लोहनिगडवद्भान् कुरुत । दुष्टमेतं च कृष्णमुखं विधाय रास-  
ममारोप्यास्य कण्ठे जीर्णचर्मपादुकामालां पारिधाप्य सर्वतो भ्रमयित्वा बालकैरस्योपरि रजो-  
भस्मानि पातयित्वा प्रतिचतुष्पथमुपानद्भिः संताड्य सारमेयैर्बुञ्चयित्वा च व्यापादयतेति ।’  
यथेवं न सम्पद्येत तदा पुनरन्येऽपीदृशं कर्म कुर्वाणा न भेष्यन्ति । यदेत्थं सम्पन्नं तदा  
विप्राणां सम्प्रदायो विरतः । इत्थमेव सकला वेदविरोधिनो नराः परद्रविणहरणे निपुणतरा-  
भवन्ति । अस्तीयं सम्प्रदायानां लीला ! ! इमे स्वामिनारायणमतमानिनो धनहराः कपटयुत  
कुर्वन्त्याचरणम् । कियतामेव मूर्खाणां प्रतारणायामी मरणावसरे कथयन्ति—‘धवलतुरङ्गम-  
मारुह्य सहजानन्दो भवन्तं मुक्तिपदं नेतुं समायातः । नित्यश्चास्मिन्मन्दिर एकवारं समा-  
यातीति’ । यदा जनसंमेलो भवति तदा पूजका मन्दिराभ्यन्तरे तिष्ठन्ति । अथस्तले चापणो  
योज्यते । मन्दिरादापणे गमनाय छिद्रं निधीयते । यदि केनापि नालिकेरो निवेद्यते तर्हि स  
स एवाऽऽवणे प्रक्षिप्यते । एवमेको नालिकेरो दिने सहस्रकृत्वो विक्रीयते । इत्थमेव सर्वे  
पदार्थाः विक्रीयन्ते । यदीयज्ञातीयो यः साधुस्तेन तादृशमेव कर्म कारयन्ति । यथा—नापि  
तेन नापितस्य कुम्भकारेण कुम्भकारस्य शिल्पकारेण शिल्पिनो वणिजा वाणिजस्य शूद्रेण  
च शूद्रस्य कर्म कारयन्ति । स्वशिष्येभ्यः करग्रहणं नियुक्तमस्ति सनियमम् । लज्जाणि कोट-  
यश्च रूप्यकाः प्रतार्यैकत्र संगृहीतास्सन्ति संगृह्णन्ति च । यो गुरुपीठमधितिष्ठति स गृहस्थः  
परिणयं करोति । भूषणादीनि परिदधाति । यत्र कुत्रचिदेनमामन्त्रयति तत्रासौ गोस्वा-  
मीव गोस्वामिवधूप्रभृतिनामग्रहणेन प्राभृतं पूजाश्च गृह्णाति । स्वं सत्सङ्गिनं परमतवादि-  
नश्च कुसङ्गिनो वदन्ति । स्वं विनाऽन्यः कीदृश एवोत्तमो धार्मिको विद्वान् पुरुषः किन्न  
खलु स्यात्परं तस्य प्रतिष्ठां शुश्रूषाञ्च कदापि न वितन्वन्ति । अन्यमतस्थजनसेवायां हि  
पापं गणयन्ति । प्रकाशं तदीयसाधवस्तु स्त्रीजनस्य मुखं नावलोकयन्ति किन्तु न जाने  
खलु रहसि का लीलाऽभविष्यत् सर्वत्रास्य ख्यातिरन्यूनं समजनि । क्वचित्क्वचित् साधूनां  
परस्त्रीगमनादिलीला प्राकाश्यत । तेषु च ये ये महान्तः सन्ति ते यदा म्रियन्ते तदा तान्  
गुप्तकूपे प्रक्षिप्य—अमुको महात्मा सदेहो वैकुण्ठमगात् । सहजानन्द उपगम्य तमनयत् ।  
व्रयमतितरं प्रार्थयामहि “यन्महागज ! नायं नीयताम् । अस्य महात्मनो निवासेनात्र  
परमो लाभोऽस्तीति” । सहजानन्दस्तु—“नैव, अयुनास्य वैकुण्ठेऽतितरामावश्यकता-  
ऽस्तीति नयाम्येनमहमिति” समरादीम् । वयं स्वचक्षुषा सहजानन्दं विमानश्चापश्याम । ये  
चासन्नमरणा आसंस्तान् विमाने समुपवेश्योपरि समनयत् । पुष्पाणि च प्रवर्धनगच्छदिति”  
प्रकाशयन्ति । यदा च कोऽपि साधू रुग्णो भवति तस्य च जीवनस्याशा न भवति तदा  
सः—“अहं श्वो निशि वैकुण्ठं यन्ताऽस्मीति वदति । श्रुतं किल यथा तस्यां निशि  
तदीयाः प्राणाः नोत्क्रामेयुर्गदि मूर्च्छितश्च स्यात्तदपि तं कूने प्रक्षिपन्ति । यतो यदि तस्यां  
निशायां तं न प्रक्षिपेयुस्तदा स मिथ्यावादी भवेदिति कर्मदृशमकरिष्यन् । इत्थमेव यदा  
गोकुलीया गोस्वामिनो म्रियन्ते तदा तदीयशिष्याः—“गोस्वामिनो लीलां वितत्य दिवं



गता" इति निगदन्ति । य एषां गो-मिनां स्वामिनारायमतवदिनाञ्चोपदेशस्य मन्त्रोऽस्ति स समान एवास्ति । तथा—“श्रीकृष्णः शरणं मम” । एवमस्यार्थो विधीयते—“श्रीकृष्णो मम शरणमस्ति । श्रीकृष्णस्याहं शरणागतोऽस्मीति यावत् । परमस्यार्थः—“श्रीकृष्णो मम शरणं प्रपद्यताम्” अर्थान्मम शरणागतो भवेदित्येवमपि विधातुं शक्यते । यावन्तीमानि सकलानि मतानि सन्ति तान्ययथार्थमनगलां शास्त्रविरुद्धां वाक्यरचनां वितन्वन्ति । अनभिज्ञा हि खल्वमी विद्याया नियमानां विद्याविहीनभाषात् ।

प्र०—माध्वमतं तु समीचीनमस्ति !

उ०—यथाऽन्यमतावलम्बिनो जना भवन्ति तथैव माध्वमतानुयायिनोऽपि सन्ति । इमेऽपि हि चक्राङ्किता भवन्ति । एतावानेतेषु विशेषश्चक्राङ्किनेभ्यो यद् रामानुजीयाः सकृच्चक्राङ्किता भवन्ति माध्वीयाश्च प्रतिवर्षे पुनः पुनश्चक्राङ्कितास्संजायन्ते । चक्राङ्किता ललाटे पीतवर्णा रेखां माध्वीयाश्च कृष्णरेखां विदधति । केनचिन्माध्वीयपण्डितेन समं कस्यापि महात्मनः शास्त्रार्थचर्चा समजनि ।

महात्मा—भवतेयं कृष्णरेखा तिलकञ्च किमिति व्यरचि !

पण्डितः—अस्य विरचनेन वयं वैकुण्ठं गमिष्यामः । श्रीकृष्णस्यापि च गात्रं श्यामवर्णमभूदिति कृष्णतिलकं विधीयतेऽस्माभिः ।

म०—यदि कृष्णरेखातिलकयोर्विरचनेन वैकुण्ठं व्रजति भवति तर्हि सकलं सुखकमलं कृष्णं क्रियेत चेत्कुत्र गमिष्यते भवता ! किन्तु खलु वैकुण्ठस्यापि परतीरमुत्तरिष्यते ! यथा हि श्रीकृष्णस्य सकलं शरीरं श्यामलं समभूतयैव भवताऽपि निखिलं वपुर्विधीयतां कृष्णवर्णम् । तदैव श्रीकृष्णस्य सादृश्यं सम्भाव्यते । अत एवेदमपि मतं पूर्वोदितमततुल्यं वर्तते ।

प्र०—लिङ्गाङ्कितानां मतं कीदृशमस्ति ;

उ०—यथा चक्राङ्कितानाम् । यथा हि खलु चक्राङ्किताश्चक्रेण दाह्यन्ते, नारायणमन्त्रेण कमपि न मन्यन्ते तथैव लिङ्गाङ्किता लिङ्गाकृत्या दाह्यन्ते महादेवाहते चान्यं कमपि न मन्यन्ते । एष्वयं विशेषः खलु वर्तते यल्लिङ्गाङ्किताः पाषाणलिङ्गमेकं सौवर्णेन राजतेन वा पत्रेणाऽऽवृतं गलेऽवलम्बयन्ति । यदा पानीयमपि पिबन्ति तदाऽदो दर्शयित्वा पिबन्ति । अमीषामपि शौचतुल्यो भवति मन्त्रः ।

## ब्राह्मसमाजः प्रार्थनासमाजश्च

प्र०—ब्राह्मसमाजः प्रार्थनासमाजश्च समीचीनोऽस्ति न वा !

उ०—क्रियन्ति कथनानि समीचीनानि बहुलतराणि चासमीचीनानि सन्ति ।



प्र०—ब्राह्मसमाजप्रार्थनासमाजौ सर्वेभ्यः श्रेष्ठौ स्तः । अनयोर्नियमा अतीवोत्तमाः खलु ।

उ०—सर्वांशतो नोत्तमाः खलु नियमाः । यतो वेदविद्याविहीनानां जनानां कल्पना किमिव सर्वथा सत्या भवितुं शक्या ? यान् कश्चिन्मतुजान् ब्राह्मसमाजप्रार्थनासमाजौ कृत्रीनमते निपतना-  
दरक्षतां याञ्च काञ्चित् पाषाणादिमूर्तिपूजां न्यवारयतामन्यकपटयुतग्रन्थजालादपि किञ्चि-  
दरक्षतामित्यादिवृत्तान्ता उत्तमास्सन्ति ।

( १ ) परममीषु स्वदेशभक्तिरलीयसी वर्तते । कृत्रीनानां बहव आचारा अङ्गीकृता एभिः ।  
भोजनपानविवाहादनियमा अपि परिणामितास्सन्ति ।

( २ ) दूरमास्तां तावन्नियमेषां निजपूर्वजानां वा प्रशंसाविधानं प्रत्युत तदीयस्थाने मुक्त-  
कण्ठं निन्दन्ति तानमी । व्याख्यानेषु कृत्रीनादिकाङ्गलजनानाकण्ठपूर्णैर्दूरं प्रशंसन्ति ।  
ब्रह्मादिमहर्षीणां नामान्यपि न गृह्णन्ति प्रत्युत—“विनाऽऽङ्गलजनानां श्रावधि स्मृतितले  
कोऽपि विद्वान्नाजायत । आर्यावर्तीयजनाः सनातनसमयान्मूर्खा एव सन्ति । एषाम-  
भ्युदयः कदापि नाभूदिति” वदन्त्यमी ।

( ३ ) जेम्सनीनां प्रतिष्ठा तु विदूरे तिष्ठतु परं तेषां निन्दनादपि न पृथग् भवान्त । ब्राह्मस-  
माजस्योद्देश्यपुस्तके साधूनां नामावलीगणनायाम्—“इंसामूसामुहम्मदनानकचैतन्या”  
इति नामान्यलिखन्त । कस्यचिद्विषमहर्षिजनस्य नामापि नालेखि । अनेन विज्ञायते  
“एभिर्येषां नामानि लिखितानि तेषामेव संतातुसारिमतावलम्बिन इमे सन्तीति” । अये !  
यदा तु खलु समुत्पन्ना इम आर्यावर्तेऽस्यैव देशस्यान्नजलाशनपानमकार्पुर्द्यापि विदधति  
च तदा स्वमातृपितृपितामहादिमार्गे विहायान्यविदेशीयमत एषां भूयसाऽऽवर्जनां ब्राह्म-  
समाजप्रार्थनासमाजावलम्बनामेतद्देशस्थसंस्कृतविद्याविहीनानामपि स्वेषां विद्वत्प्रका-  
शनमाङ्गलभाषामधीत्य पण्डिताभिमानिनः संवृत्य झटिति चैकमतप्रवर्तने प्रवर्तनमि-  
त्यादिकार्यं कथङ्कारं स्थिरं वृद्धिकारकञ्च भवितुं शक्यते ?

( ४ ) आङ्गलजनयवनान्यजादिभिरपि समं भोजनपानयोः कोऽपि भेदो नागम्यतामीभिः ।  
भोजनपानजातिभेदनिराकरणेनैवास्माकं देशो बयञ्च समुन्नतिमेध्याम इत्येवामी समवा-  
धारयिष्यन् खलु । परमीदृशैर्वृत्तैः समुन्नतिस्तु दूरमास्तां प्रत्युतावनतिर्जायते ।

( ५ ) प्र०—जातिभेद ईश्वरकृतो मनुष्यकृतो वा विद्यते ?

उ०—ईश्वरकृतो मनुष्यकृतोऽपि च जातिभेदो वर्तते ।

प्र०—कतम ईश्वरकृतः कतमश्च मनुजकृतः ?

उ०—मनुष्यपशुपक्षिवृक्षजलजन्तुप्रभृतिजातयः परमेश्वरकृतास्सन्ति । यथाहि खलु पशुषु गवाश्चहस्ति-  
प्रमुखा जातयः पादपेषु पिप्पलवटाप्रादयो विहङ्गमेषु हंसवायसवकादयो जलजन्तुषु च



मत्स्यमकरादयोजातिभेदा विद्यन्ते । तथैव मनुजेषु ब्राह्मणक्षत्रियवैश्यशूद्रान्यजा जातिभेदा-  
स्सन्ति परमेश्वरकृताः परं मनुजेषु ब्राह्मणादयस्सामान्यजातिषु नैव गण्यन्तेऽपि तु सामान्यवि-  
शेषात्मकजातिषु । यथा प्राग्गव्य वर्णाश्रमव्यवस्थायामवर्णयाम तथैव गुणकर्मस्वभावतोऽवश्यं  
वर्णव्यवस्था मन्तव्या । अमीभिर्मनुजकृतैरेषां गुणकर्मस्वभावैः पूर्वोक्तानुसारं ब्राह्मणक्षत्रिय-  
वैश्यशूद्रादवर्णानां परीक्षापूर्वकं व्यवस्थाविधानं नृपवराणां विद्वद्ब्राह्मणाञ्च कृत्यम् । भोजनमे-  
दोऽपि परमेश्वरकृतो मनुजकृतश्चास्ति । यथा सिंहो मांसं गोमहिषादयश्च तृणादिकमन्धव-  
हन्तीत्ययमोश्वरकृतो देशकालवस्तुभेदेन भोजनभेदो मनुष्यकृतश्चास्ति ।

प्र०—आलोक्यतां यूरोपीयजना मुण्डितोपानत्कोटाल्ख्योपार्वस्त्रपतलूनसख्याधोऽशुकादि परिदधति  
होटलःभिर्भोजनालये चाखिलजनेन संभक्षयन्ति सकलजनहस्तसिद्धमन्नमतएव ते निजो-  
न्नतिं वितन्वन्ति सततम् ।

उ०—इमोऽयं भवताम् । यवनान्त्यजजना हि सकलहस्तसिद्धमशनमश्नन्ति । कथं पुनस्तेषामुन्नति-  
र्न जायते ? यूरोपीयः खलु बालादगायं विवाहं न कुर्वन् । पुत्र पुत्री च विश्वामुशिक्षणाभ्यां  
सुलक्षणसंपन्नं कुर्वन्ति । स्वयंवरविवाहमनुतिष्ठन्ति । दुर्जनैरुपदेशं न कारयन्ति । स्वयं  
विद्वांसो भूत्वा यस्य कस्यापि पाखण्डजाले न पतन्ति । यत्किञ्चित् कुर्वन्ति तत्सकल मिथो  
विद्वद्भ्यः सभया च निश्चित्यैव विदधन्ति, स्वजातिममुन्नतिक्रान् तनुमनोधनानि व्ययन्ते  
प्रमादालस्यं विहाय समुद्यमञ्च वितन्वन्ते । दृश्यताम्—स्वदेशनिर्मितोपानहः कार्यालये  
न्यायालये च नेतुमादिशन्त्यमी न तु देशस्यास्य पदत्राणान् । एतावतैवावगम्यताम् ।—  
निजदेशनिर्मितोपानहामपि कियन्मानं प्रतिष्ठाञ्च कुर्वते । तावदपि मानमन्यदेशस्थमनुजाना-  
मपि न विदधति खल्विति । विभाव्यताम्—शतवर्षेभ्यः किञ्चिदधिकवर्षाणि संजातान्यत्रा-  
गतानां देशे यूरोपीयजनानाम् । परमद्यापीमे जनाः स्थूलवस्त्रादीनि परिदधति । यथा स्वदेशे  
पर्यदधुः । किन्वमीभिः स्वदेशस्य रीतिरित्येतत् । भवस्तु च बहवो जनास्तान् मिथ्याऽन्व-  
कुर्वन् । तस्मादेव भवन्तो निबुद्धयस्ते च बुद्धिमन्त इति निर्णीयते । अनुकरणं खलु न  
कस्यापि बुद्धिमत्तः कृत्यम् ? तेषु यश्च यत्कृत्ये नियुक्तस्तद् यथोचितमनुतिष्ठति यथादेशञ्च  
निदेशे तिष्ठति, स्वदेशीयानां व्यापारादौ कर्माणि च साहाय्यं ददतीत्यादिगुणैः सत्कर्मभि-  
श्चामीषामभ्युदयो वर्तते । मुण्डितपादुकाकोटपदलूनादिवस्त्रपरिधानेन होटलाख्यसार्वजनिक-  
भोजनालये भोजनपानादिना साधारणेन कर्मणा दुष्कृत्येन च नामी समुन्नतिं गताः खलु ?  
एषु ज्ञातिभेदोऽपि विद्यते । विलोक्यताम्—कोऽपि यूरोपीयजनः कामं कियत्यपि महत्य-  
धिकारपदे नियुक्तः प्रतिष्ठितश्च स्यात्स यदि कस्याप्यन्यदेशस्यान्यमतस्थस्य वा जनस्य पुत्रीं  
परिणयेदधवा कापि यूरोपीयजनस्य पुत्रीं परदेशीयजनेन पाणिग्रहणं कुर्याच्चेत्सत्कालमेव  
तदीयं निमन्त्रणं सहभोजनं विवाहादिकञ्च कृत्यमन्ये तद्देशीयबान्धवास्तिरस्कुर्वन्ति विरम-  
यन्ति चालम् । न चेदयं ज्ञातिभेदस्तदा किन्तु खलु ! 'नास्मासु जातिभेद' इति व्याहृत्य  
शरलान्तःकरणान् भवतश्चामी भ्रमयन्ति । भवन्तोऽपि स्वमूर्खतया तन्मन्यन्ते । अतो यत्कि-  
ञ्चिद विषेयं तद् विमृश्यैव विषेयं येन पुनरनुतापो न स्यात् । आलोक्यताम्—अगदङ्का-  
रोऽगदश्चापेक्ष्यते व्याधितेन न तु निरामयेण । विद्यावान् नीरोगो विद्याहीनश्चाविद्यारोगग्रस्तो



भवति । तद्रोगानवारणाय सत्यविद्या सत्योपदेशश्चौषधमस्ति । भोजनपानयोरिव धर्मोऽवतिष्ठते विनश्यति चेत्यादिद्वारोगोऽयं तेषाम् । यदा कर्माप भोजनपानयोरनाचार कुर्वाणा विलासयन्ति तदा 'स धर्मभ्रष्टो जात' इति वदन्ति विदन्ति च तस्य कथनमपि नाकर्णयन्ति निकटे नोपविशन्ति तमपि स्वार्थान्तके नादिशन्त्युपवेष्टुम् । अथोदीयतां भवतां विद्या स्वार्थाय परमार्था वाऽस्ति ? परमार्थस्तु तदानीमेव समपत्स्यत यदा भवतां विद्या तेषामज्ञानिनां लाभोऽभविष्यत् । यदि—'तनं गृह्यते लाभः किं क्रियतामस्माभि'रिति निगद्यन्त तदायं भवतां दोषो न तेषाम् । यतो यदि भवन्तो निजाचरणं श्रेष्ठमकरिष्यन्तदा ते भवद्भिः संमं प्रेम विधायोपकृता अभविष्यन् । परं भवद्भिः सहस्राणामुपकारं विनाश्य निजमेव सुखं सम्पादितं तेन सहानयमपराधोऽजानि भवताम् । परोपकरणं हि धर्मः परहानिश्चाधर्म उच्यते । तस्माद् विद्वद्भिर्यथायोग्यं व्यवहृत्याज्ञानिनां दुःखसागरात् तारणाय तरणितुल्यभाष्यम् सर्वथा मूर्खानामिव कर्माणि न करणीयानि किन्तु यैः परेषां स्वस्य च दिने दिनेऽभ्युदयो भवेत् तादृशि कर्माणि विधेयानि ।

प्र०—वयं कमपि ग्रन्थं परमेश्वरप्रणीतं सर्वाशतस्सत्यं वा न मन्यामहे । मनुजानां मतिर्निर्भ्रान्ता न भवतीति तत्प्रणीता अखिला ग्रन्था भ्रान्ता भवन्ति । अतो वयं सर्वेभ्यः सत्यमङ्गीकुर्मोऽसत्यञ्च जाहिमः । अपि सत्यं वेदेषु, कृथीनधर्मग्रन्थेषु यवनधर्मग्रन्थेषु वाऽन्यस्मिन् कस्मिन्नापि वा ग्रन्थे स्यात्तदस्माकं ग्राह्यमस्ति । नासत्यं कस्यापि ।

उ०—येन कथनेन भवन्तः सत्यग्राहिणो भवितुमभिलषन्ति तेनैवासत्यग्राहिणोऽपि निश्चीयन्ते भवन्तः । यदा हि खलु सकला जना निर्भ्रान्ता न भवितुं प्रभवन्ति तदा भवन्तोऽपि मनुष्यत्वाद् भ्रान्तिमन्तस्सन्ति । भ्रान्तिमतां हि वचनानि सर्वाशतः प्रामाणिकानि न सम्भवन्ति यदा तदा भवतां वचनेष्वपि विश्वासो न भविष्यति । तस्माद् भवद्वचनेऽपि सर्वथा न विश्वसनीयम् । यद्येवं तदा विषयसमृत्तान्नवत् त्याज्यं भवद्वचनम् । ततो भवत्प्रणीतव्याख्यानग्रन्थस्य प्रामाण्यं केनापि न विधेयम् । "महत्पदमभिप्रेतस्यो भवन्त आत्मनोऽपि किञ्चिद्विनाश्यस्वपदादपि प्रच्युताः" । न खलु सन्ति सर्वज्ञा भवन्तो यथाऽन्ये जना न सन्ति सर्वज्ञाः । कदाचित् भ्रमेणासत्यमङ्गीकृत्य सत्यमपि पर्यहरिष्यन् । तस्मात् सर्वज्ञस्य परमात्मनो वचनस्य साहाय्यमस्मादृशैरल्पज्ञैरवश्यमपेक्षणीयम् । यथा वेदव्याख्याने प्रत्यपादयाम तथा भवद्भिरवश्यमेव मन्तव्यम् । अन्यथा—"अतो भ्रष्टास्ततो भ्रष्टाः" । सम्पत्स्यन्ते । यदा खलु सकलं सत्यं वेदेभ्य उपलभ्यते येषु लेशतोऽप्यसत्यं नास्ति चेत्तेषां स्वीकरणे शङ्काकरणं स्वस्य परेषाञ्च केवलं हानिसम्पादनमेव विद्यते । अनेनैव हेतुनाऽऽर्यावर्त्तीया इमे भवतो नैजानिव नैव गणयन्ति । भवन्तश्चायवर्त्तीयाणामुन्नतेः कारणभूता अपि नापारयन् भवितुम् । सकलगृहभिक्षुका हि स्थिता भवन्तः । भवन्तोऽवधारयन्ति—“अनेन कर्मणा वयं स्वस्य परस्य चोपकारं कर्तुं पारयिष्याम” इति । परं तन्न कर्तुं शक्यन्ति । यथा—कस्यापि पितरौ सकलसंसारस्य बालकान् पालयितुं प्रवृत्तौ भवेताञ्चेत्सकलानां पालनं त्वसम्भवं परं तेन कर्मणा स्वबालकानपि विनाशयेताम् । तथैवाऽत्र भवतां गतिरस्ति । वरम्, वेदादिसत्ताशास्त्राण्यमवा भवन्तः स्ववचनानां सत्यतामसत्यताञ्च



परीक्षितुमर्थावस्य चात्रातमपि विधातुं कदापि प्रभविष्यन्ति खलु ! इदं यो रोगः स ज्ञानस्तस्योपभवं भवदन्ति न विद्यते । योगो गीया जनाश्च नापेक्षन् भवतः । आर्यावर्ती यजनास्तु भवताऽऽत्मनादिन इवावबो गन्त । अयुनापि विबुध्य वेदादीन् मया देशोत्रं विधातुं प्रयतन्ते चेत्तदापि समीचीनमस्ति । “सकलं सत्यं परमेश्वरात् प्रकाश्यत” इतीदं भवन्तां यदि वदन्ति तदा पुनर्महर्षीणामात्मसु परमेश्वरप्रकाशितान् सत्याथान् वदान् किमिति न मन्यन्ते ? आम्, इदमेव कारणं खलु यद् भवन्तो वदान् नापठन् पठितुमभिलाषमात्रं न कुर्वन्ति चेत् कथङ्कारं भवतां वेदोक्तं ज्ञानं भविष्यति ?

( ६ ) अन्यच्च जगदुपादानकारणं त्रिनेत्रं जगत् उत्पत्तिं जीरमापि चोत्पन्नं भवन्तं यथा कृत्रीयवनादयो मन्यन्ते । अस्यान्तरं सृष्ट्युत्पत्तिजोवश्वव्याख्यायां द्रष्टव्यम् । कारणमन्तरं हि कार्योद्भवः सवथा न सम्भवति । उत्पन्नवस्तुनो विनाशभावोऽपि तथैवाऽसम्भवः ।

( ७ ) अयमप्येको भवतां दोषोऽस्ति यत्पश्चात्तापेन प्रार्थनया च पापानां निवृत्तिं मन्यन्त । अनेनैव वृत्तनं जगति विपुलानि पापानि सन्त्युपचितानि । यतः पौराणिकास्तीर्थादि-यात्रया, जैना अपि नवकारमन्त्रज्ञेन तीर्थादिना च, कृत्रीया जना ईसाविश्वासेन, यवनाश्च “तोत्राः” इति कथनेन भोगं विनव पापानां निवृत्तिं मन्यन्ते तेन पापेभ्यो भयं न विधाय पापेऽतितगं प्रवृत्तिः संजाताऽस्ति । अस्मिन् कथने ब्राह्मप्रार्थनासमाजावलम्बितोऽपि पौराणिकादिमहेशास्सन्ति । वेदान् यदि समाकर्णयिष्येत्तदा भोगं विना पापपुण्यानाम-निवृत्त्या पापेभ्योऽभेध्यन् धर्मं च निरन्तरं प्रवृत्ता अभविष्यन् । यदि विनोपभोगं निवृत्ति-मन्येत तदा परमेश्वरोऽन्यायकारी भवति ।

( ८ ) जीवस्य याऽनन्तोन्नतिमन्यते भवता स कदापि न सम्भाव्यते । यतः ससीमानां जीवस्य गुणकर्मस्वभावानां फलेनापि नियतं ससीम्ना भाव्यम् ।

प्र०—परमेश्वरो दयालुरस्ति तस्मात्सि ससीम्नां कर्मणां फलमनन्तं दास्यति

उ०—एवं कुर्याच्च परमेश्वरस्य न्यायो विनश्येत् सत्कर्मणामुन्नतिमपि कोऽपि न करिष्यति । यतोऽल्पस्यापि सत्कर्मणः फलमनन्तमीधरो दास्यति । पश्चात्तापेन प्रार्थनया वापि च किय-न्यपि पापानि स्युश्चेत्तानि सद्गलानि विनश्यन्तीतीदृशकथनैर्धर्मस्य हानिः पापकर्मणाञ्च वृद्धिर्जायते ।

प्र०—वयं स्वाभाविकं ज्ञानं वेदेभ्योऽपि महन्मन्यामहे न तु नेमितिकम् । यतः स्वाभाविकं ज्ञानं परमेश्वरदत्तमस्मात्सु यदि नाभविष्यत्तदा वेदानपि जनाः कथमपठिष्यन् पाठयिष्यन् वागमि-ध्यन् वागमयिष्यन्ति मत्तमस्माकमतीवोत्तमं विद्यते ।

उ०—भवतां कथनमिदं निरर्थकमस्ति । यतो यत् केनापि दत्तं ज्ञानं भवति न तत् स्वाभाविकं भवति । यत्स्वाभाविकमस्ति तत्सहजं ज्ञानं भवति । तस्यापचयोपचयौ न भवतः । तेन कोऽप्युन्नतिं विधातुं न प्रभुः । यतो वन्यजनेभ्योऽपि स्वाभाविकं ज्ञानमस्ति तथापि ते



निजोन्नतिं कर्तुं न समर्थाः । यच्च नैमित्तिकं ज्ञानं तदेवोन्नतेर्निदानम् । दृश्यताम्—यूय  
वयश्च बालदशायां कर्तव्यकर्तव्ये धर्माधर्मौ किञ्चिदपि यथार्थतो नाजानीम । यदा वयं  
प्राज्ञेभ्योऽपठाम तदानीमेव कर्तव्यमकर्तव्यं धर्ममधर्मश्चावगन्तुमपारयाम । ततः स्वाभाविक-  
ज्ञानस्य सर्वोत्तमत्वेन मननं न युक्तम् ।

( ९ ) यद् भवन्तः पूर्वजन्मपुनर्जन्मानि नामन्यन्त तत् कृश्नीनयवनमताभ्यां गृहीतं स्यात् ।  
अस्याप्युत्तरं पुनर्जन्मविषयव्याख्यया विज्ञेयम् । परमेतावद् बोध्यम्—“जीवः शाश्व-  
तोऽर्थाभित्योऽस्ति तस्य कर्माण्यपि च प्रवाहल्लेगं नित्यानि सन्ति । कर्मकर्मवर्तोनित्यः  
सम्बन्धो भवति । किमयं जीवः क्वचिन्निष्कर्माऽस्तिष्ठत् ? स्यास्यति वा ? परमेश्वरोऽपि  
भवत्कथनेन निष्कर्मा सम्पद्यते । पूर्वापरजन्मनोरनङ्गीकरणेन कृतहानिरकृताभ्यागमो  
नैवृण्यं वैषम्यश्चेति दोषा अपि परमेश्वर आपद्यन्ते । यतो यदि जन्म न स्यात्तदा पाप-  
पुण्ययोः फलभोगहानिर्जायेत । यथा ह्यन्यस्मै सुखं दुःखं हानिर्लाभश्च दीयते तथैव  
तस्य फलं शरीरधारणमन्तरेण न जायते । अन्यच्च पूर्वजन्मनः पापपुण्यमन्तरेण सुखदुः-  
खोपलब्धिरिह जन्मनि कथङ्कारं भवेत् । यदि पूर्वजन्मनः पापपुण्यानुसारं सुखदुःखावा-  
प्तिर्न स्यात्तदा परमेश्वरोऽन्यायकारी भवेत् । अतुपभुक्तविनष्टस्यैव कर्मणः फलं संजाये-  
तेतीदमपि कथनं भवतां नोत्तमम् ।

( १० ) अथ च परमेश्वरमन्तरेण दिव्यगुणवन्तः पदार्था विद्वांसोऽपि च न सन्ति देवा इत्य-  
भ्युपगमोऽपि नोपपद्यते । परमेश्वरो हि सकलदेवानामधिपतित्वान्महादेव उच्यते ।  
अन्ये देवा यदि नाभविष्यन्स्तदायं महादेवः कथमवश्यत ?

( ११ ) अमिहोत्रादिपरोपकारकर्माणि कर्तव्यतया न बुध्यन्त इति यत्तन्न साधु ।

( १२ ) ऋषिमहर्षिकृतोपकारान् न मत्वा—ईसादिमते प्रवर्तनं न स्मृतीचीनम् ।

( १३ ) कारणविद्यारूपवेदान् विहायान्यकार्यविद्यानां प्रवृत्तिस्वीकरणं सर्वथाऽसम्भवं विद्यते ।

( १४ ) यच्च विद्यायाश्चिह्नभूतं यज्ञोपवीतं शिखाञ्चापहाय यवनकृश्नीनजनसदृशावस्थानं तदपि  
व्यर्थम् । यदा पतलूनादिवस्त्राणि परिदधति भवन्तः सुवर्णादिपदकानि च वाञ्छन्ति  
तदा किन्तु खलु यज्ञोपवीतादिवस्तुनो महान् भारः समजनि ?

( १५ ) ब्रह्माणमारभ्यानन्तरमार्यावर्ते वहवो विद्वांसोऽजायन्त तेषां प्रशंसामविधाय यूरोपी-  
यजनानामेव स्तुतौ प्रवर्तनमिदं पक्षपातश्चादुकारिता च न चेत्किमन्यदुच्येत ?

( १६ ) वीजाङ्कुरवज्जडचेतनयोर्योगेन जीवोत्पत्तिमाननमुत्पत्तेः प्राग् जीवतत्त्वस्यानङ्गीकर-  
मुत्पन्नस्य च विनाशास्वीकरणं पूर्वापरविरुद्धं वर्तते । उत्पत्तेः प्राक् चेतनं जडञ्च  
वस्तु नासीच्चैजीवः कुत आगतः ? संयोगश्च केषां सञ्जातः ? द्वाविमौ सनातनौ मन्येते  
चेदुपपन्नम् । परं सृष्टेः प्राग्गीश्वरं विना कस्याप्यन्यस्य तत्त्वस्यास्वीकरणमित्ययं भवत्पक्षो



व्यर्थो भविष्यति । अतो यदि भवन्त उन्नतिं विधातुमभिलषन्ति तदा “आर्यसमाजेन” समं सम्मेल्य तद्द्वेष्ट्यानुगुणमाचरणमङ्गीकुर्वन्त । अन्यथा किमपि हस्तगतं न भविष्यति । यतोऽस्माकं भवताञ्चतदतीवोचितं वर्तने यद् यस्य देशस्य पदार्थैः स्वशरीरं सँजातमधुनापि पालयते पालयिष्यते च तस्योन्नतिस्तनुमनोऽर्थैः प्रेम्णा सर्वैः सम्भूय जनैः क्रियेतास्माभिः । अतो यथाऽऽर्यसमाज आयावर्तदेशस्योन्नतेः कारणं विद्यते न तथेतरो भवितुं शक्तः । यद्यस्मै समाजाय यथावत् साहाय्यं दद्युर्जनास्तदाऽततरां समीचीनं वृत्तम् । समाजस्य हि सौभाग्यसम्बन्धनं समुदायस्य कर्तव्यं नैकस्य खलु ।

प्र०—भवान् सकलानां खण्डनमेव सदा कुरुते परं स्वस्वधर्मे सर्वे खलूतमास्सन्ति । खण्डनं कस्यापि न करणीयम् । यदि क्रियते तदाऽमीभ्यो भवता को विशेषः प्रदर्श्यते ? यदि प्रदर्श्यते तदा किन्तु खलु भवतोऽधिकस्तुल्यो वा कोऽपि पुरुषो नासीत् ? नास्ति चाधुना ? ईदृशाभिमानो न युज्यते भवतः । परमात्मनो हि सद्यो नन्वेकैकस्मादधिकास्तुल्या न्यूनाश्च बहवः सन्तीति कस्यापि नोचितो गर्वः ।

उ०—धर्मः सर्वेषामेको भवत्येके वा ? अनेके भवन्तीति चेदन्योन्यं विरुद्धा भवन्त्यविरुद्धा वा ? विरुद्धा भवन्तीति चेदुच्येत तदैकं विनान्योऽर्थो भवितुं न शक्यते । अविरुद्धा इति चेत्कथ्येत तदा तु पृथग्भावोऽमीषां निरर्थकोऽस्ति । अतो नयमेक एव धर्मः एक एव चाधर्मोऽस्ति नानेक इत्येव विशेषः प्रतिपादयामः । यदि सकलसम्प्रदायानामुपदेशकान् कोऽपि नरेन्द्र एकत्रीकुर्यात्तदा ते न भविष्यन्त्येकसहस्रान् न्यूनाः परमेषां मुख्यो भागोऽवलोक्येत चेत् पौराणिकजैनकृद्दीनयवना इति चत्वार एव सन्ति । एषु चतुर्षु हि सर्वे सम्प्रदायास्समाविशन्ति खलु । कश्चन नृपवर एतेषां परिपदं विरच्य जिज्ञासुस्सन् प्रथमं वाममार्गीयमनुयुञ्जीत—‘भगवन् ? अहमद्यावधि कमपि गुहं कमपि च धर्मं न पर्यगृह्णाम् । तदुदीर्यताम्—‘सकलधर्मेषु कस्य धर्मः उत्तमः ? यमहमङ्गीकुर्यामिति ?

वाम०—अस्माकमस्ति ।

जिज्ञासुः—इमे नवनवत्वधिकनवसतानि कीदृशास्सन्ति धर्माः ?

वा०—सकला अमृता नरकगामिनश्च सन्ति यतः “कौलात्परतरज्ञास्ति” इति वचनस्य प्रासाधयेनास्मदीयधर्मात्परमः कोऽपि न धर्मः ।

जि०—भवतां को धर्मः ?

वा०—भगवतीमाननं मद्यमांसादिष्व्चमकारसेवनं रुद्रयामलादिचतुःषष्टितन्त्राणाञ्चाङ्गीकरणमित्यादि-धर्मः । यदि त्वं मुक्तिं वाञ्छसि तदाऽस्माकं शिष्यो भव ।

जि०—वरम्, परमन्येषां महात्मनामपि दर्शनं विधायातुयुज्य च तानागमिष्यामि तदनु यस्मिन् मम श्रद्धा प्रीतिश्च भविष्यति तस्याहं शिष्यो भविष्यामि ।



०—अयं । किमिति भ्रान्त्यां पातितोऽसि ? इमे जनास्त्वां भ्रमयित्वा स्वमतजाले निपातयिष्यान्ति मा गा. कस्याऽन्तिकम् । अस्माकमेव शरणमायाहि । अन्यथा पश्चात्तप्यसे । पश्य अस्मन्मन भोगमोक्षावुभावपि विद्येते ।

जि०—सुष्ठु खलु, विलोक्य तु समागच्छानि । अथ शिवाभ्यर्णमुपगम्याप्राक्षीदधौ । सोऽपीदृशमवोत्तरमद । एतावन्तं विशेषमब्रवीत्—“शिवं रुद्राक्षमस्मधारणं लङ्घनञ्चान्तः कदापि पुत्तनं भवतीति” । स तं वहाय नवीनवेदान्तनोऽन्तिकमगमत् ।

जि०—निगद्यतां भगवन ! को भवतां धर्मः ?

वेदान्ती—वयं आधर्मौ किञ्चिदपि न मन्महे । वयं साक्षाद् ब्रह्मस्वरूपास्मः । अस्मासु धर्माधर्मौ कुतः स्तः ? सकलं जगदिदं मिथ्याऽस्ति । यदि त्वं ज्ञानी शुद्धचेतनो भवितुमिच्छे तदाऽऽत्मानं ब्रह्म मनुष्व । जीवभावं जहीहि । नित्यमुक्तो भविष्यासि ।

जि०—यदि भवान् नित्यमुक्तं ब्रह्मास्ति तदा ब्रह्मणो गुणकर्मस्वभावाः कथं न भवति सान्ति ? शरीरं च कथं बद्धोऽस्ति ?

वे०—तुभ्यं शरीरं प्रतीयते—इत्येव त्वं भ्रान्तोऽसि । अस्मभ्यं तु किमपि न प्रतिभाति ब्रह्मणो विना ।

जि०—को भवान्, द्रष्टा कश्च पश्यति ?

वे०—द्रष्टृ ब्रह्म । ब्रह्म च ब्रह्म पश्यति ।

जि०—किं द्वे ब्रह्मणी स्तः ?

वे०—नैव । स्वयमात्मानं पश्यति ।

जि०—किं कोऽपि स्वभुजशिरसि स्वयमेव समारोढुं शक्नोति ? भवत्कथनं निरर्थकम् । केवलं विक्षिप्ततेयम् ! अथासौ जनानामुपकण्ठमुपगम्य समप्राक्षीत् । तैरपि तथैवोक्तम् । परमेतावान् विशेष उदीरितः—“जिनधर्मं विनाऽन्ये सकला धर्मा अनृतास्तन्ति जगतः कोऽप्यनादिधरः कर्ता नास्ति । अनादिकालतो जगदिदमेतादृशमेव स्थितमस्ति स्थासति च । एहि त्वमस्माकं शिष्योभव । यतो वयं सम्प्रकृत्वन्तोऽर्थात्सर्वथोत्तमास्मः । उत्तमानि तत्त्वानि मनुमहे । जैनमार्गादन्ये सकला मिथ्यात्ववन्तः सन्ति” इति । अथोपगम्य कृश्नीनधर्मीयमपृच्छत् । स वाममार्गीय इव सकलं प्रश्नोत्तरमकार्षीत् । एतावान् विशेषः प्रदर्शितस्तेन । सर्वे जनाः पापीयांसस्सन्ति । स्वसामर्थ्येन पापानि न विनश्यन्ति । यीशोपरि विश्वासमन्तरेण पावत्रो भूत्वा मुक्तिं नोपलब्धुं पारयति जनः । ईसाख्यदेवः सर्वेषां प्रायश्चित्तार्थं स्वप्राणान् समर्प्य दयां प्रकाशितवान् । त्वमस्माकमेवानुयायी भवेति । उपश्रुत्येदं जिज्ञासुर्मौलवीमहोदयसकाशमुपेयिवान् । तेन साकमपि तथैव प्रश्नोत्तरगणि व्यञ्जादगम् । विशेषतः स इदमवादीत्—‘खुदानामानं परमेश्वरं तदीयसंदेशहरं पैगम्बराख्यं कुरानशरीफाभिधं धार्मिकग्रन्थञ्चामत्वा



कोऽपि मुक्तिं प्राप्तुं न प्रभुः । य इमं धर्मं न मनुते स नरकगामी दस्युर्हन्तव्यश्चास्तीति । निशम्येद् जिज्ञासुर्वैष्णवाभ्याशमयासीत् । तादृश एव संवादोऽजनि , इयामिगदितो विज्ञेयः—‘अस्माकं तिलकमुद्रां विलोक्य यमराजो विभेतीति’ जिज्ञासुर्मनीसं समञ्ज्ञासीत्—‘तदा मशकमक्षिकाराजसैनिकतस्करालुण्ठकारपवो न त्रस्यन्ति तदा यमराजगणाः कथमिव त्रस्ययुः खलु इति । अथाग्रे प्रस्थितस्तदा तस्मै सकलमतीयाः स्वं स्वं सत्यं प्रत्यपादयन् । कोऽपि कवीरं सत्यं कोऽपि नानकं कश्चिद् दादौ कश्चन वल्लभं कोऽपि सहजानन्दं कोऽपि च माधवं महात्मानं प्रभोरवतागञ्च निरादक्षत् एवं सहस्रजनाननुयुज्य तेषां परस्परं विरोध-मवलोक्य जिज्ञासुर्विशेषं निरचेषीत्—‘कोऽप्येतेषु गुरुर्विधातुं नाहं । यत एककस्य मिथ्यात्वं नवनवत्यधिकनवशतानि मनुजाः साक्षिणः संबृताः । यथाऽसत्यवादिन आपणिका गणिका जना विटादयो वा निजनिजपदार्थे प्रशंसन्ति परेषां पदार्थान् निन्दन्ति च तद्वदेवैते सन्तीति’ इत्येवं विज्ञाय—

तद्विज्ञानार्थं स गुरुमेवाभिगच्छेत् । समित्पाणिः श्रोत्रियं ब्रह्मनिष्ठम् ॥  
तस्मै स विद्वानुपसन्नाय सम्यक् प्रशान्ताचक्षाय शमन्विताय । येना-  
क्षरं पुरुषं वेद सत्यं प्रोवाच तान्तरवतो ब्रह्मविद्याम् ॥ २ ॥ मुण्डक  
१ । ख० २ । म० १२ । १३ ॥

( १ ) तस्य सत्यस्य विज्ञानाय स जिज्ञासुः समित्पाणिरर्थात् करौ सम्पुटीकृत्याऽरिक्तहस्तो भूत्वा वेदविदं ब्रह्मनिष्ठं परमात्मविज्ञातारं गुरुमुपगच्छेत् । अमीषां पाखण्डिनां जालेषु न निपतेत् ।

( २ ) यदेदृशो जिज्ञासुर्विद्वान्समुपसीदेत् तदा तस्मै शान्तचेतसे जितेन्द्रियाय समीपमुपेयुषे जिज्ञासवे स याथार्थ्येन ब्रह्मविद्यां परमात्मनो गुणकर्मस्वभावान् सम्यगुपदिशेत् । येन येन च साधनेन स श्रोता धर्मार्थकाममोक्षान् परमात्मानञ्च विज्ञातुं पारयेत्तत्तदुप-दिशेत् ।

यदाभावीदृशं पुरुषमुपगम्याब्रवीत्—“भगवन, साम्प्रतममीषां सम्प्रदायानां विवादैः कलहैश्च मम मानसं संभ्रान्तं समजनि । यतो यद्यहमेषु कस्याप्येकस्य शिष्यो भविष्यामि तदा नवनवत्यधिकनवशतजनानां विरोधी भविष्यामि । यस्य नवनवत्युत्तरनवशतानि सन्ति रिपव एकाश्च सुहृदस्ति स कदापि सुखमुपलब्धुं न प्रभवतीति भवान् मामुपदिशतु तद् यदहमुरीकुर्यामिति” ।

भासविद्वान्—इमानि सकलानि मतान्यविद्याजन्यानि विद्याविरोधीनि च सन्ति । मूढान् प्राकृतान् बन्धैश्च मनुजान् भ्रमयित्वा स्वमतजाले निषात्य निजप्रयोजनं साधयन्ति । अमी वराकाः स्वमनुजजन्मफलेन विरहिता भूत्वा निजं मानुजं जनुमुधा विगमयन्ति । पश्य—यस्मिन् कथनेऽमी सहस्रजना एकमतयो भवेयुस्तद् वेदस्य मतं ग्राह्यमस्ति । यस्मिंश्च मिथो विरो-धस्स्यात्तत् कल्पितमनृतमध्यमप्राह्यमस्ति ।



जि०—कथमस्य परीक्षणं स्यात् ?

आप्तः—त्वं तानुपगम्य वक्ष्यमाणमिदं पृच्छ । सर्वेषामेकसम्मतिर्भविष्यात् । तदासौ तत्सहस्रजन-  
मण्डलीमध्ये स्थित्वाऽब्रवीत्—“शृणुतायि सकला जनाः ? सत्यभाषणे धर्मो मिथ्याभाषणे  
वा” ? सर्वे समानम्बरेणाब्रुवन्—“सत्यभाषणे धर्मोऽसत्यभाषणे चाधर्म इति” । तथैव  
विद्याध्ययनं ब्रह्मचर्यपालने पूर्णशुभावस्थायां दारग्रहणे सतां सङ्गतौ पुरुषार्थं सत्यव्यवहारादौ  
च धर्मोऽसत्यथवान्वविद्याया ग्रहणे ब्रह्मचर्यस्यारक्षणे व्यभिचारकरणे दुर्जनसङ्ग मिथ्याव्यव-  
हारे छलकपटहिंसापरहानिकरणादौ कर्मणि च धर्मः ? सर्वे एकमतयो भूत्वाऽब्रुवन्—  
“विद्यादिग्रहणे धर्मोऽविद्यादिग्रहणे चाधर्म इति” । तदा सकलानवादीत् जिज्ञासुः—“सर्वे  
भवन्त इत्यमेवैकमत्यं विधाय सत्यधर्मस्योन्नतिमसत्यमार्गस्य हानिश्च किं न खलु कुर्वन्ति ?  
अस्माकं शिष्या अस्मन्निदेशे न तिष्ठेयुः । जीविका च विनश्येत् । पुनर्यमानन्दं वयं कुर्मः  
स सकलो हस्तादपसरेत् । अतो जानन्तोऽपि वयं निजमतस्योपदेशमाग्रहश्च वितनुम  
एव । यतः—शकरया करपट्टिका भक्षणीयाः शास्त्रेण च जनता प्रतारणीया” । इति  
वृत्तान्तोऽस्ति । दृश्यताम्—जगति सरलहृदयाय सज्जनाय न कोऽपि ददाति नापि पृच्छति  
गणयति वानुं परं यस्तु किमपि श्राव्यं वितनोति स एव पदार्थानुपलभत इति” ।

जि०—यदि भवन्त इदृशं पाखण्डं वितयान्यमनुजान् प्रवक्ष्यन्ति तदा किमिति नृपतिर्न दण्डयति  
भवतः ?

सकलमतवादिनः—राजानमपि वयं निजशिष्यमकाश्रम । अस्माभिः सुदृढः प्रबन्धो व्यधायि न स  
विनश्यति ।

जि०—छलेनान्यमतस्थजानान् प्रतार्य तेषां हानिं कुर्वन्ति भवन्त्येत्परमेश्वरसम्मुखं किमुत्तरं  
दास्यन्ति ? घोरे नरकागरे च निपतिष्यन्ति । अल्पजीवनकृता एतावान्महापराधः किमिति  
न परित्यज्यते ?

सकल०—यदा यथा भविष्यति द्रक्ष्यते तदा । नरकः परमेश्वरस्य च दण्डो यदा भविष्यति तदा  
भविष्यति । इदानीं तु विधीयन् आनन्दः । प्रसन्नतयाऽस्मभ्यं धनादिवस्तुजातं ददाति  
जनाः प्रसन्नं तु न किमपि गृह्णीमः खलु ? ततः किमिति नृपतिर्दण्डयेत् ?

जि०—यथा बालकं विप्रलभ्य तस्माद् धनादिवस्तुजातस्यापहर्ता दण्ड्यते तथैव किमिव न भवन्तो  
दण्ड्यन्ते ?

यतः—

अज्ञो भवति वै बालः पिता भवति मन्त्रदः ॥

मनु० म० ९ । श्लो० ५३ ॥



यो ज्ञानरहितो भवात् स बालकः । यश्च ज्ञानदाताऽस्ति स पिता वृद्धोच्यते । यो बुद्धिमान् विद्वानस्ति स तु भवत्कथनेन न वृद्ध्यते किन्तु ये बाला इवाज्ञानिनो जनास्सन्ति तेषां वृच्चनकाणि भवन्तोऽवश्यं दण्डनीया मृपेण ।

सकल०—गजानः प्रजाशाखिला अस्मन्मनं सा न त्रेको नु खलु दण्डयिताऽस्माकम् ? यदेदृशी दण्डवस्था भविष्यति तदेमा वार्ता विमुच्यापरां व्यवस्थां विशास्यामः ।

जि०—यदिह भवन्तः समामीना व्यर्थं द्रविणं हरन्ति तद् विशाभ्यासं विधाय बालकान् बालिकांश्च पाठयैयुश्चेद् भवतां गृहमेधिनाञ्च कल्याणं भवेत् ।

सकल०—यदा वयं बाल्यादारभ्य मरणं यावत् सुखानि जह्याम बाल्यात्मभृति युवावस्थापर्यन्तं विद्याध्ययने सेलमा भवेम तदनु पाठन उपदेशे च यावन्नीवं परिश्रमं कुर्याम तदा तत्रास्माकं को नु लाभः ? वयमनायासेनैव लक्षशो रूप्यकौल्लभामहे । आनन्दविलासश्च कुर्महे तं कथं वयं त्यजेम ?

जि०—अस्य परिणामस्तु दुःखकरो विद्यते । दृश्यताम्—महान्तो रोगा जायन्ते भवताम्, सत्वरं म्रियन्ते भवन्तः । बुद्धिमस्तु निम्दिताश्च भवन्ति तदपि किं न बुध्यन्ते भवन्तः ?

सकल—टका धर्मष्ट ता कर्म टका हि परमं पदम् ।

यस्य गृहे टका नास्ति हा ! टका टकटकायते ॥ १ ॥

माना अंशकः प्रोक्ता रूप्योऽसौ भगवान् स्वयम् ।

अतस्तं सर्वं इच्छन्ति रूप्यं हि गुणवत्तमम् ॥ २ ॥

( १ ) अग्रिमातः ! त्वं बालकोऽसि । संसारस्य वार्ता न जानीषे । पश्य—टकां विना धर्मष्टकां विना कर्म टकां विना च परमं पदं न प्राप्यते । यस्य गृहे टका नास्ति सः—हा टकाः हा टका इति रटन्नुत्तमोत्तमपदार्थानिकाग्रदृशा विलोक्यैथ—“हा हन्त ! ममान्तिकं द्रव्यमभिविध्यच्चेदिमानुत्तमपदार्थानभोक्ष्येऽहमिति” चिन्तयति ।

( २ ) यतः सर्वे केऽपि षोडशकलायुतस्यादृश्यरूपस्य भगवतो निरूपणं शृण्वन्ति स तु नालोक्यते परं षोडशाणकरूपांशकलायुतो यो रूप्योऽस्ति स एव साक्षाद् भगवानस्ति । अतएव सकला अपि जना रूप्याणामन्वेषणे संलग्ना भवन्ति । यतः सर्वाणि कार्याणि रूप्यैरेव सिद्ध्यन्ति ।

जि०—सुष्ठु खलु, भवतां गुप्तलीला प्रकाशं गता । भवद्भिर्यावानयं पाखण्डः प्रवर्तितस्तोऽयमखिलः स्वसुखार्थं विहितः परमनेन जगतो विनाशः सम्पद्यते । यथा हि सत्योपदेशेन संसारस्य लाभो भवति तथैवासत्योपदेशेन हानिर्जायते । यदा धनेनैव प्रयोजनमासीद् भवतां तदा वैतनिकसेवां व्यापारादिकृत्यैव विधाय धनं किमिति न संचिन्वन्ति भवन्तः ?



सकल०—तस्मिन् परिश्रमो भूयान् हानिरपि च संजायते परमस्यामस्माकं लीलायां हानिः कदापि न भवति किन्तु सततं लाभ एव लाभो भवति । आलोक्यताम्—तुलसीदलं निक्षिप्य चरणामृतं प्रदाय कण्ठिकां कण्ठे परिधाप्य शिष्याविधानेन यावन्नीबं पशुवदधीनः स भवति । ततो यथा तं प्रवर्त्तयामस्तथासौ प्रवर्त्तते ।

जि०—इमे जना भवद्भ्यो विपुलं द्रविणं किमर्थं ददति ?

सकल०—धर्मस्वर्गमुक्तिनिमित्तम् ।

जि०—यदा भवन्त एव न मुक्ता मुक्तेः स्वरूपं साधनमपि वा न विदन्ति तदा भवत्सेवकैः किं तु लभ्येत !

सकल०—किमिह लोके लभ्यते ? नैव । परं मरणानन्तरं परलोके लभ्यते । यावदिमे जना अस्मभ्यं प्रयच्छन्ति सेवन्ते चास्मांस्तत्कृत्स्नमेभिर्जनैः परलोके प्राप्यते ।

जि०—एभिस्तु दत्तं लभ्यते न वेति दूरमास्ताम् । परं ग्रहीतुमिर्भवद्भिः किं तु लभ्यते ? नरकः किञ्चिदन्यद् वा ?

सकल०—वयं भजनं विदध्मस्तस्य सुखं लप्स्यतेऽस्माभिः ।

जि०—भवतां भजनं तु धनोपार्जनायैवास्ति तदाखिलं द्रविणमिहैव स्थास्यति यच्च मांसपिण्डमन्त्रं पाल्यते तदपि भस्मीभूयात्रैव स्थास्यति । यदि भवन्तः परमेश्वरस्य भजनं व्यधास्यंस्तदा भवदात्माऽपि पवित्रोऽभविष्यत् ।

सकल०—किं वयमशुद्धाः स्मः ?

जि०—आन्तरेऽतितरां मलीमसास्सन्ति ।

सकल०—कथं विज्ञातं भवता ?

जि०—भवतामाचारव्यवहाराभ्याम् ।

सकल०—दन्तिनां दन्ता इव भवन्ति महात्मनां व्यवहाराः, यथा दन्तावलानां भक्षणस्य प्रदर्शनस्य च मित्रा भवन्ति दन्तास्तथैवाभ्यन्तरे वयं पवित्रास्मो बहिश्च लीलामात्रं वितनुमः ।

जि०—यदि भवन्तोऽन्तःकरणेन शुद्धा अभविष्यंस्तदा बाह्यकृत्यान्पि शुद्धान्यभविष्यन्निति भवन्तोऽभ्यन्तरेऽपि सन्ति मल्लिनाः ।

सकल०—कामं कीदृशा अपि स्याम वयं परमस्माकं शिष्यास्तु सज्जनास्सन्ति ?

जि०—यादृशा भवन्तो गुरवस्तादृशा एव भवतां विनेया अपि भविष्यन्ति ।



सकल०—ऐकमत्यं कदापि न भवितुं शक्यं यतो मनुष्याणां गुणकर्मस्वभावा भिन्नाभिन्नास्सन्ति ।

जि०—यदि बाल्यकालात्मनः शिक्षणं स्यात्सम्यग्भाषणादिधर्ममह्वीकुर्यादसत्यभाषणादिकाधर्मं परिजह्यात्तदाऽवश्यमैकमत्यं भवेत् । मतद्रयमर्थान्धर्मात्मानोऽधर्मात्मानश्चानिर्ज्ञं तिष्ठन्ति । ते तु तिष्ठन्तु परं धर्मात्मानं बाहुल्येनाधर्मात्मनाञ्च न्यूनत्वेन जगति सौख्यं समेधते । यदा चाधर्मकारिणां वेपुल्यं जागते तदा दुःखं वर्द्धते । यदि सर्वे विपश्चिद्गुर्याः सदृशमुपदिशेयुस्तदैकमत्यसम्पादने न कोऽपि विलम्बस्स्यात् ।

सकल०—अद्यत्वे कलियुगमस्ति । सत्ययुगस्य दृष्टं नाभिलष्यतां भवता ।

जि०—कलियुगमिति कालस्य नाम विद्यते । कालो हि निष्क्रियत्वात् किञ्चिदपि धर्माधर्मयोः सम्पादने साधको बाधको वापि न भवति किन्तु भवन्त एव कलियुगस्य मृत्ययः सम्पद्यन्ते । यदि मनुजा एव सत्ययुगस्य कलियुगस्य च स्थानापन्ना न सम्पद्येरंस्तदा कोऽपि संसारे धर्मात्मा नाभविष्यत् ? भवति हि खलु, तदिमे सकलाः सङ्गस्य गुणदोषास्सन्ति न तु नैसर्गिकाः । इत्थमभिधायामविद्वांसमुपसेदिवानसौ । अवादीच—‘भगवन् ! भवताहमुद्धतोऽस्मि खलु, अन्यथाऽहमपि कस्यापि पाखण्डजाले निपत्य व्यनद्धस्यम् । अधुनाऽहमपि पाखण्डनाममीषां खण्डनं वेदोक्तसत्यमतस्य च मण्डनं विक्रम्यामीति ।’

आप्तः—इदमेव सर्वेषां मनुजानां विशेषतो विदुषां संन्यासिनाञ्च कर्तव्यं वर्तते यदखिलजनान् सत्यस्य मण्डनमसत्यस्य च खण्डनं पाठयित्वा श्रावयित्वा च सत्योपदेशोपकुर्वीरन्निमे ।

प्र०—ये ब्रह्मचारिणः संन्यासिनश्च सन्ति ते तूत्तमास्सन्ति ?

उ०—इम आश्रमास्तूनमास्सन्ति परमश्रुतने समये ह्येनेष्वपि भूयान् खलु चारित्र्यव्यतिक्रमो वर्तते । कियन्त एव ब्रह्मचारीति निजं नाम विदधति निरर्थका जसाश्च वर्द्धयित्वा स्व सिद्धभावं कुर्यायन्ति जपपुरश्चरणादौ च निलीयन्ते विद्याध्ययनस्य नामापि नाददन्ते । येन हेतुना ब्रह्मचारिण इत्यभिधीयन्ते तद् ब्रह्मार्थादिवेदमध्येर्षे किञ्चिदपि नामी प्रयतन्ते । ब्रह्मचारिणस्तेऽजागलस्तना इव निरर्थकास्सन्ति । तथैवामी संन्यासिनोऽपि सन्ति ये विद्याविहीना दण्डकमण्डलु समादाय केवलं भैक्षचर्यां चरन्तः किञ्चिदपि वेदमागंस्योन्नतिं न वितन्वन्ति । अल्पवयसि च संन्यासदीक्षां परिगृह्य परिभ्रमन्ति विद्याभ्यासञ्च परिजहति । एतादृशा ब्रह्मचारिणः संन्यासिनश्चेतस्ततो जलस्थलपाषाणादिमूर्तीनां पूजनञ्च कुर्वाणा विचरन्तः । कियन्तो विद्याभ्यगम्यापि मौनं भजन्ति । उपहृते यथेष्टं भोजनपानं विधाय शेरते । ईर्ष्याद्वेषयोर्निपत्य निन्दां कुचेष्टाञ्च विधाय निर्वहन्ति । काषायवसनधारणेन दण्डग्रहणेन च केवलमात्मानं कृतकृत्यमवगच्छन्ति सर्वोत्कृष्टमात्मानञ्च विदित्वा कृत्यमुत्तमं नावुतिष्ठन्ति । एतादृशः संन्यासिनोऽपि संसृतौ वृथा निवसन्ति । ये चाखिलजगतो हितं साधयन्ति ते तूत्तमास्सन्ति ।

प्र०—गिरीपुरीभारतीप्रभृतिनामानो गोस्वामिनस्तूत्तमास्सन्ति । यतस्ते मण्डलीं विरच्य तत् इतो विचरन्ति परश्शतान् साधूनामन्दयन्ति सर्वत्राद्वैतमतञ्चोपदिशन्ति किञ्चित् पठन्ति पाठयन्त्यपि चेति तथुत्तमा भविष्यन्ति ।



उ०—इमानि सर्वाणि दश नामानि पञ्चात कल्पितानि सान्ति न त मनातनानि । तेषां मण्डल्यः केवलं भोजनार्थं विद्यन्ते । बहवः साधवो भोजनार्थमेव मण्डलीषु तिष्ठन्ति । एते दम्भिनोऽपि भवन्ति । एकं हि महान्तं विदधति यश्च तेषु प्रधानो भवति । स गुरुपीठमधितिष्ठति सायङ्काले । सकला भूदेवास्साधवश्च समुत्थाय हस्ते पुष्पाणि समादाय—

नारायणं पद्मभवं वसिष्ठं शक्तिं च तत्पुष्पगशरं च । व्यासं शुक्रं गौडपदं महान्तम् ॥

इत्यादिश्लोकान व्याहृत्य हर हरंत्युदीर्य तदुपि पुष्पाण्यवकीर्य च साष्टाङ्गं प्रणमन्ति । यः कोऽप्येवं नाचरेत्तस्य तत्रावस्थानमपि कठिनं सम्पद्यते । संसारस्य प्रदर्शनाय दम्भोऽयं विधीयते येन जगति प्रतिष्ठापुपगम्य द्रव्यादिकं प्राप्येत । क्रियन्त एव मठधारिणो गृहस्था भूत्वाऽपि संन्यासस्य केवलमभिमानं कुर्वन्ति कर्म तु किमपि नानुतिष्ठन्ति । संन्यासिनस्तदेव कर्मास्ति यत्पञ्चमसमुल्लासे प्रत्यपादि, तदननुष्ठाय व्यर्थं समयं गमयन्ति । यः कोऽपि सम्यगुपदिशेत्तस्यापि विरोधिनो भवन्ति । प्रायेणैते जना भस्मसूत्राक्षान् धारयन्ति केचिच्च शैवसम्प्रदायस्याभिमानमाकलयन्ति यदा कदापि शास्त्रार्थं कुर्वन्ति तदा स्वमतस्य श्रीशङ्कराचार्योक्तस्य स्थापने चक्राङ्कितादिमतस्य च प्रत्याख्याने प्रवर्तन्ते । परं वेदमार्गस्योन्नतौ, यावन्तश्च पाखण्डमार्गास्सन्ति तावतां खण्डने च प्रवृत्ता न भवन्ति । खण्डनमण्डनाभ्यां किं नु प्रयोजनमस्माकं वयं तु महात्मानस्स इतीमे संन्यासिनो जना अवबुध्यन्ते । ईदृशा जना अपि भारभूता भवन्ति भूमिमण्डले । यदेदृशी दशा विद्यते तदानीमेव तु वेदमार्गविरोधिनो वाममार्गादिसम्प्रदायिनः कृश्नीनयवनजैनप्रमुखाश्चावर्द्धन्त इदानीमपि विवर्द्धन्ते । अमीषाश्च विनाशसंजायते दिने दिने तदपि नोन्मीलति विलोचनमेतेषां खलु, कुतो नु समुन्मीलेत् ? यदि किमपि चेतस्येतेषां परोपकारबुद्धिः कर्तव्यकर्मसु चोत्साहो भवेत्तदा नु किल । परमिमे जना निजप्रतिष्ठाया भोजनपानाच्चान्यदधिकं किमपि नादगच्छन्ति लोकापवादाच्चातितरां विभ्यति । पुनः ( लोकैषणा ) लोके प्रतिष्ठाभिलाषः, ( वित्तैषणा ) धनोपचये तत्पराः संवृत्य विषयोपभोगेच्छा, ( पुत्रैषणा ) पुत्रेष्विव शिष्येषु मोहश्चेत्यासां तिसृणामेषणानां परित्याग उचितो वर्तते संन्यासिनाम् । यदैषणा एव नामुच्यन्त तदा कथङ्कारं संन्यासो भवितुं शक्यते ? अर्थात् निष्पक्षपाततया वेदमार्गोपदेशेन जगतो हितायाहर्निशं प्रवर्तनमेव संन्यासिनां प्रधानं कर्तव्यं वर्तते । यदा स्वानि स्वान्यधिकारकर्माणि नाचरन्ति तदा संन्यासादिनामविधानं व्यर्थमस्ति । अन्यथा यथा गृहस्था व्यवहारे स्वार्थे च प्रयतन्ते तेभ्योऽधिकतरं परोपकारकर्मणि संन्यासिनश्चेत् प्रयतेरस्तदानीमेव सकला आश्रमा उन्नतिपदमारोहेयुः । इदयताम्—पश्यतामेव भवतां पाखण्डमतानि सम्बर्द्धन्ते । कृश्नीना यवना अपि संजायन्ते जनाः । मनागपि भवद्भिर्निजगृहरक्षणं परेषां स्वेषु मेलनञ्च विधातुं न पार्यते ? विधातुं तु तदैव पार्येत यदा भवन्तस्तथा कर्तुमभिलषेयुः खलु । यावद् वर्तमाने भविष्यति च काले समुन्नतिशीला न जायन्ते मनुजा न तावदायवर्त्तमानास्यदेशस्थानाश्च मानवानासभ्युदयो भवति । यदाऽभ्युदयकारकाणि वेदादिसत्यशास्त्राणां पठनपाठनानि ब्रह्मचर्याश्रमाणां यथावदनुष्ठानानि सत्योपदेशाश्च भवन्ति



तदेव देशाभ्युदयो जायते । प्रबुध्यताम्—बहुलाः पाण्डवार्ताः किल सत्याः प्रतिभान्ति भवताम् । तद्यथा—यदा कश्चन साधुरापणिकः पुत्रादिदानसिद्धीः प्रदर्शयति तदा तदन्तिके बह्व्यो योषितः समायान्ति कृताञ्जलयश्च पुत्रं याचन्ते । साधुरामस्य सर्वाभ्यः पुत्रलाभस्याशीर्वादं ददाति । तामु यस्या यस्याः सुतो जायते सा सा—“साधुरामस्य वचसा संजात” इति मनुते । यदा तां कोऽपि—“शुक्रगीसारमेयीगर्दभीकुक्कुटीप्रमुखाणां प्रमृतिः कस्य साधुरामस्य वचनेनोद्भवतीति” ? पृच्छेत्तदा सा किञ्चिदप्युत्तरं दातुं न प्रभविष्यति । “अहं पुत्रं जीवन्तं रक्षितुमलमिति” कश्चिद् व्याहरेत्तेस स्वयमेव कथं प्रियते ? कियन्त एव धूर्तजना ईदृशीं मायां विरचयन्ति यन्महाबुद्धिशालिनोऽपि जना विप्रलभ्यन्ते । यथा धनसार्वा धूर्तास्सन्ति एते पञ्च यत्त वा मिलिवा दवीयसि देशे प्रयान्ति । यश्च तेषु वपुषा सुदृढः सुन्दराकारश्च भवति तं सिद्धं विदधति । यस्मिन् नगरे ग्रामे वा धनाढ्या भवन्ति जनास्तदुपक्रण्ठवर्तिनि बने तं सिद्धं स्थापयन्ति । तस्य साधका नगरे प्रविश्यानभिज्ञा भूत्वा यं कमपि—“भवनेदृशोऽत्र कुत्रविदवलोकितो न वा महात्मेति” पृच्छन्ति । त एव निशम्य—“कोऽसौ महात्मा कीदृशश्च विद्यत” इत्यनुगुञ्जते । साधका वदन्ति—“महान योगिगजो वर्तते । तद्दर्शनाय वयं निजनिजगृहाणि परिहाय तत इतस्तं मार्गयन्तो विचरामः स महात्माऽस्यां दिशि समायात इति कस्यापि मुखादस्माभिरश्रावि । गृहस्थो वदति—“यदा स महात्मोपलभ्येत तदाऽहमपि विज्ञापनीयः तदीयदर्शने विधास्यामि । मनोगतवार्ताश्च प्रक्षयामीति” । अनेनैव प्रकारेण दिनमखिलं नगरे विचरन्ति । प्रतिजनञ्च तस्य सिद्धस्य कथां व्याहय नक्तं सम्भूय सर्वे सिद्धसाधका अदन्ति पिवन्ति निद्रान्ति च । पुनरपि प्रभाते नगरे ग्रामेवोपगम्य तथैव द्वित्राणि दिनानि तदीयवृत्तं निवेद्य पुनश्चत्वार एव साधकाः कमप्येकं धनाढ्यमुपेत्य निगदन्ति—“उपलब्धस्त महात्मा भवान् दर्शनें कर्तुं वाञ्छति चेत्तत्र प्रयातु द्रुतमिति” । यदा स प्रस्थातुमुद्यतो भवति तदा साधकास्तम्—“भवान् किं वृत्तं प्रष्टुमभिलषति ? अस्मभ्यं कथयतु तदिति” पृच्छन्ति । तदा कश्चन पुत्रं कोऽपि धनं कश्चिद् रोगनिवृत्तिं कोऽपि च, रिपोः पराजयं वाञ्छति । तानखिलानमी साधका नयन्ति । सिद्धसाधका यथासंकेतमर्थाद् यो धनाभिलाषी तं दक्षिणपार्श्वतो, यः पुत्राभिलाषुकस्तं सम्मुखतो, यो रोगनिवारणेच्छुस्तं वामतो, यश्च शत्रुं जिगीषुस्तं पृष्ठतो नीत्वा सम्मुखवर्तिनां मध्ये समुपवेशयन्ति । यदा प्रणमन्ति ते तदानीमेवासौ सिद्धः स्वसिद्धताया आडम्बरतस्त्वरितं तारस्वरेण च ब्रवीति—“किमत्रास्मदन्तिके पुत्रा निहितास्सन्ति ? यत्त्रं पुत्राभिलाषेण समायातोऽसीति” । इत्यमेव धनेच्छुम्—“किमत्र द्रव्याणां राशयस्सन्ति ? यत्त्रं धनाशया समागतः । साधूनां सकाशे कुतो निहितमस्ति धनमिति” । रोगिणञ्च—“किं वयं भिषजस्मः ? यत्त्रं रोगनिवारणेच्छयाऽऽगतः । न वयं चिकित्सकाः ! यत्तव रोगं निवारयेम । याहि कमपि वैद्यमुपयाहि” इति । परं यदि तस्य पिता रुग्णस्स्यात्तदा तदीयसाधकोऽङ्गुष्ठं माता रुग्णा चेत्तज्जनीं भ्राता व्याधितो यदि तर्हि मथ्यमां पत्नी चेदातुरा तदाऽनामिकां कन्यां च विकृता चेत्कानिष्ठिकामङ्गुलीं चालयति । तत्सङ्केतमवलोक्य स सिद्धो वदति—“तव पिता व्याधितो माता ते रुग्णा तव भ्राता तव पत्नी तव च दुहिता पीडिताऽस्तीति” । तदा तु ते चत्वारोऽपि बलवन्मोहिता जायन्ते । साधका आचक्षतेऽमूल—“दृश्यताम्—यथास्माभिरवादि तथैवेमे सन्ति न वैति ?



गृहस्थाः—“आम ! यथा भवद्भिरवोच तथैवाऽस्ति । बलवदुपकृता वयं भवद्भिः । अस्माकञ्चापि महान् भाग्योदय आसीत् । यदीदृशो महात्सोपलब्धो यदीयदर्शनं विधाय कृतार्था वयमभूमेति” गदन्ति । साधका निगदन्ति—‘श्रूयतां भ्रातरः ! महात्माऽयं मनोगामी विद्यते । अत्र न चिरं निवत्स्यात् । यदि किञ्चिदप्यमुध्याशीर्वादां ग्रहीतुमभिलष्यते भवद्भिस्तदा निजनिजसामर्थ्यानुगुणमस्य तनुमनोधनैः परिचर्या विधीयताम् । यतः—‘सेवया लभ्यते फलम् । यदि कस्मिंश्चित्प्रसन्नस्तर्हि न जाने किं वरं दास्यति तस्मै । अगम्या हि सतां गतिः ।’ इति । ईदृशं प्रशंसनं निशम्य गृहमेधिनो महता हर्षेण तं प्रशंसन्तो निजनिजगृहमायान्ति । ‘न खलु कोऽपि निजपाखण्डं प्रकाशयेदिति’ साधका अपि तैः साकमेव प्रयान्ति । तेषां धनिकानां कश्चिन्मित्रवरस्सङ्गच्छेत चेत्तदप्रतः श्लाघन्ते । इत्थमेव ये ये सार्धकस्ममं व्रजन्ति तेषां तेषां वृत्तान्तमाखलं ते कथयन्ति । यदा नगरे—‘अमुकस्थाने कश्चनैको महान् सिद्धः समागतोऽस्ति । तदन्तिकमागम्यतामिति’ कोलाहलव्यतिकरस्स्पन्दते तदा जनानां मण्डलीनां मण्डली तत्रोपगम्य पृच्छति—‘महाराज ! मम मनसो वृत्तान्तो निवेद्यतामिति ।’ तदा तु व्यवस्थायतिक्रमेण तूष्णीं भूत्वा मौनमाकलयति विज्ञापयति च—‘नास्मान् पीडयन्तुतः भवन्त’ इति । तदा तु द्रुतमेव तदीयसाधका अपि व्याहर्तुमुपक्रमन्ते—‘यदि भवन्त एतं महात्मानं पीडयिष्यन्तितरां तर्हि यास्यत्ययमितः खल्विति ।’ यश्च कोऽपि महाधनवान् भवति स साधकमन्यत आहूय पृच्छति—‘मम मनोगतां वार्तां व्याहारेयच्चेदहं सत्यं मन्येयेति ।’ साधकः पृच्छति—‘का वार्तास्ति ? धनाढ्यस्तं कथयति । तदा त तथैव संकेतेन नीत्वोपवेशयति । स सिद्धोऽवगम्याविलम्बितमेव वदति । तदा तु सकला मण्डली तन्निशम्यालपीत—‘अहो ! महानयं सिद्धपुरुषोऽस्तीति ।’ ततः कोऽपि मिष्टान्न कोऽपि द्रविणं कश्चिद् रूप्यकान् कश्चन सुवर्णमुद्राः कोऽपि वस्त्राणि कश्चिद्धान्यसामग्रीमुपहरति । तदनु यावत्कालं प्रभृता प्रतिष्ठा तिष्ठति तावद्यथाकामं द्रव्यमपहरन्ति ते । कस्मै कस्मैचिद्विवेकनेत्रहीनाय धनाढ्याय जनाय पुत्रप्राप्तेराशीर्वादं भस्म वा प्रयच्छति । तस्माच्च सहस्ररूप्यकानादाय वदति—“तव यदि सत्या भक्तिर्भविष्यति तदा पुत्रमवाप्स्यसीति” । एतादृशा बहवो वञ्चकशिरोमणयो विलसन्ति यान् विद्वद्भिरा एव परीक्षितुं प्रभवन्ति नान्ये केऽपि । अत एव वेदादिविद्यानामध्ययनं सताञ्च सङ्गतिर्विधेया येन न कोऽप्यात्मानं मायाजाले निपातयितुं प्रभुस्स्यादन्यानपि च रक्षितुं पारयेत् । विधैव हि विलोचनं मनुजानाम् । विद्याशिक्षामन्तरेण न जायते ज्ञानम् । ये वाल्यकालादुत्तमविद्याशिक्षणं लभन्ते त एव मनुजा विद्वांसश्च निष्पद्यन्ते । ये हि खलु कुसङ्गशालिनस्सन्ति ते दुष्टाः पापीयांसो महामूर्खाः संवृत्य विपुलं दुःखं लभन्ते । अतएव ज्ञानं श्रेष्ठमुच्यते—‘यो जानाति स एव मनुज’ इति ।

न वेत्ति यो यस्य गुणप्रकर्षं स तस्य निन्दां सततं करोति ।

यथा किराती करिकुम्भजाता मुक्ताः परित्यज्य बिभर्ति गुञ्जाः

वृ० चा० अ० ११ । श्लो० १२ ॥

यो यस्य गुणं न जानीति स तस्य निरन्तरं निन्दां वितनुते । यथा वन्यो भिल्लजनो गजमौक्तिकानि परिहाय गुञ्जाहारं बिभर्ति तथैव यः पुरुषो विद्वान् शानी धार्मिकः सत्पुरुषसङ्गशीलो



योगी पुरुषार्थी जितेन्द्रियः सुशीलश्च भवाति स एव धर्माधिकाममोक्षानुपलभ्यान्नजन्मनि परत्र चानिशमानन्देऽवतिष्ठते ।

इदमाध्यावर्त्तनिवासिजनानां मतविषयमभिलक्ष्य संक्षेपतोऽलेखि । अतोऽग्रे यः कोऽपि लेखत आर्यनरेन्द्राणामितिहास उपालभ्यत स सकलसज्जनान विज्ञापयितुं प्रकाशयते । अधुनाऽऽर्यावर्त्तदेशीयराजवंशस्य (यस्मिन् श्रीमन्महाराजयुधिष्ठिरादारभ्य महाराजयशःपालपर्यन्ता राजानो बभूवुस्तस्य ) इतिहासं लिखामः । श्रीमन्महाराजस्वायंभवंमनोरुपक्रम्य महाराजयुधिष्ठिरपर्यन्तानां नृपाणामितिवृत्तं महाभारतादिष्वलिरूपतव । अनेन सज्जनानां ततोऽनन्तरस्याल्पस्येतिहासस्य वृत्तान्तो विदतो भविष्यति । विषयोऽयं खलु विद्यार्थिसम्मिलिताया “हरिश्चन्द्रचन्द्रिकाया” “मोहनचन्द्रिकायाश्चानू”दितोऽस्माभिर्या हि पाक्षिकपत्ररूपेण श्रीनाथद्वारतः प्रकाशयते । याच राजपुत्रदेशे मेवाढराज्ये—उदयपुरे चित्तौडदुर्गे निवसतां सकलजनानां विदिताऽस्ति । यथेवमेवास्माकमायंसज्जना इतिहासं विद्याप्रन्याश्चान्विष्य प्रकाशयिष्यन्ति तर्हि देशस्य महानेव लाभो भविष्यति । तत्पत्रसम्पादकमहाशयः स्वमित्राद्वयशील्यधिकसप्तदशशतमिते १७८२ वैक्रमाब्दे लिखितमेक प्राचीनपुस्तकमादाय स्वीय एकोनचत्वारिंशदधिकैकोनविंशतितशतमिते १९३९ विक्रमसंवत्सरे मार्गशीर्षस्य शुक्लपक्षे १९—२० एकोनविंशे विंशतितमे च किरणेऽर्थात् पाक्षिकपत्रद्वये प्रकाशिवान् राजवंशेतिहासम् । स निम्नलिखितो विज्ञायताम् ।

### → ७) आर्यावर्त्तदेशीयराजवंशावली ←

इन्द्रप्रस्थे श्रीमन्महाराजयशःपालपर्यन्ता आर्यनरेन्द्राः शासनं चक्रिरे । येषु श्रीमन्महाराजयुधिष्ठिरमारभ्य महाराजयशःपालपर्यन्तानां वंशेष्वनुमानतः १२४ चतुर्विंशत्युत्तरैकशतनृपतयः ४१५७ वर्षाणि ९ मासान् १४ दिनानि राज्यं चक्रुः । तेषां यथाक्रमं सविस्तरलेखनम्—

श्रीमन्महाराजयुधिष्ठिरवंशेऽनुमानतः ३०

नृपाः १७७० वर्षाणि ११ मासान् १० दिनानि

राजपदं बुभुक्षिरे । तद्वयथा—

आर्यनृपाः वर्षा० मा० दि०

१ राजा युधिष्ठिरः	३६	८	२५
२ राजा परीक्षितः	६०	०	०
३ राजा जनमेजयः	८४	७	२३
४ राजा अभ्यमेधः	८२	८	२२
५ द्वितीयरामः	८८	९	८
६ छत्रमलः	८१	११	२७
७ चित्ररथः	७५	३	१८
८ दुष्टशील्यः	७५	१०	२४

आर्यनृपाः

वर्ष०

मा० दि०

६ राजा उग्रसेनः	७८	७	२१
१० राजा शूरसेनः	७८	७	२१
११ भुवनेश्वरः	६६	५	५
१२ रणजीतः	६५	१०	४
१३ ऋक्षकः	६४	७	४
१४ सुखदेवः	६२	०	२४
१५ नरहरिदेवः	५१	१०	२
१६ सुचिरधः	४२	११	२
१७ द्वितीयः शूरसेनः	५८	१०	८
१८ पर्वतसेनः	५५	८	१०
१९ मेधावी	५२	१०	१०



आर्यनृपाः	वर्षा०	मा०	दि०
२० सोनचीरः	५०	८	२१
२१ भीमदेवः	४७	६	२०
२२ नृहरिदेवः	४५	११	२३
२३ पूर्णमलः	४४	८	७
२४ करदवी	४४	१०	८
२५ शलमिकः	५०	११	८
२६ उदयपालः	३८	६	०
२७ दुषनमलः	४०	१०	२६
२८ दमातः	३२	०	०
२९ भीमपालः	५८	५	८
३० क्षेमकः	४८	११	२१

क्षेमकनृपस्यामात्यो विश्रवाः क्षेमकं नृपतिं  
विशस्य भुवं शशास। तस्य १४ वंशजाः ५००  
वर्षाणि ३ मासान् १७ दिनानि राज्यं चक्रुः।  
तेषां विवरणम्—

आर्यनृपाः	वर्षा०	मा०	दि०
१ विश्रवाः	१७	३	२१
२ पुरसेनी	४२	८	२१
३ वीरसेनी	५२	१०	७
४ अनङ्गुरायी	४७	८	२३
५ हरिजित्	३५	६	१७
६ परमसेनी	४४	२	२३
७ सुखपातालः	३०	२	२१
८ कद्रूतः	४२	६	२४
९ सज्जः	३२	२	१४
१० समरचूडः	२७	३	१६
११ अमीपालः	२२	११	२५
१२ दशरथः	२५	४	१२
१३ वीरसालः	३१	८	११
१४ वीरसालसेनः	४७	०	१४

वीरसालसेनं राजानं वीरमहानामा प्रधानो  
निहत्य राज्यं विदधे। तस्य वंशजाः षोडश

४४५ वर्षाणि ५ मासान् ३ दिनानि राज्यं  
चक्रुस्तेषां विस्तारः—

आर्यनृपाः	वर्षा०	मा०	दि०
१ राजावीरमहः	३५	१०	८
२ अजितार्सहः	२७	७	१६
३ सर्वदत्तः	२८	३	१०
४ भुवनपतिः	१५	४	१०
५ वीरसेनः	२१	२	१३
६ महीपालः	४०	८	७
७ शत्रुशालः	२६	४	३
८ संघराजः	१०	२	१०
९ तेजःपालः	२८	११	१०
१० माणिकचन्द्रः	३७	७	२१
११ कामसेनी	४२	५	१०
१२ शत्रुमर्दनः	८	११	१३
१३ जीवनलोकः	२८	६	१७
१४ हरिरावः	२३	१०	२६
१५ वीरसेनः (द्वितीयः)	३५	२	३०
१६ आदित्यकेतुः	२३	११	१३

मगधदेशाधिपमादित्यकेतुनृपतिं प्रयागाधि-  
पतिर्धन्वरो नाम नृपो हत्वा राज्यं चकार तस्य  
नववंशजाः ३७४ वर्षाणि ११ मासान् २६  
दिनानि राज्यं चक्रुः। तेषां विस्तारः—

आर्यनृपाः	वर्षा०	मा०	दि०
१ राजाधन्वरः	४२	७	२४
२ महर्षिः	४१	२	२६
३ सनरब्दी	५०	१०	१६
४ महायुद्धः	३०	३	८
५ दुराणथः	२८	५	२५
६ जीवनराजः	४५	२	५
७ रुद्रसेनः	४७	४	२८
८ आरीलकः	५२	१०	८
९ राजपालः	३६	०	०



राजपालराजानं सामन्तो महापालो निहत्य  
राज्यमकरोत् । वंशः १ वर्षाणि १४ मासान् ०  
दिनानि ० तस्य विस्तारो नास्ति ।

महापालनृपस्य राज्यमाक्रम्यावन्तिकाया (उज-  
यिन्याः) अधिराजो विक्रमादित्यस्तं नृपं हत्वा  
राज्यं विदधौ त्रिनवतिवर्षाणि । नास्ति विस्तार-  
स्तस्यापि ।

नृपं विक्रमादित्यं हत्वा शालिवाहनस्य सामन्तः  
पैठणवास्तव्यः समुद्रपालो योगी राज्यं पालयामास ।  
तस्य १६ वंशजाः ३७२ वर्षाणि ४ मासान् २७  
दिनानि राज्यं चक्रिरे तेषां विस्तारः—

आर्यनृपाः	वर्षा०	मा०	दि०
१ समुद्रपालः	५४	२	२०
२ चन्द्रपालः	३६	५	४
३ स्नाहायपालः	११	४	११
४ देवपालः	२७	१	१८
५ नरसिंहपालः	१८	०	२०
६ सामपालः	२७	१	१७
७ रघुपालः	२२	३	२५
८ गोविन्दपालः	२७	१	१७
९ अमृतपालः	३६	१०	१३
१० बलिपालः	१२	५	२७
११ महीपालः	१३	८	४
१२ हरिपालः	१४	८	४
१३ सोसपालः*	११	१०	१३
१४ मदनपालः	१७	१०	१६
१५ कर्मपालः	१६	२	२
१६ विक्रमपालः	२४	११	१३

राजा विक्रमपालः पश्चिमदिशाया महीपालं  
(मलुखचन्द्रबोहराख्यम्) समाक्रम्य रणाङ्गणे युयुधे ।  
युधे मलुखचन्द्रो विक्रमपालं निहत्येन्द्रप्रस्थस्य राज्यं

\* कुत्रचिदितिहासे भीमपालोऽपि लिखितः ।

शाशास । तस्य १० वंशजा नृपाः १९१ वर्षाणि ।  
मासमेकं १६ दिनानि राज्यं चक्रुः । तेषां विस्तारः—

आर्यनृपाः	वर्षा०	मा०	दि०
१ मलुखचन्द्रः	५४	२	१०
२ विक्रमचन्द्रः	१२	७	१२
३ भीमचन्द्रः*	१०	०	५
४ रामचन्द्रः	१३	११	८
५ हरिश्चन्द्रः	१४	६	२४
६ कल्याणचन्द्रः	१०	५	४
७ भीमचन्द्रः	१६	२	६
८ लोवचन्द्रः	२६	३	२२
९ गोविन्दचन्द्रः	३१	७	१२
१० राक्षोपद्मावती*	१	०	०

राजमहिष्यां पद्मावत्यां दिवं गतायां तदीय-  
तनयाभावात् सर्वे मन्त्रिणः संमन्य हरिप्रेमनामानं  
विराणिं सिंहासने निवेश्य राज्यं विदधिरे । तस्य  
चत्वारो वंशजाः ५० वर्षाणि २१ दिनानि च  
राज्यं चक्रुः । तस्य विस्तारः—

आर्यनृपाः	वर्षा०	मा०	दि०
१ हरिप्रेमा	७	५	१६
२ गोविन्दप्रेमा	२०	२	८
३ गोपालप्रेमा	१५	७	२८
४ महाबाहुः	६	८	२६

महाबाहुर्नृपतिर्विहाय राज्यमरण्ये तपस्तप्तुं  
जगामेति निशम्य बङ्गाधिप आधिसेनो नाम नृप  
इन्द्रप्रस्थमुपगम्य स्वयं प्रशशास । तस्य १२  
वंशजाः १२१ वर्षा ११ मासान् २ दिने राज्यं  
चक्रुः । तद्विस्तारः—

आर्यनृपाः	वर्षा०	मा०	दि०
१ राजाऽऽधिसेनः	१८	५	२१

\* मानकचन्द्र इत्यपि नामास्य कुत्रचिदलेखि ।

† पद्मावतीयं गोविन्दचन्द्रस्य राक्षो समभूत ।



आर्यनृपाः	वर्षा०	मा०	दि०
२ विलावलसेनः	१२	४	२
३ केशवसेनः	१५	७	१२
४ माधवसेनः	१२	५	२
५ मयूरसेनः	२०	११	२७
६ भीमसेनः	५	१०	६
७ कल्याणसेनः	४	८	२१
८ हरीसेनः	१२	०	२५
९ क्षेमसेनः	८	११	१५
१० नारायणसेनः	२	२	२६
११ लक्ष्मीसेनः	२६	१०	०
१२ दामोदरसेनः	११	५	१६

राजा दामोदरसेनो निजसामन्तं भृशमदुनोदिति तस्य सामन्तो दीपसिंहः सेनां भेदेन स्वायत्तीकृत्य राज्ञा सममयुध्यत । युद्धे च नृपं निहत्य दीपसिंहस्त्वयं राज्यं शशास । तस्य ६ वंशजाः १०७ वर्षाणि ६ मासान् २२ दिनानि च राज्यं चक्रुः । तस्य विस्तारः—

आर्यनृपाः	वर्षा०	मा०	दि०
१ दीपसिंहः	१७	१	१६
२ राजसिंहः	१४	५	०
३ रणसिंहः	६	८	११
४ नरसिंहः	४५	०	१५
५ हरिसिंहः	१३	२	२६
६ जीवनसिंहः	८	०	१

जीवनसिंहो महीपतिः केनापि कारणेन स्वां सकलां सेनामुत्तरस्यां दिशि प्रजिघायेति वृत्तमुपश्रुत्य पृथ्वीराजचौहानाख्यो वैराटाधिराजो जीवसिंहं समाचक्राम । रणाङ्गणे च तं हत्वा पृथ्वीराज इन्द्रप्रस्थराज्यं पालयामास । तस्य पञ्च वंशजा ८६ वर्षाणि २० दिनानि च राज्यं चक्रुस्तथा—

आर्यनृपाः	वर्षा०	मा०	दि०
१ पृथ्वीराजः	१२	२	१६
२ अभयपालः	१४	५	१७
३ दुर्जनपालः	११	४	१४
४ उदयपालः	११	७	३
५ यशःपालः	३६	४	२७

यशःपालमहाराजस्य राज्यं “सुलतानशहाबुद्दीनगोरी”तिनामधेयो ‘गज़नी’ राजो बलेन प्रबलेन समं समागम्य समाचक्राम । राजानं यशःपालञ्च प्रयागदुर्गे १२४९ मिते संवत्सरे प्रगृह्यासौ कारागृहे निचिक्षेप । तदनु स ‘सुलतानशहाबुद्दीन’ नामा स्वयमिन्द्रप्रस्थस्य राज्यं ( दिल्लीमिति यावत् ) शशास । तस्य ५३ वंशजा ७५४ वर्षाणि मासमेकं १७ दिनानि च राज्यं वितेनिरे । तस्य वणेन बहुष्वतिहासग्रन्थेषु व्यधीयतेति नात्र व्यधायि ।

अतः परं वैद्वज्जैनमतविषये लेखिष्यते ।

इति श्रीमद्भयानन्दसरस्वतीस्वामिकृते सत्यार्थप्रकाशे मेधाव्रतेन देवगिरालङ्कृते आर्यावर्त्तीयमतखण्डनमण्डनविषये

एकादशः समुल्लासः सम्पूर्णः ॥ ११ ॥

\* अतोऽग्रेऽन्येष्वतिहासेष्वेवं लिखितमस्ति यन्महाराजपृथ्वीराजं ‘सुलतानशहाबुद्दीनगोरीनामा’ गज़नीपतिः समाक्रमीत् । असकृच्चासौ पराभूय न्यवृत्तः । अन्ततः १२४९ मिते संवत्सरे मिथौवैमनस्यकारणान्महाजं पृथ्वीराजं विजित्यामुमन्धं विधाय निजदेशमनैषीत् । तदनु दिल्ली राज्यं स्वयमशास । यवनानां ४५ वंशजाः ६१३ वर्षाणि राज्यं व्यधुः ।



# अनुभूमिका

( २ )

यदा खल्व्वाऽऽर्थावर्तीयमानवेषु सत्यासत्ययोर्विनिर्णेत्री वेदविद्या सर्वथैव विलुप्ता अविद्या च लब्धप्रसाराऽभवत् तदानीमेव मतमतान्तगणि प्रादुरभवन् । एतदेव जैनप्रमुखविद्याविरुद्धमत-प्रचारस्य निमित्तं समजनि । यतो वै वाल्मीकीयमहाभारतादिग्रन्थेषु जैनानां नामापि न विलोक्यते जैनानां ग्रन्थेषु तु वाल्मीकीयभारतादिग्रन्थसमुपवर्णिता रामकृष्णादीनां गाथाः सविस्तारमुपनिबद्धाः । एतेन मतमिदं ततः परस्तात्प्रवृत्तमिति विज्ञायते । यदि हि नाम जैनानां मतं तद्वि-श्वासानुसारेणातिप्राचीनमभिविध्यतर्हि वाल्मीकीयप्रभृतिग्रन्थेषु तदुल्लेखोऽसंशयमभिविध्यत् । तस्मादिदं मतमेतद्वन्धपरमवमिति निर्विवादम् । “जैनग्रन्थेभ्यः कथाः समादाय वाल्मीकीयादिग्रन्था निर्मिता भविष्यन्ती”ति वादिनः—“वाल्मीकीयादिग्रन्थेषु युष्मद्ग्रन्थानां नास्ति कथं नामापि, कथञ्च तेषां युष्मद्ग्रन्थेषु समुल्लेख” इति प्रष्टव्याः । किं तनयोऽपि जनयितुजन्मविलोकयितुमर्हति ? न कदाचन । तस्मात् जैनबौद्धयोर्मतं शैवशाक्तादिमतेभ्यः परस्तात्प्रचलितमिति सुव्यक्तम् । द्वादशेऽस्मिन् समु-ह्लासे जैनमतविषये यत्किञ्चिदपि बिलिखितं तत्सर्वं तेषां ग्रन्थोद्धरणपूर्वकं विन्यस्तम् । नात्र जैनैर्मनः खेदयितव्यम् । यत्किञ्चिदपि वयमेषां मतविषये व्यलिखाम तत्केवलं सत्यासत्यविनिर्णेतुं नतु विरोधाय नाप्येषामनिष्ठाय । जैना बौद्धा अन्ये वा विद्वांसो लेखमिमं विलोक्य सत्यासत्ययोर्मांसने विलेखे चावसरं लप्स्यन्ते । यावद्वि वादिप्रतिवादिरूपेण प्रीतिपूर्वकं मिथो वादो लेखो वा न विधीयते ताव-त्सत्यासत्ययोर्न भवति निर्णयः । कृतविषयेष्वेव सत्यासत्यविचारशून्येष्वविद्वांसोऽपि महाज्ञाननिमग्ना महद्दुःखमुपभुञ्जते । अतः सत्यस्य विजयाय क्षयाय चासत्यस्य मित्रभावेन वादो लेखो वास्मन्मा-नवजातेः प्रधानं कर्म । अन्यथा हि मानवाः कर्हिचिदप्युन्नतिपथं नारोहेयुः । अयञ्च जैनबौद्धमत-विषयविलेखोऽन्यमतावलम्बिनोऽस्तिरामुपकरिष्यते । एते हि स्वग्रन्थान् मतान्तरावलम्बिभ्यो द्रष्टुमर्हेतुं विलेखितुं वा न प्रयच्छन्ति । मुम्बापुर्यार्थसमाजसदस्यश्रीसेवकलालकृष्णदासश्रेष्ठिनः पुरुषार्थेनाहं महताऽऽयासेनैषां ग्रन्थानाप्रवम् । जैनग्रन्थानां वाराणसीपत्तनस्थित “जैनप्रभाकर” यन्त्रालये मुम्बा-पुर्यार्थ “प्रकरणरत्नाकरग्रन्थस्य मुद्रणेनान्येषामपि जैनमतविज्ञाने सारल्यं समजनि । स्वमतग्रन्थानां स्वयमेव विलोकनमन्येभ्यश्चाप्रदानं कैर्विद्वद्भिर्गुणमुदितम् ? एतेन “एतद्व्यनिरमातारः प्रथममेव विभ्यति स्म यत् “सन्ति वै ग्रन्थेष्वमीष्वसम्भवाख्यायानि अन्यमतानुयायिनः तानि सम्प्रेक्ष्य नूनं निराकरिष्यन्ति” इति । आस्तां तावत् । सन्ति तादृशो भूयांसो नरा ये स्वीयदोषानपश्यन्तः परछिद्राण्यन्वे-ष्टुमतितरां प्रयतन्ते । नैष न्याय्यः पन्थाः । प्रथममात्मनो दोषानपनीय परेषां रन्ध्राणि विलोकनी-यानि । अधुना बौद्धजनमतविषयो विदुषां पुरः प्रस्तूयते । विद्वांसो यथाकार्म विवेचयन्तु ।

किमधिकलेखेन बुद्धिमद्ग्रन्थेषु ॥



## अथ द्वादशसमुल्लासारम्भः ॥

अथ नास्तिकमतान्तर्गतचारवाकबौद्धजैनमतखण्डन-

मराडनविषयान् व्याख्यास्यामः ॥

पुग किल नाम्ना बृहस्पतिरिति विश्रुतो बुधस्समभवत् । स हि वेदानीश्वरं यज्ञादिसत्कि-  
याश्च न मनुते स्म । तस्य चेदं मतम्—

यावज्जीवं सुखं जीविष्यास्ति मृत्योरगोचरः ।

भस्मीभूतस्य देहस्य पुनरागमनं कुतः ॥

नह्यस्ति मानवादिः कोऽपि चेतनो मृत्योरगोचरः—कहिंचित् सर्वैरेव पञ्चत्वमुपेतव्यम्,  
अतो यावदस्मिन्देहस्यमात्मा निवसेत् तावत् सुखमवतिष्ठेत् । “धर्माचारेण जायते ननु महत् कष्टम्,  
तत्परित्यागेन च महद्दुःखमनुभूयेत् परजन्मनीति” वादिनं कञ्चित् चारवाकः प्रत्याचष्टे । “अयि मुग्ध-  
भ्रातः ! मरणानन्तरं भस्मसात् सम्पद्यमानमुपभुक्तानन्दमिदं (येनास्मिन् जन्मनि भुक्ता वै भोगाः)  
शरीरं भूयोऽपि लोकममुं नावर्तिष्यते । अतः सर्वप्रयत्नैः सौख्यमुपभुङ्क्ष्व । लोके नयेन व्यवहर । ऐश्वर्यं  
प्रवर्धय । तेन च यथाभिलाषं भोगान् निर्विश । अयमेव लोकः सर्वस्वं नास्त्यपरः कोऽपि परलोकः ।  
पश्य—पृथिव्येतज्जोवायूनां चतुर्भूतानां परिणामेनोत्पद्यते खल्विदं शरीरं एषां संयोगेनैव च चैतन्य-  
मपि तत्र समुत्पन्नं भवति । यथा हि मादकद्रव्याणां परिसेवनेन मदः समुत्पद्यते एवं देहेन सहोत्पन्नः  
खल्वयं जीवस्तेनैव सह प्रलीयते । केन पुनः पुण्यपापयोः फलं समनुभूयेत् !

तच्चैतन्यविशिष्टदेह एव आत्मा देहातिरिक्त आत्मनि प्रमाणाभावात्

आत्मा खलु देहे चतुर्भूतसंयोगेन समुत्पन्नः सन् तद् वियोगसमकालमेव प्रणश्यति । नहि मर-  
णानन्तरं कोपि जीवः प्रत्यक्षतामुपयाति । वयं च केवलं प्रत्यक्षं मन्यामहे । यतः प्रत्यक्षमन्तरेण  
नानुमित्यादीनि भवन्ति । सम्भवति प्रधाने प्रत्यक्षप्रमाणेऽप्रधानमनुमानादिकं नास्माभिर्युज्यते ।  
कमनीयाङ्गनालङ्घनेनानन्दसमवातिरेव पुरुषार्थफलम् ।

उ०—पृथिव्यादिभूतानां जडत्वात् न तेभ्यः कहिंचित् चेतनेन समुत्पत्तुं शक्यम् । यथायत्ने मियुनी-  
भावेनैव जनकयोरयं देहः समुत्पद्यते, एवमादिसर्गेऽपि मानवादिदेहनिर्माणं कर्तारं



परमात्मानमन्तरेण न जातु सम्भवति । मदवच्च चेतनस्योत्पादविनाशौ न जायंते । क्षण्य हि चेतनस्य जायते नत्वचेतनस्य । पदार्थाश्च विनाशम्—अदर्शनतामुपयान्ति, अभावस्तु कस्यापि न भवति । एवमात्मनोऽप्यदृश्यतया नाभावोऽभ्युपेतव्यः । अयं जीवात्मा सदेहः सन् प्रकाशभावमुपगच्छति । यदा चायमात्मा परित्यजति देहमिदं तदा प्राप्तनिधनमेतच्छरीरं न यथापूर्वं भवति सचेतनम् । बृहदारण्यकेऽपि समाज्ज्ञातः खल्वेवोऽर्थः । तद्यथा—

नाहं मोहं ब्रवीमि अनुच्छित्तिधर्मायमात्मेति ॥

याज्ञवल्क्यः समुपदिशति “अयि मैत्रेयि ! यत्संयोगेन शरीरमिदं चेष्टते सोऽयमात्मा अविनश्वर इति नाहं व्यामुष्येन चेतसा ब्रवीमि । शरीरं विहाय निर्गते जीवात्मनि नास्मिन्देहे किमपि ज्ञानमवशिष्यते । देहस्यैवात्मत्वे तु पुनर्मरणानन्तरमपि पूर्ववत् ज्ञानमवशिष्येत । तस्माद् यस्यात्मनः संयोगेन चेतन्यं वियोगेन च जाड्यमुत्पद्यते शरीरं व्यतिरिक्तः सोऽयमात्मा देहादमुष्मात्” इति ।

यथा हि चक्षुर्गिदं सर्वं पश्यदपि नात्मानं पश्यति एवं ( अन्येषाम् ) प्रत्यक्षं कुर्वताप्यात्मना स्वस्य ऐन्द्रियकं प्रत्यक्षं कर्तुं न शक्यते । यथा च स्वीयचक्षुर्भ्यां निखिलं घटपटादिपदार्थजातं निभालयते चक्षुषी एवमात्मनो ज्ञानेन वीक्षते । द्रष्टा सततं द्रष्टैव सन्तिष्ठते न कर्हिचिद् दृश्यतामुपैति । यथा चाधार आधेयं विना, कार्यं कारणं विना, अवयवा अवयविनं विना, कर्माणि च कर्तारमन्तरेण स्थातुं न प्रभवन्ति; एवं कर्तुर्विना प्रत्यक्षमपि कथं जायेत ? किञ्च ललामललनया समागममेव पुरुषार्थफलं चेन्मन्येष्टाः तर्हि तत्सुखस्य क्षणिकत्वात् पुरुषार्थफलस्यापि क्षणिकत्वमापद्येत । किञ्च तत्समागमेन दुःखस्यापि जायमानतया तस्यापि पुरुषार्थफलत्वं सुतरामङ्गीकर्तव्यम् । अपि चैवं स्वर्गस्यैव विच्छेदेन दुःखान्येवोपभोक्तव्यानि । दुःखपरित्यागे सुखसम्पादने च यज्ञः समाधेय इति चेत् । न । एवं हि मोक्षसुखस्यैवोच्छेदापत्तेः । तस्मान्निदं पुरुषार्थफलम् ।

अनृते कर्तारि नृत्तीया मुक्ता ।

चारवाकः—दुःखसम्भिन्नसुखपरित्यागे मूढधियां सेवितः पन्थाः । यथा हि धान्याधिना धान्यमाददते ब्रुसश्च परिहरन्ति तथैवास्मिन् जगति बुद्धिमन्तः सुखमाददाना दुःखानि परिहरेयुः । ये ह्यनादृत्यैहिकं सुखमुपस्थितमाशास्यमानस्वर्गसुखलिप्सया धूर्तप्रणीतवेदविहितामिहोत्रादिक्रियाकलापमुपासनां ज्ञानकाण्डञ्च परलोकार्थमनुतिष्ठन्ति मूढधियस्तं इति मन्यहे । परलोकस्यैवाविद्यमानत्वात् तदाशंसनं मौढ्यमेव ननु !

तथा हि—

अग्निहोत्रं त्रयो वेदास्त्रिदण्डं भस्मगुण्ठनम् ।

बुद्धिपौरुषहीनानां जीविकेति बृहस्पतिः ॥



अग्निहोत्रम्, वेदत्रयी, त्रिदण्डम्, भस्मावलेपनञ्च मूर्खैः पुरुषार्थहीनैश्च कल्पितात्मनो जीविकेति चारवाकमतप्रवर्तको बृहस्पतिः संचष्टे । किन्तु कण्टकवेधादिना संजातं दुःखमेव नरकम्, लोकसिद्धो नरपतिः परमेश्वरः, देहविनाश एव मोक्षो नान्यदतः किञ्चिदस्तीति लौकायतिकानां सिद्धान्तः ।

उ०—विषयजानन्दं पुरुषार्थफलमङ्गीकृत्य विषयदुःखपरिहाणे कृतकृत्यता, स्वर्गाभ्युपगमश्चाज्ञान-विलसितम् । अग्निहोत्रादियज्ञैर्वायुवृष्ट्यम्भसां शुद्धिद्वारेणारोग्यं तस्माच्च धर्मार्थकाममोक्षाः प्रसेषिष्यन्ते तदविज्ञाय वेदेश्वरयोर्वेदोक्तधर्मस्य च गह्रं धूर्तविचेष्टितम् । त्रिदण्डभस्म-धारणयोः खण्डनं वयमप्यनुमोदामहे । कण्टकाद्युत्पन्नदुःखान्येव नरकं चेत् ततोऽपि भया-बहा महाव्याधयः कथं नरकम् ? ऐश्वर्यवत्वात् प्रजापालने शक्तत्वाच्च राज्ञः श्रेष्ठ्याङ्गीकारः समुचित एव । परमन्यायाचारतत्परं पापिनमपि क्षमाभृतं परमेश्वरं चेन्मन्यञ्चे तर्हि नास्त्यन्यः कोऽपि युष्मद्विधो मूढधियामप्रेसरः । शरीरविच्छेद एव मोक्षश्चेत् रासभसारमेयादिभ्यः को विशेषो ननु युष्मासु ! केवलमाकृतिरव भिद्यते ।

चारवाकः—

अग्निरुष्णो जलं शीतं शीतस्पर्शस्तथाऽनिलः ।

केनेदं चित्रितं तस्मात्स्वभावात्तद्व्यवस्थितिः ॥ १ ॥

न स्वर्गो नाऽपवर्गो वा नैवात्मा पारलौकिकः ।

नैव वर्णाश्रमादीनां क्रियाश्च फलदायिकाः ॥ २ ॥

पशुश्चेन्निहतः स्वर्गं ज्योतिष्ठोमे गमिष्यति ।

स्वपिता यजमानेन तत्र कस्मान्न हिंस्यते ॥ ३ ॥

मृतानामपि जन्तूनां श्राद्धं चेत्तृप्तिकारणम् ।

गच्छतामिह जन्तूनां व्यर्थं पाथेयकल्पनम् ॥ ४ ॥

स्वर्गस्थिता यदा तृप्तिं गच्छेयुस्तत्र दानतः ।

प्रसादस्योपरिस्थानामत्र कस्मान्न दीयते ॥ ५ ॥

यावज्जीवेत्सुखं जीवेदृणं कृत्वा घृतं पिबेत् ।

भस्मीभूतस्य देहस्य पुनरागमनं कुतः ॥ ६ ॥

यदि गच्छेत्परं लोकं देहादेष विनिर्गतः ।

कस्माद्भूयो न चायाति बन्धुस्नेहसमाकुलः ॥ ७ ॥

ततश्च जीवनोपायो ब्राह्मणैर्बिहितस्त्वह ।

मृतानां प्रेतकार्याणि न त्वन्यद्विद्यते क्वचित् ॥ ८ ॥



त्रयो वेदस्य कर्तारो भण्डधूर्तनिशाचराः ।  
 जर्फरीतुर्फरीत्यादि पण्डितानां वचः स्मृतम् ॥ ९ ॥  
 अश्वस्यात्र हि शिश्रन्तु पत्नीग्राह्यं प्रकीर्तितम् ।  
 भण्डैस्तद्वत्परं चैव ग्राह्यजातं प्रकीर्तितम् ॥ १० ॥  
 मांसानां खादनं तद्वन्निशाचरसमीरितम् ॥ ११ ॥

चारवाकाभाणकबौद्धजैनाः स्वभावादेव जगदुत्पद्यत इति मन्यन्ते ।

- ( १ ) स्त्रीयस्वाभाविकैर्गुणैः समवेतानां द्रव्याणां संयोगेन सर्वेऽपि भावा निष्पद्यन्ते नास्त्यस्कोऽपि जगतः चेतनः कर्ता । ( चारवाकबौद्धादिष्वपि सौमताईतौ परलोकं जीवात्मान-  
 क्त्वाभ्युपेतः चारवाकस्तु तावपि प्रत्याचष्टे लोकार्यातकादीनां त्रयाणामपि सतमंशतो  
 भेदेन प्रायः समानमव ) ।
- ( २ ) नास्ति कोऽपि स्वर्गो निरयः परलोकमन्ता आत्मा वा । न च वर्णाश्रमाणां क्रियाः किमपि  
 फलं प्रयच्छन्ति ।
- ( ३ ) यज्ञेषु निहतः पशुः स्वर्गं गच्छति चेद् यजमानः किमिति पितरं निहत्य होमद्वारेण स्वर्गं  
 न प्रहिणोति ?
- ( ४ ) यदि हि नाम श्राद्धतर्पणे मृतानपि प्राणिनस्तर्पयतः तर्हि किमिति प्रवासिभिः पान्यैः  
 पाथेयमन्नवस्त्रधनादिकं सह नीयते । यथा हि मृतकोद्देशेन समर्पितं द्रव्यं स्वर्गमुपतिष्ठते  
 एवं देशान्तरं गामुकानां सम्बन्धिनो गृहेष्वेव तदुद्देशेन द्रव्याण्यपंथित्वा जनपदान्तर-  
 मुपस्थापयेयुः । अत्र लोके पाथेयन्नोपतिष्ठते चेत् स्वर्गोऽपि तत् कथमुपस्थापुं शक्नोति ?
- ( ५ ) अमुष्मिन् लोके दानेन चेत दिवि स्थिताः सुहिता भवन्ति तद्व्यवस्तात् प्रदानेन प्रासाद-  
 मारुढः पुमान् कथन्न तृप्यति ?
- ( ६ ) तस्माद् “यावज्जीवेत् सुखं जीवेत् जनाभाव ऋणमादाय भोगान् भुञ्जीत । नहि ऋण  
 प्रदेयं भविष्यति यतः खलु यस्मिन् देह आत्मना भोगा अन्वभाविष्यत उभावपि तौ  
 लोकममुं न पुनरावत्स्यतः कः पुनः कं याचिष्यते कश्च प्रदास्यति ?
- ( ७ ) मरणसमयेऽयमात्मा देहान्निभ्रम्य परलोकमुपैतीति केचिद् वदन्ति स तेषां मिथ्या-  
 प्रलापः । एवं हि सति घन्तुस्नेहपाशवद्धः भूयोऽपि कथन्नोपैति गृहान् ।
- ( ८ ) तस्मात् सर्वमध्येतत् ब्राह्मणैरात्मनो जीविकोपायः प्रवर्तितः । दशगान्नादिप्रेतकार्ये  
 तेषां जीविकार्या लीलैव ।



( ९ ) वेदानां प्रणेतारो भण्डधूर्तनिशाचरा आसन् । “जफरीतुफरी”त्यादिबचांश्चि पण्डितानां धूर्ततायुक्तानि वचनानि ।

( १० ) धूर्तानां लीला मनाग् वीक्ष्यताम्—नार्या अश्वलिङ्गस्य ग्रहणम्, यजमानभार्यायास्तेन सह समागमम्, कुमारीभिः परिहासञ्च धूर्तैर्विना कोऽन्यो विलेखितुमर्हति ।

( ११ ) यत्र ( भागे ) मांसाशनं विहितं स वेदभागो निशाचरैर्निर्मितः ।

४०—( १ ) चेतनपरमात्मनो निर्माणमन्तरेण जडपदार्थाः स्वयमेव मिथः स्वभावेन संयुज्य नियमेनोत्पत्तुं न प्रभवन्ति । स्वभावादेव चेदुत्पद्येरन्नपरेऽपि सूर्यचन्द्रपृथिवीनक्षत्रादिलोकाः स्वयमेव कथन्नोत्पद्यन्ते !

( २ ) सुखदुःखयोरुपभोग एव क्रमेण स्वर्गनरकशब्दाम्यां व्यपदिश्यते । जीवात्मनोऽभावे कः खलु सुखदुःखमुपभुञ्जीत ? यथात्र लोके जीवः सुखदुःखमुपभुङ्क्ते तथैव परस्मिन्नपि जन्मनि सम्भ्राति । अपि वर्णाश्रमाणां सत्यभाषणपरोपकारादिकाः क्रिया अपि निष्फला भविष्यन्ति ! नैवं जात्वपि सम्भवति ।

( ३-५ ) पशून् व्यापाद्य यज्ञातुष्टानं न कापि वेदादिसच्छास्त्रेषु प्रतिपादितम् । श्राद्धं तर्पणञ्चोपरतानां वेदादिसच्छास्त्रविरुद्धत्वात् भागवतादिपौराणिकमतप्रवर्तकानां कल्पनाजालमेव केवलम् । तस्मादस्य निराकरणं निराकर्तुमशक्यम् ।

( ६ ) विद्यमानजीवस्याऽभावो न सम्भवति नहि सद्रस्तु कर्हिचिदभावं प्रतिपद्यते । शरीरमेव केवलं द्रव्यं भवति न तु जीवः । आत्मा तु पुनः प्रविशति देहान्तरम् । तस्मात् ये केचिदिह ऋणादिनापरपदार्थातुपभुज्य न प्रयच्छन्ति तेऽसंशयं पापिनः सन्तः परजन्मनि दुःखनिरये सम्पतन्ति । नाऽत्र विद्यते संदेहलवोऽपि ।

( ७ ) देहान्निष्क्रम्यायमात्मान्यतः स्थानं देहान्तरञ्च समुपैति तदानीं तस्य पूर्वजन्मनो बन्धुबान्धवादीनाञ्च ज्ञानाभावात् न भूयोऽप्यात्मनः कुलं समुपैतुं शक्नोति ।

( ८ ) आम्, प्रेतकर्मैर्दं विप्रैर्जीविकार्थं प्रवर्तितं परं वेदोक्तत्वाभावात् निराकरणीयमेव ।

( ९ ) यदि हि चारवाकप्रमुखा वेदादिसत्यशास्त्राणि न्यशमयिष्यन् न्यशमयिष्यन्नयैष्यन्त वा न जातु वेदानगहंयिष्यन् “वेदा भण्डधूर्तनिशाचरकल्पैर्मानवैर्निराशयिष्यते” त्येवं कर्हिचिदवदिध्यन् । आम्, महीधरादयष्टीकाकारा भण्डधूर्तनिशाचरकल्पा अभवन् तेषामियं धूर्तता नतु वेदानाम् । परं चारवाकचौद्वजैना एव शोचनीयाः सन्ति यैर्हि वेदानां चतस्रः संहिता अपि न दृष्टा न श्रुता नापि कस्माच्चिद्विदुषः समधीताः । अत एव भ्रष्टबुद्धयोऽनगलं वेदाननिन्दन् । वाममार्गिहतकानां प्रमाणशून्याः कल्पनाजालप्रसूता भ्रष्टटीका विलोक्य वेदविरोधिनः सन्तोऽपरेऽविद्याम्बुधौ न्यपतन् ।



(१०) योषिताश्चशिवं संप्राप्य समागमानुष्ठापनम्, यन्त्रमानकुमारीभिः परिहासानुष्ठानमुने वाममार्गिभ्यो नान्ये जनाः कर्तुं क्षमन्ते । एतान् महापापिनो वाममार्गिणो विहाय भ्रष्टानि वेदार्थविरुद्धानि अशुद्धव्याख्यानानि को नु विदधीत ? तथापि चारवाकादयो नितरां शोच्यन्ते येहान्निचार्यैव वेदान्निन्दितुं प्रवृत्ताः । तैरात्मनोऽपि बुद्ध्या किञ्चित् विचारणीयमासीत् अथवा किन्ते कुर्वन्तु वराकाः । नासीत्तच्चिद्यती विद्या येन सत्यासत्ये विनिर्णीयं सत्यस्य मण्डनमसत्यस्य च निराकरणं कर्तुं प्राभविव्यधुन । यद्यापि मांसभक्षणं तदपि तेषामेव वेदव्याख्यातॄणां वाममार्गिणां विवक्षितम् । तस्मात् तेषां निशाचरेतिव्यपदेशः सुतरामुपयुज्यते । नहि क्वापि वेदेषु मांसभक्षणं प्रतिपादितम् । अत एवमादिमिथ्यावार्तानां पापेन ते टीकाकृतो वेदानविज्ञायानाकर्ण्य च यथेष्टं निन्दन्तश्चासंशयं संयोक्ष्यन्ते । वस्तुतस्तु ये वेदानद्विषन् द्विषन्ति द्वेक्षन्ति वा नूनं तेऽविद्यान्वतमसे निमज्जन्तस्सुखं विहाय दारुणं दुःखमुपभोक्ष्यन्ते । यावच्च ते दुःखमाप्नुयुः तावदेव न्यूनम् । अतः सर्वैर्मानवैर्वेदानुकूलं व्यवहर्तव्यम् ।

मिथ्याकल्पनया वेदानां व्यपदेशेन स्वार्थसाधनतत्परा वाममार्गिणो मद्यपानमांसाशन-पराङ्मनासम्भोगादिदुष्कर्मणां प्रवृत्त्यर्थं वेदान् कलङ्कयामासुः । तानेव वाममार्गिभिः कल्पिताननाचारान् वीक्ष्य चारवाकबौद्धाहंता वेदान् निन्दितुं प्रवृत्ताः । प्रवर्तितञ्च तैः स्वतन्त्रं वेदविद्वज्जननीश्वरवादिनास्तिकमतम् । यदि हि नाम चारवाकादयो वेदानां मूलार्थान् व्यज्ञास्यन् न तर्ह्यवलोक्य तेषामलीकव्याख्या वैदिकं सद्धर्ममत्यक्षन् । अथवा किं कुर्वन्तु वराकाः ? विनाशकाले विपरीतबुद्धिः ।

## चारवाकादीनां मिथो भेदप्रदर्शनम् ।

चारवाकादयः प्रायशः प्रभूतेषु विषयेषु समाना एव परं क्वचित् भिद्यन्त अपि ।

(१) लौकायतिका देहात्पत्यैव सहात्मन उत्पत्तिं तन्नाशेन चात्मनोऽपि नाशमभ्युपयन्ति । पुनर्जन्मपरलोकौ, प्रत्यक्षप्रमाणव्यतिरिक्तमनुमानादिप्रमाणजातमपि नाभ्युपगच्छन्ति । चारवाकशब्दस्य “वावदूकः पुमान् इति शाब्दिकोऽर्थः” “वैतण्डिकस्तु विशेषार्थः । बौद्ध-जैनैस्तु प्रत्यक्षादिप्रमाणचतुष्टयमनादिरात्मा पुनर्जन्मपरलोकौ कैवल्यं चाभ्युपेयते । एतावानेव चारवाकेभ्यो बौद्धजैनानां भेदः । परं नास्तिकत्वम्, वेदेश्वरयोर्निन्दनम्, परमतद्वेषः, षड् यातनाः ( अनन्तरोक्तानि षट्कर्माणि ) नास्त्यस्य जगतः कर्ता कोऽपि इत्यादि विषयेषु सर्वेषामैक्यमेव । संक्षेपेणैतत्प्रदर्शितं चारवाकमतम् । इदानीं समासतो बौद्धमतं विवेचयिष्यामः ।

## अथ बौद्धमतविवेचनम् ।

कार्यकारणभावाद्वा स्वभावाद्वा नियामकात् ।

अविनाभावनियमो दर्शनान्तरदर्शनात् ॥



कार्यदर्शनात् कारणस्य, कारणदर्शनाच्च कार्यस्य साक्षात्कारात् प्रत्यक्षव्यतिरिक्तमनुमान सिद्ध्यति । नह्येतेन विना प्राणिनां व्यवहारा निष्पद्यन्ते । एवमादिलक्षणैरनुमानं चार-  
वाकासम्मतमभ्युपेत्य बौद्धानां लौकायतिकेभ्यो भिन्नः पन्थाः प्रावर्तत । चतुःप्रभेदाश्च बौद्धा  
खलु विद्यन्ते । माध्यमिकः योगाचारः सौत्रान्तिकः वैभाषिकश्चेति ।  
“बुद्ध्या निर्वर्तते स बौद्धः” यत् यदात्मबुद्धिसम्मत तत्तत् स्वीकार्यं नेतरत् । तेषु—

प्रथमो माध्यमिकः—सर्वे शून्यमयमभ्युपेति । अर्थात् विद्यमानाः सर्वे एव पदार्थाः शून्यरूपाः ।  
आदौ—स्वोत्पत्तेः पूर्वमवसाने—प्रध्वंसानन्तरश्च नावतिष्ठन्ते मध्येऽपि यत् प्रतीयते तदपि  
प्रतीतिसमकालिकं पश्चात् शून्यमेवावशिष्यते इति यावत् । यथा हि नासीत् घटः पूर्व-  
मुत्पत्तेर्नापि प्रध्वंसानन्तरमवस्थास्यते “अस्ति घट” इति घटज्ञानसमये समवभासते यदा  
चास्मज्ज्ञानेन भावान्तरं गोचरीक्रियते तदा घटज्ञानं विनश्यति । तस्मात् शून्यमेवैकं  
तत्त्वम् ।

द्वितीयो योगाचारः—बाह्यशून्यवादी स हि—पदार्थानां बहिः शून्यभावं मानसे च ज्ञाने तत्सद्भा-  
वमङ्गीकुर्वते । आत्मनि घटज्ञानसद्भावं एवा“यं घट” इति वक्तुं शक्यते नान्यथेति ।

तृतीयो सौत्रान्तिकः—बहिः कस्यापि पदार्थस्य साङ्गोपाङ्गतया प्रत्यक्षाभावेन तदेकदेशप्रत्यक्षे-  
णैकदेशिनोऽनुमानसद्भावात् पदार्था बहिरनुमीयन्त इति मन्यते ।

चतुर्थो वैभाषिकः—“अयं नीलो घटः” इति प्रतीतौ नीलविशिष्टघटाकारस्य बहिरेव प्रतीयमान  
त्वात् सर्वेषां पदार्थानां बहिरेव प्रत्यक्षं भवति न त्वन्त इति मन्यते । यद्यपि सर्वेषाम-  
भीषां बुद्धेः एवाचार्यस्तथापि शिष्याणां बुद्धिभेदेन चतस्रः शाखाः सम्भवन् । यथा ह्यस्त-  
ङ्गते मरीचिमालिनि केचित् व्यभिचारिणः परस्त्रीगमनादिकं दुष्कर्मथापरे विद्वांसः सन्धा-  
वन्दनादिकं श्रष्टकर्मचरन्ति । एकस्मिन्नेव समये यथाबुद्धिं मिथो विभिन्नानि कर्माण्यनु-  
तिष्ठन्ति ।

पुनश्च—

प्रथमो माध्यमिकः—प्रतिक्षणं बुद्धेः परिणामात् पूर्वक्षणे ज्ञातं वस्तु द्वितीयक्षणे न तथाभूतमव-  
तिष्ठते तस्मात् सर्वभावानां क्षणिकत्वमभ्युपेतव्यमिति मन्यते ।

द्वितीयो योगाचारः—सर्वाणीयं प्रवृत्तिदुःखरूपेव न हि कस्यापि प्राप्तौ कोऽपि सन्तुष्यति प्राप्ता-  
वपि कस्यचिदपरस्य लिप्ता न निवर्तत इति स्वीकरोति ।

तृतीयो सौत्रान्तिकः—सर्वे पदार्थाः स्वीयलक्षणे लक्ष्यन्ते यथा हि गोबन्धनेन गौः, अश्वलक्षणे-  
श्वाश्च प्रतीयते । एवं लक्ष्येषु लक्षणानि सर्वदा व्यवतिष्ठन्त इति ।

चतुर्थो वैभाषिकः—शून्यमेवैकं तत्त्वमभ्युपगच्छति । अत्र विषये माध्यमिकवैभाषिकयोः समानः  
पन्थाः । एवं बौद्धेषु भूयांसि विवादस्थानानि तेषु माध्यमिकादयः प्रधानभूताश्चत्वारो भेदाः ।



उ० - सर्वशून्यत्वे शून्यस्य ज्ञानात् न शक्यं शून्यं न भवितुम् । सर्वशून्यत्वे हि शून्यं नाधिगच्छेत् शून्यम् ( आत्मानम् ) तस्मात् शून्यावगन्ता, ज्ञानविषयः शून्यञ्चेति पदार्थद्वयं सिद्धयति । किञ्च बहिः शून्यमभ्युपगम्यो योगाचारस्यान्तर्हृदये पर्वतो भवेत् । अस्तीति चेत् प्रत्युच्येत क्वास्ति-  
तद्ब्रूये गिरिर्नभोऽवकाशः । तस्मात् पर्वतो बाहः प्रदेश एव वर्तते, केवलं तज्ज्ञानमात्रमि-  
ह संतिष्ठति । निखिलभावाणां प्रत्यक्षमनङ्गीकुर्वता मौनान्तिकेन आत्मनो निवचनसत्त्वाद्युमेयत्व-  
मभ्युपेनव्यम् । प्रत्यक्षप्रमाणसदभावे च “अयं घटः” इति प्रयोगो नोपपद्यते । तत्र हि  
तन्मतेन घटकदशस्यैव प्रत्यक्षत्वात् “अयं घटकदेशः” इति भवितव्यम् न चैवमिष्टापत्तिः ।  
घटकदेशस्य घटत्वात्सम्भवात् । वस्तुतस्तु सर्वावयवेषु एकस्यावयविनो विद्यमानत्वात्  
तत्प्रत्यक्षेण अवयवानामपि प्रत्यक्षत्वात् ( सावयवप्रत्यक्षत्वात् ) “अयं घटः” इति प्रत्यक्षमेव  
नानुमेयम् । तुरीयैवभाषिकेण बाह्यपदार्थानां प्रत्यक्षाभ्युपगमोऽपि नोपपद्यते । यत्र हि ज्ञात-  
ज्ञानेऽवतिष्ठते तत्रैव प्रत्यक्षं सञ्जायते । प्रत्यक्षविषयस्य रूपादेर्वहिः प्रदेशे विद्यमान-  
त्वेऽपि तदाकारज्ञानमात्मन्येव संतिष्ठते । एवं सर्वपदार्थानां तदीयज्ञानस्य च क्षणिकत्वे  
“इदमहमकार्षमिति” स्मरणात्मिका प्रत्यभिज्ञा न स्यात् । भवति च पूर्वदृष्टतस्य स्मरणं तस्मा-  
दनुपपन्नः क्षणिकवादः । जगत्यत्र सर्वस्यैव दुःखात्मकत्वे केततोऽपि सुखाभावे निशावासरदो-  
रिवान्योन्यसापेक्षेण जायमानयोः सुखदुःखयोरैकतरस्याभावेऽपरसदभावस्य वक्तुमशक्यत्वम् ।  
कस्वचिद्वस्तुनो ( लक्ष्यभूतस्य ) लक्षणं तस्मिन्नेकान्तेन निवसतीत्यपि मौनान्तिक-  
सम्मतं मतं न वयमाद्रियामहे । लक्ष्ये लक्षणस्योपलब्ध्यनुपलब्ध्योरुभयोरपि दृष्टत्वात् । तथा  
च-रूपस्य सततं चक्षुषा गृह्यमाणत्वाच्चक्षु रूपस्य लक्षणम्, रूपञ्च चक्षुषो लक्ष्यम् । अत्र  
लक्ष्यभूतात् रूपात् लक्षणभूतं चक्षुः सदैव व्यतिरिक्तं तिष्ठति । गन्धवत्त्वञ्च पृथिव्या लक्षणं  
नियमेन आत्मनो लक्ष्यमधितिष्ठति न जातु ततः पृथगवतिष्ठते तस्मात् लक्ष्ये लक्षणं क्वचि-  
न्निवसति, क्वचित्तेति मुष्टकं भवति । शून्यवादिन उत्तरं पूर्वमबोधाम—शून्यस्य ज्ञात-  
शून्यात् भिन्नो भवतीति ।

### सर्वस्य संसारस्य दुःखात्मकत्वं सर्वतीर्थकरसंमतम् ॥

आहता अपि बौद्धसम्मतजेव तीर्थकरानङ्गीकुर्वते तस्मादैक्यमेवानयोः । ते च पूर्वोक्त-  
भावनाचतुष्टये च सकलवासनानां निवृत्तौ शून्यात्मकं निर्वाणं मोक्षमभ्युपयन्ति । स्वीयशि-  
ष्यांश्च योगाचारानुपादिशन्ति ( तत्राप्राप्तस्यार्थस्य प्राप्तेः पर्यनुगो गो योगः । श्रुतस्यार्थ-  
स्याङ्गीकरणमात्राः ) ।

बुद्धिरेवानादिवासवावशादनेकाकारत्वावभासत इति । ( एते च चित्तैचत्यत्मकपञ्चविध-  
स्कन्धमङ्गीकुर्वन्ति ) तथा च—

### रूपविज्ञानवेदनासंज्ञासंस्कारसंज्ञकाः ॥

( १ ) इन्द्रियै रूपादिविषयाणां ग्रहणं रूपस्कन्धः ।



- ( २ ) आलयविज्ञानप्रवृत्तिविज्ञानप्रवाहो विज्ञानस्कन्धः ।  
 ( ३ ) रूपविज्ञानस्कन्धसम्बन्धजन्यसुखदुःखादिप्रतीत्यात्मको व्यवहारो वेदनास्कन्धः ।  
 ( ४ ) 'अयङ्गौरयमश्वः' इत्यादिसंज्ञासंज्ञिनोस्सम्बन्धः संज्ञास्कन्धः ।  
 ( ५ ) वेदनास्कन्धेनानुभूयमाना रागद्वेषादिक्लेशाः क्षुत्तृषाद्युपक्लेशा मदप्रमादमानादयो धर्मा-  
 धर्मरूपव्यवहाराश्च संसारस्कन्धः ।

तदिदं सर्वं दुःखं दुःखायतनं दुःखसाधनञ्चेति भावयित्वा तन्निरोधोपायं ( तत्त्वज्ञानं सम्पादयेत् ) । एवं बौद्धाः चार्वाकभ्यो जीवात्मानमनुमानप्रमाणञ्चाधिकं मन्यन्ते । जगतो मोक्ष एव तेषां निर्वाणारूपं कैवल्यम् । चारवाकास्तु अनुमानप्रमाणं जीवात्मानञ्च नाभ्युपयन्ति ।

देशज्ञाना लोकनाथानां सत्त्वाश्रयवशानुगाः ।  
 भिद्यन्ते बहुधा लोके उपायैर्बहुभिः किल ॥ १ ॥  
 गम्भीरोत्तानभेदेन क्वचिच्चोभयलक्षणा ।  
 भिक्षा हि देशज्ञाना भिक्षा शून्यताद्वयलक्षणा ॥ २ ॥  
 अर्थानुपाज्यं बहुञ्चो द्वादशायतनानि वै ।  
 परितः पूजनीयानि किमन्यैरिह पूजितैः ॥ ३ ॥  
 ज्ञानेन्द्रियाणि पञ्चैव तथा कर्मेन्द्रियाणि च ।  
 मनो बुद्धिरिति श्रुतं द्वादशायतनं बुधैः ॥ ४ ॥

- ( १ ) यः खलु ज्ञानविरक्तजीवन्मुक्तानां लोकनाथानां बुद्धप्रमुखतीर्थेङ्कराणां पदार्थस्वरूपं बोधयति यो विभिन्नपदार्थानुपदिशति यश्च बहुभिर्भेदैरुपायैश्च वर्णितः तस्याभ्युपगमः ।  
 ( २ ) महागम्भीरप्रसिद्धभेदाभ्यां क्वचित् गुप्तं क्वचित्प्रकाशं वर्तमाना गुरुणामुपदेशा ये हि शून्यलक्षणसमन्विताः पूर्वमभिहितास्तेषां सम्मननम् ।  
 ( ३ ) द्वादशायतनपूजैव श्रेयस्करी ( मोक्षप्रदा ) तदर्थं प्रभूतान् धनादिपदार्थानाहृत्य द्वादशायतनानि स्थानविशेषान् निर्माय सर्वतोभावेन पूजयेत् । अन्येषां पूजया किं फलम् ।  
 ( ४ ) श्रोत्रत्वक्चक्षुर्नासिकाजिह्वा इति पञ्च ज्ञानेन्द्रियाणि, पायूपस्थं हस्तपादौ वाक् च कर्मेन्द्रियाणि, मनो बुद्धिः, एषामेव सत्कार आनन्दोपभोगः द्वादशायतनपूजा । एवमादिकं बौद्धानां मतम्—

उ०—दुःखमयश्चेत् सर्वः संसारो न ज्ञातुं केऽपि जीवात्मानः ( तत्र ) प्रवर्तते । परं तेषां प्रवृत्तिः संसारे प्रत्यक्षं समीक्ष्यते तस्मान्नेदं सकलजगत् दुःखमयं भवितुमर्हति । अपि तु सुखं



दुःखोभयमप्यत्र विद्यते । किञ्च—यदि बौद्धैरयमेव सिद्धान्तः स्वीक्रियते किमिति तर्हि भोजनपानादिकं पथ्यौषधिसेवनं वा कुर्वाणैर्देहपरिपालनप्रवृत्तैः सुखं मन्यते ? ननु देहाद्युपभोगसाधनेषु प्रवर्तमाना अपि वयं दुःखमेव मन्मह इति चेत् । तत्र सुन्दरम् । न ह्ययं जीवः सुखमन्तरेण कापि प्रवर्तते । दुःखं वा परिज्ञाय ततो निवर्तितुं नेहते । सुखसाधनानां धर्मक्रिया ( यज्ञादिक्रिया ) विद्यासत्सङ्गादिश्रेष्ठव्यवहाराणां सौगतैर्विना नान्येन केनापि विपश्चिता क्लेशदत्वमभ्युपेतुं शक्यते । बौद्धानां पञ्चस्कन्धा अपि अपरिपूर्णाः । न ह्येतेषु सर्वान्तराभावः सम्भवति । क्रियमाणाय तादृशस्कन्धविचारणायां प्रत्येकस्यानेकभेदसम्भवात् । नाथवतां नाथं परमात्मानमनङ्गीकृत्य बौद्धानां तीर्थङ्करैः—ये हि बौद्धैर्लोकनाथा उपदेशकाश्चाभ्युपेयन्त—कस्मादुपदेशोऽधिगतः । न्ययमेवाधिगत इति चेत् न । नहि कारणं विना कार्यमुत्पद्यते । यदि हि तन्मतानुसारेण एवमेव तीर्थङ्करैः स्वयमेव ज्ञानमधिगतमिति कथञ्चिदभ्युपगम्येत, तर्हि दानीमपि अध्ययनाध्यापने श्रवणश्रावणे ज्ञानिनां सत्सङ्गादिकञ्चान्तरेण तेषु ज्ञानिनः सम्पद्येरन् न च तथा भवन्ति तस्मात्तेषामिदं वचः सर्वथैव निमूलं युक्तिशून्यं सन्निपातग्रस्तमानवप्रलपितसन्निभञ्च वरीवर्ति ।

बौद्धानां शून्यात्मकाद्वैततत्त्वोपदेशोऽपि न विचारसहः । नहि जातु विद्यमानं वस्तु शून्यभावमभिपद्यते अपि तु केवलं सूक्ष्मकारणरूपतां प्रतिपद्यते । द्रव्याणामुपार्जनेन पूर्वोक्ता द्वादशायतनपूजैव कैवल्यसाधनञ्चेत् तर्हि दशप्राणानामेकादशस्यात्मनश्च पूजा कथन्न समाचर्यते ? इन्द्रियान्तःकरणानां पूजैव मोक्षप्रदेत्यभ्युपयतां सौगतानां विषयिजनानाञ्च को भेदः ? यदा च बौद्धास्तेभ्यो ( विषयेभ्यः ) विमोक्तुं न शक्नुवन्ति तदा क्वास्ति तत्र मोक्षः । ननु यत्रेदं व्यवहाराः किं तत्र मुक्तेः प्रयोजनम् । अहो खल्विमे सौगताः क्रियतीमात्मनः सम्पादयामासुरविबोन्नतिम् । यस्याः सादृश्यं न केनापि लब्धुं शक्यते । वेदेश्वराभ्यां विरोधस्यैवेदं फलमिति निश्चितं भाति । पूर्वन्तावत् सकलं जगत् दुःखरूपं भावयामासुः तदनु द्वादशायतनपूजां प्रवर्तयामासुः । अप्येषामियं द्वादशायतनपूजा जगतः पदार्थेभ्यो बहिर्भूता ? या हि मोक्षं प्रदातुं क्षमा भवेत् । चक्षुषी निमील्य यदि नाम कोऽपि रत्नान्यन्वेष्टुमिच्छेत् किं स लब्धुं शक्नुयात् ? प्रत्यादेशेन वेदेश्वरयोः सौगतानामपीयमभवत् दुर्दशा । साम्प्रतमपि सुखमभिलषद्भिर्वेदेश्वरयोराश्रयेणात्मनो जन्म सफलयितव्यम् ।

विवेकविलासनाभि ग्रन्थे बौद्धानां मतमित्थं वर्णितम्—

बौद्धानां सुगतो देवो विश्वं च क्षणभंगुरम् ।

आर्यसत्त्वाख्ययातत्वचतुष्टयमिदं क्रमात् ॥ १ ॥

दुःखमायतनं चैव ततः समुदयो मतः ।

मार्गश्चेत्यस्य च व्याख्या क्रमेण श्रूयतामतः ॥ २ ॥

दुःखं संसारिणः स्कन्धास्ते च पञ्च प्रकीर्त्तिताः ।

विज्ञानं वेदना संज्ञा संस्कारो रूपमेव च ॥ ३ ॥



पञ्चन्द्रियाणि शब्दाद्या विषयाः पञ्च मानसम् ।

धर्मायतनमेतानि द्वादशायतनानि तु ॥ ४ ॥

रागादीनां गणो यः स्यात्समुदेति नृणां हृदि ।

आत्मात्मीयस्वभावाख्यः स स्यात्समुदयः पुनः ॥ ५ ॥

क्षणिकाः सर्वसंस्कारा इति या वासना स्थिरा ।

स मार्ग इति विज्ञेयः स च मोक्षोऽभिधीयते ॥ ६ ॥

प्रत्यक्षानुमान च प्रमाणं द्वितयं तथा ।

चतुःप्रस्थानिका बौद्धाः ख्याता वैभाषिकादयः ॥ ७ ॥

अथा ज्ञानान्वितो वैभाषिकेण बहु मन्यते ।

सौत्रान्तिकेन प्रत्यक्षग्राह्योऽर्थो न बहिर्गतः ॥ ८ ॥

आकारसहिता बुद्धिर्योगाचारस्य संमता ।

केवलां संविदां स्वस्थां मन्यन्ते मध्यमाः पुनः ॥ ९ ॥

रागादिज्ञानसन्तानवासनाच्छेदसंभवा ।

चतुर्णामपि बौद्धानां वृत्तिरेषा प्रकीर्तिता ॥ १० ॥

कृत्तिः कम्पणहलुर्मौण्ड्यां चीरं पूर्वाह्णभोजनम् ।

संघो रक्ताम्बरत्वं च शिथिले बौद्धभिक्षुभिः ॥ ११ ॥

( १ ) बौद्धानामिमे चत्वारः सिद्धान्ता मुख्यतया वर्तन्ते—( अ ) सुगतदेवो भगवान् बुद्धो बौद्धानां पूजनीयः । ( आ ) क्षणभङ्गुरमिदजगत् । ( इ ) सर्वे मानवाः पुरुषा योषितश्च आर्यवृत्ता भवेयुः । ( ई ) तत्त्वानामाख्या संज्ञादिसिद्धिः ।

( २ ) पूर्वं विश्वमिदं दुःखनिलयं विद्यात् तदनन्तरं समुदय उन्नतिस्तेन लभ्यते क्रमेणैषां व्याख्यानं शृणुत ।

( ३ ) अत्र संसारे केवलं दुःखमेव विद्यत इति, पूर्वप्रतिपादितपञ्चस्कन्धाश्च परिज्ञेयाः ।

( ४ ) पञ्च ज्ञानेन्द्रियाणि शब्दादयश्च तेषां पञ्चविषया मनो बुद्धिरन्तःकरणं धर्मायतनमित्येतानि द्वादशायतनानि ।

( ५ ) मानवानां हृदयेषु रागद्वेषादिप्रसूतस्थितिः 'समुदयः' । आत्मा आत्मनः स्वभावश्च 'ख्या' । एतयैव पुनः समुदयः समुत्पद्यते ।



( ६ ) क्षणिकः सर्वे मस्कागा इति वासनास्थैर्ये बौद्धानां मार्गः । तद्वच्च शून्यतत्त्व—(आत्मनः) शून्यत्वमिवावस्थेषा मोक्षः ।

( ७ ) सौगताः ( वयम् ) प्रत्यक्षमनुमानञ्चेति प्रमाणद्वयमेव मन्महे । वैभाषिकसौत्रान्तिक-योगाचारमाध्यमिकभेदेन चतुःप्रभेदो बौद्धमागः ।

( ८ ) तत्र वैभाषिको ज्ञाने विद्यमानं वस्तु स्वीकुरुते । नहि ज्ञानेऽविद्यमानं केनापि सिद्ध-पुरुषेणाभ्युपेतुं शक्यते । सौत्रान्तिकश्चान्तः पदार्थानां प्रत्यक्षं भवति ननु बहिः ।

( ९ ) योभाचारस्याकारसहिता विज्ञानयुक्ता बुद्धिः सम्मता । माध्यमिकेन केवलमात्मनि पदार्थानां ज्ञानमात्रमभ्युपगम्यते पदार्थास्तु नाभ्युपगम्यन्ते ।

( १० ) रागादिज्ञानप्रवाहवासनासमुत्थिता मुक्तिः बौद्धानां चतुर्भिर्गणैः प्रत्यानिरूपीक्रियते ।

( ११ ) मृगादीनामजिनम्, कण्डलुः, बल्लवसनं, पुष्पाङ्गभोजनम् ( नववादानां पूर्वम् ) एकाकिनाऽनवस्थानम्, रक्तवस्त्रपरिधानम्, एतद् बौद्धभिक्षूणां वेशादिकम् ।

उ०—( १ ) बौद्धानां सुगतदेवो बुद्ध एव एको गुरुश्चेत् ननु तस्यापि गुरुः कः खल्वसीत् ?

( ६ ) विश्वस्य क्षणभङ्गगुणत्वे चिरदृष्टवस्तुनः 'इदन्तदेवेति' प्रत्यभिज्ञा न स्यात् सर्वस्यैव क्षण-भङ्गगुणत्वे तत्पदार्थस्यापि विनष्टत्वाकस्य स्मरणं स्यात् । क्षाणकवादमभ्युपयतां बौद्धानां मोक्षोऽपि क्षणिकः सम्पद्येत ।

( ८ ) सर्वेऽर्थाः—द्रव्याणि—ज्ञानान्विताश्चेत् तत् जडद्रव्येष्वपि ज्ञानेन भवितव्यम् । किञ्च तदीयगमनादिक्रियालम्बनं किं भवेत् ? बहिः दृश्यमानं वस्तु कथमलीकं भवितुमर्हति ।

( ६ ) बुद्धराकारसहितत्वे तस्या दृश्यत्वं प्रसज्येत । यदि हि नाम केवलं ज्ञानमात्मनि सन्तिष्ठते—बाह्यपदार्थानां ज्ञानमात्राङ्गीकारे पदार्थानाञ्ज्ञानभ्युपगमे—तर्हि ज्ञेयपदार्थमन्तरेण कथं ज्ञानस्य सम्भवः ?

( १० ) वासनाछेद एव मुक्तिरिति चेत् सुषुप्तावपि मुक्तिरभ्युपगम्यताम् । परमौदृशः सिद्धान्तः विद्याविरुद्धत्वादेनादरणीय एव ।

ए मस्माभिः समासतो बौद्धानां मते प्रदर्शितम् । बुद्धिमन्तो विचारशीलाः स्वयमेव एषां मतं विलोक्य विज्ञास्यन्ति एषां कीदृशी विद्या कीदृक् च मतमिति ।

### अथ जैनमतवर्णनम् ।

प्रकरणरत्नाकरस्य प्रथमभागे नयचक्रसारे समयभेदेन बौद्धः सम्मताश्चत्वारः पदार्था विनिर्दिष्टाः—

( १ ) आकाशः ( २ ) कालः ( ३ ) जीवः ( ४ ) पुद्गलश्चेति ।



जैनाश्चाधोनिर्दिष्टं पदार्थषट्कं मन्यन्ते—( १ ) धर्मः, ( २ ) अधर्मः, ( ३ ) आकाशः, ( ४ ) पुद्गलः, ( ५ ) जीवः, ( ६ ) कालश्चेति । अत्रायं धर्मादितत्त्वपञ्चकमस्ति \*कायशब्देन व्यपदिश्यते । धर्मास्तिकायः, अधर्मास्तिकाय इत्यादि । कालस्य त्वौपचारिकद्रव्यत्वात् ( वस्तुतो द्रव्यत्वाभावात् ) अस्तिकायत्वं नाङ्गीक्रियते ।

( १ ) यः खलु गतेः परिणामित्वेन परिणते ( परिणामं प्राप्ते ) जीवे पुद्गले च प्रकृतेः परमाणु-  
पुञ्जे व्यवतिष्ठते । यश्च गतेः संस्तम्भनहेतुः स असङ्ख्यातप्रदेशेषु लोकेषु परिमाणेषु च  
व्याप्तो धर्मास्तिकायः ।

( २ ) यः खलु स्थिरतया परिणाममुपगतयोर्जीवपुद्गलयोः स्थितिहेतुः सोऽधर्मास्तिकायः ।

( ३ ) सर्वद्रव्याणामाधारोऽवगाहनप्रवेशनिर्गमादिक्रियावतां जीवपुद्गलानामवगाहनादिहेतुः सर्व-  
व्यापकश्चाकाशः ।

( ४ ) सर्वस्य जगतः कारणभूताः सूक्ष्मा नित्या एकरसा वर्णगन्धस्पर्शादिस्वात्मकार्यानुमेयाः  
पूरणगलनस्वभावाः ( परमाणवः ) †पुद्गलाः ।

( ५ ) यश्चेतनस्वरूपो ज्ञानदर्शनयोः श्रयः, असङ्ख्यपरिणामैः परिणतिमधिगन्ता कर्ता भोक्ता  
च ( कर्मफलयोः ) स जीवः ।

( ६ ) यः खलु पूर्वोक्तानां पञ्चास्तिकायानां परत्वापरत्वे नव्यपुराणभावञ्च बोधयति प्रसिद्धपर्याय  
संयुक्तश्च स कालः ।

स०—बौद्धैराकाशमद्विचतुर्द्रव्याणां समयभेदेन नवीनताभ्युपगमो मिथ्यैव । न ह्यकाशकालजीवपरमा-  
णवः कदाचन नवीनाः पुराणा वा भवितुमर्हन्ति । इमे हि खल्वनादयः कारणरूपेणावि-  
नाशिनश्च वर्तन्ते कथं पुनस्तेषु नवीनप्राचीनभावः सम्भवेत् ? धर्माधर्मयोगुणत्वेन द्रव्यत्वा-  
भावात् जैनैरेतयोर्द्रव्येषु पश्चिगणनं नितरामुपहासास्पदम् । द्वावपीमौ जीवास्तिकायेऽन्तर्भवतः ।  
तस्मादाकाशपरमाणुजीवकालानां चतुर्गामिवाभ्युपगमो वरीयान् । वस्तुतस्तु वैशेषिकोक्तानि  
नवद्रव्याण्येव समुचितानि । पृथिव्यादिपञ्चभूतानि कालदिगात्ममनांसि च नवद्रव्याणि  
नित्यं पृथक् २ विनिश्चितानि । जीवमेकं चेतनमभ्युपगम्य परमात्मनो व्यासेधो जैन-  
बौद्धानां मिथ्या पक्षपात एव ।

\* धर्मादिपदार्थपञ्चकेषु तेषां कालत्रयेण सम्बन्धमानत्वात् “अस्ति” शब्दः, देहवदनेऽप्रदेशवत्वाच्च  
“काय” शब्दः प्रयुज्यते । परं साम्प्रतं “अस्तिकाय” शब्दः पदार्थापरपर्यायः साङ्केतिकः सम्भवः ।  
अस्तीति कायते = विद्यते अत उच्यते । धर्मश्चावस्तीति धर्मास्तिकायः धर्मरूपः पदार्थ-  
इत्यर्थः ।

† पुराणात् पुन गलनात् गलः । ततः कर्मधारयः । पूर्यन्ते गलन्ति चेति पुद्गलाः वृद्धपक्षयभाजः  
परमाणवः ।



बौद्धैर्जनैश्चाभ्युपगता सप्तभङ्गी स्याद्वादश्च निर्दिश्यते—

- ( १ ) कस्यचिद्वस्तुनः सद्भावप्रतिपादनं “स्यादस्तिरूपः” प्रथमो भङ्गः । यदा हि वयं “अस्ति-  
घटः” इति ब्रूमस्तदा तस्य विद्यमानत्वं तदभावस्य चाविद्यमानत्वं प्रतिपादयामः ।
- ( २ ) कस्यचिद्वस्तुनोऽसद्भावप्रतिपादनं “स्यान्नास्तिरूपो” द्वितीयो भङ्गः । तथा ब्रूमन् घट  
इति वचनेन घटाभावः प्रतिपाद्यते ।
- ( ३ ) कस्यचिद्वस्तुनोऽस्तित्वं प्रतिपादयतस्तत्रापरवस्तुनः सद्भावप्रत्याख्यानं तृतीयो भङ्गः ।  
यथा हि “सन्नसन् घटः” इति । अत्र घटस्य घटत्वं प्रतिपाद्यते पटत्वञ्च निराक्रियते ।  
*घटरूपेण। स्ति पटरूपेण न नास्ति ।*
- ( ४ ) कस्यचिद्वस्तुनः सत्त्वाख्यानं प्रकारान्तरेण तत्सद्भावप्रत्याख्यानञ्च चतुर्थो भङ्गः । तथा  
च-घटात्मनि घटान्तरस्यापेक्षमाणत्वात् घटोऽपि अघट इति व्यपदिश्यते । तत्रैकस्यैव  
घटवस्तुनो घटोऽघट इति संज्ञाद्वयस्य प्रवर्तमानतयाऽयं चतुर्थो भङ्गः ।
- ( ५ ) घटे पदसावक्तव्यत्वात्—घटे घटत्वं वक्तव्यं पटत्वञ्चावक्तव्यमिति “स्यादस्ति अवक्त-  
व्यश्चेति” पञ्चमो भङ्गः ।
- ( ६ ) घटस्याभावत्वेन वक्तव्यत्वाभावात्—विद्यमानस्यैव वक्तव्यत्वात् “स्यान्नास्ति अवक्त-  
व्यश्चेति” षष्ठो भङ्गः ।

एवम्—

स्यादस्ति जीवोऽयं प्रथमो भङ्गः ॥ १ ॥ स्यान्नास्ति जीवो  
द्वितीयो भङ्गः ॥ २ ॥ स्यादवक्तव्यो जीवस्तृतीयो भङ्गः ॥ ३ ॥ स्यादस्ति  
नास्ति नास्तिरूपो जीवश्चतुर्थो भङ्गः ॥ ४ ॥ स्यात् अस्ति अवक्तव्यो  
जीवः पञ्चमो भङ्गः ॥ ५ ॥ स्यान्नास्ति अवक्तव्यो जीवः षष्ठो भङ्गः ॥ ६ ॥  
स्यात् अस्ति नास्ति अवक्तव्यो जीवः सप्तमो भङ्गः ॥ ७ ॥

- ( १ ) अस्ति जीव इति व्याहारे जीवात्मनि तद्विरोध्यचेतनद्रव्याणामभावत्वबोधनात् “अस्ति-  
जीव” इति प्रथमो भङ्गः ।
- ( २ ) विचेतनेषु नास्ति जीव इति प्रयोगदर्शनात् अचेतनेषु जीवाभावत्वबोधनरूपः “स्यान्नास्ति”  
इति द्वितीयो भङ्गः ।
- ( ३ ) वर्णनाविषयो जीव इति तृतीयो भङ्गः ।
- ( ४ ) देहविशिष्टात्माऽभिव्यक्तः तद्विवर्जितश्चानेभिव्यक्त इति कथनं चतुर्थो भङ्गः ।



( ५ ) अस्ति जीवः परः निवर्तनीय इति पञ्चमो भङ्गः ।

( १ ) जीवः खल्वयं प्रत्यक्षप्रमाणेन न गृह्यते तस्मान्नास्ति चक्षुःप्रत्यक्षविषय इति व्यवहारदर्शनात् अयं स्थानास्ति चावक्तव्यरूपः षष्ठो भङ्गः ।

( २ ) अनुमानप्रमाणगम्यत्वात् जीवोऽस्तीति व्यपदिश्यते । तदानीमेव ( तस्मिन्नेव काले ) दृश्यत्वाभावात् विपरिणमिन्वभावत्वात् अग्रे २ पारवर्तिवाच्च “नास्ति” इति व्यपदिश्यते । अपि चायं जीवः कथञ्चिद् रूपेण विद्यमानो ( तद् रूपेणैव ) अविद्यमानो न भवति । कथञ्चिद् रूपेण—रूपान्तरणाविद्यमानश्च ( तद् रूपेण ) विद्यमानो न भवति तदयं ‘अस्ति नास्ति’ अवक्तव्यरूपः सप्तमो भङ्गः ।

एवं प्रत्येकस्मिन् वस्तुनि नित्यत्वानित्यत्वभेदेन, सामान्यविशेषधर्मभेदेन, तदीयगुणपरिणामभेदेन च सप्तभङ्गी प्रवर्तते । द्रव्यगुणस्वभावपरिणामानामानन्त्येन सप्तभङ्ग्या अप्या नन्त्यम् । अगमेव बौद्धानामाहृतानाञ्च स्याद्वादः सप्तभङ्गीन्यायश्च वेच्यते ।

स०—सर्वाऽप्येषा बौद्धानां सप्तभङ्गी अन्योऽन्याभावे साधर्म्यवैधर्म्ययोश्चान्तर्भावयितुं शक्या । तस्मिन् सरलमार्गे प्रविहाय मूढाधियो मोहयितुं कठिनो वक्रः पन्थाः समाश्रीयते । तथा च—जीवस्याचेतनेऽचेतनस्य च जीवेऽभावो नित्यं सन्निहितो भवति । जडात्मनोश्च वर्तमानत्वेन ( जीवोऽपि विद्यमानः प्रकृतिश्चापि वर्तमाना ) साधर्म्यं चेतनाचेतनत्वाभ्यां च वैधर्म्यम् एवञ्च जीवे चेतनत्वं ( अस्ति ) विद्यते अचेतनत्वं च ( नास्ति ) न विद्यते । इत्थं जडे जडत्वं वर्तते चेतनत्वं नास्ति । तस्मात् गुणकर्मस्वभावानां साधर्म्यवैधर्म्याभ्यां बौद्धजनानां सप्तभङ्गी स्याद्वादश्च सारल्ये तावन्तुं शक्यते । अतो मुधैव तेषां प्रपञ्चः । अत्र बौद्ध-जैनयोरुभयोरपि प्रायः समानः पन्थाः ।

अतः परं केवलं जैनमतविषये विलिख्यते—

चिदचिद्द्वं परं तत्त्वे विवेकस्तद्विवेचनम् ।

उपादेयमुपादेयं हेयं हेयं च कुर्वतः ॥ १ ॥

हेयं हि कर्तृरागादि तत्कार्यमविवेकिनः ।

उपादेयं परं ज्योतिरूपयोगैकलक्षणम् ॥ २ ॥

( १ ) आहृताः खलु “चित्, अचित्”—चेतनजडात्मकं पदार्थद्वयमेव परं तत्त्वं मन्यन्ते । चिदचित्तोविवेचनम्—आदानयोग्यस्यादानमनुपादेयस्य चानुपादानं विवेकस्तद्वान् विवेकीति गीयते ।

( २ ) रागेच्छादिभिर्विनिमुक्तः, स्रष्टास्य जगतोऽस्ति कश्चित्परमेश्वरो नमिति प्रतिपादको धर्मः प्रत्याख्येयः । योगपारिलक्षितः परमज्योतिःस्वरूप आत्मेव केवलं विद्यत इति बोधको



## द्वादशसमुल्लासः

३६५

(जैनधर्मः) ऽभ्युपगन्तव्यः । एते हि जीवव्यतिरिक्तमन्यत् चेतनतत्त्वमीद्वरात्मकं नाभ्युपयन्ति । एषां मते नास्ति कश्चिदनादिसिद्धः परमेश्वरः । बौद्धैरप्येवमभ्युपेयते ।

शिवप्रसादमहोदया आत्मन 'इतिहासतिमिरनाशके' ग्रन्थ एवमाहुः—“एषां नामद्वयं प्रवृत्तम्—एकं जैनः, अपर बौद्ध इति । पर्यायवाचिनावमौ शब्दौ । बौद्धेष्वपि केचित् मद्यमांसमेवितो वाममार्गिणो भवन्ति तैः सहाहृतानां विरोधः । महावीर गौतमाह्वयौ गणधरौ बौद्धैर्द्वन्द्वनाम्ना, आहृतैश्च गणधरजिनवरोति नाम्ना व्यपदिश्येते । तत्र जिनवरेण प्रचारितो धर्मो जैनमतमिति व्यपदेशेन प्रसिद्धिमुपगतः” । तेनैव राज्ञा शिवप्रसादमहोदयेन 'इतिहासतिमिरनामकग्रन्थस्य तृतीयभागे समुपन्यस्तम् —“शङ्करस्वामिनः समये—यो वै इतः पूर्वं वर्षाणां सहस्रे समभवत्— सर्वस्मिन् भारते वर्षे बौद्धधर्मो जैनधर्मो वा प्रवृत्त आसीदिति । तत्रैवात्र टिपन्यामुपन्यस्तम् “बौद्धशब्देनास्माभिस्तन्मतं परिगृह्यते यच्च महावीरगणधरगोतमस्वामिनः परस्तात् पुरस्ताच्च शङ्करस्वामिनः सर्वत्र भारतेऽवैदिकं मतं प्रासरत् । यच्च महाराजाशोकसम्प्राप्तभ्यामृरीकृतमस्ति” । जिनधर्मावलम्बितस्तस्मात् न कथमपि निःसर्तुं प्रभवन्ति । जिनबुद्धशब्दौ याभ्यां क्रमेण जैनबौद्धधर्मौ प्रादुर्भूतां समानार्थौ । कोशेष्वप्यनयोरभिन्न एवार्थ उपन्यस्तः । उभावपि (जैनबौद्धौ) गोतमे श्रद्धावते । अपि च बौद्धानां दीपवंशादिप्राचीनग्रन्थेषु शाक्यमुनिर्गोतमो महावीरशब्देनैव प्रायशः स्मर्यते । तस्माद् वयं दीपवंशानिर्मातुः समये जैनबौद्धयोरभिन्नो धर्मोऽभवदित्यनुमिसीमहे । गोतमानुयायिनोऽस्माभिवौद्धशब्देन व्यवहृतास्तत्र वैदेशिकैस्तेषां बौद्धशब्देनोद्धेय एव कारणमिति” । अमरकोशेऽप्येवमेवोपन्यस्तम् ।

तथा च—

सर्वज्ञः सुगतो बुद्धो धर्मराजस्तथागतः ।

समन्तभद्रो भगवान्मारजिल्लोकजिज्जिनः ॥ १ ॥

षडभिज्ञो दशवलोऽद्वयवादी विनायकः ।

मुनीन्द्रः श्रीघनः शास्ता मुनिः शाक्यमुनिस्तु यः ॥ २ ॥

स शाक्यसिंहः सर्वार्थः सिद्धशौद्धोदनश्च सः ।

गौतमश्चार्कबन्धुश्च मायादेवीसुतश्च सः ॥ ३ ॥

अमरकोशः कां० १ । वर्गः १ श्लोकः ८ १० ॥

दृश्यताम्—बुद्धजिनौ बौद्धजिनौ च एकस्यैव नामनी न स्तः किमु ! अपिनाम अमरसिंहोऽपि बुद्धजिनयोरेक्यप्रतिपादने व्यामुग्धः ? जनेष्वविद्वांसो नात्मनोनापि परेषां ( मतं ) प्रविदन्ति केवलं दुर्गप्रहेण मुधैव जल्पन्ति । परं विपश्चित आहृता बुद्धजिनयोर्बौद्धजिनयोश्चापार्थक्यमवगच्छन्ति । नास्त्यत्राल्पीयानपि संशयः । आहृता एवमाहुः—“जीव एवायं पर-



मेश्वरः सम्पद्यते, तीर्थङ्करा एव केवलिनो मुक्तात्मानः परमेश्वराः । नास्त्यन्यस्तदतिरिक्तो-  
ऽनादिः कश्चित्परमेश्वर इति । सर्वज्ञः, वीतरागः, अहंन्, केवली, तीर्थकृत्, जिन इत्येतत्  
नामषट्कं नास्तिकानां (बौद्धजैनानाम्) देवतानां वर्तते । चन्द्रसूरि “रासनिश्वयालङ्कारे” आदि-  
देवस्य स्वरूपमित्थमवर्णयत्—

सर्वज्ञो वीतरागादिदोषरूढलोक्यपूजितः ।

यथास्थितार्थवादी च देवोऽहंन् परमेश्वरः ॥ १ ॥

रागादिदोषविवर्जितः, लोकत्रयसत्कृतः, पदार्थानां याथार्थ्येन प्रवक्ता सर्वज्ञोऽहंन् देव  
एव परमेश्वरो वर्तत इति ।

तौतातिता एवमाहुः—

प्र०—

सर्वज्ञो दृश्यते तावन्नेदानीमस्मदादभिः ।

दृष्टो न चैकदेशोस्ति लिङ्गं वा योऽनुमापयेत् ॥ २ ॥

न चागमविधिः कश्चिन्नित्यसर्वज्ञबोधकः ।

न च तत्रार्थवादानां तात्पर्यमपि कल्प्यते ॥ ३ ॥

न चान्यार्थप्रधानैस्तैस्तदस्तित्वं विधीयते ।

न चानुवादितुं शक्यः पूर्वमन्यैरबोधितः ॥ ४ ॥

( २ ) (ननु न कश्चित् पुरुषविशेषः सर्वज्ञयदवेदनीयः प्रमाणपद्धतिमध्यास्ते सद्भावग्राहकस्य  
प्रमाणपञ्चकस्य तत्रानुपलम्भान् तथा च दृश्यतां न तत्र प्रमाणपञ्चकं संघटत इत्याह)  
न खलु वगमिदानीमीश्वरमीक्षामहे तस्मान्नास्ति सर्वज्ञानादिपरमेश्वरः प्रत्यक्षम्, प्रत्यक्षासत्वे  
चानुमानमपि तं साधयितुं नालम् । तदेकदेशप्रत्यक्षेणैवानुमानप्रवृत्त्यभ्युपगमात् ।

( ३ ) प्रत्यक्षानुमानयोरभावे आगमः—शब्दप्रमाणमपि नित्यानादिसर्वज्ञपरमात्मानं साधयितुं  
नैष्टे । असति च प्रमाणत्रितये स्तुतिनिन्दापरकृतिपुराकल्पात्मकानामर्थवादानां\* तात्प-  
र्यमपि न संघटते ।

( ४ ) बहुव्रीहिरिवान्यार्थप्रधानैः (अर्थवादैः) परोक्षपरमात्मनः साधनं न सम्भवति । किञ्च-  
परमात्मनः (गुणस्वभावादिकम्) अन्येभ्य उपदेष्टृभ्यः श्रवणमन्तरेणानुवादितुं न शक्यम् ।

\* अर्थवादः—अर्थस्य लक्षणया स्तुत्यहस्य निन्दाथम्य वा वादः अर्थवादः । स च त्रेधा—१ गुण-  
वादः, २-अनुवादः, ३-भूतार्थवादः । केषाञ्चिन्मते तु सप्तविधः—१-स्तुत्यर्थवादः, २-फला-  
र्थवादः, ३-सिद्ध्यर्थवादः, ४-नित्यार्थवादः, ५-परकृतिः, ६-पुराकल्पः, ७-मन्त्रश्चेति । तत्र  
परकृतिः=परचरित्रवर्णनम् । पुराकल्पश्च इतिहासादिः । तत्रार्थवादानां स्तुतिपरत्वेन विधिना  
सहैकवाक्यत्वात् प्रामाण्यमभ्युपेयते । ‘अनुवादकः’



## द्वादशसमुल्लासः ॥

३६७

उ०—अनादिपरमात्मनोऽसद्भावे अहं देवस्यापि यथायोग्यं प्रसृजनयित्रोर्देहं कः समुदपादयत् ? नहि संयोजयितारमन्तरेण सर्वावयवसम्पन्नं यथोचितं सकलकायसम्पादनक्षमं शरीरमात्मनो-  
त्पत्तुमर्हति देहनिर्माणनिमित्तभूतानि द्रव्याणि चाचेतनत्वात् स्वयमीदृगविशिष्टरचनया  
समन्वितानि सान्त शरीरभावं नाप्नुमहन्ति, नहि तेषु यथायथं निर्माणज्ञानं वर्तते । अपि  
च यः प्रथमं रागादिदोषैः संघट्टस्तदनु तैमुच्यते न स जातु परमेश्वरो भवितुमर्हति ।  
यन्निमित्ताद्भि स रागादिभिर्निमित्तप्रमुच्यते तान्निमित्तस्य प्रणाशेन तत्कार्यभूतस्य कैवल्यस्यापि  
विच्छेदापत्तेः । परिच्छिन्नोऽल्पज्ञश्च न कर्हिचित् सर्वगतः सर्वज्ञश्च सम्भवेत् । जीवो हि  
स्वरूपेणैकदेशी परिमितगुणकर्मस्वभावश्च, न सर्वासु विद्यासु सर्वतोभावेन यथार्थप्रवक्ता  
भवितुं शक्नोति । ततो युष्माकं तीर्थङ्कराः कदाचनपि परमेश्वरपदवाच्या न भवितुमर्हन्ति ।

( २ ) अपि युष्माभिः केवलं प्रत्यक्षवर्तिनः पदार्था अभ्युपेयन्ते नतु परोक्षवर्तिनः ? यथा हि  
कर्णभ्यां रूपं चक्षुभ्यांश्च शब्दो न परिगृह्यते तथैवायमनादिः परमेश्वरो नेन्द्रियैः परि-  
गृह्यते । स हि केवलं पवित्रेणात्मना, शुद्धान्तःकरणेन, विद्यया योगाभ्यासेन च प्रत्यक्षं  
समीक्ष्यते । यथा चाध्ययनमन्तरेण विद्याया लाभा न समधिगम्यन्ते तथैव विना योगा-  
भ्यासविज्ञानाभ्यां परमात्मापि नेक्ष्यते । यथा वा पृथिव्यां समवायसम्बन्धेन वर्तमानान्  
तदीयगन्धादिगुणान् सम्प्रेक्ष्य पृथिव्याः प्रत्यक्षं जायते तथैवास्मिन् सर्गे परमात्मनो  
रचनविशेषहेतुभिस्तदीयप्रत्यक्षं समभिपद्यते । पुनश्च यत् पापाचरणेच्छावेलायां भय-  
शङ्कालज्जा आत्मनि समुदयन्ति तत्सर्वमन्तर्यामिनः परमात्मनः प्रेरणया सञ्जायते ।  
एतेनापि परमात्मनः प्रत्यक्षं नितरां साधितं भवति ( प्रत्यक्षसद्भावे ) चानुमाने कः  
सन्देहमुमर्हति ।

( ३ ) प्रत्यक्षानुमानमद्भावं आगमप्रमाणमपि नित्यानादिसर्वज्ञेश्वरं बोधयति । तस्मात् शब्द-  
प्रमाणमपि तत्र वर्तत एव । यदा चायं जीवः प्रमाणत्रयेणापि परमात्मानमवबोद्धुं  
शक्नोति । तदा तत्र परमात्मनि अर्थवादः—तदीयगुणवर्णनं साधु संघटते । यतो हि  
नित्यवस्तूनां गुणकर्मस्वभावा अपि नित्या भवन्ति तेन तत्प्रशंसायां नास्ति कश्चिदन्त-  
रायः ।

६४

( ४ ) यथा मानवीयकार्याणि कर्तारमन्तरेण न प्रसेषिष्यन्ते तथैवास्य ( सृष्टिरूपस्य ) मह-  
त्कार्यस्य कर्तारं विना सर्वथैवासम्भवः । एवञ्च परमात्मनः सत्तायां मूढधियोऽपि न  
संशयितुमर्हन्ति । उपदेशकेश्वरश्च परमात्मनो गुणान् संश्रुत्य तदीयानुवादोऽपि सारल्येन  
कर्तुं शक्यते । तस्मात् प्रत्यक्षादिप्रमाणैः परमात्मनः प्रत्यादेशादिव्यवहारो जैनानाम-  
नुचितः ।

( तात्तातिकानां सर्वज्ञो दृश्यत इत्यादिवचनस्यावशेषांशः )—

प्र०—

अनादेरागमस्यार्था न च सर्वज्ञ आदिमान् ।

कुत्रिमेण त्वसत्येन स कथं प्रतिपाद्यते ॥ १ ॥



अथ तद्वचनेनैव सर्वज्ञोऽन्यैः प्रतीयते ।

प्रकल्पेत कथं सिद्धिरन्योऽन्याश्रययोस्तयोः ॥ २ ॥

सर्वज्ञोक्ततया वाक्यं सत्यं तेन तदस्तिता ।

कथं तदुभयं सिध्येत् सिद्धमूलान्तरादृते ॥ ३ ॥

( १ ) आदिमान् सर्वज्ञोऽनादेः शास्त्रस्य विषयो न भवितुमर्हति । ( स्वोत्पत्तितः पूर्वं विद्यमानेन स्वविषये किमपि वक्तुमशक्यत्वात् ) अपि च शास्त्राणामपि कृत्रिमत्वं चेदभिमन्येत न तर्हि तादृशेन कृत्रिमासद्वचनेन सर्वज्ञस्य प्रतिपादनं कथञ्चिद् युज्यते ।

( २ ) परमेश्वरस्यैव वचनेन—तत्प्रणीतवेदादिशास्त्रेण—परमेश्वरश्चेत् साध्यते । तर्हि अनादिपरमात्मनाऽनादिशास्त्रसिद्धिः, अनादिशास्त्रेण चानादिपरमेश्वरस्य सिद्धिरिति अन्योन्याश्रयदोषः समापतति ।

( ३ ) यतो हि सर्वज्ञस्य वचनेन वेदवाक्यानां सत्यत्वम्, तेषामेव वेदानां वचनेन च परमेश्वरं साधयथ । कथमेतत् सम्भवति ? तच्छास्त्रपरमेश्वरयोः प्रसाधनाय तद्व्यतिरिक्तेन प्रमाणान्तरेण भवितव्यम् । एवञ्चा ( प्रमाणान्तराभ्युपगमे ) नवस्थादोषः प्रसज्येत ।

उ०—वयं वेदानुयायिनः परमेश्वरं तदीयगुणकर्मस्वभावांश्चानादीन् मन्यामहे । अनादिनित्यपदार्थेषु च नान्योऽन्याश्रयदोषो जातव्यः संभवति । यथा कार्येण कारणज्ञानं कारणेन च कार्यविबोधः सम्पद्यते, किञ्च कार्येषु कारणस्वभावः कारणेषु च कार्यस्वभावो नित्यः, एवं परमेश्वरस्य तदीयानन्तविद्यादिगुणानां च नित्यत्वेन तत्प्रणीतवेदे न प्रसज्यति मनागप्यनवस्थादोषः । यूयं तीर्थङ्करान् परमेश्वरान् मन्यन्ते नैतत्कर्हिचित्संगच्छते । नाहं पितृगवन्तरेण तेषां शरीरं भवेत् । देहासत्वे च कथन्ते तपश्चर्याज्ञानमोक्षानधिगन्तुं प्रभवेयुः । अपि च संयोग आदिमानेव भवात् वियोगं विना संयोगस्यैवाभावात् । तस्मादनादिः सृष्टिकर्ता परमेश्वरोऽभ्युपेतव्यः । भवतु नाम कोऽपि कीदृशोऽपि सिद्धः सोऽपि देहादे रचनां साकल्येनावबोद्धुं न शक्नोति । सिद्धोऽपि जीवः सुषुप्तिदशामुपगतो न किमपि चेतयते । दुःखसंभिन्नस्यात्मनो ज्ञानमपि न्यूनं भवति । एवं परिच्छिन्नसामर्थ्यस्यैकदेशिन आत्मनः परमेश्वरस्याभ्युपगमो भ्रान्तबुद्धिभिराहृतं विना न केनाप्यन्येन मन्दुं शक्यते । “तीर्थङ्करास्त आत्मनः पितृभ्यो जन्म लेभिरे” इति चेदभिधीयेत तेऽपि कुतः, तेषामपि जनकादयः कुतः समुत्पन्ना इत्यनवस्था प्रसज्येत ।

अथ आस्तिकनास्तिकयोः संवादः ।

साम्प्रतं प्रकरणरत्नाकरस्य द्वितीयभागे आस्तिकनास्तिकयोः संवादरूपाणि प्रश्नोत्तराण्यत्र विलिख्यन्ते । अयं ग्रन्थो जनप्रवीरः स्वीकृतः मोहमय्या ब मुद्रापितः ।



## द्वादशसमुल्लासः ॥

३६६

नास्तिकः—परमात्मनः सङ्कल्पेन किमपि न जायते अपि तु कर्मभिः सञ्जायते ।

आस्तिकः—सर्वे कर्मभिर्जायते इति चेत्कर्माणि कुतः सम्भवन्ति ? कर्माणि जीवादिभिः क्रियन्त इति चेदभ्युपगम्येत तर्हि तत्साधनभूतानि श्रोत्रादीन्द्रियाणि कुतोऽजायन्त ? अनादि कालात् स्वभावेनैव प्रवृत्तानीति चेदभिधीयते तर्हि अनादिवस्तूनां परित्यागासम्भवात् युष्माकं मते केवल्यमुच्छिद्येत । प्रागभाववत् कर्माण्यनादिसान्त्वानांति चेदङ्गीकुरुष्व तर्हि यत्नं विनैव सर्वेषां कर्माणि निवर्तेरन् । अविद्यमाने फलप्रदातरि परमात्मनि न केऽपि जीवाः स्वेच्छया पापफलं कर्हिचित् दुःखमुपभोज्यन्ते । यथा दस्युप्रभृतयो न स्तेयादिकलं निग्रहं स्वेच्छातः प्रतिपद्यन्ते, अपि तु राजनियमेन प्रसभमुपभोज्यन्ते । एवं परमात्मनो व्यवस्थयैव जीवाः पापपुण्यफलभाजो भवन्ति । इतरथा हि कर्मणां साङ्ख्यं प्रसज्येत- अन्यस्य कर्माणि अन्येनोपभुज्येरन् ।

ना०—निष्क्रियः खलु परमेश्वरः । यदि हि नाम सोऽपि कर्माणि विदधीत नूनं तर्हि तेनापि कर्माण्युपभुज्येरन् । तस्मात् यथा वयं केवलिनो मुक्तान् निष्क्रियान् मन्यामहे तथैव युष्मा- भिरप्यभ्युपेतव्यम् ।

आ०—नास्ति परमेश्वरो निष्क्रियोऽपि तु सक्रियो वर्तते । चेतनः सन् कथं न कर्ता भवेत् । कर्ता च क्रियाया न जातु पृथगवतिष्ठते । यादृशं यूयं जीवतो निष्पन्नं तीर्थङ्करं कृत्रिममीश्वरं मन्यध्वे न तादृशः परमेश्वरः केनापि विदुषा मन्तुं शक्यते । निमित्तादुत्पद्यमानः परमे- श्वरोऽनित्यः परायत्तश्च भवेत् । स ह्यासीदीश्वरत्वाभात् प्रथमं जीव एव तदनु कुतश्चि- निमितादीश्वरः समभवत्, भूयोऽपि स जीवो भविष्यति स स्वीयं जीवत्वस्वभावं कर्हिचित् परित्यक्तुं न शक्नोति । स ह्यनन्तकालात् जीव एवास्ति अनन्तकालञ्च यावत् जीव एव स्थासति । तस्मादनादिः स्वतः सिद्धः परमेश्वरोऽभ्युपगन्तव्यः । अत्रैवमवधीयताम् यथाऽयं जीवः सम्प्रतं पापपुण्येऽनुतिष्ठन् तत्फलं सुखदुःखमुपभुङ्क्ते न तथा परमेश्वरः । क्रियाशून्येः परमात्मना कथयिदं जगन्निर्मातुं शक्यते ? कर्माणि प्रागभाववदनादिसान्त्वानि चेन्मन्येथाः तर्हि तानि नात्मनि समवायसम्बन्धेन स्थातुं प्रभवेयुः । तथा च समवायसम्ब- न्धाभावेन संयोगजत्वादनित्यानि सम्यगेरन् । केवल्ये क्रियामनभ्युपगच्छन् भवान् पृष्ठ- आचष्टां मुक्तात्मानस्ते ज्ञानवन्तो भवन्ति न वा ? भवन्ति चेदित्यङ्गीकुरुष्व तर्हि अन्तः- क्रियावत्त्वं स्वयमेवाभ्युपगतं ननु भवता । ज्ञानवत्त्वाभावे अपि नाम ते मुक्तौ पाषाणवदचे- तनाः सम्पद्यन्ते ? एकत्रैव निवसन्ति ? नापि च किमपि चेष्टन्ते ? एवञ्च सति कीदृशोऽयं मोक्षः ? अन्धकारे बन्धने च समापतिताः ( ते जीवाः ) ।

ना०—नास्ति परमेश्वरो व्यापकः । व्यापके हि तस्मिन् सर्वाणि वस्तूनि कथं चेतनानि न भवन्ति । किञ्च—ब्राह्मणक्षत्रियवैश्यशूद्रादीनामुत्तमाधममध्यमदशाः कुतः समभवन् ? यतो वै परमेश्वरः सर्वत्र समानरूपेण व्यापकस्तस्मात्तेषु गौरवलाघवाभ्यां न भवितव्यम् ।

आ०—व्याप्यवशापकावभिन्नौ न भवतः । अपि तु व्याप्यमेकदेशि व्यापकञ्च सर्वदेशि भवति । यथा ह्याकाशं सर्वत्र व्यापकं, भूमण्डलं घटपटादयश्च सर्वे व्याप्या एकदेशिनः । परं पृथिव्याकाश



इव परमेश्वरजगती अपि भिन्न एव । यथा चाकाशं घटपटादिषु व्यापकन्तथापि घटपटादय आकाशं न भवन्ति । तथैव चेतनः परमेश्वरः सर्वत्र व्यापकः परं ते चेतना न भवन्ति । यथा वा विदुषामविदुषां धर्मात्मनामधर्मात्मनां च साम्यं न भवति । अपि तु विद्यादिसद्गुणानां, मन्त्रभाषणादिकर्मणां, सौशील्यादिस्वभावस्य च न्यूनाधिक्येन गौरवलाघवे संजायेत । ब्राह्मणक्षत्रियवैश्यशूदान्त्यजानां वर्णानां व्याख्यानं चतुर्थसमुल्लेखेऽभिहितं तत्र द्रष्टव्यम् ।

ना०—अथ चेतनमात्मनो रचनया सृष्टिरियं सम्भवति किन्तर्हि मातृपित्रादीनां प्रयोजनम् ?

आ०—परमेश्वरः केवलमैश्वरीसूत्ररूपादको न तु जैवसर्गस्य । जीवात्मनां कृतव्यकर्मणि नेश्वरः कुरुते, अपि तु जीव एव तानि विदधाति । परमेश्वरेण समुत्पादितानि वृक्षफलौघव्यन्त्रादिपदार्थानादाय मानवाश्चैत्र पिण्ड्युर्न कैडयेयुः न रोटिकादिवस्तूनि निर्मायुर्नापि भक्षयेयुस्तर्हि किं परमेश्वरस्तेषामिमानि कर्माणि व्यतिकरिष्यते ? जीवात्मानश्चैवं न विदध्युश्चेतेषां जीवननिर्वाहोऽपि न भवेत् । तस्मात् सृष्ट्यादौ जीवात्मनां शरीरनिर्माणमीश्वराधीनं तदनु तैः शरीरादिभिः पुत्राद्युत्पादनं जीवात्मनः कर्म ।

ना०—शाश्वतोऽनादिश्चिदानन्दज्ञानस्वरूपः परमेश्वरो जगतः प्रपञ्चेकेशयोः कथमात्मानं पातयति ? नहि प्राकृतोऽपि जनो विहायानन्दं दुःखं परिगृह्णाति । पुनः परमेश्वरः कथमेवं व्यधात् ?

आ०—परमेश्वरो न कस्मिंश्चिदपि प्रपञ्चे दुःखे वा संपतति नापि स्वानन्दं परित्यजति । एकदेशिनो हि प्रपञ्चदुःखयोः पतनं सम्भवेत् न तु सर्वदेशिनः । अनादिश्चिदानन्दो ज्ञानस्वरूपः परमेश्वरश्चेदिदं जगत् निर्मायात् कोऽन्यस्तर्हि निर्मातुं शक्नुयात् ? नास्ति जीवात्मानि जगदुत्पादयितुं प्रकृतौ वा स्वयमुत्पत्तुं सामर्थ्यम् । एतेन “परमात्मैव जगन्निर्माति नित्यं सानन्दश्च तिष्ठतीति” सिद्धं भवति । परमात्मनैव परमाणुभ्यः सृष्टिरिव मातृपितृरूपानिमित्तकारणादुत्पत्तिप्रबन्धनियमो विरचितः ।

ना०—परमेश्वरो मोक्षसुखं परित्यज । जगतः सर्वधरप्रलयैः कथमात्मानं क्लिप्नोति ?

आ०—सनातनः परमेश्वरो नित्यमुक्ततयैकदेशिनः साधनैः सिद्धिमुपगताः सबन्धमुक्तिभाजो युष्माकं तीर्थङ्करा इव नास्ति । अनन्तगुणकर्मस्वभावः परमेश्वरस्तुच्छमिदं जगत् सृजन् धारयन् सैहरन्नपि बन्धे न पतति । सापेक्षौ हि बन्धमोक्षौ—मुक्त्यपेक्षया बन्धो बन्धापेक्षया च मुक्तिरिति । कदाचिदप्यबद्धो मुक्त इति कथं वक्तुं शक्येत ? एकदेशिनो जीवा एव बद्धा मुक्ता वा भवन्ति न त्वनन्तः, सर्वदेशी, सर्वव्यापकः परमेश्वरो युष्माकं तीर्थङ्करा इव बन्धनैर्मित्तिकमोक्षयोश्चक्रे परिपतति तस्मिन् नित्यमुक्तः परमेश्वरः ।

ना०—यथा वै भङ्गापायिनः स्वयमेव मदमनुभवन्ति तथैव जीवात्मानः कर्मफलं भोक्तुं शक्नुवन्ति । नात्र परमात्मनः किमपि प्रयोजनम् ।

आ०—यथा खलु नरपतिमन्तरेण दस्युलम्पटतस्करादयो दुर्जनाः स्वतः नृहत्यालयं कारां वा न गच्छन्ति नापि जिगमिषन्ति अपि तु भूपतिस्तान् राष्ट्रस्य न्यायव्यवस्थानुसारेण प्रसह्य धृत्वा यथोचितं



दण्डयति एवमीश्वरोऽप्यात्मनो न्यायव्यवस्थया जीवात्मनः तत्कर्मानुसारेण यथायोग्यं दण्डयति नहि कोऽपि जीवः स्वदुष्कृतकर्मणां फलं भोक्तुमभिलषति । तस्मात्परमेश्वरो न्यायाधीशो नितरामावश्यकः ।

ना०—जगत्यस्मिन्नास्त्येकः परमेश्वरोऽपि तु सर्वं एव मुक्तात्मानः परमेश्वरपदभाजः ।

आ०—सर्वथैव निरर्थकमिदं वचनम् । प्रथमं वदो हि मुक्तिमधिगतः पुनरप्यवश्यं बन्धनं समेयात् नह्ययं ( जीवः ) स्वभावमुक्तः । युष्माकं चतुर्विंशतितीर्थेद्वारा अपि प्रथमं वदोः पुनर्मुक्ता भूयोऽप्यसंशयं बन्धने समेध्यन्ति । इश्वराणाञ्चानेकत्वे यथा किल जीवात्मानो भूयस्त्वान्मिषः कलहायन्ते तथैव परमात्मानोऽपि विवदिष्यन्ते ।

ना०—रे मूढ ! नास्ति कश्चिदपि जगतः कर्ता जगदिदं स्वयैसिद्धम् ।

आ०—अहो जैनानां क्रियान्महानयं प्रमादः । अपि कर्तारमन्तरेण किमपि कर्म, विना कर्माणि च किमपि कार्यं जगति जायमानं दृश्यते ? नहि गोधूमक्षेत्रे गोधूमाः स्वत एव चूर्णे रोटिका वा सम्पद्य जैनोदरं प्रविशन्ति । नापि कार्पासस्तःतुषु वसनेऽङ्गराक्षकायामुत्तरीयवस्त्रे शाटिकायां उष्णीषादिके वा विपरिणम्य समेति । एवञ्च परमेश्वरं कर्तारमन्तरेण विविधं जगदिदं नानाविधा च रचना कथं सम्भवति ? अथाग्रहेण जगत् स्वयैसिद्धमङ्गीकुरुथ, तर्हि उपरिनिर्दिष्टं वसनप्रभृति निर्मातारं विना संसाध्य दशयत प्रत्यक्षम् । यदा चैवं विधातुं न शक्नुथ तदा युष्माकं प्रमाणविवर्जितकथनं को नाम धीमान् मन्येत ।

ना०—परमेश्वरो विरक्तो मोहितो वा ? विरक्तश्चेत् कथं जगतः प्रपञ्चे निमग्नः । मोहिते तु जगन्निर्माणसामर्थ्यं न भवेत् । ( मोहितस्त्वक्षमो जगन्निर्मातुम् ) परमात्मनि वैराग्यं मोहो वा जातु वक्तुं न शक्यते सर्वव्यापको हि कै परित्यजेत्कं वाददीत नास्ति परमात्मनः किमप्युक्तम् । नापि तस्य किमप्यप्राप्यम् । तस्मात् परमात्मनः कस्मिंचिदपि ( वस्तुनि ) मोहो न सम्भवति । वैराग्यमोहौ हि जीवात्मन्येव सङ्गच्छेते न त्वीश्वरे ।

ना०—परमेश्वरं जगतः कर्तारं जीवात्मानं कर्मफलप्रदातारं चाङ्गीकरिष्यथ चेत्तर्हि स जगतः प्रपञ्चे निमग्नः सन् क्लेशभाग् भविष्यति ।

आ०—यदा हि खलु नानाविधकर्मणां कर्ता प्राणिभ्यः फलप्रदश्च धार्मिको विद्वान् न्यायाधीशोऽपि कर्मसु न सञ्जति नापि प्रपञ्चे निमज्जति तदानन्तसामर्थ्यः परमेश्वरः प्रपञ्ची दुःखितो वा कथं भविष्यति ? यूयं स्वाज्ञानेन परमात्मानमपि स्वतुल्यमात्मनस्तीर्थङ्करसन्निभं च मन्यन्ते तद् युष्माकमविद्याविलसितम् । अविद्यादिदोषां वेदपास्तुमभिलषथ वेदादिसत्य-शास्त्राण्याश्रयत । कथं भ्रान्ताः सन्तः प्रस्खलथ ।

साम्प्रतं जैनधर्मावलम्बिभिरभिमतं जगत् तत्सूत्रानुसारेण वर्ण्यते तत्र समासतो मूलार्थे प्रदर्श्य तदनु सत्यालीकौ समीक्षिष्यामहे । सामान्ये नपुंसके भिष्यते ।



मूल—सामिअणाइ अणन्ते च नूगइ संसारघोरकान्तरे ।  
 मोहाइ कम्मगुरु ठिइ विबाग वसनुभमइजीव रो ।  
 प्रकरणरत्नाकरः भा० २ षष्ठीशत० ६० सूत्र २ ॥

( अयं हि रत्नसारनामकग्रन्थस्य साम्यकत्वप्रकाशप्रकरणे गोतममहावीरयोः सैवादः )  
 अनादिबान्तः खल्वयं संसारो नायं कर्हिचिदुत्पन्नो नापि विनश्यति जगदिदं केनचिन्-  
 निर्मितमिति यावत् ।

तदेव “मूढ नास्ति कोऽपि जगतः कर्ता- नेदं कर्हिचिदुत्पन्नं नापि जातु विनश्यतीति”  
 उपरिष्ठादास्तिकनास्तिकसंवादे समुपन्यस्तम् ।

स०—संयोगादुत्पन्नं न कर्हिचिदनादि अनन्तं वा भवितुमर्हति । कर्मचोत्पत्तिविनाशाभ्यां पृथग्भ-  
 वितुं न शक्नोति । जगति उत्पद्यमानाः सर्व एव पदार्थाः संयोगजन्या उत्पत्तिविनाशा-  
 लिनश्च दृश्यन्ते एवञ्च जगदपि कथं नोत्पत्तिविनाशवत् ? । तस्माद् युष्माकं तीर्थङ्करा  
 नासन् सम्यग्बोधवन्तोऽन्यथा कथमीदृशानसम्भवार्यान् व्यलेखिष्यन् । यूयमपि स्वगुरु-  
 ननुकुरुष्व । युष्मदनुयायिभिः कर्हिचिदपि पदार्थविज्ञानं नाधिगम्यते । यद् वै वस्तु प्रत्यक्षं  
 संयोगजन्यं दृश्यते तस्योत्पत्तिविनाशौ कथं न मन्यन्ते ? । एतेन “जिन्धर्मावलम्बिनस्तेषा-  
 माचार्याश्च भू-खगोलविद्यां न विदन्ति स्मेति” सिद्धयति । अद्यत्वेऽप्येते विद्ययैतया विरहिता  
 एव । कथमन्यथेदृशवक्ष्यमाणासम्भवार्यान् मन्येरन् ।

एते जैनाः पृथिवीकायम्—पृथिव्यपि जीवाणां शरीरमिति यावत्—जलकायादिजीमैश्च  
 मन्यन्ते । यान् कोऽप्यभ्युपेतुं न शक्नोति । अपिच—तीर्थङ्कराणां—यान् ह्यार्हताः सम्यग्ज्ञानिनः  
 परमेश्वराश्च मन्यन्ते मिथ्यावार्तानिदर्शनानि दृश्यन्ताम्—

रत्नसारभागनामकग्रन्थस्य ( ग्रन्थमिमं जैनधर्मावलम्बिनः प्रमाणभूतं मन्यन्ते अयंच  
 ता० २८ अप्रैल १८७९ ईशवीये वाराणसीनगरे जैनप्रभाकानाम्भन यंत्रालये नानकचन्द  
 महोदयेन मुद्रापयित्वा प्राकाश्यं नीतः ) १४५ पृष्ठे इत्थं कालविभागः समुपवर्णितः । सूक्ष्म-  
 काल इति समयनामधेयम् ।

असंख्याताः समवाः	...	१—आवलिः
१६७७०११६—आवलयः	...	१—मुहूर्तः
३०—मुहूर्तः	...	१—दिवसः
१५—वासराः	...	१—पक्षः
२—पक्षौ	...	१—मासः
१२—मासाः	...	१—वर्षः
७००००००×१०००००००+	} वर्षाः	१—पूर्वः
५६००००×१०००००००		१—पक्षोपमः कालः ।
असंख्यातपूर्वाः	...	



असंख्यातशब्दस्य चायमभिप्रायः—

क्रोशचतुष्टयस्य समचतुरस्रं तावदेव निम्नं कूपमेकमुत्खाय जुगुलियमानवानां देहबालशकलैः परिपूरणम् । आधुनिकमानवमूर्धजपेक्षया जुगुलियमनुध्याणां केशाः चतुःसहस्रपणवति भागाः सूक्ष्मा भवन्ति । जुगुलियमर्त्यानां समाहृतश्चतुःसहस्रपणवतिसंख्याककेशैरद्यतनमानवानामेको बालः सम्पद्यत इति यावत् । एतादृशजुगुलियपुरुषस्यैकमूर्धजस्याङ्गुलपरिमितभागस्य सप्तकृत्वोऽष्टौ शकलविधानेन २०९७१५२ (विंशतिलक्षाणि, सप्तनवतिःसहस्राणि, द्विपञ्चाशदधिकमेकशतं) खण्डानि भवन्ति । एतादृशबालांशैरपरिनिदिष्टः कूपः पूरयितव्यः । ततो वर्षाणां शतेनैकैकांशो बहिर्निस्सारणीयः । इत्थं सर्वशकलानां निःसारणेन कूपस्य रिक्ततायामपि कालः सङ्ख्यात एव । यदा च तेषां शकलानामेकैकस्यासङ्ख्यातविभागाः क्रियेरन् तैश्च कूपस्तथा निविडं परिपूर्येत येन तदुपरिष्ठाच्चक्रवर्तिनो राज्ञः सैन्यस्यापि निष्क्रमणेन कूपो मनागप्यथो न प्रविशेत् ततो वर्षाणां शतेनैकैकखण्डं निस्सारयेत् । एवं रिक्ते सति कूपेऽसङ्ख्याताः पूर्वाः सम्पद्यन्ते तैश्चैकः प्लवोपमः कालः सङ्ख्यायते ।

दशकोटिप्लवोपमाः	...	१—सागरोपमः
दशकोटिसागरोपमकालः	...	१—उत्सर्पिणी
१—उत्सर्पिणी+१ अवसर्पिणीकालः		१—कालचक्रम्
अनन्तकालचक्रम्	...	१—पुद्गलपरिवृत्तम्

जैन उद्दान्तग्रन्थेषु नवदृष्टान्तैः कालः परिसंख्यातस्ततः परमनन्तकाल उच्यते ।

एतादृशानन्तपुद्गलपरिवृत्तकालो भ्रमतां जीवात्मनां संव्यतीत इति । अयि गणितशास्त्रविदोभ्रातरः ! अपि युष्माभिर्ज्ञेयग्रन्थानां कालः संख्यातुं सत्यमिति मनुं वा शक्यते ! अहो जैनतीर्थङ्कराः कीदृशी गणितविद्याऽधीता ! एतादृशाः खलु जैनधर्मे गुरवः शिष्याश्च येषां ह्यविद्याया नास्ति पर्यन्तः । अन्यदप्येषां गहनमज्ञानं विलोकयत । रत्नसारभागग्रन्थस्य १३३ पृष्ठादारम्भे जैनानां सिद्धान्ताः—येहि तेषां ऋषभदेवतो महावीरपर्यन्तानां चतुर्विंशति तीर्थङ्कराणां वचनसारसंग्रहरूपाः—समुपवर्णिताः । तस्यैव ग्रन्थस्य १४८ पृष्ठे विलिखितं “पृथिवीकायस्य जीवात्मानो मृत्पाषाणादिपृथिवीभेदाः समुपगन्तव्याः । तत्र निवसताश्च जीवानामेकाङ्गुलस्यासंख्यातो भागः शरीरपरिमाणम्—अतिसूक्ष्ममिति यावत् । तेषामायुश्चात्याधिकं द्वाविंशतिसहस्रवर्षपरिमितम् । ( रत्नसा० पृ० १४९ ) वनस्पतीनामेकदेहेऽनन्तजीवा भवन्ति ते च सामान्या वनस्पतयः परिसंख्यायन्ते । कन्दमूलप्रमुखा अनन्तकायप्रभृतयश्च सामान्यवनस्पतिजीवा गण्यन्ते । अन्तमुद्भूतश्च तदायुःप्रमाणम् ।

परमत्रैगां पूर्वोद्दिष्टो मुद्गतो विज्ञेयः । यत्र किलैकदेहे स्पर्शाख्यमेकमिन्द्रियमेकैव जीवात्मा स सामा यवमस्तरनिरिति गीते । तदीयदेहप्रमाणं चैकसहस्रयोजनपरिमितम् । ( परंपौराणिक नामेकं योजनम् = ४क्रोशः । जैनानां च १ यो० = १०००० क्रोशः ) आयुःप्रमाणञ्चात्यधिकं दशसहस्रवर्षाणि ।



साम्प्रतं वयमिन्द्रियद्वयवतो जीवान् (शरीरमेकं मुखत्रापरमिति यावत्) शंखवराटिका युकाप्रभृतीन् विवेचयामः । अष्टचत्वारिंशत्क्रोशा एषां परमं देहप्रमाणम् । द्वादशवर्षाणि चायुःप्रमाणं परिसंख्यायते । अत्रैतल्लेखको नितरां व्यामुग्धः । एतादृशमहदेहिनोः ह्यायुरधिकं वर्णनीयमानीत ।

अष्टचत्वारिंशत्क्रोशपरिमितयुका जनानामेव देहेषूपपद्यन्ते त एव च ताः पश्यन्ति । कान्येषामेतादृशं भाग्यं यदि यद्गृह्णीतं युकां द्रष्टुं शक्नुयुः ।

जैनानां मत्कुण्डलिलिकामक्षिकावृश्चिकाश्चैकयोजनदेहवन्तो भवन्ति । एषामायुःप्रमाणमन्यधिकतया षण्मासाः । चतुःक्रोशस्य वृश्चिकः केनापि नावलोकितो भवेत् । अथ जैनधर्मे वृश्चिकमक्षिकादयोऽपि चतुःक्रोशपरिमिता भवन्ति तर्हि ते तेषामेव सद्यसु तैरेव च विलोकिता भविष्यन्ति नन्वेन केनचित् । ननु यदि कर्हिचिदेतादृशो वृश्चिकः कमपि जैनं दशोत्तदानीं तस्य कावस्था भवेत् ! मत्सादिजलचराणां देहपरिमाणमेकसहस्रयोजनम् । एकं योजनं दशसहस्रक्रोशाणामिति परिसंख्यानेन १००००००० एककोटिक्रोशाणामिति यावत् । पूर्वोदितवर्षाणामेककोटिपरिमितञ्च तेषामायुः । तादृशः स्थूलो जलचरो जैनव्यतिरिक्तेन नान्येन केनापि दृश्यो भवेत् । करिप्रभृतीनां चतुष्पदां क्रोशद्वयान्नवक्रोशपर्यन्तं देहप्रमाणं, चतुरशीतिषहस्रवर्षाणि चायुःपरिमाणम् । इयद्वृहच्छरीरवन्तो जीवा अपि जैनेरेव दृष्टा भवेयुः । केवलं त एव मन्यन्ते नान्यः कोऽपि धीमानभ्युपेतुं शक्नोति ।

(रत्नसारभा० १५१) — जलचरगर्भजानां जीवानां देहपरिमाणमेकसहस्रयोजनं १००००००० एककोटिक्रोशा इति यावत् । तेषामायुःप्रमाणत्रैककोटिवर्षाणि । एतादृशो महाकाया दीर्घायुषश्च जीवा एतेषामाचार्यैरेव स्वप्नेषु दृष्टा भवेयुः । अपीदं नस्ति महावितथं यद्वि कदापि न सम्भवति । साम्प्रतं श्रूयतां भूमानम्—

(रत्नसारभा० १५२) — अस्मिन् तिरश्चि लोकेऽसंख्यातानि द्वीपान्यसङ्ख्येयाश्च सागराः सन्ति । अत्रासङ्ख्यातशब्देन सार्धद्वयसागरोपमकालः सङ्गृह्यते । अस्मिन्भूमण्डले सर्वद्वीपेषु जम्बूद्वीपः प्रधानः । लक्षयोजनानि चतुर्लक्षक्रोशादैवतपरिमाणम् । एनमभितश्चतुर्दिक्षु लवणसागरः । लक्षद्वययोजनानि—अष्टौ लक्षक्रोशास्तन्मानम् । जम्बूद्वीपं परितो 'धातकीखण्ड'नामकं द्वीपं तस्य चतुर्लक्षयोजनानि—षोडशलक्षक्रोशाः परिमाणम् । ततोऽपि परतः कालोदधिनाम सागरः तस्याष्टौ लक्षयोजनानि द्वात्रिंशलक्षक्रोशाः परिमाणम् । ततः परं 'पुष्करावर्त'ख्यं षोडशलक्षपरिमितं दन्तुरितान्तस्तीरं द्वीपम् । तद् द्वीपार्धे मानवा निवसन्ति । ततोऽनन्तरमसङ्ख्येया द्वीपसागरा येषु तिर्यग्योनिजाजीवात्माना आसते ।

(रत्नसार० पृ० १५३) — जम्बूद्वीपे १—हिमवत्, २—एरण्डवत्, ३—हरिवर्षम्, ४—रम्यकम्, ५—देवकुरु, ६—उत्तरकुरुचेति षड्क्षेत्राणि सन्तीति ।



अथ भूगोलविद्याविदो मानवा भूगोलपरिमाणे यूयं भ्रान्ता उत जनाः ? जनाश्च मुख्यं तर्हि तान् प्रतिबोधयत यूयमेव भ्रान्ताश्च तेषु प्रतिबोधयत ।

अत्र मनागप्यवधानेन “आहृतानामाचार्याः शिष्याश्च भू-खगोलविद्या गणितशास्त्रं च किञ्चिदपि नाधीतवन्तः” इत्यसंशयं निश्चीयते । कथमन्यथैतादृशमहासम्भवानगलगत्या व्यलेखिष्यन् । इदंशास्त्रानधीतविद्याः पुमांसो “जगदकर्तृकम्, ईश्वरश्च नास्ती”त्यभ्युपगच्छेयुरत्र किमाश्चर्यम् । अत एव जैनसम्प्रदायिनः स्वग्रन्थानन्यधर्मावलम्बिने कस्मैचिदपि विपश्चिते न प्रयच्छन्ति । एतेषां हि प्रमाणभूततीर्थंकरनिमित्तसिद्धान्तग्रन्थेवेदशा अविद्यायुता वार्ता शतशो वर्तन्ते । तस्मादेव जैनाः स्वग्रन्थान् न कमपि दर्शयन्ति । यदि हि नाम दर्शयेयुस्तेषामेव दोषाः प्रादुष्युः । अपि च जैनव्यतिरिक्तोऽन्योऽल्पधीरपि कश्चिज्जातवनर्थकप्रलापमिमं सत्यमङ्गीकरीष्यति । सर्वोऽप्ययं प्रपञ्चो जैनजगदनादीत्यभ्युपगमाय प्रवर्तितः । परमयं नितगमलीक एव । जगतः कारणमनादीति तु सत्यम् । तद्धि परमाण्वादितत्त्वात्मकमकर्तृकम् । तेषु सनियमं निर्माणविनाशसामर्थ्यन्तु किञ्चिदपि नास्ति । परमाणवो हि द्रव्यम् । ते च स्वभावादेव विभिन्ना अचेतनाश्च, ते स्वयं यथायथमुत्पत्तुं न शक्नुवन्ति । अतस्तेषां निर्माता कश्चित्तनोऽवश्यं वर्तते स च ज्ञानस्वरूपः । पृथिवी-सूर्यादिसर्वलोकनियन्त्रणमनन्तानादिचेतनपरमात्मनः कार्यम् । संयोगविशेषात्मकं स्थूलं जगत्तु कहिदिन दि भवितुमर्हति । कार्यं जगन्नित्यमिति चेदङ्गीक्रियेत, तर्हि तदकारणं भवेत् तदेव च कार्यकारणरूपां समेषति । एवञ्च स्वयमेवात्मनः कार्यकारणभावापन्नतयाऽन्योऽन्याश्चालमाश्रयद्वौ प्रसङ्ग्यतः । यथा वै स्वस्कन्धयोः स्वयमारोहणम्, स्वस्य जनकः पुत्रश्च स्वयं न भवति । तस्माज्जगतः कर्ताऽस्तीति नास्ति संशयः ।

प्र०—परमेश्वरः जगतः कर्तेति चेन्नन्यथे ननु कोऽस्ति परमात्मनः कर्ता ?

उ०—कर्तुः कर्ता, कारणस्य चापि कारणं किमपि भवितुं नार्हति । यतो वै संयोगविभागविरहितं कार्यमाद्यकर्तृकारणयोः सद्भावादेव समुत्पद्यते । यो हि प्रथमसंदोगवियोगयोः कारणं तस्य कर्ता कारणं वा न कर्हिचिद्भवति । एतच्चाष्टमसमुल्लासे सृष्टिवर्णने विशेषतो वर्णितं तत्र द्रष्टव्यम् । इमे खलु जैनाः सरलविषयानपि याथार्थ्येन नावगच्छन्ति, कुतः पुनः परमसूक्ष्मसृष्टिविद्यामधिगन्तुं शक्नुयुः ।

आहतैः किल सृष्टिः, द्रव्यपर्यायाश्चाद्यन्तविवाजिताः, प्रतिगुणं, प्रतिदेशं, प्रतिवस्तु चानन्ता अभ्युपगम्यन्ते । एतद्वि प्रकारणरत्नाकरग्रन्थस्य प्रथमभागे स्पष्टमभिहितं परमेतन्न जातु संगच्छते । अन्तवतां समर्थादानां हि वस्तूनां निखिलसम्बन्धिनोऽप्यन्तवन्त एव भवन्ति । अत्रानन्तशब्देनासङ्ख्येयताभ्युपेयते चेत्तदपि न सङ्गच्छते । जीवापेक्षयैतत्स्यादपि सङ्गतं परं परमात्मनोऽपेक्षया तु कथमपि न संघटते ।

प्रतिद्रव्यं स्वैकैककार्यकारणसामर्थ्यस्याविभागपर्यायैरनन्तसामर्थ्यवत्कल्पनं केवलमज्ञानविजृम्भितम् । परमाणुवै केवलं द्रव्यसीमा, तस्मिन्ननन्तविभागरूपपर्यायाः कथं संभवेयुः ?



तथैव प्रतिद्रव्यमनन्तगुणकल्पनमेकस्मिन् गुणप्रदेशेऽविभागरूपासंख्येयपर्यायाणामनन्त-  
ताभ्युपगमश्च केवलं बालविलसितम् 'येषां ह्याधारः सान्तस्तदाधेयाः कुतो नान्तवन्तो  
भवेयुः । इदृशैरेव मिथ्यानगलप्रलौपैर्जनग्रन्थाः परिपूर्णाः ।

जैनानां जीवाजीवाख्यपदार्थद्वयविषये मन्तव्यं प्रदर्शयामः—

**चेतनालक्षणो जीवः स्यादजीवस्तदन्यकः ।**

**सत्कर्मपुद्गलाः पुण्यं पापं तस्य विपर्ययः ॥**

जिनदत्तमुरिणो वचनमिदम्—एतदेव च प्रकरणरत्नाकरस्य प्रथमभागे नयचक्रसारे  
समुद्धृतम् । चेतनास्वरूपो जीवश्चेतनाविवर्जितश्चाजीवः, जडरूपा प्रकृतिरिति यावत् ।  
सत्कर्मस्वरूपाः पुद्गलाः पुण्यम्, पापकर्मस्वरूपाश्च पापमित्युच्यन्ते ।

स०—एषां जीवजडयोर्लक्षणं तु साधीयः । परं जडात्मकाः पुद्गलास्ते पापपुण्यवन्तो न कर्हिचिद्  
भवितुमर्हन्ति । चेतनानां हि पापपुण्यनुष्ठानस्वभावः । सर्वे एव जडपदार्थाः पापपुण्यविव-  
र्जिताः । जीवानामनादित्वाभ्युपगमोऽपि समीचीनः परं तस्यैवात्यस्वरूपात्यज्ञस्य जीवात्मनो  
मुक्तिदशायां सर्वज्ञत्वकलनमसङ्गतम् । अत्यात्यज्ञस्य हि सामर्थ्यमपि सर्वदा भवति परिमि-  
तम् । जैनाः किल जगतु, जीवः, जीवकर्माणि बन्धश्चानादिरिति मन्यन्ते । अत्राप्येषां तीर्थ-  
ङ्करा भ्रान्ता इति प्रतीयते । संयोगजन्यस्य जगतः कारणम्, प्रवाहेन कार्यम्, जीवात्मनो  
बन्धमोक्षौचानादयो न भविष्यमर्हन्ति । एवं ह्यङ्गीक्रियमाणे कर्मबन्धयोर्विनाशं कथमभ्युपेय  
न ह्यनादि वस्तु जतु परिहीयते । अनादिरपि विनाशाभ्युपगमे युष्माकं निखिलानादिपदा-  
र्थानामुच्छेदः प्रसज्येत तस्य नित्यत्वस्वीकारे च कर्मबन्धावपि निरौ भविष्यतः ।

सकलकर्मक्षयः नुक्तिश्चेन्मन्येथास्तर्हि निखिलकर्मक्षयः कैवल्यनिमित्तं समग्रनि । नैमि-  
त्तिही च मुक्तिर्न सर्वदा स्थानुमर्हति । अत्र च कर्तृकर्मणोर्नित्यसम्बन्धत्वेन कर्माण्यपि  
न विप्रमोक्ष्यन्ते । एवं "चास्माकं तीर्थङ्कराणां च मुक्तिर्नित्येति" युष्माकं प्रवादो न जातु  
संगच्छते ।

प्र०—यथा वै धान्यतुषत्रिनिर्मुक्तं बन्धिना प्रदग्धं वा बीजं न पुनः प्ररोहति । तथैव लब्धमोक्षो  
जीवो जन्ममरणात्मकं संसारं नावर्तते ।

उ०—तुषबीजयोरिव जीवकर्मणोर्नास्ति सम्बन्धोऽभित्वनयोः समवायसम्बन्धः । जीवः तस्मिन्  
कर्मकर्तृत्वशक्त्योः सम्बन्धश्चानादिः । अथ चेत्तस्मिन् कर्मानुष्ठानशक्तेरप्यभावोऽङ्गीक्रियेत-  
तर्हि सर्वे जीवात्मानः पाषाणकल्पा भवेयुः । न च तेषु मोक्षोपभोगसामर्थ्यमवशिष्येत ।  
यथा किलानादिकालप्रवृत्तं कर्मबन्धनं विप्रमुच्य जीवो मुक्तिं लभते तथैव युष्माकं नित्य-  
मोक्षादपि परावृत्तो बन्धनं समुपेक्षति । साधनैः ससिद्धः पदार्थो न कर्हिचिन्नित्यो भवति ।  
अथ साधनैर्विनापि मुक्तिर्भवतीत्यङ्गीक्रियेत एवं कर्मान्तरेणैव बन्धनमपि जायेत । यथा



हि वसनं मलिनं प्रक्षालनाभिर्मलं पुनरपि च मलीमसं संजायते तथैव मित्यात्वादितु-  
भी रागद्वेषाद्याभयेण जीवः कर्मरूपं फलं लभते—यो हि सम्यग्ज्ञानदर्शनचारित्र्यनिर्मलः  
सम्पद्यत । मालिन्यहेतुभिर्मलाः संक्रामन्तीति चेदभ्युपेयते तर्हि मुक्तात्मा ससारं ससारी च  
मोक्षं लभत इत्यप्यवश्यमभ्युपेतव्यम् । यथा हि सत्सु निमित्तेषु मलं व्यपैति एवं निमित्त  
सद्भावे मालिन्यं सक्रमिष्यत्यपि । तस्माज्जीवस्य बन्धमोक्षौ प्रवाहरूपेणानादी स्वीकृतव्यौ  
न त्वनाद्यनन्तौ ।

प्र०—नासीदय जीवः कश्चिदपि निर्मलोऽपि त्वस्ति मलीमसः !

उ०—यद्ययं नासीदभिर्मलः कदाचित्, तर्हि न जातु निर्मलो भविष्यति । शुद्धवसने हि संक्रान्त  
मलमपनेतुं शक्यते नतु तस्य स्वाभाविकः श्वेतवर्णः कश्चिदपि व्यपगमयितुं पायते ।  
भूयश्चापि वसनं मलीमसं संजायते । एवं मुक्तावपि संक्रमिष्यति ।

प्र०—अनर्थकः खलु परमेश्वराभ्युपगमः, जीवो हि पूर्वाजितः कर्मभिरेव देहं धारयति ( जन्म  
गृह्णाति ) ।

उ०—अथ चेत् केवलं कर्माण्येव देहोपलब्धिनिमित्तानि नन्वीश्वरस्तर्हि नायं जीवः कश्चित् दुःख-  
बहुलं विगर्हितं जन्म संदधीत । अपि तु नित्यं सन्नतृषि परिगृह्णीयात् । कर्माणि प्रति-  
बध्नन्तीति चेत् । तदपि न । नहि तत्स्वरः स्वयमेवागत्य बन्धनालयं प्रविशति नाप्यात्मान-  
मुद्वेष्ट्य व्यापादयति किन्तु नरपतिस्तं दण्डयति, एवं यूयमपि जीवात्मना देहं धारयितार  
कर्मात्ररूप्येण फलप्रदातारं च परमात्मानमभ्युपेत ।

प्र०—मद इव कर्मफलं स्वयं लभ्यते, फलाधिगमे नान्यः कश्चिदपेक्ष्यते ।

उ०—एवं सति यथा किल मदो नित्यं मदपानप्रसक्तान् न तथा मदयति यथानभ्यस्तसीधुपानान्  
तथैव सर्वदा बहुपापपुण्यकृद्भिरत्नीयः, कश्चिदल्पपापपुण्यकृद्भिश्च प्रभूतं फलं लभ्येत ।

प्र०—यस्य यादृशः स्वभावस्तेन तादृशमेव फलं लभ्यते !

उ०—स्वभावाच्चेत्, तस्य व्यपगमः प्राप्तिर्वा न जायेत । शुद्धवसनानि यथा कारणैर्मलिनानि  
भवन्ति पुनस्तदपनयहेतुभिर्निर्मलान्यपि जायन्ते एवमभ्युपगमस्तु साधीयान् ।

प्र०—संयोगमन्तरा न कर्म परिणमति । यथा वै दुग्धाम्लसंयोगं विना दधि नोत्पद्यते एवं जीव-  
कर्मणोर्योगमन्तरेण कर्माणि फलं न दर्शयन्ति ।

उ०—दुग्धाम्लौ खल्वन्य एव कश्चित्तीयः संयुनक्ति । एवं जीवान् कर्मफलैः संयोजयिताऽन्यस्त-  
तीयः परमेश्वरोऽवश्यमभ्युपेतव्यः । न ह्यचेतनपदार्थाः स्वयं नियमेन संयुज्यन्ते । जीवा-  
त्मानोऽप्यत्यजतया स्वयं स्वकर्मफलमुपभोक्तुं न क्षन्ते । एतेन परमेश्वरनियमितसृष्टि-  
क्रमं विना कर्मफलव्यवस्था न सम्भवतीति सिद्धं भवति ।



प्र०—यो वै कर्मभिर्विप्रमुच्यते ( मुक्तात्मा ) स एवेश्वर इति व्यपदिश्यते ।

उ०—अनादिकालात् कर्माणि जीवेन सह संसृष्टानि तस्मान्न कर्हिचिदपि प्रथग भवितुमर्हन्ति ।

प्र०—आदिमान् कर्मबन्धः ।

उ०—सादिश्वेत्कर्मबन्धो नानादिर्भवेत् । एवञ्च संयोगादौ जीवात्मनो नैष्कर्म्यं प्रसज्येत । तथा च निष्कर्मणोऽपि कर्मसंयोगे मुक्तात्मानोऽपि कर्मभिः संसृज्येरन् । वस्तुतस्तु कर्तृकर्मणोः समवायसम्बन्धो—नित्यसम्बन्धो भवति, स च जात्वपि न निवर्तते । तस्मादत्र विषये नवमसमुल्लसे प्रतिपादितमेव स्वीकर्तव्यम् । जीवात्मानः कदाचिदपि परमात्मनः साम्यं प्राप्तुं नार्हन्ति कामं ते निरतिशयं स्वज्ञानसामर्थ्यं परिवर्धयन्तु तथापि तेषां ज्ञानं सामर्थ्यं च परिमितमेव भविष्यति । जीवः खलु योगबलेन यथासम्भवं स्वसामर्थ्यं परिवर्धयेदिति तु सम्भवति । अपि च जैनेष्वाहताः “देहपरिमाणेन जीवस्यापि परिमाणं मन्यन्ते । तत्र ते प्रष्टव्याः “एवं सति हस्तिनो जीवः पिपीलिकायां तस्याश्च करिणि कथं मातुं शक्नुयात् ? एतदपि मौल्यमेव जीवो हि सूक्ष्मं वस्तु यः परमाणावपि निवस्तुमर्हति । तस्य शक्तयश्च प्राणैर्विश्रुता शिरादिभिश्च संसृज्यन्ते तामिरेव सकलदेहव्यवहारं जानीते । सदसत्संसर्गेण क्रमशः प्राशस्त्यमप्राशस्त्यं वा संलभते ।

अथ जैनैरभ्युपगतधर्मं विवेचयिष्यामः—

मूल—रे जीव भवदुहाइ इकं चिय हरइ जिणमयं धम्मं ।

इयराणं परमं तो सुहकप्ये मूढमुसि ओसि ॥

प्रकरणरत्नाकरः । भाग २ । षष्ठीशत० ६० । सूत्राङ्कः ३ ॥

रे जीव । एक एव श्रीव्रीतरागभाषितो जिनधर्मः सांसारिकजन्मजरामरणादिदुःखानि व्यपनयति । जिनधर्मावलम्बिन एव प्रशस्ता गुरवो देवाश्चाङ्गीकर्तव्याः । ये नाम जीवात्मानं ऋषभदेवाद् महावीरपर्यन्तेभ्यो वीतरागदेवेभ्यो भिन्नान् हरिहरब्रह्मादिकुत्सितदेवानात्मकल्याणार्थमर्चन्ति, ते नितरां वञ्चिता इति विभावनीयम् । जिनधर्मवर्णितान् सुदेवान् सुगुरुन् सद्धर्मं च प्रविहायान्यकुदेवकुगुरुकुधर्माणां सेवनेनाल्पीयोऽपि हितं न जायत इति तात्पर्यम् ।

स०—एषां धर्मपुस्तकानि कथमन्यान् विगर्हन्त इति सुधीभिरेव विचिन्तनीयम्—

मूल—अरिहं देवो सुगुरु सुद्धं धम्मं च पंच नवकारो ।

धन्नाणं कयच्छाणं निरन्तरं वसइ हिययम्मि ॥

प्रक० भा० २ । षष्ठी० ६० । सू० १ ॥



यो वै देवानामपि पूजनीयः सर्वेभ्योऽनुत्तमो न्वधिदेवः श्रीमान् ज्ञानक्रियाशाली शास्त्रो-  
पदेष्टा शुद्धो मलपङ्कविवर्जितो दयाविनयसम्पन्नोऽहन्तो जिनदेवस्तद्भाषितो धर्म एव दुर्गतान्  
प्राणिनः समुद्धरति नत्वन्यहर्गिरादिधर्मो भवार्णवादुत्तारयति ।

परमसाधुभिः समुपदिष्टा वक्ष्यमाणाश्चत्वारो गुणा श्रेयांसः—

१—दया, २—क्षमा, ३—सम्यग्ज्ञानदर्शनम्, ४—चारित्र्येति । अयमेव जैनानां धर्मः ।

स०—या दया मनुष्यमात्रे प्रकाशिता न भवति सा निरर्थिकैव । एवं क्षमापि । ज्ञानलाभस्थाने-  
ऽन्धकारनिपातोऽज्ञानम्, चरित्रस्थाने चोपवासः ( बुभुक्षया पीडनम् ) किं नाम श्रेयान् ?

मूल—जइ न कुणसि तव चरणं न पढसि न गुणेसि देसि नो दाणम्  
ता इत्तियं न सकिसिजं देवो इक अरिहन्तो ॥

प्रकरण० भा० २ । षष्ठी० सू० २ ॥

हे मनुष्य ! यद्यपि त्वं तपश्चरितुं, चरित्रं शोधयितुम्, सूत्राण्येत्तुं, प्रकरणादीन् ( प्रकर-  
णत्वाकरादि जैनग्रन्थान् ) विवेचयितुं सत्पात्रेभ्यो वा दातुं न क्षमसे तथापि केवलमहन्तदेवे  
त्रिश्वसिहि यो वा अस्माकमाराध्यः सुगुरुः । जैनसद्वर्मैश्च श्रद्धेहि । एतदेव मतं सर्वतः प्रशस्यं  
तवोद्धारनिमित्तञ्च ।

स०—यद्यपि क्षमादये प्रशस्तौ गुणौ तथापि पक्षपातितया दयाप्यदया क्षमाप्यक्षमा सञ्जायते । अय-  
मभिप्रायः—कस्यापि प्राणिनोऽनुतापः सर्वथैव न संभवति । यतो दुर्वृत्तानां दण्डनमपि दयेति  
परिगणनीयम् । यदि वयमेकमपि दुरात्मानं दण्डप्रदानान्मुञ्चेम तर्हि मानवानां सहस्राणि  
दूयेरन् । तस्मात्सा दयाऽप्यदया क्षमाऽप्यक्षमा सञ्जायते । सर्वप्राणिनां दुःखविनाशाय सुखप्राप्तये  
च प्रयत्नं दयेति तु साध्वेव । वस्त्रपूतस्य वारिणः पानं, क्षुद्रजन्तूनां च परिरक्षणमेव केवलं  
नास्ति दया । एतदपि तेषां वचनमात्रं नहि ते तथा व्यवहरन्ति । अपि यस्य कस्यापि मताव-  
लम्बिनो मानवस्य दययान्नपानादिभिरर्चनम्, परधर्मावलम्बिविदुषां सम्मानः शुश्रूषणञ्च नास्ति  
दया । यदि नास्ते ( जिनधर्मोपदेष्टारः ) वस्तुतो दयावन्तोऽभविष्यन्तैव तर्ह्युपा ( वक्ष्यमाणम् )  
देक्ष्यन् ।

( विवेकसार पृ० २२१ ) १ परमतिस्तवनम् ( परधर्मावलम्बिनां ) गुणप्रशंसनमिति  
यावत् २ नमस्कारः=तेषामभिवादनम् । ३ आलपनम्=परमतस्थैरल्पभाषणम्, ४ संल-  
पनम्=तैः सह पौनःपुन्येन भाषणम् ५ तेभ्योऽन्नवस्त्रादिप्रदानम्, ६ परमतप्रतिमापूजनाय  
गंधपुष्पादिप्रदानम्, इमाः षड् दयातनाः । एतानि षट् कर्माणि जैनैः कदापि नालुपेयानि ।

अहो खल्वेषां जैनानां परमतस्थमानवेषु कियान् विद्वेषः, कियद्दयारहित्यं मात्सर्यञ्च ।  
अन्यमतावलम्बिमानवेष्वदयमानानां जैनानां निर्दया इति व्यपदेशो युक्त एव । स्वकुटुम्बिनां



परिचरणं हि नास्ति धमनिष्ठा । तन्मतवर्तिनश्च तेषां कुटुम्बिकल्पा एव । अतएव तान् परिचरान्तं नान्यधर्मवतः, तस्मात्को नाम धीमान् तान् दयावतो वक्तुं शक्नोति ? “जैनेर्मथुरा-  
नरपतेन चिनामकोऽमात्यः शत्रुस्माकमिति वभाव्य विनिहतो घातकाश्च प्रायश्चित्ते-  
संशुद्धा” इति, विवेकसारग्रन्थस्य १०८ पृष्ठे प्रतिपादितम् । अप्येतदपि कार्यं नास्ति दया-  
क्षमयोर्विनाशकम् ? परमतावलम्बिमानेषु प्राणान्तं वैरिनिर्यातनतत्पराणामेषां दयालुरिति  
नामपेयापेक्षया हिंसक इत्येव नाम समुचितं प्रतिभाति ।

आर्हतप्रवचनसंग्रह—परमागमनसारग्रन्थविनिर्दिष्टं सम्यग्दर्शनादि लक्षणं साम्प्रतं प्रदर्शयते—

१ सम्यक्श्रद्धानम् २ सम्यग्दर्शनम् ३ ज्ञानम् ४ चरित्रञ्चेति चत्वारि मोक्षसा-  
धनानि योगदेवेन व्याख्यातानि ।

जीवादिद्रव्येषु जिनप्रतिपादितशास्त्रानुकूलमेव—ततो विपरीताभिनिवेशादिविरहितं—  
श्रद्धानि—जिनमते प्रीतिरिति यावत् सम्यक्श्रद्धानं सम्यग्दर्शनञ्च ।

तथा चाह—

यच्चिर्जनोक्ततत्त्वेषु सम्यक् श्रद्धानमुच्यते ।

जिनप्रतिपादिततत्त्वेष्वेव सम्यक् श्रद्धेयं नत्वन्यत्र ।

यथावस्थिततत्त्वानां संक्षेपाद्विस्तरेण वा ।

यो बोधस्तमत्राहुः सम्यग्ज्ञानं मनीषिणः ॥

जीवादिद्रव्याणि यथाभूतानि वर्तन्ते तेषां संक्षेपाद् विस्तरेण वावबोधं सम्यग्

ज्ञानमाहुः—

सर्वथाऽवयवयोगानां त्यागश्चारित्रमुच्यते ।

कीर्तितं तदहिंसादिव्रतभेदेन पञ्चधा ॥

अहिंसासूत्रतास्तेयब्रह्मचर्यापरिग्रहाः ।

सर्वतोभावेन गर्हणीयपरमतसम्बन्धपरित्यागश्चाग्निमुच्यते । तच्चाहिंसादिव्रतभेदेन पञ्च-  
विधम्— १-( अहिंसा ) प्राणिमात्रस्याव्यापादनम् । २-( सूत्रता ) प्रियवाक् ।  
३-( अस्तेयम् ) चौर्यविवर्जनम् । ४-( ब्रह्मचर्यम् ) उपस्थेन्द्रियसंयमः । ५-( अपरिग्रहः )  
सर्ववस्तुपरित्यागः । एषु भूयांसः समुपदेशाः समीचीनाः— हिंसास्तेयादिगार्हकर्मपरि-  
त्यागः शोभनम् । परं सर्वमिदं परमतनिन्दादिदोषैर्दूषितप्रायम् । यथा किलाद्यसूत्रे



“हरिहरादिप्रवर्तिनो धर्मः ससार नोद्धरती”त्वुपन्यस्तम् । अपीदमल्पीयो विनिन्दनम् ? यद्वन्ध-  
विलोकनेनैव कृत्स्नविज्ञान धार्मिकत्व च परिलक्ष्यते तेषां विगहणम् ; पूर्वोक्तप्रकारेण महा  
सम्भवोपदेशप्रदतृणां तीर्थङ्कराणाञ्च स्तवनं केवलमाग्रह एव । चारित्रविवर्जितोऽश्रुतः  
त्यागमार्थशून्योऽपि जिनधर्मावलम्बी “जिनमत सत्यमिति” वचनेनैव साधुः परमत-  
स्थाश्च साधवोऽप्यसाधवः सम्पद्यन्ते ?

एवंवादिनो मानवान “भ्रान्ता बालबुद्धय” इति व्यतिरिक्तं किमन्यदभिदधीमहि । एतेन  
“एषामाचार्याः स्वार्थैकपरायणा आसन्नत्तु पूर्णविद्वांस” इति निश्चीयते ।

यदि हि नाम ते सर्वाज्ञागहंयिष्येस्तर्हि तादृशालीकवार्तासु कोऽपि न प्रासङ्ग्यन्नापि  
तेषां प्रयोजनमसेत्स्यत् । परधर्मावलम्बिनः “जैनमतं सर्वातुसादयति वैदिकश्च मतमुद्धरति  
हरिहरादिदेवाः साधवः ऋषभदेवादयश्चासाधवः” इति चेद् भाषेन्, अपि जैनास्तथैवाप्रियं  
न मंस्यन्ते ! अन्यदप्येषामाचार्यस्त्रलितं दृश्यताम्—

**मूल—जिणवर आणा भंगं उमग्ग उस्सुत्तले सदेसणउ ।**

**आणा भंगे पावंता जिणमय दुक्करं धम्मम् ।**

**प्रकर० भाग २ । षष्ठीश० ६० । सू० ११ ॥**

उन्मार्गोत्सुत्रलवदर्शनेन जिनवराणां—वीतरागतीर्थङ्कराणां शासनव्यतिक्रमः संजायते ।  
तदेव पापं दुःखमूलम् । जिनेश्वरोपदिष्टसम्यक्त्वादिधर्मपरिग्रहणं महद्दुष्करमतो येन  
जिनाज्ञालघनं न भवत्तथातुष्टेयम् ।

स०—स्वमुखेनैवात्मनः प्रशंसनम्, स्वधर्मस्यैव श्रेष्ठत्वप्रतिपादनं, परमतविगर्हणञ्च मौढ्यमेव ।  
तस्यैव प्रशंसनं समीचीनं यमन्येऽपि विद्वांसः प्रशंसेयुः । तस्करा अपि स्वमुखेनात्मानं श्लाघन्ते ।  
अपि ते प्रशस्या भविष्यन्ति ? एवामीदृशा एव समुपदेशाः ।

**मूल—बहुगुणविज्झानिल्लयो उस्सुत्तभासी तहा विमुत्तब्बो ।**

**जह्वरमणिजुतो विहुविग्घकरो विसहरो लोए ॥**

**प्रकर० भा० २ । षष्ठी० सू० १८ ॥**

विषधरभुज्जगे निहितो मणिरिव परधर्मावलम्बी महाधार्मिको विद्वानपि जनैः परित्याज्यः ।

स०—अहो खलु किञ्चान विभ्रमः । येषामाचार्याः शिष्याश्च विद्वांसोऽभविष्यन् तद्विपश्चिद्रिग्रे-  
ह्यन् । एषां किल तीर्थङ्करा अप्यविद्वांसः कथमिमे तर्हि विदुषः सम्मानयेयुः । मळे रजसि  
वा निपतितं स्वर्णमपि कश्चित्परित्यजति ? एनेन “जैनव्यतिरिक्ताः केऽन्ये तथा पक्षपातिनो  
दुराग्रहिणो निर्विशाश्च भविष्यन्तीति” सिद्धयति ।



मूल—अइ सयपा वियपा वाधम्मि अपव्वे सुतो विपावरया ।

न चलन्ति सुद्धम्ममार धन्ना कविपावपव्वेसु ॥

प्रकर० भा० २ । षष्ठी सू० २९ ॥

जैनाः कुलिङ्गिनो—जैनमतविरोधिनो जनान् कदापि नेक्षेयन् ।

स०—अहो कियदिदं वैजात्य ( अनायत्वम् ) मिति धीमद्भिरेव विचारणीयम् । वस्तुतस्तु सत्यधर्मा न कुतोऽपि विमेति । एषामाचार्याः “असारमस्मन्मतं वितर्काक्षमं परश्रावणेन निराकृतं भविष्यति तस्मात्सर्वं गृहणीयाः मूढत्रियश्च स्वपाशे विलोभनीयाः” इति साधु पश्यन्ति स्म ।

मूल—नामं पितस्सअ सुहं जेणनिदिठाइ मिच्छपव्वाइ ।

जेसिं अणुसंगा उधम्मीणविहोई पावमई ॥

प्रक० भा० २ । षष्ठी० । सू० २७ ॥

जिनधर्मव्यतिरिक्ता अन्ये धर्मा मानवान् पापिनः सम्पादयन्ति । तस्मात्कस्याप्यन्यस्य धर्म-  
मनङ्गीकृत्य जिनधर्माभ्युपगम एव श्रेयान् ।

स०—एतेना “यं जिनधर्मः सर्वप्राणिनो विद्वेष—विरोध—निन्दे—व्यादिदुष्कर्माभ्युधौ पातय-  
तीति” सिद्धं भवति । सर्वान् गृहयितारो जिनधर्मावलम्बिन इव नान्यः कोऽपि परमतस्थो  
महान्दिक्कोऽधार्मिकश्च संलक्ष्यते । अपि निर्विशेषं सर्वेषां विगर्हणमात्मनश्च श्लाघनं नास्ति  
दुरात्मविचेष्टितम् ? विवेकिनस्तु—कामं कमपि धर्ममवलम्बेरन्—सन्तं प्रशंसन्ति दुर्वृत्तश्च  
विनिन्दन्ति ।

मूल—हाहा गुरुअअ कज्झं सामीनहु अच्छिक्कस्स पुक्करिमो ।

कहं जिण वयण कहं सुगुरु सावया कहइय अकज्झं ॥

प्रक० भा० २ । षष्ठी० सू० ३५ ॥

सर्वज्ञजिनभाषितं वचनम्, जैनानां सद्गुरुवस्तद्धर्मश्च क्व ? तद्विपरीतधर्मोपदेष्टारो  
गुरुपाशपाशश्च क्व ? ( एषां महदन्तरमिति यावत् ) । अस्माकं गुरवो देवा धर्मश्च साधवः,  
अन्येषां चासाधव इति यावत् ।

स०—इदं हि वद्रीफलविक्रेत्रिशाकाङ्क्षना ( कूजङ्गी ) विचेष्टितमिव दृश्यते । याश्चाम्लान्यप्यात्मनो  
वदराणि मिथ्यानि परस्य मिथ्यान्यप्यम्लानीत्यपलपति । इदंशा एव जैनानामुपदेशः खलु  
वर्तन्ते । एते हि परमतस्थानां शुश्रूषणं महदकार्यं—पापं परिगणयन्ति ।



मूल—सप्यो इकं मरणं कुगुरु अणं ता इदेह मरणाइ ।

तोचरिसप्यं गहियुं मा कुगुरुसेवर्ण भदम् ॥

प्रक० भा० २ । सू० ३७ ॥

“सप्योऽप्योऽपि निरिवान्यधर्मस्थाः साधवो धार्मिका अपि मानवा दूरतः परिहेया” इति पूर्वमेवाभिहितम् । साम्प्रतं ततोऽप्यधिकतरं परमतस्यान्विगर्ह्यन्नाह—जिनगुरुवर्जमितरे सर्वे एव कुत्सिता गुरुव उरगादप्यधमः । तेषां दर्शने परिचरणं तैः सह संसर्गश्च न विधेयः । भुजगदष्टाः सकृदेव भ्रियन्ते अन्यमार्गानुयायिगुरुणां साहचर्येण तु भूयो भूयो जन्ममरणयोः निपत संनिपतन्ति । तस्मात् द्वे भद्र । परधर्मगुरुणामन्तिकेऽपि शोपसीद । मनागपि तान् नतीमेकरिचरन् हि त्वं दुःखाम्बुधौ निमङ्क्ष्यसि ।

सूचनः ।

स०—जैन इव नान्यः कोऽपि कठोरचेता भ्रान्तो विनिन्दको द्वेष्टा च भवेत् । परान्विगर्हमाणानामत्मानश्चाश्लाघमानानामस्माकं परिचर्या समादाश्च न भविष्यतीति कदाचित्ते विचिन्तयन्ति परमिदं तेषां दौर्भाग्यम् यतोह्यविहितोत्तमविद्वत्साहचर्यपरिचर्याः खल्विमे न कर्हिचिदपि यथार्थज्ञानं सद्धर्मे च लप्स्यन्ते । तस्मादात्मनो विद्याविरुद्धालीकव्यवहारान् प्रविहाय वैदिकं सद्धर्ममङ्गीकुर्वन्तदेव तेषां महद्वितकरम् । महाहितकरम् ।

मूल—किं भणिमो किं करिमो ताणहयासाण चिठ्ठुठाणं ।

जे दंसि ऊण लिंगं खिबन्ति नरयम्मि मुद्धजणं ॥

प्रक० भा० २ । षष्ठी० सू० ४० ॥

विनष्टहितप्रत्याशमविनेयं दुष्कर्मसु नदीष्णं ( विदग्धम् ) किं ब्रूसः किं वा विदधामः । कृतोपकारोऽपि स उपकर्तारमेव विनाशयति । विगतचक्षुः पञ्चास्यो दयया स्वनयनप्रदातारमेव विनाशयेत् । परधर्मावलम्बिनामुपकारः खलु स्वविनाश एव । तस्मात्तैर्जात्वपि संसर्गो न विधेयः ।

स०—जिनधर्मावलम्बिन इवान्यमतवर्तिनोऽपि चेद् विचिन्तयेयुस्तर्हि तेषां कियती दुरवस्था भवेत् ! अपि चान्ये यदि तैः सह संव्यवहारं परित्यजेयुस्तत् प्रभूतकर्मविनाशेन ते कथं दूयेरन् ! जैना अपि तथैवान्यान् प्रति कथं न विचिन्तयन्ति—

मूल—जहजहतुइइ धम्मो जहजह दुठाणरोय भइउदउ ।

समहिठिजियाण तह तह उल्लसइस मत्तं ॥

प्रक० भा० २ । षष्ठी० सू० ४२ ॥



यथा यथा दशनानर्हा अन्यधर्मावलम्बिनस्त्रिदण्डपरिग्राजकविप्रादिदुर्वृत्तमानवाः सविशेष-  
मर्च्यन्ते तथा तथा सम्यग्दृष्टिजीवानां सम्यक्त्वं प्रकाशते । इदं हि महदाश्चर्यम् ।

स०—अप्येतेभ्यो जैनेभ्योऽत्रिकः कोऽप्यन्यो मत्सरी विद्वेष्टा च भविष्यति ? अन्यमनश्चपि मात्स्यं  
विद्वेषो वर्तेते तथापि जैनेष्विव नान्यत्र क्वचिद् दृश्यते । द्वेष एव पापमूलम्, कथं पुनर्नैनु  
पापाचारो न प्रवर्धेत ?

**मूल—संगो विजाण अहिउते सिंधम्माइ जेपकुञ्जन्ति  
मुत्तूण चोरसंगं करन्ति ते चोरियं पावा ॥  
प्रक० भा० । षष्ठी० सू० ७५ ॥**

मूढजना दस्युसाहचर्येण नासाकतनादिदण्डेभ्य इव जैनमतातिरिक्तमोषकधर्मावलम्बिनो  
मानवाः स्वाहितात्र विम्यतीत्येवास संक्षेपार्थः ।

स०—प्रायशो मानवा अन्यानपि स्वसदृशानेव विगणयन्ति । सर्वे एवान्ये धर्मा दस्यवः, केवलं  
जैनमतमेव श्रेष्ठि—यथार्थमिति सत्यमेतत् ? य.वद्वि मानवा अज्ञानातिशयेन कुसंगेन च  
भ्रष्टबुद्धयो भवन्ति न तावदन्यैः सह मात्सर्यविद्वेषादिदुष्कर्मजातं परित्यजन्ति । जैनमतमिव  
नान्यो धर्मः परान् विद्वेष्टि—

**मूल—जञ्छ पयुमहिसलरका पव्वं होमन्ति पावन वमीए ।  
पूअन्तितं पि सदढाहा हीं लाची परायस्सं ।  
प्रक० भा० २ । षष्ठी० सू० ७६ ॥**

“जैनमार्गाद् भिन्नाः सर्वे धर्मा मृषाभृताः केवलं जैनमतमेव सम्यग्दर्शकम्—सर्वेऽये  
धर्माः पापीयांसो जैनधर्मश्च पुण्यशील इति यावत्” इति पूर्वसूत्र एवाभिहितम् । तस्मात्  
यः किलालीकधर्मान् संस्थापयेत् स पापीयानिति विज्ञेयम् ।

स०—चामुण्डा देवी (“कालिका, ज्वाला” एत अपि तस्या एव नामधेये) मुपलक्ष्य प्रतिविहितो दुर्गा-  
नवम्युपवासः पापकृत्यञ्चेत्कर्त्तव्यं युष्माकं पञ्जसण प्रभृतीनि व्रतान्यपि च सन्ति पापकृत्यानि ?  
एतानि हि नितरां व्यथयन्ति । जिनमतानुयायिनो वाममार्गिणां प्रपञ्चं दूषयन्तीति तु  
समीचीनं परं शासनमरुत्प्रमुखाः स्वदेवीः कथं न गर्हयन्ति ? । “अस्माकं देव्योऽहि-  
स्रका” इति चेदभिधीयेत तदलीकमेव । शासनदेवी ह्येकस्य पुंसोऽपरस्य छागस्य च चक्षुषी  
समुदपाटयत् । कथं तर्हि पुनः सा निशाचरीणां दुर्गाया वा सहोदरा भगिनी न मन्यते ?  
अपि च पञ्चवक्त्राणां दिश्व्रतानां प्रशसनं नवम्यादिपरव्रतानाञ्च विगर्हणं मौल्यमेव ।  
नहि परोपवासानां विनिन्दनं स्वेषाञ्च श्लाघनं प्रशस्यते । सत्यभाषणादिव्रतानुष्ठानं तु  
सर्वेषां समुचितम् । जैनानामन्येषां वोपवासा न कर्हिचित्प्रशस्यन्ते ।



मू०—दूरे करणं दूरम्मि साहूणं तहयभावणा दूरे ।

जिणधम्म सदहाणं पितिर कदुरकाइनिठवइ ॥

प्रक० भा० २ । षष्ठी० सू० १०७ ॥

जिनधर्मे पालयितुं नितरामक्षमोऽपि जनो “जिनधर्म एवावितथो न त्वन्य” इति श्रद्धयैव दुःखेभ्यः संतरति ।

स०—अहो खल्वतः परं मूर्खान् स्वमत आवर्जयितुं किमन्यद् भविष्यति ? यत्र किल कर्मानुष्ठानमन्तरेणापि मुक्तिर्लभ्यते तादृशो निर्बुद्धिः जिनधर्मव्यतिरिक्तः कोऽन्यो धर्मो भवेत् ।

मू०—कइया होही दिवसे जइया सुगुरुण पायमूलम्मि ।

उस्सुत्त सविसलवर हिलेआनिसुणे सुजिणधम्मं ॥

प्रक० भा० २ । षष्ठी० सू० १२८ ॥

मनुष्यश्चेदहं जिनागमान्—जिनधर्मशास्त्राण्येवाकर्णयिष्यामि नतूत्सूत्राणि । परमतग्रन्थान् कर्हिचिदपि न श्रोष्यामीतीच्छयैव दुःखाम्बुधिमुत्तरति ।

स०—इदमपि केवलं मुग्धजनान् विमोहयितुं समुपन्यस्तम् । नह्येवमभिलषन् कश्चिद्देहिकेभ्योऽपि दुःखेभ्यः संतरति नापि प्राग्जन्मस्वनुष्ठितदुरितानां दुःखात्मकं फलमतुपमुज्य विमोक्तुमर्हति । यदि नमित ईदृशालीकविद्याविरुद्धवार्ता न व्यलेखिष्यंस्तर्हिषामविशमयनिःसारग्रन्थान् वेदादिशास्त्राणां दर्शनश्रवणाभ्यां सत्यासत्यपरिज्ञानेन कोऽपि न व्यवसिध्यत् । परमिमे खल्वविद्वांसो दृढं नियन्त्रिताः, एषां हि धर्मपाशाद् मूढधियां महादुष्करो मोक्षः । कश्चन धीमान् कृतसाधुसमागमो मुच्येत इति कथञ्चित्संभवति । सामानाधिकरण्यात् दुर्लभम् ।

मू०—ब्रह्मजेणं हिंभणियं सुयववहारं विसोहियंतस्स ।

जायइ विसुद्ध बोही जिणआणा राह गत्ताओ ॥

प्रक० भा० २ । षष्ठी० सू० १३८ ॥

ये वै जिनाचार्यप्रोक्तसूत्रनिरुक्तिवृत्तिभाष्याण्यङ्गीकुर्वन्ते न त्वन्यग्रन्थान् पश्यन्त्यपि त एव शुभकर्मणामनुष्ठानेन ( आत्मनिर्धारितव्रतादीनां ) दुःसहव्यवहाराणां परिपालनेन च चारित्र्यवन्तः सन्तः सुखान्यधिगच्छन्ति ।

स०—अप्यनशनक्लेशमहनमेव चारित्र्यमुच्यते ? क्षुत्पिपासाभ्यां व्यथासहनमेव चारित्र्यं चेदकालपीडिता अप्राप्तमोजना वा बहवो जना बुभुक्षया पीड्यमानाः संशुद्ध्य शुभफलान्यधिगच्छेयुः ? परं न ते नापि यूयं शुद्ध्यथ । अपि तु पित्तादीनां प्रकोपेन रोगान्विताः सन्तः सुखस्थाने दुःखानि



लभ्ये । वस्तुतस्तु न्यायाचरणं ब्रह्मचर्यसेवनं सत्यभाषणादिकं च धर्मः । अलीकभाषणमन्या-  
याचरणादिकञ्च पापम् । सर्वैः सह प्रीतिपूर्वकं परोपकारव्यवहारश्च चारित्रमुच्यते । जिनम-  
तावलम्बिनां क्षुत्पिपासाभ्यां निपीडनं नास्ति धर्मः । जैनानामेवमादिसूत्राणामनुसरणेना-  
त्पीयः सत्यं बहुलमसत्यञ्च संप्राप्ता दुःखाम्बुधौ निमज्जन्ति ।

**मूल—जइ जाणसि जिणनाहो लोयाया राविपरकएभूओ ।**

**तातंतं मन्नं तो कहमन्नसि लोअ आयारं ॥**

**प्रक० भा० २ । षष्ठी० सूत्र १४८ ॥**

सौभाग्यवन्त एव मानवा जिनधर्मं स्वीकुर्वन्ते । जिनधर्ममनङ्गीकुर्वतां भाग्यं विनष्ट-  
मिति यावत् ।

स०—अप्ययमुपदेशो नास्ति भ्रमपूर्णोऽलीकश्च ? अप्यन्यमनेषु सौभाग्यशालिनो जैनमते वा दौर्भाग्य-  
वन्तः केऽपि न सन्ति ? यच्चापि सधर्माणो—जिनमतावलम्बिनः परस्परं न क्लिश्यीयुरपितु  
सल्लेहं व्यवहरेयुरिति समुपादिष्टं तदपि जैना अन्यैः सह दुर्व्यवहारे किमपि पापं न गणयन्तीति  
बोधयति । परमिदं नितान्तमनुचितम् । साधवो हि साधुभिः स्नेहेन व्यवहरन्ति । दुर्वृत्तांश्च  
शिक्षया सुशिक्षयन्ति । पुनश्च जैनगुरुवः समुपादिशन्ति—“ब्राह्मणास्त्रिदण्डिनः परिव्राजका-  
चार्याः—संन्यासिनस्तपस्विनो—वैरागिप्रभृतयः सर्वे जैनमतशत्रवः” इति । सर्वनिव शत्रु-  
भावेन पश्यतां गृह्यताञ्च जैनानां क्व गतो दयाक्षमात्मको धर्मः ? अन्यैः सह विद्वेषो हि  
दयाक्षमयोः प्रणाशः । विद्वेषसमानश्च नास्त्यपरः कोऽपि हिंसात्मको दोषः । जैनाः खलुद्वेष-  
मृत्ययः । अल्पीयांस एवापरे जैना इव द्वेषिणो भविष्यन्ति । यदि केचन आ ऋषभदेवाद् महा-  
वीरपर्यन्तान् चतुर्विंशतितीर्थङ्करान् रागिणो विद्वेषिणो मिथ्यात्विनः प्रतिपादयेयुः जैनम-  
तावलम्बिनः सन्निपातज्वरग्रस्तान् मन्येरन्, एषां धर्मं च निरयं गरलमिति विभावयेयुस्तर्हि  
तेऽतितरां दुर्मनसो भवेयुः । अतएव जैनाः परमतविगर्हणद्वेषात्मके निरये निमज्जन्तो  
महान्तं क्लेशमनुभवन्ति । इमे दुःस्वभावेमिमं परित्यजेयुश्चेत् शोभनं भवेत् ।

**मू०—एगो अगह एगो विसाव गोचे इआणि विवहाणि ।**

**तच्छयजं जिणदब्बं परुप्परन्तं न विच्चन्ति ॥**

**प्रक० भा० २ । षष्ठी० सू० १५० ॥**

निखिलश्रावकाणामेक एव ( समुपास्यो ) देवः, गुरुः, धर्मश्च । जिनप्रतिमानां चैत्यानां  
( जिनमन्दिराणाम् ) तत्सम्बद्धद्रव्याणाञ्च परिरक्षणं जिनप्रतिमार्चनं च परमो धर्मः ।

स०—निखिलमूर्तिपूजादिप्रपञ्चस्य जिनमतमेवोद्गमः । एतदेव चाशेषपाखण्डमूलम् ।



श्राद्धदिनकृत्ये ( १ मपृष्ठे ) मूर्तिपूजायाः प्रमाणानि—

नवकारेण विवोहो ॥ १ ॥ अनुसरणं सावउ ॥ २ ॥ वयाइं इमे ॥ ३ ॥  
जोगो ॥ ४ ॥ चिय वन्दणगो ॥ ५ ॥ पच्चरखाणं तु विहि पुच्छम् ॥ ६ ॥

( १ ) सर्वश्रावकैः ( चैत्यस्य ) प्रथमद्वारि नवकारजपोऽनुष्ठेयः ।

( २ ) द्वितीये द्वारि नवकारजपसमनन्तरं 'महं श्रावकोऽस्मीति' विचिन्तनीयम् ।

( ३ ) ( तृतीयद्वारि ) कियन्त्यस्माकमणुवतादिकानीति विभावनीयम् ।

( ४ ) ( चतुर्थे द्वारि ) चतुर्वर्गे ( धर्मकाममोक्षादिषु ) मोक्षः प्रधानम्, ज्ञानादिकं च तत्साधनम् । स च योग इत्यभिधीयते । मानवानां नैर्भल्यसम्पादकतयाऽऽवश्यकानि तदीयषट्कारणान्युपचारेण ( गौणवृत्त्या ) योग इति व्यवहियन्ते । तं योगं व्याख्यास्यामः ।

( ५ ) ( पञ्चमद्वारे ) चैत्यवन्दनम्—प्रतिमाप्रणामोद्भवैः प्रतिमार्चनं च विधेयम् ।

अपि चात्रैव ग्रन्थे परस्तात् भूयांसो विधयः प्रतिपादिताः । तथा च—सायन्तनभोजनवेलायां जिनविम्बस्य तीर्थद्वारप्रतिमायाः समर्चनं, द्वारपूजनञ्च विधेयम् । अस्यां च द्वारपूजायां महान्प्रपञ्चः । चैत्यनिर्माणविषयेऽपि “प्रनमन्दिद्राणामुद्घारेण मुक्तिर्लभ्यते” इत्यभिहितम् । पूजकश्चैत्येषु यथानियममुपविश्य भक्तिपुरःसरं पूजयेत् नमो जिनेन्द्रेभ्य एवमादिमन्त्रैः ( देवताः ) स्मरयेत् । जलचन्दनपुष्पधूपदर्पणैः इत्यादिमन्त्रैश्च गन्वादिकं निवेदयेत् ।

( रत्नसारभागस्य १२ पृष्ठे ) समुपासकं ( धर्मयाजकम् ) नरपतिः प्रजा वा कोऽपि ( कस्मिंश्चिदपि कार्ये ) निरोद्धुं न शक्नुयादिति प्रतिमार्चनस्य फलमभिहितम् । ( रत्नसारग्रन्थस्य ३ पृष्ठे ) “मूर्तिपूजया व्याधयः, क्लेशाः, महादोषाश्च नोपसर्पन्ति । कश्चन कुमारपालनामा मानवः पञ्चवराटिकानां पुष्पमुपायनीकृत्याष्टादशजनपदानां राज्यमलभत” इति समुपन्यस्तम् ।

स०—सर्वमिदं कल्पनाप्रसूतं वितथं मूर्खाश्च विलोभयितुं प्रवर्तितम् । भूयांसः खलु जैनयाजका नराधिपप्रमुखवरुध्यन्तेऽपरे च पूजां समाचरन्तोऽपि व्याधिभिः पीड्यन्ते, नापि पाषाणादिमूर्तिपूजया वीषापरिमितमपि राज्यं लभन्ते । यदि नाम पञ्चवराटिकापुष्पनिवेदनेनापि राज्यं लभ्यते तर्हि किमिति तादृशानेककुसुमान्युपायनीकृत्य सकलभूवलयाधिपत्यं नासादयन्ति ? कथं च राजदण्डमनुभवन्ति ? अपिच—प्रतिमार्चनेनैव भवार्णवं सन्तरन्ति भवन्तश्चेत् कथं ज्ञानसम्यग्दर्शनचारित्र्याण्यनुतिष्ठन्ति ? रत्नसारग्रन्थस्य ( त्रयोदशे पृष्ठे ) “गौतमस्याङ्गुष्ठेऽमृतं प्राप्यते । तदीयस्मरणेन च मनोवाञ्छितफलान्यधिगम्यन्ते” इति विलिखितम् । एतदपि न समीचीनम् । एवं हि सर्वे जैना अमरत्वं प्राप्नुयुः । पर न



तल्लभन्ते तस्मात्केवलमिदमेषां मूर्खजनान् विमोहयितुं प्रवञ्चनामात्रम् । नास्त्यत्र किमपि सारभूतम् ।

**जलचन्दनधूपनैरथ दीपाक्षतकैर्नैवेद्यवस्त्रैः ।**

**उपचारवरैर्जिनेद्रान् रुचिरैरथ यजामहे ॥**

वयं खलु वारिपाटीरतण्डुलपुष्पधूपदीपनैवेद्यवसनादिकैः प्रशस्तोपचारैर्जिनेद्रान् तीर्थ-  
ङ्करान् पूजयाम इति ।

अत एव वयमियं मूर्तिपूजा जैनेभ्यः प्रचलितेत्युज्जोषयामः । जिनमन्दिरेषु मोहो नोप-  
सर्पति ( तानि च ) भवाम्बुधेस्तारयितुं प्रभवन्ति ( विवेकसारस्य २१ पृष्ठे ) । मूर्तिपूजया  
मोक्षः संलभ्यते । जिनमन्दिरप्रवेशेन सद्गुणा आसाद्यन्ते । जलचन्दनादिभिस्तीर्थङ्करसम-  
र्चनेन च नरकेभ्यो विप्रमुक्ताः स्वर्गं प्रतियान्ति ( विवेकसारस्य पृष्ठे ५१, ५२ ) । जिनमन्दि-  
रेषु ऋषभदेवप्रमुखाणां प्रतिमार्चनेन धर्मार्थकाममोक्षाः संसाध्यन्ते ( विवेक० पृ० ५५ ) ।  
जिनमूर्त्तीनां पूजनेन जगतः सर्वक्लेशा मुच्यन्ते ( वि० पृ० ६१ ) ।

स०—अहो खल्वेषां कीदृशा विद्याविरहिता असम्भाव्याश्चोपदेशाः । यदि हि नामैवं पापादिदुष्क-  
र्माणि मुच्येरन्, मोहो नोपसर्पेत, सद्गुणा आसाद्येरन्, धर्मार्थकाममोक्षा लभ्येरन्,  
निखिलक्लेशाः परिहीयेरन्, भवाम्बुधेः पारमुत्तीयेत, नरकं विहाय स्वर्गः सम्प्राप्येत च कथं  
तर्हि जैनमतावलम्बिनः सुखिनः सन्तो निखिलपदार्थान् नाधिगच्छन्ति ?

यैः किल जिनमूर्तयः स्थापितास्तैरात्मनो निजकुटुम्बस्य च वृत्तिरूपकल्पिता ( विवेक-  
सारस्य पृ० ३ ) । शिवविष्णुप्रभृतीनां मूर्तिपूजनं नितरां जघन्यम्, निरयहेतुरिति यावत्  
( विवेकसारस्य पृ० २२५ ) ।

स०—शिवादिप्रतिमा निरयसाधनं चेत्कथं जैनानामपि मूर्तयो न नरकहेतवः ? अस्माकं मूर्तयस्त्याग-  
वत्यः शान्ताः शुभमुद्रान्विताश्चातएव प्रशस्ताः, शिवादीनान्तु विपरीततया न तथेति चेत्प्र-  
तिभाष्येत तर्हिदं तत्र प्रतिवक्तव्यम् “युष्माकं प्रतिमाः खलु महार्घेषु चैत्येषु प्रतिष्ठिता  
भवन्ति ( प्रत्यहं च ) ताभ्यश्चन्दनकेसरादिमुपानीयते कथं पुनस्ताः त्यागवत्यः ? शिवा-  
दीनाञ्च मूर्तयः छायामन्तरेणापि कर्हिचिन्निवसन्ति कथं तास्तथा न गण्यन्ते ? शान्ता इति  
चेत् जडपदार्थानां निश्चलतया सकलमूर्तयः शान्ता एव को नु युष्मत्प्रतिमासु विशेषः ?  
तस्मात्सर्वमतानां मूर्तिपूजा वृथैव ।

प्र०—अस्मन्मूर्तयो वसनाभरणादीनि न सदधत्त अतः प्रशस्ता ।

उ०—सकलजनसमक्षं नग्नमूर्तीनामवस्थापनं पशुधर्मः ।



प्र०—यथा वै योषितश्चित्रस्य प्रतिकृतेर्वा विलोकनेन कामः समुत्पद्यते तथैव साधुयोगिनां प्रतिमे-  
क्षणेन शुभगुणाः संजायन्ते ।

उ०—प्रास्तरिकप्रतिमाविलोकनेन शुभगुणप्राप्तिमङ्गीकुर्वाणेषु युष्मासु जडत्वादयोऽपि तद्गुणाः  
संक्राम्येयुः । जडबुद्ध्यश्च सन्तः सर्वथा विनश्यथ । अपि चोत्तमविदुषां साहचर्यपरिचर्या-  
राहित्येन मौल्ये प्रवर्धेत । ये चैकादशसमुल्लासे दोषा अभिहितः सर्व एव ते पाषाणादिमूर्ति-  
पूजकेषु संक्रामन्ति । यथा च जैना मूर्तिपूजाविषये मुधैव जल्पन्ति तथैवेषां मन्त्रेष्वपि  
असम्भवप्रायं वर्णितम् । अयं चैषां मन्त्रः ( रत्नसार भा० पृ० १ )—

नमो अरिहन्ताणं नमो सिद्धाणं नमो आयरियाणं नमो उवज्झा-  
याणं नमो लोए सबवसाहूणं एसे पञ्च नमुक्कारो सबव पावप्पणासणो  
मङ्गलाचरणं च सबवे सिपढमं हवइ मङ्गलम् ॥ १ ॥

मन्त्रस्यास्य साहात्म्यातिशयो वर्णितः । अयमेव सर्वजैनानां गुरुमन्त्रः । मन्त्रस्यास्य साहा-  
त्म्यवर्णने जैतैः पुराणतन्त्रनिर्मातारो बन्दिनश्चाप्यधरीकृताः । श्राद्धदिनकृत्ये ( पृ० ३ )—

नमुक्कार तउपढे ॥ ९ ॥

जउकब्बं । मत्ताणमत्तो परमो इमुत्ति धेयाणधेयं परमं इमुत्ति ।

तत्ताणतत्तं परमं पवित्तं संसारसत्ताणदुहाहयाणं ॥ १० ॥

ताणं अन्नन्तु नो अत्थि । जीवाणं भव सायरे ।

बुड्डं ताणं इमं मुत्तुं । नमुक्कारं सुपोययम् ॥ ११ ॥

कब्बं । अणेगजम्मंतरसं चिआणं । दुहाणंसारीरिअमाणु साणुसाणं ।

कत्तोय भव्वाणधविज्जनासो न जावपत्तो नवकारमत्तो ॥ १२ ॥

अयं ( नमोअरिहन्ताणमित्यादि नवकारमन्त्रः ) मन्त्रः पवित्रः परममन्त्रश्च स ध्येयेषु परम-  
ध्येयः तत्त्वेषु परमतत्त्वम् । अयं खलु नवकारमन्त्रः सागरस्य पारं यियासोनैकिव दुःखपीडि-  
तानां सांसारिकजनानां ( साहाय्याय ) तरणिरिव वर्तते । इमं परित्यजन्तो भवसागरे नि-  
मज्जन्ति पण्डिहीतारश्चास्य दुःखेभ्यः संतरन्ति । जीवानां दुःखविमोचकः, सर्वपापविना-  
शको मुक्तिप्रदश्च मन्त्रादमुष्मान्यः कोऽपि मन्त्रो वर्तते । अयमेव जीवानां जन्मजन्मान्तरेषु-  
त्पन्नशापीरिक्दुःखाः यपनीय तान् भवार्णवादुत्तारयितुं समर्थः । नवकारमन्त्रमनधिगत्य  
जीवः संसारसागरादुत्तर्तुं न शक्नोतीति सूत्रार्थः । अपि च अग्निप्रमुखाष्टभयेषु नवकारमन्त्रं  
विना नान्यः कोऽपि साहाय्यकं कर्तुं प्रभुः । महारत्नं वैदूर्यमिव मणिमिव, रिपुभयेऽमोघास्त्र-  
मिव श्रुतं ( बहुश्रुतं विद्वांसं ) केवलिन ( प्राप्तमोक्षं ) मुपाददीत । किञ्चायमेव नवकार-  
मन्त्रः सकलद्वादशाङ्गिरहस्यभूतम् । अस्य चायमर्थः ( नमो अरिहन्ताणं ) संवतीर्थङ्करेभ्यो



नमः (नमो सिद्धाणाम्) सकलजिनमतसिद्धेभ्यो नमः (नमो आयरियाणं) जिनमत-  
चार्येभ्यो नमः (नमो उवज्झायाणम्) जिनधर्मस्य सकलोपाध्यायेभ्यो नमः । (नमो लोप-  
लब्धसाहूणम्) ये केचनाऽस्मिल्लोके जिनसाधवस्तेभ्यो नमः । यद्यप्यस्मिन्मन्त्रे जैनपदे  
न वर्तते तथापि जैनानामनेकग्रन्थेषु जिनमतव्यतिरिक्तेभ्यो नमस्कारो न विहितः । तस्मा-  
द्यमेवार्थो मन्त्रस्यास्य साधीयान् ।

(तत्त्वविवेकग्रन्थे पृ० १६९) “यः खलु मानवो दारुप्रस्तरान् देवधिया समंचति  
स सत्फलं लभत” इत्यभिहितम् । परं सत्यमिदं चेत्तदेवं सति सर्वो जनो दर्शनेन सुखात्मक-  
फलानि कथं न प्राप्नोति ? पाश्वनाथस्य प्रतिमाविलोकेन पापानि विनश्यन्तीति  
(रत्नसारभा० पृ० १०) वर्णितम् । सपादलक्षमन्दिराणि समुद्दधरेति कल्पभाष्ये (५१)  
ऽभिहितम् । एवं मूर्तिपूजाविषये किलैवां भूयान् प्रवादः । अत एव जिनमतमेव मूर्तिपूजा-  
कारणमिति निश्चीयते ।

अधुना जैनसाधूनां लीलाः समीक्ष्यन्ताम् ।

कश्चन जैनमतसाधुः कोशाभिधां वारवधूमपभुज्य तदनु विरक्तः स्वर्गलोकं जगामेति  
(विवेकसार० पृ० २२८) । अर्णको मुनिः चारित्रसंभ्रष्टः कानिचिद् वर्षाणि दत्तश्रेष्ठिनः  
सन्निविष्टायानुपभुज्य देवलोकं ययौ । श्रीकृष्णतनयं ढंढणमुनिं स्थालियोऽपजहार देवत्वं  
च समासददिति (विवेकसारस्य पृ० १७) । केवलं लिङ्गधारिणोऽपि जैनमतसाधवः श्रावकैः  
समभ्यर्चनीयाः । सबरित्रा असच्चरित्रा वा साधवः पूजनीया इति (विवेकसारस्य पृ० १४६) ।  
चारित्रविवर्जितोऽपि जैनमतसाधुरन्यधर्मस्य साधुभिः श्रेयानिति (विवेकसारस्य पृ० १६८) ।  
श्रावका जैनमतसाधूनसच्चरित्रान् दुश्चरितानपि पश्यन्तः परिचरेयुर्गति (विवेकसारस्य पृ०  
१७१) । दत्तपुरेकः पञ्चमुष्टिकेशान् लुञ्चयित्वा चागित्रं जग्राह, महत्कष्टमनुभूयान्वताप्सीत्,  
षष्ठे च मासि केवलज्ञानप्रासाद्य सिद्धताभिधायेति (विवेकसारस्य पृ० ११६) ।

एषां साधुगृहस्थानां लीलासमीक्ष्यताम् । अहो तु दुष्कर्मप्रवृत्तोऽपि जैनसाधुः शोभनां  
गतिं प्रपेदे ! पुनश्च (विवेकसारे पृ० १०६) श्रीकृष्णस्तूतीयनरकमलभत । (विवेकसारस्य  
पृ० १४५) धन्वन्तरिर्निरयमाससाद । (विवेकसारस्य पृ० ४८) जोगीजगमकाजी  
मुल्लेख्यादिनामभृतः क्रियन्तो ज्ञानेन तपःक्लेशमनुभूयार्थधोगतिमासेदुरिति वर्णितम् ।  
(रत्नसारभागे पृ० १७१) नव वासुदेवाः—त्रिष्टो वासुदेवः, द्विष्टो वासुदेवः, स्वयम्भू-  
र्वासुदेवः, पुरुषोत्तमवासुदेवः, सिंहपुरुषवासुदेवः, पुण्डरीकवासुदेवः, दत्तवासुदेवः, लक्ष्मणवासु-  
देवः, श्रीकृष्णवासुदेवश्च सर्वे इमे एकादश-द्वादश-चतुदश-पञ्चदश-अष्टादश-विंश-  
द्वाविंशतीर्थङ्करसमये निरयमगच्छन् । नव प्रतिवासुदेवा अपि—अश्वघ्रीवप्रतिवासुदेवः,  
तारकप्रतिवासुदेवः, मोदकप्रतिवासुदेवः, मधुप्रतिवासुदेवः, निशुम्भप्रतिवासुदेवः, वलीप्रति-  
वासुदेवः, प्रह्लादप्रतिवासुदेवः, रावणप्रतिवासुदेवः, जरासन्धप्रतिवासुदेवश्च, नरकमयासिषु-  
गिति” समुपन्यस्तम् । ऋषभदेवाद् महावीरपर्यन्ताश्चतुर्विंशतितीर्थङ्कराः केवल्यमापुरिति च  
कल्पभाष्ये विलिखितम् ।



स०—जैनमतस्थाः सर्व एव साधवो गृहस्थास्तीर्थङ्कराश्च येषु भूगांसो वेदगासङ्गिनः परस्त्रीगामिनस्त-  
स्करप्रभृतयश्चासन् स्वर्गमोक्षावावन्दन्त । श्रीकृष्णप्रमुखा महाधार्मिका महात्मानस्तु निरय-  
मगमन्निति क्रियानन्यायः । वस्तुतः सज्जनैर्जनानां साहचर्यदर्शने अपि न विवेये । एषां  
सङ्गेन हीदृशालीकवार्तास्तेषामप्यन्तःकरणेषु सनिहिता भवेयुः । निर्वन्धवीलानां पक्षपाति-  
नामेषां साहचर्येण पापातिरिक्तं किमन्यल्लभ्यत । जनेष्वपि साधुजनानां संसर्गे न कोऽपि दोषः ।

त्रिवेकसारे ( पृ० ५५ ) ऽभिहितम्—“गङ्गादितीर्थानां वाराणस्यादिक्षेत्राणाञ्च सेवनेन  
मनागपि परमार्थो न सिद्ध्यति । अस्माकं गिरनारपालीटाणा आवृणामधेयप्रमुखतीर्थ-  
क्षेत्राणि मुक्तिमपि प्रयच्छन्तीति” । यथा वै शैववैष्णवादीनां तीर्थक्षेत्राणि जलस्थलरूपाण्य-  
चेतनानि तथैव जैनानामपि । तत्रैकस्य विगर्हणमपरस्य च प्रशंसनं ननु मौढ्यमेवेति धीम-  
न्निरेव विचिन्तनीयम् ।

## अथ जैनमुक्तिवर्णनम् ।

( रत्नसारभा० पृ० २३ ) तीर्थङ्करो महावीरो गौतममाह—ऊर्ध्वलोके सिद्धशिलाख्यमेकं  
स्थानमस्ति । या सिद्धशिला स्वर्गपुर उपरिष्ठात्पञ्चचत्वारिंशद्योजनदीर्घा तावत्येव चायता  
अष्टयोजनस्थूला च । या च धवलिम्नि मौक्तिकं शुभ्रहरं गोदुग्धं चाप्यपहसन्ती वर्तते ।  
स्फटिकमणेरपि निर्मला हि सा चामीकरवत् प्रकाशते । इयं च सिद्धशिला चतुर्दशलोकशिख-  
रेऽवस्थिता । अमुध्याः सिद्धशिलाया अप्यूध्वं शिवपुरं नामैकं धाम वर्णवर्ति । तत्र किल  
मुक्तात्मानो निरवलम्बा जन्ममरणादिदोषेभ्यः परिमुक्ताः सानन्दं निवसन्ति । न मृत्यो जन्म-  
मरणं प्रतियन्ति सर्वकर्मभ्यश्च परिमुच्यन्ते ।

स०—इयं खलु जैनानां मुक्तिः । अत्र गम्भीरविचारेण प्रतीयते—यथा वै अन्यमतावलम्बिषु वैकुण्ठ-  
कैलाशगोलोकश्रीपुरप्रमुखानि पौराणिकाः, तुरीयस्यां दिवि यीशवीयाः, सप्तमे च यवना  
मुक्तिस्थानानि वर्णयन्ति तथैव जैनानां सिद्धशिला शिवपुरं च वर्तते । यद्धि जैनाः समु-  
च्छ्रितं विभावयन्ति तदेवास्मद्वचःप्रदेशवाभिनिर्भिन्नमिति गण्यते नहुच्चावचः कश्चन  
व्यवस्थितः पदार्थः । यमं वार्यावर्तवासिनो जैना ऊर्ध्वमिति मन्यन्ते तमेव पातालप्रदेश-  
( अमेरिका ) वासिनो नीचैरिति विभावयन्ति । यश्चायावर्तवासिभिर्नीच इति व्यप-  
दिश्यते स एव पातालप्रदेशवासिभिरुच्च इति परिगण्यते । अपि चेयं सिद्धशिला पञ्चचत्वा  
रिंशलक्षेभ्यो द्विगुणा नवतिलक्षयोजनमायता भवेत् तथापि ते मुक्तपुरुषाः स्वत्वनो बन्धन-  
मेवानुभवन्ति यतो हि तच्छिलायाः शिवपुराद्वा वह्निर्निर्गमनेनैव तेषां मुक्तिः परिहीयते ।  
तत्र निवासेऽभिलाषस्ततो निर्गमनेऽपरागश्च भविष्यति । यत्र च प्रतिबन्धः प्रीतिरप्रीतिर्वा  
भवेत् कथं सा मुक्तिरिति व्यपदिश्येत ? मुक्तिस्तु यथास्माभिर्नैवमसमुल्लासे व्याख्याता  
तथैव सर्वैर्मन्तव्या । जैनानां हि मुक्तिरियमन्यादृशं बन्धनमेव । वस्तुतो मुक्तिविषये जैना  
इमे नितरां व्यमुग्धाः । वेदानां यथार्थावबोधमन्तरा न कर्हिचित् मोक्षस्वरूपं ज्ञातुं शक्यत  
इत्यत्र नास्ति संशयः ।



साम्प्रतं वयमेषामन्यानप्यनर्गलप्रलापान् दशयामः—

षष्ठिलक्षाधिकैककोटिकलशैजन्मसमये महावीरः स्नातः । ( विवेकसार० पृ० ७८ )  
महावीरदर्शनार्थं गतो दशार्णमहीवल्लभः किञ्चिदभिमेने । तदहङ्कारनिरासाय १६, १७, ७२,  
१६००, इन्द्राकृतयः, १३, ३७, ५०, ८०, ०००००००, इन्द्राण्यथ तत्र समागमन् ।  
एतदवलोक्य भूपतिर्विभिष्मिये ( विवेकसार० पृ० १३६ ) । एतावतामिन्द्राणामिन्द्राणीनाञ्च  
स्थितिहेतोरीदृशाः कियन्तो भुवनकोशाः समपेक्ष्यन्त इति धीमद्भिरेव विचिन्तनीयम् ।  
श्राद्धदिनकृत्ये ( आत्मनिन्दाभावनायाम् पृ० ३१ ) “वापीकूपतडागा न निर्मातव्या” इति  
विलिखितम् ।

सर्वे एव मानवा जैनमतमङ्गीकृत्य वापीकूपतडागादिकं न निर्मापयेयुस्तत्कुतः सकल-  
लोको वारि लभेत ?

प्र०—तडागादिनिर्माणेन भूयांसः प्राणिनो म्रियन्तेऽतस्तन्निर्मातारः पापिनः संजायन्ते तस्माद्वयं  
जिनधर्मावलम्बिनः कार्यमदो न विदध्महे ।

उ०—कथं युष्माकं मतिर्विनष्टा । क्षुद्रजन्तूनां हिंसया पापमिव पशुमानवादिबृहत्प्राणिनां जलपानेन  
सञ्जातमहापुण्यमपि कथं न परिगणयथ ?

( तत्त्वविवेके पृ० १९६ ) नगरेऽस्मिन् नाम्ना नन्दमणिकारः श्रेष्ठी वापीखननेन धर्म-  
प्रच्युतः षोडशमहाव्याधिभिः समाक्रान्तः । उपरतश्च तस्यामेव वापिकायां दर्दुरः समजायत ।  
ततो महावीरदर्शनेन स ( दर्दुरः ) जातिस्मरः समभवत् । महावीरो ब्रवीति—“ममागमन  
माकर्ण्य” प्राग्जनुषि धर्माचार्योऽयमिति विज्ञाय मामभिवन्दितामागच्छन् पथि श्रेणिकाश्व-  
खुरसम्पिष्टो ममार । शुभध्यानेन चामुना दर्दुराङ्को महर्धिकदेवता अभवत् । स्वावधि-  
ज्ञानेन सामिहागतमवबुधात्र समागताऽभिव्यक्त्यैव स्वसौभग्यं दर्शयन् प्रतिजगामेति” ।  
एवमादिविद्याविरहितालीकाख्यायिनो महावीरस्य सर्वोत्तम इति मननं महाभ्रमः । (श्राद्धदि-  
नकृ० ३६ ) शववसनाने साधुरादरीत इति । एतेषां साधवोऽपि महाब्राह्मणाः समजायन्त ।  
वस्त्राणि तु साधवो गृह्णीयुः । शवाभरणानि कः परिगृह्णीयात् ? कदाचिद् महार्घतया स्वय-  
मेव रक्षन्ति । एवं ते केऽभवन् ? धान्यस्य भर्जनकुट्टनपेषणपाकादिषु पापं संजायते इति  
( रत्नसारस्य भा० पृ० १०५ ) । अप्येतन्नास्ति सौख्यम् ? यदि नामेमानि कर्माणि न  
क्रियेरन् कथं मानवादिप्राणिनः प्राणितुं प्रभवयुः ? जैना अपि पीडिताः सन्तो म्रियेरन् ।  
वाटिकारोपणेन मालाकारो लक्षपापानि संलभते ( रत्नसा० पृ० १०४ ) । अहो कियानयं  
व्यामोहो यदेभिः “माल कारः लक्षगुणात्मकं पापमत्रिगच्छन्नपि पत्रफलपुष्पछायाद्याश्रयेण  
जीवानामानन्दनेन महपुण्यं विन्दत” इत्यत्र मनागपि नावहितम् ।

( तत्त्ववि० पृ० २०२ ) एकस्मिन्नहनि लब्धनामा साधुः भ्रमेण वेश्यागृहं प्राविशत् ।  
धर्मव्यपदेशेन च भैक्ष्यमयाचत । वाराङ्गनाऽब्रवीत्—“नास्त्यत्र धर्मस्य किमपि प्रयोजनमपि



तु केवलमर्थः समपेक्षते” इति । ततः स लब्धिसाधुः सार्धद्वादशलक्षनिष्कान् तत्सञ्चयि वर्षया-  
मास ।

कः खलु निबुद्धिमन्तरेण वृत्तान्तममुं सत्यं विभावयेत् ?

( गन्सारस्य पृ० ६७ ) अथमाखण्डिका प्रास्तारिकप्रतिमा यत्र तत्र जनान्  
विरक्षतीति । अयि जैनमहोदयाः ! अद्यत्वे हि यूयं स्तेनदस्युश्चतुभिः पीड्यमानास्तां  
स्मारं स्मारमात्मानं कथं न विरक्षथ ! किमर्थं प्रामयालालयेयुः ( पुलिउबौ वी ) शरणा-  
धिनो प्राश्यथ !

जैनसाधूनां लक्षणानि जिनदत्तसुरिः श्लोकैराह—

सरजोहरणभैक्ष्यभुजो लुञ्चितमूर्धजाः ।

श्वेताम्बराः क्षमाशीला निःसंगा जैनसाधवः ॥ १ ॥

लुञ्चिता पिच्छिका हस्ता पाणिपात्रा दिगम्बराः ।

ऊर्ध्वासिनो गृहे दातुर्द्वितीयाः स्युर्जिनर्षयः ॥ २ ॥

भुङ्क्ते न केवलं न स्त्रीमोक्षमेति दिगम्बरः ।

प्रादुरेषामयं भेदो महान् श्वेताम्बरैः सह ॥ ३ ॥

( १ ) ( सरजोहरणाः ) चमरीधृतः ( भैक्षभुजः ) भैक्ष्यव्याधृतप्राणवृत्तयः ( लुञ्चितमूर्धजाः )  
क्लृप्तशिरोरुहाः ( श्वेताम्बराः ) शुभ्रवस्त्रिणाः ( क्षमाशीलाः ) क्षमावान्तः ( निःसङ्गाः )  
सकलसङ्गनिवर्जिताश्च जैनयतयः “ श्वेताम्बरा ” इति समाख्यायन्ते ॥

( २ ) अपरिहितवसनाः लुञ्चितशिरःकेशाः पिच्छिका— ऊर्णातनुनिर्मितमार्जनीपाणयो धृत-  
पाणिभोजना द्वितीया “ दिगम्बराख्या ” जैनसाधवो भवन्ति ।

( ३ ) भैक्ष्यप्रदातृगृहस्थे कृताशने भोक्तारस्तृतीया जैनसाधवो जिनर्षयः । दिगम्बरा योषितां  
मोक्षं न मन्यन्ते श्वेताम्बरास्तु तमप्यभ्युपगच्छन्ति । अयमेवानयोर्महान् भेदः ।

इमानि सन्ति खलु जैनैरभ्युपगतानि मोक्षसाधनानि । जैनानां केशलुञ्चनं हि  
सर्वत्र विख्यातम् । कश्चित्च पञ्चमुष्टिकेशलुञ्चनमपि प्रतिपादितं तथाच— विवेकसारे ( पृ०  
२१६ ) पञ्चमुष्टिशिरःकेशान् लुञ्चयित्वा चारित्रमग्रहीत् साधुरभवदिति यावदित्यभिधीयते ।  
एवं कल्पसूत्रभाष्ये ( पृ० १०८ ) केशान् लुञ्चयित्वा गोवालसन्निभान् कल्पयेदिति । कथयत  
जैनमहोदयाः ! एवं क्वावर्तत युष्माकं दयाधर्मः । केशलुञ्चनेन कियत्कष्टमनुभूयते, कामं स्वह-  
स्तेन गुरुणाऽन्येन वा केनचित् शत्रुघ्नीयेत । अपीदं नास्ति विहिंसनम् ! जीवात्मने क्लेशप्रदानं  
हि हिंसेः समाख्यायते । विवेकसरेऽन्ये “ १६३३ तमे संसारे ( विक्रान्ती ) श्वेताम्बरेभ्य  
द्वितीयनिषेधः तस्माच्च त्रयोदशपन्थिनः ( तेरहपन्थी ) प्रादुरभवन्निति ” स्पष्टमुदीरितम् ।



इमे ह्र्दयाजनाः पाषाणादिप्रतिमा नाङ्गीकुर्वते स्नानभोजनातिरिक्तकाले संवदैवानने पटं निवचन्ति । यतयोऽपि ग्रन्थाध्ययनसमय एव वदनं वस्त्रेणापिदधति न त्वन्यस्मिन्काले ।

प्र०—मुखे पटवन्धनं सर्वथैवावश्यकम्, यतो हि वदनवाष्पोष्मणा वायुकाया वायुस्थितसूक्ष्मदेहवन्तो जीवा भ्रियन्ते तन्मरणजनितपापं च मुखमपिधातारं संजायतेऽतो वयमार्हता मुखाच्छादनं साधु मन्यामहे ।

उ०—भवतामियमुपपत्तिर्विद्यया प्रत्यक्षादिप्रमाणैश्च विरुध्यते नहि जरामरणविवर्जिता जीवात्मानो मुखवाष्पोष्मणा कर्हिचिदुपरन्तुं शक्नुवन्ति । जीवाश्च युष्माभिरपि जरामरणविवर्जिताः परिगण्यन्ते ॥

प्र०—जीवस्तु नोपरमति परमाननोष्णवायुना ते विनिपीड्यन्ते । पीडयिता च नरकी संपद्यतेऽतो मुखे पटवन्धनं प्रशस्यते ।

उ०—इदमपि भवतां कथनमसम्भवम्, न ह्यन्येषां यातनां विना कस्यापि जीवस्य निर्वाहः सम्भवति । यदि युष्मन्मतानुसारेण मुखोष्णवायुरपि जीवानां यातनानिमित्तं किमिति तर्हि भ्रमणोपवेशाभ्यां हस्तेनेत्रादीनां परिस्पन्देन च जीवनिपीडनं नाभ्युपगम्यते ? एवं च यूयमपि जीवानपीडयित्वा वस्तुं न शक्नुथ ॥

प्र०—आम्, यथाशक्यमवश्यं जीवा विरक्षणीयाः । यत्र पुनर्वयं तान् परिपातुं न शक्नुमस्तत्रासमर्थाः किं कुर्मः ? जीवा हि सकलवाय्वादिपदार्थेषु परिपूर्णाः । यदि वयमाननं वसनेन नापिदध्मस्तर्हि भूगर्गसो जीवा भ्रियेरन् सति तु तदावेष्टनेऽप्यीयांसो भ्रियन्ते ।

उ०—इदमपि भवतां युक्तिविवर्जितं वचः । वसनवन्धनेन हि जीवा अधिकं दूयन्ते । वसनेन मुखपिधातुवेदनवायुः संनिरुध्वाधस्तात् पाश्चात्भ्यां वा मौनावलम्बिनश्च नासिकारन्ध्रेण सवेगं निष्कामति, तेन चौष्ण्याधिक्येन युष्मन्मतानुकूलं जीवाः सविशेषमद्यन्ते । पश्यत—यदि सद्मनः कोष्ठस्य वा सर्वद्वाराणि संवृण्वीरन् जवनिकया वा पिथीयेरन् तर्हि तत्रौष्ण्यं प्रवर्धते । अपावरणेन पुनर्न तावातुष्मा संजायते एवमानने पटवन्धनेन समधिकोष्णताऽपावरणेन चालीयसी संजायते । एवञ्च यूयमात्मनो मत्तानुसारेण जीवान् भृशं निपीडयथ । यदा हि मुखं पिथीयते तदा वायुरेकत्रीभूय नासारन्ध्रेण सवेगं निस्सरन् जीवान् प्रबलमाहत्य निपीडयति । यथा च कश्चन मानवो वह्निं मुखेन फूत्करोत्यपरश्च नालिकया, तत्र वदनपवनः सर्वत्र प्रसरणेन मन्दं नलिकावायुश्चैकत्रितः प्रबलमाहन्ति वह्निम् । तथैवानने पटवेष्टनेन समुपचितो वायुरनासिकायाः सवेगं निस्सृत्य जीवान् सविशेषं दुनोति । तस्मान्मुखपिधातुभ्यस्तथाऽकुर्वाणा धर्मात्मानः । अपि चैवं वर्णा यथायथं स्थानप्रयत्नपूर्वकमुच्चारयितुं न शक्यन्ते । निरनुनासिकवर्णानां सातुनासिकतयोच्चारणेन दोषभागिनोऽपि यूयं संजायन्ते । किञ्चानने पटवेष्टनेन भूयान् दुर्गन्धः सम्पद्यते दुर्गन्धपरिपूर्णं हि देहाभ्यन्तरम् । देहानिस्सरन् पवनो दुर्गन्धमयो भवतीति प्रत्यक्षमेव । तन्निरोधेन दुर्गन्धोऽपि भूयसा प्रवर्धते ।



Digitized By Siddhanta eGangotri Gyaan Kosha

यथा हि संवृतः शीचालयोऽपावृतापेक्षयाऽधिकं दुर्गन्धेन संपूर्यते तथैव वदनपट्टेष्टनेन दन्तधावनमुखप्रक्षालनस्नानादीनामननुष्ठानेन, वसनापरिक्षालनेन च स्वदेहाद् भूयांसं दुर्गन्धमुत्पाद्य लोके प्रभूतव्याधिभिर्जीवान् यावन्निपीडयथ तावदेव वृजिनं युष्माभिरवाप्यते यथा पुगीपाद्विषु दुर्गन्धाधिक्येन त्रिशुचिकाप्रभृतयो रोगाः समुत्पद्य जीवान् दुःखयन्ति । दुर्गन्धस्य न्यूनतया च व्याधीनामल्पतया जीवेनाधिकं दुःखमवाप्यते । तस्माद्दुर्गन्धप्रवर्धकतया यूयमांतरामपराध्यथ । अपरिहितवदना ये वै दन्तान् धावन्ति मुखं प्रक्षालयन्ति स्नानादिना स्वावासवाससी च संशोधयन्ति, अन्त्यजैर्दुर्गन्धसहवासेन पृथग्विवासिन इव ते युष्मदपेक्षया नूनमतिप्रशस्ताः । दुर्गन्धसहवासेनान्यजानामिव युष्माकं युष्मात्सहचराणां च बुद्धिर्नैर्मल्यं नासादयति । यथा व्याधेरधिक्येन मतेस्वाप्रकण्ठतया धर्मानुष्ठानं प्रतिहन्यते तथैव यूयं युष्मद्वयस्याश्च दुर्गन्धबहुलत्वाद् धर्ममाचरितुं न शक्नुथ ।

प्र०—संवृतागारे प्रदीप्तपावकार्चिषो बहिर्निस्सृत्य बहिःस्थजीवान् दुःखयितुं न प्रभवन्ति, एवमाननपट्टवन्धेन वयमपि वायुं निरुध्य तान्नाधिकं निपीडयामो नहेवं बहिः वायुनिकायात्मानो विनिपीडयन्ते । संमुखे प्रज्वलितोऽपि बन्दिस्तिर्यग्हस्तपृहीतो नाधिकमनुभूयते । वायुस्थितजीवा देहवत्तयाऽसंशयं यातनामनुभवन्ति ।

उ०—बालप्रलपितमिदं युष्माकम् । प्रथमं तावन्निश्छिन्द्रे—यत्र किलबाह्यावायुरान्तरेण न भवता न संयुज्येत बन्दिः समिन्निधुमेव न शक्नोति । एतत्प्रत्यक्षं दिदृक्षुःवान् काचपात्रे दीपिकां निधाय तस्य क्लृप्तविवराणि संवृणोतु ? तत्क्षगमेव दीपिकार्चिर्निर्वाणमेष्यति । यथा वै बाह्यावायुसम्पर्कमन्तरेण भूतिवासिनो मनुष्यादिप्राणिनः प्राणितुं न प्रभवन्ति तथैवाग्निरपि सन्दीपितुं न शक्नोति । एकतः सन्निवृद्धोऽनलवेगोऽपरतो महता रयेण निस्सरिष्यति । अपि च पाणिना व्यवहृताऽनलार्चिर्वदनेऽल्पतयाऽनुभूयमानाणि हस्ते समधिकमनुभूयते । तस्मान्नास्ति साधीयसी युष्माकमियमुपपत्तिः ।

प्र०—“महता ( आदरणीयेन ) जनेन तच्छ्रवस्यन्तिकेन वा संलपन्नपट्टेष्टो नरः स्वानने वसनाञ्चलं हस्तं वा निदधाति येन मुखोदगतो निष्ठीवो दुर्गन्धो वा मा तं स्पर्शक्षीदिति” सर्व एव विदन्ति ननु ? ग्रन्थवाचनवेलायाञ्च सुखान्निष्ठतन्निष्ठयूतिसम्पातेनोच्छिष्टतां गतो कलुषितः सञ्जायते ग्रन्थ इत्यत्र नास्ति मनागपि संशयः । तस्मान्मुखे पट्टवन्धनं प्रशस्यते ।

उ०—एतेन “जीवरक्षायै निरर्थकमानने पट्टेष्टनामिति” सिध्यत्येव । अपि चान्येन संलपता केनचित् “मा कोऽपि रहस्यमिदं शृणुयादिति” वदने वसनाञ्चलः पाणर्वा सन्निधीयते नहि सत्त्वमिव्यक्तवार्तामात्रक्षणास्तथा विचेष्टन्ते दन्तधावनाद्यननुष्ठानेन युष्माकं सुखाद्यवयवेभ्योऽतितरां दुर्गन्धः समुदेति । यदा च यूयं कस्याप्यन्तिकेऽन्यो वा युष्मात्समीप उपविष्टः स्यात्तदा दुर्गन्धं विना किमन्यत्तेन लभ्येत ? एवमानने हस्तवस्त्राञ्चलनिधाने भूयांसि प्रयोजनानि सम्भवन्ति तथा च यदि नाम बहुजनसमक्षं रहस्याख्याने पाणिरञ्चलो वा न सन्निधीयेत तदन्यांभमुखं वायोः प्रसारेण सा वार्ताऽपि प्रसरेत् । विजने चालपन्तौ नास्त्यत्र कोऽप्यपरस्तृतीयः समाकर्णयितेति मुखं पाणिनाञ्चलेन वा न पिधतः । अपि च महतामेवोपरि निष्ठीवनं न पतेत्



तर्हि किं लघीयस्तु तत्पातनीयम् ? सत्यप्येवं निष्ठीवपातेन कश्चिन्मोक्तुमर्हति ? यादं वयं दूर-  
देशस्थिता अपि संलपेम परं पवनप्रवाहोऽस्मत्तदभिमुखो भवेत्तदा सूक्ष्मीभूय निष्ठीवनत्रसरेण-  
वस्तदीयशरीरऽवश्यं निपतिष्यन्ति । तदोषपरिसंख्यानश्चाज्ञानविलसितम् । सुखोष्मणा जीवा  
म्रियेरन् यातनां वा चेल्लमेरैस्तद् वैशाख्येष्टमासयोः भानोः प्रचण्डातपेन वायुकायेष्वखिल-  
जीविषु कोऽप्यनुपरतो नावशिष्येत । परं तदौष्येनापि ते जीवा न म्रियन्ते । तस्माद् वितथः  
खलु युष्माकमयं सिद्धान्तः । पूर्णत्रिंशो युष्माकं तीर्थेङ्कराः कथमेवं व्यर्थप्रलापानालपेयुः ।  
किञ्च त एव किल जीवात्मानः पीडामनुभवन्ति येषां वृत्तिः सर्वात्रयैवः सह संसृष्टा भवेत् ।

तथा चोक्तम्—

पञ्चावयवयोगात्सुखसंवित्तिः ॥ सांख्य० अ० ५ । सू० २७ ॥

पञ्चेन्द्रियाणां पञ्चविषयैः सह सम्बन्ध एव जीवः सुखं दुःखं वा समवाप्नोति । यथा खलु  
बधिरेण गालिप्रदानम्, अन्धेन रूपमग्रतः सर्पव्याघ्रादिभयावहप्राणिनां गमनं वा, त्वगिन्द्रिय-  
शून्येन स्पर्शः, पीनसामयाक्रान्तेन गन्धः, रसनेन्द्रियविवर्जितेन रसश्च नानुभूयत एवमेव  
तेषामपि जीवानां व्यवस्था समवगन्तव्या । अवधीयताम्—सुषुप्तिदशामापन्नो मानवीयजीवः  
सुखं दुःखं वा नाप्नुते । स हि देहान्तर्विद्यमानोऽपि बाह्यावयवैः सम्बन्धाभावात् सुखं  
दुःखं वा किमप्यनुभवितुं न शक्नोति ।

अपि च—यथेदानीन्तनचिकित्सका रुजावन्तं कृमिपि मादकद्रव्यं समाश्रय प्रापयित्वा  
वा तदङ्गानि शल्ययन्ति तदानीं तेन किमपि दुःखं नानुभूयते, एवं वायुकायैरन्यस्यावारदेहि-  
मिर्वा जीवैः सुखं दुःखं वा न लभ्यते । किञ्च—मूर्च्छितप्राणीव वायुकायादिजीवा अपि नितरां  
मूर्च्छिततया सुखदुःखे न विभावयन्ति । पुनरिमे यातनादिभ्यो विरक्षणीया इति वचः  
कमर्थं पोषयेत् ? तत्सुखदुःखलाभे प्रत्यक्षस्यैवाभावादनुमानादीनि कथं युज्यन्ते ?

प्र०—ननु यदा ते जीवाः कथं पुनस्तेषां सुखदुःखं न जायेताम् ?

उ०—अयि मुग्धा भ्रातरः ? श्रूयताम्—सुषुप्तिदशायां यूयं कथं सुखादिकं न प्रपद्यध्वे ? सुखदुःखा-  
नुभवस्य प्रत्यक्षतया सम्बन्ध एव हेतुः । अनुपदमेवास्माभिः समाहितं यथा वै मादकद्रव्यं  
प्रापयित्वा चिकित्सकैः शल्यमाना अपि दुःखं न प्रतिपद्यन्ते तथैवातितरां मूर्च्छितात्मानः  
सुखं दुःखं वा कथङ्कारमधिगच्छेयुः ? नहि तत्र किमपि प्रातिसाधनं वर्तते ।

प्र०—वयं हरितशाकपत्राणि, कन्दमूलानि च न भक्षयामो यतः खलु हरितकेषु भूयांसः कन्दमूलेषु  
चानन्ता जीवाः सन्ति तद्भक्षणेन तेषां घातेन यातनया च वयं पापभाजो भवेम ।

उ०—इदं युष्माकं महदज्ञानविचेष्टितम् । हरितपर्णममाशने जीवानां व्यापादनं पीडनं च कथमभ्यु-  
पगच्छथ ? नहि युष्मामिस्तेषां यातना प्रत्यक्षं अभीक्ष्यते, अथ चेदवलोक्यतेऽस्मानपि दर्श-  
यत । न खलु यूयं प्रत्यक्षतया द्रष्टुमस्मान् वा दर्शयितुं शक्यथ । प्रत्यक्षाभावे चानुमानोपमान-



शब्दप्रमाणान्यपि कर्हिचित्र संगच्छन्ते । अपि चास्मात्पूर्वोदितं समाधानमत्रापि संघटते ।  
महान्धकारसुषुप्तिमदसंमग्नजीवैः सुखदुःखलाभाभ्युपगमो हि युष्मत्तीर्थङ्कराज्ञानविलम्बितं  
यैरेवमविद्यापूर्णोद्देशः प्रादायि । ननु सत्यन्तव्रति सन्ननि तदन्तवर्तिनः कथमनन्ता भवेयुः ।  
यदा च वयं कन्दस्यान्त समीक्षामहे तदा तन्निवासिनो जीवाः कथं नान्तवन्तः ? तस्माद्  
युष्माकमियमुपपत्तिः सर्वथैव भ्रमपूर्णा ।

प्र०—यूयमसन्ततं जलं विपीयध्वे तदिदं महत्पापम् । यथा वयमुष्णजलं पिवास्मस्तथैव युष्माभिरपि  
पातव्यम् ।

उ०—अयमपि युष्माकं भ्रमः । यदा हि भ्रान्तो वारिं काथयन्ति तदा तत्रत्यां निखिलजीवा मृताः स्युः ।  
किञ्च तच्छरीराणामपि तत्र रन्ध्रनात् शतपुष्पाग्नसन्निभं तद्देहाम्लं ( तेजाव ) पिवन्ति ।  
अतश्च महत्पापभाजो भवन्ति । ये तु शीतलं जलं पिवन्ति न ते तत्पापभाजः संजायन्ते  
प्रपीतशीतपयसो ह्युदरगमनेनेषदुष्णतां प्राप्य ते जीवाः श्वासेन सह बहिर्निर्यास्यन्ति ।  
विधिना चानेन जलकायजीवाः सुखं दुःखं वा न किमप्यासादयन्ति । एवं च कोऽपि  
पापभागं न भविष्याति ।

प्र०—ननु यथा जाठराग्निना जीवा बहिर्निर्यान्त्येवमुष्णतामासाद्याम्भसः कथं न निर्यास्यन्ति ?

उ०—वस्तुतस्ते निर्यान्ति परं युष्माभिर्वदनपवनोष्मणापि जीवानां मरणमभ्युपेयते तदा जलकाथेन  
युष्मन्मतानुसारेण ते परैष्यन्ति । पीडातिशयमासाद्य वा निर्यास्यन्ति । तद्देहाश्चाम्भसि रधि-  
ष्यन्ति तेन यूयमेव पापिनो भविष्यथ ननु ते ( शीतपयःपायिनः ) ।

प्र०—न वयं स्वयं जलं काथयामो नापि कमपि गृहमेधिनमादिशामो येन दुरितभाजो भवेम ।

उ०—यदि नाम भवन्त उष्णजलं नाग्रहीष्यन्नाप्यपास्यन् किमिति गृहस्थैरुष्णं क्रियेत तस्माद्  
भवन्त तत्र तत्पापभुजः । प्रत्युत महत्पापवन्तः । यूयं चेत् कमप्येकं गृहमेधिनं जलमुष्णं  
संपादयितुमादेश्यन् तदेकैत्रं जलं काथ्येत । अनादिष्टाः पुनर्गृहमेधिनः “न जाने साधुमहा-  
भागः कस्य गृहं समेयादिति संदिग्धाः सर्व एव स्वस्वनिर्गते जलं काथयन्ति । अतो  
यूयमेव प्राधान्येन तत्पापभाजः । अपि च काष्ठाग्न्यतिशयप्रज्वालने च पूर्वोक्त-  
प्रकारेण यूयमेव पाककृषिभ्यापारादिषु भूयांसः पापिनो निरयगामिनश्च संजायन्ते । जलौष्ण्य-  
संपादनस्य प्रधानहेतवः शीतं जलं न पातव्यमपि तु संतप्तमिति परोपदेशश्च यूयमेव परं  
पापिनः । ये च युष्मदुपदेशमनुरुध्य तथाचरन्ति तेऽपि पापभुजः । अपि च किञ्चिदवधीय-  
ताम्, यूयं महाविद्यासागरे निपतिता नवा ? क्षुद्रजन्तुषु दयाप्रकाशः परमतावल्म्बिनां तु  
विगर्हणमनुपकारं किमलरीयः पापम् ? युष्मत्तीर्थङ्कराणामेव मतमवितथं चेत्कथं परमेश्वरो  
जगत्प्रेतावती वृष्टिं सरितां प्रवाहमिश्रदम्भश्च ससर्ज ? नापि तेन भातुरण्युत्पादः समभवत् ।  
एतेषु हि नैककोटिजीवा युष्मन्मतानुकूलमुपरस्मन्त्येव । युष्माभिरीश्वरत्वेनाभ्युपगतास्तीर्थङ्करा  
जीवन्तोऽनुकम्पया सूर्यातपं मेघांश्च कथं न न्यवारयन् ? किञ्च पूर्वोदितवर्त्मना ( देहवतः )



प्राणिनो विना कन्दमूलादिपदार्थेषु निवसद्भिर्जीवैः सुखदुःखे नानुभूयेते । अपि च—सर्व-  
जीवेषु दयाप्रकाशोऽपि दुःखहेतुः सञ्जायते ।

यदि सर्वे इमे प्राणिनो युष्मन्मतानुकूलं मानवा भवेयुः, तस्करा दस्यवो वा दण्डं नाप्नुयुः  
कियद् महापापम् प्रवर्धेत । तस्माद्दुष्टानां यथावद् दण्डविधाने श्रेष्ठानाञ्च परिपालने दया  
अन्यथा तु दयाक्षमारूपधर्मस्य विनाशो विज्ञेयः । किंयन्तः खलु जैनाः पण्यव्यवहारं कुर्वन्ते  
( पण्येन जीवन्ति ) तद्व्यवहारेष्वलीकभाषणं, परधनापहरणं, निर्धनप्रतारणादिदुष्कर्म-  
जातमनुतिष्ठन्ति । तन्निवारणाय कथं सप्रयत्नं नोपदिशथ ? कथं चाननपट्टवेष्टनादिछलना-  
माचरथ ? शिष्यान् शिष्याश्च कुर्वाणा यूयं केशलुञ्चनदीघोपवासाम्यां कथं परान्निपीड्य  
दुःखयथ ? स्वयञ्च क्लेशमनुभवन्तः किमर्थमात्महत्यां दुःखप्रदानेनात्मनो विहिंसनं विधत्थ ?

अपि च—किंनिमित्तं जैना हस्त्यश्चोष्ट्रवृषारोहणे मानवैर्मञ्जूरीसम्पादने च न विग-  
णयन्ति पापम् ? यदि हि युष्मच्छिष्याः सर्वेथानर्थककार्याणि सत्यत्वेनापादयितुं न शक्नुवन्ति  
तर्हि तीर्थङ्करा अपि तथा विधातुं न क्षमन्ते । यदा वै यूयं कथां वाचयथ तदाऽसंशयं  
युष्मन्मतानुकूलं मार्गेषु श्रोतारो यूयं च जीवान् विहिंसथ कथं तर्हि पापस्यामुष्य भाजनतां  
गच्छथ ? अल्पीयसैव खल्वेतेन वचसा पृथिवीजलवायुनिकायैः स्थावरकायैरत्यन्तमूर्छित-  
जीवैः सुखं दुःखं वा कथंचिदपि नावाप्यत इति बहु विज्ञेयम् ।

जैनानामन्यदपि किञ्चिदसम्भवाख्यानं वर्ण्यते तत्सावहितेन चेतसा श्रोतव्यम् । सार्धत्रय-  
हस्तपरिमितं धनुर्भवतीति च न विस्मर्तव्यम् । कालसंख्यानं च पूर्वोदितप्रकारेणैव समव-  
गन्तव्यम् ।

रत्नसारस्य १ म भागे ( पृ० १६६-१६७ ) ऽभिहितम्—

तीर्थङ्करनामानि	शरीरपरिमाणम्	आयुःपरिमाणम्
१ ऋषभदेवः ...	५०० धनुः ...	८४,००,००० वर्षाणि
२ मज्जितनाथः ...	४१० ,, ...	७२,००,००० ,,
३ सम्भवनाथः ...	४०० ,, ...	६०,००,००० ,,
४ अभिनन्दनः ...	३५० ,, ...	५०,००,००० ,,
५ सुमतिनाथः ...	३०० ,, ...	४०,००,००० ,,
६ पद्मप्रभः ...	१४० ,, ...	३०,००,००० ,,
७ पार्श्वनाथः ...	२०० ,, ...	२०,००,००० ,,
८ चन्द्रप्रभः ...	१५० ,, ...	१०,००,००० ,,
९ सुविधिनाथः ...	१०० ,, ...	२,००,००० ,,
१० शीतलनाथः ...	६० ,, ...	१,००,००० ,,
११ श्रेयांसनाथः ...	८० ,, ...	८४,००,००० ,,



तीर्थङ्करनामानि	शरीरपरिमाणम्	आयुःपरिमाणम्
१२ वासुपूज्य	७० धनुः	७२,००,००० वर्षाणि
१३ विमलनाथः	६० ”	६०,००,००० ”
१४ आनन्तनाथः	५० ”	३०,००,००० ”
१५ धर्मनाथः	४५ ”	१०,००,००० ”
१६ शान्तिनाथः	४० ”	१,००,००० ”
१७ कुन्थुनाथ	३५ ”	६५,००० ”
१८ अमरनाथः	३० ”	८४,००० ”
१९ मल्लीनाथः	२५ ”	५५,००० ”
२० मुनिसुवृन्तः	२० ”	३०,००० ”
२१ नाभिनाथः	१४ ”	१,००० ”
२२ नेमिनाथः	१० ”	१,००० ”
२३ पार्श्वनाथः	६ ”	१०० ”
२४ महावीरस्वामी	७ ”	७२ ”

एते चतुर्विंशतितीर्थङ्करा जैनमतप्रवर्तका आचार्या गुरवश्च । एतानेवार्हताः परमेश्वरं मन्यन्ते सर्वे चेमे मोक्षमधिगताः । एतावद्ब्रूहन्ति शरीराणि एतावद्मानवीयदेहायुःपरिमाणञ्च कथञ्चित् सम्भवति न वेति धीमद्भिरेव विचिन्तनीयम् । एतादृशा दीर्घकायाः कतिचिदेव मानवा भूमण्डलेऽस्मिन् निवस्तुं शक्तुवन्ति । जैनाननुसरद्भिः पौराणिकैर्वर्णिते लक्षदशसहस्रादिवषपरिमितमायुरपि कथमपि न सम्भवति । जैनानान्तु कथमिदं सम्भवेत् । अन्यदपि श्रूयताम्—नागकेतुराकारेण ग्राममनुकुर्वाणां शिलामङ्गुलौ सन्दधे (कल्पभाष्ये० पृ० ४) । महावीरः खल्वङ्गुलेन भुवं पीडयामास तेन च शेषनागश्चक्रम्ये (कल्पभा० पृ० ३५) । ददंश भुजंगो महावीरम्, रक्तस्थाने च ततः क्षीरं निरगात् । उरगश्चाष्टमे स्वर्गमियाय (कल्पभा० पृ० ४६) । महावीरचरणयोः पायसं श्रपितं तथापि पादौ न प्रदग्धौ (कल्पभा० पृ० ४७) । नितरां लघीयसि पात्रे क्रमेणैकः सन्निधापितः (कल्पभा० पृ० १६) । देहमलं न परिमार्जयेत् नापि कण्डूयेत् (रत्नसार० १ म भा० १४) । महावीरतीर्थङ्करस्यातिप्रियः दमसारनामा कश्चन जैनसाधुः क्रुद्धः सन्नाभिचारिकमुत्राण्डुचार्यं नगरमेकं ददाह (विवेकसारः भा० १ पृ० १५) । राजनिदेशोऽवश्यमनुविधेयः (विवे० भा० १ पृ० १२७) । कोषा नाम वारवधूर्भाजने सर्षपानराशीकृत्य तत्र च कुसुमाच्छादितोर्ध्वीकृततीक्ष्णभाभां सूचिकां संस्थाप्य तदुपरिष्ठान्ननर्त, सूचिः पदं न विभेद नापि सर्षपराशिर्व्यशीर्येत (विवेक० भा० १ पृ० २२७) । अमुयैव कोशावेश्यया स्थलमुनिर्द्वादशवर्षाणि भोगान् निर्विशन् तदनु दीक्षितः सद्गतिमवाप । सा च कोशापि जिनधर्ममनुपालयन्ती शोभनां गतिमविन्दत (तत्त्ववि० पृ० २२८) ।

सिद्धस्यैकस्य कथा—या हि कष्टे परिधीयते—प्रत्यहमेकस्मै वणिजे पञ्चाशतं निष्कान-ददात् (विवेकसारस्य० १ भा० पृ० १८५) । बलवतः पुरुषस्य देवस्य चोपदेशेन,



कान्तारेषु सकृच्छ्रनिवहिण, गुरुमातृपितृकुलाचार्यबन्धुधर्मोपदेशकानां षण्णां प्रत्यदेशेन सम्पन्नपरिपालितोऽपि धर्मो न परिहीयते ( विवेक० १ भा० पृ० २२८ ) ।

स०—इदानीं खल्वेषामलीकवार्तासु मनागवधीयताम् । अपि कश्चन मानवो ग्रामसमानां पाषाण-शिलामहुलौ धर्तुं पादाङ्गुष्ठेन वा भुवं निपीडयितुमीष्टे ? शेषनागस्यवाभावे कः खल्वकम्पत ? देशेन देहाक्षीरनिस्सरणमपि दृष्टं केनापि ? इन्द्रजालातिरिक्तं नान्यत् किञ्चिदेतत् । तदंशकः सर्पस्तु स्वर्गमारुहो महात्मानः श्रीकृष्णप्रभृतयश्च तृतीयनिरयमावेदुरिति कियन्मृषाभृतम् । महावीरचरणयोः क्षीरपाकेनापि तदीयपादौ कथं न प्रदग्धौ ? लघीयसि पात्रे कमेलकोऽपि शक्नोति मातुम् ? ये व देहमलं न परिमार्जन्ति नापि कण्डूयन्ते नूनं ते दुर्गन्धमयं महानरकमुपभुञ्जते । नगरप्रदाहकस्य साधोः क्षमादये कः पलायिते ? यदा च महावीरपाहचर्याणां तस्यात्मा पावित्र्यं न लेभे तदा दिवङ्गते महावीरे तदाश्रयेणाधुना जनाः कर्हिचिदपि पूता न भविष्यन्ति । राजनिदेशः पालनीयः परं वैश्यराहितं राज्ञो विभीयेदं लिखितं भवेत् ? कोशावेद्यायाः शरीरं कासं कियदपि भवेत्तुभारं तथापि सर्पपराशौ सूचिका स्थापायन्वा तदुपरि नतनं सूत्रिकाच्छेदः सर्पपाविशरणं चातिमात्रमलीकमेव । धर्मः खलु कस्यामध्यवस्थायां केनचित् परित्यक्तव्यः । वसननिर्मिता हि कन्या कथं प्रत्यहं ५०० निष्कान् प्रदास्यति ?

यदि नाम वयमेषामीदृशासंभवगाथा विलिखेम तदस्माकमध्यं ग्रन्थो जनानामसार-ग्रन्था इव विस्तीर्णो भवेत् । तस्मादधिकं न विलिखामः । जनानां कांश्चिदुपदेशान् परित्यज्यावशिष्टं सर्वमेव मृषाजालम् ।

देाससि देारवि पढमे । दुगुणा लवणं मिधाय ईसं मे ।

वारसससि वारसरवि । तप्यभि इनि दिठ ससि रविणो ॥

प्रकरण० भा० ४ संग्रहणीसूत्रम् ७७ ॥

लक्षयोजनपरिमितः जम्बूद्वीपः ( चतुर्लक्षकोशप० ) समुपवर्णितः । अयं महाद्वीपेषु प्रथमो द्वीपः । अत्र द्वौ सूर्यौ द्वौ च चन्द्रौ । तथैव लवणसमुद्रे ततो द्विगुणौ सूर्याचन्द्रमसौ—चत्वारश्चन्द्र-मसश्चत्वारश्च भानवः । धातकीखण्डे द्वादश हिमांशवस्तावन्त एव च तिग्मदीधितयः । एतत्त्रिगुणितैः षट्त्रिंशद्भिः संकलिता जम्बूद्वीपस्य द्वौ, लवणसागरस्य च चत्वारो द्वाचत्वारिंशद् भवन्ति, तावन्तः सूर्याः शिशिरांशवश्च कालोदधिसागरे वर्तन्ते । एवमेवोत्तरोत्तरद्वीपसागरेषु विज्ञेयम् । द्वाचत्वारिंशतां त्रिगवतनेन षड्विंशयधिकशतं भवान्ते । तत्र धातकीखण्डस्य द्वादशानां, लवणसागरस्य चतुर्णां, जम्बूद्वीपस्य च द्वयोः संकलनेन चतुश्चत्वारिंशदधिकै-कशतं सूर्याश्चन्द्रमसश्च पुष्करद्वीपे सन्ति । इदं किलार्धमानवीयक्षेत्रस्य परिगणनम् । निर्माण-प्रदेशे तु भूयांसश्चन्द्रमसः प्रभूताश्च भानवः । पश्चार्धपुष्करद्वीपे स्थिराः बहवो भानुचन्द्रमसः चतुश्चत्वारिंशदधिकशतं त्रिः संख्यानेन द्वात्रिंशदुत्तरचतुःशतं भवति । तत्र जम्बूद्वीपस्य



द्वयोः, लवणसमुद्रस्य चतुर्णाम्, धातकीखण्डस्य द्वादशानां कालोदधेश्च द्वाचत्वारिंशतां संकलनेन ४९२ सूर्याः, एतावन्त एव चन्द्रमसश्च सन्ति पुष्करसागरे । सर्वमिदं श्रीजिनभद्रगणीक्षमाश्रमणः “बृहत्संघयणौ” समुवाच । तथैव योतीसकरण्डकपयत्रा—चन्द्रपन्नति—सुरपन्नतिप्रमुखसिद्धान्तग्रन्थेष्वभिहितम् ।

स०—अयि भू-खगोलविद्याविदः ! जैनाः खल्वेकस्मिन्भूमण्डले द्विनवत्यधिकचतुःशतं प्रकारान्तरेण चासंख्येयसूर्याचन्द्रमसो भवन्ते । भवन्त एव भाग्यवन्तो यैर्हि वेदमतानुसारिसूर्यसिद्धान्तादिज्योतिषग्रन्थाध्ययनेन यथावद् भू-खगोलविज्ञानमधिगतम् । जैनानां संतमसे पतिता यूयमपि यावज्जन्माऽन्धकार एव विलीनाऽभविष्यत । यथाह्यद्यत्वे सन्ति जैनाः । मूर्खैरेतत् शङ्कितं यत्—जम्बूद्वीपे एकः सूर्य एकश्च चन्द्रोऽपर्याप्तः । एतावदतिमहत् भूमण्डलं त्रिशद्वटिकास्वेकः सूर्यश्चन्द्रश्चैकः कथं प्रकाशयेत् ? ये वै मानवा भुवमिमां सूर्यादिभ्योऽपि विशालामवगच्छन्ति त ईदृश एव भ्रमे सम्पतन्ति ।

दे ससि दोरवि पंती एगंतरियाछ सठिसंखाया ।

मेरुं पयाहिणंता । माणु सखित्तो परिअडंति ॥

प्रकरण० भा० ४ संग्रहसू० ७९ ॥

मनुष्यलोके चन्द्रसूर्यपंक्तिसंख्यानं वर्णयति—तत्र खल्वस्ति चन्द्रसूर्याणां पंक्तिद्वयम् । तद्वयेकलक्षयोजनान्तरेण परिभ्रमति । चन्द्रपंक्तिसमनन्तरं भातुश्रेणी, भानुपंक्तिसमनन्तरश्च चन्द्रश्रेणी । एवं चतस्रः श्रेण्यस्तत्रैकस्यां चन्द्रपंक्तौ ६६ चन्द्रमसः सूर्यपंक्तौ च ६६ भातुमन्तः सन्ति । चन्द्रश्रेण्याः परम्पराः जम्बूद्वीपस्य मेरुपर्वतं प्रदक्षिणीकृत्य मनुष्यक्षेत्रे परिभ्रमन्ति ।

यदा ह्येकः सूर्यो जम्बूद्वीपस्य मेरोदक्षिणस्यां दिशि परिभ्रमति तदैवापर उदीच्यां विहरति । तथैव लवणसमुद्रस्य प्रतिदिशं द्वौ द्वौ, धातकीखण्डस्य षट्, कालोदधेरैकविंशतिः, पुष्करार्धस्य षट्त्रिंशत्, एवं सर्वे सङ्कलिताः षट्षष्टिः सूर्या दक्षिणस्यां दिशि, एतावन्तश्चोत्तरस्यां स्वातुक्रमेण परिभ्रमन्ति । दिग्द्वयस्यापि समाहृताः सकलसूर्या द्वात्रिंशदधिकैकशतं भवन्ति । तथैव उभयदिग्व्यवस्थितस्य षट्षष्टिचन्द्राणां पंक्तिद्वयस्यापि सङ्कलनया १३२ चन्द्रमसो मनुष्यलोके परितो भ्रमन्ति । इत्यमेव चन्द्रमस इव नक्षत्रादेरपि प्रभृताः श्रेण्यः समधिगन्तव्याः ।

स०—जगत्स्मिन् जैनानामेव गृहान् १३२ सूर्याश्चन्द्रमसश्च तापयन्ति । अथ चेदेवं कथयिमे जीवन्ति ? रात्रावपि शीतवाहुन्येन जैना निपीडिता भविष्यन्ति ? ईदृशासम्भवव्यवहारेषु भू-खगोलविज्ञानविवर्जिता एव विमुखान्ति न त्वन्ये केचन । यदा एक एव भातुमानेतद्भूगोलसन्निमानेकभूगोलमण्डलानि संप्रकाशयति तदा का कथा नितरां लघीयसोऽस्य भूवलस्य । यदि नाम पृथिवीयं न भ्रमेदपि तु सूर्य एव भुवं परितो भ्राम्येत्तर्हि भवेद्वात्रिदिनश्च कतिचन



संवत्सराणाम् हिमालयव्यतिरिक्तो नास्ति सुमेरुपरः कश्चन । स च सूर्येण तुलनायां घटसम्मुखे राजिकावीजमिवापि नास्ति । बन्मतमास्थिता हि जैनाः कर्हिचिदन्येतद् विज्ञानव्यवहारान् विज्ञातुं न शक्नुवन्ति अपि तु नित्यं सन्तमसपतिता भविष्यन्ति ॥

समत्तचरण सहियासर्व्वलोगं फुसे निरवसेसं ।

सत्तयचउदसभाए पंचयसुपदेसविरईए ॥

प्रकरण० भा० ४ । संग्रहसू० १३५ ॥

सच्चारित्रवन्तः केवलिनो निखिलचतुर्दशभुवनेष्वात्मप्रदेशेष्विव स्वच्छन्दतया विचरिष्यन्ति ।

स०—इमे खलु जैनमतावलम्बिनश्चतुर्दशराज्यानि मन्यन्ते तेषां चतुर्दशतमलोकशिखरे किञ्चिदुपरिष्टात्सर्व्वार्थसिद्धिविमानपताकायाः सिद्धशिलां, दिव्याकाशं च शिवपुरं प्रतिपादयन्ति । तं हि लोकं केवलिनः—प्राप्तकेवलज्ञानाः समधिगतसर्व्वज्ञभावा लब्धपूर्णपात्रिन्द्र्याश्च प्रतिगच्छन्ति ।

अत्रेदमधिगन्तव्यम्—प्रदेशवान् विभुः, अविभुश्च सर्व्वज्ञः केवलज्ञानी कर्हिचिदपि भवितुं नार्हति । आत्मना खल्वेकदेशी हि यात्यायाति च बद्धो मुक्तः ज्ञानवानज्ञानी वा सम्पद्यते न जातु सर्व्वज्ञः सर्व्वव्यापी । अत एव जैनतीर्थङ्करा—ये हि अल्पस्वरूपा अल्पज्ञाश्च जीवात्मान एव पुराऽभवन्—सर्व्वव्यापकाः सर्व्वज्ञाः कर्हिचिन्न भवितुं शक्नुवन्ति । किन्तु परमात्मवानाद्यनन्तः सर्व्वव्यापकः सर्व्वज्ञो ज्ञानस्वरूपश्च । तं चैते जैना नाभ्युपयन्ति यत्र किल सर्व्वज्ञादयो गुणा याथार्थ्येन संगच्छन्ते ।

गम्भनरति पलियाऊ । तिगाउ उकोसते जहन्नेण ।

मुच्छिम दुहावि अन्तमुहु । अङ्गुल असंख भागतणू ॥ २४१ ॥

द्विविधाः खलु मानवा गर्भसम्भूता गर्भासम्भूताश्च । तेषु गर्भजानां पल्योपमत्रयमायुषः क्रोशन्नित्यं च देहस्य परिमाणं विज्ञेयम् ।

स०—पल्योपमत्रयायुषः क्रोशन्नित्यदेहवन्तश्च मानवा भूवलयेऽस्मिन् स्तोका एव मातुं शक्नुयुः । पूर्व्वमभिहितप्रमाणपल्योपमं यावज्जीविनां तेषामपत्यान्यपि तादृशान्येव भवेयुः । तत्प्रमाणाश्च पुमांसो मुम्बापुरीसन्निभे द्वौ, कलिकातासमाने च नगरे त्रयश्चत्वारो वा निवस्तुमर्हन्ति । एवञ्च “एकस्मिन्नगरे लक्षाणि मानवानां निवसन्तीति जैनाभ्युपगमो विरुध्यते । यतो हि तेषां निवासनिकेतनमपि लक्षक्रोशपरिमाणं भवेत् । तथाविधं चैकमपि नगरं विश्वस्मिन्नपि भूमण्डले न सम्भवति ।

पण्या ललरकयोयण । विरकंभा सिद्धिशिलफलिहविमला ।

तदुवरि गजोयणंते लोगन्तो तच्छ सिद्धिई ॥ २५८ ॥



सर्वार्थसिद्धिविमानध्वजातः समूहं द्वादशयोजनेश्वरम्यतसिद्धशिलाक्षेत्रफलं पञ्चचत्वारिंशलक्षयोजनपरिमितम् । सा च सकलापि सिद्धशिलामृमिध्वलाजुनहाटकस्फटिकनिर्मला । तां केचिद्दीपत्प्राग्भरा" इति नाम्ना संचक्षते । इयं सिद्धशिला सर्वार्थसिद्धिविमानतो द्वादशयोजनमलोकाऽपि । इदं हि परमार्थकेवली श्रुतः समधिगच्छति । सिद्धशिलेयं च मध्यभागेऽष्टयोजनस्थूला । ततश्चतसृषु दिक्षुपादिशासु च क्रमेण क्षीयमाणा मक्षिकापतत्रमिव नितरां तनीयसी । आकारेण चोत्तानछत्रमिव व्यवस्थिता । तामधिशिलामेकयोजनान्तरे लोकान्तप्रदेशस्तत्र सिद्धा निवसन्ति ।

स०—जैनानामिदं मुक्तिस्थानं—सर्वार्थसिद्धिविमानपताकाया उपरिष्ठात्पञ्चचत्वारिंशलक्षयोजनव्यापता सिद्धशिला—भवेन्नाम कियदपि निमलं सुप्रशस्तं च तथापि तन्निवासिनो मुक्तात्मानः प्रकारान्तरेण बद्धा एव । तच्छिलावर्द्धिभूता हि ते मोक्षसुखात् प्रच्युता भवन्ति । अन्तःस्थिताश्च पवनं न लभन्ते । अविदुषां विमोहायहीदं केवलं कल्पनाप्रसृतं भ्रमजालम् ।

वित्तिचउरिं दिस सरीरं । वार सजोयणति कोसच उकोसं जोयण-  
सहस पणिं दिय । उहे बुच्छन्ति विसेसंतु ॥ प्रकरण० भा० ४ ।  
संग्रहसूत्र० २६७ ॥

साधारण्येनैकेन्द्रियजन्तोः शरीरं सहस्रयोजनपरिमितम्, इन्द्रियद्वयवतः शंखादेर्द्वादशयोजनपरिमाणं भवति । चतुरिन्द्रियस्य भ्रमरादः क्रोशचतुष्टयम्, पञ्चेन्द्रियस्य च सहस्रयोजनानि देहपरिमाणं विज्ञेयम् ।

स०—चतुःसहस्रक्रोशपरिमाणाश्चेद्देहिनो भवेयुर्नूनमल्पैरेव मानवैर्भूगोलः परिपूर्येत । कस्यचिद्गमनायापि स्थानं नावशिष्येत । एवं सति यदि नाम ते जैनानावासस्थलं पन्थानं च पृच्छेयुः तत्किमुत्तरं प्रदास्यन्ति । एतद्विलेखका इमे स्वसङ्गत्वेन वासयेरन्ति ( ति साधु पश्यामः ) परं चतुःसहस्रक्रोशदेहिनः कृते द्वात्रिंशत्सहस्रक्रोशपरिमितं तु गृहं भवेदेव । तादृशगृहनिर्माणं तु जैनानां सर्वस्वव्ययेनापि न सम्भवेत् । एतावदतिमहतोऽष्टसहस्रक्रोशपरिमितस्य छदिषो निर्माणाय स्थूणाः कुतो लप्स्यन्ते ? तत्रोपयोक्ष्यमाणः स्तम्भस्तु कथञ्चिदपि प्रवेशयितुं न शक्यते । तस्मात्सर्वमिदमलीकमेव ।

ते थूला पल्ले विहुसं खिज्जाचे बहुति सञ्चेवि ।

तेऽक्किक् असंखे । सुहुमे खम्मे पक्कपेप ॥

प्रकरण० भा० ४ लघुक्षेत्रसमास प्रकरण० सूत्रम् ४ ॥

पूर्वोदितैकाङ्गुललोमखण्डैः परिपूर्णः चतुःक्रोशपरिमितः समचतुरस्रस्तावनेन खातः कूपो भवेत् । समाहृतान्ङ्गुलप्रमाणलोमखण्डाः द्विपञ्चाशदधिकैकशतोत्तरसप्तपञ्चाशत्सहस्राणि



भवन्ति । अन्ततः (३३०,७६२,१०४,२४६,५६२५,४२१९९६०,९७५३६००,००००००००)  
स्थूलोष्णां खण्डाः क्रियेरस्तथापि कालः संख्यात एव किन्तु यदा लोमखण्डस्या  
सङ्ख्यातसङ्ख्या मनसा कल्प्येत तदाऽसङ्ख्याताः सूक्ष्मरोमाणवो भव्युः ।

स०—दृश्यतां साम्प्रतमेषां गणनासरणिः— एकाङ्गुलपरिमितलोमः कियन्ति खण्डानि विहितानि  
अपि तानि केनचित्सङ्ख्यातुं शक्यन्ते ? एतेनाप्यपरितुष्यन्तो मनसा कल्पयन्ति । एतेनेद-  
मपि सिद्धं भवति । यत् पूर्वखण्डानि हस्तेन सम्पादितानि भवेयुरिति । हस्ताभ्यां विधातु-  
मपारयन्तश्चेतसा कल्पयामासुः । एकाङ्गुलवालस्यासङ्ख्येयखण्डसम्भवोऽपि सम्भाव्यः केनापि ?

जंबूद्वीपपमाण गुलजोयाणलरक वट्टविरकंयी ।

लवणाईयासेसा । वलया भादुगुणदुगुणाय ॥

प्रकरणर० भा० ४ । लघुक्षेत्रसमा० सू० १२ ॥

जम्बूद्वीपोलक्षयोजनेषु विस्तीर्णः शून्यगर्भश्च । अस्यां चैकस्यां भुवि जम्बूद्वीपादयः सप्तद्वीपाः  
क्षीरसागरप्रमुखाश्च सप्तान्बुधयो वर्तन्ते । तत्रोत्तरोत्तरस्य तदनन्तरापेक्षया द्विगुणं प्रमाणम् ।

स०—एवं सति जम्बूद्वीपादनन्तरो द्वीपः प्रमाणेन लक्षद्वययोजनम्, तृतीयः लक्षचतुष्टययोजनम्,  
चतुर्थोऽष्टलक्षयोजनम्, पञ्चमः षोडशलक्षयोजनम्, षष्ठो द्वात्रिंशलक्षयोजनम्, सप्तमश्च  
चतुःषष्टिलक्षयोजनं भविष्यति । तत्रैतावत्प्रमाणा द्वीपाः सागराश्च पञ्चदशसहस्रपरिमिति  
भूमण्डले कथं मातुं शक्नुवन्ति ?

कुरुनइचुलसी सहसा । छच्चेवन्तनरई उपइ विजयं ।

दोदो महानईउ । चनुदस सहसा उपत्तेयं ॥

प्रकरणरत्ना० भा० ४ । लघुक्षेत्रसमा० सू० ६३ ॥

कुरुक्षेत्रे ८४००० सरितः प्रवहन्ति ।

स०—कुरुक्षेत्रे किलाल्पीयान् जनपदः । तदसमीक्ष्यैवालीकाख्याविलेखने मनागप्येते न ब्रीडिता  
अभवन् ।

यामुत्तरा उताउ । इगेग सिंहासणाउ अइपुव्वं ।

चउसु वितास निआसण, दिसिभवजिण मज्जणं होई ॥

प्रकरणरत्नाकर भा० ४ । लघुक्षेत्रसमा० सू० ११९ ॥

तस्याः शिलाया दक्षिणोत्तरयोरेकैकं सिंहासनं सुशोभते । शिलाश्च तां दक्षिणस्या “मति-  
पाण्डुकम्बलेति” उत्तरस्यां च “अतिरिक्तकम्बलेति” नाम्ना संचक्षते । सिंहासनानि च तानि  
तीर्थङ्कराः समधितिष्ठन्ति ।



स०— ईदृशानि खलु सन्त्यमीषां स्थानानि यत्र तीर्थङ्कराणां जन्मोत्सवादिकं विधीयते । मोक्षशिलाप्येपामेनद्विधैव वर्गीवर्ति ।

ईदृशानर्गलोपाख्यानेः परिपूर्णं जैनमतम् । कियद् विलिखेम । जैनमते वस्तुत्रयमस्ति समीचीनम्—


( १ ) वस्त्रशोधितपयःपानम् ।

( २ ) क्षुद्रजन्तूनामुपरि दयाप्रकाशः ( यद्यप्येषां दया तेषु नाममात्रैव भवति ) ।

( ३ ) रात्रावनशनम् ।

एतदतिरिक्तमन्यत्सर्वमेषामुपदेशवचोऽसम्भवदोषसंप्रसृतम् । एतावतैव धीमन्तो बहु विज्ञास्यन्ति, केवलमियमुदाहरणदिकं प्रपञ्चिता । यद्येषां सर्व एवासम्भववृत्तान्ता विलिख्ये-  
रैस्तर्हि मानवेन पुरुषायुषेणाप्यध्येतुमशक्यानि पृथक्कानि जायेरन् । विपश्चितो हेतावतैव स्थाल्यां पच्यमानतण्डुलानामेकस्यैव परीक्षया सकलपक्वापकतण्डुलपग्निज्ञानमिव निखिलं वृत्तजातमवगमिष्यन्ति । बुद्धिमतां पुरतो बहु विलेखनं नापेक्ष्यते । तेद्वल्पीयसव वचसा सर्वमभिप्रायमवगच्छन्ति ।

इति श्रीमद्भयानन्दसरस्वतीस्वामिकृते सत्यार्थप्रकाशे शङ्करदेवेन  
देवगिरालङ्कृते नास्तिकमतान्तर्गतचारवाकबौद्धजैनमत-  
खण्डनमण्डनविषये द्वादशः समुल्लासः सम्पूर्णः ॥ १२ ॥





## अनुभूमिका (३)

इदं बाइबिलमतं न केवलं ख्रीस्तीयानामेवापि त्वेतेन यहूदीयप्रमुखा अपि संगृहीता भवन्ति । त्रयोदशोऽस्मिन् समुल्लासे ख्रीस्तीयमतविषयोऽल्लेखस्यायमेवाभिप्रायो यदद्यत्वे बाइबिलधर्मावलम्बिनः ख्रीस्तीयाः प्रधानाः, यहूदीयाश्चाप्रधानाः । मुख्यग्रहणेन चाप्रधानमपि संगृहीतं भवत्येवेति तस्माद्यहूदीया अपि संग्राह्याः । एतन्मतविषये च सर्वमपि बाइबिलग्रन्थात् समुद्धृतं यं ख्रीस्तीया यहूदीयाश्च सर्वे एव मन्यन्ते । अमुमेव च ग्रन्थं स्वीयधर्मस्यादिमूलमभिप्रयन्ति । ग्रन्थस्यास्य भूयांसोऽनुवादा एतद्भूमोपदेशकैः ( पादरी ) रकारिषत । तेषामार्यभाषादेवगिरोऽनुवादं वीक्ष्य बाइबिलग्रन्थविषये महान्तः सन्देहाः समजायन्त मे चेतसि । तेषु केचन सर्वेषां विचाराय त्रयोदशोऽस्मिन्समुल्लासे समुपन्यस्ताः । अयं लेखः केवलं सत्यवृद्ध्यै, असत्यनाशाय च विलिखितो नतु कस्यचित्पीडनाय, हानिकरणाय मृषासंदूषणाय वा । समीक्षालेखेन कीदृशमिदं पुस्तकं कीदृशं वंशं मतमिति सर्वे एवावभोत्स्यन्ते । सर्वे मानवाः ख्रीस्तीयमतविषयेऽनायासेनैव विचारादिकं कृत्वा वादिप्रतिवादिरूपेण तन्मतान्दोलनं कर्तुं पारयेयुरित्येवैतल्लेखप्रयोजनम् । अपि चैतेन धर्मसम्बन्धिविज्ञानपरिवृद्ध्या यथायोग्यं सत्यासत्यमतानां कर्तव्याकर्तव्यकर्मणाञ्च ज्ञानेन मानवैः सत्यकर्तव्यकर्मणां परिग्रहोऽलीकाकर्तव्यकर्मणाश्च परित्यागः सुकरो भविष्यति । सर्वेषां मतसम्बन्धीनि पुस्तकानि विलोक्यावबुद्ध्य चात्मनः सम्मतिमसम्मतिं वा प्रदशुर्विलिखेयुर्वा । अथवा केवलं शृणुयुः । यथाध्ययनेन पण्डितः सञ्जायते तथैव श्रवणाद्बहुश्रुतः सम्पद्यते । परान् बोधयितुमशक्तोऽपि श्रोता स्वयं बुध्यत एव । पक्षपातेन परल्लिखितमन्विष्यन्तो नात्मनो नापि परेषां गुणदोषौ वीक्षन्ते । यथायथं सत्यासत्ये विनिर्णेतुं प्रभवति खल्वयमात्मा । सर्वे एव च यथाधीतं यथाश्रुतञ्च विनिश्चेतुमर्हन्ति । यदि नाम केचिदेकस्य मतं विज्ञानीयुर्नत्वपरेषां तदा यथावत्संवदितुं न शक्नुयुः । तत्राज्ञानिनो भ्रमगते निपतन्ति । अतस्तद्दोषपरिहारायात्र ग्रन्थे साष्ट्रप्रतं लब्धप्रचारमतानां विषये संक्षेपतो विलिखितम् । एतावतैवावशिष्टविषयेष्वप्यनुमातुं शक्यते सत्या असत्या वा त इति । सर्वमान्याः सत्यविषयाः सर्वेष्वपि धर्मेषु समाना एव केवलमलीकविषयेष्वेव विवादः संजायते । अथवैकस्य सत्यत्वेऽपरस्यासत्यत्वेऽप्यल्पीयान् विवादः समुत्तिष्ठति । यदि नाम वादिप्रतिवादिनौ सत्यासत्यनिर्णयाय वादं कुर्वीयातां तदाऽसंशयं निश्चयः संजायेत । अधुनाहं त्रयोदशोऽस्मिन् समुल्लासे समासतो ख्रीस्तीयमतविषये विलिख्य सर्वेषां पुरो निदधे । विचारयन्तु भवन्तः कीदृगिदं मतमिति ।

अन्तमतिलेखेन विचक्षणवरेषु ।



# अथ त्रयोदशसमुद्धासारम्भः ॥

अथ कृश्चीनमतविषयं समीक्षिष्यामः ॥

अतः परं क्रिश्चीनमतविषये लेखिष्यामः । येन 'अप्यस्ति तेषां मतं निर्दोषम् ! एषां वादविल-  
पुस्तकमीश्वरप्रणीतं नवेति" ? सर्वैरधिगम्येत ।

प्रथमं वयं पुरातनधर्मग्रन्थमालोचिष्यामहे—

सृष्ट्युत्पत्तिः ।

१—आदौ परमेश्वरः पृथिवीमाकाशं चासृजत । (तदानीं) पृथिवी विकृताकारा शून्याचाभवन्निम्न-  
प्रदेशे चान्धकार आसीत् । परमात्मन आत्माऽपामुपरि परिभ्रमति स्म । पर्व० १ ।

आ० १ । २ ।

स०—आरम्भशब्देन किमभ्युपेय ?

क्रि०—जगतः प्राथमिकी समुत्पत्तिः ( आरम्भशब्देनाभ्युपेयः )

स०—अप्ययमेव सर्गः प्रथमं वभूव । पूर्वमितः कदाचिदपि सर्गारम्भो नाभवत् ?

क्रि०—न वयं विजानीमः प्रथमं सर्गारम्भोऽभवन्नवेति । केवलं परमात्मैव तद्वेत्ति ।

स०—कथं तर्ह्यविजानन्तो ग्रन्थमिमं विश्वसिथ—यो वै ग्रन्थो नितरां संशयोच्छेदाक्षमः ? एतद्विश्वासेनैव  
परानुपदिशन्तः कथं संशयबहुलेऽस्मिन् स्वमते जनान् विशोहयथ । किञ्च सकलसन्देह-  
क्षोदक्षमं वैदिकं मतं कथङ्कारं नाङ्गीकुरुथ ? परमेश्वरविनिर्मितसर्गोदन्तमनवगच्छन्तः खलु  
युयं कथमीश्वरं वेदितुं प्रभविष्यथ ?

स०—आकाशशब्देन किं गृह्णीथ ?

क्रि०—शून्यस्थानमूर्ध्वम् ।



स०—तत्तत्स्थानं कथमुदपादि ? यतो हि तत् विभुरतिसूक्ष्मोऽधस्तादुपरि च सर्वत्र समानाकारः पदार्थः । आकाशनिर्माणात्पूर्वमेतत् शून्यस्थानमाकाशमासीन्नवा ? अथ चेन्नासीत्तद्विश्वो जगतः कारणं ( प्रकृतिः ) जीवाश्च क न्यवसन् ? आकाशमन्तरेण कस्यापि पदार्थस्य स्थितिर्न सम्भवति तस्माद् युष्मद्वाइविलग्रन्थस्य कथनं सर्वत्रैव न सङ्गच्छते । परमेश्वरस्तदीयज्ञानकर्माणि च विसृष्टानि उत संगतानि ?

क्रि०—संगतानि ।

स०—एवञ्चेत्कथमत्र “परमात्मना विरचितेयं मही विष्णुताकारासीदि”त्यभिहितम् ।

क्रि०—विष्णुताकारशब्देन निम्नोन्नता असमरूपासीदित्यभिप्रेयते ।

स०—कः पुनरेतां समीकृतवान् ? साम्प्रतमपि नास्ति किञ्चिद्वाच्यम् ? परमात्मनः किमपि कायमनगतं न भवति स हि सर्वज्ञः, नहि तय कार्येषु भ्रमोऽज्ञानं वा सम्भवति । वाइविलग्रन्थे च सृष्टेर्विष्णुताकारत्वं प्रतिपादितं तस्मादेतत्पुस्तकमीश्वरनिर्मितं न भवितुमर्हति ? प्रथमं तावत्परमेश्वरस्यात्मशब्देन भवान् किमभिप्रेतीत्युच्यताम् ?

क्रि०—चेतनम् ( परमेश्वरश्चेतन इत्यभिप्रेयः )

स०—स साकारो निराकारो वा ? तथा व्यापकः परिच्छिन्नो वा ?

क्रि०—स निराकारश्चेतनो व्यापकश्च तथापि स प्रायेण सनाईगिरिचतुर्थाकाशादिस्थलेषु निवसति ।

स०—निराकारं तं को न्वपश्यत् ? व्यापकस्याप्यु भ्रमणं न जातु सम्भवति । यदा च परमेश्वरस्यात्माऽप्यु विसर्पति स्म तदैश्वरः कुत्र आसीत् ? एतेन परमात्मनः शरीरं काचिदन्यत्र स्थितं भविष्यति, अथवा स्वात्मनः कोऽप्यंशो जले भ्रामितो भवेत् । एवञ्च परमेश्वरो विभुः सर्वज्ञो वा कर्हिचिन्न भवितुमर्हति । अविभुश्च जगतः सर्जनधारणपालनानि, जीवात्मनां कर्मव्यवस्थां प्रलयं च न जातु कर्तुमीष्टे । एकदेशिनो हि वस्तुनो गुणकर्मस्वभावा अप्येकदेशिनो भवन्ति । एकदेशिगुणकर्मस्वभावश्चेश्वरो न भवति यतो वै परमेश्वरो वेदेषु सर्वव्यापकोऽनन्तगुणकर्मस्वभावसंयुतः सच्चिदानन्दस्वरूपो नित्यशुद्धबुद्धमुक्तस्वभावोऽनाद्यनन्तादिलक्षणलक्षितश्च समुपवर्णितः । यूयमपि तमेव मन्यन्तं तदैव युष्माकं कल्याणं नत्वन्यथा ॥

२—परमेश्वरोऽज्ञवीत् । भवतु प्रकाशः । प्रकाशश्चाभवत् । परमेश्वरः प्रकाशमदाक्षीत् प्रशस्त इति ।

प० १ । आ० ३ । ४ ।

स०—अप्यचेतनस्वरूपः प्रकाशः परमात्मनो वाच्यमश्रौषीत् ? अथ चेत् शुना कथं तद्वदत्वेऽपि भानुदीपानीनां प्रकाशोऽस्मदादीनां वबो नाकर्णयति ? प्रकाशः खल्वचेतनो भवति नहि स कस्या-



Digitized By Siddhanta eGangotri Gyaan Kosha

वार्ता श्रोऽमहति ? अपि परमेश्वरः प्रकाशं सम्प्रेक्ष्यैव व्यजानात् “साधीयानयमिति” ? पूर्वं न विजानाति स्म कथमन्यथा विलोक्य “सुप्रशस्तोऽय”मिति ब्रवीत । एवञ्च पूर्वमविदित ईश्वर एव भवितुं नार्हति तस्माद् युष्मद् “वाङ्मिल” पुस्तकमीश्वरप्रणीतं नास्ति नापि तत्र वर्णितः परमेश्वरः सर्वज्ञोऽस्ति । २ ।

३—परमेश्वरः समुवाच : अपां मध्ये जायतामाकाशं तच्च वारीणि वारिभ्यो विभजताम् । ततः परमेश्वर आकाशमवासृजत् तदधस्तनाम्भांस्याकाशोर्ध्वाणिभ्यो व्यभजत । तथा चाभवत् । परमेश्वरश्चाकाशं स्वर्गं इत्याह । संध्यासमयः प्रातःकालश्चापरो दिवसः समभवत् । प० १ आ० । ६ । ७ । ८ ।

स०—किमाकाशवारिणी अपि परमात्मनो वाचमश्रौष्टाम् ! आकाशशून्यगर्भा आपो ननु क्व न्यवत्स्यन् ? प्रथमोपदेश एव ‘व्योमासृजति’ति श्रूयते पुनरत्रापि “आकाशं विनिर्मितमिति” वर्णनं निष्फलमेव । आकाश एव स्वर्गश्चेत्तर्हि तस्य सर्वव्यापकत्वात्स्वर्गोऽपि सर्वत्राभवत् “पुनस्स्वर्गं उपगिष्टाद् वर्तत” इति वचो निरर्थकम् । अनुत्पन्ने खलु सूर्यं कुतो नु रात्रिर्दिवसश्च समभवत् ? अग्रिमायतेष्वप्यसम्भवोपदेशा उपदिष्टाः सन्ति । ३ ।

४—ततः परमेश्वरोऽब्रवीत् । अहमादमं स्व स्वरूप आत्मनः समानं सृजानीति । तदनु परमेश्वर आदमं स्वस्वरूपे ससृज । स च तं परमात्मनः प्रतिच्छन्दकेनासृजत् । परमेश्वरस्तौ पुरुषाङ्गनारूपेण व्यरचयत् । परमेश्वरस्तावाशीभिर्धर्त्रयामास । पर्व १, आ० २६, २७, २८ ।

स०—परमेश्वरश्चेदादमं निजस्वरूपे निरमात् कथं तर्हि तस्य परमात्मवत् स्वरूपं नाभवत् ? परमेश्वरो हि पवित्रो ज्ञानस्वरूप आनन्दमयादिलक्षणलक्षितश्च वर्तते । अतथाभूतश्चादमः परमात्मनो रूपे नोत्पन्नः । किञ्चादमं विरचयन् परमेश्वरः स्वात्मानमेवोत्पत्तिमन्तं व्यधात् कथं पुनः सोऽनित्यो न समजायत ? कुतश्चादमं समुदपादयत् ?

क्रि०—मृदः समुदपादयत् ।

स०—मृत्तिकां कुतो निरमात् ?

क्रि०—स्वसामर्थ्येन ।

स०—परमात्मनः सामर्थ्ये साधनादि वा ?

क्रि०—अनाद्यस्ति ।

स०—अनादौ ( परमात्मनः सामर्थ्ये ) जगतः कारणमपि ( क्रिश्चियनमतावलम्बेन तत्रैव परमात्मनः सामर्थ्यं जगत्कारणम् ) सनातनं सिद्धयति कथं पुनरभावाद्भावः समुत्पन्न इत्युरीक्रियते ?

क्रि०—सृष्टेः प्राक् परमेश्वरव्यतिरिक्तं किमपि नासीत् ।



स०—नासीच्चेत् जगदिदं कुतः समुत्पन्नम् ? परमात्मनः मामर्थ्यं द्रव्यं गुणो वा ? द्रव्यञ्चेत् “परमेश्वरव्यतिरिक्तं पदार्थान्तरमा ( सृष्टेः प्राक् ) सीदति” इति सुतरां निष्ठम् । अथ चेद्गुणः, गुणाद्द्रव्यं नोत्पत्तुमर्हति ! किञ्च यदि जगदिदं परमात्मनः ( कारणभूतात् ) उदपत्स्यत परमात्मनो गुणकर्मस्वभावा अप्यत्राभविष्यन् । न च तद्गुणा अत्र संलक्ष्यन्ते अतः “परमेश्वरान्नेदं समुत्पन्नमपि तु परमाण्वादिनामधेयाजडवस्तुनो जगतः कारणभूतादिति निश्चयः । यथा वै वेदादिशास्त्रेषु समुपवर्णितं “परमेश्वरः सर्गस्यास्य निमित्तकारणमिति” तथैव युष्माभिरप्यभ्युपेतव्यम् । अथ चेदादमस्यान्तःस्वरूपं जीवात्मना बाह्यश्च मानवेन तुल्यं कथं पुनः परमेश्वरस्य स्वरूपं तादृशं नास्ति ? यतो हि यदा आदमः परमात्ममदृशः समुदपादि तदेश्वरेणापि आदमसमानेनावश्यं भवितव्यम् ।

५—ततः सकलाधिपतिः परमेश्वरो भुवो रजःकणेभ्य आदमं व्यसृजत् । तदीयनासापुटोश्च जीवनश्चासमास्यत्, आदमश्च जीवित आत्मा समभवत् । अधिपतिः परमेश्वरोऽदने पूर्वत उद्यानमेकमरोपयत् । निजनिर्मितमादमं च तत्रातिष्ठिपत् । तत्रोद्यानमध्ये च जीवनतरुं सदसद्विज्ञानानोकहं च भुव उत्पादयामास । प० १ आ० ७ । ८ । ९ ।

स०—यदा खलु परमेश्वरो “ऽदनप्रदेशे उद्यानं निर्माय तत्रादमं स्थापयामास किं तदानीं भूयोऽप्ययमितो निःसारणीयो भविष्यतीति न विजानाति स्म ? परमात्मना रजसा विनिर्मित आदमः परमेश्वरसमानाकृतिर्नाभवत् । अस्ति चेन्नूनं परमेश्वरोऽपि रजोविनिर्मितो भविष्यति ? आदमनासापुटयोः परमात्मनास्तः श्वासः परमेश्वरस्वरूप आसीत्तदतिरिक्तो वा ? अतिरिक्तश्चेत् आदमः परमात्मनः स्वरूपे नोत्पन्नः । अथ चेदभिन्नः ( श्वासः ) ईश्वरादमयोः साम्यं संजातम् । एवञ्चादमस्य जन्ममरणवृद्धिक्षयक्षुत्तृणादयो दोषाः परमेश्वरेऽपि परापतन्ति । एतादृशश्च ( जन्ममरणादिसंयुक्तः ) कथङ्कारं परमेश्वरो भवितुमर्हति ? तस्मात्प्रलम्बग्रन्थस्ये ( तौरतस्य ) दं बन्धो यथार्थं न प्रतीयते । नापि पुस्तकमिदं परमेश्वरप्रणीतं वर्तते ।

६—अपि चाधिपतिः परमेश्वर आदमं गाढमसृषुपत् स चास्वाप्सीत् । ततः स तदीयपशुकानामेकां पशुकामुदहरत् । तत्स्थानेव मांसं न्यक्षिपत् । अधिपतिः परमेश्वरस्तया पशुकयैकां योषितं निर्मायादमस्यान्तिकमानिनाय प० १ । आ० २१, २२

स०—यदि नाम परमेश्वरेण आदमो रजसा विनिर्मितः कथं तर्हि तद्भार्यापि तेनैव न विरचिता ? अथवा योषितं चेदस्थिभिर्निरमात् आदममपि तैरेव कथं न निरमात् ? अपि च यथा नरान्निसार्यमाणतया नारीति नाम समजनि तथैव नार्या “नर” इति नामापि जायताम् । मिथश्च तेष्वनुरागोऽपि भवेत् । यथा च पुमान् योषितमनुरज्यति एवं योषिपि पुमांसमनुरज्येत । अयि विपश्चितः ! वीक्ष्यतां परमात्मनः कीदृशं पदार्थविज्ञानम् ? आदमस्यैकां पशुकां निःसार्य चेन्नारी विनिर्मिता कथं तर्हि मानवानामेकं पार्श्वस्थि न भवति न्यूनम् ? किञ्च योषितां देह एकैव पशुका भवेत् यतो हि सैक्यैव पशुकयोद्भूताः । अपि कृत्स्नजगदुपस्करणेन



योषाशरीरं निर्मातुं न शक्यते स्म ? तस्मादयं बाह्विलग्रन्थप्रतिपादितः सृष्टिक्रमः सृष्टि-  
विद्यया विरुद्धयते ।

७—सर्पः खलु परमात्मविरचितात्प्रत्येकस्मात्पशोर्विदग्धतर आसीत् । स तां नारीमब्रवीत्—  
“त्वयास्योद्यानवर्तिनः कस्यापि तरोः फलं न भक्षणीयमिति” किं सत्यमेवंश्वरः ग्राह । ततो  
योषित्सर्पमब्रूत “वयमेतदुद्यानानोक्तफलानि भक्षयामः परमुद्यानमध्यवर्तितरुफलसमाश्रय पर-  
मात्मना प्रतिषिद्धाः स्म । तद्वि युष्माभिर्न भक्षणीयं नापि स्पष्टव्यम्, मा भूत्कदाचिक्किञ्चि-  
दत्याहित ( मारणम् ) मि” त्यस्मानुक्तवान् । ततःसर्पोऽ“संशयं युवां न मरिष्यथो जानाति  
हि परमेश्वरस्तत्फलभक्षणेन युवयोः चक्षुषी ( बुद्धिनेत्रे ) विकसिते भविष्यतः, सदसदविज्ञाने  
च युवां परमात्मनः समानौ भविष्यथ” इति प्रमदां समभाषत । यदा च योषिदद्राक्षीत् यदयं  
तरुर्भक्षणे मधुरोऽवलोकने मनोहरो मतिप्रदानक्षमश्च इति तदा तत्फलमादाय बुभुजे, भर्त्रं  
च प्रादात् सोऽपि तद् भक्षयामास । ततस्त्रयोर्ज्ञानचक्षुषी विकसिते । तौ चावां स्वयं नग्ना-  
विति विविदतः । तदनु ताभ्यामञ्जीरपण्णिं प्रसीव्य स्वात्मने प्रावरणं निर्मितम् । ततः  
प्रभुर्दिवगः सर्पमब्रवीत्—“यतः खलु त्वमेतद् व्यधा अतः कृत्स्नपशुभ्यः प्रत्येकस्माच्च  
वन्यजन्तोरधिकं शप्तो भविष्यसि । त्वमुगसा प्रसर्पयमि यावज्जीवं च मृदं भक्षयिष्यसि  
त्रिञ्चाहं तव योषितश्चान्तरे युवयोर्देशे च विरोधं जनयिष्यामि सा तव शिरो मर्दयिष्यमि  
त्वञ्च तस्याः ( तद्वशास्य च ) पाष्णिं दंक्ष्यसि” । किञ्च परमेश्वरः नारीं शशाप “अहं तव  
व्यथां गर्भधारणञ्च भूयसा प्रवर्धयिष्यामि । त्वं सकष्टं प्रदोष्यसि । तवामिलापो भर्ता-  
रमवलम्बिष्यते । स च त्वां प्रशासिष्यति । पुनरदमं समुवाच—“येन त्वमात्मनो भार्याया-  
वाचनङ्गीकृत्य मत्प्रतिषिद्धतरोः फलमभक्षयः, अतो भुवस्त्व शप्तोऽसि । यावज्जीवं ह्येतेना-  
त्मानं ततो भरिष्यसि सा च त्वदर्थं कण्टकानि गोक्षुरकांश्चोत्पादयिष्यति, त्वञ्च क्षेत्रसमृ-  
द्धानि शाकहरितकानि भक्षयिष्यसि । तौरे० उत्प० पर्व० ३ । आ० १-७ । १४-१८ ॥

स०—यदि नाम किञ्चिदनधर्मावलम्बिनामीश्वरः सर्वज्ञोऽभविष्यत्किमर्थं तर्हि धूर्तसर्प-दियावलं  
निरमास्यत् ? निर्मितश्चेत्स एव तदपराधभाक् समजनि परमात्मना ह्यसम्पादितदौर्जन्यं स  
कथं दौर्गत्यमाचरिष्यत् ? अनङ्गीकृतप्राग्जनुषा च ( किञ्चिन्नानां ) परमेश्वरेण निरपराध-  
मेव किमर्थं शैतानः पापः कृतः ? वस्तुतः स वै नासीत्तन्नगोऽपितु मानवोऽभवत्, कथमन्यथा  
मनुष्यवाचमुदीरितुमशक्यत् । किञ्च यः स्वयमसत्यं ब्रुवाणः परानलीकमार्यो प्रवर्तयेत् स  
एव शतानस्तथ्यमेव समभाषत नाप्यतस्तां स्त्रियं प्रतारयामास । “एतद्भक्षणेन युवां  
पञ्चत्वमुपैष्यथ” इति परमात्मनैव आदममार्यमौ विप्रलब्धौ । यदा किल स तरुर्ज्ञानमर-  
त्वप्रद आसीत् कथं तदा तत्फलभक्षणं न्यषेधीत् ? प्रतिषेधश्चेश्वरो मृषाभवायी विप्रल-  
ब्धा च समजनि । तत्तरोर्हि फलं नि मानवेभ्यो ज्ञानसुखप्रदान्यासन्नत्वज्ञानगर्तपातयितुं  
मृत्युजनकानि वा समभवन् । अथ यदि फलाशनं निषिद्धं किमर्थं पुनस्तं तरुमुदपादयत् ? आ-  
त्मनः कृत इति चेत् किं स स्वयमज्ञानशीलो मरणधर्मा वाऽभवत् ? परार्थ इति चेत्किमपराधं  
तत्फलाशनेन ? नाप्यद्यत्वे कोऽपि महीरुहो ज्ञानसम्पादको मृत्युनिवारकश्चावलोक्यते । ३ पि  
परमेश्वरस्तदवीजमपि कथाशेषतां निनाय । इत्थं व्यवहरन् मानवो यदि छात्रिको गीयते



कथं पुनरीश्वरो दाभिभक्तो नाभूत् ? परान् प्रतारयन् हि छात्रिकः कथं न भवेत् ? निरपराध-  
मेव त्रीनप्येतान् शपन् परमेश्वरोऽन्यायाचारोऽपि समभवत् । वस्तुतः शापोऽयं परमात्मना  
भोक्तव्य आसीत् । सद्यलीकं ब्रुवाण आदममरियमौ विमोहितवान् । अहह ! क्रिश्चियनपरमात्मनः  
कीदृशं चारुविज्ञानम् । किं पीडां विनैव गर्भधारणं प्रसवो वा भवितुमर्हति ? निरायासमेव  
वा कोऽप्यात्मनो जीविकां निर्बोद्धुमर्हति ? अपि पूर्वं नासन् कष्टक्यादयः पादपाः ? किञ्च यदा  
परमात्मनो निदेशेन सर्वमानवानां शाकभूलभक्षणं समुचितं पुनः बाइबिलग्रन्थस्य मांसभक्ष-  
णानुज्ञानविलेखः कथमसंयो नाभवत् ? तस्य च याथार्थ्यं अयमलीकः । अनर्थोरेकतरो निःस-  
शयमयथार्थः । इत्थं च यदा खल्वादमस्य कोऽप्यपराधो न सिध्यति किमर्थं तर्हि क्रिश्चियन-  
मतावलम्बिन आदमस्यापराधेन मानवानपरार्धिनः संवक्षते ? अहो किमेतादृशं पुस्तकमीश्वरो  
वा बुद्धिमतां समक्षे मान्यो भवितुमर्हति ?

८—प्रभुः परमेश्वरोऽब्रवीत् । आदमः खलु सदसत्परिज्ञाने आवयोरन्यतरेण साम्यमभवत् । साम्प्रतं  
स निजहस्ताभ्यां जीवनवृक्षादपि फलमादाय न भक्षयेदमरत्वं वा न प्रनिषेधेत् इति आदमं  
बहिर्निस्सारयामास । अदनोशानात् पूर्वतः समन्तात्परिभ्रमदसिलतावृतपाणिदिव्यदूतान्  
जीवनानोऽकृष्टवर्त्म विरक्षितुं निर्गोजयामास । पर्व० ३ आ० २२ । २४ ।

स०—“विज्ञानेऽस्मत्समानोऽभवदिति” परमेश्वरः कथमीदृशं चकार कथं वा वध्राम ? अपीदमभद्रम-  
भूत् ? शङ्कैव चैषा कथं प्रादुर्बभूव ? नहि कोऽपि परमात्मनस्तुल्यः शक्नोति भवितुम् ।  
एतेनेदमपि सिद्ध्यति यत् “नासीत्स परमेश्वरोऽपि तु मनुष्य एवासीदिति” । बाइबिलग्रन्थे यत्र  
यत्र परमात्मनो वर्णनं तत्र तत्र स मनुष्यवदेव वर्ण्यते । वीक्ष्यतामादमस्य ज्ञानाभ्युदये  
परमेश्वरः कियद् दुःखं विवेद । अमरतरोश्च फलात्वादे कियत्स्पष्टं । पूर्वमेव स यदोद्याने  
वासितस्तदानीमेव किं परमेश्वरः “अयमितो भूयो बहिर्निस्सारयितव्यो भविष्यतीति” भावि-  
नमर्थं न जानीते स्म । तस्मात् स्त्रीस्टीयानां प्रभुर्नाशी सर्वज्ञ इति सुव्यक्तं भवति ।  
चकासच्चन्द्रहासानां प्रहरबन्धोऽपि मानवानामेव व्यवहारो नतु परमेश्वरस्य ।

९—व्यतीतेषु कतिपयदिवसेषु कायिनः परमात्मने कानिचिद् भूमिफलान्युपजहार । हावीलश्चापि  
स्वयूयात्सकृत्प्रसूताः स्थूलस्थूला अवीरूपानिन्ये । प्रभुरपि हावीलं तदुपायनञ्च सादरं जग्राह ।  
कायिनं तदुपहारञ्चान्द्रियत । ततः कायिनो भृशं चुकोय स्वाननं च विकृतिं व्यधात् । अनन्तरं  
परमेश्वरस्तमव्रवीत्—कथं त्वं कुप्यसि कथं च निजवदनं विकृतिं नयसि ।

स०—यदि स्त्रीन्टीयानां प्रभुर्मासाशी नाभविष्यत्तर्ह्येवरुपहारं हावीलञ्च कथमाहूत ? कायिनं  
तदुपायनञ्च कथं न समाददे ? इत्यमुपद्रवं विधाय परमात्मैव हावीलनिधनकारणतां  
जगाम । यथा च मानवा भिन्नः संलपन्ति तथैव स्त्रीस्टीयानां प्रभुरप्याचरति । उपवनेषु  
गमनागमनं तन्निर्माणञ्च मनुष्याणामेव कार्यम् । एतेना“यं बाइबिलग्रन्थो मनुष्यप्रणीतो  
नतु परमेश्वरस्येति” प्रतीयते ॥ ९ ॥



१०—यदा परमेश्वरः कायिनमपृच्छत्—“कास्ति तव भ्रातेति” तदा स प्रतिभाषमाणस्तमब्रवीत्—  
“नाहं वेद्मि किमहं भ्रातृ रक्षकोऽस्मि” ! ततः प्रभुस्तमुवाच—“त्वं किमकार्षीः ? तव  
भ्रातरक्तध्वनिर्मा भुव आह्वयति साम्प्रतञ्च त्वं पृथिव्या शप्तोऽसि” । तौ० प० ४ ।  
आ० ९ । १० । ११ ॥

स०—परमेश्वरः किं कायिनमपृष्ट्वा हाविलवृत्त नावगच्छति स्म ! अपि रुधिरशब्दः कमपि भुवो  
जात शक्नोति समाकारयितुम् । सर्वोऽप्ययमविदुषां व्यवहारः । तस्मान्नैतत्पुस्तकं परमात्मनो  
विदुषो वा कृतिर्भवितुमर्हति ? १० ।

११— किञ्च हनूको मतृसिलहस्य जनुषोऽनन्तरं वर्षाणां शतत्रयं यावत् सार्धं परमात्मना परिभ्रमति  
स्म । तौ० प० ५ । आ० २२ ।

स०—स्त्रीस्तीयानां परमेश्वरश्चेन्मानवो नाभविष्यत्कथं तर्हि हनूकस्तेन सह पर्याटिष्यत् ? अतः वेद-  
प्रतिपादितनिराकारपरमेश्वरस्याभ्युपगमेनैव स्त्रीस्तीयानां कल्याणं भविष्यति । ११ ।

१२—अपि च तेभ्यो दुहितरः समजायन्त । परमात्मनः पुत्रा आदमतनूजा निरैक्षन्त सन्ति ताः  
सुन्दर्य इति तौश्च यथाकार्मं पर्यणयन् । तदानीमस्यां भुवि दानवा न्यवसन् । ततः प्रभुपुत्राणामा-  
दमदुहितृभिः सङ्गतेन सूनवः समुत्पन्ना ये हि चलवन्तो विख्याताश्चासन् । आदमस्य दौरात्म्यं  
पृथिव्यामाधिक्यं गतं तदीयमानसी प्रवृत्तिर्भावना च प्रत्यहं विनिन्दितैव भवतीतीश्वरः समालु-  
लोक्त । तदा पृथिव्यां मानवसमुत्पादने प्रभुगानुशिष्ये शुशुचे च । तदा प्रभुरब्रूत्—अहं खलु  
मानवं—यमहमजनयम्, पशून्, रिङ्गकान् व्योमपतङ्गांश्च भुवो नाशयिष्यामि तन्निर्माणेन ह्यह-  
मनुशये । तौ० प० ६ । आ० १ । २ । ४-७ ।

स०—के नाम परमात्मनः पुत्राः ? के च तस्य भार्याश्चश्वशुरश्यालादिसम्बन्धिनः” इति स्त्रीस्तीयाः  
प्रष्टव्याः । यतो हि ( तत्पुत्राणां ) मानवदुहितृभिः सहोद्वाहेनेश्वरः खल्वेषां सम्बन्धी सम-  
जनि । ताभ्यो लब्धजम्मानश्च पौत्रप्रप्रौत्राः । अप्ययं लेखः परमात्मनस्तदग्रन्थस्य वा भवितु-  
मर्हति ? नहि नहि पुस्तकमिदं वनेचराणां कृतिः प्रतीयते । असर्वज्ञस्य भविष्यदनवगच्छतश्च  
परमेश्वरत्वमेव न संघटते । एतादृशो वै जीवः सम्भवति । अपि परमेश्वरः सृष्टिं विर-  
चयन्नग्रे पुमांसो दुरात्मानो भविष्यन्तीति न वेत्ति स्म । शोकाद्यनुभवोऽज्ञानेन किञ्चित्कार्यम-  
नुष्ठायानुशयश्च स्त्रीस्तीयानामेवेश्वरे संगन्तुमर्हति । सहि न संपूर्णज्ञानवान् योगयुक्तो  
वाऽऽसीत् अन्यथा तु शान्तिविज्ञानाभ्यां शक्नोति स्म शोकादिभ्यो मोक्तुम् । किं  
पशुपक्षिणोऽपि दुष्टचेतसोऽभवन् ? वस्तुतस्तेषां परमेश्वरः सर्वज्ञो नासीत्कथमन्यथैवं  
विषादमन्यभविष्यत् ? तस्मात्सुव्यक्तमेतत् यत्—स परमेश्वरो नासीत् नापि बाइबिलग्रन्थ-  
स्तन्निर्मित” इति । यदि नाम स्त्रीस्तीयाः सर्वपापविनिर्मुक्तं क्लेशदुःखशोकादिविवर्जितं  
सच्चिदानन्दस्वरूपं वेदोक्तं परमात्मानमभ्युपागच्छन्निदानीं वाङ्मीकुर्युस्तर्ह्यात्मनो जन्म सफलं  
कर्तुमर्हेशुः । १२ ।



१३—सा च नौर्हस्तशतत्रयदीर्घा, पञ्चाशत्करव्यायता त्रिंशद्वस्तोच्छ्रया च भवेत्, नावि त्वं गच्छेः । त्वया च तव सूनवो दाराः स्तुषाश्च सकलदेहवतां द्वौ द्वौ जीवन्तौ पुंयोषितौ प्राणिनौ चादाय सहात्मना नेतव्या येन त्वया सह तेऽपि जीवन्तस्तिष्ठयुः । सर्वविधपक्षिणां, सर्वविधचतुष्पदानां भुवः सर्वविधतिरश्वां च द्वौ द्वौ त्वामुपतिष्ठतां येन जीवेताम् । त्वञ्चात्मनः कृते निखिलं भोजनोपकरणं स्वान्तिके समाहरं तदेव तव तेषाञ्च भोजनाय भविष्यति । नूदश्च परमात्मनो निदेशं यथावदन्वतिष्ठत् । तौ० पर्व० ६ । आ० १५, १८-२२ ॥

स०—अपि कोऽपि विपश्चिदेवं विज्ञानविरुद्धासम्भवोपदेष्टारं परमेश्वरं मन्तुं शक्नोति ? न ह्येतावदी-  
र्यव्यायतोत्सेधायां नावि करिकरिणीक्रमेलकादयो नैककोटिप्राणिनः तेषां भोजपानसामग्री च मातुं शक्यते । अत एवेदं मनुष्यप्रणीतं पुस्तकम् । एतद्विरचयिता नासीद् विद्वानपि । १३

१४—ततो नूदेन प्रभवे वेदिकैका निर्मिता कृत्स्नपवित्रपशूनां पक्षिणाञ्च कौशित्तत्र वेद्यां जुहाव । परमेश्वरस्तद्ग्रन्थमाध्याय चेतसि समकल्पयत् । नाहं भूयः कर्हिचिदपि मनुजेभ्यो भुवं शप्स्ये । यतो हि तेषां भावनं तद्बाल्येन विनिन्दितम् । यथा च मया सर्वे प्राणिनो विहिं-  
सिता न तथा भूयः कदाचन निहनिष्यामि । तौ० प० ८ । आ० २० । २१ ॥

स०—वेदिनिर्माणयज्ञानुष्ठानलेखेन “एतत्सर्वं वाइविलग्रन्थे वेदेभ्यो गतमि”ति निश्चीयते । किं परमेश्वरो नासिकामपि संधत्ते येन सुगन्धमग्रासीत् ? अप्ययं ख्रीस्टीयानामीश्वरो नास्त्यसर्वज्ञः ? यो हि कदाचित्त्वापते, कर्हिचिदनुशेते, कदाचन शप्स्य इति ब्रूते । पूर्वमशपत भूयोऽपि च शप्स्यते । पूर्वं सर्वानवधीत् । साम्प्रतं “कदाचिदपि न व्यापादयिष्यामीति” व्यातिष्ठते । व्यव-  
हाराः खल्विमे बालोचिता न तु परमात्मनो नापि कस्यचिद् विदुषः । विचक्षणोऽपि हि स्ववाक्येषु स्थिरमतिः सत्यसन्धश्च भवति ।

१५—तदनु परमेश्वरो नूदं तत्तनयौश्चाशीर्भिर्युंयोजाव्रीच सर्वे जीवन्तो गतिमन्तश्च जन्तवो युष्मद् भोजनाय भविष्यन्ति । मया निखिलवस्तूनि हरितकानीव युष्मभ्यः प्रादायिष्यत । केवलं मांसं तर्ज्वेन—रक्तेन समेतं नाशनीयम् । तौ० प० ९ आ० १-४ ।

स०—ननु कस्यचिदेकस्य प्राणेषु प्रहृत्यापरानन्दनेन ख्रीस्टीयानां परमेश्वरो नास्ति निष्कृपः ? ये हि पितरस्तनयमेकमभिधात्यापरं भोजयेयुः किं ते न भवन्ति पापीयांसः ? इत्यमेवात्रावगन्तव्यं यतः सर्वे प्राणिनः परमात्मनः पुत्राः । एवमाचरन्नेषामीश्वरः शौनिकायते । अनेनैव च निखिलमानवा हिंसकाः सम्पादिताः । तस्मात् ख्रीस्टीयानामीश्वरोऽकारुण्येन कथं नास्ति पापिष्ठः ?

१६—कृत्स्नायां भुवि एकैव भाषा एकैव चासीद् गीरपि । पुनस्त अब्रुवन्—वयं किल नगरमेकमाकाश-  
स्पर्शमहं चाल्मकृते विरचयेम स्वयंशश्च ख्यापयेम माभूत् कदाचिद् “वयमेशवसुन्धरायां विच्छिन्ना भवेमेति” । ततः परमेश्वर आदमसन्ततिप्रारब्धनिर्माणं तन्नगरमट्टञ्च निरीक्षितुम-  
वततार । परमेश्वरः प्राह “पश्यत इमे मानवा मिथोऽभिन्ना वाक्चापि तेषामेकैव । आगच्छत



वयमवतीर्य तेषां वाचं सम्मिश्रयेम येनाऽन्योन्यगिरं नावगच्छेयुः । ततः परमात्मना ते सकलभुवि विच्छेदमापादिताः तन्नगरनिर्माणाद् व्यरसिषुः । तौ० प० ११ आ० १ । ४-८ ।

स०—यदा किलाशेषभुवि एकैव भाषाऽभविष्यत्तदानीं सर्वमनुजैरतितरामानन्दो लब्धोऽभविष्यत् । परं किं क्रियेत स्त्रीस्टीयानामीर्ष्यकः परमेश्वरः सर्वेषां भाषां संकीर्ष्य सर्वनाशमकुरुत । महद्दि-  
दमपराङ्गं तेन । अप्येतत् शैतानकर्मणोऽपि नास्ति विगीतं कर्म ? एतेन “स्त्रीस्टीयानामीश्वरः  
पन्नायिप्रमुखपर्वणेषु निवसति स्म । जीवानामभ्युदयश्च नाभिलषति स्मेति” प्रतीयते । इदं हि  
कस्यचिद्विदुषो व्यवहारो ननु परमात्मनः कथञ्चैतत्पुस्तकमीश्वरप्रणीतं भवितुमर्हति ? १६ ।

१७—ततः स भार्यो सरीमब्रवीत् । अवधेहि—त्वमासि सुन्दरी । अतो मिश्रवासिनस्त्वामवलोक्य वक्ष्य-  
न्ति “इयं तस्य भार्येति” ते च मां व्यापादयिष्यन्ति त्वां च जीवन्तीं रक्षिष्यन्ति तदा त्वया  
“अहं तस्य भगिनीति” वाच्यम् । येन त्वन्निमित्तेन मम भद्रं भवेत् तव हेतोश्च मम प्राणाः  
सुरक्षिता भवेयुः । तौ० प० ११ । आ० ११-१३ ।

स०—समीक्ष्यताम्—अब्राहिमः स्त्रीस्टीयानां यवनानाञ्च महान् पैगम्बरः कीर्त्यते । तस्यैवालीक-  
भाषणादिदुष्कर्माणि । अहो नु येषामीदृशाः पैगम्बराः कथं ते विद्यां श्रेयःपथं वाधि-  
गच्छेयुः । १७ ।

१८—परमेश्वरोऽब्राहिममब्रूत । त्वं त्वामनु त्वद्वंश्याश्च मम नियमं प्रतिपालयन्तु । स च नियमो  
यो वै आवयोरन्तरे समजायत । युष्माकं प्रत्येकस्य जनस्य वंशत्वं कारयेत्तव्यम् । यूयमात्मनो  
देहस्याप्रत्वं कृन्तत । युष्मान् माञ्चान्तरा तन्नियमचिह्नं व्यवस्थास्यति । युष्माकमष्टाह-  
जातोऽभकोऽवश्यं वंशो भवेत् । कामं स गृहोत्पन्नो त्वद्वंशापम्बद्ववैदेशिकद्रव्येण वा क्रीतो  
भवेत् । अथवा युष्मद्गृहोत्पन्नस्तव द्रव्येण वा लब्धो भवेत् । मदीयनियमश्च नियमार्थं  
सर्वदा युगमन्मांसेषु स्थास्यति । अवण्ठो दारको ( यस्याग्निमा त्वगच्छिन्ना ) आत्मजनेभ्यो  
विच्छिद्येत । तेन हि मम नियमः समुल्लङ्घित इति । तौ० प० १७ । आ० ९ । १० ॥

स०—साम्प्रतं परमात्मनोऽस्वाभाविकनिदेशो निरीक्ष्यताम्—यदि हि नामेदं वण्ठत्वं परमात्मने-  
ऽभीष्टमभविष्यत्तर्हि सर्गारम्भ एव तत्त्वचं न निरमास्यत् । सा चेश्वरेण नेत्रच्छद इव  
संगुप्त्यै विनिर्मिता । यतः खलु नितरां मृदुलं तत्स्थानम् । चर्मणाऽसंवृते हि तत्र पिपी-  
लिकादंशेन लघ्वाघातेन वा महत्कष्टमनुभूयेत । लघुशङ्कासमनन्तरञ्च मुत्रांशेन वासांसि  
ह्रियेरन् । तस्मादस्य ( चर्मणः ) कर्तनं विगीयते । कथं च साम्प्रतं स्त्रीस्टीया एतदनु-  
शासनं नानुतिष्ठन्ति ? एष हि सार्वकालिको निदेशः । अपि चैतदनुष्ठानेन यीशोः साक्ष्यं  
“व्यवस्थाप्रण्यस्य लवमात्रमपि मृषा नास्ति” इत्यलीकमभवत् । स्त्रीस्टीया अत्र मनागपि  
नावदधति ॥ १८ ॥

१९—अब्राहिमेणावसितसंलापः परमेश्वर ऊर्ध्वं जगाम । तौ० प० १७ । आ० २३ ।



स०—एतेन “परमेश्वरः कोऽपि मानवः पतत्री ऐन्द्रजालिको वासीत्, यो ह्युपरिंशदधः, अधस्ताच्चोर्ध्वं यातायातं कुरुते स्म” इति प्रतीयते । १९ ॥

२०—भूयश्चेश्वरो ममरस्थलीषु तन्नयनपथ गतः । ( तदानीं ) स दिवससूर्यातपे पटमण्डपद्वारमध्यातं स्म ऊर्ध्वनयनः स पुरःस्थितान् मानवत्रितयः नद्राक्षीत् । तानवलोक्योपकार्याद्वारात् तैः सगन्तुं प्राधावीत् । साष्टाङ्गपातञ्च प्राणंसीत् । अत्रूत च—अयि मम प्रभवः । इदानीमहं भवदनुगृहीतः समजनि । भवन्तो निजाकङ्कूरसकाशाद् मापसरन्ति”त्यहं सप्रश्रयं भवतोऽभ्यर्थये । किञ्चिजलमानयामि निजचरणान् प्रक्षालयन्तु भवन्तः । ततः क्वचित्स्थितव्यम् । एतदर्थमेव भवन्तोऽत्र निजदासान्तिकमुपातिष्ठन् । तदनु तेऽब्रुवन्—“यथोक्तमाचरेति” एवमुक्तोऽब्राह्मिः मसम्भ्रमं सरः समीपं पटमण्डपमुपाद्रवत् । तामुवाच च—शीघ्रतां विधेहि । मुष्टित्रयपरिमितं चूर्णमादाय कराभ्यां मृद्नीहि पूर्वांश्च ( रोटिकाः ) श्रीणीह । ततोऽब्राह्मिणो गृथमुपेत्य प्रणस्तं कोमलं वनसमादाय दासाय प्रायच्छत् सोऽपि शीघ्रमेव तमपाक्षीत् । अब्राह्मिणो नवनीतं पयः पक्कवत्पञ्च तेषां पुरः सन्निधाय तदन्तिके तरुतलेऽतिष्ठत् । ते चाभुञ्जन्त । तौ० प० १८ आ० १-८ ।

स०—निरीभ्यतां भद्राः ? यदीयेश्वरो वत्सपिशितं भक्षयेत् कथं तदुपासका गोवत्सादिपशून् त्यजेयुः ? निष्करुणः पिशिताशनलुब्धश्च हिंसक एव नतु परमेश्वरः । अपि च परमात्मना सह न जाने द्वौ मानवौ कावास्ताम् ? अनेन “वन्यमानवानामासीदेका मण्डली, तस्याः प्रमुख एव बाइविलग्रन्थे परमेश्वरनाम्ना व्यपदिष्ट” इति प्रतीयते । एतादृशैरेव व्यवहारैर्बुद्धिमन्त एतत्पुस्तकमीश्वरनिर्मितं न मन्यन्ते नाप्येतादृशमीश्वरमवगच्छन्ति ।

२१—परमेश्वरोऽब्राह्मिमब्रवीत् । सरः “स्थविराप्यहं बालकं जनविध्यामि, अपि परमात्मनोऽसाध्यं किमपि ? इत्युक्त्वा कथमस्मयत ? तौ० प० २८ । आ० १३ । १४ ॥

स०—मनाक् खीर्स्तीयेश्वरं प्रति अभिसमीक्ष्यताम् यो वै योषेव ( शीघ्रमेव ) प्रकुप्यति अधिक्षिपति च ॥ २१ ॥

२२—ततः परमेश्वरः सदूममूरानगरयोः परमात्मनः सकाशात् गन्धकं जातवेदसश्चापातयत् । कृत्वास्ताः पुरः, समभागान्, नगरवासिनः, यत्किञ्चिच्च भुवि प्ररोहति स्म तत्सर्वं पर्यवर्तयत् । तौ० उत्प० प० १९ । आ० २४, २५ ॥

स०—बाइविलग्रन्थस्येश्वरे किञ्चिदवधीयताम् । यो हि बालप्रमुखेष्वपि मनागपि नादयत् । अपि सर्व एव तेऽपराधमकार्षुः ? येन सर्वे भूमिं विपर्यस्य विनाशिताः । इदं हि न्यायदयाविरहितं विवेकशून्यञ्च । येषामीश्वर एवमनुतिष्ठेत् कथं तदुपासकास्तथा नाचरेयुः ॥ २२ ॥

२३—आगच्छत । वयं स्वजनकं द्राक्षारसं पाययेमहि तेन समं चात्मवंशप्रवर्तनाय शयीमहि । तदनु ताभ्यां तन्निशि स्वजनको द्राक्षारसं पायितः । अग्रजा च जनकेन सममस्वपीत् ।



आवामथापि निशि द्राक्षारसं पाययेमहि । त्वञ्चोपेत्य स्वपिहि । शौलृतस्योभावपि दुहितरौ पितुर्गर्भमाधत्ताम् । तौ० उत्प० १९ । आ० ३२-३४, ६६ ॥

स०—यत्पानमदसंमूढा दुहितरौ जनकाश्चापि कुतल्येभ्यो न विप्रमुच्यन्ते तन्मद्यपानप्रसक्तानां स्त्रीस्तीयानां दुश्चरितस्य कः खलु पारावारः ? अतः साधुभिर्मद्यपानस्य नामापि न प्राह्यम् । २३ ।

२४—स्ववचोऽनुसरन परमेश्वरः सरहा समगत । यथाप्रतिज्ञं च तयाऽकरोत् । सरह् गर्भवती बभूव । तौ० उत्प० २१ । आ० १, २ ॥

स०—पाठकाः ! किञ्चिदब्राह्मणधीयताम् । परमेश्वरेण सरहं द्रष्टुमभ्यागत्य गर्भं प्राहिता सा । कीदृशमभूत्कर्मैदम् ? परमेश्वरसरह्व्यतिरिक्तः कश्चिदन्यो गर्भस्थितिहेतुर्दृश्यते किमु ? परमात्मनः कृपया सरह् गर्भवती बभूवेति प्रतीयते । २४ ।

२५—तदाब्राह्मिणः प्रत्यूषसि समुत्थायापूपं काचपात्रे जलञ्चादाय हाजिरः स्कन्धयोर्निधापितवान् । बालकञ्च तस्य समर्प्य तां प्रातिष्ठिपत् । सा च दारकं क्षुपतलेऽपातयत् । तत्सम्बुद्धे चोपविश्याक्रन्दीत् । ततः परमेश्वरस्तस्य बालकस्य ध्वनिमश्रौषीत् । तौ० उ० प० २१ । आ० १४-१७ ॥

स०—( पाठकाः ! ) निभाल्यतां किञ्चित् स्त्रीस्तीयपरमात्मनो लीला । प्रथमं तावत् सरहः पक्षपातेन हाजिरं निष्काशयामास । तदनु हाजिरक्रन्दौ शब्दञ्चार्भकस्य शुश्राव । अहो कियदद्भुतमतत् ? “असौ बाल एव रोदिति”ति परमेश्वरोऽश्रमीदिति प्रतीयते । अपीयं परमात्मनस्तद्वन्धस्य वा वाक् भवितुमर्हति ? प्राकृतजनातिरिक्तेन नान्येन केनचिदिदं लिखितं भवेत् ? अस्मिन्प्रत्येऽल्पीयः सत्यं विहाय सर्वमसारम् । २५ ।

२६—एतदनन्तरं कदाचिदीश्वरोऽब्राह्मिणं परीक्षाञ्चक्रे । तमब्रुवत् “अयि अब्राह्मि ! त्वमेकमात्रं प्रियतममात्मनस्तनयमिजहाकं होमायोपायनीकुरु” इति । स च स्वसूनुमिजहाकं वद्ध्वा वेद्यां काष्ठेषु निहितवान् । अनन्तरञ्चासिपुत्रिकामादाय तनय-व्यापादनाय हस्तं प्रासारयत् । ततः परमात्मनो दूतः स्वर्गात्तमाजुहाव । अब्राह्मि ! अब्राह्मि ! मा स्वकरं बाले प्रसारय नापि किञ्चिन्कुरु यतो ह्यहं वेद्मि “त्वं परमात्मनो विभेभि” इति । तौ० उत्प० प० २२ । आ० १, २, ९-१२ ॥

स०—बाइविलग्रन्थवर्णितः परमेश्वरोऽल्पज्ञो ननु सर्वज्ञ इति साम्प्रतं सुव्यक्तमभवत् । अब्राह्मिमोऽपि नितरां सरल आसीत्कथमन्यथेत्येवं कर्तुमुद्यतोऽभूत् ? अपि च यदि नाम बाइविलपरमेश्वरः सर्वज्ञोऽभविष्यत् तर्हि निजसर्वज्ञतया तदीयां भाविनीं श्रद्धामपि व्यज्ञास्यत् । एतेन स्त्रीस्तीयानामीश्वरो नास्ति सर्वज्ञ इति प्रतीयते ॥ २६ ॥

२७—भवानस्माकं समाधिषु स्वेच्छया कञ्चिदेकं संवृत्य तत्र निजशवं निगूहताम् । तौ० उत्प० प० २३ । आ० ६ ॥



स०—शवनिखननेन जगतो महदनिष्टं भवति, स हि पूतीभूय वायुं सन्दूष्य च रोगान् जनयति ।

श्री०—प्रेमास्पदस्य दाहो न प्रशस्यते । निखननन्तु स्वापकल्पमतो भूमौ निगूहनं वरम् ।

स०—यदि यूयं मृतमपि स्निह्यथ तदा तं निजसङ्गन्येव कथं न स्थापयथ ? भूमावपि कथं निखनथ ? येन जीवात्मना सह प्रीतिरासीत् स वहिर्निःसृतः । दुर्गन्धमयमृदा तु का नाम प्रीतिः ? अथ चेत्तमपि स्निह्यथ तत्कथं भूमौ निधध्वे ? यतो हि यदि कश्चित् कमपि वदेत् “त्वां भूमौ निदधामि” इति स एतच्छ्रुत्वा न कर्हिचित्प्रसीदति । अपि शवस्य चक्षुषोः काये च धूलिप्रस्तरेष्टिकाकर्करा ( चुना ) दिप्रक्षेपः, उरसि पाषाणस्थापनञ्च प्रीतिकम् ? पेटके संस्थाप्य निधानन्तु महता दुर्गन्धेन पवनं सन्दूष्य दारुणान् रोगानुत्पादयति अपि चैवस्मै शवाय न्यूनातिन्यूनं षडहस्तदीर्घां चतुर्हस्तव्यायता च भूरपेक्ष्यते । एवञ्च शतसहस्रलक्षकोटिमानवेभ्यः कृते मुधैव क्रियती भूमिरवरुद्धा भवति न तत्र क्षेत्रमुद्यानारोपो वा शक्यते विधातुम्, तस्माद् भूमौ स्थापनं सर्वतो गर्हितम् । ततः पयसि प्रक्षेपः किञ्चिदुत्कृष्टम् । यतो हि तं तदानीमेव जलजन्तवो विदार्य भक्षयन्ति परं यत्किञ्चिदस्थिमलादिकमस्मत्स्यवशिष्यते तद् दुर्गन्धमुत्पाद्य लोकं पीडयति । ततोऽपि किञ्चिद् वरं कानने विसर्जनम् । तत्र हि मांसाशिनः पशुपक्षिणस्तमत्स्यन्ति । तथापि तदस्थिमज्जामलादिकं विगलितं सद् यावद् दुर्गन्धमुत्पादयिष्यति तावानेव लोकस्यानुपकारो भविष्यति । दाहस्तु सर्वतः प्रशस्यते यतो हि तेन सर्वे पदार्थाः सूक्ष्मीभूय वायौ प्रसरन्ति ।

श्री०—दाहेनापि दुर्गन्धः सञ्जायते ।

स०—अविधिना दाहे भवति मनःग् दुर्गन्धः, यो वै भूमिस्थापनादिजनितदुर्गन्धादल्पीयान् भवति, विधिना पुनः—यथाहि वेदेषु प्रविपादितं तथा—दाहेनाल्पीयानपि दुर्गन्धो न सञ्जायते । वेदप्रतिपादितश्चायं प्रकारः—

हस्तत्रयखाता सार्धत्रयहस्तव्यायता हस्तपञ्चकदीर्घा तलप्रदेशे च सार्धवितस्तिमिता वेदी निर्मातव्या या हि आरोहावरोहक्रमेण निर्मिता भवेत् तस्यां न्यूनातिन्यूनं ३ मनमितानि चन्दनकाष्ठानि ( अधिकग्रहणे तु यथाकामं वर्तितव्यम् ) कृष्णागुरुपलाशादिसमिधश्च संस्थाप्य तदुपरि शवं निधापयेत् । शवदेहमितमाज्यं समादाय एकस्मिन् प्रस्थे रक्तिका परिमितकस्तूरीं प्रक्षिप्य दाहयेत् । इयमेवान्त्येष्टिक्रिया नरमेधयज्ञः पुरुषमेधो वा । अकिञ्चनोऽपि विंशतिप्रस्थादूनमाज्यं वितायां न प्रक्षिपेत्कामं तद् भिक्षाचर्या सजातीयप्रदानेन राज्ञा वा लब्धं भवेत् परं तथापि ( घृतेनैव ) दहेत् अथ चेत्कथञ्चिदपि घृतं न लभ्येत तथापि दहेदेव यतो हि काष्ठादिभिरपि दाहो भूमिस्थापनादिभ्यः प्रशस्तः । एकस्यां विश्वापरिमितायां भूमौ वेद्यां वा लक्षकोटिमानवा दग्धुं शक्यन्ते । एतेन मृरपि तथा दुष्पीतिपूर्णा न भवति यथा शवान्तर्निक्षेपेण । समाधिदर्शनेन कामं चेतसि ग्लानिरपि भवति । अतएव भूनिक्षेपः सुतरां गर्हितः ।



२८—धन्यः खलु मम स्वाभिर्नोऽब्राह्मिणस्य प्रभुः परमेश्वरः, येन मम स्वामी स्वदयया सत्येन च न परित्यक्तः । परमेश्वरः पथि मम प्रभोऽब्राह्मणहान प्रति मां प्रत्युदतिष्ठत् । तौ० उत्प० प० २४ । आ० ॥ २७ ॥

स०—अपि अब्राह्मिणस्यैव स ईश्वर आसीत् ! यथाद्यत्वेऽध्वदर्शिनो ( पुरोगाः ) पुरो गच्छन्तो मार्गं मुपदिशन्ति, तथैवेश्वरेणापि चेष्टितम् । कथं पुनः साम्प्रतमध्वानं न दर्शयति ! कथं वा मनुष्यान् न सम्भाषते ! तस्मादीदृशा व्यवहाराः परमात्मनस्तद्ग्रन्थस्य वा न कर्हिचिद्-भवितुमर्हन्ति अपि त्वरण्यवासिनामेव ॥ २८ ॥

२९—इच्छायेत्यस्य तनयानामिमानि नामानि । अग्रजो नवीतः, अपरे—कीदारः, अदवियेलः, भिन्-सामः, मिसमायः, दूमः, मस्सः, हदरः, तयमः, यितुरः, नफीसः, किदमश्चेति । तौ० उत्प० प० २५ । आ० १३-१५ ॥

स०—असाविस्त्रायेलोऽब्राहिमेण हाजिरनाम्यां निजदासां जनितोऽभवत् ॥ २९ ॥

३०—अहं तव पितृ रुचिसमनुकूलं स्वादु भोजनं पश्ये तच्च त्वया पितुरन्तिकं नेवम् । येन स तद-शित्वा मरणात्पूर्वं त्वामाशीभिर्वर्धयेत् ( तुभ्यमाशिषः प्रदद्यात् ) । तदनु रिक्का स्वगृहज्ज्येष्ठसुनोर्यशो नामकस्य सुप्रशस्यं नेपथ्यमादाय कनीयांसं पुत्रं याकूवं परिधापितवती । अपि च छागशिशोश्चर्म तस्य हस्तयोः स्निग्धग्रीवायाञ्च संवस्त्रयामास । ततो याकूवः स्वजनकमुवाच—अहं भवतो ज्येष्ठपुत्र्यशोरस्मि । भवद्बचोऽनुरूपमहमकरवम् । उत्थीयताम्, मम मृगपिशितञ्च भक्षयताम् येन भवत्प्राणा मह्यमाशिषः प्रदद्युः । तौ० उत्प० प० २७ आ० ९।१०।१५।१६।

स०—दृश्यतां पाठकाः ! पूर्वमीदृशच्छब्दव्यवहारेणाशिषः प्रगृह्य तदनु सिद्धा पैगम्बराश्च जायन्ते । अप्येतन्नास्ति आश्चर्यप्रदम् ? सत्स्वेतादृशेषु स्त्रीस्टीयानामध्वदशंकेषु एषां मतं श्रमपूर्णमित्यत्र कः सन्देहः ! । ३० ।

३१—किञ्च याकूवो महति प्रत्यूपसि समुत्थाय स्वोपधानीकृतं प्रस्तरं स्तम्भरूपेण स्थापयामास तस्मिन् तैलं न्यषिञ्चत् । तत्स्थानञ्च नाम्ना वैतलहेमेति चकार । मया स्तम्भरूपेण निवेशितोऽयं प्रस्तरः परमात्मनो गृहं भविष्यति । तौ० उ० प० २८ । आ० १८, १९-२२ ॥

स०—वन्यानां कार्येषु किञ्चिद्वधीयताम् । एभिरेव पाषाणाः स्वयमन्यैश्च पूजिताः । अमुमेव यवनाः पवित्रं वैतलहेमेति संचक्षते । अप्ययमेव प्रस्तरः परमेश्वरनिकेतनम् ? किमस्मिन्प्राण एवेश्वरो निवसति स्म ? अहह ! किमु वक्तव्यम् । आर्य स्त्रीस्टीयाः ! यूयमेव महाप्रतिमापूजकाः स्म । ३१ ।

३२—परमेश्वरो राखिलां सस्मार । तस्याञ्चावदधे, तस्याः कुक्षिमावत्रे सा च गर्भवती बभूव, पूत्र-ममूत, परमेश्वराब्रावरीत् अयि परमात्मन्, त्वया ममाऽपवादः परिहृतः । तौ० उत्प० ३० । आ० २२ २३ ।



स०—अहह स्त्रीस्टीयानामीश्वर ! त्वया साधु कृतम् नूनं महावैशोऽसि । ननु कान्यासन् स्त्रीणां कुक्ष्यपावरणसाधनानि शस्त्राण्यौषधानि वा ! वस्तुतः सर्वमिदमन्धपरम्परा । ३२ ।

३३—किञ्च परमेश्वरो निशीथे स्वापेषु लावानकमुपाजगाम उवाच च “सावहितो भव । प्रभुं याकूवं भद्रमभद्रं वा किमपि मा वादीः त्वं हि स्वपितुः सद्यप्रकाशमभिलषसि । किमर्थं त्वं मम देवानचूचुरः । तौ० उ० ३१ । आ० २४ । ३० ॥

स०—अस्मदुद्धृतमत्तद्रचः केवलमुदाहरणमात्रम्, वाइविलग्रन्थे हि नैकत्र “सहस्रशो जनान् स्वापेषु पातिष्ठत् परमेश्वरः, तैः सह समालपत्, प्रत्यक्षं समगत, तेन भुक्तम्, पीनम्, स यातायातश्चाकरोदिति” विन्यस्तम् । न जाने साम्प्रतं स क्व गतः ? नहीदानीं स्वापेषु जागरितावस्थायां वा परमेश्वरः कश्चिदुपतिष्ठते । एतेनेदमपि प्रतीयते “यदेत आरण्याः पाषाणादिप्रातिमा देवधिया चन्ति स्म” इति । परमतदेवात्रार्क्ष्यं यदेवामीश्वरोऽपि पाषाणानेव देवान् मनुते कथमन्यथा तेषां चौर्यं सङ्गच्छेत ? —

३४—याकूवः स्वपथमगच्छत् परमात्मनो दूताश्च तेन समगंसत । याकूवस्तानभिसंप्रेक्ष्याव्रवीत् “इदं परमात्मनः सैन्यमिति” । तौ० उ० प० ३२ । आ० १ ॥ २ ॥

स०—साम्प्रतं स्त्रीस्टीयानामीश्वरस्य मनुष्यत्वे मनागपि सन्देहो नावशिष्टः । स हि सैन्यं विरक्षति । सति च सैन्ये शस्त्राण्यपि भविष्यन्ति यत्र तत्र चाक्रम्य युद्धमपि तेन कृतं भवेत् । अन्यथा किं नाम सैन्यप्रयोजनम् ? ॥ ३४ ॥

३५—किञ्च याकूव एकाकी समतिष्ठत् । अथचाप्रभातं तेनैको नरो मल्लयुद्धमकार्षीत् । “नाहमिमं विजेतुं क्षम” इति विभाव्य तस्योरुमस्प्राक्षीत् । तदा याकूवस्योरुनाडिस्तेन सह मल्लयुद्धेन समारूढः । ततः स तमवादीत् “अनुजानीहि मां गन्तुम् ( विसृज मां प्रयातुम् ) “सन्निहिता प्रभातवेला” इति । सोऽब्रवीत्—“कृणे आशिषः प्रदानात्त्वां नाहं विमोक्ष्यामि । तदा स तमब्रूत किं तत्र नामधेयमिति ? स उवाच—“याकूव” इति तदा सोऽब्रवीत्—अतः परं तव याकूव इति नामधेयं न भविष्यति अपि तु यिस्त्रायेलः, यतस्त्वं राजवत् परमात्मना मानवैश्चायुद्धयत् विजेता चाभवत् । ततो याकूवस्तमप्राक्षीदुवाच च । “किं तव नामधेयमित्यहमभ्यर्थये” । सोऽवादीत्—“किमर्थं त्वं मन्त्राम पृच्छसि” इदमुक्त्वा तस्मां आशिषः प्रादात् । याकूवस्तत्स्थानं नाम्ना फनूयेल इति चकार । यतोऽहमत्र परमेश्वर प्रत्यक्षमद्राक्षम्, प्राणाश्च मे सुरक्षिता अभवन्निति । यदा च स फनूयेलमुल्लङ्घ्यागच्छत् तदा सूर्यस्तस्मिन्प्राकाशत स च स्वोरुणा लङ्घति स्म । अत एव यिस्त्रायेलवंशसम्भूता अद्यापि तमूरुनाडिं नाश्रन्ति । यतो वै स याकूवस्योरुम् ( यो हि समारूढोऽभवत् ) अस्प्राक्षीत् । तौ० उत्प० प० २३ आ० २४—३२ ॥

स०—यतो वै स्त्रीस्टीयानामीश्वरो मल्लः अत एव सरहं राखिलाञ्च पुत्रप्रदानेनान्वकम्पत । किमयं कहिचिदपीश्वरो भविष्यति ? अन्त्याप्यस्य लीलाभिसमीक्षाम् । कश्चनैको नामधेयं



पृच्छेदपरस्तत्र ब्रूयात् ? परमात्मना तदीयनाडिः समायोजिता जितोऽपि च परं यदि स वैद्योऽभविष्यत् तर्हि नाडिं यथावस्थितामप्यकरिष्यत् । एतादृशपरमात्मनो भक्त्या याकूच-  
इवान्येऽपि भक्तजना विलङ्घिताः स्युः । परमात्मनः साक्षात्कारो मल्लयुद्धञ्च तस्य देहित्वं विना  
कथं शक्नोति भवितुम् ? केवलमिदं बालविलसितम् । ३५ ।

३६—येरो यद्गृहाहस्याग्रजस्तनयः परमात्मनः समक्षे दुर्वृत आसीदतः प्रमुत्तं जघान । ततो  
यद्गृहाहो योनानमब्रवीत्—“त्वं भ्रातृजायामुपगम्य परिणीय च तस्यां भ्रातृर्वंशं प्रवर्तयेति” ।  
योनानः—“अयं वंशो मम न भविष्यतीति” विवेद । इदञ्चाभवत् । यदा स भ्रातृजायामुपा-  
तिष्ठत तदा शुक्रं भुवि समपातयत् । तस्यैतत्कार्यमपि परमात्मनो दृष्टावनादरणीयमासीत् ।  
अतो मारितः सोऽपि प्रभुणा । तौ० उत्प० प० ३८ । आ० ७-१० ।

स०—अवधीयताम्— मानवानां कर्माणीमान्युत परमात्मनः ? यदा च येरजायया सह नियोगोऽभवत्  
कथं पुनस्तं व्यापादयामास ? कथं वा तद्वुद्धिं न पर्यशोधयत् ? एतेनायं वैदिको नियोगः  
पुरा सवेत्र लब्धप्रचारोऽभवदिति सम्यक् सिद्ध्यति । ३६ ।

### पुरातनयात्रापुस्तकम् ।

३७—कदाचिदित्थं बभूव । यदा वै मूषो यौवने पदमादधौ तदैकदा स मिश्रदेशीयेन केनचित्  
ताड्यमानं इवरानीनामानं भ्रातरमपश्यत् । स इतस्ततः समवलोकयन् कञ्चिदनवलोक्य  
तं भैसरं व्यापादयामास सिकतासु चान्तर्धापयामास । अन्येद्युर्वादा स बहिर्गतवान् तदा तेन  
मिथो विवदमानौ द्वौ यित्रीयौ समवलोकितौ “कथं त्वमात्मनः प्रतिवेशिनं हंसी”ति जगाद  
च । सोऽप्येनं प्रत्यभाषत कस्त्वामस्मात्स्वध्वं स्थेयं वाऽकार्षीत् । यथा च त्वं भैसरं निहत-  
वान् तथैव मामपि हन्तुं किल वाञ्छसि । ततो मूषो विभाय पलायाञ्चके च । तौ० या०  
प० २ । आ० ११-१५ ॥

स०—पाठकाः । अवधीयतां किञ्चित् । वाइविलग्रन्थस्य प्रधानसिद्धः, स्त्रीस्थधर्मस्यादिप्रवर्तको मूषः  
क्रोधादिदुर्व्यसनेषु संसक्तो मानवानां घातकः प्राकृततत्स्करवद् राजदण्डाद् भीतश्चासीत् ।  
यदा च स्वापराधं गोपायति स्म तदा नूनमलीकवाद्यपि भविष्यति । मूषसदृशोऽपि परमा-  
त्मानं साक्षाच्चकार महासिद्धश्च समजनि आश्चर्यमेतत् । यद्गृहीयप्रमुखान् धर्माश्च प्रवर्तयामास ।  
ते धर्मा अपि तमेवावकुर्वन्ते । स्त्रीस्तीयानां मूषप्रमुखाः सर्वे मूलपुरुषा वनेचरा आसन्  
न तु विद्यावन्तः । ३७ ।

३८—अजशिशुं व्यापादयत् । मुष्टिमितं गूफस्तवकमादाय भाजनस्थितरक्ते तमर्द्धीकृत्य द्वारोर्ध्व-  
दारु द्वारमभितथ्य तेन मुद्रयत् । युष्माकं कोऽपि आप्रमातं गृहाज निःसरतु । यतो वै पर-  
मेश्वरः मिसरदेशीयान् हन्तुं प्रयास्यति । यदा च स द्वारोर्ध्वदारुणि द्वारस्योभयपार्श्वयोश्च  
रुधिरं विलोकयिष्यति तदा द्वारमुलङ्घ्य यास्यति । युष्मान्हन्तुं युष्मद्गृहेषु घातकान् न प्रेरयि-  
ष्यति नापि स्वयमागमिष्यति । तौ० या० प० १२ । आ० २१-२३ ।



स०—अहो नु यः किल कुहकवद्विचेष्टते स कर्हिचित्सर्वज्ञः परमेश्वरो भवितुमर्हति ? स हि रक्तमुद्रां वीक्ष्यैव यिस्त्रायेलकुलं परिचिनोति । कार्यमिदं क्षुद्रबुद्धेर्मानवस्य वर्तते । एतेन इमा वार्ताः केनचिदारण्यकेन विलिखिता” इति प्रतीयते । ३८ ।

३९—ततश्चैवं समजनि यत्—निशीथे परमेश्वरो मिसरदेशोद्भवान् सकलप्रथमजानवधीत् । फिराहू-  
नस्य प्रथमगर्भसंभवात्—यः स्वसिंहासनमधितिष्ठति स्म—कारागुप्तस्याग्रजपर्यन्तान्  
पशूनाश्च प्रथमजान् जघान । रात्रौ फिराहून् उत्तस्थौ, स, सर्वे तत्परिचारकाः, कृत्स्नमिस-  
रदेशीयाश्चोत्तस्थुः । मिसरदेशे च महानाक्रन्द आसीत् यतो हितत्र नासीत्तादृशं गृहं यस्यैको  
जनो मृतो न भवेत् । तौ० या० प० १२ । आ० १० । २९, ॥ ३० ॥

स०—शोभनं खलु यत्—ख्रीस्टीयानामीश्वरेण दस्युनेवार्धरात्रे निष्कृपेणापराधं विनैव शिशवो  
वृद्धाः पशवश्चापि व्यापादिताः । मनागपि दया न समुत्पन्ना । मिसरदेशे महताक्रन्देनापि  
ख्रीस्टीयानामीश्वरस्य चेतसो नैष्ठुर्येन व्यपगतम् । ईदृशं कृत्यं प्राकृतस्यापि नरस्य न भवति  
परमात्मनस्तु किम् वक्तव्यम् । वस्तुतो नात्र किमप्याश्चर्यं यतः खलु “मांसाहारिणः कुतो  
दयेति “विद्यते कस्यचिदभियुक्तस्य सत्यं वचः । ख्रीस्टीयानामीश्वरो मांसाशी किं तस्य दयया  
प्रयोजनम् । ३९ ।

४०—परमेश्वरो युष्मत्कृते योत्स्यते । ब्रूहि यिस्त्रायेलवंशजान् तेऽग्रे प्रतिष्ठन्तामिति (तेऽभिमुखं गच्छ-  
न्त्विति) त्वं तव वेत्रमुत्थापय स्वहस्तश्च समुद्रोपरि प्रसारय द्वेधा च तं विभजस्व । यिस्त्राय-  
लस्य सन्ततयश्च सागरस्य मध्येन शुष्कवर्त्मना प्रयास्यन्ति । तौ० या० प० १४ आ०  
१४—१६ ।

स०—अयि महाबुध ! पुरा किल परमेश्वरो यिस्त्रायेलकुलमविपालोऽजावृन्दमिवानुगच्छति स्म  
न जाने साम्प्रतं कान्तर्हितः । अथ चेत्सोऽधुनापि अभविष्यत्तुह्यदन्वतो मध्येन विश्वतो बाष्प-  
शकटीनां पथो निरमापयिष्याम येन कृत्स्नं जगदुपकृतं नौकादिनिर्माणश्रमतो विमुक्तश्चा-  
भविष्यत् । परं किं विदधीमहि ? न जाने ख्रीस्टीयानामीश्वरः कान्तर्हितः सन्नास्ते ? एवमादीन्  
भूयसो व्यवहारान् वाइविलपरमेश्वरो मूषेन साकमन्वतिष्ठत् । अतएव यादृशः ख्रीस्टीयाना-  
मीश्वरस्तादृश एव तत्सेवकास्तन्निर्मितपुस्तकश्च वर्तते । ईदृशं पुस्तकमेवंविधः परमेश्वरश्चा-  
स्मत्तो यदि पृथग्वतिष्ठेत तदैव शोभनम् । ४० ॥

४१—यतः खल्वहं परमेश्वरस्तवाधिपतिरुद्दीप्तः सर्वशक्तिमानस्मि । ये मां विद्विषन्ति तत्पित्रपराध-  
दण्डेन तृतीयचतुर्थवंशश्रेणिपर्यन्तं तेषां पुत्रान् दण्डयितास्मि । यात्रा० प० २० । आ० ५ ।

स०—अहो नु कीदृशोऽयं न्यायः, यत्र जनकापराधेन चतुर्थवंशश्रेणिपर्यन्ताः सूनवो दण्ड्यन्ते ।  
अपि श्रेष्ठस्य पितुर्दुःरात्मानो दुर्जनस्य च साधवस्तनया न भवन्ति ? यदि नामैतत्सत्यं कथं  
तर्हि चतुर्थवंशश्रेणि यावत् दण्डं प्रदास्यति ? अपि चैवं ततः परभवानु वंशश्रेणीषु समुत्पन्नान्  
दण्डयितुं नार्हति । विनापराधं कस्यचिद् दण्डनमन्यायकारिणः पन्थाः ४१ ;



४२—अर्थाहि विश्रामवासरस्य तत्पार्वत्यत्रिरक्षणाय । षडहानि विधेहि परिश्रमम् ॥ सप्तमश्च दिवस-  
स्तव प्रभोः परमेश्वरस्य विश्रामवासरः । परमेश्वरो विश्रामदिवसमाशीभिर्युयोज । तौ० या०  
प० २० आ० ८—११ ।

स०—अपि केवलः रविवार एव पयित्रोऽन्यानि च षडहान्यपवित्राणि ? अपि परमेश्वरः षड्-  
वासगन् महापरिश्रमं चक्रे ? येन क्लान्तः सन् सप्तमेऽहनि संविवेश । आदित्यवारायाशि-  
षश्चेत् प्रादात् सोमवारादिषड्वासरेभ्यः किं प्रायच्छत् ? नूनं शापो दत्तो भवेत् । परमीदृ-  
शानि कर्माणि विदुषोऽपि न भवन्ति किमुत परमेश्वरस्य । ननु रविवारे के गुणाः सोमवा-  
रादिषु च के दोषा आसन् येनैकं पवित्रीकृत्य वरं प्रादात्, इतरे च वृथैवापवित्राः सम्पा-  
दिताः । ४२ ।

४३—आत्मनः प्रतिवेशिनि मृषा साक्ष्यं माऽदाः । निजप्रतिवेशिनो भार्या दासं दासीमनडुहं रासभ-  
मन्यद्वा प्रतिवासिनः किञ्चिद् वस्तु मा गृधः । तौ० या० प० २० आ० १६—१७ ।

स०—अहो तु ! अत एव स्त्रीस्तीया वैदेशिकानामर्थेषु पिपासिता इव जलेषु बुभुक्षिता इवान्नेषु  
परापन्ति । यथायं केवलं स्वार्थपक्षपातयोर्व्यवहारस्तथैव स्त्रीस्तीयानामीश्वरोऽपि भविष्यति  
“वयं सर्वमानवान् प्रतिवेशिनो मन्यामहे” इति चेत्कैश्चिदुच्येत के नाम तहान्ये ( मनुष्य-  
व्यतिरिक्ताः ) सभार्या दासीमन्तश्च यानप्रतिवासिनो विभावयेम ? तस्मात्सर्वमिदं स्वा-  
र्थिनां विचेष्टितं न तु परमेश्वरस्य । ४३ ।

४४—साम्प्रतं बालानां प्रत्येकं सृजं पुरुषसंभुक्तां योषितश्च व्यापादयत ॥ परं पुरुषैरविहितसंभोगा-  
दुहितृरात्मकृते जीविता विमुञ्चत । तौ० या० प० ३१ । आ० १७, १८ ।

स०—अहह ( स्त्रीस्तीयाः ) धन्यः खलु युष्माकं पैगम्बरो मूषः, धन्यो युष्माकं परमेश्वरः । यो वै  
योषिद्बालवृद्धपक्षादिहत्याया अपि पृथङ्नावतिष्ठते । किञ्चानेन “मूष आसीद् विषयीति”  
साधु निश्चीयते कथमन्यथाक्षतयोनीः पुरुषैरसंभुक्ताः—कुमारीरात्मकृते समानाययेत् ?  
कथं वेत्थं निष्करुणमादिशेत् ? ४४ ॥

४५—यदि कश्चित्कमपि मनुजं हन्यात् स च पञ्चत्वमियात् तहसंशयं स व्यापादयितव्यः । अथ  
चेत् स स्वयं हननकर्मप्रसितः परं परमेश्वरेण तद्वस्तयोः समर्पितः स्यात् तदाहं त्वां  
पलायनस्थानं निर्देक्ष्यामि । तौ० या० प० २१ । आ० १२, १३ ।

स०—परमात्मनोऽयं न्यायः सत्यश्चेत् किमिति मूषं— यो वै जनमेकं निहत्य निचखान पलायाञ्चक्रे  
च— नादण्डयत् । परमेश्वरस्तद्वातायैव तं मृषाय समर्पितवानिति चेत्प्रत्युच्येत एवमपीद्वरः  
पक्षपाती समजनि कथं हि मूषस्य नरपतिना न्यायो न कारितः ॥ ४५ ॥

४६—किञ्च परमात्मनः कृते वृषभैः शान्तिहोममचीकरत् । तदनु मूषो रक्तार्थं पात्रेषु न्यधा-  
सीत्, अर्धञ्च वेद्यामसिञ्चत् । किञ्च मूषः तदष्टगजनेष्वसिक्तं अत्रवीच—“रक्तमिदं



तन्नियमस्य यो वै परमात्मना आभिरेव वार्ताभिर्गुष्माभिः सह कल्पित” इति । “पवंते ममान्ति-  
कमुपैहि तत्रैव चावासं कुरु । त्वामहं प्रस्तरशिलाः, व्यवस्थाः, आदेशान्—ये मया विलि-  
खिताः—प्रदास्य” इति परमेश्वरेण मूष आज्ञतः । तौ० या० प० २४ । आ० ५, ६, ८, १२ ।

स०—समीक्ष्यताम्— इमे व्यवहारा आरण्यकानां सन्ति न वा ? किञ्च परमेश्वरोऽनडुहां बलि-  
मादत्ते वेद्याञ्च रुधिरं निषिञ्चति अहो नु क्रीदशोऽयमारण्यकानामसभ्यानाञ्च व्यवहारः ।  
यदा स्त्रीस्टीयानां परमेश्वरः स्वयं वृषभाणां बलिमाददीत कथं तद्भक्ता गोवलिदानप्रसा-  
देनोदरं न विभृयुः ? कथं वा जगतः हानिं न कुर्वीरन् । एतादृशैरेवासदुपदेशैर्वाइविलग्रन्थः  
परिपूर्णः । अस्यैव कुवासनाभिर्वेदानपि मृषादोषैर्दूषयितुं कामयन्ते । परं वेदेष्वीदृशवार्तानां  
नामापि न विद्यते । “स्त्रीस्टीयानामीश्वर आसीत्कश्चन पर्वतीयः तत्रैव च निवसति स्म”  
इत्यपि सुनिश्चितम् । स्त्रीस्टीयानामीश्वरो मसिलेखनीपत्रादिनिर्माणमजानन्नप्राप्ततद्वस्तु-  
श्चैव प्रस्तराणां शिलासु विलिख्य ददाति स्म । वनेचराणामेव च समक्षमात्मनः परमे-  
स्त्वं प्रतिष्ठापितं तेन ४६ ।

४७—अपि चाह त्वं मे रूपं द्रष्टुं न शक्नोषि यतो मां प्रेक्ष्य कोऽपि नरो न जीविष्यति । परमेश्वरो  
भूयः समुवाच—निशामय अस्यैकं ममान्तिके स्थानम्, त्वञ्च तत्र शले सन्तिष्ठस्व । तत एवं भवि-  
ष्यति । यदा मम प्रतापः प्रसरिष्यति तदाहं त्वां गिरिकन्दरायां निधास्यामि । यावद्दहं निष्क्र-  
मिष्यामि तावत्त्वां मम हस्तेनाच्छादयिष्यामि । मम करश्चोत्थापयिष्यामि । त्वं केवलं मम पृष्ठ-  
देशमवलोकयिष्यति नतु मम रूपं द्रक्ष्यसि । तौ० या० प० ३३ । आ० २०—२३ ।

स०—निभाल्यतां पाठकाः । स्त्रीस्टीयानां परमेश्वरो मनुष्यवदेहवान् वर्तते । कथञ्च मूषेण सह प्रपञ्च-  
मारचय्य स्वयंमीश्वरः समजनि । केवलं पृष्ठदेशं द्रक्ष्यसि नतु रूपमिति सत्यञ्चेत् स्वहस्तेन स  
नाच्छादित इत्यपि सुनिश्चितम् । यदा परमेश्वरेण मूषः स्वहस्तेनान्तर्हितः किं तदनीं तेन  
तत्कररूपं नावलोकितं भविष्यति ४७ ।

## लयव्यवस्थापुस्तकम् ।

४८—प्रभुः मूषमाजुहाव । मण्डल्याः पटमण्डपतश्चैदं वचनमब्रवीत् । यिस्त्रायेलस्य सन्तानानाकारस्य  
तौश्च प्रब्रूया यदि युष्मासु कश्चन प्रभवे उपायनमुपयच्छेतर्हि स स्वोपहारं पशूनाम्—गवा-  
श्चाव्यजानाम्—उपयच्छेत् । प० १ । आ० १ । २ ।

स०—अवधीयतां किञ्चित् । गवाश्चादीनामुपहारग्रहीता स्त्रीस्टीयानामीश्वरो यो ह्यात्मने बलिं प्रदातु-  
मुपादिशति गोवृषभादिपशूनां रुधिरस्य पिपासुः मांसस्य च बुभुक्षुस्ति न वा ? अतएव स  
अहिंसकेष्वीश्वरकोटौ वा पारसंख्यातुं न शक्यते स हि मांसाशी प्रपञ्ची मानव इव  
विचेष्टते । ४८ ।



४९—स च तमनडुहं परमात्मनः पुरस्तात् व्यापादयेत्, याजकाः—हारूनसूनवो रुधिरमन्तिकमुपानयन्तां मण्डल्याः पटमण्डपस्य द्वारि स्थितां यज्ञवेदीं परितश्च तन्निषिञ्चन्तु । तदनु स तदुपहारचर्माच्छिनत्तु तस्य शकलानि च विदधातु । हारूनतनया याजका यज्ञवेद्यामग्निं निधाय तत्र काष्ठानि चिन्वताम् । हारूनसूनवो याजकाः तानि शकलानि, शिरः चिकणद्रव्यञ्च यज्ञवेदिवन्दिस्थितकाष्ठेषु विधिपूर्वकं निदधताम् । येनोपहारोऽस्य बलिर्भवेत् । यो हि बह्निना परमात्मने गन्धग्रहणायोपायनीकृतः । लयव्य० प० १ आ० ५-९ ।

स०—मनाग् विचिन्त्यताम्—परमात्मनः पुरस्तात् तद्भक्ता वृषं हन्युः, स च घातयेत्, रुधिरमभितः सिञ्चेयुः, अग्नौ तं जुहुयुः, ईश्वरो गन्धं जिघ्रेत्, अपीदं नास्ति सौनिकगृहादनूनम् ! अतएव वाइविलग्रन्थो नेस्वरप्रणीतो नापि तत्र वर्णितो वनेचरमानव इव विचेष्टमानः परमेश्वरो भवितुमर्हति । ४९ ।

५०—भूयोऽपि परमेश्वरो मूषमिदं ब्रुवन्नाह—यद्ययमभिषिक्तो याजकः प्राकृतजनवत्पापमाचरेत् तन्वातुष्ठितपापनिमित्तेन निजपापोपहाराय निष्कलङ्कां वत्सतरीं परमेश्वराय समानयेत् । वत्सतयाः शिरसि स्वरं निदध्यात् । वत्सतरीञ्च परमात्मनः समक्षमुपहरेत् । ल० व्य० प० ४ आ० १-४ ।

स०—पाठकाः । समीक्ष्यन्तां पापविमोक्तप्रायश्चित्तानि । स्वयं पापमाचरन् गवाशुतमपशून् निहन्यात्, परमेश्वरश्च घातयेत् । धन्याः खलु स्त्रीस्टीया ये हीदृशकर्मणामनुष्ठातारमनुष्ठापयितारञ्च परमेश्वरं मन्यमानाः स्वमोक्षादीनांशासते । ५० ।

५१—यदा कथनाध्यक्षः पापमनुतिष्ठेत् । तदा स निजदुरितोपहाराय निर्दोषमजशावकमुपानयेत् । तस्य च परमात्मनः सम्मुखे बलिदानं कुर्यात् । इदं हि पापोपहरणम् । ल० प० ४ आ० २२-२४ ।

स०—अदह ! एवं सति एषामध्यक्षाः न्यायाधीशाः सेनापतिप्रमुखाश्च पापेभ्यः किमर्थं भीताः स्युः । स्वयं यथाकामं पापान्याचरन्तस्तत्प्रायश्चित्ताय गोवत्सतरीछागादिपशूनां प्राणानुपहरन्ति । अतएव दीशवीयाः कस्यापि पशोः पतत्रिणो वा प्राणापहरणे मनागपि न विभ्यति । अयि स्त्रीस्टीयाः ! श्रूयताम्—अधुनापि असभ्यं मतमिदमनादृत्य सुसभ्यं धर्ममयं वैदिकं मतं स्वीकुरुत यतो यूयं कल्याणभाजो भवेयुः । ५१ ।

५२—अथ चेत्तोऽकिञ्चनत्वाद् मेषवत्समानेतुमक्षमो भवेत् तदा स्वातुष्ठितपापेभ्यः पिण्डुकुर्यमं पारावतशावकद्वयञ्च परमात्मने समुपनयेत् । तच्छिरश्च तदीयकन्धरात् आकुञ्चयेत् ( निष्पीडयेत् ) परं तत् पृथक् न कुर्वीत । ततः स्वातुष्ठितपापानां कृते प्रायश्चित्तमनुविदध्यात् स क्षान्तो भविष्यति । अथ तु कपोतवत्तद्वयमप्यानेतुमसमर्थः स्यात् । तत्प्रस्थमात्रं गोधूमचूर्णे पापोपहाराय समानयेत् परं तत्र तैलं मा सिचः । स च क्षमितः स्यात् । ५ ल० व्य० प० ५ । आ० ७ । ८ । १०-१३ ।



स०—श्रूयतां साम्प्रतम्—स्त्रीस्टीयानां कोऽपि समृद्धो दरिद्रो वा पापाचरणाद् भीतो न भवेत् यतो ह्यधामीश्वरेण पापानां प्रायश्चित्तं नितरामयत्नसाध्यतां नीतम् । स्त्रीस्टीयानां बाइबिलग्रन्थे महदद्भुतमिदं यदनायासेन पापेनैव पापं मुच्यते । तथा च किञ्चित् पापमनुबंधायापरे प्राणिनो विशसिताः सानन्दं तन्मासेन स्त्रोदरं परिपूरितं पापञ्चापि विमुक्तम् । पारावतशिशुः कन्धगामोटनेन नूनं सुदीर्घकालं तीव्रव्यथामनुभवति तथापि स्त्रीस्टीया न दयन्ते । अथवा कथमिमे दयेरन् एषामीश्वरोपदेश एव हिंसापरः । किञ्च यदा कृत्स्नपापानामेतत्प्रायश्चित्तं तदा यीशुं प्रति विश्वासेन पापानि मुच्यन्त इति किमर्थं महत्कैतवं विदधति ? ५२ ।

५३—तद्वलिदानकृत्तिस्तस्यैव याजकस्य भविष्यति येन स उपहृतः । कृत्स्नश्चापि भोजनोपहारः—काम स चुल्लिकायां (तन्दूरे) कटाहे तवानामकभाजने वा श्रपितः स्यात्—तस्यैव याजकस्य भविष्यति । ल० व्य० प० ७ । आ० ८, ९ ।

स०—इदानीं यावद् “अत्रयदेवीनां मन्दिरयाजकानामेव लीला विचित्रेति” वयमवेदिष्म परं स्त्रीस्टीयानामीश्वरस्य तद्याजकानाञ्च लीला तां सहस्रगुणमतिशेते । कृतेर्मूल्यं भोजनपदार्थाश्चाशनाय प्राप्ता भवेयुः । स्त्रीस्टीयैर्महानानन्द उपभुक्तो भवेत् । इदानीमपि चोपभुञ्जते । कश्चिन्नरः तनयमेकं घातयित्वा तन्मांसमपरं भोजयेदिति कर्हिचित्सम्भवति ? सर्वे मनुष्याः पशवः पतत्रिप्रभृतयः परमात्मनः पुत्रकल्पा एव । नहि परमेश्वरः कर्हिचिदप्येवं विधातुमीष्टे । अत एवायं बाइबिलग्रन्थ ईश्वरप्रणीतः, अत्र वर्णितः परमेश्वरश्च परमेश्वरो भवितुं नार्हति । नाप्येतदनुयायिगः कदाचनापि धर्मज्ञा भवितुमर्हन्ति । लयव्यवस्थादिग्रन्था ईदृग्विधाभिरेव वार्ताभिः पारेपूर्णाः कुतो यावत् परिसंख्यायेत ॥ ५३ ॥

## गणनापुस्तकम् ।

५४—तदनु रासभी उद्यतासिपाणिं परमात्मनो दूतं पथि स्थितमद्राक्षीत् । तदा गर्दभी पन्थानं विमुच्य पार्श्वतः परावृत्त्य क्षेत्रं प्रविवेश । मार्गे समानयनाय बलयामस्तां रासभीं यष्टिकया प्राहरत् । ततः परमेश्वरस्तस्या मुखमपवृणोत् सा च बलयामं प्रतिभाषमाणा अब्रवीत् । किमहं तवाकार्षे यत्त्वं मां त्रिः प्राहरत् । ग० पु० प० २२ । आ० २३ । २८ ॥

स०—पुरा तु रासभा अपि परमात्मनो दूतानीक्षन्ते स्म परं साम्प्रतं महायाजकप्रमुखमहीयसां प्राकृतानां वा जनानां दृष्टिपथं परमेश्वरस्तदीयदूता वा नावतरन्ति । अप्यद्यत्वे परमेश्वरस्तद्दूताश्च सन्ति न वा ? सन्ति चेत्किं गाढनिद्रावशं गताः ? व्याधिना निपीडिता उत भूगोलान्तरं गताः ? आहोस्वित् कार्यान्तरे व्यापृताः ? स्त्रीस्टीयेभ्यो रुष्टा वा ? अथवा पञ्चत्वमिताः ? न जाने किमभवत् । वयन्तेवमनुमिमामीमहे यत् साम्प्रतमविद्यमाना अनबलो वयमानाश्च पुरापि नासन् नाप्यदृश्यन्त केवलमिमेऽनगलंप्रलापा एव स्त्रीस्टीयैरकारिषत इति ॥ ५४ ॥



## समुयलस्य द्वितीयं पुस्तकम् ।

५५—तस्यामेव यामिन्यामेवं सञ्जातम् — परमात्मनो वचो ब्रुवदिदं नातनं समुपस्थितम् “याहि मम सेवकं दायूदं ब्रूष च—परमेश्वरस्त्वां कथयति यत् मन्निवासाय गृहमेकं निर्मापय यतः खल्वहं यिस्त्रायेलसन्तानान् मिस्रदेशाद्बहिः समानयम् तत इदानीं यावत् नाहं सन्न-  
न्यवसमपितृपकार्यासु पर्याटिम्” । स० २५० प० ७ । आ० ४-६ ॥

स०—ख्रीस्तीयानामीश्वरो मनुष्यवच्छरीरी वर्तत इति मनागपि सन्देहो नावशिष्टः । उपालभते च यत् “अहं भूयसा परिश्रमं व्यतनोम्, इतस्ततः पर्यश्रमम्, साम्प्रतं दायूदो गृहत्रेन्निर्मापयेत् तत्र विश्रामं लभेय” इति । अपि ख्रीस्तीयाः एतादृशपरमात्मन एवत्रिधग्रन्थस्य चाभ्युपगमे न लज्जनं ? अथवा किं कुर्वन्तु वराकाः तत्र भग्ना एव । ततो निःसर्तुं महान् परिश्रमोऽपे-  
क्ष्यते ॥ ५५ ॥

## राज्ञां पुस्तकम् ।

५५—बाबुलनगराधिपतेः नबूखुदनजरस्य राज्यारम्भत एकोनविंशसंवत्सरे पञ्चममासस्य सप्तम्यां तिथौ तस्यैव कश्चनानुचो वरूथिनीपतिः नबूसरयद्दाननामा येरुशेलमुपातिष्ठत् । स च परमात्मनश्चैव, राजप्रासादमन्यानि च येरुशेलमनगरस्य भवनानि एकैकं च हर्म्यमधाक्षीत् । तत्सेनापतेः सहचारिणी कसदीयानां वरूथिनी च येरुशेलमस्य प्राकारं परितोऽभाङ्गीत् ।  
रा० प० २५ । आ० ८-१० ॥

स०—अहो किं तु क्रियेत ख्रीस्तीयानामीश्वरस्तु स्वमिश्रन्तिहेतोः दायूदप्रमुखैर्भवनं निरमापयत् तत्र च सानन्दमुषितः स्यात् परं नबूसरयद्दानः परमात्मनो निकेतनं दध्वसे । ईश्वरस्तद्-  
दूतसैन्यञ्च किमपि कर्तुं न शक्ते । पुरा खल्वेवामीश्वरो बहुतरं जन्ममनुतिष्ठति विजयते स्म च । परमिदानीं निजसमनो ध्वंसेऽपि कथं तूष्णीमास्थितः ? तद्दूताश्च पलायन्त ? एवं कष्टमये समये कोऽपि साहाय्यं नाकरोत् । परमात्मनः शौर्मिदीदानीं न जाने क्व विलीनम् ? अथ यद्यं वृत्तान्तस्तथ्यस्तर्हि पूर्ववर्णिताः सर्वे त्रिजयोदन्ता निष्फलतां गताः । अपि मिस्रवासिनां शिशूनां घात एव विक्रान्त आसीत्, साम्प्रतं शूरीराणां पुरतः तूष्णीं बभूव । ईदृशानाचारेण ख्रीस्तीयेश्वरेणात्मनो निन्दा अप्रतिष्ठा च कारिता । ग्रन्थेऽस्मिन्नी-  
दृशान्येव शतश उपाख्यानानि परिपूर्णानि ॥ ५६ ॥

## याबूरद्वितीयो भागः ॥

### समयवृत्तान्तस्य प्रथमं पुस्तकम् ।

५७—स मम प्रभुः परमेश्वरो यिस्त्रायेलेषु मारिं प्राहिजोत्, यिस्त्रायेलवंशानाञ्च सप्तसिंहसपुरुषा व्यनश्यन् । या० द्वि० प० २१ । आ० १४ ॥



स०—वीक्ष्यतामिदानीं यिस्त्रायेलख्रीस्टीयेद्वरलीला । यस्मा एव यिस्त्रायेलकुलाय पूर्वं भूयसो वरान् प्रादात् नक्तन्दिवञ्च यत्परिपालने व्यासक्तोऽभूत् । साम्प्रतं क्रुद्धः सन् तत्रैव मारीं सम्प्रेष्य सप्तसिहस्रमानवान् व्यापादयामास ॥ ५७ ॥

कस्यचित्कवेरिदं वचः सर्वथा यथार्थमेव—

क्षणे रुष्टः क्षणे तुष्टो रुष्टस्तुष्टः क्षणे क्षणे ।

अव्यवस्थितचित्तस्य प्रसादोऽपि भयङ्करः ॥ ९ ॥

### आयूबस्य पुस्तकम् ।

५८—एकदैव संयोगः समजनि यत् ईश्वराननयाः प्रभोः समक्षमपसेदुः । शैतानश्चापि तन्मध्ये प्रभोः पुरः समुपतस्थौ । परमेश्वरः शैतानमब्रवीत् —“कुतस्त्वमागतोऽसीति” । तदा शैतानः परमेश्वरं प्रतिभाषमाणः समुवाच—“भुवि परिभ्रमन्नितस्तत् आगच्छामीति” । प्रभुः शैतानमप्राक्षीत्—“किं त्वया मम भक्त आयूबः परीक्षितः । नास्त्यपरस्तत्समानो भुवि स हि सिद्धः समुन्नतचेताश्च वर्तते । परमेश्वराद् विभेति गपेभ्यश्च सुदूरमवनिघ्नते । इदानीं यावद्वात्मनः सत्यं तेन परिरक्षितम् । त्वन्तु मां मुधैव तद्विनाशायाचूचुदः” । ततः शैतानः प्रतिब्रुवन्नीश्वरं जगाद “कृत्तये कृत्तिः, आम् यत्किञ्चिन्मनुजस्य तदात्मनः प्राणेभ्यः ( कृते ) प्रदास्यति । परमिदानीमात्मकरं प्रसारय तदीयास्थीनि मांसञ्च संपृश, असंशयं स त्वां त्वत्पुर एव त्यक्ष्यति” । तदनु परमेश्वरः शैतानमब्रूत् “पश्य स त्वदधीनः, केवलं तत्प्राणान् परिरक्ष” । ततः शैतानः परमेश्वरसम्मुखादपासरत् । आयूबञ्च आशिखाप्रपादतलं कृच्छ्रवैष्यापादयामास । ऐ० प० २ । आ० १-७ ॥

स०—वीक्ष्यतां साम्प्रतं ख्रीस्टीयपरमात्मनः सामर्थ्यम्— शैतानः पश्यतस्तस्य तद्भक्तान् दुनोति परमीश्वरः शैतानं दण्डयितुं न शक्नोति न स्वभक्तान् परिरक्षितुं क्षमते नापि दूतानां कश्चन तत्सामुख्यं कर्तुमर्हति । एकैनैव शैतानेन सर्वे भयं प्रापिताः । ख्रीस्टीयानामीश्वरः सर्वज्ञः अपि नास्ति कथमन्यथा आयूबस्य शैतानेन परीक्षां कारितवान् ? ॥ ५८ ॥

### उपदेशग्रन्थः ।

५९—बाढम्, ममान्तःकरणेन बुद्धिज्ञानयोर्महानुभवोऽधिगतः । अहञ्च बुद्धि चित्तविभ्रवं मूढताञ्च वेदितुं मनः अकरवम्, अवेदिषञ्च “अयमपि मनसः केवलमायास” इति । यतो बुद्ध्यतिशये महान् शोकः । यश्च ज्ञाने प्रवर्धते स दुःखे प्रवर्धते । ऐ० प० १ । आ० १६-१८ ॥

स०—दृश्यताम् । पर्यायवाचिनौ बुद्धिज्ञानशब्दौ एते पृथक् स्वीकुर्वन्ते ? मतिप्रकर्षे च दुःखमविद्वद्भिर्विना केनाऽन्येन मन्तुं शक्यते ? तस्मादयं बाइबिलग्रन्थः कस्यचिद् विदुषोऽपि कृतिर्नास्ति किमुत परमात्मनः । ५९ ।



समासत इदं तैरितजबूरावपये विरलितम् । अतः परं मथिभृतराचतेऽङ्गीलविषये  
विलिख्यते यां स्त्रीः प्रमाणभूतां मन्यन्ते याञ्चेङ्गीलशब्देन व्यवहरन्त सा संक्षेपतः  
परीक्ष्यते कीदृशी सेति ॥

६०—यीशोः स्त्रीऽस्य जन्मस्थमभूत् । तस्य मातुर्मरियमभिधाया योषेफाय वाग्दानमभूत् परं तयोः  
सङ्गमात् प्रागेव सा पवित्रेणात्मना गर्भवतीत्यादिच्छृता । ( तस्मै त्वैतच्चिन्तयते ) प्रभोदूतः  
स्वप्ने दर्शनं दत्वाऽवादीत्—भो दायूदस्य सुत योषेफ ! स्वभार्याया मरियमः बाणिग्रहणान्मा  
भैषीर्यतस्तस्या गर्भफलं पवित्रादात्मनः सम्भूतम् । इ० प० १ आ० १८-२० ।

स०—प्रत्यक्षादिप्रमाणैः सृष्टिक्रमेण च विरुद्धां अमूर्तार्तां न कोऽपि विश्वसितुमर्हति केवलं मृदुविय  
आरण्यका एव प्रत्येयुः शक्नुवान्तः । अपि परमात्मनो नियमान् कोऽप्युल्लङ्घयितुं शक्नोति !  
यदि हि नाम परमेश्वरोऽपि निजनियमान् विपर्यस्येत् न तर्हि केनापि तदीयाज्ञा परिपाल्येत ।  
स हि सर्वज्ञत्वाभिर्भ्रमत्वाच्च न जातु स्वीयनियमान् विभनक्ति । यस्यां कस्याञ्चदपि  
ससत्वायां कुमाग्रिकायां “परमात्मनः सकाशादियं गर्भवत्यभवदिति” सर्वैरेव वक्तुं शक्यते ।  
मिथैव च कथ्येत “भार्तुनः स्वप्ने मां समादशत्” “यदयं गर्भः परमात्मनोऽस्तीति” ।  
यथायममम्भाजः प्रपञ्चो निर्मितस्तथैव पुराणेष्वपि सूर्यात् कुन्या गर्भधारण समुपवर्णि-  
तम् । विद्याशून्या धनवन्त एतादृशीर्वर्ता विश्वस्य भ्रमगते सम्पतन्ति । अत्रेदं वस्तुतत्वं  
प्रतीयते—मरियम कस्याचित् पुंसः समागमेन गर्भवती अभवत् । तयाऽन्येन वा केनचिदि-  
यमसम्भाव्या वार्ता सर्वत्र प्रसारिता “अस्या गर्भः परमात्मनोऽस्तीति” । ६० ।

६१—तदानीं यीशुर्दियावलेन परीक्षासहनार्थमात्मना मरुं नीतः । ततः स चत्वारिंशददिनानि,  
चत्वारिंशद्रात्रीर्योषितः, ततः परं चुक्षोश्च । तदा परीक्षकस्तमुपागत्य जगाद “भवोश्चेदी-  
श्वरस्य पुत्रस्तर्हिमे प्रस्तरा यथा पूपा भवेयुस्तथाज्ञापयतु । प० ४ आ० १, २, ३ ।

स०—अनेन सुस्पष्टं प्रतीयते । यत् क्रिश्चियनानामीश्वरो नास्ति सर्वज्ञः । सर्वज्ञश्चेत्तोऽभविष्यत्,  
न तर्हि तस्य दियावलेन परीक्षामकरिष्यत्, स्वयमेव ज्ञातुं समर्थत्वात् । अपीदानीं चत्वारिं-  
शदिनानि चत्वारिंशद् रात्रीर्योषितः कश्चन क्रिश्चियनः प्राणितुं शक्नोति ! एतेनैदमपि सिद्धं  
भवति यद् यीशुर्नासीत् परमात्मनः सूनुः नास्ति तस्मिन् कापि सिद्धिरासीदिति । इतरथा  
हि स दियावलस्य पुरतः प्रन्तरान् पूपान् कर्तुं कथं न प्राभवत् । स्वञ्च कथं बुभुक्षितो  
ऽतिष्ठत् । अयमत्र राद्धान्नः “परमात्मना निर्मितान् प्रस्तरान् पूपान् कर्तुं न कोऽपि प्रभ-  
वति । परमेश्वरोऽपि पूर्वनिर्मितनियमान् परिवर्तयितुं नेष्टे, स हि सर्वज्ञो वरीवर्ति तस्य  
सर्वाणि कार्याणि निर्वर्तमानि भवन्ति । ६१ ।

६२—स तौ ( पित्रभिर्भ्रंशिमोन तस्य सहोदरमाद्रिगञ्च ) मम पश्चादागच्छतम् अहं युवां मनु-  
ष्यधारणौ धीवरौ विधास्यामि । ततस्तौ तूष्णे जालानि विहाय तमन्वगच्छताम् । इ० प०  
३ । आ० १९-२१ ।



अनेनैव पापेन अर्थात् पुरातनधर्मसङ्ग्रहे वर्णितस्य पञ्चमनिदेशस्य भङ्गेन (यत्र हि सुनवः स्त्रीयजनकौ परिचरेयुः सम्मानयेयुश्च तेन तेषामायुः परिवर्धत इति समाज्ञप्तम्) यीशुर्न स्वजनकौ परिचचार नापि तथाकर्तुमन्यानुपदिदेशेत्यपराधेन यीशुर्न चिर-मजीवदिति मन्यामहे । यीशुर्मानवान् विमोहयितुं धर्ममङ्कं प्रवर्तितवान् । जाले मत्स्यानिव स्वमते मानवान् प्रवेश्य स्वार्थे साधयेयमिति स एञ्छन् यदा हि यीशुरवैनाहशः समभवत् तदा आधुनिकाः ख्रीस्टधर्मप्रचारकाः स्वमतेऽन्यान् विलोभ्य समानयन्तीत्यत्र किमाश्चर्यम् । यथा महतः प्रभूतान् मत्स्यान् जाले विपातयिता धीवरः स्ववर्गे प्रातष्टां जाविकासौकर्यञ्च लभते तथैव यः खलु धर्मोपदेशको बहून् मानवान् स्वमते प्रवेशयति स एवादरं जीविकां च लभते । अत एव एते (धर्मोपदेशारः) अनधीतशास्त्रान् वंदानभिज्ञानं मुग्धजनान् स्वमतानां सम्पत्तयः तज्जननीजनकाभ्यां कुटुम्बिभ्यश्च विनोययन्ति । तस्मात् सर्वविदुषा-मार्याणामिदं कर्तव्यम् “स्वयमेषां गर्तेभ्यो विमुच्य स्वीयाज्ञानं ध्रातुं ततो विमोचयेयु” इति । ६२ ।

६३—अनन्तरं यीशुः क्रुत्स्नं गालीलदेशं परिभ्राम्यन् तत्रत्यानां समाजगृहेषु शिक्षामददात् । राज्यस्य सन्वादञ्चाघोषयत् जनानां यावतीयरोगं यावतीयदैर्घ्यञ्चोपाशमयत् । अस्वस्थान् विविधै रोगैर्व्यसनैश्च क्लिष्टा भूताविष्टा अपस्मार्गणः पक्षाघातिनश्च सर्वे मनुष्यैस्तस्यान्ति-कमानात्मान्तेन स्वस्थीकृताश्च । इ० म० प० आ० २३, २४, २५ ।

स०—यदि ह्यतनीनः पोपानामाडम्बरः मन्त्र-पुग्धरण-आशीर्वादैः, बीजभम्मनोर्वा कूर्च- (चुटकी) प्रदानेन भूतापसारो रोगान्मुक्तिर्वा सत्या म्नीक्रियते तदा सुसंवादस्यापि वार्ताः सत्या भवेयुः । सर्व इमे व्यवहारा अज्ञानं स्वपाशे विपातयितुं प्रवर्तिताः । क्रिश्चियना भार-तीयपोपानां वार्तासु कथं न विश्वसन्ति ! उभयत्रापि प्रचुरं मादृश्यम् । ६३ ।

६४—दीनात्मानो धन्याः, यतः स्वर्गराज्यं तेषामेव । यतोऽहं युष्मान् मनं ब्रवीमि । यावद् व्योम-मेदिन्योरत्ययो न भाव्यति तावद् व्यवस्थाया एका मन्त्रिणो विन्दुर्वा नैवात्येष्यति । सर्वमेव सेत्स्यति अतो यः कश्चिदेतासां क्षोदष्टानामाज्ञानामेकां मुञ्चति मनुष्यांश्च तदनु रूपं शिक्षयात् । स स्वर्गराज्ये क्षोदिष्टोऽभिधाष्यति । इ० म० प० ५ आ० ३ । ४ । १८ । १९ ।

स०—स्वर्गस्यैकत्वे तत्र राज्ञाप्येकेनैव भवितव्यम् । यदि सर्व एव दीनात्मानः स्वर्गमेष्यन्ति तर्हि स्वर्गराज्याधिकारः कस्मै प्रदास्यते । राज्याधिकारिणां बाहुल्येन मिथ्यते कलहायिष्यन्ते, राज्यव्यवस्थापि विनष्टस्यति । अपि चात्र दीनपदेन निःस्वानां ग्रहणं नोचितम्, नापि निर-भिमानिनां ग्रहणं युज्यते दीनाभिमानपदयोर्भिन्नार्थत्वात् । मनोदैन्यसंयुक्तो न जातु सन्तोष-मवाप्नोति तस्मान्नेदं युज्यते । व्योममेदिन्योरत्यये तद्व्यवस्थाऽप्यत्येष्यति । एतादृगनि-त्ययं मानवानां व्यवस्थासु सम्भवति न तु सर्वज्ञपरमात्मनः । आसामाज्ञानामुल्लङ्घकः स्वर्ग-राज्ये सर्वेभ्यः क्षोदीयान् मँस्यत इति केवलं प्रलोभनं विभीषिकामात्रं वा प्रादायि ६४ ।

६५—धस्तनं भक्ष्यमद्यास्मभ्य देहि । आत्मकृतेऽत्र मेदिन्यां धनानि मा सञ्चिनुत । इ० म० प० ६ । आ० ११, १९ ।



स०—अस्मात् स्पष्ट विदितं भवति यद् यीशुगमयामगिकास्तत्रत्या मानवा आरण्यका निर्वृत्ताश्चाभवन्  
यीशुरपि तथैवाकिञ्चनोऽभवत् अस्मादेव कारणात् दैनिकभक्ष्यप्राप्तये परमेश्वरं प्रार्थयन्  
अन्यथा कर्तुं शिक्षयति । एवं सति कथं क्रिश्चियना धनं संचिन्वन्ति । यीशोर्वचनमनु-  
रुध्य सर्वस्वमात्मीयं दानपुण्याभ्यां वितीर्याकिञ्चनस्तदनुयायिभिर्भक्तिव्यम् ॥ ६५ ॥

६६—ये मां प्रभो इत्यभिभाषन्ते न ते स्वर्गराज्यं प्रवेक्ष्यन्ति इ० म० ह० ७ । आ० २३ ।

स०—महान्तो धर्माध्यक्षाः धर्मोपदेशका अन्ये च क्रिश्चियनमतावलम्बिनो यीशोर्वचनमिदं सत्यं  
मन्वाना यीशुं प्रभुं न कथयेयुः । एतदादेशमुल्लङ्घयन्तो न जातु पापात् परिमोक्ष्यन्ते ॥ ६६ ॥

६७—अमुष्मिन् दिने बहवो मां वक्ष्यन्ति । तांस्तु न दाहं स्पष्टं वदिष्यामि । यष्मानहं न कटाचि ।  
ज्ञातवान्, अश्रमाचारिणो यूयं मत्तोऽपमरन् । इ० म० प० ७ । आ० २२, २३ ॥

स०—पाठकाः ! अवधत् । यीशुगण्यकमानवान् प्रत्याययितुं स्वर्गे न्यायाधीशपदमधिगन्तुमिषेय ।  
सर्वमिदं मृगजनानां विमोहयितुं प्रवञ्चनामात्रम् ॥ ६७ ॥

६८—पश्य चापरो नर एकः कुष्ठी आगत्य तस्य समक्षं प्रणिपत्य जगाद । प्रभो भवान् यदीच्छति  
तर्हि मां शुचीकर्तुं शक्नोति । ततो यीशुर्हस्तं प्रसार्य तं स्पृष्ट्वा जगाद, इच्छामि, शुचि-  
र्भवे । अनेनैव तस्य कुष्ठं शुचिन् गतम् । इ० म० प० ८ । आ० २, ३ ॥

स०—सर्वा अपीमा वार्ता सरलजनान् प्रलोभयितुं, यतः क्रिश्चियनधर्मावलम्बिनो विद्यासृष्टिक्रमवि-  
रुद्धानिमानर्थान् सत्यान् मन्यमानाः शुक्राचार्यधन्वन्तरि-कश्यपादीनां पुराणमहाभारता-  
दिषु वर्णिता गाथा वितथा मन्यन्ते । तथाच पुराणेषु वर्णने—शुक्राचार्यो दैत्यानां बह्वीशृत-  
पृतना अजीवयत् । बृहस्पतेः सूर्यं कचं तिलशः खण्डयित्वा सत्त्वान् मत्स्यांश्चाभोजयत् ।  
मृगोऽपि शुक्राचार्यस्तं प्राणिणत् । ततोऽपि कचं निहत्य शुक्राचार्यमभ्यवहारयत्, पुनरप्यु-  
शनास्तमुदरे जीवयित्वा बर्हिर्निस्सारयामास स्वयं च मृतस्तं कचोऽजीवयत् । कश्यपो मुनिः  
समानवं तक्षकेण निर्दग्धं तरुं पुनरजीवयत् । धन्वन्तरिलक्षाणि मृतपुरुषान्प्राणिणत् ।  
बहून् कुष्ठादिरोगिणः स्वस्थीकृतवान् । अर्जुनोऽन्धवधिरमानवेभ्यो नेत्रकर्णं व्यश्राणयत्”  
इति ? यदि हि नाम इमे वृत्तान्ता असत्याः सन्ति कथं तर्हि यीशोरिमान्युपाख्यानानि वित-  
थानि न सन्ति ? कथं न नामान्येषां तथ्यानपि वृत्तान्तानतथ्यान् स्वात्मनोऽवृत्तानपि सत्यान्  
प्रतिपादयन्तः क्रिश्चियनमतावलम्बिनो दुराग्रहिणः सन्ति ? तस्मात् यीशोरनुयायिनामुपा-  
ख्यानानि दुराग्रहाविष्टानि बालप्रलपितसन्निभानि च वर्तन्ते । ६० ।

६९—अनन्तरं नरौ द्वौ भूताविष्टौ शवागारेभ्यो निर्गत्य तत्समक्षमुपस्थितौ, तथोरतिप्राचण्ड्यान्मार्गेण  
तेन गन्तुं केन पि नाशक्यत । पश्यत च तावुक्तोशन्तौ जगदतुः—भो ईश्वरस्य सुत यीशो !  
भवता सहावयोः कः सम्बन्धः ? भवान् किं समयात्प्रागेवावयोर्गतनां चिकीर्षुरत्रागतवान् ?  
ततस्तौ भूतौ तं प्रसादयन्तौ जगदतुः । यथावामितो निःसार्यौ तर्ह्यावाममुष्मिन् शूकरव्रज-  
आवेष्टुमनुजानातु । स तौ जगाद—यातम् । ततस्तौ निःसृत्य प्रविविशतुस्तं शूकरव्रजम् ।



पश्य तदा कृत्स्नः शूकरव्रजो वेगेन धावन पत्निन्वा शैलाप्रतः समुद्रतीरमियाय तत्र च तोये पञ्चत्वं जगाम । इ० म० प० ८ । आ० २८ । २० । ३० । ३१ । ३२ । ३३ ॥

स०—मनागपि विचारेण सर्वमिदमसत्यं प्रतीयते न हि कुणपाः शवागाराग्निं सत्तुं दृष्टुमिति केन चित्संलपन्ति, कस्यचित्सविधे वा गच्छन्ति । महाज्ञानिनो वनेचरा एवंविधविषयेषु विद्वसन्ति । यीशुरेव तस्य शूकरव्रजस्य हत्यायाः कारणम् । अतः स एव शूकराधिपतीनां क्षतेः पापभाग् भविष्यति । क्रिश्चियनधर्मावलम्बिनो यीशुं पापानां क्षन्तारं पावकं च मन्यन्ते कथं न स भूतौ पवित्रयितुं शशाक ? शूकरस्वामिन ऊच क्षतिं पूरयामास ? अपि अद्यतनीनाः सुशिक्षिता यूरोपवासिन इदृशानगलप्रलापेषु विद्वसन्ति ? ओमिति चेन्नूनमज्ञानगते पतिताः सन्ति ॥ ६९ ॥

७०—पश्य च तदा खट्वायां शयानो नर एकोऽवशाङ्गस्त्वत्सनीयमानीयत । यीशुश्च तेषां विश्वासं दृष्ट्वा तमवशाङ्गं जगाद । आश्चर्यमिह पुत्र तव पापानि त्रिभोचितानि । यतो न धार्मिकान् अपि तु पापिनो पश्चात्तापाय आह्वातुमहमागतः । इ० म० प० १ । आ० २, १३ ।

स०—इदमपि पूर्ववदेवासम्भाव्यम् । पापानां क्षमाप्रदानवर्णेन नूनं सरलान् मानवान् वशीकर्तुं प्रलोभनं प्रकल्पितम् । यथैकेन पीतयोर्मिश्रभंगयोर्भक्षितस्याहिफेनस्य (अफीमस्य) वा मदो नान्यं संक्रामति, तथैव केनचित् कृतपापानां फलानि नान्येन भुज्यन्त अपि तु कुत्रैव भुज्यन्ते । अयमेव परमात्मनो न्यायः । यद्यन्येनानुष्ठितयोः पापपुण्ययोः फलमन्येन लभ्येत, न्यायाधीश एव वा तत्फलमाददीत, पापपुण्ययोः कर्तव्य एव वा यथायथं फलमीश्वरो न प्रयच्छेत् तर्हि सोऽन्यायकारी सम्पद्येत । पश्यत—धर्म एव कल्याणकरो न दीशुर्नाप्यन्यः कश्चित् । पुण्यात्माभिर्यीशुप्रभृतयो नापेक्ष्यन्ते । नाप्येनस्त्विन्ति अपेक्ष्यन्ते नहि कस्यचित्पातकविप्रमुच्यते । ७० ।

७१—अनन्तरं स आत्मनो द्वादशशिष्यान् स्वसमीपमाहूय ददौ तेभ्यः सामर्थ्यं निस्सारणायात्मनामशुचीनां भूतानां प्रतीकाराय च सर्वरोगस्य सर्वामयस्य च । यतो न यूयं वक्तारः, वक्ता तु युष्मदन्तर्भाषमाणो युष्मत्पितुर्गतात्मा । मानुमिमीध्वं यदहं पृथिव्यामैक्यमवतरयितुमागत इति । अपि त्वसिमवतारयितुमागतोऽस्मि । यतो मनुष्यं पितृविरुद्धं दुहितरं मातृविरुद्धं पुत्रवधूं श्वश्र्वा विरुद्धं भेदयितुमहमागतः स्वगृह्याश्च मनुष्यस्य शत्रवो भविष्यन्ति । इ० म० प० १० । आ० १ । २० । ३४ । ३५ । ३६ ॥

स०—एते त एव शिष्या येनैकेन त्रिशद्व्यकाणां प्रलोभेन यीशुः शत्रुकरेणैव विष्यते । अन्ये च तमपहाय प्रथक् २ पलायिष्यन्ते । भूतानामागमनं निःसारणं वा, पृथ्वीपद्मीभ्यामन्तरेणापि व्याधीनां प्रशमनम्, एवमादयः सर्व इमे अर्था विद्यासृष्टिक्रमविरुद्धत्वादसम्भवा एव । एतादृशेषु विषयेषु अज्ञानिन एव विश्वासमाप्नुमर्हन्ति । यदि नात्मानो वदन्ति अपि त्वीश्वरो भाषते किं तर्हि जीवः समनुतिष्ठति ! सत्यासत्यभाषणस्य फलं सुखदुःखमपि परमात्मेन



लप्स्यते । इदमपि सर्वथाऽमत्यमेव । यथा यीशुमानवान् मिथो भेदयितुं वैराग्यितुं चा-  
समागच्छत् तथैवाद्यत्ने जनेषु कलहः सम्प्रवृत्तः । पदयत्—कीदृगिदममत्कम् । मिथो  
वैमत्येन मानवा नितान्तं दुःखं लभन्ते । क्रिश्चियनधर्मावलम्बिनोऽप्यमेव स्वादर्शं युरुमन्त्रं  
मन्यन्त इति प्रतीयते । युज्यत अप्येतत् यतो हि यदा यीशुरेव मिथो विरोधमाद्रियते स्म  
कथं न नामैते समाद्रियन् । स्वगृहानां मानवानां मिथो शात्रवापादनं यीशुरेव कत  
शक्नोति । नैष मन्निषेवितः पन्थाः ७१ ।

७२—यीशुस्तान् पप्रच्छ—कति पूपा युष्माकं विद्यन्ते ? ते अगदुः सप्त स्वल्पे मत्स्याश्च क्षुद्राः ।  
ततः स जननिवहानां भुव्युपवेशनमाज्ञापयामास, तांश्च सप्तपूपान् मत्स्यांश्चादाय धन्यवाद-  
वाचनपूर्वकं भङ्क्वा स्वशिष्येभ्योऽददात् । ते च मनुष्येभ्योऽददुः । ततः सर्वे भुङ्क्त्वा  
तप्तवन्तो भगनाशानां शेषेण च सप्तपेटकान् पूरयित्वा ददिरे योषितो बालकांश्च विहाय  
भोक्तास्तेन पुरुषाश्चतःसहस्राण्यासन । इ० म० प० १५ । आ० २४ । ३५ । ३६ । ३७ ।  
३८ ३९ ॥

स०—विचार्यतां ननु ! किमिमे वृत्तान्ता अद्यतनीनकपटमिहानमैन्द्रजालिकानां वा छद्मानीव  
न विद्यन्ते ! तेषु पूपेषु अन्ये पूपाः कुतः ममायः ? यदि हि यीशावीदृशाः चमत्कारा  
आसन् कथं नाम स स्वयं बुभुक्षितः सन्तुदुम्बरफलानि भोक्तुमितस्ततः परिवभ्राम ?  
स्वकृते मृतं जल—प्रस्तरादिभ्य आस्वादवन्ति मिष्टान्नानि पूर्वांश्च कुतो न निष्पादयामास ?  
सर्वमिदं शिशूनां खेलावत् प्रतीयते । यथा कियन्तः साधवः सरलजनान् प्रतारयितुं छला-  
न्याचरन्ति तथैवेदमपि सर्वं विद्यते । ७२ ।

७३—तदा च स प्रत्येकं तदाचारानुरूपं फलं दास्यति । इ० म० प० १६ । आ० २७ ।

स०—यदा कर्मणामानुरूपेण फलं प्रदास्यते तदा यीशवीयानां पापक्षमोपदेशप्रदानं भविष्यति । तस्य च  
सत्यत्वाङ्गीकारे अस्यासत्यत्वमापादितं भवति । कश्चिदत्रेत्यसमभियुञ्जीत चेत् “क्षन्तुमर्हाणि  
क्षाम्यन्ते” क्षन्तुमनर्हाणि च न मृष्यन्त इति एतदपि न समीचीनं यतो निखिलकर्मणां  
यथायोग्यफलप्रदानेनैव न्यायदये संसिद्ध्यतः । ७३ ।

७४—रे अविश्वासिन उन्मार्गगामिनश्च मानवाः ? युष्मान् सत्यं ब्रवीमि सति विश्वासे युष्माकं  
सर्धपवीजमिमे यूयं चेदमुं पर्वतं वदथ, त्वमतोऽसंस्तत्र याहीति तर्हि सोऽपसरन् यास्यतीति  
किमपि च न भविष्यति युष्माभिरशक्यम् । इ० म० प० १७ । आ० १७ । २० ।

स०—साम्प्रतं यदीशवीयाः ( ईसाई ) सर्वत्रोद्दिशन्तः परिभ्रमन्ति “आगच्छत, स्वीकुरुतास्मन्म-  
तम्, क्षमयत निजपापानि, लभस्व च मुक्तिमिति” सर्वमिदमसत्यमेव यतो यीशौ चेत्  
पापमोचनस्य, परेश्वरत्वनस्य, प्रत्ययाधानस्य, पवित्रीकरणस्य च सामर्थ्यमभविष्यत् तर्हि  
कथं न स स्वीयशिष्यात्मनो विगतकलनयान् विश्वासिनः पूतांश्च समपादयिष्यत् ?  
यीशुर्वा आत्मना सह परिभ्राम्यत एव शुद्धान् विश्वासिनो निष्पापांश्च विधातुं नाशक्त तर्हि



साम्प्रतमुपरतोऽज्ञातनिवासभूमिं कमपि पवित्रयितुं प्रभविष्यति । यदा च यीश्वन्तेवासिषु सर्षपमितोऽपि विश्वासो नाभवत्, तैरेवचायं धर्मग्रन्थो (बाइबिल) निर्मितस्तदायं मनागपि प्रामाण्यं नाहंति यतोऽविश्वासानामधर्मात्मिनां लेखेष्वात्महितेच्छको जना न जातु विश्वसन्ति । एतेनेदमपि सिद्धं भवात् यदि यीशोवचनं सत्यमस्ति यत् “कास्मन्नपि यीशवीये सर्षपवी-जमितोऽपि विश्वासो नास्तीति” । यदि कश्चित् “अस्मासु न्यूनातिरेको विश्वासो विद्यत” इति भाषेत तर्हि स “भवान्मुं पर्वतमस्मात्प्रदेशान् प्रदेशान्तरमपसारयतु” इति वक्तव्यः । तदपसारणेन चेदपसरत् तथापि पूणविश्वासो नाधिगन्तव्योऽपि तु सर्षपवीजमितः सम-धिगन्तव्यः । अन्यथा तु यीशवीयेषु विश्वासस्य धर्मस्य च लवोऽपि नास्तीति निश्चयम् । अत्र पर्वतशब्देनाहङ्कारादिदोषा अभिधीयन्ते” इति चत्केर्नाचदुच्येत तदपि न समीचीनमेव हि शव-अन्ध-कुष्ठिभूतप्रस्तमानवान् स्वस्थानकरोदन्यापि ‘अलसानज्ञानिनो विषयप्रसक्तान् भ्रान्तांश्च परिवोध्य सचेतसः कुशलानकरोदित्याभप्राय” इत्यापि वक्तुं शक्यत । परमेवमभ्यु-पगमोऽपि न साधीयान् यतो ह्येवं सति कथं न स स्वीयशिष्याणामज्ञानादीनपाकर्तुं शशाकः ? अत ईदृशासम्भववचोभिर्यीशोरज्ञत्व प्रकाशितं भवति यदि हि यीशुर्नागपि कृतविद्योऽभविष्यन् तर्हि वमारण्यक इवासंवद्धं प्रालपिष्यत् । तथापि यथा “निरस्तपादपे देशे एरण्डोऽपि द्रुमायते” तथैव यत्र देशे केवलमज्ञानिनो वनेचरा निवसन्ति तत्र यी-शोर्महापुरुषत्वेन परिगणनमुचितमेव, परमव्यत्वे बुद्धिमतां कृतविद्यानां समाजे यीशोः का परिगणितिः ? ७४ ।

७५—युष्मानहं सत्यं ब्रवीमि, युष्मं यदि न परावर्तन्वे बालका इव च न भवथ, स्वर्गराज्यं तर्हि कथञ्चन न प्रवेक्ष्यथ । इ० म० प० १८ । आ० ३ ।

स०—यदा स्वेच्छयैव मनसः परावर्तनं स्वर्गकारणमपरावर्तनञ्च नरकहेतुः तदा स्पष्टं प्रतीयते न कोऽपि कस्यचित्पापपुण्ये समादातुं शक्नोतीति । किञ्च “बालका इव न भवथ” इति लेखेन विदितं भवति यद् यीशोरुपदेशेषु भूयांस उपदेशा विद्यालष्टिकमाभ्यां विरुद्धा आसन्, स इदमप्येच्छत् यत् “मानवा बाला इवानुयोगमन्तरेण समोपदेशानङ्गीकुर्युः—चक्षुषी निमी-ल्याभ्युपेयुः । यीशवीयेषु प्रभूता बालवत् विचेष्टन्ते कथमन्यथा युक्तिशून्यानीदृशानुपदेशानु-ररीकुर्युः ? यीशुश्चेत्स्वयं विद्याशून्यो बालभतिर्नाऽभविष्यत् कथं तर्ह्यन्यान् बाला इव भवथ इत्युपादेश्यत् ? दृश्यते हि लोके सर्वोऽपि जनोऽन्यानात्मवत्सम्पादयितुं काङ्क्ष-तीति । ७५ ।

७६—युष्मानहं सत्यं ब्रवीमि, दुष्करो हि धनवतः स्वर्गराज्यप्रवेशः । पुनश्च युष्मान् ब्रवीमि धनवतः स्वर्गराज्यप्रवेशात् सूचीच्छिद्रेणोष्ट्रगमनं सुसाध्यम् । इ० म० प० १९ । आ० २३ । २४ ।

स०—इदं यीशोरकिञ्चनत्वं व्यनक्ति । धनवन्तस्तं नाद्रियन्ते स्म । अत एव तेनेदं लिखितं पण-नैतद् युज्यते यतो धनवत्सु दरिद्रेषु च सर्वत्रापि साधवो दुर्जनाश्च भवन्त्येव । धनाढ्यो निःस्वो वा साधवाचारः सफलं दुर्वृत्तश्च गार्ह्यं फलं लभते । अनेनेदमपि स्पष्टं प्रतीयते



“यीशुः परमात्मनो राज्यं कस्मिंश्चिदंशविशेष एवाभ्युपैति नतु सर्वत्र” इति । एवञ्चेश्वरस्य-  
श्वरत्वं नश्यति यः खलु परमेश्वरस्तस्य राज्यं सर्वत्रैव विद्यते पुनस्तस्मिन् “कश्चित्प्रवेक्ष्यति  
कश्चन न प्रवेक्ष्यतीति” वचनं बालिशम् । पुनश्च—अपि धनवन्तो यीशवीया निरयं द-  
द्राश्च स्वर्गं समेध्यन्ति ? यीशुना मनागपि विचारः कर्तव्य आसीत् यावन्त्युपकरणानि  
( परोपकारादिसत्कर्मनिष्ठातुम् ) जनवतां समीपे भवन्ति न तावन्ति निर्धनानाम् । यदि  
धनिनो विवेकेन निजधनं धर्म्ये कर्मणि नियुज्जीर्यस्तर्हि त उत्तमं गतिं विन्देरन् निर्ध-  
नाश्च स्वोन्नतिसाधनव्यतिरेकेण दुरवस्थासु निवसेयुः । ७६ ।

७७—यीशुस्तान् जगाद् युष्मानहं सत्यं ब्रवीमि पुनर्जन्मनि यदा मनुष्यवृत्तः स्वप्रतापसिंहासन  
उपविष्टो भविष्यति तदा मामनुव्रजितवन्तो यूयमपि द्वादशसिंहासनेषूपविष्टा इत्यायेलस्य  
द्वादशवंशानां विचारं करिष्यथ । अपरं यः कश्चिन्मम नाम्नः कृते गृहाणि वा भ्रातृन् वा  
भगिनीर्वा पितरं वा मातरं वा जायां वा सन्तानान् वा भूम्यधिकारान् वा त्यक्तवान् स  
तच्छतगुणं लप्स्यते दायांशरूपमनन्तजीवनञ्च प्राप्स्यति । म० प० १९ । आ० २८, २९ ।

स०—साम्प्रतं निरीक्षन्तां भवन्तो यीशोरन्तर्लीलामुपरतेऽपि मयि मदीयापाशाद् मानवान् विमुच्येरन् ।  
येन ३०) रूप्यकाणां लोभेन निजाचार्यः शत्रुकरेष्वर्पितस्तादृशाः पापीयांसोऽप्यस्य पार्श्व-  
सिंहासनेषूपवेक्ष्यन्ति । अपरञ्च तैर्न केवलमिस्त्रायेल्स्य कुलानां विचार एव करिष्यत अपि  
तु तेषां निखिलं दुरितजातं क्षंस्यते, अन्येषां च विचारः करिष्यते । अनुमीयते अत एव  
यीशवीयाः स्वमतावलम्बिषु पक्षपातेन व्यवहरन्ति । बहुधा हि दृश्यते यदि कश्चित् श्वेताङ्गः  
कृष्णाङ्गं कमपि व्यापादयति तदा सापराधमपि तं न्यायाधीशा निरपराधिनं सम्पाद्य विमु-  
ञ्चन्ति । ईदृश एव यीशोः स्वर्गस्यापि न्यायो भविष्यति । अयञ्चापरो महान् दोषः समुपैति—  
कश्चैनैकः सगारम्भे पञ्च-वमिशदपरश्च प्रत्यासत्ते विचारदिन उपगतः, तत्राद्यः प्रारम्भादाव-  
सानं “कदा विचारे भविष्यतीति” प्रतीक्षमाणस्तस्यै । अपरस्य च तदानीमेव विचारः  
समभवत् । कीदृशोऽयं महानन्यायः । किञ्च यो निरयं स्वर्गं वा समुपैष्यति स सर्वदा  
तत्रैव स्थास्यतीत्ययमपरो महानन्यायः । यतः परिमितसाधनानां कर्मणाश्च फलैरपि तथैव  
भवितव्यम् । नापि द्वयोर्जीवयोः कर्हिचिदपि पुण्यपापे समाने भवितुमर्हतः । अतो यदि  
न्यूनातिरेकसुखदुःखवन्तोऽनेके स्वर्गनरका भवेयुस्तदैव निजकर्मणामातुरूप्येण सुखदुःख-  
मुपभोक्तुं क्षमेरन् । न चैवं क्वापि क्रिश्चियनानां धर्मग्रन्थेषूपवर्णितम् । तस्मात्पुस्तकमिदं  
नेश्वरप्रणीतं नापि यीशुः परमेश्वरस्य स्रुर्वर्तते । यच्चाप्यत्रैकस्य पित्रादेः परित्यागे तच्छत-  
गुणप्राप्तिर्वर्णिता सोऽयं महाननर्थः । नहि कस्यचित्कदापि शतं मातरो जनका वा भवन्त्यपि  
तु एकस्य एकैव जननी एक एव च जनकः सम्भवति । अनुमीयते यत् यवनधर्मपुस्तके  
( कुराने ) स्वर्गे प्रत्येकेन द्विमसतिर्मत्तकाशिन्योऽप्सरसो लभ्यन्त इत्युपन्यस्तं तदत एव  
आदत्तमिति । ७७ ।

७८—प्रभाते तु नगरं गच्छन् सोऽक्षुध्यत् तत्पथपाद्वं उदुम्बरवृक्षं दृष्ट्वा स तत्समीपं जगाम तस्मिन्तु  
पत्रेभ्योऽन्यत् किमपि नादृश्यत् । सोऽतस्तं जगाद् इतः परं कदापि त्वत्तः फलं नोत्पद्यताम् ।  
अनेनोदुम्बरवृक्षः सद्यः शुष्कतामियाय । प० २१ । आ० १८ । १९ ।



स०—सर्वे यीशवीयधर्मोपदेशका ब्रुवते यदसौ शान्तचेतः शमान्वितः क्रोधादिदोषशून्यश्चासीदिति परमेतद्ब्रुवन्तान्तिरीक्षणेन यीशुरमर्षणो ऋतूनां ज्ञानशून्यश्चासीदिति सुव्यक्तं भवति । स हि वनेचर इव व्यवहरति स्म । अवधीयतां ननु अचेतनविटपेन किमपराङ्गं येन तं शशाप । स च शुष्कतां गतः । वस्तुतस्त्विदं प्रतीयते तस्याभिज्ञापेन स तरुर्नाशुष्यत् परं नात्र किमप्याश्चर्यं यदि तादृशविषययोगेणाशुष्यदिति । ७८ ।

७९—तेषान्तु दिनानां क्लेशादव्यवहितपरं सूर्यः सान्धकारो भविष्यति, चन्द्रश्च स्वज्योत्स्नां न प्रदास्यति, नक्षत्राणि च नभसः पतिष्यन्ति । गगनस्य बलानि च विचलिष्यन्ति ।

स०—साधु यीशो साधु ? नभसो नक्षत्राणां च पतनं केन विज्ञानेनाधिगतं भवता ? का नाम विहायसः पृतना या विचलिष्यति ? यीशुदेवद मनागप्यैष्यत् तर्ह्यवश्यं व्यज्ञास्यत् सर्वाण्यपीमानि नक्षत्राणि महीवद् भूमण्डलानि वतन्त इति । सर्वमिदं व्यनक्ति यत् “यीशुस्तक्षणः कुले समुत्पन्नो नित्यं काष्ठानां कर्तनं, तक्षणं, लवनं, मिथः सन्धानं च विदधाति स्म । यदा तु तस्य चेतसि अहमप्यन्तराण्यकानां प्रदेशे सिद्धो ( पैगम्बरः ) भवितुमर्हामीति समीहया पदं कृतं तदोपदेष्टुमारभे । स बहूनि शोभनानि वचनान्युदीरयामास भूयांसि च गह्वाणि । तत्रत्या वनेचरास्तान्यङ्गवकार्षुः । यथाद्यत्वे यूरोपदेशो ज्ञानेनोद्भासते, यदि तदापि तादृशोऽभविष्यत् नूनमयं मनागपि कृतार्थो नाभविष्यत् । साम्प्रतं प्रतिबोधवन्तोऽपि यूरोपदेशीया दुराग्रहेण निःसारममुं धर्मं परित्यज्य सर्वथा सायं वेदमार्गं नाभ्युपयन्तीतीयमेव तेषां धृष्टता । ७९ ।

८०—द्यावापृथिव्यावत्येष्यतो मम वाक्यानि तु नैवात्येष्यन्ति । म० प० २४ । आ० ३५ ।

स०—इदमप्यज्ञानजाड्यविजृम्भितम् । क्व नु नभः कम्पित्वा गमिष्यति । यदातिसूक्ष्मत्वाद् विहायो लोचनाभ्यां द्रष्टुं न शक्यते तदा कः खलु शक्नोति तस्य कम्पनं निरीक्षितुम् ? नाभि महात्मान आत्मानं श्लाघन्ते । ८० ।

८१—ततः परं स वामे स्थितानपीत्थमालपिष्यति । रे शता ! यूयं मत्तो दूग्मपगच्छतानन्तमग्निमुपकल्पितं दियावलस्य तदीयदूतानां च कृते । प० २५ । आ० ४१ ।

स०—आत्मशिष्याणां स्वर्गं प्रति प्रेषणमन्येषां चानन्ताग्रौ पातनं कियाननर्थः । परं यदाऽऽकाश एव नावस्थास्यते तदा स्वर्ग-अनन्ताग्नि-नरकादयः क्व स्थास्यन्ति ? दियावलं तदीयदूतांश्चेश्वरश्चेन्न निरमास्यत् कथं तर्हेतावदायोजनं नरकस्य संविधातुमभविष्यत् ? कीदृशः स परमेश्वरो यतः केवलो दियावल एव न विभाय स तस्यैव दूतः सन् तस्मा एवाभिदुद्रोह । स च परमेश्वरस्तमादावेव धृत्वा कारायां निक्षेप्तुं हन्तुं च न शशाक । कीदृशं तस्य सामर्थ्यम् ? यत् यीशुं परमेश्वरस्य सृनुमपि दियावलश्चत्वारिंशद्दिनानि पीडयामास ? । यीशुश्च तस्य किमपि कर्तुं न शशाक तस्माद् यीशुर्नैश्वरस्य सृनुनापि बाइबिलवर्णितः परमेश्वरः ॥ ८१ ॥

८२—तदा द्वादशशिष्याणामेक ईष्करियोतीयो यहूदा इयमिधो मुख्ययाजकानां समीपं गत्वा जगाद् यद्यहं तं युष्मासु समर्पयेयं तद्युयं मया किं दातुं सम्मताः ? ततस्ते त्रिशद्वीप्यमुद्रास्तोलयामासुस्तस्य कृते । म० प० २६ । आ० १४ । १५ ।



स०—पश्यत इदानीम्, यीशोः सर्वश्रमत्कारः परमेश्वरवञ्चात्रापावृतम्, यतस्तस्य पट्टशिष्य एव यदा तत्सङ्गन पवित्रो न सम्पन्नस्तदा स मरणानन्तरमन्यान् पावयिष्यतीति दूरापास्तम् । अपि च ते नग ये तं सर्वतोभावेन विश्वसन्ति कियन्नाम प्रतार्यन्ते । यो हि जीवन्नेव सततमनुव्रजन्तमपि शिष्यं पावयितुं न शशाक उपरतः स किमन्यमनुग्रहीष्यति ? ८२ ।

८३—तेषां भोजनकाले यीशुः पूषमादायाशीर्वादं कृत्वा तं भङ्क्त्वा शिष्येभ्यो ददौ वभाषे च, गृहीत भुङ्क्वम, एतन्मम शरीरम् । ततः स पानपात्रमादाय धन्यवादं कृत्वा तेभ्यस्तद् ददौ वभाषे च, पिबतानेन सर्वं ययम् । एतन्मम शोणितम् नूतननियमस्य शोणितमिति यावत् । म० प० २६ । आ० २६-२८ ।

स०—अपि कश्चिदपि सङ्गो जनः प्रभवत्येवमनुष्ठातुम् ? केवलमारण्यकोऽशिक्षित एवं शक्नोति कर्तुम् । नहि कश्चित् प्रबुद्धमनाः स्वान्नेवासिनां भक्ष्यमात्मनो मांसं पेयञ्च रुधिरं वक्तुं पारयति । इदमेव ह्यद्यतनीनैर्यीशवीर्यैः “प्रभुभोजनमिति” व्यपदिश्यते । ते हि भोज्यपेयवस्तुषु यीशोर्मांसरक्तभावनां भावयन्तो भुञ्जते पिबन्ति च । अपि नेदं भीषणं कमं ? येनिजगुरोरपि मांस-रुधिरं भक्ष्यपेयभावनया न परित्यक्तं तेऽन्यं कथं परित्यक्तमहन्ति । ८४ ।

८४—अनन्तरं स पितॄं (पितरस्) सिवदियस्य पुत्रौ च सङ्गिनः कृत्वा शोचितुं विषतुं चारेमे तांश्च जगाद, प्राणा मम मृत्यवे शोकापन्नाः, ततः स किञ्चिदग्रे गत्वाधोमुखो निपत्य प्रार्थयमानोऽब्रवीत्—भो मम पितः ! यदि शक्यं स्यात्तर्हि पानीयपात्रं मत्तोऽपसरत, इ० म० प० २६, आ० ३७-३९ ।

स०—यीशुश्चेदीश्वरस्य सृष्टुः न तु प्राकृता जनो, त्रिकालदर्शी विद्वांश्चाभविष्यत् नैवं तर्हि जात्वचेष्टिष्यत । अनेन स्पष्टं प्रतीयते यद् “यीशुः परमेश्वरस्य तनयः, अनीतानागतयोः परिवन्ना अहमां क्षन्ता च विद्यत इति तेन तच्छिष्यैर्वायं प्रपञ्चो मुधैव परिकल्पितः” इति । तस्मात् स केवलं प्राकृतः सरलः सत्यशीलो अनधीतविद्यश्चासीत् नत् विद्वान् योगी सिद्धश्चाभवदिति सर्वैर्विज्ञेयम् ॥

८५—पश्य स यावदित्यमभापत आगसत् तावद् द्वादशानामेकोऽर्थतो यिहूदास्तेन साधेञ्च मुख्ययाजकानां जनप्राचीनानाञ्च सकाशाद् असियष्टिधारी महान् जननिवहः । तस्य समपयिता तेभ्यः सङ्केतं दत्तवान्, यथा—अहं यं चुम्बिष्यामि स एव सोऽस्ति यूयं तमेव धरतेति । अतः स तत्क्षणं यीशोरन्तिकमुपस्थायावोचत्—गुरो ! प्रणमामि इत्युक्त्वा तं चुचुम्ब । जनास्ते तदोपागत्य यीशौ हस्तापर्णं कृत्वा तं दधुः अन्ये च शिष्यास्तं परित्यज्य पलायन्त । पश्चात्तु द्वौ मृषासाक्षिणानुपस्थायोचतुः “असौ व्याहृतवान्—अहमीश्वरस्य मन्दिरं भङ्क्त्वा दिनत्रये निर्मातुं शक्नोमीति । महायाजकोऽनेनोत्थाय तमब्रवीत्, किमपि त्वं किं न प्रतिभाषसे ? इमौ तव प्रतिकूलं किं साक्ष्यं दत्तः ? यीशुस्तु मौनमवलम्ब्याऽतिष्ठत् । अनन्तरं महायाजकस्तं प्रतिवभाषे, अहं त्वां जीवनमयेनेश्वरेण शपयामि त्वमीश्वरस्य पुत्रः स्त्रीष्टो नवेत्यस्मान्वद । यीशुस्तं जगाद, त्वं व्याहारीः । महायाजकस्तदा स्ववासांसि विदार्य वभाषे—



ईश्वरनिन्दां चकार, साक्षिणामधिकानां किं प्रयोजनम् ? पश्यताधुनाश्रावि युष्माभिरीश्वर-  
निन्दा । युष्माभिः किं मन्यते ? ते प्रत्यवदन् स प्राणदण्डमर्हति । ने तदा नम्यास्ये न्यष्टीतु  
मुष्टिभिश्च तमाधनं केचित्तु तं प्राहृन्नवदश्च स्त्रीष्ट ? भावोक्त्या वद कस्त्वां ताडितवान् ?  
पित्रस्तु बहिः प्राङ्गण आसीनोऽतिष्ठत् । दाभी तदेका तस्यान्निकमागयाव्रवीत् त्वमपि  
गालीलीयस्य यीशोः संग्यासीः । स तु सर्वेषां समक्षमनङ्गीकुर्वन् जगाद, न बुध्यते मया  
त्वया किं गद्यते । तस्मिन् पुनर्गौपुरं गते काचिदन्या तं दृष्ट्वा जनांस्तत्र विद्यमानानवदन्,  
अयमपि नासरतीयस्य यीशोः संग्यासीत् । स ततः शपदा पुनरनङ्गीकुर्वन् जगाद, अहं  
मनुष्यं तं न जानामीति । इ० म० २६ आ० ४७-५० । ६१-७२ । ७४ ।

स०—यीशात्रियदपि सामर्थ्यं प्रतापो वा नासीत् येन स्वान्तेवासिनो विश्वासयितुं शक्नुयात् ।  
तच्छिष्यैः प्राणात्ययेपि निजगुरुलोभेन शत्रुषु न समर्पणीयः, नापलपनीयः, न मृषा वाच्यं  
वापि मिथ्या शतव्यम् । यीशुरपि नासीदश्वर्यभूतः । यथा तौरतग्रन्थे वर्णितं लूनसम्पनि  
अतिथीन् सहन्तुं प्रभूतमानवा आचक्रमुः तत्र परमेश्वरस्य द्वौ दूतावास्तां तौ तनेव नष्ट-  
दृशोऽकाषुः । यद्यपि गाथेषा नितरामसम्भवा तथापि यीशौत्रियदपि सामर्थ्यं नासीत् ।  
अदश्वः क्रियानाडम्बरः स्त्रीष्टैस्तन्नाम्ना परिकल्पितः । इत्थमवज्ञा प्राणपार-यागाद यदि यीशुः  
स्वयमात्मवधेन समाधिना प्रकारान्तरेण वा प्राणानत्यक्ष्यतदा साध्वभविष्यत् । परमन्तरण  
विद्यामेषा मतिः कुतः समेयात् ? ८५ ।

८६—इदानीमेवहं स्वपितरं याचितुं शक्तोऽस्मि, स च मह्यं द्वादशभ्यो बाहिनीभ्योऽप्यधिकान् स्वर्ग-  
दूतान् वितरिष्यतीदं त्वया किमसंभवं मन्यते ? प० २६ । आ० २ ।

स०—स पितुर्भर्त्सयति, आत्मनः पितुश्च महत्त्वं ख्यापयति परं किमपि कर्तुं न शक्नोति । यदा प्रधा-  
नयाजकोऽप्राक्षीत् इमे जनाः तव प्रतिकूलं साक्ष्यं ददाति, एषामुत्तरं देहि, तथापि यीशुमौन-  
मवातिष्ठत् नैतत्तेन साध्वनुष्ठितम् । वस्तुनस्तु सत्यप्रकाशनमेव समुचितमासीत् । एवमात्म-  
श्लाघां नार्हति स्म । येषां तं मुधैव सँदूष्य समाघ्नन् तैरधीत्यं न कर्तव्यमासीत् नहि यीशो-  
स्तादृशः कोऽप्यपराधः समनवत् येन तादृशं दण्डं लभेत्, परं तेऽपि वराकाः किं कुर्वन्तु,  
आरण्यकास्ते न्यायं कथं विज्ञ तुमर्हन्ति । यीशुश्चेदात्मानमीश्वरस्य सन्तु नापदेक्ष्यत् ते चापि तेन  
सहेत्यं न व्यवहरिष्यन्तर्ह्युभयोरपि कृते साधु अभविष्यत् । परन्ते वराका एतावतीं विद्यां  
धर्मशीलतां न्यायपरायणतां च कुतः संलभेरन् ? ८६ ।

८७—अनन्तरं यीशुर्देशाधिपतेः समक्षमतिष्ठत् । स तु देशाधिपतिस्तं पप्रच्छ त्वं किं विहूदीयानां  
राजा ? यीशुस्तमवादीत्, भवान् व्याहरति । मुख्ययाजकः प्राचीनैः क्रियमाणे तस्याभिद्योगे स  
किमपि न प्रत्यभापत् । तदा पीलातस्तं ब्रवीति, न किं शृणोषि तव विरुद्धमिमे कति  
साक्ष्यवचांसि वदन्ति ? स तु तस्मै नैकस्यापि वचनस्योत्तरमदात् अनेन देशाधिपति-  
रतीवाश्वर्यं मेने । पीलातस्तानब्रवीत्, स्त्रीष्टाभिधं तर्हि तं यीशुं प्रति मया किं कर्तव्यम् ?  
सर्वे तमब्रुवन् स क्रुशमारोप्यताम् । यीशुन्ततः क्रुशाभिः प्रहार्यं क्रुशारोपणार्थं समर्पयामास ।  
देशाधिपतेः सैनिकनरा यीशुं तदा राजहर्म्यस्यानन्तरं नीत्वा सैन्यदलं कृत्स्नं तस्य परितः



समागमयामासुः । वज्राणि तस्य च मोचयित्वा तं लोहितवर्णं प्रावारं परिधापयामासुः । कण्टकैश्च खजं निर्माय तस्य शिरसि न्यदधुः तस्य दक्षिणहस्तोपरि च नलं समर्पयामासुरनन्तरं तस्य समक्षं जानुपातं कुर्वन्त उपहासेन तमवदन्, यिहूदीयानां राजानं प्रणामः । पुनश्च तस्मिन् निष्ठीभ्य तं नलमादाय तस्य शिरोऽतः ङयन् । इत्थं तमुपहस्य तं प्रावारं मोचयित्वा तस्य स्ववासांसि परिधाप्य च क्रुशमारोपयितुं तमुपनिन्द्युः । अनन्तरं गलामर्थतः कपालस्य स्थलमित्यभिधं स्थानमुपस्थाय पानीयार्थं ते तस्मै पित्तमिश्रितमम्लरसं ददुः । स तु तमास्वाद्य पातुं नाङ्गीचक्रे । तस्य शिरसश्चोर्ध्वं ते ववन्धुरिदं तस्याभिद्योगलेख्यं यथा, यिहूदीयानां राजा यीशुरयम् । तदा च दस्यू द्वौ तेन सार्धं क्रुशे आरोप्येताम्, एकतरस्तस्य दक्षिणे वामे चान्यतरः ।

अनन्तरं ये मनुष्या मार्गेण तेनाब्रजन्ते शिरांसि चालयन्तस्तमित्यमनिन्दन् यथा, मन्दिर-भञ्जक । आत्मानं तारय । त्वञ्चेदीश्वरस्य पुत्रोऽसि क्रुशादवरोह । शास्त्राध्यापकैः प्राचीनैश्च सार्धं तमुपहसन्तो मुख्ययाजका अपि तमवदन्, सोऽपरान् अवतारयेत, आत्मानं तारयितुं न शक्नोति । स चेत् इस्त्रायेल्स्य राजास्ति तर्होदानीं क्रुशादवरोहतु तथा कृते तस्मिन् वय-विश्वासिष्यामः । स ईश्वरे विश्वासं कृतवान् ईश्वरश्चेत्तमभिरोचयति तर्हि तमुद्वह्यतु । यतः स कथितवान् ईश्वरस्य पुत्रोऽहम् । तेन सार्धं क्रुशारोपितौ दस्यू तावपि तैव तमपवदताम् । आमध्यान्हात्तु तृतीयप्रहरं यावत् कृत्स्ने भूतलेऽन्धकारोऽभूत् । तृतीये प्रहरे च यीशुरक्तो-शान्नुच्चस्वेरण वभाषे, एली, एली, लाम्मा शवक्तनीति । अस्त्यार्थोऽयम् ।

हे मदीश मदीश त्वं मां परित्यक्तवान् कुतः । तच्छ्रुत्वा तत्र स्थितानां नराः केचिदवदन् असा वेलिः माह्वयति । तत्क्षणं च तेषामेको द्रुत्वा स्पञ्जेभादायाम्लरसेन पूरयित्वा नलोपरि बद्ध्वा तमधीष्यत् । ततः परं यीशः पुनरुच्चैरुत्क्रुशय प्राणोस्तत्याज । इ० म० प० २७ आ० ११-१४ । २२ । २६-३१ । ३३-३५ । ३७-४८-५० ।

स०—यीशुना गृहं द्रुतं तस्ते मर्वथा दुर्व्यवहृतम् । परमत्र यीशुरपि किञ्चिदपराध्यति । न हि परमेश्वरस्य कश्चित्तनो नापि स कस्यचिन्नकः । यदि स कस्यचिन्नको भवेत् तर्हि कस्यचित् यीशुरः श्यालः सम्बन्ध्यपि भवेत् । अपि च यदाऽध्यक्षोऽप्राक्षीत् तदा तेन यथायथं सत्यं वाच्यमाप्तीत् । इदञ्च यथार्थमेव — यीशोः पूर्वमनुतिष्ठितेषु सार्धेषु सत्येषु साम्प्रतमपि क्रुशादवरुह्य सर्वान् निजान्तेवासिनो व्यधास्यत् । अपि च यीशुश्चेदीश्वरस्य पुत्रोऽभविष्यत्तर्हि सोऽपि तमुदहरिष्यत् । तस्य च त्रिकालदर्शित्वे कथं स पित्तमिश्रमम्लरसमत्याक्षीत् पूर्वत एव कथं न व्यज्ञासीत् ? अपरञ्च यदि न स स लोकोत्तरोऽभविष्यत् कथं तर्ह्युत्क्रुशय प्राणानत्यक्ष्यत् । अतः सर्वैर्विज्ञेयं कोऽपि मानत्रः किञ्चिदपि चात्र्यं विदध्यात् परमन्ततः सत्यं प्रकाशितं भवत्येव । तस्मादिदमपि सिद्धं भवति यीशुस्तदानीन्तनेषु वनेचरेषु मनाक् श्रयान् अभवत् । नासीत् स लोकोत्तरः, नेश्वरस्य सूनुर्न च विद्वान् । एवं हि चेदभविष्यत् कथं तर्हि स दुःखमुपाभोक्ष्यत् ८७ ।

८८—पश्य च तदा महान् भूकम्पोऽभूत्, यतः प्रभोरेको दूतः स्वर्गादवरुह्य समीपमागत्य प्रस्तरं तं द्वाराद्वेष्टयित्वा तदुपर्युपविवेश । स तत्र न विद्यते यतः स यथोक्तवांस्तथैवोत्थितः ।



हीत्वा

शिष्येभ्यस्तयोः संवादः दानं गच्छत्योर्वीशुस्ते साक्षात्कृत्याववीत् । युवयोर्मङ्गलं भूयात् । ते चोपागत्य तस्य चरणौ धृत्वा वन्दनामकाष्ठार्चम् । तदा यीशुस्तेऽवादीत्, मा भष्टं गत्वा तु मम भ्रातृन् ममैनमादेशं ज्ञापयन् यत्सैर्गालीलं गन्तव्यं तत्रैव ते मां द्रश्यन्तीति । एकादश-  
शिष्यास्तु गालीलं गत्वा यीशुना निर्दिष्टे गिरावुपतस्थिरे तञ्च दृष्ट्वा तस्य वन्दनां चक्रुः ।  
केचित्तु समशेरत । यीशुः समीपमागत्य तान् संलपन् बभाषे । स्वर्गमेदिन्योर्निखिलं मण्य-  
सामर्थ्ये प्रादायि । पश्यत युगान्तं यावत् सर्वदिनान्यहं युष्माभिः सार्धमासे । इ० म०  
प० २ । आ० ६ । ९ । १० । १६ । १७ । १८ । २० ॥

म८—सर्वमप्येतत् सृष्टिक्रमविद्ययोः प्रतिकूलत्वात् न शक्यते मनुमुम् । अपि न यीशवीयैः परमेश्वरः तह-  
सीलदारः कलकटो वा सम्पादितः ? ते हि विश्वसन्ति परमेश्वरस्य सविधे दूता विद्यन्ते  
यानितस्ततः प्रेषयन्ति, स्वर्गादवरोहयन्ति । किं तत्रैव दहेन स स्वर्गमारोह मृत्योश्चोत्थितः ।  
यतस्ते योषितौ तस्य चरणौ धृत्वा भजनामकाष्ठमित्युपन्यस्तं तदानीं तदेव शरीरमासीत् ।  
तच्च दिनत्रये कथं न विगलितम् । स्वमुखादव 'स्वर्गमेदिन्योर्निखिलं सामर्थ्यमदायीति,  
भाषणमात्मनो गर्वं द्योतयति । सर्वमेतदसम्भाव्यम्, यत् स शिष्यैः सम्मिल्य संललाप इति,  
यतो यदीदं सत्यं भवेत्तर्ह्येषां किं न शवागाराभिः कथं नोत्तिष्ठन्ति ? एतच्छरीरेणैव  
च कथं न स्वर्गमारोहन्ति ? ॥ ८८ ॥

इदं मथिरचितसुसंवादविषये, किमपि लिखितम् साम्प्रतं मार्करचितसुसंवादविषये  
लेखिष्यामः ।

## मार्कलिखितः सुसंवादः

८९—असौ किं नास्मदीयतक्षा ? ॥ मार्क० प० ६ आ० ३ ।

स०—वस्तुतो योषेफस्तक्षाऽऽसीत् । अतो यीशुरपि स एव । कियन्ति वर्षाणि यावत् निजकर्म  
विदधाति स्म । अनन्तरं सिद्धो भवितुमारम्भे । शनैः शनैश्च परमेश्वरस्य सूत्रेवाभवत् ।  
वनेचैश्च तैः तस्मिन् तथा विश्वासः समकारि । तदैवात्मनश्चातुर्यं ख्यापयामास । मानवेषु  
भेदविरोधयोः प्रतिपादनं तस्य स्वाभाविकं कर्म तक्षां हि संततं काष्ठानि छिनत्ति त्रिदार-  
यति च यीशुश्च तक्षाऽऽसीत् । अतो मानवेष्वपि स छेदनभेदनादिकं विरोधप्रतिपादनं  
करोति स्म ॥ ८९ ॥

## लूकरचितः सुसंवादः ।

९०—यीशुस्तमवादीत् किमर्थं मा सन्तं वदसि सन् कोऽप्यन्यो नास्ति केवल ईश्वरः ॥ ल० प०  
१८ । आ० १६ ॥

—यदा यीशुरेवैकमद्वितीयमीश्वरं वदति तदा यीशवीयैः पवित्रात्मा पिता पुत्रश्चेतत् त्रयं कुतो  
निर्मितम् ? ॥ ९० ॥



९१—स तं हेरोदस्य समीपं प्राहिणोत् । यीशुं दृष्ट्वा हेरोदोऽतीव जहृषं । यतः सुदीर्घकालात् स तम-  
दिदृक्षत यतः स तमधि (तद्बिषयिणीः) बह्वीः कथा अशृणोत् । तेन प्रदर्शितं किञ्चनाभिज्ञानं  
द्रक्ष्यामीत्याशापि तस्य संजाता । तस्मात् स तं बहुप्रश्नानपृच्छत् । स तु तं न किमपि  
प्रत्यभाषत ॥ लूक० ५० २२ आ० ८-९ ॥

स०—मत्तीरचिते सुसंवादे नेदं दृश्यते तस्मादत्र विषये साक्षिणो ( मथिलूकसंवादयोः ) मिथो विरु-  
द्ध्यन्ते, साक्षिभिर्हि समान एवार्थः प्रतिपादनीयः । यदि यीशुश्चतुरश्वमत्कारी चामविष्यत् तर्हि  
हेरोदं प्रत्यवक्ष्यत् किमप्याश्चर्यप्रदं कर्मत्वादर्शयिष्यत् । अनेन प्रतीयते यत् यीशुरपि विचक्षणः  
न च लोकोत्तर आसीत् ॥ ९१ ॥

## योहानलिखितः सुसंवादः ।

९२—आदौ वाद आसीत्, स च वाद ईश्वराभिमुख आसीत् । स च वाद ईश्वर आसीत् । तेन सर्व-  
मुद्भूतम्, यद्यदुद्भूतं तन्मध्ये च तं विना न किमप्युद्भूतम् । तस्मिन् जीवनमासीत्  
तन्जीवनं च मनुष्याणां ज्योतिरासीत् ॥ ५० १ आ० १-४ ॥

स०—आदौ वचनं वक्तारमन्तरेण न संभवति तद्वचनमीश्वराभिमुखमासीच्चेत् अयं “वाद आदौ  
आसीत् इति” वचनं व्यर्थम् । न च वादः कश्चित् ईश्वरो भवितुमर्हति यतः स यथा-  
दावीश्वरेण सह आसीत् तर्हि ईश्वरस्य वचसो वा पूर्वत्वं दुर्घटम् । केवलं वादेनैवेयं सृष्टि-  
नोत्पत्तुं शक्या यावत् तस्या उपादानकारणं न भवेत् । अपि च वचनं विनापि मौन्येनैव स्रेष्ठः  
स्रष्टा तामुत्पादयितुं प्रभवति । किमासीत् जीवने कस्मिंश्चासीत् ? अनेन वचनेन ( तस्मिन्  
जीवनमासीत् इत्यादिना ) जीवाननादीन मस्यभ्ये ! जीवानामनादित्वे परमेस्वर आदमस्य  
नासाग्रे श्वासमारुतमक्षेप्सीदिति वचनमसत्यम् । अपि जीवने मनुष्याणामेव ज्योतिर्न तु  
पद्मादीनाम् ! ९२ ।

९३—अपि च रात्रिभोज्यसमये शत्रुषु तत् समर्पणस्य वीजं दियावलः शिमोनसुतस्य यिहूदेष्करियोती-  
रस्य हृदि निचिक्षेप ॥ यो० ५० १३ आ० २ ॥

ज०—नेदं सत्यं भवितुमर्हति यदि कश्चित् यीशवीयान् पृच्छेत् दियावलः सर्वान् प्रलोभयति कस्तर्हि  
दियावलं प्रलोभयति ? दियावलः स्वयमेव विलुभ्यत इति चेत् मानवा अपि तर्हि स्वत एव  
विप्रलोब्धुं शक्नुवन्ति । पुनः कोऽर्थो दियावलेन ? परमेस्वर एव दियावलस्य प्रलोभक इति  
चेदङ्गीक्रियते तर्हि तेषामीश्वर एव महादियावलः सम्पन्नः, स एव तन्मुखेन सर्वान् प्रलोभयति ।  
अपीदृशानि कर्माणि परमेस्वरस्य भवितुमर्हन्ति ? वस्तुतस्तु एतद्ग्रन्थनिर्मातारो ये च यीशुं  
परमेस्वरस्य सूत्रं मन्यन्ते, ते भवन्तु नाम दियावलाः । परं नाप्येतत् पुस्तकमीश्वरप्रणीतं  
नाप्यत्र वर्णितं परमेश्वरो वस्तुतः परमेश्वरो नापि यीशुः परमात्मनस्तनयो भवितुमर्हति ।



१४—युष्माकं हृदयं मैवोद्विजताम्, ईश्वरे विश्वसित, मध्यपि विश्वसित, मम पितुर्निकेतने बहवो वासाः सन्ति । नोचेद्युष्मभ्यमकथयिष्यम् । युष्मदर्थे हि स्थानं सजीकर्तुं गच्छामि । यदि च गत्वा युष्मदर्थे स्थानं सजीकरोमि तर्हि पुनरागत्य मत्समीपं युष्मान् ग्रहीष्यामि । यत्राहं वर्तते तत्र यूयमपि तथा वर्तिष्यध्वे । यीशुस्तं वदति, अहमेव पन्थाः सत्यं जीवनञ्च, नान्ये-  
नोपायेन मनुष्यः पितुः समीपमायाति, केवलं मया । माञ्चेदज्ञास्यत तर्हि मत्पितरमध्य-  
ज्ञास्यत । यो० प० १४ आ० १-४ । ६-७ ।

स०—पाठकाः ! यीशुवचनेष्वधीयताम्, अपीमानि पोषणानां वचनेभ्यो न्यूनानि ? यीशुश्चेदिदं कैतवं न व्यरचयिष्यत् कस्तर्हि तन्मतमग्रहीष्यत् ? अपि यीशुः स्वजनक्रमेकाधिकारेणागृह्णात् ? तस्य च यीशोर्वदत्ये पराधीनतयेश्वरत्वमेव अपहृतं भवति यतः परमेश्वरः कस्यापि माध्यस्थ्यं न शृणोति । अपि यीशोः पूर्वं कोऽपि परमेश्वरं नालभत सर्वमिदं—स्वपितुर्विषयेऽभिमाननम्, स्थानसजीकरणार्थमुद्योगादिकथनम्, स्वमुखेनैवात्मनः सत्यजीवनयोः ख्यापनम्—तस्य दाम्भि-  
कतां द्योतयति । तस्मादिदं नार्हति सत्यं भवितुम् ॥ १४ ॥

१५—सत्यं सत्यं युष्मानहं ब्रवीमि मयि यो विश्वसिति, मया क्रियमाणानि कर्माणि तेनापि कारि-  
ष्यन्ते, तेभ्यो महत्तत्वाणि च कारिष्यन्ते । यो० प० १४ । आ० १२ ॥

स०—ननु यदि यीशवीया यीशौ पूर्णतः विश्वसन्ति तर्हि तथैव तेऽपि शबोत्थापनादिकर्मजातं कथ-  
न्नानुष्ठातुं शक्नुवन्ति ? यदि च यीशौ विश्वासेनापि त आश्चर्याणि कर्तुं न प्रभवन्ति तर्हि यीशुरपि तानि न व्यधादित्यसंशयं प्रत्येतव्यम् । यतः स स्वयमेवाचष्टे “यूयमपि मयि विश्वासेन आश्चर्यकर्माणि करिष्यथ इति” । तथाप्यद्यत्वे कश्चनापि यीशवीयस्तथा कुर्वाणो नावलोक्यते । कस्य ज्ञानचक्षुर्विनष्टं यो यीशुं शबोत्थापनाद्याश्चर्यकर्मणामनुष्ठातारं मन्येत ॥ १५ ॥

१६—य एकः सत्य ईश्वरः । यो० प० १७ । आ० ३ ॥

स०—यदैकः सत्य ईश्वरस्तदा यीशवीयानां परमेश्वरत्रितयप्रतिपादनं (पितुः पुत्रस्य पवित्रात्मनश्चेति) सर्वथा मिथ्या ॥ १६ ॥

१७—तेषां शिरांसि च सुवर्णकिरीटैस्तुभूषितानि तस्य सिंहासनस्यान्तिके च सप्तदीपा ज्वलन्ति त ईश्वरस्य सप्तात्मानः । अपरं सिंहासनस्यान्तिके स्फटिकतुरगः काचमयो जलाशयो विद्यते । अन्यच्च अग्रतः पश्चाच्च बहुचक्षुष्मन्तश्चत्वारः प्राणिनः सिंहासनस्य मध्ये चतुर्दिक्षु च विद्यन्ते । यो० प० ४ । आ० ४-६ ॥

स०—साम्प्रतमवधीयताम्—अप्ययं नास्ति यीशवीयानां स्वर्गो नगरसन्निभः ? परमेश्वरश्च दीपका-  
मितुल्यः ? अपि च हेतोर्मुकुटाद्यलङ्कारधारणमग्रतः पश्चाच्च चक्षुषां सद्भावः सर्वथैवास-  
म्भवः । किञ्च ते प्राणिनः सिंहादयश्चत्वारो जन्तव इति उपन्यस्तम् । कः पुमानिमान-  
सम्भवार्थान् सम्मन्तुं शक्नोति ॥ १७ ॥



९८—अनन्तरं तस्य सिंहासनोपविष्टजनस्य दक्षिणहस्ते अन्तर्बहिः लिखितं पुस्तकमेकं मया दृष्टं तत् सप्तमुद्राभिश्चिह्नितमासीत् । कः पुस्तकमेतद् विवरीतुं तन्मुद्रा मोचयितुं चाहति ? किन्तु-स्वर्गमर्त्यपातालेषु तत् पुस्तकं विवरीतुं निरीक्षितुञ्च कस्यापि सामर्थ्यं नाभवत् अहं बहु रुदितवान् यस्तत् पुस्तकं विवरीतुं निरीक्षितुञ्चाहति तादृशजनस्यात्राभावात् । यो० प्र० प० ५ । आ० १-४ ॥

स०—कीदृशं यीशवीयानां स्वर्गस्य मनोहरं चित्रं तत्र सिंहासनानां मानवानाञ्च कीदृशं रामणीयकम् । सप्तमुद्राभिश्चिह्नितमेकं पुस्तकं यद् विवरीतुं निरीक्षितुञ्च स्वर्गमेदिन्योः कस्यापि सामर्थ्यं नाभवत् । अनन्तरं प्राचीनानामेकेनागादि “म एव धीशुः पत्राणां मोचकः” । यस्य विवाहः तस्यैव गीतानीति जनप्रवादवदिदं भाति सर्वमिदं माहात्म्यं यीशोरेव विषये गीयते परं सर्वमप्येतद् कल्पनामात्रम् ॥ ९८ ॥

९९—अपरं सिंहासनस्य चतुर्णां प्राणिनां प्राचीनवर्गस्य च मध्य एको मेषशावको मया दृष्टः स छेदित इव तस्य सप्तशृङ्गाणि सप्तलोचनानि च सन्ति तानि कृत्वा पृथिवीं प्रेषिता ईश्वरस्य सप्तात्मानः । यो० प्र० ५ । आ० ६ ॥

स०—अधुना अस्य योहनस्वप्नस्य मनोव्यापारं पश्यत—तस्मिन् त्रिदिवे केवलं यीशवीयाश्चत्वारः प्राणिनः यीशुश्च विद्यते नान्यः कश्चन । इदं महदाश्चर्यभूतं यदत्र यीशोः केवलं नेत्रद्वयमासीत् शृङ्गाणाञ्च चिह्नमपि नासीत् स्वर्गे पुनः सप्तशृङ्गः सप्तनेत्रश्चाभवत् ते च परमेश्वरस्य सप्तात्मान आसन् । अहो यीशवीयैः कथमेतादृश्यो वार्ता अमन्यन्त । एतैः स्तोकन्तु-विचारणीयमासीत् ॥ ९९ ॥

१००—पुस्तके गृहीते चत्वारः प्राणिनः चतुर्विंशतिप्राचीनाश्च तस्य मेषशावकस्यान्ते प्रणिपतन्ति तेषामेकैकस्य करयोर्वीणा सुगन्धिद्रव्यैः परिपूर्णं स्वर्गमयपात्रञ्च तिष्ठति तानि पवित्रलोकाणां प्रार्थनास्वरूपाणि । यो० प्र० प० ५ । आ० ८ ॥

स०—यदा यीशुः स्वर्गे नासीत् तदैते वराकाश्चत्वारः प्राणिनः चतुर्विंशतिप्राचीनाश्च सुगन्धिद्रव्य-दीपनैवेद्यादिभिः कम्पुजयन्ति स्म ! साम्प्रतं केचन क्रिश्चियनधर्मावलम्बिनो मूर्तिपूजां निराकुर्वन्ति एषां स्वर्गश्च प्रतिमार्चननिकेतनं विद्यते ॥ १०० ॥

१०१—अनन्तरं मयि निरीक्षमाणे मेषशावकेन तासां सप्तमुद्राणामेका मुद्रा मुक्ता ततस्तेषां चतुर्णामेकस्य प्राणिन “आगत्य पश्येति” वाचको मेघगर्जनतुल्यो रवो मया श्रुतः । ततः परमेकः शृङ्गाश्चो दृष्टः, तदारूढो जनो धनुर्धारयति तस्मै च किरीटमेकमदायि ततः स विजयमानो विजेष्यमाणश्च निर्गतवान् । अपरं द्वितीयमुद्रायां तेन मोचितायां ततोऽरुणवर्णोऽपर एको निर्गतवान् तदारोहिणे पृथिवीतः शान्त्यपहरणस्य सामर्थ्यं समर्पितम् । तृतीयमुद्रायां तेन मोचितायां ततः कालवर्णो एकोऽश्वो मया दृष्टः । अनन्तरं चतुर्थमुद्रायां, तेन मोचितायां ततः पाण्डुरवर्ण एकोऽश्वो मया दृष्टः । तदारोहिणो नाम मृत्युरिति ॥ यो० प्र० प० ६ आ० १-५ । ७-८ ।



स०—अपि नेमान्युपाख्यानानि पुराणाख्यायिकाभ्योऽप्युक्ततराणि ? पुस्तकानां मुद्रासु अथा अश्ववाराश्च कथमवस्थातुं प्रभवन्ति । यैरयं स्वापोत्त्वप्रः सत्यत्वेनाङ्गीकृतः नूनं ते नितरां मूढ-  
धियः ॥ १०१ ॥

१०२—त उच्चैरिदं गदन्ति, हे पवित्र सत्यमय प्रभो ! कुतो यावत्त्वया न्यायो न विधास्यते । अस्माकं  
रक्तपाते पृथिवीनिवासिभिर्विवर्दितुं तस्य फलं दातुञ्च कतिकालं विलम्बसे ? ततस्तेषामे-  
कैकस्मै शुभ्रः परिच्छदोऽदायि वाचिकञ्चाकथ्यत यूयमल्पकालमर्थतो युष्माकं ये सहदासाः  
भ्रातरो यूयमिव घातिष्यन्ते तेषां संख्या यावत् सम्पूर्णतां न गच्छति तावद् विरमत ॥ यो०  
प० ६ आ० १०-११ ॥

स०—यीशवीयाः स्वन्यायं कारयितुं स्थानात् स्थानं परिभ्रमन्तो रोदिष्यन्ति, ये केचिच्च वेदपथ-  
मवलम्बिष्यन्ते तेषां न्यायविचारे अल्पीयानपि विलम्बो न भविष्यति । यीशवीयाः प्रष्टव्यमपि-  
साम्प्रतं परमात्मनो न्यायसभा समाप्तिमिता ? न्यायकार्यञ्च साम्प्रतं नानुष्ठीयते ? अधिकर्णि-  
काश्च निरुद्यमास्तिष्ठन्ति ? एवं पृष्टाह्येते जोषमासते । एषां प्रभुः परमेश्वरः परिमुह्यत्यपि  
यत एषां प्रार्थनया एतच्छत्रुभ्यो झटिति वैरं निर्यातयितुं प्रवर्तते ते च तथा क्रोधिलस्व-  
भावा यन्मरणानन्तरमपि स्ववैरं निर्यातयान्ति तेषु मनागपि क्षान्तिर्नास्ति यत्र च सहनशी-  
लता न भवति तत्र दुःखस्य कः पारावारः ॥ १०२ ॥

कमलः । कुचिः । १०३—गगनस्थताराश्च प्रबलवायुना चालितात् उदुम्बरवृक्षात् निपतितान्यपक्वफलानीव भूतले  
न्यपतन् । आकाशमण्डलञ्च सङ्कुच्यमानग्रन्थ इवान्तर्धानमगमत् ॥ यो० प्र० प० ६  
आ० १३-१४ ॥

स०—यत एव भविष्यसूचको योहनो निर्विघ्नस्तत एव ईदृशीमनगलां गाथामगायत् । नक्षत्राणि  
कृत्स्नानि भूमण्डलानि कथं तानि पृथिव्यां पतितुं शक्नुवन्ति, सूर्यादीनामाकर्षणञ्च कथं  
तानीतस्ततो गमयिष्यति । अपि स गगनं करिमवावबुध्यते ? नेदं व्योम साकारं वस्तु यत्  
कश्चित् परिवेष्टितुं समाहर्तुं वा शक्नुयात् सर्वमिदं योहनप्रभृतीनां वनेचरत्वं व्यनक्ति कथं ते  
विषयानिमान् ज्ञातुं शक्नुवन्ति ॥ १०३ ॥

१०४—ततः परं मुद्राङ्कितलोकानां संख्या मयाश्रावि । इस्त्रायेलस्य सर्ववैशीयाश्चतुश्चत्वारिंशत्सहस्राधिक-  
लक्षलोकाः मुद्रयाङ्किता अभवन्, यहूदावैशे द्वादशहस्ताणि ॥ यो० प्र० प० ७ आ० ४-५ ॥

स०—बाइविलग्रन्थे वर्णितः परमेश्वरोऽपि केवलमिस्त्रायेलप्रभृतिवैशानामधिपतिरुत् । कृत्स्नस्य  
जगतः ? केवलं तेषामेव प्रभुश्च नाभविष्यत् कथं तर्हि तत्पक्षमेवाग्रहीष्यत् ? स तेषामेव  
साहाय्यं करोति स्म अन्यवैशानां जातीनां वा नामापि न गृह्णाति स्म । इस्त्रायेलवैशादि-  
मानवानां मुद्रयाङ्कनमल्पज्ञत्वं योहनस्य वा मिथ्या कल्पना विद्यते ॥ १०४ ॥

१०५—तत्कारणात् त ईश्वरस्य सिंहासनस्यान्तिके तिष्ठन्तो दिवारात्रं तस्य मन्दिरे तं सेवन्ते ॥  
यो० प्र० प० ७ आ० १५ ॥



स०—अपि नेदं महत् प्रतिमार्चनम् ! तेषामीश्वरश्च विप्रह्वान् जन इव परिच्छिन्नो नास्ति ! अपि च यीशवीयानामीश्वरः रात्रौ न स्वपिति अन्यथा कथं तं नक्तं सेवितुं प्रभवद्युः ! तस्य निद्राभङ्गोऽपि भविष्यत्येव । यथाहर्निशं जागर्ति सोऽसंशयं विक्षिप्तो व्याधिनिपीडितश्च सज्जायते । १०५ ।

१०६—ततः परमन्य एको दूत आगतः स स्वर्णधूपाधारं गृहीत्वा वेदिमुपातिष्ठत् प्रचुरधूपाश्च तस्मै दत्ताः । ततस्तस्य दूतस्य करात् पवित्रलोकानां प्रार्थनाभिः संयुक्तधूपानां धूम ईश्वरस्य समक्ष-मुदतिष्ठत् । पश्चात् स दूतो धूपाधारं गृहीत्वा वेद्या वह्निना तं पूरयित्वा पृथिव्यां निक्षिप्त-वान् तेन रवमेघगर्जितानि विद्युतो भूमिकम्पश्चाभवन् ॥ यो० प्र० प० ८ आ० ३-४-५ ॥

स०—तेषां स्वर्गयानन्दो, वेद्यो, धूपाः, दीपाः, भैवेद्यञ्च विद्यते तूरीशब्दश्च तत्र सज्जायते । अप्येषां स्वर्गः वैरागिमन्दिरेभ्यः काञ्चिदपि न्यूनतामावहति ! तदपेक्षयापि तत्र महानाडम्बरः समवलोक्यते । १०६ ।

१०७—प्रथमेन तूर्यां वादितायां रक्तमिश्रितौ वह्निवर्षोपलौ पृथिव्यां निक्षिप्तौ तेन पृथिव्यास्तृतीयांशो दग्धः ॥ यो० प्र० प० ८ आ० ७ ॥

स०—साधु यीशवीयानां भविष्यवादिन् ! अयं परमेश्वरः, तस्य दूताः, तूरीध्वनिः, प्रलयलीला च सर्वमिदं बालानां क्रीडा प्रतीयते ॥ १०७ ॥

१०८—ततः परं पञ्चमदूतेन तूर्यां वादितायां गगनात् पृथिव्यां निपतित एकस्तारको मया दृष्टः, तस्मै रसातलकूपस्य कुञ्चिकादायि तेन रसातलकूपे मुक्ते महामिकुण्डस्य धूम इव धूमस्त-स्मात् कूपादुद्गतः । तस्माद् धूमात् पतङ्गेषु पृथिव्यां निर्गतेषु नरलोकस्य वृश्चिकवद्गलं तेभ्यो-ऽदायि । येषां भालेष्वीश्वरस्य मुद्राया अङ्गो नास्ति केवलं तेषां मानवानां पञ्चमासान् यावत् यातनादानाय तेभ्यः सामर्थ्यमदायि । यो० प्र० प० ९ । आ० १-५ ॥

स०—अपि तूरीशब्दमाकर्ण्य नक्षत्राणि तेष्वेव दूतेषु तत्रैव च स्वर्गे न्यपतन् ? यतस्तानि नात्र पृथिव्यां न्यपतन् । ते कूपाः शलभाश्च परमेश्वरेण प्रलयवासराय पालिता भविष्यन्ति ते च मुद्रां सम्प्रेक्ष्य वाचयितुं प्रभवन्त्यपि “मुद्रयाङ्कितान् मा दशत इति” । सर्वमिदं सरलमानवान् भीषयितुं स्वमतं ग्राहयितुञ्च प्रवञ्चनामात्रम् । यदि यूयं क्रिश्चियनधर्मे न ग्रहीष्यथ तर्हि युष्मान् शरभाः दँक्ष्यन्ति । एतादृश्यो वार्ता निर्विशेषेषु देशेषु प्रचलन्ति न त्वार्यावर्ते । अपि स प्रलयवृत्तान्तो भवितुमर्हति ? ॥ १०८ ॥

१०९—अपरम्, अश्वारोहिसैन्यानां संख्या विंशतिकोटिरासीत् । यो० प्र० प० ९ । आ० १६ ॥

स०—एतावन्तोऽश्वाः स्वर्गे क्वातिष्ठन् ? कुत्राचरन् ? कुहं न्यवसन् ? कियद् वा तेषां पुरीषमभवत् ? तस्य च कियान् दुर्गन्धः स्वर्गे समुत्थितः ? वयमाया एतादृशं स्वर्गमीदृशं परमेश्वरं धर्मञ्च



दूरतो नमस्कुर्मः । सर्वशक्तिमतः परमात्मनो दयया यीशवीयैरप्ययं धर्मः त्यज्येत चेत्तर्हि साधु भवेत् ॥ १०९ ॥

११०—अनन्तरं स्वर्गादवरोहन् अपर एको महाबलो दूतो मया दृष्टः स परिहितमेघस्तस्य शिरश्च मेघधनुषा भूषितं मुखमण्डलं च सूर्यतुल्यं चरणौ च वह्निस्तम्भसमौ । दक्षिणचरणेन सागरे वामचरणेन च स्थले तिष्ठति । यो० प्र० प० १० । आ० १-३ ॥

स०—अमीषां दूतानामुपाख्यानं पुराणानां वन्दिनां वा कथा अप्यधरीकरोति । ११० ।

१११—अनन्तरं परिमाणदण्डवद् एको नलो मद्यमदायि स च दूत उपतिष्ठन् मामवदत्—उत्तिष्ठे-  
श्वरस्य मन्दिरं वेदिं तत्रत्यसेवकांश्च भिमिष्व । यो० प्र० प० ११ । आ० १ ॥

स०—यीशवीयानां मन्दिराणि न केवलमत्रैवापि स्वर्गेऽपि निर्मायन्ते मीयन्ते च । भवतु यादृशस्तेषां स्वर्गस्तथैव तद्वर्णनम् । अत एव ते अत्र प्रभुभोजने यीशोर्देहावयवमांसरुधिरभावना-  
भावयन्तो भुञ्जते पिबन्ति च । अपि धर्ममन्दिरे क्रुशाकारनिर्माणं नास्ति मूर्तिपूजनम् ? १११ ।

११२—अनन्तरमीश्वरस्य स्वर्गस्थमन्दिरस्य द्वारं मुक्तं तन्मन्दिरमध्ये च नियममञ्जूषा दृश्यऽभवत् ।  
यो० प्र० प० ११ । आ० १९ ॥

स०—स्वर्गस्थमन्दिरं प्रायज्ञः संवृतं तिष्ठति कदाविदेवापावृतं भवति । परमात्मनोऽपि मन्दिरं किं शक्नोति भवितुम् ? वेदप्रतिपादितसर्वगतस्य ब्रह्मणो मन्दिरं न सम्भवति । किन्तु यीशवी-  
यानां साकारस्य परमात्मनस्तद्विबुधमर्हति तद्धि स्वर्गे पृथिव्यां वा कापि भवेत् । यथा चात्र मन्दिरेषु तूर्गशेखादिनिःस्वनाः श्रूयन्ते । नियममञ्जूषाचापि कदाचित्तेर्दृश्यते, किं प्रयोजनं तया साधयन्तीति नो विद्मः । वस्तुतः सर्वमिदं मानवान् लोभयितुं तैः कल्पितम् ।  
११२ ।

११३—ततः परं स्वर्गे महदाश्चर्यं दृष्टम्—योषिदेकासीत् सा परिहितसूर्या चन्द्रश्च तस्याश्वरणयो-  
रधो द्वादशताराणां किरीटश्च शिरस्यासीत् । सा गर्भवती सती व्यथिता तैरावमकरोत् । ततः स्वर्गेऽपरमेकं चित्रं दृष्टं महानाग एक उपातिष्ठत् स लोहितवर्णस्तस्य सप्त शिरांसि सप्त शृङ्गाणि शिरःसु च सप्त किरीटान्यासन् । स स्वलाङ्गुलेन अग्नयः नक्षत्राणां तृतीयांशमव-  
मृज्य पृथिव्यां न्यपातयत् । यो० प्र० प० १२ । आ० १-४ ॥

स०—साम्प्रतं योहनस्य वृथालापेष्ववधीरताम्, एषां स्वर्गेऽपि भृषमार्तिरवेणोक्तोऽश्विन्यास्तपस्विन्या योषितो दुःखे न कोपि दयने न च तद्दुःखमुपशमयितुं यतते । किञ्च तस्य लाङ्गूलं कियद्-  
दीर्घमासीत् यन्नक्षत्राणां तृतीयभागं पृथिव्यामवपातयत् । दीर्घतमताराणां समक्षमिदं मेदिनी नितरां लघ्वीयसी । अत्र पृथिव्यामेकमपि नक्षत्रं मातुं नेष्टे । अत्रैतदेवानुमेयं—अयं नक्षत्राणां तृतीयांश एतद्ग्रन्थप्रणेतुः सद्गनि पतितो भविष्यति । स महानागोऽपि यः स्वलाङ्गुलेन कृत्स्ननक्षत्राणां तृतीयभागमवमृज्य पृथिव्यां न्यपातयतस्यैव ( ग्रन्थप्रणेतुः ) निकेतने निव-  
सति स्म इति ॥ ११३ ॥



११४—ततः परं स्वर्गे संप्राम उपातिष्ठत् । मीखायेलस्तस्य दूताश्च तेन नागेन सहायुद्भयन्त तथा स नागस्तस्य दूताश्च संप्राममकुर्वन् । यो० प्र० प० १२ । आ० ७ ।

स०—यः कोऽपि यीशवीयानां स्वर्गमुपैति सोऽपि संप्रामे दुःखं लभते । एतादृशस्वर्गाय स्वस्ति-भूयात् न वयं तं कामयामहे । यत्र शान्तिः पदं नादधाति, नित्यं च कलहः प्रवर्तते तत्स्थलं यीशवीयानां योग्यम् । ११४ ।

११५—अपरं स महानागोऽर्थतो दियावलः ( अपवादकः ) शैतानश्च ( विपक्षः ) इति नाम्ना विख्यातो यः पुरातनः सर्पः कृत्स्नं नरलोकं भ्रामयति स पृथिव्यां निपातितः । यो० प्र० प० १२ । आ० ९ ।

स०—अपि स दियावलः यदा स्वर्ग आसीत् तदा मानवान् न भ्रामयति स्म ? स च यावदायुः कारायां कथं न निक्षिप्तः कथं वा न हृतः ? स पृथिव्यां किमर्थं निपातितः ? यदि कृत्स्नं जगत् दियावलो भ्रामयति कस्तर्हि तं विमोहयति । दियावलः स्वयञ्चेत् वञ्चितस्तर्हि मानवा अपि तत्साहाय्यमन्तरेण स्वयमेव प्रलोप्यन्ति । परमेश्वरश्चेत्तस्य भ्रान्तिं जनयति तर्हि स परमेश्वर एव नास्ति । एतदनुमीयते यदेषां परमेश्वरोऽपि दियावलाद् विभेति कथमन्यथा दियावलात्प्रवलस्सन्नपराधसमय एव तं नादण्डयत् ? अत्र जगति दियावलस्य यावत् सामर्थ्यं विद्यते तस्य सहस्रतमांशोऽपि यीशवीयानामीश्वरस्य प्रभावो नास्ति तस्मात्प्रतीयते यत्तेषामीश्वरस्तमपराधविधानाद् गोष्ठं न पारयति । एतेन सिद्धं भवति—यथाद्यन्त्रे शासकाः कृतापराधान दस्युप्रमुखानञ्जसव दण्डयन्ति न तथा तेषामीश्वरः । पुनः कः खलु तादृक् मूढधीर्मानवो यः परिहाय वैदिकं मतं यीशवीयानां कपोलकल्पितं धर्ममभ्युपेयात् । ११५ ।

११६—हा भूमिमागरवासिनः ? (युद्धोच्यन्ते) यस्माद् युष्माकं समीपे दियावलोऽवतीर्णः । यो० प्र० प० १२ । आ० १२ ।

स०—किमयं यीशवीयानामीश्वरः तत्स्थानस्यैव (स्वर्गस्य) रक्षकोऽधिपतिश्चास्ति ? न तु पृथिव्यास्तत्रत्यमानवानाश्च ? भुवोऽपि चेदधिपतिः कथं न दियावलं हन्तुमपारयत् ? पश्यत एवेश्वरस्य दियावलो जनान् भ्रामयति तथापि तं न प्रतिषेधति । इदं त्वनुमीयते—एकः साधुः परमेश्वरोऽपरश्च महावलो दस्युः परमेश्वरो विद्यत इति ११६ ।

११७—अनन्तरं तस्मै द्विचत्वारिंशन्मासान् यावद् योद्धुं सामर्थ्यमदायि । ततः स ईश्वरनिन्दनार्थं मुखं व्यादाय तस्य नाम तस्यावासं स्वर्गनिवासिनश्च निन्दितुमारभत । अपरं धार्मिकैः सह योधनस्य तेषां पराजयस्य चानुमतिः सर्वजातीयानां सर्वभाषावादिनां सर्वदेशीयानाञ्चाधिपत्यमपि तस्मा अदायि । यो० प्र० प० १३ । आ० ५-७ ॥

स०—यो जगतीतलनिवासिनो जनान् विमोहयितुं दियावलं पश्वादिप्राणिनश्च प्रेषयेत्, धार्मिकैः सह युद्धं कारयेत् अपि स दस्यूनामधिपतेः सादृश्यं नाहति ? नेदृशानि कर्माणि परमेश्वरस्य तदीयभक्तानाञ्च भवितुमर्हन्ति ॥ ११७ ॥



११८—ततः परं निरीक्षमाणेन मया मेषशावको दृष्टः स सियोनपर्वतस्योपर्यतिष्ठत् । अपरं येषां भालेषु तस्य नाम तत्पितुश्च नाम लिखितमास्ते तादृशाश्चतुश्चत्वारिंशत्सहस्राधिका लक्षलोकास्तेन सार्धमासन् । यो० प्र० प० १३ । आ० १ ॥

स०—पाठकाः । पश्यन्तु भवन्तः— यत्र सियोनपर्वते यीशोः पिता न्यवसत्तत्रैव यीशुरपि । चतुश्चत्वारिंशत्सहस्राधिकलक्षलोकाः कथं परिसंख्याताः ? एतावन्त एव स्वर्गे स्थानमलभन्त । अवशिष्टानेककोटिशिरांसि मुद्राङ्कितानि नाभवन् ! किमिमेऽवशिष्टसकलमानवा निरर्थं प्राप्नुवन् ? यीशवीयैः सियोनगिरिमासाद्य द्रष्टव्यम्— यत्तत्र यीशोः पिता तत्सैन्यञ्च विद्यते नवेति ? अस्ति चेत्तर्ह्ययं लेखः प्रमाणमितरथा तु मृषैव । कुतश्चित्तत्र समागत इति चेत्तर्हि कुतः समायातः ? “त्रिदिवादिति” चेदुच्येत तर्हि किन्ते गरुत्मन्तो येन एतावद्ब्रह्मैतन्नै स्वयञ्चोपर्यङ्ग उड्डीयते ? परमेश्वरश्चेदुपर्यङ्गो गतागतं कुरुते तर्हि नूनं स न्यायाधीश इव सम्पन्नः यो ह्यजस्रमितस्ततः परिभ्रमति । एवञ्चैकेन द्वाभ्यां त्रिभिर्वा कार्यं न सेत्स्यति अपि तु न्यूनातिन्यूनेमेकैकस्मिन् भूमण्डले एकैकेनेश्वरेण भवितव्यं यत एतावन्तोऽनेकब्रह्माण्डानां न्यायमनुष्ठातुं सर्वत्र यौगपद्येन परिभ्रमितुं न शक्नुवन्ति । ११८ ।

११९—आत्मा भाषते स्वश्रमेभ्यस्तैर्विरामः प्राप्तव्यः परं तेषां कर्माणि ताननुगच्छन्ति । यो० प्र० प० १४ । आ० १३ ॥

स०—अवधत्त वाचकाः । यीशवीयानामीश्वरो भाषते तेषां कर्माणि ताननुगमिष्यन्ति—कर्मणामानुरूप्येण सर्वेभ्यः फलानि प्रदास्यन्त इति । एते च वदन्ति यीशुः सर्वेषां पापान्यादास्यते-क्षस्यतं इति । अत्रेश्वरस्य यीशवीयानां वा वचनं सत्यमिति धीमद्भिर्विभावनीयम्, न ह्येकस्मिन्विषये उभावपि सत्यौ भवितुमर्हतः । अनयोरेकतरेणावश्यमलीकभाषिणा भवितव्यम् । किं न एतेन यीशवीयास्तेषामीश्वरो वा मृषाभिधायको भवतु ११९ ।

१२०—तत्फलानि चेश्वरस्य क्रोधस्वरूपस्य महाकुण्डस्य मथ्यं निरक्षिपत् । तत्कुण्डस्य फलानि च बहिर्मर्दितानि ततः कुण्डमध्याद् निर्गतं क्रोशशतपर्यन्तमश्वानां खलीकान् यावद् व्याप्नोत् । यो० प्र० प० १४ । आ० १९ । २० ॥

स०—किमेते मृषाप्रलपाः पुराणगाथाभ्योऽपि नातिरिच्यन्ते ? यीशवीयानामीश्वरः संक्रुध्यन् निरां दूयते । अपि तस्य क्रोधो जलमन्यद् वा विलीनं वस्तु येन तत्पूरितानि कुण्डान्यासते ? क्रोशशतपर्यन्तं च रक्तनिस्पन्दनं नितरामसम्भवं यतस्तत् वायोः स्पर्शमात्रेणैव घनीभावमापद्यते पुनः कथमेतत्सम्भवति । अत ईदृश्यो वार्ता मिथ्यैव भवन्ति । १२० ।

१२१—तदनन्तरं स्वर्गे साक्ष्यावासस्य मन्दिरस्य द्वारं मुक्तम् । यो० प्र० प० १५ । आ० ५ ।

स०—यदि यीशवीयानामीश्वरः सर्वज्ञो भवेत् किन्तर्हि तत्र साक्षिणां प्रयोजनम् ? यतः स स्वयमेव सर्वं ज्ञातुं प्रमवेत् । अनेनेदमेव सर्वथा निश्चीयते यदेषामीश्वरो नास्ति सर्वज्ञोऽपि तु मनुष्यवदल्पज्ञो वर्तते । स परमात्मनः किं कार्यमनुष्ठातुं सक्षमः ? नो, नो, न कर्हिचित् ।



अत्रैव प्रकरणे दूतानां भूयस्योऽसम्भाव्या वार्ताः समुपन्यस्ताः । न ताः केनापि सत्यत्वेन परिग्रहीतुं शक्यन्ते । प्रकरणमिदं सर्वथा ईदृशासङ्गतव्यताभिरेव परिपूर्णमतः कृतमेतादृशा-  
म्बद्धकथाप्रसङ्गेन । १२१ ।

१२२—तस्या अधर्मक्रियाश्चेद्वरेण संस्मृताः । परान् प्रति तथा यथा व्यवहृतं तथा तां प्रति व्यवह-  
रत । तस्याः कर्मणां द्विगुणफलानि तस्यै दत्त । यो० प्र० प० १८ । आ० ५-६ ॥

स०—अनेन यीशवीयानामीश्वरस्यान्यायकारित्वं सुतरामभिव्यक्तं भवति यतो येन यादृशं कर्म कृतं  
तावदेव फलप्रदानं न्यायः, अतो भिन्नं च कृतकमपिक्षयाधिकं न्यूनं वा फलप्रदानमन्यायः ।  
ये चान्यायपथप्रवृत्तं समुपासते कथं न तेऽपि भवन्त्यन्यायकारिणः १२२ ?

१२३—यन्मेषशावकस्यैव विवाहसमयोऽभवत् (वाग्दत्ता चाभवत्) तस्मै या कन्या सा सुसज्जिता ॥  
यो० प्र० प० १९ । आ० ७ ॥

स०—श्रूयतां साम्प्रतम् ? यीशवीयानां स्वर्गे परिणीयत अपि । ( परिणया अपि भवन्ति ) यतो  
यीशुमीश्वरस्तत्रैव परिणीतवान् । अत्रैतत्प्रष्टव्यम् यत्तस्य ( यीशोः ) श्वशुर-श्वश्रू-श्यालादयः  
केऽभवन् ? कियन्तो वा दारकाः प्रसूताः ? रेतसः संक्षयाच्च बल-बुद्धि-पराक्रम-आयुः  
प्रभृतीनां परिक्षीयमाणतया यीशुरनेन समयेनासंशयमुपरतो भविष्यति संयोगजन्यपदार्थस्या-  
वश्यं विनाशशालित्वात् । इदानीं यावद् यीशवीयास्तस्मिन् ( यीशौ ) विश्वासेनात्मानं वञ्चया-  
मासुः, न ज्ञायते अतः परमपि कियन्तं कालमात्मानं प्रतारयिष्यन्ति ॥ १२३ ॥

१२४—अपरं नागोऽर्थतः यो वद्धः सप्तोऽपवादकः शैतानश्चास्ति तं धृत्वा वर्षसहस्रं यावद् वद्धवान् ।  
अपर, रसातले तं निक्षिप्य तदुपरि द्वारं रुद्ध्वा मुद्रयाङ्कितवान् यस्माद् तद् वर्षसहस्रं यावत्  
सम्पूर्णं न भवेत् तावत् परजातीयास्तेन न भ्रमितव्याः । यो० प्र० प० २० । आ० २ । ३ ।

स०—पूर्वं महताऽऽयासेन दियावलं धर्तुं शशाक, वर्षाणां सहस्रं यावदेव च कारायां निक्षिप्तवान् ।  
अपि स पुनरपि मुक्तः सन् जनान् न भ्रामयिष्यति ? एतादृशा दुर्जना यावज्जन्म बन्धबागा-  
रेषु निक्षेप्तव्याः प्राणैर्वा वियोक्तव्याः । परं दियावलोऽपि कश्चिदस्तीति तेषां भ्रममात्रमेव ।  
वस्तुतो नास्त्येतत् किमपि केवलं मानवान् भीषयित्वा स्वमतानयनस्यान्यतमः प्रकारः । यथा  
कश्चिद् धूर्तः कांश्चिद् मुग्धजनानभाषत । “आगच्छत युष्मान् देवतां दर्शयामीति” प्रागेव च  
क्वचिर्निर्जनप्रदेशे जनमेकं चतुर्भुजाकारं निर्माय कस्मिंश्चित् क्षुपनिबद्धे स्थापयामास ।  
पुनश्च तान् जगाद नेत्रे निमीलयत मम वचनेनैवोन्मीलयितव्ये । यथैवं न विधास्यति  
नियतं सोऽक्षिविकलः संपत्स्यते । यदा च स चतुर्भुजाकारो जनो दृष्टिपथमुपगतस्तदा स  
तान् पश्यत इत्यभाषत, पुनश्च झटित्येव निमीलयत इत्यादिदेश । यदा च चतुर्भुजो  
मानवः क्षुपैरात्मानमन्तर्धापितवान् तदा स तान् चक्षुष्युन्मीलयितुमाह जगाद च “अपि  
दृष्टो युष्माभिर्नारायण ? इति” । इत्येवैवैतन्मतायुयायिनां लीला विद्यते । ते हि वदन्ति  
“योऽस्माकं मतं न गृह्णीयात् स दियावलेन भ्रामितोऽस्तीति विज्ञेयम्” अन्येऽपि मतावल-  
म्बिन इत्यमेव जनान् भ्रामयन्ति तेषां कपटजालं केनापि प्रवेष्टव्यम् । १२४ ।



१२५—यस्य वदनान्तिकात् ( सम्मुखात् ) भूनभोमण्डले पलायेतां पुनस्ताभ्यां स्थानं न लब्धम् । अपरं, क्षुद्रा महान्तश्च सर्वे मृता मया दृष्टाः, ते सिंहासनस्यान्तिकेऽतिष्ठन् ग्रन्थाश्च व्यस्तीर्यन्त, जीवनपुस्तकाख्यमंपरमेकं पुस्तकमपि विस्तीर्णम् । तत्र ग्रन्थेषु यद्यद् लिखितं तस्माद् मृतानामेकैकस्य स्वक्रियानुयायी विचारः कृतः ॥ यो० प्र० प० २० । आ० ११ । १२ ।

स०—पश्यत अपि नेदं बालोपमम् ? कथं द्यावापृथिव्यौ पलायिष्येते ? यस्यान्तिकात् ते पलायेतां स, तत्सिंहासनञ्च क्वातिष्ठत ? अपि च यदा मृताः परमेश्वरस्य सम्मुखे समुपस्थिताः तदा सोऽप्युपविष्टः स्थितो वा भविष्यति । अपि परमात्मनो व्यवहारो न्यायालयसदृशः निषद्यासन्निभो वा ? यत्र व्यवहारान् निर्णेतुं आवश्ययौ संख्यातुं वा पुस्तकान्युपयुज्यन्ते । कृत्स्नात्मनां वृत्तान्तः परमेश्वरेण तत्प्रतिहतैर्वा ( गुमास्ता ) प्रतिलिखितः ? एतादृशीभिरेव वार्ताभिर्वीशवीरैरीश्वरोऽनीश्वरः, अनीश्वरश्चेश्वरः सम्पादितः ॥ १२५ ॥

१२६—तेषामेक आगत्य मां सम्भाष्यावदत् । आगच्छाहं तां कन्यामर्थतो मेवशावकस्य भाविभार्या त्वां दर्शयामि । यो० प्र० प० २१ । आ० ९ ॥

स०—अहो यीशुः स्वर्गेऽपि कान्तामलमत, आनन्दमुपभुङ्क्ते । ये च यीशवीयास्तत्र गच्छन्ति तैरपि भार्या अधिगम्यन्ते । तत्र बाला अप्युत्पद्यन्ते, बहुजनसमवायाच्च व्याधिभिर्घ्नियन्त अपि । एतादृशस्वर्गं दूरत एव नमस्कुर्मः ॥ ११६ ॥

१२७—ततः परं स तेन परिमाणदण्डेन तां नगरीं परिमितवान् तस्याः परिमाणं द्वादशसहस्रनल्वाः । तस्या दैर्घ्यं प्रस्थमुच्चत्वं च समानानि । अपरं स तस्याः प्राचीरं परिमितवान् तस्य मानवस्यार्थतो दूतस्य परिमाणानुसारतस्तत् चतुश्चत्वारिंशदधिकशतहस्तपरिमितम् । तस्य प्राचीरस्य निर्मितिः सूर्यकान्तमणिभिर्नगरी च निर्मलकाचतुल्येन शुद्धसुवर्णेन निर्मिता । नगर्याः प्राचीरस्य मूलानि च सर्वविधमहार्घमणिभिर्भूषितानि प्रथमं भित्तिमूलं सूर्यकान्तस्य, द्वितीयं नीलस्य, तृतीयं ताम्रमणेः, चतुर्थं मरकतस्य, पञ्चमं वैदूर्यस्य, षष्ठं शोणरत्नस्य, सप्तमं चन्द्रकान्तस्य, अष्टमं गोमेदस्य, नवमं पद्मरागस्य, दशमं लज्जुनीयस्य एकादशं पेरोजस्य, द्वादशं मर्टीष्मणेश्चास्ति । एकैकं गोपुरं एकैकया मुक्तया कृतं नगर्या महामार्गाश्चाच्छकाचवत् निर्मलसुवर्णेन निर्मितम् । यो० प्र० प० २१ । आ० १६-२१ ॥

स०—यीशवीयानां स्वर्गस्य मनोहरं वर्णनं श्रूयताम् । यदि यीशवीया उत्पद्यन्ते घ्नियन्ते च तर्हि कथमेतावति महत्यपि नगरे मातुं शक्यन्ति । यतस्तत्र केवलं मानवानां प्रवेश एवास्ति न तु निर्गमः । अपि च येयं महार्घमणिभिः खचिता सुवर्णमयी पूरूपकल्पिता सापि मुग्धजनान् प्रलोभ्य प्रतारयितुं लीलामात्रम् । भवेन्नाम यथालिखितं तस्य नगरस्य दैर्घ्यं प्रस्थत्र परमुच्चत्वं कथं द्वादशसहस्रनल्वाः संभवन्ति । सर्वमिदं मिथ्याकल्पनामात्रम् । एतावदतिमहत्स्यो मुक्ताः कुतः समायन् ? अस्य लेखस्य लेखितुर्ग्रहकुम्भात् किमु ? अयं मृषाप्रलापः पुराणगाथान्यतिशेने । १२७ ।



१२८—परन्त्वपवित्रं घृण्यकृत् अमृतकृद्वा किमपि तन्मध्यं न प्रवेक्ष्यति । यो० प्र० प० । २१ ।  
आ० २७ ॥

स०—नन्वेवं चेत् किमिति तर्हि क्रिश्चिनाः “पापीयांसोऽपि क्रिश्चियनधर्मावलम्बेन स्वर्गं प्रवेष्टुमर्हन्ती-  
ति” भाषन्ते । नेदं सत्यम् । सत्यञ्चेद् भवेत् तर्हि धर्मोपदेशको योदनो न कर्हिचित् दिवमा-  
रुगेह स हि स्वापेषु नितरां मिथ्याभिधत्त । यीशुःपि स्वर्गमारोढुं नाशक्त, यतो यदा केवलः  
पापीयान् दिवमारोढुं न शक्नोति कथं पुनर्नैकपापकर्मणामेनोभाराक्रान्तः प्रवेष्टुमर्हति १२८ ।

१२९—अपरं, किमपि शापग्रस्तं न भविष्यति तस्या (नगर्याः) मध्य ईश्वरस्य मेघशावकस्य च  
सिंहासनं स्थास्यति तस्य दासाश्च तं सेविष्यन्ते । तस्य वदनदर्शनं प्राप्स्यन्ति तेषां भालेषु  
च तस्य नाम लिखितं भविष्यति । तदानीं पुनः रात्रिर्न भविष्यति तेषां दीपस्य सूर्यस्य  
वा तेजसा प्रयोजनं न भविष्यति यतः प्रभुः परमेश्वरस्तान् दीपयिष्यति ते चानन्तकालं  
यावत् राज्यं करिष्यन्ते । यो० प्र० प० २२ आ० ३-५ ।

स०—यीशवीयानां स्वर्गस्य कीदृशं मनोहरं चित्रम् ? अपि परमेश्वरो यीशुश्च स्वीयसिंहासनं नित्य-  
मधिष्ठास्यति ? किं तेषां दासाः सततं तगोमुखं द्रक्ष्यन्ति ? कृपया इदन्तु भवद्भिः शंसनीयै  
यत् युष्माकं परमेश्वरो यूरोपवासिन इव शुभ्रमाननं धत्ते उत अफ्रीकावास्तव्या इव कृष्ण-  
वर्णमाहोस्त्रिदन्देशवायिन इवान्धगङ्गम् ? युष्माकमपि स्वर्गोऽपि नूनं बन्धनमेव यतस्तत्र  
निवासिनां नास्ति मिथः समानमात्रः । तत्र हि वर्णेश्वादाशं विद्यते । तत्रैव चकत्र स्यातु-  
मावश्यकं कथं पुनस्तत्र दुःखं न भविष्यति । साननश्च न कर्हिचित् सर्वज्ञः परमेश्वरः सर्वा-  
धिपतिश्च भवितुमर्हति १२९ ॥

१३०—पश्चाहं तूर्णमागच्छामि, एकैकस्मै स्वक्रिदानुयायिकलदानार्थम् मद्वातव्यफलं मम समुवर्ति ।  
यो० प्र० प० २२ । आ० १२ ।


स०—“सर्वैः स्वकर्मणामानुल्लेखेण फलं लभ्यत इति चेत्सत्यम् तर्हि न कदाचन दुर्गतानि क्षाम्यन्ते,  
चेत्क्षाम्यन्ते—धर्मपुस्तकस्या (इंजीलस्य) स्य वचनानि मृषात्वमापद्यन्ते । कल्माषां  
क्षमासंपादनमप्यत्र पुस्तके समुपन्यस्तमिति चेत् कैश्चित्प्रतिभाष्येत तर्ह्यपि वचनद्वयस्य  
मिथो विसंवादितयाऽसत्यत्वमेव । अतो युष्माभिरत्र विश्वासः परित्याज्यः । कियद् वयं  
लिखेम ? एषां धर्मपुस्तके प्रत्याख्यातुं समुचितान्यनेकानि वस्तूनि विद्यन्ते, अत्र तु केवलं  
दिङ्मात्रं प्रदर्शितम् । एतावतैव सुधीभिर्बहुं विज्ञेयम् । एषां धर्मपुस्तके कतिपयार्थान्  
परित्यज्य सर्वं मिथ्याकल्पितमेव । यथाचानृतसंयुक्तं तथ्यमपि शुद्धं नावतिष्ठते तथैव  
यत्किञ्चित् सत्यं प्रतिपादयतोऽपि—असत्यबहुलत्वदेषां धर्मग्रन्थस्य प्रामाण्यं न भवितुमर्हति  
अपि च तत् याथार्थ्यं वेदानामभ्युपगमेनैवाभ्युपगतं भवति ।

इति श्रीमद्भयानन्दसरस्वतीस्वामिकृते सत्यार्थप्रकाशे शङ्करदेवेन देवगिरालङ्कृते  
क्रिश्चीनमतविषये त्रयोदशः समुल्लासः सम्पूर्णः ॥ १३ ॥



# अनुभूमिका

( ४ )



यवनमतविषयेऽयं चतुर्दशः समुल्लासः केवलं कुराणाभिप्रायेण विलिखितो न त्वन्यग्रन्थमतेन यतो यवनाः कुराणमेष सर्वतोभावेन विश्वसन्ति । यद्यप्यस्त्येष्वपि शाखाबाहुल्यात् क्वचित् २ शब्दार्थेषु मतभेदस्तथापि कुराणं सर्व ऐकमत्येन विश्वसन्ति । आरव्यभाषायां विलिखितः कुराणग्रन्थः प्रसिद्ध-यवनपण्डितैर् ऊर्दुभाषायां व्याकृतः । तद्व्याख्यानं देवनागरीवर्णेषु परिवर्त्यार्थभाषायामनूद्यचारव्य-भाषाया विपश्चिद्वरैः संशोच्यात्रोपन्यस्तम् । अमुद्धोऽयमनुवाद इतिवादिना केनचित्प्रथमं यवनपण्डिता-नामनुवादं सन्दूष्य पुनरत्र विलेखनीयम् । अयं लेखः केवलं मनुजानामभ्युदयाय सत्यासत्यविनिश्चयाय च विलिखितो येन सकलधर्माणामंशतः परिज्ञानेन मानवा मिथो विचारावसरं लभेरन्, अन्योऽन्य-दूषणानि निराकृत्य गुणान् गृह्णीयुः । धर्मस्यान्यस्य वा कस्यचिन्मुद्यैव विगर्हणं नास्त्यस्माकमभिप्रायः । सर्वेषां गुणदोषा यथावद्विज्ञायेरन् । न कश्चित्कमपि मृषामियुज्जीत नापि सत्यमपलपेत् । प्रकाशिते-ष्वपि सत्यासत्यविषयेषु यथाकामं सर्वो जनोऽङ्गीकुर्यान्न वा कुर्वीत न कश्चिद्वलात्कारेण स्वमतं ग्राह्यते । अयमेव साधुजनसेवितः पन्था यदा "त्मनः परेषां वा गुणदोषा याथार्थ्येनावगत्य गुणाः समादेया दोषाश्च परिहेया" इति । निर्बन्धजुषां निर्बन्धञ्च त्याज्येयुर्यतः पक्षपातेन जगति के नामानर्था नाभवन् भवन्ति वा ? वस्तुतः क्षणभङ्गुरेऽस्थिरेऽस्मिन् जीवने परज्यानि सम्पाद्य स्वस्यात्मनश्च लाभप्रणाशो नास्ति मनुजोचितं कर्म । यदत्र किञ्चिदन्यथा विलिखितं भवेत्साधवः सूचयन्तु, ततो यथोचितं विधास्यते यतः खल्वयं लेखो निर्बन्धेष्वद्विषवादविवादादीनां परिहाराय नतु तेषां वर्धनाय । कस्यचिज्ज्यानिमसम्पाद्य सर्वेषां हितसम्पादनमेवास्माकमभिप्रायः ।

चतुर्दशेऽस्मिन् समुल्लासे यवनमतविषयः साधुजनानां पुरो निधीयते ते सुविचार्य्याभिमतं गृह्णन्तु परित्यजन्तु चानभिप्रेतम् ।

अलमतिविस्तरेण बुद्धिमद्भार्य्येषु ॥





# अथ चतुर्दशसमुल्लासारम्भः ॥

## अथ यवनमतविषयं समीक्षिष्यामहे ॥

१—( अहं ग्रन्थममुं ) परमात्मनो नाम्ना प्रारम्भे ( यः ) क्षमाशीलः, दयालुश्च । सूरत० १ । आ० १ ।

स०—यवनैः कुराणग्रन्थस्य परमात्मनो वाक्यत्वमजस्रमुद्धोष्यते, परमुपरितनसमुद्धरणेनास्य अन्यप्र-  
णेतृत्वं सुतरामभिव्यज्यते यतो हि यदि नाम परमात्मनैवैतद् रचितं भवेत्तर्हि 'परमात्मनो नाम्ना  
प्रारम्भे' इति नैवावश्यत्, अपि तु 'मानवानां समुपदेशाय मयायं ग्रन्थो विरचित' इत्यवदिष्यत् ।  
स्वीयग्रन्थमित्थं प्रारभ्य परमेश्वरः यूयमप्येवमाचरतेति मानवान् शिक्षयतीति चेदुच्येत ।  
तत्र चारु । एवं हि दुष्कर्मणामपि परमात्मनो नामधेयेनैव प्रारभ्यमाणतया तस्य नाम्नो  
विमानना संपद्येत । अपि च ( यवनानां ) परमेश्वरो दयालुश्चेद् विद्यते कथं तर्हि स स्वीय-  
सर्वे मानवान् सत्त्वान्तराणि विहृत्य तेषां मांसमनुमादिदेश । अपि नैते प्राणिनः सन्त्यना-  
गसस्तन्निर्मिता वा ? किञ्च तेनैतदपि जनाः समुपदेष्टव्याः सुकर्माण्येव केवलं परमा-  
त्मनो नाम्ना समारब्धव्यानि न तु दुष्कृत्यान्यपि । वचनमिदं सर्वथैव संदिग्धार्थम्, अपि चौर्य-  
व्यभिचार-मिथ्याभाषणाशुपुण्यान्यपि तन्नाम्ना प्रारब्धव्यानि ? पूर्वोक्तवचसः संदिग्धार्थ-  
तयैव शौनिकप्रमुखा यवनाः परमात्मनो नाम्नैव निषूदयन्ति गवादिकम् । एवञ्च यवनानां  
परमेश्वरे दयालुत्वं नाविष्टते नह्येवं तस्य सत्त्वेषु दया जातु तिष्ठति । अनेन यवना दुष्कृ-  
त्यान्यपि परमात्मनो नाम्ना विदधतीति सुव्यक्तम् । यवनैर्न केदस्य वचनस्यार्थोऽवबुध्यते  
कोऽर्थस्तर्ह्यस्य वचस आविष्करणेन ? अन्यथैव चेद्यवना वचनमिदं व्याचक्षते कस्तर्ह्यस्य  
सरलोऽभिप्रायः ?

२—सर्वमपि स्तवजातं परमेश्वरस्यैव यः खलु कृत्स्नस्य जगतो रक्षकः, क्षमाशीलो दयालुश्च वर्तते ।  
सू० १ । आ० १, २ ॥

स०—कुराणवर्णितः परमेश्वरः सर्वेषां पालकः शान्ता दयालुश्चाभिविध्यचेन्न तर्हि स कर्हिचित् परमता-  
वलम्बिनो जनान् प्राणिनश्च व्यापादयितुं यवनानादेश्यत् । सर्वत्र सदयश्चेदपि पापेष्व-  
प्यात्मनः कारुण्यं प्रकटयिष्यति ? तत्रापि दयत इति चेत्प्रत्युच्येत, तत्र भवितुमर्हति यत-  
स्तत्रैव ( कुराणे ) किञ्चिदग्रे समुपन्यस्तम् "निषूदयत नास्तिकान्" इति । अर्थतो यः कश्चन



कुराणं यवनानां प्रेरितान् (पैगम्बरान्) नो विश्वसिति स एव नास्तिकः (काफिरः) (स च हन्तव्यः) । (यतः कुराणपुस्तकमेतादृशैः क्रूराचारैः परिपूर्णमतो) नैतत्पुस्तकं परमेश्वरोक्तं भवितुमर्हति ।

३—प्रभुन्यायवासरस्य । त्वामेव वयं भक्त्या समुपास्महे, त्वत्त एव साहाय्यमभीप्सामः । दर्शयास्मानृजुपथम् । सू० १ । आ० ३-५ ॥

स०—अपि परमेश्वरः प्रत्यहं नानुतिष्ठति न्यायम् ? यदि स कस्मिंश्चिन्नियतवासर एव तमनुतिष्ठति नूनं सोऽन्यायमाचरति । तस्यैव भक्त्या समुपासनं तत एव च साहाय्ययाचनं वरम्, परं किं साधुकार्येष्विव दुष्कृत्येष्वपि साहाय्यमपेक्षणीयम् ? केवलं यवनानामेव सरलः पन्थाः, अपि नान्येषाम् ? कथं न यवनाः सरलां पदवीं प्रतिपद्यन्ते ?

निखिलधर्मेषु समान एव चेत्सदाचारः कस्तर्हि विशेषो यवनधर्मे ? ते चात्मधर्ममिवान्येषां धर्मं न चेत् न्याय्यमनुमन्यन्ते पक्षपातिनः खलु ते निजपक्षपातित्वमभिव्यञ्जयन्ति ।

४—तेषां पन्थानं येषु त्वमतुकम्पां व्यधा मास्मान् दर्शय । नापि तेषां येभ्यस्त्वमकुप्यः, नापि विपथगामिनाम् । सू० १ । आ० ६ । ७ ॥

स०—यतो हि यवनैः पूर्वजन्म, पूर्वकृतानि पापपुण्यानि वा नाभ्युपेयन्ते अतः केषुचित् करुणा-प्रकाशनेन केषुचिन्नान्यथा व्यवहारेण तदीयपरमेश्वरस्य पक्षपातित्वं सुतरां व्यक्तं भविष्यति । पापपुण्याभ्यामन्तरेण हि सुखदुःखप्रदानमन्यायाचारः । निनिर्मितञ्च कस्यचित् सानुकम्पावल्लो कनमपरस्य च क्रोधदृशा समीक्षणं परमात्मनः स्वभावाद्विरुध्यते नहि स कामचारितया व्यवहरति । यदा चायमात्मा पूर्वजन्मनि (यवनमतानुसारेण पूर्वजन्मनोऽभावात्) न व्यधात् सुकृतदुष्कृते कथं तद्वयं (परमेश्वरः) कस्मिंश्चित् सदयः क्वचिच्च क्रुद्धो भवितुमर्हति । अस्य टीकाकारः खल्वेवमाह “आयतमिमं स्वयं परमेश्वरो मानवानां मुखैरधीवदद् येन ते सर्वदा तथैवानुतिष्ठेयुरिति” । एवञ्च अलिफ, वे इत्यादयो वर्णा अपि तेनैव स्वयं पाठिता भविष्यन्ति कथमन्यथा वर्णज्ञानं विना आयतमिमं पठितुमशक्नुवन् ? अपि मुखद्वारेणैवा (लिपिप्रयोगमन्तरेण) व्यापयामास ? यद्येवम्, सर्व एव कुराणग्रन्थो वाचैव पाठितो भविष्यति ।

एवं खलु वेदितव्यं यत्र पुस्तके पक्षपातगन्धः समवलोक्येत न तत्रातु ईश्वरोक्तं भवितुमर्हति । यथा कुराणग्रन्थस्याव्यभाषायां प्रणयनेन अरबवासिनां तदध्ययनसौकर्यं भाषान्तर-वेदिनान्तु काठिन्यं जायते तेन परमेश्वरः पक्षपातितादोषेण सन्दूष्यते । यदा तु यवनानां परमेश्वरः कुराणं सर्वदेशभाषाभ्यो विलक्षणायां संस्कृतवाचि-याहि कृत्स्नदेशवासिभिः समान-श्रमेणाधिगम्यते यत्र च करुणामयो जगदीश्वरो वेदान् प्राकाशयत्—प्राकाशयिष्यत्तर्हि नैतद्दोषेण कर्हिचिदम्प्रश्यत् ।

५—नात्र कश्चित्संशयो यदयं ग्रन्थस्तान् पुण्यात्मनो मार्गे दर्शयति ये भक्तेर्गहनतत्त्वेषु विश्वसन्ति, परमात्मनः प्रार्थनां विदधति, अस्मत्प्रदत्तवित्तेन च व्ययन्ते । (अपि भविष्यवादिनः) यत्



पुस्तकं त्वयि ( त्वन्मुखेन ) त्वत्तः पूर्वं वाऽवातरत् तत्र पुस्तके प्रलये वा ये विश्वसन्ति त एव प्रभोरादेशमनुपालयन्ति, त एव च कृतार्थतामनुभवन्ति । ये च तन्न मन्यन्ते तेषां तव भर्त्सनमभर्त्सनं वा समानमेव । न ते कर्हिचिद् विश्वासमाप्स्यन्ति, परमेश्वरस्तेषां हृदयं श्रोत्रे च मुद्रयाङ्कितवान् । तेषां चक्षुषि च तिमिराऽऽच्छन्नानि । ते च मंहद्दृष्टं प्राप्स्यन्ति ।  
सू० २ आ० १-६ ।

स०—स्वमुखेनैव निजग्रन्थस्य प्रशंसनमपि नास्ति परमात्मनोऽवल्लेपः ? धार्मिकाः स्वत एव सम्मार्भमनुरुध्यन्ते उन्मार्गगामिनं पुनः नायं कुराणग्रन्थो मार्गं दर्शयितुं प्रभवति । कः खलु पुनरस्योपयोगः ? अपि ऋते पापपुण्याभ्यां पुरुषार्थञ्च विनैव परमेश्वरः स्वीयक्रोधादेव व्येतुं धनं प्रयच्छति ? प्रयच्छति चेत् कथन्न सर्वेभ्यः प्रददाति ? किमर्थञ्च यवनाः परिश्रमं विदधति ? यदि नाम वाइविलप्रमुखेषु धर्मग्रन्थेषु विश्वास आवश्यकः कथन्न तर्हि यवनास्तत्रापि कुराणवत् विश्वासमानयन्ति ? आनयन्ति चेत् किं निमित्तं तर्हि कुराणग्रन्थावतारः ? कुराणपुस्तकं वाइविलग्रन्थापेक्षया बहु विस्तीर्णं ( भूयांसो विषयास्तत्र समुपन्यस्ताः ) मिबिचेदुच्येत तर्हि किं परमेश्वरः प्रथमपुस्तके काश्चिद् विषयान् लेखितुं व्यस्मरत् ? यदि नो व्यस्मरत् तर्हि नास्ति किमपि कुराणग्रन्थस्य प्रयोजनम् ? अपि चास्माभिर्वाइविलकुराणग्रन्थयोरुत्पीयानेव भेदः समवलोक्यते, तौ हि प्रायशो मिथः संबदेते, तत्र वयं पृच्छामः “किमर्थं वेदानिव सर्वतः पूर्णमेकमेवग्रन्थं न वारयत्” ?

अपि प्रलय एव विश्वस्तव्यं नान्यत्र ? अपि केवलं कृश्नीयवनधर्मावलम्बिन एव प्रभोरादेशमनुरुध्यन्ते ? न सन्ति केऽपि तत्र पापिनः ? अधार्मिका अपि कृश्नीयवर्तिनाः विप्रमुच्येरन् नान्ये पुण्यात्मानोऽपि । अपि नैतत् परमात्मनि न्यायविग्रहं व्यञ्जयति । ये च यवनधर्मं न मन्यन्ते त एवानीश्वरवादिन इति भाषणं नास्ति पक्षपातः ? यदा परमेश्वर एव तेषामन्तःकरणानि श्रोत्रे च मुद्रयाङ्कितवान्— अत एव च ते पापमनुतिष्ठन्ति, नास्त्यत्र तेषामपराधोऽपि तु परमेश्वर एवात्रापराध्यति कथं पुनस्तान् पापपुण्याभ्यामन्तरेणैव दण्डयति ? नहि ते स्वातन्त्र्येण किमपि पापं पुण्यं वा व्यधुः ॥

६—तेषामन्तःकरणेषु व्याधिवर्तते, परमेश्वरश्च तेषामायुमवर्धयत् । सू० २ । आ० ९ ॥

स०—निरपराधानां तेषां रोगप्रवर्धनेन परमेश्वरः किं समौचित्यं व्यधात् ? स तेषु मनागपि सदयो नाभवत्, नूनं तपस्विनस्ते नितरां पीडिता भविष्यन्ति ? अपि नेदं दियाबलतोऽपि महत् पेशाचिकं कर्म ? कस्यचिदन्तःकरणस्य मुद्रयाङ्कनं कस्यचित् रोगप्रवर्धनञ्च न कर्हिचित् परमेश्वरस्य कर्म भवितुमर्हति यतो हि रोगाणां प्रवर्धनं फलमात्मनः कर्मणाम् ॥

७—यो युष्मभ्यं पृथिवीमास्तरणं गगनञ्च वितानमिवापप्रथत् । सू० २ । आ० ११ ॥

स०—अपि गगनं कस्यचिद् आच्छादनं भवितुमर्हति ? एतन्नि ( कुराणग्रन्थप्रणेताः ) निर्वेदुष्यं दर्शयति । उपहासास्पदं हि व्योम्र आवरणत्वंकल्पनम् । यदि हि नाम ते काञ्चिन्महीमाकाशं मन्यन्ते तत्तेषां मनः कल्पनम् ॥



८—यूयञ्चेत् कुराणग्रन्थस्याविर्भावविषये संशेधे यमहमात्मनोऽनुचरद्वारेणावातारयँ तर्हि तदा-  
कृतिमिवापरामाकृतिं विरचयन्तु । परमेश्वरव्यतिरिक्तं न सुसाक्षिणश्चाकारयन्तु । यद्येतावदपि  
कर्तुं न शक्नुथ न च कदापि शक्यथ तर्हि विभीत निरयजातवेदसः । मानवाः प्रस्तराश्च  
यस्येन्धनं यश्चाविश्वासवतां कृते निर्मितः । सू० २ । आ० २२, २३॥

स०—अप्यसम्भवं तदाकृतेरिवाकृतिनिर्माणम् ? अपि सन्नाजोऽकवरस्य समये मौलविकैजिः विन्दु-  
शून्यं कुराणं न सङ्कलयामास ! कीदृशः स निरयवह्निः ? अप्यमुष्मात् ( भूलोकस्य ) जात  
वेदसो न भेतव्यम् ? अयमपि वह्निर्यत् किञ्चित् तत्र पात्यते तत्सर्वं दहति । यथाचात्र  
कुराणग्रन्थे “अविश्वासकानां कृते प्रस्तरा निर्मिता” इति वर्णितं तथैव “म्लेच्छेभ्यो निरयो  
निर्मित” इति पुराणेषु वर्णितं तत्र भवद्भिरेवोच्यतां कै सत्यं मन्यामहे ? उभावपीमौ स्व-  
स्ववचनेन स्वर्गगामिनावपरमतेन च निरयगामिनौ सम्पद्येते । तस्मादुभावपीमौ मृषा  
वादिनौ, वस्तुतस्तु धार्मिकाः सुखं पापिनश्च दुःखं यत्र तत्रापि मते लप्स्यन्त एव ॥

९—विश्वासमापन्नेभ्यः पुण्यवद्भ्यश्चायँ शुभसन्देश आह्रियतां “यत्तदर्थं स्वर्गोद्यानानि विद्यन्ते येषा-  
मथः कृत्रिमाः सरितः प्रवहन्ति । यदा च तेभ्यो भक्षणार्थं किमपि फलं प्रदास्यते तदा ते  
वक्ष्यन्ति इदं त्वस्माभिः पूर्वमेवाधिगतम् । स्वर्गे च तेषां कृते नित्यं पवित्रभार्याः स्थास्यन्ति ।  
सू० २ । आ० २४ ।

स०—नन्विदं कुराणवर्णितं त्रिदिवममुष्मात् भूलोकात् कतमया वार्तया विशिष्यते ? यतो यानि  
वस्तून् यत्र विद्यन्ते तान्येव यवनानां स्वर्गे । केवलमियानेव भेदो यथात्र मानवा जायन्ते म्रियन्ते  
च न तथा तेषां स्वर्गे, अपि च अत्रत्या योषितो न नित्यं प्राणन्ति स्वर्गस्थाः पुनर्मत्तकाशि-  
न्यस्तत्र नित्यं संनिहिता भवति इति । परमेतदेवात्राश्चर्यं कथन्तास्तपस्विन्यः प्रलयपर्यन्तं  
समयं व्यत्यापयिष्यन्ति । यदि परमेश्वरो दयेत्, तदाश्रयेणैव च ताः समयं व्यत्यापयेयुः तर्हिदि  
सम्भवति । यवनानामयं स्वर्गो गोकुलवासिगोस्वामिनां गोलोक इव प्रतिभाति यतो यथा  
तत्राङ्गनाः समाद्रियन्ते न तु पूरुषाः तथैव यवनानां परमात्मनो निकेतनेऽपि योषितो भूयसा  
समाद्रियन्ते भूयांश्च तासु परमात्मनोऽनुरागः । परमेश्वरो हि अप्सरस एव नित्यं स्वर्ग  
स्थापयति नतु मानवान् एतच्च परमात्मन इच्छामन्तरेण कथं सम्भवति । एवञ्च यवनानां  
परमेश्वरोऽप्सरसां प्रेमपाशबद्धो भवेत् इत्यपि नाश्चर्यम् ॥ ९ ॥

१०—स आद्यमानवं सर्ववस्तूनां नामधेयानि अशिक्षयत् । तदनु तानि देवदूतानां समक्षे प्रस्तुत्य  
अवदत् “यदि यूयं सत्यवादिनस्तर्ह्यमीषां वस्तूनां नामानि ब्रूत माम्” इति । परमेश्वरोऽवादीत्  
अयि आदम ! एषां नामानि स्वर्गदूतान ब्रूहि यदा च स तेषां नामानि स्वर्गदूतानाचक्षे  
तदा परमेश्वरः पुनरवदत्—“अप्यहं युष्मान् नाकथयाम् यदहं द्यावापृथिव्योः प्रच्छन्नानि  
वस्तूनि, युष्माकं गुह्यं प्रकाशयिष्यामि च वेदमीति । सू० २ । आ० १९-३१ ॥

स०—अप्येवं देवदूतान प्रतार्यात्मनः श्लाघनं परमात्मनः कर्म भवितुमर्हति ! इदं खलु तस्य दम्भमात्रं  
न ह्येतत् केनापि विदुषा भन्तुं शक्यते नाप्येवं केनाप्यभिमन्यते । किमेवं परमेश्वरस्त्वसिद्धतां



## चतुर्दशसमुल्लासः ॥

४६१

प्रसारयितुमभिवञ्छति ! ईदृशं पाखण्डजालं केवलं वनचरेष्वेव प्रसारयितुं शक्यते न तु सम्यमानवेषु ।

११—यदा वयं देवदूतानवादिष्म “आदममभिवादयध्वमिति तदा शैतानव्यतिरिक्ताः सर्वे एव प्राणमनु स ह्यवलितस्सन ममादेशं नाङ्गीचक्रे, यतः सोऽयेको नास्तिक आसीत् । सू० २ । आ० ३२ ॥

स०—इदं यवनानां परमात्मनोऽसर्वज्ञतां द्योतयति । अर्थतो स भूतं भवद्भविष्यदिति कालत्रयं न वेत्ति स्म । कथमन्यथा दियावलमुदपादयत् । अपि च एषां परमात्मनि मनागपि प्रभावो नाभिलक्ष्यते । यतः स स्वादेशसमुल्लङ्घकदियावलस्य किमपि कर्तुं न शक्नुः । यदा खल्वेकेनापि नास्तिकेन ( शैतानेन ) परमेश्वरः कृच्छ्रमापादितः तदा यत्र असंख्याता नास्तिकाः ( यवनसतानुसारेण ) विद्यन्ते तत्र यवनास्तत्परमेश्वरश्च किमपि कर्तुं न प्रभविष्यति । कदाचित् परमेश्वरोऽपि कंस्यचिद्रोगं वर्धयति ? अपरं भ्रामयति ? असंशयं सर्वमिदं परमेश्वरो दियावलतोऽशिक्षत दियावलश्च परमेश्वरात्, नहि तद्व्यतिरिक्तोऽन्यः कश्चन दियावलस्य गुरुर्भवितुमर्हति ।

१२—अम्माभिश्चोक्तम्—अयि आदम ! त्वं त्वत्प्रेयसी च स्वर्गे निवसतं यथेच्छञ्च यतः कुतश्चित् निरन्तरायं फलानि भक्षयतं परं कदापि वृक्षममुं नोपसर्पतं ( गमिष्यथश्चत् ) पापिनौ भविष्यथः । परं शैतानस्तौ प्रतायं स्वर्गानन्दात् प्रभ्रंशयामास तदास्माभिरुक्तमधोऽवतरतम्, युवयोः कश्चनापरः शत्रुर्विद्यते । युवयोर्नित्रासाय महीतलं वर्तते । तत्र च सर्वमुपकरणजातं सन्निहितं वर्तते । तत आदमः स्वप्रभोः किञ्चित् प्रशिक्ष्य महीमवातरत् । सू० २ । आ० ३३-३४-३५ ॥

स०—इदानीं परमात्मनोऽल्पज्ञत्वं समीक्ष्यताम्, इदानीमेव स आद्यमानवं स्वर्गे निवस इत्येवं प्रादात् क्षणानन्तरमेव च तं वह्निर्निष्काशयामास । यदि हि नाम स भविष्यतोऽप्यर्थान् व्यज्ञास्यत् नैवं तर्हि पूर्वं वरमदास्यत् । प्रविमोहकदियावलस्य दण्डप्रदानेऽक्षमोऽपि परिलक्ष्यते । तञ्च वृक्षं कस्मा उदपादयत् ? आत्मनः परेषां वा कृते ? परायञ्चेत् किमर्थमादम तत्पत्नीञ्च न्यषेधीत् ?

तस्मादेवंविधा वार्ताः परमात्मनस्तद्वन्थस्य वा न भवितुमर्हन्ति । नन्वादमः प्रभोः कियतीवार्ता अशिक्षत ? कथञ्च स पृथिवीमवातरत् ? अपि स चिदिवः कस्मिंश्चित् पर्वते व्योम्नि वा वर्तते ? तत आदमः पक्षिवदुड्गीय समागतः शिलावद्वाऽधस्ताद् न्यपतत् । अनेनेदं प्रतीयते यदेषां स्वर्गेऽपि रजस्सञ्चयो भविष्यति यतः खल्वाद्यमानवस्तेनैव निर्मितोऽभवत् । तत्रत्याः सर्वे एव देवदूतप्रभृतयोऽपि तेनैव निर्मिता भविष्यन्ति । नहि पार्थिवशरीरं विनेन्द्रियाणि भवितुमर्हन्ति । देहस्य पार्थिवत्वे च मृत्युरपि तेषामवश्य भावी । उपरताश्च ते ततः कुत्र गच्छन्ति ? देवदूतप्रभृतयः स्वर्गस्था न जातु म्रियन्त इति चेदङ्गीक्रियते तेषां नन्मापि नोररीक्रियतां जन्मवतामवश्यं मृत्युयोगात् । एवञ्चाप्सरसस्सदेव



स्वर्गे निवसन्तीति कुराणवर्णनं मिथ्यात्वमापद्येत यतोऽप्सरसामपि मृत्युरवश्यं भविष्यति ।  
एवञ्च स्वर्गगतानामपि ध्रुवो मृत्युः ।

१३—विभीत तद्विषयात् यत्र दिने कोऽपि जीवो नापरेण समं परितोक्ष्यति, न कस्यचित् परार्थवादः  
स्वीकरिष्यते, न तेभ्यः प्रतिफलं ग्रहीष्यते, नापि ते साहाय्यं लप्स्यन्ते । सू० २ । आ० ४६ ॥

स०—किमेषु दिवसेषु न विभीयुः ? वस्तुतः पापाचारेषु सर्वदैव भेतव्यम् । यदा च कस्यापि माध्यस्थं  
नाङ्गीक्रियते तदा पगम्बरस्य साक्ष्येण स्वर्गं प्रदास्यतीति वचः कथं सत्यं भवेत् ? अपि पर-  
मेश्वरस्त्रिदिवौकसामेव सहायो नतु निरयवासिनाम् ? एवञ्चेत्स पक्षपाती वर्तते ।

१४—वयं मूषाय पुस्तकमाश्चर्य्यशक्तिश्च प्रादाम । “यूयं जघन्दमर्कटा भवत” इति वयं तानगादिष्म ।  
इयं केवलं तत्पुरोगमेभ्योऽनुयायिभ्यश्च विभीषिकैका प्रादायि । सू० २ आ० ५० । ६१ ।

स०—मूषाय प्रदत्ते ग्रन्थे कुराणस्य वैयर्थ्यं सञ्जायते । “तस्मा आश्चर्य्यशक्तिः प्रादायी”ति कुराणग्रन्थे  
बाइबिलग्रन्थे चोभयत्रापि समुपवर्णितम् । परं नेदं सत्यं यतः खल्वस्य सत्यत्वाङ्गीकारे साम्प्रत-  
मपि तथैव दृश्येत । इदानीमभावात्, पुरापि नासीदिति युक्तमेव । अद्यापि केचन मानवा  
अविदुषां पुरो द्विद्वांसो भवन्ति तथैव तदानीं छद्माचरितं भवेत् यतः परमेश्वरस्तत्सेवकाश्चा-  
धुनापि वर्तन्ते पुनः किमिति तेभ्य आश्चर्य्यसामर्थ्यं न प्रयच्छति ? मूषाय पुस्तकं पुरा प्रदत्त-  
मेव पुनः कुराणग्रन्थः किमर्थं प्रादायि ? पुण्यपापयोरनुष्ठानाननुष्ठानसमुपदेशस्य सार्वत्रिकत्वे  
विभिन्नग्रन्थप्रदाने पुनरुक्ततादोषः समापतति । अपि मूषादिभ्यः प्रदत्तग्रन्थेषु परमेश्वरो  
व्यस्मरत ? केवलं भयप्रदर्शनायैवावयमर्कटो भवेत्युक्तं चेन्नूनमलीकं व्याहृतं छद्मं वा  
समाचरितम् । यो वा इत्थं व्यवहरति यत्रवेदस्यो वार्ता न स परमेश्वरो न च तत्पुस्तकमीश्वर-  
प्रणीतं भवितुमर्हति ।

१५—एवं परमेश्वरः शवान् प्राणयति स्वाभिज्ञानानि च युष्मान् दर्शयति येन यूयमवगच्छेत ।  
सू० २ आ० ६७ ।

स०—यदि नाम परमेश्वरः पूर्वं शवान् प्राणिणत् किमिति साम्प्रतं न प्राणयति ? अपि नाम ते  
प्रलयरात्रिपर्यन्तं शवागार एव स्थास्यन्ति ? किमेषु दिवसेषु युष्माकं परमेश्वरस्तान् परि-  
भ्रमयति ? अप्येतावन्त्येव ( शवानां प्राणनपमुखानि ) परमात्मनोऽभिज्ञानानि । पृथिवी-  
सूर्य चन्द्रादयोऽपि किञ्च विद्यन्ते तल्लिङ्गानि ? अप्येतस्मिन् जगति प्रत्यक्षतस्समवलोक्यमाना  
विविधेयमद्भुता सृष्टिः परमात्मनो लिङ्गत्वेऽपर्याप्ता ?

१६—ते सर्वदैव वकुष्ठे निवसन्ति । सू० २ आ० ॥ ७५ ॥

स०—परिमितशक्तिरयमात्मा नानन्तपापकर्माणि कर्तुं पारयति अतएव नायं शक्नोति स्वर्गनरकयोः  
शश्वत् स्थातुम् । यदि नाम परमेश्वर एवमाचरेत् सोऽन्यायकार्यविद्वान्श्च सम्पद्येत । सकला-  
त्मनां प्रलयवासर एव न्यायश्चेद् भविष्यति तर्हि तेषां पापपुण्यैः समानैर्भविष्यत्यम् । सान्त-  
कर्मणाञ्च फलं कथमनन्तं भवितुमर्हति ? “सर्वस्यास्य समुत्पत्तौ सप्ताष्टौ वा सहस्राब्दानि



व्यतीतानि” इति यवनैर्विश्वस्यते किमनः पूर्वं तेषां परमेश्वरो निश्चेष्टोऽभवत् ? प्रलयानन्तरमपि च निर्व्यापारः स्थास्यति ? सर्वमिदं बालविलासतम् यतः परमेश्वरो न कर्हिचिद् निर्व्यवसायस्तिष्ठति । पापपुण्यानुसारणैव च सर्वेभ्यस्तत्फलं प्रयच्छति तस्मात् कुराणग्रन्थस्यायमुपदेशो मृषैव ।

१७—( स्मरत तस्य समयस्य ) यदाहं युष्मान् प्रत्यज्ञापयं “यद् युष्माभिर्मिथः रक्तपातो न करणीयः, नापि स्वीयमानवास्तदालयेभ्यो निर्वासनीयाः । पुनरपि युष्मांसः समयः कृतः तस्य यूयमेव साक्षिणः । परं यूयमेव स्वीयपुरुषान् व्यापादयथ; स्वीयमानवानाञ्च कञ्चिद्भागं तन्निलयेभ्यो निर्वासयथ । सू० २ ॥ आ० ७७, ७८ ॥

स०—नन्वेतत्समयसम्पादनमल्पाधियां मानवानां कर्म उत सर्वज्ञस्य परमात्मनः ? सर्वज्ञः परमेश्वरः कथं संसारी जन इवेत्थं व्यवहरिष्यति । कीदृशी खल्वियं साधुता यत् स्वीयमतावलम्बिनामसृजोऽपातनं स्वालयेभ्यश्चानिर्वासनम्, परमतावलम्बिनाञ्च रुधिरस्त्रावो गृहेभ्यश्च निर्वासनम् । एतादृशेषु विषयेषु चिन्तासः केवलं मौढ्यं पक्षपातश्च । अपि परमेश्वरः पूर्वत एव न जानाति स्म यदिमे संविदो विरुद्धमाचरिष्यन्तीति ? एतेन “यवनपरमेश्वरोऽपि स्त्रीस्टीये-श्वरं भूयसानुक्रोतीति प्रतीयते” । अपि चायं कुराणग्रन्थो नास्ति निरपेक्षो यतोह्यस्मिन् काञ्चिद् विषयान् परित्यज्य प्रायशो वाङ्मिलवर्णिता एव विषया दरीदृश्यन्ते ।

१८—त एव इमे मानवा ये खलु प्रलयजीवनं परित्यज्य सांसारिकं जीवनं क्रीतवन्तः तेषां यातना न कर्हिचिद् लघूकरिष्यन्ते नापि तेभ्यः साहाय्यं दास्यते । सू० २ । आ० ८० ॥

स०—अपि नाम परमेश्वरः कदाचनानपि एवं साभ्यसूयं सदुष्टभावञ्च व्यवहरति येषां पापानि लघूकरिष्यन्ते येभ्यश्च साहाय्यं प्रदास्यते ननु के नाम ते मानवाः ? यदि नाम ते पापिनः दण्डप्रदानमन्तरेणैव च तेषां पापानि क्षंसन्ते तर्ह्यन्यायः सम्पत्स्यते । दण्डोपभोगेन चेलघूकरिष्यन्ते तथा सति येषामत्र प्रकरणे वर्णनं तेऽपि दण्डमुपभुज्य लघूभविष्यन्त्येव । दण्डोपभोगेनापि तेषां पापानि चेन्न क्षंस्यन्ते तथाप्यन्याथो भविष्यति । उपशमितपापैर्धर्मात्मानश्चेद् गृह्यन्ते ननु स्वत एव तेषां पापानि क्षान्तानि, किं तत्र परमेश्वरो विधास्यति ? तस्मादयं लेखो न कस्यचित् विचक्षणस्य प्रतीयते । वस्तुतस्तु तत्तत्कर्मानुसारेण पुण्य-कृद्भ्योऽपुण्यवद्भ्यश्च सुखदुःखे प्रदातव्य एव ।

१९—सुनिश्चितमहं मूषायं पुस्तकं प्रादाम्, तदनुक्रमेण परमेश्वरप्रेरितान् ( पैगम्बरान् ) प्राहिणवम्, मरियमः तनयाय यीशवे प्रकटिता दैवीः शक्तीः प्रायच्छम् । पवित्रात्मना च तं सामर्थ्य-वन्तमकरवम् । यदा २ कश्चित् सन्देशहरो युष्माकमन्तिके युष्मन्मनःप्रतिकूलं सन्देशमादाय समागतम् तदा युष्माभिरभिमेने । तेषामेकतरेण सह वञ्चकेनेव व्यवहृतम् । अपरश्च घातितः । सू० २ आ० ८१ ॥

स०—यदा कुराणग्रन्थे मूषायं पुस्तकं प्रादायीति स्पष्टमभिहितं तदा यवनैस्तस्याङ्गीकारः सुतरामावश्यकः । ये च तत्र दोषाः संलक्ष्यन्ते सर्वे एव ते यवनधर्मेऽपि सम्पतन्ति । अपि च चमत्कारप्रदानादिकं सर्वमेवानर्थकम् । एतद्वि मुग्धजनान् मोहयितुं मिथ्यैव कल्पितम्, यतः



खलु सृष्टिक्रमविज्ञानविरुद्धं सर्वमपि मिथ्यैव भवति । यदि नाम तदानीमद्भुतान्यासन् कुतः पुनः साम्प्रत न विद्यन्ते ? इदानीमभावाच्च पूर्वमपि नासन्नित्यत्र नास्त कश्चन सन्देह लवोऽपि ।

२०—अपि च ते अतः पूर्वं नास्तिकेषु विजयलाभाय वरमयाचन्त । यदा च तेषां परिचितः कुराण ग्रन्थस्तेषामन्तिकमुपातिष्ठत् तदा तेतं नाभ्यज्ञापिषुः ? नास्तिकेषु ( क्राफिरेषु ) परमेश्वरस्या भिशापः । सू० २ आ० ८३ ॥

स०—यथा यूयं परमतावलम्बिनो नास्तिकान् वदथ तथैव तेऽपि युष्मान् न स्तिकाणाचक्षते एवं तत्परमेश्वरस्य भिशापा युष्मासु पतन्ति । यूयमेवात्र पृष्टाः कथयन्त “कमत्रसत्यवादिनं कञ्चाली-कमाषिण मन्हे” ? इति । सूक्ष्मधिया विचारणेन पुनः सर्वमतेषु किञ्चिदतथ्यमुपलभ्यते तथ्यं तु सबत्र समानमेव ।

२१—यो हि परमात्मनो देवदूतानां विस्त्रायेत्यस्य मीस्त्रायेत्यस्य च शात्रवमाचरति परमेश्वरोऽपि तादृम स्तिकाणां शत्रुर्वर्तते । सू० २ । आ० ९१ ।

स०—ननु यदा यवनैः परमात्मनो नास्त्यन्यः कोऽपि भागहर इति समाख्यायते तर्हि भागभुजामियं वरुधिनी कुतः समागता ? यः खल्वन्येषां शत्रुः स किं परमात्मनोऽपि शत्रुः ? न ह्येवं जातु सम्भवति यतः परमेश्वरः कस्यचिच्छत्रुर्भविष्यति नार्हति ।

२२—अपि च कथयत क्षमां याचामह इति । युष्माकं पापानि वयं क्षंस्यामहे प्रशस्तकारिणाञ्च । सू० २ । आ० ९४ ।

स०—अप्ययं परमेश्वरयोपदेशः सर्वान् पापमाचरितुं नोत्साहयति ? यतो हि यदा मानवैः पापमोक्ष-स्याश्रयः संलभ्यते तदा न कोऽपि पापाचारेभ्यो विभेति । तस्मान्न कर्हि बिदेवंवादिनः पर-मेश्वरत्वं कुराणग्रन्थस्य च तन्निमित्तत्वं भवितुमर्हति । न्यायाचारे हि परमेश्वरो न जातव-न्यायमनुतिष्ठति । पापमोक्षे चान्यायकारित्वं सर्वथैव समापतति ।

२३—यदा मूषः स्वीयमानवेभ्यो जलमग्राचत तदास्माभिर्हत्तं स्वीयदण्डेन प्रस्तर आहन्यतामिति तथातुष्टिते च ततो द्वादशस्रोतांसि प्रावहन् । सू० २ । आ० ५६ ।

स०—निरीक्ष्यतामिदानीम्—अपि ऋते यवनपरमात्मनोऽन्यः कोऽप्येवमसम्भवाथान् व्याहरिष्यति ? दण्डाघातेन कस्याश्चिच्छिलाया द्वादशस्रोतसामाविर्भावः सर्वथैवासम्भवः । तच्छिलागर्भ-मन्तरुत्खायाद्भिश्च प्रपूयं तत्र द्वादशविवरसम्पादनेन कथमप्येतत्सम्भवेन्नान्यथा ।

२४—परमेश्वरो यं कामयते तमात्मनो दययाऽसाधारणं कुरुते । सू० २ । आ० ९७ ॥

स०—अप्यतद्योग्येवपि परमेश्वरो नेजामसाधारणीमनुकम्पां दर्शयति ? दर्शयति चेन्नूनं महानथं-मुतिष्ठति । यतः को नाम पुरुषस्तथा सति सत्कर्माण्याचरिष्यति ? कश्च पापकर्माणि हास्यति ?



२५—कदाचिदेतन्न स्यात् यन्नास्तिकमानवा युष्मानीर्घ्या युष्मद्भर्मतः परानर्तयेयुः । सन्ति हि तेषु विश्वस्तानां भूयांसः सखायः । सू० २ । आ० १०१ ॥

स०—अवधीयतां किञ्चित्—परमेश्वरः स्वयमेव तान् प्रबोधयति यन्नास्तिका युष्मद्भर्मतो वक्ष्येत्तसि संशयं नापादयेयुः । अपि नास्ति परमेश्वरः सर्वज्ञः ! नेदृशा व्यवहाराः परमेश्वरस्य सम्भवन्ति ।

२६—यत्र दिशि यूयं स्नाननानि परिवर्त्स्यथ तत्रैव परमेश्वरस्यापि मुखं वर्तते । सू० २ । आ० १०७ ॥

स०—सत्यमिदं चेत् किमिति यवनाः किविलाभिमुखं ( मक्काप्रदेशे यावनधर्ममन्दिरं ) मुखानि कुर्वते ? तथातुष्ठातुं वयमादिष्टा इति चेदुच्येत तर्हि यथाभिलाषं यत्र कुत्रापि हरति मुखानि कुरुत इत्यपि तत्रादेशो विद्यते । अप्यनयोरेकतरः सत्यमपरद्वयासत्यं भविष्यति ! अपि च परमेश्वरः साननश्चेन्न तन्मुखं सर्वतोमुखं भवितुमर्हति । नहि कस्यचिदाननमेकदैव सर्वदिक्षु जातु सम्भवति ।

निमित्तस्ये

२७—द्यावापृथिव्योरुत्पादको यदा किमपि वस्तु निर्मिमासति तदा स केवलं “जायतामि”त्यादिशति तदादेशेनैव च तदुत्पद्यते । सू० २ । आ० १०९ ॥

स०—“जायतामिति” परमेश्वरादेशः केन श्रुतः ? कश्च तेन श्रावितः ? कः समुत्पन्नः ? कस्माच्च कारणान्निर्मितः ? ननु यदा कुराणग्रन्थे स्पष्टमुक्तं सर्गात् पूर्वं परमात्मनो व्यतिरिक्तं नासीत् किमपि वस्तुजातमिति कुतः पुनरयं संसारः समुत्पन्नः ? यदा च कारणं विना किमपि कार्यं नोत्पद्यते कथं पुनरिदं जगदतिमहत् समुत्पन्नम् ? युष्माभिरेकोऽपि पादो मक्षिकाया निर्मातुं न शक्यते कथं पुनरिदं परमात्मनः स्वेच्छयैव जगदुत्पन्नमिति विश्वसिथ ?

पूर्वपक्षी—सर्वशक्तिमत्त्वात् परमेश्वरः सर्वं कर्तुमर्हति ।

उत्तरपक्षी—कोऽर्थः “सर्वशक्तिमान्” इति शब्दस्य ?

पू०—यथाभिलाषमनुष्ठानसामर्थ्यं सर्वशक्तिमत्त्वम् ।

उ०—अपि परमेश्वरो द्वितीयमपि परमेश्वरं निर्मातुमीष्टे ! स्वयञ्च शक्नोति प्राणान् हातुम्, मूर्खः सामथोऽज्ञानी च भवितुम् ?

पू०—नेदृशः कर्हिचिदपि भवितुमर्हति ।

उ०—ततः परमेश्वरः स्वात्मनः परेषाञ्च गुणकर्मस्वभावविरुद्धं किमपि कर्तुं न शक्नोति । अस्मि-जगति कस्यचिद्वस्तुन उत्पादे निर्माणे च पदार्थत्रयमावश्यकम् । तथा च—

पदार्थानां रचयिता निमित्तकारणम्—यथा घटनिर्माणे कुम्भकारः । येन घटो निर्मायते ( उपादानकारणं मृत्तिका ) । तृतीयञ्च येन साधनजातेन घटपदार्थस्य समुत्पत्तिर्भवति



दण्डचक्रादिस्वरूपं साधारणकारणन्तत् । तदेतत्कारणत्रयं घटात् पूर्वमेव विद्यमानं तिष्ठति तथैव जगन्निर्माणात् पूर्वमेव अनादिगुणकर्मस्वभावपरमेश्वरप्रकृती सन्तिष्ठेते । तस्मादिदं कुराणवर्णनं सर्वयैवासंभवम् ।

२८—अस्माभिर्मानवेभ्यः सुखाप्रदं मेध्यञ्च कावानामकं स्थानं विरचितं तद् युष्माभिः प्रार्थनायै अब्राहमस्य स्थले गन्तव्यम् । सू० २ । आ० ११७ ॥

स०—अपि परमात्मना कावास्थाननिरूपणतः पूर्वं किमप्यन्यत्पवित्रस्थलं न निरूपितम् ? निरूपितञ्चेन्नास्ति कावास्थाननिर्माणे किमपि प्रयोजनम् ? अथ चेन्न निरूपितं तर्हि प्राचीनास्तपस्विनः पवित्रस्थानमन्तरेणैव स्थापिताः । पूर्वं परमेश्वरः कावासदृशं पवित्रस्थलनिर्माणं व्यस्मरदित्यनुमिमीमहे ।

२९—के ते मानवा येऽब्राहमधर्मे न मन्यन्ते । केवलं त एव तद्धर्मे न मंस्यन्ते येषां बुद्धिरुन्मार्गागामिनी । यतोऽसंशयं सर्वेष्वपि जनसमाजेषु स एव वृत्तोऽसंशयञ्च स एव प्रलयेऽपि साधुरस्ति । सू० २ । आ० १२२ ॥

स०—ये खलु अब्राहमधर्मे न मन्यन्ते सर्व एव ते मूर्खा इति कथमेतत्सम्भवेत् । परमेश्वरेणाब्राहमस्यैव वरणे को हेतुः ? पुण्यत्वंचेदन्येऽपि भूयांसः पुण्यात्मानः सम्भवन्ति । यदि पुनर्धर्मात्मत्वव्यतिरेकेणापि वृत्तस्तर्ह्यन्यायः समनुष्ठितः । धर्मात्मान एव परमात्मनः प्रिया भवन्ति नत्वपुण्यात्मान इति तु निर्विवादम् ।

३०—वयमसंशयं तवाननं स्वर्गे सर्वदिक्षु परिभ्रमत्यश्यामः । परं वयं तवाननं किवलाभिमुखं परिवर्तयिष्यामः । ततो यूयं स्वाननं मेध्यधर्ममन्दिराभिमुखं परिवर्तयत । यत्र कुत्रापि च स्थिताः सन्तस्तदभिमुखमेव परिवर्तयत । सू० २ । आ० १२५ ॥

स०—अपीदमलीयः प्रतिमार्चनम् ? वयन्त्विदं महत्प्रतिमार्चनमिति मन्महे ।

पू०—यवना वयं न स्मो मूर्तिपूजका अपि तद्भजकाः स्मः । नहि वयं यावनधर्ममन्दिरं परमेश्वरं मन्यामहे ।

उ०—तेऽपि यान् हि यूयं प्रतिमार्चकान् मन्यध्वे तास्ता देवप्रतिमाः परमेश्वरं न मन्यन्ते, अपि तु तेषां पुरतः परमात्मनो भक्तिं विदधति । यदि च यूयं प्रतिमाभजकाः स्थ किमिति तर्हि युष्माभिः किवलाभिधो महान् देवलो न निराकृतः ?

पू०—साधु साधु किवलाभिमुखं वदनपरिवर्तनस्य वर्तते खल्वादेशः कुराणग्रन्थे परं वेदेषु प्रतिमापूजनं नादिश्यते कुतः पुनरमी न सन्ति प्रतिमापूजकाः ? अस्माकन्तु परमेश्वरादेशं स पालनं सर्वयैवावश्यकम् ।

उ०—यथा युष्मभ्यं कुराणग्रन्थे समादेशस्तथैवैषां पुराणेष्वदेशो वर्तते । यथा च यूयं कुराणग्रन्थं परमात्मनो वाक्यत्वेन प्रतीथ तथैवैतेऽपि पुराणान् परमेश्वरसवतारभूतव्यासमुनेर्वचनत्वेन



प्रतिपन्ति । युष्मासु पौराणिकेषु च केवलमियानेव भेदो यद् ययं महाप्रमाणौ प्रतिमां पूजयथ ते च लघीयसीम् । यथा स्वगृहात् विडालिकां निस्सारयतो जनस्य गृहं क्रमेणैकः प्रविशेत् नथैव युष्माकं मोहमदेन ययनधर्मास्त्रिप्रतिमार्चनं विलोप्य पर्वतसन्निभस्य मङ्गा-प्रदेशीययवनदेवायतनस्य पूजनं तन्मते प्रवर्तितम् । अपीदं सामान्यं प्रतिमार्चनम् ? यदि भवन्तोऽपि वैदिका वयमिव वैदिकं मतमङ्गीकुर्युस्तदैव प्रतिमार्चनादिदोषेभ्यो विप्रमोक्ष्यन्ते नान्यथा । यावच्च यूयमात्मनो महाप्रतिमार्चनं न त्यजेत तावदन्येषामल्पमूर्तिपूजकानां खण्डनतो विरतिं विधत्त मूर्तिपूजापरिहारेण च स्वीयान्तःकरणं परिशोधयत ।

३१—ये मानवाः परमात्मनो मार्गे हन्यन्ते ते “मृता” इति मा कथयत वस्तुतस्ते जीवन्त्येव ।  
सू० २ । आ० १४४ ॥

स०—ननु परमात्मनो वर्त्मनि का नाम आवश्यकता कस्यचिन्मरणस्य परेषां हननस्य च । इदमेव कथन्नोच्यते यदिदं सर्वं स्वलाभेच्छैव कल्पितम्—एतत्प्रलोभनेन मानवाः सम्यग्योत्स्यन्ते तेन वयमरीन् विजेष्यामहे । ते मरणान्न भेयन्ति वयश्च लुण्ठनादिनैश्वर्यं लप्स्यामहे तदनु विषयान् भोक्ष्यामहे इति ।

३२—परमेश्वरः खलु दण्डविधाने नितरां परुषः । शैतानस्य पदवीं मातुसरत स हि युष्माकं शत्रुः, केवलं स युष्मानभद्रं दौर्जन्यञ्च समुपदेक्ष्यति । अनवबुद्धैव परमात्मानं दूषयत, इति वक्ष्यति ।

स०—अपि युष्माकं परमेश्वरो दुर्जानान् दण्डयति पुण्यात्मनश्च वर्धयति ? आहोशिवत् स केवलं यवनाननुकम्पतेऽपराधं नितरां निपीडयति ? एवञ्चेत् स परमेश्वर एव न शक्नोति भवितुम् । न चेत् युष्मासु पक्षपातं विधत्ते तर्हि यस्य कस्यापि धर्मस्त्वावलम्बिनः पुण्यात्मनोऽनुग्रहीष्यति पापकर्मणश्च निग्रहीष्यति एवञ्च कुराणमुहम्मदयोर्विश्वासः निरर्थकस्सञ्जायते । यः खलु सर्वान् प्राणिनो विमोहयति निखिलं जीवलोकञ्च विद्वेष्टि युष्माकं परमेश्वरस्तादृशं दियावलं किमर्थं नाम समुदपादयत ? अपि स भाविनमर्थं न विजानाति स्म । विजानन्नपि मानवान् परीक्षितुं दियावलं व्यरचयदिति चेदुच्येत तदप्यसंमञ्जसम् । परीक्षणं ह्यल्पज्ञस्य कर्म, सर्वज्ञस्तु निखिलजीवानां शुभाशुभकर्माणि याथार्थ्येन सर्वदैव वेत्ति । अपि च दियावलः सर्वान् मोहयति कस्तर्हि दियावलमलोभयत् ? दियावलः स्वत एव व्यामुग्ध इति चेदन्येऽपि तर्हि स्वयमेव व्यामोहुं शक्नुवन्ति किं तर्हि मध्ये दियावलोपन्यास आवश्यकः ? अथ यदि परमात्मनैव दियावलो व्यामोहितः तर्हि सः शैतानस्यापि शैतान आसीत् । नेदृशानि कर्माणि परमात्मनो भवितुमर्हन्ति । अविद्यादुःसङ्गतो भ्रान्ता एव परान् प्रलोभयन्ति ।

३३—स्वयं मृताः प्राणिनः, रुधिरम्, किरिमांसम्, यच्च परमेश्वरव्यतिरिक्तायान्यस्मा उपकल्पितं तत्सर्वं युष्मभ्यं प्रत्यादिश्यते । सू० २ । आ० १५९ ॥

स०—अत्रेदं विचारणीयं कोऽपि जन्तुः स्वयं भ्रियेतान्येन वा घात्येतोभयथापि साम्यमेव । आम्, अस्त्यनयोरलीयान् भेदः परं न स मृतकत्वे किञ्चिदुपकरोति । यदा च केवलं वराहपिशितं



प्रतिषिद्धं किं तदानीं मानवानामिदं भक्षणीयम् ? अपि प्रशस्यः परमात्मनो नाम्ना प्राणिनां वधः ? शत्रुप्रमुखानां वा निपीडनम् ? एतेन परमात्मनो नाम कलङ्कितं सजायते । नहु परमेश्वरः प्राग्जन्मवर्तिपाप्मानामसङ्गवेऽपि यवनैः प्राणिनः कथं पीडयामास ? अपि नास्ति-  
तेषु सातुकम्पः ? तान् वात्मनस्तनयान् न मन्यते ? मर्त्यानां सहोपयोगिगवादिप्राणिनां हत्या-  
देशेन स स्वयमेव प्राणिनां वधेन जगद् विनाशयतीति मन्तव्यम् । ततश्च हत्यापापेनात्मानं  
कलङ्कयति । नेदृशानि कर्माणि परमात्मनस्तदग्रन्थस्य वा भवितुमर्हन्ति ।

३४—उपोषणयामिनीषु युष्माकं स्वप्रेयसीसमागमोऽभ्यनुज्ञायते । ताः हि युष्माकं परिधानं यूयञ्च तासां  
परिधानम् । यूयं तासु व्यभिचारचौर्यमाचरथेति परमेश्वरो विजानाति । स युष्मानक्षमतः ।  
साम्प्रतं ( उपोषणदित्रसेषु रात्रिपमये ) तासु सम्भृग् विहरत । परमात्मना विलिखितञ्च  
सन्तानरूपं फलं लभध्वम् । यावत्क्षपायाः कृष्णतन्तुः प्राभातिके शुभ्रतन्तौ परिणतो नालक्ष्येत  
तावद् यथेच्छं भक्षणादिकं कुरुत । सू० २ । आ० १८६ ॥

स०—अत्रेदं प्रतीयते यद् यवनधर्माविर्भावसमये ततः पूर्वं वा कश्चिद्वदेशीयः पौराणिकं कश्चन  
चान्द्रायणव्रतस्य विधिमाप्राक्षीत् स च तदुपदिष्टां व्रतस्यास्य शास्त्रावहिता पद्धतिर्यत्र हि  
चान्द्रमसकलाया वृद्धिक्षयानुसारेण कवलानामुपचयापचयौ मध्याह्नभोजनञ्च विहितानि-  
विस्तृत्य चन्द्रदर्शनानन्तरं भक्षणीयमिति विधिं प्राचारयत् । यवनैस्तदेव चान्द्रायणव्रतमित्ये  
परिदूषितवर्त्मना परिगृहीतम् । परमत्र व्रते योयासमागमो वैदिकसरणौ नितरां प्रतिषिद्धयते  
यवनानां परमात्मना तु सोऽप्यभ्यनुज्ञातः । अयमेवानयोर्भेदः । ननु कीदृशं व्रतमिदं यत्र दिवा  
न भुज्यते रात्रौ च बहुकृत्वः समाश्रयते । एतच्च सृष्टिक्रमविरुद्धम् ।

३५—परमात्मनः पथि ये युष्माभिर्युद्धयन्ते यूयमपि तैर्युद्धयन्तं व्यापादयत च तन् यूयत्र क्वपि यूयं  
तानधिगच्छेत । धैर्यं हि विशसनादप्यधमम् । विरोधावसानपर्यन्तञ्च योद्धव्यम् । तांश्च  
तत्प्रदेशान्निसारयत यतो यूयं तैर्निस्सारिताः । सू० २ आ० १७४-१७९ ॥

स०—यदि नाम कुराणग्रन्थे यावनो जगदीश्वरो नेदृशान् विषयान् प्रत्यपादयिष्यत्तर्हि न जातु यवनै-  
रन्यमतावलम्बिष्वेवमत्याचारो व्यधास्यत । निरागसां च संहननेन तेषु महत्पापमवस्थितम् ।  
ते च स्वमताग्रहणमेव धर्मनिन्दनं ( कुफ्रं ) प्राहुः । अत एव यवना स्वधर्मनिन्दकानां वधं  
शुभं मन्यन्ते । ते ह्यजस्रमाहुः—यः कश्चनास्मद्धर्मं नाङ्गीकरिष्यते तं वयं व्यापादयिष्याम  
इति । तथैव च तेऽन्ववार्तिष्ठन्तातुतिष्ठन्ति च । स्वधर्मनिमित्तं च युद्धयमाना राज्यादिभिरप्य-  
हीयन्त । धर्मोऽयं परधर्मावलम्बनः प्रति महन्नैष्ठुर्यमुपदिशति । अपि स्तेयस्य स्तेयमेव  
प्रतीकारः ? कश्चन कुम्भीलकोऽस्मद्धनमपजहारेति किं वयमपि तद्गृहे सन्धिं छिनद्मः ?  
एतच्च सर्वथैवान्याय्यम् । यदि नाम कश्चिद् मूढधीरस्मानभिप्रेति किं वयमपि विनिमयेन  
तमभिप्रेतम् ? नेदृशो वार्त्ताः परमात्मनो विपश्चितो भक्तस्य, परमेश्वरप्रणीतग्रन्थस्य वा  
भवितुमर्हन्ति ।

३६—परमेश्वरो विप्लवं न कामयते । अयि श्रद्धालवो मानवाः ! यूयं सद्धर्मं ( यावनधर्मं ) प्रविशत  
सू २ आ० २०४ ।



स०—परमेश्वरः कलहं चेन्न साधु मन्यते किमिति तर्हि स स्वयमेव यवनान् विवादितुं प्रेरयति ? कलिप्रियांश्च तान् सखीयति ? यवनधर्मप्रवेशेनैव किं परमेश्वरः संतुष्यति ? यद्येवं स केवलं यवनाननुगृह्णाति अतः सकलस्य जगतोऽधिपतिर्भविष्यति न शक्नोति । एतेन स्पष्टं प्रतीयते नैष कुराणग्रन्थः परमात्मनो वाक्यं नापि तत्र वर्णितः परमेश्वरः परमेश्वरो भवितुमर्हति ।

३७—परमेश्वरो यथेच्छं यमभिलषेत्तस्मा अनन्तमनुग्रहं (भोजनवस्त्रादिकं) प्रदच्छति । सू० २ । आ० १९७ ।

स०—किं परमेश्वरोऽस्मत्सुकृतदुरिताभ्यां विनैव स्वौदार्यं प्रकाशयति ? एवं चेत्को नु विशेषः पाप-पुण्ययोः ? सुखदुःखप्राप्तिर्हि ईश्वरेच्छामवलम्बते । अत एव यवना धर्मविमुक्ताः सन्तो यथेष्टं पापादिकं कुर्वन्ते । केचिद् यवनेष्वपि कुराणवर्णितानीदृशाचारानप्रमाणयन्तो धर्मजीवनं व्यत्यासयन्ति ।

३८—(अयि ईश्वरदूत ?) केचित्त्वामङ्गनानामार्तविषये पृच्छन्ति, कथय तदशौचमिति । रजोदिव-सेषु ताभ्यः पृथगवातिष्ठध्वम्, यावच्च योषितो नीरजस्का भवेयुस्तावत्तदन्तिके न गन्तव्यम् । यदा च ता निर्णिक्तवाससः संपद्येरन् तदा परमेश्वरादेशविधिना तारभिगन्तव्याः । युष्माकं भार्या वः क्षेत्राणि । यथेच्छमतः स्वक्षेत्रेषु विहरत । न च परमेश्वरो युष्मान् सशपथभाषणेषु निगृह्णाति । सू० २ आ० २०९, २२२-२२४ ।

स०—अत्र पुष्पवतीसङ्गमप्रतिषेधः संश्लेष्यः । योषितां क्षेत्रन्ववर्णनं तासु यथेच्छविहारश्च नाभिनन्दनीयः, एवं हि मानवा विषयिणः सम्पद्यन्ते । परमेश्वरो निरर्थकशपथेष्वपि न निगृह्णाति चेत् सर्वेऽलीकभाषिणो भविष्यन्ति । समयांश्च भेत्स्यन्ति । ततश्च युष्माकं परमेश्वरो मृषा पथप्रवर्तकः संपत्स्यते ।

३९—अस्ति तादृशः कोऽपि पुमान् यः प्रसन्नचेतसा परमेश्वराय ऋणं प्रयच्छेत् । परमेश्वरस्तद्वृणं भूयोभूयः द्विगुणाकरिष्यति । सू० २ आ० २४४ ।

स०—किमर्थं ननु परमेश्वर ऋणमादत्ते ? येन सर्वमिदं विश्वं विरचितं स मर्त्येभ्य ऋणमादत्त इति कथं सम्भाव्येत ? एवं ह्यविमृश्यैव मूढधिया वक्तुं शक्यते । अपि तस्य कोषो रिक्तोऽभवत् ? अपि नाम स वाणिज्यामाचरन् परिक्षीणोऽ(ऋणशोधनाक्षमो) भवत्येन ऋणमादात्तुमुद्यतः ? एकस्य द्विगुणप्रदानप्रतिज्ञानं किं श्रेष्ठिनां पन्थाः ? एवं हि परिक्षीणैः धनागमात्समाधिक्यैर्वानुष्ठीयते न तु परमात्मना ।

४०—केचित्तेषु श्रद्धालवोऽपरे च नास्तिका अभवन् । परमेश्वरश्चेदेषिष्यत् ते मियोऽयोत्स्यन्त परं यथा तस्मै रोचते तथा कुरुते । सू० २ आ० २५४ ।

स०—सर्वमप्रायो वनं यदत्र जगति सञ्जायते ईश्वरेच्छयैव भवति किम् ? अपि स स्वेच्छया पापमपि शक्नोति कर्तुम् ? शक्नोति चेत् नास्ति स परमेश्वरः । नहि साधवः शान्तिभङ्गेनोपप्लवं



जनयन्ति एतेन नायं कुराणग्रन्थः परमेश्वरनिर्मितो नापि कस्यचिद्विपश्चितः कृतिरिति प्रतीयते ।

४१—द्यावापृथिव्योर्वर्तमानं सर्वमपि तदर्थमेव । कृत्स्नापि रोदसी तत्पठिनापिहिता । सू० २ आ० २३७ ।

स०—द्यावापृथिव्योर्वर्तमानं कृत्स्नमपि वस्तुजातं परमात्मना सकलप्राणिनां कृते निर्मितम् । स हि पूर्णकामत्वान्न किमप्यपेक्षते । आसन्दीवत्तया च स परिच्छिन्नः संपद्यते परिच्छिन्नस्य चेद्व रत्नं व्याहन्ते परमेश्वरो हि व्यापको न तु परिच्छिन्नः ।

४२—यतः परमेश्वरः चण्डरोचिषं प्राचीहरितः समानयति ततस्त्वमवाचीदिशः समानय । नास्तिकः सम्भ्रान्तोऽभवद् यतो हि परमेश्वरः पापकर्मिणः पन्थानं न दर्शयति । सू० २ आ० २६० ।

स०—निरीक्ष्यतामिदमज्ञानविजृम्भितम् ? न हि सूर्यः पूर्वतो वारुणीं दिशं ततो वा प्राचीं दिशं समुपैति स हि केवलमात्मनः परिधौ परिभ्रमति । एतेन कुराणग्रन्थप्रणेतुर्भुखगोलविद्ययो- रज्ञता सुतरां प्रकाशिता भवति । अथ यदि यावन्नः परमेश्वरः पापिनो मार्गं न दर्शयति नास्ति तर्हि पुण्यात्मभ्योऽपि तत्प्रयोजनं ते हि स्वत एव धर्म्यं पथि पदमादधति । पथभृष्टे- भ्य एव मार्गदर्शनं विधीयते तस्मात्स्वकर्तव्यासंपादनेन कुराणग्रन्थप्रणेतुरर्थं महान् दोषः ।

४३—स प्राह चतुरः पतत्रिणः समादाय स्वान्तिकमुपानय, तेषाञ्च प्रत्येकस्य चतुरश्वतुरः खण्डान् कुरु । एकैकं भागं प्रतिपर्वतं निघेहि । अनन्तरं तानाह्वय, ते सपद्येव धावन्तस्तवान्तिकमुपैष्यन्ति । सू० २ । आ० २६२ ॥

स०—साधु, साधु, दृश्यतामयं यावन्नः परमेश्वर ऐन्द्रजालिकवत् लीलाः संकुरुते । किमीदृशैरेव व्यव- हारैः परमात्मनः परमेश्वरत्वमवतिष्ठते । दुद्धिमन्तः खल्वीदशपरमेश्वरं दूरत एव प्रणम्य पृथगवतिष्ठन्ते केवलं मूर्खा एव तत्र विश्वसन्ति । एवञ्च यवनानां परमेश्वरस्य सर्वत्र यशः स्थाने दुष्कीर्तिरेव प्रसरिष्यति ॥

४४—परं परमेश्वरो यथाकामं यतः प्रसीदति तस्मै नीतिं प्रयच्छति । सू० २ । आ० २७४ ।

स०—यदा हि स यस्मै कामयते तस्मै नयमुपदिशति तदा यतो न प्रसीदति तमनयवर्त्मना नेष्यति, नायं परमेश्वरोचितः संव्यवहारः । यः खलु पक्षपातं विहाय सर्वान् धर्म्यपथमादिशति स एव परमेश्वर आतो वा भवितुमर्हति ।

४५—स स्वेच्छया य कमपि क्षस्यते निग्रहीष्यति वा यतः स सर्वेभ्यो बलवत्तरः । सू० २ । आ० २६६ ॥

स०—अपि युष्माकं परमेश्वरः क्षन्तुमर्हानक्षममाणोऽक्षम्यांश्च मर्षयन् निष्ठुरशासनो लोकपाल इव प्रजा भृशं निपीडयति ? यदा च परमेश्वरो यथाकामं कमपि पुण्यवन्तमपरञ्च पापिनं



विदधाति तदा न केनाप्यात्मना पुण्यपापवता भाव्यम्, नापि केनापि परमात्मनैव तथानुग्रीय-  
मानतया पुण्यपापयोः फलं सुखदुःखात्मकं भोक्तव्यम् । यथा हि लोकेऽपि सेनाप्रणेनुरा-  
देशेन कस्यचिद्विशिता रक्षको वा सैनिको न तत्फलेन युज्यते तथैवात्रापि भवितव्यम् ।  
( जीवैः सुकृतदुरितफलं न भोक्तव्यम् ) ।

४६—अयि ईश्वरे प्रेरिताः ! कथयत तान्-पुण्यवद्भ्यः किमतः परं शुभसन्देशमाह्वयामि यत्तत्र  
त्रिदिने सन्ति भूयांसि केलिकाननानि येषामधस्तात्कृत्रिमाः सरितः प्रवहन्ति । यत्र च ते  
नित्यं स्थास्यन्ति । तत्र ( स्वर्गे ) निरवद्या मत्तकाशिन्योऽप्सरसो विद्यन्ते । परमेश्वरः स्व-  
प्रसादेन स्वानुचराननुगृह्णाति । सू० ३ । आ० ११ ॥

स०—नन्वयं यवनानां स्वर्ग उत वेश्याविलासमन्दिरम् ? अयं परमेश्वर उच्यतां कामवृत्तो वा ?  
केऽपि कृतधियो नेदृशदुराचारवर्णनपरं ग्रन्थं परमात्मनिर्मितं मन्दुमर्हन्ति ? कथमयं पक्ष-  
पातं विधत्ते ? यदि नामाप्सरसः सदैव स्वर्गे निवसन्ति किं ता अत्र जन्म लेभिरे इतश्च  
स्वर्गं गताः ? आहोस्वित्तत्रैव समुत्पन्नाः ? अत्रैवोत्पद्य प्रलयवासरापूर्वमेव तत्र प्रयातश्चेत्  
किमिति तद्भर्तुनपि नाकारयामास ? प्रलयवासरे च सर्वेषां न्यायः सम्पत्स्यत इति नियमः  
कथं समुल्लङ्घितः ? अप्सरसस्तत्रैव समुत्पन्नाश्चेत् प्रलयवासरं वावत् कथं जीवन् व्यत्यापयि-  
ष्यन्ति ? तदर्थं तत्र मानवा अपि सन्ति यदि कुतः पुनरयमितः स्वर्गतेभ्यो भार्या प्रदास्यति ?  
अप्सरस इव मानुषानपि किमर्थं नित्यस्थायिनो न निर्मितवान् ? एतेन यवनानां परमात्मनोऽ-  
न्यायकालित्वं मौढ्यं च प्रतीयते ।

४७—असंशयं परमात्मना प्रदर्शितः सत्यधर्म इस्लाम एव । सू० ३ । आ० १६ ॥

स०—अपि परमेश्वरो यवनानामेव नान्येषाम् ? अपि पूर्वं त्रयोदशशतसमभ्यो नाधीत् किमप्यैश्वरीयं  
मतम् ? एतेन साधु भुव्यक्तं भवति यदयं कुराणग्रन्थो नास्ति परमात्मनो निर्मितिरपि तु  
कस्यचित्पक्षपातैर्दृशः कृतिरस्तीति ।

४८—प्रत्येकस्मै प्राणिने तदुपार्जितमशेषं प्रदास्यते । नापि केनचित् सहान्यायः करिष्यते । ब्रूहि—  
अयि परमात्मन । त्वमेव सर्वेषामधिपतिः । यस्मै बाञ्छसि प्रयच्छसि । स्वेच्छया च कस्यचिद-  
पहरसि । यं कमपि स्वाभिलाषेण मानयसि अपरञ्च विमानयसि सर्वं खलु त्वदायत्तम्,  
सर्वेभ्यः त्वमेव प्रभवसि । त्वमेव निशां वासरे, वासरं च निशायां विपरिणमयसि । त्वमेव  
सचेतनं मृतं मृतञ्च चेतनावन्तं सम्पादयसि । त्वमेवात्मनो रुच्या यस्मै कस्मैचिदनन्त-  
वर्तनं ( जीविकासाधनमन्नादिकं ) विश्राणयसि । यवनैर्नास्तिकैः सह सख्यं नाचरणीयं  
केवलं यवनैरेव सुहृत्तया वर्त्तितव्यम् । यथैवं विदधाति तेन परमात्मनः किमपि नाशंसनीयम् ।  
पुनश्च ब्रूहि यदि यूयं परमेश्वरमभिवाञ्छथ तर्हि मामनुसरत । परमेश्वरो युष्मान् स्नेहयति  
पापानि च वः क्षमिष्यते यतः स करुणामयः । सू० ३ आ० २१, २४-२७ ।

स०—यदि प्रत्येकस्मै तदुपार्जितक्रमेणाशेषकर्मफलं प्रदास्यते तर्हि तद्दुरितानि कथं क्षन्तुं शक्नुते ।  
पापानि चेत् क्षम्यन्ते कथं तेऽस्तत्फलं लभ्यते ? कर्मणां क्षमाभावः फलप्राप्तिश्चेति विप्रति-



षिद्धमेतत् । दुरितानां मर्षणञ्चान्यायसेवितः पन्थाः श्रेयःकर्मणामभावे राज्यप्रदानमप्यज्ञान-  
विजृम्भितम् । कथं नाम सचेतना मृतकाः, मृतकाश्च प्राणभृतो भवितुमर्हन्ति ? नहि पर-  
मात्मनो व्यवस्थान्यथैवति । यवनधर्मविमुखानां नास्तिकत्वव्यपदेशोऽपि नैतेषां दुराग्रहमा-  
विष्करोति ? अन्यधर्मावलम्बिषु साधुभिरपि सख्यं नापादनीयं यवनेषु पुनर्दुर्गात्मभिरपि  
साधुतैव व्यवहर्त्तव्यमित्यनुशासनं परमेश्वरं तदधिकारतो भ्रंशयति । एतेनायं कुराणग्रन्थ-  
स्तदीयः परमेश्वरो यवनाश्च पक्षपातैकदृशोऽज्ञानविमोहितचेतसश्च संलक्ष्यन्ते । अन्यत्किञ्चि-  
दवधीयताम्—मुहम्मदमहाशयः कीदृशः पटुमतिरासीत्—स हि सँच्छे “ये मामनुसरन्ति  
परमेश्वरोऽपि तान् लिह्यति” क्षमते च तेषामागांसि । एतद्धि मुहम्मदमहाशयस्यान्तःकरणं  
नासीन्निर्मलमिति अवगमयति । स्वार्थसंसाधनाय केवलमयं कुराणग्रन्थस्तेन विरचितो  
ऽन्येन वा निर्मापितः ।

४९—तदा देवदूताः प्राहुः—अयि मरियम् त्वं परमेश्वरो वृतवान्, परिपूतवांश्च सकलभूमण्डलप्रमदासु  
त्वामेव वृतवान् । सू० ३ । आ० ३५ ॥

स०—यदा खल्विदानीं परमेश्वरस्तद्दूता वा मर्त्यैरालपितुमधस्तात् नावतरन्ति तदा प्राचीनसमये  
समायान्ति स्मेति कथं विश्वसिमः । प्रलमानवाः पुण्यात्मानोऽभवन् नेदानींतना इति चेदुच्येत—  
तत्र मन्यामहे—प्रत्युत क्रिश्चियवनधर्माविर्भावसमय एव तत्तद्देशेषु विद्याविरहिताऽज्ञानिनश्च  
प्राचुर्येण व्यवसन्—अतएव तत्र एतादृशा विद्याविज्ञानशून्यधर्माः प्रचारं लेभिरे । साम्प्रतञ्च सर्वं  
देशानां विद्वद्भूमिष्विद्वत्प्रसर्तुं न शक्नुवन्ति । प्राचीना अप्यन्तःसारशून्या धर्माः शनः शनैरस्तं  
प्रतियन्ति का कथा पुनस्तेषां प्रसारस्य ।

५०—स तमुवाच ‘भवे’ति । स बभूव । नास्तिकाः परमेश्वरं वञ्चयामासुः, स च तान् वञ्चयामास ।  
परमेश्वरो ह्यतितरां दाम्भिकः । सं सू० ३ आ० ॥ ५०-५२ ॥

स०—ननु परमेश्वरः कमुवाच ? नहि यवैनस्तदतिरिक्तं किञ्चिदन्यदभ्युपेयते । तद्वचनेन च कः समु-  
त्पन्नः ? यवनैरस्योत्तं सप्तजन्मस्वपि दातुं न शक्यते न ह्युपादाननिमित्तं विना कर्हिचित्कार्यमु-  
त्पद्यते । “कारणमन्तरेणैव कार्यमुत्पद्यते” इति वचनं “विनैव जनकाभ्यामहमुत्पन्न” इति  
इति वचोऽनुकरोति । यः परं प्रतार्यते स्ववञ्च दम्भमाचरति स कदापि परमेश्वरो न भवि-  
तुमर्हति । इदमास्तां परमेश्वरत्वं स साधुजनोऽपि भवितुं न शक्नोति ।

५१—परमेश्वरः त्रिसहस्रदेवदूतैर्युग्मभ्यं साहाय्यं प्रयच्छेदिति किं न पर्याप्तम् ? सू० ३ ।  
आ० १२० ॥

स०—यः पुरा त्रिसहस्रदेवदूतैर्यवनानां साहाय्यकमनुतिष्ठति स्म स इदानीं तेषामाधिपत्ये विनष्टे प्रत्यहं  
च क्षीयमाणे कथं न सहाय्यं प्रददाति ? तस्मादिदं मूर्खान् प्रलोभ्य स्वायत्तीकृतुं प्रवञ्चना-  
मात्रम् ?



५२—नास्तिकानां विप्रतीपं नः साहाय्यं कुरु । परमेश्वर एव युष्माकमधिपतिः स एव सहायेषु प्रश-  
स्यतमः । यदि यूयं परमात्मनो मार्गे विहता भवेयुः । परमात्मनो दया नितरां श्रेयसी ।  
सू० ३ आ० १४१, १४२ ॥ १५९ ॥

स०—साम्प्रतं यवनानां भ्रमो निरीक्ष्यताम्—परमतावलम्बिनः सँहर्तुं परमेश्वरं प्रार्थयन्ते । अपि परमे-  
श्वरो (नितरां) सरलो येनैषां प्रार्थनामङ्गीकुर्यात् ? यदि नाम यवनानां परमात्मैव सहायः कथं  
तर्हि तेषां कार्याणि विनश्यन्ति । परमेश्वरोऽपि तन्मोहपाशवन्न इव सँलक्ष्यते । नहीदृशः  
पक्षपातयुतो धर्मात्मनां कर्हिचिदुपास्यः सम्भावितुमर्हति ।

५३—अपि च परमेश्वरो गुप्तार्थान्न वेदयति । किन्तु स्वदूतानां यं कमपि वृणुते । अतस्तस्मिंस्तद्दू-  
तेषु च विश्वासमापादयत । सू० ३ आ० ॥ १७४ ॥

स०—यवनाः खलु परमेश्वरव्यतिरिक्तं नान्यं कमपि विश्वसन्ति । नापि परमात्मनः कमप्यर्चनांश-  
हरं मन्यन्ते कथं तद्वन्न पैगम्बरमहाभागेऽपि परमात्मनीव विश्वासः कार्य इत्युपदिष्टम् ! अत  
एव पैगम्बरोऽ (परमात्मना समम्) प्यर्चनांशग्राही संपन्नः एवञ्च परमात्मनोऽद्वितीयत्वं-  
नावशिष्यते । अनेन केवलं मुहम्मदमहाभागस्य पैगम्बरत्वं प्रतिपाद्यत इति चेदुच्येत तर्हि  
का आवश्यकता मुहम्मदमहाभागस्येति प्रश्नः समुदेति । यदि नाम तमात्मनो दूतसंविधान-  
मन्तरेण परमेश्वरः स्वकार्याण्यनुष्ठातुं न क्षमते तत् तस्याक्षमत्वं सुतरां सार्थितं भवति ।

५४—अयि श्रद्धालवः ? ( ईमान वालो ) धारयन्तु धैर्यम्, सकलं वस्तुजातं तदुचितस्थानेषु संद-  
धताम्, संग्रामे च निरता भवन्तु । विभ्यतु परमात्मनो येन भवन्तो मोक्षं लभेरन् ।  
सू० ३ आ० १८८ ।

स०—अयं कुराणवर्णितः परमेश्वरस्तद्दूतश्चोभावपि कलहप्रियावास्ताम् । यः खलु योद्धुमादिशति स  
शान्तिभङ्गकरः सञ्जायते । ननु नाममात्रेण परमात्मनो भयेन मोक्षो लभ्यते उताधर्म्यकलहादि-  
भयेन ? आद्येश्वर्याभययोर्न कोऽपि विशेषः । द्वितीयश्चेदोमिति ब्रूमः ।

५५—इमाः खलु परमात्मनो राज्यपर्यन्तभूमयः । यः परमात्मतद्दूतयोरादेशं वक्ष्यति स स्वर्गमा-  
प्स्यति । यत्र कुल्याः प्रवहन्ति अयमेव च मानवजनुषो महान् लाभः । यश्च तयोराज्ञामुल्ल-  
ङ्घयिष्यति स तदीयप्रान्तभुवो बहिर्यास्यति । स सततस्थायिनि हविर्भुजि वक्ष्यते शाश्वती  
पीडा च तददुःखं वर्धयिष्यति । सू० ४ आ० १३ । १४ ॥

स०—परमात्मैव मुहम्मदमहाभागं स्वांशभागिनमकरोत् । एतद्वि तेन स्वयमेव कुराणग्रन्थे समुप-  
न्यस्तम् । परमेश्वरश्च मुहम्मदमहाभागे सुदृढमनुरक्तो येन स्वर्गेऽपि तं स्वभागहारिणम-  
कल्पयत् । यवनानां परमेश्वरः कस्मिंश्चिदल्पीयस्यपि वस्तुनि नास्ति स्वायत्तस्ततस्तस्य-  
स्वात्मनिर्भरत्वकथनं नितरामनर्थकम् । नहीदृशः सँव्यवहाराः परमेश्वरपुस्तके भवितु-  
मर्हन्ति ।



५६—परमेश्वरस्त्ररेणुपरिमितमप्यन्यायं नाचरति सत्कर्मणाञ्च द्विगुणं फलं प्रयच्छति । सू० ४  
आ० ४५ ।

स०—यदा खलु त्रनरेणुपरिमितमप्यन्यायं नानुतिष्ठति किमिति द्विगुणं पुण्यफलं विश्राण-  
यति ? कथं च यवनपक्षपातं विधत्ते ? कर्मणामनुरूपफलप्रदानेन परमेश्वरोऽन्यायाचारः  
सम्पद्येत ।

५७—यदा च त्वदन्तिकाद्वहिर्निर्यान्ति तदा तेषां मध्ये केचन नक्तं तव वचनप्रतिकूलं  
संमन्त्रयन्ते । परमेश्वरश्च तन्मन्त्राणां विलिखति । यद्यपि परमेश्वरस्तान् ( नास्तिकान् )  
तत्कर्मदोषेण विमोहितवान् । अपि यूयं वाञ्छथ यत् परमात्मना विमोहितान् सद्गर्त्मना  
नयेम इति ! परं तद्विमोहितमानवाः सद्गर्त्म लब्धुं कदाचिदपि न शक्यन्ति । सू० ४ ।  
आ० ८०, ८७ ॥

स०—यवनानां परमेश्वरो यदैव विलिखन्गणनापुस्तकं निर्माति तदा तस्य कुतः सर्वज्ञत्वमवशिष्यते  
नहि सर्वज्ञस्य किञ्चित् लेखप्रयोजनम् । यच्च यवनाः संचक्षते “दियावल एव सर्वेषां मोहा-  
पादनेन दुर्वृत्तः” इति । परं यदा परमेश्वर एव प्राणिनो विमोहयति कस्तर्हि परमात्मदियावल-  
विशेषः ? इयान् मेदो वक्तुं शक्यते यत् परमेश्वरस्तयोर्महत्तरो दियावलः । यवनानामेव  
खल्वेष समयः “यो हि मानवान् प्रविलोभयेत् स एव दियावल” इति । इत्थं च तैः परमेश्वरो-  
ऽपि दियावलः सम्पादितः ।

५८—यदि ते स्वहस्तान् न नियच्छेयुः, धरत तान् । यत्र कापि त उपलभ्येरन् तत्रैव व्यापादयत ।  
न केनापि यवनेन यवनो निहन्तव्यः । परं यदि कश्चन भ्रमेण यवनं व्यापादयेत् तदैकं  
यवनदासं विप्रमुञ्चेत् तद्वत्कर्मूल्यञ्च निहतबन्धुभ्यः समर्पयेत् परं यदि तद्वान्धवाः क्षमे-  
रन् । अथ यदि निहतो जनो युष्मत्प्रत्यर्थिभूतो भवेत् तदा केवलमेको यवनदासो दास-  
त्वेन विप्रमुक्तव्यः ( तदीयरुधिरमूलं न दातव्यम् ) यदि कश्चिद् यवनं विज्ञानपूर्वकं  
हन्यात् तदा निरय एव तन्निष्कृतिः तस्मिन् परमेश्वरः कोपाकुलः सन्तिष्ठते । सू० ४  
आ० ९०, ९१, ९२ ।

स०—अयं महापक्षपातो निरीक्ष्यताम् । अयवना यत्र कापि निहन्तव्याः, अज्ञानेनापि यवनवधे  
प्रायश्चित्तमाचरणीयम्, अयवनघातेन च स्वर्गो लभ्यत इति कुराणग्रन्थोपदेशो दूरतः परि-  
हरणीयः । ईदृशो ग्रन्थाः, एतादृशो देवदूताः, एवंविधानि च मतानि ज्यानिमन्तरेण नान्य-  
त्किमपि विदधति । एतादृशानामभाव एव वरीयान् । त्रिचक्षणेरीदृक्प्रमादबहुलधर्मान् परि-  
त्यज्य वेदविहितान्येव कर्माण्यनुष्ठयानि यत्र लेशतोऽपि नास्ति किञ्चिदसत्यम् ।  
अपि च एत आचक्षते—यवनघातको निरयं गच्छति, अन्ये पुनर्भाषन्ते यवनवधेन स्वर्गमुपे-  
यादिति, भवानेवात्र पृच्छयते कमनयोः सत्यत्वेन विश्वसिमः ? अस्मन्मते तु तादृशमृढ-  
धियां कल्पनाजालप्रसूतभर्षपरिहारेण सर्ववैदिकः पन्था अनुसरणीयः । यत्र हि आर्यैः  
साधुभिः क्षुण्णगर्भना गमनं, दस्तुसेवितमार्गपरिहारश्च वर्णितः ।



५९—अपि च यः सद्ब्रह्माविर्भावसमनन्तरमपि रमूँ प्रतीपायते अनुसरति च विश्वासवतां सर्गि-  
व्यतिरिक्तमन्यै कमपि पन्थानम्, वयमसंशयै तै निरयगामिनै विधास्यामः । सू० ४  
आ० ११३ ।

स०—निरीक्ष्यतामिदानीं परमेश्वरस्तद्दूतयोः पक्षपातः । मुहम्मदप्रभृतयो विदन्ति स्म ननु यदि  
नाम वयं परमात्मनो व्यपदेशेन नैव लेखिष्यामो न तर्ह्यस्माकं धर्मः प्रचारं लप्स्यते नापि  
वयं पदार्थान् लप्स्यामहे कथं पुनर्विषयानुपभोक्ष्यामहे इति । इदं हि तेषां स्वार्थसाधने, परार्थ-  
विघटने च वैचक्षण्यं द्योतयति । अत एव ते नासन् खलु आत्माः । नष्टेषां वचः कृतधियै-  
र्जातु मन्तुं शक्यते ।

६०—यः कश्चन परमेश्वरे, तद्दूतेषु, तद्ग्रन्थेषु प्रलयवासरे वा न विश्वसिति, असंशयै स पथ-  
प्रच्युतः । किञ्च ये पूर्वं विश्वस्तास्तदनु नास्तिका अभवन् ततो विश्वासमापन्ना भूयश्च  
नास्तिका अभवन् परमेश्वरस्तान् न कर्हिचित्क्षस्यते नापि मार्गं दर्शयिष्यति । सू० ४  
आ० १३४, १३५ ।

स०—अपि परमेश्वरोऽधुनाप्यद्वितीयो भवितुमर्हति ? तस्याद्वितीयत्वप्रतिपादनं भूयसा पैगम्बर-  
प्रमुखानां तद्दशभागत्वकथनञ्च किं मिथो न विरुध्यते ? किं परमेश्वरः त्रिः क्षमां विधाय  
पुनः कश्चन न क्षमते ? अपि परमेश्वरस्तान्—ये तं तद्दूतान् वा वारत्रयाधिकं नाङ्गीकुर्वन्ति  
मार्गं न दर्शयति ? यदि सर्वे चतुःकृत्वोऽपि ( कुफ्रै ) कुर्युः तर्हि कुफ्रस्य बाहुल्यं स्यात् ।

६१—निःसंशयै परमेश्वरो दुर्वृतान् नास्तिकांश्च निरये समाहरिष्यति । अपुण्यकृतः परमेश्वरं परमेश्वरश्च  
तान् प्रतारयति । अयि श्रद्धालवो जनाः ! यवनान् परित्यज्य नास्तिकान् मित्राणि माकाष्टं ।  
सू० ४ आ० १३८, १४१, १४८ ।

स०—यवमाः स्वर्गमपरे च निरयं प्रतिगन्तीति कथमवगम्यते ? यः खल्वपरैः प्रतार्यते यश्चापरान्  
प्रतारयति तादृशः परमेश्वरोऽस्मत् पृथग्वतिष्ठताम् । स वञ्चकैरेव सख्यमाचरतु । कितवश्च  
तेन सह मैत्रीमापादयन्तु । यतो हि—‘यादृशी शीतलादेवी तादृशः खरबाहनः’ । येषां पर-  
मात्मैव परप्रतारकः कथं नाम तेऽन्यान् न प्रतारयन्तु ? दुर्वृत्तेनाऽपि यवनधर्मावलम्बिना  
सख्यं तद्व्यतिरिक्तेण साधुनाऽपि शात्रवं किं कस्यचित् प्रशस्यतामर्हति ?

६२—अयि मानवाः ! युष्माकमन्तिकं परमात्मनः सकाशात् सत्येन सहदेवदूतः ( पैगम्बरः ) प्रायात्  
विश्वसित तम् । परमेश्वरः सर्वेषां समर्थोऽद्वितीयः प्रभुः । सू० ४ । आ० १५७, १६२ ।

स०—यदा ह्यत्र पैगम्बरेषु विश्वासापादनं समुपवर्णितं तर्हि देवदूता अपि परमेश्वरोपासनांशभागिनः  
समभवन्नावा ? । परमेश्वरस्यैकदेशिवेनैव तद्दूतास्ततो गतागतं कुर्वते परिच्छिन्नस्य चेश्वरत्वं  
कथद्वारं संभवेत् ? । एकस्मिन्नेव कुराणग्रन्थे परमात्मनः क्वचिदेकदेशिवै क्वचिच्च व्यापकत्वं  
प्रतिपाद्यते अतः पूर्वापरविरुद्धत्वाभावं कुराणग्रन्थः कस्यचिदेकस्यापि तु भूयसा कतिरित्यनुमीयते ।



६३—स्वयंमृतम्, रुधिगम्, वराहपिशितम्, परमेश्वरव्यतिरिक्तान्यस्मा उपकल्पितम्, कण्ठं निपीड्य व्यपादितम्, अभिघातेन कुतश्चित् पानेन वा गतासु, पश्वन्तराणां शृङ्गाहतम्, यच्चान्यवन्य-पशुभिर्नोज्यतां नीतं युष्मभ्यं तत्सर्वं प्रत्यादिश्यते । सू० ५ । आ० ३ ॥

स०—अपि केवलमियन्त एव प्राणिनः प्रतिषिद्धाः ? अन्ये भूयांसः पशवः तिर्थश्चः पतङ्गादिशुद्रजन्त-वश्च यवनाशनेऽभ्यनुज्ञायन्ते ? एतेनार्थं कुराणग्रन्थः केनचिन्मर्त्येनैव निर्मितो नतु परमेश्वरे-णेति साधु सिद्धयति ततश्च नार्थं प्रामाण्यमर्हति ।

६४—परमात्मने समीचीनमृणं प्रयच्छत । निःसंशयमहं युष्मान् दुरिनेभ्यो विप्रमोक्ष्ये । स्वर्गं च वः प्रहेष्यामि । सू० ५ । आ० १० ॥

स०—अहो यवनानां परमात्मनः सद्गतिं मनागपि धनं नावशिष्टमिति प्रतीयते कथमन्यथा स कृणुं याचेत ? कथं च युष्मत्पापानि विधूय वः स्वर्गं प्रहेष्यामीति तान् विमोहयेत ? वस्तुतस्तु परमात्मनो व्यपदेशेन मुहम्मदमहः शयः स्वार्थं साधयामास ।

६५—स्वेच्छया यं कमपि क्षमते निपीडयति वा । यत् पूर्वं कस्मा अपि न विश्राणितं तत् युष्मभ्यं विश्राणितम् । सू० ५ । आ० १६, १८ ॥

स०—यवनानां परमेश्वरोऽपि स्वकामतो दियावलवत् कमपि पापाचारमभ्यं च पुण्यवन्तं संपादयति एवञ्च स एव स्वर्गं निरयं वा गच्छतु यतोद्येव स एव पुण्यपापयोः कर्ता सम्पद्यते । जीवो वै पुनः परायतः । यथा हि सेनाध्यक्षनिर्देशेन भैरवं कमपि प्रागैर्विजयति कमपि चानुपाल-यति सैन्ये नोत्तरदायित्वं संजायते । तथैवात्रापि परमात्मनिर्देशेन पुण्यपापे समाचरन्नपि पुरुषस्तत्फलेन नोपयुज्येत ॥

६६—परमात्मनस्तद्दूतस्य चदेशमनुपालयत । सू० ५ । आ० १३ ॥

स०—एतद्वि परमात्मनोऽद्वितीयत्वं व्यावेधति, पुनः कथं सोऽद्वितीयोऽभ्युपगम्यते ।

६७—अतिक्रान्तं परमेश्वरोऽक्षमिष्ट । यः पुनर्भूयः समाचरिष्यति ततः स वैरं निर्यातयिष्यति । सू० ५ । आ० १६ ॥

स०—अनुष्ठितपापानां क्षमाप्रदानं तदनुष्ठानसमनुज्ञाप्रदानेनैतन्सां प्रवर्धनम् । यद्वि पुस्तकं पाप-क्षमाप्रदानं वर्णयेत् न तत् परमेश्वरस्य विदुषो वा कस्यचित् निर्मितिर्भवितुमर्हति यतः केवलं तत् पापानि प्रवर्धयति भविष्यदधप्रतिबन्धाय पुनः परमात्मनः प्रार्थनं, पूर्वानुष्ठितेषु परि-तापश्च युज्यतेतराम् ।

६८—ननु कस्ततोऽधिकः पापीयान् यः परमेश्वरं मुधैव दूषयन्नभिधत्ते यन्मय्यपि परमात्मनः श्रुति-प्रकाशः समभवदिति, परं न तत्र किञ्चिदप्यवातरत् । यथा च परमेश्वरो निजसन्देशान् प्राहं गतिं तथैव ह्यमपि सन्देशानाहरामीति सू० ६ । आ० २ ।



स०—यदा मुहम्मदमहाभागो “मयि परमात्मनः सन्देशवाचो (आयते) ऽवतरन्तीति व्यपदिशति-  
स्म तदान्योऽपि कश्चिद् धूर्तस्तथैव लीलां व्यतनुत “मय्यपि ऐशसन्देशः प्रादुर्भवन्ति माम-  
पीश्वरप्रेरितं (पैगम्बरम्) मन्यन्वमिति” । तदा स्वप्रत्यर्थिनं पराजेतुमात्मयशः प्रथयितुञ्च  
मुहम्मदमहाशयेन एष उपाय आश्रितो भवेत् ।

६९—युष्मानहमुदपादयम्, ततो व आकृतीरकल्पयम्, तदनु यूयमादमं साष्टाङ्गपातं नमस्कुरुत इत्य-  
दिशम् । मद्बचनेन सर्वे प्रणेषुः परं दियावलो न प्रणतवान् । परमेश्वरस्तमुवाच “कस्त्वाम-  
वारयद् येन मयादिष्टोऽपि त्वं तं न प्राणंसीः” । स आह “वरीयानहं तदपेक्षया यतस्त्वं मां  
जातवेदसस्तच्च रजसः समुदपादयत्” । परमेश्वर उवाच “निर्याह्यतः प्रदेशान्नेष तवाह-  
ङ्कारोऽत्र युज्यते ।” स आह—यावन्मानवाः शवागारेभ्य उत्थाप्येरंस्तावत् मह्यमवकाशं  
प्रयच्छ ।” परमेश्वरः प्रत्यवादीत् “त्वमैश्वर्यमभ्यनुज्ञातोऽसि” । स प्रत्यभाषत् “सशपथमहं ब्रवीमि  
त्वं माममोहयदतोऽहं निःसंशयं तदर्थं तवाजिह्मवर्त्मनि स्थास्यामि (त्वान्तरायमाचरिष्यामि)  
त्वं च तेषां बहून् धन्यवादकर्तुं न लप्स्यसे” । परमेश्वर उवाच—गच्छ त्वमितः प्रदेशात्  
ये केऽपि तेषां त्वामनुयास्यन्ति तैः सर्वैः निरयं प्रपूरयिष्यामि ।

स०—अयि पाठकाः ! साम्प्रतं परमेश्वरदियावल्योर्विवादं समाहितेन चेतसा शुण्वन्तु—

अयं दियावल आसीत् खलु दाससन्निभो देवदूतः । सोऽपि परमेश्वरानामैषीत् नापि  
परमेश्वरस्तदात्मानं शशाक परिपावयितुम् । अतोऽप्यधिकतरः परमात्मनोऽयं प्रमादः—यदयं  
तादृशं परप्रतारकं दियावलं मुक्तवान् । दियावलस्तु सर्वेषां प्रविलोभको वर्तत एव परं पर-  
मेश्वरस्तस्यापि प्रतारकस्तेन परमेश्वरः “शेतान” इति सुव्यक्तं भवति । दियावलो हि  
“त्वं मां नष्टपथमकार्षीदिति” प्रत्यक्षमाचष्टे । एतेन परमात्मनि पवित्रतापि न प्रतीयते ।  
सकलदुरितप्रवर्तकत्वञ्च तत्र व्यवतिष्ठते । एवंविधपरमेश्वरो यवनानामेव भवितुमर्हति  
न त्वन्येषां साधुजनानाम् । किञ्च यवनानां परमेश्वरो देवदूतैर्मनुष्यवत् सैलापेन शरीरी,  
अल्पज्ञो, न्यायशून्यश्च संपद्यते अत एव कृतधियो यवनधर्मे नानुमोदन्ते ।

७०—असंशयं परमेश्वरो युष्माकमधिपतिः यो हि द्यावापृथिव्यौ षड्वासरेषु व्यरचयत् ततः स्वसि-  
हासनं भेजे (सप्तमं त्रिदिवम्) । परमात्मानञ्च विनयेनाकारयत् । सू० ७ आ० ५३-५४ ।

स०—ननु यः षडहःसु जगन्निर्माय स्वर्गे सिंहासनमधिरूढो विश्रामं कुरुते अपि स सर्वशक्तिमान्  
व्यापकश्च भवितुमर्हति ? सर्वशक्तिमत्त्वव्यापकवयोरभावाच्च स परमेश्वरत्वेनैव हीयते ।  
अपि त्रिधरो युष्माकं परमेश्वरो येनाह्मनेनाकर्णयति ? सर्वसिद्धमनीश्वरस्य व्यवहारः । तथा  
च नायं कुराणग्रन्थः परमेश्वरनिर्मितो भवितुमर्हति । अथ यदि षड्वासरेषु जगद्विरच्य  
सप्तमेऽहनि विश्राममतनुत तन्नूनं श्रान्तोऽभवत् । साम्प्रतं स्वपिति जागर्ति वा ! जागर्ति  
चेदिदानीं किमप्यनुतिष्ठति ? निश्चये वा वृथैवेतस्ततो विहरन् परिभ्रमति ?

७१—कलहायसाना भुवि मा परिभ्रमत । सू० ६ । आ० ५२ ॥



स०—अयं समुपदेशः समीचीनः । परमत्रैव ( कुराणग्रन्थे ) यवनैर्नास्तिकैः सह योद्धव्यं हन्तव्या-  
श्च त इत्यपि विलिखितं तत्र भवद्भिरेवोच्यतामत्र पूर्वापरविरुद्धत्वदोषः समस्ति न वेति ?  
एतेन “यदा माहम्मदमहाशयः क्षीणवलोऽभवत्तदा गत्यन्तराभावाद्देश उपाय आश्रितस्तेन,  
सञ्जातवलश्च कलहं प्रवर्तयामास” इति प्रतीयते । तस्मात्पूर्वापरविरुद्धत्वेनोपदेशद्वयमपि  
वास्तवं न भवितुमर्हति ।

७२—ततः स स्वयष्टिं प्राक्षिपत् स च व्यक्तमजगरः समजायत । सू० ७ । आ० १०९ ॥

स०—एतद्वि “परमेश्वरमाहम्मदावपीदशालीकवार्ता विश्वसितः स्म” इति प्रमाणयति । एवञ्चोभावपि  
तौ नास्तां कृतधियौ । केनापि प्राकृता नियमा विपर्यासयितुं न शक्यन्ते नहि चक्षुषा निभा-  
लनं श्रवसा च श्रवणं कोऽप्यन्यथयितुं शक्नोति । अत एवैन्द्रजालिकमेतत् ।

७३—अहं तेषामुपरि जलोपप्लव्णं, शिरिज्जं, यूकावृन्दं, दर्दुरान्, रुधिरञ्च प्राहिणवम् । अतश्च तान्  
प्रतिहिंसया सरिति न्यमज्जयम् । यिस्रायेलतनयांश्चाम्नुधेः पारमुदतारयम् । असंशयं तदङ्गी-  
कृतं मतमलीकं तेषां कार्यमपि मियैव । सू० ७ । आ० १३०, १३३, १३७, १३८ ॥

स०—यथा कश्चिदाम्मिकः कमपि भीषयेत्—“अहं त्वां दंशयितुमाशीविषान् प्रहेष्यामीति” तथैवेद-  
मपि सुतरां वर्तते । यः खलु कांश्चिदम्नुधौ निमज्जयेदपरांश्च ततः पारं गमयेत् स कथङ्कारं  
न भवेत् पापिनां प्रवरः ? यः परमतं—यद्वयनेके जना विश्वसन्ति—असत्यमाचष्टे, आत्म  
नश्च श्रयस्त्वं प्रतिपादयति को नु धर्मस्ततोऽधिकमसत्यो भवितुमर्हति ? नहि कस्मिन्नपि  
धर्मे सर्व एव मानवा दुर्गुताः साधवो वा भवन्ति । अयं पक्षपातव्यवहारो मूढधियां विचे-  
ष्टितम् । प्राचीनसंहिता ( तौरैत ) प्रतिपादितो धर्मो व्यलीकतां गत उतान्यः कोऽपि धर्मो  
यस्यात्र मृषात्वं प्रतिपादयेत् ? अन्यश्चेत्तर्हि कः स आसीत् यस्य नामधेयं कुराणग्रन्थे भवेत् ।

७४—त्वं मां कथमपि द्रष्टुं न शक्यसि । किन्तु यदा परमेश्वरः स्वत्मानं पर्वते प्रादुरभावयत् तदा  
स गिरिस्तिलशो विशीर्णतां गतः । मूपश्च निःसंज्ञोऽपगतत् । सू० ७ । आ० १४२ ॥

स०—चक्षुर्विषयभूतस्य न कर्हिचिद् व्यापकत्वं सम्भवति । यः पुरेदशाश्चर्याभ्यन्वतिष्ठत् स किमिति  
साम्प्रतं न तानि दर्शयति ? अतः सर्वथा सष्टिक्रमविरुद्धत्वादिदं प्रमाणपदवीं नारोहति ।

७५—सायं प्रातः स्वप्नं विनयेन भिया च चेतसि मन्द्रस्वरेण संचिन्तय । सू० ७ आ० २०४ ॥

स०—एकस्मिन् कुराणग्रन्थे क्वचित्तरस्वरेण परमात्मनोऽङ्गानं क्वचिच्छोपांशु तद्भावनं विन्यस्यते प्रति-  
ब्रूहि तत्र कतरत् सत्यं मन्महे ? मिथो विरुद्धं हि वचः प्रमत्तगीतमनुकरोति ; भ्रमेण क्वचि-  
द्विरुद्धत्वं सञ्जायेत चेत्तस्याभ्युपगमे न किञ्चित्परिहीयते ।

७६—ते त्वामपहारविषयेऽनुयोक्ष्यन्ते । कथय-लोत्राणि परमात्मनस्त्वादूतस्य च वर्तन्त अतो विभीत  
परमात्मन इति ॥ सू० ८ । आ० १ ॥



स०—एते परधनान्यपहरन्तो दस्यूनां वृत्तमनुतिष्ठन्तः परांश्च तथा कर्तुमुपदिशन्तोऽप्यात्मनः परमेश्वरत्वं देवदूतत्वं विश्वासपात्रत्वञ्चोद्घोषयन्ति किमतः परमाश्रयम् ? परमात्मनो भयं दर्शयन्तः परान् बिलुण्ठन्त “तथाप्यस्माकमेव मतं श्रेय” इति भाषमाणा मनागपि न लज्जन्ते । दुराग्रहं विहाय सत्यं वैदिकं मतं नाभ्युपयन्ति किमतोऽधिकं भवेदनीचल्यम् ?

७७—नास्तिकान् समूलमुन्मूलयत । अहञ्च युष्माकमनुगच्छद्भिः सहस्रदेवदूतैः सह साहाय्यं करिष्ये । असंशयमहं नास्तिकानां चेतसि भीतिमुत्पादयिष्यामि अतस्तेषां ग्रीवासु प्रतिसन्धि च प्रहरत ? । सू० ८ । आ० ७ । ९ । १२ ॥

स०—यवनधर्ममनभ्युपगच्छतां मूलानि छेत्तुमादिशस्तेषां परमेश्वरः पैगम्बरश्च अहो कियान्निष्ठुरः ? अपीदृशः परमेश्वरो यः खलु नास्तिकानां शिरश्छेत्तुमङ्गानि च तेषां कर्तयितुं यवनानादिशेत साहाय्यञ्च तत्कर्मणि प्रयच्छेत्—कथमपि दशग्रीवतो वरीयान् भवितुमर्हति ? वस्तुतः सर्वोप्ययं प्रपञ्चः कुराणग्रन्थप्रणेतुरेव नतु परमात्मनः । अथचेत् परमेश्वरस्यैवैतन्न्यायविलसितं तर्हि तादृशः परमेश्वरोऽस्मद् व्यञ्ज्यत ततः पृथग्वीतष्ठेमहि ।

७८—परमेश्वरो यवैः सह वर्तते । अयि श्रद्धालवः ! परमात्मरसूलयोर्निदेशमनुपालयत । अयि श्रद्धाधानाः ! परमात्मनस्तत्प्रेरितस्य च चौर्यं मा कुरुत । नाप्यात्मनः प्रतिज्ञाभङ्गमाचरत । परमेश्वरः कपटप्रबन्धमन्वतिष्ठत् स च दाम्भिकानामग्रेसरः । सू० ९ । आ० २४ । २७ । ३० ।

स०—अपि परमेश्वरो यवनानां पक्षपातं विधत्ते ? एवञ्चेन्नूनमन्यायमाचरति स हि कृत्स्नस्य जगतः प्रभुः किं परमेश्वर आह्वानमन्तरेण न शृणोति ? बधिरः किमु ? अपि च रसूलस्य तदंश-हारित्वकल्पनं नास्ति जघन्यं कर्म ? कास्ति परमात्मनः क्रोधो येन स तदपहारशङ्कयाऽतितरां विभेति ? । अपि परमेश्वररसूलौ विहायान्येषां धनापहरणं श्रेयः ? एवं हि केवलं पापीयांसो-दुर्वृत्ता वोपदेष्टुमर्हन्ति । नतु यः स्वयं कपटमाचरति दाम्भिकांश्च जुषते स कथं मायिकः पापीयांश्च न भवेत् ? तस्मान्नायं कुराणग्रन्थः परमेश्वरप्रणीतोऽपितु केनचिद्दाम्भिकेन निर्मितो भवेत् कथमन्यथेदंशयुक्तव्यवहारास्तत्र समुपलभ्यन्ते ।

७९—अतस्तैः ( नास्तिकैः ) स्तावद्योर्द्वयं यावत्तेषां बलं विनाशं नेयात्, यावच्च परमात्मनः पवित्रधर्मः सर्वत्र लब्धप्रसंगो न भवेत् । इदं चापि वेद्यम्—यूयं रीतिरक्षिदपि लोत्रमासादयथ तस्य पञ्चमांशः परमेश्वररसूलयोर्वर्तत इति । सू० ८ । आ ४०—४२ ।

स०—कोऽपरो यवनानां परमेश्वरात् इत्थमन्यायेन युध्येत, परान् योद्धुमुपदिशेत शान्तिं च विनाशयेत् । साम्प्रतं मतमिदं पर्यालोचनीयं यत् परमात्मनो रसूलस्य च कृते निखिलं जगल्लुण्ठयितुं शिक्षयति अप्येतन्नास्ति दस्यूनां कर्म ? लोत्रधनांशहरत्वेन परमेश्वरो लुण्ठाकः समजनीति मन्ये । ईदृशदस्युभ्यः साहाय्यप्रदानेनचात्मनः परमेश्वरत्वं कलङ्कयति । चित्रीया-विष्टानि नश्चेतांसि यदेवैविधं पुस्तकं, ईदृशः परमेश्वर एतादृशश्च पैगम्बरः शान्तिभङ्गेन



जनसमाजं निपीडयितुं कुतः समायात् ? यदि नाम इदृशमतानि जगति न प्रासरिष्यंस्तर्हि कृत्स्नं जगत् शान्तिमयं जीवनं व्यत्यापयिष्यत् ।

८०—अपि च अयि ईश्वरप्रेरित ! त्वं देवदूतव्यापाद्यमानान् नास्तिकान् द्रक्ष्यसि यदा ते तेषामानन-पृष्ठदेशेषु प्रहरन्ति ब्रुवन्ति च “अनुभवतः निरययातनामिति” । ते ह्यस्माभिस्तद्दुरितैर्विनाशिताः फेराहजननवहश्च सागरे मज्जितो यूयं तद्विनाशाय यथाशक्यं संविधानमाचरत ।  
सू० ८ । आ० ५०—५४—५६ ।

स०—ननु साम्प्रतं कुह स्वपन्ति युष्माकं देवदूताः येहि रशियाङ्गेन रोमजनपदं हरिवर्षेण च मिश्र-देशमवमर्दितं पश्यन्तोऽपि न किञ्चिद् ब्रुवते । यदि नाम परमेश्वरः पूर्वं स्वाश्रितप्रत्यर्थिनो निमज्जयन् व्यापादयैश्चासीत्तर्हि कथं नेदानीं तथानुतिष्ठति ? न हि साम्प्रतं तथा समीक्ष्यते तस्मात्पुरापि न किमपि व्यधादिति सुतरां सिद्ध्यति । अहो कीदृशोऽयं निन्द्य आदेशो यत् परमतावलम्बिनो व्यथयितुं यथाशक्यं सर्वमाचरत इति” नहीदृशं शासनं कस्यचित् दया-लोविदुषोऽपि संभवति परमेश्वरस्येति तु किमु वक्तव्यम् ? तथापि यवनैरात्मनः परमेश्वरस्य दयालुत्वं न्यायकारित्वयोर्द्विष्टिमो घोष्यते । वस्तुतो न्यायदयादिसद्गुणास्तेषां परमात्मनः पृथग् वसन्ति ।

८१—हे नवे ! परमेश्वरस्तव त्वदनुयायिनाञ्चालम्बः । अयि सिद्ध ! यवनान् योद्धुमुत्साहय युष्मासु मानवानां विंशतिरपि युद्धदुर्मदा प्रत्यर्थिनां शतद्वयं पराजेष्यते अतो लुण्ठितधनेनाभ्यवहारमाचरत तद्वि न्यायोपार्जितम् । अपि च विभीत परमात्मनो दतः खलु स आगसां मर्षको दयालुश्च वर्तते ।

स०—ननु उत्पथप्रवृत्तानामपि रवोपासकानां साहाय्यं करणीयमिति कीदृशोऽयं न्यायः, वैचक्षण्यं, धर्मश्च ? यश्चापि प्रजासु शान्तिभङ्गेन कालं प्रवर्तयेत्, लोण्ठनानां च न्यायोपार्जिततां प्रतिपादयेत् पुनस्तस्यैव क्षमाशीलत्वादिकप्रतिपादनमहो महानयमनर्थः । नहीदृशाः संव्यवहाराः किमु परमात्मनः साधुजनस्यापि कस्यचिन्न भवन्ति । ईदृशैरेव लेखादिभिः कुराणग्रन्थस्य परमेश्वरप्रणीतत्वं न कर्हिचिन्नन्तुं शक्यते ।

८२—ते तत्र सततं स्थास्यन्ति यतस्तत्र परमेश्वरस्य महत्पारितोषिकं वर्तते । अयि श्रद्धालवो जनाः ? ये धर्मादपि नास्तिकत्वं प्रियं मन्यन्ते तादृशान् पितॄन् भ्रातॄन्पि मित्राणि माकार्षुः । अनन्तरं परमेश्वरेणात्मनोऽभयवाचो रसूले यवनेषु चावतारिताः । स देवदूतानां सैन्यं प्राहिणोत् यत् युष्माभिर्न विलोकितम् । ततो नास्तिकानतितरां जघान इदमेव हि तेषां पारितोषिकं भूयोऽपि परमेश्वरः स्वेच्छया यं कमपि वरिष्यति तदभिमुखं परावर्त्यति । ये च परमेश्वरं न विश्वसन्ति तैः समं दोषव्यम् । सू० ९ आ० २१—२२ । २५—२६ ।

स०—ननु स्वर्गवासिनामन्तिके वसतः परमात्मनो व्यापकत्वं कथङ्कारं संभवेत् ? असर्वगतस्य च परमात्मनः सृष्टिनिर्मातृत्वं न्यायाधीशत्वं च न सम्भवति । जनकजननीभ्रातृसुहृदो



रहवितुमुपदेशो नितरगमन्यायः । आम् यदि ते किमप्यसदाचरितुमादिशेयुस्तन्नून तेषां शासनं न परिपालनीयं परं तथापि नित्यं तेषु शुश्रूषयव वर्तितव्यम् । अथ यदि परमेश्वरः पूर्वं यवनेषु सदयोऽभवत्, तत्पाहाय्याय च देवदूतानां वरूथिनीं प्रहिणोति स्म तत् कथमिदानीं तथा नाचरति ? किञ्च पुराकाले नास्तिकान् दण्डयशासीत्, स्वयञ्च परावर्तते स्म कथं साम्प्रतमपि तदेव नानुतिष्ठति ? अपि परमेश्वरः स्तोपासकेषु युद्धमन्तरेणात्मविद्वांसं जनयितुं न शक्नोति ? ईदृशं परमेश्वरं वयं दूरतो नमस्कुर्मः । नायमीश्वरोऽपि तु कश्चन कौतुकी ।

८३—परमेश्वरो युष्मभ्यं कमपि निग्रहं (दण्डप्रणयनम्) स्वतोऽस्मद्वस्तेन वा प्रेषयेदिति वयं प्रतीक्षा-  
महे । सू० ९ । आ० ५२ ॥

स०—अपि यवना एव परमात्मनो नगररक्षिणः (पुलिष ) समभवन् येन स परमतावलम्बिनो निजहस्तेन यवनकरेण वा संगृह्णाति, असंख्येयान्ये जना अपि परमात्मनोऽप्रियाः । किञ्च यवनाः पापिनोऽपि संमताः ? एवञ्चेत् नूनं यवनानां परमेश्वरोऽतीव प्रजापीडकः संलक्ष्यते । मूढधियो मत्तमिदं स्वीकुर्वन्तु नाम परं यवनेषु प्रज्ञावन्तोऽपि निर्मूलमतमाद्रियन्त इति मह-  
दाश्चर्यम् ।

८४—परमेश्वरेण श्रद्धालुमानवेभ्योऽङ्गनाभ्यश्च केलिकाननानि प्रतिश्रुतानि येषामघस्तात्सरितः प्रव-  
हन्ति । यत्र ते सततं स्थास्यन्ति । यत्रचादनविनोदकाननेषु सुरम्यहर्म्याणि विराजन्ते । परं सर्वतोऽधिकं तत्र परमात्मनः संप्रसादो वर्तते । इदमेव च परमसुखम् । ते परमात्मनमुप-  
हसन्ति परमात्मना च त उपहस्यन्ते । सू० ९ आ० ॥ ७५ । ८० ॥

स०—अत्र मुहम्मदमहाभागः परमात्मनो व्यपदेशेन स्वार्थसाधनाय मानवान् प्रलोभयति । यदि हि  
स मानवान् वशीकर्तुमिदमामिषं न प्राकल्पयिष्यत्कस्तर्हि तत्पाशबद्धोऽभविष्यत् । अन्यम-  
तावलम्बिनोप्येवमनुविदधति । मानवास्तु मिथः परिहासं कुर्वन् एव परं केनचित् सह परमा-  
त्मनः परिहासो नितान्तमनुचितः । अयं कुराणग्रन्थो विनोदिसंक्षारशिः संलक्ष्यते ।

८५—निखिलमिदं वस्तुजातं रसूलाय तदनुगामिभ्यश्चोऽकल्पितं पैगात्मनो धनजीविते परमात्मनः  
कृते प्रत्यर्पिते । परमेश्वरश्च तच्चेतांसि मुद्रयाङ्कितवान्, यदेते न विजानन्ति । सू० ९ ।  
आ० ८९ । ९२ ॥

स०—पश्यत स्वार्थसिन्धोर्व्यवहारम् । केवलं त एव साधवो ये मुहम्मदमहाशये विश्वासमापन्नाः ।  
अपरे च यैस्तत्र न विश्वस्तं ते पापीयांसः ? अदीदं नास्ति पक्षपातयुतनविद्यापूर्णश्च ? यदा  
च स्वयं पगमत्मेव तेषां चेतांसि मुद्रयाङ्कितवान्, तदा ते मन गपि पापाचारे नापराध्यन्ति  
अपि तु स एवा ( परमेश्वरः ) पराध्यति । स हि तदन्तःकरणानि सम्मुद्रय तपस्विनस्तान्  
शुभाचारभ्यो निवारयामास ।

८६—तद्द्रव्याणां भेदरमादृत्त्व—तद्ग्रहणेन हि त्वं तान् पावयसि । तदर्थं च त्वं विधेहि प्रार्थनां  
यतस्तव प्रार्थनया तेषां मनांसि विद्वसन्ति । परमेश्वरो नियतं यवनानां जीवितं धनानि



चाक्रीणात् तद्विनिमये च तेभ्यः स्वर्गं प्रदास्यति येन ते परमात्मनः पथि युद्धयेरन्, परान् हन्युः, स्वयञ्च विहता भवेयुः । सू० ९ । आ० १०२-११० ॥

स०—अहो मनोहरमिदं चित्रम् ? अत्र हि मुहम्मदमहानुभावो गोकुलवासिगोस्वामिनोऽनुचकार तेऽपि हि परधनमादाय तानेव परिपावयन्ति । अयि (यवन) परमात्मन् ! भवतानुशोभनो व्यापारः प्रवर्तितः । यत्र यवनैर्दानचेतसां प्राणग्रहणमेव लाभ उपकल्पितः । अपि च यवनानां परमेश्वरस्तपस्विनस्तान् घातयित्वा निष्करुणयवनेभ्यः स्वर्गप्रदानेन न्यायदये सर्वथैव तयाज । स्वीयपरमेश्वरत्वञ्च सन्दूष्य धीमतां धार्मिकाणां समाज आत्मानमधरीचकार ।

८७—अयि श्रद्धालवः ! (यवनाः) स्वप्रतिवेशिनास्तिकैरपि योद्धव्यम्, कामै ते युष्मान् कर्कशान् जानन्तु । अपि यूयं न पश्यथ यत्ते प्रतिवत्सरं सङ्कटद्विर्वा विपद्भिरभिभूयन्ते तथापि ते ततो न परावर्तन्ते नाप्युपदेशं गृह्णन्ति । सू० ९ । आ० १२४-१२७ ।

स०—निरीक्ष्यतामयमुपदेशः । अत्र हि परमेश्वरो यवनान् “कामै केऽपि प्रतिवेशिनो भृत्या वा भवन्तु यथावत्सर् तैर्युद्धं विशसनै वा तेषां करणीयमिति” शिक्षयति । एतत्कुराणलेखं निभाल्यैव यवनैर्भूयसेदृशं दुष्कर्मजातमनुष्ठीयते परमिदानीं यवनैः कुराणप्रतिपादितदूषणानि त्यज्येरंश्चेत् साधु भवेत् ।

८८—परमेश्वर एव नियतं युष्माकमधिपतिः । येन षडहोभिराकाशानि भूमिश्च निर्मिता । ततो निखिलं जगत्प्रशास्तुमात्मभिहासनम् (सप्तमं त्रिदिवम्) ध्यरुक्षत् । सू० १० । आ० ३ ।

स०—आकाशं ह्यनिर्मितमनाद्येकञ्च तन्निर्माणप्रतिपादनेन कुराणकतुर्विद्यानभिज्ञैः सुतरां प्रतीयते । अपि परमेश्वरो जगन्निर्माणाय षड्वापरान् व्यावृत्तस्तिष्ठति ? यदा हि ‘मन्निदेशेन जायताम्’ ‘अजायत चेति’ अत्रैव प्रदेशान्तरे समुपन्यस्यते तत्र कर्हिचिद् षड्वासरेषु जगदिदं निर्मितमिति सत्यं भवितुमर्हति । नाध्ययं परमेश्वरो व्यापकः सैलक्ष्यते कथमन्यथा सप्तमं त्रिदिवमधिगेहति ? यदा च परमेश्वरो निजकमण उपायमनुचिन्तयति तन्नूनं सोऽपि मानव इव संचेष्टे ! नहि सर्वज्ञः क्वचित्स्थितः किमपि चिन्तयति । एतेनायं कुराणग्रन्थः परमेश्वरानभिज्ञैः कश्चिद् वनेचरैर्विरचित इति प्रतीयते ।

८९—यवनेभ्य एव शिक्ष दये । सू० १० । आ० ५५ ।

स०—अप्ययं परमेश्वरो यवनानामेवानन्यसाधारणो नान्येषाम् ? अपि स पक्षपातेन व्यवहरति ? येन यवनेष्वेव दयेत नान्यजनेषु । यदि नाम यवनशब्देन प्रत्ययभाजोऽभिप्रेयते तन्न तत्कृत उपदेशस्य किमपि प्रयोजनम् । यवनव्यतिरिक्ताश्च तेन नोपदिश्यन्ते ततः परमात्मनो विद्यैव निरर्थिका सम्पद्यते ।

९०—स परमेश्वरो ‘युष्माकं कतमः कर्मभिः श्रेयानिति युष्मान् परीक्षते । अपि च यदि त्वमात्थ-  
“मरणानन्तरमवश्यं किल यूयमुत्थापयिष्ये । सू० ११ । आ० ९, १० ।



स०—युष्माकं परमेश्वरः कर्माणि परीक्षमाणः सर्वज्ञत्वेन परिहीयते । मरणानन्तरमुत्थापयति चेत् त उत्थातारो नियतवेलमात्मनः कर्मणां निर्णयं प्रतीक्षमाणास्तिष्ठन्तीति साधु प्रतीमः । अपि च उपरता न प्राणन्विति निजनियमव्यतिकरेण परमात्मनि कलङ्कः संजायते ।

९१—किञ्चोक्तम्—अयि भूमे निगिर स्वीयपानीयम् । अयि नभः । विरम । जलञ्चाशुष्यत् । हे मानवाः । इयं परमात्मनः क्रमेण युष्मत्कृतेऽभिज्ञानम् । परमेश्वरभुवि सर्वत्रैनां परिभ्रमिषुं मुञ्चत । सू० ११ । आ० ४३ । ६३ ।

स०—अहो क्रीटशोऽयं शैशवप्रलापः । अयि रोदसी कर्हिचिद्वाचमार्कण्यितुं शक्नुतः ? परमात्मनो महाङ्गिका चेदस्ति महाङ्गोऽपि तर्हि नियतं भविष्यति । एवञ्चाद्वहस्तिरासभप्रभृतयोऽपि भविष्यन्ति ? किं क्रमेण परक्षेत्रसमादनं शोभते परमेश्वरस्य ? किमुष्ट्रीमारोह्यपि ? एवञ्च परमात्मनोऽपि सन्ननि सांसारिकाधिपतेरिव गृहेष्वाडम्बरः समजनि ।

९२—यावद्वावाक्षमे स्थास्यतस्तावत्तेऽपि तत्र निवत्स्यन्ति । सौभाग्यवन्तश्च यावद् रोदसी स्थास्यतः तावत् स्वर्गे स्थास्यन्ति । सू० ११ । आ० १०५-१०६ ॥

स०—ननु यदा सर्व एव प्राणिनः प्रलयसमनन्तरं निरयं स्वर्गं वोष्यन्ति तदा द्वावापृथिव्यौ किमर्थे स्थास्यतः ? पुनश्च—यदा द्वावाक्षमयोः स्थितेः स्वर्गनिरयनिवासावधिः कल्प्यते तदा नित्यं त्रिदिवे निरये वा निवत्स्यन्तीति वर्णनमसत्यं समभवन्न वा ? अयं ह्यविदुषां प्रलापो नहि जातु ईश्वरो विपश्चितो वैवं प्रतिभाषन्ते ।

९२—यदा योषेफः स्वजनकमाह हे पितः । अहं खलु स्वापेषु एकादशनक्षत्राणि, सूर्य चन्द्रमसञ्चाद्राक्षम् ॥ सू० १२ । आ० ४ ॥

स०—प्रकरणमिदं पितृपुत्रयोः संवादरूपाख्यायिकया परिपूर्णम् । अतोऽयं कुराणग्रन्थो नेश्वरप्रणीतोऽपितु केनचिन्मन्येन मानवानामैतिह्यं विलिखितम् ।

९४—स खलु परमेश्वरो येन नभः स्तम्भमन्तरेणैवोन्नामितम् । यूयं च तत्समीक्षितुं शक्नुथ । ततः स्वीयं हिहामनं भेजे । सूर्याचन्द्रमसौ च देशपालकौ व्यधात् । स एव भूमिमस्तृणोत् । वर्षाश्च गगनाङ्गनादधोऽवतारयामास ततः स्रोतांसि प्रवोदुमारेभिरे । परमेश्वरः स्वेच्छया यस्मै कस्मा अपि भोजनसंभारं प्रकाशयति अपहरति वा । सू० १३२ । आ० २ । ३ । १५ । २१ ॥

स०—यवनानानां परमेश्वरो नूनं मनगपि पदार्थविद्यां न विजानाति स्म कथमन्यथा नभसः स्तम्भधारणसंकथां व्यलिखत् । नहि नभो गुरुत्वाभावात्स्तम्भमधिगते । नाप्येषां परमेश्वरः सप्तमत्रिदिवनिवासितया सर्वशक्तिमान् सर्वव्यापकश्च संभवति । किञ्च यवनपरमेश्वरः पर्जन्यविज्ञानं व्यज्ञास्यचेत् 'आकाशाद्वार्यं यस्तादवतारितमिति वत् भुवोऽम्भांस्युपगिष्ठात्रीतानीत्यपि व्यलेध्यत् । एतेन कुराणकर्तुर्मेघविद्यानभिज्ञत्वं सुतरां सिद्धयति । अपि च शुभाशुभकर्माणि विनैव सुखदुःखञ्चेत्प्रच्छति तर्ह्यसंशयं सोऽन्यायाचारो मूर्खश्च वतते ।



९५—यं कमपि स्वकामतः परमेश्वरो विपथे निपातयति यश्च तदभिमुखं प्रवर्तते तमात्मनः पन्थानं दर्शयति । सू० १३ । आ० २६ ॥

स०—मानवानां विमोहके परमेश्वरे शैताने च को नु विशेषः ? परप्रतारणया यदा दियावलः सद्भिर्दिगच्छते तदा तथैवाचरन् परमेश्वरोऽपि न कथं विगर्ह्यताम् ? कथञ्च प्रवञ्चनांहसा निगयगामी न जायेत ?

९६—तन इत्यमेवारव्यभाषायां कुराणग्रन्थमिममवस्तात्प्रहिणवम् । यदि ज्ञानलाभसमनन्तरमपि यूयं तेषां समीक्षा अनुसरिष्यथ । केवलं संदेशप्रापणं युष्माकमनुसंधानञ्चास्माकमधिकारः । सू० १३ ॥ आ० ३० ॥

स०—कुराणग्रन्थः कुतोऽवातरत् ? परमेश्वरः किमुपरि गगने निवसति ? एवेष्टत् स एकदेशितया न कर्हिचित्परमेश्वरो भवितुमर्हति । परमेश्वरो हि सर्वत्रैकरसं व्यापको वर्तते । संदेशप्रापणवार्ताहरस्य व्यवसायः । मनुष्यवदेकदेशिन एव च वार्ताहरेण प्रयोजनम् । आयव्यगपरिसंख्यानञ्च मानवानां कार्यं ननु सर्वज्ञस्य परमात्मनः । एतेनायं कुराणग्रन्थः कथंचिद्विदुषो निर्मितिरिति प्रतीयते ।

९७—सूर्याचन्द्रमसौ च परित्रमणशीलावकर्षात् । असँसयं मानवोऽन्यायकारी पापीयांश्च । सू० १४ ॥ आ० ३३ । ३४ ॥

स०—अपि केवलं सूर्याचन्द्रमसावेव परिभ्रमतो नत्वियं मेदिनी ? यदि नामेयमुर्वी न परिभ्रमेत् तदाहोरात्रः क्रियतां संवत्सराणां भवेत् । किञ्च नियतं यदि मानवा अन्यायकारिणः पापीयांसश्च भवन्ति तर्हि मुधैव कुराणमुखेन त उपदिश्यन्ते यतो हि येषां पापाचारे नैसर्गिकी प्रवृत्तिस्ते जात्वपि पुण्यात्मानो न भविष्यन्ति । परमत्र लोके ऽहनिशमुभावपि (पुण्यात्मानः, पापीयांसश्च) समीक्षामहे, तस्मादीदृशोपदेशद्वयि पुस्तकं परमात्मनो भविष्ये नार्हति ।

९८—यदाहँ तं (आदमँ) पूर्णतया निर्माय तस्मिन् मदीयात्मानं विनिवेशयेयँ तदा यूयं त साष्टाङ्गगतं प्रणमत । दियावलः प्राह—“अभि मम प्रभो ! यत्स्त्वं माममोहयदतोऽहमपि पृथिव्यां तवशासनव्यतिक्रमाय मानवान् मोहयिष्यामि सू० १५ । आ० २९ । ३९ ॥

स०—ननु यतः परमेश्वरः स्वीयान्मानमादिमपूरुषे (आदमे) व्यनिवेशयदत् सोऽपि परमेश्वरः सम्भ्रत । इतरथा हि कथं तेन स प्रणिपातादिपरिव्याविधौ स्वांशहर उयकल्पितः ? यदा दियावलस्यापि प्रविलोभकः परमात्मैव तदा कथं न स शैतानस्यापि उद्येष्टो बन्धुर्मन्यताम् । यूयं हि प्रविमोहकं दियावलं व्याहरथ, परमेश्वरश्चापि दियावलं व्यमोहयत् । किञ्च परमेश्वरस्य पुरतः “अहँ सर्वं जननिवहँ मोहयिष्यामीति” स्पष्टमुदीरयन् दियावलः कथं दण्डयित्वा कारायां न निक्षिप्तो न वा व्याप्रादितः ?



५९—वयञ्च प्रत्येकस्मिन् जननिबन्धे पैगम्बामेकं प्राह्वयम् । यदा वयं किमपि वस्तुभिलषेम तदा स्माभिः केवलमतावदुच्यते “भव” इति, तच्च भवति सू० १६ । आ० ३८ । ४२ ॥

स०—ननु यदा निखिलं शत्रासिषु पैगम्बराः प्रेषिताः कथं तर्हि तदनुपायिनो न हि का वापदिश्यन्ते ? किमन्येषां देवदूता न ममादरणीयाः ? महानय पक्षपातः । सर्वत्रैश्वर्यदूताः प्रेषित उच्यते कतमो न्यायवर्ते प्रेषितः ? नेदं बुद्धिमद्भिर्मनु शक्यते । परमेश्वरो वाञ्छात, आचष्ट च—हे महि ! भवति, परमचेतना मा न कर्हेचिच्छ्रोतुमर्हति (अग्रतत्वात्) परमात्मन अदेगः कथं मनुष्यतो भवति ? ययं च परमेश्वरव्यतिरिक्तं किमपि नाभ्युपेय तथा च तदादेशः केनाश्राव्य ! कथाजायत ! सर्वभिदमज्ञानविजृम्भितम् । मूर्खा एवैवविश्ववार्तासु विश्रमन्ति ।

१००—ते परमात्मनः कृते दुहितृः समकल्पयन् । परमात्मनः शपथेनाचक्षे “पूर्वमेव बहून् पैगम्बान् न वदंशेषु प्राहिणवम् । सू० १६ । आ० ५९ । ६५ ॥

स०—दुहितृभिः परमेश्वरः किं विश्वासयति ? मानवानामेव ताभिरर्थः । कथं दुहिता एव निर्युज्यन्ते ननु सूनवः उच्यतां कोऽत्र हेतुः ? सशपथभाषणमलीकभाषिणां कार्ये नतु परमात्मनः । बहुधा किल लोकेऽभिसमीक्षामहे यत्—मृषाभिवायिन एव शपथकृतो भवन्तीति । सयवादनः किमर्थं शपथं कुर्वीम ?

१०१—इमे खलु ते मानवा येषां हृदयानि श्रोत्रे चक्षुषी च परमेश्वरो मूढयामास, एते हि प्रमदिता । प्रत्येकस्मै प्राणिने तन्कर्मानुरूपेण पूर्णं प्रतिफलं प्रदास्यते । तैः सहान्यायो न विगच्छते । सू० १६ । आ० ११०-११२ ॥

स०—परमात्मनैव संमुद्रितान्तःकरणास्तपस्विनो निरपराधमेव ते विद्वताः, यतस्त्वं परायत्ताः । अहो महदपराधं ननु यवनानामीधरेण । तथापि कर्मानुरूपेण फलं प्रदास्यत इति प्रातः भाषमाणा मनागपि न लज्जन्ते । कथं नाम ते (आत्मानः) फलं निभुञ्जीरन् नहि तैः स्वान्त्र्येण कर्माण्यकारिष्वपि तु परमात्मनः प्रेरणायाः ततस्तेनैव तत्फलमपि भोक्तव्यम् । अपि च—ननु यदा कृतकर्मणामनुरूपं फलं प्रदीयते तदा परमेश्वरः कं क्षमते ? यदि च परमेश्वरः पापानि क्षमते तदा तस्य न्यायः पङ्क्तिर्यते । परमेश्वरो जल्पपावयानतया न दिवेष्टते । एवं हि केवलं बाला एव व्यवहरन्ति ।

१०२—वयञ्च निरयं धर्मशून्यानां कृत उच्चारणमकल्पयाम । प्रत्येकस्य मानवस्य भगवँ तद्वीर्यामवग्रहीत यद्व्युद्वाह्यं द्रक्ष्यति । किञ्च नृहसमनन्तरं न जानेऽस्माभिः किरन्तो मानव-व्रजाः समूलमुन्मूलिताः । सू० १७ । आ० १४, १८ ॥

स०—यदि नाम त एव धर्मशून्याः सन्ति ये कुराणप्रन्थम्, देवदूतान्, कुराणप्रतिपादितं परमात्मानम्, सत्त्वर्गान् निमज्जादिकषं न भ्युपयन्ति, त एव च निरयगामिनो भवन्ति तर्हि वयममंगलं वक्तुं शक्नुमो यदिह सर्वमपि पक्षपातव्यतिरिक्तं किञ्चिदपि नास्तीति । नहि केवलं यवनधर्मावलम्बिन एव साधवोऽन्ये च दुर्गात्मानो भवतुमर्हन्ति । अहो कीदृगिदं

इश्वरे  
शपे  
तत्क



वालावलसितम् — सर्वेऽपि मानवाः स्वभावाभ्यात्मनो श्रीगया परिवृथ भ्रमन्तीति । न  
 यः कस्यपि कष्टं तत्कर्मपुस्तकं पश्यामः । कमणा फलप्रदानमेवना ( कर्मपुस्तकादिवचनजा-  
 तेन ) भिद्येते चमानवानामन्तःकरणवशुः प्रभृतीनां मृदयङ्गनको गृहलः किमिति मथ्यव सम-  
 वरि ? किञ्च परमेश्वरः प्रलयवासं ( कर्म ) पुस्तकं निष्कारयिष्यति च न क्वास्ति तर्हि  
 साम्प्रतं तदुक्तकर्म ? अपि नमः परमेश्वरः श्रेष्ठीव प्रतिदिनं निखिलमनुजानां कर्मणि  
 विलिख्यते ? अत्रेदं विचिन्तनीम् — यदि प्रागजन्म एव यवनैनाङ्गीक्रियते तदा तद-  
 भावः कर्मणः सभावात् कुतः कर्म पुस्तकं निर्मायत ? कर्मान्तरणैव विलिख्यते चेत् तः  
 सहान्यायेन व्यवहृत्यते यतः शुभाशुभकर्मभिर्विभक्तैव कथं तेभ्यः सुखदुःखे विभ्रान्तिते ?  
 स्वच्छया स व्यवहृत्य शक्नोतीति चदाभेधीयते एवमपि नान्यायः समनुष्ठितः । यतः खलु  
 सदसत्कर्मनिर्गच्छं कर्मचिन्म्यूनाधिकभावेन सुखदुःखप्रदानमेवान्यायः । अपि च तदानीं  
 स्वयं परमेश्वरः पुस्तकं श्रावयिष्यति उत कश्चिदन्यस्तदनुचरः ? यदा च परमेश्वरो  
 महता कालेन प्रतीक्षमाणानात्मनो विनैवापरयेन सँहरति तर्हि सोऽन्यायाचारः समजान् ।  
 अन्यायपथवती च कर्हिचिदपि परमेश्वरो भवितुं न शक्नोति ।

१०३—अहञ्च समुदायोऽपि सुप्रकाश ( दृग्गोचरं ) मभिज्ञानं प्रायच्छम् । प्रतारय यं शक्नोषि  
 प्रतापयितुम् । एवस्तिवहनि वयं कृत्स्नमानवान् तत्पुरोगमान् ( पेशवा ) पुरस्कृत्याकर-  
 यिष्यामः । येषां सव्येतरकरं तत्कर्मपुस्तकं प्रदास्यते । सू० १७ । आ० ११, ६६, ७३ ॥

स०—अहो परमात्मनः सत्तायः साधकेषु साध्याभिज्ञानेषु क्रमलिकाप्यन्यतनाभिज्ञानं वर्तते । पर-  
 मेश्वर एव मानवान् प्रतापयितुं दयावलमादिशवेन्तूनं स एव शैतानस्याप्यध्वक्षो निखिल-  
 दुरितप्रवर्तकश्च वर्तते । एतादृशस्य परमात्मेनि व्यपदेशो नियतं मूढयियां विलग्नितम् ।  
 यदि परमेश्वरो व्यवहर्गनभ्यतये पंगम्बरं तदनुगामिनश्च प्रलयवासं आह्वस्यति तदाप्रलयं  
 ते पर्यवेक्षणे स्थास्यन्तः । तच्च सर्वेभ्य एव कष्टप्रदम् । अत एवचाश्चैव व्यवहारनिर्णयो  
 न्यायाधीशान् परमं कर्तव्यम् । एष इति पोषादेव्या न्यायः समभवत् । यथा कश्चिद् न्यायाधीशो  
 अचक्षीत—“यावत् पञ्चाशद्वर्षाणि दस्यवो नागरिका वा न समेध्यन्ति तावदहं व्यवहागन्त-  
 निर्णयामीते” । एतदपि तथैव सञ्जातम् । एकः खलु पञ्चाशद्वर्षाणि यावत् कारागमवासीत  
 अपरस्य च ग्रहणसमकालमेव न्यायो विनिर्णीतः । नैव न्यायः समारुह्यते । यदि यूयं न्याय-  
 स्वरूपमभिप्रैक्षितमभिलष्य तर्हि वेदान् मनुस्मृतिश्च पश्यत ये ह्यजस्रमुद्रोषयन्ति “यद् न्याय-  
 विनिर्णये मनागपि विलम्बो न सजायते सर्वेऽहञ्च प्राणिनां तत्कर्मनुभारेण न्यायोऽङ्गी-  
 यत” इति । पुनश्च देवदूतानां साक्ष्यमाकारणात्परमात्मनः सर्वज्ञता परिहीयते । अप्ये-  
 तादृशं पुस्तकं जात्यपीक्षरप्रणीतम्, उपदेशा चास्य परमेश्वरो भविष्यति ?

१०४—त एव खल्वेते जना येऽं कृतं अदनकाननं न सन्ति । येऽं छायासु सरितः प्रवहन्ति ।  
 यत्र ते चामीहरपल्लोरलङ्कारिष्यन्ते, सिंहासनेषूपवर्हावलम्बेन स्थास्यन्ति अहो किञ्चननो  
 हरप्रतिमं कीदृक्च सुमनोरमः पर्यङ्कः । सू० १८ । आ० ३० ।

स०—अहो किञ्चननोहर् सर्गचित्रं चित्रितं ननु कुराणग्रन्थे । यत्र हि काननानि, भूषणानि,  
 वसनानि, पीठोपवनानि च प्राणिनामानन्दाय निरर्तं सन्निधीयन्ते । यदि कश्चिदीमान्



किमप्यर्वाहतेन चेतसा विचिन्तयेत् हि स किञ्चिदपि तत्र यन्नानां स्वर्गं विशेषं नोपलभेत ।  
आम, इत केवलं तन्नाशान्नोऽधिकः सम्पुलभ्यते । तथा च परिभिनिकर्मणां फलमनं  
लभ्यते यथा द्वि निर्गमं मयु भुञ्जानस्य तदेव क्रियता कालेन गरुडमिवावृत्तिकरं सम्पन्नं  
तथैवाहर्निशं सुखमश्नतो जनस्य सुखमपि दुःखायते तस्माद् महाकल्पयन्तं ब्रह्मानन्दमुप-  
भुज्य पुनः पारिवर्तनमेव सन्नो राजान्नः ।

१०५—इमास्ताः पुरा या अन्माभिः क्षणं गयिताः, यदा ता अन्यावशीला अभवन् । तदनु वयं तद्वि-  
नाशमन्धानमकुर्महि । सू० १८ । आ० ५८ ।

स०—अपि कदाचित् कृत्स्नमपि नगरमनस्त्रि भवितुमर्हति ? यतः खलु परमेश्वरस्तासां ( पुराण )  
दुरितानि सम्प्रेक्ष्य तद्विनाशं प्रत्यजानीतातः सुतगं स मर्षज्ञतायाः प्रच्यवन् । किं पूर्वतः  
एव न वज्रजानात ? ( प्रभूतनगरीणां विनाशादेव ) निष्कृषोऽपि सैलक्षते ॥

१०६—तस्य चालस्य जनकौ विश्वस्तावभवताम् । ततो वयमविभीम “न जातु दासकः पितरावुन्मा-  
र्गगामिनौ धर्मशून्यौ च विदध्यात्” । मर्गचिमालिनेऽस्तप्रदेशमुपययौ । स च भानुमन्तं  
कृष्णपङ्कप्रस्रवणे निमज्जन्तमद्राक्षीत् । ते प्राहुः—“अयं ऐजुल कयिन् ! नियतं यागुमागू  
खल्वस्माकं भुवः प्रदेशमवसादयतः ॥ सू० १८ । आ० ७९ । ८४ । ९३ ॥

स०—अहो कियानयं परमात्मनो व्यामोहः । सोऽविभेत् यत्—“कदाचित् शिशुजनकौ तत्प्रभावेण  
मदीयमार्गाद्रिमोक्षं न परावर्त्येतामिति” । नेदं जात्वापि परमात्मनः स्वभावमनुवृत्ते ।  
कुराणग्रन्थान्तुर्गतोपाधकतरं मौख्यं समीभ्यताम् स हि सूर्ये नक्तं कसारनिमग्नमपि  
पुनस्तत् उत्थितमवबुधते । वस्तुतस्तु भुवो बृहत्तगास्तग्मदीधितिः कथं सरति कासरै  
सरितां पत्न्यौ वा निमज्जन्तमर्हति ? अयं कुराणग्रन्थप्रणेता मनागपि भू-खगोलविद्यां न  
जानाति स्मेति सुवक्तं प्रतीयते कथमन्यथैवं स विद्याविरुद्धमलिखत् ? एतद्ग्रन्थमन्त रोऽप्य-  
नधीविद्या एव सैलक्षते तेऽपि कथमन्त्येदं शालीकवषयपरिपूर्णं पुस्तकं विश्वसन्ति ?  
साम्प्रतं परमत्तनोऽन्यायवत्तमं दृग्गोचरीक्रियताम् । यद्यपि स स्वयमेव भुवं निर्माय प्रशा-  
सात् तथापि पृथिव्यामुपद्रवं विदधानौ य गुमागू न व्रजसेवति । नेदं परमात्मनः स्वभावेन  
सैवदति ईदृशं पुस्तकं केवलमारण्यका विश्वसन्ति नतु विपश्चितः ।

१०७—( अयि देवदूत ! ) कुराणग्रन्थवर्णितां मरियमः सैकशमनुस्मर । यदा हि सा स्वजनेभ्यो  
विपुज्य पूर्वस्यां दिश्युपाविशत् तेभ्यश्चात्मानमन्तर्धापायतुमावर्कं चकार । वञ्च्य तत्  
आत्मानं तदन्तिके प्राहिण्म । स चास्माकमन्तरात्मा तत्पुत्रो मानवाकृत्यावुदस्थात् सा  
प्रोवाच “तच्छेपुणः शीलस्त्वर्हं दगम्बुधेः परमात्मनः शरणं प्रपन्नास्मि । स ( अन्तरात्मा )  
प्रयवादी १ “अहं खतु ता प्रमुगा तुभ्यमेकमतं प्रशस्तं प्रेषितः” इति । सा पुनरुवाच—  
“अकृतपुत्रसंसर्गाया मम कथमन्यपुत्रानुमर्हति” नाप्यहं बन्धकी येन परपुत्रमसंगमु  
पंसीति” । तदनु मरियमन्तर्वली समजायत । अनन्तरं सा तत्सखमादाय किञ्चिद्विदित्तनिके-  
तनमभितथ्यौ । सू० १९ आ० १२ । १६ । १८ ।



स०—परमेश्वरस्यात्मानो देवदूतास्ततः ( परमात्मनः ) कथं पृथग् भवितुमर्हन्तीति धीमद्भिरेव विभावनीयम् । कुमारिकायां माग्यामि पुत्रोत्पादनमपरं दुश्चेष्टिनम् । पुरुषसङ्गमनिच्छन्त्यपि सा परमात्मनिदेशतो देवदूतेन समरा समकारीति क्रियदनुचितमिति कृतधिय एव विदा-  
इकुर्वन्तु । अत्र प्रकरणेऽन्यान्यपि भूयांसि जुगुप्सितवृत्तानि वर्तन्ते, तान्यस्माभिर्विलेखितु-  
मनुचिततया न विलिख्यन्ते ।

१०८—अपि त्वं नाद्राक्षीर्यद् वयं धर्मशून्यान् पापाचाराय प्रोत्साहयितुं दियावलान् प्राह्वेम । सू० १९  
आ० ६६ ।

स०—यदा परमात्मैव जनप्रतारणाय दियावलान् प्रहिणोति न तदा तैर्विप्रलब्धा मानवा नापि  
ते किञ्चिदप्यपराध्यन्ति न चापि ते दण्डभागिनो भवितुमर्हन्ति यतः किल सर्वमप्ये-  
तत्परमात्मनो निदेशेनैव क्रियते । अतः फलमप्यस्य तेनैव भातव्यम् । यदि नाम स सत्त्वा  
न्यायेन व्यवहरति तर्हि स स्वयमेवैतद्दुरितफलं निरयमदनीयात् अथ चेन्न्यायवत्तमं परित्य-  
ज्यान्यायेन व्यवहरति तर्ह्यन्यायाचारः समजनि । अन्यायमनुष्ठातारञ्चैव पापं संगिरन्ते ।

१०९—असंशयं क्षमे खल्वहमनुशयविधुरं विद्वान्स्मिन् पुण्यवन्तं सन्मार्गगामिनश्च मानवम् । सू० २०  
आ० ७८ ।

स०—“सानुतापस्य पुंसः पापानि क्षाम्यन्त” इति यत् कुराणग्रन्थे समुपन्यस्यते तदिदं सर्वान् पापिनो  
विदधाति अनेन हि पापवन्तो भूयोऽपि पापमाचरितुमुत्सहन्ते तस्माददं पुस्तकं प्रणेता-  
चास्य पापिनः पापाचारे प्रोत्साहयति । अतएव नेदं परमेश्वरप्रणीतं नाप्यत्र वर्णितः परमेश्वरः  
परमेश्वरो भवितुमर्हति ।

११०—किञ्चाहं भुवः स्थैर्यमापादयितुं तत्र पर्वतान् न्यवेशयम् । सू० २१ आ० ३० ।

स०—कुराणग्रन्थकारो भुवः परिभ्रमगादिकं चेद् वृक्षास्त्रयं तर्हि कर्हिचित् “पर्वतनिवेशेन महीयं न  
कम्बत” इत्यलेखिष्यत् । भुवि पर्वतानामभावे वसुध्वरेयमकम्पिष्यत इति तैरुच्यते परं कथं  
तथापि भूकम्पेष्वायं प्रकम्बते ?

१११—अपि च तस्याः स्मरत यथा गुह्याङ्गानि गोपितानि । अहञ्च तस्यामात्मानं प्रावेक्षयम् ।  
सू० २१ । आ० ८८ ।

स०—इत्थमदलीलतया केनचित् सभ्येनापि नोदीति किमुत परमेश्वरेण । यदा च मानवेष्वापीडक-  
वार्तानां विलेखनं न प्रशस्यते तदा परमात्मना कथं विलेखितुं युज्यते ? एवमादिनिषेध-  
कुराणग्रन्थः सन्दूष्यते । यद्ययं सत्त्वा साध्वेवोदिशोर्हं वेद इव सर्वगोदृतो भवेत् ।

११२—अपि त्वं नापदः—यत् सर्वप्रणिनः—त्रिदिवाक्यो भूवासिनो वा परमात्मनं प्रणमन्ति । =  
केवलमेत एवापि तु ) सूर्यचन्द्रनक्षत्रपर्वतानोऽहपशवोऽपि ( प्रणमन्ति ) । तत्र ( स्वर्गे )



## चतुर्दशसमुल्लासः ॥

४८६

ते सौवर्णवलयैर्मौक्तिकैर्वा भूषणैर्भूषयिष्यन्ते । तेषां वासांसि च कौशेयानि भविष्यन्ति । ये खलु मां परिवृण्वन्ति तिष्ठन्ति च तदर्थं मदीयनिकेतनं परिमार्जय । तदनन्तरं मानवा मिथो ऽन्योऽन्यव्यतिक्रमं विस्मरेयुः । निजसङ्कल्पं पूरयेयुः । प्रान्तनिकेतनस्य च प्रदक्षिणां कुर्वीरन परमात्मनो नामधेयञ्चातुस्मरेयुः । सू० २२ । आ० १६, २३, २५, २८, ३३ ।

स०—नन्वचेतनाः—ये परमात्मानं जात्वपि वेत्तुं न शक्नुवन्ति कथं तस्य भक्तिं संविधातुं शक्नुयुः ? अनेन पुस्तकमिदं न परमेश्वरप्रणीतमपि तु केनचित् व्यामुग्धेन निर्मितमिति सुव्यक्तं भवति । अहो सुरम्यः खल्वयमेषां स्वर्गः । यत्र स्वर्णमुक्तामयानि भूषणानि कौशेयवासांसि च परिधातुं सम्प्राप्यन्ते । तथाप्ययं स्वर्गोऽत्रत्यधनिनां निकेतनेभ्यो न किञ्चिदपि विशिष्यते । किञ्च यदा स्वर्गः परमात्मनो गृहं वर्तते तदा स तत्रैव निवत्स्यति पुनः कथं नेदं प्रतिमार्चनं सज्जातम् ? कथं चान्यप्रतिमार्चकान्निराकुर्वन्ति ? यदा च परमेश्वरः स्वयमुपायनमादत्ते, स्वगृहं प्रदक्षिणीकर्तुमादिशति, पशूँश्च घातयित्वाऽऽदयति तर्हि कथमयं परमेश्वरो भैरवदुर्गाद्विष्णुता नातु करोति या हि मन्दिरेषु पौराणिकैरर्च्यन्ते । एषां परमेश्वरैश्चैवं महाप्रतिमार्चनस्य प्रवर्तकः सज्जायते । यतो हि मस्तिजदं प्रतिमाभ्योऽपि महती प्रतिमा । अतो यवनानां परमेश्वरो यवनाश्च पौराणिकैजनापेक्षयापि महान्तः प्रतिमापूजका वर्तन्ते ।

११३—प्रलयवासरे निःसंशयं यूयमुत्थापयिष्यध्वे । सू० २३ । आ० १६ ।

स०—ननु शवाः प्रलयपर्यन्तं शवागारेष्वेव निवत्स्यन्ति उत कचिदन्यत्र ? तत्रैव निवत्स्यन्ति चेत् पुण्यवन्तोऽपि दुर्गन्धमये देहे निवसन्तो दुःखमुपभोक्ष्यन्ते । ततश्च न्यायत्वेनोद्गुध्यमाणोऽयमन्याय एव । अपि च दुर्गन्धबाहुल्यात् व्याधुत्पादकतया यवनास्तत्परमेश्वरश्च पापभाजो भविष्यन्ति ॥

११४—एकस्मिन्नहनि तेषां रसना पाणिपादं ते तथाऽकुर्वन्निति साक्ष्यं प्रदास्यन्ति । परमेश्वरो द्यावापृथिव्योज्योतिः । प्रकाशस्यास्य निदर्शनमिदं भवितुमर्हति—कचिदेकत्र प्रतिमाधारे दीपः सन्निहितो दीपश्च काचमञ्जूपायां स्थापितः स च काचो नक्षत्रमिव विद्योतते । तद्दीपिकायां च जिततरोस्तैलं प्रज्वलति सोऽपि जिततरुर्न पूर्वस्यां नापि पश्चिमायां दिशि व्यवतिष्ठते । ततैलं स्वच्छतया बहिसम्पर्कमन्तरेणापि प्रज्वलति । अयं प्रकाशः प्रकाशान्तरेण संयोज्यते । परमेश्वरः स्वेच्छया यं कमपि ज्योतिरिदं दर्शयति । सू० २४ । आ० २४-२५ ॥

स०—करचरणादयोऽचेतनत्वान्न कर्हिचित्साक्ष्यं दातुमर्हन्ति । सृष्टिक्रमविरुद्धत्वादिदं सर्वथैवासङ्गतम् । अपि सौदामिनी युष्माकं परमेश्वरः ? उपरितननिदर्शनं परमात्मनो निराकारत्वान्न तत्र कर्हिचित्सङ्गच्छते केवलं साकारपदार्थेष्वेव सङ्गन्तुमर्हति ।

११५—परमेश्वरः कृत्स्नमपि सत्वजातमद्भिरेवाजीजनत् । केचित्तत्रोरसा संपन्ति । अपरे च पद्भ्यां व्रजन्ति । यः कश्चन परमात्मनो रसूलस्य चादेशं पालयेत् । ब्रहि—“परिपालयत



परमेश्वरादेशमनुरुध्यचे तद्दूतनिदेशञ्च । पैगम्बराज्ञानुष्ठीयतां येन यूयं तत्कृपाभाजनं भवेत् । सू० २४ । आ० ४४ । ५१ ॥

स०—ननु कीदृशमिदं तत्त्वज्ञानं यत्र हि विद्यमानेष्वपि देहिनां देहेषु निखिलतत्त्वेषु केवलमग्निरेव तच्छरीराणि निर्मितानीति प्रतिपाद्यते । यदा च परमात्मन आदेशेन सह रसूलस्यापि समादेशः पालनीयस्तर्हि स परमेश्वरांशभागी समभवन्नवेति युष्माभिरेवोच्यताम् । अथ चेदेवमङ्गीक्रियेत कथं तर्हि परमात्मनोऽद्वितीयत्वं कुराणग्रन्थे समुपन्यस्तं किमर्थञ्च यूय तदभ्युपेय ?

११६—यस्मिन्पुनर्वासरे नभो मेघमण्डलैः सह विदीर्णं भविष्यति देवदूताश्चाऽवतारयिष्यन्ते । ततो नास्तिकनिदेशं मानुरुध्यध्वमपितु महता विरोधेन तैः सह कलहमाचरत । परमेश्वरश्च तेषां दुरितानि पुण्येषु विपरिवर्तयति । यश्चानुतापं विधाय सत्कर्माणि कुर्वीत नियतं स परमात्मनः साम्यमुपैति । सू० २५ । आ० १५ । ५० । ६८ । ६९ ॥

स०—आकाशमण्डलं तोयवहैः समं विदीर्यत इति कदापि सत्यं भवितुं नार्हति । नह्यकाशो मूर्तिमद्द्रव्यम् । यदि नाम तथा स्यात्तर्हि शकलीभवेदपि । अयं यवमानां कुराणग्रन्थः शान्तिं विनाशोपद्रवं जनयति अत एव धार्मिका विद्रांस इमं नाद्रियन्ते । अहो पापपुण्ययोः परिवर्तनमपि शोभना न्यायसरणिः ? अपि पुण्यपापे तिलमाषौ येन तयोर्मिथो विनिमयः सम्भाव्येत ? केवलमनुशयेनैव पापानि मुच्येरन् परमेश्वरश्च लभ्येत चेन्न कोऽपि पापवर्त्मनो विभीयात् । तस्मात्सर्वमिदमज्ञानविजृम्भितम् ।

११७—अहं मूषं श्रुतिप्रकाशेन समादिशं यत्—“त्वं यामिन्यामेवास्मद्भक्तैः सह प्रतिष्ठस्व यतो युष्माकमन्वेषणं विधास्यते” । ततः प्रियानः ( फिरआनः ) सैन्यं समाहर्तुमध्यक्षं नगरं प्राहिणोत् । स एव पुमान् येनाहमुत्पादितो मम पन्थानं दर्शयति । यश्च मह्यं वार्यन्नादिकं व्यश्राणयत् स एव प्रलयवासरे मम दुरितानि क्षंस्यत इत्यहमाशासे । सू० २६ । आ० ५० । ५१ । ७६-७८ ॥

स०—ननु यदा परमात्मना प्रथमं मूषाय निजपुस्तकं प्रहितं कथं पुनर्दायूदधीशुमहामदमहाभागेभ्यः प्रेषयत् परमात्मनो हि ज्ञानं नित्यमेकरसं निर्भ्रमश्च तिष्ठति । परमुत्तरकालीनकुराणपर्यन्तग्रन्थानां प्रेषणं पौर्विकपुस्तकानामपूर्णतां भ्रान्तिमत्त्वञ्च व्यनक्ति । यदि हि नामाद्यं पुस्तकत्रितयं सत्यं वर्तते तर्ह्ययं कुराणग्रन्थो मृषात्वमापद्यते नहि मिथो विरुद्धं ग्रन्थचतुष्टयं सर्वथा सत्यं भवितुमर्हति । परमात्मनैव चेज्जीवा उत्पादितास्तर्हि ते कदाचिद् विनाशमप्नुयैष्यन्ति । परमेश्वर एव सर्वान् मनुष्यादिप्राणिनोऽन्नादिकं प्रयच्छति चेन्न केनापि व्याधिनिपीडितेन भवितव्यम् । सर्वेभ्यश्च समानमेव भोजनं प्रदेयं ननु पक्षपातेन कस्मैचिद्विशिष्टमपरस्मै च साधारणं भोजनं प्रदातव्यं यथाद्यत्वे भूमिपालेभ्यो महार्घमकिञ्चनेभ्यश्च सामान्यं भोजनं प्रदीयते । यदि परमेश्वर एव भोजयिता पाययिता पथ्यादीनां कारयिता च वर्तते तर्हि रोगैरेव नोत्पत्तव्यं परं यवना अप्यामयाक्रान्ताः सैल्लयन्ते । परमात्मैव रोगान्विनाशयोर्ल्लाघतां



सँपादयति चेन्न तर्हि यवनशरीराणि व्याधिभिर्निर्णीडेयन् ! अथ चेत्तेऽपि व्याधिभूमयो भवन्ति नास्ति तर्हि परमेश्वरः पूर्णो भिषक् । अस्ति चेत् कथं यवनशरीराणि रोगैर्विदूयन्ते ? अपि च—परमेश्वरः प्राणिनो व्यापादयति जीवयति चेत्स एव तत्फलाभ्यां पुण्यपापाभ्यां संयुज्येत ? पूर्वजन्मनि समनुष्ठितकर्मणामनुसारेण व्यवस्थां सँपादयति चेत्स किञ्चिदपि नाप-  
राध्यति । परमेश्वरश्चेत्पापानि क्षमते प्रलयवासरे च न्यायमनुतिष्ठति तर्हि स स्वयमेव दुरितानां प्रवर्धकतया पापः सम्पद्येत । अथचेन्न क्षमते तत्कुराणग्रन्थप्रतिपादनं कथमसत्यं न भवेत् ?

११८—त्वमप्यस्मद्विधः केवलं मानव एव सत्यञ्चेद्वक्षि किमप्यभिज्ञानं दर्शय ( सालहः ) समवोचत्—  
इयमुष्ट्रिकैवाभिज्ञानमिदं ह्यहोरात्रयोः सक्तदेव जलं पिबति । सू० १२६ । आ० १५४ । १५५ ।

स०—क्रमेलिका प्रस्तरेभ्यो निःसरतीति न कोऽपि प्रत्येहं शक्नोति । ते हि वनेचरा आसन्नत एवात्र प्रत्ययमादधुः । अपि चोष्ट्रिकाभिज्ञानव्यवहारो वनेचराणां नतु परमात्मनः । यदि नामेदं पुस्तकमीश्वरप्रणीतमभविष्यन्न तर्हिदृशालीकविषया अत्रान्विष्यन् ।

११९—अयि मूष ! अहं खलु नयप्रवीणः सबलः परमेश्वरोऽस्मि प्रक्षिप निजयाष्टिकाम् । यदा मूषो यष्टिकाभ्रगमिव प्रसर्पन्तीन्द्राक्षीत् तदा स परावृत्य पलायाञ्चक्रे । परमेश्वरः प्रोवाच । अयि मूष ! मा भैषीर्नहि पैगम्बरा मत्तो बिभ्यति । परमेश्वरो न केवलं परमेश्वरोऽपि तु स सुविशाल-  
सिंहासनस्य प्रभुः । अस्मद्विरोधमनाचरन्तो मच्छरणमुपेत । मन्निदेशं परिपालयन्तः समुपेत मत्समक्षम् । सू० २७ । आ० ९ । १० । २६ । ३१ ।

स०—अत्राप्यवधेयम्—परमेश्वरः स्वयमेवात्मानं सबलं प्रतिपादयति । साधवोऽपि स्वमुखेन नात्मानं श्लाघन्ते किमुत परमेश्वरः श्लाघेत । अतएव स इन्द्रजालेन वनेचरान् विमोह्य तेषां प्रभुर्बभूव । नह्येवमीश्वरग्रन्थे कहिचित्सम्भवति । यदि नाम परमेश्वरो महतः सिंहासनस्य—सप्तमन्त्रिदिव-  
स्याधिपतिविद्यते तर्हि परिच्छिन्नतयेश्वरत्वेनैव हीयते । अभिद्रोहो जघन्यं कर्म चेत् परमात्मनः प्रेरणया बहून् घातयन्नपि किमिति महामदः परमेश्वरश्च स्वस्तुतिपरं पुस्तकं व्यलिखत् ? अयं कुराणग्रन्थः पुनरुक्तिपूर्वापरविरुद्धादिदोषैः परिपूर्णः ।

१२०—पर्वतानभिसमीक्ष्य त्वं“मिमे दृढं प्रतिष्ठिता” इत्यनुमिनोषि परं तेऽपि वारिवाहा इवेतस्त-  
तोऽपसर्पन्ति । स प्रत्येकं वस्तु सुदृढं स्थापयतीति परमात्मनो नैपुण्यम् । यच्च यूयं विधत्थ तत्सर्वं परमेश्वरो विजानाति । सू० २७ । आ० ९० ।

स०—मेघानामिव गिरीणाधितस्ततः परिभ्रमणं कुराणग्रन्थप्रणेतुरेव देशे सम्भवति न त्वन्यत्र कुत्रचित् । परमात्मनो जागरूकतात्वेतेनैव प्रतीयते यत्स राजद्रोहिणं दियावलं संगृह्य शासितुं न शशाक । यः खल्वेकमपि ( विद्रोहिणमद्ययावन्नाऽपारयत् शासितुं ) किमतःपरं तस्य प्रमादो भविष्यति ।



१२१—( तदा ) मूषस्तै मुष्टिप्रहारेणाहत्य पञ्चत्वं निनाय । ततः स प्रोवाच अयि मम प्रभो ! नियतं मया स्वात्मने महदपराद्धम्, क्षमस्व माम् । अनन्तरं स परमात्मना क्षान्तः, यतः खलु परमेश्वरः क्षमां विधातुं नित्यमुद्यतो दयालुश्च वर्तते । परमेश्वरः स्वेच्छया यै कमपि निर्माति स्वातन्त्र्येण च यै कमपि स्रवणुते । सू० २८ । आ० १४ । १५ । ६६ ।

स०—अयि पाठकाः ! पुनः किञ्चिदवधीयताम्—अपि यवनक्रिश्चनमतावलम्बिनां परमेश्वरो देवदूतो मूषश्चोभावपि नस्तोऽन्यायकारिणौ ? ययोरैकतरो ( मूषः ) जनान् व्यापादयति अपरश्च तद्दुरितं क्षमते । स्वेच्छयैव किं स यथाकामं सर्वमुत्पादयति ? अपि स्वेच्छयैव तेन कश्चिद् विशापतिरपरश्चाकिञ्चनः, एको बुधोऽन्यश्च जडधीरुत्पादितः ? अथ चेदेवं नायं कुराणग्रन्थः सत्यो नाप्यत्रवर्णितः परमेश्वरो भवितुमर्हति ।

१२२—जनकौ प्रति दयया व्यवहर्तुं मया मानवाः समादिष्टाः । परं यदि तावस्माकमैश्वर्यं कमपि विनिश्चित्याग्रहं कुर्वीयाताम्, तर्हि तयोराज्ञां मा पालयत । वयमितो नूहं तदीयजार्तिं प्रति प्राहिम्य स च तेषु पञ्चाशदधिकनवशतं वत्सरानुवास । सू० २९ । आ० ७ । १३ ।

स०—जनकयोः शुश्रूषणं समीचीनमेव । एतदपि सुप्रशस्तमेव यत् यदि तौ “यूयं परमात्मनः कमपि दायह्वं मन्यध्वमित्यादिशेतां तर्हि तयोर्निदेशमाङ्गीकुरुत” इति । परं यदि पितरावलीक-भाषणादिकमुपदिशेतां तर्हि किं तयोराज्ञा अङ्गीकरणीयाः ? तस्मादयमादेशोऽशतः सत्यम् । किं नूहप्रमुखान् पैगम्बरानेव परमेश्वरः सैसारं प्रहिणोति ? कस्तंश्चन्यजीवान् प्रेषयति ? अथ चेत् स सर्वानेव प्रहिणोति तर्हि कथं न सर्व एव पैगम्बरत्वं लभन्ते । अपि च यदा पुरा मानवैः सहस्रवर्षाणामायुर्लभ्यते स्म कथं न तर्हि साम्प्रतं तावदायुस्तैः सम्प्राप्यते ?

१२३—परमेश्वरः प्रथममुत्पाद्य तानमून प्रापयति ( सोच्छासान् करोति ) तदनु भूयोऽपि ते परमेश्वरं प्रतिनिवर्त्यन्ति । कलान्तदिवसे दुरात्मानो निराशयान्तःसन्तप्ता भविष्यन्ति सत्कर्मिणः पुनर्विदेशसमापन्नाः काननेषु भूषयिष्यन्ते । यद्यहं जवानिल ( आंधी ) प्रेषयेयं ते चात्मानः कृषि कपिशामीक्षेत् । परमेश्वरश्च नास्तिकानामन्तःकरणानि मुद्रयाङ्कयति । सू० ३० । आ० १० । ११ । १४ । १५ । ५८ ॥

स०—ननु यदि परमेश्वरः केवलं वारद्वयमेव जगत्सृजति तर्हि पृथमुत्पत्तेर्द्वितीयसर्जनवासने च निश्चेदोऽवतिष्ठते किम् ? प्रथमद्वितीयोत्पत्तिसमनन्तरं तदीयसामर्थ्यमपि व्यर्थमेव सञ्जायते ? न्यायवासरेऽपि नो निराशया वशाकुला भवन्ति चेत् शोभनम् । अप्यस्येदं तात्पर्यमिदं तु नास्ति यत् “यवनव्यरिक्ताः सर्व एव मानवाः पापिन इति धिया भग्नाशाः क्रियेरन्” ? “यतः खलु कुराणग्रन्थे बहुत्र पापिभिर्यवनव्यतिरिक्ता एव निर्दिष्यन्ते । केलिकाननेषु विहरो भूषणादिभिश्शोभनमेव च यवनानां स्वर्गश्चेत्तर्हि सोऽपि जगदिदमनुकरोति । एवञ्च तत्र मालि-स्वर्णकारा अपि भविष्यन्ति । परमात्मैव वा तत्कार्यमनुतिष्ठति ? अपि च यदि कैश्चित्स्वर्ग-वासिभिरल्पसंख्याकलङ्कारानि लभ्यन्ते तर्ह्यवश्यं तत्र स्तेयमपि प्रवर्तते, स्तेनाश्च नियतं निरये पातयन्ते । एवञ्च “सर्वदा स्वर्गं निवर्त्यन्तीति, कुराणोद्घोषणमलीकं सञ्जायते ।



## चतुर्दशसमुदासः ॥

४६३

परमेश्वरः कृषीवलानां कृषिमपि चेत्यर्थवैश्वते नूनं सोऽपि कृषकः सम्पन्नो न ह्येतज्ज्ञानं तत्कर्मानुभवमन्तरेण सम्भवति । निखिलविद्यावत्त्वेन परमेश्वरः कृषिविज्ञानमपि वेत्तीति चेदभ्युपगम्येत तर्हि तादृशभयप्रदर्शनं केवलमात्मनोऽदृष्टारप्रदर्शनम् । परमात्मना सर्वेषामन्तःकरणानि समुद्रितानि चेत्तदनुष्ठितपापपुण्ययोः फल परमात्मनैव लभ्येत सेनाप्रणेतुरादेशेन युद्धयमानस्यापि सन्यस्य जयपराजयौ न भवतोऽपितु सेनाप्रणेतरेव भवतस्तथैव मानवैः कृतकर्मणां फलं परमात्मनैव समधिगन्तव्यम् ।

१२४—वैदग्ध्ययुतग्रन्थम्येमान्यभिज्ञानानि । स हि व्यावाभूमी स्तम्भमन्तरेणोपादयामास । भूमिकर्मनिवारणाय तत्र च पर्वतान् निखातवान् । अपि त्वं नाद्राक्षीः “परमेश्वरो वासरं निशायां रात्रिं चाहनि प्रवेशयतीति” । परमात्मनोऽनुग्रहेण नावो नदीषु सन्तरन्तीत्यपि त्वं नाद्राक्षीः ! ये न म न्याभिज्ञानानि युष्मान् दर्शयेत् । सू० ३१ । आ० १ । ९ । २८ । ३० ॥

स०—साधु ! वैदग्ध्यपूर्णं पुस्तकं साधु ! यत्र सर्वथैव विज्ञानं वरुद्धं “नभस उत्पत्तिस्तत्र स्तम्भाधानकल्पनं, पृथिव्याः स्थैर्याय पर्वतानां निधानञ्च संलिखितम्” । अतः विश्वोऽपि नैवं कश्चिद् विलिखति नाप्येवमज्ञानपूर्णं पुस्तकं मनुनं । अपि च दृश्यतां किञ्चिद् वैदग्ध्यं—दिनं क्षणं क्षणदा च वासरं विश्रान्तीति किञ्चिदज्ञानविजृम्भितम् । स एव विदन्ति ननु—यत्र दिनं न तत्र रजनी, यत्र रजनी न तत्र वासर इति । तस्मादयं कुराणग्रन्थो न जातु विद्यापुरतः भवितुमर्हति । मानवैर्यन्त्रदिभिश्च परिचाल्यमानानां तीर्णानां परमात्मनोऽनुग्रहेण सञ्चलनवर्णनमपि नास्त्यज्ञानविजृम्भितम् ? यदि नामायसोऽश्मनो वा निर्माय तरीरम्बुधौ परिचालयेम तर्हि परमात्मनोऽभिज्ञानं ( नौकारूपम् ) निमज्जन् वा ? तस्मादयं ग्रन्थो न परमात्मनो नापि विदुषः कृतिर्भवितुमर्हति ।

१२५—स परमेश्वरः स्वर्गादारभ्य पृथिवीपर्यन्तं निखिलं जगत् प्रशास्ति । युष्माकं सहस्रसंवत्सरपरिमिते दिवसे ते तदभिमुखमेव परावर्तन्ते । विक्रान्तो दयालुश्च सः प्रत्यक्षं परोक्षं च सर्वं वेत्ति, तदनु तं निर्माय तस्मिन्नात्मानं प्रवेशयामास । कथय—मृत्युदूतो यो वै युष्मासु सन्निहितो युष्मान् व्यापादयिष्यति । वयञ्चेदमित्येव तद्व्यसंशयं प्रत्येकस्मा आत्मने तदीयशिक्षां प्रयच्छेम । परं मदीयवचांसि.....यदहं जिनैर्मानवैश्च निरयं पूरयिष्यामि । सू० ३२ । आ० ४, ५, ९, ७, ११ ॥

स०—“यवनानां परमेश्वरो मानव इवैकदेशी”ति साधु सुव्यक्तं भवति नहि सर्वव्यापिन एकदेशेन प्रशासनमारोहणमवतरणञ्च सम्भवति । परमेश्वरश्चेद्दूतान् प्रहिणोति तदापि स स्वयमेकदेशी सम्पन्नः । स्वयं हि नभसि लम्बने दूतांश्चेत्ततः प्रधावयति । अथ यदि देवदूता उत्क्रोचमादाय किमपि कार्यमन्यथा कुर्वन्, कमपि मृतपुरुषं वा त्यजेयुः कथं तर्हि परमेश्वरोऽवगन्तुमर्हति ! स हि वेत्तुं शक्नोति यो वै सर्वज्ञः सर्वव्यापको वा भवेत्, परं नास्ति तादृशः सः । इतरथा हि देवदूतानां प्रेषणस्य केषाञ्चिन्मानवानां विविधप्रकारेण परीक्षणस्य च किं



प्रयोजनमामीत् ? संवत्सराणा सहस्रेषु भवन्धविधानेन गतागतेन च मन्त्रशक्तिमानपि नाव-  
तिष्ठते । मृत्योरपि दूतश्चेन्नु तस्यापि व्यापादयिता कतमो मृत्युः ? अमरणधर्मा स इति चेदु-  
च्येत तर्ह्यमरत्वे परमात्मनः सहचरः संवृत्तः । केवलमेको देवदूतो योगपथेन निरयं पूरयितुं  
मानवान् शिक्षयितुञ्च न शक्नोति । अथ चेत् परमेश्वरः पुण्यपापाभ्यां विनव स्वेच्छया मान-  
वैरिरयं प्रपूयं तान् क्लेशयति क्रीडाकौतुकञ्च पश्यति नून तादृशः परमेश्वरो नितरामन्या-  
वाचारो निर्दयश्च वर्तते । एतादृशोपदेशसंयुक्तं पुस्तकं परमेश्वरस्य विदुषो वा कृतिर्भवितुमर्हति ?  
निर्दयो न्यायपथप्रच्युतश्च जात्वपि नाहंति परमेश्वरो भवितुम् ।

१२६—कथय युष्माकं न कर्हिचिदपि हिनाय भविष्यति, ( मृत्योर्युद्धाद् वा पलायनम् ) अपि देव-  
दूताङ्गनाः ? या काचिद् युष्मासु निर्लज्जतया ममेष्यति तस्या दण्डो द्विगुणाकारिष्यते एतच्च  
परमात्मने सरलम् । सू० ३३ । आ० १६ । ३० ।

स०—मुहम्मदमहाभाग इदमेतदर्थमलिखदलेखयद्वायेन संप्रामात् कोऽपि न पलायेत्, अस्माकं विजयो  
भवेत्, सैन्यं मृत्योरपि न विभीयात्, समृद्धिः प्रवर्धेत, धर्मश्च सर्वत्र प्रसरेत् । अथ  
यदि देवदूताङ्गना निर्लज्जतया नागच्छेयुस्तर्हि किं देवदूतस्तथाचरेत् ? भार्यासु दोषः  
परापतेन्नतु देवदूत इति न्याय्यमतत् ।

१२७—स्वगृहेष्वेव तिष्ठत... परमात्मनस्तदीयदूतस्य चादेशमनुरुध्यन्म, यदा किञ्च जैदस्तया सह  
विषयेऽस्मिन् निरवधारयामास—तदा वयं तां तेन पर्यगेष्य येन विद्वासमापन्नेष्वङ्गनानां  
सङ्कोचो माम्भूत् यदा ते त भिन्निरवधारणं कुर्युः परमात्मन आदेशश्चाप्नुयुः तदा परिणयेरन् ।  
परमात्मना समाज्ञेते नास्ति देवदूतस्य कोऽपि दोषः । ( देवदूतस्य किमप्यलभ्यम् ) मुहम्मदमहा-  
भागश्च नास्ति कस्यापि जनकः । विद्वासमापन्ना च योषिदनुज्ञाता येश्वरप्रेरितायात्मानं  
प्रयच्छति । यां काञ्चित् स्वेच्छया त्वं परित्यजे, अपरां च यथाकामं गृहाण, नास्ति त्वयि  
किञ्चिदपि पातकम् । अयि विद्वासमापन्ना जनाः ! देवदूतस्य सद्य मा प्रविशत । सू० ३३ ।  
आ० । ३३, ३७, ३८, ४० ४७, ४८ ।

स०—नन्वयं महानन्यायो यत् योषितो वन्दिन इव गृहेष्ववरुद्धा भवयुः पुंससख स्वेच्छया यत्र तत्र  
विहरेयुः । अपि योषितां चेतः परिपूतवार्यौ विशुद्धप्रदेशेषु परिभ्रमिषुं जगतो नेकवस्तूनि  
समीक्षितुञ्च नाभिलषति ? अनेनैव दोषेण यवनकुमाराः स्वैरिणो विषयिणश्च भवन्ति ।  
परमात्मनस्तदीयसंदेशहरस्य चैकोऽविरुद्ध आदेश उत मिथो विरुद्धा भूयांसः समदेशाः ?  
तत्र यदि समान आदेशस्तद्व्यभिर्निदेशः पाल्यतामिति कथनं व्यर्थमेव, अथ यदि मिथो  
विरुद्धाः पृथक् पृथक् च तर्हि तत्रैकं शासनं सत्यमपरञ्चालीकं भविष्यति, एवञ्च तयोरेकः  
परमेश्वरोऽन्यथ दयावलः सम्पत्स्यते, भागहरत्वश्च सज्जनिष्यते । धन्यः खलु कुराणवर्णितः  
परमेश्वरः, पैगम्बरः कुराणप्रन्यथ । परार्थं विनाश्य स्वार्थसाधनतरेणैवेहदयो लीलाः संविधी-  
यन्ते । एतेन मुहम्मदमहाभागस्य विषयित्वमभिव्यक्तं भवति अन्यथा हि नेपालकस्य  
भार्या पुत्रवधूं कबं पत्नीत्वेन परिगृह्णीयात् ? परमेश्वरोऽपि तथाचरतः पक्षपातञ्चकार,  
अन्यायं च न्यायं व्यधात् । मानवेषु बनेचरोऽपि पुत्रवधूं न परामृशति । पैगम्बरस्य



विषयोपभोगे मनागप्यप्रतिबन्धः कियानन्यायः ? अथ चेन्नविः कस्यापि जनको नासीत् तर्हि लेपालकः कस्य सूनुर्भवत् ? यदा च मुहम्मदमहाशयः पुत्रवधूमपि भार्यात्वेन नाया-  
क्षीत् तदाऽन्या न परामृशदिति कथं सम्भाव्यम् ? इत्थं चातुरेणापि पापाचरं गर्हाता न  
कहिचिद् विप्रमोक्तुं शक्यते । पराङ्मनापि यदि नांजर्माभिलषन्ती तेन पाणिप्रहणमिच्छेतर्हि  
किं तदपि साधीयः ? अयं पुनर्महाधर्मो यत् पैगम्बरमहाशयः स्वेच्छया यां च जिनदपि योषितं  
त्यक्तमर्हेत् परं तदीयभार्या नवेः सापराधत्वंऽपि तं त्यक्तं न शक्नुयुः । पैगम्बरमहाशयस्य  
सद्य व्यभिचारधिया यथान्यैर्न प्रवेष्टव्यं तथा तेनापि कस्याचिन्निकेतनं न प्रवेष्टव्यम् ।  
नविमहाभागः परनिकेतनेषु यथाकामं विहरन्नपि समादरणीयो भवेदिति न्याय्यमेतत् ?  
कस्तादृशो वालिशः यो वै कुराणप्रन्थं परमेश्वरप्रणीतं, मुहम्मदमहाशयं पैगम्बरं, कुराण-  
वर्णितेश्वरं परमेश्वरं मन्येत ? अरबदेशवाग्निनो युक्तिशून्यमधर्म्यं मतमिदं स्वीचक्रुरिति  
महाश्वर्यम् !

१२८—नैतदयुष्मार्कं समुचितं यद् यूयं परमात्मनः संदेशहरं पीडयेत तदसाम्प्रित्ये च तदीयभार्याः  
कदाचिदपि परिणयेत एतन्नि परमात्मनः समक्षे महापातकम् । ये केचन परमेश्वरं तत्स-  
देशवाहकं च दुन्वन्ति नियतं ते परमात्मना धिक्क्रियन्ते । ये च यवनान्, यवनाङ्गनाश्चातद-  
र्हा अपि पीडयन्ति तैरनुचितमार्चयन्ते, मिथ्याभिशापः पातकञ्चादीयते । अभिशप्ता यत्र  
लभ्येरन् तत्रैव प्रियेरन्, व्यापाद्येरन् । अयि प्रभो ! अस्माकं द्विगुणदण्डेन तान् दण्डय,  
महाच्छाप्तेन तानभिशाप । सू० ३३ । आ० ५३, ५७-५८ । ६२ । ६८ ।

स०—अहो यवनानां परमेश्वरः स्वीयसामर्थ्यं कथमपक्षपातेन दर्शयति ? परमेश्वरसन्देशहराय क्लेश-  
प्रदानात् मानवानां वारणं न्याय्यमेव परं तथैव पैगम्बरेणान्यनिपीडननिषेधोऽपि युक्त  
आसीत् कथं स तथा न व्यधात् ? ३पि कस्मैचन क्लेशप्रदानेन परमेश्वरोऽपि दूयते ?  
दूयते चेत् न स परमेश्वरो भवितुमर्हति । परमात्मने तदीयसंदेशवाहकाय च क्लेशप्रदान-  
निषेधेन किं नैतद्विद्ययति यत् तौ यथाकामं यं कमपि दुःखीयाताम् ? अप्यपरेषां सकलप्रा-  
णिनां परिपीडनं समुचितम् ? अथ चेत् यवनानां यवनयोषिताश्च निपीडनं गर्ह्यं तर्हि तद-  
तिरिक्तजनार्दनमपि सुतरामन्याय्यम् । अन्यथायमपि तदुपदेशः पक्षपातसंयुक्तः । महीमण्ड-  
लेऽस्मिन् परमेश्वरतत्संदेशद्वारा इवान्येऽल्लीयांस एव मानवा निष्ठुरा भविष्यन्ति । कुराणप्रन्थ  
इव यदि कश्चिदन्योपि समादिशेत् यवना यत्रैव लभ्येरन् तत्रैव धृत्वा व्यापाद्येरन्ति किमेतेन  
यवनाः संतप्तचेतसो न भविष्यन्ति ? अतो पैगम्बरप्रमुखाः कीदृग्निष्ठुरचेतसो ये हि स्वव्यति-  
रिक्तान् द्वैगुण्येन पीडयितुं परमेश्वरं प्रार्थयन्ते । इदमपि कथनं पक्षपातयुतं स्वार्थसाधन-  
तत्परमधर्म्यं च । अतएवाद्यापि यवनेषु भूयांसो दुरात्मनस्तथाचरणे मनागपि न बिभ्यति ।  
“शिक्षां विना मानवः पशुवद्विचेष्टत” इति यथार्थमेवैतत् ।

१२९—स खलु परमेश्वरो यो वै यवनान् प्रेषयति, मेघानुन्नयति वयञ्च तान् (वृष्टिविधातेन)  
मृतानां पुनं प्रति प्रेरयामः, अतोऽस्माभिरियं मही तन्मरणानन्तरं सोच्छ्वासिता । इत्यमेव  
शवागारेभ्यो निष्क्रमणीयम् । येन वयं स्वानुग्रहेण सर्वदा वासाय निकेतनेष्ववतारिताः ।  
यत्र वयं परिश्रमेणामयैर्वा नभिभूयामहे । सू० ३५ । आ० ९ । ३५ ।



स०—अहो परमात्मनः कीदृशं विज्ञानम्, सहि पवनान् प्रेषयति, मेघानुत्थापयन्परिश्रमति, साधनै-  
रेतैश्चोपरतान्प्राणयति । नेदं कार्यं कर्हिचित् परमात्मनो भवितुमर्हति तत्कार्यं हि सर्वदैकरस  
सञ्जायते । निर्माणं विना गृहाणि न स्थातुं प्रभवन्ति, निर्मितश्च वस्तु न जातु नित्यमवतिष्ठते ।  
देहवान् खलु श्रमव्यतिरेकेण दूयन् व्याधिभिश्च परिभूयते । योषितैकयापि कृतसमागमो यदा  
रोगैर्न विप्रमुच्यते तदा भुक्तानेकाङ्गनस्य का दुरवस्था भविष्यतीति सुधीभिरेवाकलनीयम् ।  
तस्मात् यवनानां स्वर्गनिवासोऽपि सर्वदा सुखप्रदो न शक्नोति भवितुम् ।

१३०—शपेऽहं वो गावहकुगणग्रन्थेन, त्वं हि परमात्मनः सन्देशवाहकेष्वकतमः । ऊरुविक्रमदयालु-  
परमात्मना ऋजुपथं प्रदर्शयितुमवतारितः । सू० २६ । आ० १ । २ ।

स०—यद्ययं कुराणग्रन्थः परमेश्वरविरचितोऽभविष्यत् कथं तर्ह्यनेन सोऽशप्स्यत ? अथ चेन्नविः परमा-  
त्मनो वार्तावह आसीत् कथं तर्हि ( लेपालकस्य ) तनयस्य वधूप्रेम्णि ममासजत् ? कुराणानु-  
यायिनः सरलमार्गावलम्बिन इत्युक्तिमात्रम्, स एव ह्यवक्रः पन्था यत्र सत्यस्य मननं, सत्यभा-  
षणं, सत्याचारः, निष्पक्षपातं न्यायधर्मानुष्ठानं, तद्विरुद्धपरित्यागश्च समुपदिश्यते । एतच्च न  
कुराणग्रन्थे, न यवनेषु नाप्येषां परमात्मनि समवलोक्यते । अथ यदि पैगम्बरे मुहम्मदमहा-  
शयः सर्वेषु विक्रान्तोऽभविष्यत्तर्हि सर्वेभ्यो विद्वत्तमः शुभगुणसंपन्नश्च कथं नाभवत् ? शृणुत  
साम्प्रतमनर्थकप्रलापान्, अपि चरणान्यपि साक्ष्यं प्रदातुमर्हन्ति ? परमेश्वरातिरिक्तः कस्तदानीं  
मासीत् यो वै समादिष्टः ? केनाश्रावि ? कश्च समुत्पन्नः ? तदानीञ्चेत्किञ्चिदन्यन्नासीत्  
तर्हिदं मृषा भवान्, अथ चेदासीत् किञ्चिदन्यदपि तर्हि परमात्मन्ने भिन्नं किमपि नासीत्  
तेनैव सर्वमिदमुदपादीति मिथ्या संपद्यते ।

१३२—मद्यपायिन आनन्दयितुं शुद्धरीधुचषकं सर्वतो भ्रामिष्यते । तेषामन्तिकेऽभ्यर्कतेक्षणाः  
शोभनदृश उच्यन्ते, ध्रुवमेतानि (अक्षीणि) तिरोहिताण्डानि । अपि वयं न मरिष्यामः ?  
असंशयं लूनः पैगम्बरेष्वन्यतमः । पृष्ठनोऽनुयायिनीं वृद्धमेकां विना सोऽशेषतत्परिग्राह्या  
स्माभिर्मोक्षं प्रापितः । तदनु वयमन्यानवधिष्म । सू० ३७ । आ० ४३ । ४४ । ४७ ।  
५६ । १२६—१२९ ।

स०—यवनाः किलात्र क्षितौ मद्यपानं पातकमित्युद्घोषयन्ति परमेषां स्वर्गे भैरवसरितः प्रवहन्ति ।  
कथाञ्चदत्र सीधुपानं परित्याज्यतमिति समीचीनमेव परमेषां त्रिदिवे महान् व्युत्क्रमः । प्रभृता-  
ङ्गनावशात् तत्र कस्यापि चेतः शान्तिं नाप्स्यति । महान्तश्च व्याधयोऽपि जायन्ते । स्वर्ग-  
वाग्निनश्चेच्छरीरिणो नियतं मृत्युमुपैष्यन्ति । अथ चेद्देहविवर्जिता न विषयानुपभोक्तुं शक्यन्ते ।  
एवञ्चैतेशां स्वर्गलाम एव निष्फलः संपद्यते । लूनञ्चेत्पैगम्बरमभ्युपेयं तर्हि बाङ्गवल  
वर्गिणः “तदीदृशितस्तत्तन्मागमेन पुत्रद्वयमासेदुरियपि स्वीकुरुथ नवा ? स्वीकुरुथ चेत्,  
एतादृशस्य पैगम्बरत्वमिममननं मौर्ख्यमेव । तस्मै तत्सहचरेभ्यश्च मोक्षदायकः परमेश्वरोऽपि  
तत्समानः, नहि वृद्धो गच्छानाच्छायकः पक्ष्मातेन परेषां घातकश्च कोईचिदपि परमेश्वरो भवि-  
तुमर्हति । एतादृशः परमेश्वरो यवनानामेव सद्यसु निवस्तुमर्हति न त्वन्यत्र ।



१३३—शाश्वतनिवासायोगानभवनानि विद्यन्ते येषां द्वाराणि तदर्धमपावृतानि । ते च तत्र सोप-  
वर्हं संवेक्ष्यन्ति, नानाविधफलानि पानीयवस्तूनि चानाययिष्यन्ति । अधःकृतेक्षणात्सम-  
वयोजुषस्तदन्तिके समुपवेक्ष्यन्ति । सर्वे देवदूताः प्राणमन् । परं दियावलो नाङ्गीचकार,  
स हि सगर्वः सन् नास्तिकोऽभवत् । अयि शैतान् ! यमहं पाणिद्वयेन निरमां तदभिवादाना-  
त्कस्त्वां न्यवारयत् ? कथञ्च गर्वमावहसि, अपि त्वं महाधिकारेष्वन्यतमः कश्चित् ? स  
प्रत्युवाच—“वरीयान् खल्वहं तदपेक्षया त्वं हि मां जातवेदसस्तञ्च मृदः समुदपादयः” ।  
परमेश्वरस्तं प्राह—“अतस्त्वमितच्चिदिवालयान्निःसर त्वं हि केनचित्प्रतारितोऽसि । प्रलयवासर  
पर्यन्तं त्वयि ममाभिशापः” । स पुनराह—“अयि मम प्रभो ! शबोत्थानदिवसं यावत् मां  
परित्यज” । परमेश्वरः प्राह—“विज्ञातसमयं यावत् त्वमवकाशलञ्छेष्वन्यतमः” । दियावलः  
प्राह—“तव प्रतिष्ठया शपेऽसंशयमहं तान् व्यामोहयिष्यामि । सू० ३८ । आ० ४९—  
५१ । ७०—७८ ॥

स०—यदि तत्र स्वर्गे कुराणग्रन्थवर्णनानुरूपाणि कुल्योथानभवनानि विद्यन्ते तर्हि तानि नानन्तका-  
लादासन्, नाप्यनन्तकालं स्थातुमर्हन्ति । संयोगादुत्पन्नो हि पदार्थः संयोगात् पूर्वं न भवति,  
अवश्यं भाविनो वियोगस्यान्ते च विनश्यति । उद्यानादिवस्तूनामभावे च तन्निवासिनः कथं  
निवस्तुमर्हन्ति ? वैकुण्ठे उपधानफलपेयवस्तूनि लप्स्यन्त इति लेखेन यवनमतप्रारम्भ-  
समयेऽवविषयो नासीद्विशेषसम्पन्न इति सुतरां सिद्ध्यति । अत एव मुहम्मदमहाशय  
उपवर्हदिलाभकथामाख्यायाकिञ्चनान् स्वमते विमोहयामास । योषितां प्रदेशेषु कास्ति  
शाश्वतं सुखम् ? अङ्गनाश्च कुतस्तत्र समायन् ? आहोस्विद् वैकुण्ठवासिन एव ताः ? (देशान्तरा)  
क्षेदागता अवश्यं प्रतिनिवर्त्यन्ति, वैकुण्ठ एव चेतसततं निवसन्ति प्रलयवासरात्पूर्वं किम्  
कुर्वन् ? अपि निर्व्यापारमेव स्वायुर्व्यत्यापयन्ति ? साम्प्रतं परमात्मनस्तेजो निरीक्ष्यताम्—  
“परमात्मन आज्ञां वहन्तः सर्व एव देवदूता आदममहाशयं प्राणमन् परं दियावलो नाङ्गी-  
चकार । परमेश्वरो दियावलं प्राह अहमिमं पाणिद्वयेन निरमां त्वं माभिर्मस्थाः” इति । एतेन  
“कुराणग्रन्थवर्णितः परमेश्वरो हस्तद्वयवानासीदिति” सुव्यक्तं भवति अतएव स व्यापकः  
सर्वशक्तिमान् वा भवितुं नार्हति । अपि च आदमतः श्रेयानहमिति तथ्येऽपि दियावलव-  
चसि स कथं चुकोष ? अप्यन्तरिक्ष एव परमात्मनो निकेतनं न तु पृथिव्याम् ? एवञ्चेत्  
किमर्थं कावाप्रदेशः परमात्मनो निकेतनं पूर्वमभिहितम् ? परमेश्वरः कथं कमपि स्वस्मात्  
सर्गाद्वा वियोजयितुमर्हति ? यतः सर्वमपीदं ब्रह्माण्डं परमेश्वरस्यैव । एतच्चि ‘कुराणग्रन्थपरमेश्वरः  
केवलं वैकुण्ठस्थैवोत्तदायक आसीदिति’ स्पष्टं व्यनक्ति । परमेश्वरो दियावलमभिशाप्य धि-  
क्कृत्य च कारायां निचिक्षेप । दियावलः प्राह । “अयि प्रभो परिमुञ्च मां प्रलयवासरं यावत् ।”  
परमेश्वरश्च तं चाट्टक्तिभिः परिमुञ्च । तदनु स्वतन्त्रः सन् दियावलः प्राह “इदानीमहं  
सम्यग् मोहयिष्यामि, प्रकृतिक्षोभञ्च जनयिष्यामि ।” परमेश्वरः प्रत्यवादीत् “त्वया विमोहि-  
तान् त्वाञ्च निरये पातयिष्यामि” इति । धीमन्तः ! अत्र किमपि विचार्यताम्—दियावलं परमे-  
श्वरो विमोहयति स्वत एव वा स व्यामुग्धः ? परमेश्वरश्चेत् व्यामुग्धोऽहं स शैतानस्यापि शैतानः  
सम्पन्नः ? स चेत्स्वयं व्यामुग्धोऽन्येऽपि जीवात्मानः स्वतएव व्यामोक्षयन्ति । एवञ्च नस्ति



दियावलस्य किमपि प्रयोजनम् । परिमोहिणो दियावलस्य विमोक्षेण 'परमेश्वरोऽपि तस्याधर्मा-  
नुष्ठाने सहायकः प्रतीयते । दस्युं स्वयं स्तैन्ये प्रवर्त्य दण्डयितुरन्यायस्य कः पारावारः ?

१३४—परमेश्वरो नियतं सकलपापानि क्षमते, स हि दयालुः क्षमाप्रदश्च । मृतोत्थानवासरे सर्वापीयं  
मही तन्मुष्टिसन्निहिता । आकाशनि च तत्सव्यपाणौ परिवेष्टितानि । स्वप्रभोः प्रकाशेन  
महीय विशोतिष्यते, कर्मपत्राण सन्निधास्यन्ते, देवदूताः साक्षिणश्चानादयिष्यन्ते, न्यायश्च  
विनिर्णेष्यते । सू० ३९ । आ० ५३ । ६७ । ६९ ॥

स०—निखिलपातकानि चेत्परमेश्वरः क्षमने तर्हि स कृत्स्न जगत् पापे प्रवर्तयन्निर्दोऽस्तीति वेद्यम् ।  
एकोऽपि दुर्वृतो दयाक्षमाप्रदानेन पूर्वतोऽभ्यधिकं दौर्जन्यमाचरिष्यति भूयसश्चापरान् यपुण्य-  
कृतः पीडयिष्यति । अल्पापराधक्षमायामपि कृत्स्नं जगत् पातकैः पूर्णं भविष्यति । आप  
परमेश्वरोऽग्निरिव प्रकाशते ? कर्मपत्राणि क्व सन्निहितानि भवन्ति ? कश्च तानि विलिखति ?  
पंगम्बरसाक्षिणामवलम्बेन चेत्परमेश्वरो न्यायं विधत्ते तर्ह्यसर्वज्ञोऽशक्तश्च सञ्जायते । अथ  
चेदन्यायं परिहरन्त्यायमेवाचरति “कर्मानुमारेणैव तर्हि कर्तुमर्हति तानि च पूर्वापरवर्तमान-  
जन्मनामेव भविष्युमर्हन्ति । एवञ्च पातकक्षमाविधानम्, चेतसां मुद्रयाङ्कनम्, मानवेभ्यः  
शिक्षाऽप्रदानम्, दियावलेन तेषां विमोहनम्, निपीडनञ्च महानन्यायः ।

१३५—पुस्तकावतारणं सामर्थ्यवतः सर्वज्ञस्य परमात्मनः सकाशात्, स हि पातकानां क्षन्ता अनु-  
तापस्याभ्युपेता च । सू० २४ । आ० १२ ॥

स०—सरलचेतसो जनाः परमात्मनो व्यपदेशेन पुस्तकमिदं विश्वसेयुरित्ययं प्रपञ्चः । यत्र ह्यल्पीयः  
सत्यमसत्यञ्च बहुलम्, तत्र सत्यमप्यलीकसंसर्गेण भवति दूषितप्रायम् । अतएवायं कुराणग्रन्थः,  
अत्र वर्णितः परमेश्वरः, एतदनुयायिनश्च पापानि वर्धयन्ति । स्वयमाचरन्तोऽन्यान् पापेषु  
प्रवर्तयन्ति । पापक्षमाविधानं हि महानधर्मः, अतएव च यवनाः पातकोपद्रवानुष्ठाने मनागपि  
न विभ्रयन्ति ।

१३६—सच वासरद्वये सप्ताकाशानि निरमात् । प्रत्येकस्याञ्च दिवि तद्व्यापारमकल्पयाम तदन्तिक-  
मुपागतेषु तेषां श्रवांस, चक्षुषि, चर्माणि च तद्विरुद्धं साक्ष्यं प्रदास्यन्ति, ते च निजकर्णान्,  
'अस्मद्विरुद्धं कथं साक्ष्यं प्रादायि युष्माभिरिति' वक्ष्यन्ति । ते प्रतिवक्ष्यन्ति 'सर्वेषां माह्वयकेन  
परमात्मना वयमाकारिताः' । स ह्यसंशयं मृतान् प्राणयति । सू० १४१ । आ० १२० ।  
२१ । ३९ ।

स०—साधु ! यवनाः साधु ! सर्वशक्तिमानित्यभिमतो युष्माकं परमेश्वरः सप्त दिवो वासरद्वये निर्मातु-  
मशक्तः ? वस्तुतः सर्वशक्तिमान् क्षणमात्रेण सर्वं निर्मातुं प्रभवति । परमात्मना श्रोत्र-चक्षुः-  
चर्माण्येतेनानि निर्मितानि कथं तर्हि साक्ष्यं प्रदातुमर्हन्ति ? साक्ष्यमेव चेत् प्रदापयितुमाव-  
श्यं तर्हि कथं प्रथममेवाचेतनात्पुत्रादितानि ? कथञ्चात्मनो नियमविरुद्धमन्वतिष्ठत् ?  
अतो प्याधिकृत(मलीधमिदम्—'यदाह्यज्ञानि जीवात्मनः प्रतीये साक्ष्यमददुस्तदा ते (जीवाः)



स्वीयत्वचमपृच्छन् कथं त्वमस्मद्विरुद्धं साक्ष्यमदारिति ? त्वक्प्रत्यवादीत "किमहं कुर्या परमेश्वर-  
स्तथाकारयत्" इति । अपि कर्हिचिदेवं भवितुमर्हति ? "बन्ध्यापुत्रमुखमहमद्राक्षमिति कस्य-  
चिद्वच इवेदमप्यलीकमेव" । पुत्रसद्भावे हि कथं बन्ध्यात्वम्, बन्ध्यायाश्च कथं पुत्रसमुद्भवः ?  
शवांश्चेज्जीवयति कथं तर्हि प्रथममेव तान् निहतवान् ? परमेश्वरः स्वयमपि शक्नोत्युपर-  
न्तुम् ! अथ चेन्न शक्नोति कथं तर्हि शत्रुत्वं गर्ह्यमाकलयति ? प्रलयरत्रि च यावत्  
मृतप्राणिनः कस्य यवनसञ्चानि निवत्स्यन्ति ? निरपराधाश्च तान् कथं पर्यवेक्षणे सँस्थाप-  
पायास । कथञ्च तेषामञ्जसंव न्यायनिर्णयं न व्यधात् ? इदंशैव व्यवहारैः परमेश्वरत्वं  
कलङ्कितं सजायते ।

१३७—तस्य द्वावापृथिव्यौ कुञ्चिके । स स्नेच्छया कस्मैचिन्मुक्तहस्तोऽपरस्मै च बद्धमुष्टिर्भोजनं  
प्रयच्छति । स यत्कामयते तन्निर्माति । स यस्मै वाञ्छति तस्मै तनयां तनयै वा विश्राणयति,  
कस्मैचिन्नाभयजातीयं प्रयच्छति । स्वकामतश्च यां कामपि बन्ध्यां करोति । परमेश्वरस्तेन  
सह संलपेदिति कोऽपि मानवो नार्हति परं मनःकल्पनया तिरस्करिणीव्यवधानेन वा (संल-  
पितुमर्हति । स च सँदेशवाहकान् दूतान् प्रेषयत् । सू० ४२ । आ० १० । ४८ । ४९ । ५० ।

स०—कदाचित् परमेश्वरस्तालिकानां राक्षीन् सँधत्ते, तेन हि सर्वदेशतालकानि मोक्तव्यानि भवान्त ।  
पुण्यकर्मन्तरेणैव स्नेच्छया यं कर्मैश्वर्यवन्तं करोतीति वालिशत्वम् । अन्यच्च (पापमन्तरेणैव)  
क्लिश्नातीति मन्वानन्यायः । कुराणग्रन्थप्रणेतुश्चातुर्यं समोक्ष्यताम् । योषितोऽपि विमुखा स्वमते  
समागच्छेयुरिति । गृथेच्छया सर्वमुत्पादयितुं समर्थो ( युष्माकं ) परमेश्वरोऽन्यं परमात्मान-  
मप्युत्पादयितुमर्हति न व ? न चेच्छक्नोति तस्य सर्वशक्तिमत्ता हीयते ।

१३८—यदा च यीशुः प्रत्यक्षप्रमाणेनेहागमत् । सू० ४३ । आ० ५९ ।

स०—यीशुरपि परमात्मनव प्रहितश्चेत्किमिति तदुपदेशविरुद्धं परमेश्वरः कुराणं व्यरचयत् । बाइ-  
बिलग्रन्थश्च कुराणं विसंवदते अतः पुस्तकद्वयमपीदं परमेश्वरकृतं न वर्तते ।

१३९—धरत तमवकर्षत निरयम् । इत्थमेव ( ते तत्र ) स्यास्यन्ति । वयञ्च तान् गौराभिर्वा-  
नेत्राभिः परिणाययिष्यामः । सू० ४४ । आ० ४३ । ५० ।

स०—अहो नु न्यायकारी परमेश्वरः प्राणिनो ब्राह्मयति अवकर्षयति च । यदा च यवनानामीश्वर एवे-  
दृशो वर्तते तदा तदुपासका निराश्रयनिबलान् धरेयुरवकर्षेयुर्वा किमत्राश्चर्यम् । स च संसारी  
जन इव परिणयमापि सम्पादयति नूनं पुगोहित एवास्ति ।

१४०—यदा यूयं नास्तिकैः सङ्गताः स्युस्तदा तेषां शिरांसवकर्त्तयत् । महद्वैश्वसञ्च तेषु जनयत् ।  
सुदृढञ्च तान् सँदानयत् । भूयांसि नगराणि तत्पुरः समपेक्षया यतस्त्वं निष्कासितो  
बलवन्त्यासन्, अस्माभिस्तानि विनाशितानि । नासीत्कोऽपि तेभ्यः साहाय्यप्रदः । अहो  
रामणीयकै स्वर्गस्य, दः पुण्यात्मभ्यः प्रतिश्रुतः । यत्रानाबिलवारिणः, अपरिवर्त्तितरसपयसः,



मद्यपानां कृते सुखादुमाध्वीरूप्य च सरितः प्रवहन्ति । किञ्च परिष्कृतपूतस्य मधुनस्त-  
रिक्लिण्यः सन्ति । तत्र च मधुः ॥ प्रदत्तानि सर्वविधफलानि तेषां कृते वतन्ते । सू० ४७ ।  
आ ४ । १६ । १७ ।

स०—एतेनायं “कुराणग्रन्थः, तत्परमेश्वरः यवनाश्चोपद्रवजनकाः, सर्वेषां निपीडकाः स्वार्थ- साधका  
निष्करुणाश्च वर्तन्ते” इति प्रतीयते । यथात्र विलिखितं तथैव यदि परधर्मावलम्बि  
नो यवनेषु व्यवहरेयुः नूनं तेषु तथा दुःखभाजो भवेयुर्न वा यथा ते परान् दुन्वन्ति ।  
(यावन) परमेश्वरश्च महान् पक्षपाती यतः किल मुहम्मदमहाभागस्य हन्तुं स व्यवनाशयत् ।  
निर्मलवारिदुग्धमद्यमधूनां सरिद्धिः सैयुतः स्वर्गः जगतोऽधिको भवितुं शक्नोति कर्हि-  
चित् ? किञ्चापि दुग्धस्य कुल्याः सम्भवन्ति ? यतो वै तदलरीयसैव कालेन दूषितं सञ्जायते ।  
अत एव बुद्धिमन्तो कुराणमतं न मन्यन्ते ।

१४१—यदेयं मही निर्घातेन कम्पिष्यते ? पर्वताः शकलीभविष्यन्ति ते च विशीर्णाः सन्तो रजो-  
रूपाः संपत्स्यन्ते ॥ ततो दक्षिणहस्तवर्तिनो मनुजाः, दक्षिणहस्तवर्तिनो मनुजाः कीदृशाः ?  
वामहस्तस्थितपुरुषाः, वामहस्तस्थिताः पुरुषाः कीदृशाः सन्ति । उपरि शयनपर्यङ्काः सन्ति  
सुवर्णसूत्रैः खचिताः तदुपरिष्ठाद्याभिमुखमुपधानानि सन्निहितानि वर्तन्ते । तत्र सदावासिनः  
कुमाराः चषकैः ( उदकपात्रैः ) स्वच्छमदिरापरिपूर्णैः पानपात्रैश्च सह निवस्यन्ति । तेन  
मस्तकानि नार्दयिष्यन्ते नापि ते विरुद्धं वक्ष्यन्ते । शोभनानि फलानि पशुपक्षिणां मांसानि  
च वर्तन्ते । तदर्थञ्च चारुदृशः सुभ्रुवस्तत्र यिष्यन्ते यासामक्षिणी स्वपुटान्तर्हितमौक्ति-  
कवन्निभानि । महान्ति चास्तरणानि । अक्षयमस्माभिरङ्गनाः समुत्पादिताः ताश्च कुमायः  
सैजनिताः । सौभाग्यवत्यः समायुजश्च । तेन च स्वोदरं विभृत । नक्षत्रपतनेनाहं शपे ।  
सू० ५६ । आ० ४, ६, ८, ९, १५-२२, ३१, ३३, ५४, ७४ ।

स०—साम्प्रतं कुराणप्रणेतुर्लीलाभिसमीक्ष्यताम्— ननु महीयं सर्वदैव कम्पते तदानीमपि च  
कम्पिष्यते । “अयं कुराणप्रणेता भुवै स्थिरामवागच्छदिति” प्रतीयते । पर्वतान् पक्षिण इव  
किमुडायिष्यति ? अथापि ते कृमयो जायेरन् तदपि सूक्ष्मदेहधारिणो भविष्यन्ति कथं पुनः  
स्तेषामपरं जन्म न मन्यते ? यदि नाम यवनपरमेश्वरः शरीरी न भवेत् कथं तर्हि तस्य  
सव्यापसव्यपार्श्वयोः स्थातुं शक्नुयुः ? अथ तत्र स्वर्गे सुवर्णसूत्रखचिताः पर्यङ्काः सन्ति  
नूनं तर्हि तक्षस्वर्णकारादयोऽपि भवेयुः । मत्कुणाश्चापि भविष्यन्ति येतान् नक्तं दशमेन पीड-  
यिष्यन्ति । किं ते तत्र स्वर्गे कृते पधाना निश्चेष्टमतिष्ठन्ते उतकिमपि कार्यं कुर्वन्ति ? निश्चेष्टमव-  
स्थिताः स्युश्चेष्टयावदपरिपाकाभावात्क्षीप्रमेवोपरता अपि भविष्यन्ति । अथ चेत्किमपि  
कार्यं कुर्वन्ति तद्यथात्र ( लोके ) परिश्रमेण मञ्जूरी विदधति तथैव तत्र पि परिश्रमेण  
लोक्यात्रां सम्पादयिष्यन्ति । कः पुनः स्वर्गवृथिवोर्विशेषः ? न किञ्चिदपि । यदि  
तत्र कुमारा अहनिशीं निवसन्ति तत्तेषां जननीजनकादयोऽपि नूनं स्युः, श्वश्रूश्चशुरप्रभृ-  
तयोऽपि च भवेयुः । एष तत्र महती नगरी पर्यवस्थिता स्यात् । पुनश्च मलमूत्रादीनां  
प्रवृद्धया रोगा अपि भृयांसो भविष्यन्ति । यतः किल यदा फलानि भक्षयिष्यन्ति, पान-



भाजनेषु पानीयं चषकेषु च मय्यं पास्यन्ति, न तेषां शिरःपीडा समुत्पत्स्यते नापि केनचिन्निद्रुद्धं वङ्गने ययेष्टं फलानि पशुपक्षिणाञ्च पिशितमत्स्यन्ति तदामंशयं तत्र विविधानि दुःखान्युत्पत्स्यन्ते । ये च तत्र पतत्रिणः पशवः स्युस्तेषां हृत्या भविष्यन्ति, यत्र तत्र चास्थीनि विक्रीर्णानि स्युः सौनिकानामापणाश्च भविष्यन्ति । अहो किमिव वर्ण्यतामेषां स्वर्गः स तु अवदेशादपि महीयान् प्रतीयते । मद्यमांसाशिनां तेषां कृते वामलोचनाः कुमागश्चावश्यं म्युग्न्यथेदृशा मदपानप्रसक्ताः शिरसि सञ्जातौष्ण्येन प्रमत्ता भवेयुः । एवञ्च प्रभूतानां पुरुषाणामङ्गनानाञ्चोपवेशनाय स्वापाय च महद्भिरास्तरणैर्भञ्जितव्यम् । यतः खलु ( यावनः ) परमेश्वरः कुमारीः स्वर्गे समुत्पादयति ततः कुमारानपि समवव्रजति । ( अत्रास्माभिरेतदुच्यते यत् ) परमेश्वरेण कुमारीणां परिणोऽस्या भुवः स्वर्गे प्रपन्नैः सह त्रिलिखितः परं नित्यस्थायिनां कुमाराणां काभिरपि कुमारिकाभिर्नलिखितः किंतेऽपि कुमारीवत् तेभ्य एव परिणयार्थिभ्यः प्रदास्यन्ते । नात्र विषये किमपि परमेश्वरेण व्यवस्थापितं कथमत्र महानतिक्रमः सञ्जातः ? यदि समवयस्काः सौभाग्यवत्यः पतीन् सम्प्राप्य स्वर्गे निवसन्ति तत्रास्ति शोभनम् । यतो योषितामपेक्षया पुरुषाणामायुर्द्विगुणमर्द्धतृतीयगुणं वा समुचितम् । इयन्तु यवनानां स्वर्गस्य गाथा वर्तते । निरयवायिनश्च सिंहोडनामधेयतरुन् भक्षयित्वोदरं भरिष्यन्ति एतेन “निरये कण्टकिनोऽपि वृक्षाः सन्तीति” प्रतीयते ततश्च कण्टकान्यपि तान् क्लेशयिष्यन्ति । सन्तप्तश्च पयः पास्यन्ति एवमादीनि दुःखानि निरये लप्स्यन्ते । शपथाख्यानञ्चालीकभाषिणां कर्म नतु सत्यवादिनाम् । शपथपूर्वकं भाषमाणः परमेश्वरोऽप्यमृतात् पृथक् भवितुं नार्हति ।

१४२—असंशयं परमेश्वरस्तान् स्निह्यन्ति ये तन्मागं युद्धयन्ते । सू० ५९ । आ० ४ ।

स०—साधु ! ईदृशोर्वार्ताः समुपदिश्य दीना अवदेशवासिनः सर्वेषां शत्रुभावमापाद्य योधयित्वा च दुःखिताः । यश्च वृथेन मतमुद्दिश कलहं प्रवर्तयेत् तं न कोऽपि भीमान् परमेश्वरं मन्त्रयन्नोति । यः खलु मानवेषु विरोधं प्रवर्धयति स एव सर्वान् दुनोति ।

१४३—नवे ! यत्परमात्मना तुभ्यम् शिष्टं कथं तदपवित्रं मन्यसे भार्याणां संस्तुतं कामयसे । परमेश्वरः क्षमाशीलो दयालुश्चास्ति । वस्तुतः परमेश्वरस्तस्य रक्षको यदि स न्वापरिमुञ्चेत् । तदीयप्रभुः तस्मै त्वत्तः प्रशस्याः, यवनीः, त्रिश्वस्ताः, सेवकाः, अनुशयविधायिनीः, भक्तिमती, उपवासशालाः, पुरुषोपभुक्ताः कुमारीश्च भार्याः परिवर्तयन् । सू० ६६ । आ० १ । ५ ।

स०—मनागवहितेन चेतसा द्रष्टव्यम्—किमर्थं परमेश्वर उत मुहम्मदमहाशयस्य बाह्यान्तःप्रबन्धविधायको भूयः ? अत्र प्रथमायतसम्बद्धमः ख्यायिकाद्वयं वर्तते । प्रथमा तावदियम्—मुहम्मदमहाशयाय मधूदकं ( शरवत् ) रोचते स्म । तस्य भूयस्यो भार्याः समभवन् । एकदा तासामेकस्याः सक्षनि तत्पिबता चिरायितं तेन, तदपराः सोढुं न शेकिर । तासां कथनेन “न वयं कर्हिचिदेतत्पाम्यामः” इति मुहम्मदमहाशयः शपथश्चकार । द्वितीया चेदम्—एकदा तस्य पत्नीनामेकस्याः पर्याय आसीत् यदा तत्र मुहम्मदमहाशयः सम्पसेदिवन् तदानीं सा तत्र नासीदुपस्थिता सा हि निजपितुः सदनं गताभवत् । मुहम्मदमहाशयश्चैकां दासीमाहूय पवित्रयामास



वृत्तमिदमुपश्रुय भार्या भृशं रुगेव । ततो मुहम्मदमहाशयः “नाहमेव भूयः करिष्य” इति शपथञ्चक्रे । “न त्वयेयं वाता कर्मचिदप्याख्येयेति, भार्या जगाद । साप्येतदूर्ध्वचकार । पुनः स भार्यामपरां वृत्तमिदं जगाद । अत्र विषये परमेश्वर आयतमिदं प्राहिणोत । “यदस्माभिः तभ्यमादिष्टं कथं तदपवित्रं मन्यस इति” । अत्र धीमद्विरेव विचिन्तयि—किमु परमेश्वरेणापि कस्यचिद् गृहव्यवहारा निर्णीयन्ते ? । मुहम्मदमहाशयस्याचरणञ्चैतेन सुव्यक्तमेव । यतः किल यस्य वङ्गयो भार्या भवतुः स कथङ्कारं परमात्मनो भक्तः पैगम्बरश्च भावितुमर्हति । यद्वैकां जायां पक्षपातेनापमानयेदपराञ्च सम्मानयेत् स पक्षपातयुतः सन् कथं नास्त्यधर्माम्सा ? यश्च भूयसीभ्योऽपि भार्याभ्योऽसन्तुष्य दामीभी रमेत तस्य लज्जामये धर्मश्च कुत्र स्थीयन्ते ? उक्तञ्च केनचित्—

### कामातुराणां न भयं न लज्जा ।

ये खलु कामिनो भवन्ति तेऽधर्मान्न विभ्यति नापि लज्जन्ते । एषामीश्वरोऽपि मुहम्मदमहाशयस्य भार्याणां पैगम्बरस्य च कलहनिर्णये मध्यस्थ एवास्तीति मन्ये । अनेन बुद्धिमन्त एव विचारयन्तु “कुराणग्रन्थोऽयमीश्वरप्रणीतः कस्यचित्स्वार्थसिन्धोर्वा कृतिरस्तीति” । मनाग्विचारेणैव स्पष्टं भविष्यति । द्वितीयायताञ्च प्रतीयते यत् मुहम्मदमहाशयस्य काचिदङ्गना ततो रुष्टा भविष्यति । तस्माद् यवनपरमेश्वरेण आयतमिदं समवतार्य सा भीषिता भवेत् “यदि त्वं किमपि व्यतिक्रमं विधास्यसि तर्हि मुहम्मदमहाशयस्त्वां परिमोक्षयति तत्प्रभुश्च त्वतोऽपि प्रशस्या योषितः पुरुषासम्भुक्तास्तस्मै प्रदास्यति” इति । अल्पधीरपि कश्चिद्विचिन्तयितुमर्हति कर्माणीमानि परमात्मनः सन्त्युत स्वप्रयोजनसाधकस्येति ? इदं विधाभिर्वाताभिः साधु सिध्यति यत् “परमेश्वरः किमपि न वदति स्म केवलं देशकालौ सैवीक्ष्य स्वप्रयोजनसाधनाय परमात्मनो व्यपदेशेन मुहम्मदमहाशय एव ब्रवीति स्मेति ।” अत्र ये केचन सर्वमिदं परमात्मन्येव योजयन्ति तान् न केवलं वयमेवापि तु सर्व एव धीमन्तः “एवञ्चेत् नायमीश्वरः प्रत्युत मुहम्मदमहाशयस्य कृते योषितामानेता नापितः समजनीति” प्रति वक्ष्यन्ति ।

१४४—हे नवे ! नास्तिकैः प्रच्छन्नशत्रुभिश्च सह युद्धयस्व । तांश्च निपीडय । सू० ६६ आ० ९ ।

स०—दृश्यताम्—यवनपरमेश्वरस्य लीला । स वै पैगम्बरं यवनांश्चान्यमनावलम्बिभिः सह योद्धुमुत्साहयति । अत एव यवना उपद्रवानुष्ठाने सततं प्रवर्तन्ते । परमेश्वरो यवनेषु कृपां विदधात् येन ते उपद्रवं परित्यज्य सर्वैः सह मैत्रीभावेन व्यवहरन्ताम् ।

१४५—आकाशो विदीर्णो भविष्यति । तदहर्नि च स ग्लास्यति । देवदूताश्च तस्य पार्श्वयोस्तदपरि च भविष्यन्ति । तस्मिन् वासरे तव प्रभोः सिंहासनमष्टौ जनाः समुत्थापयिष्यन्ति । तस्मिन् दिने तदभिमुखमुपस्थापयिष्यन्ते । गुतापि काचन वार्ता न तिरोहिता भविष्यति । यस्य च कर्मपत्रं तदक्षिणकरे समर्पयिष्यते स “गृह्यतां पञ्चताश्च मदीयकर्मपत्रमिदमिति” वक्ष्यति । यस्य पुनः कर्मपत्रं तद्वामकरे दस्यते स “यदीदं कर्मपत्रं न प्रदत्तमभविष्यदिति” वक्ष्यति । सू० ६९ । आ० १७-१९ । २५ ॥



स०—अहो कीदृशमिदं विज्ञानं न्यायसंगतिश्च । कर्हिचिदाकाशोऽपि विदीयते किम् ? अपि स वस्त्रपर्णभो येन विदीयते ? याद नामोपागतनलोक आकाश उच्यते तर्हिदं विज्ञानाविरुद्धम् । कुराणप्रत्यप्रतिपादितपरमेश्वरस्य देहत्वे नास्त्य मनागाप संशयः । हिमनोपवेगनम्, अष्टधीर्वरस्तदुत्थापनञ्च देहत्वं विना न सम्भवति । आभिमुख्येन प्रवृत्तश्च गमनागमने मूर्तिमत् एव सम्भवतः । यदा च स मूर्तिमान् तदैकदेशत्वेन सवज्ञ, सर्वव्यापकः, सर्वशक्तिमान् भविष्ये नार्हति । नापि कृत्स्नजीवानां सकलकर्माणि वेत्तुं प्रभवति । महदाश्चर्यमिदं यत्—पुण्यात्मनां दक्षिणकरे पत्रप्रदानम्, वाचनम्, स्वर्गे प्रेषणञ्च, पापनाञ्चापसव्यकरे कर्मपत्रप्रदानम्, निरयप्रेषणम्, कर्मपत्राण्यनुवच्य न्यायविनिर्णयः । अप्ययं व्यवहारः सर्वज्ञस्य कर्हिचिद्भवितुमर्हति ? न कर्हिचित् केवलमयं सर्वापि लीला शक्यम् ।

१४६—देवदूता आत्मानश्च तदभिमुखमारोहन्ति तस्मिन् दिने यस्य परिमाणं पञ्चाशत्सहस्रवर्षाणाम् । यदा शवागारेभ्यो धावन्तो निस्सरिष्यन्ति प्रतिमास्थलाभिमुखमिव धावन्तीति । सू० ७० । आ० ४ । ४२ ।

स०—ननु यदि पञ्चाशत्सहस्रवर्षाणां दिनं भवति तर्हि किमिति पञ्चाशत्सहस्रवर्षाणां रात्रिर्न भवति ? तावती महती यामिनी न भवति चेत्तावन्महदहागपि न जातु सम्भवति । किं पञ्चाशत्सहस्रवर्षाणि यावत् परमेश्वरः, देवदूताः, कर्मपत्रवन्तश्चोत्थिताः, उपविष्टाः, जागरिता एव वा स्थास्यन्ति । एवं सति सर्वे व्याधिनिपीडिताः सन्तो मरिष्यन्त्येव । शवागारेभ्यो निःसृत्य परमात्मनो न्यायालयं प्रति धाविष्यन्ति किमु ? कथञ्च शवागारेषु तेषामन्तिक आह्वानपत्रा (सम्मन) ण्युपस्थास्यन्ति ? किमर्थञ्च तपस्विनस्ते पुण्यात्मानः पापीयांसो वतकालपर्यन्तं चारकेष्विव संयमिताः । अद्यत्वे च परमात्मनो न्यायसभाऽवसितकर्मा भविष्यति ततश्चेश्वरस्तद्दूताश्च निश्चेष्टं स्थिता भविष्यन्ति । अथवा किमपि कार्यं कुर्वते ? (मन्ये) स्वस्वस्थानं प्रपन्ना इतस्ततः परिभ्रमन्तः, शयानाः, नृत्यादिकं प्रेक्षमाणाश्चानन्दजीवनं व्यत्यापयन्ति । कस्यापि राष्ट्रे नेहशोऽविचारो भवति । ईदृशीवार्ता वनेचरान् विना कोऽन्यो मंस्यते ।

१४७—असंशयं युष्मान् कतिधा समुदपादयत् । “परमेश्वरः कथं सप्ताकाशानध उपरि व्यरचयदिति” किं युष्माभिर्न विलोकितम् । तन्मध्ये च चन्द्रमसं प्रकाशकं सूर्यञ्च दीपकं निरमात् सू० ७१ । आ० १४-१६ ।

स०—जीवान् परमेश्वर उदपादयच्चेन्न तेऽमरणभ्रमाणि भवितुमर्हन्ति । एवञ्च स्वर्गे कथं नित्यमवस्थातुं प्रभवेयुः । यदुत्पद्यते तदवश्यं विनश्यति । आकाश उपर्यधः कथं निर्मातुं शक्यते सहि निराकारो विभुश्च । वस्त्वन्तरस्य कस्याचिदाकाश इति नामधेयं चेत्तदपि तस्याकाश इति नाम निरर्थकम् । उपर्यधोभावेन आकाशान् व्यरचयच्चेन्न तन्मध्ये सूर्याचन्द्रमसौ स्थातुं कर्हिचित् सम्भवतः । अन्तराले भानुशशिनौ चेन्निधीयेतां तदैक उपारतनोऽध प्रदेशवर्ती चैकः प्रकाशेत द्वितीयादारभ्य सर्व एव तमसावृता भवेयुर्न चेत्तं दृश्यते तस्मत्सर्वमिदमलीकम् ।



१४८—मज्जितानि परमात्मनः कृते सन्ति । परमात्मना सह कमप्यन्यं माह्वयन्तु । सू० ७२ ।  
आ० १८ ।

स०—सत्यमिदञ्चेत् कथं तर्हि यवनाः “लाइलाह इल्ललाः महम्मदरसूलल्लाः” इत्यस्मिन् वाक्ये मुहम्मदमहाभागं परमात्मना महाह्वयन्ति ? वार्तेयं कुराणविरुद्धा । अथ विरुद्धेति नाभ्युपगम्यते तदर्थं कुराणोपदेशोऽलीक इति साध्यते । मज्जितानां परमात्मनो निकेतनेत्वं यवना महाप्रतिमार्चकाः समजायन्त यतः खलु यथा पौराणिका जनाश्चात्पीयस्याः प्रतिमायाः परमेश्वरनिकेतनाभ्युपगमेन प्रतिमापूजकाः कथ्यन्ते तथैवेमे कथं न सन्ति प्रतिमार्चकाः ?

१४९—सूर्यचन्द्रमसावेकत्रीकरिष्येते । सू० ७५ । आ० ८ ॥

स०—अपि नाम कर्हिचित् भानुशगिनौ संसक्तौ भविष्यतः ? क्रियदज्ञानविजृम्भितमेतदिति सुगंधो विमृशन्तु । सूर्यचन्द्रयोरैव संयोजने किमासीत् प्रयोजनम् ? अन्येषां लोकानां समाह्वणमात्रे का नाम युक्तिः ? किमीदृशा अपममववार्ता परमेश्वरस्य भविष्यं शक्नुवन्ति ? वस्तुत इदं वाता अविदुषो विना कस्यचिद् विदुषोऽपि न भवन्ति किमु न परमात्मनः ।

१५०—तेषु नित्यस्थायिनो यौवनपरिपूर्णा बालाः परिभ्रमिष्यन्ति । तान् त्वं सम्प्रेक्ष्य विक्रीर्णानि मौक्तिकानीति विभावयिष्यसि । ते च रजतकङ्कणभूषयिष्यन्ते । प्रभुस्तान् परित्रमयं पाययिष्यते । सू० ७६ । आ० १९ । २१ ॥

स०—ननु मौक्तिकवर्णाः कुमाराः किमर्थं तत्र सन्निधीयन्ते स्वर्गस्थाः तरणमनुजानां सेवया न सन्त्यन्ति किमु ? किंवाङ्गनाजनस्तान् तोषयितुं न प्रभवति ? यदिदमत्र महन्निन्दितं कर्म कुमारैः सहावुतिष्ठन्ति तस्येदमेव कुराणवचनं मूलं भवेदिति किमाश्चर्यम् ? स्वर्गे च सेव्य-सेवकभावेन स्वामिन आनन्दो सेवकस्य च परिश्रमेण दुःखं सम्पत्स्यते, कथन्वयं पक्षपातः ? सेवकवत् मयं पाययितुः परमात्मनः कथङ्कारं गौरवं स्थस्यति ? अपि च तत्र स्वर्गे स्त्री-पुरुषयोः सङ्गमो गर्भस्थितिः सन्ततीनामुत्पत्तिश्च संजायते न वा ? न भवति चेत्तद्विषयोपभोगो निष्फलतां गतः । अथ चेद् भवति ते जीवाः कुतः समागमन् ? परमात्मानमसंसेव्यं च स्वर्गे कथमुदपश्यन्त ? उपपन्नाश्चेन्नुनं तैर्विश्वासापादनं परमात्मनो भक्तिश्च विना स्वर्गः समासदितः । केचिद्वराका विश्वासापादनेनापरे धर्ममन्तरेणैव सुखं लभेत्—अतः परमपरः को नामान्यायो भविष्यति ।

१५१—कर्मणामानुरूपेण तेभ्यः प्रतिकूलं दास्यते । परिपूर्णानि सन्ति पानपात्राणि । यस्मिन्नहनि रूढो देवदत्ताश्च पङ्कौ स्थासन्ति । सू० ७८ । आ० १२५ । ३२ । ३६ ।

स०—यदि नाम कर्मानुसारं फलं प्रदीयते तर्हि स्वर्गे शश्वत्स्थाः पञ्चभ्यः, देवदूतभ्यः, मौक्तिकोपमबालेभ्यश्च केन कर्मणा स्वर्गः प्रादायि । चपकैर्मयं पीतोन्मत्ताः सन्तः कथं न योत्स्यन्ते ? अत्र रूढ इत्येकस्य देवदूतस्य नामधेयं यो वै सर्वदेवदूतेषु महीयान् । रूढमन्यदेवदूतांश्च पङ्क्ति-चक्रान् विधाय परमेश्वरः सैन्यं विरचयिष्यति किमु ? तेन च सकलजीवान् दण्डयिष्यति ?



तदानीमीश्वर उपविष्टः स्थितो वा भविष्यति ? प्रलयवासं यावदीश्वरः स्वीयसकलसैन्यं समा-  
हृत्य शैतानं धरेचेतदीयं राज्यमकण्ठकं भवेत्, एतदेवचेश्वरत्वम् ।

१५२—यदा सूर्यः पुटीक्रियेत । यदा नक्षत्राणि मलिनानि जायेरन् । यदा च गिरयश्चाल्येरन्  
किञ्च यदाकाशस्य चर्मापहियेत । सू० ८१ । आ० १ । ३ । ११ ॥

स०—“वर्तुलः सूर्यलोकः परिवेष्टयेत् ।” इति महदज्ञानविजृम्भितम् । नक्षत्राण कथं मलिनानि  
भविष्यन्ति ? पर्वताश्चाचेतनत्वात्कथं प्रचलिष्यन्ति ? किमाकाशः पशुरास्ति येन तस्य चर्मा-  
पनेष्यते । महदिदं मौढ्यमारण्यकत्वञ्च ।

१५३—यदाकाशो दीर्येत । यदा नक्षत्राणि विक्षिप्तानि भवेयुः । यदा सरितो विदार्येरन् ॥ यदा च  
शवागारा जीवयित्वात्थाप्येरन् । सू० ८२ । आ० १-४ ।

स०—अहो तु कुराणग्रन्थनिर्मातः वैज्ञानिकप्रवर ! कथमाकाशं विदारयिष्यसि ? कथं वा तारकाणि  
विक्षेप्यसि ? अपि सिन्धवः काष्ठाणि येन ता भेदयिष्यसि ? किं शवागाराः शवरूपा  
यत्तान् जीवयिष्यसि ? सर्वा इमा वार्ता बालसन्निभाः ।

१५४—साष्टेनाकाशेन शपे । स प्रशस्तः कुराणग्रन्थो लाहाभ्यन्तरे सुरक्षितः । सू० ८५ ।  
आ० १ । २१ ।

स०—अयं कुराणग्रन्थंप्रणेता भूखगोलविद्यां मनागपि नाध्यैष्ट कथमिवान्यथाकाशं दुर्गमिवट्ट-  
वन्तमकथयिष्यत् । मेघादिराशीनदृशब्देनाख्याति चेत्कथं नान्यान्यपि नक्षत्राण्येतच्छ-  
ब्देन गृह्णाति ? सर्वार्ण्यपीमानि न सन्त्यद्यः परं तारकाणि । किं कुराणग्रन्थः परमात्मनः सकाशे  
वर्तते । अथायं कुराणग्रन्थस्तन्निर्मितस्तर्हि सोऽपि विद्योपात्तिभ्यां शून्योऽविद्वांसश्च वर्तते ।

१५५—असंशयं ते प्रवञ्चनां कुर्वन्ति । अहमपि च कैतवं कुर्वे । सू० ८६ । आ० १५ । १६ ॥

स०—प्रवञ्चनं मकर इति समानार्थं । किं परमेश्वरोऽपि वञ्चकः ? किं वा स्तेयस्य प्रतिफलं स्तेयम्,  
अतथ्यस्य चातथ्यम् ? यदि नाम कश्चित् तस्करः कस्यचिद्भद्रजनस्य सघनि चौर्यमाचरेत्, तर्हि  
किं भद्रजनेनापि तद्गृहं गत्वा चौर्यमनुष्ठेयम् ? धनोऽसि रे धन्योऽसि कुराणनिर्मातः ?

१५६—यदा च तव प्रभुः, श्रेणिबद्धा देवदूताश्च समेष्यन्ति । तस्मिन्वासरे च निरयस्तत्रानेष्यते ।  
सू० ८९ । आ० २१ । २२ ॥

स०—कथ्यतां भो ! यवनानामीश्वरोऽपि कोटपालः सेनाध्यक्ष इव च स्वसैन्यमाहाय परिभ्रमति ।  
अपि निरयो घट इवावबुध्यते यो हि स्वेच्छयेतस्ततो नीयेत ? अथ चेत्स ईदृशोऽप्लीयान  
कथं तर्हि तस्मिन्नसंख्येया बन्दधो मातुं शक्नुयुः ।

१५७—परमात्मनः पैगम्बरेण तेऽभिहिताः— परमेश्वरस्य क्रमेण विरक्षत पानीयञ्च पाययत ।  
सोऽसत्यवादीति समकृत । तस्याश्चरणौ कर्तितौ । अतस्तेषां प्रभुणा तदुपरि मारिः प्रहिता ।  
सू० ९१ । आ० १३ । १४ ॥



स०—परमेश्वरोऽपि किमुष्ट्रिकामारुह्येतस्ततो विहरति ? कथमन्यथा क्रमेलिका स्वान्तिके सन्निधा-  
पिता ! किञ्च प्रलयवासरं विनैव निजनियमं परित्यज्य तेषामुपरि मारीं कथं प्रहितवान् ?  
अथ चेन्मारीगदः प्रहितस्तत्ते दण्डिताः पुनः प्रलक्षपायां न्यायस्य तद्रात्रेश्च भवनमसत्यं  
मैस्यते ? अस्या उष्ट्रिकाया लेखेन “अयं कुराणग्रन्थः केनचिदरवदेशवासिना लिखित इति  
सिद्धयति” । यतः किल तत्रैव उष्ट्रं विनान्यवाहनानि न भवन्ति ।

१५८—यदि नाम स एव न विरैस्यति तदवश्यं वयं मस्तकेन तमाक्रुष्यामः । तन्मस्तकमलीकभाषि  
सदोषञ्च वयञ्च निरयदूतमाकारयिष्यामः । सू० ९६ । आ० १५ । १६ । १८ ।

स०—परमेश्वरोऽधमपुरुषाणामाकर्षणकर्मणापि न विरतः । मस्तकमपि कर्हिचिदलीकवादि सापरा-  
धश्च भवितुमर्हति ? अयं केवलो जीव एव यस्तथा भवितुं शक्नोति । अयं खलु जातु परम-  
श्वरः सम्भवति ? यो वै निरयरक्षकं काराध्यक्ष इवाह्वयति ।

१५९—असंशयमस्माभिः कदरनिशि कुराणग्रन्थः समवतारितः । “कास्ति कदरात्रिरिति त्वं किं  
वेत्सि ? देवदूताः पवित्रात्मानश्च प्रत्येकस्मै कर्मणे प्रभोः समादेशेनावरोहन्ति । सू० ९७ ।  
आ० ११ । २ । ४ ।

स०—एकस्मामेव निशि सकलः कुराणग्रन्थ आविर्भावितश्चेत् “तदयं तदानीमवातरत् । तच्च तदानी-  
मिति शनैः २ कुराणग्रन्थः प्रादुर्भूत” इति वचनं कथङ्कारं सत्यं भवितुं क्षमम् ? तमस्विनी  
तमिष्वेति किं तत्र प्रष्टव्यम् ? आकाश ऊर्ध्वमधश्च किमपि न भवतीत्यस्माभिरनुपदमेव प्रत्यपादि ।  
परमत्र विलिख्यते—यद् देवदूताः पवित्रात्मानश्च प्रभोराज्ञया जगच्छासितुमधोऽवतरन्तीति ।  
एतेन “परमेश्वरोऽपि (खुदा) मनुष्यइवैकदेशीति” स्पष्टं प्रतीयते । इदानीं यावदयं कुराण-  
ग्रन्थः परमेश्वरस्य, देवदूतानां, पैगम्बरस्य चेति त्रयाणामेव विषये ब्रूते स्म, अधुनाऽयं  
चतुर्थः पवित्रात्माऽपि मध्ये निपपात । न जानेऽयं तुरीयः पवित्रात्मा किं वस्तु ? अत्रत्वेते  
(यवनाः) चतुर्थाङ्गीकारेण क्रिश्चीनानप्यतिशिशिरे ते हि पितरं, पुत्रं, पवित्रात्मानञ्चेतिः त्रीने-  
व मन्वते । “न वयमेतत्त्रयं परमेश्वरं मन्मह” इति चेदुच्येत । सत्यम् । परं पवित्रात्मनः  
पृथक्त्वे परमेश्वरो दूताः, पैगम्बरश्च पवित्रात्मेति भणितव्या न वा ? तेऽपि सन्ति चेत्तदैकस्यैव  
पवित्रात्मेति नामधेयं किमर्थम् ? किञ्च परमेश्वरः सततमहोरात्राभ्याम्, तुरङ्गमादिपशुभिः  
कुराणग्रन्थेन च शपते शपथग्रहणञ्च नास्ति भद्रजनोचितम् ।


इदं किल कुराणग्रन्थस्य गुणदोषविवेचनं बुद्धिमतां पुरः समुपस्थापितम्, कीदृशमिदं  
पुस्तकमिति धीमन्त एव विभावयन्तु । अहन्तु “नेदं पुस्तकं परमेश्वरेण विदुषा वा विरचि-  
तम्, नापीदं विद्यायुक्तमिति मन्ये । अल्पीवांस एव दोषा अस्माभिः प्रकाशिता, येन मानवा  
भ्रान्ताः सन्तः स्वजन्म वृथा न गमयेयुः । यत्किञ्चिदत्र सत्यं वर्तते तद्वेदादिविद्याग्रन्थानुकूल-  
तया ममेव सर्वमतानवलम्बितानां दुराग्रहपक्षपातविवर्जितानां विदुषां ग्राह्यमस्ति । एतदतिरिक्तं  
यत्किञ्चिदत्र वर्तते तत्सर्वमविद्याभ्रमसम्भिन्नम्, मनुजानामात्मनः पशुनिभान् संवर्त्य शान्तिं  
विनाश्य मानवेष्टुपपन्नं संपाद्य च दुःखानां प्रवर्धकं वर्तते । पुनरक्तिदोषस्य च कुराणग्रन्थो



निधिरेव विज्ञेयः । सर्वमानवेषु दयतां परमेश्वरो येन सर्वे सर्वैः सह प्रीतिपूर्वकमन्योन्यसुख-  
विवृद्धौ प्रवर्तन्ताम् । यथाहं खल्व मात्मनोऽन्येषां च मतानां दोषान् निष्पक्षपातं प्रकाशयामि  
सर्वे विद्वांसस्तथैव कुर्युश्चेत्पारस्परिकविरोधं परिहाय सल्लेहमानन्दैनकमताः सन्तः सत्यं  
प्राप्त्युरिति किं दुष्करम् । संक्षेपेणेदं कुराणविषये वर्णितम् । बुद्धिमन्तो धार्मिका ग्रन्थकर्तु-  
रभिप्रायमवगम्यात्मानमुपकुर्वुः । कचिद् भ्रमेणान्यथा विलिखितञ्चेत्तत्संशोधयन्तु ।

साम्प्रतं केवलमिदमवशिष्यते—भूयांसो यवनाः “अस्मन्मतविषयेऽथर्ववेदे विलिखित-  
मिति” संचक्षते, विलिखन्ति, मुद्रापयन्ति च परमथर्ववेदेऽस्य नामचिह्नेऽपि न वर्तते ।

प्र०—अपि भवान् कृत्स्नमथर्ववेदमद्राक्षीत् । अपश्यच्चेदल्लोपनिषदं पश्यतु । इयं हि साक्षात्तत्र  
विन्यस्ता कथं पुन “रथर्ववेदे यवनानां नामापि नास्ती”त्युच्यते ।



### अथाऽल्लोपनिषदं व्याख्यास्यामः ॥

अस्माल्लां इल्ले मित्रावरुणा दिव्यानि धत्ते ॥ इल्लल्ले वरुणो राजा  
पुनर्ददुः ॥ हया मित्रो इल्लां इल्लल्ले इल्लां वरुणो मित्रस्तेजस्कामः ॥ १ ॥  
होतारमिन्द्रो होतारमिन्द्र महासुरिन्द्राः ॥ अल्लो ज्येष्ठं श्रेष्ठं परमं पूर्णं ब्रह्माणं  
अल्लाम् ॥ २ ॥ अल्लोरसूलमहामदरकवरस्य अल्लो अल्लाम् ॥ ३ ॥ आदल्ला-  
वूकमेककम् ॥ अल्लावूक निखातकम् ॥ ४ ॥ अल्लो यज्ञेन हुतहुत्वा ॥ अल्ला-  
सूर्य्यचन्द्रसर्वनक्षत्राः ॥ ५ ॥ अल्ला ऋषीणां सर्वादिर्घ्या इन्द्राय पूर्वं माया-  
परममन्तरिक्षाः ॥ ६ ॥ अल्लः पृथिव्या अन्तरिक्षं विश्वरूपम् ॥ ७ ॥ इल्लां  
कवर इल्लां कवर इल्लां इल्लल्लेति इल्लल्लाः ॥ ८ ॥ ओम् अल्लाइल्लल्ला  
अनादिस्वरूपाय अथर्वणाश्यामा हुं ह्रीं जनानपशुनसिद्धान् जलचरान् अदृष्टं  
कुरु कुरु फट ॥ ९ ॥ असुरसंहारिणो हुं ह्रीं अल्लोरसूल महामदरकवरस्य  
अल्लो अल्लाम इल्लल्लेति इल्लल्लाः ॥ १० ॥

### इत्यल्लोपनिषत् समाप्ता ॥

अत्र प्रत्यक्षं महामदो रसूल इत्युपवर्णितं तेन वेदमूलकं यवनमतमिति साधु सिध्यति ।

उ०—अथर्ववेदो नावलोकितश्चेद् भवता तदस्मदन्तिकमुपेत्यादितोऽवज्ञानपर्यन्तं निरीक्ष्यताम्  
अथवा कस्यचनाथर्ववेदिनोऽभ्याशमुपेत्य विंशतिकाण्डयुतो मन्त्रसंहितास्मकोऽथर्ववेदो विलो-  
क्यतां कापि पैगम्बरमहाशयस्य नामधेयं स्वमतस्य चिह्नं वा न द्रक्ष्यते ।



इयमल्लोपनिषदपि नाथर्ववेदे, न तद्ब्राह्मणे गोपथे नापि कस्याश्चिच्छाखायां वर्तते । इयन्तु अकबरमहाराजस्य समग्रामयिकेन केनचिन्निर्मितेऽयनुमीयते । अस्याः प्रणेता किञ्चिदारव्य-भाषां किञ्चिच्च संस्कृतमधीतवानिति प्रतीयते यतोऽत्र कानिचित्पदान्यारव्यभाषायाः । कानि-चिच्च संस्कृतभाषाया विलोक्यन्ते । दृश्यताम्—“अस्माह्लां इह्ले मित्रावरुणा दिव्यानि धत्ते” इत्यादिदशाङ्कयुताया अस्या उपनिषदः प्रथमवाक्ये “अस्माह्लां इह्ले” इत्यारव्यभाषायाः पदे, “मित्रावरुणादिव्यानि धत्ते” इति संस्कृतपदानि वर्तन्ते । तथैव सर्वत्रावलोकनेन “आरव्य-संस्कृतभाषाध्येतृणा निर्मितेयमिति” सुनिश्चितम् । अस्याः तात्पर्यनिरीक्षणेनेयं कृत्रिमानुचिता वेदव्याकरणविरुद्धा च प्रतीयते । अल्लोपनिषदिव स्वरोपोपनिषद्, वृत्तिहतापनी, गोपाल-तापनी इत्याद्या भूयस्य उपनिषदः पक्षपातिमतवादिभिर्निर्मिताः ।

प्र०—अथ यावत् न कोऽप्येवमवादीत, भवानेव साम्प्रतमभिधत्ते, कथं वयं भवतो वचः स्वीकुर्मः ?

उ०—युष्मदङ्गीकरणेनानङ्गीकरणेन वास्माकं वचोऽसत्यं भवितुं नार्हति । यथाऽस्माभिरस्या अयुक्तत्वं व्यवस्थापितं तथैव यूयमथर्ववेदे, गोपथे, अस्य शाखासु प्राचीनपुस्तकेषु वा यथातथलेखं दर्शयत अर्थसाङ्गत्येन च शोधयत तदैवेयं सप्रमाणा स्यात् ।

प्र०—अहो तु कीदृक् शोभनमस्माकं मतम् यत्र सर्वविधं सुखं लभ्यत अवसाने च मुक्तिरधि-गम्यते ।

उ०—इत्यमेव सर्वमतवादिनः “अस्माकमेव मतं श्रेष्ठमन्यानि सर्वाणि विगर्हितानि, अस्मन्मतमन्त-रेण नान्यमते मुक्तिर्लभ्यते इति भाषन्ते । एवं सति वयं भवतस्तेषां वा वाचमङ्गीकुर्वीमहि ! वयन्तु “सत्यभाषणाहिंसादयाप्रमुखाः शुभगुणाः सर्वमतेषु श्रेयांसः, वादविवादेष्वालीक-भाषणादीनि च कर्माणि सर्वत्रैव विनिन्द्यानीति मन्महे । सत्यमतं जिघृक्ष्वश्रेद् भवन्तस्तर्हि वैदिकं मतं स्वीकुरुत ॥

इति श्रीमद्भयानन्दसरस्वतीस्वामिकृते सत्यार्थप्रकाशे शङ्करदेवेन देवगिरालङ्कृते  
यवनमतविषये चतुर्दशः समुल्लासः सम्पूर्णः ॥ १४ ॥

